
འཕྲིན་ཡིག་སྙན་ངག་གི་རིམ་པ་བྱང་ཁ་གྱིས་པའི་གྱུ་དབྱངས། 


ཐེང་ཟ་འམམ་འ་འ་༣༤ེལ་འམ་འམའའའམ་སམ་མའ 
༄།།བིཏྭ་ཤིྨཧཀིའིཊྷརཏརབཏིཏརྨ༔ྣཧྷཡེཏྟབཱ་སནྦརྟོ”་ 
ཅསཡས་ཡབ༢༣་མའའབ་ཤབབ་་ཟར་རམ 
སུབྷཱཏྱལིམཏེཏྤདྫོྡྷབིཏཔྲེ”ལིཁཀབྱཀྲམཱ 
ཐའ ༢ཐ༣༥༢ལའབལསམས་བའམ། 





ལིམདསྭརསྷོཏནཱམབིཧརཏིསྨ།། 


༄༅། །ཞྭ་སེར་ཅོད་པར་འཛིན་པའི་བྷའི་ཏ་དཀོན་མཆོག་འཇིགས་མེད་དབང་ 
བོའམ་འཇམ་དབྱངས་ལེགས་བཤད་ཁའཕྲེང་བའི་བློ་གྲོས་ཀྱི་པདྨོ་ལས་ 
བྱང་བའི་འཕྲིན་ཡི ག་ སྙན་ངག་གི་རིམ་པ་ བུང་བ་མྱོས་པའི་ 
གླུ་དབྱངས་ཞེས་བྱ་བ་བཞུགས་སོ། ། 


ཀུན་མཁྱེན་འཇེགས་མེད་དབང་བའེ་གྲསང་འབམ།༼ཐ༽ 


ཕུན་ཚོགས་གསེར་གྱི་ངང་པ་བརྒྱས་བསྟེན་དཔལ་ལྡན་དྲི་མེད་ཡིད་བཞིན་ 
མཚོར། །རྣམ་རྒྱས་ཐུགས་བསྐྱེད་ས་བོན་གྲུང་པོ་སྙིང་རྗེའི་ག་བུར་ཆུས་བརླན་པས། །རླབས་ 
ཆེན་སྤྱོད་པའི་ཡལ་ག་ཁྱོན་ཡངས་ལེགས་བྱས་མེ་ཏོག་བཞད་པའི་རྩེར། །ཀུན་མཁྱེན་དམ་པའི་ 
འབྲས་བུས་ཉེར་དུད་ཆོས་ཀྱི་རྒྱལ་པོ་རྒྱལ་གྱུར་ཅིག །བློ་བཟང་རྒྱལ་ཀུན་མཁྱེན་བརྩེའི་ཕུང་པོ་ 
ནི། །དུས་མཐར་ངུར་སྤྲིག་གོས་ཀྱི་འཁྱུད་པ་ལ། །དཔལ་ལྡན་ཡེ་ཤེས་ཞེས་བྱའི་གྲགས་དཀར་ 
' གྱིས། །སྲིད་གསུམ་དབུགས་འབྱིན་གང་གི་ཞབས་པད་དྲུང། །མཐོང་བ་དོན་ལྡན་ཞལ་རས་ 
ཉིན་བྱེད་ཀྱིས། །སྙིང་གི་ཆུ་མཚོར་དད་པའི་འདབ་བརྒྱ་པ། །འབུམ་ཕྲག་ཚར་དུ་དངར་བའི་གེ་ 
སར་ལས། །ཞུ་ཡིག་རྐང་པ་དྲུག་པའི་གླུ་འདི་ལེན། །དེང་དུས་འཛམ་གླིང་མཁས་གྲུབ་མཐའ་ 
དག་གི །མདུན་ས་གཅིག་གྱུར་ཆོས་སྲིད་འབྱོར་པའི་རླབས། །མང་འཁྲུགས་ལེགས་བཤད་ 
རིན་ཆེན་འབྱུང་བའི་གནས། །བློ་གསལ་གདེངས་ཅན་བྱེ་བའི་བསྟི་གནས་སུ། །མཚན་དཔེ་ 
འོད་བརྒྱའི་དྲ་བ་སྟོང་འགྱེད་སྐལ་བཟང་མོས་མཁར་འགོག་པ་མེད། །ཚངས་དབྱངས་འབྲུག་ 
སྒྲའི་དཔལ་གྱིས་ཉེར་མཛེས་ལེགས་བཤད་ཆོས་ཆར་རྟག་ཏུ་འབེབས། །སྒྲིབ་བྲལ་ཡེ་ཤེས་ 
སྤྲོས་པས་དབེན་ཀྱང་སྣ་ཚོགས་དངོས་པོའི་དེ་ཉིད་གཟིགས། །ཡོན་ཏན་རིན་ཆེན་ཚོགས་ 
ཀྱིས་རྣམ་བཀྲ་བློ་བཟང་རྒྱལ་བསྟན་མཛེས་པའི་རྒྱན། །རྨད་བྱུང་དཔག་པར་དཀའ་བའི་རྣམ་ 
ཐར་གྱིས། །བདེ་སོགས་བདག་པོ་ཐུབ་བསྟན་ལྷུན་པོའི་སྤོར། །རྩེ་བའི་གར་གྱིས་བློ་གསལ་ལྷ་ 
ཕྲན་རྣམས། །ཀུན་དགའི་དཔལ་གྱིས་སྐྱོང་ཞིང་བཞུགས་ལགས་གྲང་། །འདི་ན་གང་གི་ཞབས་ 
སྐྱེས་ནོར་བུའི་རྡུལ། །སྤྱི་བོར་ལྷུང་བས་སྐལ་བཟང་བྱས་གྱུར་ཀྱང་། །ཞལ་དཀྱིལ་ཟླ་ཤེལ་མངོན་ 
དུ་མ་གྱར་པས། །སྙིང་འདི་གདུང་བའི་མེ་ལྕེ་དག་གིས་བསྲེགས། །དེ་ལྟ་ནའང་ཁྱོད་སྐུའི་སྣང་ 
བརྙན་དཀར། །དད་པའི་པིར་གྱིས་རང་སེམས་མེ་ལོང་དུ། །བྲིས་པའི་རི་མོའི་ལེགས་བྱས་མ་ 
ཉམས་པ། །སྙིང་ལ་ཐོབ་པས་སྤྲོ་དགའི་མྱོས་པ་འཛིན། །དེང་དུས་ཐུབ་བསྟན་ཟླ་བ་ནི། །རྩོད་ 

འཕྲིན་ཡིག་སྙན་ངག་གི་རིམ་ཕ་བྱང་ཁ་གྱོས་པའི་གླུ་དབྱངས། 
པའི་ཆུ་འཛིན་བླ་གོས་འཆང་། །བསྟན་འཛིན་རྒྱུ་སྐར་ཕྲེང་བ་རྣམས། །རྱང་འདས་ཆུ་ལྷའི་ཕང་ 
པར་གཤེགས། །ཆོས་ཀྱི་ཚུལ་ལ་གཟུ་ལུམ་དུ། །རང་དགར་སྤྱོད་པས་འཚོ་བ་ཡི། །ངན་རྟོག་ 
ལུང་བོང་ཚོགས་རྣམས་ཀྱིས། །ནོར་འཛིན་བཞིན་རས་དོག་པོར་བྱས། །ཀྱེ་མ་དུས་འདིར་རྒྱལ་ 
ཀུན་འདུས་ཞལ་སྙིང་སྟོབས་མཆོག་གི་བདུད་རྩིའི་གཏེར། །ཕྱོགས་ལས་རྣམ་རྒྱལ་གྲགས་པའི་ 
རྔ་སྒྲ་མ་ལུས་སྐྱེ་དགུའི་རྣ་བའི་དཔྱིད། །ཁྱོད་ཀྱི་འཕྲིན་ལས་བཅུ་གཉིས་བདག་པོའི་ངོ་མཚར་ 
སྣང་བ་དང་བྲལ་ན། །ཐུབ་བསྟན་ནགས་ཀྱི་པདྨོའི་མཛེས་པ་ངེས་པར་ཟུམ་པ་ཉིད་དུ་འགྱུར། །དེ་ 
སླད་གཞིག་བྲལ་རྟག་པའི་ཁྲི་ལ་འགྱུར་བ་མེད་པའི་ཞབས་བཀོད་དེ། །མཁས་རྣམས་སྙིང་གི་ 
བདུད་རྩིའི་སྐྱེས་མཆོག་བཀའ་པོཏ་ཆེན་པོ་ལྔ་ཡི་གཞུང་། །སྒྲ་དང་སྙན་དངགས་བྲིཏྟ་ཛ་ཏི་སྐར་ 
རྩིས་མངོན་བརྗོད་རྒྱ་མཚོ་བཅས། །འཆད་དང་རྩོད་དང་རྩོམ་ལ་ཟླ་བྲལ་གྲགས་པའི་བ་དན་སྒྲེང་ 
དུ་གསོལ། །མཐའ་དབུས་ཕྱོགས་ཀྱི་ནགས་ཀླུང་ཡངས་པར་བློ་བཟང་ཆོས་ཚུལ་མངལ་འཛིན་ 
པའི། །མཁས་མང་མགྲིན་སྔོན་རེ་བའི་མིག་འབུར་ཐུགས་རྡེའི་སྤྲིན་ལ་གཏོད་བྱེད་ན། །ཡུང་ 
རིགས་གློག་ཕྲེང་དོ་ཤལ་གྱིས་སྒེག་ལེགས་བཤད་འབྲུག་སྒྲ་རོལ་བ་ཡིས། །རྒྱལ་དབང་གྲགས་ 
བའི་མདོ་རྒྱུད་སྲོལ་ཆེན་རྫོགས་ལྡན་སྤྲིན་བཞིན་རྒྱས་པར་གསོལ། །བདག་ཀྱང་མགོན་པོ་ཁྱོད་ 
ཀྱི་ཞབས། །བསྟེན་ལས་གསུང་གི་བདུད་རྩི་ནི། །ནམ་ཞིག་འཐུང་སྙམ་རེ་བའི་མེས། །སྙིང་གི་ 
ཆུ་གཏེར་ཁོལ་བ་འཛིན། །སྨད་དུ་འདྲེན་བྱེད་འོ་མའི་མཚོར། །གཟུགས་སྐུའི་ཟླ་ཤེལ་རོལ་པ་ 
ལས། །བདག་བློ་ཆུ་བྱའི་མཛེས་མ་ནི། །ལེགས་བཤད་རྫ་རྔ་བརྡུང་བར་སྨོན། །གང་གི་བཀའ་ 
དྲིན་གདུགས་དཀར་གྲིབ་བསིལ་དུ། །ཉེ་བར་འཚོ་བ་གང་དེས་ཕུལ་བའི་མཆིད། །ཨུཏྤལ་མཐེང་ 
གའི་གེ་སར་བཞད་པའི་ངོགས། །སྤྱན་རས་བུང་བ་ཡུད་ཙམ་རོལ་བྱེད་ཅིང་། །སྙིགས་མའི་ 
འདབ་བཟང་གིས་གཙེས་ཀླུ་དབང་བདག །བརྩེ་ཆེན་ཆུ་གཏེར་ཀློང་ནས་མི་འདོར་བའི། །བཀའ་ 
ལུང་བཟང་པོ་ཡིད་ཀྱི་འདོད་འཇོ་བ། །རྟག་ཏུ་ཕན་པའི་རང་བཞིན་ཡང་ཡང་སྩོལ། ། 


ཀུན་མེན་འཇིགས་མེད་དབང་པོའེ་གསང་འབྱམ།༼ཐ༽ 


པཅ་ཆེན་རིན་པོ་ཆེ་ལ་ལ་བཞི་ཞ་ཡིག་གི་བར་སྐབས་ཚེགས་བཅད། སྒྲིབ་བྲལ་སོར་རྟོགས་ཡེ་ 
ཤེས་བཞད་པའི་མདངས། །སྐལ་ལྡན་སྣང་ངོར་ངུར་སྤྲིག་འཛིན་པའི་ཚུལ། །མགོན་ཁྱོད་རྨོངས་ 
བདག་རིགས་ཀྱི་ཅོད་པཌ་དུ། །ཐོབ་པའི་སྐལ་བཟང་བསམ་གྱིན་གློ་བ་དགའ། །གང་གི་བཀའ་ 
ལུང་བསྒྲུབ་པར་ཆེས་དཀའ་བ། །གླང་ཆེན་ངལ་བའི་ཁུར་དེ་ཉམ་ཆུང་གི །སྙིང་སྟོབས་བྱི་བས་ 
འདེགས་པར་རྩོམ་པ་ན། །ཕལ་ཆེར་ཐེ་ཚོམ་ལ་ལ་ཁྲེལ་བགད་བྱེད། །འོན་ཀྱང་མགོན་ཁྱོད་སྤྱི་ 
བོའི་གཙུག་བསྒོམས་ཤིང་། །ལྷ་དང་སྲང་མར་སྙིང་ནས་གསོལ་བཏབ་ན། །དོན་འདི་འགྲུབ་པར་ 
འགྱུར་སྙམ་འབད་པ་ལས། །ཇི་བཞིན་གྲུབ་པས་ཡིད་ཆེས་ལྷག་པར་འཕེལ། །དྲེགས་ལྡན་ཉི་ 
མས་འབྱེད་པར་མི་ནུས་པའི། །རྗེ་བཙུན་ཐུགས་དགོངས་བ་ཀུ་ལ་ཡི་ཚལ། །བསམ་སྦྱོར་སྒེག་ 
མོའི་འགྲམ་ཆང་གིས་ཕྱེ་བ། །འདི་ཀོ་ཇི་ལྟར་ཡིན་སྙམ་དཔྱང་ཐག་འཛིན། །ཐེ་ཚོམ་བྲལ་ཡང་ 
མ་དག་གདུལ་བྱའི་ངོར། །སོམ་ཉི་ཚ་བས་གདུང་པའི་ཟོལ་འཛིན་པ། །ཡེ་ཤེས་གཉིས་འཐུང་ 
དངུལ་ཆུའི་ཐིག་ལེ་ཅན། །གཏམ་སྙན་བདུད་རྩིའི་མཚོ་འདིར་དགྱེས་བཞིན་རོལ། །ཟླ་བ་མིན་ 
ཡང་སྙིང་གི་ཆུ་གཏེར་འཕེལ། །ཚ་ཟེར་ཅན་མིན་བཞིན་རས་ཆུ་སྐྱེས་འཛུམ། །ན་ཆུང་མིན་ཀྱང་ 
ཡིད་དབང་འཕྲོག་ནུས་པའི། །གཏམ་འདིས་སྙན་ཤལ་ཅི་ཡང་མཛེས་གྱུར་ཅིག །དྲི་ཞིམ་ངད་ 
འཐུལ་ཨ་ཀ་རུ་ཡི་ནགས། །སྙུག་པོར་འཁྲིགས་པའི་འདུས་སྡེའི་སྐྱེད་ཚལ་དུ། ྒ །འཇིགས་མེད་ 
ཁུ་བྱུག་ཤིང་གི་རྩེར་འཛེགས་ནས། །གཏམ་སྙན་གླུ་དབྱངས་ཕྱོགས་བཅུར་སྒྲོགས་པས་བྲེལ།། 

ཀ་ལཱ་པ་ཡི་འཇམ་དབྱངས་གྲགས་པ་དེ། །ཁ་བ་ཅན་འདིར་དཔལ་ལྡན་ཡེ་ཤེས་ 
ཞབས། །ག་བུར་ལྟ་བུར་གྲགས་པའི་བ་དན་ཅན། །ང་ཡི་འདྲེན་མཆོག་དམ་པར་མཆིད་འདི་ 
ཞུ། །ཅ་རེ་དུས་ཀུན་ལས་དོན་ལ་འབད་པའི། །ཆ་ལུགས་མཛེས་པའི་དྲུང་འཁོར་འདི་རྣམས་ 
ནི། །ཇ་ཐུག་འཐུང་བཞིན་ལྷ་འབྲུམ་ལས་ཐར་ཏེ། །ཉ་རྒྱས་ཟླ་ལྟར་ཀུན་དགའི་འཛུམ་དཀར་ 
འགྱེད། །ཏ་ཐཱ་ག་ཏ་ཁྱོད་ཀྱི་ཐུགས་རྗེ་དང་།།ཐ་མལ་རྨོངས་བདག་དད་པའི་རྟེན་འབྲེལ་ལས། །ད་ 

འཕྲིན་ཡིག་སྙན་ངག་གི་རིམ་པ་བྱང་ཁ་གྱོས་པའི་གྱུ་དབྱངས། | 

ལྟ་ཚང་མ་ཁམས་བདེར་གྱུར་པ་ཡིས། །ན་བུན་བཞིན་དུ་སེམས་ནི་དགའ་བདེས་གཏིབས། །པ་ 
སངས་ལྟ་བུར་མངོན་གསལ་བླ་ཆེན་ནི། །ཕ་མཐའ་མེད་ཀྱང་གཡོ་དང་སྒྱུ་མེད་པར། །བ་ལང་རྫེ་ 
བཞིན་བླུན་པོའི་ངང་ཚུལ་གྱིས། །མ་དག་འགྲོ་འདྲེན་ཁྱོད་གསུང་སྒྲུབ་པ་དཀོན། །ཙ་ཏུར་དཔུང་ 
ཚོགས་ལྡན་བས་སྦྱན་དྲངས་ཏེ། །ཚ་གྲང་ཁྱད་བསད་ཕྱོགས་འདིར་བྱོན་པའི་སྐབས། །ཛ་ལང་ 
རྒྱས་པའི་རི་དྭགས་དབང་པོ་བཞིན། །ཝ་སྐྱེས་རྣམས་ལ་དོགས་པ་མེད་པར་འཚལ། །ཞྭ་ཡི་རྩེ་ 
མོར་ཏོག་གིས་རབ་མཛེས་ཤིང་། ཟ་མའི་ཁྱད་པར་སྣ་ཚོགས་ལ་དགའ་བའི། །འ་ལི་ཧ་སོགས་ 
མི་དཔོན་ཆེ་ཆུང་རྣམས། །ཡ་མཚན་འཕྲུལ་གྱིས་རྗེས་སུ་བཟུང་ཡང་འཚལ། །ར་མ་སྦྱང་ཀིར་ 
འཕྲད་བཞིན་བསྟན་པའི་དགྲ། །ལ་ལུང་གར་གནས་ཚར་གཅོད་དཔའ་རྩལ་ཅན། །ཤ་ཟན་སོག་ 
པོའི་དཔོན་པོ་མ་ལུས་པ། །ས་ནི་དང་པོ་ཐོབ་བཞིན་དགའ་བར་འཚལ། །ཧ་ས་བཛྲ་དད་པའི་ 
མཁའ་དབྱིངས་སུ། །ཨ་མི་ཏ་བྷའི་ཐུགས་རྗེའི་ཉི་མ་ཤར། །ཕན་དང་བདེ་བའི་པད་དཀར་འཛུམ་ 
འཕྲེང་རྒོད། །དགའ་སྤྲོའི་རྐང་དྲུག་གླུ་དབྱངས་སྲིད་རྩེར་སྒྲོགས།། 

སྐྱབས་མགོན་ལྷང་སྐྱ་རིན་པོ་ཆེའེ་ཞབས་དྱང་དྲ་ཕྱལ་བ། ཐུབ་པ་གཞན་ལས་ལྷག་པའི་ཐུགས་ 
བསྐྱེད་ཀྱི། །ཆ་ཤས་ཡོངས་སུ་རྫོགས་པས་མཐའ་འཁོབ་ཏུ། །གདུལ་དཀའ་འདུལ་ལ་མཚུངས་ཟླ་ 
མ་མཆིས་པ། །བསླུ་མེད་སྐྱབས་གནས་དམ་པའི་ཞབས་དྲུང་དུ། །གང་གི་མཚན་དཔེའི་དཀྱིལ་ 
འཁོར་ཟླ་བའི་གཟུགས། །སྙིང་དབུས་རོལ་མཚོར་ཡང་ཡང་ལྷུང་བ་ན། །དད་པའི་རླབས་གཡོས་ 
ཞུ་འཕྲིན་ངང་མོའི་སྒྲ། །མུ་ཅོར་སྒྲོགས་འདིར་བརྩེ་བས་ཡུད་ཙམ་དགོངས། །གསེར་གྱི་ས་འཛིན་ 
དབུས་སུ་ལྷུན་པོ་འམ། །རྒྱུ་སྐར་ཁྲོད་དུ་མཚན་མོའི་མགོན་པོ་བཞིན། །སྙིགས་མའི་བསྟན་འཛིན་ 
བྱེ་བ་ཁྲག་ཁྲིག་དབུས། །འགྲན་ཟླ་ཀུན་བྲལ་སྐྱེས་མཆོག་དམ་པ་ཁྱོད། །དབང་ཕྱོགས་མཆོག་ 
དམན་མགྲིན་སྔོན་རལ་པ་རུ། །ཞབས་སྐྱེས་རི་བོང་འཛིན་པ་ངལ་གསོ་ཞིང་། །གཞན་ཕན་ 
མཛད་པའི་འོད་ཟེར་སྤྲོ་བ་ཡིས། །སྐལ་ལྡན་ཀུ་མུད་སྐྱོང་བཞིན་བཞུགས་ལགས་གྲང་། །བགྲང་ 
ཡས་ལུང་དང་རྟོགས་པའི་ཟ་མ་ཏོག །ངེས་པའི་དོན་དུ་རྒུད་པ་ཀུན་སྤངས་མོད། །ཐུན་མོང་སྣང་ 

ཀུན་མཁྱེན་འཇེགས་མེད་དབང་བོའེ་གྲསང་འབྱམ།༼ཐ༽ 
ཚད་མེད་འཇུག་པ་ནི། །ནམ་མཁའི་མཐའ་ལྟར་མཉམ་ཉིད་ཀློང་དབྱིངས་ནས། །བཀའ་འབངས་ 
བདག་ཀྱང་བརྩེ་བས་མ་བོར་བར། །ཤ་ཚའི་གསུང་མཆིད་སོན་པས་སྤྲོ་དགའ་སྐྱེས། །འདེ་ན་ 
ལས་ཀྱི་མཐུ་ནི་བཟློག་དཀའ་བས། །འདུ་འཛིའི་ཁུར་བོས་རི་བཞིན་ཅི་ཡང་ནོན། །འོན་ཀྱང་ 
རེས་འགའ་བཤད་དང་རེས་འགའ་བསྒོམ། །ཕལ་ཆེར་ཆོས་བརྒྱད་འཁོར་ལོ་བསྐོར་བཞིན་ 
མཆིས། །ཉིན་བྱེད་ཟེར་དང་བྲལ་བའི་འདམ་སྐྱེས་དང་། །བསིལ་ཟེར་དབང་པོས་སྤངས་པའི་ཀུ་ 
མུད་བཞིན། །བསྟན་འཛིན་གཞན་གྱི་དོར་བའི་ཐུབ་བསྟན་ལྷག །ཁྱོད་ཀྱི་ཁུར་ཡིན་སྙེང་སྟོབས་ 
ཕྲག་པར་ལོང་། །དབུས་གཙང་ཁམས་གསུམ་རྒྱ་ཧོར་ཡུལ་རྣམས་སུ། །ཐུབ་བསྟན་འཛིན་པར་ 
རློམ་པ་འགའ་མཆིས་ཀྱང་། །མེ་ཁྱེར་འོད་ཀྱིས་པདྨའི་ཚལ་ལ་བཞིན། །བཤད་སྒྲུབ་ཟེའུ་འབྲུ་ 
འབྱེད་པར་ནུས་མ་ཡིན། །སྡེ་སྣོད་གསུམ་དང་ངེས་གསང་རྒྱད་སྡེ་བཞིའི། །མཐར་སོན་གྲུབ་ 
མཐའ་རྒྱ་མཚོའི་དེ་ཉིད་རྟོགས། །ཐོས་དོན་སྒྲུབ་ལ་རྩེ་གཅིག་གཞོལ་བ་ཁྱོད། །ཐུབ་བསྟན་ 
རྒྱལ་མཚན་འཛིན་པའི་སྲོག་ཤིང་ཡིན། །དེ་ཕྱིར་དམན་པ་རྣམས་ནི་མངོན་མཐོ་དང་། །བར་ 
མའི་འགྲོ་རྣམས་ངེས་པར་ལེགས་པའི་དཔལ། །དབང་པོ་མཆོག་རྣམས་ཀུན་མཁྱེན་སར་བཀྲི་ 
. བའི། །འཕྲིན་ལས་སྒོ་འཕར་སྐལ་བ་བཞིན་དུ་ཕྱེ། །འདས་དང་མ་འདས་དགེ་ལེགས་གཞི་རྟེན་ 
ནི། །ཚུལ་ཁྲིམས་ཡིན་ཞེས་ཐུབ་པ་མཆོག་གིས་གསུངས། །རྣམ་དག་ཚུལ་ཁྲིམས་ལྡན་པའི་ 
འདུས་སྡེ་ཡིས། །ནོར་འཛིན་བཞིན་རས་ཡོངས་སུ་ཁྱབ་པར་མཛོད། །གུར་ཀུམ་མཚོན་དང་ 
ལྡན་པའི་ལུས་མཛེས་ཀྱང་། །བག་མེད་སྤྱོད་པ་ཁོ་ནས་འཚོ ་བ་ཀུན། །ཁྱོད་ཀྱི་ལེགས་མཛད་ 
སྦྱོར་བས་ཚར་བཅད་དེ། །ཆོས་འདུལ་ནོར་བུའི་བྱི་དོར་མཛད་པར་ཞུ། །ཉིན་མཚན་ཁོར་ཡུག་ 
ཟབ་མོའི་རྣལ་འབྱོར་ལ། །རྩེ་གཅིག་གཞོལ་བ་མཁས་པས་བསྔགས་འོས་ཀྱང་། །མི་བསྲན་སྐྱེ་ 
བོ་འདི་དག་གདུལ་དཀའ་བས། །གང་འཚམ་མཛད་པ་མོས་པ་བཞིན་དུ་སྟོན། །མཐའ་དབུས་སྐྱེ་ 
འགྲོ་ཀུན་གྱི་ཕན་བདེ་ཡི། །གཞི་དང་རྟེན་གྱུར་མགོན་པོ་ཁྱོད་ཉིད་ལགས། །དེ་ཕྱིར་གཟུགས་ 

འཕྲིན་ཡིག་སྙན་ངག་གི་རིམ་ཕ་བྱང་བ་གྱོས་ཕའེ་གྱུ་དབྱངས། 

སྐུའི་བཀོད་པ་སྲིད་མཐའི་བར། །རྟག་པར་འཚོ་གཞེས་ཟབ་རྒྱས་ཆོས་འཁོར་བསྐོར། །གང་གི་ 
གསུང་གི་ཟེགས་མའི་ཆ་ཤས་ཙམ། །ཡིད་ཀྱི་བུམ་པར་ཐོབ་པའི་སྟོམས་ལས་བདག །བརྩེ་བའི་ 
ལྕགས་ཀྱུས་ནམ་ཡང་མི་འདོར་ཞིང་། །འདི་ཕྱིར་ཕན་པའི་ཞལ་གདམས་ཡང་ཡང་སྙོལ། །དེ་ 
ལྟར་མདོ་སྨད་ནགས་ཀྱི་སྨན་ལྗོངས་ནས། །བཀའ་དྲིན་དྲན་ཚེ་གང་ཤར་ཐོལ་བྱང་དུ། །བཀའ་ 
འབངས་གང་དེས་གསོལ་བའི་ཞུ་མཆིད་འདི། །ཀུན་མཁྱེན་དགྱེས་པའི་མཆོད་ཡོན་ཉིད་གྱུར་ 
ཅིག །རྟེན་མཚོན་པར་མཛོད་བཏགས་བཅས་ས་ཁྱི་ཟླ་༡ཚེས་༥དགེ་བར་བཀྲ་ཤིས་འཁྱིལ་བླ་ 
བྲང་ནས། 

ལྕགས་འབྱག་ལོད་ཡོངས་རྫོགས་བསྟན་པའི་མངའ་བདག་ལྩང་སྐྱ་མཆོག་གི་སྒྱལ་པའི་སྐྱ་ཡེ་ 
ཤེས་བསྟན་པའི་སློན་མེ་དཔལ་བཟང་པོའེ་ཞབས་བྱང་ཧདུ་ཕྱལ་བཞི་ཞྱ་ཡིག་གསེར་གྱི་པདྨ་ཞེས་བྱ་བ། རྒྱ་ 
ཆེན་མཁྱེན་པའི་དཀྱིལ་འཁོར་རབ་རྫོགས་ཤི ང་། །རྨད་བྱུང་འཆད་རྩོད་རྩོམ་པའི་འོད་འཕྲེང་ 
གིས། །རིས་མེད་ཐུབ་བསྟན་པདྨོ་ཁ་འབྱེད་པ། །སྨྲ་བའི་ཉི་མ་མཆོག་གི་ཞབས་དྲུང་དུ། 
།དགག་སྒྲུབ་སུན་འབྱིན་གསེར་གྱི་གྲུ་ཞོན་ནས། །ཐོས་བསམ་མཚོ་ཆེན་ཁོར་ཡུག་བགྲོད་ 
བྱས་ཀྱང་། །ཆོས་དོན་ནོར་གྱིས་དབུལ་བའི་རྟོག་གེ་པ། །འཇིགས་མེད་དབང་པོས་དང་བའི་ 
མཆིད་འདི་གསོལ། །དེང་དུས་ས་ལ་གནས་ཀྱང་ཡོན་ཏན་གྱིས། །མཐོ་རིས་གྲོང་ཁྱེར་ཉིད་དུ་ 
བརྟག་བྱ་བ། །སྡེ་བཞིའི་དཔལ་འབྱོར་མཐའ་དག་འདུ་བའི་གནས། །ནོར་བུའི་བ་གམ་བཞད་ 
པའི་ཕོ་བྲང་དུ། །འཇྔམ་དཔལ་རྡོ་རྗེ་རྣོན་པོ་མི་ཡི་གར། །ལྷུར་མཛད་བསོད་ནམས་དབུང་བའི་ 
གཟི་བརིད་ཀྱིས། །ཚངས་པའི་ཅོད་པན་ས་ལ་ལྟུང་བྱེད་པ། །གནམ་བསྐོས་ས་གཞི་སྐྱོང་བའི་ 
ཟུར་ཕུད་ལ། །གང་གི་ཞབས་སྐྱེས་པདྨོ་ངལ་གསོ་ཞིང་། །ཤིང་རྟ་ཆེན་པོའི་བཞེད་གཞུང་མདོ་ 
སྔགས་ཀུན། །ཉིན་བཞིན་སྤེལ་བས་བློ་གསལ་མཐའ་དག་ལ། །དམ་ཆོས་བདུད་རྩིའི་བགོ་སྐལ་ 
སྤྲོ་བཞིན་དུ། །བརྗོད་དོན་བཅུ་དྲུག་ཆ་ཤས་ཡོངས་གང་ཞིང་། །བརྗོད་བྱེད་ཚིག་རྒྱན་བདུད་རྩིའི་ 
ཟེགས་མ་ཅན། །འཕྲིན་ཡིག་ཟླ་བ་ཤར་ཕྱོགས་ས་འཛིན་ལས། །འོངས་པ་གུས་ལྡན་རལ་པའི་ 

ཀུན་མཁྱེན་འཇིགས་མེད་དབང་བའིེ་གསུང་འབྱམ།༼ཐ༽ 
ཅོད་བན་གྱུར། །དེ་ཚེ་བདག་སེམས་རིན་ཆེན་འབྱུང་གནས་ནི། །དགའ་དང་དད་པའི་རླབས་ 
ཕྲེང་རྣམ་སྟོང་དུ། །གཡོས་པར་གྱུར་འདིས་མ་འཐུངས་བདེ་ཆེན་གྱི། །ཀུན་དགའི་བཏུང་བ་ 
གཞར་ཡང་མེད་པ་སྙམ། །ཁྱོད་དྲིན་གུར་ཀུམ་རྒྱས་པའི་དགའ་ཚལ་དུ། །ལེགས་བཤད་སྦྲང་ 
རྩིའི་ཆང་གིས་མྱོས་གྱུར་པ། །བདག་བློའི་བུང་བ་བཤད་སྒྲབ་འཕུར་ལྡིང་གིས། །རོལ་རྩེད་ 
བགྱིད་པའི་རྩེ་དགའ་ལ་ཆགས་ཀྱང་། །སྣ་ཚོགས་ཐབས་ཀྱིས་སྲིད་པའི་ལམ་ཆེན་དུ། །འཁྲིད་ 
མཁས་རྣམ་རྟོག་སྒྱ་མའི་བྱེད་པོ་དེས། །གཅིག་ཏུ་ཕན་པའི་ཟོལ་གྱིས་བྲིད་གྱུར་ཏེ། །འདི་ 
སྣང་མིག་འཁྲུལ་ལྟད་མོས་འདའ་ཞིང་མཆིས། །ཚོགས་གཉིས་ཆུ་གཏེར་འཇིང་ན་རྣམ་པར་ 
རོལ། །རླབས་ཆེན་སྤྱོད་པའི་བང་མཛོད་མཐའ་དག་འཛིན། །ལུང་རིགས་སྦྲལ་མགོའི་གདེངས་ 
་ ཀ་སྟོང་ལྡན་པ། །ཆོས་ཀྱི་རྒྱལ་པོ་ཡོངས་རྫོགས་བསྟན་པའི་གཉེན། །གང་གི་ལེགས་མཛད་ 
ཆར་ཆེན་དོ་ཤལ་གྱིས། །ཤར་ཕྱོགས་རྒྱ་མཚོའི་དཔལ་འདི་རྣམ་རྒྱས་ཏེ། །བདུད་རྩིའི་བཏུང་ 
བས་ངོམས་པ་ངང་མོའི་ཚོགས། །འཕུར་ལྡིང་གར་གྱིས་ས་གསུམ་ཀུན་དགར་བྱེད། །ཁྱོད་ 
ཀྱི་གསང་གསུམ་ཆུ་གཏེར་ལས་འོངས་པའི། །ཕྲིན་ལས་སྤྲིན་སྔོན་འདི་ཡིས་མ་བསྐྱངས་ 
ན། །བྱང་ཕྱོགས་འཛིན་མའི་དོ་རར་ཐུབ་བསྟན་གྱི། །ཉལ་འགྲོ་འདི་དག་ཆུ་ཐིགས་གོ་འཕང་ 
འཛིན། །དེ་སླད་མཚན་དཔེའི་སྣང་བརྙན་འབར་བའི་སྐུ། །སྐྱེ་དགུའི་དཔལ་དུ་ལྷུན་པོ ལྟར་ 
བརྟན་ཅིང་། །བཤད་དང་སྒྲུབ་པའི་གྲུབ་ཆེན་སྟོང་སྦྱར་ཏེ། །སྐལ་བཟང་དོན་མཐུན་རེ་བ་བསྐོང་ 
བར་མཛོད་། །བདེ་ལ་སྲེད་ཀྱང་དེ་ཡི་ཐབས་ཚུལ་ལ། །རྨོངས་གྱུར་སྐྱོན་བརྒྱས་མནར་བའི་ 
འཇིག་རྟེན་འདི། །བརྩེ་ཆེན་བྱམས་པའི་རྔ་ཡབ་ཀྱིས་དྲངས་ཏེ། །འདོད་པའི་ཤིང་རྟ་ཡོངས་སུ་ 
གང་བར་མཛོད། །འདི་ན་རྙོག་བྲལ་ཡིད་ཀྱི་མེ་ལོང་ནང་། །ཁྱོད་སྐུ་རི་མོར་བྲིས་པའི་ངོ་མཚར་ 
ལ། །གཅིག་ཏུ་ཆགས་པའི་བསམ་གཏན་ལྷུར་ལེན་ན། །མགོན་པོའི་ཐུགས་ནས་བསྙེལ་པ་མེད་ 
པར་མཛོད། །དུས་མིན་འཆི་བདག་སྲིན་པོའི་དབྱུག་པ་ཡིས། །རེག་པའི་ཚོར་བ་ཐོག་བཞིན་ ྦ 
མ་ལྷུང་ན། །ངེས་གསང་ཐེག་མཆོག་ཟབ་མོའི་རྣལ་འབྱོར་ལ། །ཡོངས་སུ་གཞོལ་བ་ཡིད་ཀྱི་ 

འཕྲིན་ཡིག་སྟན་ངག་གི་དིམ་པ་བང་བྱ་གོས་པའི་ལུ་དྲབངས། 


ལྕགས་ཀྱུར་བགྱིད། །མཐོང་བ་དོན་ལྡན་ཞལ་རས་མངོན་སུམ་དུ། །གྱུར་ཏེ་གསུང་གི་གསང་ 
བ་མ་ལུས་པ། །འཛིན་པར་ཤོག་ཅེས་སྨོན་པའི་དབྱ་གུ་ཡིས། །ལེགས་བྱས་གསེར་གྱི་རྔ་ཆེན་ 
ཅི་ཡང་རྡུང། །དེ་ལྟར་འདོད་པའི་གདུགས་ཀྱིས་དུས་ཀུན་ཏུ། །བསྲེགས་བའི་སྙིང་གི་ཀུ་མུད་ 
གཞོན་ནུ་ནི། །རེ་བ་ཇི་བཞིན་རྫོགས་པའི་ཟིལ་དངར་གྱིས། །ཚིམ་པར་མཛོད་ཅིག་ཡབ་གཅིག་ 
ཐུགས་རྗེའི་གཏེར། །གྲགས་སྙན་རྣམ་དཀར་ཕྲེང་བས་ཕྱོགས་ཀུན་ཏུ། །རི་མོ་འདྲི་བྱེད་དཔལ་ 
ལྡན་སྙན་ངག་མཁན། །ལེགས་གསུང་ཁུ་བྱུག་ཕོ་ཉའི་བགྲོད་པ་ཡིས། །བདག་སྙིང་དགའ་ཚལ་ 
རྟག་ཏུ་བརྒྱན་པར་མཛོད། །དེ་ལྟར་མཚུངས་མེད་སྙན་ངག་གི །སྦྲང་རྩིའི་ཐིག་ལེས་རྣམ་ཁེངས་ 
ཤིང་། །ཚིག་དོན་གེ་སར་རབ་རྒྱས་པའི། །ཞུ་ཡིག་གསེར་གྱི་པདྨོ་འདིར། །ལེགས་བཤད་རྒྱུད་ 
མངས་བསྒྲེངས་(སྦེངས།པའི་སྒྲས། །དྲི་ཟའི་འཇིག་རྟེན་རྗོགས་བྱེད་པ། །དྲེ་མེད་རྣམ་དཔྱོད་བུང་ 
བ་ནི། །དགྱེས་པའི་གར་གྱིས་དེང་རོལ་ཞིག །ཅེས་པའི་ཞུ་ཡིག་གི་སྐྱེས་མཚོན་པར་ལྷ་རྫས་དྲི་མེད། སྣམ་ 
ཕྲུག་སྔོ་ཐིག །དམར་ཐིག་བཅས་བཀའ་འབངས་ཀྱི་ཐ་ཤལ་དུ་གྱུར་པ་གང་དེས་མི་ཕྱེད་པའི་ཐལ་མོ་སྙིང་གར་ཟུམ་སྟེ་ 
ཕུལ། 

ལྩང་སྐྱ་རེན་པོ་ཆེར་ཕྱལ་བཞི་ཞ་འཕྲིན་བཞགས། ཕ་རྒན་རྡོ་རྗེ་འཆང་ཆེན་པོའི་ཞབས་ཀྱི་ 
པདྨོའི་དྲུང་དུ། སྒོ་གསུམ་གུས་པས་སོར་བཅུ་སྙིང་ཁར་སྦྱར་ཏེ་ཞུ་བ། དེང་བསོད་ནམས་དང་ 
ཡེ་ཤེས་དུ་མས་བསྐྱེད་པའི་སྐུ་རིན་པོ་ཆེ་ལྷ་མིའི་གཙུག་རྒྱན་དུ་མངོན་པར་འཕགས་ཤིང་། མི་ 
རྗེ་འཁོར་ལོ་སྒྱར་བའི་རྒྱལ་ཁབ་ཏུ་ཕྱག་ཕབ་སྟེ། རྒྱལ་བ་འཇམ་དཔལ་སྙིང་པོའི་བསྟན་པ་རིན་ 
པོ་ཆེ་མཐའ་དབུས་ཀུན་ཏུ་སྤེལ་པའི་ཐུགས་བསྐྱེད་དང་སྙིང་སྟོབས་ཀྱི་གོ་ཆ་རྒྱལ་བ་སྟོང་གི་ 
བློ་གྲོས་ལས་ཀྱང་ལྷག་པའི་རིང་ནས། བརྩེ་བས་མ་བོར་བའི་བཀའི་གླེགས་བུ་མཛོད་བཏགས་ 
གོས་ཡུག་བཅས་སྩལ་བ་རྒྱ་མ་ཉམས་པར་སྤྱི་བོར་ཕེབས་པས། ཞལ་གྱི་དཀྱིལ་འཁོར་དངོས་ 
སུ་མཇལ་བ་ལྟ་བུའི་དགའ་སྤྲོ་དཔག་ཏུ་མེད་པས་ཚིམ་པར་གྱུར། གུས་ཕྲན་འདུ་ཤེས་གསུམ་ 
པ་བདག་ཀྱང་། རྗེ་བཙུན་བླ་མ་རྡོ་རྡེ་འཆང་གང་གི་བཀའ་དྲིན་ལ་བརྟེན་ནས་ལུས་སེམས་ལ་ 

ཀུན་མཁྱེན་འཇིགས་མེད་ཏབང་པོའེ་གསུང་འབྱམ།༼ཐ༽ 
གསར་འཚེ་མེད་ཅིང་། འདི་ཁའི་དགོན་པ་དང་སྦྱིན་བདག་རྣམས་ཀྱི་འདོད་མོས་ལྟར། རྒྱལ་ 
བསྟན་རིན་པོ་ཆེའི་ཞབས་འདེགས་ལ་ཕན་རེའི་འཆད་ཉན་གྱི་གཟུགས་བརྙན་ཙམ་བགྱི་ཁུལ་དུ་ 
ལགས་པ་གནས་ཚུལ་དུ་ཕུལ། མཚམས་ཞུས། ཆེད་དུ་ཞུ་སྙིང་། ཕེབས་ལམ་གྱི་ཐོག་ནང་སོ་ལ་ 
ཁ་བཏགས་ཅིག་བསྐུར་གནང་མཛད་པ་མ་ཉམས་པར་འབྱོར་བས་ཐུགས་ལ་བཏགས། ཕྲན་ཆུང་ 
རྒྱ་ནག་ཏུ་འོང་རྒྱུའི་སྐོར་ལ། མ་གཞི་རང་ལ་༧གོང་མ་བདག་པོ་ཆེན་པོའི་ཞབས་འདེགས་དང་ 
བསྟན་པའི་ལ་རྒྱ་ལ་ཕན་པའི་ཁ་སྟབས། ཤེས་སྒོ་ཡོངས་ཐང་སོགས་ཆེས་ཞན་ཅིང་། རྒྱལ་ཁབ་ 
ཆེན་པོའི་བགྱི་བ་ཕྲ་རགས་ལ་གོམས་འདྲིས་མཐོང་མྱོང་སོགས་མེད་པར་མ་ཟད། རང་དབང་ 
ཐམས་ཅད་བདེ་བ་སྟེ། །གཞན་དབང་ཐམས་ཅད་སྡུག་བསྔལ་ཡིན། །ཞེས་པ་ལྟར་རང་དབང་ 
མ་འདུས་པའི་གོ་ས་དེ་ལྟ་བུ་ལ་ཡིད་ཤིན་ཏུ་སུན་ཅིང་འདོད་པ་གཏན་ནས་མེད་པའི་སྟབས། སྔ་ 
སོར་དྲིན་ཅན་བླ་མ་བཀའ་དྲིན་འཁོར་མེད་རྒྱལ་དབང་རྡོ་རྗེ་འཆང་ཆེན་པོའི་སྐུ་ཞབས་ནས་རྒྱ་ 
ནག་ཏུ་འགྲོ་དགོས་ཞེས། བཀའ་སྤྱི་བོར་ལྷུང་བའི་སྐབས་སུ་ཡང་དགོངས་པ་ཨུ་ཚུགས་མཐར་ 
སྐྱེལ་གྱིས་ཞུ་བའི་རྩ་བ་ཡང་དེ་ལགས་ཤིང་། སླད་ནས་རྗེ་བླ་མ་རྡོ་རྗེ་འཆང་ཉིད་ཀྱིས་ཀྱང་ 
ཕྲན་ཆུང་མདོ་སྨད་དུ་ཡོང་ཁར་བཀའ་ཕེབས་སྐབས་ཇི་ལྟར་ཞུས་པ་རྣམས་ཀྱང་། བླ་མ་དཀོན་ 
མཆོག་དཔང་དུ་བཞག་ནས་ཞུས་པ་ཤ་སྟག་ཡིན་པར་མ་ཟད། ཕྲན་ལ་འབྲུམ་པ་བྱུང་བའང་ 
ངེས་འདྲོངས་མེད་ཚུལ་དགའ་གདོང་གི་ལུང་བསྟན་སྦྱན་འབེབས་ཞུས་པ་དང་། ང་དང་མཉམ་ 
དུ་ན་བའི་གླྭ་པ་ཞིག་རྗེས་སོར་ཐོར་བ་བྱུང་ནས་ཤི་སོང་བ་ཡང་བདེན་ངེས་ལགས་པ་བཅས། 
དགོངས་པ་ནན་ཞུས་ཀྱི་གསོལ་འདེབས་ལ་རྗེ་བླ་མ་ཉིད་ཀྱིས་ཀྱང་མཁོས་ཆུང་ལ་བརྩེ་བས་ 
གཟིགས་ཏེ། དགོངས་པ་ཡངས་ཆ་བྱུང་བ་སྟོང་གསུམ་གསེར་གྱི་བཀང་ཡང་གཞལ་དུ་མེད་པའི་ 
བཀའ་དྲིན་ཡིན་བསམ་པ་ཡོད། ད་དུང་ཡང་སྔར་ཞུས་ལྟར་ལས་དབྱུག་པ་འཐེན་ན་སྐྱེད་འོང་རྒྱུ་ 
མེད་པ་ལ། བཀའ་ཕེབས་ཀྱང་ཇི་བཞིན་སྒྲུབ་ཐུབ་པའི་སྐབས་མ་མཆིས་པར་མ་ཟད། འབྲུམ་ 
་ པས་མ་ཐར་པ་ཞིག་དེར་འོང་ན་རོའི་སྣོན་པ་ལས་མི་འདུག་པས་གནས་ཚུལ་འདི་ལེགས་པར་ 

འཕྲིན་ཡིག་སྙན་ངག་གི་རིམ་ཕ་བྱང་བ་གྱོས་ཕའེ་གྱུ་དབྱངས། | 

དགོངས་ཤིང་། ཕྲན་ཆུང་ལ་རྗེ་ཉིད་ལས་རེ་ས་སྐྱབས་གནས་གཞན་མེད་པས། འཇིགས་པ་ཆེན་ 
པོ་འདི་ལས་གྲོལ་བའི་བཀའ་ཁྱབ་ཞུ་སྐྱོར་མགོ་འདྲེན་སོགས་གང་དྲག་མ་མཛད་ན། ཕྲན་ཆུང་ 
སློབ་མའི་གྲལ་དུ་མ་བཞག་པ་ཡིན་པས། རེ་འབྲས་དོན་སྨིན་བརྩེ་བའི་དབྱིངས་ནས་མི་འདོར་ 
བ་མཁྱེན་མཁྱེན། མཁྱེན་མཁྱེན་ཞུ་ལགས།། །། 

མེ་མོ་ཕག་གི་ལོར། ཡོངས་རྫོགས་བསྟན་པའི་མངའ་བདག་རྡོ་ཆེ་ཞཆང་ལྩང་སྐྱ་རོལ་པའི་རྡ་རྫེའི' 
ཞབས་བྱང་དཱ་ཡལ་བཞི་ཆུ་མཆེད་རྫོགས་ལྡན་གསར་བཞི་དགའ་སྟན་ཞེས་བྱ་བ། ཨོཾ་སྭ་སྟི་སིདྡྷཾ། རྒྱལ་ 
ཀུན་མཁྱེན་དང་བརྩེ་བའི་ཉལ་འགྲོ་ ཀུན་འཐུངས་ལེགས་བཤད་ ཆུ་ཀླུང་བྱེ་བ་ཕྲག་བ རྒྱ་ཉིན་ 
བཞིན་འབེབས། །རབ་དཀར་འཕྲིན་ལས་བདུད་རྩིའི་རླབས་ཕྲེང་དུས་ལས་ཡོལ་བ་མེད་པར་ 
ཕྱོགས་རྣམས་ཀུན་ཏུ་རྣམ་པར་སྤྲོ། །ཕན་བདེ་རིན་ཆེན་བྱེ་བའི་འབྱང་གནས་སྲས་བཅས་རྒྱལ་ 
བའི་བསྟོད་བསྔགས་ངང་མོ་འབུམ་གྱིས་མངོན་པར་འཁྱུད། །རྡོ་རྗེ་འཆང་དབང་དཔལ་ལྡན་བླ་ 
མ་ཆུ་གཏེར་བདག་པོའི་ཞབས་སྐྱེས་པདྨོའི་འདབ་ཕྲེང་བཞད་པའི་དྲུང། །མགོན་པོ་གང་གི་ 
བཀའ་དྲིན་ཉིན་བྱེད་ཀྱིས། །རྣམ་དཔྱོད་འདབ་སྟོང་ཕྱེ་བའི་གེ་སར་ནང་། །ཞུ་མཆིད་བུང་བའི་ 
རྒྱད་མངས་བསྒྲེངས་(སྡེངས)པ་འདིར། །སྙན་ཤལ་གསེར་གྱི་གློག་འོད་རྣམ་པར་རྐྱོངས། །སྤྲོས་ 
བྲལ་དེ་བཞིན་ཉིད་དང་རོ་གཅིག་ཉིད་གྱུར་ལྷན་སྐྱེས་ཡེ་ཤེས་མཆོག་གི་རྡོ་རྗེ་ཡིས། །མི་ 
བཟད་སྲིད་པར་འཇིང་བྱེད་ཀུན་རྟོག་བཞོན་པའི་རྒྱུ་བ་མཐའ་དག་དབུ་མའི་ལམ་དུ་བཅོམ་པ་ 
ལས། །ཟག་མེད་འབྱོར་པའི་ལོངས་སྦྱོད་ནམ་མཁའི་མཐའ་དང་མཉམ་འཇུག་ཡན་ལག་བདུན་ 
ལྡན་དང་པོའི་མགོན་པོར་སངས་རྒྱས་ཀྱང་། །མ་རུངས་སྙིགས་མའི་འགྲོ་བ་སྒྲོལ་སླད་དུ་མའི་ 
ཞིང་དུ་སྣ་ཚོགས་སྒྱུ་འཕྲུལ་སྟོན་པ་འདི་རྨད་བྱུང། །མཚན་དཔེའི་རི་དྭགས་གཟུགས་ཀྱིས་ 
རབ་མཛེས་གཟུགས་སྐུའི་ཟླ་བ་གཅིག་ཉིད་ལགས་ཀྱང་འགྲོ་ཁམས་རྗིང་བུར་དེ་སྟེད་འཆར་ 
བས་རབ་འབྱམས་འཇིག་རྟེན་རྒྱས་པར་འགེངས། །སྐྱེ་རྒུ་ཀུན་ལ་གཅིག་ཏུ་སྨན་པའི་དམ་ 
ཆོས་བདུད་རྩིས་སྐལ་བཟང་རྣ་བའི་དགའ་སྟོན་འགྱེད་ཀྱང་ཡིད་སྲུབས་སྙིང་ལ་མྱ་ངན་ཚེར་བ་ 

ཀུན་མྫཁེན་འཇིགས་མེད་དབང་པོའེ་གསང་འབམ།༼ཐ༽ 
ཅི་ཡང་སྦྱིན། །ཤེས་བྱའི་དཀྱིལ་འཁོར་ཀུན་ཁྱབ་མཁའ་ལྟར་ཡངས་པའི་ཐུགས་ནི་འབད་རྩོལ་ 
སྤྲོས་པའི་མཚན་མ་ཞི་ཡང་ནོར་བུ་ཇི་བཞིན་འགྲོ་འདུལ་ཕྲིན་ལས་ལྷུན་གྱིས་གྲུབ། །འདི་ལྟའི་ངོ་ 
མ ཚར་ ག སང་ག སུམ་མཛད་པ་གང་ གི ས་མངོན་དུ་མཛད་ཕྱིར་ཁྱོད་ནི་ རྒྱལ་ བའི་དབང་པོ་ཉིད་དེ་ 
བདག་ཅག་ཀུན་ཀྱང་ཐུབ་པའི་སྲས་ཀྱི་ཁེངས་པ་འཛིན། །རབ་དཀར་དགེ་བའི་ལས་ཀྱིས་བྱིན་ 
པའི་ཡིད་འོང་སྲིད་པའི་ལོངས་སྦྱོད་མཐའ་དག་རྫོགས་པའི་གྲོང་ཁྱེར་དུ། །མི་བསྲུན་སྣ་ཚོགས་ 
འ ་བ་ཇི་ལྟ་ཇི་ལྟར་སྒོ་གསུམ་ཉམ་ངའི་ལམ་དུ་གཞོལ་བ་ལྷུར་ལེན་པ། །དེ་ལྟ་དེ་ལྟར་དྲང་སྲོང་ 
ཁྱོད་ནི་གང་འདུལ་ཐབས་མཁས་མཛད་པ་བདག་གིར་བཞེས་པའི་རྣམ་ཐར་ལ། །མཐའ་ཡས་ 
ཞིང་གི་རྒྱལ་བའི་ཉི་མ་ཀུན་ཀྱང་རྟག་ཏུ་རྒྱས་པའི་འཛུམ་དཀར་ཕྲེང་བ་འགྱེད་དམ་སྟམ། །ཐོས་ 
བསམ་བསྒོམ་པའི་གྲུ་གཟིངས་ལ་བརྟེན་མངོན་པར་རྟོགས་པའི་ཡོན་ཏན་རྒྱ་མཚོའི་ཕ་མཐར་ 
སོན་བཞིན་དུ། །འཇམ་དཔལ་རྡོ་རྗེའི་ཞིང་མཆོག་གྲུབ་པའི་གནས་སུ་རྣལ་འབྱོར་ཟབ་མོར་ 
གཞོལ་བའི་དཀའ་ཐུབ་འདིས་ཅི་བྱ། །འོན་ཀྱང་རྒྱ་ཆེན་གཞུང་ལུགས་མང་དུ་ཐོས་པར་རློམ་ 
ཡང་འདུ་འཛིའི་ཕྲེང་བ་སྙུག་པོས་ནོན་གྱུར་ཏེ། །དེ་དོན་སྒྲབ་པའི་སྐབས་བྲལ་སྙོམ་ལས་ཁོལ་པོ་ 
བདག་ཅག་ཀུན་ལ་ཅོ་འདྲི་བྱེད་པ་མ་ཡིན་ནམ། །ཡིད་འཕྲོག་རྣམ་དཀར་བྱ་བ་ལས་ཀྱི་འཁོར་ 
ལོ་ངོ་མཚར་ཐུགས་བསྐྱེད་ནོར་བུ་འབར་བའི་ལྟེ་བ་ལས། །འཕྲིན་ལས་གསེར་གྱི་རྩིབས་སྟོང་ 
མངོན་པར་བཀྱེ་ལ་དགེ་ལེགས་མུ་ཁྱུད་ཟླུམ་པོར་འཁྲིལ་བས་རབ་བསྡམས་པ། །ཕྱོགས་བྲལ་ 
མཁའ་དབྱིངས་བསྐོར་བའི་ཟོལ་གྱི་རྩོད་དུས་འདིར་ཡང་འགྲོ་ལ་རྫོགས་ལྡན་དགའ་སྟོན་སྦྱིན་པ་ 
ཡི། །བཀའ་དྲིན་རིན་ཆེན་ལྷུན་པོ་དཔུང་བས་འདེགས་བཟོད་རྒྱ་མཚོའི་གོས་ཅན་ཨེ་མ་སྐལ་བ་ 
བཟང་སྙམ་བགྱིད། །སྲིད་པའི་ནགས་ཀླུང་རྣམ་པར་ཡངས་པ་འདིར། །སྐྱེ་བའི་ཙན་དན་དགེ་ 
བའི་མཐུས་བྱིན་ཀྱང་། །རྟེད་བཀུར་གདུག་པའི་སྦྲལ་དང་འགྲོགས་པ་ལས། །རབ་བསིལ་ཞི་ 
བའི་གོ་སྐབས་འཕྲོག་པ་བདག །མཚུངས་མེད་ཐུབ་པ་ཁྱོད་ཀྱི་བཀའ་དྲིན་ལས། །ལུས་སེམས་ 
འཆི་བདག་ཕྲ་མས་མ་ཕྱེ་བར། །བཤད་སྒྲུབ་གཟུགས་བརྙན་སྤེལ་བའི་ཟོལ་གྱིས་ནི། །རང་བདེ་ 

འཕྲིན་ཡིག་སྙན་ངག་གི་རིམ་པ་བྱང་བ་མྱོས་པའི་གྒྲ་དབྱངས། 
འབའ་ཞིག་སྒྲུབ་བའི་ཁུལ་དུ་མཆིས། །རྟག་ཏུ་བགྲང་ཡས་འགྲོ་བ་ཆུ་སྲིན་ཚོགས་ཀྱི་ཕན་དང་ 
བདེ་བའི་སྲོག་གི་ལྷག་མ་ནི། །གང་དུ་ངལ་གསོ་ཡུང་རྟོགས་ནོར་བུའི་བང་མཛོད་ཀུན་འཛིན་ 
ཐུབ་བསྟན་རིན་ཆེན་འབྱུང་གནས་ཏེ། །དེ་ཉིད་རྣམ་འཕེལ་བཤད་སྒྲུབ་རླབས་ཀྱིས་བདུད་དང་ 
མུ་སྟེགས་བྱེ་བའི་ཚོགས་རྣམས་སྐྲག་བྱེད་ཅིང་། །སྐལ་བཟང་ངང་མོ་རྣམ་རྒྱས་ཀུན་དགའི་ 
རྩེད་འཇོ་འཛིན་པའང་བསྟན་འཛིན་ཀླུ་དབང་ཉིད་ལ་རག །དེ་ལྟ་མོད་ཀྱི་ཐུབ་བསྟན་འཛིན་པར་ 
ཁས་འཆེ་ཁེངས་ལྡན་དག་ནི་འཆད་རྩོད་རྩོམ་པའི་ནུས་པ་དང་བྲལ་རྨོངས་པའི་ངང་ཚུལ་ལྷུག་ 
པར་སྟོན། །རིགས་པའི་གད་རྒྱངས་སྒྲོགས་པ་རྣམས་ཀྱང་ཉུང་ངུའི་ཐལ་ཕྲེང་བཟླས་བརྗོད་ལྷུར་ 
ལེན་གཞུང་ཙམ་ཀློག་པས་རབ་ཆིམ་གཞན་སྨོད་ཚིག་གི་དུག་མདའ་འཕེན། །གྲུབ་བརྙེས་རྣལ་ 
འབྱོར་དབང་པོར་རློམ་པ་དག་ ཀྱང་ངོ་ ཚའི་གོཿ ས་ བྲལ་དགའ་མའི་ཚོག ས་དང་ལྷན་ཅི ག་ཁྱིམ་ གྱི་ 
འཆིང་བ་སྤེལ་བས་ཅི་ཡང་མགུ། །ཀྱེ་མ་སྙིགས་མའི་གཟུགས་བརྙན་འདི་དག་མཐོང་ཚེ་ཐུབ་ 
བསྟན་ཉིན་བྱེད་ཟུམ་པར་འགྱུར་སྙམ་སེམས་མེད་རྣམས་ཀྱང་མི་བཟད་གདུང་བ་འཛིན་པར་ 
རྩོམ། །འོན་ཀྱང་རིང་ནས་རླབས་ཆེན་ཐུགས་བསྐྱེད་སྨོན་ལམ་རྒྱ་མཚོའི་མཐུ་གྲུབ་སྟེ། །དུས་ 
མཐར་ཐུབ་པའི་ལུགས་བཟང་སྤེལ་བའི་ཕྱི་ནང་མཐུན་རྐྱེན་གང་འོས་པ། །དེ་དག་མ་ཚང་མེད་ 
པར་ཡོངས་རྫོགས་ཐུབ་པའི་སྲས་མཆོག་ཁྱོད་བཞུགས་པས། །ཐར་འདོད་ཚོགས་རྣམས་ 
རབ་དགའི་དབྱངས་སྙན་སྲིད་རྩེར་སྒྲོགས་ལ་ཆས་པར་གྱུར། །ཁྱོད་ནི་ཐུབ་བསྟན་བད་ཚལ་ 
འབྱེད་པའི་ཉི་མ་སྟེ། །སྐལ་བཟང་འཚི་མེད་རེ་བ་ཀུན་སྐོང་དབག་བསམ་ཤིང་། །ཕན་བདེའི་ 
གྲུ་ཆར་རྟག་ཏུ་འབེབས་མཁས་སྤྲིན་ཆེན་ཏེ། །ཁྱོད་མཚུངས་ཐུབ་བསྟན་བདག་པོ་གར་ཡང་ 
བཙལ་དུ་མེད། །དེ་སླད་རབ་དཀར་ཕྲིན་ལས་ལྕགས་ཀྱུས་འགྲོ་འདི་ཞི་བའི་ལམ་དུ་དྲངས་པ་ 
དང་། །ཐུབ་བསྟན་ཟླ་ཤེལ་སྙིགས་མའི་མུན་ཅན་དགྲ་ལས་རྣམ་པར་གྲོལ་བའི་ཕྱིར། །རྒྱལ་ 
བའི་གསང་གསུམ་བཀོད་པ་ཀུན་རྗོགས་ཁྱོད་སྐུ་མཚན་དཔེའི་སྣང་བརྙན་ནི། །ཆུ་གཏེར་མེ་ 
ལྕེའི་སྨད་གཡོགས་འཛིན་པ་དེ་སྲིད་བརྟན་པར་བཞུགས་སུ་གསོལ། །ཚེ་རབས་ཕྲེང་བར་ 

ཀུན་མཁྱེན་འཇིགས་མེད་དབང་པོའི་གྲསང་འབམ།༼ཐ༽ 
ཐུགས་རྗེའི་གཟི་བྱིན་གྱིས། །ཡིད་ལ་སྐལ་བཟང་བྱིན་པའི་སྙོམ་ལས་བདག །རིང་མིན་ཁྱོད་ 
ཞལ་དཀྱིལ་འཁོར་མངོན་གྱུར་ཏེ། །ཕན་བདེའི་དགའ་སྟོན་སྱོང་བར་བྱིན་གྱིས་རློབས། །གཉིང་ 
མཐའ་ཀུན་བྲལ་ཐུབ་གཞུང་རྒྱ་མཚོ་ཆེར། །ཐོས་བསམ་སྒོམ་པའི་གཟིངས་ཀྱིས་བགྲོད་པ་ 
ལ། །གཞན་དྲིང་མི་འཇོག་སྤོབས་པ་མཆོག་རྙེད་ནས། །ཐུབ་བསྟན་འཛིན་པའི་མཆོག་ཏུ་ 
བྱིན་གྱིས་ཆརློབས། །སྲིད་པའི་དཔལ་འབྱོར་མི་རྟག་གློག་གི་འོད། །འདིར་སྣང་བདེ་བ་སྒྱུ་མའི་ 
རོལ་རྩེད་བཞིན། །ལེགས་པར་རྟོགས་ནས་སྲིད་ལས་ཡིད་བྱང་སྟེ། །ཐར་པའི་རྒྱལ་མཚན་ 
འཛིན་པར་བྱིན་གྱིས་རློབས། །འགྲོ་ལ་གཅིག་ཏུ་བརྩེ་བའི་སྙིང་རྗེ་དང་། །བྱམས་པ་ཆེན་པོའི་ 
དཔལ་གྱིས་ཡོངས་དྲངས་པའི། །རིན་ཆེན་བྱང་ཆུབ་སེམས་མཆོག་ལ་བརྟེན་ནས། །རྒྱལ་ 
སྲས་སྦྱོད་པ་རྗོགས་པར་བྱིན་གྱིས་རློབས། །ཤིན་ཏུ་གདུལ་དཀའ་སེམས་ཀྱི་གཉིས་འཐུང་ 
ནི། །དྲན་ཤེས་ལྕགས་ཀྱུ་རྣོན་པོས་དབང་བྱས་ཏེ། །ལུས་སེམས་ལས་རུང་ཤིན་སྦྱངས་དང་ 
བཅས་པའི། །ཏིང་འཛིན་བརྟན་པོ་འགྲུབ་པར་བྱིན་གྱིས་རློབས། །སྲིད་པར་སྐྱེ་འཆིའི་འཁྲུལ་ 
འཁོར་སྒྲུབ་པའི་གཞི། །ལྷན་སྐྱེས་བདག་ཏུ་འཛིན་པར་ལེགས་མཐོང་ནས། །སྟོང་པའི་དབྱིངས་ 
སོན་ཤེས་རབ་རལ་གྲི་ཡིས། །ཀུན་རྨོངས་འཁྲི་ཤིང་གཅོད་པར་བྱིན་གྱིས་ཆརློབས། །ཐ་མལ་ 
སྐྱེ་ཤི་བར་དོ་ལྕགས་ཀྱི་ཁམས། །རིམ་གཉིས་རྣལ་འབྱོར་དངུལ་ཆུའི་ཚོན་ཆེན་གྱིས། །སྐུ་ 
གསུམ་གསེར་གྱི་དངོས་པོར་ལེགས་བསྒྱུར་ཏེ། །ཟུང་འཇུག་གོ་འཕང་འགྲུབ་པར་བྱིན་གྱིས་ 
རློབས། །བློ་བཟང་རྒྱལ་བའི་གསུང་གི་གསང་བའི་གནད། །གསང་ཆེན་རྒྱུད་དོན་ཤིན་ཏུ་རྟོགས་. 
དཀའ་བ། །ཁྱོད་ཀྱི་དྲིན་ལས་བདག་གིས་ཁོང་ཆུད་དེ། །ལེགས་བཤད་དགའ་སྟོན་འགྱེད་པར་ 
བྱིན་གྱིས་རློབས། །མགོན་པོ་གང་གི་ཞལ་གྱི་པདྨ་མཆུ་ཡི་ཡལ་འདབ་རབ་དམར་ཞིང་། །འོད་ 
ཟེར་དཀར་པོའི་ཕྲེང་བ་ཀུན་དཀྲིགས་སོ་ཡི་གེ་སར་རྫོགས་པ་ལས། །བསོད་ནམས་ཀྱིས་གཙང་ 
ཤིན་ཏུ་དངར་བའི་ཟབ་རྒྱས་གསུང་གི་སྦྲང་རྩི་ནི། །བདག་བློ་བུང་བས་ཅི་ཡང་འཐུངས་པའི་ངོ་ 
མཚར་སྣང་བ་མྱུར་འཆར་ཤོག །འདི་ན་གང་གི་གསང་གསུམ་ཡོན་ཏན་རྗེས་སུ་དྲན་པའི་ཡིད་ 

འཕྲིན་ཡིག་སྙན་ངག་གི་དིམ་པ་བྱང་བ་མྱོས་པའེ་གླུ་དབྱངས། 

འོང་དད་པ་ལྷུར་བྱེད་ན། །ལྕེ་གཉིས་ལྡན་པས་མི་ཕྱེད་ཡོངས་འདྲིས་མཛའ་གཅུགས་མཐོ་རིས་ 
བཟོ་བོས་མངོན་པར་བསྒྲུབས་པ་ཡི། །རྟག་ཏུ་མཉན་འོས་དགེ་བའི་བཀའ་མཆིད་ནོར་བུའི་ཕྲེང་ 
བ་ཆད་མེད་སྙོལ་བའི་གཟི་བྱིན་གྱིས། །སུམ་རྩེན་བདེ་བའི་དཔལ་ཡང་ཟུམ་བྱེད་དགེ་ལེགས་ 
གསར་བའི་དུས་སྟོནསྙིང་ལ་སྦྱིན་པར་མཛོད། ། 

ཞུ་ཡིག་པདྨ་དཀར་པོ་ལ། །སྤྱན་རས་བུང་བ་གཡོ་བའི་སླད། །ཟང་ཟིང་བདོག་པའི་ 
སྐྱེས་དང་བཅས། །དཀར་པོའི་ཕྱོགས་ཀྱི་ཚེས་ལ་ཕུལ།། །། 

ཛོ་ཝེ་འཆང་ལྩང་སྐྱ་རིན་པོ་ཆེད་ྱལ་བའི་ཞྭ་མཆིད་དབར་སྐྱེས་རྔ་སྒྲ་ཞེས་བྱ་བ་བཞགས་སོ། །རྒྱལ་ 
ཀུན་མཁྱེན་བརྩེའི་ཕུང་པོ་ནི། །ངུར་སྤྲིག་ཟློས་གར་ལྷུར་བླངས་ཏེ། །སྐྱེ་དགུ་ཀུན་གྱི་མགོན་ 
མཛད་པ། །དཔལ་ལྡན་བླ་མས་བདག་སྐྱོངས་ཤིག །བློ་གྲོས་རྟུལ་ཞིང་སྒྲུབ་ལ་གཡེལ། །སྙིང་ 
སྟོབས་དམན་ཞིང་སྲེད་པ་ཆེ། །རྟག་ཏུ་འདུ་འཛིའི་མཚོར་བྱིང་བ། །གང་དེས་གུས་པས་ 
མཆིད་འདི་གསོལ། །ཁྱེད་ནི་སྔོན་གྱི་ཐུགས་བསྐྱེད་བཞིན། །སྐྱོན་བརྒྱས་མནར་བའི་དུས་ 
མཐའ་འདིར། །བསྟན་འགྲོའི་ཕན་བདེ་སྤེལ་བའི་ཁུར། །རང་ཉིད་གཅིག་བུས་བདག་གིར་ 
མཛད། །དེ་ཚེ་ཁྱོད་འདྲ་ཡོད་བཞིན་དུ། །ཐུབ་པ་བདག་གིས་ཅི་བྱ་ཞེས། །སྲས་དང་བཅས་པ་ཉི་ 
མའི་གཉེན། །ཞི་བའི་དབྱིངས་སུ་གཤེགས་སམ་སྟམ། །ཤེས་བྱའི་རྒྱ་མཚོ་མ་ལུས་པ། །མགོན་ 
ཁྱོད་ཞལ་དུ་གསོལ་བ་ན། །གངྒཱ་འཐུང་བའི་ཇྡ་རྷུ། །བཞིན་རས་ཆུ་ཐིགས་ཕྲེང་བ་འཛིན། །དྲི་ 
མེད་ལུང་དང་རིགས་པ་ཡིས། ། རྒྱུ་དང་འབྲས་བུའི་ཐེག་པའི་དོན། །མ་ལུས་ཇི་བཞིན་ཐུགས་ 
ཆུད་དེ། །གཞན་ལ་འདོམས་པས་ངལ་བ་མེད། །ཐོས་དོན་སྒྲུབ་ལ་གཞོལ་བ་ཡིས། །ཟབ་དང་ 
རྒྱ་ཆེའི་དམིགས་པ་ལ། །བསྐལ་བའི་རླུང་གིས་མི་བསྒུལ་བའི། །ཏིང་འཛིན་བརྟན་པོ་ཁྱོད་ 
ཀྱིས་བརྙེས། །མཆོག་དམན་བར་མ་རྗེས་འཛིན་པའི། །ཁྱོད་ཀྱི་རྨད་བྱང་འཕྲིན་ལས་ནི། །ནོར་ 
འཛིན་བཞིན་རས་མ་ལུས་པ། །གསལ་བར་བྱེད་པའི་ཉི་མ་བཞིན། །རབ་དཀར་གྲགས་པའི་ 
ངང་མོ་ནི། །ཕྱོགས་བྲལ་མཚོ་ལ་ཅི་ཡང་འཁོར། །ཉིན་བཞིན་འཕུར་ཞིང་ལྡིང་བ་ཡིས། །སྙན་ 


-45- 


ཀུན་མཁྱེན་འཇིགས་མེད་དབང་པོའི་གསང་འབྱམ།༼ཐ༽ 
པའི་རྫ་ རྔ་བརྡུང་བར་བྱེད། །བདག་ནི་ཐོག་མེད་དུས་ཉིད་ནས། །མི་བཟད་སྐྱོན་ལ་གོམས་པ་ 
ཡིས། །སེམས་ཀྱི་སྦྲང་མ་འདོད་ཡོན་གྱི། །མི་གཙང་དྲི་ལ་ཅི་ཡང་འཁོར། །དེ་སླད་མཁྱེན་ 
པའི་གཞུར་སྦྱར་ཏེ། །ལེགས་བཤད་འཕྲུལ་གྱི་ཉག་ཕྲན་ནི། །བརྩེ་བའི་སྟོབས་ཀྱིས་འཕངས་པ་ 
གང་། །བདག་སྙིང་འབེན་ལ་ཟུག་པར་གྱུར། །འོན་ཀྱང་ལས་ཀྱིས་བྱིན་པ་ཡི། །འདོད་ལ་བརྐམ་ 
པའི་དྲི་མ་ནི། །རས་ལ་ཞུགས་པའི་སྣུམ་བཞིན་དུ། །སུ་ཞིག་འཕྲལ་དུ་དབྱུང་བར་ནུས། །ཤེས་ 
རྒྱད རྐང་པའི་མཐིལ་ཟུག་པའི། ། སྐྱོན་གྱི་ཚེ་ར་མ་འབྱིན་པའི་སླད། །ལེགས་བ ཤད་རྒྱ་ཁབ་སྩལ་ 
བ་ནི། །བཀའ་དྲིན་ཆེ་ཞེས་ཕྱག་འཚལ་ལོ། །ཀྱེ་ཧུད་ཐུབ་པའི་བསྟན་པ་ནི། །ལྟག་ཆུ་ཆད་པའི་ 
རྗེང་བུ་བཞིན། །ལོག་པར་སྤྱོད་པའི་ཚ་ཟེར་གྱིས། །ཉིན་རེ་ཉིན་རེར་སྐེམ་པར་བྱེད། །གཞུང་ 
ལུགས་ཆེ་ལ་སྦྱངས་པ་ཕལ། །སྒྲུབ་པའི་ཚུལ་ལ་སྐྱོན་དུ་ལྟ། །རབ་བྱུང་མགོ་རེག་ཚོགས་རྣམས་ 
ཀྱང་། །ཁྱིམ་གྱི་བྱ་བས་ཡོངས་སུ་བྲེལ། །བསམ་གཏན་མཁན་པོར་རློམས་པ་དག །རྙེད་དང་ 
བཀུར་སྟིར་ཅི་ཡང་སྲེད། །ཆོས་དང་མཐུན་པ་འགའ་མཆིས་ཀྱང་། །ཉིན་སྐར་བཞིན་དུ་སྣང་མི་ 
ནུས། །དེ་ལྟའི་དུས་ངན་འདི་འདྲ་ལ། །ཡོན་ཏན་ནོར་གྱིས་དབུལ་བ་ཡིས། །བདག་འདྲས་བསྟན་ 
དང་འགྲོ་བའི་དོན། །སྒྲུབ་པར་འདོད་པ་བཞད་གད་རྒྱུ། །ཁྱེད་ནི་ཐོས་པའི་ཕ་རོལ་སོན། །བསླབ་ 
གསུམ་ཡོན་ཏན་ཚོགས་ཀྱིས་གཏམས། །ཡོངས་རྗོགས་བསྟན་ལ་མངའ་བརྙེས་ཕྱིར། །བསྟན་ 
ལ་བྱི་དོར་མཛད་པར་རིགས། །ཐུབ་བསྟན་འཛིན་སྐྱོང་སྤེལ་བ་ཡི། །མཁྱེན་བརྩེ་ནུས་པ་ལྡན་ 
བཞིན་དུ། །རླབས་ཆེན་གཞན་དོན་ཡལ་བོར་ནས། །རང་དོན་སྒྲབ་ལ་ཇི་ལྟར་དགྱེས། །བགྲང་ 
ཡས་རྒྱལ་སྲས་དཔའ་བོ་རྣམས། །འཁོར་བའི་ཉེས་དམིགས་གཟིགས་བཞིན་དུ། །སྙིང་རྗེའི་ 
དབང་གིས་སྲིད་པར་ནི། །བསྐལ་པར་གནས་པ་མ་ལགས་སམ། །དེ་ཕྱིར་སྲིད་པའི་སྐྱོན་ 
གཟིགས་ཀྱང་། །སྲིད་ལ་སྐྱོ་བ་མི་མངའ་བར། །ཐར་འདོད་བྱེ་བའི་དཔུང་གཉེན་དུ། །ཞབས་ 
ཟུང་མི་གཡོ་བརྟན་པར་བཞུགས། །སྤྱི་གཙུག་ཉི་ཟླའི་གདན་སྟེང་དུ། །མགོན་ཁྱོད་བསྒོམས་ཏེ་ 
གསོལ་འདེབས་ན། །ཐུགས་རྗེའི་སྤྲིན་ཕུང་གཡོས་པ་ལས། །བྱིན་རླབས་ཆར་ཆེན་འབེབས་ 

འཕྲིན་ཡིག་སྙན་ངག་གི་འེམ་པ་བྱང་བ་མྱོས་ཕའེ་གྱུ་དབྱངས། 
པར་མཛོད། །རྨོངས་པའི་བྲན་དུ་གྱུར་པ་བདག །གནས་སྐབས་བར་ཆད་ལས་གྲོལ་ཞིང་།།ཆོས་ 
ལྡན་བསམ་དོན་འགྲུབ་པ་ཡི། །སྐྱབས་འཇུག་གཡོལ་བ་མེད་པ་མཁྱེན། ཁྱོད་ཞལ་མྱུར་དུ་ 
མཇལ་བ་དང་། །ཁྱོད་གསུང་བདུད་རྩིའི་དགའ་སྟོན་གྱིས། །བདག་བློའི་རྐང་དྲུག་སྟོབས་རྒྱས་ 
ཏེ། །བདེ་ཆེན་རྩེ་དགའ་བགྱིད་པར་སྨོན། །དེ་ལྟའི་འཕྲིན་ཡིག་སྤྲིན་སྔོན་ནི། །དོན་གཉེར་རླུང་ 
གིས་བསྐྱོད་པ་ལས། །སྙན་ཚིག་འབྲུག་སྒྲ་སྒྲོགས་བཞིན་དུ། །བདེན་བྲལ་ཕྱོགས་སུ་གཡོ་ཞིང་ 
ཐལ། །ཞེས་གསོལ་བ་འདེབས་རྟེན་མཚོན་བྱེད་ཙམ་དུ་མཛོད་བཏགས་བཅས་ཕུལ།། །། 

_ མཁས་གྱབ་ཀྱུན་གྱི་གཙྱོག་རྒྱན་ཐམས་ཅད་མཁྱེན་པ་བཀའ་ཁྲིན་མཉམ་མེད་ལྕང་སྐྱ་རོལ་བའི་རྡ་ 
ཛེ་ལ་ཡལ་བཞི་ཞུ་མཆིད་སྨ་བཞི་ད་ཤལ་ཞེས་བ་བ། འདོད་ཡོན་སྦྱལ་གདུག་ཚང་ལྟར་ཉེར་དགོངས་ 
ཀྱང་། །བརྩེ་བའི་དབང་གིས་ཅི་ནའི་རྒྱལ་ཁབ་ཏུ། །སྣ་ཚོགས་ཐབས་ཀྱིས་སྐྱེ་བོའི་དོན་མཛད་ 
པ། །མཚུངས་མེད་དཔལ་ལྡན་བླ་མའི་ཞབས་དྲུང་དུ། །ཡིད་རབ་དང་བས་ཐུབ་པའི་བརྟུལ་ 
ཞུགས་མཆོག །མནོས་ཀྱང་རྙེད་དང་བཀུར་སྟེའི་མེ་ཏོག་ལ། །སྲེད་པའི་དབང་གིས་ཆོས་བརྒྱད་ 
ལྷུར་ལེན་པ། །དེ་ཡིས་ཐག་རིང་ཡུལ་ནས་མཆིད་འདེ་གསོལ། །རྨད་བྱུང་ཚོགས་གཉིས་བྱེ་ 
བས་ལེགས་བསྐྲུན་པའི། །ངོ་མཚར་མི་ཟད་རྒྱན་གྱི་འཁོར་ལོའི་མཛོད། །དེང་དུས་བདུད་བཞིའི་ 
གཡུལ་ལས་རྒྱལ་བཞིན་དུ། །བདེ་ཆེན་དཔལ་གྱིས་ལྷམ་མེར་བཞུགས་ལགས་སམ། །དྲང་སྲོང་ 
ཆེན་པོས་ལེགས་གསུང་གདམས་པའི་བཅུད། །ངེས་འབྱུང་བྱང་སེམས་ལྟ་དང་རིམ་གཉིས་ 
སོགས། །ཐུན་མོང་ཐུན་མོང་མིན་པའི་ཉམས་བཞེས་ལ། །གཅིག་ཏུ་གཞོལ་བའི་ཚུལ་གྱིས་ 
བཞུགས་ལགས་གྲང་། །རང་གཞན་གྲུབ་མཐའ་རབ་འབྱམས་དཀའ་བའི་གནས། །ཇི་བཞིན་ 
ཁོང་དུ་ཆུད་པའི་རྣམ་དཔྱོད་ཀྱིས། །སྔོན་མེད་ཟབ་རྒྱས་ལེགས་བཤད་སྤེལ་བ་ཡིས། །སྐལ་ 
བཟང་དགའ་བ་སྐྱེད་བཞིན་བཞུགས་ལགས་སམ། །འདི་ན་གང་གི་དྲིན་ཐོབ་གྱི་ན་པ། །གཅིག་ 
པུར་དབེན་པའི་གནས་སུ་ཡིད་སྤྲོ་ཡང་། །གྲྭ་སློབ་སྦྱིན་བདག་ངོ་འཛིན་རྣམ་གཡེང་གིས། །རང་ 
དབང་བྲལ་འདིས་ཤེས་པ་གཏིང་ནས་འཕབྱོ། །མཁྱེན་རབ་འཇམ་དཔལ་དབྱངས་དང་དབྱེར་མེད་ 

ཀུན་མཁྱེན་འཇིགས་མེད་དབང་པོའི་གསང་འབམ།༼ཐ༽ 

པའི། །ཀུན་མཁྱེན་ཁྱོད་ལ་མང་དུ་གསོལ་ཅི་འཚལ། །འཆད་རྩོད་རྩོམ་དང་འཁོར་ལོ་གསུམ་ 
སོགས་ཀྱིས། །ཐུབ་པའི་རིང་ལུགས་ཉམས་མེད་བཀའ་དྲིན་མཛོད། །སྐྱེ་དགུའི་བདེ་སྐྱིད་རྒྱལ་ 
བའི་བསྟན་པ་དང་། །དེ་ཡང་དགེ་འདུན་འདུས་པར་རག་ལས་ཕྱིར། །ཚུལ་མིན་འཆལ་བར་སྤྱོད་ 
རྣམས་ཚར་བཅད་དེ། །ཁྲིམས་ལྡན་སྐྱེ་བོས་ས་སྟེང་ཁྱབ་པར་མཛོད། །ལྗོངས་འདིར་ཕྱག་རྒྱ་ 
ཆེ་དང་རྗོགས་ཆེན་ཞེས། །ཟབ་མོའི་གདམས་པར་གྲགས་པ་མང་མཆིས་ཀྱང་། །ལྟ་སྤྱོད་གང་ 
ལའང་འཁྲུལ་པའི་དྲིས་དབེན་པ། །བློ་བཟང་ཡབ་རྗེའི་རིང་ལུགས་གཅིག་པུར་ཟད། །དེ་ལྟ་མོད་ 
ཀྱི་དེང་དུས་ཆེན་པོ་འགའ། །རང་ལུགས་དོར་ནས་ཟོག་པོའི་ཆོས་རྒྱད་འཛིན། །གཞན་དག་ 
འཆད་རྩོད་རྩོམ་པའི་ནུས་པ་བྲལ། །ཕལ་ཆེར་རྙེད་དང་བཀུར་སྟིས་རྣམ་པར་མྱོས། །དེ་ཕྱིར་ 
རྒྱལ་བ་དགྱེས་པའི་ཡོན་ཏན་གྱིས། །ཐུབ་བསྟན་ཚུལ་བཞིན་སྐྱོང་བ་ཁྱོད་ཉིད་དེ། །ཐུན་མོང་ 
གདུལ་བྱའི་མོས་པ་དག་པའི་མཁར། །མཚན་དཔེའི་ཉིན་བྱེད་འགོག་པ་མེད་པར་མཛོད། །བློ་ 
བཟང་གསུང་གི་དཀའ་གནས་ས་ཆེན་ཀུན། །གཅིག་ཆར་གསལ་བྱེད་ལེགས་བཤད་རྟ་བདུན་ 
འོད། །ཉིན་བཞིན་སྤྲོ་བས་སྐལ་བཟང་ཆུ་སྐྱེས་ཚོགས། །ལུང་རིགས་སྦྲང་རྩིའི་ཁུར་གྱིས་དུད་ 
པར་མཛོད། །ཕྱོགས་འདིའི་ལུས་ཅན་རེ་བ་སྐོང་བ་དང་། །སྐལ་ལྡན་གདུལ་བྱ་རྗེས་སུ་འཛིན་ 
པའི་ཕྱིར། །རྨད་བྱུང་ཀུན་བཟང་སྤྱོད་པའི་ཐབས་མཁས་ཀྱིས། །རིང་པོར་མི་ཐོགས་ཕྱོགས་ 
འདིར་ཞབས་བསྐྱོད་ཞུ། །སློབ་མའི་ཐ་མར་གྱུར་པའི་སྙོམ་ལས་བདག །རིང་མིན་ཁྱོད་ཞབས་ 
པདྨོ་གཙུག་བསྟེན་ཏེ། །དངོས་འཛིན་འཁྲུལ་པའི་དྲི་མ་མཐར་བྱེད་པའི། །ཟབ་རྒྱས་གདམས་ 
པའི་བདུད་རྩི་འཐུང་བར་སྨོན། །བརྗོད་དོན་བཅུ་དྲུག་ཆ་ཤས་ཡོངས་གང་ཞིང་། །སྡེབ་ལེགས་ 
ཚིག་རྒྱན་འོད་ཟེར་སྤྲོ་བྱེད་པའི། །བཀའ་མཆིད་བསླབ་བྱའི་ཟླ་ཤེལ་བགྲོད་པ་ཡིས། །བདག་ 
བློའི་བྱ་ལམ་ཡང་ཡང་བརྒྱན་པར་མཛོད། །ཅེས་ཞུ་ཡིག་གི་རྟེན་མཚོན་པར་ལྷ་རྫས་བཅས་ཆོས་སྡེ་ཆེན་ 
པོ་བྱམས་པ་གླིང་ནས་ལུག་ལོ་ཟླ་བ་གཉིས་པའི་ཚེས་ལ་བཀའ་འབངས་སུ་གཏོགས་པ་༧དཀོན་མཆོག་འཇིགས་མེད་ 
དབང་པོས་གུས་པ་ཆེན་པོས་ཐལ་མོ་སྤྱི་བོར་སྦྱར་ཏེ་ཕུལ། 

འཕྲིན་ཡིག་སྙན་ངག་གི་རིམ་ཕ་བྱང་བ་གྱོས་པའི་གུ་དབྱངས། 


རེགས་དང་དཀྱིལ་འཁོར་ཀུན་གྱེ་ཁྱབ་བདག་སྟེགས་དྱས་ཀྱི་ཐམས་ཅད་མཁྱེན་པ་ལྷང་སྐྱ་རོལ་པའི་ 
ར་ཛེའི་ཞབས་ངྱང་ཧཱ་ཕལ་བཞི་ཆུ་ཡིག་ཚངས་པའི་དྭབངས་སྟན་ཞེས་བྱ་བ། རྒྱལ་ཀུན་འཕྲིན་ལས་ནོར་ 
བུའི་ཅོད་པན་ཉི་མ་འབུམ་གྱི་གཟི་ལྡན་པ། །དྲི་མེད་སྙིང་སྟོབས་རབ་རྒྱས་དབུ་ལ་རྣམ་འདྲེན་བྱེ་ 
བས་ལེགས་བཅིངས་ཏེ། །སྙིགས་དུས་བསྟན་པའི་བདག་པོར་དབང་བསྐུར་དྲེགས་ལྡན་རལ་ 
པའི་ཟུར་ཕུད་ཀྱིས། །ཞབས་སྐྱེས་གསེར་གྱི་པདྨ་ཡོངས་བཏེག་རྡོ་རྗེ་འཆང་དབང་ཞབས་པད་ 
_ དྲུང་། །གང་གི་བཀའ་དྲིན་མཚོ་ལས་སྐྱེས། །དད་པའི་ཡལ་འདབ་རྒྱས་པའི་རྩེར། །སྙན་ཚིག་ 
བུང་བ་རྒྱགས་པའི་གླུ། །རྒྱུད་མངས་བཞིན་དུ་འདི་ན་བསྡྲེངས། །གཉིས་མེད་ཡེ་ཤེས་རྡོ་རྗེའི་ 
ཟེར་གྱིས་སྒྲིབ་པའི་མུན་པ་ཀུན་བཅོམ་སྟེ། །གསང་གསུམ་བཀོད་པ་མཁའ་དང་མཉམ་བརྡལ་ 
རྫོགས་སངས་རྒྱས་སུ་བྱང་ཆུབ་ཀྱང་། །མ་རིག་གིས་སྤྲུལ་སྲིད་པའི་མཚོར་ལྷུང་ཉམ་ཐག་འ 
མང་གདོན་པའི་སླད། །ངོ་མཚར་སྤྲུལ་པའི་ཟློས་གར་འཕྲེང་བ་སྲིད་མཐར་སྟོན་པ་ཨེ་མའོ་ 
རྨད། །མི་བཟད་སྲིད་པའི་ཚ་གདུང་སེལ་ཕྱིར་གངས་ཅན་ཤར་གྱི་རི་བོའི་རྩེར། །མཚན་དཔེ་ 
རི་དྭགས་གཟུགས་ཀྱིས་རྣམ་བཀྲ་སྤྲུལ་སྐུའི་ཟླ་ཤེལ་འཛེགས་པ་ཡིས། །ཐར་འདོད་གཉིས་ 
.སྐྱེས་དགའ་བའི་གར་བྱེད་ཐུབ་བསྟན་ཀུན་དའི་སོ་འཕྲེང་རྒོད། །ནོར་འཛིན་གོས་དཀར་སྟོད་ 
གཡོགས་འཛིན་བྱེད་འདི་ཀོ་སྐལ་བཟང་སྙིང་གི་གསོས། །དཔལ་ལྡན་ཐུབ་པས་གང་བཞེད་ 
མཛད་པའི་ཁུར། །ཁྱོད་གཅིག་ཁོ་ནས་ཐེག་པའི་སྟིང་སྟོབས་ཀྱི། །ངོ་མཚར་པདྨ་མཆོག་ཏུ་ 
ཡངས་པའི་རྩེར། །སྲིད་ཞིའི་བུང་བ་མཐའ་དག་ལྡིང་ཞིང་རྩེ། །གླིང་བཞིའི་མུན་སེལ་ཉིན་བྱེད་རྒྱ་ 
བའི་འོད། །ཁུར་གྱིས་མི་གདུང་སྣོད་བཅུད་འདེགས་པའི་ས། །འགྲོ་ལ་ཕན་པ་བཟོད་པའི་མཐུ་ 
ལྡན་པ། །ཆེན་པོ་རྣམས་ཀྱི་ལྷན་སྐྱེས་རང་བཞིན་ཉིད། །གངྒཱའི་རྡུལ་སྙེད་ཡོན་ཏན་མཚོ་འདི་ 
ལས། །སྐྱེས་པ་སྙན་པར་གྲགས་པའི་ཟླ་བ་དཀར། །གཞན་ཕན་འོད་དཀར་འགྱེད་པས་ཕྱོགས་ 
ཀུན་གྱི། །རྣ་བའི་ཀུ་མུད་འབྱེད་ལ་རིངས་པ་བཞིན། །ཐར་འདོད་དཔུང་གཉེན་སྐྱེ་དགུ་རྣམས་ཀྱི་ 
མགོན། །མཚུངས་མེད་ཡབ་རྗེ་དམ་པ་དེང་གི་དུས། །མཛེས་སྐུའི་སྣང་བརྙན་ཐ་མལ་སྣང་ངོར་ 

ཀུན་མཁྱན་འཇེགས་མེད་དབང་བའེ་གསང་འབྱམ།༼ཐ༽ 
ཡང་། །ཉེ་ཞོའི་རྡུལ་དང་བྲལ་བར་བཞུགས་ལགས་སམ། །རིག་པའི་དཀྱིལ་འཁོར་རྒྱས་པའི་ 
ཚོང་འདུས་སུ། །ལུང་རིགས་ངོ་མཚར་ལྟད་མོ་མང་མཐོང་ཡང་། །ཉམས་རྟོགས་སྙིང་པོའི་ནོར་ 
གྱིས་དབུལ་གྱུར་ཏེ། །ལས་ཀྱི་དབང་གིས་ཡུལ་མཐར་འཁྱམ་པ་བདག །སྐྱབས་གསུམ་ཀུན་ 
འདུས་གང་གི་བཀའ་དྲིན་ལས། །འབྱུང་འཁྲུགས་ནད་ཀྱི་ཟུག་རྔུས་མ་རེག་པར། །འདི་སྣང་ཆོས་ 
བརྒྱད་སྣ་ཚོགས་མིག་འཕྲུལ་གྱིས། །ཅོལ་ཆུང་རིག་པའི་ཁྱེའུ་བྲིད་བཞིན་དུ། །གཞུང་ལུགས་ 
སྦྱངས་པས་ཐབ་དོན་མ་རྙེད་ཅིང་། །རྩེ་གཅིག་སྒོམ་པས་ཉམས་མྱོང་གདེང་དང་བྲལ། །དོན་མེད་ 
ངང་ལ་ན་ཚོད་ཡོལ་བ་ཡིས། །སྐྱོ་བའི་ཤུགས་རིང་འབྱིན་པས་ངལ་ཞིང་མཆིས། །འགྲོ་ལ་ཕན་ 
བདེའི་མཆོད་ཡོན་སྦྲེང་མཁས་ཐུབ་བསྟན་ཀེ་ལ་ཤ་ཡི་སྤོར། །ས་གསུམ་འཁོར་ལོས་བསྒྱར་ 
རྒྱལ་སྨྲ་བའི་སེང་གེ་ཆེན་པོ་ཁྱོད་བཞུགས་པས། །བགྲང་ཡས་བསྟན་འཛིན་རི་སྐྱེས་མཐའ་ 
དག་ངེས་པར་མགོན་དང་བཅས་པ་སྟེ། །ནག་ཕྱོགས་ལས་རྒྱལ་སྙན་པའི་བ་དན་ད་ནི་སྲིད་རྩེར་ 
བསྒྲེང་བར་བྱེད། །གང་གི་ལེགས་མཛད་སྤྲིན་སྔོན་གདེངས་ཀ་ཅན། །སྙུག་པོར་བརྩེགས་པའི་ 
ཆར་གྱིས་མ་བསྐྱང་ན། །ཤར་ཕྱོགས་འཛིན་མར་བློ་བཟང་རིང་ལུགས་ཀྱི། །ཉལ་འགྲོ་འདི་དག་ 
ཆུ་ཐིག་གོ་འཕང་འཛིན། །དེ་སླད་གཟུགས་སྐུའི་སྣང་བ་སྲིད་མཐར་ཡང་། །གཞིག་བྲལ་རྟག་ 
པའི་ངོ་བོར་སོན་པ་ཡི། །འཆི་མེད་རྡོ་རྗེའི་གོ་འཕང་མངོན་མཛད་དེ། །འཁོར་གསུམ་མཛད་ 
པས་སྐལ་བཟང་སྐྱོང་བར་མཛོད། །རྡོ་རྗེ་འཆང་དང་མི་གཉིས་མགོན་ཁྱོད་ཀྱིས། །གསང་ཆེན་ 
དགའ་སྟོན་སྩལ་བའི་མཐུ་ཉིད་ལས། །རྨོངས་རྟུལ་བདག་ཀྱང་རྡོ་རྗེའི་ཐེག་པ་ཡི། །གསང་བའི་ 
གནད་ལ་ཅུང་ཟད་འཕྲིག་ཚུད་གྱུར། །དེ་ལྟར་ཁྱོད་གསུང་བདུད་རྩིའི་ཆུ་གཏེར་ལས། །འགའ་ 
ཙམ་འཐུངས་པས་ངོམས་པར་མ་གྱུར་ཏེ། །དམ་ཆོས་ལ་སྲེད་འདོད་པའི་རྟ་གདོང་ནི། །དོན་ 
གཉེར་ལྕེ་བརྒྱ་རྐྱོང་བས་ཅི་ཡང་བྲེལ། །སྲིད་ཞིའི་དགེ་མཚན་མ་ལུས་འདུས་པའི་ཞལ། །མངོན་ 
སུམ་མཐོང་བའི་སྐལ་བཟང་བདག་གི་མིག །སླར་ཡང་ཁྱོད་ཞལ་བདུད་རྩི་འཐུང་འདོད་པ། ཚ་ 
_ བས་གདུང་བའི་གླང་ཆེན་པད་མཚོར་བཞིན། །དེ་ཕྱིར་སྲིད་པ་འདི་ཉིད་དུ། །རིང་པོའི་དུས་ 

འཕྲིན་ཡིག་སྙན་ངག་གི་རེམ་པ་བྱང་བ་མོས་པའི་གུ་དབངས། 


ཀྱིས་མ་ཆོད་པར། །ཞལ་གྱི་དཀྱིལ་འཁོར་མུར་མཇལ་ཏེ། །ལེགས་བཤད་དགའ་སྟོན་འཐུང་ 
བར་སྨོན། །གང་གི་བྱིན་རླབས་ཉིན་བྱེད་རྒྱས་པའི་འོད། །རིས་མེད་ཀུན་ལ་སྙོམས་པར་འཆར་ 
མོད་ཀྱང་། །ཁྱད་པར་བདག་སྙིང་པདྨོའི་ཟེའུ་འབྲུ་རུ། །འབྲལ་མེད་རྟག་ཏུ་རོལ་པའི་བཀའ་དྲིན་ 
སྩོལ། །རྣམ་དཔབྱོད་ཚངས་པའི་མཚོ་ཆེན་ལས་བལྟམས་དབྱངས་ཀྱི་ཡན་ལག་ཀུན་རྫོགས་ 
པ། །དོན་བཟང་ ར་བུའི་ཟུར་ཕུད་གཡོ་བའི་འཕྲིན་ཡིག་དབྱངས་ལྡན་ལྷ་མོ་ནི། །མི་ཕྱེད་དད་ 
པས་སོར་གདུབ་འཁྲོལ་བཞིན་སྙན་ཚིག་རྒྱུད་མངས་བསྦེངས་པ་འདིར། །མདོ་སྔགས་གཙུག་ 
ལག་བྱེ་བའི་བསྟི་གནས་མང་ཐོས་སྙན་ཤལ་གཏོད་པར་མཛོད། །ཐ་སྐར་མཛེས་མའི་མངལ་དུ་ 
ནི། །རྒྱུ་སྐར་བདག་པོ་རྩེ་བ་ཡི། །དགའ་བ་དང་པོ་ཉམས་སྱོང་ཚེ། །དད་པས་ཐལ་སྦྱར་འདི་ཕུལ་ 
ལོ། །ཞེས་ཞུ་ཡིག་འདེགས་རྟེན་མཚོན་བྱེད་ཙམ་དུ་མཛོད་བཏགས་བཅས་ཕུལ།། ་།། 
སྐྱབས་མགོན་ལྱང་སྐྱ་རིན་པོ་ཆེར་ཕྱལ་བཞེ་ཆྲ་ཡིག་བཞུགས། བགྲང་ཡས་རྒྱལ་བའི་མཁྱེན་བརྩེ་ 
ནུས་པ་ཀུན། །གཅིག་བསྡུས་ལྔ་བརྒྱའི་འགྲོ་རྣམས་སྒྲོལ་བའི་སླད། །ངུར་སྨིག་གར་གྱིས་རྣམ་ 
རོལ་ཐམས་ཅད་མཁྱེན། །རྗེ་བཙུན་རོལ་བའི་རྡོ་རྗེའི་ཞབས་དྲུང་དུ། །འཕགས་པ་རྣམས་ཀྱིས་ 
དུཿཁའི་རང་བཞིན་དུ། །མངོན་སུམ་གཟིགས་པའི་སྲིད་པའི་ཕུན་ཚོགས་ནི། །གཏན་གྱི་བདེ་ 
བར་རློམ་པའི་སྣོམ་ལས་མཁན། །གང་དེས་ཐག་རིང་ཡུལ་ནས་མཆིད་འདི་གསོལ། །དཔལ་ 
ལྡན་དྲི་མེད་ཚོགས་གཉིས་བདུད་རྩིའི་གཏེར། །ཐུགས་བསྐྱེད་རི་བོས་བསྲུབས་པའི་ངོ་མཚར་ 
ལས། །འོངས་པའི་གཟུགས་སྐུའི་རི་བོང་འཛིན་པ་གང་། །ཉེ་ཞོའི་རྡུལ་དང་བྲལ་བར་བཞུགས་ 
ལགས་སམ། །ཟབ་མོའི་རྣལ་འབྱོར་མཆོག་ལ་གཞོལ་བ་དང་། །སྐབས་འགར་ལེགས་བཤད་ 
འཕྲེང་བ་སྤེལ་བ་དང་། །གཞན་ཚོ་ཟབ་རྒྱས་ཆོས་ཀྱི་ཆར་འབེབས་པ། །འདི་གསུམ་ཕན་ཚུན་ 
འགྲན་བཞིན་བཞུགས་ལགས་སམ། །སྟོབས་བཅུ་མངའ་བ་ཀུན་གྱིས་ཡལ་བོར་བའི། །དམུ་ 
རྒོད་གདུལ་དཀའི་འགྲོ་རྣམས་སྒྲོལ་བའི་ཕྱིར། །སྣ་ཚོགས་ཁམས་དང་དབང་པོ་དང་འཚམ་ 
པའི། །ཐབས་མཁས་མཛད་པ་སྟོན་བཞིན་བཞུགས་ལགས་གྲང་། །རིན་ཆེན་གསུམ་གྱི་འབངས་ 

ཀུན་མྱེན་འཇིགས་མེད་དབང་བའེ་གྲསང་འབམ།༼ཐ༽ 

གྱུར་དཱ་རི་དྲ། །བདག་ཀྱང་ལུས་སེམས་ཟུག་རྔུ་དང་བྲལ་ཞིང་། །རང་སེམས་པདྨོའི་ལྟེ་བར་ 
མགོན་ཁྱོད་ཀྱི། །བྱིན་རླབས་ཉིན་བྱེད་སྣང་བ་འཆར་བཞིན་མཆིས། །སྐབས་ཀྱི་ཞུ་གསོལ། 
འདི་ན་ཀུན་གསལ་སྒེག་མོའི་ཕང་པ་རུ། །རྒྱ་སྐར་འཕྲེང་བ་ཚར་དུ་དངར་གྱུར་ཀྱང་། །ཉིན་བྱེད་ 
གཞོན་ནུའི་རྩེ་དགའ་དང་བྲལ་ན། ། རྒྱ་མཚོའི་གོས་ཅན་གསལ་བའི་སྐབས་བྲལ་བཞིན། །བྱང་ 
ཕྱོགས་འཛིན་མར་བུ་རམ་ཤིང་པའི་བསྟན། །འཛིན་པར་འཆེལ་བའི་མཁས་རློམ་མང་མཆིས་ 
ཀྱང་། །མགོན་ཁྱོད་འཕྲིན་ལས་སྣང་བ་དང་བྲལ་ན། །ཐུབ་བསྟན་ཁོར་ཡུག་སུ་ཞིག་གསལ་ 
བར་ནུས། །དེ་ཕྱིར་དམུ་རྒོད་སྙིགས་མའི་འགྲོ་རྣམས་ཀྱི། །བརླང་པོར་སྤྱོད་པའི་ཚུལ་ལ་མི་སྐྱོ་ 
བར། །སྔོན་ཚེ་འགྲོ་ཀུན་སྒྲོལ་བའི་དམ་བཅའི་ཁུར། །མ་བསྟེལ་ཞིང་འདིར་མི་གཡོ་བརྟན་པར་ . 
བཞུགས། །གང་ཞིག་གཞན་གྱི་དོན་དུ་འགྱུར་ན་དམྱལ་བའི་མེ་ལྕེ་འཁྲུགས་པ་ཡང་། །འདབ་ 
སྟོང་རྒོད་པའི་ཚལ་བཞིན་དགོངས་པ་མཐུ་ཆེན་རྣམས་ཀྱི་ངང་ཚུལ་ཏེ། །དེ་སླད་མ་རུངས་ 
གདུལ་དཀའི་ཞིང་འདིེ་ཡལ་བར་འདོར་བ་མི་རིགས་པས། །སྲིད་པ་ཇི་སྲིད་མ་སྟོང་བར་དུ་དང་ 
པོའི་མགོན་བཞིན་བརྟན་པར་བཞུགས། །གདོང་ལྔས་བཏེག་པའི་རིན་ཆེན་ཁྲི་འཕང་དུ། །ཞབས་ 
སྐྱེས་པདྨོ་ཁྲག་ཁྲིག་བསྐལ་པའི་བར། །བརྟན་པར་བཞུགས་ནས་སྐལ་བཟང་གདུལ་བྱ་ལ། །ཟབ་ 
རྒྱས་ཆོས་ཀྱི་འཁོར་ལོ་བསྐོར་དུ་གསོ༔ ལ། །ཅེས་གསོལ་བ་འདེབས་རྟེན་མཚོན་བྱེད་ཙམ་དུ་ཁ་བཏགས་རྩེར་ 
སོན། དངུལ་གྱི་མཐྫལ་ཆེ་ལེགས། སྐུའི་རྟེན་སྒྲོལ་དཀར་ཡིད་བཞིན་འཁོར་ལོ། གསུང་གི་རྟེན། ཐུགས་ཀྱི་རྟེན། ན་ 
བཟའ་ཉེར་སྦྱད། བཞུགས་གདན་རྒྱབ་ཡོལ་བཅས་ཀྱི་ཡོན་དུ་དངུལ་སྲང་བརྒྱ། ཡང་དངུལ་བྲེ་ཆེན་བཅུ་ཐམ་པ་བཅས་ 
སློབ་མའི་ཐ་ཤལ་༧དཀོན་མཆོག་འཇིགས་མེད་དབང་པོས་དད་པས་ཀུན་ནས་བསླངས་ཏེ་འབུལ་ལམ་ཞུ་ལགས་པས། 
གོང་ཞུས་ཀྱི་རེ་འབྲས་རྣམས་དོན་སྨིན་གྱི་བཀའ་བཞེས་བཟང་པོ་སྦྱི་བོར་སྩོལ་བ་མཁྱེན་མཁྱེན། གསུང་འོས་ཕེབས་ 
ཚོགས་ཀྱང་ལྷ་ཆུའི་རྒྱུན་བཞིན་ཞུ། ཡིག་ཆུང་ཞིག་ཟུར་དུ་ཕུལ་ཡོད། ཞིབ་ཆ་ངག་ན་གསལ། རྟེན་མཚོན་པར་ནང་ 
མཛོད་ཁ་བཏགས། སྣམ་ཕྲུག་དམར་པོ་སྦུས་ལེགས་བཅས་ཟླ་ཚེས་དགེ་བར་ཕུལ།། །། 

འཛམ་གླིང་བསྟན་འཛིན་གསེར་རིའི་འཕྲེང་བའི་དབུས། །ལྷུན་པོ་བཞིན་དུ་འགྲན་ 

འཕྲིན་ཡིག་སྙན་ངག་གི་རིམ་པ་བྱང་ཁ་གྱོས་པའི་གྱུ་དབྱངས། 
ཟླ་ཀུན་བྲལ་བ། །མཁས་ཤིང་གྲུབ་པའི་དབང་ཕྱུག་ཐམས་ཅད་མཁྱེན། །ཡབ་རྗེ་རོལ་པའི་རྡོ་ 
རྗེའི་ཞབས་དྲུང་དུ། །གང་གི་བཀའ་དྲིན་ཚད་མེད་ཀྱིས་བསྐྱངས་པའི། །སྟོམ་ལས་མཁན་པོའི་ 
ཡིད་ཀྱི་མེ་ལོང་ངོགས། །ཁྱོད་སྐུའི་སྣང་བརྙན་གསལ་བར་གྱུར་པའི་ཚེ། །དད་པས་དྲངས་ 
པའི་ཞུ་མཆིད་འདི་ལྟར་གསོལ། །དཔལ་ལྡན་ཐུབ་པ་ཀུན་གྱི་སྤངས་པ་ཡི། །མུན་པའི་གླིང་ 
འདི་གདུལ་བའི་ཞིང་ཉིད་དུ། །བདག་གིར་བཞེས་ཏེ་ཐབས་མཁས་མཛད་པ་ལ། །གཅིག་ཏུ་ 
གཞོལ་འདིས་རྒྱལ་རྣམས་ཁེངས་པ་འཕྲོག །མཐའ་ཡས་གཙུག་ལག་རྒྱ་མཚོའི་འཇུག་ངོགས་ 
ཀུན། །གཟིགས་པ་ཙམ་གྱིས་མགོན་ཁྱོད་ཐུགས་ཆུད་དེ། །འཆད་རྩོད་རྩོམ་པའི་རྒྱུད་མངས་ 
བསྡྲེངས་པ་ན། །ཚངས་སྲས་ངུར་སྨྲིག་ཟོལ་ལ་བསྟེན་པ་བཞིན། །བློ་བཟང་རྒྱལ་བའི་མདོ་ 
སྔགས་ལེགས་བཤད་ཀྱི། །དཀའ་གནད་མདུད་པ་ཅིག་ཆར་བཀྲོལ་བའི་ཚེ། །མཁས་གྲུབ་ 
སྨྲ་བའི་སེང་གེ་དུས་ཀྱི་མཐར། །བདག་ཅག་མགོན་དུ་བྱོན་སྙམ་འཕྱང་མོ་ཉུག །ཀུན་རྟོག་ཆུ་ 
འཛིན་རྷུ་ཏིའི་མཁའ་དབྱིངས་སུ། །ཐིམ་པ་ལས་འོངས་ལྷན་སྐྱེས་ཉིན་མོར་བྱེད། །བདེ་སྟོང་ 
འོད་ཟེར་རྩེ་དགའ་སྟོང་འཛིན་པས། །གྲུབ་རིགས་ཀུན་གྱི་སྤྱི་བོར་ཞབས་སྐྱེས་འགོད། །ཀྱེ་ཧོ་ 
སྔོན་བསགས་བསོད་ནམས་སྟོབས་དམན་པས། །དུས་མཐར་བྱང་ཕྱོགས་མུན་པའི་གླིང་དུ་ 
སྐྱེས། །ཚུལ་འདིར་འགྱོད་ཀྱང་ཡོངས་རྫོགས་བསྟན་པའི་བདག །ཁྱོད་དང་མཇལ་བ་སྐལ་བ་ 
བཟང་སྙམ་བགྱིད། །ཆོས་སྲིད་ཟུང་ལ་བློ་མིག་རབ་ཡངས་ཤིང་། །བསྟན་འགྲོ་ཀུན་ལ་ཕན་པའི་ 
མཐུ་ལྡན་ན། །གང་གི་བཀའ་བཞིན་བསྒྲུབ་ལ་གུས་མོད་ཀྱང་། །ཚུལ་དེས་དབེན་ཕྱིར་བདག་ 
འདྲས་རྔོ་མ་ཐོགས། །འོན་ཀྱང་རབ་དཀར་ངང་མོ་པད་མཚོ་དང་། །རྐང་དྲུག་འཕྲེང་བ་ཆུ་སྐྱེའི་ 
ཚལ་ སྟེ གས་ལྟར། །བདེ་ སྡུག་སྣ་ ཚོགས་འཆར་ བའི་ རྣམ་རིག་གི །གཉི ས་ སྐྱེས་གང་དེ་ཁྱོད་དྲུང་ 
ཁར་མ་ཁོར། །ཡབ་རྗེ་བླ་མའི་གཤེགས་ཤུལ་མདོ་སྔགས་ལམ། །ཚུལ་བཞིན་སྒྲུབ་པས་ཉམས་ 
སུ་ལེན་འདོད་ཀྱང་། །སྣ་ཚོགས་རྐྱེན་ངན་འཛིངས་པའི་དུས་མཐའ་འདིར། །ཉམས་རྟོགས་སྐྱེ་ 
དཀར་གསུངས་པས་རེ་ཐག་ཆད། །དེ་སླད་དབུས་གཙང་དག་པའི་ལྡོངས་ཉིད་དུ། །ཟང་ཟིང་ 

ཀུན་མྱཊེན་འཇིགས་མེད་དབང་པོའེ་གྲསང་འབྱམ། ༼ ཐ༽ 
ནོར་ལས་སྙིང་པོ་ལེན་པ་དང་། །བླ་མ་མཁས་གྲུབ་རྣམས་ཀྱི་ཞབས་དྲུང་དུ། །མན་ངག་བདུད་ 
རྩི་འཐུང་ཕྱིར་འགྲོ་བར་སྤྲོ།། །། 

སྐྱབས་མགོན་ལྱང་སྐྱ་དིན་པོ་ཆེར་ཕྱལ་བའི་ཞ་འཕྲིན་བཞུགས་སོ། །རྒྱལ་ཀུན་ཡེ་ཤེས་ཕུང་པོ་ 
ཉིན་མོར་བྱེད། །བཤད་སྒྲུབ་བསྟན་པའི་པདྨོར་རྗེས་ཆགས་པས། །འཕྲིན་ལས་འོད་ཟེར་སྒྲོན་ 
མེ་སྟོང་འགྱེད་པ། །དཔལ་ལྡན་བླ་མ་མཆོག་གི་ཞབས་པདྨོར། །དྲང་སྲོང་ཆེན་པོའི་གཤེགས་ 
ཤུལ་ཉམས་དགའ་བར། །འཇུག་པར་འདོད་ཀྱང་རྣམ་གཡེང་རྒྱར་ཆུད་དེ། །དམ་ཆོས་སྒྲུབ་ 
པའི་སྐབས་བྲལ་གུས་ལྡན་དེས། །ཐག་རིང་ཡུལ་ནས་དགེ་བའི་མཆིད་འདི་གསོལ། །དཔལ་ 
ལྡན་ཐུབ་པ་ཀུན་གྱིས་སྤངས་པ་ཡི། །མ་རིག་གིས་ལྡོངས་བྱང་ཕྱོགས་འགྲོ་རྣམས་ལ། །ཐར་ 
ལམ་གསལ་བར་སྟོན་པའི་ཐུགས་རྗེ་ཅན། །གང་གི་གསང་གསུམ་རྡོ་རྗེའི་སྣང་བརྙན་ནི། །ངེས་ 
པའི་དོན་དུ་གཙང་བདེ་རྟག་བདག་གི། །ཕ་རོལ་སོན་སླད་བགྲེས་རྒུད་མི་མངའ་ཡང་། །མ་དག་ 
གདུལ་བྱའི་སྣང་ངོར་གཟུགས་ཀྱི་སྐུ། །ཉེ་ཞོའི་རྡུལ་དང་བྲལ་བར་བཞུགས་ལགས་སམ། །ལུས་ 
ཅན་ཕན་བདེའི་གཞི་དང་རྩ་བ་ནི། །ཐུབ་པའི་བསྟན་པ་ཁོ་ནར་རག་ལས་ཞེས། །དེ་ཉིད་སྣ་ 
ཚོགས་ཐབས་ཀྱི་སྤེལ་བ་ལ། །ཐུབ་དབང་གཉིས་པ་ལྟ་བུར་བཞུགས་ལགས་གྲང་། །གྲངས་མེད་ 
རྒྱལ་བའི་གསང་གསུམ་མཛད་པ་ཡིས། །གདུལ་བར་མ་ནུས་དམུ་རྒོད་འགྲོ་བ་རྣམས། །ཡང་ 
དག་ལམ་དུ་བཀྲི་ཕྱིར་ཐབས་མཁས་ཀྱི། །རྨད་བྱུང་མཛད་པས་འདའ་བཞིན་བཞུགས་ལགས་ 
གྲང་། །རིང་ནས་བཀའ་དྲིན་མཆོག་གིས་བསྐྱངས་པ་ཡི། །རྨོངས་རྟུལ་བདག་ཀྱང་གངས་ཅན་ 
ཡུལ་དབུས་སུ། །བདེ་བར་སོན་ཏེ་ལྷ་དང་བླ་མའི་ཚོགས། །མཇལ་བས་དགའ་བདེ་དབྱར་ 
མཚོའི་འགྲན་ཟླར་གྱུར། །བསླུ་མེད་མཆོག་གསུམ་དྲིན་ལས་འཚལ་བ་ཡི། །ཟང་ཟིང་བདོག་ 
པའི་མཆོད་སྤྲིན་ཆ་ཤས་ཙམ། །བསོད་ནམས་ཞིང་མཆོག་སྤྱན་སྔར་སྤེལ་བ་ཡང་། །ཐུགས་རྗེའི་ 
གཏེར་ཁྱོད་དགྱེས་པའི་མཆོད་པར་འབུལ། །པདྨའེ་རྩ་བ་ལྟར་དཀར་ལེགས་བྱས་མཐུས། །བུ་ 
རམ་ཤིང་བསྟན་ཡོངས་རྗོགས་སྙིང་པོའི་བཅུད། །འཇམ་མགོན་བླ་མའི་རིང་ལུགས་བཅུ་གཉིས་ 


- 24 - 


འཕྲིན་ཡིག་སྙན་ངག་གི་འིམ་ཕ་བྱང་བ་གྱོས་ཕའེ་གླུ་དབྱངས། 


བདག །བཤད་སྒྲུབ་འོད་འཕྲེང་སྲིད་རྩེ ར་སྤྲོ་བ་དང་། །ཚུལ་དེ་འཁོར་ལོ་གསུམ་གྱིས་སྐྱོང་མཛད་ 
པའི། །བསྟན་འཛིན་སྐྱེས་མཆོག་སྤྱི་དང་ཁྱད་པར་དུ། །རིགས་དང་དཀྱིལ་འཁོར་ཀུན་གྱི་མངའ་ 
བདག་ཁྱོད། །ཁྲི་ཕྲག་བསྐལ་བར་འཚོ་ཞིང་གཞེས་གྱུར་ཅིག །མངོན་མཐོའི་ཡུས་རྟེན་སྦྱིན་པའི་ 
ཕ་མ་ཡིས། །ཐོག་དྲངས་འབྲེལ་བས་བཅིངས་པའི་ལུས་ཅན་ཀུན། །ཐབས་ཤེས་སྤྱོད་པས་སྲིད་ 
ཞིའི་མཐའ་བརྒལ་ཏེ། །སྐུ་གསུམ་རིན་ཆེན་གླིང་དུ་མྱུར་ཕྱིན་ཤོག།ཕྱོགས་འདིར་བཤེས་གཉེན་ 
དམ་པ་འགའ་ཟུང་ལས། །དམ་ཆོས་བཀའ་དྲིན་ནོད་དང་གནས་མཇལ་སོགས། །དགོས་དོན་ 
སྒྲུབ་སླད་ལོ་གཅིག་ཙམ་བསྡད་ནས། །ཟིལ་གནོན་བགྲང་བྱར་རང་ཡུལ་ཡོང་རྩིས་ལགས། །དེ་ 
ནས་རིང་མིན་ཡབ་གཅིག་ཐུགས་རྗེའི་གཏེར། །སྐྱབས་མགོན་མཆོག་གི་ཞལ་གྱི་དཀྱིལ་འཁོར་ 
ནི། །མངོན་སུམ་མཇལ་ཞིང་ཟབ་རྒྱས་ལེགས་བཤད་ཀྱི། །བདུད་རྩིའི་དགའ་སྟོན་ངོམས་མེད་ 
འཐུང་བར་སྨོན། །དེ་བར་བཀའ་འབངས་གུས་ལྡན་ལྟོས་བཅས་རྣམས། །ཕྱི་ནང་བར་གཅོད་ 
མཚན་མས་མི་བརྫི་ཞིང་། །ཆོས་ལྡན་བསམ་དོན་མཐའ་བདག་ཡིད་སྨོན་ལྟར། །གེགས་མེད་ 
ལྷུན་གྱིས་འགྲུབ་པའི་སྐྱབས་འཇུག་ཞུ། །དེ་ལྟའི་ཞུ་མཆིད་ངང་པའི་རྒྱལ་པོ་ཁྱོད། །ཤར་ཕྱོགས་ 
ནོར་འཛིན་ཆུ་གཏེར་དབུས་སོང་ལ། །ཡབ་རྡེ་ཐམས་ཅད་མཁྱེན་པའི་གསེར་སྙན་དུ། །དོན་ལྡན་ 
ཚིག་གི་གླུ་དབྱངས་སྒྲོགས་པར་མཛོད། །ཞུ་འདེགས་བཅས་གུས་པ་ཆེན་པོས་ཕུལ། 
སྐྱབས་མགོན་ལྕང་སྐྱ་རེན་པོ་ཆེའི་ཞབས་ངྱང་དྲ་ཕྱལ་བ། དུས་གསུམ་སངས་རྒྱས་ཐམས་ 
ཅད་ཀྱི་ངོ་བོ་སྐྱབས་མཆོག་མཚུངས་ཟླ་མ་མཆིས་པ་གང་གི་ཞབས་ཀྱི་པདྨོ་དྲི་མ་མེད་པའི་དྲུང་ 
དུ། གུས་པ་ཆེན་པོས་ཕྱག་གྲངས་མེད་པ་དང་བཅས་ཏེ་ཞུ་གསོལ། དེང་གི་དུས་ཉིད་ན་བགྲང་ 
ཡས་བསྐལ་པར་གོམས་པའི་ཚོགས་གཉིས་རླབས་པོ་ཆེའི་མཐུ་ལས་སྐུ་བཞིའི་གོ་འཕང་རིང་ 
མོ་ཞིག་ནས་མངོན་དུ་མཛད་ཟིན་ཀྱང་། བདག་སོགས་གདུལ་བྱ་མི་བསྲུན་པ་རྣམས་རྗེས་སུ་ 
བཟུང་བའི་སླད་དུ་ཐ་མལ་པའི་ཚུལ་གྱིས་རྣམ་པར་རོལ་པའི་སྐུའི་བཀོད་པའང་གཞན་ངོར་ཉེ་ 
ཞོའི་དྲི་མ་དང་བྲལ་ཞིང་། རིས་སུ་མ་ཆད་པའི་འགྲོ་བ་ཀུན་ཕན་པ་དང་བདེ་བའི་དགའ་སྟོན་ 

ྦ ཀུན་མཁྱེན་འཇིགས་མེད་དབང་བའེ་གསུང་འབྱམ།༼ཐ༽ 

བླ་ན་མེད་པ་ལ་འགོད་པའི་མཛད་འཕྲིན་གྱི་གཟི ་བྱིན་མཆོག་ཏུ་འབར་བཞིན་འཚེ་ཞིང་གཞེས་ 
| པ་ནི་བདག་སོགས་རྗེས་འཇུག་རྣམས་ལ་སྟོ༔ ང་གསུམ་གསེར་གྱིས་བཀང་ཡང་གཞལ་བར་མི་ 
སྤྱོད་པའི་བཀའ་དྲིན་དུ་གྱུར། གུས་ཕྲན་གསོལ་འདེབས་པའང་སྐྱབས་མགོན་དམ་པ་ཉིད་ཀྱི་ 
ཐུགས་རྗེ་ལ་བརྟེན་ནས་གསར་འཚེས་དབེན་ཞིང་། སྔར་ རྒྱུན་བཞིན་འདི་ཕྱོགས་སུ་རང་འཁོས་ 
དང་བསྟུན་ཏེ་བསྟན་པའི་ཞབས་འདེགས་ཅི་ལྕོགས་བགྱིད་པའི་ཁུལ་དུ་མཆིས། མཚམས་ཀྱི་ 
གསོལ་བ་འདེབས་པའི་སྙིང་པོར། ལུས་ཅན་མཐའ་དག་གི་བདེ་སྐྱིད་ཀྱི་རྩ་བ་ནི་རྒྱལ་བའི་ 
བསྟན་པ་བསྟན་འཛིན་དང་བཅས་པར་རག་ལས་པ་ལགས་ན། ད་ལྟའི་དུས་སུ་སྙིགས་མ་ལྔ་ 
བདོ་བའི་དབང་གིས་བསྟན་པ་འཛིན་ནུས་པའི་སྐྱེས་མཆོག་དམ་པ་རྣམས་ནི་ནམ་ལངས་ཀྱི་ 
སྐར་མ་བཞིན་དུ་གྱུར། ཐུབ་བསྟན་དྲི་མར་བྱེད་པའི་ཟོག་པོ་རྣམས་ནི་མཚན་མོའི་དུས་ཀྱི་སྲིན་ 
བྱར་འགྲན་ཅིང་ཐུབ་བསྟན་རིན་པོ་ཆེ་ཤིན་ཏུ་ཉམས་དམའ་བའི་སྐབས་འདེར། སྐྱབས་མཆོག་ 
དམ་པ་ཉིད་རྒྱལ་བསྟན་སྤྱི་དང་ཁྱད་པར་རྒྱལ་བ་འཇམ་དཔལ་སྟིང་པོའི་བསྟན་པ་རིན་པོ་ཆེའི་ 
སྲོག་ཤིང་གཅིག་པུར་གྱུར་པ་ནི་གཅམ་བུ་དང་ངོ་བསྟོད་ཙམ་མ་ཡིན་པར་རྗེས་སུ་དཔག་པའི་ 
ཚད་མས་གྲུབ་པ་འདེ་བཞིན་ལགས་པས། དགུང་ལོ་བརྒྱ་ཕྲག་ལས་བརྒལ་བར་འཚོ་གཞེས་ 
བཀའ་དྲིན་ཅིས་ཀྱང་སྐྱོང་བ་དང་། ཉིད་ལ་རིང་ནས་སྐྱབས་སུ་སོང་བའི་གུས་ཕྲན་བདག་ཀྱང་ 
རྣམ་པ་ཀུན་ཏུ་ཐུགས་རྗེའི་བསྲུང་བའི་རྭ་གུར་ནས་མི་འདོར་ངོས། ཚེ་ལྷག་དོན་ལྡན་དུ་འགྱུར་ 
བའི་སྐྱབས་འཇུག་བརྩེ་བ་ཆེན་པོའི་དབྱིངས་ནས་མ་བོར་བ་མཁྱེན་མཁྱེན་ཞུ་ཞིང་། བཀའ་ 
མཆིད་བསླབ་བྱའི་རིམ་པའང་སྐལ་ལྡན་ཤིང་རྟའི་ཀླུང་རྒྱན་བཞིན་སྤྱི་བོར་སྩོལ་བ་མཁྱེན་མཁྱེན། 
མཁྱེན་ཅེས་ཞབས་པད་བསྐལ་པ་རྒྱ་མཚོར་བརྟན་པའི་རྟེན་འབྱུང་མཚོན་བྱེད་ཙམ་དུ་འཆི་མེད་ 
རྡོ་རྗེ་ལྷ་མོས་གཙོས་ཚེ་ལྷ་དགུའི་ཐང་ཀ །ནང་མཛོད་ཁ་བཏགས། སྣམ་ཕྲུག་སེར་པོ། དམར་ 
པོ། དཀར་པོ། དམར་ཐིག་གཉིས། རྒུན་འབྲུམ་མདོག །ནག་ཐིག་བཅས་སྣམ་བུ་སྤུས་ལེགས་ 
བདུན། དྲི་བཟང་གི་ཆུན་པོ་བདུན་བཅས་ཟླ་ཚེས་དགེ་བར་གུས་པས་ཕུལ།། །། 


-26 - 


འཕྲིན་ཡིག་སྙན་ངག་གི་རིམ་པ་བྱང་བ་མྱོས་ཕའི་གླུ་དབྱངས། 


ཡོངས་རྫོགས་བསྟན་པའི་མངའ་བདག་བཀའ་དྲིན་མཉམ་མེད་ལྕང་སྐྱ་རེན་པོ་ཆེད་ཕྱལ་བཞི་ 
ཞྱ་མཆིད་རྨ་བྱའི་གླ་དབྱངས་ཞེས་བྱ་བ་བརགས། །དྲི་བྲལ་མཁྱེན་ཡངས་སིནྡྷའི་བདག་པོ་གཞུང་ 
ལུགས་ཆུ་ཀླུང་བྱེ་བས་གཏམས། །དམིགས་མེད་བརྩེ་ཆེན་རི་བོང་འཛིན་གང་སྲིད་ཞིའི་གདུང་ 
བ་འཕྲོག་པར་བྱེད། །ཀུན་བཟང་འཕྲིན་ལས་ནོར་འཛིན་བུ་མོ་མཐའ་ཡས་སྐྱེ་དགུའི་རྟེན་གྱུར་ 
པ། །མཆོག་ཐུན་དངོས་གྲུབ་ཀུན་གྱི་འབྱུང་གནས་དཔལ་ལྡན་བླ་མའི་ཞབས་པདྨོར། །སྲིད་པའི་ 
འདུ་འགོད་སྨིག་རྒྱུའི་ཕུང་པོ་ནི། །གཏན་བདེའི་ཉལ་འགྲོར་མཐོང་བའི་འཁྲུལ་སྣང་གིས། །དམ་ 
ཆོས་སྒྲུབ་པའི་སྐབས་བྲལ་གྱི་ན་པ། །དེ་ཡིས་ཐག་རིང་ཡུལ་ནས་མཆིད་འདིེ་གསོལ། །གང་ 
ཞིག་སྡུག་ཀུན་རྒྱ་མཚོ ་སྐེམ་ལ་རྟ་གདོང་བྱིན་ཟ་དང་མཚུངས་ཤིང་། །ཕན་བདེའི་འདོད་པ་ཡིད་ 
བཞིན་འཇོ་བས་དཔག་བསམ་ཤིང་དུ་བསྔགས་འོས་གང་། །རྣམ་འདྲེན་ཐུབ་པའི་བསྟན་པ་ཉིད་ 
དེ་དེ་འཛིན་གསེར་རིའི་ཕྲེང་བའི་དབུས། །མགོན་པོ་ཁྱོད་ནི་ལྷུན་པོ་རྡི་བཞིན་ལུང་རྟོགས་ 
དཔལ་གྱིས་མངོན་པར་མཐོ། །དགེ་ལེགས་གསེར་གྱི་ཧྭ་བས་ཡོངས་བསྐོར་ཤར་ཕྱོགས་ 
སྐབས་གསུམ་གྲོང་ཁྱེར་དུ། །མཁས་གྲུབ་བྱེ་བའི་བཞིན་གྱི་སྣོད་གྱུར་ནོར་བུའི་ཁྲི་འཕང་མཐོན་ 
པོ་རུ། །ཡེ་ཤེས་སྦྱན་སྟོང་ལྡན་ཁྱོད་བཞུགས་པས་དུས་མཐའི་ལུས་ཅན་མ་ལུས་པ། །ནག་ 
ཕྱོགས་ལྷ་མིན་གཡུལ་ལས་རྒྱལ་བའི་དགའ་སྟོན་རྒྱལ་མཚན་བཙུགས་པར་གྱུར། །རྐྱ་ཆེན་ 
གཞུང་ལུགས་འཆད་པའི་ཟེར་གྱིས་བློ་གསལ་བློ་ཡི་པདྨོ་འབྱེད། །སྒྲུབ་དང་སུན་འབྱིན་གནམ་ 
ལྕགས་འབར་བས་ཕྱི་རྒོལ་སྤོབས་པ་ཕྱེ་མར་འཐག །སྡེབ་ལེགས་སྙན་དངགས་ངང་མོའི་ཕྲེང་ 
བས་ཐུབ་བསྟན་ཆུ་མཚོ་མཛེས་པར་བྱེད། །དེ་སླད་སྨྲ་མཁས་ཀུན་གྱི་མགོ་བོར་གང་གི་བཀའ་ 
ནི་ངལ་གསོ་བགྱིད། །གངས་ཅན་གྲུབ་མཐའ་ཀུན་གྱི་རྩེར་སོན་བློ་བཟང་རིང་ལུགས་ཡིད་ 
བཞིན་ནོར། །ལུང་དང་རིགས་པས་བྱི་དོར་ལེགས་བསྒྲབས་བཤད་སྒྲུབ་རྒྱལ་མཚན་རྩེར་བཀོད་ 
དེ། །ཟབ་རྒྱས་ལེགས་བཤད་མཁོ་དགུའི་འབྱོར་བ་འཛད་མེད་ཆར་དུ་བསྙིལ་བ་ཡིས། །སྐལ་ 

ཀུན་མཁྱེན་འཇིགས་མེད་དབང་བོའེ་གྲསང་འབམ།༼ཐ༽ 

བཟང་ཐར་འདོད་སྨིན་ཅིང་གྲོལ་བའི་ངོ་མཚར་འཇོ་སྒེག་རོལ་པ་འཛིན། །སྙིགས་མའི་ངང་ཚུལ་ 
ཡོངས་སུ་རྫོགས་པས་གང་ལ་རྒྱལ་བའི་སྲས་རྣམས་ཀྱང་། །སྙིང་སྟོབས་གོམ་པ་འགོད་པར་མི་ 
ནུས་ཤིན་ཏུ་བསྒྲུབ་དཀའི་ཁུར་ཆེན་པོ། །ཁྱོད་ཀྱི་ཐུགས་རྗེའི་ཁྱོགས་ལ་བླངས་པས་འདི་ཡིས་ 
སྐྱེ་དགུ་མ་ལུས་པ། །སྲིད་ཞིའི་མཐའ་ལས་སྒྲོལ་བར་ནུས་ཞེས་རྒྱལ་རྣམས་རབ་དགྱེས་ཀུ་མུད་ 
རྒོད། །མང་དུ་ཐོས་པའི་ཕ་མཐར་སོན་ཀྱང་ལེགས་བཤད་རིན་ཆེན་ཚོལ་བས་བྲེལ། །གྲུབ་པ་ 
མཆོག་གི་གོ་འཕང་བརྙེས་ཀྱང་ད་དུང་བསྒྲུབ་ལ་བརྩོན་པའི་ཚུལ། །ཨེ་མ་འདི་ལྟའི་ཡོན་ཏན་ 
ལྕགས་ཀྱུས་བདག་གི་ཡིད་ནི་དྲངས་གྱུར་ཏེ། །ཐུབ་པ་གཞན་གྱི་ངོ་མཚར་དག་ལ་སྙིང་ནས་ 
གུས་པ་ལྷོད་པར་གྱུར། །འདི་ན་ཀུན་རྨོངས་བྱེད་པོས་ཉེར་བསྐྲུན་པའི། །སྣ་ཚོགས་སྡུག་བསྔལ་ 
ཁུར་གྱིས་ཡོངས་དུབ་ཀྱང་། །ཁྱོད་ཀྱི་དྲིན་ལས་མུན་ཁྲོད་གློག་འགྱུ་ལྟར། །དགེ་བློའི་སྣང་བ་ 
ཕྲ་མོ་འདེགས་བཞིན་མཆིས། །གཞོན་ནུའི་དུས་ནས་བསྟན་པའི་སྒོར་ཞུགས་ཏེ། །མདོ་རྒྱུད་ 
མན་ངག་མང་དུ་ཐོས་གྱུར་ཀྱང་། །སེམས་རྒྱད་ཆོས་དང་མ་འདྲེས་ཆུ་ནང་གི །རྡོ་བ་ཇི་བཞིན་ 
གྱོང་པོར་ལུས་པས་འགྱོད། །དབང་བསྐུར་ཆོས་འཆད་འདུས་སྡེ་སྐྱོང་བ་སོགས། །རྣམ་དཀར་ 
ལས་ཀྱི་འཁོར་ལོ་སྒྲུབ་ཆློམ་ཡང་། །ལེགས་པར་བརྟགས་ན་ཆོས་བརྒྱད་དང་འདྲེས་པས། །མི་ 
དགེའི་ལས་ལ་གཞོལ་བ་ཙམ་དུ་ཟད། །འཇམ་མགོན་བླ་མའི་གསུང་གི་དཀའ་གནད་ལ། །དཔྱོད་ 
པ་ཞུགས་ཚེ་རང་བློས་མ་ལྕིགས་པར། །སོམ་ཉིའི་དྲ་བས་ཡོངས་སུ་བཅིངས་པ་ན། །མཁྱེན་ 
པའི་རལ་གྲི་གདེངས་ཁྱོད་ལྷག་པར་དྲན། །འཇིགས་མེད་དབང་པོས་བས་མཐའི་ལྗོངས་ཤིག་ 
ན། །དཔལ་ལྡན་བླ་མའི་རྣམ་ཐར་སྙིང་ནས་དྲན། །དྲན་པའི་མོད་ལ་དད་པའི་འཆི་(མཆི)མ་ 
ལྷུང་། །གསོལ་བ་འདེབས་སོ་ཐུགས་རྗེའི་སྤྱན་གྱིས་གཟིགས། །བཟོད་དཀའ་ངན་འགྲོའི་འཕྲང་ 
རིང་བརྒྱུད་བརྒྱུད་ནས། །དལ་འབྱོར་རྟེན་བཟང་ལན་ཅིག་ཐོབ་པ་འདི། །དོན་མེད་ཆོས་བརྒྱད་ 
དབང་དུ་མི་བཏང་བར། །དོན་ཆེན་སྙིང་པོ་ལེན་པར་བྱིན་གྱིས་རློབས། །སྲིད་པའི་ཕུན་ཚོགས་ 

འདུ་འགོད་མ་ལུས་པ། །སྤུ་གྲིའི་སོར་ཆགས་སྦྲང་རྩི་ལྟར་མཐོང་བའི། །ཤུགས་དྲག་ངེས་འབྱུང་ 

འཕྲིན་ཡིག་སྙན་ངག་གི་རིམ་པ་བྱང་བ་གྱོས་པའིེ་གླུ་དབྱངས། 


བསམ་པས་རྒྱུད་བསྐུལ་ནས། །བསླབ་གསུམ་རྒྱལ་མཚན་འཛིན་པར་ཕྱིན་གྱིས་རློབས། །མཁའ་ 
ཁྱབ་འགྲོ་ཀུན་དྲིན་ཅན་མར་ཤེས་ནས། །དྲིན་དྲན་དྲིན་གཟོ་བྱམས་དང་སྙིང་རྗེ་ཡིས། །ཐེག་ཆེན་ 
ལམ་གྱི་གཞི་རྟེན་སེམས་མཆོག་ལ། །ཉམས་མྱོང་རྩོལ་མེད་སྐྱེ་བར་བྱིན་གྱིས་རློབས། །སེམས་ 
ཀྱི་གཉིས་འཐུང་ཤིན་ཏུ་གདུལ་དཀའ་བ། །དྲན་དང་ཤེས་བཞིན་ལྕགས་ཀྱུས་དབང་བྱས་ 
ཏེ། །ལུས་སེམས་ལས་རུང་ཤིན་སྦྱངས་དང་བཅས་པའི། །གཡོ་མེད་ཏིང་འཛིན་འགྲུབ་པར་བྱིན་ 
གྱིས་རློབས། །ཆོས་ཀུན་དཔྱད་ཚེ་གདོད་ནས་སྟོང་པ་ཡི། །མ་བརྟགས་སྣ་ཚོགས་རྟེན་འབྲེལ་ 
རོལ་པར་འཆར། །སྤྲོས་བྲལ་གནས་ལུགས་རྟོགས་པའི་ལྷག་མཐོང་གིས། །སྲིད་རྩ་དྲུང་ནས་ 
འབྱིན་པར་བྱིན་གྱིས་རློབས། །ཐ་མལ་སྐྱེ་ཤི་བར་དོའི་ལྕགས་ཀྱི་ཁམས། །སྐུ་གསུམ་གསེར་དུ་ 
བསྒྱུར་བའི་ཐབས་མཁས་མཆོག །བླ་མེད་ཐེག་པའི་ཉེ་ལམ་ལ་བརྟེན་ནས། །ཚེ་གཅིག་སངས་ 
རྒྱས་འགྲུབ་པར་བྱིན་གྱིས་རློབས། །དེ་ལྟར་རང་དོན་གེ་སར་གྱི། །རལ་པ་གཡོ་ལྡན་པདྨ་ 
དཀར། །ཚིག་གི་སྲད་བུར་བརྒྱུས་བྱས་ནས། །སླར་ཡང་གུས་པས་འདི་སྐད་གསོལ། །དེང་དུས་ 
ཐུབ་བསྟན་ཉིན་མོར་བྱེད། །སྙིགས་མའི་ནུབ་རིར་མལ་སྟན་འཇིན། །སྐྱེ་དགུའི་བདེ་སྐྱིད་པདྨོ་ 
ཡང་། །རྐྱེན་ངན་ཟླ་བའི་ཟེར་གྱིས་ཟུམ། །བསྟན་འཛིན་བུང་བའི་ཚོགས་རྣམས་ཀྱང་། །ཞི་བདེའི་ 
ནགས་སུ་འཕུར་བར་རྩོམ། །མཁས་རློམ་འབྱུང་པོའི་གཉིས་སྐྱེས་ཚོགས། །ཉེས་བཤད་ཐན་ 
སྐད་སྒྲོགས་པས་ཚིམ། །ཁྲིམས་འཆལ་ཆེན་པོར་རློམ་པ་དག །བུ་རམ་ཤིང་བསྟན་བདག་པོར་ 
སྙེམས། །རབ་ཏུ་བྱང་རྣམས་ཚངས་སྦྱོད་ལ། །ཁྲོས་པ་བཞིན་དུ་ཁྱིམ་ན་རྒྱུ། །མཁས་པ་ཧ་རི་ 
ཙན་དན་ལས། ། བླུན་པོའི་འགལ་དུམ་མཚར་དུ་འཛིན། །ས་བདག་ཕལ་ཆེར་རང་གི་ནི། །མངའ་ 
རིས་བུར་ཤིང་ལྟ་བུར་འཚིར། །མི་བཟད་སྡིག་པའི་དུག་ཆུ་ཡང་། །བདུད་རྩི་བཞིན་དུ་སྐྱེ་བོས་ 
འཐུང་། །ཡ་རབས་ལུགས་སྲོལ་གཙང་མ་ནི། །དགུན་གྱི་མེ་ཏོག་བཞིན་དུ་གྱུར། །དེ་ལྟར་བསྟན་ 
དང་འགྲོ་བ་ཡི། །ཕན་བདེའི་ཉི་ཟླ་ཟ་བྱེད་པའི། །དུས་ངན་སྒྲ་གཅན་འོངས་པ་ན། །བདག་གི་ 
ཡིད་ནི་ལྷག་པར་གདུངས། །འདི་ལྟའི་དུས་ན་བཤད་དང་སྒྲབ་པའི་འཁོར་ལོ་ཉིན་བྱེད་ལྟར་ 

ཀུན་མཁྱེན་འཇེགས་མེད་དབང་བོའེ་གསུང་འབྱམ།༼ཐ༽ 

འབར་བས། །ནག་ཕྱོགས་བདུད་སྡེའི་མུན་པ་ཀུན་བཅོམ་མཐའ་ཡས་འཇིག་རྟེན་དབང་བསྡུས་ 
ཏེ། །རྨད་བྱུང་བསླབ་གསུམ་དགེ་བཅུའི་ཁྲིམས་ཀྱིས་ཐར་འདོད་ཆབ་འབངས་མ་ལུས་པ། །རྣམ་ 
གྲོལ་བདེ་བའི་དཔལ་ལ་འགོད་མཛད་དམ་ཆོས་འཁོར་བསྒྱུར་ཁྱོད་མིན་སུ། །དེ་སླད་མི་བཟད་ 
སྙིགས་མའི་ཆུ་གཏེར་ནང་བྱིང་བ། །ཐུབ་པའི་རིང་ལུགས་རྒྱ་མཚོ་བཞི་ཡི་སྐ་རགས་ཅན། །གང་ 
གི་འཕྲིན་ལས་མཉམ་མེད་སྟོབས་ལྡན་ཕག་པ་ཡི། །མཚེ་བ་རེིང་པོས་དེང་འདིར་གྱེན་དུ་ 
འདེགས་པར་གསོལ། །མཁྱེན་བརྩེ་ནུས་མཐུ་དར་ལ་བབས་པའི་ཞོ་འཐུང་རུས་པའི་མཚོན་ 
ཆ་ཡིས། །མི་བཟད་རྒུད་པའི་མུན་ཆེན་སྤྲོ་བྱེད་སེང་གེ་མོའི་བུའི་མགྲིན་བཅད་ནས། །ལུས་ 
ཅན་མཁར་ཉལ་བདུད་རྩིའི་དགའ་སྟོན་ཉམས་པ་མེད་པའི་རྩ་ལག་ཏུ། །རྡོ་རྗེའི་རང་བཞིན་སེང་ 
གེའི་ཁྲི་ལ་ཞབས་པད་བསྐལ་བརྒྱར་བཞུགས་སུ་གསོལ། །བཀའ་དྲིན་ནགས་ཀྱི་ཁང་བུར་ངལ་ 
གསོ་སྣ་ཚོགས་ཡོན་ཏན་ཚོན་གྱི་མདངས་འཛིན་མདོངས་མཐའ་ཅན། །ཀུན་དགའི་ཟློས་གར་ 
ཆར་གཡོ་བ་དང་བཅས་དོན་ལྡན་བཀའ་མཆིད་དབྱར་སྐྱེས་ལྷུང་ལྷུང་སྒྲོགས་པ་ཡིས། །བདག་ 
སྙིང་མངལ་གྱི་ཆུ་སྐྱེས་གང་དེ་སྔོན་མེད་བདེ་ཆེན་ཐིག་ལེའི་ཁུར་གྱིས་ལྕི་བར་མཛོད།། །། 

བླ་མ་ཡི་དམ་ཞི་ཁྲོ་རབ་འབྱམས་ཐམས་ཅད་འདུས་པའི་བདག་ཉིད་རིགས་དང་དཀྱིལ་ 
འཁོར་ཀུན་གྱི་ཁྱབ་བདག་རྡོ་རྗེ་འཆང་ཆེན་པོའི་ཞབས་སྟེགས་གསེར་གྱི་འདབ་བརྒྱ་རྣམ་པར་ 
བཞད་པའི་དྲུང་དུ། སྒོ་གསུམ་གུས་པ་ཆེན་པོས་ཞུ་གསོལ། དེང་གི་ཆར་གསང་གསུམ་མི་ཟད་ 
པ་རྒྱན་གྱི་འཁོར་ལོ་གཞན་ངོར་ཉེར་འཚེའི་རྙོག་པ་དང་བྲལ་ཞིང་། རྣམ་པར་དཀར་བའི་མཛད་ 
འཕྲིན་གྱི་ནོར་བུ་མཆོག་ཏུ་འབར་བས་བསྟན་འགྲོ་ཡོངས་ཀྱི་ཕན་བདེ་སྤེལ་བར་མཛད་བཞིན་ 
འཚོ ་ཞིང་གཞེས་པའི་རིང་ནས་བཀའི་གླེགས་བུ་གནང་སྐྱེས་གྱ་ནོམ་པས་བརྒྱན་པ་དང་། མགོན་ 
པོའི་གསོལ་འདེབས་དབང་གསུམ་པ་དང་འབྲེལ་བའི་གསང་བའི་མགུར་ཤིན་ཏུ་ངོ་མཚར་བ་ 
བཅས་སྤྱི་བོར་སོན་པས་དགའ་དད་སྤྲོ་གསུམ་མཆོག་ཏུ་འཕེལ་བར་གྱུར་ལགས། གསོལ་བ་ 

འཕྲིན་ཡིག་སྙན་ངག་གི་རིམ་པ་བྱང་བ་མྱོས་ཕའེ་གྱཱ་དབྱངས། 

འདེབས་པ་བདག་ཀྱང་དམ་པའི་ཆོས་རྣམ་པར་དག་པ་བསྒྲབ་པའི་སྐལ་བས་དབེན་ཞིང་དཀར་ 
ནག་འདྲེན་མའི་ལས་ཀྱིས་དུས་འདའ་བཞིན་པར་མཆིས། སླར་ཡང་གསོལ་བ་ནི། བསྟན་པའི་ 
སྒོར་ཞུགས་ལྟུང་བའི་ཁུར་གྱིས་ནོན། །མང་དུ་ཐོས་ཀྱང་ཉམས་ལེན་གཡེང་བས་ཁྱེར། །གཏན་ 
མདུན་རླུང་ལ་བསྐུར་བའི་སྟོམ་ལས་བདག །རྗེ་བཙུན་ཁྱོད་ཀྱིས་ཐུགས་རྗེས་འཛིན་པར་ 
རིགས། །རང་སེམས་གཉིས་སྐྱེས་དོན་གཉེར་གཤོག་རྩལ་གྱིས། །ཉམས་དང་རྟོགས་པའི་ནམ་ 
འཕང་གཅོད་འོས་ཀྱང་། །འདོད་ཡོན་ནགས་ཀྱི་ཁང་བུར་ཡིད་ཆགས་ཏེ། །ཆོས་བརྒྱད་སྡོང་ 
རྩེར་ལང་ཚོ་ཡོལ་འདིས་སྐྱོ། །བློ་བཟང་རྒྱལ་བའི་སྙན་བརྒྱུད་བདུད་རྩིའི་བཅུད། །ཉོན་མོངས་ 
གདུང་སེལ་གང་དེ་འཐུང་འདོད་ཀྱང་། །འཁོར་སློབ་སྡེ་དགོན་སྐྱོང་བའི་སེམས་ཁྲལ་གྱིས། །རང་ 
དབང་བྲལ་བར་གྱུར་འདིར་ཅི་ཞིག་བྱ། །འོན་ཀྱང་སངས་རྒྱས་ཀུན་དངོས་ཙོང་ཁ་པའི། །བཤད་ 
སྒྲུབ་ཐུང་འབྲེལ་བཀའ་བརྒྱད་མ་གཏོགས་པ། །ཟབ་མོར་གྲགས་པའི་བརྒྱད་པ་གཞན་རྣམས་ 
ལ། །ཡིད་སྨོན་མ་ཤོར་མགོན་པོ་ཁྱོད་ཀྱི་དྲིན། །སྐྱབས་གསུམ་ཀུན་འདུས་ཧེ་རུ་ཀ་དཔལ་ 
ཁྱོད། །བདག་སྙིང་འདབ་བརྒྱའི་ཟེའུ་འབྲུར་རྟག་བཞུགས་ལ། །ཆོས་མེད་ཁོ་བོའི་བློ་སྣ་ཆོས་ 
ལ་བསྒྱུར། །རེ་ས་གཞན་ན་མེད་དོ་ཐུགས་རྡེའི་གཏེར། །སླད་དུའང་བདག་སོགས་རྗེས་འཇུག་ 
ཡོངས་ཀྱི་གཙུག་རྒྱན་དུ་ཞབས་པད་བསྐལ་པ་རྒྱ་མཚོའི་བར་དུ་བརྟན་པ་དང་། བཀའ་འབངས་ 
བདག་ཀྱང་དུས་མྱུར་བ་ཉིད་དུ་ཞལ་གྱི་དཀྱིལ་འཁོར་མཇལ་ཏེ་གསུང་གི་བདུད་རྩིའི་དགའ་སྟོན་ 
ལ་ངོམས་མེད་ལོངས་སྤྱད་ཆོག་པའི་སྐྱབས་འཇུག་དང་། བཀའི་ཕེབས་ཚོགས་ཀྱང་ལྷ་ཆུའི་རྒྱུན་ 
བཞིན་སྤྱི་བོར་སྩོལ་བ་མཁྱེན་མཁྱེན།། །། 

ཁི་ཆེན་དགེ་འདན་ཕན་ཚགས་པའི་སྨྱལ་སྐྲ་ངག་དབང་བསྟན་པའི་རྒྱལ་མཚན་ལ་ཕྱལ་བཞི་ཞྱ་འཕྲིན་ 
མེ་ཏོག་ཝང་བ་ཞེས་བ་བ། གང་གི་རང་བཞིན་བློ་གྲོས་ཉིན་བྱེད་ཀྱི། །དངོས་པོར་གྲུབ་པས་ཆོས་ 
དཀར་འདབ་བརྒྱའི་ཁ། །སྡེ་བཞིའི་དཔྱིད་དུ་གྲོལ་བས་ཕན་བདེའི་ཟིལ། །སྦྱིན་བཟོད་དམ་ཆོས་ 
འཁོར་ལོ་ཅན་དེའི་དྲུང་། །འཁོར་བ་འཇིག་པའི་བརྟུལ་ཞུགས་མ་སྨད་པས། །འཁུད་གང་ལྷག་ 

ཀུན་མཁྱེན་འཇིགས་མེད་དབང་པའེ་གསང་འབམ།༼ཐ༽ 


བསམ་གདོང་ལ་མིག་བཀོད་དེ། །བརྗོད་པ་ཡང་དག་ཚིག་གི་རྔ་བོ་ཆེ། །རྣམ་དཔྱོད་དབྱ་གུའི་ 
སྤོབས་པས་འདི་ན་བརྡུང་། །གཟུགས་སྐུའི་རྫིང་བུ་ཉེ་ཞོའི་རྙོག་བྲལ་ནང་། །ཐུགས་བསྐྱེད་ལྗོན་ 
པའི་རྩ་བ་གྲུང་པོ་རུ། །ཚུགས་པའི་རྣམ་ཐར་ཡལ་ག་རྒྱས་པའི་རྩེར། །ཡོན་ཏན་མེ་ཏོག་བྱེ་བ་ 
འཆར་འདིས་ཚིམ། །བདེ་གཤེགས་འཕྲིན་ལས་བྱེད་པོ་ཡོངས་སུ་འཛིན། །མ་སྙིགས་དང་བ་ 
མཆོག་གིས་གུས་བསྙེན་ཏེ། ། རྒྱུ་དང་འབྲས་བུའི་ཆོས་ཚུལ་ཟླ་བའི་མ། །མཐའ་དག་སྙིམ་པས་ 
བཏུང་ལ་བདག་ཡིད་རངས། །ལུས་ཅན་ཡིད་ལ་རྟག་ཉལ་སྲིད་པའི་མུན། །འཇོམས་བྱེད་དམ་ 
ཆོས་སྣང་བ་ཆེན་པོའི་མཛོད། །འཕྲིན་ལས་རྟ་མཆོག་བདུན་གྱིས་གདུལ་བྱའི་མཁར། །དྲངས་ 
བས་བསམ་པའི་ཆུ་སྐྱེས་གྲོལ་མིན་ནམ། །དབྱངས་ཅན་ཀུན་ལ་གྲུབ་པའི་བདེ་འཐུང་བ། །འཕྲིན་ 
ཡིག་རྐང་པ་དྲུག་པ་མྱོས་པའི་གླུ། །སྙན་པོ་ཐོས་འཛིན་སྐལ་བས་ཉེར་གཞིབས་ཚེ། །དགའ་བ་ 
རྒྱ་མཚོའི་རྡུལ་སྟེད་སྙིང་ཁར་ཉལ། །འདི་ན་སྔ་དུས་ཡུན་རིང་རྣམ་གཡེང་གི །མྱ་ངམ་ཐང་སྟོང་ 
འཁྱམས་པས་དུབ་པ་བདག །རིག་པའི་དཀྱིལ་འཁོར་རྒྱས་པའི་ནགས་ཀླུང་དུ། །སོན་པས་ཡིད་ 
ལ་ངལ་གསོའི་གདུང་སེལ་བྱིན། །མང་ཐོས་ཡངས་པོར་གྲུབ་པའི་གྲུ་ཡི་གཟིངས། །མེད་པར་ 
ྦ གྲུབ་མཐའི་མཚོ་ལ་ཇི་ལྟར་རྒྱུ། །དེ་ཕྱིར་ཚུལ་འདི་བརྣགས་པ་བསམ་པའི་རྡོར། །བྲིས་པའི་དམ་ 
བཅའི་རི་མོ་གཞིག་ཏུ་མེད། །འོན་ཀྱང་ལྷག་བསམ་རེ་བ་དཀར་པོའི་མིག །ལན་བརྒྱར་གཏོད་ 
པའི་འདོད་པ་ཆུ་ཤིང་དུ། །འབྱིན་པའི་ཆོ་ག་དམན་པའི་ཚུལ་ཡིན་ཕྱིར། །མྱོས་ལྡན་ལོ་ལ་འོང་ 
. འདིར་སོམ་ཉི་མེད། །མཁས་བཙུན་བཟང་པོའི་སྙིང་ལྡན་རྣམ་པར་ཐར། །ཐུབ་བསྟན་ཕན་བདེའི་ 
དཔྱིད་དུ་འཆར་བའི་སྒོ། །ཉམས་མེད་རྟག་པ་དམ་པའི་གོ་འཕང་དུ། །འཛེགས་པའི་སྤོབས་པ་ 
གོང་མའི་རྗེས་འགྲོར་མཛོད། །དེ་ལྟའི་ཞུ་འཕྲིན་མེ་ཏོག་གི །ཕྲེང་བ་ལེགས་བྱས་དཔལ་འཛག་ 
པ། །ལྷག་བསམ་དག་པའི་དྲི་བསུང་ཅན། །བློ་གྲོས་མ་ལ་ཡ་ལས་སོ། ། 
ཞེས་འདེགས་རྟེན་མཚོན་བྱེད་ཙམ་དུ་དྲི་བཟང་གི་ཐུམ་བུ། གོང་ས་མཆོག་གི་གསུང་ 
འབུམ་པོཏ་ལྔ། སྣམ་སེར་ཕྲུག་བུབས། སྣམ་སྔོན་བུབས་བཅས་གྲལ་ཚེས་དགེ་བར་ཕུལ།། །། 

འཕྲིན་ཡིག་སྙན་ངག་གི་རིམ་པ་བྱང་བ་མྱོས་པའི་གྱཱ་དབྱངས། 

མཁན་ཆེན་དགེ་འདན་རྒྱ་མཚ་ལ་ཕྱལ་བཞི་ཞྱ་ཡིག་ངང་མའི་རྫ་རྔ་ཞེས་བྱ་བ། བདུད་བཞིའི་ 
གཤེད་དུ་འབབ་པའི་དགེ་ལེགས་ཀྱི། །སྙིང་བོ་རྟག་ཏུ་ཟོས་བས་འདུན་ལྡན་ཀུན། །རེ་སྐོང་ 
མཁྱེན་བརྩེའི་རྒྱ་མཚོར་གྲུབ་པའི་སྡེ། །སྐྱབས་མཆོག་ཐམས་ཅད་གཟིགས་པའི་ཞབས་དྲུང་ 
དུ། །འདི་ན་གང་གི་བཀའ་དྲིན་ཟླ་ཟེར་གྱི། །ཐིགས་པས་རེག་པ་ལྕི་བའི་ཡིད་ཀྱི་མཚོར། །དད་ 
པའི་རྦ་རླབས་སྟོང་དུ་འཕྱུར་བའི་སྦུབས། །སྙན་ཚིག་ངང་མོའི་མགྲིན་རྔ་ཅི་ཡང་སྒྲོགས། །རྒྱལ་ 
བའི་གསང་གསུམ་མ་ལུས་བཞུ་བླུགས་སུ། །གྲུབ་པའི་ཡོན་ཏན་ཕུང་པོ་དུས་ཀྱི་མཐར། །ངུར་ 
སྨྲིག་གོས་ཅན་བཤེས་གཉེན་གཟུགས་སུ་ནི། །རོལ་གང་འཇིག་རྟེན་གསུམ་གྱི་ཕན་བདེའི་ 
གསོས། །དྲེགས་ལྡན་སྟོང་གིས་དྲེགས་པས་མ་ཐོབ་པའི། །ཐུབ་པ་ཁོ་ནར་བཞུགས་པས་ཆོས་ 
ཀྱི་མཛོད། །བརྩོན་འགྲུས་ཤིང་རྟ་འབུམ་སྡེས་དྲངས་གྱུར་པ། །དེ་ཚེ་ཁྱོད་ནི་རྒྱལ་བའི་མགྲིན་ 
པ་བཞིན། །ཐར་ལམ་དྲང་སོང་སྲོག་གཅོད་ཀུན་རྨོངས་ཀྱི། །རླུང་ཐུབ་བློ་གྲོས་ལྟོ་བར་བཞུས་ 
མ་ཐག །མཐའ་དག་ཤེས་བྱའི་ཆུ་གཏེར་སྐད་ཅིག་ལ། །བཏུང་བའི་སྤོབས་པ་འདི་ལ་སུ་ཡིས་ 
བསྒྲུན། །ཁྱོད་ཀྱི་གསང་གསུམ་བླ་ན་མེད་པའི་ཁུར། །རྒྱ་མཚོའི་གོས་ཅན་ཕྲག་པར་ལྕི་གྱུར་ 
པ། །དེ་ཚེ་ཞག་ལྡན་མ་འདི་རྡུལ་བའི་ཆུ། །ཁྱབ་འཇུག་རྐང་པ་དག་བྱེད་རྫུ་ལ་བརྟེན། །སྣ་ 
ཚོགས་གདུལ་བྱའི་དབང་པོ་ལྕགས་ཀྱི་ཁམས། །ཟབ་གསང་ཨསྷི་་ིཉྩ་གྲུབ་པའི་རྩིས། །སྐུ་ 
བཞིའི་གསེར་དུ་བསྒྱར་བའི་གྲགས་པའི་དབྱངས། །ཁམས་གསུམ་སྐྱེ་དགུའི་རྣ་བར་བཅུད་ 
དུ་ལེན། །གཙུག་ལག་སྦྲང་རྩིའི་གཏམ་དུ་འབབ་པའི་གླུ། །སྐལ་བཟང་རྣ་བའི་སྣོད་དུ་ལྷུང་མ་ 
ཐག །སྙིང་ལ་སྲིད་པའི་ས་འཛིན་རྐང་པ་ནི། །འགེམས་བྱེད་རྡོ་རྗེའི་ཆོ་ག་རྫོགས་པ་ཉིད། །དེང་ 
དུས་བསོད་ནམས་ཀུན་གྱི་སྣོད་གཅིག་བུ། །སྲིད་ཞིའི་མཆོད་སྡོང་བླ་མེད་དོན་དམ་དུ། །ཉམས་ 
པ་མེད་མོད་ཐ་མལ་གདུལ་བྱའི་ངོར། །ཉེ་ཞོས་རེག་པ་མེད་པར་བཞུགས་ལགས་སམ། །འདི་ 
ན་སྲེད་པས་ཡིད་ནི་དྲངས་གྱུར་པས། །ཕྱོགས་སུ་རྒྱུ་བའི་བགྲོད་པ་ཚར་ཕྱིན་ནས། །རང་གི་ 
གནས་སུ་ངལ་བ་བརྟེན་པ་ལས། །གང་སྐུའི་བཀོད་པས་སྙིང་ལ་རེག་བཞིན་གནས། །ཆེད་དུ་ 

ཀུན་མཁྱེན་འཇིགས་མེད་དབང་བའེ་གསང་འབྱམ།༼ཐ༽ 

གསོལ་བའི་སྙིང་པོ། སླད་དུ་དམ་ཆོས་སྣང་བའི་གཏེར་ཁྱོད་ཀྱིས། །བཀོད་པ་རྡོ་རྗེའི་ངོ་བོར་ 
བྱིན་བརླབས་ཏེ། །ལུང་རྟོགས་བསྟན་པའི་པདྨ་འབུམ་གྱི་ཁ། །སྔོན་མེད་བཤད་སྒྲུབ་འོད་ 
ཀྱིས་ཕྱེ་བར་མཛོད། །འགྲོ་ལྔའི་རྒྱུད་ལ་རྟག་ཏུ་ཉལ་བ་ཡི། །བརྣག་དཀའི་འཁོར་བ་དུག་ཅན་ 
བུ་ཡི་དྲི། །བགྲུངས་བྱེད་ཟབ་རྒྱས་ཉིང་ཁུ་འཇིགས་སྡེའི་མ། །འདྲེན་ལ་སྷ་གི་རཱ་ཐ་ཉིད་དུ་ 
མཛོད། །ཆོས་ལམ་དཀའ་ཐུབ་སྒྲུབ་ལ་སྤྱི་གཙུག་ནས། །ཉེས་བཤད་མདའ་ལྔ་གཏོང་བའི་སྨྲ་ 
ངན་ལུས། །བློ་གྲོས་མིག་ལས་སྦར་བའི་ལེགས་བཤད་ཀྱི། །མེ་ལྕེ་རྣོན་པོར་གྲུབ་པས་ཟ་བར་ 
མཛོད། །སྲིད་པ་ཀུན་ཏུ་ཁྱོད་ཞབས་བདུད་རྩིའི་གཏེར། །སྤྱི་གཙུག་རལ་བའི་ཀླུང་དུ་རྟག་རོལ་ 
ནས། །བྱིན་རླབས་ག་བུར་འཛགས་པས་བདག་བློའི་ཁམས། །ཐམས་ཅད་མཁྱེན་པའི་ཀུནྡ་ཉིད་ 
དུ་མཛོད། །མ་ལ་ཡར་སྐྱེས་ཙན་དན་དྲི་ལྡང་ཞིང་། །མེ་ཏོག་འཕྲེང་འཛིན་ཆགས་ལྡན་གཡོན་ 
མིག་མའི། །རེག་པས་ནུས་མིན་བདེ་རྒྱས་གཟུགས་ཀྱི་སྐུ། །ལ་གོར་མིག་གི་བདུད་རྩི་ཉིད་དུ་ 
མཛོད། །བརྩོན་པའི་འདབ་ལྡན་རྣམ་དཔྱོད་རྐང་དྲུག་པ། །དབྱངས་ཅན་མགྲིན་པའི་སྦྲང་རྩི་ལ་ 
ཟོས་པས། །དྲི་ཟའི་འཇིག་རྟེན་རྫོགས་བྱེད་སྙན་ཚི་ག་གི །རོལ་མོ་དབྱངས་སུ་གྱེར་བས་ཅི་ཡང་ 
ཚིམ།། །། 

.ལྕགས་འབྱག་ལོར་རིགས་དང་དཀྱིལ་འཁར་ཀུན་གྱི'་ཁྱབ་བདག་མཁན་ཆེན་རྡོ་རྗེ་འཆང་དགེ་འདྲན་ 
རྒྱ་མཚཞེ་བཀའ་ལན་དུ་ཕྱལ་བཞི་ཞྭ་མཆིད་བཏྲད་རྩེའི་ཐིགས་པ་ཞེས་བྱ་བ་བཞུགས་སོ། །དགེ་ལེགས་ 
ཀུན་ལ་གསལ་བྱེད་ཆོས་ཀྱི་རྔ། །སྐལ་བཟང་འདུན་ལྡན་རྣ་བར་བརྡུང་བའི་སྒྲས། །རྐྱ་མཚོའི་ 
གོས་ཅན་མཐའ་དག་འཁྱུད་བྱེད་པ། །མཚུངས་མེད་དཔལ་ལྡན་བླ་མའི་ཞབས་དྲུང་དུ། །གུས་ 
པས་ཕྱག་དང་བཅས་ཏེ་གསོལ་བ། དེང་དུས་ས་གསུམ་རིན་ཆེན་གཅིག་གྱུར་པ། དྲི་མེད་སྐུ་ 
ལ་གནོད་པ་མི་མངའ་ཞིང་། །རྣལ་འབྱོར་ཉི་ཟླ་རོལ་པའི་འཇོ་སྒེག་གིས། །ཐུབ་བསྟན་སྐྱེད་ 
ཚལ་རྒྱས་པར་བྱེད་དོ་ཞེས། །སྙིང་ལ་རྨད་བྱང་དགའ་བ་སྟེར་བའི་ཚིག །འབྲུག་སྒྲའི་དཔལ་ལ་ 
ཅོ་འདྲི་བྱེད་པ་ཉིད། །རྣ་བར་སོན་པས་ཡིད་ཀྱི་ཆུ་གཏེར་ནི། །དད་གདུང་སྤྲོ་བའི་རླབས་ཕྲེང་ 


- 34 - 


འཕྲིན་ཡིག་ལྙན་ངག་གི་འིམ་པ་བྱང་བ་གྱོས་པའི་གླུ་དབྱངས། 

མཁའ་ལ་འཕེན། །སྔོན་དུ་གསུང་གི་མེ་ཏོག་སྩལ་བ་བཞིན། །གྲགས་པ་བཤད་སྒྲུབ་རྣམ་དབྱོད་ 
ཀྱིས་སྤེལ་བའི། །གླེགས་བམ་རབ་གསལ་དྲག་པོའི་གྲངས་འཛིན་པ། །ཡོངས་རྫོགས་མགོན་ 
ཁྱོད་དགྱེས་པའི་མཆོད་པར་འབུལ། ། བྱང་གི་ཕྱོགས་འདིར་ཕྲ་མའི་འོད་སྣང་གིས། །བསྟན་པའི་ 
ས་ཆེན་གསལ་བར་བྱེད་སྙམ་པའི། །བསྟན་འཛིན་རྒྱུ་སྐར་ཕྲེང་བ་མང་མཆིས་ཀྱང་། །ངེས་དོན་ 
བསྟན་པའི་ཉི་མ་ཁྱོད་དུ་བས། །དེ་སླད་གོ་ཏམ་རིང་ལུགས་པདྨོའི་ཚལ། །ཆེན་པོ་གང་དེ་བཤད་ 
སྒྲུབ་ཟིལ་དངར་གྱིས། །རྒྱས་བྱེད་གཟུགས་སྐུའི་ཉིན་མོར་ ད་པའི་ཁམས། །གྲངས་མེད་བསྐལ་ 
པར་འཚོ་ཞིང་གཞེས་སུ་གསོལ།། 

ྦ ཡོངས་འཇེན་རེན་པོ་ཆེ་ཤེ་ཤེས་རྒྱལ་མཚན་ལ་ཡལ་བའི་ཆུ་ཡིག །ཐུགས་བསྐྱེད་སྤྲིན་ཆེན་ 
གདེངས་ཀ་བསྐྱོད་པ་ཡིས། །ཐུབ་བསྟན་ཆུ་གཏེར་བཅུད་རྣམས་འཐུང་བའི་གར། །རྒྱ་ཆེན་ 
ལེགས་བཤད་ཚར་ཟིམ་སྨྱུགས་པའི་གཉེན། །སྨྲ་བའི་དབང་ཕྱུག་གང་དེའི་ཞབས་པད་ 
མོར། །ཐུབ་བསྟན་སྒོར་ཞུགས་དམ་པའི་ཞབས་བསྟེན་ནས། །གཞུང་མང་ཐོས་ཀྱང་སྒྲུབ་པའི་ 
སྐལ་དམན་ཞིང་། །ཚིག་ཕྲེང་ལྦུ་བའི་བཟླས་བརྡོད་ལྷུར་ལེན་པ། །གང་དེས་གུས་པས་ཐལ་ 
སྦྱར་མཆིད་འདི་ཞུ། །ཚོགས་གཉིས་མ་དྲོས་མཚོར་སྨིན་གསང་གསུམ་གྱི། །རྨད་བྱུང་སྒྱུ་ 
འཕྲུལ་ཟློས་གར་དཔག་བསམ་ཤིང་། །ཡུང་རྟོགས་རིན་ཆེན་སྙེ་མ་གཡུར་ཟ་བས། །སྐལ་ལྡན་ 
འཆི་མེད་རེ་སྐོང་ཁྱོད་མིན་སུ། །དབེན་པའི་རི་བོར་མང་དུ་ཐོས་པའི་བཅུད། །རྟག་ཏུ་བག་མེད་ 
འཐུང་བའི་རྐང་དྲུག་པ། །གྲུབ་པའི་གོ་འཕང་མཆོག་བརྙེས་འཕུར་ལྡིང་གི །རོལ་རྩེད་འཛིན་ 
ཁྱོད་རྟག་ཏུ་བསྔགས་པར་འོས། །མདོ་དང་རྒྱུད་སྡེ་མཐའ་བྲལ་རོལ་མཚོའི་ནང་། །ཉིན་བཞིན་ 
ལྷག་བསམ་མཆོག་གི་གྲུར་སྦྱར་ཏེ། །དམ་ཆོས་ནོར་བུའི་དགའ་ཆར་འབེབས་པ་ལ། །ཁྱོད་ 
མཚུངས་མིག་སྟོང་ལྡན་པས་བཙལ་དུ་མེད། །ཕུན་ཚོགས་བརྒྱས་བསྟེན་གྲུ་འཛིན་གཉིས་པ་ 
རུ། །གཟུགས་སྐུའི་དཀྱིལ་འཁོར་བདེ་བར་འཚོ་གཞེས་ཤིང་། །བདག་ལའང་བཀའ་མཆིད་ 
སྐྱེས་ཀྱིས་ཉེར་སྤུད་པ། །སྩལ་བ་སོན་པས་དགའ་དད་སྤྲོ་གསུམ་འཕེལ། །སྐྱབས་གསུམ་ཁོལ་ 

ཀུན་མའེན་འཇེགས་མེད་དབང་བོའི་གསང་འབམ།༼ཐ༽ 

པོ་བདག་ཀྱང་བས་མཐའ་འདེར། །གཞན་ཕན་ཉིན་མོའི་སྐར་མར་ཅོ་འདྲི་ཡང་། །རང་སེམས་ 
སྤྲེའུ་འདི་སྣང་ནགས་ཀྱི་ཁྲོད། །དཀར་ནག་འདྲེན་མའི་གར་སྟབས་བསྒྱུར་བཞིན་མཆིས། །སྐྱེ་ 
བའི་འཁྲི་ཤིང་བགྲང་དུ་ཡས་པའི་རྩེར། །ཉལ་བའི་སྡུག་བསྔལ་འབྲས་བུའི་ཁུར་ལྕི་བ། །ལས་ཀྱི་ 
དཔུང་པས་འདེགས་བཟོད་རིས་མེད་འགྲོའི། །ཕན་བདེའི་རྩ་བ་གང་དེ་ཐུབ་པའི་བསྟན། །ལྷག་ 
བསམ་རྟ་ལྗང་གིས་དྲངས་རྨོངས་པའི་མུན། །མཐར་བྱེད་འོད་སྟོང་འབར་བའི་བཤེས་གཉེན་ 
གྱི། །ཉིན་བྱེད་སྒེག་མོས་ཡོངས་པོར་ཆོས་ཀྱི་ཚལ། །རི་མོར་བྲིས་བཞིན་བཤད་སྒྲུབ་སྦྲང་རྩིས་ 
སྟོབས། །དེ་སླད་དགེ་ལེགས་རྒྱ་མཚོའི་ནང་སྐྱེས་པའི། །བསྡུ་བཞིའི་བང་རིམ་གཟུགས་སུ་བཀྲ་ 
བའི་དཔྱིད། །ཡོངས་འཛིན་ལྷུན་པོའི་དཔལ་ཁྱོད་གངས་ཁྲོད་ཀྱི། །བསྟན་འཛིན་གསེར་རིའི་ 
དབུས་སུ་ཞབས་བརྟན་གསོལ། །སྔོན་ཆད་བདག་ནི་འཁོར་བ་སྲིན་མོ་ཡིས། །མངོན་པར་སྤྲུལ་ 
བའི་ཆོས་བརྒྱད་བསླུ་བྲིད་ལ། །ཡོངས་སུ་ཆགས་པས་དོན་ཆེན་སྒྲུབ་པའི་ནོར། །སྟོར་བ་རྣམ་ 
གཡེང་ཆོམ་པོས་ཕྲོགས་པ་བཞིན། །ཚུལ་དེ་བསམ་ཚེ་རང་གི་མཚང་རིག་སྟེ། །སྐྱོ་བའི་ཤུགས་ 
རིང་དཔྱིད་ཀྱི་རླུང་བཞིན་ལངས། །འོན་ཀྱང་ལུག་མཇུག་ཙམ་གྱི་ཚེ་ལྷག་འདི། །དོན་ལྡན་ 
ཆོས་ཀྱིས་འཚོ་བའི་སྐྱབས་འཇུག་ཞུ། །འདོད་ཡོན་ཆང་གིས་མྱོས་པའི་ཡིད་ཀྱི་གླང་། །ཡང་ 
དག་ལམ་དུ་བཀྲི་བའི་ཞལ་གདམས་དང་། །བརྩེ་བའི་བཀའ་མཆིད་ཚངས་པའི་དབྱངས་ལྟར་ 
དུ། །སྙན་པས་ཡིད་ལ་ཀུན་དགའི་དགའ་སྟོན་སྩོལ། ། 

གང་གི་གསང་གསུམ་མཛད་པའི་ཉིན་མོར་བྱེད། །གངས་ལྗོངས་འཇིག་རྟེན་མཁའ་ 
དབྱིངས་ཉེར་འཕགས་ཏེ། །ཐུབ་བསྟན་པདྨོའི་དགའ་ཚལ་རྒྱས་མཛད་པ། །མི་ཕམ་བླ་མ་གཉིས་ 
པ་གང་དེའི་དྲུང་། །གོ་ཏམ་རིང་ལུགས་རིན་ཆེན་གླིང་སོན་ཀྱང་། །ཐར་ལམ་ཡིད་བཞིན་ནོར་ 
བུ་མི་འཚོལ་བར། །རྙེད་བཀུར་འཆིང་བུར་འཆེལ་བའི་དཱ་རི་དྲ། །གང་དེས་ཐག་རིང་ཡུལ་ནས་ 
མཆིད་འདི་གསོལ། །དགེ་དབང་མགྲིན་པའི་དཔལ་ལས་མ་འོངས་ཤིང་། །དབྱངས་ཅན་རྒྱུད་ 
མངས་བསྦྲེངས་པའི་སྒྲ་མིན་པར། །ཉམས་དང་འགྱུར་བ་སྟོང་ལྡན་སྙན་དངགས་འཕྲིན། །སོན་ 

འཕྲིན་ཡིག་སྙན་ངག་གི་རིམ་པ་བྱང་ཁ་གྱོས་པའི་གྱུ་དབྱངས། 

པས་ཡིད་དབང་སྤྲོ་བའི་རྩེ་མོར་འཛེགས། །སྒྲུབ་རྒྱུད་བསྟན་པ་མ་ལ་ཡ་ཡི་རིར། །སྐྱེས་མཆོག་ 
རྐང་འཐུང་ལྗོན་པ་གྲངས་མང་ཡང་། །རྒྱ་ཆེན་མཛད་པའི་དྲི་བསུང་འབུམ་སྤྲོ་བ། །རྒྱལ་ཚབ་ཧ་ 
རི་ཙན་དན་ལས་གཞན་སུ། །རྨད་བྱུང་སྐུ་ཕྲེང་ཡིད་བཞིན་དབང་གི་རྒྱལ། །ཚར་དུ་དངར་བས་ 
ཕན་བདེ་འདོད་དགུའི་ཆར། །ཕབ་སྟེ་སྙིགས་མས་སྦགས་པའི་འཇིག་རྟེན་ལ། །རྗོགས་ལྡན་སྣང་ 
བ་སྦྱིན་ཁྱོད་ཨེ་མ་མཚར། །སྒྲིབ་བྲལ་མཁྱེན་ཡངས་རིན་ཆེན་འབྱུང་གནས་གང་། །ཡུང་རྟོགས་ 
བླའུར་དཀར་པོའི་མཛོད་འཛིན་པས། །དམ་ཆོས་དབུལ་བ་སེལ་ལ་ཟས་གཙང་སྲས། །སླར་ 
ཡང་ངུར་སྨྲིག་གར་གྱིས་རོལ་བ་བཞིན། །འདིར་གནས་དགེ་སྦྱོང་བདག་ཀྱང་སྐྱབས་གསུམ་ 
གྱི། །ཐུགས་རྗེས་བདེ་བར་འཚོ་ཞིང་དངོས་འཛིན་གྱིས། །སྒྱུ་མའི་སྐྱེས་བུས་སྦྲལ་པའི་བསླུ་ 
བྲིད་ལ། །བདེ་བའི་སྙིང་པོར་འཁྲུལ་བས་འདའ་བཞིན་མཆིས། །མཚམས་སུ་གསོལ་བ་འདེབས་ 
སྙིང་། སླད་མར་གང་སྐུ་རོལ་བའི་མཚོར། །སྡེ་བཞིའི་ངང་མོ་ཀུན་འདུས་ཏེ། །ཕུན་ཚོགས་ 
དབྱངས་སྙན་སྒྲོགས་པ་ཡི། །ཕྱོགས་ཀྱི་འཁོར་ལོ་འགེངས་གྱུར་ཅིག །ཀརྨ་རྒྱལ་ཚབ་པའམ་མཚུར་ 
ཕུ་རྒྱལ་ཚབ་པ་ལ་ཕུལ་བའི་ཆབ་ཤོག ། 

ལྕགས་ཕག་ལོར་མཚྩར་ཕྱ'་རྐྱལ་ཚབ་པ་ལ་ཕྱལ་བཞི་ཞ'་ཡིག་བཞགས་སོ། །ཀརྨ་པ་ཞེས་ས་ 
གསུམ་འཇིག་རྟེན་གྱི། །རྣ་བའི་རྒྱན་གྱུར་གང་དེའི་གདུང་འཚོབ་པ། །དེ་ཉིད་མིག་འཕྲུལ་ 
བཞིན་དུ་སྲིད་པ་འདིར། །སྦྲུལ་པའི་ཟློས་གར་མཛད་པ་གང་དེའི་དྲུང་། །འདི་ན་འཁོར་བའི་ 
ཕུན་ཚོགས་ཆུ་ཤིང་ལྟར། །སྙིང་ཕོས་དབེན་པའི་ངང་ཚུལ་གོ་ལགས་ཀྱང་། །བག་ཆགས་དབང་ 
གིས་ཚུལ་དེར་རྗེས་ཆགས་པ། །གང་དེས་ཐག་རིང་ཡུལ་ནས་མཆིད་འདི་གསོལ། །རླབས་ 
ཆེན་ཚོགས་གཉིས་ཡིད་བཞིན་རོལ་པའི་མཚོ། །སྨོན་ལམ་རི་བོས་བསྲུབས་པའི་ཟློས་གར་ 
ལས། །ཉེ་བར་འོངས་པའི་མཚན་དཔེ་ཆུ་ཤེལ་དབང་། །དྲེགས་ལྡན་བདེ་འབྱུང་རལ་པར་ཅི་ཡང་ 
མཛེས། །བཅུ་ཕྲག་རིག་གནས་ཡན་ལག་བརྒྱད་ལྡན་ཆབ། །གང་ཐུགས་ཛྡ་བྷཱ་ཡིས་བག་མེད་ 
དུ། །འཐུངས་གང་སླར་ཡང་སྨྱགས་པའི་རོལ་རྩེད་ནི། །འཛམ་གླིང་སྐལ་བཟང་ཞིང་པའི་དཔལ་ 

ཀུན་མཁེན་འཇིགས་མེད་དབང་བོའི་གསང་འབྱམ། ༼ ཐ༽ 

དུ་གྱུར། །ཚེ་གཅིག་སངས་རྒྱས་སྒྲུབ་པ་ཉེ་བའི་ལམ། །རང་རིག་འོད་གསལ་གཉུག་སེམས་ཕྱག་ 
རྒྱ་ཚེ། །མངོན་དུ་གྱུར་པས་ངེས་དོན་དགའ་སྟོན་ལ། །གཅིག་ཏུ་གཞོལ་བའི་ཚུལ་གྱིས་བཞུགས་ 
ལགས་གྲང་། །ཐུབ་བསྟན་གཉེན་གྱུར་གང་གི་མགྲིན་ཡངས་ལས། །ཡོན་ཏན་ལྕིད་བྲལ་སྟོམ་ 
ལས་ཤིང་བལ་ཡང་། །མཐོན་པོར་འདེགས་པའི་བསྔགས་བརྗོད་དྲི་བཞོན་ཕྲེང་། །སྤྲོ་བར་མཛད་ 
_ འདི་གཅམ་བུ་ཙམ་དུ་བས། །འོན་ཀྱང་འདི་ན་བཤེས་གཉེན་ཕལ་པ་ལའང་། །ཐུབ་དབང་ལྟ་བུར་ 
བསྔགས་པའི་རོལ་མོའི་སྒྲ། །སྙན་ངག་མཁན་ལ་བཀག་པ་མེད་ཅེས་པའི། །གཏམ་འདིས་ཁྱོད་ 
ཐུགས་དྲངས་པ་ཡིན་ནམ་སྙམ། །དབྱངས་ཅན་རྒྱུད་མངས་དཔལ་ཡང་ཟུམ་བྱེད་པའི། །སྡེབ་ 
ལེགས་སྙན་ཚིག་རོ་ལྡན་གླེགས་བུ་ནི། །གྱ་ནོམ་སྐྱེས་ཀྱིས་སྦུད་པ་འདིར་སོན་ཚེ། །རབ་དགའི་ 
ས་ཡང་གློ་བུར་ཐོབ་སྙམ་བགྱིད། །དམ་པ་རྣམས་ཀྱི་འབངས་གྱུར་དགེ་སྦྱོང་བདག །མཐའ་ 
འཁོབ་སྙིགས་མུན་འཐིབས་པའི་ཡུལ་ལྗོངས་འདིར། །གཞན་ཕན་ཉིན་མོའི་སྐར་བཞིན་ཆེས་ཕྲ་ 
ཡང་། །རང་སེམས་དགེ་བློའི་སྣང་བས་འཚོ་བཞིན་མཆིས། །མཚམས་ཀྱི་ཞུ་གསོལ། ཁུ་བྱུག་ 
གཞོན་ནུས་ཉེར་འཁྱུད་པའི། །དཔྱིད་ཀྱི་དཔལ་མོ་འོངས་པ་བཞིན། །གུས་སྤྲོས་དྲངས་པའི་ 
ཞུ་མཆིད་འདིར། །ཨུཏྤལ་འདྲེན་བྱེད་གཡོ་བར་འཚལ། །སླད་དུའང་ཡིད་དབང་འདབ་བརྒྱའི་ 
ཚལ། །གེ་སར་དྲི་བཟང་འཐུལ་ཕྱིར་དུ། །མཛའ་བའི་བཀའ་མཆིད་ཉིན་བྱེད་ཀྱི། །སྣང་བ་ཇི་ 
བཞིན་སྤྲོ་བར་ཞུ།། །། 

དཔལ་ལྡན་ཀྨྨ་པའི་བསན་འཇིན་ཆེན་པོ་དེག་པའི་གནས་ལྔ་མྔའིན་པའི་ཕྱྲའི་ཏ་སི་ཏུ་ཆོས་ཀྱི་ 
འྱབྱང་གནས་ལ་ཕལ་བཞི་ཞུ་འཕྲིན་བྱང་བཞི་གུ་དྲབངས་ཞེས་བྱ་བ་བཆགས། །རབ་འབྱམས་གཙུག་ལག་ 
ཆོས་ཀྱི་ཉིན་མོར་བྱེད། །ཕུན་ཚོགས་རྣམ་དཔྱོད་མཁའ་ལ་རོལ་བ་ཡིས། །རིས་མེད་ཐུབ་བསྟན་ 
མ་ལ་ཡ་ཚལ་ཀུན། །རྒྱས་མཛད་པཌ་ཆེན་གང་དེའི་ཞབས་དྲུང་དུ། །རྨད་བྱང་ཐུབ་པའི་བརྟུལ་ 
ཞུགས་ཉེར་མནོས་ཀྱང་། །དོན་མེད་ཆོས་བརྒྱད་བྱ་བས་དུས་འདའ་བ། །འགལ་འདུའི་ཁུར་གྱིས་ 
ནོན་པའི་དགེ་སྦྱོང་དེས། །ཐག་རིང་ཡུལ་ནས་དོན་ལྡན་མཆིད་འདི་གསོལ། །སྲིད་པའི་གདུང་ 

འཕྲིན་ཡིག་སྙན་ངག་གི་རིམ་ཕ་བྱང་བ་མྱོས་པའི་གྱུ་དབྱངས། 
འཕྲོག་དགེ་ལེགས་ཆུ་གཏེར་ཆེ། །བསྲུབས་པ་ལས་འོངས་སྨྲ་བའི་ཟླ་བ་ཁྱོད། །དེང་དུས་གངས་ 
ཅན་ཤར་རིའི་ཅོད་པན་དུ། །བརྩེ་བས་རྒྱལ་རྣམས་རབ་དགྱེས་ཀུ་མུད་རྒོད། །སྒྲུབ་རྒྱད་བསྟན་ 
པའི་ཤིང་རྟ་ཀརྨ་པའི། །བཞེད་དགོངས་འཁྲུལ་མེད་གསེར་གྱི་རྒྱལ་མཚན་ཆེ། །སྲིད་རྩེར་ 
འདེགས་ལ་ཁྱོད་མཚུངས་མ་མཆིས་ཞེས། །གཟུར་གནས་སྐྱེ་བོ་འདི་དག་གཏམ་དུ་གླེང་། །ཁྱད་ 
པར་ཐ་སྙད་གཙུག་ལག་རྒྱ་མཚོའི་གཏེར། །མཁྱེན་པའི་དཔལ་ལྡན་གང་བློའི་རྭ་བ་རུ། །དོག་ 
པ་མེད་པར་ངལ་གསོ་བགྱིད་དོ་ཞེས། །ཕྱོགས་ཀུན་བསྟོད་པའི་རྒྱད་མངས་བསྦྲེངས་པར་ 
བྱེད། །ཚུལ་དེ་ཡིད་སྲུབས་རྒྱས་པའི་སྤུ་ལོང་བཞིན། །སྙིང་ལ་ལྷུང་བས་དོན་གཉེར་རྟ་གདོང་ 
མེས། །ཤེས་བྱའི་ཆུ་གཏེར་འཐུང་བར་འདོད་པ་ལས། །སྔོན་དུ་ཞུ་མཆིད་མེ་ཏོག་འཐོར་བ་ 
ལ། །ལྔ་རིག་སྨྲ་བའི་ཁྱུ་མཆོག་ཁྱོད་ཉིད་ཀྱི། །ཐུགས་རྡེའི་འདུ་བྱེད་ཕྱོགས་འདིར་བསྐྱོད་པ་ 
ལས། །སྨྲ་མཁས་སློབ་དཔོན་གླེགས་བམ་སྐྱེས་དང་བཅས། །རྗོང་བསྟར་མཛད་པ་དེང་འདིེར་ 
བདེ་བར་སོན། །དེ་ཚེ་ཡིད་ལ་སྔོན་མེད་དགའ་བའི་དཔལ། །རྣམ་པ་སྟོང་དུ་རྒྱས་པར་གྱུར་ 
པ་ནི། །གང་དག་སྲོག་ཆགས་གུམ་པ་སླར་སོས་པའི། །བདེ་བ་དེས་ཀྱང་ངེས་པར་མཚོན་ 
ནུས་མིན། །འདི་ན་འདུ་འཛིའི་ཕྲེང་བ་བོས་པ་བཞིན། །ཚར་དུ་དངར་བའི་ཁུར་གྱི་དུབ་གྱུར་ 
ཀྱང་། །ལེགས་བཤད་སྐྱེས་དང་ཕྲད་པ་རྙེད་དཀའ་ཞེས། །མི་ལྡོག་བརྩོན་པའི་གོ་ཆ་ཉེར་བླངས་ 
ཏེ། །སློབ་དཔོན་མཁས་པའི་སྤྱན་སྔར་ཀ་ཙན་ཟུང་། །སྙན་དངགས་སྡེབ་སྦྱོར་བཅས་ལ་ལེགས་ 
སྦྱངས་པའི། །མན་ངག་བདུད་རྩི་གསར་པའི་དོག་པ་ཡིས། །སྙིང་གི་བུམ་པ་གང་བར་གྱུར་པ་ 
ལགས། །དྲེགས་ལྡན་ལྷ་མིན་ཕལ་གྱིས་མ་ཐོབ་པའི། །བརྡ་སྤྲོད་གཞུང་བརྒྱའི་ཆུ་བོ་འདུས་ 
པའི་བཅུད། །རྣམ་དཔྱོད་ཟེའུ་འབྲུར་སོན་པའི་ལེགས་བྱས་གང་། །ངོ་མཚར་སྐལ་བ་སྟོང་གིས་ 
བསྐྲུན་ནམ་སྙམ། །དེ་ལྟར་བདག་ཀྱང་སློབ་དཔོན་བཀའ་དྲིན་ལས། །ཐ་སྙད་གཙུག་ལག་རྒྱ་ 
མཚོའི་ཕྱོགས་ཙམ་ཞིག །ཁོང་དུ་ཆུད་པའང་དམ་པ་ཁྱེད་ཅག་གི །བཀའ་དྲིན་ལགས་ཞེས་དང་ 
བོས་ཐལ་མོ་ཟུམ། །དགེ་ལེགས་དཔལ་ཀུན་ཡོངས་སུ་སྦུངས་པའི་གནས། །ཐུབ་བསྟན་ལྷུན་ 

ཀུན་མཁྱེན་འཇིགས་མེད་དབང་པོའེ་གྲསང་འབམ།༼ཐ༽ 
བོའི་ངོས་ལ་མགོན་ཁྱོད་ཀྱི། །རྒྱ་ཆེན་འཕྲིན་ལས་འོད་སྟོང་སྤྲོ་བ་ཡིས། །རིག་གནས་འདབ་ 
བརྒྱའི་སྐྱེད་ཚལ་རྒྱས་པར་མཛོད། །མཁས་རློམ་ཁེངས་ལྡན་རྒྱ་སྐར་གྲངས་འཛིན་ཀྱང་། །མེ་ 
ཁྱེར་ཙམ་གྱིའང་དགོས་པ་སྒྲབ་ནུས་མིན། །ཡོངས་རྫོགས་སྨྲ་བའི་ཉི་མ་གཅིག་གིས་ཀྱང་། །ཐུབ་ 
་, བསྟན་ས་ཆེན་གསལ་བར་བྱེད་མིན་ནམ། །དེ་ཕྱིར་དྲན་དབང་འབུམ་གྱི་རལ་པའི་རྩེར། །ཞབས་ 
མཐིལ་གུར་ཀུམ་ཐིག་ལེ་འདྲི་བ་ཁྱོད། །གདོང་ལྔ་རྣམ་པར་རྩེ་བའི་ཁྲི་འཕང་དུ། །རྟག་བརྟན་ 
རྡོ་རྗེའི་དངོས་པོར་གཞེས་པར་མཛོད། །མཁའ་དབྱིངས་ཆུ་འཛིན་བཞད་པའི་སྒྲ་དབྱངས་ 
ཀྱིས། །མདོངས་མཐའ་ཅན་རྣམས་དགའ་བའི་གར་བྱེད་ལྟར། །རིང་དུ་གནས་ཀྱང་མཛའ་བའི་ 
བཀའ་མཆིད་ཀྱིས། །ཡིད་ལ་ཀུན་དགའི་ཚོར་བ་སྤེལ་བར་མཛོད། །དེ་ལྟའི་ཞུ་མཆིད་སྦྲང་རྩི་ 
འཐུང་བ་ཁྱོད། །དོན་ལྡན་ཚིག་གི་དབྱངས་སྙན་སྒྲོགས་བཞིན་དུ། །དཔལ་སྤུངས་མ་ལ་ཡ་ངོས་ 
བཌྷི་ཏ། །པདྨ་དཀར་པོ་བཞུགས་པའི་དྲུང་དུ་སོང་།། །། 
ྒ སྒྲུབ་རྒྱུད་བསྟན་པའི་མངའ་བདག་མཆོག་སྤྲུལ་རིན་པོ་ཆེའི་ཞབས་སྟེགས་འདབ་བརྒྱ་ 
མངོན་པར་བཞད་པའི་དྲུང་དུ། གུས་པས་ཞུ་བ། དེང་གི་ཆར་དཔག་མེད་བསྐལ་པའི་དུས་ནས་ 
མཁའ་ཁྱབ་ལུས་ཅན་མ་ལུས་པ་རྣམ་པར་གྲོལ་པའི་ལམ་དུ་འགོད་པའི་ཐུགས་བསྐྱེད་ཡང་ཡང་ 
མཛད་པ་བཞིན་ཞི་བའི་བདེ་ལ་གཞོལ་བ་མེད་པར་ཟག་མེད་ཚོས་སྐུའི་དབྱིངས་ལས་མཚན་ 
དཔེའི་སྣང་བརྙན་ཀུན་ཏུ་གསལ་བའི་གཟུགས་སྐུའི་དཀྱིལ་འཁོར་ལྔ་བདོའི་འགྲོ་བ་རྣམས་ཀྱི་ 
མགོན་སྐྱབས་དང་དཔུང་གཉེན་དམ་པར་བྱོན་ཏེ་འཇིགས་མེད་སེང་གེའི་ཁྲི་ལ་ཞབས་སེན་གྱི་ 
པདྨོ་ཉེ་བར་བཀོད་ནས་ཐུན་མོང་དང་ཐུན་མོང་མ་ཡིན་པའི་མཛད་པ་ཟད་མི་ཤེས་པའི་འཕྲིན་ 
ལས་ཀྱི་འཇུག་པ་དུས་ལས་མ་ཡོལ་བར་འཚོ་ཞིང་གཞེས་པ་ནི་ལྷ་དང་བཅས་པའི་འཇིག་རྟེན་ 
ཀུན་ལ་གཞལ་དུ་མ་མཆིས་པའི་བཀའ་དྲིན་དུ་གྱུར་ཞིང་། སླད་དུའང་རིས་སུ་མ་ཆད་པའི་བསྟན་ 
པ་དང་སྐྱེ་དགུའི་ཕན་བདེའི་རྩ་ ལག་དམ་པར་གཟུགས་སྐུའི་སྣང་བརྙན་རྟག་བརྟན་གཡུང་དྲུང་ 
མ་ཤིགས་པ་རྡོ་རྗེའི་ངོ་བོར་ལྷུན་ཆགས་པ་ནས་ཚད་མེད་པའི་འཕྲིན་ལས་མཁའ་ཁྱབ་ཏུ་འཆར་ 

འཕྲིན་ཡིག་སྙན་ངག་གི་རིམ་པ་བྱང་བ་མྱོས་པའི་གླུ་དབྱངས། 

བའི་ཐུགས་དགོངས་མངོན་དུ་གཏོད་པར་གསོལ་བ་འདེབས་པའི་རྟེན་མཚོན་ཙམ་དུ་×བཅས་ 
འབུལ་ལམ་ཞུས་པ་ཡེ་ཤེས་ཀྱི་གཟིགས་ངོར་ཡུད་ཙམ་འབབས་པ་ནས་འདོད་པའི་འབྲས་བུ་ 
ཡོངས་སུ་གང་བའི་བཀའ་དྲིན་གྱིས་སྐྱོང་བ་མཁྱེན་མཁྱེན། ཅེས་པའི་ཞུ་ཡིག་གི་པདྨོར་རྟགས་ 
ཆུང་གི་ཟེའུ་འབྲུས་སྤུད་དེ་གྲལ་ཚེས་བཟང་བོར་གངས་ཅན་མདོ་སྨད་ཀྱི་སའི་ཆ་དགའ་ལྡན་བཀྲ་ 
ཤིས་འཁྱིལ་ཞེས་པའི་ཆོས་གྲྭ་ཆེན་པོ་ནས་གུས་པ་ཆེན་པོས་ཡང་དག་པར་ཕུལ། སྡེ་དགེ་སི་ཏུ་ 
བཌ་ཆེན་གྱི་སྦྲུལ་སྐུ་རིན་པོ་ཆེར་ཕུལ་བའི་ཆབ་ཤོག་ལགས་སོ།། །། 

ཐྲོཊ་བཀུན་སྒྱལ་པའི་སྐྱ་རིན་པ་ཆེད་ཕྱལ་བའི་ཆབ་ཤོག་བཞུགས། །མཁྱེན་བརྩེ་གདེངས་ཀ་ 
འབུམ་དུ་དང་བའི་སྤྲིན། །མི་ཟད་འདོད་དགུའི་སྙིང་པོ་འཆང་བའི་དཔྱིད། །རྒྱལ་དང་དེ་སྲས་ 
རྡུལ་བཞིན་འཁྲིགས་པ་ཡིས། །དེང་འདིར་དགེ་ལེགས་མེ་ཏོག་ཚར་དུ་སྙིལ། །བློ་བཟང་ 
སྟོབས་བཅུ་མངའ་བའི་བཞེད་དགོངས་མཆོག །མདོ་སྔགས་ཆོས་ཀྱི་འདབ་སྟོང་ཟུམ་པ་ 
གང་། །ཇི་བཞིན་འབྱེད་ལ་མཁྱེན་དབྱོད་ཉི་མ་ལྟར། །འབར་བའི་སྐྱེས་མཆོག་དམ་པ་གང་ 
དེའི་དྲུང་། །སྟོམ་ལས་ངང་དུ་ན་ཚོད་ཡོལ་གྱུར་ཀྱང་། །སྒྲུབ་ལ་མི་གཞོལ་ཆོས་བརྒྱད་བ་ཚྭའི་ 
རོ། །བདུད་རྩིའི་བཅུད་དུ་རློམ་པས་དུས་འདའ་བ། །དགེ་སྦྱོང་རྒན་པོ་གང་དེས་མཆིད་འདི་ 
གསོལ། །དབང་པོའི་ཏོག་གི་སྤྱན་སྔར་ཐུགས་བསྐྱེད་བཞིན། །ཞིང་འདིར་ཟབ་དང་རྒྱ་ཆེ་བསྟན་ 
པའི་སྲོལ། །ཕྱེ་བས་ཐར་འདོད་ཡོངས་ཀྱི་དབུགས་འབྱིན་པ། །གང་དེ་ཐུབ་པ་ཀུན་གྱི་གདུང་ 
འཚོབ་ཉིད། །ཉམ་ཐག་སྙིགས་མའི་འགྲོ་རྣམས་རྗེས་གཟུང་སླད། །མགོན་དེ་མི་ཡི་སྲིད་པར་ 
རོལ་པའི་གནས། །མདོ་སྨད་ཙོང་ཁ་སྨྲལ་པའི་སྐུ་འབུམ་ཞེས། །གྲགས་སྙན་རོལ་མོ་ས་གསུམ་ 
རྣ་རྒྱན་གྱུར། །ནོར་འཛིན་ཐིག་ལེ་གང་དེར་ཡབ་རྗེ་ཡི། །ཐུགས་བསྐྱེད་ལ་བརྟེན་ངུར་སྨྲིག་ 
འཛིན་པའི་སྡེ། །ཚར་དུ་དངར་བའི་ཡིད་འོང་ཟུར་ཕུད་ཀྱིས། །གུས་པས་བཏུད་པའི་མི་འཇིགས་ 
ཆོས་ཀྱི་ཁྲིར། །ཡོངས་འཛིན་ནོར་བུའི་ཅོད་པན་གཙུག་ཐོགས་ནས། །ཡུང་རྟོགས་དབྱིག་འཛིན་ 
ཁྱོན་ལ་དབང་བསྒྱུར་བ། །མཚུངས་བྲལ་སྨྲ་བའི་རྒྱལ་པོ་ཁྱོད་འཁོད་པས། །དཀར་ཕྱོགས་སྐྱོང་ 

ཀུན་མཁྱེན་འཇིགས་ཆེད་དབང་པོའི་གསང་འབམ།༼ཐ༽ 
རྣམས་འཛུམ་དཀར་རྒོད་པས་བྲེལ། །བདག་ཀྱང་ཚུལ་དེ་ཐོས་ཚེ་འབྲུག་གི་སྒྲ། །རྣ་བར་སོན་ 
བའི་གཙུག་ཕུད་ཅན་བཞིན་དུ། །རབ་དགས་མྱོས་པའི་རྣམ་འགྱུར་གསལ་བའི་ཆེད། །ལེགས་ 
སྐྱེས་མེ་ཏོག་ཟེགས་མ་ཙམ་དུ་འཐོར། །འཆད་ཉན་འོད་དཀར་སྣང་བ་དང་བྲལ་ན། །དགེ་འདུན་ 
ཟློ་གསལ་འདུས་པའི་ཀུ་མུད་ཚལ། །རྒྱ་ཆེན་རྣམ་དབྱོད་འདབ་མ་ཁ་ཕྱེ་ནས། །ཡོན་ཏན་དྲི་ 
བསུང་འཕྲོ་བ་སུ་ཞིག་དམིགས། །དེ་སླད་ཐུགས་བསྐྱེད་བཙན་པོའི་གོ་གྱོན་ཏེ། །རབ་འབྱམས་ 
གཞུང་ལུགས་འཚད་དང་སྟོན་པ་ཡི། །ལེགས་བཤད་གསེར་གྱི་དྲིལ་བུ་རྣམ་སྟོང་དུ། །འཁྲོལ་ 
བས་དམ་ཆོས་དགའ་སྟོན་རྒྱས་པར་མཛོད། །དད་དང་བརྩོན་པའི་འདབ་གཤོག་རབ་གཡོ་ 
ཞིང་། །རྩོད་ངག་རིགས་ལམ་དབྱངས་སྙན་སྒྲོགས་མཁས་པ། །བློ་གསལ་མཁའ་འགྲོ་དཀར་ 
པོའི་འཕྲེང་བ་ཡིས། །ཆོས་སྡེའི་མཚོ་ཆེན་ཡོངས་སུ་གང་བར་མཛོད། །རྣམ་དཀར་དམ་ཆོས་ 
སྒྲུབ་ལ་གཞོལ་རྣམས་ཀྱང་། །ཟས་གོས་མཐུན་རྐྱེན་འཚོ་བའི་དངོས་པོ་ལ། །ལྟོས་ཕྱིར་རྙེད་དང་ 
བཀུར་སྟིའི་སྤྲིན་ཕུང་གིས། །འདུས་པའི་སྡེ་ཆེན་རི་རྩེ་བརྒྱན་པར་མཛོད། །ངུར་སྨྲིག་བགོས་ 
ཀྱང་རྩིང་པོའི་སྦྱོད་པ་ཡིས། །རང་གཞན་ཕུང་ལ་སྦྱོར་རྣམས་ཚར་བཅད་དེ། །ཆོས་ལ་དཀར་ 
ཞིང་ཚུལ་ལྡན་དོན་གཉེར་རྣམས། །བྱམས་བརྩེས་སྐྱོང་ལ་ལྷོད་པ་མེད་པར་མཛོད། །མི་རིགས་ 
ཁམས་དང་བསམ་པ་དབང་པོ་དང་། །བག་ལ་ཉལ་སོགས་རྨ་བྱའི་མདོངས་བཞིན་དུ། །སོ་ 
སོར་བྲཀྲ་ཕྱིར་མགུ་བར་ཆེས་དཀའ་བས། །གང་འདུལ་ཐབས་མཁས་མཛད་པས་སྐྱོང་བར་ 
མཛོད། །མདོར་ན་ཆོས་སྡེ་ཆེན་པོའི་ལུགས་གཉིས་ཀྱི། །འཕེལ་རྒྱས་ཇི་ལྟ་ཇི་ལྟར་གནང་ 
འོས་པ། །དེ་ལྟ་དེ་ལྟར་ཐུགས་ཁུར་ལྷུར་བཞེས་ཏེ། །དབྱར་གྱི་ཆུ་གཏེར་དཔལ་ལ་འགྲན་པར་ 
མཛོད། །གཅམ་བུ་ཙམ་མིན་གསོང་པོའི་ཚུལ་ཉིད་དུ། །སྨྲས་པའི་ཚིག་འཕྲེང་རྒྱད་མངས་ 
བསྦྲེངས་འདྲ་འདེས། །གང་གི་སྙན་དབང་སིམ་ཞིང་གསལ་བའི་ཐུགས། །རབ་ཏུ་དགྱེས་པའི་རྩེ་ 
དགའ་འཛིན་གྱུར་ཅིག །དེ་ལྟའི་ཞུ་མཆིད་དཔྱིད་ཀྱི་ཕོ་ཉ་ཁྱོད། །སྐུ་འབུམ་མ་ལ་ཡ་ཡི་རིར་སོང་ 
ལ། །དམ་པའི་མདུན་ས་འཁྲི་ཤིང་གསར་བའི་རྩེར། །དོན་ལྡན་ཚིག་གི་དབྱངས་སྙན་འབུལ་བར་ 

འཕྲིན་ཡིག་སྙན་ངག་གི་དེམ་པྲ་བང་བྱ་གོས་པའི་གུ་དབངས། 


མཛེད།། 

དགའ་ལྡན་ཁི་རེན་པོ་ཆེ་ངག་དབང་ཆོས་གྲགས་ལ་ཕྱལ་བ། ངག་གི་དབང་ཕྱུག་རྗེ་བཙུན་ཙོང་ 
ཁ་པའི། །བཤད་སྒྲབ་གཟི་བྱིན་འོད་འབར་ཆོས་ཀྱི་ཁྲིར། །གྲགས་པའི་བ་དན་སྲིད་རྩེར་བསྒྲེང་ 
མཁས་པ། །མ་ཕམ་བླ་མ་གཉིས་པའི་ཞབས་དྲུང་དུ། །མདོ་སྨད་ལྷོ་རྒྱད་ཡིད་འོང་སྨན་གྱི་ 
ལྗོངས། །བཀྲ་ཤིས་གཡས་སུ་འཁྱིལ་བའི་ཆོས་སྡེ་ནས། །ལེགས་བཤད་མེ་ཏོག་ཕྲེང་བ་འཛིན་ 
པ་དེས། །ཐག་རིང་ཡུལ་ནས་དོན་ལྡན་མཆིད་འདི་གསོལ། །དགེ་ལེགས་གཏིང་མཐའ་ཡས་པའི་ 
ཆུ་གཏེར་ལས། །ཉེ་བར་འོངས་པ་གཟུགས་སྐུའི་ཟླ་ཤེལ་ནི། །མི་མཐུན་སྒྲ་གཅན་གཡུལ་ལས་ 
རྣམ་རྒྱལ་ཞིང་། །ལེགས་བཤད་བསིལ་ཟེར་ཕྲེང་བ་འགྱེད་བཞིན་དུ། །མཐའ་ཡས་སྐྱེ་དགུ་ཀུན་ 
གྱི་མགོན་དང་སྐྱབས། །གླིང་དང་དབུང་གཉེན་གཅིག་གྱུར་རྒྱལ་བའི་དབང་། །ཐམས་ཅད་མཁྱེན་ 
པའི་འཕྲིན་ལས་སྒོ་འཕར་ནི། །ཐབས་ལ་མཁས་པའི་འཕྲུལ་གྱིས་ལེགས་འབྱེད་ཅིང་། །རྟག་ཏུ་ 
རྣལ་འབྱོར་ཟབ་མོར་གཞོལ་བ་དང་། །སྐབས་འགར་ཟབ་རྒྱས་ཆོས་འཁོར་བསྐོར་བ་དང་། །རྣམ་ 
དཀར་བྱ་བས་ཐར་འདོད་སྐྱོང་བ་རྣམས། །ཕན་ཚུན་འགྲན་བཞིན་འཕེལ་བའི་དབྱིངས་ཉིད་ 
ནས། །བརྩེ་བ་མཆོག་གི་ཐུགས་ནས་མ་བོར་བའི། །རང་བཞིན་གསལ་བྱེད་བཀའ་ཡི་གླེགས་ 
བམ་དང་། །གནང་སྐྱེས་དང་བཅས་ཉམས་མེད་སོན་པའི་ཚེ། །དགའ་དད་སྤོ་གསུམ་ཅིག་ཆར་ 
འཕེལ་བར་གྱུར། །དམ་པས་རྗེས་བཟུང་འདུ་ཤེས་གསུམ་པ་བདག །སྙིགས་མའི་འགྲོ་ལ་ཕན་པ་ 
ཆེས་དཀའ་མོད། །འོན་ཀྱང་བཤད་དང་སྒྲུབ་པའི་གཟུགས་བརྙན་གྱིས། །རང་གི་དོན་ཙམ་སྒྲུབ་ 
པའི་ཁུལ་དུ་མཆིས། །སྲིད་ཞིའི་གཙུག་རྒྱན་འཇིག་རྟེན་དབང་ཕྱུག་གི །འཕྲིན་ལས་རོལ་མཚོ་ 
འཕེལ་དང་འགྲིབ་པ་ནི། །གང་གི་ལེགས་མཛད་གདེངས་ཅན་དབང་པོ་ཡི། །ཀུན་དགའི་འཇོ་ 
སྒེག་ཉིད་ལ་རག་ལས་ཕྱིར། །མི་འཇིག་གཡུང་དྲུང་རྟག་པའི་ཁྲི་ཆེན་པོར། །ཞབས་ཟུང་རྡོ་རྗེ་ 
རེ་ཁས་མཚོན་པ་གང་། །བསྐལ་བ་རྒྱ་མཚོའི་བར་དུ་ལེགས་བཀོད་དེ། །ཐུབ་བསྟན་རྒྱལ་མཚན་ 
སྲིད་རྩེར་བསྒྲེང་དུ་གསོལ། །སླད་དུའང་བྱམས་བརྩེའི་སྤྲིན་ཆེན་གཡོས་པ་ལས། །དོན་བཟང་མུ་ 

ཀུན་མྱེན་འཇིགས་མེད་དབང་པའི་གསང་འབྱམ།༼ཐ༽ 

ིག་ཚར་རྒྱུན་དང་འགྲོགས་པ། །བཀའ་མཆིད་དབྱར་སྐྱེས་ཡང་ཡང་བཞད་པ་ཡིས། །བདག་ 
སེམས་མདོངས་མཐའ་རྗེས་སུ་བཟུང་བར་མཛོད། །ཅེས་པའི་ཞུ་མཆིད་འཁོར་ལོའི་ལག་པ་ 
ཅན། །བརྗོད་བྱེད་ཚིག་གི་དབྱངས་སྙན་སྒྲོགས་བཞིན་དུ། །ཡུལ་དབུས་ཆུ་གཏེར་ཆེན་པོའི་ 
ནང་གནས་པའི། །འདྲེན་མཆོག་པདྨ་དཀར་པོའི་དྲུང་དུ་སོང་།། །། 

ཧལ་ཧ་འཇམ་དཔལ་ཚྲ་ཝེ་ན་མོན་ཧན་ལ་མང་གལ་ཅིན་ནས་གནང་བའི་ཆབ་ཤོག་ལགས། འཇམ་ 
མགོན་རྒྱལ་བའི་རིང་ལུགས་དྲི་མ་མེད། །ཕྱོགས་མཐར་སྤེལ་ལ་སྙིང་སྟོབས་དཔལ་ལྡན་ 
ཞིང་། །ཟབ་ལམ་རྡོ་རྡེའི་རྣལ་འབྱོར་ལྷུར་ལེན་པ། །ཐུབ་བསྟན་གསལ་བྱེད་ནོ་མོན་ཧན་དེའི་ 
དྲུང་། །སྤྱི་གཙུག་དམ་པའི་ཞབས་རྡུལ་ལན་མང་བཀོད། །རྣ་བ་མང་ཐོས་རྒྱན་གྱིས་རྣམ་པར་ 
མཛེས། །མིག་ནི་ལེགས་བཤད་ལྟ་བའི་ངལ་བ་ཅན། །གང་དེས་ཐག་རིང་ཡུལ་ནས་མཆིད་ 
འདི་གསོལ། །ཕུན་ཚོགས་མཐོན་པོའི་རིགས་ཀྱི་ཀེ་ལ་ཤར། །ཉེར་སྨིན་ཡོན་ཏན་རལ་བའི་ཁུར་ 
གྱིས་བརྗིད། །དྲན་དབང་རི་དྭགས་བྱེ་བས་གུས་བསྟེན་པ། །ཐུབ་བསྟན་གསལ་བྱེད་གདོང་ལྔའི་ 
དབང་པོ་ཁྱོད། །ནག་པོ་བ་སོགས་མཁས་གྲུབ་སྐྱེས་རབས་ཀྱི། །འཕྲེང་བས་མངོན་མཐོ་དམ་ ྦ 
པའི་སྤྱན་སྔ་རུ། །ལྷུན་པོའི་དྲུང་ན་གསེར་རིའི་དབང་པོ་བཞིན། །རྣམ་པར་མཛེས་པས་མཁས་ 
རྣམས་ཡིད་དབང་འཕྲོག །བསོད་ནམས་དཔལ་ལས་ཐོན་པའི་དལ་འབྱོར་གྱི། །འདམ་སྐྱེས་ 
གཞོན་ནུ་ཡོན་ཏན་དྲི་བསུང་ཅན། །ཉེར་འཚེ་བ་མོའི་རེག་པ་མི་མངའ་བར། །ཟློ་གསལ་བུང་ 
བའི་ཉེར་འཚོར་བཞུགས་ལགས་སམ། །འདི་ན་བདག་ཀྱང་ལས་ཀྱིས་བྱིན་པ་ཡི། །བདེ་སྡུག་ 
འདྲེས་པའི་ཚོར་བ་མྱོང་བཞིན་དུ། །བླ་མ་ལྷ་དང་ཐུབ་པའི་རིང་ལུགས་ལ། །ཡིད་ཆེས་དད་པས་ 
འཚོ་བའི་ཁུལ་དུ་མཆིས། །མཚམས་ཞུས། འགྲོ་བའི་དགེ་ལེགས་ས་ཆེན་མ་ལུས་པ། །གཅིག་ 
ཏུ་གསལ་བྱེད་ཐུབ་བསྟན་ཉི་མ་སྟེ། །འདི་བྲལ་འོད་སྟོང་ལྡན་པ་ཤར་གྱུར་ཀྱང་། །ནོར་འཛིན་ 
དཔལ་མོ་མུན་པའི་བླ་གོས་འཛིན། །དེ་ཕྱིར་སྡིག་སྤྱོད་ཤ་ཁྲག་གིས་འཚོ་བའི། །མཐའ་འཁོབ་ 
ཡུལ་དེར་བློ་བཟང་རིང་ལུགས་ནི། །མཁས་པ་ཁྱོད་ཀྱིས་ལེགས་པར་སྤེལ་ཞིག་དང་། །ཐུབ་ 

འཕྲིན་ཡིག་སྙན་ངག་གི་རིམ་པ་བྱང་བ་གྱོས་པའི་གླ་དབྱངས། 


པའི་བསྟན་ལ་བྱ་བ་བྱས་པར་འགྱུར། །འདི་ཕྱིའི་ཕུན་ཚོགས་མཐའ་དག་སྒྲུབ་པའི་རྟེན། །ཡུན་ 
རིང་གནས་ཕྱིར་ལྷ་དང་བླ་མ་ཡི། །གསོལ་འདེབས་བཟླས་བརྗོད་ཚེ་སྒྲུབ་ལ་སོགས་པ། །མཐུན་ 
རྐྱེན་རིམ་གྲོ་ཚུལ་བཞིན་བསྟེན་པར་རིགས། །རི་བོང་གཟུགས་ཀྱིས་བཀྲ་བའི་འོད་དཀར་ 
ཅན། །མཁའ་ལ་གནས་ཀྱང་ཀུ་མུད་བཞད་པ་ལྟར། །ཕན་ཚུན་རིང་དུ་གནས་ཀྱང་མཛའ་ 
གཅུགས་ཀྱིས། །བཅིངས་པའི་མཚམས་སྦྱོར་ཉམས་པ་མེད་པར་མཛོད། །དྲི་མེད་རྣམ་དཔྱོད་ 
སྐྱེད་ཚལ་ལས་འཁྲུངས་པ། །དོན་བཟང་སྡེབ་སྦྱོར་གསལ་བའི་འཕྲིན་ཡིག་གིས། །མེ་ཏོག་ 
གསར་བས་ན་ཆུང་རྣ་བ་བཞིན། །ཁྱོད་ཀྱི་སྙན་ཤལ་མཛེས་པ་ཉིད་གྱུར་ཅིག །ཅེས་རྟེན་མཚོན་ 
པར་ལྷ་རྫས་བཅས་ཕུལ།། །། ྦ 
དཔལ་སྲས་བཅས་རྒྱལ་བའི་རྣམ་འཕྲུལ་ལས། །ཡུལ་བྱང་ཕྱོགས་སྐྱེ་བོའི་དོན་མཛད་ 
པ། །ཁྱོད་སྤྲུལ་པའི་སྐུ་ཡིས་བཀའ་ནན་བཞིན། །མི་ཁོ་བོ་ཡོང་འདོད་ཆེ་ན་ཡང་། །སྐྱབས་ཟླ་ 
མེད་རོལ་བའི་རྡོ་རྗེའི་དྲུང་། །ཆོས་ཟབ་མོའི་བཀའ་དྲིན་ཞུ་བ་དང་། །ལྷ་ཙན་དན་ཇོ་བོ་མཇལ་ 
བ་བཅས། །དུས་ད་ལྟ་ནང་དུ་འགྲོ་དགོས་བྱུང་། །དོན་དེ་ཕྱིར་ཐུགས་བཞེད་མ་གྲུབ་པའི། །ཚུལ་ 
འདི་ལ་བདག་ཅག་འཚེར་མོད་ཀྱང་། །རྟྱེན་བྲེལ་བ་འདེ་འདྲས་ཐབས་མ་མཆིས། །ཐུགས་ཟབ་ 
མོ་འཁྲུགས་པ་མེད་པར་མཛོད། །སླར་འོན་ཀྱང་ཡུན་རིང་མ་འགོར་བར། །གནས་འདི་ཀར་ 
འབྱོར་བའི་རྩིས་ཡིན་ཞིང་། །དུས་དེ་ཚེ་སྟོམ་ལས་ཁོལ་བོ་བདག །གནས་དེ་རུ་འོངས་པའི་ 
འདུན་པ་བྱེད། །སྔོན་རྣམ་དཀར་ཟབ་མོའི་ལས་འབྲེལ་དང་། །ཁྱེད་ཐུགས་དགོངས་བཟང་བའི་ 
མཐུ་སྟོབས་ཀྱིས། །དུས་རིང་མིན་དཔོན་སློབ་མུར་མཇལ་ནས། །ཆོས་ཟབ་མོའི་དགའ་སྟོན་ 
བགྱིད་པར་སྨོན། །ཡོངས་པདྨ་རྒྱས་པའི་དགའ་ཚལ་དུ། །ཁོང་བུང་པའི་ཚོགས་རྣམས་གླུ་ཆུང་ 
ལེན། །དཔལ་ཐུ་མེད་ས་སྐྱོང་བསྟི་གནས་སུ། །སྤྲང་འཇིགས་མེད་དབང་པོས་དེ་སྐད་ལོ། །འཕྲིན་ 
ཚིགས་བཅད་པདྨ་དཀར་པོའི་དྲི། །རླུང་སྔོན་པོའི་ཤིང་རྟ་ལ་ཞོན་ནས། །གནས་ཉིན་བྱེད་འཆར་ 
བའི་ཕྱོག ས་སུ་ཐལ། །ཁྱེད་རྣམ་དབྱོད་དྲི་འཛིན་ རྒྱས་གྱུར་ཅི ག །མོང་གོལ་ཅིན་ཆ་གན་ཏི་ཡན་ཆིའི་སྦྲལ་ 

ཀུན་མཁྱེན་འཇིགས་ཆེད་དབང་བའེ་གྲསང་འབམ།༼ཐ༽ 

པའི་སྐུ་རིན་པོ་ཆེར་ཕུལ་བའི་འཕྲིན་ཡིག་ལགས་སོ།། །། 

ཤིང་བྱའི་ཁོར་ཉང་ཚང་སྐུ་སྐྱེས་ལ་སླིངས་པའི་ཡི་གེ་ངང་མོའི་གླྲ་དབྱངས་ཞེས་བྱ་བ་བཞགས། 
རྣམ་འདྲེན་ཀུན་གྱི་ཡབ་གྱུར་མཁྱེན་པའི་གཏེར། །མཐོན་མཐེ ང་ཟུར་ཕུད་ལྔས་མཛེས་གུར་ཀུམ་ 
མདོག །རལ་གྲིའི་འཁྲི་ཤིང་དཔུང་པར་གཡོ་བ་དེས། །ཁྱོད་ལ་མི་ཟད་དགེ་ལེགས་སྩོལ་གྱུར་ 
ཅིག །སྔོན་བསགས་ལེགས་སྤྱད་བདུད་རྩིའི་རྫིང་བུ་རུ། །བསྐྱེད་བསྲིང་བློ་གྲོས་ཡལ་འདབ་ 
རྒྱས་པའི་རྩེར། །བསྔགས་འོས་ཡོན་ཏན་གེ་སར་བཞད་པའི་དབུས། །ཀུན་དགའི་དབྱངས་ 
སྙན་སྒྲོགས་པའི་རྐང་དྲུག་ཁྱོད། །ཤར་ཕྱོགས་ནོར་འཛིན་བུ་མོའི་ལྟོ་བ་རུ། །རྙེད་བཀུར་སྦྲང་ 
རྩིའི་དཔལ་གྱིས་མངོན་མཐོ་ཞིང་། །རྨད་བྱུང་དམ་པའི་ལམ་གྱིས་ཡིད་དྲངས་ཏེ། །རང་གཞན་ 
དགེ་ལ་བསྐུལ་བའི་ཐབས་མཁས་མཆོག །སྙིང་གི་ཐིག་ལེར་འཁྱིལ་བའི་སྐབས་ཉིད་ནས། །མི་ 
ཕྱེད་དད་པའི་གསལ་བྱེད་ཡི་གེའི་འཕྲིན། །གྱ་ནོམ་རྟེན་གྱིས་སྦུད་པ་ཉམས་མེད་དུ། །སོན་པས་ 
ཡིད་ལ་དགའ་བདེའི་རོལ་པ་འཛིན། །འདི་ནའང་སྐྱབས་གསུམ་ཐུགས་རྡེའི་གྲིབ་བསིལ་དུ། །ཉེ་ 
ཞོས་དབེན་པའི་ཚུལ་གྱིས་ངལ་གསོ་ཞིང་།།གཟུར་གནས་དོན་གཉེར་བློ་གསལ་ཚོགས་རྣམས་ 
ལ། །ལེགས་བཤད་བདུད་རྩིའི་དགའ་སྟོན་འགྱེད་བཞིན་གནས། །བསོད་ནམས་ཟོང་གིས་དལ་ 
འབྱོར་རྟེན་རྙེད་ཅིང་། །བློ་བཟང་རྒྱལ་བའི་བསྟན་དང་མཇལ་བའི་དུས། །དོན་ཆེན་སྙིང་པོ་སྒྲུབ་ 
པ་ཡལ་བོར་ན། །མི་རུ་སྐྱེས་ཀྱང་གསོན་པོ་སྲོག་སོང་ཡིན། །དེ་ཕྱིར་ལྟ་སྤྱོད་རྣམ་པར་དག་པ་ 
ཡིས། །ལྷ་དང་བླ་མར་གསོལ་འདེབས་བཟླས་བརྗོད་དང་། །དཀར་ནག་བླང་དོར་སྟོབས་བཞིའི་ 
བསགས་སྦྱང་སོགས། །རྣམ་དཀར་སྤྱོད་པས་འཚོ་བ་དོན་ལྡན་མཛོད། །སླད་མར་རང་གཞན་ 
དོན་གཉིས་སྒྲབ་པའི་རྟེན། །རིང་དུ་འཚོ་བའི་ཐབས་ཚུལ་ལྷུར་ལེན་ཅིང་། །གཞན་དོན་བགྱི་བའི་ 
སྒོ་འཕར་ཡངས་པ་ནས། །བརྗོད་བྱའི་དོན་ལྡན་འཕྲོས་འོས་ཡང་ཡང་འཚལ། །ཞེས་པའི་སྤྲིང་ 
ཡིག་ངང་པའི་རྒྱལ། །སྐྱེས་ཀྱི་འདབ་གཤོག་རབ་གཡོ་ཞིང་། །སྙན་ཚིག་མགྲིན་རྔ་བརྡུང་བཞིན་ 
དུ། །བཀྲ་ཤིས་ཆུ་གཏེར་ཆེ་ནས་འཕུར།། །། 

འཕྲིན་ཡིག་སྙན་ངག་གི་དིམ་པ་བྱང་བ་མྱོས་པའི་གླུ་དབྱངས། 

ཆོས་འཁོར་གྱི་ཧོར་སྨྱལ་སྐྱ་ལ་གླིངས་པའི་འཕྲིན་ཡིག་རྨ་བྱའེ་གློས་གར་ཞེས་བྱ་བ་བཞགས། །རབ་ 
དཀར་ཆུ་སྐྱེས་བཞད་པའི་གེ་སར་རྩེར། །ཟླ་བའི་གདན་ལ་འགྱིང་བའི་རོལ་སྒེག་མཁན། །མར་ 
གད་ལུས་ཅན་སྒྲོལ་མའི་ཞབས་པད་ཀྱིས། །ཁྱེད་ལ་དགེ་ལེགས་ཀུན་ཏུ་སྩོལ་གྱུར་ཅིག །སྔོན་ 
བསགས་བསོད་ནམས་དབྱར་གྱི་མངལ་སྐྱེས་ཤིང་། །རིག་གནས་ཆར་ཆེན་འཐུངས་པས་རབ་ 
སྱོས་པ། །ཁོ་བོའི་བློ་གྲོས་སྤྲིན་སྔོན་བ་གམ་ནས། །དོན་ལྡན་སྙན་པའི་འབྲུག་སྒྲ་འདི་ལྟར་ 
སྒྲོགས། །མཐོ་རིས་སྐྱེད་ཚལ་ཡངས་པར་བསྔགས་འོས་ཀྱི། །ཡོན་ཏན་དྲི་བསུང་སྤྲོ་བས་ 
རྐང་དྲུག་ཀུན། །ཡིད་དབང་འཕྲོག་བྱེད་བདུད་རྩིའི་སྡུ་ལོང་ཅན། །དགེ་བའི་ཟེ་འབྲུས་རབ་ 
དུད་འདབ་སྟོང་ཁྱོད། །འཆི་བདག་ཟླ་བའི་གདུང་བ་དང་བྲལ་ཞིང་། །གློ་བུར་ཉེར་འཚེའི་བ་ 
མོས་མ་རེག་པར། །བཀྲ་ཤིས་ཉིན་བྱེད་རྩེ་དགའ་དང་འགྲོགས་པའི། །ཕན་བདེའི་གེ་སར་སོ་ 
ཕྲེང་ངོམ་བཞིན་དུ། །དོན་དང་ཚིག་གི་རོ་ལྡན་ཡི་གེ་ནི། །སྐྱེས་བཅས་ཉམས་མེད་བདག་གི་ 
སུག་པར་སོན། །དེ་ཚེ་ཡིད་དབང་ངང་བའི་ན་ཆུང་དེ། །ཀུན་དགའི་རྫ་རྔ་བརྡུངས་པས་ཅི་ཡང་ 
ཚིམ། །སྤྱི་བོར་བླ་མ་སྙིང་དབུས་རིན་ཆེན་གསུམ། །བཀོད་པའི་དྲིན་གྱིས་འཚོ་བའི་དགེ་སྦྱོང་ 
བདག །གཞན་ཕན་དཀའ་ཡང་རང་གི་དོན་ཙམ་དུ། །ཐུབ་བསྟན་སྤེལ་བའི་ཁུར་གྱིས་ངལ་ཞིང་ 
མཆིས། །ཀྱེ་མ་དལ་འབྱོར་ནམ་མཁའི་འཇའ་ཚོན་འདྲ། །ལོངས་སྤྱོད་གཡོ་བ་སྟོན་ཀའི་སྦྲིན་ 
དང་མཚུངས། །དགྲ་འདུལ་གཉེན་སྐྱོང་ཆུ་ཡི་གཉེར་མ་བཞིན། །ཚུལ་འདི་བསམ་ནས་སྐྱོ་བ་ 
བསྐྱེད་པར་མཛོད། །དཀར་ནག་ལས་གཉིས་བདེ་སྡུག་འབྱུང་བའི་རྒྱུར། །ཐུབ་པས་གསུང་ཞིང་ 
ཡིད་ཆེས་ཡུང་གིས་གྲུབ། །དེ་ཕྱིར་དགེ་སྡིག་བླང་དོར་ཚུལ་བཞིན་དུ། །བསྟེན་པར་མཛད་དེ་ 
གཞན་ཀྱང་དེ་ལ་སྦྱོར། །རིན་ཆེན་སེམས་མཆོག་བཅོས་མིན་སྐྱེ་དཀའ་མོད། །ཉམ་ཐག་རྣམས་. 
ལ་སྙིང་ནས་བརྩེ་བ་དང་། །གཞན་ཕན་ཚུལ་ལ་སྙིང་སྟོབས་བརྟན་གྱུར་པ། །དེང་ནས་བཟུང་སྟེ་ 
ཉམས་ལེན་མཐེལ་དུ་མཛོད། །དེ་སླད་ཕན་པའི་གདམས་ངག་ཆུ་གཏེར་ལས། །མདོར་བསྡུས་ 
ཆུ་ཐིགས་ཙམ་ཞིག་བླངས་པ་འདེས། །ཁྱོད་ཀྱི་རྣམ་དཔྱོད་བུམ་བཟང་གང་གྱུར་ཏེ། །ཕན་བདེའི་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

དགའ་སྟོན་འགྲོ་ལ་སྦྱིན་གྱུར་ཅིག །སླལ་དུའང་བཀའ་དྲིན་བདུད་རྩིས་སྙིང་མྱོས་པ། །གསལ་ 
བྱེད་ཡི་གེའི་ཕྲེང་བ་སྤེལ་བ་ནི། །ངང་མོའི་ཁྱུ་བཞིན་ཚར་དུ་དངར་བ་ཡིས། །དགེ་བའི་མཚམས་ 
སྦྱོར་ཉམས་པ་མེད་པ་མཛོད། །མེ་ཕག་ཟླ་ཚེས་དགེ་བར།། 

མི་ཉག་ཞབས་རདྱྱང་རྩལ་ཁིམས་ཉེ་མ་ལ་གནང་བཞའི་སྨིངས་ཡིག་བཞགས། །ཡིད་འཕྲོག་ཆུ་སྐྱེས་ 
ལྟེ་བར་འཇོ་སྒེག་མཁན། །བིཌྡུར་རྒྱུད་མངས་སྒྲ་ལས་ཆོས་ཕུང་ཀུན། །གླུར་ལེན་སྨྲ་མཁས་ 
འདོད་པ་རྣམས་ཀྱི་ལྷ། །ཚངས་པའི་བུ་མོས་དགེ་ལེགས་སྔོལ་གྱུར་ཅིག །ཐ་སྙད་རིག་གནས་ 
ཤེས་བྱའི་ཐང་ཆེན་དུ། །བློ་གྲོས་ཅང་ཤེས་གོམ་སྟབས་བསྒྱུར་མཁས་ཤིང་། །ལེགས་བཤད་ངོ་ 
མཚར་ལྟད་མོས་ཚིམ་གྱུར་པ། །དམ་པའི་རང་རྟགས་གསལ་བའི་བློ་ལྡན་ཁྱོད། །ཀུན་དགའི་ 
ལང་ཚེ་བཞད་པའི་པདྨ་དཀར། །ལེགས་སྤྱད་ཉི་མའི་ཟེར་གྱིས་བསྐྱངས་པའི་མཐུས། །མི་མཐུན་ 
ཉེ་ཞོའི་གྲང་བས་མ་རེག་ཅིང་། །ལུགས་གཉིས་འདབ་མ་རྒྱས་དེས་བདག་ཡིད་དྲངས། །སྔོན་ 
བྱོན་དམ་པའི་རྗེས་ཞུགས་མང་ཐོས་བདག །འདུ་འཛིའི་འཕྲེང་བས་མནར་བཞིན་འཁོར་འདས་ 
ཀྱི། །གཞི་རྩ་རང་སེམས་བཙལ་ཀྱང་མ་རྙེད་པར། །འདོད་ཡོན་སྒྱུ་མའི་ལྟད་མོས་འདའ་ཞིང་ 
མཆིས། །སྨད་མའི་ཆར་ཡང་སྐུ་འཚོའི་འཕྲོད་བཞེས་དང་མདོ་སྔགས་ཀྱི་གསན་སྦྱངས་ལ་ 
བརྩོན་པ ལྟོ ད་ བྲལ་ནས་གསུང་འོས་ཀྱང་ལྷ་ཆུའི་རྒྱན་བཞིན་འཚལ། རྟེན་མཚོན་པར་བཀྲ་ཤིས་ 
པའི་ལྷ་རྫས་རབ་དཀར་བཅས་ཚེས་དགེ་བ་ལ། 

ཤིང་སྦེལ་ལོར་བྱམས་པ་རྒྱ་མཚ'ལ་སྱལ་བཞེ་ཆབ་ཤོག་བཞུགས། །བདུད་ བཞིའི་ག གཡུལ་ལས་ 
རྣམ་པར་རྒྱལ་ཀྱང་ད་དུང་ཕྱག་ན་རལ་ གྲི་ བསྣམས། །ཆགས་ དང་སྡང་བའི་དྲི་ མ་བྲལ་ཡང་ 
ཏྲི་ཟའི་བུ་མོར་དགྱེས་པའི་ཚུལ། །ལས་ཉོན་འཆིང་བ་མ་ལུས་བཅད་ཀྱང་འགྲོ་ལ་བརྩེ་བས་ 
དམ་དུ་འཁྱུད། །འཇམ་དབྱངས་མཁྱེན་པའི་མངའ་བདག་དེ་ཡིས་ཁྱེད་ལ་དགེ་ལེགས་སྩོལ་ 
གྱུར་ཅིག །ལྷ་དང་བླ་མའི་བྱིན་རླབས་འོད་ཟེར་གྱིས། །སྙིང་ལ་དགེ་ལེགས་སྣང་བ་འབུམ་ 
བྱིན་པས། །རྣམ་དཔྱོད་པདྨོར་སྙན་དངགས་བུང་བའི་ཚོགས། །ངལ་གསོ་བགྱིད་པ་གང་དེས་ 

འཕྲིན་ཡིག་སྙན་ངག་གི་རེམ་པ་བྱང་བ་གྱོས་པའེ་གླཱ་དབྱངས། 


མཆིད་འདི་གླེང་། །འདི་ནས་ནོར་སྦྱིན་གཅུང་པོ་རྩེ་བའི་ཕྱོགས། །ནོར་འཛིན་དཔལ་ལ་ཉེར་ 
བརྟེན་རྒྱལ་རོང་ཞེས། །སྣ་ཚོགས་ཆོས་ལུགས་སྲོག་ཆགས་དུང་ཕྱུར་གྱིས། །ཡོངས་གང་ 
སྙེབས་(སྙེམས)པའི་རླབས་ལྡན་ཆུ་གཏེར་ཡོད། །དེར་ནི་བྱམས་པའི་གཞུང་ལུགས་བདུད་ 
རྩི་ལ། །རྣམ་རོལ་ལེགས་བཤད་མགྲིན་པའི་རྗ་རྔ་ཅན། །རྒྱ་མཚོའི་མིང་ཅན་རིགས་སྨྲའི་ངང་ 
མོ་ནི། །ལུང་དང་རིགས་པའི་འདབ་གཤོག་གཡོ་བ་དེས། །རྣམ་དག་གཟུར་གནས་ས་འཛིན་ 
ཅོད་པན་ལས། །འོངས་པའི་ཆར་སྤྲིན་སྔོན་པོའི་སྟོད་གཡོགས་ཀྱིས། །རྣམ་དཔྱོད་མཁའ་ 
དབྱིངས་ཁེབས་པར་གྱུར་པ་ལས། །འཕྲིན་ཡིག་ཚིག་གི་འབྲུག་སྒྲ་བསྒྲགས་པར་གྱུར། །དེ་ 
ཚེ་བྱང་ཕྱོགས་ཙན་དན་ནགས་ནང་དུ། །རྙེད་བཀུར་ཧ་ལའི་འདབ་མ་ལ་སྲེད་པའི། །མང་ཐོས་ 
དགེ་སྦྱོང་སེམས་ཀྱི་མདོངས་མཐའ་ཅན། །འཇོ་སྒེག་གར་གྱིས་རོལ་པ་ཅི་ཡང་འཛིན། །ཤེལ་ 
གྱི་གླེགས་བུ་ལ་བཀོད་པའི། །སྡེབ་ལེགས་ཡི་གེའི་རི་མོ་ཅན། །སྐྱེས་བཅས་གྲྭ་རྒྱན་ཟུང་ 
དང་བཅས། །ཕྱོགས་འདིར་ཉམས་མེད་བདེ་བར་སོན། །འདི་ན་ཡབ་རྗེ་བློ་བཟང་རྒྱལ་བའི་ 
སྲོལ། །སྐལ་བཟང་ཡོངས་ལ་སྤེལ་བའི་ཁུར་འཛིན་ཀྱང་། །དོན་མེད་འདུ་འཛིའི་གཡེང་བའི་ 
ལང་ལོང་གིས། །བདེ་བའི་གོ་སྐབས་འཕྲོག་པ་བཞིན་དུ་མཆིས། །གངས་ཅན་ལྗོངས་འདིར་ 
ཕྱག་རྫོགས་ཇྡོ་ནང་སོགས། །སྣ་ཚོགས་གྲུབ་མཐའ་མང་མོད་ལྟ་སྒོམ་སྤྱོད། །གང་ལའང་འཁྲུལ་ 
བྲལ་བློ་བཟང་རྒྱལ་བའི་སྲོལ། །ཡིན་ཞེས་མཁས་པ་ཀུན་ལ་ཡོངས་སུ་གྲགས། །དེ་ཕྱིར་རིགས་ 
ལམ་སྨྲ་བ་ཁྱོད་ཉིད་ཀྱང་། །ལྟ་ངན་སྨག་རུམ་མུན་པས་ཁྱབ་པ་དེར། །ཞྭ་སེར་བསྟན་པའི་སྒྲོན་ 
མེ་འདེགས་འདོད་པའི། །མ་སྨད་ལྷག་བསམ་འཇུག་པ་ཨེ་མ་ཧོ་རྨད། །འོན་ཀྱང་མི་བཟད་དུས་ 
ངན་འདེར། །སྐལ་བ་ངན་པའི་མཐུ་བརྟས་པས། །ཐུབ་བསྟན་ཙན་དན་འཁྲི་ཤིང་ཡང་། །མི་ 
མཐུན་སྦྲལ་གྱིས་འཁྱུད་པར་བྱེད། །དེ་ནི་དུས་ཀྱི་ཆོས་ཉིད་ལགས་པའི་ཕྱིར། །སྐྱོ་བར་མི་བྱ་ 
ཉེར་འཚེའི་རྙོག་པ་ཀུན། །ཞི་ཕྱིར་ཡི་དམ་ལྷ་ཡི་སྒོམ་བཟླས་དང་། །བསྲུང་མའི་འཕྲིན་བཅོལ་ 
དག་ལ་འབད་པར་རིགས། །བདག་ཀྱང་རེ་ཞིག་ལང་ཚེ་མ་ཉམས་ཤིང་། །ཟོ་མདོག་བདེ་བའི་ 

ཀུན་མྱེན་འཇིགས་མེད་དབང་བོའི་གྲསང་འབྱམ།༼ཐ༽ 

དཔལ་གྱིས་རེག་གྱུར་ན། །བློ་ལྡན་ཁྱོད་ཀྱིས་ཐུབ་བསྟན་སྤེལ་བ་ཡི། །མཐུན་པའི་གྲོགས་སུ་ 
འགྱུར་བ་གང་འོས་བགྱིད། །ཐག་རིང་ཡུལ་ནས་སྡེ་འདིར་ཐོས་བསམ་ཆེད། །འོངས་པའི་སློབ་ 
བུ་གཉིས་ལའང་འཚོ་བ་དང་། །ཕན་པའི་བསླབ་བྱ་བདུད་རྩིའི་དོག་པ་ཡིས། །རེ་བའི་འདོད་པ་ 
ཡིད་བཞིན་འཇོ་བར་བྱ། །ཉི་མའི་ཟེར་གྱིས་པདྨོ་དང་། །པདྨ་ཡིས་ནི་བུང་བ་བཞིན། །འགྱུར་ 
མེད་མཛའ་བའི་མེ་ཏོག་གིས། །ཡིད་ནི་སྐལ་བཟང་ལྡན་པར་མཛོད། །བརྗོད་དོན་ལྷོ་ཕྱོགས་ 
ཡིག་དཔྱིད་ཀྱི་ཕོ་ཉ་ནི། །ཡ་མཚན་གཏམ་གྱི་སོ་ཀའི་བཞིན་རས་རྡོགས་པར་འདྲེན་ལ་ཆས་ 
པ་གང་། །བློ་ལྡན་བློ་ཡི་འཁྲི་ཤིང་གསར་པའི་རལ་པ་དག་ཏུ་བསྟེན་པར་འོས། །དེ་སྐད་ཉི་ 
སྒྲོལ་བྱེད་པའི་ལོའི། །མགོ་ཡི་ཟླ་བའི་དམར་ཕྱོགས་ལ། །བཀྲ་ཤིས་དགེ་མཚན་ཀུན་འཁྱིལ་ 
བའི། །ཆོས་ཀྱི་སྡེ་ནས་སྤྲིངས་པ་དགེ། །། 

རང་བོའི་ཚ་ཞྲད་མཁན་ལོའི་སྦྱལ་སྐུ་ལ་གནང་བཞི་ཆབ་ཞོག །ན་ཚོད་སྒོ་ངའི་སྦུབ་རྒྱ་མ་གྲོལ་ 
ཀྱང་། །དམ་པའི་རང་རྟགས་དབྱངས་སྙན་སྒྲོགས་པ་ཡིས། །མཁས་རློམ་བྱ་རྒན་གཞན་རྣམས་ 
ཟིལ་གནོན་ཕྱིར། །ཁྱོད་ནི་གཟུར་གནས་ཚིག་གིས་བསྔགས་པར་འོས། །གང་གི་རྣམ་དཔྱོད་ 
རྫིང་བུ་ལས་བསྐྲན་པའི། །སྡེབ་ལེགས་ཚིག་གི་མེ་ཏོག་སྐྱེས་དང་བཅས། །གནས་འདིར་ 
སོན་ཚེ་ཁོ་བོའི་ཡིད་ཀྱི་མཁའ། །ཕན་བདེའི་གཟའ་སྐར་ཚོགས་ཀྱིས་འཁྱུད་པར་གྱུར། །ངོ་ 
མཚར་དམ་ཆོས་སྒྲུབ་པའི་མཐུན་རྐྱེན་ཀུན། །ལེགས་པར་ཚང་བའི་རྟེན་མཆོག་རྙེད་བཞིན་ 
དུ། །རྙེད་བཀུར་ཟང་ཟིང་ཟ་ཟིའི་འདུ་འགོད་ཀྱིས། །དོན་ཆེན་ཡལ་བར་འདོར་རྣམས་ཀྱེ་མའོ་ 
རླུན །དེ་ཕྱིར་ཚུལ་འདི་ཁྱོད་ཀྱིས་ཉེར་དགོངས་ནས། །འདི་སྣང་ཕུན་ཚོགས་སྒྲུབ་ལ་མི་གཞོལ་ 
བར། །རབ་འབྱམས་གཞུང་ལ་ལེགས་པར་སྦྱངས་བྱས་ཏེ། །ཐུབ་བསྟན་འཛིན་པའི་སྒྲོན་མེར་ 
འགྱུར་བར་མཛོད། །བདག་ལ་མཐུ་དང་ནུས་པ་མ་མཆིས་ཀྱང་། །བསླུ་མེད་སྐྱབས་མཆོག་ 
གསུམ་ལ་གསོལ་བཏབ་སྟེ། །དམ་པ་གང་གི་ཆོས་ལྡན་བཞེད་པ་ཀུན། །གེགས་མེད་འགྲུབ་ 

འཕྲིན་ཡིག་སྙན་ངག་གི་རིམ་ཕ་བྱང་བ་གྱོས་ཕའེ་གྱུ་དབྱངས། 

པའི་སྨོན་འདུན་ཡང་དག་ཞུ། །རྟེན་མཚོན་པར་ཆོས་འདོན་ཁ་བཏགས། གཟན་ཆིངས། རྒྱ་གྲི་ 
བཅས་ཚེས་བཟང་པོར། 

དགང་ཁོ་ཝ་མོའི་ངུས་སུ་སྐྱེས་བྱ་དམ་པ་ཞིག་ལ་སྱལ་བཞེ་ཆྱ་མཆེད་བཞུགས། །ལེགས་བཤད་ 
ཚིག་གི་ཆུ་གཏེར་སྟོང། །རྣམ་དབྱོད་མགྲིན་པའི་ཕུག་འཐུངས་པས། །རྟོག་གེའི་དེ་ཉིད་སྨྲ་བ་ 
ལ། །དམ་པ་སྤོབས་པ་དགེ་བའི་དྲུང་། །ཙན་དན་སྒྲེགས་པའི་དྲི་ངད་ཀྱིས། །བུང་བ་རབ་མྱོས་ 
འཛིན་པ་བཞིན། །དོན་ལྡན་གཏམ་གྱི་མཁས་པ་ཀུན། །དགའ་བདེའི་སྡུ་ལོང་གཡོ་བ་འཛིན། །དེ་ 
ཕྱིར་འདི་ན་གཙུག་ལག་རྒྱ་མཚོའི་ངོགས། །ལྟ་བར་འདོད་ཀྱང་དམ་པ་མིན་པ་ཡི། །དཔལ་ལ་ 
རྗེས་ཆགས་སྙིང་པོར་བགྱིད་པ་དེས། །དྲི་ཟའི་འཇིག་རྟེན་རྗོགས་པའི་གཏམ་འགའ་གླེང་། །དེང་ 
དུས་རིག་གཞུང་སྐྱེད་ཚལ་དུ། །ཐུབ་བསྟན་སྦྲང་རྩི་རོ་བརྒྱ་པ། །ཐོས་དང་བསམ་པས་གཞིབ་པ་ 
ཡིས། །ཆོས་ཚུལ་ཕལ་ཆེར་བདག་གིར་མཛད། །དེ་ལྟར་མཆོག་གི་སྤྱོད་ལ་གནས་བཞིན་མི་ 
འགྱུར་མཛའ་གཅུགས་དག་གི་སེམས། །ཉམས་པ་མེད་པའི་རང་བཞིན་གསལ་བྱེད་ཆོས་སྲིད་ 
འཇིག་རྟེན་ཐོག་མའི་བཅུད། །ཕོ་ཉར་སྤྲིངས་པ་སུག་པར་སོན་པས་ཟླ་འོད་བདུད་རྩིའི་རེག་པ་ 
ཡིས། །སྲིད་པ་ཟུམ་བྱེད་དཀར་པོའི་ཆོས་སྲིད་མངོན་དགའི་ཀུ་མུད་ཁོང་ནས་འཛུམ། །འདི་ 
ནའང་ཀུན་ཏུ་རྟོག་པའི་རླབས་ཀྱི་ཁ། །བརྩོན་པ་འབུམ་སྡེའི་ཤུགས་ཀྱི་གླལ་བ་ལས། །རྣམ་མང་ 
ཡོན་ཏན་ཆུ་ཀླུང་སྟོང་འདྲེན་པའི། །ངོ་མཚར་སྐལ་བ་བཟང་པོར་རོལ་ཅིང་མཆིས། །མཚམས་ 
ཀྱི་ཞུ་གསོལ། བྱིས་རྣམས་འདོད་ཡོན་སྤྱོད་པས་མི་ངོམས་ཤིང་། །ཟླ་བའི་མ་མ་ཆུ་གཏེར་དག་ 
གིས་མིན། །དམ་ཆོས་ཚུལ་ལ་མཁས་པར་སྦྱངས་རྣམས་ཀྱང་། །ལེགས་བཤད་གཏམ་གྱིས་ 
ངོམས་པ་མེད་ཅེས་ཐོས། །དེ་ཕྱིར་རྒྱ་བོད་པར་གྲུབ་བྱེ་བ་བརྒྱའི། །གཞུང་ལུགས་ཀུན་ལ་ཚིམ་ 
པ་མི་སླ་བར། །བརྒལ་བརྟག་དཔྱད་པའི་ལུང་རིགས་ཨརྨི་ཏས། །བློ་གྲོས་ལུས་སྟོབས་ཡོངས་ 
སུ་རྒྱས་པར་མཛོད། །མ་སྨད་མཁས་པའི་དཔལ་འབྱོར་རྩོམ་འདོད་དེ་ཡི་མཛེས་བྱེད་རྒྱན་དམ་ 
པ། །དམ་ཆོས་ནོར་བུའི་དོ་ཤལ་ཡིན་གྱི་ཉེས་བཤད་མགྲོན་བུའི་ཕྲེང་བས་མིན། །མང་ཐོས་མུ་ 

ཀུན་མཁྱེན་འཇིགས་མེད་དབང་པོའི་གསུང་འབྱམ།༼ཐ༽ 

ཏིག་རྣ་རྒྱན་ཡིན་གྱི་ཐོས་ཉུང་ར་གན་གདུ་བུས་མིན། །གཞན་ཕན་མཛད་པ་འཕྲིན་ལས་ཡིན་ 
གྱི་ཆོས་བརྒྱད་རྙེད་བཀུར་གྲགས་པས་མིན། །ཕ་རོལ་ཕྱིན་དང་རྡོ་རྗེ་ཐེག་པ་ཡི། །རྣམ་མང་ 
གཙུག་ལག་ཀུན་ལ་རབ་སྦྱངས་ནས། །ཐུབ་དབང་རིན་ཚེན་དེ་ཡི་བསྟན་པའི་སྲོལ། །མི་ནུབ་ 
བཤད་སྒྲུབ་ཟུང་གི་རྒྱལ་མཚན་ཚུགས། །ལེགས་སྤྱད་འཆི་མེད་རྒྱད་མངས་ལས་དྲངས་ཁ་ན་མ་ 
ཐོ་མེད་པའི་གཏམ། །སྙན་དགུའི་རོལ་མོ་དབྱངས་སུ་གྱེར་བའི་འཕྲིན་ཡིག་གསར་བའི་འཛུམ་ 
ཕྲེང་གིས། །རབ་གསལ་ཐུགས་ལ་ངོ་མཚར་རི་མོ་རྣམ་པ་སྟོང་དུ་བཀོད་གྱུར་ཏེ། །ཕྱིར་ཞིང་ 
མཛའ་བ་བརྟན་པའི་ཕྲིན་གྱིས་བསོད་ནམས་ཕུང་པོ་སྦེལ་གྱུར་ཅིག ། །། 

ངོ་མཚར་བཀྲ་ཤིས་གཡས་སུ་འཁྱིལ་བའི་མཚོར། །ཐུབ་བསྟན་བདུད་རྩིའི་དཔལ་ 
ལ་རབ་ཆགས་ཤིང་། །ལུང་རིགས་འདབ་གཤོག་རྱོང་བའི་ཟློས་གར་ཅན། །ཐར་པ་དོན་ 
གཉེར་ཁྲིམས་ལྡན་ངང་མོའི་ཚོགས། །ཉེར་འཚེ་རྔོན་པའི་སྟི་(རྙིཿཡིས་མ་ཟིན་པར། །བདེ་ 
སྐྱིད་འཕུར་ལྡིང་གར་གྱིས་རྣམ་རོལ་ཞིང་། །རྩོད་ངག་དབྱངས་སྙན་སྒྲོགས་པས་ཐུབ་བསྟན་ 
གྱི། །ཁང་བཟང་བྱི་དོར་བྱེད་བཞིན་བཞུགས་པ་ནས། །ཤུགས་དྲག་དད་པའི་རྣམ་འགྱུར་རྒྱས་ 
པ་ཡི། །འཕྲིན་ཡིག་རྟེན་ལྡན་ཐེལ་ཚེ་མ་ཉམས་པར། །བདག་གི་སུག་པར་འབྱོར་པར་གྱུར་པའི་ 
ཚེ། །དཔོན་སློབ་དངོས་མཇལ་ལྟ་བུའི་དགའ་སྤྲོ་འཕེལ། །བདག་ཀྱང་བླ་མ་རྣམས་དང་མཆོག་ 
གསུམ་གྱི། །ཐུགས་རྗེ་བཀའ་དྲིན་ཚད་མེད་ལ་བརྟེན་ནས། །བཤུལ་རིང་ལམ་དུ་ཚ་ཞིང་གྲང་ 
བ་ཡི། །གནོད་པས་མ་རེག་རྩེ་ལྔའི་གནས་མཇལ་དང་། །ཁྱབ་བདག་རོལ་པའི་རྡོ་རྗེའི་ཞལ་ 
མཇལ་ཏེ། །རིམ་ལྔ་གསལ་སྒྲོན་གཟབ་བཤད་རྒྱས་པ་ཞུས། །རིགས་པའི་དབང་ཕྱུག་མཚན་ 
སྒྲོགས་མཁན་ཆེན་དྲུང་། །མི་ཏྲའི་དབང་ཀྱང་ཡོངས་སུ་རྗོགས་པར་ཐོབ། །དེ་ཕྱིར་ཁོ་བོ་ཤར་ 
ཕྱོགས་རྒྱལ་ཁམས་སུ། །འོངས་པའི་དགོས་དོན་གཙོ་བོ་གྲུབ་མོད་ཀྱང་། །སྙིང་ནས་དད་པ་ 
ལྷུར་ལེན་འགའ་ཞིག་གི །རེ་བ་སྐོང་ཕྱིར་ཅུང་ཟད་འགྱང་བར་གྱུར། །འོད་སྟོང་ལན་བརྒྱར་སྤྲོ་ 
བའི་ཉིན་བྱེད་དེ། །འདབ་བརྒྱའི་དཔལ་ལ་སྲེད་པ་མིན་མོད་ཀྱང་། །མཐུན་པའི་རླུང་གི་ཤིང་ 

འཕྲིན་ཡིག་སྙན་ངག་གི་རིམ་པ་བྱང་བ་གྱོས་པའི་གྱུ་དབྱངས། 

རྟས་དྲངས་པ་ན། །མི་སྡོད་གླིང་བཞི་མྱུལ་བར་སུ་ཞིག་བཤུང་། །དེ་ལྟ་ན་ཡང་རིང་ནས་ལེགས་ 
སྨོན་གྱིས། །ཡོངས་འབྲེལ་ཁྱེད་ཅག་རྣམས་ཀྱིས་གང་གསོལ་བ། །ཡིད་ཀྱི་ཟེ་འབྲུར་བཅིངས་ 
ཉེ་མ་འགྱང་བར། །རང་གི་གནས་དེར་སླེབ་པའི་འདུན་པ་བྱེད། །ཁྱེད་རང་རྣམས་ཀྱང་འདུན་པ་ 
གཅིག་དྲིལ་གྱིས། །ཚོགས་དང་ཆོས་གྲུའི་སྒྲིག་ལམ་ཀུན་སྤྱོད་དང་། །འཛིན་དང་སྐྱོར་སྦྱངས་ 
འཆད་ཉན་ལ་སོགས་པ། །རྒན་གཞོན་ཀུན་གྱིས་གཡེལ་བ་མེད་པར་མཛོད། །རྟེན་ལྷ་རྫས་ 
བཅས་ཟླ་ཚེས་ལ།། །། 

ཚངས་སྤྱོད་ངུར་སྤྲིག་མཆོག་གིས་ལུས་མཛེས་ཤི ང་། །ལེགས་བཤད་ནོར་བུའི་ 
ཕྲེང་བས་མགུལ་བརྒྱན་ཏེ། །བསྟན་འགྲོའི་ཕན་བདེ་སྦེལ་བའི་སྙིང་སྟོབས་ཅན། །འཕགས་ 
ཚོགས་འདུས་པ་རྒྱ་མཚོའི་ཞབས་དྲུང་དུ། །བཀྲ་ཤིས་མ་ལུས་གཡས་སུ་འཁྱིལ་བའི་ 
གནས། །བཀྲ་ཤིས་ཆོས་སྒྲ་སྒྲོགས་པའི་མདུན་ས་ནས། །བཀྲ་ཤིས་གསུང་རབ་བང་མཛོད་ 
འཛིན་པ་དེས། །བྲཀ་ཤིས་ཚིག་གི་ཕྲེང་བ་འདི་སྐད་གསོལ། །ཅོ་ནེ་ཞེས་བྱའི་ནོར་འཛིན་ཐིག་ 
ལེ་རུ། །རྨད་བྱུང་བཤད་དང་སྒྲུབ་པའི་ཁུར་བཟུང་སྟེ། །ཐུབ་པའི་རིང་ལུགས་གསལ་བར་བྱས་ 
སོ་ཞེས། །སྙན་པ་འབྲུག་གི་སྒྲ་བཞིན་ཅི་ཡང་གསལ། །ཐུབ་པའི་བཅས་པའི་མཚམས་ལས་མི་ 
འདའ་ཞིང་། །རྣམ་གསུམ་འཁོར་ལོའི་བྱ་བ་གོང་འཕེལ་ནས། །འབྱོར་ལན་ཁ་བཏགས་ཐུབ་སྐུ་ 
མཆོད་རྟེན་དང་། །སྒྲོལ་དཔེ་བླ་བྲེ་ཕྱེ་འཕུར་མཐྫལ་ནི། །དར་ཚོན་སྣ་ལྔས་ལེགས་པར་བརྒྱན་ 
པ་བཅས། །དབྱོད་ལྡན་ཕོ་ཉས་ཉམས་མེད་འདིར་འཕྲོད་པས། །ཡིད་ཀྱི་ཆུ་གཏེར་ཀུན་དགའི་ 
ཚོར་བ་ཡིས། །ཟླ་ཟེར་རལ་པས་འཁྱུད་པ་བཞིན་དུ་གྱུར། །ཤཱཀྱའི་བསྟན་དང་ཁྱད་པར་བློ་ 
བཟང་གི །རིང་ལུགས་ཆོས་ལ་ཡིད་ཚེས་རྙེད་པ་བདག །སྒོམ་བྱུང་རྟོགས་པའི་རྩེ་མོར་མ་སོན་ 
ཀྱང་། །ཐོས་དང་བསམ་པའི་སྐལ་བ་སྤོམ་པར་མཆིས། །སྐྱེ་དགུའི་བདེ་སྐྱིད་རྒྱལ་བའི་བསྟན་པ་ 
དང་། །དེ་ཡང་དགེ་འདུན་སྡེ་ལ་རག་ལས་ཞེས། །སྲས་བཅས་རྒྱལ་བས་མགྲིན་གཅིག་གསུངས་ 
པས་ན། །འཁོར་གསུམ་མཛད་པས་ཐུབ་བསྟན་རྒྱས་པར་མཛོད། །རྟེན་རབ་དཀར་ལྷ་རྫས་ 

ཀུན་མཆེན་འཇེགས་མེད་དབང་པའེ་གྲསང་འབམ།༼ཐ༽ 


བཅས་ཅོ་ནེ་དགོན་གྱི་སྤྱི་སོ་ལ་སྤྲིངས། 

ལུང་གི་ནགས་ཚལ་སྟུག་པོའི་དབུས། །རིགས་པའི་ངར་སྒྲ་སྒྲོགས་པ་ཡིས། །སྨྲ་ངན་ 
སྤྲེའུ་སྐྲགས་བྱེད་པ། །རབ་འབྱམས་སྨྲ་བའི་དབང་ཕྱུག་དེར། །མཁས་གྲུབ་གོ་འཕང་མ་རྙེད་ 
ཀྱང་། །མི་བཟད་སྙིགས་མའི་དུས་དབང་གིས། །དམ་ཆོས་སྨྲ་བའི་ཁུར་འཛིན་པ། །གང་དེས་ 
དོན་ལྡན་མཆིད་འདི་གླེང་། །རྣམ་དཀར་ས་བོན་ལས་འཁྲུངས་པའི། །འདུ་ཕུང་གསར་འཚེས་ 
རབ་དབེན་ཞིང་། །ཆོས་དང་ལྡན་པའི་འཕྲིན་ལས་ཀྱིས། །སྐལ་ལྡན་དགའ་བ་བསྐྱེད་ལགས་ 
སམ། །རྣམ་མང་ཤེས་བྱའི་ཐང་ཆེན་དུ། །ཐལ་འགྱུར་ཟློས་གར་སྟོང་ཕྲག་གིས། །བློ་གསལ་ 
གཞོན་ནུའི་ཚོགས་རྣམས་ཀྱི། །ཡིད་ནི་ལྕགས་ཀྱུས་དྲངས་ལགས་སམ། །ཡི་གེའི་ཕྱི་མོ་ 
སྤེལ་བ་ཡི། །འཕྲིན་ཡིག་སྐྱེས་དང་ལྡན་པ་ནི། །ཉམས་པ་མེད་པར་འདིར་འཕྲོད་པས། །ཡིད་ 
ལ་དགའ་བ་ཅི་ཡང་རྒྱས། །རྣམ་གཡེང་འདུ་འཛིའི་རྒྱ་མཚོ་རུ། །ལས་ཀྱི་དབང་གིས་བྱིང་བ་ 
བདག །ཡབ་རྡེ་བླ་མའི་བཀའ་ཡུང་བཞིན། །རྒྱ་ནག་ཕྱོགས་སུ་འགྲོ་བར་ཆས། །ཐུབ་བསྟན་ཉི་ 
མ་མེད་པར་ནི། །འགྲོ་ལ་ཕན་བདེ་ཇི་ལྟར་སྒྲུབ། །དེ་ཕྱིར་ཐུབ་བསྟན་སྤེལ་བའི་ཁུར། །འཛིན་པ་ 
གང་དེ་ཡ་མཚན་ནོ། །བསྟན་པ་དེ་ཡང་ཐོས་བསམ་ལ། །མ་བརྟེན་པར་ནི་ཇི་ལྟར་འཕེལ། །དེ་ 
ཡང་མཚན་ཉིད་ལ་རག་ཅེས། །མཁས་པ་ཀུན་གྱིས་མགྲིན་གཅིག་གསུངས། །དེ་སླད་སྤྱལ་པའི་ 
སྐུ་མཆོག་དང་། །རིགས་པ་སྨྲ་བའི་དབང་པོ་ཁྱོད། །ལུང་དང་རིགས་པའི་བྱི་དོར་ལ། །རྟག་ཏུ་ 
ངལ་འདེས་བདག་ཡིད་རངས། །ད་དུང་སྙིང་སྟོབས་བརྟན་པོ་ཡིས། །རྣམ་དག་ཆོས་ཀྱི་གྲྭ་དེར་ 
ནི། །ཇི་ལྟ་ཇི་ལྟར་འཆད་ཉན་ནི། །འཕེལ་བ་དེ་ལྟ་དེ་ལྟར་མཛོད། །རྒྱལ་ཁབ་ཆེན་པོར་རང་གི་ 
དོན། །ཇི་ལྟར་སྨོན་བཞིན་ལེགས་གྲུབ་ནས། །སྤྲུལ་པའི་སྐུ་ཡིས་བཀའ་ནན་བཞིན། །ཕྱོགས་ 
དེར་སླེབ་པའི་འདུན་པ་བྱེད། །རྣམ་གཡེངས་རྒྱ་མཚོའི་ཀློང་ཁྲོད་ནས། །ཚིག་གི་ཟེགས་མ་ 
འདི་འཐོར་རོ། །མང་ཐོས་ཁྱོད་ཀྱི་སྒྲ་འཛིན་དབུས། །བདུད་རྩི་ལྟ་བུ་ཉིད་གྱུར་ཅིག །དེ་ལྟར་ 
གསོང་པོར་སྨྲས་པའི་འཕྲིན། །དཔལ་ལྡན་དབྱར་གྱི་ལང་ཚོ་ནི། །གསར་དུ་འདྲེན་པའི་དཔྱིད་ 

འཕྲིན་ཡིག་སྙན་ངག་གི་འིམ་པ་བྱང་བ་གྱོས་པའི་གླུ་དབྱངས། 

ཀ་ཡི། །ཟླ་བ་གཉིས་པའི་ཚེས་ལ་སྤྲིངས། །རྟེན་བཅས་ཟླ་ཚེས་ལ། ཞེས་པ་མོང་གོལ་ཅིན་གྱི་དགོན་ 
པའི་ཁྲི་ལས་ཐོག་པ་བསྟན་དང་གྱིས་ཞུ་འཕྲིན་གྱི་ལན་དུ་བསྐུར་བའི་འཕྲིན་ཡིག་གོ ། 

སྔོན་བསགས་བསོད་ནམས་རུ་གཏེར་ལས་འོངས་ཏེ། །རྣམ་དག་མཁྱེན་པའི་ཟླ་ཟེར་ 
རྒོད་པ་ཡིས། །ལུགས་གཉིས་ཀུན་དའི་དགའ་ཚལ་རྒྱས་མཛད་པའི། །མཐོན་པོའི་རིགས་ 
འཁྲུངས་གང་དེ་རྒྱལ་གྱུར་ཅིག །བུ་རམ་ཤིང་བསྟན་ཚོས་ཀྱི་གྲོང་ཁྱེར་དུ། །རྣམ་དཔྱོད་ཐབས་ 
མཁས་འཕྲུལ་གྱི་འཇོ་སྒེག་ལས། །ལེགས་བཤད་ངོ་མཚར་ལྟད་མོ་འབྱིན་བྱེད་པ། །དགེ་སྦྱོང་ 
གང་དེས་བདེན་པའི་མཆིད་འདི་གླེང་། །རྒྱུ་སྐར་དབུས་ན་པ་སངས་ཇི་བཞིན་དུ། །འགྲོ་མང་ 
དབུས་ན་མཐོ་རིས་ཡོན་ཏན་གྱིས། །མངོན་པར་འཕགས་པ་མཁྱེན་ཡངས་གང་གི་སྐུ། །དེང་ 
དུས་ཟོ་མདོག་བདེ་བར་བཞུགས་ལགས་སམ། །ངོ་མཚར་སྡེབ་སྦྱོར་གསལ་བའི་འཕྲིན་ཡིག་ 
དང་། །དར་དཀར་དྲི་མེད་ལི་ཁ་ར་དང་བཅས། །དཔྱོད་ལྡན་བྱ་མ་རྟ་ཡིས་འདིར་འཕྲོད་ 
པས། །ཡིད་ལ་དགའ་བདེ་དབྱར་གྱི་ཆུ་བཞིན་གྱུར། །བདག་ཀྱང་འདི་ན་འཚོ་བ་མ་ཉམས་ 
པར། །ལེགས་བཤད་མཆོག་གིས་སྙིགས་དུས་སྐྱེ་བོ་རྣམས། །མགུ་བར་དཀའ་མོད་འོན་ 
ཀྱང་རང་གི་དོན། །སྒྲུབ་ཕྱིར་བསྟན་ལ་གུས་པ་མ་ལྷོད་ཙམ། །མི་ཡུས་རིན་ཆེན་ཤིན་ཏུ་རྙེད་ 
དཀའ་ཞིང་། །དོན་ཆེན་སྒྲུབ་པའི་རྟེན་དུ་བསྔགས་པས་ན། །སྐུ་ཚེ་རྡོ་རྗེ་ལྟ་བུར་རབ་བརྟན་ 
པའི། །ཐབས་ཚུལ་རྟེན་འབྲེལ་ལྷོད་པ་མེད་པར་མཛོད། །དྲི་མེད་རྣམ་དཔྱོད་ལྷ་ཡི་རྒྱུད་མངས་ 
ལས། །ཏེ་བར་དྲངས་པའི་འཕྲིན་ཡིག་སྙན་པོའི་དབྱངས། །དལ་གྱིས་བཞད་པས་སྐལ་བཟང་ 
སྒྲ་འཛིན་ནི། །ཀུན་དགའི་ཚོར་བས་ངོམས་པ་མེད་པར་མཛོད། །རྟེན་མཛོད་བཏགས་བཅས་ 
ཅོ་ནེ་ནང་སོ་ལ་སྤྲིངས་པའོ། ། 

གང་གི་མཁྱེན་རབ་བཅུ་གཉིས་བདག །ཤེས་བྱའི་མཁའ་ལ་ཐོགས་མེད་ཅིང་། །འཆད་ 
རྩོད་རྩོམ་པའི་འོད་ཕྲེང་གིས། །ཐུབ་བསྟན་པད་ཚལ་སྐྱོང་མཛད་དྲུང་། །བློ་གྲོས་མ་ལ་ཡ་ཡི་ 
ཚལ། །ཁྱོད་གསུང་བསེར་བུས་ཉེར་བསྐྱོད་ཚེ། །སྙན་ཚིག་མངར་པོའི་དྲི་བསུང་ནི། །རང་དབང་ 

ཀུན་མྱེན་འཇིགས་མེད་དབང་པོའི་གསང་འབམ།༼ཐ༽ 

མེད་པར་འཐུལ་འདི་འམ། །གང་སྐུའི་རི་དབང་ཆེས་བརྟན་ཅིང་། །ལུང་རྟོགས་བང་རིམ་མངོན་ 
པར་མཐོ། །མཛད་འཕྲིན་ཉི་ཟླའི་སྣང་བ་ཡིས། །སྐལ་ལྡན་གླིང་བཞི་སྐྱོང་བ་ནས། །གསུང་ 
འཕྲིན་མེ་ཏོག་སྐྱེས་བཟང་གི །ལོ་འདབ་འཐུག་པོས་སྦྱད་བཞིན་དུ། །ཆེད་དུ་མངགས་པ་བྱ་མ་ 
རྟའི། །ལག་སོར་བརྒྱུད་དེ་ཉམས་མེད་སོན། །དེ་ཚེ་བདག་ཡིད་ཆུ་གཉེར་ནི། །རབ་ཏུ་དགའ་ 
བའི་རླབས་འཕྱུར་ཞིང་། །ཁྱོད་སྐུའི་ཟླ་བའི་སྣང་བ་ནི། །འགོག་མེད་ཡང་ཡང་གསལ་བར་ 
གྱུར། །གནས་དང་དུས་ཀྱིས་བསྐལ་བ་ཡིས། །ཕན་ཚུན་གཉིས་ཀའི་རེ་བའི་འབྲས། །ཡོངས་ 
སུ་སྨིན་པར་མ་གྱུར་པར། །ཐུགས་ཀྱིས་ཁྲེལ་བ་མེད་པར་མཛོད། །དགོངས་བཞེད་རིན་ཆེན་ 
ཤིང་རྟ་ནི། །ལུགས་ཟུང་མོལ་མཆིད་ནོར་བུ་ཡིས། །ཡོངས་སུ་བཀང་སྟེ་དོན་གཉིས་ཀྱི། །ཕུན་ 
ཚོགས་དགའ་སྟོན་རྒྱས་པར་ཤོག །དེ་ལྟར་རྣམ་གཡེང་ཀློང་འཁོར་ནས། །ཐོལ་བྱུང་ཚིག་གི་ 
ཕྲེང་བ་འདི། །བདོག་པའི་དངོས་པོ་ཅུང་ཟད་བཅས། །ལྷག་བསམ་དཀར་པོས་ཕུལ་བ་དགེ ། 

ལྒགས་འབྱག་ལོར་གཡེར་གཤོང་སྨྱལ་བཞེ་སྐྱ་རིན་པོ་ཆེ་དགེ་འདུན་སླ་གྲགས་ལ་སྩལ་བའི་འཕྲིན་ 
ཡིག་ཆ་སྐྱེས་ད་ཤལ་ཞེས་བྱ་བ་བཞུགས། །བློ་བཟང་བསྟན་པ་རྒྱས་པའི་པད་ཚལ་དུ། །ལུང་རིགས་ 
སྦྲང་རྩིའི་བཅུད་ཀྱིས་མོས་པའི་མགྲིན། །ལེགས་བཤད་གླུ་སྒྲས་ཡོངས་སུ་གང་གྱུར་པ། །དམ་ 
པའི་བུང་བ་དེ་ལ་མཆིད་འདིེ་གསོལ། །མཐོ་རིས་འཛིན་མའི་དོ་རར་ཡོན་ཏན་གྱི། །མེ་ཏོག་ 
ཚོགས་འབར་སྙན་གྲགས་དྲི་བསུང་ཅན། །གཞན་ཕན་གྲིབ་བསིལ་གཡོ་བའི་ལྗོན་པ་དེ། །ཐོས་ 
བསམ་འབྲས་བུས་དུད་བཞེན་བཞུགས་ལགས་སམ། །བློ་གྲོས་ཉམ་ཆུང་ལོག་སྤྱོད་ལྡུམ་བུས་ 
འཚོ། །རྟག་ཏུ་འདོད་ལ་ཞེན་པའི་ང་རོ་ཅན། །སྔགས་སྤྱོན་མགྲིན་བཟང་ཚོགས་འདིའི་མུ་ཅོར་ 
གྱིས། །མང་ཐོས་སྙན་ཤལ་སུན་པར་མ་གྱུར་ཏམ། །བདག་བློའི་རྣམ་དཔྱོད་མཁའ་ལྡིང་དཀར་ 
པོ་དེ། །རྒྱ་ཆེན་ཤེས་བྱའི་རྒྱ་མཚོར་རིང་ཞིག་ནས། །ཞུགས་ཀྱང་དེ་ཡི་བདུད་རྩིས་མ་ངོམས་ 
པའི། །བརྩོན་པའི་གཤོག་ཟུང་ཟློས་གར་ད་དུང་བགྱིད། །སླར་ཡང་ཁྱོད་ཀྱི་ལེགས་མཛད་ 
ལྕགས་ཀྱུ་ཡིས། །དུག་གསུམ་གླང་མོའི་ཆང་གིས་རབ་དྲེགས་པ། །མི་བསྲུན་གཉིས་འཐུང་ 

འཕྲིན་ཡིག་སྙན་ངག་གི་རིམ་པ་བྱང་བ་གྱོས་པའི་གླུ་དབྱངས། 


ཚོགས་རྣམས་དབང་མཛད་ནས། །ཐུབ་བསྟན་ཆུ་མཚོ་འཁྲུག་པར་མ་གྱུར་ཅིག །དེ་ལྟའི་འཕྲིན་ 
ཡིག་ཆུ་སྐྱེས་ཀྱི། །དོ་ཤལ་ཚར་དུ་དངར་བྱེད་པ། །འཇིགས་མེད་དབང་པོ་སྙན་ངག་གི །མེ་ཏོག་ 
ཕྲེང་རྒྱུད་མཁན་དེའོ།། །། ྦ 
དེགས་པ་སྨྲ་བཞི་དབང་ཕྱག་དགེ་འདྲན་རྒྱལ་མཚན་ལ་སྤིངས་ཕའི་འཕྲིན་ཡིག་པདྨ་དཀར་པའི་ 
འྲྲང་བ་ཞེསྭ་བ་བ་བཞུགས་སོ། །ཨོཾ་སྭ་སྟི། དགེ་ལེགས་རིགས་ཀྱི་མ་ལ་ཡར། །འདུན་པའི་རྩ་ 
བ་རབ་བརྟན་ཞིང་། །ངུར་སྨྲིག་རྒྱལ་མཚན་ཡལ་འདབ་ཀྱིས། །འཁྲི་ཤིང་བཞིན་དུ་འཁྱུད་པ་ 
གང་། །ཉེ་ཞོའི་རྡུལ་གྱིས་མ་བསླད་པར། །རང་གི་ཡུལ་དུ་བདེར་སོན་ནས། །ཡི་གེ་རྟེན་དང་ 
བཅས་པ་དག །ཉམས་མེད་བདག་གི་གམ་དུ་ལྷགས། །འདུ་ཕུང་པདྨ་རྒྱས་པའི་ནང་། །ཡོན་ 
ཏན་དྲི་བཟང་རབ་སྤྲོ་ཞིང་། །རྣམ་དཀར་སྦྲང་རྩིས་གཏམས་སོ་ཞེས། །ཐོས་པས་བདག་སྙིང་ 
རབ་དགས་མྱོས། །འདིར་ཡང་ཕར་ཕྱིན་དང་འབྲེལ་བའི། །ཆོས་སྤྱོད་བགྱི་བ་ལེགས་གྲུབ་ 
ནས། །ངེས་དོན་དབུ་མ་ཆེན་པོ་ལ། །ཐོས་བསམ་འཇུག་པ་འཕེལ་བར་གནས། །དལ་འབྱོར་ 
རིན་ཆེན་རྙེད་དཀའ་ཞིང་། །སྲོག་འདི་མི་རྟག་འཇའ་ཚོན་འདྲ། །དེ་སླད་ཐུབ་པའི་དམ་ཆོས་ 
ལས། །དོན་ཆེན་སྙིང་པོ་མུར་དུ་ལོངས། །སྔོན་གོམས་བག་ཆགས་རྗེས་འབྲེལ་བས། །དྲན་ཤེས་ 
བག་ཡོད་གོས་བཟང་གིས། །ཚུལ་ཁྲིམས་མེ་ལོང་གཙང་མའི་ངོགས། །དག་བྱེད་བྱི་དོར་ཡང་ 
ཡང་མཛོད། །དེང་དུས་ནག་པོའི་མཐུ་བརྟས་པས། །གནས་སྐབས་བར་ཆད་ཞི་བ་དང་། །འདོད་ 
དོན་གནད་དུ་སྨིན་པ་ཡི། །བསྒོམ་བཟླས་དག་ལའང་འབད་པར་རིགས། །བདག་ལ་ནུས་པ་ 
ཡོད་མིན་ཡང་། །ཡི་དམ་རྒྱལ་བ་རྒྱ་མཚོའི་ཚོགས། །གྲོགས་སུ་སྦྲན་ཏེ་ཆོས་ཀྱི་ལམ། །གེགས་ 
མེད་འགྲུབ་པའི་དགེ་སྦྱོར་བགྱིད། །ཀུན་བཟོད་དབང་མོ་མརྐད་ཀྱི། །མྱུ་གུ་གསར་པའི་བླ་གོས་ 
དག །འཛིན་བྱེད་དཔྱིད་ཟླ་ར་བ་ཡི། །དགའ་བ་དང་པོ་ཤར་བའི་ཚེ། །དཔལ་ལྡན་འབྲས་དཀར་ 
སྦུངས་པ་ཞེས། །གྲགས་ལྡན་ཆོས་ཀྱི་སྡེ་ནས་སྤྲིངས། ། 
ཨོར་དོ་ཇུན་གན་ནས་དུས་འྫབགས་སྐབས་རྒྱ་ནག་ཏུ་འོངས་པའི་དགེ་བཞེས་ངག་དབང་ 

ཀུན་མཁེན་འཇིགས་མེད་དབང་པོའིེ་གསང་འབྱམ། ༼ ཐ༽ 
བསོད་ནམས་ཀྱི་གསང་ལན་དྱ་གླིངས་པ་ཐར།་ལམ་ཉེན་བྱེད་འདྲེན་པའི་སྐྱ་རེངས་ཞེས་བྱ་བ།་བཞགས། 
རིག་བྱེད་གདོང་ཅན་འཕྲོག་བྱེད་རྒན་ལ་ཉན། །པདྨའི་གཉེན་སོགས་ལྷ་བརྒྱའི་ཅོད་པན་ 
གྱིས། །ཞབས་སྐྱེས་སོར་མོའི་རྡུལ་ཕྲེང་གུས་མཆོད་པ། །ཐུབ་དབང་ཤཱཀྱ་སེང་གེས་དགེ་ 
ལེགས་སྩོལ། །ཡིད་འཕྲོག་མཛེས་སྡུག་འབར་བའི་འོད་ཟེར་གྱིས། །བདེ་སོགས་དཔལ་མོའི་ 
ཁེངས་པའི་ཀུ་མུ་ཏ། །རྟག་ཏུ་ཟུམ་བྱེད་འགྲོ་ཀུན་སྒྲོལ་པའི་བཤེས། །མརྒད་ལྷ་མོས་བྱང་ཆུབ་ 
བར་དུ་སྐྱོངས། །རྣམ་དག་ངག་ཚིག་སྨྲ་བ་ཀུན་གྱི་དབང་། །རྣམ་དཀར་བསོད་ནམས་བགོ་སྐལ་ 
ལྷག་པར་འཛིན། །རྣམ་མང་གཞུང་ལ་མི་འཇིགས་སྤོབས་པ་ཅན། །རྣམ་དཔྱོད་རབ་ཡངས་ 
བཤེས་གཉེན་དམ་པ་རྒྱལ། །དྲི་མ་མེད་པའི་བློ་དང་བརྩོན་འགྲུས་ཀྱི་འཇུག་པ་མཆོག་ཏུ་ཡངས་ 
ཤིང་སྡེ་སྣོད་གསུམ་གྱིས་བསྡུས་པའི་གཙུག་ལག་རིན་པོ་ཆེ་དུ་མ་ལ་བློ་གྲོས་ཀྱི་སྣང་བ་ཉི་མ་ 
ི ཤར་བ་ལྟར་གསལ་བའི་བཤེས་གཉེན་དམ་པ་ངག་དབང་བསོད་ནམས་སྐུ་ཁམས་དྭངས་ཤི ང་། 
བསླབ་པ་གསུམ་གྱི་ཉམས་ལེན་ལ་གཅིག་ཏུ་གཞོལ་བའི་སྐབས་ནས་དོན་ལྡན་ཡིད་ལ་གཅགས་ 
བའི་འཕྲིན་དང་དངུལ་སྲང་བཅུའི་སྐྱེས་དང་བཅས་བསྐུར་བ་སུག་པར་ཕྱིན་པས་ཡིད་ཤིན་ཏུ་ 
རངས་པར་གྱུར། འདིར་བདག་ཀྱང་འདུ་ཕུང་ལ་ཉེ་ཞོ་མེད་ཅིང་སྔོན་བྱོན་དམ་པའི་རྣམ་ཐར་ལ་ 
ཁ་མིག་ཡར་ལྟའི་ཚུལ་གྱིས་གནས། སྙིགས་མའེ་དབང་གིས་དུས་ཀྱི་འགྱུར་ལྡོག་སྣ་ཚོགས་བྱུང་ 
བ་ནི་སྲིད་པའི་ཕུན་ཚོགས་མཐའ་དག་མཐའ་བཞི་ལས་མི་འདའ་བར་གསུངས་པའི་ངང་ཚུལ་དུ་ 
དགོངས་ཏེ། ཚངས་པ་དང་བརྒྱ་བྱིན་གྱི་གོ་འཕང་ལ་ཡང་གཤེད་མ་རལ་གྲི་གདེངས་པ་ལྟར་ 
ལྟ་བའི་ངེས་འབྱུང་གི་བསམ་པ་དང་། སེམས་ཅན་ཐམས་ཅད་ཀྱི་དོན་ཁུར་དུ་འཁྱེར་བའི་བྱང་ 
ཆུབ་ཀྱི་སེམས་དང་། བདག་ཏུ་འཛིན་པའི་འཁྲི་ཤིང་དྲུངས་ནས་འབྱིན་པའི་ཡང་དག་པའི་ལྟ་བ་ 
སྟེ་ལམ་གྱི་གཙོ་བོ་རྣམ་པ་གསུམ་ཐུགས་ཉམས་སུ་བསྟར་བའི་སྒོ་ནས་སྐུ་ཚེ་དོན་དང་ལྡན་པ་ 
མཛད་པར་ཞུ། མང་ཐོས་ཁྱེད་ལ་མང་དུ་གསོལ་ཅི་དགོས། །ཕན་པའི་གདམས་ངག་ཕན་པ་འདི་ 
ལགས་ཏེ། །དལ་བའི་རྟེན་འདི་དལ་བར་གཟིགས་ནས་ནི། །དོན་ལྡན་ཆོས་ལས་དོན་ཆེན་ལེན་ 

འཕྲིན་ཡིག་སྙན་ངག་གི་རིམ་པ་བྱང་བ་གྱོས་པའེ་གླུ་དབྱངས། 

པར་མཛོད། །འདུས་པ་ཀུན་འབྲལ་བསགས་པ་མ་ལུས་འཛད། །མཐོན་པོའི་མཐའ་རྒུད་སྐྱེས་ 
པའི་ཐ་མ་འཆི། །དེ་ལྟར་མཐའ་བཞིས་སྲིད་འདིར་རྒྱས་བཏབ་པ། །གཟིགས་ནས་ངེས་འབྱུང་ 
སྐྱོ་ཤས་གོམས་པར་མཛོད། །བསམ་ཡས་ཡོན་ཏན་ཀུན་འབྱུང་ལམ་གྱི་སྲོག།བྱང་ཆུབ་སེམས་ 
མཆོག་གདམས་པའི་མཐེལ་དུ་ཟུངས། །ཆོས་ཀུན་བདེན་པར་སྣང་ཡང་དེས་སྟོང་པའི། །ཟབ་ 
མོའི་ལམ་འདིས་བདག་འཛིན་དྲུང་ནས་ཕྱུངས། །དེ་ལྟར་ལམ་གྱི་གཙོ་བོ་རྣམ་གསུམ་ལ། །སྒྲུབ་ 
པ་སྙིང་པོར་བྱེད་པའི་བརྟུལ་ཞུགས་ཀྱིས། །མཁས་ཁྱོད་སྐུ་ཚེ་དོན་ལྡན་མཛད་པ་ཡིས། །སྲས་ 
བཅས་རྒྱལ་བའི་ཚོགས་རྣམས་དགྱེས་པར་མཛོད། །འདོད་ལྡན་མིག་ལ་གཟུགས་མཛེས་ལང་ 
ཚོ་དང་། །ཚ་བས་ཉེན་ལ་བསིལ་བའི་རྔ་ཡབ་བཞིན། །སྐལ་བཟང་སྙིང་ལ་ལེགས་བཤད་འབེལ་ 
གཏམ་ལས། །ལྷག་པའི་ཀུན་དགའི་ལོངས་སྦྱོད་མ་མཆིས་པས། །དེ་ཕྱིར་ལེགས་བཤད་གཏམ་ 
གྱི་བགྲོ་བ་ལས། །བྱང་བའི་དགའ་སྤྲོའི་རྣམ་འགྱུར་རྒྱས་པ་ཡིས། །ལུས་ཀྱི་སྤུ་ལོང་གཡོ་བའི་ 
དགའ་སྟོན་ལ། །མི་རིང་འདུ་བའི་སྨོན་པ་བགྱིད་པར་འཚལ། །ཞེས་ཡུལ་མདོ་སྨད་ཀྱི་ལྗོངས་ 
ནས་༧ ཤཀྱའི་དགེ་སློང་དཀོན་མཆོག་འཇིག ས་མེད་དབང་ཕོས་ཕུལ་བ་དགེ་ལེ གས་སུ་གྱུར་ 
ཅིག །སྐྱེས་ཀྱི་བརྡའ་མཚོན་ཙམ་དུ་བྱིན་རྟེན། སྲུང་མདུད་བཅས། 

འཇམ་མགོན་བླ་མའི་གསུང་ངག་བདུད་རྩིའི་བཅུད། །འཐུངས་པས་བློ་གྲོས་ལུས་ 
སྟོབས་རྒྱས་གྱུར་ཏེ། །དབེན་པའི་གནས་སུ་སྒྲུབ་ལ་རྩེ་གཅིག་ཏུ། །གཞོལ་བའི་སྐྱེས་ 
མཆོག་གང་དེར་འཕྲིན་འདི་སྤྲིངས། །སྔོན་བསགས་རྣམ་དཀར་ནོར་འཛིན་ལས་འཁུངས་ 
ནས། །ཡི་གེ་རྟེན་བཅས་འབྱོར་བས་བདག་ཡིད་ཚིམ། །འདི་ན་དམ་པའི་ཞབས་བསྟེན་སྟོམ་ 
ལས་བདག །གཞན་ཕན་རྣམ་པར་དག་པ་ཆེས་དཀའ་ཡང་། །ཡབ་རྡེ་རྒྱལ་བ་གཉིས་པའི་རིང་ 
ལུགས་ནི། །ཅི་ནུས་སྤེལ་བའི་ལྷག་བསམ་དགེ་བར་མཆིས། །ཀུན་དགའ་རྒྱས་པའི་ནགས་ 
ཚལ་ཉམས་དགའ་བར། །བསླབ་གསུམ་རྒྱལ་མཚན་འཛིན་པའི་བཤེས་གཉེན་ཁྱོད། །མདོ་དང་ 

ཀུན་མཁྱིན་འཇིགས་མེད་དབང་པོའི་གསུང་འབྱམ།༼ཐ༽ 

སྔགས་ཀྱི་ལམ་གྱི་རིམ་པ་ནི། །ཉམས་སུ་ལེན་ལ་སྔར་གྱི་མུ་བཞིན་འཚལ། །རྣམ་དཀར་འདུན་ 
པ་ཀླུ་ཡི་དབང་པོ་ཡིས། །སྐྱབས་གསུམ་ཐུགས་རྗེའི་སྤྲིན་ཆེན་ཉེར་བསྐུལ་ཏེ། །གང་གི་ཡིད་ཀྱི་ 
ཞིང་ས་གཤིན་པོ་རུ། །དོན་གཉིས་འབྲས་བུ་སྨིན་པའི་སྨོན་འདུན་བགྱིད།། 

ཆས་པ་ཟློ་བཟང་ལེགས་འབྱོར་ལ་གནང་བའི་ཆབ་ཞོག་བཞུགས་སོ། །འཇའ་ཚོན་འོད་ཟེར་ 
བཀྲ་བའི་ལྡིང་ཁང་དུ། །ལི་ཁྲིའི་ཆར་གྱིས་སྦགས་པའི་རི་དབང་བཞིན། །བལྟ་བས་མི་ངོམས་ 
རལ་གྲིའི་འཁྲི་ཤིང་ཅན། །འཇམ་དཔལ་བརྟན་པའི་འཁོར་ལོས་དགེ་ལེགས་སྙོལ། །བློ་གྲོས་ 
རབ་གསལ་རང་བཞིན་དེས་ཤིང་མཛངས། །བསྐལ་བཟང་རྒྱལ་བར་དད་ཐོབ་ལེགས་བཤད་ 
ཚོགས། །སྨྲ་བའི་འབྱོར་ལྡན་རྣམ་དཔྱོད་གསལ་བ་དེར། །འཇིགས་མེད་དབང་པོའི་མཆིད་ནས་ 
འདི་སྐད་ལོ། །སྔོན་བསགས་བསོད་ནམས་གསེར་ལྡན་ལས་ཐོན་པ། །དལ་དང་འབྱོར་བའི་རྟེན་ 
བཟང་ཅན་དན་ལྗོན། །ཉེར་འཚེ་གདུག་པའི་སྦྲལ་གྱིས་མ་བཟུང་བར། །ཉམས་ལེན་དྲི་བསུང་ 
རྒྱང་རིང་སྤྲོ་བཞིན་དུ། །ཡུན་རིང་འདྲིས་པའི་མཛའ་གཅུགས་མཚོན་པའི་སླད། །རྙོག་བྲལ་ཡིད་ 
ཀྱི་རྫིང་བུའི་ནང་ཤར་བའི། །འདོད་དོན་ཟླ་གཟུགས་ཡི་གེའི་ལམ་དུ་ནི། །ཤར་པར་གྱུར་འདིས་ 
བདག་ཡིད་ཅི་ཡང་ཆཚིམ། །འདི་ནི་རྣམ་གཡེང་ཁོལ་བོར་གྱུར་པ་བདག །འབྱུང་འཁྲུགས་ནད་ཀྱི་ 
ཟུག་རྔུས་མ་རེག་པར། །དམུ་རྒོད་གདུལ་དཀས་གང་བའི་བས་མཐའ་རུ། །གཞན་ཕན་སྒྲོན་མེའི་ 
འོད་སྣང་འདེགས་ཤིང་མཆིས། །ཀྱེ་ཧོ་འཇིག་རྟེན་ཀུན་གྱི་མགོན་དང་སྐྱབས། །དཔུང་གཉེན་ 
གཅིག་གྱུར་རྒྱལ་དབང་དེ་ཉིད་ཀྱི། །བཀའ་དྲིན་ཕུང་པོ་ཡང་ཡང་དྲན་པའི་ཚེ། །དད་པའི་མཆི་ 
མས་ཁླུས་ཀྱང་རུང་བ་ཙམ། །དེ་ཡི་རྨད་བྱུང་མཁྱེན་བརྩེའི་དཀྱིལ་འཁོར་ནི། །སྣ་ཚོགས་སྒྱུ་ 
འཕྲུལ་དྲ་བར་ཡོངས་བཞེངས་པས། །འཁོར་འདས་ཞིང་ཀུན་རྒྱས་པར་འགེངས་བྱེད་ན། །འདི་ 
ཙམ་ཞིག་ཅེས་སུ་ཞིག་སྨྲ་བར་ནུས། །འོན་ཀྱང་ཀེ་ལ་ཤ་ཡི་ས་འཛིན་གྱིས། །ཡོངས་བསྐོར་ 
གངས་ཅན་སྐྱེ་འགྲོའི་གཙུག་རྒྱན་དུ། །ཐ་མལ་མོས་པ་ཇི་བཞིན་གཟུགས་སྐུ་ཡི། །བཀོད་ 
པ་གཅིག་གིས་འདུལ་འདིར་སུ་ཞིག་བཤུང་། །དེང་དུས་ནག་ཕྱོགས་འབྱུང་པོའི་མཐུ་བརྟས་ 

འཕྲིན་ཡིག་སྙན་ངག་གི་རིམ་པ་བྱང་བ་གྱོས་པའི་གྱུ་དབྱངས། 

པས། །དམ་པའི་སྤྲལ་བར་རྩོད་གླེང་མང་འབྱང་ཡང་། །ཕར་(ཕལ)ཆེར་གངས་ཅན་སྐྱེ་འགྲོ་མ་ 
ལུས་པའི། །ལས་ལས་བྱུང་ཕྱིར་བཅོས་པའི་ཐབས་དང་བྲལ། །འདབ་ཆགས་ནེ་ཙོ་སྨྲ་བ་མང་ 
བའི་རྒྱུས། །རང་དབང་དང་བྲལ་གཟེབ་ཏུ་བཅིངས་མཐོང་ནས། །ཆགས་སྡང་རྟོག་པ་སྤངས་ ྦ 
པར་དཀའ་མོད་ཀྱང་། །མང་ཐོས་བདག་ནི་སྨྲ་བ་སྐྱུང་བར་བྱེད། །ཡབ་སྲས་ཟུང་གི་ཞལ་དཀྱིལ་ 
མཇལ་བ་དང་། །ཆོས་སྡེ་ཆེན་པོར་བཀའ་དྲིན་གཟོ་བའི་ཕྱིར། །འགྱང་མིན་དབུས་གཙང་དག་ 
པའི་ཞིང་ཉིད་དུ། །འོངས་སྙམ་བདོག་པས་སྐབས་དེར་མོལ་བར་བྱ། །སྨད་མའི་ཆར་ཡང་སྔར་ 
རྒྱུན་ཇི་བཞིན་དུ། །མི་རྟག་ལྕག་གིས་སེམས་ཀྱི་རྟ་བསྐུལ་ཏེ། །བདེ་ཆེན་ཐར་པའི་ཐང་དུ་བགྲོད་ 
པ་ཡི། །དགེ་སྦྱོར་ཟབ་མོ་གཡེལ་བ་མེད་པར་མཛོད། །དེ་ལྟར་བདག་བློའི་རོལ་མཚོ་ལས་ 
བལྟམས་པ། །འཕྲིན་ཡིག་དྲི་ཟའི་ན་ཆུང་སོར་མོ་ཡིས། །སྙན་ཚིག་རྒྱུད་མངས་བརྡུངས་པའི་ 
སྒྲ་སྙན་གྱིས། །རྣ་བའི་ཟེའུ་འབྲུ་རྒྱས་པ་ཉིད་གྱུར་ཅིག ། 

ཚ་ནེའེ་བདེ་ཐང་པྭ་གོ་བཟང་ཡོན་ཏན་ལ་གནང་བ། ཡེ་ཤེས་དཀྱིལ་འཁོར་རྫོགས་པའི་ཉིན་ 
མོར་བྱེད། །དད་གསུམ་རྟ་བདུན་ཁྲི་ལ་ངལ་གསོ་བས། །མུན་པའི་གོ་འཕང་འཇིག་པའི་ཆོས་ 
ཉིད་ཅན། །འཇྔམ་དཔལ་རྡོ་རྗེ་རྣོན་པོས་དགེ་ལེགས་སྩོལ། །བློ་བཟང་རིང་ལུགས་ཀུན་དགའི་ 
སྐྱེད་ཚལ་དུ། །བསྔགས་འོས་ཡོན་ཏན་འདབ་བརྒྱ་བཞད་པའི་རྩེར། །ཤེས་རབ་རྐང་དྲུག་རོལ་ 
པའི་ཟློས་གར་ལས། །སྙན་ཚིག་རྒྱུད་མངས་བསྦེང་མཁས་དབྱོད་ལྡན་ཁྱོད། །དལ་དང་འབྱོར་ 
པ་ས་ཧ་ཀ་རའི་ཤིང་། །ཆོས་སྤྱོད་ཡལ་འདབ་སྟུག་པོས་ཉེར་མཛེས་ཤིང་། །ཚངས་སྤྱོད་དྲི་ 
བསུང་ཅི་ཡང་སྤྲོ་བ་དེ། །མི་མཐུན་དགུན་གྱི་གྲང་བས་མ་རེག་པར། །རྣམ་དཔྱོད་སོས་ཀའི་ 
དཔལ་ལས་འོངས་པ་ཡི། །སྡེབ་ལེགས་སྙན་ཚིག་དཔྱིད་ཀྱི་ཕོ་ཉ་ནི། །ལག་པའི་འཁྲི་ཤིང་རྩེ་ 
མོར་བབས་པ་ན། །དགའ་དང་སྤྲོ་བས་ཡིད་ནི་ཅི་ཡང་དྲངས། །སྨྲ་མཁས་ཉེ་དབང་ཚོགས་ཀྱིས་ 
བསྟེན་པའི་གནས། །བཀྲ་ཤིས་སུམ་རྩེན་སྤྲོ་འདིར་མང་ཐོས་བདག །བློ་གྲོས་བུམ་པར་བཟུང་ 
བའི་ཨ་རྨཾ་ཏས། །བློ་གསལ་མཁར་ཉལ་ཚོགས་རྣམས་སྐྱོང་བཞིན་མཆིས། །སྲོག་འདི་མི་བརྟན་ 

ཀུན་མཏྱེན་འཇིགས་མེད་དབང་པོའེ་གྲསང་འབྱམ། ༼ ཐ༽ 
གློག་འཕྲེང་ལྟ་བུར་འཇིག །ལང་ཚོའི་དཔལ་ཡང་འཇའ་ཚོན་རྗེས་སུ་སྟེག །དཔལ་འབྱོར་ལོངས་ 
སྤྱོད་ཆུ་འཛིན་ལྟར་གཡོ་ན། །ཚེ་འདི་འབའ་ཞིག་སྒྲུབ་པ་ཀྱེ་མའོ་བླུན། །དེ་ཕྱིར་ཆོས་བརྒྱད་ 
སྤྲོས་པ་ཡལ་བོར་ཏེ། །ལྷ་དང་བླ་མའི་རྣལ་འབྱོར་ལྷུར་ལེན་ཅིང་། །གང་ཤེས་རང་གི་རྒྱུད་དུ་ 
སྦྱོར་བ་ཡི། །ཟབ་རྒྱས་ཉམས་ལེན་རྡོ་རུས་ཐུག་པར་མཛོད། །གུས་རྟག་བརྩོན་པའི་གཤོག་ཟུང་ 
རབ་བསྐྱོད་དེ། །རབ་འབྱམས་གཙུག་ལག་པདྨའི་ཐང་ཆེན་པོར། །ཚིག་དོན་མེ་ཏོག་གསར་པའི་ 
བཅུད་མྱངས་ཏེ། །མང་དུ་ཐོས་པའི་ལུས་སྟོབས་རྒྱས་པར་མཛོད། །ལྷག་བསམ་སྐལ་ལྡན་ཤིང་ 
རྟའི་སྦྱོར་བ་ཡིས། །མཆོག་གསུམ་དབྱིག་གི་སྙིང་ཕོར་གསོལ་བཏབ་སྟེ། །ཕྱི་ནང་བར་ཆད་དྲི་ 
མ་འཁྲུད་བྱེད་པའི། །སྐྱབས་འཇུག་གངྒའི་རྒྱུན་ཡང་འབེབས་པར་བགྱི། །མཁའ་དབྱིངས་སྤྲིན་ 
སྔོན་ལང་ལོང་གཡོ་བའི་དབུས། །ཆར་ཟིམ་དང་བཅས་འབྲུག་སྒྲ་རྒོད་པ་ན། །མདོངས་མཐའ་ 
ཅན་རྣམས་གཤོག་པས་གར་བྱེད་ཀྱང་། །ཁཱ་ཏའི་ཚོགས་རྣམས་ཡིད་ལ་དགའ་བ་ཅི། །བརྗོད་ 
དོན་ག་བུར་ཐིགས་པའི་དཔལ་འཛིན་ཅིང་། །བརྗོད་བྱེད་སྙན་ཚིག་རླབས་ལྡན་ཉལ་འགྲོའི་ 
ྒྱུན། །ཤེས་ལྡན་རྣ་བའིརྫིང་ཐུར་འཁྱིལ་བ་ལས། །སྙིང་གི་གདུང་སེལ་བདུད་རྩི་ཉིད་གྱུར 
ཅིག །རྟེན་མཚོན་པར་བསྲང་མདུད། བཀྲ་ཤིས་པའི་ལྷ་རྫས་བཅས་ཟླ་ ༤ ཚེས་༧ ལ། 

རྨད་བྱུང་མཁྱེན་དཔྱོད་པདྨ་དཀར་པོའི་ཚལ། །གཞུང་ལུགས་ཐོས་བསམ་ཉི་ཟེར་ 
དང་འགྲོགས་པས། །ཡུང་རྟོགས་འདབ་མ་ཀུན་ཏུ་རྒྱས་པའི་གཉེན། །ཐུབ་བསྟན་གསལ་བྱེད་ 
བཤེས་གཉེན་གང་དེའི་དྲུང་། །རིན་ཆེན་ཐུབ་པའི་བསྟན་པ་འཛིན་རློམས་ཀྱང་། །ཆོས་བརྒྱད་ 
འབྱུང་པོའི་གདོན་གྱི་བསླུ་བྲིད་ལ། །ཀུན་ཏུ་ཆགས་པའི་རྩེ་དགའ་ལྷུར་ལེན་པ། །དེ་ཡིས་ཐག་ 
རིང་ཡུལ་ནས་མཆིད་འདེ་གསོལ། །གང་གི་བློ་གྲོས་བདུད་རྩིའི་རོལ་མཚོ་ལས། །ལེགས་པར་ 
འོངས་པའི་འཕྲིན་ཡིག་སྡེབ་ལེགས་ཤིང་། །སྙན་ཚིག་རོ་ལྡན་ངང་མོའི་མགྲིན་པའི་དབྱངས། །སྒྲ་ 
འཛིན་བུ་གར་སོན་པས་བདག་ཡིད་ཚིམ། །འཁོར་ལོ་གསུམ་དང་འབྲེལ་བའི་ལེགས་མཛད་ 
ཀྱི། །བློ་བཟང་ཐུབ་བསྟན་སྤེལ་ལ་གངས་ཁྲོད་དུ། །རྒྱལ་མཚན་ཏོག་ལྟར་མངོན་འཕགས་འདུས་ 

འཕྲིན་ཡིག་སྙན་ངག་གི་རིམ་པ་བྱང་བ་གྱོས་པའེ་གླུ་དབྱངས། 
པའི་སྡེ། །འབྲས་སྤུངས་ཆོས་ཀྱི་ལྡིང་ཁང་ཉམས་དགའ་བར། །སྔོན་བསགས་བསོད་ནམས་ 
ཕུང་པོ་བརྒྱ་ཕྲག་གིས། །ཉེར་བསྐྲུན་གང་སྐུ་ཧ་རི་ཙན་དན་ལྗོན། །དགེ་ལེགས་ལོ་འདབ་སྟོང་ 
གིས་རབ་མཛེས་ཤིང་། །གཞན་ཕན་དྲི་བསུང་སྤྲོ་བཞིན་བཞུགས་ལགས་སམ། །སྐལ་བཟང་ 
ཟློ་གསལ་ཚོགས་ལ་འཆད་ཉན་གྱི། །ལེགས་བཤད་དགའ་སྟོན་སྤེལ་བའི་ཁུར་ཕོག་ནས། །ད་ 
ལྟ་རང་དབང་འདུས་པའི་སྦྱིལ་བུ་རུ། །ཐུགས་དམ་དགེ་སྦྱོར་འཕེལ་བཞིན་བཞུགས་ལགས་ 
སམ། །ཡབ་རྗེ་རྒྱལ་བ་གཉིས་པའི་ཐུགས་ཀྱི་བཅུད། །སྐྱེས་བུ་གསུམ་དང་འབྲེལ་བའི་ལམ་རིམ་ 
དང་། །གསང་ཆེན་རིམ་པ་གཉིས་ཀྱི་ཏིང་འཛིན་ལ། །སྒྲུབ་པ་སྙིང་པོར་མཛད་བཞིན་བཞུགས་ 
ལགས་གྲང་། །འདི་ན་འདུ་ཕུང་སྐྱེད་ཚལ་ཉམས་དགའ་བར། །ཡིད་ཀྱི་བུང་བ་གར་འགྲོའི་གཏོལ་ 
མེད་ཀྱང་། །རང་རྐྱ་ཐུབ་པའི་ཟོལ་གྱིས་རྨོངས་པའི་འགྲོར། ། བླང་དོར་བྲག་ཆའི་སྒྲ་དབྱངས་ 
ཟློས་བཞིན་མཆིས། །མི་ཚེ་ཧྲིལ་ཕོར་རྟོག་གེའི་རིགས་ལམ་ལ། །སྦྱངས་པའི་ཁུར་གྱིས་ངལ་ 
བའི་དྲེགས་ལྡན་ཕལ། །སེམས་རྒྱུད་ཆོས་དང་མ་འདྲེས་ཆུ་ནང་གི །རྡོ་བ་ཇི་བཞིན་སྐམ་པོར་ 
ལུས་པ་མཐོང་། །རྒྱ་ཆེན་གཞུང་ལུགས་ཀུན་ལ་ལེགས་སྦྱངས་ཏེ། །ཇི་ཙམ་ཤེས་པ་དེ་ཙམ་ 
ཉམས་ལེན་དུ། །སྦྱོར་བར་རིགས་ཞེས་ཐུབ་པའི་དབང་པོ་དང་། །ཡབ་རྗེ་བླ་མས་ལན་གཅིག་ 
མིན་པར་གསུངས། །དེ་ཕྱིར་དུས་འདིར་འགལ་རྐྱེན་རུ་འཛིངས་པས། །ཉམས་མྱོང་མཚན་ 
ཉིད་ཚང་བ་སྐྱེ་དཀའ་ཡང་། །ཐུན་མོང་ཐུན་མོང་མིན་པའི་ལམ་རིམ་ལ། །གཤར་སྒོམ་དམ་པའི་ 
ཕྱག་བཞེས་བཞིན་དུ་མཛོད། །ཡི་དམ་ལྷ་ཡི་བསྙེན་སྒྲུབ་བཟླས་བརྗོད་དང་། །ཡན་ལག་བདུན་ 
སོགས་ཚོགས་གསོག་སྒྲིབ་སྦྱངས་རིགས། །སྐུ་ཚེ་ཡུན་རིང་བརྟན་ཕྱིར་ཚེ་སྒྲུབ་སོགས། །གང་ 
འཚམ་རྣམ་དཀར་ལམ་ལ་བརྩོན་པར་འཚལ། །ཉམས་ལེན་ནོར་བྲལ་བདག་འབྲས་འདི་ལྟར་ 
དུ། །འདོམས་པ་མཛེ་བོས་ཁྱུང་གི་མན་ངག་བཞིན། །མི་རིགས་མོད་ཀྱང་རབ་དཀར་ཀུན་སློང་ 
གིས། །དམ་པའི་གསུང་བཞིན་བརྗོད་ལ་སུ་ཞིག་བཤུང་། །བསླུ་མེད་སྐྱབས་མཆོག་རིན་ཆེན་ 
རྣམ་གསུམ་དང་། །ཡི་དམ་ཆོས་བསྲང་བཅས་ལ་གསོལ་བཏབ་ནས། །དམ་པ་གང་གི་ཆོས་ 

ཀུན་མྱེན་འཇེགས་མེད་དབང་བའི་གྲསང་འབམ།༼ཐ༽ 


ལྡན་བཞེད་པ་ཀུན། །གེགས་མེད་ཡིད་བཞིན་འགྲུབ་པའི་སྨོན་འདུན་ཞུ། །སླད་དུའང་ལྷག་ 
བསམ་མགྲིན་སྔོན་རལ་ཀློང་ལས། །གསུང་བར་འོས་པའི་འཕྲིན་ཡིག་གངྒའི་རྒྱན། །དོན་ལྡན་ 
ཚིག་གི་རླབས་འཕྲེང་གཡོ་བཞིན་དུ། །ཆད་མེད་ཕྱོགས་འདེར་འབེབས་ལ་བརྩོན་པར་ཞུ། །ཞེས་ 
པ་འདི་ནི་བློ་གསལ་གླིང་དཔོན་སློབ་ཐུར་བ་སྤོ་འབོར་པ་བློ་བཟང་སྦྱིན་པ་ལ་ཕུལ་བའི་ཞུ་ཡིག་གོ ། །། 
ཐབས་ཤེས་གཤོག་ཟུང་ཡངས་པོར་བསྐྱོད་པ་ཡིས། །ཉམས་རྟོགས་ནམ་འཕང་ 
གཅོད་པའི་མཁའ་ལྡིང་དབང་། །ཐང་སྟོང་རྒྱལ་པོ་སྤྲུལ་པའི་ཟློས་གར་དུ། །མངོན་པར་རོལ་ 
པ་གང་དེའི་ཞབས་པད་མོར། །དུས་ཀྱི་ཐ་མར་སོན་པས་ཆོས་སྨྲ་བར། །རློམས་ཀྱང་བསྒོམ་ 
སྒྲུབ་ནོར་གྱིས་དབུལ་གྱུར་པ། །བསྟན་འཛིན་གཟུགས་བརྙན་དེ་ཡིས་ཚིག་སྦྱོར་ཕྲེང་། །བྲག་ 
ཆའི་དབྱངས་ལྟར་སྤེལ་འདིར་ཡུད་ཙམ་དགོངས། །གངས་ལྗོངས་གྲུབ་རིགས་རྒྱུ་སྐར་བྱེ་བའི་ 
དབུས། །རྟོགས་པའི་ཡོན་ཏན་འོད་དཀར་འཛུམ་པ་ཡིས། །གསང་ཆེན་ཐེག་པའི་ཀུ་མུད་རྒྱས་ 
མཛད་པ། །གང་གི་གྲགས་སྙན་སྲིད་པ་གསུམ་དུ་འབར། །བསྟན་འཛིན་ཕལ་ཆེར་འདོད་པའི་ 
འདམ་བྱིང་ནས། །ཆོས་བརྒྱད་སྤེའུའི་ཟློས་གར་ཅི་ཡང་བྱེད། །མགོན་ཁྱོད་འདུ་འཛི་སྤངས་ཏེ་ 
སྒྲུབ་པ་ལ། །གཅིག་ཏུ་གཞོལ་བར་གྱུར་འདི་ཨེ་མའོ་རྨད། །གང་ཐུགས་ཤེལ་དཀར་དག་པའི་ 
མེ་ལོང་དུ། །ལྐོག་གྱུར་ཤེས་བྱའི་སྣང་བརྙན་མ་ལུས་པ། །གསལ་བར་སྣང་ཚེ་ཕྱོགས་བྲལ་སྐྱེ་ 
བོ་འདི། །བསྟོད་བསྔགས་མེ་ཏོག་ཉིན་བཞིན་སྤེལ་བར་བྱེད། །གྲུབ་མཆོག་ཁྱུང་པོའི་མཁྱེན་ 
དཔྱོད་རལ་ཀློང་དུ། །མངོན་པར་འཁྱིལ་བའི་མན་ངག་ལམ་གསུམ་འགྲོ། །ས་གསུམ་སྐྱེ་དགུའི་ 
དྲི་མ་དག་བྱེད་དུ། །འབེབས་མཁས་སྐལ་ལྡན་ཤིང་རྟ་ཁྱོད་མིན་སུ། །ཡོན་ཏན་ནོར་གྱིས་ཕྱུག་ 
མིན་བདག་ཅག་ལ། །འཕགས་པའི་མཆོག་ཏུ་བསྔགས་པའི་རོལ་མོ་འདི། །ཚེར་མའི་ཤིང་ལ་ 
དཔག་བསམ་ལྫོན་པ་ཞེས། །སྒྲོགས་པའི་ངང་ཚུལ་ཉིད་ལས་གཞན་དུ་ཅི། །འོན་ཀྱང་སྔོན་བྱོན་ 
དམ་པའི་རྣམ་ཐར་བཞེན། །ཕལ་པའི་སྐྱེ་བོ་ར་གན་ལྟ་བུ་ཡང་། །དམ་པའི་གསེར་དུ་གཟིགས་ 
པའི་དག་སྣང་ལ། །མང་ཐོས་མཁས་རྣམས་བཤུང་བར་འོས་མ་ཡིན། །རྟག་ཏུ་ཐུགས་དམ་ཟབ་ 

འཕྲིན་ཡིག་སྙན་ངག་གི་འིམ་པ་བྱང་བ་སྱོས་པའི་གླུ་དབྱངས། 


མོའི་རྣལ་འབྱོར་ལ། །ཆུ་བོའི་རྒྱན་བཞིན་གཞོལ་བའི་ངང་ཉིད་ལས། །བརྩེ་བའི་བཀའ་མཆིད་ 
ལྷ་རྫས་སྐྱེས་དང་བཅས། །སོན་ཚེ་ཡིད་མཁའ་དགའ་བདེའི་སྤྲིན་གྱིས་གང་། །འདི་ན་དྲང་སྲོང་ 
མཆོག་གི་ལམ་བཟང་བོར། །ཞུགས་ཏེ་གཏན་གྱི་བདེ་བ་སྒྲུབ་སྙམ་ཡང་། །བདག་འཛིན་རྨོངས་ 
པའི་གདོན་གྱིས་རྒྱུད་བརླམས་ཏེ། །རང་དབང་བྲལ་བར་གྱུར་འདིས་ཤེས་པ་འཕྱོ། །དེ་ལྟ་མོད་ 
ཀྱི་བཤེས་གཉེན་ཞབས་བསྟེན་ཏེ། །ལེགས་བཤད་བདུད་རྩི་འཐུངས་པའི་བཀའ་དྲིན་ལས། 
།ཐུབ་པའི་བསྟན་དང་དེ་ཉིད་འཛིན་རྣམས་ལ། །མོས་གུས་སྣང་བ་ནུབ་པར་མ་གྱུར་ཙམ། །དེང་ 
དུས་སྙིགས་མའི་ངང་ཚུལ་ཆེར་བདོ་བས། །མཚན་ལྡན་བཤེས་གཉེན་ནམ་ལངས་སྐར་མ་ 
དང་། །ཟབ་རྒྱས་ཆོས་རྒྱུན་དམར་ཕྱོགས་ཟླ་བ་བཞིན། །རིམ་གྱིས་འགྲིབ་པའི་ཚུལ་འདིར་མཆི་ 
མ་དཀུ། །དེས་ན་སྔོན་སྨོན་ཐུགས་བསྐྱེད་ཕུལ་བྱུང་ཞིང་། །གྲུབ་པའི་རིགས་ཀྱི་ཅོད་པན་འཛིན་ 
པ་ཁྱོད། །ལེགས་བཤད་འོད་ཟེར་འབུམ་དུ་སྤྲོ་བ་ཡིས། །ཐུབ་བསྟན་པདྨོའི་ཚལ་ཀུན་རྒྱས་པར་ 
མཛོད། །དེ་ཡང་མཚན་དཔེ་གཟུགས་སྐུའི་ཟ་མ་ཏོག །ཡུན་རིང་འཚོ་གཞེས་ཉིད་ལ་རག་ལས་ 
པས། །མི་མཐུན་རྐྱེན་གྱིས་མི་ཚུགས་རྡོ་རྗེའི་ཁྲིར། །སྲིད་མཐར་གཡོ་མེད་བརྟན་པའི་ཐུགས་ 
བསྐྱེད་མཛོད། །སྙོམ་ལས་ཁོལ་བོ་བདག་ལ་རྣམ་ཀུན་ཏུ། །མི་མཐུན་རྐྱེན་གྱིས་མི་བརྫིའི་ 
སྐྱབས་འཇུག་དང་། །ཐག་རིང་ཡུལ་གྱིས་བསྐལ་ཡང་མཛའ་གཅུགས་ཕྲེང་། །གསལ་བའི་བཀའ་ 
མཆིད་ཉལ་འགྲོའི་ཀླུང་བཞིན་ཞུ། །དེ་ལྟར་གཅམ་བུའི་ངག་གིས་མ་བསླད་པར། །བདེན་གཏམ་ 
ཚིག་གི་དབྱར་རྔ་རྒོད་པ་འདིས། །གང་ཐུགས་རྨ་བྱ་སྦངས་རྟོགས་ལྡིང་ཁང་དུ། །ཀུན་དགའི་ 
ཟློས་གར་གཡོ་བས་མཛེས་གྱུར་ཅིག །ཆོས་དང་སྲིད་ཀྱི་དཔལ་འབྱོར་འདུ་བའི་གནས། །ལྷ་ 
ལྡན་སྤྲུལ་པའི་གཙུག་ལག་ཁང་ཚེན་གྱི། །བྱ་འདབ་ནོར་འཛིན་དགའ་བའི་ཚལ་ཉིད་ནས། །ཟླ་ 
༤ཚེས་༡༡དགེ་བར་གུས་པ་ཆེན་པོས་ཕུལ། །འདེགས་རྟེན་བཀྲ་ཤིས་པའི་ལྷ་རྫས་བཅས། མེ་ 
རྟའི་ལོར་ལྕགས་ཐམ་སྤྲུལ་སྐུ་ལ་ཕུལ་བའི་ཆབ་ཤོ་ ག་ལགས་སོ། ། 

ཧོར་ཏྲེ་བོ་དཔོན་པོ་ལ་གནང་བའི་ཆབ་ཤོག །མཐོ་རིས་གསེར་གྱི་འཛིན་མ་ལས་འཁྲུངས་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཐ༽ 
སྙིང་སྟོབས་རྩ་བ་རབ་ཏུ་བརྟན། །སྟོབས་འབྱོར་ཕུན་ཚོགས་ཡལ་འདབ་རབ་རྒྱས་དད་པའི་ 
མེ་ཏོག་རྒོད་པའི་རྩེར། །དགེ་བཅུའི་འབྲས་བུའི་ཁུར་གྱིས་ཡོངས་དུད་ཆབ་འབངས་མགྲོན་པོ་ 
ངལ་གསོའི་གནས། །སྐལ་བཟང་གཟུར་གནས་ཀུན་གྱིས་བསྔགས་འོས་མི་དབང་དཔག་བསམ་ 
ལྡྗོན་པའི་དྲུང་། །བཤད་སྒྲུབ་དར་གྱི་ཤམ་བུས་ཉེར་མཛེས་པའི། །བློ་བཟང་རིང་ལུགས་ཆོས་ 
ཀྱི་རྒྱལ་མཚན་ཆེ། །སྙིང་སྟོབས་དཔུང་པས་འཛིན་བཟོད་དགེ་སྦྱོང་དེས། །ཞུ་འཕྲིན་ཁུ་བྱུག་ 
གཞོན་ནུའི་དབྱངས་འདི་སྒྲོགས། །རྣམ་དཀར་ལས་ཀྱི་བཟོ་བོས་བསྒྲབས་པ་ཡི། །ལེགས་ 
བྱས་འཛིན་མར་སྐབས་གསུམ་གྲོང་ཁྱེར་བཞིན། །མཐོ་རིས་སྣོད་བཅུད་དཔལ་འབྱོར་མ་ 
ལུས་པ། །གཅིག་ཏུ་འཁྱིལ་བའི་ཕོ་བྲང་ཉམས་དགའ་བར། །ལེགས་སྤྱད་རོལ་པའི་མཚོ་ཆེན་ 
བསྲུབས་པ་ལས། །ཉེ་བར་འོངས་པའི་ལང་ཚོའི་རི་བོང་ཅན། །མི་མཐུན་སྒྲ་གཅན་རྒུད་པས་མ་ 
རེག་པར། །ལུགས་ཐུང་འོད་དཀར་སྣང་བ་སྤྲོ་བཞིན་དུ། །སྡེབས་ལེགས་ཚིགས་སུ་བཅད་པའི་ 
ཡི་གེ་ནི། །སྐྱེས་བཟང་དར་དཀར་གཞོན་ནུ་དང་འགྲོགས་པ། །ཉམས་མེད་གནས་འདིར་སོན་ 
པས་ཡིད་ཀྱི་དབུས། །སྔོན་མེད་དགའ་བདེ་གསར་པས་ཁྱབ་པར་གྱུར། །འདི་ན་ཐུབ་བསྟན་ 
ནོར་བུའི་ཅོད་པན་ནི། །སྤྱི་བོར་ཐོགས་པའི་འདུ་ཤེས་གསུམ་པ་བདག །སྙིགས་མའི་དབང་གིས་ 
གཞན་ཕན་ཁུར་འདེགས་པ། །ཤིན་ཏུ་དཀའ་ཡང་སྔོན་བྱོན་མཁས་གྲུབ་ཀྱི། །རྣམ་པར་ཐར་པ་ 
མཆོག་གི་རྗེས་ཞུགས་ཏེ། །རེས་འགའ་འཚད་དང་རེས་འགའ་རྩོད་པ་དང་། །སྐབས་འགར་ 
སྒྲུབ་པའི་རྣལ་འབྱོར་ལྷུར་ལེན་པས། །ཐུབ་པའི་བསྟན་ལ་རི་མོར་བགྱིད་སྙམ་སེམས། །བར་ 
ཁམས་འཛིན་མར་སྣ་ཚོགས་གྲུབ་མཐའ་ཡིས། །ཚེར་མའི་ཚང་ཚིང་ཤིན་ཏུ་འཁྲིགས་གྱུར་ 
ཀྱང། །དགེ་ལྡན་རིང་ལུགས་པདྨ་དཀར་པོའི་ཕྲེང་། །དད་པའི་རལ་པར་འཛིན་ཁྱོད་བསྔགས་ 
པར་འོས། །འདི་སྣང་ཕུན་ཚོགས་གང་དག་ཆུ་ཤིང་ལྟར། །དགོངས་ནས་དམ་པའི་ལམ་ལ་ 
གཞོལ་བ་དང་། །ཁྱད་པར་དགེ་ལྡན་བསྟན་དང་བསྟན་འཛིན་ཀུན། །རྙེད་དང་བཀུར་སྟིས་རྟག་ 
ཏུ་མཆོད་པར་མཛོད། །ཡིད་ལ་བརྣགས་པའི་རེ་བའི་ཁྱད་པར་ཡང་། །ཡི་གེའི་ལམ་དུ་གསལ་ 

འཕྲིན་ཡིག་སྙན་ངག་གི་རིམ་པ་བྱང་ཁ་གྱོས་ཕའེ་གླུ་དབྱངས། 

བ་ལྟར་ལགས་པས། །ཐུགས་དགོངས་བཟང་པོའི་དོན་འབྲས་སྨིན་མཛད་ན། །བཀའ་དྲིན་ཕུང་ 
པོ་ཡིད་ལ་འགྲོགས་པར་བགྱིད། །རང་སེམས་དག་པའི་ཤེལ་གྱི་མེ་ལོང་དུ། །མཛའ་བའི་སྣང་ 
བརྙན་རྣམ་པར་གསལ་བའི་ཆེད། །ཚིག་དོན་རིན་ཆེན་བྱེ་མ་ཀུན་འདྲེན་པའི། །འཕྲིན་ཡིག་ 
སྐལ་ལྡན་ ང་རྟ་ཆད་མེད་ཞུ། །ཚིག་སྦྱོར་མགྲིན་པའི་རྫ་རྔ་རྡུང་མཁས་པའི། །ཞུ་འཕྲིན་ངང་ 
པའི་རྒྱལ་པོ་གཞོན་ནུ་གང་། །མདོ་སྨད་ཆོས་ཀྱི་སྡེ་ཆེན་ནས་འཕུར་ཏེ། །བར་ཁམས་ནོར་འཛིན་ 
རོལ་མཚོ་བསྟྙེགས་ཏེ་སོང་། །ཤིང་ལུག་ཟླ་༧ཚེས་༣ལ། 

ཨ་སྭ་སྟི་སིདྡྷ། སྐུ་ནི་ཀི་ལ་ཤ་ལྟར་རབ་དཀར་འཛུམ་ཞལ་བདུད་རྩིའི་ཟེགས་མ་ 
འཕྲོ། །གསུང་ནི་ཚངས་པའི་དབྱངས་ལྟར་རབ་སྙན་བླང་ ར་མ་ལུས་གསལ་བར་སྟོན། །ཐུགས་ 
ནི་ནམ་མཁའི་མཐའ་ལྟར་རབ་ཡངས་མཁྱེན་དང་བརྩེ་བས་ཡོངས་སུ་གཏམས། །རྒྱལ་བའི་ཡུམ་ 
མཆོག་ཡིད་བཞིན་འཁོར་ལོས་དེང་འདིར་དགེ་ལེགས་ཆར་དུ་སྙིལ། །སྔོན་བསགས་བསོད་ 
ནམས་གངས་ཀྱི་རིར་གནས་བློ་གྲོས་ལུས་རྩལ་ཡོངས་སུ་རྗོགས། །ལུགས་གཉིས་མཁྱེན་ 
པའི་འདྲེན་བྱེད་རབ་ཡངས་སྟོབས་འབྱོར་དམར་སེར་རལ་པས་ཕྱུག །དགེ་བཅུའི་ཁྲིམས་ཀྱི་ 
གད་རྒྱངས་དྲག་པོས་གཞན་སྡེའི་རི་དྭགས་འདར་བྱེད་པ། །མཐོན་པོའི་རིགས་འཁྲུངས་མི་ཡི་ 
སེང་གེ་ནོར་འཛིན་ཆོས་བཞིན་སྐྱོང་བའི་དྲུང་། ེ ཐུབ་བསྟན་ཆུ་སྐྱེས་ལྡིང་ཁང་དུ། །རོལ་རྩེད་ 
བགྱིད་པའི་རྐང་དྲུག་པ། །རྨད་བྱུང་ཀུན་དགའི་སྦྲང་རྩི་ཡིས། །མྱོས་གྱུར་ཞུ་མཆིད་དབྱངས་ 
འདི་སྒྲོགས། །གང་སྔོན་རྒྱ་ཆེན་སྨོན་ལམ་མཐུ་སྨིན་པས། །ཐུབ་པའི་རིང་ལུགས་སྤྱི་དང་ཁྱད་ 
པར་དུ། །བློ་བཟང་རྒྱལ་བའི་བསྟན་ལ་ཆེར་གུས་པའི། །ངང་ཚུལ་མཐོང་བས་བདག་ཡིད་ལྷག་ 
པར་རངས། །ཆོས་སྲིད་ཉི་ཟླ་ཟུང་དུ་འཇུག་པ་ཡིས། །རྒུད་པའི་མུན་པ་སེལ་ཕྱིར་མཆོད་ཡོན་ 
གཉིས། །ཞལ་འཛོམ་དགའ་སྟོན་ཆུ་ཡི་ཟེགས་མ་ཙམ། །འཐོར་འདིར་མཁྱེན་པའི་སྤྱན་རས་ 
གཡོ་བར་འཚལ། །རྟེན་མཚོན་པར་མཛོད་བཏགས། གོས་ཆེན་རྒྱན་བཞི་མ་ཡུག །གོས་ཆེན་ 
ཁ་ཐི་སྔོན་པོ་ཡུག །ལིང་ཡུག །ཧ་སག་སྔོན་པོ་བུབས། ཝ་དམར་གྱི་པགས་པ། ཕྲུག་གཉིས། 

ཀུན་མའེན་འཇིགས་མེད་དབང་བཞེ་གསང་འབྱམ།༼ཐ༽ 

ཆིབས་ཆེན་གཅིག་བཅས་དགུ་ཚན་གཅིག་ཕུལ། 

མི་ཡི་ལུས་ནི་ཡིད་བཞིན་ནོར་བུ་ལྟར། །ཤིན་ཏུ་རྙེད་དཀའ་དོན་ཆེ་དགོངས་ནས་ 
ནི། །སྙིང་པོ་བླང་ཆེད་རིན་ཆེན་དམ་པའི་ཆོས། །རྟག་ཏུ་སྒྲབ་པས་ངོམས་པ་མེད་པར་ 
མཛོད། །མཁའ་ཁྱབ་ལུས་ཅན་ཀུན་གྱི་ཕན་བདེ་ནི། །ཐུབ་པའི་བསྟན་པ་མཆོག་ལ་རག་ལས་ 
ཕྱིར། །ཤཱཀྱའི་བསྟན་དང་དེ་འཛིན་ཚོགས་བཅས་པར། །མི་ཕྱེད་གུས་པས་རྩེ་གཅིག་མཆོད་ 
པར་མཛོད། །སྲས་བཅས་རྒྱལ་བ་རྒྱ་མཚོའི་བྱིན་རླབས་ཀྱིས། །མི་དབང་སྐུ་ཚེ་གངྒའི་རྒྱུན་ 
ལྟར་རིང་། །སྟོབས་འབྱོར་མངའ་ཐང་ཏོང་ཁུན་རྒྱལ་པོར་འགྲན། །སྡེ་བཞིའི་དཔལ་ལ་རྟག་ཏུ་ 
སྤྱོད་གྱུར་ཅིག །མཆོད་ཡོན་ལས་སྨོན་འབྲེལ་བའི་པདྨ་དཀར། །དམ་ཚིག་ཉི་མའི་འོད་དང་ 
འགྲོགས་པ་ལས། །མཛའ་གཅུགས་འདབ་སྟོང་ལུ་གུ་བརྒྱུད་ཉིད་དུ། །མངོན་པར་བཞད་པའི་ 
ལེ གས ་ཚེ གས ་སྤྲོ་བར་ཞུ། །འདི་ཅོག་ཙེ་རྒྱལ་པོ་ལ་གནང་བའོ། ། །། 


ལྡིང་འགག་རྒྱལ་བོ་ལ་གནང་བ་ནི། །ཨཾ་སྭ་སྟི། རྒྱལ་ཀུན་མཁྱེན་བརྩེའི་ཆུ་གཏེར་ལས་འོངས་ 
སྤངས་རྟོགས་ཆ་ཤས་ཡོངས་སུ་གང་། །དྲེགས་ལྡན་མགྲིན་སྔོན་རལ་བར་ངལ་གསོ་མཚན་དཔེ་ 
རི་དྭགས་གཟུགས་ཀྱིས་མཛེས། །འཕྲིན་ལས་འོད་དཀར་ཅི་ཡང་འགྱེད་པས་ཕན་བདེའི་ཀུ་མུད་ 
ཁ་འབྱེད་པ། །འཆི་བདག་ཀུན་འཇོམས་ཡིད་བཞིན་འཁོར་ལོས་དེང་འདིར་བཀྲ་ཤིས་ཆར་དུ་ 
སྙིལ། །མཐོ་རིས་རིགས་ཀྱི་རྩ་བ་རབ་བརྟན་དཔལ་འབྱོར་ཡལ་ག་སྟོང་དང་ལྡན། །ཕན་བདེའི་ 
གྲིབ་བསིལ་ཕྱོགས་བརྒྱར་གཡོ་བས་སྐྱེ་དགུའི་ཡིད་ཀྱི་གདུང་བ་སེལ། །དགེ་བཅུའི་ཁྲིམས་ཀྱི་ 
མེ་ཏོག་རབ་གསལ་ལོངས་སྤྱོད་འབྲས་བུའི་ཁུར་གྱིས་དུད། །འཁོར་འབངས་འཆི་མེད་ཚོགས་ 
ཀྱི་རོལ་གནས་མི་དབང་དཔག་བསམ་ལྗོན་པའི་དྲུང་། །དྲི་མེད་ཡིད་ཀྱི་མཚོ་ནང་དུ། །བློ་གྲོས་ 
ངང་བའི་ན་ཆུང་ནི། །ཀུན་དགའི་གཤོག་རླབས་གཡོ་བཞིན་དུ། །ཞུ་མཆིད་དབྱངས་སྙན་འདི་ 
ལྟར་སྒྲོགས། །སྲིད་གསུམ་ལྷ་མིས་མཆོད་འོས་ཐུབ་པའི་བསྟན། །དེ་འཛིན་སྐྱེས་བུ་གང་དག་ 

འཕྲིན་ཡིག་སྙན་ངག་གི་རིམ་པ་བྱང་བ་མྱོས་པའེ་གྱུ་དབྱངས། 

ལུས་ཅན་གྱི། །ཕན་བདེའི་རྩ་བར་དགོངས་ནས་འདིར་བྱོན་ཏེ། །གུས་མཆོད་མཛད་པར་སྤྲོ་ 
དགའ་ལྷག་པར་བརྟས། །དེ་ལྟར་མཆོད་ཡོན་ཞལ་འཛོ་མ་དགའ་སྟོན་གྱི། །སྐྱེས་བཟང་དབྱར་ 
གྱི་སྤྲིན་བཞིན་སྤྲོ་འོས་ཡང་། །བཤུལ་ལམ་ཉིད་དུ་སོང་གཤིས་བརྡའ་མཚོན་ཙམ། །ཕུལ་འདེར་ 
སྤྱན་རས་ཡུད་ཙམ་གཡོ་བར་འཚལ། །རྟེན་མཚོན་པར་མཛོད་བཏགས། གོས་ཆེན་དམར་པོ་ 
གསེར་མ་མེ་ཏོག་མ་ཡུག །གོས་ཆེན་རྡུས་མ་སེར་པོ་ཡུག །ཝ་དམར་གྱི་པགས་པ། པུ་ལ་ཧ་ 
རི། ཧ་སག་ལྗང་ཁུ་བུབས། ཕྲུག་སྔོ་ཐིག་བུབས། ཕྲུག་དམར་པོ་བུབས། ཆིབས་ཆེན་སྔོན་པོ་ 
འགྲོས་མ་གཅིག་བཅས་དགུ་ཚན་གཅིག་ཕུལ། 

སླད་དུའང་འདི་དང་ཕྱི་མའི་ལེགས་ཚོགས་ཀུན། །སྤེལ་བའི་ཐབས་ནི་ཐུབ་བསྟན་རིན་ 
པོ་ཆེར། །དགོངས་ནས་བསྟན་དང་བསྟན་འཛིན་ཚོགས་བཅས་པར། །རྙེད་དང་བཀུར་སྟིས་ 
རྟག་ཏུ་མཆོད་པར་མཛོད། །བླ་མ་ཡི་དམ་མཆོག་གསུམ་བྱིན་རླབས་ཀྱིས། །ས་སྐྱོང་སྐུ་མཆེད་ 
སྐུ་ཚེ་མཆོག་ཏུ་བརྟན། །སྟོབས་འབྱོར་མངའ་ཐང་འཕེལ་ཞིང་ཆབ་འབངས་དག །རྫོགས་ལྡན་ 
དཔལ་ལ་སྤྱོད་པའི་བཀྲ་ཤིས་ཤོཿ ག།མཆོད་ཡོན་འབྲེལ་བའི་ལེགས་སྨོན་པདྨ་དཀར། །མི་མཐུན་ 
བ་མོའི་རེག་པས་མི་བཛརྫི་བར། །མཛའ་གཅུགས་ཉི་མའི་ཟེར་གྱིས་བསྐྱངས་པ་ལས། །ལེགས་ 
ཚོགས་འདབ་སྟོང་བཞད་པའི་བཀའ་དྲིན་ཞུ། ། 

ཆུ་ཡུག་ཁོར་དཔྱང་ཚགས་སྡེ་བཞིཞི་ཁ་ལོ་བ་མདའ་ཞབས་ལ་གནང་བཞི་ཆབ་ཤོག །ཨོཾ་སྭ་སྟི། 
སྟོབས་འབྱོར་བསོད་ནམས་དབུང་གིས་རྣམ་བརྗིད་བློ་གྲོས་སྣང་བ་ཀུན་ཏུ་སྤྲོ། །གཞན་ལ་ 
ཕན་བརྩོན་སྦྱིན་པའི་ཕྱག་ཡངས་སྙིང་སྟོབས་དྲི་མེད་བདུད་རྩིའི་གཏེར། །ཕྱོགས་ཀྱི་བུ་མོའི་རྣ་ 
བར་འཁྱུད་འོས་གྲགས་སྙན་མེ་ཏོག་ཅི་ཡང་རྒོད། །རབ་འབྱམས་གཙུག་ལག་ཀུན་ལ་བྱང་ཆུབ་ 
འཕྲོག་བྱེད་གཉིས་པ་གང་དེའི་དྲུང་། །ལུས་ནི་ཐུབ་པའི་བརྟུལ་ཞུགས་ཀྱི། །མཚམས་སྤྲིན་ལང་ 
ཚོས་འཁྱུད་གྱུར་ཀྱང་། །སེམས་ཀྱི་གླང་པོ་སྲིད་པའི་མཚོར། །རོལ་རྩེད་བགྱིད་དེས་འདི་སྐད་ 
གསོལ། །དེང་དུས་ལེགས་སྤྱད་རྣམ་རྒྱས་བདུད་རྩིའི་གཏེར། །བསྲུབས་སྐྱེས་བསྔགས་འོས་ 

ཀུན་མཁྱེན་འཇིགས་མེད་དབང་བའི་གསུང་འབམ།༼ཐ༽ 
འོད་དཀར་དྲ་བ་ཅན། །མཚར་སྡུག་ཆ་ཤས་ཡོངས་གང་བླ་(ཟླ)ཤེལ་ནི། །ཉེ་ཞོའི་སྦྲིན་དང་ 
བྲལ་བར་བཞུགས་ལགས་སམ། །ཁམས་གསུམ་འཇིག་རྟེན་ཀུན་གྱི་རིན་ཆེན་གཅིག །སྲིད་ 
དང་ཞི་བའི་གཙུག་རྒྱན་སྦྲུལ་པའི་སྐུའི། །གསེར་ཞལ་མངོན་དུ་གྱུར་པའི་དུས་སྟོན་གྱི། །ཀུན་ 
དགའི་རྩེད་འཇོར་རོལ་ཞིང་བཞུགས་ལགས་གྲང་། །ཆོས་སྲིད་འབྱོར་པ་མཁའ་ལྟར་ཡངས་པའི་ 
དབུས། །སྐུ་གསུང་ཐུགས་ཀྱི་ལེགས་མཛད་རྨད་བྱུང་ཞིང་། །ལུས་ཅན་སྐབས་གསུས་སྐྱེ་བོའི་རྩ་ 
ལག་ཏུ། །ལྷུན་པོ་ཇི་བཞིན་ལྷམ་མེར་བཞུགས་ལགས་སམ། །འདི་ན་དབང་མེད་ཡིད་སྲུབས་ 
ཀྱི །ནོར་བུའི་རྔ་ཡབ་ཀྱིས་དྲངས་ཡང་། །མཐར་བྱེད་རྩེ་དགས་མ་རེག་པར། །རབ་དགའི་སྤུ་ 
ལོང་གཡོ་ཞིང་གནས། །ཀྱེ་མ་བདག་ནི་སྐལ་བ་ཞན། །ཡིད་འོང་ཕན་པའི་ནགས་ཁྲོད་དུ། །ཞི་ 
བའི་རྣལ་འབྱོར་སྒྲབ་འདོད་ཀྱང་། །འདུ་འཛིའི་ཕྲེང་བ་བོས་པ་བཞིན། །རྟེད་དང་བཀུར་སྟིའི་ 
ཡོན་ཏན་ལ། །སྲེད་པའི་མེ་རྒྱས་འདི་ཡིས་ནི། །བདག་སྙིང་དག་བྱེད་བདུད་རྩིའི་རྫིང། །སྒྲ་ཡི་ 
ལྷག་མ་ཉིད་དུ་བྱས། །དེ་ལྟར་ཚུལ་མིན་གནས་སུ་བཀྲི་བ་ཡི། །དོན་མེད་གྱི་ནའི་བྱ་བས་མནར་ 
གྱུར་ཀྱང་། །བློ་བཟང་བསྟན་ལ་ཡིད་ཆེས་ཅུང་ཟད་ཙམ། །རྙེད་པས་ཡིད་ལ་ངལ་གསོའི་གདུང་ 
སེལ་བྱིན། །དཔལ་འབྱོར་ཆུ་གཉེར་འཛད་ན་རྣམ་པར་གནས། །དཔའ་མཛངས་འཕྲུལ་གྱི་བང་ 
རིམ་མངོན་པར་མཐོ། །ལུགས་ཟུང་འོད་སྣང་འབར་བས་འཆི་མེད་ཀྱི། །རི་བོ་དེང་དུས་རི་མོའི་ 
རྣམ་འགྱུར་འཛིན། །གང་གི་ལེགས་མཛད་སྤྲིན་སྔོན་བཞད་པའི་ནང་། །གཏོང་བའི་གྲུ་ཆར་ཀུན་ 
ཏུ་གཡོ་བ་ཡིས། །སྐལ་བཟང་བློ་གསལ་ངང་མོ་འབུམ་སྡེའི་ཚོགས། །རྩེ་བའི་ཐུབ་བསྟན་ཆུ་ 
མཚོ་རྒྱས་པར་མཛོད། །ཁྱད་པར་འཛམ་གླིང་བསྟན་འགྲོ་ཡོངས་ཀྱི་གཉེན། །མཆོག་སྤྲུལ་རྟ་ 
བདུན་རྒྱལ་པོའི་མཛད་བཟང་གི །འོད་སྣང་འཇིག་རྟེན་ཀུན་ཏུ་འདེགས་པ་ལ། །ལྷག་བསམ་རྒྱ་ 
མཚོའི་ཀློང་ལྟར་དག་པར་མཛོད། །སུམ་རྩེན་གནས་ལ་ཅོ་འདྲི་ཉིད་བྱེད་རྐང་འཐུང་ཕྲེང་བས་ 
ཡོངས་སུ་བསྐོར། །དྲི་ལྡན་མེ་ཏོག་གསར་པས་རྣམ་ཁེངས་བ་གམ་མངོན་དགའི་གཞལ་མེད་ 
དབུས། །ཡིད་འཕྲོག་ན་ཆུང་ཚོགས་དང་ལྷན་ཅིག་ཡིད་སྲབ་སྤུ་ལོང་རྒྱས་བྱེད་པའི། །ངོ་མཚར་ 

འཕྲིན་ཡིག་སྙན་ངག་གི་འིམ་པ་བྱང་ཁ་གྱོས་པའི་གྱུ་དབྱངས། 

ཀུན་དགའི་རོལ་པ་ལྷུར་ལེན་ཞབས་སྐྱེས་སྲིད་མཐར་བརྟན་གྱུར་ཅིག །དམ་པའི་མཛའ་བ་རྟག་ 
ཏུ་འགྱུར་མེད་པའི། །རང་བཞིན་རྣམ་གསལ་སྦྲང་རྩིའི་དོག་པ་ཅན། །སྡེབ་ལེགས་འཕྲིན་ཡིག་ 
པདྨོའི་དྲེ་བཟང་གིས། །བདག་ཡིད་བུང་བ་རྟག་ཏུ་ཚིམ་པར་མཛོད། །སྔོན་བསགས་དགེ་བ་ 
རླུང་གི་ཟས་ཅན་གཙུག་ཕུད་དག་ལས་སྐྱེས་པ་གང་། །དྲི་མེད་ངག་ཚིག་གསེར་གྱི་ཉག་ཐག་ 
ཡིད་འོང་དག་ལ་བཀོད་གྱུར་པ། །སྙན་ངག་འོད་ཟེར་རྩེ་དགས་རྣམ་བརྒྱན་མུ་ཏིག་བཀྲ་བའི་ 
ཕྲེང་རྒྱས་འདི། །ཐག་རིང་ཡུལ་ནས་གུས་པའི་ཡིད་ཀྱིས་ས་སྐྱོང་མགུལ་བའི་རྒྱན་དུ་ཕུལ།། །། 

རབ་འབྱམས་སྟོབས་བཅུ་མངའ་བ་མ་ལུས་པ། །བསྐྱེད་པའི་ཡབ་ཏུ་གྱུར་ཀྱང་གཞོན་ 
ནུའི་ཚུལ། །མཐོན་མཐིང་ཟུར་ཕུད་ལྔས་མཛེས་ལྷག་པའི་ལྷ། །རྗེ་བཙུན་བརྟན་པའི་འཁོར་ 
ལོས་དགེ་ལེགས་སྩོལ། །བཀྲ་ཤིས་ལེགས་སྤྱད་ཆུ་གཏེར་བསྲུབས་པ་ལས། །ཉེ་བར་འོངས་ 
པ་ཡིད་འཕྲོག་ཟླ་ཤེལ་ནི། །གངྒྭའི་ལྷ་མོ་གཉིས་པ་ལྟར་གྱུར་པ། །སྲས་མཆོག་དང་བཅས་ 
དཔལ་མོ་གང་དེའི་དྲུང་། །རྣམ་དཔྱོད་འདབ་གཤོག་ཟློས་གར་ལ་བརྟེན་ནས། །བློ་བཟང་རིང་ 
ལུགས་པདྨ་དཀར་པོའི་མཚོར། །ལེགས་བཤད་རྫ་རྔ་རྡུང་བའི་ངང་མོ་ཞིག །ཐག་རིང་ཡུལ་ 
ནས་མཉན་འོས་མཆིད་འདི་གསོལ། །དད་དང་གཏོང་བའི་ལང་ཚོ་རབ་གསལ་ཞིང་། །རྣམ་ 
དཔྱོད་འདྲེན་བྱེད་ཨཱཏྤལ་འདབ་ལྟར་ཡངས། །མཆོག་གསུམ་ནོར་བུའི་ཅོད་པན་གཙུག་འཛིན་ 
པའི། །སྒྲོལ་མ་མི་ཡི་ཟོལ་ལ་བརྟེན་པ་ཁྱོད། །སྟོབས་འབྱོར་ལོངས་སྦྱོད་འཁོར་འབངས་མངའ་ 
ཐང་སོགས། ། རྒྱ་ཆེན་དཔལ་དང་འབྱོར་བས་ཕྱུག་གྱུར་ཀྱང་། །དེ་ཡི་སྐྱོན་བྲལ་ཐུབ་པའི་ལམ་ 
བཟང་པོར། །གཅིག་ཏུ་གཞོལ་འདིས་བདག་ཡིད་ཅི་ཡང་རངས། །ལྟར་སྣང་གྲུབ་མཐའི་དུག་ 
ཚེར་མང་དཀྲིགས་པའི། །གངས་ཅན་ཤར་ཕྱོགས་རྒྱལ་རོང་བས་མཐའ་རུ། །བློ་བཟང་རིང་ 
ལུགས་འཛིན་པའི་ཅན་དན་གྱི། །འཁྲི་ཤིང་གང་ཁྱོད་བྱེད་པོས་སྦྲུལ་ལམ་ཅི། །རྙོག་བྲལ་དད་ 
པའི་རྫིང་བུ་ལས་འོངས་པའི། །གསུང་མཆིད་ཆུ་སྐྱེས་གསར་པའི་མ་ལི་ཀ །རྟེན་བཟང་སྦྲང་ 
རྩིའི་ཁུར་གྱིས་དུད་པ་གང་། །ཕོ་ཉ་དང་བཅས་ཕྱོགས་འདིར་བདེ་བར་སོན། །དེ་ཚེ་མིག་དང་ 

ཀུན་མཁྱན་འཇེགས་ཆེད་དབང་བའེ་གྲསང་འབམ།༼ཐ༽ 
སྒྲ་འཛིན་རྣམ་ཤེས་ཀྱི། །ཆུ་མཚོ་གང་དེ་རབ་དགའི་རླབས་ཕྲེང་གིས། །མངོན་པར་གཡོས་སོ་ 
བསམ་གཏན་དང་པོ་ཡི། །བདེ་བ་མཆོག་ལ་གསར་དུ་རེག་པ་བཞིན། །མང་ཐོས་རྒྱ་མཚོར་ 
སོན་པའི་སྙོམ་ལས་བདག །ཆོས་སྐུའི་རང་ཞལ་རྗེན་པར་མ་མཐོང་ཀྱང་། །སྤྱི་བོར་བླ་མ་སྙིང་ 
ལ་ལྷག་པའི་ལྷ། །འགོད་པའི་སྐལ་བཟང་ཉམས་པ་མེད་པར་མཆིས། །དཔལ་མོ་ཁྱོད་ལ་མང་ 
དུ་གསོལ་ཅི་འཚལ། །ཕན་པའི་གདམས་ངག་དོན་པོ་འདི་ལགས་ཏེ། །དལ་འབྱོར་རྙེད་དཀའ་ 
དེ་ཡང་མྱུར་འཇིག་པས། །ངང་ཚུལ་སོམས་ལ་ཆོས་ལ་གཞོལ་བར་མཛོད། །མིག་སྟོང་ལྡན་ 
པའི་དཔལ་ལ་འགྲན་བཟོད་པའི། །ང་ལས་ནུ་ཡང་ཐ་མར་རྒུད་གྱུར་ན། །སྲིད་པའི་ཕུན་ཚོགས་ 
དག་ལ་ཡིད་བརྟན་ཅི། །དེ་ཕྱིར་ཕྱི་མའི་དོན་ཆེན་སྒྲུབ་པར་འཚལ། །ཁྱེད་ཀྱང་ཕྱོགས་དེར་ལྟ་ 
སྤྱོད་ཁྱད་འཕགས་པ། །དགེ་ལྡན་རིང་ལུགས་འཛིན་པའི་འདུས་སྡེ་དང་། །བསོད་ནམས་ཞིང་ 
མཆོག་སྐུ་གསུམ་ཐུགས་ཀྱི་རྟེན། །རྒྱ་ཆེན་བསྒྲུན་པར་བཞེད་པ་ཤིན་ཏུ་ལེགས། །འོན་ཀྱང་དུས་ 
ཀྱི་སྙིགས་མར་སོན་པ་དང་། །སྐྱེ་འགྲོ་རྣམས་ཀྱང་བསོད་ནམས་མཐུ་ཆུང་ཕྱིར། །དམ་ཆོས་སྒྲུབ་ 
ལ་བར་ཆད་འབྱུང་སྲིད་པས། །དེ་དག་བཟློག་པའི་ཐབས་ཚུལ་བསྟེན་པར་འཚལ། །སྟོམ་ལས་ 
བདག་ཀྱང་དཔལ་མོ་ཁྱོད་ཉིད་ཀྱི། །རྣམ་དཀར་ཆོས་ལྡན་བྱ་བ་མ་ལུས་པ། །འགྲུབ་ཕྱིར་ལྷ་ 
དང་བླ་མར་གསོལ་འདེབས་དང་། །དམ་ཅན་སྲུང་མར་འཕྲིན་བཅོལ་གང་དྲག་བགྱིད། །སླར་ 
ཡང་རྒྱལ་བའི་བསྟན་པ་རིན་པོ་ཆེ། །དེ་འཛིན་སྐྱེས་བུ་རྣམས་ལ་གུས་མཆོད་ཅིང་། །མངའ་ 
འོག་མཐའ་དག་དགེ་བཅུའི་བཀའ་ཁྲིམས་ཀྱིས། །ཡོངས་སུ་ཁྱབ་པའི་བཀའ་དྲིན་ཉིན་བཞིན་ 
སྩོལ། །ཕན་བདེའི་གཞི་རྟེན་མཛེས་སྐུའི་ལང་ཚོ་ནི། །ཡུན་རིང་འཚོ་ཕྱིར་འགལ་སྤོང་མཐུན་ 
སྒྲུབ་དང་། །ལུགས་གཉིས་རྒྱ་མཚོའི་འཇུག་པ་ཡར་ལྡན་ནས། །གསུང་འོས་ཕེབས་ཚོགས་ 
གངྒའི་རྒྱུན་ལྟར་ཞུ། །དེ་སྐད་ཞུ་མཆིད་དཔྱིད་ཀྱི་ཕོ་ཉ་ནི། །སྐྱེས་བཟང་བདུད་རྩིའི་ཡལ་འདབ་ 
འཛིན་བཞིན་དུ། །དཔལ་མོའི་སྒྲ་འཛིན་འཁྲི་ཤིང་རྩེར་བབས་ཏེ། །དོན་བཟང་སྙན་པའི་གླུ་ 
དབྱངས་ལེན་པར་མཛོད། །ཅེས་པ་འདི་ནི་ཚ་ཁོའི་རྒྱལ་མོ་བཀྲ་ཤིས་ལྷ་མོ་ལ་གནང་བའོ།། །། 


-72 - 


འཕྲིན་ཡིག་སྙན་ངག་གི་རིམ་པ་བྱང་བ་མྱོས་པའེ་གླུ་དབྱངས། 


དལ་འབྱོར་རྟེན་བཟང་དཔག་བསམ་ལྗོན། །བག་ཡོད་ཡལ་ག་མཆོག་ཏུ་རྒྱས། །ཡོན་ 
ཏན་མེ་ཏོག་རབ་གསལ་བ། །ལྷ་བཙུན་ཆོས་རྗེ་གང་དེ་ལ། །གནས་ཀྱིས་བསྐལ་ཡང་མཛའ་ 
གཅུགས་ཀྱིས། །ཡོངས་སུ་བཅིངས་པས་ཡིད་གཡོས་ཏེ། །དབྱིད་ཀྱི་ཕོ་ཉའི་དབྱངས་བཞིན་ 
དུ། །སྙན་འཇེབས་ལྡན་པའི་འཕྲིན་འདི་གསོལ། །དེང་དུས་སྐུ་འཚོ་པདྨ་དཀར། །ཉེ་ཞོ་བ་མོས་ 
མ་རེག་ཅིང་། །ཡོན་ཏན་དྲི་བཟང་སྤྲོ་བ་ཡིས། །དོན་གཉེར་བུང་བ་སྡུད་བཞིན་དུ། །ཚིགས་ 
སུ་བཅད་པའི་འཕྲིན་ཡིག་ནི། ། གྱ་ནོམ་སྐྱེས་ཀྱིས་བརྒྱན་པ་གང་། །ཉམས་པ་མེད་པར་འདིར་ 
སོན་པས། །ཡིད་ལ་སྔོན་མེད་དགའ་བ་རྒྱས། །འདི་ན་སྙིགས་མའི་དུས་དབང་གིས། །རླབས་ 
ཆེན་བསྟན་འགྲོའི་དོན་སྒྲབ་པ། །ཤིན་ཏུ་དཀའ་ཡང་དེ་ཡི་ཁུར། །ཡོངས་སུ་འཛིན་པས་ངལ་ 
བཞིན་མཆིས། །མི་ལུས་ཤིན་ཏུ་རྙེད་དཀའ་ཞིང་། །བསྟན་དང་མཇལ་བ་ལན་རེ་ཙམ། །དེ་སླད་ 
ཟབ་རྒྱས་དམ་ཆོས་ལས། །རང་གི་བགོ་སྐལ་ལེན་པར་མཛོད། །ཡོན་ཏན་ཀུན་གྱི་གཞི་དང་ 
རྟེན། །ཚངས་པར་སྤྱོད་པའི་ཚུལ་ཁྲིམས་ཏེ། །སོ་ཐར་བྱང་སེམས་གསང་སྔགས་ཀྱི། །སྡོམ་ 
པ་སྲོག་བཞིན་གཅེས་པར་སྲུངས། །ཐོས་པའི་སྒྲོན་མེ་མ་བསྟེན་ན། །རྨོངས་པའི་མུན་ཆེན་ཇི་ 
ལྟར་སེལ། །དེ་སླད་དབང་ལུང་མན་ངག་གི །གསན་པ་གདྒའི་རྒྱུན་ལྟར་མཛོད། །ལྷ་དང་བླ་ 
མའི་ཐུགས་རྡེའི་སྤྲིན། །བདག་བློའི་གདེངས་ཅན་གྱིས་བསྐུལ་ཏེ། །རེ་བའི་ལོ་ཏོག་ཚོགས་སྨེན་ 
པའི། །བྱིན་རླབས་གྲུ་ཆར་དབབ་པར་བྱ། །ཇི་ལྟར་གངས་རིའི་དབང་པོ་ལས། །ཉལ་འགྲོའི་ཀླུང་ 
རྒྱུན་ཉེར་འབབ་པ། །དེ་བཞིན་གསུང་བར་འོས་པའི་འཕྲིན། །ཆད་མེད་ཕྱོགས་འདིར་གནང་བར་ 
ཞུ། །རྟེན་བསྲང་མདུད། བྱིན་རྟེན་ལེ་ཚན། དུས་འཁོར་གྱི་རྡུལ་ཚོན། ཁ་བཏགས་བཅས་ཚེས་ 
ལ། ཞེས་པ་འདི་ནི་མེ་བྱའི་ལོར་ཨུ་ཅུ་མུ་ཆིན་ལྷ་བརུན་ཆོས་རྗེ་སྙན་གྲགས་ལ་གནང་བའོ།། 

ལོངས་སྤྱོད་འཁོར་ལོའི་འདབ་སྟོང་གྲོལ་བའི་དབུས། །དབྱངས་ཅན་རྐང་དྲུག་རོལ་ 
པའི་ཟློས་གར་གྱིས། །སྙན་ཚིག་གླུ་དབྱངས་དར་དིར་སྒྲོགས་མཁས་པ། །སྔགས་རིགས་གྲུབ་ 
. པའི་དབང་པོ་གང་དེའི་དྲུང་། །སྐྱེས་སྦྱངས་བློ་གྲོས་བྱིས་པའི་གོམ་སྟབས་ཀྱིས། །རིགས་པའི་ 

ཀུན་མྱེན་འཇིགས་མེད་དབང་བའེ་གསུང་འབམ།༼ཐ༽ 

གནས་མང་ཤེས་བྱའི་ཐང་ཆེན་དུ། །འཁྱམས་པའི་ཁུར་གྱིས་ངལ་བའི་དྲ་རི་ཏྲ། །གང་དེས་ 
མཉན་པར་འོས་པའི་མཆིད་འདིེ་གསོལ། །སྔོན་གོམས་བསོད་ནམས་ཀྱིས་བསྐྲུན་མཐོ་རིས་ 
རྟེན། །ཡོན་ཏན་སྟོང་གིས་འཁྱུད་པའི་དངོས་པོ་རུ། །སྨིན་པའི་ངོ་མཚར་སྣང་བས་མཁས་ 
རྣམས་ཀྱི། །ཡིད་དབང་ཀུ་མུད་བཞད་ཁྱོད་ཨེ་མའོ་རྨད། །རང་བཞིན་རྐྱེན་དང་རྣམ་འགྱུར་ 
སྙིང་པོ་ཅན། །བརྡའ་སྤྲོད་གཞུང་བརྒྱའི་ལམ་གསུམ་འབབ་པའི་རྒྱུན། །སྙིང་སྟོབས་ཧུབ་ཀྱིས་ 
- དྲངས་ཚེ་ལྷའི་བླ་མ། །སུམ་རྩེན་གནས་སུ་ངལ་གསོའི་ཟོལ་ལ་བརྟེན། །བརྗོད་དོན་སྡེ་བཞིའི་ 
སྲོག་འཆང་རི་དྭགས་མིག །བཅད་ལྷུག་སྤེལ་མའི་ལང་ཚོ་ཆེས་གསལ་བར། །ཚིག་རྒྱན་ནོར་ 
བུའི་རྒྱན་གྱིས་སྦུད་པ་ལ། །ཁྱོད་མཚུངས་དཏྫི་ལས་གཞན་དམིགས་སུ་མེད། །ཀུན་རྨོངས་ 
གཡའ་དང་བྲལ་བའི་མེ་ལོང་ནང་། །ཡོན་ཏན་ཕྱི་མོ་ཡི་གེའི་གཟུགས་བརྙན་ཀུན། །དྭངས་ 
མཚོར་ཟླ་གཟུགས་ཇི་བཞིན་གསལ་བ་ཡིས། །ནོར་ལྡན་ཐོན་མི་ཞི་བདེར་གཞོལ་མིན་ 
ནམ། །དགའ་ལྡན་ལུགས་བརྒྱའི་མདུན་ས་ཕོ་བྲང་ཆེར། །རྣམ་མང་ཐོས་ལྡན་མེ་ཏོག་ཚལ་ནང་ 
དུ། །བསྔགས་འོས་ཡོན་ཏན་དྲི་བསུང་འབད་མེད་དུ། །སྤྲོ་ཁྱོད་མཁྱེན་ཡངས་པདྨ་དཀར་པོར་ 
འཁུམས། །རྒྱ་ཆེན་ཡོན་ཏན་ལྕི་བའི་རེག་བྱ་དང་། །བྲལ་བའི་འདུ་ཤེས་གསུམ་ལྡན་ཤིང་བལ་ 
བདག །བསྟོད་བསྔགས་རླུང་གིས་མཐོན་པོའི་མཁའ་དབྱིངས་སུ། །བཏེག་པའི་འཕྲིན་ཡིག་སྒྲ་ 
འཛིན་གསོས་སུ་གྱུར། །འོན་ཀྱང་ན་ཆུང་བཞིན་ལ་ཟླ་བ་དང་། །མིག་ལ་ཨུཏྤལ་སོ་ལ་གངས་ 
རི་ཞེས། །སྒྲོ་བཏགས་གཏམ་འདི་སྙན་ངག་མཁན་པོ་ལ། །བཀག་པ་མེད་པའི་ཚུལ་དུ་དགོངས་ 
ལགས་གྲང་། །འདུ་འཛིའི་ཁོལ་བོ་བདག་ཀྱང་སྔོན་བྱོན་གྱི། །མཁས་པའི་རྣམ་ཐར་སྙེགས་འདོད་ 
གཙུག་ལག་ལ། །གུས་རྟག་བརྩོན་པས་འབད་པའི་ཁུར་བཟུང་ཡང་། །བུང་བས་མཁའ་མཐའ་ 
འཇལ་བཞིན་ཐང་ཆད་གྱུར། །དེ་ལྟ་ན་ཡང་མཁས་པའི་ལམ་ཆེན་དེར། །མོས་བློ་མ་དོར་གཏན་ 
བདེ་སྒྲུབ་པའི་སླད། །རང་སེམས་ལྷ་དང་སྲང་མ་དབྱེར་མེད་དུ། །འཁྱེར་བའི་དགེ་སྦྱོར་སྣང་བ་ 
མ་འགྲིབ་ཙམ། ། 

འཕྲིན་ཡིག་སྙན་ངག་གི་དིམ་པ་བྱང་བྱོས་པའི་གླུ་དབྱངས། 


གང་གི་རྣམ་དབྱོད་སྐྱེད་ཚལ་ལས། །འཁྲུངས་པའི་འཕྲིན་ཡིག་རྐང་དྲུག་པ། །བདག་ 
གི་ལག་སོར་པདྨོའི་རྩེར། །རང་གི་གནས་བཞིན་ངལ་གསོར་གྱུར། །ཆོས་བརྒྱད་ཆུ་གཏེར་ནང་ 
བྱིང་བའི། །སྟོམ་ལས་བདག་ལ་དམ་པ་རྣམས། །མགུ་བའི་རྣམ་ཐར་ནམ་མཁའ་ཡི། །ཆུ་སྐྱེས་ 
བཞིན་དུ་ཡོད་རེ་ཀན༔སྐན།། །འོན་ཀྱང་མི་བཟད་དུས་ངན་འདིར། །རྟེད་དང་བཀུར་སྟིའི་འདུ་ 
འགོད་ལ། །གཅམ་བུའི་ཚིག་གིས་སྒྲོ་བཏགས་ཏེ། །རྒྱ་ཆེན་གླེགས་བམ་སྤེལ་བའང་མཐོང་། །དེ་ 
ལྟ་ན་ནི་བདག་ལ་ཡང་། །རྒྱལ་ཁམས་ཆུ་བཞིན་ཉུལ་བ་དང་། །འཁོར་སློབ་སྤྲིན་ལྟར་འདུས་པ་ 
ཡི། །རྣམ་ཐར་དེ་ཙམ་འོང་བར་སྣང་། །ཞེས་པ་འདི་ནི་རྡེ་ཉིད་ཀྱི་རྣམ་ཐར་གྱི་ས་བོན་ཨ་ཁྱུང་མཁས་མཆོག་ 
གི་སྦྲུལ་སྐུས་ཞུས་པའི་ལན་དུ་གནང་བའོ། ། 
ཚ་ཁོ་སོ་མང་རྒྱལ་མོ་སྒྲོལ་མ་མཚོ་ལ་གནང་བའི་འཕྲིན་ཡིག་བཀྲ་ཤིས་སྣང་བ་ཞེས་བྱ་བ། ཨོཾ་ 
སྭ་སྟི། རྣམ་དཀར་དགེ་ལེགས་བྱེ་བའི་མཐུ་ཡིས་རྨད་བྱུང་མཐོན་པོའི་རིགས་འཁྲུངས་ 
ཤིང་། །དབྱངས་ཅན་དཔལ་མོ་ས་ལ་འཕོས་བཞིན་མཚར་སྡུག་ལང་ཚོའི་དཔལ་གྱིས་ 
སྒེག །ལུགས་གཉིས་ཀུན་ལ་མཁྱེན་པའི་སྤྱན་རས་ཨུཏྤལ་འདབ་མ་ལྟར་ཡངས་པ། །མཆོག་ 
གསུམ་རིན་ཆེན་རལ་པའི་རྩེར་འཛིན་མི་ཡི་དབང་མོ་གང་དེའི་དྲུང་། །ཚར་སྤྲིན་དབུས་སུ་ 
ཆགས་ཞུ་མཆིད་ཏམ་བུ་ར། །རྣམ་དཔྱོད་སོར་མོས་བསྒྲེངས་(སྡྲེངས)འདེར་སྙན་དབང་ 
གཏོད། །ལུས་ཅན་ཀུན་གྱི་ཕན་བདེའི་འཇུག་ངོགས་ནི། །རིན་ཆེན་ཐུབ་པའི་བསྟན་པ་ལས་ 
གཞན་མེད། །དེ་ཕྱིར་རྒྱ་གར་འཕགས་པའི་ཡུལ་དུའང་། །གཏད་རབས་བདུན་དང་རྒྱན་དྲུག་ 
མཆོག་གཉིས་སོགས། །པར་གྲུབ་རྣམས་ཀྱིས་བསྟན་པའི་ཁུར་བསྣམས་ཏེ། །བུ་རམ་ཤིང་པའི་ 
རིང་ལུགས་ཉིན་མོར་བྱེད། །སྐལ་བཟང་དད་པའི་མཁའ་ལ་ཉེར་དྲངས་ནས། །ཕན་དང་བདེ་ 
བའི་འདབ་སྟོང་ཅི་ཡང་བཞད། །དེ་ཚེ་སྟོབས་འབྱོར་དཔུང་གིས་ནོར་འཛིན་ལ། །དབང་བསྒྱུར་ 
འཕགས་ཡུལ་ཆོས་རྒྱལ་དེ་དག་གིས། །པཌ་གྲུབ་རྣམས་ཀྱི་ཞབས་པད་གུས་མཆོད་དེ། །དྲི་ 

ཀུན་མཁྱེན་འཇེགས་མེད་དབང་བོའེ་གསུང་འབམ།༼ཐ༽ 
མེད་ཐུབ་བསྟན་གསལ་བར་མཛད་ཅེས་གྲགས། །ཀེ་ལ་ཤས་མཚན་བྱང་ཕྱོགས་བོད་ཡུལ་ 
འདི། །ཆོས་རྒྱལ་མེས་དབོན་རྣམས་དང་ལོ་པཌ་གྱི། །བཀའ་དྲིན་གསེར་གྱི་ཤིང་རྟ་ལ་བརྟེན་ 
ནས། །བསྟན་པའི་ཉི་མ་ཤར་བར་གྱུར་ཅེས་ཐོས། །བར་སྐབས་ས་སྤྱོད་སྡིག་ཅན་དབང་གིས་ 
ནི། །ཐུབ་བསྟན་སྣང་བ་ཟུམ་པར་གྱུར་ལགས་ཀྱང་། །བྱང་ཆུབ་འོད་ཀྱིས་ཇྡོ་བོ་གདན་དྲངས་ 
ཏེ། །བཀའ་གདམས་བསྟན་པའི་སྒོན་མེ་སྦར་བར་གྱུར། །གཞན་ཡང་མར་པ་མི་ལ་ཡབ་སྲས་ 
དང་། །ས་སྐྱ་པ་དང་ཞི་བྱེད་ཀརྨ་པ། །འབྲི་སྟག་འབྲུག་པ་རྔོ་ནང་རྫོགས་ཆེན་སོགས། །གསར་ 
རྙིང་མཁས་གྲུབ་རྒྱ་སྐར་ཚོགས་བཞིན་དུ། །བྱོན་པ་རྣམས་ཀྱང་བསྟན་པའི་སྦྱིན་བདག་ 
དང་། །ཟུང་དུ་འབྲེལ་བའི་དབང་གིས་རྒྱལ་བའི་བསྟན། །ཕྱོགས་དང་ཕྱོགས་མཚམས་ཀུན་ 
ཏུ་སྤྲིན་བཞིན་དུ། །ཁྱབ་པར་གྱུར་ཞེས་དེབ་ཐེར་དག་ལས་འབྱུང་། །དེ་ནས་དུས་རིང་ལོན་ཚེ་ 
རྒྱལ་བ་ཡུན། །འདུས་པའི་ཞལ་སྐྱིན་ཐུབ་དབང་ཙོང་ཁ་པ། །ཉེ་བར་བྱོན་ཏེ་བཤད་དང་སྒྲབ་ 
པའི་བསྟན། །དབྱར་མཚོའི་དཔལ་ལ་འགྲན་བཞིན་སྤེལ་བར་མཛད། །རྗེ་བཙུན་དེ་དང་དེ་སྲས་ 
བསྟན་འཇིན་གྱི། །སྐྱེས་ཆེན་གསེར་རིའི་ཕྲེང་ལྟར་བྱོན་པ་ཀུན། །དད་ལྡན་ས་སྐྱོང་རྣམས་ཀྱིས་ 
གུས་མཆོད་པས། །དགེ་ལྡན་རིང་ལུགས་ཕྱོགས་མཐར་རྒྱས་པར་གྱུར། །དེ་ཕྱིར་མཁའ་ལ་ཉི་ཟླ་ 
ཟུང་འབྲེལ་དུ། །ཤར་བའི་དབང་གིས་དུས་ཚིགས་གསལ་བ་བཞིན། །ས་ལ་མཆོད་ཡོན་ཟུང་དུ་ 
འབྲེལ་བ་ཡིས། །ཐུབ་བསྟན་གསལ་བར་བྱེད་པ་ཨེ་མའོ་མཚར། །ཚུལ་འདི་ཐུགས་ལ་དགོངས་ 
ནས་དབང་མོ་ཁྱོད། །དད་དང་གུས་པ་ཆེན་པོས་འདིར་བྱོན་ཏེ། །ཆོ་འཕྲུལ་ཟླ་བའི་ཡར་ངོའི་ 
ཚེས་དགེ་བར། །མཇལ་འཛོམ་མཛད་པས་དགའ་སྤྲོ་མཆོག་ཏུ་འཕེལ། །གསེར་མདོག་ཅོད་པན་ 
འཛིན་པའི་སྙོམ་ལས་པ། །བདག་ལ་ཆོས་ཀྱི་འབྲེལ་ནོད་དངོས་འབྱོར་གྱི། །ཟང་ཟིང་མཆོད་པ་ 
ྦ རྒྱ་ཆེར་བསྟབ་པ་ཡང་། །བསྟན་ལ་གུས་པའི་རྣམ་ཐར་མཆོག་ཏུ་འཁུམས། །རང་ཅག་མཆོད་ 
ཡོན་གསར་དུ་ཞལ་འཛོམ་པའི། །དགའ་སྟོན་ལེགས་འབུལ་སྐྱེས་ཀྱི་མཚོན་བྱེད་དུ། །གཤམ་ 
གསལ་དངོས་པོའི་ཚན་གྲངས་ཕུལ་བ་རྣམས། །ཟབ་ཡངས་ཐུགས་ཀྱི་ཟེའུ་འབྲུར་སྨིན་པར་ 

འཕྲིན་ཡིག་སྙན་ངག་གི་རིམ་པ་བྱང་ཁ་གྱོས་པའེ་གླུ་དབྱངས། 


མཛོད། །སླད་དུའང་སྔར་བཞིན་དགེ་བཅུའི་བཀའ་ཁྲིམས་ཀྱིས། །ཆབ་འབངས་མཐའ་དག་ 
བྱམས་པས་སྐྱོང་བ་དང་། །རིས་མེད་བསྟན་ལ་སྲི་ཞུ་བསྙེན་བཀུར་དང་། །ཐུགས་དམ་ཉམས་ 
བཞེས་ལྷོད་པ་མེད་པར་མཛོད། །རང་ཅག་མཆོད་ཡོན་ཟུང་གི་འབྲེལ་བ་ཡང་། །གངྒྷའི་ཆུ་ཀླུང་ 
བཞིན་དུ་རྒྱུན་རིང་ཞིང་། །རི་དབང་ལྷུན་པོ་ཇི་བཞིན་བརྟན་པ་དང་། །བཅོ་མའི་གསེར་བཞིན་ 
འགྱུར་བ་མེད་པར་མཛོད། །སྲས་བཅས་རྒྱལ་བའི་ཐུགས་རྒྱུད་ལེགས་བསྐུལ་ཏེ། །རྗེ་བློན་ 
འབངས་བཅས་བདེ་ཞིང་སྐྱིད་པ་དང་། །ཆབ་སྲིད་མངའ་ཐང་དགུང་ལ་རེག་པ་ཡི། །ཐུགས་དམ་ 
སྐྱབས་འཇུག་མི་བརྗེད་ཡང་ཡང་ཞུ། །མཁའ་ལ་བཀྲ་ཤིས་ཉི་ཟླ་ཟུང་འབྲེལ་ཤར། །བར་སྣང་བཀྲ་ 
ཤིས་གཟའ་སྐར་ལེགས་པར་རྒྱ། །ས་ལ་བཀྲ་ཤིས་མཆོད་ཡོན་ཟུང་དུ་འབྲེལ། །ཐམས་ཅད་བཀྲ་ 

ཤིས་བདེ་ཞིང་ལེགས་པར་ཤོག། །། 

དཀར་ཆག་དང་བཅའ་ཡིག་གི་རིམ་པ། 


༄༅། །དཀར་ཆག་དང་བཅའ་ཡིག་གི་རིམ་པ་ཤེལ་དཀར་མེ་ལོང་ 
ཞེས་བྱ་བ་བཞུགས་སོ། ། 


བྲཾཏྭའི་བྱེ་བྲག་གསུམ་བསྔགས་ལ་རྣམ་གྲངས་ཉིས་སྟོང་ཞེ་བརྒྱད་ཡོད་པ་ལས་སུམ་བརྒྱ་དོན་གཉིས་པས་བཅིངས་ 
པའི་སྡེབས་སྦྱོར། 






{] . ཐམཟས་སང་ཟཞེན་བ་བཟཟ་ཟའི་བའཟཡ་ཅགས། { 
བྱ་ར ༄༅།།མཧཱཨུརྨདཱཾགཿཀལྤབྷཱཝཔརམབོརྷེཔཏིནི་སླུཝྭགཱ། ། | 
རླབས་ཆེན་ཚོགས་གཉིས་བསྐལ་བར་གོམས་པ་ལས།།བྱང་ཆུབ་མཆོག་བསྙེས་ལེགས་གསུང་སྣང་བ་ཡིས།། 
ཟཟམའས་ལའ་ཡབཡེས་བཤསའ་བྲབ་བའ་ག་ལ་གྲས 
ཀམུམོ5པརིཊ¬ྙིགོ་སྐཟྷགཝཾཤཱཀྱཧརིུཧནམྨོ། 
ཐར་འདོད་ཀུན་ལ་ཞི་བའི་ཕྱོགས་སྟོན་པ།།ཐུབ་དབང་ཤཱཀྱ་སེང་གེར་གུས་པས་འདུད།། 

ཀུན་མཏྱེན་འཇིགས་མེད་དབང་བཞེ་གསུང་འབྱམ།༼ཐ༽ 


གང་གི་ཞལ་གྱི་གེ་སར་ལས་འོངས་ཟབ་རྒྱས་ལེགས་བཤད་སྦྲང་རྩིའི་བཅུད། །དྲི་མེད་ 
མཁྱེན་ཡངས་གསེར་གྱི་བུམ་པར་ཉམས་པ་མེད་པར་ངལ་གསོ་བས། །སྐལ་ལྡན་རྐང་དྲུག་ན་ 
ཆུང་ཚོགས་རྣམས་གཏན་བདེའི་བཅུད་ཀྱིས་ཚིམ་མཛད་པ། །མི་ཕམ་མགོན་དང་འཇམ་པའི་ 
དབྱངས་ཞེས་གྲགས་པ་གསལ་ལྡན་གང་དེར་འདུད། །ངོ་མཚར་འཕགས་པའི་ཞིང་གི་སྐྱེད་ཚལ་ 
དུ། །ལྷག་བསམ་དྲི་བཞོན་གསར་བས་བསྐྱོད་པ་ལས། །ལེགས་བཤད་མེ་ཏོག་ཚོགས་ཀྱི་ཆར་ 
འབེབས་པ། །པཌ་གྲུབ་དཔག་བསམ་ལྗོན་པའི་ཕྲེང་བར་འདུད། །རྒྱལ་བ་ཀུན་གྱི་སྙིང་སྟོབས་ 
དཔལ་འཛིན་བློ་གྲོས་ཤེལ་དཀར་མེ་ལོང་ནང་། །མཐའ་དག་ཤེས་བྱའི་རི་མོ་ཉེར་བཀྲ་ཀུན་བཟང་ 
སྤྱོད་པའི་དབྱར་སྐྱེས་སྟོང་། །ཅིག་ཆར་བཞད་པའི་གྲགས་སྙན་ང་རོས་ཕྱོགས་ཀུན་མདོངས་ 
མཐའ་མྱོས་བྱེད་པ། །དུས་གསུམ་རྒྱལ་བའི་མཛད་པ་ཀུན་སྟོན་འདྲེན་མཆོག་བློ་བཟང་གྲགས་ 
པར་འདུད། །བློ་བཟང་རྒྱལ་བའི་ཆོས་ཚུལ་དྲི་མེད་དགེ་ལེགས་གཡས་སུ་འཁྱིལ་བའི་ 
དུང། །གང་གི་རྣམ་དཔྱོད་དབུགས་དང་ལྷན་ཅིག་མངོན་པར་འགྲོགས་པའི་སྒྲ་དབྱངས་ 
ཀྱིས། །མི་བཟད་གྲུབ་མཐའི་གདོན་གྱིས་བསྐྱེད་པའི་ལྟ་ངན་རིམས་ནད་དྲུངས་ཕྱུང་སྟེ། །འགྲོ་ 
ལ་ཐར་ལམ་སྐལ་བཟང་སྦྱིན་བྱེད་ཞྭ་སེར་བསྟན་འཛིན་རྣམས་ལ་འདུད། །ཐོས་བསམ་སྒོམ་པའི་ 
གདེངས་ཅན་འབུམ་ཕྲག་རྟག་ཏུ་དགྱེས་པའི་རོལ་རྩེད་ནི། །བྱང་ཆུབ་ཤིང་གི་ལྗོན་པས་ལེགས་ 
མཚན་སྡེ་ཆེན་ཆུ་གཏེར་དང་འགྲོགས་པས། །བཤད་དང་སྒྲབ་པའི་རླབས་ཕྲེང་དྲག་པོས་རྒྱ་ 
མཚོའི་གོས་ཅན་འཁྱུད་བྱེད་པ། །གང་གི་འཕྲིན་ལས་དཔུང་པའི་མཐུས་བསྐྲན་རིམ་བྱོན་མཁན་ 
བརྒྱུད་བསྟོད་པར་བགྱི། །སྐྱེ་དགུའི་བསོད་ནམས་གསོག་པའི་ཞིང་གི་མཆོག །མདོ་སྨད་བསྟན་ 
པའི་འབྱུང་གནས་སྐུ་འབུམ་དུ། །ངོ་མཚར་སྟོང་ལྡན་རྒྱལ་བའི་གཙུག་ལག་ཁང་། །གསར་དུ་ 
བསྐྲུན་པའི་དཀར་ཆག་སྤེལ་བར་བྱ། །དེ་ཡང་རྒྱལ་ཀུན་ཐུགས་རྗེ་འདུས་པའི་ཞལ། །གཅིག་ཏུ་ 
ཕྱེ་བ་སྦྱན་རས་གཟིགས་དབང་གི །འདུལ་བའི་ཞིང་གྱུར་གངས་ཅན་བོད་ཀྱི་ཡུལ། །དགེ་ལེགས་ 

དཀར་ཆག་དང་བཅའ་ཡིག་གི་རིམ་པ། 
བརྒྱས་གང་བྱང་ཕྱོགས་འཇིག་རྟེན་འདེར། །སྤྲུལ་བའི་ཆོས་རྒྱལ་རྣམས་དང་ལོ་པར་གྱི། །བཀའ་ 
དྲིན་ཅང་ཤེས་བདུན་གྱི་ཤིང་རྟ་ལ། །བརྟེན་ནས་ཐུབ་ཆེན་བསྟན་པའི་ཉི་མ་ནི། །ཕན་བདེའི་འོད་ 
སྙོང་འགྱེད་བཞིན་གསལ་བར་ཤར། །དེ་ཚེ་གངས་ཅན་འཛིན་མའི་སྐྱེད་ཚལ་དུ། །བཤད་སྒྲུབ་ 
ཆུ་སྐྱེས་འདབ་མ་བཞད་པའི་ནང་། །སྐལ་ལྡན་བུང་བ་ཉམས་རྟོགས་སྦྲང་རྩིའི་ཆུས། །མྨྱོས་པའི་ 
ལེགས་བཤད་གླུ་དབྱངས་བསྒྲགས་སོ་ལོ། །ཚུལ་དེ་མ་བཟོད་འདོད་ཁམས་བདག་པོའི་བུ། །མི་ 
ཡི་ཟོལ་དུ་འོངས་པ་གླང་དར་གྱི། །སྒོ་གསུམ་ལོག་པར་སྤྱོད་པའི་གཉིས་འཐུང་གིས། །ཐུབ་ 
བསྟན་སྐྱེད་ཚལ་ཉམས་པར་གྱུར་ཞེས་གྲགས། །དེ་ནས་རྒྱལ་བ་ཀུན་གྱི་འཕྲིན་ལས་པ། །སྙིགས་ 
མའི་དྲང་སྲོང་བླ་ཆེན་དགོངས་གསལ་གྱིས། །ཚངས་སྦྱོད་ངུར་སྨྲིག་རྒྱལ་མཚན་ལེགས་བཞེས་ 
ཏེ། །བསྟན་པའི་མེ་རོ་སྨད་ནས་གསོ་བར་མཛད། །ཁྱད་པར་བྱང་ཆུབ་འོད་ཀྱི་བཀའ་དྲིན་ 
གྱིས། །པར་ཆེན་དཱི་པཾ ་ཀཱ་ར་སྤྱན་དྲངས་ཏེ། །ལྷ་ཆོས་བདུན་ལྡན་གཙོར་གྱུར་བཀའ་གདམས་ 
པའི། །རིང་ལུགས་གསེར་གྱི་རྒྱལ་མཚན་སྲིད་རྩེར་བསྒྲེང་། །དེ་ལྟའི་བསྟན་པའི་སྲོལ་ཆེན་ཨ་ 
དན། །རིམ་གྱིས་དུས་ངན་མི་གཙང་གིས་བསླད་དེ། །བཤད་སྒྲུབ་འགལ་མེད་གྲོགས་སུ་འཁྱེར་ 
ཤེས་པའི། །མཁས་པའི་གཟུགས་བརྙན་འཛིན་པར་མ་གྱུར་ཏོ། ། བླུན་པོ་མཁས་པར་འཆོས་པ་ 
_ རྣམས། །རང་བཟོའི་བྱུང་རྒྱལ་སྨྲ་བ་ཡིས། །ཐུབ་པའི་བསྟན་པ་ཉམས་དམས་ཤིང་། །སྤྱོད་ངན་ 
མཚོ་ལྟར་རྡོལ་བ་ན། །དུས་གསུམ་རྒྱལ་བ་ཀུན་གྱི་ཡབ་གྱུར་འཇམ་དཔལ་རྡོ་རྗེ་རྣོན་པོ་ 
ནི། །མཐོན་མཐེང་རལ་བའི་ཟུར་ཕུད་དོར་ནས་ངུར་སྨྲིག་འཛིན་པའི་ཟློས་གར་གྱིས། །ཐུབ་ 
བསྟན་ནོར་བུའི་མེ་ལོང་གང་དེར་བཤད་སྒྲབ་བྱི་དོར་བྱ་བའི་སླད། །ངོ་མཚར་རྨད་བྱང་དག་ 
པའི་ཞིང་ལས་མདོ་སྨད་གངས་རིའི་ལྗོངས་སུ་གཤེགས། །དགེ་མཚན་བཅུ་ལྡན་ཙོང་ཁ་རུ། །ཀླུ་ 
འབུམ་དགེ་དང་ཨ་ཆོས་ཀྱི། །སྲས་སུ་མེ་བྱར་སྐུ་བལྟམས་ཏེ། །ཡ་མཚན་ལྟས་ཀྱིས་འཇིག་རྟེན་ 
བཀང་། །མགོན་མེད་འགྲོ་བ་མ་ལུས་པ། །ད་ནི་མགོན་དང་བཅས་སོ་ཞེས། །དཀར་ཕྱོགས་ལྷ་ 
རྣམས་རབ་དགའི་དབྱངས། །ཚངས་པའི་འཇིག་རྟེན་བར་དུ་སྒྲོགས། །དེ་ཚེ་གཞོན་ནུའི་ལྟེ་བའི་ ྦ 

ཀུན་མཁྱན་འཇིགས་ཆེད་དབང་བའེ་གསང་འབམ།༼ཐ༽ 
འཁྲི་ཤིང་ནི། །བཅད་པའི་རཀྟ་འཛིན་མར་ལྷུང་བ་ལས། །ཙན་དན་དཀར་པོའི་མྱུ་གུ་སྨིན་གྱུར་ 
པ། །རིམ་གྱིས་འཕེལ་བས་འདབ་མ་འབུམ་ཕྲག་བྱུང་། །འདབ་མ་རེ་རེར་སེང་གེའི་ང་རོའི་ 
སྐུ །ཡིད་འཕྲོག་མིག་གི་བདུད་རྩི་རེ་རེས་མཚན། །ཡལ་གའི་ངོས་སུ་སྐུ་གཟུགས་ཡིག་འབྲུ་ 
སོགས། །རི་མོར་བྲིས་པ་ཇི་བཞིན་གསལ་བར་ཤར། །མཛེས་པར་བྱས་སོ་རི་དབང་ལྷུན་པོའི་ 
རྩེར། །འདོད་དགུའི་དཔལ་སྟེར་དཔག་བསམ་ལྗོན་པ་དང་། །མདོ་སྨད་ནོར་འཛིན་བཞིན་རས་ 
ཙན་དན་གྱི། །རྐང་འཐུང་གསར་དུ་འཁྲུངས་པ་འདི་ཡིས་སོ། །ལོ་གསུམ་ལོན་ཚེ་གྲུབ་པའི་ 
དབང་ཕྱུག་ཀརྨ་རོལ་པའི་རྡོ་རྗེའི་དྲུང་། །དགེ་བསྙེན་སྒྲུབ་ཅིང་དེ་ཡི་ཞལ་ནས་འདི་ནི་ཐུབ་པའི་ 
གདུང་འཚོབ་སྟེ། །དབུས་གཙང་དག་པའི་ཞིང་དུ་བྱོན་ན་རྒྱལ་བའི་བསྟན་བ་ཉིན་མོ་ 
ལྟར། །གསལ་བྱེད་རྒྱལ་བ་གཉིས་པའི་མཚན་འཆང་དམ་ཆོས་འཁོར་ལོས་བསྒྱར་བར་ 
འགྱུར། །འདི་ཡིས་བྱིན་གྱིས་བརླབས་པ་ཡི། །ཙན་དན་ལྗོན་པའི་སྡོང་པོ་ཡང་། །མ་འོངས་ 
བསོད་ནམས་ཞིང་འགྱུར་བས། །རྟག་ཏུ་གཅེས་སྤྲས་གྱིས་ཞེས་གསུངས། །སྙིང་སྙོབས་ཆ་ཤས་ 
རྫོགས་པའི་རྒྱལ་སྲས་དེ། །བཅུ་བདུན་ལོན་ཚེ་བོད་ཡུལ་དབུས་བྱོན་ཏེ། །བཤེས་གཉེན་དུ་མའི་ 
ཞབས་གཏུགས་ཐོས་བསམ་སྒོམ། །མཐར་ཕྱིན་མཁས་གྲུབ་ཀུན་གྱི་གཙུག་རྒྱན་གྱུར། །དེ་ནས་ 
ཡུམ་གྱི་གསུང་ལྟར་མདོ་སྨད་དུ། །འབྱོན་པར་བཞེད་ཀྱང་འདི་ཉིད་གཞན་བྱོན་ན། །ཡུལ་དབུས་ 
བསྟན་པ་ནུབ་པར་འགྱུར་སྙམ་ནས། །དཀར་ཕྱོགས་སྐྱོང་རྣམས་མགྲིན་གཅིག་བཤོལ་བཏབ་ 
བོ། །འོན་ཀྱང་ཡུམ་གྱི་བཞེད་པ་བསྐང་བ་དང་། །ཕྱོགས་འདིའི་འགྲོ་རྣམས་རྗེས་སུ་བཟུང་བའི་ 
སླད། །ཤངས་མཚལ་ལས་གྲུབ་རང་གི་སྐུ་བརྙན་དང་། །བདེ་མཆོག་བུམ་སྐུ་སེང་གེའི་ང་རོ་ 
ཡི། །སྐུ་པར་སོགས་བཅས་གྲགས་པ་རྒྱལ་མཚན་ལ། །བསྐུར་ནས་ཡུལ་དེར་སེང་གེའི་ང་རོའི་ 
སྐུ། །འབུམ་ཕྲག་སྙིང་པོར་ལྡན་པའི་ཆོས་སྐུའི་རྟེན། །བཞེངས་ན་ཁོ་བོ་གནས་དེར་བྱོན་པ་ 
དང་། །བྱད་པར་མེད་ཅེས་གསུངས་པ་བྱ་མ་རྟས། །སྒྱུ་འཕྲུལ་གཉིས་པ་ཤིང་བཟའ་ཨ་ཆོས་ 
ལ། །ཇི་བཞིན་འཕྲོད་པས་དཔལ་མོའི་ཡིད་ཀྱི་སྤྲིན། །དགའ་དད་དབྱར་སྐྱེས་བྱེ་བས་གང་བར་ 

དཀར་ཆག་དང་བཅའ་ཡིག་གི་རིམ་པ། 


གྱུར། །དེ་ནས་སྒྲོལ་མ་མི་ཡི་གཟུགས་ཅན་དེས། །བདག་ཉིད་ཆེན་པོའི་གསུང་ལྟར་སྐུ་བརྙན་ 
དང་། །ཙན་དན་ལྗྫོན་ཤིང་སྙིང་པོར་བྱས་པ་ཡི། །པདྨ་སྤུངས་པའི་མཆོད་རྟེན་བཞེངས་པར་ 
མཛད། །དེ་ནས་ལོ་མང་སོང་ཚེ་པད་སྤུངས་ཉིད། །སྙིང་བོར་བྱས་ཏེ་རྣམ་རྒྱལ་སྒོ་མང་ 
དང་། །ཕྱང་འདས་དབྱེན་སྡུམ་ལྷ་བབས་ལ་སོགས་པར། །དད་ལྡན་རྣམས་ཀྱིས་རིམ་བཞིན་ 
ལེགས་པར་བཞེངས། །ཆུ་ལུག་ལོ་ལ་ཕྱག་ན་པད་དཀར་འཛིན། །རྒྱལ་དབང་བསོད་ནམས་རྒྱ་ 
མཚོ་འདིར་བྱོན་ཏེ། །ས་གཞི་བྱིན་རླབས་རྨད་བྱུང་ཆོས་ཀྱི་སྡེ། །འདི་ཉིད་སྐྱེ་དགུའི་དཔལ་དུ་ 
བསྐྲུན་ཞེས་གྲགས། །བདག་ཉིད་ཆེན་པོའི་ཐུགས་རྗེའི་རླབས། །ཕྱོགས་འདིར་མངོན་པར་ 
འཁྱིལ་བ་ལས། །སྐུ་འབུམ་ཞེས་བྱའི་སྙན་གྲགས་ཀྱི། །འོད་ཕྲེང་སྲིད་རྩེར་འ བར་གྱུར། །དེ་ 
ནས་དགེ་ལེགས་གསེར་གྱི་རྩིབས་སྟོང་གིས། །ནོར་འཛིན་ཁྱོན་ལ་དབང་བསྒྱུར་མི་ཡི་ 
དབང་། །ཏའི་ཆིང་ཧོ་ཤུ་ཆི་དང་རྒྱལ་མོ་ནི། །ཨལ་དར་ཨ་བུ་གཉིས་ཀྱིས་ཁུར་བླངས་ཏེ། །རྟེན་ 
མཆོག་བཞུགས་པའི་གཙུག་ལག་ཁང་གི་སྟེང་། །ཁྱད་འཕགས་གསེར་གྱི་རྒྱ་ཕིབས་གསར་ 
བསྐྲུན་ཏེ། །ཉི་མ་བརྒྱ་ལྟར་གསོལ་བའི་འོད་ཕྲེང་གིས། །ཐྱོགས་ཀུན་གུར་གུམ་བླ་གོས་འཛིན་ 
པར་བྱེད། །དེ་ཡང་ཡུན་རིང་སོང་ཚེ་ཕྱི་ནང་གི །སྣ་ཚོགས་རྐྱེན་གྱིས་ཉམས་པར་གྱུར་པ་ 
ན། །གདན་སའི་མཁན་པོ་དགེ་འདུན་དོན་གྲུབ་པའི། །རྣམ་དཀར་སྟྙིང་སྟོབས་དག་པའི་ 
མཚམས་སྦྱོར་གྱིས། །ཡུལ་དབུས་ས་ཆེན་ཆོས་བཞིན་ལེགས་སྐྱོང་བ། །བསོད་ནམས་སྟོབས་ 
རྒྱས་ཞེས་གྲགས་མི་དབང་གིས། ། རླབས་ཆེན་གཏོང་པའི་སྒོ་འཕར་ལེགས་ཕྱེ་སྟེ། །ཡིད་ 
འཕྲོག་གསེར་གྱི་རྒྱ་ཕིབས་བསྐུན་པར་མཛད། །འདི་ཡི་འོད་ཟེར་གཟི་བརྗིད་ནི། །མ་བཟོད་འོད་ 
སྟོང་བདག་པོ་ཡང་། །ཅང་ཤེས་བདུན་གྱི་ཤིང་རྟ་ལ། །ཞོན་ནས་གླིང་བཞིར་བསྐོར་རམ་ 
སྙུམ། །དེ་ནས་དད་སྟོབས་ཕུལ་ཕྱིན་མི་ཡི་རྡེ། །ཆིང་དབང་ཨེར་ཁེ་ཤ་ར་ཡབ་ཡུམ་གྱིས། །མི་ 
ཕྱེད་དད་པ་ཆེན་པོས་ཀུན་བླངས་ཏེ། །ཡིད་འཕྲོག་གསེར་གྱི་མདའ་ཡབ་ལེགས་པར་ 
བཞེངས། །དེ་ནས་ལོ་མང་སོང་ཚེ་ལྷ་ཁང་གི །གཡས་གསཡོན་རྩིག་པ་ཅུང་ཟད་འཁྱོར་བ་ 

ཀན་མཁྱེན་འཇིགས་ཆེད་དབང་པོའི་གསུང་འབམ། ༼ ཐ༽ 

ྦ དང་། །ཤིང་རྩི་ལྡེབ་རིས་རྣམས་ཀྱི་བཀྲག་མདངས་ཀྱང་། །རིམ་གྱིས་ཉམས་པའི་གནས་སྐབས་ 
འཛིན་པ་ན། །དཔྱོད་ལྡན་བློ་བཟང་བསྟན་པ་རིགས་པ་སྨྲ་བ་བློ་བཟང་ཚུལ་ཁྲིམས་ཏེ། སྤྱི 
གཉེར་ཟུང་གིས་ཚུལ་དེ་མ་བཟོད་ཇི་ལྟར་བྱ་ཞེས་རྟོག་པའི་ཚེ། ། ཨ་ཀྱུའི་མཚན་ཅན་འདྲེན་ 
མཆོག་གང་དེར་དོན་འདི་ལེགས་པར་གསོལ་གྱུར་ན། །གང་གི་མཐུ་ཡིས་རེ་བའི་འབྲས་བུ་ 
གདོན་མི་ཟ་བར་གྲུབ་སྙམ་སྟེ། །རྣམ་དཔྱོད་གསེར་གྱི་གླུ་རྫེངས་ལ་བརྟེན་རིག་གནས་རྒྱ་མཚོའི་ 
ཕ་མཐར་སོན། །ལེགས་བཤད་འདབ་བརྒྱའི་གེ་སར་དྲི་ཡིས་བློ་གསལ་བུང་བ་མཐའ་དག་ 
སྡུད། ། རྒྱ་ཆེན་བསྡུ་བཞིའི་འཕྲིན་ལས་དཀྱིལ་འཁོར་སྐལ་བཟང་མདུན་ས་གཅིག་གྱུར་ 
པ། །བགྲང་ཡས་གཙུག་ལག་སྨྲ་བའི་དབང་ཕྱུག་སྐྱེས་མཆོག་ཨ་ཀྱུ་རིན་པོ་ཆེར། །ཁྱོད་ནི་ཆོས་ 
སྡེའི་ལུགས་བཟང་འདབ་བརྒྱའི་ཚལ། །ཅིག་ཆར་འབྱེད་པའི་མཐུ་ལྡན་ཉི་མ་སྟེ། །བདག་ཅག་ 
རྣམས་ཀྱི་རེ་བའི་རྫིང་བུ་ནི། །འདོད་པའི་ཆར་གྱིས་འགེངས་བྱེད་སྤྲིན་ཆེན་ལགས། །དེ་ཕྱིར་ 
བསོད་ནམས་དགའ་ཚལ་གཙུག་ལག་ཁང་། །ཕྱི་ནང་རྐྱེན་གྱིས་ཉམས་པ་ལེགས་དགོངས་ 
ནས། །གཏོང་བའི་ཕྱག་རྐྱོང་མཁོ་དགུའི་ཆར་ཕབ་སྟེ། །དམ་པའི་ཕོ་བྲང་ལང་ཚེ་ལྡན་པར་ 
མཛོད། །འདི་ན་ཕལ་ཆེར་ནོར་གྱིས་དབུལ་བས་སྲོག་འཚོའི་རྐྱེན་ཀྱང་གཞན་ལ་བརྟེན། །ལ་ལ་ 
འབྱོར་པའི་དཔལ་དང་ལྡན་ཡང་ཡི་དྭགས་གཏེར་སྲུངས་ངང་ཚུལ་འཛིན། །དེ་སླད་འདི་ལྟའི་ 
དགེ་བའི་ཁུར་ཆེན་ཕྲག་པར་འཁྱེར་ནུས་མ་མཐོང་བས། །དམ་པ་ཁྱོད་ཀྱི་བགོ་སྐལ་ཉིད་ཡིན་ 
སྙེང་སྙོབས་དཔུང་བས་ལེན་པར་མཛོད། །ཅེས་པའི་ཞུ་མཆིད་རྒྱུད་མངས་བསྒྲེངས་(སྦེངས)པ་ 
གང་། །མཁྱེན་བརྩེའི་བདག་ཉིད་དམ་པའི་སྙན་སོན་ཚེ། །དགའ་དང་སྤྲོ་བའི་རླབས་ཕྲེང་སྟོང་ 
གིས་ནི། །རྣམ་དག་ཐུགས་ཀྱི་ཆུ་གཏེར་གཡོས་པ་ལས། །དོན་གཉེར་སྐྱེ་བོའི་རེ་བ་སྐོང་བ་ 
དང་། །མི་རྟག་ནོར་ལས་སྙིང་པོ་ལེན་པ་དང་། །བྱང་ཆུབ་མཆོག་གི་གོ་འཕང་གནོན་པའི་ 
སླད། །ནམ་མཁའི་མཐའ་ལྟར་ཡངས་པའི་སྙིང་སྟོབས་ཀྱིས། །རང་དོན་ཡིད་བྱེད་སྐྱོན་གྱིས་མ་ 
རེག་པའི། །གཏོང་བ་ཆེན་པོའི་སྒོ་འཕར་ལེགས་ཕྱེ་སྟེ། །རིན་ཆེན་གཉིས་པ་ཐུར་སྲང་ཉིས་སྟོང་ 

དཀར་ཆག་དང་བཅའ་ཡིག་གི་རིམ་པ། 


དང་། །ལྔ་བརྒྱ་དང་བཅས་ཕོ་ཉར་སྩལ་བ་རྣམས། །གསུང་རབ་རབ་འབྱམས་ཀུན་ལ་ལེགས་ 
སྦྱངས་སྦྱངས་སྟོབས་བློ་གྲོས་ཕུལ་དུ་བྱུང་། །ལེགས་བཤད་བཤད་པའི་དགའ་སྟོན་སྤེལ་མཁས་ 
མཁས་གྲུབ་སྐྱེ་བའི་ཕྲེང་བ་འཛིན། །ཀུན་བཟང་བཟང་པོའི་འཕྲིན་ལས་དཀྱིལ་འཁོར་འཁོར་ 
འདས་གཉིས་ཀྱི་མཐའ་ལས་རྒལ། །གཞན་ཕན་ཕན་བདེའི་སྣང་བ་སྤྲོ་མཛད་མཛད་པ་མཆོག་ 
གྱུར་འགྲོ་བའི་མགོན། །སྤྲུལ་པའི་སྐུ་མཆོག་ཆུ་བཟང་རིན་པོ་ཆེ། །གདན་སའི་མཁན་པོ་གནང་ 
བའི་སྐབས་སུ་འབྱོར། །དེ་ཚེ་མཁན་སློབ་དགེ་འདུན་འདུས་པའི་ཚོགས། །ཀུན་དགའི་འཛུམ་ 
ཕྲེང་གསར་བ་སྤྲོ་བར་གྱུར། །གཞན་ཡང་དད་ལྡན་རྣམས་ཀྱིས་གང་འབྱོར་གྱི། །ཞལ་འདེབས་ 
བྱང་བ་དཀར་ཆག་ཐཟུར་གསལ་ལྟར། །གཅིག་ཏུ་བསྡོམས་པའི་བདག་རྐྱེན་ལ་བརྟེན་ 
ནས། །བསྟན་འགྲོའི་དབལ་མགོན་སྟག་མཚེར་ཞལ་སྔ་ནས། །ཆོས་སྡེའི་ཁྲི་པ་མཛད་པའི་སྐུ་ 
རིང་ལ། །ལས་བྱེད་དབྱོད་ལྡན་གསོར་རྒྱ་གཉེར་བ་དང་། ། ཨ་ཀྱུ་དབོན་ཆུང་གཉིས་ཀྱིས་ཁུར་ 
བླངས་ནས། །ཤིང་སྤྲེལ་ཟླ་བ་གཉིས་པར་མགོ་བརྩམས་ཏེ། །རྩིག་པ་ཤིང་རྩི་ལྡེབ་རིས་ལ་ 
སོགས་པ། །ལོ་གཉིས་ཁོངས་སུ་ལྷག་མ་མེད་པར་བསྒྲུབས། །མར་གད་རྡོ་བའི་རྩིག་པ་བརྟན་ 
པོ་གྲུ་བཞིར་བརྩེགས་པའི་ངོས་རྣམས་ནི། །མེ་ལོང་ལྟར་དྭངས་ལུས་ཅན་ཀུན་གྱི་བཞིན་རས་ 
སྣང་བརྙན་གསལ་བར་འཛིན། །ཀ་བ་རབ་དམར་གདུང་མདོག་མཐོན་མཐེང་སྣ་ཚོགས་ཚོན་ 
གྱིས་བཀྲ་བའི་ངོགས། །གསེར་གྱི་པ་ཏྲ་རྣམ་པར་བཞད་པས་འཚར་ཀའི་འོད་ཀྱང་ཟིལ་གྱིས་ 
གནོན། །གུར་གུམ་མེ་ཏོག་ཆར་གྱིས་བྲན་པའི་གསེར་གྱི་རྒྱ་ཕིབས་མངོན་དགའ་རྒྱུ་སྐར་རྣམས་ 
ཀྱང་འོད་ཟེར་རྩེ་ལ་འཛིན་པར་རྩོམ། །གཉིས་སྐྱེས་མིག་གིས་བལྟ་བར་མི་བཟོད་མདའ་ཡབ་ 
རིན་ཆེན་རྩེ་དགའ་དགོད་བྱེད་ག སེར་གྱི་ ཆུ་ སྲིན་འབར་བའི་མགྲིན་པ་རུ། །རྣ་བའི་པདྨར་བདུད་ 
རིའི་སྐྱེས་སྟེར་རླུང་གིས་བསྐུལ་བའི་དྲིལ་བུས་(བུའི)སྒྲ་སྙན་གསར་བས་ཕྱོགས་རྣམས་མགྲོན་ 
དུ་འབོད་པ་བཞིན། །རྒྱལ་བའི་གཟུགས་བརྙན་འབུམ་ཕྲག་གིས་གཏམས་སྲིད་ཞིའི་མཆོད་སྡོང་ 
དགེ་བའི་གཙུག་ལག་ཁང་འདི་འཛམ་གླིང་མཛེས་པའི་རྒྱན་གཅིག་ལགས། །དབང་པོའི་གཞུ་ 

` ཀྱན་མཁྱེན་འཇེགས་མེད་དབང་པོའི་གསང་འབྱམ།༼ཐ༽ 
ལྟར་བཀྲ་བའི་དྲི་མེད་རྒྱལ་བའི་ཕོ་བྲང་འདི། །འཇིག་རྟེན་བྱེད་པོས་བསྐྲུན་ནམ་འོན་ཏེ་སྒྱུ་མ་ 
མཁན་གྱིས་སྦྲུལ། །ཡང་ན་འཆི་མེད་དབང་པོའི་གྲོང་ཁྱེར་ཕྱོགས་འདིར་འོངས་སམ་ཞེས། །རྒན་ 
བོ་ཀུན་ཀྱང་སྔོན་མེད་ལྟད་མོས་ཡིད་ལ་དཔྱང་ཐག་འཛིན། །དེ་ལྟར་འཇིག་རྟེན་རྒུད་པ་ཀུན་ 
ྦ འཕྲོག་པའི། །ཁྱད་འཕགས་གཙུག་ལག་ཁང་ཆེན་བསྐྲན་པ་གང་། །སླར་ཡང་བཀྲ་ཤིས་བྱེ་བའི་ 
གཟི་འོད་ཀྱིས། །སྲིད་པའི་མཐར་ཡང་སྐལ་བཟང་སྤྲོ་བའི་སླད། །མཐོན་པོའི་རིགས་འཁྲུངས་ 
དད་སྟོབས་ཕུལ་བྱུང་བ། །མི་རྗེ་རྡུན་དབང་དཀོན་མཆོག་བཀྲ་ཤིས་ཀྱིས། །དད་པས་ཀུན་ 
བསླང་མཐུན་པའི་རྐྱེན་སྦྱར་ཏེ། །ཤིང་བྱ་ཧོར་ཟླ་དགུ་པའི་ཉེར་གསུམ་ཉིན། །བདག་དང་ཁྲི་ཟུར་ 
སྟག་མཚེར་ཞལ་སྔ་ནས། །སྨན་པ་དཔོན་སློབ་སོགས་ཀྱིས་ཐོག་དྲངས་ཏེ། །བསྙེན་སོང་དཔོན་ 
སློབ་ལྔ་བཅུ་རྩ་གཅིག་གིས། །རྒྱུད་དང་མན་ངག་མཁས་པའི་ཕྱག་ལེན་བཞིན། །རབ་གནས་ 
སྤྱན་དབྱེ་མཚན་ཉིད་ལྡན་པར་བསྒྲུབས། །དེ་ཚེ་ངེད་ཅག་རྣམས་ལ་བསྙེན་བཀུར་དང་། །འདུས་ 
ཚོགས་སུ་ཡང་མང་ཇ་ཞོ་འགྱེད་སོགས། །ཚོགས་བསགས་མཆོད་པ་རྗོགས་ལྡན་སྤྲིན་བཞིན་ 
སྤེལ། །གང་ཞིག་རབ་གནས་དངུལ་ཆུའི་ཚོན་ཆེན་གྱིས། །ཐ་མལ་སྣང་ཞེན་བེམ་ཆོས་ལྕགས་ 
ཁམས་ཀུན། །དག་པའི་རྟེན་དང་བརྟེན་པའི་གསེར་ཉིད་དུ། །བསྒྱར་བའི་རྒྱལ་བའི་ཐབས་ 
མཁས་ཨེ་མ་ཧོ་རྨད། །ནོར་བུའི་འོད་ཆགས་མཛེས་སྡུག་ཀུན་རྗོགས་པ། །ངོ་མཚར་བྱིན་ 
རླབས་རབ་རྒྱས་གཙུག་ལག་ཁང་། །འདི་ལྟར་བསྐྲན་པའི་རྣམ་དཀར་ཕུང་བོ་ནི། །ནམ་མཁའི་ 
མཐའ་དང་མཉམ་པར་བདལ་བ་དེས། །ལུས་ཅན་ཀུན་ལ་ཕན་བདེ་འཇོ་བའི་སྟེགས། །བློ་བཟང་ 
ཐུབ་པའི་རིང་ལུགས་འོད་སྟོང་ཅན། །ལྟ་ངན་སྤྲིན་གྱི་སྒྲིབ་གཡོགས་ལས་གྲོལ་ཏེ། །བཤད་སྒྲུབ་ 
འོད་སྟོང་རྟག་ཏུ་འགྱེད་གྱུར་ཅིག །སྐུ་འབུམ་ཆོས་ཀྱི་སྡེ་ཆེན་ཆུ་གཏེར་ཆེ། །མཁས་བཙུན་ 
བཟང་པོའི་སྦྲལ་མགོ་སྟོང་ལྡན་པ། །བཤེས་གཉེན་ཀླུ་དབང་བྱེ་བས་གང་གྱུར་ཏེ། །ལུང་རིགས་ 
རླབས་ཕྲེང་ཆལ་ཆིལ་གཡོ་བར་ཤོ་ ག །དྲི་མེད་མང་དུ་ཐོས་པས་རྒྱུད་ཕྱུག་ཅིང་། །བསླབ་གསུམ་ 
རྟོགས་པའི་རྒྱལ་མཚན་བསྒྲེང་པ་ཡིས། །དུས་མཐར་ཐུབ་བསྟན་སྤེལ་བའི་དཔལ་ཡོན་ 

དཀར་ཆག་དང་བཅའ་ཡིག་གི་རིམ་པ། 


ཅན། །བསྟན་འཛིན་སྐྱེས་བུའི་ཚོགས་རྣམས་ཞབས་བརྟན་ཤོག །ཁྱད་པར་མི་ཟད་གཏོང་བའི་ 
སྒོ་ཕྱེ་ནས། ། རླབས་ཆེན་རྣམ་དཀར་བསྐྲན་པའི་བྱེད་པ་པོ། །བློ་བཟང་བསྟན་པའི་རྒྱལ་མཚན་ 
དཔལ་བཟང་པོའི། །ཞབས་པད་རྡོ་རྗེའི་ཁམས་ལྟར་བརྟན་གྱུར་ཅིག །དགེ་འདུན་འདུས་པའི་ 
འཕྲིན་ལས་ཀུ་མུད་ཚལ། །ལུགས་གཉིས་ག་བུར་ཟེར་གྱིས་འབྱེད་པ་ལ། ། སྙིང་སྙོབས་ཕུལ་ 
བྱང་བསྟན་པའི་སྦྱིན་བདག་རྣམས། །སྟོབས་འབྱོར་མངའ་ཐང་འགྲིབ་པ་མེད་པར་ཤོ། ག།གཞན་ 
ཡང་ཚུལ་འདིར་རྐང་པའི་འདེགས་འཇོག་གི །མཐའ་བརྟེན་སྒོ་གསུམ་ངལ་བ་བརྟེན་པ་ཀུན། །མི་ 
བཟད་སྲིད་པའི་ རྒུད་པ་ལས་གྲོ ལ་ཏེ། །ངེས་ལེ གས་བདུད་རྩིའི་དགའ་སྟོ: ན་ལོ ངས་སྤྱོད་ 
ཤོག །དགེ་ལེགས་ཆུ་ཡི་ལྕིད་ཀྱིས་མངོན་པར་ཁེངས་པའི་སྤྲིན་རྣམས་དུས་སུ་ཆར་འབེབ་ 
དབྱིག་འཛིན་ན་ཆུང་སྣ་ཚོགས་སྟེ་མའི་ཁུར་གྱིས་སྒེག །ལུས་ཅན་མཐའ་དག་སྡེག་པའི་སེམས་ 
ཀྱིས་གདུང་བ་དང་བྲལ་དགེ ་བཅུའི་ལང་ཚོར་རྗེས་སུ་ཆགས་པས་རྗོགས་ལྡན་གསར་བའི་གོ་ 
སྐབས་འབྱེད། །ཡིད་སྲུབས་སྙེམས་པ་རྟག་ཏུ་ཟུམ་བྱེད་ཕན་དང་བདེ་བའི་སྐལ་བཟང་ཀུན་སྟེར་ 
བདེ་གཤེགས་བསྟན་བ་རིན་ཆེན་དཀར་པོའི་ཅོད་པན་ནི། །སྲིད་གསུམ་སྐྱེ་དགུའི་སྤྱི་བོར་ངལ་ 
གསོ་བརྟན་གཡོའི་འཇིག་རྟེན་བཀྲ་ཤི ས་སྣང་བ་བྱེ་བ་ཁྲག་ཁྲིག་ཚར་དུ་དངར་བས་གཏམས་ 
གྱར་ཅིག །ཅེས་སྲིད་པ་དང་ཞི་བའི་མཆོད་སྡོང་གཅིག་བུར་གྱུར་པ་ངོ་མཚར་བའི་བཀོད་པ་སྟོང་དང་ལྡན་པའི་གཙུག་ 
ལག་ཁང་ཆེན་པོ་འདི་ཉིད་ཇི་ལྟར་བསྐྲུན་བའི་ཚུལ་ཡང་དག་པར་བརྗོད་པ་ཚངས་སྲས་དགྱེས་པའི་གླུ་དབྱངས་ཞེས་བྱ་ 
བ་འདི་ནི། ལས་བྱེད་དོ་དམ་བ་གསོར་རྒྱ་གཉེར་བ་དང་། ཨ་ཀྱཱ་དབོན་ཆུང་གཉིས་ཀྱིས་བསྐུལ་བའི་ངོར། ཕྱི་ནང་གི་ 
གཙུག་ལག་ ཀུན་ལ་བློ་གྲོས་ཀྱི་པདྨོ་རྣམ་པར་ཕྱེ་བ་ ཤཱཀྱའི་དགེ་སློང་དཀོན་མཆོག་འཇིགས་མེད་དབང་པོའི་སྡེའམ། མིང་ 
གཞན་མི་ཕམ་དབྱངས་ཅན་དགའ་བའི་རྡོ་རྗེས་མི་ཟད་པའི་ལོ་སྨིན་དྲུག་ཟླ་བའི་དཀར་ཕྱོགས་ཀྱི་ཆོས་ལ་ཡི་གེའི་ཕྲེང་ 
བར་སྤེལ་བ་དགེ་ལེགས་སུ་གྱུར་ཅིག། །། ྦ 
བགླང་ཡས་རྒྱལ་བ་ཀུན་གྱི་མཁྱེན་བརྩེའི་དཔལ། །གཅིག་བསྡུས་བློ་བཟང་གྲགས་ 
སྙན་གདུགས་དཀར་གྱིས། །ས་གསུམ་དཀྱིལ་འཁོར་ཀུན་ཁྱབ་བསྟན་པའི་བདག །འཇམ་ 

ཀུན་མཁྱེན་འཇིགས་མེད་དབང་བའི་གསུང་འབམ།༼ཐ༽ 


དཔལ་སྙིང་བོས་རྟག་ཏུ་དགེ་ལེགས་སྩོལ། །སྐུ་འབུམ་ཞེས་གྲགས་འཛམ་གླིང་གི །རྒྱན་གྱུར་ 
དེ་ཉིད་མཛེས་བྱེད་པ། །ཙན་དན་དཀར་བོའི་ལྗོན་ཤིང་གི །ངོ་མཚར་མདོར་བསྡུས་ཙམ་ཞི ག་ 
བྲི། །མདོ་སྨད་བསྟན་པའི་འབྱུང་གནས་སྐུ་འབུམ་བྱམས་པ་གླིང་གི་རྟེན་གྱི་གཙོ་བོ་ཙན་དན་ 
གྱི་སྡོ་ ང་པོ་འདི་ཉིད་དུས་གསུམ་གྱི་སངས་རྒྱས་ཐམས་ཅད་ཀྱི་ངོ་བོ་རྡེ་རྒྱལ་བ་གཉིས་པའི་ 
སྐུའི་ཆ་ཤས་ལས་བྱུང་བ་ཡིན་ལ། དེ་ཡང་རྣམ་འདྲེན་རྒྱལ་བའི་དབང་པོ་ཐམས་ཅད་མཁྱེན་པ་ 
བློ་བཟང་གྲགས་པའི་དཔལ་ཞེས་སྙན་གྲགས་ཀྱི་བ་དན་དཀར་པོ་སྲིད་པ་གསུམ་ན་ཆེས་ཆེར་ 
གཡོ་བ་དེ་ཉིད་མེ་མོ་བྱའི་ལོ་ལ་མདོ་སྨད་བཙོང་ཁའི་ཡུལ་དུ་ཡབ་ཀླུ་འབུམ་དགེ་དང་། ཡུམ་ 
ཤིང་བཟའ་ཨ་ཆོ་ ས་གཉིས་ཀྱི་སྲས་སུ་སྐུ་བལྟམས་པའི་ཚེ་སྨྲ་བསམ་གྱི་ར་བ་ལས་འདས་པའི་ 
ངོ་མཚར་བའི་ལྟས་དཔག་ཏུ་མེད་པ་བྱུང་ཚུལ་རྣམ་ཐར་དུ་གསལ་བ་ལྟར་ལགས་ཤིང་། ཁྱད་ 
པར་དུ་བདག་ཉིད་ཆེན་པོ་འདི་བཙས་ནས་རིང་པོ་མ་ལོན་པར་ལྟེ་བ་བཅད་པའི་ཚེ། ཁྲག་གི་ 
ཝི གས་པ་སའི་སྟེ ང་དུ་ལྷུང་བ་ལས་ཙན་དན་དཀར་པོའི་སྡོང་པོ་དུང་གི་ལྗོན་པ་ལྟར་མཆོག་ཏུ་ 
དཀར་ཞེ ང་། རྩ་བ་རབ་ཏུ་སྦོམ་པ་ཐུར་དུ་ཟུག་པ། རྩེ་མོ་གྱེན་དུ་འཕགས་པ་ལས་ཡལ་ག་བརྒྱ་ 
ཕྲག་དུ་མ་ཕྱིར་གྱེས་པ་གདུགས་ཀྱི་དཀྱིལ་འཁོར་བསྒྲེ ང་བ་དང་མཚུངས་པ་ལ་ནེ་ཙོའི་གཤོག་ 
པ་ལྟར་སྔོ་བའི་ཡལ་འདབ་དུ་མས་མཛེས་པ། དྲི་ཞིམ་པོ་དཔག་ཚད་ཀྱི་བར་དུ་ལྡང་བ། འདབ་ 
མ་རེ་རེའི་ངོས་ལ་རྒྱལ་བ་སེ ང་གེའི་ང་རོའི་སྐུ་རི་མོ་མཁན་གྱིས་བྲིས་པ་ལྟར་སྐྱེ་མཆེད་རྫོགས་ 
ཤིང་ཡིད་འཕྲོག་པས་མཚན་པ་རང་བྱོན་དུ་འཁྲུངས་པར་གྱུར་ཏོ། །དེ་ལ་བརྟེན་ནས་གནས་ 
འདི་ཉིད་ལ་སྐུ་འབུམ་ཞེས་ཕྱོགས་ཀུན་ཏུ་གྲགས་སོ། །དེ་ནས་རྡེ་བདག་ཉིད་ཆེན་པོ་རང་ཉིད་ 
ཀྱི་གསུང་ལྟར་ཡུམ་གྱིས་ཐུགས་ཁུར་བཞེས་ཏེ་སེ ང་གེའི་ང་རོའི་ སྐུ་འབུམ་ཕྲག་དང་ལྡན་པའི་ 
ཅན་དན་གྱི་ལྗོན་ཤིང་ཆེན་པོ་སྲོག་ཤི ང་དུ་བྱས་ནས་པ དླ་སྤུངས་པའི་མཆོ' ད་རྟེན་བཞེངས་པར་ 
མཛད་དོ། །སྡོང་པོ་དེའི་རྩ་བ་ནས་ཡལ་ག་གཅིག་ཕྱིར་གྱེས་པ་ལྷ་ཁང་ཆེན་མོའི་མདུན་ན་ཡོད་ 
པའི་ཙན་དན་གྱི་སྡོང་པོ་འདི་ཡིན་ཞིང་། འདིའི་ཤུན་ལྦགས་ཀྱི་སྟེང་དུ་དབྱངས་དང་གསལ་བྱེད་ 

དཀར་ཆག་དང་བཅའ་ཡིག་གི་རིམ་པ། 
ཀྱི་ཨི ག་འབྲུ་དུ་མ་རང་བྱོན་དུ་ཡོད་པ་ད་ལྟ་མཆོག་དམན་ཀུན་གྱིས་མིག་གིས་མངོན་སུམ་དུ་ 
མཐོང་བ་འདི་ལགས་སོ། །དེ་ཡང་བཀའ་གདམས་གླེགས་བམ་ལས། བདག་གི་སྤྲུལ་པ་དམ་པ་ 
གཅིག །རེས་འགའ་དགེ་སློང་ཉིད་དུ་སྦྲལ། །དེ་ནི་གནས་དེ་སྐྱོང་བར་བྱེད། །རེས་འགའ་བྱིས་ 
པའི་གཟུགས་སུ་འོང་། །རེས་འགའ་དབུལ་འཕོངས་སྦྲང་པོའི་གཟུགས། །རེས་འགའ་བྱོལ་ 
སོང་བྱ་ཁྱིའི་གཟུགས། །རེས་འགའ་གསོལ་འདེབས་དབྱངས་ཀྱི་གཟུགས། །རེས་འགའ་ཡིག་ 
འབྲུ་གཟུངས་ཀྱི་གཟུགས། །གྲགས་པ་ཅན་གྱི་དགེ་སློང་ངོ་། །བསྟན་གནས་བར་དུ་ཡང་ཡང་ 
འོང་། །ཞེས་གསུངས་པ་འདི་ལ་དཔགས་ན། ཡིག་འབྲུ་རྣམས་ཀྱང་རྗེ་རང་ཉིད་ཀྱི་སྦྲུལ་བ་ཡིན་ 
པར་གོར་མ་ཆག་གོ །དེར་མ་ཟད་མདོ་སྡོང་པོ་བཀོད་པ་ལས། དེ་དག་དགོན་པར་ལྗོན་ཤིང་ 
ཆེན་པོར་འགྱུར། །སྨན་དང་རིན་ཆེན་མི་བཟད་གཏེར་རྣམས་དང་། །ཡིད་བཞིན་ནོར་བུ་འདོད་ 
པ་འབྱིན་ཤིང་དང་། །ལམ་གོལ་འཁྱམས་པ་རྣམས་ལ་ལམ་སྟོན་འགྱུར། །ཞེས་སངས་རྒྱས་དང་ 
བྱང་སེམས་རྣམས་ནི་ལྗོན་ཤིང་གི་གཟུགས་ཀྱིས་འགྲོ་བའི་དོན་བྱེད་པར་གསུངས་པ་ལྟར། ལྗོན་ 
ཤིང་འདི་ཉིད་ཀྱང་ཐུན་མོང་དུ་སྡོང་པོའི་རྣམ་པར་སྣང་ཡང་ངེས་པའི་དོན་དུ་ན་རྒྱལ་བ་བཙོང་ཁ་ 
པ་ཆེན་པོའི་ཡེ་ཤེས་ཀྱི་རང་སྣང་འབའ་ཞིག་ལས་གྲུབ་པར་གདོན་མི་ཟའོ་སྙམ་དུ་ཁོ་བོ་སེམས་ 
སོ། །དེ་ལྟར་ངོ་མཚར་བའི་ཁྱད་པར་དུ་མ་དང་ལྡན་ཞིང་བྱིན་རླབས་ཀྱི་གཟི་འོད་འབར་བའི་ 
ཅན་དན་གྱི་སྡོང་པོ་བྱང་ཆུབ་ཀྱི་ཤིང་དང་དབྱེར་མ་མཆིས་པ་འདི་ཉིད་བསོད་ནམས་ཀྱི་ཞིང་ 
མཆོག་ཏུ་གྱུར་པ་ཡིན་ཏེ། སྐྱེ་བོ་གང་དག་སེམས་རབ་ཏུ་དང་བའི་སྒོ་ནས་མཐོང་བ་དང་། རེག་ 
པར་བྱེད་པ་དེ་དག་ནི་ངན་སོང་དུ་སྐྱེ་བའི་སྒོ་ཁེགས་ཤིང་། བདེ་འགྲོ་ལྷ་མིའི་གོ་འཕང་ཐོབ་པ་ 
དང་། རྗེ་བདག་ཉིད་ཆེན་པོས་རྗེས་སུ་འཛིན་ཅིང་བྱིན་གྱིས་རློབས་པ་དང་། ལས་དང་ཉོན་ 
མོངས་པའི་སྒྲིབ་པ་ཐད་ནས་རིམ་གྱིས་བླ་ན་མེད་པའི་བྱང་ཆུབ་ཐོབ་པར་འགྱུར་བའི་ཕྱིར། དེ་ 
ལྟར་གནས་སྐབས་དང་མཐར་ཐུག་གི་ཕན་ཡོན་བསམ་གྱིས་མི་ཁྱབ་པ་ཡོད་པར་ཤེས་པར་བྱས་ 
ནས། ཕྱག་དང་བསྐོར་བ་དང་། མཆོད་པ་འབུལ་བ་དང་། གསོལ་བ་འདེབས་པ་སོགས་ལ་བརྩོན་ 

ཀུན་མཁྱེན་འཇེགས་མེད་དབང་བཞེ་གྲསང་འབམ།༼ཐ༽ 

པར་བྱས་ན་འདི་ཕྱིའི་ལེགས་ཚོགས་ཡིད་བཞིན་དུ་འགྲུབ་པར་འགྱུར་བས་དད་ལྡན་ཀུན་གྱིས་ 
དེ་བཞིན་དུ་མཛད་པར་འཚལ་ལོ། ། 

སྨྲས་པ། འགྲོ་ལ་གཅིག་ཏུ་ཕན་མཛད་རྒྱལ་བའི་སྲས། །ཀུན་དགའི་རོལ་རྩེད་མཛད་པ་ 
ལྗོན་ཤིང་གི །ངོ་མཚར་ཅུང་ཟད་བསྙད་པའི་བསོད་ནམས་ཀྱིས། །འགྲོ་ཀུན་བླ་མེད་བྱང་ཆུབ་ 
མྨུར་ཐོབ ཤོ ག། ཅེས་པ་འདི་ནི་དད་བརྩོན་རྣམ་དབྱོད་དང་ལྡན་པ་རྐང་ཚ་བྱང་འདྲེན་སྔགས་རམ་བ་ངག་དབང་ 
ཕུན་ཚོགས་ཀྱིས་བསྐུལ་བའི་ངོར། ༧ཤྭཀྱའི་དགེ་སློང་དཀོན་མཆོག་འཇིགས་མེད་དབང་བོས་སྦྱར་བ་དགེ་ལེགས་ 
འཕེལ།། །། 

ཨོཾ་སྭ་སྟི་པྲ་ཛ་སྷྱཿ ལྷག་བསམ་མཆོག་གིས་འགྲོ་རྣམས་སྒྲོལ་བའི་སླད། །བྱང་ཆུབ་ 
ཐུགས་བསྐྱེད་རླབས་ཆེན་ཚོགས་བསགས་ཏེ། །སྙུག་པོ་བཀོད་པར་སྐུ་བཞིའི་དཔལ་བརྙེས་ 
བ། །རྣམ་འདྲེན་ཤཱཀྱའི་རྒྱལ་པོར་སྙིང་ནས་འདུད། །རྨད་བྱུང་བློ་གྲོས་དཀྱིལ་འཁོར་ཡོངས་སུ་ 
རྫོགས། །མཁས་བཙུན་བཟང་པོའི་བསིལ་ཟེར་ཕྲེང་བ་ཡིས། །གྲགས་པའི་ཀུ་མུད་ཕྱོགས་ཀྱི་ 
མཐར་ཁྱབ་པ། །རྒྱལ་དབང་བློ་བཟང་གྲགས་པར་མགོས་ཕྱག་འཚལ། །དགེ་བཅུ་ཀུན་ཚང་ 
ཡུལ་དབུས་སྨན་གྱི་ལྗོངས། །འོལ་ཁ་ཆོས་ལུང་ཞེས་གྲགས་སྒྲུབ་གནས་ཀྱི། །ངོ་མཚར་རང་ 
བཞིན་གཏམ་དུ་བརྗོད་པ་འདིར། །གཟུར་གནས་ཤེས་ལྡན་ཀུན་གྱི་རྣ་བ་ཟློགས། །ཞེས་ཚིགས་ 
སུ་བཅད་པའི་འཕྲེང་བས་སྡུན་བསུས་ཏེ་གླེང་བར་བྱ་བ་ནི། རྒྱ་གར་འཕགས་པའི་ཡུལ་གྱི་བྱང་ 
ཕྱོགས། འཕགས་མཆོག་སྦྱན་རས་གཟིགས་དབང་ཕྱུག་གིས་བྱིན་གྱིས་བརླབས་པའི་ཞིང་། 
བོད་གངས་ཅན་གྱི་ཡུལ་ལྗོངས། ཡུལ་དབུས་འོལ་ཁའི་སའི་ཆ། སྲིད་པའི་ལྷ་ཆེན་འོ་དེ་གུང་ 
རྒྱལ་གྱི་ལྷ་ཞོལ། དབེན་པའི་གནས་མཆོག་འོལ་ཁ་ཆོས་ལུང་ཞེས་ཡོངས་སུ་གྲགས་པ་འདི་ནི། 
ངོ་མཚར་བའི་ཡོན་ཏན་དུ་མ་དང་ལྡན་པ་ཡིན་ཏེ། དེ་ཡང་ས་གཞི་ཡིད་དུ་འོང་ཞིང་མཐོང་བ་ 
ཙམ་གྱིས་ཉམས་དགའ་བ། རྩ་དང་། ལྡུམ་བུ་དང་། སྨན་གྱི་འཕྲེང་བ་ཚར་དུ་དངར་བ། ཁ་ཕྱེ་བ་ 
དང་མ་ཕྱེ་བའི་མེ་ཏོག་སྣ་ཚོགས་པའི་དོ་རར་བུང་བ་མང་བོ་དྲི་ཟའི་རྒྱད་མང་ཧ་ཅང་སྒྲ་དྲག་པ་ 

དཀར་ཆག་དང་བཅའ་ཡིག་གི་རིམ་པ། 


མ་ཡི ན་པ་དང་མ ཚུངས་པའི་གླུ་དབྱངས་ སྙན་པོ་དར་དིར་ དུ་སྒྲོག ས་པ། ནེ་ཙོའི་ གཤོག་པ་ལྟར་ 
ལྗང་ཞི ང་ ཅུང་ཟད་ སེ ར་བའི་ཡལ་འདབ་ཅན་ གྱི་ རྐང་འཐུང་ གི་ལྗོན་པ་དག་ནི་མགོ་བོ་ཉེ ་བར་དུད་ 
དེ། འབྲས་བུ་སྨིན་པའི་དགའ་སྟོན་གྱིས་དཀའ་ཐུབ་པ་དག་ལ་འཚོ་བ་སྦྱོར་བ། ནགས་ཚལ་སྟུག་ 
པོའི་ག སེ བ་ན་འཇའ་ཚོན་ གྱི་ སྤུ་ སྡུག་གོ ས་ སུ་གྱོན་པའི་གཉི ས་སྐྱེས་དུ་མ་ཟློས་གར་ གྱི་རྩེད་འཇོ་ 
ལ་མཆོག་ཏུ་གཞོལ་བ། ཉི་མའི་འོད་ཀྱིས་དབན་སྔོན་གྱི་དོག་པ་ཉེ་བར་བཞུས་པའི་ཁུ་བ་འབབ་ 
པ་དང་འགྲན་པར་ནུས་པའི་དྭངས་ཤི ང་བསི ལ་བའི་ཆུ་རྒྱན་དལ་བུས་ལྷུང་ལྷུང་དུ་འབབ་པ་ 
སོགས་ཀྱིས་ཡོ། ངས་སུ་མཛེས་པའི་གནས་ཀྱི་དབུས་སུ་རི་བོ་དུང་འདྲ་རྣམ་པར་རྒྱལ་བའི་ཁང་ 
བཟང་། དེའི་གཡས་སུ་སྤང་ལྗོངས་མར་གད་ཀྱི་མེ་ལོང་དང་མཚུངས་པར་རྣམ་བཅུ་དབང་ལྡན། 
གཡོན་དུ་འཆི་མེད་བདུད་རྩིའི་དགའ་སྟོན་རྩོལ་(སྩོལ)བའི་ཚེ་བུམ་སྨན་ཁུག །མདུན་དུ་ཕུན་ 
སུམ་ཚོགས་པའི་དགེ ་མཚན་མཐའ་དག་རང་བཞིན་ལྷུན་ གྱིས་གྲུབ་པའི་བཀྲ་ཤིས་པའི་རྟགས་ 
བརྒྱད། རྩེ་མོར་ཞི་བའི་བདུད་རྩི་དོན་དུ་གཉེར་བའི་ཉན་ཐོས་ཆེན་པོ་འགོག་པ་ལ་སྙོམས་པར་ 
ཞུགས་པའི་གནས། གཞན་ཡང་གཡས་རི་དར་དཀར་གྱི་ཡོལ་བ་བྲེས་པ་འདྲ་བ། གཡོན་རི་ 
ནོར་བུའི་ཕུང་པོ་ཐུ་བར་སྤུངས་པ་འདྲ་བ་སོ' གས་ས་འཛིན་གྱི་དབྱིབས་དང་། བཀོད་པ་ཕུན་ 
སུམ་ཚོགས་ཤིང་། ལྷ་ཀླུས་ཕུལ་བའི་སྒྲུབ་ཆུ་ཁྱད་པར་ཅན་ལེ གས་ཉེས་ཀྱི་རྟགས་སྟོན་པས་ 
མངོན་པར་བརྒྱན་པ། སྔོན་བྱོན་གྲུབ་པའི་དབང་ཕྱུག་མཐའ་ཡས་པས་ཞབས་ཀྱིས་བཅགས་ཤིང་ 
བྱིན་གྱིས་བརླབས་པའི་ཕུག་པ་དང་། རང་བྱོན་དང་། ཞབས་རྗེས་སོགས་ཀྱིས་གཏམས་པ། 
མཐོ་དམན་འཚམ་ཞིང་མདོ་སྡེ་རྒྱན་ལས་བཤད་པའི་གནས་ཀྱི་ཁྱད་པར་ལྔ་དང་ལྡན་པ། ཏིང་ངེ་ 
འཛིན་སྐྱེ་བ་དང་རྗེས་སུ་མཐུན་པའི་གྲུབ་པའི་གནས་མཆོ་ ག་འདི་ནི་འཆི་བ་མེད་པའི་དགའ་ 
ཚལ་དུས་ཀྱི་དབང་གིས་ནོར་འཛིན་གྱི་གཞིར་འཕོས་པ་ལྟར་རྣམ་པ་ཀུན་ཏུ་བསྔགས་པར་བྱ་ 
བའི་གནས་སོ། །དེ་ལྟ་བུའི་གནས་ཕུན་སུམ་ཚོགས་པར་གྲུབ་པའི་དབང་ཕྱུག་མཐའ་ཡས་པས་ 
སྒྲུབ་པ་མཛད་པའི་ཚུལ་ནི་བརྡོད་པར་མི་ནུས་ལ། ཁམས་གསུམ་ཆོས་ཀྱི་རྒྱལ་པོ་ཙོང་ཁ་པ་ 

ཀུན་མཁྱེན་འཇེགས་མེད་དབང་ཡོའི་གསུང་འབྱམ།༼ཐ༽ 
ཆེན་པོས་གནས་མཆོག་འདི་ཉིད་ཞབས་ཀྱིས་བཅགས་ཤིང་བྱིན་གྱིས་བརླབས་པའི་ཚུལ་ནི། དེ་ 
ཡང་འཇམ་དཔལ་རྩ་རྒྱུད་དང་། མདོ་སྡེ་གདམས་ངག་འབོག་པའི་རྒྱལ་པོ་སོགས་ལས་གསལ་ 
བར་ལུང་བསྟན་པའི་རྗེ་བདག་ཉིད་ཆེན་པོ་བློ་བཟང་གྲགས་པའི་དཔལ་ཞེས་ཡོངས་སུ་གྲགས་ 
པ་དེ་ཉིད་མདོ་སྨད་ཅོང་ཁར་མེ་མོ་བྱའི་ལོ་ལ་སྐུ་བལྟམས། ཆུང་ངུའི་དུས་ནས་རྗེ་བཙུན་འཇམ་ 
པའི་དབྱངས་ཀྱིས་མངོན་སུམ་དུ་རྗེས་སུ་བཟུང་། དགུང་ལོ་བཅུ་དྲུག་པ་ལ་དབུས་སུ་བྱོན་ཏེ ° 
མཁས་པ་དུ་མའི་ཞབས་པད་བསྟེ ན་ནས་མདོ་སྔགས་ཀྱི་གཞུང་ལུགས་རྒྱ་མཚོ་ལྟ་བུ་ལ་ལེགས་ 
པར་སྦྱངས་པས་འཛམ་གླིང་མཁས་པ་མཐའ་དག་གི ་སྤྱི་བོར་གང་གི ་བཀའ་ཡི་ཕྲེང་བ་ངལ་གསོ་ 
བའི་མཁས་པ་ཆེན་པོར་གྱུར། དགུང་ལོ་སོ་དྲུག་པ་ལ་དབུས་ཀྱི་དགའ་བ་གདོང་དུ་བླ་མ་དབུ་ 
མ་པ་དང་ལྷན་ཅིག་ཏུ་བཞུགས་ཏེ། དབུ་མ་པ་དཔའ་བོ་རྡོ་རྗེས་འཇམ་དབྱངས་དང་རྗེ་རིན་པོ་ 
ཆེ ་གཉིས་ཀྱི་བར་དུ་ལོ་ཙཱ་བ་བྱས་ཏེ ། སྔགས་མཚན་ཉིད་ཀྱི་དཀའ་གནད་མང་པོར་ཐེ ་ཚོམ་གྱི་ 
སྒྲོ་འདོགས་བཅད། འཆད་ཉན་དང་སྒོམ་སྒྲུབ་གཉིས་ཀྱི་ནང་ནས་གང་བྱས་ན་ལེགས་ཞུས་པས། 
འཆད་ཉན་བྱས་ན་ཕན་ཐོགས་ལྟར་སྣང་རེ་ལས་མི་འོང་དེ་བས་ ྒྲུབ་ པ་རྩེ་གཅིག་ཏུ་མཛད་ན་ 
བསྟན་པ་ལ་ཕན་པ་རྒྱ་ཆེ ན་པོ་འབྱུང་བར་འགྱུར་རོ། ། ཞེས་བསྐུལ་བ་ལ་བརྟེ ན་ནས་དབེན་པའི་ 
གནས་སུ་སྒྲུབ་པ་ལ་འབྱོན་པའི་ཐུགས་ཐག་བཅད། ཟླ་མ་དབུ་མ་པ་ཁམས་སུ་ཕེབས། ལོ་དེའི་ 
ཟླ་བ་བཅུ་པའི་ནང་དུ་རྗེ་བཙུན་གྱི་གསུང་ལྟར་སློབ་དཔོན་འཇམ་དཀར་བ། རྟོགས་ལྡན་བྱང་ 
སེང་བ། གནས་བརྟན་རིན་ཆེན་རྒྱལ་མཚན་པ། གནས་བརྟན་བཟང་སྐྱོང་སྟེ་དབུས་པ་བཞི། བླ་ 
མ་རྟོགས་ལྡན་འཇམ་དཔལ་རྒྱ་མཚོ། དགེ་བཤེས་ཤེས་རབ་གྲགས། དགེ་བཤེས་འཇམ་དཔལ་ 
བཀྲ་ཤིས། དགེ་བཤེ ས་དཔལ་སྐྱོང་སྟེ ་མདོ་སྨད་པ་བཞི ་དང་བཅས་འཁོར་དག་པ་རྣམ་བརྒྱད་ 
ཕྱག་ཕྱིར་ཁྲིད་དེ་སྐྱོར་མོ་ལུང་ནས་བཏེག །གཞིས་ཀ་སྣེའུ་ནས་མཐུན་རྐྱེན་སྦྱར་ཏེ་གཞུང་ཀོ་ 
མཛད་ནས་མཁའ་སྟག་ལ་བ རྒྱུད་དེ་འོལ་ཁ་གྲོག་དགོན་ག སར་ཞེས་པའི་གནས་སུ་ཕེབས་པའི་ 
ཚུལ་ནི། འཇམ་དབྱངས་ཁ་ཆེས་མཛད་པའི་ཙོང་ཁ་བརྒྱད་ཅུ་ལས། རྗེ་བཙུན་བཀའ་ཡིས་བསྐུལ་ 

དཀར་ཆག་དང་བཅའ་ཡིག་གི་རིམ་པ། 


བར་གྱུར་མ་ཐག །ཚེ་འདིའི་བྱ་བ་མཐའ་དག་རིང་སྤངས་ནས། །ཕྱི་མ་དོན་གཉེར་འཁོར་དང་ 
ལྷན་ཅིག་ཏུ། །དབེན་པར་སྒྲུབ་ལ་གཤེགས་པའི་ཙོང་ཁ་པ། །ཞེས་གསུངས་པ་ལྟར་རོ། །དེའི་ 
ཚེ་རྗེ་བཙུན་སྒྲོ་ ལ་མའི་རྣམ་འཕྲུལ་བཙུན་མ་ཞིག་གིས་ཐོག་མར་མཛལ་ཏེ་ཞོ་དང་འོ་མ་དྲངས། 
མར་དང་ཆུ་ར་ཕུལ། རྗེ་རིན་པོ་ཆེས་ཕྱག་མཇུབ་བསྟན་ནས་གནས་རི་ཡ་ཀིའི་མིང་ལ་ཅི་ཟེར། 
ཞེས་གསུངས་པར། བཙུན་མ་ན་རེ། གནས་ཀྱི་མིང་ལ་ཆོས་ལུང་ཟེར། རི་ལ་དུང་འདྲ་ཟེར་ཞུས་ 
པས། རྟེན་འབྲེལ་དང་མིང་གླྭ་ལེགས་པར་དགོངས་པས་ཐུགས་ཤིན་ཏུ་དགྱེས། གནས་སྒོ་དང་ 
པོའི་མཚམས་སུ་རྗེ་བླ་མས་ཞབས་རྗེས་བཞག །དེ་ཕྱོགས་སུ་གནས་པའི་དཀར་ཕྱོགས་སྐྱོང་ 
བ་བཅུ་དང་། ལྷ་ཆེན་པོ་འོ་དེ་གུང་རྒྱལ་སོགས་ཀྱིས་ངོ་མཚར་བའི་ལྟས་དུ་མས་བསུས་ཏེ་ཆོས་ 
ལུང་འདི་ཉིད་དུ་ཕེབས། ས་བསླང་བ་དང་བརྟག་པ་སོགས་རྒྱུད་སྡེ་དང་མཐུན་པར་མཛད། དེ་ 
སྐབས་འོལ་ཁ་སྟག་རྩེའི་སྡེ་བ་བཀྲ་ཤིས་ལྷུན་གྲུབ་མཇལ་བར་བྱོན་པས། མིང་གྲྭ་ལེགས་པར་ 
བརྟེ ན་ཁོང་པ་ལ་ཞལ་བཀོད་མཛད་པ ས་ ཐུག ས་ཁུར་བཞེ ས་ཏེ ་གཟི མ། ས་ཕུག་ག སར་ རྒྱག་གནང་ 
བར་རྗེ་བདག་ཉིད་ཆེན་པོ་བཞུགས་ཤིང་། གླིང་སྟོད་ཀྱི་སྒྲུབ་ཕུག་བརྒྱད་པོ་སོ་སོར་འཁོར་དག་ 
པ་རྣམ་བརྒྱད་བཞུགས་ཏེ་སྒྲུབ་པ་སྙིང་པོར་མཛད། གཞི་བདག་རྣམས་ཀྱིས་རྡོའི་མཆལ་ཁྱད་ 
པར་དུ་འཕགས་པ་ཞི ག་ཕུལ་བར་མཐྫལ་མཛད་དེ་ཉིན་རེ་བཞི ན་མཐྫལ་བརྒྱ་ཕྲག་དུ་མ་འབུལ་ 
བར་མཛད་ཅིང་། ཕྱག་ངར་གྱིས་ཡང་ཡང་བྱི་བདར་མཛད་པ་ལ་བརྟེན་སྐུ་མཚལ་མང་དུ་བྱང་ 
བར། བདེ་གསང་འཇིགས་གསུམ། བཅུ་གཅིག་ཞལ། རྗེ་རང་ཉིད་ཀྱི་སྐུ་རྣམས་རང་བྱོན། 
ཨཱཿདང་ཧྲུཾ་རང་བྱོན་བཅས་རྡོའི་ངོས་གསུམ་དུ་བྱུང་། ལྷུང་བཤགས་དང་བརྒྱ་ཕྱག་སྦྲགས་ཏེ་ 
ཡག་ལག་བདུན་པ་བསག་སྦྱངས་དང་བཅས་པ་ལ་ཉིན་མཚན་ཁོར་མོ་ཡུག་ཏུ་བརྩོན་པར་ 
མཛད་པས་སངས་རྒྱས་སུམ་ཅུ་སོ་ལྔའི་ཞལ་མངོན་སུམ་དུ་གཟིགས་ཤིང་རྗེས་སུ་བཟུང་བའི་ 
ཚུལ་ནི། འཛྔམ་དབྱངས་ཆོས་རྗེ་བཀྲ་ཤིས་དཔལ་ལྡན་པས་མཛད་པའི་གསང་བའི་རྣམ་ཐར་ 
ལས། ཡན་ལག་བདུན་པའི་ཆོ་ག་མཛད་པའི་ཚེ། །སངས་རྒྱས་སུམ་ཅུ་སོ་ལྔ་མངོན་སུམ་ 

ཀུན་མཁྱེན་འཇེགས་མེད་དབང་བའེ་གསུང་འབྱམ།༼ཐ༽ 
དུ། །རང་རང་སྐུ་ཡི་དབྱིབས་དང་ཕྱག་མཚན་སོགས། །ཇི་བཞིན་རྒྱན་དུ་གཟིགས་པ་ཆོས་ཀྱི་ 
རྗེ། །ཞེས་དང་། ཙོང་ཁ་བརྒྱད་ཅུ་ལས། ཆོས་ཡུང་དགོན་པར་ཐུགས་དམ་མཛད་པའི་ཚེ། །རྒྱུན་ 
དུ་སངས་རྒྱས་སུམ་ཅུ་སོ་ལྔ་ཡིས། །ཚོགས་གསོག་སྒྲིབ་པ་སྦྱོང་བའི་རྟེན་མཛད་དེ། །དག་པའི་ 
འཁོར་ལ་གསུངས་པའི་ཙོང་ཁ་པ། །ཞེས་གསུངས་པ་ལྟར་རོ། །གཞན་ཡང་རྗེ་བཙུན་བྱམས་པ་ 
མགོན་པོ་ལོངས་སྐུའི་ཆ་བྱད་ཅན་གསེར་བཙོ་མའི་མདོག་ལྟ་བུ། ཆོས་འཆད་ཀྱི་ཕྱག་རྒྱས་མེ་ 
ཏོག་གི་སྡོང་བུ་བསྣམས་ཤིང་། རིན་པོ་ཆེའི་ཁྲི་ལ་རྡོ་རྗེའི་སྐྱིལ་མོ་ཀྱང་གིས་བཞུགས་པའི་སྐུ་ 
ཤིན་ཏུ་ཆེ་བའི་གཟི་བརྗིད་ཅན་དང་། རྒྱལ་བ་སྨན་གྱི་བླ་བླ་གོས་སེར་པོ་མནབས་པ་དང་། ཡང་ 
རྗེ་བཙུན་བྱམས་པ་རབ་བྱུང་གི་ཆ་བྱད་ཅན་སྣམ་སྦྱར་གསོལ་ཞིང་བཟང་པོའི་འདུག་སྟངས་ཀྱིས་ 
བཞུགས་པ། ཀླུ་ཤིང་གི་སྡོང་པོ་རིལ་བ་སྤྱི་བླུགས་ཀྱིས་མཚན་པ་བསྣམས་པ་དང་། སངས་རྒྱས་ 
ཚེ་དཔག་ཏུ་མེད་པ་རྣམས་ཀྱི་སྐུའི་སྣང་བ་མངོན་སུམ་དུ་གཟིགས། དེའི་ཚེ་རྗེའི་ཐུགས་ལ་འདི་ 
ཉམས་སྣང་ཟ་ཟི་ཙམ་ཡིན་པས་ངེས་པ་ཆེར་མེད་དགོངས་ཤིང་། བླ་མ་རྟོགས་ལྡན་འཇམ་དཔལ་ 
རྒྱ་མཚོ་བརྒྱད། རྗེ་བཙུན་ལ་ཞུས་པས། དེ་རྣམས་ཉམས་སྣང་རང་ག་བ་མིན་པས་གསོལ་བ་ 
དྲག་ཏུ་ཐོབ། ཕྱིས་རྟེན་འབྲེལ་ཁྱད་པར་ཅན་ཡོད་པ་ཡིན་གསུངས། ཆོས་ཀྱི་དཀའ་གནད་ཟབ་ | 
མོ་དྲིས་པ་རྣམས་ཕལ་ཆེར་འཕྱུག་མེད་དུ་འོང་བར་འདུག་པས་རྟོགས་ལྡན་པའི་གཟིགས་སྣང་ 
དེ་ལ་རྗེ་རང་ཉིད་ཀྱང་ཐུགས་ལྷག་པར་ཆེས། དེ་ནས་རྗེའི་ཐུགས་ལ། སློབ་མའི་ཚོགས་ལ་མདོ་ 
རྒྱུད་ཀྱི་འཆད་ཉན་མཛད་ན་སྙམ་དུ་དགོངས་པ་ན། རྗེ་བཙུན་གྱི་ཞལ་ནས། དམུ་རྒོད་གདུལ་ 
དཀའི་སེམས་ཅན་འདི་རྣམས་ལ། །བཤད་པས་ཕན་ཐོགས་ཆེན་པོ་ག་ལ་འགྱུར། །དེ་བས་སྒྲུབ་ 
པ་ལྷུར་བླངས་དབེན་པ་བསྟེན། །རང་གཞན་གཉིས་ཀ་འཚེངས་པའི་ལམ་རྙེད་སྙམ། །ཞེས་སླར་ 
ཡང་སྒྲུབ་པ་ལ་བསྐུལ་བར་མཛད། དེ་ཡང་གཟིམས་ཕུག་གི་ནང་དུ་རྗེ་བླ་མའི་ཐུགས་དམ་རྟེན་ 
གྱི་བླ་མ་དབུ་མ་པའི་སྐུ་བརྙན་མཐོང་བ་དོན་ལྡན་གྱི་སྐུ་བྱིན་ཅན། ཚོགས་ཁང་གི་མདོར་རྗེ་བླ་ 
མས་བསག་སྦྱངས་གནང་ཚུལ་བསྟན་དུས་ཀྱི་རྡོའི་མཐྫལ་ཆེན་མོ་ཕྱག་དར་གྱིས་ཕྱི་བདར་ 

དཀར་ཆག་དང་བཅའ་ཡིག་གི་རིམ་པ། 

མཛད་པའི་ཟད་རྗེས་ལ་ངོ་མཚར་བའི་རང་བྱོན་མང་བ་བྱིན་རླབས་བདུད་རྩིའི་གཟི་འོད་འཕྲོ་བ་ 
དང་། འདུ་ཁང་སྦུག་ཏུ་རྡེ་བླ་མ ས་ཕྱག་འཚལ་གནང་དུས་ ཀྱི་ཞབ ས་རྗེ ས་གཉེ ས། ཆོས་རྭའི་ནང་ 
དུ་རྡེ་བདག་ཉིད་ཆེ ན་པོ ས་ཕྱག་འཚལ་གནང་དུས་དབྲལ་རྗེ ས་དང་ཕྱག་གཉི ས་ཀྱི་རྡེ ས་ལེ ག ས་ 
པར་གསལ་བའི་བྲག་བྱིན་ཅན་བདུད་རྩིའི་ཟིལ་བ་འཕྲོ་བའི་ལྡེབས་ལ་འཇིགས་བྱེད་མགོན་པོ་ 
ཕྱག་དྲུག་པ་ལྷ་མོ་ཆོས་རྒྱལ་བཅས་ཀྱི་རང་བྱོན་གསལ་བར་ཡོད་པ། ཆོཿ ས་རྭ་གོང་མའི་ས་ཁྲིའི་ 
སྟེང་ན་རྗེ་བླ་མས་རྒྱུད་སྡེ་བཞིའི་བཀའ་ཆོས་མཐའ་ཡས་པ་གནང་བའི་ས་ཁྲི ་ཆེན་མོ་བཅས་ 
བཞུགས་སོ། །ཕྱིས་སུ་འདུ་ཁང་ཡང་སྒྲུབ་སྡེས་གཞི་བཟུང་སྟེ་དད་ལྡན་གྱི་སྦྱིན་བདག་སོ་སོས་ 
ཞལ་འདེབས་ཕུལ་བ་ལ་བརྟེན་ནས་ཞིག་གསོ་ཡང་དག་པར་གྲུབ་སྟེ་རབ་ཏུ་གནས་པས་བཀྲ་ 
ཤིས་པའི་དགེ་མཚན་དང་ལྡན་པར་བྱས་སོ། །དེ་ལྟར་ན་སྐལ་བ་དང་ལྡན་པ་རྣམས་ཀྱིས་འཇམ་ 
མགོན་བླ་མ་བཙོང་ཁ་པ་ཆེན་པོ་ལ་སོགས་པ་མཁས་ཤིང་གྲུབ་པའི་དབང་ཕྱུག་དུ་མས་ཞབས་ 
ཀྱིས་བཅགས་ཤིང་བྱིན་གྱིས་བརླབས་པའི་གནས་མཆོག་འོལ་ཁ་ཆོས་ལུང་ཞེས་ཡོངས་སུ་ 
གྲགས་པ་འདིར་ཟབ་པ་དང་རྒྱ་ཆེ ་བའི་ལམ་ལ་སྒྲུབ་པ་སྙིང་པོར་བྱེད་པ་ནི་རྒྱལ་བ་སྲས་དང་ 
བཅས་པས་བསྔགས་པར་བྱ་བའི་གནས་སོ། ། 

འདིར་སྨྲས་པ། འོ་དེ་གུང་རྒྱལ་ཞེས་བྱའི་ལྷ་ཡི་ཞོལ། །སྨན་དང་ནགས་ཚལ་ཕྲེང་བ་ 
ཚར་དུ་དངར། །སྣ་ཚོགས་གཉིས་སྐྱེས་མགྲིན་པའི་དབྱངས་སྙན་འཁྲོལ། །གྲུབ་བའི་གནས་ 
མཆོག་གང་འདི་ཨེ་མའོ་རྨད། །གང་དག་འདུ་འཛིའི་འཆིང་བ་རྒྱང་བསྲིངས་ཏེ། །གང་བྱུང་ཟས་ 
ཀྱི་འཚོ་བ་ལ་བརྟེན་ནས། །ཟབ་མོའི་ལམ་ལ་རྩེ་གཅིག་བརྩོན་པ་ཡིས། །ལང་ཚོ་ཡོལ་རྣམས་ 
ཐུབ་བསྟན་རྩ་ལག་ཡིན། །གངས་ཅན་གྲུབ་པའི་གནས་མཆོ་ ག་ཆོས་ལུང་གི །ངོ་མཚར་གཏམ་ 
དུ་བརྗོད་པའི་རྣམ་དཀར་མཐུས། །བསྟན་དང་འགྲོ་བའི་ཕན་བདེ་ཡར་ཟླ་ལྟར། །འཕེལ་ཞིང་ 
འགྲོ་ཀུན་བྱང་ཆུབ ་མྤུར་ཐོཿ བ ཤོ ག། ཅེས་གྲུབ་པའི་གནས་མཆོག་འོལ་ཁ་ཆོས་ལུང་གི་དཀར་ཆག་དད་པའི་ 
སྒོ་འབྱེད་ཅེས་བྱ་བ་འདི་ནི། སྒྲུབསྡེ་སྦྱི་ནས་བསྐུལ་མ་མཛད་པ་བཞིན་ཤར་མདོ་སྨད་ཀྱི་བཙུན་པ་འཇམ་དབྱངས་ 

ཀྱུན་མཁྱེན་འཇིགས་མེད་དབང་པོའེ་གྲསང་འབམ།༼ཐ༽ 

བཞད་བའི་མིང་འཛིན་དཀོན་མཆོག་འཇིགས་མེད་དབང་པོས་སྦྱར་བ་ཛ་ཡཉྟུ།། །། 

ཞིང་ཁམས་རྒྱ་མཚོར་སྟོབས་བཅུའི་འཁོར་ལོ་དུས་གསུམ་ཀུན་ཏུ་བསྒྱུར་བའི་ 
གཙོ། །འབད་རྩོལ་བྲལ་ཡང་སྒྱུ་འཕྲུལ་གར་གྱིས་རིས་མེད་སེམས་ཅན་སྒྲོལ་བའི་སྨད། །བློ་ 
བཟང་བསྟན་པའི་དབང་ཕྱུག་འཇམ་དཔལ་རྒྱ་མཚོར་གྲགས་པའི་བ་དན་དཀར། །སྲིད་པའི་ 
རྩེར་གཡོ་གང་གི་ཞབས་སེན་ནོར་བུའི་འོད་ཀྱིས་བདག་སྐྱོངས་ཤིག །དགེ་མཚན་ཕུང་པོ་བྱེ་ 
བ་དང་འགྲོགས་པའི། །དགེ་ལེགས་རིན་ཆེན་རྡུལ་མང་བརྩེགས་པ་ཡིས། །དགེ་ལྡན་གྲུབ་ 
རིགས་ཚོགས་ཀྱི་འདོད་འཇོ་བ། །དགེ་འཕེལ་གྲུབ་པའི་གནས་མཆོག་འདི་རྨད་བྱུང་། །ཤཱཀྱའི་ 
རྒྱལ་པོའི་སྤྲུལ་པའི་ཕོ་བྲང་གི །ཆུ་ལྷའི་ཕྱོགས་སུ་རི་བོ་དགེ་འཕེལ་ཞེས། །ཐར་འདོད་རྣམས་ 
ལ་ངལ་གསོའི་སྟེགས་བུ་རུ། །འཇིག་རྟེན་བྱེད་པོས་ཆེད་དུ་བསྒྲུན་པ་བཞིན། །འོག་གཞི་རྒྱ་ 
ཆེ་སྲ་མཁྲེགས་རྡོ་རྗེ་ལྟར། །བརྟན་ཞིང་བརྗེད་ཆགས་གཡས་གཡོན་མདུན་དུ་འཕྱང་། །ཕྱོགས་ 
དང་ཕྱོགས་མཚམས་གང་ནས་བལྟས་གྱུར་ཀྱང་། །གསེར་རིའི་དབུས་ན་ལྷུན་པོ་བཞིན་དུ་ 
གསལ། །དགེ་བཅུའི་དཔལ་ལྡན་ས་འཛིན་དབང་པོའི་དབྱིབས། །གཉིས་འཐུང་བྲེས་ལ་ཞུགས་ 
འདྲའི་སྣ་ཡི་རྩེར། །རྨད་བྱང་ཐོས་བསམ་བདུད་རྩི་འཁྱིལ་བའི་རྫིང་། །བློ་གསལ་འབུམ་སྡེས་ 
བཅུས་ཀྱང་འཛད་དུ་མེད། །རྩེ་མོ་མངོན་མཐོ་རི་རྒྱལ་ལྷུན་པོ་ལྟར། །དགུང་སྔོན་དབྱིངས་སུ་ 
སྙེགས་པས་སྒྲབ་པ་པོ། །ས་དང་ལམ་གྱི་ནམ་འཕང་ཀུན་བཅད་དེ། །ཆོས་སྐུའི་མཁའ་དབྱིངས་ 
བགྲོད་པ་ཉེ་བར་མཚོན། །མདུན་གྱི་རི་དབྱིབས་མར་གད་ལྷ་མོའི་ཚུལ། །ཕྱག་གཡས་བརྐྱངས་ 
ཏེ་སྐལ་བཟང་ཚོགས་རྣམས་ལ། །བྱང་ཆུབ་བར་དུ་ཁོ་མོས་སྐྱོབ་བོ་ཞེས། །དགྱེས་པའི་ 
གསུང་གིས་དབུགས་འབྱིན་མཛད་པ་བཞིན། །དབང་པོའི་ཕྱོགས་ནས་ཡན་ལག་བརྒྱད་ལྡན་ 
ཀླུང་། །མཆོད་ཡོན་ཚུལ་གྱིས་ལྷུང་ལྷུང་འབབ་པ་ནི། །སྐལ་ལྡན་ཤིང་རྟས་ཁྱབ་འཇུག་ཞབས་ 
བསིལ་དུ། །བསྟབ་པའི་ནམ་མཁའི་ཆུ་བོར་ཅོ་ཡང་འདྲི། །ཀུན་གསལ་དབྱིངས་སུ་བྱ་རྒྱལ་ 
རྒོད་པོའི་ཚོགས། །འཕུར་ལྡིང་གར་གྱིས་རོལ་པ་འཛིན་པ་ནི། །སྤྲོས་པ་ཀུན་བྲལ་དབུ་མའི་ 

དཀར་ཆག་དང་བཅའ་ཡིག་གི་རིམ་པ། 


ལམ་བཟང་པོར། །འདི་ལྟར་སྦྱོངས་ཞེས་རྟག་ཏུ་འདོམས་པ་བཞིན། །ལྷོ་ཕྱོགས་མ་ལ་ཡ་ཡི་རི་ 
བོ་ལྟར། །གདུང་སེལ་སྨན་གྱི་ཕྲེང་བ་ཚར་དུ་དངར། །རྐང་དྲུག་ན་ཆུང་རྒྱུད་མང་བསྒྲེང་(སྦེང) 
བཞིན་དུ། །གེ་སར་ཟིལ་མངར་འཐུང་བས་མྱོས་པ་འཛིན། །ཉེ་སྐོར་བཏུང་བར་འོས་པའི་ཉལ་ 
འགྲོའི་རྒྱུན། །སིལ་སྒྲ་དང་བཅས་འབབ་པས་གདུང་སེལ་ཞིང་། །ཚང་ཚིང་ལྡན་པའི་ནགས་ཀྱི་ 
ཁྲོད་ནང་དུ། །གཉིས་སྐྱེས་སྣ་ཚོགས་འཕུར་ལྡིང་གར་གྱིས་རོལ། །ནུ་ཞོས་མྱོས་པའི་རི་སྐྱེས་ ྦ 
གཞོན་ནུའི་ཚོགས། །བག་ཕེབས་རྒྱུ་ཞིང་རྩ་(ར)ལྗང་མྱུ་གུས་འཚོ། །སྐབས་འགར་མགྲིན་པ་ 
སྐྱོགས་ཏེ་ལྟ་བ་ནི། །བསམ་གཏན་པ་རྣམས་ཆོས་ལ་བསྐུལ་བ་བཞིན། །མདུན་གྱི་ཕྱོགས་སུ་ 
ཡིད་དུ་འོང་བའི་ཐང་། །ལག་མཐེལ་ལྟར་མཉམ་མར་གད་མདངས་འཕྲོག་པ། རང་བྱུང་མཐྫལ་ 
ཚུལ་དུ་གནས་པ་ལ། །སྣ་ཚོགས་མེ་ཏོག་ཚོམ་བུ་ཅི་ཡང་མཛེས། །ཞོལ་དུ་འཇམ་དབྱངས་བཀྲ་ 
ཤིས་དཔལ་ལྡན་པས། །ཉེར་བསྐྲུན་འབྲས་དཀར་སྤུངས་པའི་ཆོས་ཀྱི་སྡེ། །མི་ཕམ་འདུས་ 
པ་དང་པོར་འགྲན་བཟོད་པས། །ནོར་འཛིན་དཔལ་མོ་ལི་ཁྲིའི་སྟོད་གཡོགས་འཛིན། །གང་ 
དེར་རྒྱན་དྲུག་ལྟ་བུའི་མཁས་མང་ཚོགས། །ཉིན་བཞིན་རྒྱ་ཆེན་གཞུང་ལུགས་ལས་བརྩམས་ 
ཏེ། །ལུང་རིགས་ལྷ་ཡི་རྔ་ཆེན་བརྡུང་བའི་སྒྲས། །སྲ་མཁྲེགས་འཁོར་བའི་མཐའ་ཡང་རལ་ 
སྙམ་བགྱིད། །ཕྱོགས་དང་ཕྱོགས་མཚམས་རྣམས་སུ་རི་བོའི་ཚོགས། །རྩེ་མོ་དུད་ཅིང་བསྐོར་ 
ཉེ་གནས་པ་ནི། །སྟོབས་འབྱོར་ནོར་གྱིས་དྲེགས་པའི་ཁེངས་ལྡན་དག །སྙེམས་པ་བཏང་ནས་ 
གུས་པས་འདུད་པ་མཚོན། །རྒྱལ་བའི་བསྟན་བསྲུང་གྲགས་པའི་རྒྱལ་མོ་ཡང་། །ས་འཛིན་ 
དབང་པོ་གང་འདིར་རྟེན་བཅས་ནས། །སྒྲུབ་པ་པོ་རྣམས་རྟག་ཏུ་བསྲུང་མཛད་ཅིང་། །མཐུན་ 
རྐྱེན་འདོད་དགུའི་ཡོ་བྱད་ཅི་ཡང་སྟོབ། །རོལ་མཚོའི་འགྲམ་དུ་མེ་ཏོག་གྲངས་མང་ཡང་། །པདྨ་ 
དཀར་པོར་འགྲན་པ་ཡོད་མིན་བཞིན། །གངས་ལྗོངས་གྲུབ་པའི་གནས་མཆོག་བགྲང་ཡས་ 
ཀྱང་། །དགེ་འཕེལ་རི་བོ་དང་མཚུངས་གཞན་ཡོད་མིན། །ཐབས་ཤེས་གཤོག་ཟུང་གཡོ་བའི་ 
ཟློས་གར་ཅན། །རྣལ་འབྱོར་དབང་ཕྱུག་དང་མེའི་འཕྲེང་བ་ཡིས། །གནས་མཆོག་པདྨོའི་ 

ཀུན་མཁྱེན་འཇིགས་མེད་དབང་པོའི་གསུང་འབྱམ།༼ཐ༽ 
མཚོ་ཆེན་འདི་མཛེས་ཤིང་། །དེས་ཀྱང་ནོར་འཛིན་དབང་མོ་ཅི་ཡང་མཛེས། །བྱ་རྒོད་ཕུང་ 
པོའི་རི་བོར་འགྲན་བཟོད་པ། །གང་གི་ངོ་མཚར་ཐོས་བས་ཡིད་དྲངས་ཏེ། །ཐར་འདོད་སྐྱེ་ 
བོ་གནས་འདིར་ལྷགས་པ་ནི། །ཚ་བས་གདུང་བའི་གླང་ཆེན་པད་མཚོར་བཞིན། །ཁྱད་པར་ 
བླ་མ་ཞང་ཞེས་གྲགས་པ་ཡང་། །གནས་འདིར་ཆིག་ཐུབ་ཏིང་འཛིན་ལ་བརྟེན་ནས། །རྣམ་ 
རྟོག་སྤྲིན་ཚོགས་དེངས་པའི་མཁའ་དབྱིངས་ལས། །ཆོས་སྐུའི་ཉིན་བྱེད་དཀྱིལ་འཁོར་མངོན་ 
དུ་གྱུར། །བྱིར་སྣིདའི་མཚན་ཅན་སྦར་ཕུ་བ། །ཐབས་ལམ་ཧ་ནུ་མནྫྲའི་གྲོགས་བསྟེན་ 
པས། །ཀུན་རྟོག་སུམ་བརྩེགས་གྲོང་ཁྱེར་ཀུན་བཅོམ་སྟེ། །སྐུ་ལུས་སི་ཏར་རོལ་པའི་རྩེ་དགའ་ 
འཛིན། །མཉམ་མེད་ཁྱུང་བོའི་ཐུགས་སྲས་རྨོག་ཅོག་པ། །འདུ་འཛིའི་འཆིང་བ་བཅད་དེ་ནི་གུ་ 
ཡི། །ཟབ་ལམ་གདམས་པ་ཉམས་སུ་བླངས་པའི་མཐུས། །འཁྲུལ་བ་ཀུན་ཞིག་ཟུང་འཇུག་གོ་ 
འཕང་བརྙེས། །བ་སོའི་སྲས་མཆོག་རྡོ་རྗེ་མཆེད་གསུམ་ལས། །དཔལ་ལྡན་རྡོ་རྗེས་དགའ་ལྡན་ 
སྙན་བརྒྱད་ལ། །བརྟེན་ནས་ལས་རླུང་དབུ་མར་ཐིམ་པ་ལས། །འཇའ་ལུས་སྐུ་བརྙེས་མཁའ་སྤྱོད་ 
གནས་སུ་གཤེགས། །བདེ་ལྡན་ཞིང་གི་གཙོ་བོ་སྣང་མཐའ་ཡས། །མི་ཡི་གར་མཛད་ཡོངས་ 
རྫོགས་བསྟན་པའི་བདག །པར་ཆེན་བློ་བཟང་ཆོས་ཀྱི་རྒྱལ་མཚན་གྱིས། །གནས་འདིར་ཞབས་ 
བཀོད་སྒྲུབ་པ་ཡུན་རིང་མཛད། །དེ་ཚེ་བློ་བཟང་བསྟན་པའི་ཞབས་ཏོག་ཏུ། །དགོངས་ནས་ 
ཁྲིམས་གཙང་དགེ་སྦྱོང་བཅུ་དྲུག་ཙམ། །བསྡུས་ཏེ་བསམ་གཏན་གླིང་ཞེས་སྒྲབ་པའི་སྡེ། །བུ་ 
རམ་ཤིང་བསྟན་མཛེས་པའི་རྒྱན་དུ་བཙུགས། །དང་པོར་གནས་བརྟན་གྲངས་ལས་མ་མཆིས་ 
ཀྱང་། །རིམ་གྱིས་ཕྱི་རུ་ཁྲིམས་གཙང་ལྷུར་ལེན་ཅིང་། །ནང་དུ་ཡང་དག་དོན་ལ་གཞོལ་བ་ 
ཡི། །དྲང་ ང་བཅུ་ཕྲག་དུ་མའི་བསྟི་གནས་གྱུར། ། རྒྱལ་དབང་ཚངས་སྲས་བཞད་པའི་རྡོ་རྗེའི་ ; 
ཞབས། །རྫོགས་སངས་རྒྱས་ཀྱང་ཐུན་མོང་གདུལ་བྱའི་ངོར། །རྒྱ་བོད་ཧོར་གསུམ་དབང་བསྡུས་ 
བསྟན་དང་འགྲོར། །ཕན་བདེའི་དགའ་སྟོན་རྫོགས་ལྡན་སྤྲིན་བཞིན་དུ། །སྦྱིན་སླད་གནས་འདིར་ 
སོར་རྟོག་ཡེ་ཤེས་མདངས། །སྨིན་ལེགས་སྒེག་མོར་ཤར་བ་དེ་བསྙེན་པས། །འཕྲིན་ལས་ལྕགས་ 

དཀར་ཆག་དང་བཅའ་ཡིག་གི་དིམ་པ། 


ཀྱུས་ཁམས་གསུམ་སྐྱེ་འགྲོའི་ཚོགས། །དབང་དུ་བསྡུས་པའི་གྲགས་སྙན་བླ་ན་འབར། །དགའ་ 
བ་སྟོང་ལྡན་གནམ་བསྐོས་ཕོ་བྲང་གི །སྟོབས་འབྱོར་མངའ་ཐང་དགུང་དུ་འཕྱུར་བའི་ཁུར། །མ་ 
བཟོད་ནོར་འཛིན་དགའ་མ་ཆུ་གཏེར་ནང་། །བྱིང་དོགས་ཁྱབ་འཇུག་རུས་སྦལ་གཟུགས་ཀྱིས་ 
བཏེག །དགེ་ལེགས་དཀྱིལ་འཁོར་འགྲིབ་པ་མི་མངའ་ཞིང་། །སྡེ་བཞིའི་འོད་ཟེར་འབུམ་དུ་རྒོད་ 
པ་ཡི། །རྒྱལ་བའི་འཕྲིན་ལས་ཉིན་བྱེད་གངས་ཅན་མཁར། །འདྲེན་པའི་སྐྱ་རེངས་དང་པོ་འདི་ 
ནས་ཤར། །གྲུབ་པའི་དབང་ཕྱུག་ངོམ་ར་དགེ་ལེགས་མཚན། །ཚེ་དང་སྒྲུབ་པ་སྙོམ་པར་མཛད་ 
པ་ལས། །ལས་ཉོན་དགྲ་སྡེའི་གཡུལ་ལས་རྣམ་རྒྱལ་ཏེ། །བླ་མེད་གཏན་གྱི་བདེ་བའི་རྒྱལ་ས་ 
ཟིན། །མེར་གན་དཔོན་སློབ་ངག་དབང་བློ་གྲོས་ཞབས། །བྱང་ཆུབ་སེམས་མཆོག་ཐུགས་དམ་ 
མཐེལ་མཛད་པས། །རང་ཉིད་གཅེས་འཛིན་རྒུད་པ་དྲུངས་ཕྱུང་སྟེ། །རླབས་ཆེན་རྒྱལ་སྲས་སྦྱོད་ 
པའི་ཕ་རོལ་སོན། །འཇམ་དབྱངས་བཞད་པའི་རྡོ་རྗེར་གྲགས་པའི་དཔལ། །ཆོས་བརྒྱད་རྙེད་ 
བཀུར་འཆིང་བ་རྒྱང་བསྲིངས་ཏེ། །དཀའ་སྤྱད་དྲག་པོས་མདོ་སྔགས་ལམ་གྱི་གནད། །ཉམས་སུ་ 
བླངས་བས་མདོ་རྒྱད་གདམས་པར་ཤར། །ཡི་དམ་གྲུབ་ཆེན་དུ་མས་རྗེས་བཟུང་ཞིང་། །འཆད་ 
རྩོད་རྩོམ་དང་མཁས་བཙུན་བཟང་གསུམ་གྱིས། །བློ་བཟང་ཡབ་རྗེ་རིང་ལུགས་སྟོན་ཟླ་ 
ལྟར། །གསལ་བར་མཛད་པས་ཐུབ་བསྟན་གཉེན་དུ་གྱུར། །གཞན་ཡང་བྱང་ཆུབ་དོན་གཉེར་ 
སྐྱེ་བོའི་ཚོགས། །གནས་འདིར་སྒྲུབ་པ་སྙིང་བོར་མཛད་པ་ལས། །རྨད་བྱུང་གླུབ་པའི་རྟོགས་པ་ 
མཆོག་བརྙེས་པའི། །ངོ་མཚར་རོལ་མོ་བརྗོད་པའི་ཡུལ་ལས་འདས། །གྲོང་དང་རྒྱང་རིང་ཉམས་ 
དགའ་བག་ཕེབས་ཤིང་། །ཟབ་མོའི་རྣལ་འབྱོར་ངང་གིས་འཕེལ་བ་སོགས། །གནས་མཆོག་གང་ 
འདིའི་ཡོན་ཏན་མཐོང་བ་ན། །གྲུ་འཛིན་རི་ལའང་གུས་པ་ལྷོད་པར་བྱེད། །དབུས་འགྱུར་ས་ཡི་ 
ཐིག་ལེ་གནས་མཆོག་འདིའི། །ངོ་མཚར་ཡོན་ཏན་གཟི་བྱིན་མ་བཟོད་པར། །མི་ཕམ་མདུན་ས་ 
ཡིད་འཕྲོག་དགའ་ལྡན་ཞིང་། །བྲོས་ཏེ་ལྷུན་པོའི་སྟེང་དུ་འཕགས་སམ་སྙམ། །ཆོག་ཤེས་སྟན་ལ་ 
སྐྱིལ་མོ་ཀླུང་བཅས་ཏེ། །རྩེ་གཅིག་བསྒོམ་པས་ཐུན་མོང་ལམ་རིམ་དང་། །རིམ་གཉིས་རྟོགས་ 

ཀུན་མཁྱེན་འཇེགས་མེད་དབང་པའེ་གསུང་འབམ།༼ཐ༽ 
པ་བརྙེས་པའི་གྲུབ་མཆོག་གིས། །ཡོངས་བསྟེན་གནས་འདི་ཨོ་དི་ཡ་ན་ཉིད། །ཕ་ཡུལ་ཉེ་ 
འབྲེལ་འཆིང་བ་ཀུན་བོར་ཏེ། །དབེན་པའི་གནས་འདིར་ཟུང་འཇུག་སྒྲུབ་པའི་ཕྱིར། །བསླབ་པ་ 
. གསུམ་དང་རིམ་གཉིས་བདུད་རྩི་ལ། །བརྩོན་པའི་རྣལ་འབྱོར་གང་དག་སྐལ་བ་བཟང་། །དེ་ལྟར་ 
གྲུབ་པའི་གནས་ཀྱི་ངོ་མཚར་གཏམ། །བརྗོད་པའི་དགེ་བ་ཟླ་བའི་ཁམས་ལྟར་དུ། །དཀར་བ་དེ་ 
ཡིས་བློ་བཟང་རྒྱལ་བའི་བསྟན། །སྲིད་མཐའི་བར་དུ་འཕེལ་ཞིང་རྒྱས་གྱུར་ཅིག །ཁྱད་པར་ཚུལ་ 
ཁྲིམས་གཙང་ཞིང་རྣམ་དཔྱོད་ཡངས། །འདོད་པར་ཞེན་ལོག་དཀའ་སྤྱད་སྙིང་རུས་ཆེ། །རྣམ་ 
གྲོལ་དོན་དུ་གཉེར་བའི་སྐྱེ་བོ་ཡིས། །གྲུབ་པའི་གནས་འདི་རྟག་ཏུ་གང་བར་ཤོག །གླིང་བཞིའི་ 
པད་དཀར་འདབ་མ་རྒྱས་པའི་དབུས། །ལྷུན་བོའི་ཟེའུ་འབྲུས་མཛེས་པ་དེ་སྲིད་དུ། །སྒྲུབ་པའི་ 
སྡེ་འདེ་མི་ཉམས་འཕེལ་གྱུར་ཏེ། །ཐུབ་བསྟན་གསལ་བའི་མཛེས་རྒྱན་ཉིད་གྱུར་ཅིག །ཅེས་ཡུལ་ 
དབུས་སྐྱིད་ཤོད་ཀྱི་གྲུབ་པའི་གནས་མཆོག་རི་བོ་དགེ་འཕེལ་གྱི་གནས་བསྟོད་ཚངས་པའི་སྒྲ་དབྱངས་ཞེས་བྱ་བ་འདི་ 
ནི་འཇམ་དབྱངས་བཞད་པའི་མིང་འཛིན་བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 
སྭ་སྟི་བྲ་ཛྭ་བྷྱཿ ཚོགས་གཉིས་གསེར་གྱི་འཁྲི་ཤིང་དང་འགྲོགས་དཔྲལ་བའི་དབྱེས་ནི་ 
རབ་དཀར་ཟླ་བ་རྒྱས་པ་བཞིན། །དྲི་བྲལ་ཐུགས་ཀྱི་མེ་ལོང་གང་དེར་ཀུན་བྱང་སྣང་བརྙན་རི་མོ་ 
འབུམ་གྱིས་ཡང་དག་བཀྲ། །སྙིང་རྗེའི་ཞགས་པ་རྣམ་པར་གཡོ་བས་མ་ཡུས་འགྲོ་འདི་ཐར་པའི་ 
ཕོ་བྲང་ཉམས་དགར་འདྲེན། །ཟས་གཙང་སྲས་ཞེས་སྙན་པའི་གདུགས་དཀར་སྲིད་རྩེར་འཁོར་ 
བ་དེ་ལ་གུས་པས་ཕྱག་འཚལ་ལོ། །མཁྱེན་རབ་འོད་དཀར་ཕྲེང་བས་མགུལ་མཛེས་སྲིད་ཞིའི་ 
རྒུད་པའི་དབྱིག་འཛིན་གཞི་ལས་གྱེན་དུ་འཕགས། །རྣམ་དག་སྤྱོད་པའི་མཁའ་ལ་སྟེགས་བཅས་ 
ལེགས་བཤད་ག་བུར་ཐིགས་པ་ལྷུང་བའི་རྩེ་དགའ་ཡིས། །གཞུང་བཟང་ཀུ་མུད་ཚལ་རབ་རྒྱས་ 
མཛད་བཙོང་ཁ་པ་ཁྱོད་སྙན་གྲགས་དག་པའི་གླུ་དབྱངས་ནི། །པདྨ་ལ་ནི་སྦྲང་རྩི་ཇི་བཞིན་ ཁ. 
བདག་གི་སྙིང་ལ་ངེས་པར་ཆགས་སོ་བརྩེ་བས་གཟིགས། །འཚར་ཀའི་དཔལ་གྱི་མཛེས་པ་ལ་ 
ཆགས་འཇམ་དབྱངས་མཁྱེན་གཏེར་ཡེ་ཤེས་སྣང་བས་རབ་སྱོས་པའི། །ངོ་མཚར་སྒྱུ་འཕྲུལ་བ་ 

དཀར་ཆག་དང་བཅའ་ཡིག་གི་རིམ་པ། 
གམ་ལས་འོང་སྨྲ་མཁས་མདུན་སར་འཇིགས་མེད་སྤོབས་པའི་ང་རོ་ཅན། །རྨད་བྱུང་རླབས་ 
ཆེན་མཛད་པ་ལྟ་ཞོག་བཞད་པའི་ཆ་ཡང་སྐྱེ་དགུ་ཀུན་གྱི་ངལ་གསོའི་གནས། །སྨྲ་བའི་ཉི་མ་ 
འཇམ་དབྱངས་བཞད་ཁྱོད་རྣམ་མང་འགྲོ་བ་ཀུན་གྱི་གཙུག་ན་མངོན་པར་མཛེས། །འདྲེན་པ་ 
གང་དེའི་གྲུབ་པའི་གནས་མཆོག་ནོར་འཛིན་བུ་མོའི་ལག་པའི་པདྨས་ཉེར་བཏེགས་ཤིང་། །དགེ་ 
ལེགས་བྱེ་བའི་གཟི་བྱིན་རབ་འབར་དགའ་བ་བརྒྱ་པའི་དཔལ་ལྡན་རིན་ཆེན་བསྟན་པ་ 
མཆོག །བཤད་སྒྲུབ་སྒོ་ནས་དར་ཞིང་རྒྱས་པའི་བླ་མེད་བཀྲ་ཤིས་དགེ་ལེགས་མཚན་མ་རྣམ་ 
འཁྱིལ་བ། །མཁས་པའི་བསྟི་གནས་ཆོས་ཀྱི་སྡེ་ཆེན་བཀྲ་ཤིས་འཁྱིལ་ཞེས་གྲགས་པའི་བ་དན་ 
སྟོང་གིས་བརྗེད། །དམ་པ་མང་པོའི་མགྲིན་པའི་ཆུ་གཏེར་ལས། །ལུང་བསྟན་དབུ་བ་དཀར་པོ་ 
རབ་འཐོར་བ། །མདོ་ཁམས་སྨད་ཀྱི་ས་ཡི་ཐིག་ལེ་མཆོག །དགེ་བཅུའི་དཔལ་མངའ་འདི་ཉིད་ 
བསྔགས་པར་འོས། །སྤྲུལ་པའི་གླེགས་བམ་མ་ཅིག་ལུང་བསྟན་སོགས། །ཚད་ལྡན་གཞུང་ལས་ 
འདི་ཉིད་ཁྱད་འཕགས་ཞེས། །ཆེས་ཆེར་བསྔགས་པའི་སྒྲོ་ལྡན་རྣོན་པོ་ཡིས། །མཁས་མང་སྒྲ་ 
འཛིན་དབང་པོའི་འབེན་ཀུན་འབིགས། །གནས་འདིར་ཀུན་མཁྱེན་འཇམ་དབྱངས་བཞད་པ་ 
མཆོག །རྣམ་དག་ཟུང་འཇུག་དཔལ་ལ་མངའ་བརྙེས་ཤིང་། །ཆོས་མིན་མུན་པའི་བླ་གོས་རྣམ་ 
བསལ་ནས། །ཆོས་ཉིད་ཉིན་བྱེད་འོད་ཟེར་ཆེས་ཆེར་སྤྲོས། །གཞན་ཡང་མཁས་ཤིང་གྲུབ་ 
བརྙེས་བརྒྱ་ཕྲག་གིས། །ཐེག་མཆོག་ཆོས་ཀྱི་དགའ་སྟོན་རབ་སྤེལ་བའི། །སྙན་པ་ཕྱོགས་ཀྱི་བུ་ 
མོའི་འགྲམ་པ་ལ། །གསར་བའི་སྨུག་རྩི་བཞིན་དུ་ཅི་ཡང་དགོད། །ཡོན་ཏན་གྱིས་མཛེས་མཐོ་ 
རིས་དགའ་ལྡན་ཞིང་། །དུས་ཀྱི་དབང་གིས་ས་ལ་བབས་པའམ། །ཡང་ན་བརྟན་གཡོའི་ཕུན་ 
ཚོགས་ཉིང་ཁུ་ཀུན། །གཅིག་ཏུ་བསྡུས་པ་ཉིད་ལས་མ་འདས་སོ། །མཐོ་རིས་མཛེས་མའི་ལག་ 
པའི་བཞིན་རས་ལ། །འཕྱ་བ་གསལ་བྱེད་ས་གཞི་ཁོད་སྙོམས་ཤིང་། །ཡིད་འོང་ཉམས་དགའ་ 
གང་གིས་མཐོང་གྱུར་ན། །ཟླ་བ་མཐོང་བའི་ཀུ་མུད་བཞིན་དུ་བྱེད། །ས་གཞི་འདབ་མ་བརྒྱད་ 
( ཀྱིས་རབ་མཚན་པའི། །ཆུ་སྐྱེས་མཆོག་གིས་ལེགས་པར་བརྒྱན་པ་ལ། །སྟེང་དུ་ནམ་མཁའ་ 

ཀུན་མྱེན་འཇིགས་མེད་དབང་པོའི་གསང་འབྱམ།༼ཐ༽ 
རྩིབས་བརྒྱད་འཁོར་ལོའི་དབྱིབས། །ཡ་མཚན་མིག་གི་དགའ་སྟོན་ལྟད་མོར་ཆེ། །ཆོས་མིན་ 
འདུ་ལོང་བྱ་བས་རབ་དབེན་ཞིང་། །ཉིན་མཚན་ཆོས་ཀྱི་བྱ་བས་འདའ་བ་འདིས། །བདེ་བ་ཅན་ 
དང་འོག་མིན་མངོན་དགའ་སོགས། །དག་པའི་ཞིང་ལའང་གུས་པ་ལྷོད་པར་བྱེད། །ས་ལ་རབ་ 
བརྟན་འཛིན་མར་འཕོས་འདྲ་བའི། ། རྒྱབ་ཕྱོགས་གླང་ཆེན་གཟུགས་འཚང་རི་བོ་ནི། །མཐོ་ཞིང་ 
ཤིན་ཏུ་རྣོ་བའི་རྩེ་མོ་ཡིས། །མི་མཐུན་གཡུལ་ལས་རྒྱལ་བའི་དཔའ་རྟགས་སྟོན། །མར་གད་ཁུ་ 
བས་ལེགས་བྲན་མདུན་གྱི་རི། །རབ་ཏུ་བརྒྱག་ལ་འབུར་ཞིང་རྣམ་རྒྱས་པ། །བདེ་ཆེན་འབྱོར་བ་ 
ཡོད་པའི་དཔལ་ངོམས་ཤིང་། །མཐོ་རིས་རི་བོའི་མཛེས་པ་རྣམ་པར་འཕྲོག།གཞན་ཡང་མདུན་ 
དུ་རབ་མཛེས་གསེར་ཉ་ཟུང་། །གཡོ་ཞིང་གྱེན་དུ་འཕྱོ་བའི་རྣམ་འགྱུར་འཛིན། །ལྷོ་རུ་དུང་དཀར་ 
ཕྱོགས་མཚམས་བུམ་པ་སོགས། །བཀྲ་ཤིས་རྟགས་ཀྱི་མཚན་མས་ཉེ་བར་སྦུད། །མི་མཐུན་ 
དྲག་སྡེའི་དབུང་ཚོགས་ཀུན་འཇོམས་ཤིང་། །རྫོགས་ལྡན་དགའ་སྟོན་གསར་བ་འགུགས་བྱེད་ 
པ། །འཁོར་ལོ་ནོར་བུ་བཙུན་མོ་བློན་པོ་དང་། །དམག་དཔོན་གླང་པོའི་གཟུགས་སོགས་རྣམ་ 
བཀྲ་བ། །འཁོར་སྒྱར་ལ་འོས་རྒྱལ་སྲིད་རིན་ཆེན་བདུན། །ཕྱོགས་མཚམས་བརྒྱན་སླད་ཉེ་བར་ 
འོངས་པའི་ཚེ། །སྙིགས་མའི་དུས་འདེར་བདག་ཅག་མི་རུང་ཞེས། །དབྱིག་འཛིན་ནུ་མའི་གར་ 
ལ་བསྟེན་ནམ་སྟམ། །རྒྱབ་རིའི་གཡས་ཕྱོགས་ལྷུན་སྟུག་བྲག་རི་ལ། །གནས་བཅས་མྱུར་མཛད་ 
ཡེ་ཤེས་མགོན་པོ་ནི། །ཆོས་འཁོར་བསྙང་ཞིང་དམ་ལྡན་རྣལ་འབྱོར་ལ། །ཉིན་གསུམ་བྱ་ར་ 
མཚན་གསུམ་མེལ་ཚེ་མཛད། །གཡོན་ཕྱོགས་ནོར་བུའི་དབྱིབས་འཛིན་རི་བོ་ལ། །གངས་རིའི་ 
མདངས་ལྡན་ཡེ་ཤེས་མགོན་པོ་དང་། །སྡེ་ལྔའི་མཁའ་འགྲོ་དང་བཅས་ལེགས་གནས་ 
 ནས། །དངོས་གྲུབ་འདོད་དགུའི་དགའ་སྟོན་ཅི་ཡང་སྩོལ། །གནས་འདིའི་ཕུན་ཚོགས་མ་ལུས་ 
ཞིང་གཞན་དུ། །འབྲོས་སམ་འཁྱེར་དུ་དོགས་ནས་བསྲང་བའི་ཕྱིར། །ཕུ་མདའི་རི་བོ་ཕན་ཚུན་ 
བསྣོལ་བ་ནི། །དར་དཀར་ཡོལ་བ་ཉེ་བར་བྲེས་པ་བཞིན། །ཆུ་ལྷའི་ཕྱོགས་ནས་ཡན་ལག་བརྒྱད་ 
ལྡན་ཆུ། །ལྷུང་ལྷུང་དལ་གྱིས་འབབ་ཅིང་འགྲོ་བ་དག །ཕྱོགས་འདིའི་མི་གཙང་དྲི་མ་དག་བྱེད་ 

དཀར་ཆག་དང་བཅའ་ཡིག་གི་རིམ་པ། 

དུ། །ཚངས་པ་རྒན་པོས་བསྐོས་པ་མ་ཡིན་ནམ། །མཐྫལ་ནགས་སོགས་ཤར་ཕྱོགས་རི་བོའི་ 
ངོགས། །གཡུ་ཡི་སྒྱ་ལོང་རྒྱས་པའི་རྐང་འཐུང་འཕྲེང་། །བར་མཚམས་མེད་པར་དཀྲིགས་པའི་ 
གསེབ་དག་ན། །ཉམས་ལྡན་རི་དྭགས་མང་པོ་འཕྱོང་(མཆོང་ཞིང་རྒྱུག །དྲི་འཛིན་དབང་པོ་བདེ་ 
བའི་ཕུལ་སྟེར་བའི། །བསུང་ཞིམ་ངད་ལྡན་ལྗོན་ཤིང་སྙུག་པོའི་ཚོགས། །མ་ལ་ཡ་ཡི་ནགས་ 
ཚལ་མངོན་དགའ་ནས། །མདོ་ཁམས་ལྡོངས་འདིར་དལ་གྱིས་འོངས་སམ་ཅི། །རིང་མིན་ནུབ་ 
ངོས་ཉེ་བར་ཀླུ་ཏིས་ཞེས། །རབ་གྲགས་སྐྱེད་ཚལ་མཆོག་གནས་གདེངས་ཅན་རྣམས། །འབྱང་ 
བཞི་སྟོམས་བྱེད་བགྲང་ཡས་སྨན་གྱི་ཆུ། །སྙིམ་པར་ཐོགས་ནས་དགའ་བའི་གར་བྱེད་དོ། །སོ་ 
ཀའི་དུས་ སུ་ རླུང་དམར་འཚུབ་མ་དག ད ཆེ ས་ཆེར་མི་ལྡང་ རླན་དྲོད་སྐྱེ་ སླ་བས། ། རྩ་དང་ལྡུམ་བུ་ 
ལྗོན་པའི་མྱུ་གུའི་ཚོགས། །གསར་བའི་དུས་སྟོན་ངོམས་ལ་རིངས་པ་བཞིན། །དབྱར་གྱི་དཔལ་ 
མོའི་དཀྱིལ་འཁོར་ཤར་པའི་ཚེ། །རི་བོའི་ཚོགས་རྣམས་མརྒད་གོས་གྱོན་ཞིང་། །ནགས་ཚལ་ 
སྨུག་པོའི་ཤམ་ཐབས་འཕྱང་བ་ཡིས། །ཆགས་ལྡན་ཡིད་ལ་བསིལ་བའི་རྔ་ཡབ་འཛིན། །སྟོན་ 
དུས་བཟའ་ཤིང་མང་པོའི་མགུལ་བ་ནི། །སྣ་ཚོགས་རོ་ལྡན་འབྲས་བུས་དུད་པ་ཡིས། །མིག་དང་ 
སྤྲོགས། །དགུན་གྱི་དུས་སུ་ཧ་ཅང་གྲང་མིན་ལ། །དུས་དང་མཐུན་པའི་བསིལ་བའི་རེག་བྱ་ 
དག །འབྱུང་བ་ཉོན་མོངས་ཚ་གདུང་འཇོམས་སྨད་དུ། །ཤེས་རབ་ཟཐབ་མོའི་གྲོགས་སུ་སྦན་པར་ 
ངེས། །མ་ལུས་རྒྱུ་སྐར་ས་ལ་བབས་འདྲ་བའི། །གྲངས་མང་དཀར་གསལ་སྤྱིལ་བུའི་ཚོགས་ 
མཐོང་ཚེ། །མཛེས་ལྡན་རྒྱ་སྐར་གཞོན་ནུའི་ཚོགས་རྣམས་ཀྱང་། །མ་བཟོད་མཁའ་ལ་སྐྱབས་ 
ཁ. བཅས་ནུབ་རིར་ཡིབ། །རྟོག་གེའི་གཞུང་བརྒྱའི་གངས་རི་ལ་ཆགས་ཤིང་། །ལུང་རིགས་ངར་ 
སྐད་དྲག་པོའི་སྒྲ་དབྱངས་ཅན། །ངུར་སྤྲིག་གོས་གྱོན་འདུས་པ་འབུམ་སྡེ་ཡིས། །ནོར་འཛིན་ལི་ 
ཁྲིའི་གོས་ཀྱིས་ཁེབས་པར་བྱེད། །རྐྱ་བོད་གཞུང་ལ་སྦྱངས་ལྡན་དྲན་དབང་ཚོགས། །རྣམ་ 
དཔྱོད་སྐྱོགས་ཀྱིས་དམ་ཆོས་བདུད་རྩིའི་ཆུ། །ལེགས་པར་བཅུས་ཏེ་བློ་གསལ་རྐང་དྲུག་ 

ཀུན་མཁྱེན་འཇེགས་མེད་དབང་བའི་གསང་འབྱམ།༼ཐ༽ 
ལ། །གསར་བའི་དུས་སྟོན་བཞིན་དུ་ཅི་ཡང་འགྱེད། །རྒྱ་གར་ཤར་ནུབ་ལི་དང་བལ་པོའི་ 
ཡུལ། །ཁ་ཆེ་མ་ཧཱ་ཙི་ནའི་ཡུལ་གྱུ་ལས། །བྱུང་བའི་སྐུ་གསུང་ཐུགས་རྟེན་བྱིན་རླབས་ཅན། །སྐྱེ་ 
དགུའི་བསོད་ནམས་ཞིང་དུ་ལེགས་པར་བཞུགས། །སྟེང་དུ་དཀོན་མཆོག་རིན་ཆེན་རྣམ་གསུམ་ 
དང་།།ཡི་དམ་མཁའ་འགྲོ་ཏིལ་གྱི་གང་བུ་ལྟར། །རབ་འཁྲིགས་ཚད་མེད་ཐུགས་རྗེའི་སྤྲིན་རུམ་ 
ལས། །དངོས་གྲུབ་འདོད་དགུའི་གྲུ་ཆར་ཅི་ཡང་འབེབས། །ཡན་ལག་རགས་ཤིང་མི་སྡུག་ 
གཏུམ་པོའི་གཟུགས། །ཧྷཱཾ་ཕཊ་སྒྲ་ཡིས་རི་བོ་རལ་བྱེད་པའི། །བསྟན་སྲང་དམ་ཅན་རྒྱ་མཚོའི་ 
ཚོགས་རྣམས་ཀྱང་། །གཡེལ་མེད་འཕྲིན་ལས་རྟག་ཏུ་སྒྲུབ་ལ་བརྩོན། །གསུང་རབ་དལ་གྱིས་ 
འཆད་པའི་བཤེས་གཉེན་དང་། །བློ་སྣ་ཆོས་ལ་བསྒྱུར་པའི་དགེ་བའི་གྲོགས། །དམ་ཆོས་མཐུན་ 
རྐྱེན་སྒྲུབ་པའི་སྦྱིན་བདག་རྣམས། །ཕན་ཚུན་འགྲན་པ་དབྱར་གྱི་ཆུ་བོ་བཞིན། །མི་ཕམ་མགོན་ 
པོའི་བྱམས་ཆོས་མདོ་རྒྱན་ལས། །ས་བཟང་བ་དང་གྲོགས་བཟང་འཛོམ་པ་དང་། །རྣལ་འབྱོར་ 
བདེ་བའི་ཡོ་བྱད་ཐམས་ཅད་ལྡན། །ཞེས་གསུངས་དོན་ལྡན་དེ་ཡང་འདི་ཉིད་དོ། །རིན་ཆེན་ 
གཏེར་མང་ཀླུ་ཡུལ་ན་ཡང་ཡོད། ། སྒྱུ་རྩལ་བླུན་པོའི་གྲོང་ལས་ཡང་དག་འབྱུང་། །གང་ན་ལེགས་ 
བཤད་ཚོས་ཀྱི་གཏམ་སྨྲ་བའི། །ཡུལ་ནི་དཀོན་ནོ་བློ་གྲོས་ལྡན་པ་དག །རྙེད་བཀུར་སྦྲང་རྩིའི་ 
རོ་ལ་མ་ཆགས་པར། །རྨད་བྱུང་ཆོས་ཀྱི་གྲོང་ཁྱེར་འདིར་འོངས་ནས། །རྣམ་དག་ཚུལ་ཁྲིམས་ 
སྤྱོད་པར་གནས་བཅས་ཏེ། །ཐོས་བསམ་བསྒོམ་ལ་སྙིང་རུས་བསྐྱེད་པར་མཛོད། །གྲུབ་པའི་ 
གནས་མཆོག་འདི་ཡི་ཡོན་ཏན་ནི། །སྨྲ་ལ་རབ་མཁས་ལྷ་མོ་དབྱངས་ལྡན་མས། །འབུམ་ཕྲག་ 
ལྗགས་ཀྱི་འདུ་འགོད་སྦོས་ན་ཡང་། །འཛད་པ་མེད་ཕྱིར་བདག་འདྲས་ཅི་ཞིག་ནུས། །འོན་ཀྱང་ 
_སེམས་ཀྱི་ལྗོན་པ་ནི། །ཡིད་བྱེད་རླུང་གིས་རབ་བསྐྱོད་དེ། །སྙན་ཚིག་ལི་ཤིའི་ངད་འཐུལ་ 
བ། །ཨུཏྤལ་རྐང་འཐུང་གསར་བ་བཞིན། །བརྗོད་བྱའི་འཁྲི་ཤིང་ལྡེམ་པ་ཅན། །སྡེབ་ལེགས་མེ་ 
ཏོག་གིས་བཀྲ་བ། །ཕྱོགས་ཀྱི་མཛེས་མའི་སྙན་ཤལ་ལ། །འཁྱུད་པར་འོས་པ་བདག་གིས་ 
བྱས། །སངས་རྒྱས་ཀུན་དངོས་བཞད་པའི་རྡོ་རྗེ་ཞེས། །གྲགས་པའི་བ་དན་སྲིད་ན་དཀར་བ་ 

དཀར་ཆག་དང་བཅའ་ཡིག་གི་རིམ་པ། 


དེས། །དམ་ལ་བཏགས་པའི་བསྟན་བསྲུང་མཐུ་ལྡན་གྱིས། །དགོན་འདེ་དར་ཞིང་རྒྱས་པའི་ 
འཕྲིན་ལས་མཛོད། །དེ་མཐུས་འདུས་སྡེ་འོ་མའི་མཚོ་ཆེན་འཆད་ཉན་མཉྫ་ར་ཡི་དབུ་བ་རབ་ 
གསལ་ཞིང་། །ལེགས་ཚོགས་འདབ་བརྒྱའི་ཚང་ཚིང་མངོན་དགའ་སྙན་གྲགས་དྲི་བསུང་སོར་ 
མོས་བྲིས་པའི་སྤྲིངས་ཡིག་ནི། །ཀུན་གྱི་ཁ་ལ་བསོད་ནམས་བཞིན་དུ་རྣམ་པར་འགྱུ་བས་བློ་ 
གསལ་བུང་བ་ཉེར་འདུས་ནས། །གསུང་རབ་སྦྲང་རྩིའི་དཔལ་ལ་རྟག་སྦྱོད་ལེགས་བཤད་མགྲིན་ 
པའི་རྒྱུད་མང་རྡུང་བས་ཚིམ་གྱུར་ཅིག །གང་གི་མཐུ་ལས་དགེ་འདུན་ཐུགས་མཐུན་ཚུལ་འཆལ་ 
གྱིས་དབེན་ཚངས་སྤྱོད་དག་བའི་གོས་བཟང་འཆང་། །དགེ་སྦྱོང་ཆོས་བཞིའི་རྒྱན་གྱིས་མཛེས་ 
ཤིང་ཐོས་པའི་དོན་བསམ་བསམ་པའི་དོན་ནི་ཡོངས་སུ་བསྒོམ། །ཐར་བའི་མྱུ་གུ་རྒྱུད་ལ་ 
ལེགས་བསྐྲན་བདེ་སྐྱིད་དཔལ་གྱིས་མྱོས་པའི་འཛུམ་དཀར་གསལ་བཞིན་དུ། །ཆོས་ཁྲིམས་ 
གསེར་གྱི་ར་བ་དམ་པ་བསྐལ་པའི་མཐར་ཡང་ཉམས་པ་མེད་པར་གནས་གྱུར་ཅིག །གུས་ཤི ང་ 
མཆོད་པའི་ས་སྦྱོད་མི་དབང་རྣམས། །ཚེ་རིང་གནམ་གྱི་ཤེ་མོང་ལ་བརྟེན་ནས། །དྲང་ཞིང་སྒྱུ་ 
མེད་བཙན་པོའི་བཀའ་ལུང་ནི། །མ་ལུས་འཁོར་འབངས་གཉའ་བར་ལྕི་གྱུར་ཅིག །མཆོག་ 
གསུམ་བྱིན་རླབས་འགྲོ་འདིའི་ལེགས་བྱས་མཐུས། །ཕྱོགས་ལས་རྣམ་རྒྱལ་ཆོས་གྲྭ་ཆེན་པོ་ 
གང་། །ཆུ་གཏེར་མེ་ལྕེའི་སྨད་གཡོགས་གྱོན་གྱི་བར། །ཉི་ཟླ་ལྟ་བུར་སྲིད་ན་ཆེར་འབར་ 
ཤོ ག །ཅེས་མདོ་སྔགས་གཞུང་ཡུགས་ཀྱི་སྒོ་འཕར་ཡངས་པའི་ཆོས་གྲྭ་ཆེན་བོ་དགའ་ལྡན་བཤད་སྒྲུབ་དར་རྒྱས་བཀྲ་ 
ཤིས་འཁྱིལ་གླིང་གི་བསྔགས་པ་བརྗོད་པ་ལེགས་བྱས་འདབ་མ་འབུམ་ཕྲག་བཞད་པའི་ཨུཏྤལ་མཐེང་ཁའི་རྩེ་དགའ་ཞེས་ 
བྱ་བ་འདི་ཡང་། ཡུལ་མདོ་སྨད་ཀྱི་སྙན་ངག་མཁན་ཞྭ་ སེ ར་ཅོད་པན་འཛིན་པ་མི་བསྐྱོད་རྡོ་རྗེ་འཇིག ས་བྲལ་སྨྲ་བའི་ཉི་མ་ 
གྲགས་སྙན་དབང་པོའི་སྡེས་ཆོས་སྡེ་ཆེན་པོ་འདི་ཉིད་དྲག་པོ་ལྕགས་སྟག་ལ་བཏབ་ནས་བགྲང་བྱ་སོ་བདུན་འདས་པ་རབ་ 
བྱུང་བཅུ་གསུམ་པའི་དང་པོ་མེ་མོ་ཡོས་ཀྱི་ལོའི་ཟླ་བ་གཉིས་པའི་དམར་ཕྱོགས་ཀྱི་ཚེས་ལ་བཀའ་བསྟན་བཅོས་ཀྱི་ 
གླེགས་བུའི་དགའ་ཚལ་མངོན་པར་འཁྲིགས་པའི་གཟིམས་ཁང་དུ་བྲིས་པའོ།། །། 

ན་མོ་མུ་ནི་ཨིནྡྷ་ཡ། སྟོབས་བཅུའི་དབུང་གིས་བདུད་སྡེ་ཟིལ་མནན་ནས། །བྱང་ཆུབ་ 

ཀུན་མཁྱེན་འཇིགས་མེད་དབང་པོའེ་གསུང་འབམ།༼ཐ༽ 
སྙིང་པོའི་།ཁི ་ལ་ངལ་གསོ་བ། །ཆོས་ཀྱི་རྒྱལ་པོ་ཐུབ་དབང་སྲས་བཅས་ལ། །སྙིང་ནས་འདུད་ 
དོ་དགེ་ལེགས་ཆར་ཆེན་སྩོལ། །འདིར་སྔོན་གྱི་དུས་ སུ་ གྲུབ་མཆོག་ཀརྨ་པ་རོལ་པའི་རྡོ་རྗེ་ 
ཡུན་རིང་དུ་བཞུགས་ཤི ང་བྱིན་གྱིས་བརླབས་པའི་གྲུབ་པའི་གནས་མཆོག་ཤ་རྫོང་ཞེས་བྱ་བའི་ 
དབེན་གནས་ཁྱད་པར་ཅན་དུ་བཞུགས་པའི་སྟོན་པ་ཐུབ་པའི་དབང་པོ་དང་། རྒྱལ་བ་བྱམས་པ་ 
མགོན་པོ། བཅོམ་ལྡན་འདས་མི་འཁྲུགས་པ་དང་བཅས་པའི་སྐུ་བརྙན་གསུམ་གྱི་དཀར་ཆག་ 
འགོད་པ་ནི། ཇི་སྐད་དུ། མདོ་སྡེ་རྒྱན་ལས། བཤེས་གཉེན་དུལ་བ་ཞི་བ་ཉེར་ཞི་བ། །ཞེས་ 
སོགས་གསུངས་པ་ལྟར། ཐེག་པ་ཆེན་པོའི་དགེ་བའི་བཤེས་གཉེན་གྱི་མཚན་ཉིད་དང་ལྡན་ 
པ་ཐུགས་ཀྱི་དགོངས་པ་གཅི ག་ཏུ་བསྟན་འགྲོའི་དོན་ལ་གཞོལ་བའི་སྐུ་འབུམ་གྱི་ཁྲི་ཟུར་སྟག་ 
མཚེར་ཡེ་ཤེ ས་སྐལ་བཟང་མཚན་ཅན་གྱིས་མཐོང་ཐོས་དྲན་རེག་གི་འབྲེལ་བ་ཐོགས་པའི་ 
འགྲོ་བ་རྣམས་ཀྱི་རྒྱུད་ལ་ཐར་པ་དང་ཐམས་ཅད་མཁྱེན་པའི་ས་བོན་ཁྱད་པར་ཅན་བསྐྲུན་པའི་ 
ཆེད་དུ་གསར་བཞེངས་ཀྱི་དགོངས་པ་གཏད་དེ། རང་ཉིད་ནས་ཕྲ་རྒྱན་གྱི་བྱ་རུ་རྡོག་པོ་སྟོང་ 
ཕྲག་གཅིག་དང་དྲུག་བརྒྱ་ཉི་ཤུ་རྩ་གཉིས་གནང་། གནམ་སྔོན་ཞབས་དྲུང་དང་། སྒྲུབ་སྡེའི་ཉེ་ 
འཁོར་གྱི་སྦྱིན་བདག་དད་པའི་ནོར་དང་ལྡན་པ་འགའ་ཞིག་གིས་དངུལ་དཀར་སྲང་བརྒྱད་ཅུ་ 
གྱ་ལྔ་ཙམ་དད་འབུལ་བྱས་པས་རྒྱུ་རྐྱེན་སྦྱར་ཞི ང་། དོ་དམ་པ་དགེ་སློང་བློ་གྲོས་དཔལ་འབྱོར་ 
དང་། དོན་གྲུབ་དཔལ་བཟང་གཉིས། ལྷ་བཟོ་པ་རབ་འབྱམས་པ་བློ་བཟང་བསམ་གྲུབ་དཔོན་ 
གཡོག་བཅས་ཀྱིས་ས་ཕག་ཧོར་ཟླ་བཞི་པའི་ཚེས་བརྒྱད་ནས་མགོ་བརྩམས། ལྕགས་བྱི་ཧོར་ 
ཟླ་བརྒྱད་པའི་ཚེས་གྲངས་བཟང་པོའི་ཉིན་ལེགས་པར་གྲུབ་པར་བགྱིས་ཏེ། ལོ་དེའི་ཧོར་ཟླ་ 
བཅུ་པའི་ཚེས་བརྒྱད་ལ་སྒྲུབ་སྡེ་རང་གི་དགེ་འདུན་ཚོགས་པས་རབ་ཏུ་གནས་པའི་ཆོ་ག་རྒྱས་ 
པར་མཛད་དེ་བཀྲ་ཤི ས་ཀྱི་མེ་ཏོག་ཆར་དུ་ཕབ། དེ་ལྟ་བུའི་ས་གསུམ་གྱི་མིག་གི་བདུད་རྩི་ 
ཕྱོགས་གཅི ག་ཏུ་བསྡུས་པ་ལྟ་བུའི་མཐོང་བ་དོན་དང་ལྡན་པའི་སྐུ་བརྙན་འདི་གསུམ་གྱི་ནང་དུ་ 
རིང་བསྲེལ་རྣམ་བཞིའི་གཟུངས་གཞུག་ཇི་ལྟར་བཞུགས་པའི་རིམ་པ་ནི། སྐུ་བརྙན་གསུམ་ཀ་ 

དཀར་ཆག་དང་བཅའ་ཡིག་གི་རིམ་པ། 

ལ། ཆོས་སྐུའི་རིང་བསྲེལ། བླ་མ་བརྒྱད་པའི་མཚན་སྔགས་དང་། གཟུངས་ཆེན་སྡེ་ལྔ་སོགས་ 
གཟུགས་སྔགས་བྱིན་རླབས་ཅན་དུ་མས་ཕྱུར་བུར་གཏམས་ཤིང་། ཐུགས་ཀར་ཡུང་འབྲུའི་རིང་ 
བསྲེལ་འཕེལ་གདུང་རྡོག་བཅུ་རེ་ཙམ་བཞུགས། སྐུ་བལ་གྱི་རིང་བསྲེལ། རྒྱལ་བ་རིན་པོ་ཆེ་ 
དང་པཌ་ཆེན་ཐམས་ཅད་མཁྱེན་པ་སྐུ་སྔ་ཕྱིའི་དབུ་ལོ། ན་བཟའ། ཕྱག་ནས་དང་། མཁས་གྲུབ་ 
ཕ་བོང་ཁ་པ་སོགས་བླ་མ་དམ་པ་དུ་མའི་དབུ་སྐྲ། ན་བཟའ། གཞན་ཡང་རྒྱུད་སྨད་པའི་གསང་ 
འདུས་སྒྲབ་མཆོད་ཀྱི་རྡུལ་ཚོན། རིལ་བུ་སོགས་བྱིན་རླབས་རྟེན་གྱི་རིགས་རྣམ་གྲངས་དུ་མ་ 
དང་། མ་ཕམ་གཡུ་མཚོའི་མཚོ་རྡེལ་སོགས་གནས་ཆེན་ཁྱད་པར་ཅན་དུ་མའི་ས་སྣ། ཤིང་ 
སྣ། རྡོ་སྣ་སོགས་རྣམ་གྲངས་མང་པོ་དང་། ཡང་ཐུབ་དབང་གི་སྐུ་བརྙན་གྱི་ནང་དུ་བྱམས་པ་ 
ྦ བཞེངས་སྐུ་གསེར་ཟངས་ལས་གྲུབ་པ་གཅིག །སྤྱན་རས་གཟིགས་ཀྱི་གསེར་སྐུ་གཅིག །ཐུབ་ 
པ་ཐོག་ཐུབ་མའི་སྐུ་གཅིག །བྱམས་པའི་སྐུ་བརྙན་གྱི་ནང་དུ་གསེར་ཟངས་ལས་གྲུབ་པའི་སྤྱན་ 
རས་གཟིགས་ཀྱི་སྐུ་གཅིག །འོད་དཔག་མེད་ཀྱི་གསེར་སྐུ་གཅིག བཛྲ་ལཱ་སྱའི་ཕྱག་རྒྱ་ཅན་གྱི་ 
གསེར་སྐུ་གཅིག །རྒྱལ་བ་རིན་པོ་ཆེའི་སྐུ་བརྙན་གཅིག །མི་འཁུགས་པའི་སྐུ་བརྙན་གྱི་ནང་དུ་ 
གསེར་ཟཐངས་ལས་གྲུབ་པའི་ཐུབ་པ་རྡོར་གདན་མ་གཅིག་བཅས་བཞུགས་སོ། ། 
_ _ སྨས་པ། གང་ཐུགས་པདྨ་དཀར་པོའི་འཁྲི་ཤིང་ནི། །རྒྱལ་བའི་འཕྲིན་ལས་ཉིན་བྱེད་ 

དང་འགྲོགས་པས། །དབེན་པའི་གནས་སུ་སྐྱེ་དགུའི་བསོད་ནམས་ཞིང་། །གསར་དུ་བསྐྲན་འདི་ 
ྒ བསོད་ནམས་འབབ་སྟེགས་ཡིན། །འདིར་འབད་རྣམ་དཀར་ཕུང་པོ་ཅི་མཆིས་པས། །འབྲེལ་ 
ཐོགས་མཆོག་དམན་སྐྱེ་བོ་མ་ལུས་པ། །རྟེན་བཟང་རིམ་བརྒྱུད་ལམ་ལྔ་མཐར་ཕྱིན་ནས། །མི་ 
འཇིགས་བཞི་ལྡན་གོ་འཕང་མྱུར་ཐོབ་ཤོག །ཅེས་དབེན་གནས་ཤ་བའི་རྫོང་དུ་བཞུགས་པའི་སྐུ་བརྙན་གྱི་ 
དཀར་ཆག་འདི་ལྟ་བུ་ཞིག་དགོས་ཞེས་སྟག་མཚེར་ཆོས་ཀྱི་རྗེ་རིན་པོ་ཆེ་ནས་བསྐུལ་མ་མཛད་པ་བཞིན། མང་དུ་ 
ཐོས་པའི་དགེ་སློང་དཀོན་མཆོག་འཇིགས་མེད་དབང་པོས། ཆོས་གྲྭ་ཆེན་པོ་སྐུ་འབུམ་དུ་སྦྱར་བའི་ཡི་གེ་པ་ནི་རབ་ 
འབྱམས་པ་འཇིིགས་མེད་དཔལ་འབྱོར་གྱིས་བགྱིས་པ་དགེ་ལེགས་འཕེལ། 

ཀུན་མཁྱེན་འཇིགས་མེད་དབང་བོའེ་གསང་འབྱམ། ༼ ཐ༽ 

ཨོཾ་སྭ་སྟི་སིྡྷཾ། ཡིད་འཕྲོག་མཚན་དཔེའི་གཟི་འོད་འབར་བའི་སྐུ། །ཡན་ལག་དྲུག་ 
ཅུས་ཐར་ལམ་སྟོན་པའི་གསུང་། །བདེན་གཉིས་ཤེས་བྱའི་དཀྱིལ་འཁོར་གཟིགས་པའི་ 
ཐུགས། །རྣམ་འདྲེན་བུ་རམ་ཤིང་པར་གུས་ཕྱག་འཚལ། །རྨད་བྱུང་འཕྲིན་ལས་འོད་སྟོང་འབར་ 
བ་ཡིས། །དུས་སྙིགས་རྒུད་པའི་མུན་པ་ཆེར་བསལ་ཏེ། །ཐུབ་བསྟན་པུ༔ྫ་རི་ཀ་རྒྱས་མཛད་ 
པ། །རྒྱལ་དབང་བློ་བཟང་གྲགས་པར་སྙིང་ནས་འདུད། །གང་ལ་གང་འདུལ་ཐབས་མཁས་ 
མཛད་པ་ཡིས། །ཕྱོགས་འདིར་བསྟན་པའི་རྒྱལ་མཚན་ཉེར་བསྒྲེངས་ཏེ། །ཕན་དང་བདེ་བས་ 
ཡིད་ཀྱི་འདོད་འཇོ་བ། །རིམ་བྱོན་སྐྱེས་མཆོག་གང་དག་བསྔགས་པར་འོས། །རབ་དཀར་དད་ 
པའི་དོ་ཤལ་འཛིན་པ་ཡི། །སྐལ་བཟང་སྐྱེ་བོའི་ཡིད་དབང་རོལ་པའི་མཚོར། །དགའ་བདེའི་ 
རླབས་ཕྲེང་འཛུམ་དཀར་གཡོ་བའི་སླད། །དཀར་ཆག་ཟླ་བའི་འཁྲི་ཤིང་དིང་འདིར་བྲི། །དེ་ཡང་ 
འཕགས་མཆོག་སྤྱན་རས་གཟིགས་ཀྱི་གདུལ་ཞིང་། ཡུལ་མདོ་སྨད་ཀྱི་ལྗོངས། བདེ་ཐང་དགོན་ 
ཞེས་ཡོངས་སུ་གྲགས་པའི་གནས་མཆོག །དགེ་བཅུ་ཀུན་ཚང་ནོར་འཛིན་གྱི་ཐིག་ལེར་གྱུར་པ་ 
འདི་ཉིད་རྒྱལ་དབང་ལྔ་པ་ཆེན་པོ་དང་། པཌ་ཆེན་བློ་བཟང་ཡེ་ཤེས་སོགས་སྐྱེས་མཆོག་དུ་མ་ 
དང་། བློན་པོ་རྡོ་རྗེ་གྲགས་ལྡན་སོགས་ཀྱི་ལུང་གིས་ཟིན་ཅིང་། བཀོད་པའི་ཁྱད་པར་ཡང་འོག་ 
གཞི ་ནོར་འཛིན་པདྨ་འདབ་བརྒྱད་ཀྱི་རྣམ་པ་དང་། སྟེང་གི་ནམ་མཁའ་རྩིབས་བརྒྱད་འཁོར་ལོའི་ 
རྣམ་པར་གནས་ཤིང་། ཤར་དུ་སེ་གུ་ལྡོང་ཁྲོམ། ལྷོར་དཔའ་རྒན། ནུབ་ཏུ་གཉན་རྗེ་གོང་སྔོན། 
བྱང་དུ་བྲག་དཀར་ཏེ་ཕྱི་བསྐོར་གྱི་ཡུལ་ལྷ་ཆེན་པོ་བཞི་དང་། དེའི་ནང་ལོགས་ཀྱི་ཕྱོགས་བཞིར། 
རི་བོ་ཆེ། ཁྱུང་ལྡིང་། སྟག་ཚང་། བྲག་དམར་བཞི། མཚམས་སུ་རྨོག་རི་བཙན་པོ། དགེ་བསྙེན་ 
ལྷའི་དཔལ་འབར། ཆབ་རོམ་དཀར་མོ། གཡུ་འབྲུག་ཚང་ཉལ་རྣམས་ཡོད་ལ། གཡས་སུ་གཡུ་ 
མཚོ་དང་། གཡོན་དུ་མདོ་མཚོ་སོགས་མཚོ་དང་། མཚེའུ་དང་། ལྟེང་ཀ་དང་། ཆུ་མིག་དང་། 
འབབ་ཆུ་སོགས་ཡན་ལག་བརྒྱད་ལྡན་གྱི་ཆུ་རྒྱུན་དུ་མས་སྐྱེ་དགུའི་གདུང་བ་སེལ་བ། རྒྱབ་རི་ 
མཐོ་ཞིང་། མདུན་རི་གཞོལ་བ། ཁོར་ཡུག་གི་རི་བོ་རྣམས་ཀྱང་དར་དཀར་གྱི་ཡོལ་བ་བྲེས་པ་ 

དཀར་ཆག་དང་བཅའ་ཨིག་གི་རིམ་པ། 


བཞིན་དུ་བཀོད་པས་མཛེས་པར་ཚར་དུ་དངར་བའི་ངོས་འགའ་ཞིག་ཏུ་སྔོ་ལྡང་མར་གད་གཞོན་ 
ནུའི་ལང་ཚོ་ཅན་གྱི་སྤང་ལྗོངས་དང་། ལ་ལར་གཡུར་དུ་ཟ་བའི་རྐང་འཐུང་གི་འཕྲེང་བ་དཀྲིགས་ 
པ། འགའ་ཞིག་བྲག་རིའི་རྣམ་པར་གནས་པའི་ངོས་ལ་རིན་ཆེན་སྣ་བདུན་སོགས་བཀྲ་ཤིས་པའི་ 
དགེ་མཚན་སྟོང་གིས་མངོན་པར་འཁྱུད་པས་ཡིད་ལ་དགའ་བ་སྐྱེད་པ། ཐར་འདོད་རྣམས་ཀྱིས་ 
ལྷ་ཆོས་བསྒྲུབ་པའི་མཐུན་རྐྱེན་མཐའ་དག་རང་ཆས་སུ་ཡོད་པ་མཐུན་སྣང་དུ་གྲུབ་པ་འདི་ཡིན་ 
ལ། དགོན་པ་འདིར་བཞུགས་པའི་སྐུ་གསུང་ཐུགས་རྟེན་གྱི་རིམ་པ་ཡང་ཞིབ་པར་བརྗོད་ཀྱིས་ 
མི་ལང་མོད། ཆེ་ལོང་ཙམ་ཞིག་བརྗོད་པའི་དབང་དུ་བྱས་ན། ཇྡོ་བོ་ལྷ་ཁང་དུ་དབུས་སུ་གསེར་ 
ཟངས་ལས་གྲུབ་པའི་ཇོ་བོ་རིན་པོ་ཆེ་སངས་རྒྱས་དགུང་ལོ་བཅུ་གཉིས་པའི་ཚད་བཟོ་བཀོད་ 
ཕུན་སུམ་ཚོགས་པ། དེའི་ནང་རྟེན་གྱི་རིམ་པ་ཡང་། དཀར་ཆགས་ལས། སངས་རྒྱས་ཉིད་ཀྱི་ 
འཕེལ་གདུང་འཁྲུལ་མེད་དང་། །བཅུ་གཅིག་ཞལ་གྱི་སྐུ་བརྙན་རྒྱ་གར་མ། །རྒྱལ་བ་གཉིས་པའི་ 
འདྲ་སྐུ་གླིང་འཕུར་མ། །དཔལ་ལྡན་ལྷ་མོའི་བྲིས་སྐུ་བྱིན་རླབས་ཅན། །རྒྱུད་སྡེ་བཞི་སོགས་ཐེག་ 
པ་གོང་འོག་གི །སྙིང་བོ་གཟུངས་སྔགས་དཔག་ཏུ་མེད་པ་དང་། །ཙན་དན་དམར་པོ་ལས་གྲུབ་ 
 སྲོག་ཤིང་ལ། །གཟུངས་ཆེན་སྡེ་བཞི་ལ་སོགས་ཚུལ་བཞིན་བཀོད། །ཐེག་པ་ཆེན་པོའི་བྱམས་ 
ཆོས་སྡེ་ལྔ་དང་། །པཌ་ཆེན་བློ་བཟང་ཆོས་རྒྱན་གསུང་འབུམ་སྐོར། །རྣལ་འབྱོར་དབང་ཕྱུག་ 
སྟག་ཚང་དཔོན་སློབ་ཀྱི། །གསུང་རྩོམ་ལ་སོགས་གསུང་རབ་དུ་མ་དང་། །འཕགས་ཡུལ་དབུས་ 
འགྱུར་རྡོ་རྗེ་གདན་གྱི་ས། །ཕོ་ཊ་ལ་ཡི་བྱང་ཆུབ་སེམས་རྩ་དང་། །གངས་ལྡན་རི་བོའི་སྤང་རྒྱན་ 
ཁ; ཙ་རིའི་ས། །རི་བོ་རྩེ་ལྔའི་ས་སྣ་མེ་ཏོག་སོགས། །སྐུ་འབུམ་ཙན་དན་ཤིང་སོགས་བྱིན་རྟེན་ 
རིགས། །རིན་ཆེན་རིལ་བུ་སྐྱེ་བདུན་བདུད་རྩི་དང་། །ཆོས་རྒྱལ་འཕགས་པ་བསྐལ་བཟང་རྒྱ་ 

མཚོ་ཡི། །སུམ་ཅུ་རིལ་བུ་རྒྱལ་བ་དབེན་ས་པའི། །གསང་ཆབ་རིལ་བུ་གཞན་ཡང་ཚེ་སྒྲབ་ 
དང་། །མ་ཌི་རིལ་བུ་གསང་ཆབ་རྟེན་འདུས་རིགས། །ཐུབ་པ་ཚུལ་ཁྲིམས་མ་ཡི་ན་བཟའ་ 
དང་། །པཌ་ཆེན་གོང་འོག་ལྕང་སྐྱ་རིན་པོ་ཆེ། །བ་སོ་རྗེ་དྲུང་སོགས་ཀྱི་ན་བཟའ་བཅས། །ཞེས་ 


- 109 - 


ཀུན་མཁྱེན་འཇེགས་མེད་དབང་པའེ་གསང་འབམ།༼ཐ༽ 
པ་ལྟར་བྱིན་རླབས་ཅན་གྱི་རྟེན་ཁྱད་པར་དུ་འཕགས་པ་དུ་མས་གཏམས་པ། གཡས་སུ་རྗེ་ 
བཙུན་བྱམས་མགོན་གྱི་སྐུ་མི་ཚད་ཙམ། དེའི་གཡས་སུ་འོད་དཔག་མེད་མི་ཚད་ལས་ཆེ་བ། རྒྱུ 
གསེར་ཟངས་ལས་གྲུབ་པ་བཟོ་བཀོད་ཤིན་ཏུ་ལེགས་པ། ཇོ་བོའི་གཡོན་དུ་ཁང་བཟང་ཉིས་ 
བརྩེགས་ཀྱི་སྟེང་མ་ན་ལྷའི་བཟོ་བོ་བི་ཤྭ་ཀརྨའི་ཕྱག་བཟོ་ཐུབ་དབང་གསུང་འབྱོན་མ་དང་། འོག་ 
ཁང་ན་ཙན་དན་དཀར་པོ་ལས་གྲུབ་པའི་བྱམས་སྐུ་བྱིན་རླབས་ཤིན་ཏུ་ཆེ་བ། དེའི་ནང་རྟེན་གྱི་ 
རིམ་པ་ཡང་། བྱང་ཆུབ་སེམས་དཔའ་ཆུ་སྐྱར་དུ་འཁྲུངས་པའི་ཚེ་འབྲོག་དགོན་པའི་མི་རྣམས་ 
སྐོམ་ནད་ལས་གྲོལ་བའི་དུས་ཀྱི་སྐུ་ཤ་དང་ཆུ་རྐྱལ་གྱི་ཚལ་བུ། ཡང་བྱང་ཆུབ་སེམས་དཔའ་བྱ་ 
རུ་འཁྲུངས་པའི་ཚེ་སེང་གེའི་གྲེ་བར་རུས་པ་ཟུག་པ་བཏོན་པའི་སྐུ་རུས། ཨུ་རྒྱན་རིན་པོ་ཆེའི་ 
དབུ་ལོ། ཆོས་རྒྱལ་སྲོང་བཙན་སྒམ་པོའི་ཞབས་ཆགས། ལྷ་ལུང་དཔལ་རྡོར་གྱི་དབུ་ལོ། པཌ་ 
ཆེན་སྨྲི་ཏིའི་ཞབས་སེན། པཌ་ཆེན་ཤཱཀྱ་ཤྲིའི་དབུ་ལོ། སྐུ་ཆོས་རྡོ་ཆོས་མའི་འཚལ་བུ། འཕགས་ 
པ་ཝ་ཏིའི་ཞལ་མཚལ། ལྷོ་བྲག་མར་པའི་ན་བཟའ། སྲས་དར་མ་མདོ་སྡེའི་དབུ་དཀྲིས་དར་ 
དཀར་གྱི་ཚལ་བུ། མི་ལའི་སྒོམ་ཐག །ན་བཟའ། བཞུགས་གདན། རས་ཆུང་བ་རྒྱ་གར་ལ་ 
ཕེབས་དུས་ཀྱི་རས་གོས་ཀྱི་ཚལ་བུ། ཕག་མོ་གྲུ་པའི་སྐུ་མཚལ། ཕྱག་སོར་གྱི་དུམ་བུ། གཙང་ 
པ་རྒྱ་རས་ཀྱི་ན་བཟའ། གྲུབ་ཆེན་གླིང་གི་དྲ་ཕད། ན་བཟའ། བྱང་སེམས་ཟླ་བ་རྒྱལ་མཚན་གྱི་ 
ན་བཟའ། དགེ་བའི་བཤེས་གཉེན་བྱ་ཡུལ་བ་ཆེན་པོའི་ཞབས་ཆགས། རྒྱ་མ་བ་བློ་རྒྱལ་གྱི་དབུ་ 
ལོ། འབྲེ་ཤེས་རབ་འབར་གྱི་བཞུགས་གདན། བྱ་བཏང་སེམས་དཔའ་ཆེན་པོའི་གདུང་བསྡམ་ 
རས་དང་། སྐུ་ཆོས་ཀྱི་ཚལ་བུ། ཀུན་མཁྱེན་ཤྭ་བོ་སྒང་བའི་ཞབས་དར་མར་གད་མའི་དུམ་བུ། 
སེམས་དཔའ་ཆེན་པོ་ཕྲག་དཀར་བའི་ན་བཟའ། ཏིང་ངེ་འཛིན་ཕྱག་རས་ཀྱི་དབུ་ལོ། མཁས་ 
གྲུབ་སློབ་པའི་གདུང་། མཁས་གྲུབ་ཁྱུང་པོའི་དབུ་ལོ་དང་གདུང་། མཉམ་མེད་རིན་ཆེན་བརྩོན་ 
འགྲུས་ཀྱི་གདུང་། སེར་ལྕམ་མུས་ཆེན་རྒྱལ་མཚན་གྱི་གདུང་། ས་སྐྱ་བ་དཀར་པོ་རྣམ་གསུམ་ 
གྱི་གདུང་རུས། ན་བཟའ། འཇམ་དབྱངས་ས་པཌ་གྱི་སྣམ་སྦྱར་ཆོས་གོས། བདུད་རྩི་རིལ་བུ། 

དཀར་ཆག་དང་བཅའ་ཡིག་གི་རིམ་པ། 


གསང་ཆབ། འགྲོ་མགོན་འཕགས་པའི་སྐུ་ཆོས། དྲུང་འོད་དཔག་རྡོ་རྗེའི་སྐུ་ཤ་དང་། སྐྱེ་བདུན་ 
གྱི་ཤ་མེ་འདྲ་བ་ལྔ། ཁྲོ་ཕུ་ལོ་ཚྩ་བའི་ན་བཟའ། བུ་སྟོན་ཐམས་ཅད་མཁྱེན་པའི་གདུང་ཐལ། ན་ 
བཟའ། ཆབ་སེར་རིལ་བུ། རྒྱལ་སྲས་དངུལ་ཆུ་ཆོས་རྗོང་པའི་སྐུ་སྦྱར་གྱི་ཚལ་བུ། ལྷོ་བྲག་ཕྱག་ 
རྡོར་གྱི་ཕྱག་སེན་དང་ཚེམས་ཀྱི་དུམ་བུ། རྗེ་རེད་མདའ་པའི་ཕྱག་ནས། ཁམས་གསུམ་ཆོས་ཀྱི་ 
རྒྱལ་པོ་ཙོང་ཁ་པ་ཡབ་སྲས་ཀྱི་དབུ་ལོ། ན་བཟའ། གསང་ཆབ། སྐུ་མཚལ་རིལ་བུ་སོགས་ཁྱད་ 
པར་ཅན་མང་པོ། སྤྱན་སྔ་བློ་གྲོས་རྒྱལ་མཚན་གྱི་སྐུ་ཤ ། ཀུན་མཁྱེན་རོང་བོའི་ན་བཟའ། གྲུབ་ 
ཆེན་ན་ཁ་པའི་དབུ་ཞྭ། ཐམས་ཅད་མཁྱེན་པ་དགེ་འདུན་གྲུབ་ཀྱི་དབུ་ལོ། ཐམས་ཅད་མཁྱེན་པ་ | 
དགེ་འདུན་རྒྱ་མཚོ་དང་ཡོན་ཏན་རྒྱ་མཚོ་གཉིས་ཀྱི་ན་བཟའ། རྒྱལ་བ་བསོད་ནམས་རྒྱ་མཚོའི་ 
ཞབས་ཆགས། རྡེ་དགེ་འདུན་རྒྱལ་མཚན་གྱི་ན་བཟའ། རྗེ་དྲུང་ཤེས་རབ་དབང་པོའི་ན་བཟའ། 
སེམས་དཔའ་སྐུ་ཞབས་ཀྱི་གདུང་། འཕགས་པ་ལྷ་ན་རིམ་བཞིའི་ན་བཟའ། འཕགས་པ་ལྷའི་ 
གདུང་། དབུ་ལོ། རྟ་ཚག་རྗེ་དྲུང་གི་ན་བཟའ། གནས་རྙིང་ཞབས་དྲུང་གི་གདུང་། འཁོན་སྟོན་ 
དཔལ་འབྱོར་ལྷུན་གྲུབ་ཀྱི་གདུང་། དབུ་ལོ། པཌ་ཆེན་དགེ་འདུན་གྲུབ་པ། བ་སོ་ཆོས་རྗེ། འདུལ་ 
འཛིན་བློ་གྲོས་སྦས་པ། པཌ་ཆེན་ཀུན་དགའ་བདེ་ལེགས་རྣམས་ཀྱི་ཕྱག་འཕྲེང་གི་ཐག་པ། རྒྱལ་ 
བ་བློ་བཟང་དོན་གྲུབ་ཀྱི་ཞབས་ཚེར་ལ་བརྟེན་ནས་བསྙེལ་ཚུལ་བསྟན་སྐབས་ཀྱི་སྐུ་མཚལ། 
ཆབ་སར་རིལ་བུ། ན་བཟའ། སྐུ་ཆོས། སྐུ་ཚར། མགུལ་སྒོམ་གྱི་ཚལ་བུ་རྣམས་འཁྲུལ་མེད། 
དབུ་ལོ། གདུང་ལོག །བཞུགས་གདན། བཞུགས་གདིང་རྣམས་ཀྱི་ཚལ་བུ། བར་ཆེན་བློ་བཟང་ 
ཆོས་ཀྱི་རྒྱལ་མཚན་གྱི་གསང་ཆབ། སྐྱེ་བདུན། སྐུ་མཚལ་རིལ་བུ། དབུ་ལོ། ཕྱག་སེན། ཞབས་ 
སེན། ཆབ་རས། ན་བཟའ་ཡུན་རིང་དུ་གསོལ་བ་ཕལ་ཆེར་གྱི་ཚལ་བུ། ཕྱག་ཕྲེང་ཤིན་ཏུ་ཡུན་ 
རིང་བའི་ཕྲ་རྒྱན་དང་ཕྲེང་རྡོག་ཐག་པ། སྐུ་ཁྲུས་རིལ་བུ། རྟེན་འདམ་ཕྱག་བཞེས་མ་སོགས་བྱིན་ 
རླབས་ཀྱི་གར་བུ་ལྟ་བུ། བུར་རས། གནས་བཅུ་གྲུབ་ཆེན་གྱི་གདུང་། ཤངས་མཚལ། དབུ་ལོ། 
དབུ་ཞྭ། སྐུ་རགས་རྣམས་ཀྱི་ཚལ་བུ། རྒྱུད་ཆེན་སངས་རྒྱས་རྒྱ་མཚོའི་དབུ་ལོ། བྱང་རྩེ་རི་ཁྲོད་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ། ༼ ཐ༽ 
པའི་གདུང་། དགའ་ལྡན་ཁྲི་རིན་པོ་ཆེའི་དབུ་ལོ། རྗེ་བསྟན་འཛིན་ལེགས་བཤད་བའི་གདུང་། རྡོ་ 
རྗེ་འཆང་དཔལ་ལྡན་རྒྱལ་མཚན་གྱི་གདུང་། བྲག་ཡག་དཀའ་བཅུའི་དབུ་ལོ། འོད་ཟེར་བླ་མའི་ 
དབུ་ལོ། སློབ་དཔོན་དམ་ཆོས་རྣམ་རྒྱལ་གྱི་དབུ་ལོ། མ་ཌི་རིལ་བུའི་ཨམ་བཅུ་གཉིས། དབེན་ 
ས་པའི་རྟེན་འདུས་རིལ་བུ། དེ་མོ་སྦྲུལ་སྐུའི་དབུ་ལོ། གནས་རྙིང་གི་རྟེན་འདམ་ཕོན་ཚེ་བ། རྒྱལ་ 
དབང་ཐམས་ཅད་མཁྱེན་པ་ཆེན་པོའི་རྟེན་འདུས། དབུ་ལོ། ན་བཟའ་ཕལ་ཆེར་གྱི་ཚལ་བུ། 
གསང་ཆབ། རྒྱལ་རྩེའི་འཕེལ་གདུང་། དགའ་ལྡན་དེབ་གཏེར་མ། རྟེན་འདུས་དང་སྐྱེ་བདུན་མང་ 
ཙམ། རྒྱལ་སྲས་ཤེས་རབ་འཕེལ་བའི་དབུ་ལོ། རྒྱ་ར་སྤྱོད་པའི་ན་བཟའ། ཚེ་རིལ། རྟེན་འདུས་ 
རིལ་བུ། བྱང་ཆུབ་ཤིང་། བླ་མ་དུང་དཀར་བའི་དབུ་ལོ། ས་སྐྱ་བའི་བདུད་རྩི་རིལ་བུ། རྟེན་འདུས་ 
རིལ་བུ། ཚར་ཆེན་ཆོས་ཀྱི་རྒྱལ་པོའི་དབུ་ལོ། གདུང་། བླ་མ་དམ་པའི་དབུ་ལོ། སྣར་ཐང་བ་གྲུབ་ 
པ་ཤེས་རབ་སེང་གེའི་ན་བཟའ། སྣར་ཐང་པ་གཏུམ་སྟོན་དང་གྲོ་སྟོན་གྱི་ན་བཟའི་ཚལ་བུ། སྣར་ 
ཐང་བ་རིགས་པའི་རལ་གྲིའི་གདུང་། གྲུབ་ཐོབ་ཐང་སྟོང་རྒྱལ་པོའི་དབུ་རས། སངས་རྒྱས་སྟག་ 
སྐུའི་རས་མ། སྤྲུལ་པའི་སྟག་ལྤགས། གུ་རུ་ཆོས་དབང་གིས་གཏེར་ནས་བཏོན་བའི་རིལ་བུ། 
མངའ་བདག་ཉང་གི་དབུ་ལོ་གདུང་། བདག་པོ་བཀྲ་ཤིས་སྟོབས་རྒྱལ་གྱི་ན་བཟའ། རྡོ་རྗེ་གླིང་ 
བའི་ཤོག་སེར། སྦྲུལ་སྐུ་གསུང་སྦྲུལ་གྱི་བདུད་རྩི་མཆོད་སྨན། ཡེ་ཤེས་ཁྱུང་ཁྲའི་ཤོག་སེར། 
རྙིང་མའི་ཨ་འདམ་རིལ་བུ། ཆེ་བ་བུའི་གཏེར་མ། བསམ་ཡས་ཀྱི་ཤོག་སེར། རྗེ་བཙུན་ཀུན་ 
དགའ་གྲོལ་མཆོག་གི་དབུ་ལོ། རྗེ་བཙུན་ཀུན་དགའ་སྙིང་བོའི་བདུད་རྩི་རིལ་བུ། ན་བཟའ། དབུ་ 
ཞྭ། སྐུ་ཆོས། བཞུགས་གདེིང་རྣམས་ཀྱི་ཚལ་བུ། རྒྱ་གར་དང་བོད་ཀྱི་གནས་ཆེན་རྣམས་ཀྱི་ས་ 
སྣ་རྡོ་སྣ་སོགས་དུ་མས་ཡོངས་སུ་གཏམས་པ། དེའི་གཡོན་ན་རྒྱལ་བ་ཚེ་དཔག་མེད་ཀྱི་སྐུ་མི་ 
ཚད་ལས་ཆེ་བ་རྒྱན་སྣ་ཚོགས་ཀྱིས་བརྒྱན་པ་དང་། གཞན་ཡང་རྒྱལ་བ་ཡབ་སྲས་ཀྱི་ཕྱག་ནས་ 
འཐོར་བའི་ཐུབ་པ་དང་རྗེའི་གསེར་ཐང་སོགས་ཐང་ཀ་མང་པོ། ཐུགས་ཀྱི་རྟེན་མཁན་ཆེན་སྤྱལ་ 
བའི་སྐུའི་སྐུ་གདུང་བྱང་ཆུབ་མཆོད་རྟེན་བཟོ་དབྱིབས་ཤིན་ཏུ་ལེགས་པ། འཕེལ་གདུང་སོགས་ 

དཀར་ཆག་དང་བཅའ་ཡིག་གི་རིམ་པ། 


ཀྱིས་སྤུད་པ། ཇྡོ་བོ་ལོ་ཀི་ཤྭ་ར་དང་། ཚེ་དཔག་མེད་སོགས་རྒྱ་གར་གྱི་ལི་མ་བྱིན་ཅན་དུ་མ་ 
དང་། ལམ་རིམ་གཉིས་སོགས་ཀྱི་གླེགས་བམ་མང་པོ་དང་། རྒྱལ་བ་དབེན་ས་པ་བློ་བཟང་དོན་ 
གྲུབ་ཀྱི་རྡོར་དྲིལ་སོགས་རྟེན་བྱིན་རླབས་ཅན་མང་དུ་བཞུགས། བྱམས་པ་ལྷ་ཁང་དུ། གཙོ་བོ་ 
བྱམས་ཆེན། གཡས་སུ་ཐུབ་པ། གཡོན་དུ་མར་མེ་མཛད། ལྡེབས་རིས་སུ་སེམས་དཔའ་བརྒྱད་ 
དང་། གཞན་ཡང་སངས་རྒྱས་བྱང་སེམས་ཀྱི་སྐུ་བརྙན་མང་པོ་དང་། གསུང་གི་རྟེན་ལི་ཐང་གི་ 
བཀའ་འགྱུར་ཚར་གཅིག །ཁལ་ཁ་རྗེ་བཙུན་དམ་པ་གོང་མའི་ཕྱག་ནས་མར་གྲགས་པའི་བཀའ་ 
འགྱུར་རྒྱ་ནག་མ་གཅིག་དང་། ཡང་བཀའ་འགྱུར་རྒྱ་ནག་མ་ཚར་གཅིག །བསྟན་འགྱུར་བྲིས་མ་ 
ཚར་གཅིག་བཅས་བཀའ་བསྟན་གྱི་གླེགས་བམ་དུ་མ་དང་། མགོན་ཁང་དུ་གཙོ་བོ་ལྷ་མོའི་ 
གསེར་སྐུ་གཙོ་འཁོར་བདུན། འཇིགས་བྱེད། མགོན་པོ། ཆོས་རྒྱལ། ལྷ་མོ། རྣམ་སྲས། འཕྲིན་ 
ལས་རྒྱལ་པོ། རྡོར་ལེགས་སོགས་རྒྱུ་གསེར་ཟངས་ལས་གྲུབ་པ། ཐང་ཀའི་རིམ་པ་འཇིགས་ 
བྱེད་ལྷ་བཅུ་གསུམ་མ་འཁོར་གཤེན་རྗེ་དཔའ་བོ་སྡེ་བདུན་ཕྱོགས་སྐྱོང་དང་བཅས་པ་རྒྱལ་དབང་ 
ལྔ་པ་ཆེན་པོའི་ཕྱག་ནས་མ། ལྷ་མོའི་སྐུ་རྗེའི་ཤངས་མཚལ་ལས་བཞེངས་པ་ཡིན་ཟེར་བ་བྱིན་ 
ཅན་གཅིག །གཞན་ཡང་སངས་རྒྱས་བྱང་སེམས་ཆོས་སྐྱོང་སོགས་ཀྱི་སྐུ་བརྙན་མང་དུ་ 
བཞུགས། ཐུགས་རྟེན་ལ་ཆོས་སྐྱོང་ཆེན་པོ་གསུམ་གྱི་མེ་ལོང་རེ་རེ་དང་ཕྱག་མདུང་རེ་རེ་ཡོད། 
དགའ་གདོང་ཆོས་སྐྱོང་གི་སྐུ་ཆས་དཀར་པོ་གཅིག །དཔལ་ལྷའི་མདའ་དར་གཅིག །སྐུ་འབུམ་ 
ཆོས་སྐྱོང་ཆེན་པོའི་ཕྱག་མདུང་རྒྱལ་མཚན་མ་སོགས་དང་། གཟིམས་ཁང་ནང་དུ། རྒྱལ་བ་ཡབ་ 
སྲས། རྡོ་རྗེ་འཆང་། བཅུ་གཅིག་ཞལ། གནས་བཅུ། བླ་མ་ཞང་སོགས་ཀྱི་སྐུ་བརྙན་དང་གདུང་ 
རྟེན་དུ་མ། རྒྱལ་བ་ཡབ་སྲས་ཀྱི་ཕྱག་ཏུ་བསྣམས་པའི་ཤོག་དྲིལ་ཁ་ཤས། ཆ་པའི་རྣམ་འཕྲུལ་དུ་ 
གྲགས་པ་འཇམ་དབྱངས་གཞོན་ནུ་དགྱེས་པའི་རྡོ་རྗེའི་ཕྱག་དཔེ་དཔག་བསམ་འཁྲི་ཤིང་སོགས་ 
གླེགས་བམ་མང་དུ་བཞུགས། འདུ་ཁང་སྟེང་གི་ལི་མ་ལྷ་ཁང་དུ། རྟེན་གྱི་གཙོ་བོ་རྒྱལ་མཁན་ 
ཆེན་ཟློ་བཟང་ཚངས་དབྱངས་ཕྱོགས་ཐམས་ཅད་ལས་རྣམ་པར་རྒྱལ་བ་དེ་ཉིད་ཀྱི་སྐུ་གདུང་ 

 ཀུན་མཁྱེན་འཇིགས་མེད་དབང་པའི་གསུང་འབམ།༼ཐ༽ 

དངུལ་དཀར་ལས་གྲུབ་པའི་བྱང་ཆུབ་མཆོད་རྟེན། ཞྭ་ལུ་མཁན་པོའི་གསེར་གདུང་། བདེ་ 
གཤེགས་བརྒྱད་ཀྱི་མཆོད་རྟེན། དངུལ་གྱི་བྱང་ཆུབ་མཆོད་རྟེན། ཐུབ་དབང་། བྱམས་པ། ནམ་ 
སྙིང་། ས་སྙིང་། བྱམས་པ་ཆོས་འཁོར་མ། རྒྱལ་བ་ཡབ་སྲས། སྨན་བླ་བདེ་གཤེགས་བརྒྱད་དང་ 
བཅས་ཕོ་བྲང་གི་ལྷ་ཡོངས་རྫོགས། ཡང་ཚེ་དཔག་མེད། བྱམས་པ། གསང་འདུས། འཇིགས་ 
བྱེད། ཀུན་རིག་གསུམ་གྱི་བློས་བསླང་གསེར་ཟངས་ལས་གྲུབ་པ། ཐང་ཀའི་རིམ་པ་ཀུན་མཁྱེན་ 
འཇམ་དབྱངས་བཞད་པའི་རྡོ་རྗེའི་ཐུགས་དམ་གྱི་གཙོ་བོ་ཡིན་ཟེར་བའི་ཐུབ་པ་གནས་བརྟན་ 
བཅུ་དྲུག །རྗེ་དེའི་སྒྲོལ་དཀར་ཉིན་ཐང་། རྗེ་དེའི་ཕྱག་ཕྲེང་སོགས་དང་། གཞན་ཡང་རྒྱལ་བ་ཡབ་ 
སྲས། ཐུབ་པ། བྱམས་པ། ཚེ་དཔག་མེད་ཀྱི་གོས་སྐུ། ཚེ་དཔག་མེད་སྟོང་སྐུ། སྒྲོལ་མ་སྟོང་སྐུ། 
རྣམ་རྒྱལ་མ་སྟོང་སྐུ་སོགས། གསུང་གི་རྟེན་ཅོ་ནེའི་བཀའ་འགྱུར་ཚར་གཅིག་སོགས་བཞུགས་ 
ལགས། འདུ་ཁང་ནང་གི་ལོགས་བྲིས་ལ་རྗེའི་གཟིགས་པ་ལྔ་ལྡན། ལམ་རིམ་བརྒྱུད་པ། རྒྱལ་ 
བ་རིན་པོ་ཆེའི་འཁྲུངས་རབས། པར་ཆེན་འཁྲུངས་རབས། མཁན་རིན་པོ་ཆེའི་འཁྲུངས་རབས། 
ཐུབ་པ། གནས་བརྟན་བཅུ་དྲུག །སངས་རྒྱས་སུམ་ཅུ་སོ་ལྔ། སེམས་དཔའ་བརྒྱད་ལ་སོགས་པ་ 
སྐུའི་སྣང་བརྙན་མུ་མེད་པ་བཞུགས་ལགས་སོ། །དེ་ལྟར་ན་དགེ་བཅུའི་དཔལ་ཕུན་སུམ་ཚོགས་ 
པས་མངོན་པར་མཛེས་ཤིང་། བྱིན་རླབས་ཀྱི་གཟི་འོད་ཡོངས་སུ་འབར་བའི་སྐུ་གསུང་ཐུགས་ ྦ 
ཀྱི་རྟེན་མཐའ་ཡས་པ་རྫ་རི་ཉིལ་བ་ལྟ་བུས་གཏམས་པ། སྐྱེས་མཆོག་དུ་མས་ཞབས་ཀྱིས་ 
བཅགས་ཤིང་བྱིན་གྱིས་བརླབས་པའི་གནས་མཆོག་འདི་ཉིད་ལ་སྐྱེ་བོ་གང་དག་དད་པས་ཀུན་ 
ནས་བསླངས་ཏེ། མཆོད་པ་འབུལ་བ་དང་བསྟེན་བཀུར་བ། ཕྱག་དང་བསྐོར་བ་བགྱིད་པ་དེ་དག་ 
ནི་རིང་པོར་མི་ཐོགས་པར་ཐོག་མེད་ནས་བསག་པའི་སྡིག་སྒྲིབ་ཀྱི་ཚོགས་བྱང་ཞིང་དག་ནས་ 
རྣམ་འདྲེན་རྒྱལ་བའི་གོ་འཕང་ཐོབ་པར་འགྱུར་བ་གདོན་མི་ཟ་བས་འདི་ལྟ་བུའི་རྣམ་དཀར་གྱི་ 
ལམ་བཟང་པོ་ལ་བརྩོན་པར་རིགས་སོ། ། 

སྨྲས་པ། གངས་རིའི་དཔལ་དང་ལྡན་པའི་མདོ་སྨད་ལྗོངས། །ནགས་ཚལ་སྨན་གྱི་ 

དཀར་ཆག་དང་བཅའ་ཡིག་གི་རིམ་པ། 

ཕྲེང་བས་ཡོངས་མཛེས་པའི། །བདེ་ཐང་ཞེས་གྲགས་གནས་འདིའི་ངོ་མཚར་གཏམ། །ལྷུག་ 
པར་བརྗོད་གང་མཁས་མང་སྒྲ་འཛིན་རྒྱན། །མི་ཕྱེད་དད་པ་དྲག་པོས་ཀུན་བསླངས་ཏེ། །བྱིན་ 
རླབས་གཟི་འོད་འབར་བའི་གནས་མཆོག་འདིར། །ཕྱག་དང་བསྐོར་བས་ངལ་བ་ལྷུར་བླངས་ 
ཏེ། །ཕྱི་མའི་དོན་ཆེན་སྒྲུབ་རྣམས་ཡ་མཚན་ནོ། །འདེར་འབད་དགེ་བས་སྲིད་པའི་མཚོར་བྱིང་ 
བའི། །ཉམ་ཐག་འགྲོ་རྣམས་དམ་ཆོས་གཟིངས་མཆོག་དང་། །འཕྲད་དེ་དུཿཁ་ལས་བརྒལ་ཐར་ 
གླིང་དུ། །སྐུ་ག སུམ་ནོར་ བུའི་དཔལ་ལ་སྤྱོད་གྱུར་ཅི ག་ །ཅེ ས་མདོ་སྨད་བདེ་ཐང་དགོན་གྱི་དཀར་ཆག་ 
དད་པའི་སྒོ་འབྱེད་ཅེས་བྱ་བ་འདི་ནི་དགོན་དེ་ཉིད་ཀྱི་མཁན་པོ་ནས་བསྐུལ་ངོར། བཙུན་པ་འཇམ་དབྱངས་འཕྲིན་ལས་ 
ཀྱིས་སྦྱར་བའི་ཡི་གེ་པ་ནི་རབ་འབྱམས་པ་དགེ་འདུན་འཇིགས་མེད་ཀྱིས་བགྱིས་པའོ།། །། 

ཚོགས་གཉིས་ཟླ་བའི་མ་མ་ལས་འཁྲུངས་སྐུ་བཞིའི་དཀྱིལ་འཁོར་ཡོངས་སུ་ 
རྗོགས། །མཚན་དཔེའི་རི་དྭགས་མཚན་མས་ཉེར་མཛེས་ལེགས་གསུང་འོད་དཀར་དྲ་བ་ 
ཡིས། །སྐལ་བཟང་གདུལ་བྱའི་ཀུནྡ་ཁ་འབྱེད་སྲིད་གསུམ་ལྷ་ཆེན་རལ་པའི་རྒྱན། །བགྲང་ཡས་ 
འཇིག་རྟེན་ཀུན་གྱི་གཉེན་མཆོག་སྨྲ་བའི་ཟླ་བ་དེ་ལ་འདུད། །དགེ་ལེགས་ཟབ་མོའི་གཏིང་མཐའ་ 
མི་མངོན་བྱམས་རྩེའི་(བརྩེའི)དུས་རླབས་ཡོལ་བ་མེད། །མཚན་དཔེའི་དབུ་བའི་མེ་ཏོག་རབ་ 
གསལ་གསེར་གྱི་འཛིན་མར་ལུད་པ་གང་། །ཉི་མ་གཞོན་ནུའི་རྩེ་དགའ་ལ་ཆགས་འཕྲིན་ལས་ 
ཟེར་བརྒྱའི་སྣང་བ་ཅན། །སྟོབས་བཅུའི་དཔལ་གྱིས་བདུད་ཀུན་སྐྲག་མཛད་བྱམས་ཆེན་བྱམས་ 
ྦ པའི་གཏེར་དེས་སྐྱོངས། །བློ་གྲོས་བེཊུར་དག་པའི་གཞལ་མེད་ཁང་། །མཁས་བཙུན་བཟང་པོའི་ 
བ་གམ་མངོན་དགའ་ཞིང་། །གྲགས་སྙན་ནོར་བུའི་རྔ་ཡབ་སྟོང་འཕུར་པ། །འཇམ་མགོན་བླ་མས་ 
བདག་ལ་བརྩེ་བར་དགོངས། །དྲེ་མེད་མཁྱེན་ཡངས་ལྷ་ཡི་རྫིང་རིང་དུ། །འཇམ་དབྱངས་ཤར་ 
གྱི་ཐིག་ལེ་རོལ་པ་ལས། །ཐུབ་བསྟན་ཨུཏྤལ་བཞད་པའི་གཉེན་གྱུར་པ། །ཀུན་མཁྱེན་ཆེན་པོས་ 
སྲིད་འདིར་དགེ་ལེགས་མཛོད། །གང་གི་རིང་ཡུགས་རྒྱ་མཚོ་སྐྱེས། །དད་པའི་རལ་པར་འཛིན་ 
པ་ལ། །སྔོན་མེད་ས་སྐྱོང་ཉི་མ་ནི། །ལྷ་སྲས་རྣམ་རྒྱལ་ཚེ་རིང་ཞེས། །རིན་ཆེན་རིགས་གཟུགས་ 

ཀུན་མཁྱེན་འཇིགས་མེད་དབང་པའེ་གསུང་འབྱམ།༼ཐ༽ 

འབྱོར་པ་དང་། །ལུགས་གཉིས་ཀུན་ལ་བྱང་ཆུབ་ཅིང་། །བསྟན་དང་བསྟན་འཛིན་མཆོད་པ་ 
ཡིས། །མྱ་ངན་མེད་པའི་དཔལ་འདྲ་བྱུང་། །གང་ དེའི་བསོད་ནམས་ཆུ་གཏེར་ལས། །བཀྲ་ཤིས་ 
རབ་འཁྱིལ་ གླིང་གི་མཆོག །མཛེས་བྱེད་བྱམས་ སྐུ མཐོང་གྲོལ་གྱི། །རི་དབང་ སྐྱེ དགུའི་དཔལ་ 
དུ་འཁུངས། །དེ་ཡི་ངོ་མཚར་རི་མོའི་ཚོགས། །ཇི་བཞིན་ཤེས་ དདདེ་དག་ལ། །དཀར་ཆག་དྲི་ 
མེད་དངུལ་དཀར་ལས། །གྲུབ་པའི་མེ་ལོང་འདི་སྦྱིན་ནོ། །ཞེས་དགེ་ལེགས་སུ་བྱེད་པའི་ཚིག་ 
སྔོན་དུ་བཏང་ནས། འདིར་གླེང་བར་བྱ་བ་ནི། ཇི་སྐད་དུ། སྐྱེས་བུའི་རྣམ་འབྱེད་གཞོན་ནུའི་ 
མགུལ་རྒྱན་ལས། རང་བཞིན་བརླིང་ལ་ཤེས་རྒྱ་ཆེ། །ཉི་མ་ལྟ་བུར་ཀུན་ལ་སྭོམས། །ཉེ་རིང་ 
མེད་པར་འཁོར་འདབ་སྐྱོང་། །དེ་དག་སྐྱེས་བུ་ཆེན་པོ་ཡིན། །ཞེས་གསུངས་པ་ལྟར། རྨད་དུ་ 
བྱུང་བའི་བསོད་ནམས་ལས་སྨིན་པའི་རང་བཞིན་ཤིན་ཏུ་བརླིང་ལ་བརྟན་པ་དཔའ་མཛངས་རྟུལ་ 
ཕོད་ཀྱིས་རྒྱལ་ཕོ་ར་མ་ཌའི་སྤུན་ཟླར་འོས་པ་ཨོ་རོད་རྡུན་གར་རྒྱལ་པོའི་རིགས་ལས་སོན་པའི་ 
ས་སྐྱོང་མིའི་རྗེ་བོ་པེའི་སི་བཱ་ཐུར་དའི་ཆིང་རྣམ་རྒྱལ་ཚེ་རིང་གིས། བསྟན་པ་དང་འགྲོ་བའི་ཕན་ 
བདྲེ་རླབས་པོ་ཆེ་གོང་འཕེལ་གྱི་ཆེད་དུ་དམིགས། ལྷ་དང་མཁའ་འགྲོའི་ལུང་གིས་ཟིན་པའི་གྲུབ་ 
པའི་གནས་མཆོག །མདོ་སྔགས་གཞུང་ལུགས་ཀྱི་སྒོ་འཕར་ཡངས་པའི་ཆོས་གླུ་ཆེན་པོ་དགའ་ 
ལྡན་བཀྲ་ཤིས་འཁྱིལ་དུ། སྨན་འདམ་ལས་གྲུབ་པའི་རྒྱལ་བ་བྱམས་པའི་སྐུ་གཟུགས་མཐོང་གྲོལ་ 
ཆེན་མོ་གསར་དུ་བསྐྲུན་པའི་ནང་རྟེན་ཇི་ལྟར་བཞུགས་པའི་ཐོ་འགོད་པ་ལ། 

དེ་ཡང་ཐོག་མར་གཟུངས་ཀྱི་སྐོར་ལ་ནོར་བུ་རྒྱས་པའི་གཞལ་མེད་ཁང་གི་གཟུངས་ 
ཚར་ཉིས་བརྒྱ། དེའི་སྔགས་ཀྱི་སྤེལ་ཚིག་ཚར་ཉིས་བརྒྱ། བྱང་ཆུབ་ལམ་རིམ་གྱི་རྒྱ་ཆེན་སྤྱོད་ 
བརྒྱད་ཀྱི་བླ་མ་རྣམས་ཀྱི་མཚན་ཉིས་བརྒྱ། ཟབ་མོ་ལྟ་བརྒྱུད་ཀྱི་བླ་མ་རྣམས་ཀྱི་མཚན་ཉིས་ 
བརྒྱ། གསང་འདུས་ཀྱི་བླ་མ་བརྒྱུད་པ་རྣམས་ཀྱི་མཚན་ཚར་བཞི་བརྒྱ། བདེ་མཆོག་གི་བླ་མ་ 
| བརྒྱད་པ་རྣམས་ཀྱི་མཚན་ཚར་ཉིས་བརྒྱ། འཇིགས་བྱེད་ཀྱི་བླ་མ་བརྒྱད་པ་རྣམས་ཀྱི་མཚན་ 
ཚར་བཞི་བརྒྱ། པཌ་ཆེན་སྡོམ་རྒྱད་ཚར་ཉིས་བརྒྱ། གཙུག་ཏོར་མཆོག་གྱུབ་མའི་སྔགས་ཚར་ 

དཀར་ཆག་དང་བཅའ་ཡིག་གི་རིམ་པ། 


ཉིས་བརྒྱ། གཙུག་ཏོར་འཁོར་ལོ་བསྒྱར་པའི་སྔགས་ཚར་ཉིས་བ རྒྱ། དབུ་གཟུངས་སྤེལ་ཚིག་ 
ཚར་ཉིས་བརྒྱ། དབྱངས་གསལ་ཚར་བཞི་བརྒྱ། གསང་འདུས་རྒྱུད་ནས་བྱང་བའི་སྔགས་ཚར་ 
ཉིས་བརྒྱ་ལྔ་བཅུ། འཇིགས་བྱེད་རྒྱུད་ཀྱི་སྔགས་ཚར་ལྔ་བཅུ། འཇིགས་བྱེད་གཏམ་རྒྱུད་ཀྱི་ 
རྟོགས་པའི་སྔགས་ཚར་ལྔ་བཅུ། འཇིགས་བྱེད་སྟོན་པའི་རྒྱལ་པོའི་རྒྱུད་ཀྱི་སྔགས་ཚར་ལྔ་བཅུ། 
གཤིན་རྗེ་གཤེ ད་དང་དྲག་ནག་གི་སྔགས་ཚར་ལྔ་བཅུ། ཕྱག་ན་རྡོ་རྗེ་འཁོར་ལོ་ཆེན་པོའི་སྔགས་ 
ཚར་ལྔ་བཅུ། རྡོརྗེ་སྙིང་པོ་རྒྱན་གྱི་རྒྱད་ཀྱི་སྔགས་ཚར་ལྔ་བཅུ། འཁོར་ལོ་བདེ་མཆོག་ཡབ་ཀྱི་ 
རྩ་སྔགས་ཚར་ལྔ་བཅུ། བདེ་མཆོག་ཡབ་ཀྱི་ཆོ་གའི་སྔགས་ཚར་ལྔ་བཅུ། ཡུམ་གྱི་ཕྲེང་སྔགས་ 
ཚར་ལྔ་བཅུ། ཡུམ་གྱི་ཆོ་གའི་སྔགས་ཚར་ལྔ་བཅུ། འཁོར་རྣམས་ཀྱི་སྔགས་ཚར་ལྔ་བཅུ། ཡབ་ 
ཀྱི་རྐང་བརྒྱད་ཚར་ལྔ་བཅུ། ཡུམ་གྱི་རྐང་བརྒྱད་ཚར་ལྔ་བཅུ། ཀྱི་རྡོར་ཡབ་ཀྱི་རྩ་སྔགས་ཚར་ 
ལྔ་བཅུ། ཀྱི་རྡོར་ཡུམ་གྱི་རྩ་སྔགས་ཚར་ལྔ་བཅུ། ཀྱི་རྡོར་འཁོར་སྔགས་ཚར་ལྔ་བཅུ། ཐུགས་ཀྱི་ 
རྡོ་རྗེ་སྙིང་པོའི་སྔགས་ཚར་ལྔ་བཅུ། གསུང་གི་རྡོ་རྗེ་སྙིང་པོའི་སྔགས་ཚར་ལྔ་བཅུ། སྐུའི་རྡོ་རྗེ་ 
སྙིང་པོའི་སྔགས་ཚར་ལྔ་བཅུ། གུར་རིགས་བསྡུས་ཀྱི་གཙོ་བོའི་སྔགས་ཚར་ལྔ་བཅུ། དུས་ 
འཁོར་ནས་བྱུང་བའི་རྩ་སྔགས་ཚར་ལྔ་བཅུ། ངན་སོང་སྦྱོང་རྒྱུད་ཀྱི་སྔགས་ཚར་ལྔ་བཅུ། དེ་ཉིད་ 
བསྡུས་པའི་རྒྱུད་ཀྱི་སྔགས་ཚར་ལྔ་བཅུ། རྡོ་རྗེ་རྩེ་མོའི་སྔགས་ཚར་ལྔ་བཅུ། སྨན་བླའི་གཟུངས་ 
ཚར་ལྔ་བཅུ། རྣམ་པར་སྣང་མཛད་འོད་ཀྱི་རྒྱལ་པོའི་སྔགས་ཚར་ལྔ་བཅུ། སྣང་བ་མཐའ་ཡས་ཀྱི་ 
སྔགས་ཚར་ལྔ་བཅུ། སྣང་བ་མཐའ་ཡས་རྗེས་སུ་འབྲང་བའི་རྩ་སྔགས་ཚར་ལྔ་བཅུ། ཚེ་དཔག་ 
མེད་ཀྱི་སྙིང་པོའི་སྔགས་ཚར་ལྔ་བཅུ། ཚེ་དཔག་མེད་ཀྱི་མདོའི་སྔགས་ཚར་ལྔ་བཅུ། ཚེ་དང་ཡེ་ 
ཤེས་དཔག་ཏུ་མེད་པའི་སྔགས་ཚར་ལྔ་བཅུ། སངས་རྒྱས་ཀྱི་སྙིང་པོའི་སྔགས་ཀྱི་རྣམ་གྲངས། 
སངས་རྒྱས་ཀྱི་ཡན་ལག་དང་ལྡན་པའི་སྔགས་ཚར་ལྔ་བཅུ། རྣམ་པར་སྣང་མཛད་འོད་ཀྱི་རྒྱལ་ 
པོའི་སྔགས་ཚར་ལྔ་བཅུ། རྒྱལ་བའི་བླ་མའི་སྔགས་ཚར་ལྔ་བཅུ། འཇམ་དཔལ་རྩ་རྒྱད་ཀྱི་ 
སྔགས་ཚར་ལྔ་བཅུ། འཇམ་དཔལ་སྨོ་ ད་བཙུགས་པའི་སྔགས་ཚར་ལྔ་བཅུ། འཇམ་དཔལ་དམ་ 

ཀུན་མཁྱེན་འཇེགས་མེད་དབང་བོའེ་གསུང་འབམ།༼ཐ༽ 
བཅའི་སྔགས་ཚར་ལྔ་བཅུ། ཐུགས་རྗེ་ཆེན་པོ་པདྨ་དྲ་བའི་སྔགས་ཚར་ལྔ་བཅུ། ཐུགས་རྗེ་ཆེན་ 
པོ་པདྨ་ཅོད་པན་གྱི་སྔགས་ཚར་ལྔ་བཅུ། སེང་གེ་སྒྲའི་རྒྱུད་ཀྱི་སྔགས་ཚར་ལྔ་བཅུ། རྡོ་རྗེ་རྣམ་ 
འཇོམས་ཀྱི་སྔགས་ཚར་ལྔ་བཅུ། སངས་རྒྱས་བཅོམ་ལྡན་འདས་ཀྱི་མཚན་བརྒྱ་རྩ་བརྒྱད་པ་ 
གཟུངས་དང་བཅས་པ་ཚར་ལྔ་བཅུ། སྤྱན་རས་གཟིགས་དབང་ཕྱུག་གི་མཚན་བརྒྱ་རྩ་བརྒྱད་ ྦ 
པའི་སྔགས་ཚར་ལྔ་བཅུ། བྱམས་པའི་མཚན་བརྒྱ་རྩ་བརྒྱད་པའི་སྔགས་ཚར་ལྔ་བཅུ། ནམ་ 
མཁའི་སྙིང་པོའི་མཚན་བརྒྱ་རྩ་བརྒྱད་པའི་སྔགས་ཚར་ལྔ་བཅུ། ཀུན་ཏུ་བཟང་པོའི་མཚན་བརྒྱ་ 
རྩ་བརྒྱད་པའི་སྔགས་ཚར་ལྔ་བཅུ། ཕྱག་ན་རྡོ་རྗེའི་མཚན་བརྒྱ་རྩ་བརྒྱད་པའི་སྔགས་ཚར་ལྔ་ 
བཅུ། འཇམ་དཔལ་གྱི་མཚན་བརྒྱ་རྩ་བརྒྱད་པའི་སྔགས་ཚར་ལྔ་བཅུ། སྒྲིབ་པ་རྣམ་སེལ་གྱི་ 
མཚན་བརྒྱ་རྩ་བརྒྱད་པའི་སྔགས་ཚར་ལྔ་བཅུ། སའི་སྙིང་པོའི་མཚན་བརྒྱ་རྩ་བརྒྱད་པའི་སྔགས་ 
ཚར་ལྔ་བཅུ། བྱམས་པས་དམ་བཅས་པའི་སྔགས་ཚར་ལྔ་བཅུ། སྒྲོལ་མའི་མཚན་བརྒྱ་རྩ་བརྒྱད་ 
པའི་སྔགས་ཚར་ལྔ་བཅུ། འཕགས་མ་སྒྲོལ་མའི་སྔགས་ཚར་ལྔ་བཅུ། སྒྲོལ་མས་དམ་བཅས་ 
པའི་སྔགས་ཚར་ལྔ་བཅུ། སྒྲོལ་མ་འཇིགས་པ་བརྒྱད་སྐྱོབས་མའི་སྔགས་ཚར་ལྔ་བཅུ། འཇིགས་ 
པ་ཆེན་པོ་བརྒྱད་ལས་སྒྲོལ་བའི་སྔགས་ཚར་ལྔ་བཅུ། སྒྲོལ་མ་ཀུ་རུ་ཀུལླེའི་རྟོག་པའི་རྒྱད་ཀྱི་ 
སྔགས་ཚར་ལྔ་བཅུ། ཡངས་པའི་གྲོང་ཁྱེར་དུ་འཇུག་པའི་སྔགས་ཚར་སུམ་བརྒྱ། ཕ་རོལ་ཏུ་ 
ཕྱིན་པ་དྲུག་གི་སྟིང་པོ་སྔགས་ཚར་སུམ་བརྒྱ། ཕ་རོལ་ཏུ་ཕྱིན་པ་དྲུག་བཟུང་བར་གྱུར་པའི་ 
སྔགས་ཚར་སུམ་བརྒྱ། ཕ་རོལ་ཏུ་ཕྱིན་པ་བཅུ་ཐོབ་པའི་སྔགས་ཚར་སུམ་བརྒྱ། ཚད་མེད་པ་ 
བཞི་ཐོབ་པའི་སྔགས་ཚར་སུམ་བརྒྱ། སྡེག་པ་ཐམས་ཅད་ཞི་བའི་སྔགས་ཚར་སུམ་བརྒྱ། ངན་ 
སོང་ཐམས་ཅད་ཡོངས་སུ་སྦྱོང་བའི་སྔགས་ཚར་སུམ་བརྒྱ། ཀྱ་ཡའི་ནད་སེལ་བའི་སྔགས་ཚར་ 
སུམ་བརྒྱ། བད་ཀན་གྱི་ནད་སེལ་བའི་སྔགས་ཚར་སུམ་བརྒྱ། མཁྲིས་ནད་སེལ་བའི་སྔགས་ 
ཚར་སུམ་བརྒྱ། ནད་ཐམས་ཅད་རབ་ཏུ་ཞི་བར་བྱེད་པའི་སྔགས་ཚར་སུམ་བརྒྱ། རིམས་ནད་ 
ཐམས་ཅད་ཞི་བར་བྱེད་པའི་སྔགས་ཚར་སུམ་བརྒྱ། ཡང་རིམས་ནད་རབ་ཏུ་ཞི་བྱེད་ཀྱི་སྔགས་ 

དཀར་ཆག་དང་བཅའ་ཡིག་གི་རིམ་པ། 

ཚར་སུམ་བརྒྱ། འཕགས་པ་རིམས་དང་སྲོག་ཆགས་ཀྱི་མི་ཚུགས་པའི་སྔགས་ཚར་སུམ་བརྒྱ། 
མ་ཞུ་བའི་ནད་རབ་ཏུ་ཞི་བར་བྱེད་པའི་སྔགས་ཚར་སུམ་བརྒྱ། སྐན་ཞུ་བའི་སྔགས་ཚར་སུམ་ 
བརྒྱ། འབྲུམ་བུའི་ནད་ཞི་བའི་སྔགས་ཚར་སུམ་བརྒྱ། གཞན་ཡང་འབྲུམ་ནད་ཞི་བར་བྱེད་པའི་ 
ཞི་བའི་སྔགས་ཚར་སུམ་བརྒྱ། མེ་འབྱོར་བར་བྱེད་པའི་སྔགས་ཚར་སུམ་བརྒྱ། དུག་ཐམས་ཅད་ 
ཞི་བར་བྱེད་པའི་སྔགས་ཚར་སུམ་བརྒྱ། བཅིངས་པ་ལས་གྲོལ་བའི་སྔགས་ཚར་སུམ་བརྒྱ། 
ཁྲོས་པ་ཞི་བར་བྱེད་པའི་སྔགས་ཚར་སུམ་བརྒྱ། སྣང་བ་ཐམས་ཅད་ཞི་བར་བྱེད་པའི་སྔགས་ 
ཚར་སུམ་བརྒྱ། ཡིད་དུ་འོང་བའི་སྔགས་ཚར་སུམ་བརྒྱ། བདག་བསྲུང་བའི་སྔགས་ཚར་སུམ་ 
བརྒྱ། འཕགས་པ་བུ་མང་པོ་སྟོན་པའི་སྔགས་ཚར་སུམ་བརྒྱ། ལས་འགྲུབ་པའི་སྔགས་ཚར་ 
སུམ་བརྒྱ། དོན་ཐམས་ཅད་འགྲུབ་པའི་སྔགས་ཚར་སུམ་བརྒྱ། བསྐོར་བའི་སྔགས་ཚར་སུམ་ 

བརྒྱ། ཐོས་པ་འཛིན་པའི་སྔགས་ཚར་སུམ་བརྒྱ། མཆོག་ཐོབ་པའི་སྔགས་ཚར་སུམ་བརྒྱ། ནག་ 
པོ་ཆེན་པོའི་རྒྱུད་སྔགས་ཚར་སུམ་བརྒྱ། ནག་པོ་ཆེན་པོའི་སྔགས་ཚར་སུམ་བརྒྱ། ལྷ་མོ་ནག་ 
མོའི་སྔགས་ཚར་སུམ་བརྒྱ། ལྷ་མོ་ཆེན་མོ་དཔལ་གྱི་བསྟན་པའི་སྔགས་ཚར་སུམ་བརྒྱ། དཔལ་ 
ལྷ་མོ་མཚན་བརྒྱ་རྩ་བརྒྱད་པའི་སྔགས་ཚར་སུམ་བརྒྱ། དཔལ་ལྷ་མོའི་མདོ་བའི་སྔགས་ཚར་ 
སུམ་བརྒྱ། དཔལ་ལྷ་མོའི་མཚན་བཅུཾས་པའི་སྔགས་ཚར་སུམ་བརྒྱ། གར་མཁན་མཆོག་གི་ 
སྔགས་ཚར་སུམ་བརྒྱ། ནོར་འཛིན་ཆུ་དབང་སྙིང་པོ་ཅན་གྱི་སྔགས་ཚར་སུམ་བརྒྱ། ནོར་བུ་ 
བཟང་པོའི་སྔགས་ཚར་སུམ་བརྒྱ། ནོར་རྒྱན་མའི་སྔགས་ཚར་སུམ་བརྒྱ། འཕགས་པ་ནོར་ 
འཛིན་དཔལ་གྱི་སྔགས་ཚར་སུམ་བརྒྱ། ཚོགས་ཀྱི་བདག་པོའི་རྒྱུད་སྔགས་ཚར་སུམ་བརྒྱ། 
སུམ་བརྒྱ་དང་ལྔ་བཅུ། གཟུངས་ཐུང་སུམ་བརྒྱ་དང་ལྔ་བཅུ། གཙུག་ཏོར་དྲི་མེད་ཀྱི་གཟུགས་ 
རིང་ཚར་སུམ་བརྒྱ་དང་ལྔ་བཅུ། དྲི་མེད་ཀྱི་གཟུངས་ཐུང་ཚར་སུམ་བརྒྱ་དང་ལྔ་བཅུ། གཙུག་ 

ཀུན་མཁྱེན་འཇེགས་མེད་དབང་བའེ་གསསུང་འབྱམ།༼ཐ༽ 
ཏོར་འབར་བའི་སྙིང་པོ་ཚར་སུམ་བརྒྱ་དང་ལྔ་བཅུ། གསང་བ་རིང་བསྲེལ་གྱི་གཟུངས་སུམ་བརྒྱ་ 
དང་ལྔ་བཅུ། དེའི་རྩ་སྔགས་སུམ་བརྒྱ་དང་ལྔ་བཅུ། སྙིང་པོ་སུམ་བརྒྱ་དང་ལྔ་བཅུ། སྟོང་ཕྲག་ 
བརྒྱ་བ་བཟུང་བར་གྱར་པའི་སྔགས་སུམ་བརྒྱ་དང་ལྔ་བཅུ། རྟེན་འབྲེལ་སྙིང་པོའི་སྔགས་སུམ་ 
བརྒྱ་དང་ལྔ་བཅུ། རྟེན་འབྲེལ་སྙིང་པོ་ཚར་སུམ་བརྒྱ་དང་ལྔ་བཅུ། སྟོང་ཕྲག་བརྒྱ་བའི་སྙིང་པོ་ 
ཚར་སུམ་བརྒྱ་དང་ལྔ་བཅུ། ཉི་ཤུ་ལྔ་བའི་སྙིང་པོ་སུམ་བརྒྱ་དང་ལྔ་བཅུ། བརྒྱད་སྟོང་པའི་སྙིང་ 
པོ་ཚར་སུམ་བརྒྱ་དང་ལྔ་བཅུ། བདུད་སྐྲག་པའི་སྔགས་སུམ་བརྒྱ་དང་ལྔ་བཅུ། དབྱངས་གསལ་ 
གཉིས་ཚར་བཞི་བརྒྱ་རེ། བཀྲ་ཤིས་གང་ཞིག་མ་ཚར་བཞི་བརྒྱ། མི་འཁྲུགས་པའི་གཟུངས་བརྒྱ་ 
རྩ། ཡིག་བརྒྱ་འབུམ་ཐེར་གསུམ། སྟོད་སྨད་ཀུན་ཏུ་རིག་པ་ཕུག་རོན་གྱི་གཟུངས་ཚར་མང་པོ་ 
བཅས་བཞུགས། སྐུའི་རྟེན་ལ། སྟོན་པའི་སྐུ་ལི་མ་བྱིན་ཅན་གཅིག །རྡོ་རྗེ་སེམས་དཔའི་སྐུ་བྱིན་ 
ཅན་གཅིག །གླང་དར་གྱི་ཁྲིམས་ཕོག་སྒྲོལ་མའི་སྐུ་བྱིན་ཅན་གཅིག །གསེར་ཟངས་ལས་གྲུབ་ 
པའི་སྤྱན་རས་གཟིགས་ཕྱག་བཞི་པའི་སྐུ་གཅིག །གསེར་ཟངས་ལས་གྲུབ་པའི་ཚེ་དཔག་མེད་ 
ཀྱི་སྐུ་གཉིས། རྗེ་རིན་པོ་ཆེའི་ཕྱག་ཚ་འོད་དཔག་མེད་ཀྱི་སྐུ་གཅིག །སྤྱན་རས་གཟིགས་ཕྱག་ 
བཞི་པའི་སྐུ་གཅིག །འཇིགས་བྱེད་ཀྱི་སྐུ་གཅིག །ཕྱག་ཚ་ཨ་དམ་མ་གསུམ། མེ་ཏྲིའི་ཕྱག་ཚ་ 
ཐུབ་པའི་སྐུ་གཉིས། ཐུབ་པ་ཐོག་ཐུབ་མ་གཉིས། བཌ་ཆེན་བློ་བཟང་ཆོས་ཀྱི་རྒྱལ་མཚན་གྱི་སྐུ་ 
རང་ཉིད་ཀྱི་ཕྱག་ནས་མ་བྱིན་ཅན་གཅིག །པཌ་ཆེན་བློ་བཟང་ཆོས་ཀྱི་རྒྱལ་མཚན་གྱི་ཕྱག་ཚ་ 
བཀའ་གདམས་ལྷ་བཞི་གཉིས། པཌ་ཆེན་བློ་བཟང་ཡེ་ཤེས་ཀྱི་ཕྱག་ཚ་རྗེ་རིན་པོ་ཆེའི་སྐུ་ 
གཉིས། འོད་དཔག་མེད་གཙོ་འཁོར་གསུམ་པ་གཅིག །འཇམ་དབྱངས་ཀྱི་སྐུ་གཅིག །མགོན་ 
པོའི་སྐུ་གཅིག །པཌ་ཆེན་ཐམས་ཅད་མཁྱེན་པ་བློ་བཟང་དཔལ་ལྡན་ཡེ་ཤེས་ཀྱི་ཕྱག་ཚ་པར་ 
' ཆེན་བློ་བཟང་ཡེ་ཤེས་ཀྱི་སྐུ་གཅིག །དབྱངས་ཅན་མའི་སྐུ་གཅིག །རྗེ་ཀུན་མཁྱེན་འཇམ་ 
དབྱངས་བཞད་པའི་རྡོ་རྗེའི་ཕྱག་ཚ་འཇིགས་བྱེད་ཀྱི་སྐུ་གཅིག །དེའི་བུར་ཚ་འཇིགས་བྱེད་ཀྱི་ 
སྐུ་གཉིས། ཆོས་ཀྱི་རྗེ་ངག་དབང་བཀྲ་ཤིས་ཀྱི་བུར་ཚ་འཇམ་དབྱངས་ཀྱི་སྐུ་གསུམ། འོད་ 

དཀར་ཆག་དང་བཅའ་ཡིག་གི་རིམ་པ། 


དཔག་མེད་གཙོ་འཁོར་གསུམ་པ་གཅིག །ཙནྡན་ལས་གྲུབ་པའི་ཐུབ་དབང་གི་སྐུ་གཉིས། ཙནྡན་ 
ལས་གྲུབ་པའི་རིན་པོ་ཆེའི་སྐུ་གཅིག །བཅུ་གཅིག་ཞལ་གྱི་སྐུ་གཅིག །དུས་གསུམ་སངས་རྒྱས་ 
ཉེ་བའི་སྲས་ཆེན་བརྒྱད་པ་གཅིག ད བསྐལ་བཟང་སངས་རྒྱས་སྟོང་གི་སྐུ་ཞལ་ཐང་ལྔ། རྗེ་རིན་ 
པོ་ཆེའི་རབ་གནས་བརྒྱ་རྩ་མ་འཇིགས་བྱེད་ཀྱི་སྐུ་གཅིག །བློ་བཟང་ཆོས་ཀྱི་རྒྱལ་མཚན་གྱིས་ 
(གྱི)རབ་གནས་བརྒྱ་རྩ་མ་རྗེ་རིན་པོ་ཆེའི་སྐུ་ཞལ་ཐང་གཅིག །རྐྱལ་བ་སེང་གེའི་ང་རོའི་ཞལ་ 
ཐང་གཅིག །རྗེ་རིན་པོ་ཆེའི་སྐུ་རང་ཉིད་ཀྱི་ཕྱག་ནས་མ་བྱིན་ཅན་གཅིག །ལུགས་བཟང་ལྟར་ 
ཁྱད་པར་བཞུགས་པ་གཅིག་བཅས་བཞུགས། གསུང་གི་རྟེན་ལ། མཚལ་དང་སྣག་ཚའི་བཀའ་ 
འགྱུར་ཆ་ཚང་གཉིས། བསྟན་འགྱར་ཆ་ཚང་གཅིག །གསེར་གྱིས་བྲིས་པའི་བདེ་གསང་འཇིགས་ 
གསུམ་དུས་འཁོར་ཀྱི་རྡོར་རྣམས་ཀྱི་རྩ་རྒྱད་པོ་ཏི་གཅིག །ཡང་གསེར་གྱིས་བྲིས་པའི་བདེ་ 
མཆོག་གི་རྒྱད་གཞུང་གཅིག །གསེར་གྱིས་བྲིས་པའི་འཛམ་དཔལ་མཚན་བརྗོད་ཕན་ཡོན་དང་ 
བཅས་པོ་ཏི་གཅིག །ཡང་མཚན་བརྗོད་གཅིག །གསེར་གྱིས་བྲིས་པའི་བརྒྱད་སྟོང་པ་གཉིས། 
དངུལ་གྱིས་བྲིས་པའི་བརྒྱད་སྟོང་པ་གསུམ་དང་ཚར་བརྒྱད། གསེར་གྱིས་བྲིས་པའི་བསྐལ་ 
བཟང་གཅིག །དངུལ་གྱིས་བྲིས་པའི་བསྐལ་བཟང་གཅིག །བསྐལ་བཟང་པར་མ་སངས་རྒྱས་ 
སྟོང་སྐུ་ཅན་གཅིག་དང་ཚར་བདུན། གསེར་གྱིས་བྲིས་པའི་ཏིང་འཛིན་གཅིག །དངུལ་གྱིས་ 
བྲིས་པའི་ཏིང་འཛིན་བཞི་དང་བཅས་ཚར་བདུན། གསེར་གྱིས་བྲིས་པའི་རྡོ་རྗེ་གཅོད་པ་གཉིས། 

དངུལ་གྱིས་བྲིས་པའི་རྡོ་རྗེ་གཅོད་པ་བརྒྱ་དང་གཅིག་བཅས་སུམ་བརྒྱ་དང་གསུམ། གསེར་ 
ྦ གྱིས་བྲིས་པའི་ཡུམ་གཅིག །དངུལ་གྱིས་བྲིས་པའི་ཡུམ་བཞི་དང་བཅས་ཚར་བཅུ། དངུལ་གྱིས་ 
བྲིས་པའི་ཉི་ཁྲིར་བཅས་ཚར་བརྒྱ། གསེར་གྱིས་བྲིས་པའི་ཐར་མདོ་བརྒྱད། དངུལ་གྱིས་བྲིས་ 
པའི་ཐར་མདོ་བདུན་དང་བཅས་ཚར་བཅོ་ལྔ། གསེར་གྱིས་བྲིས་པའི་སངས་རྒྱས་མཚན་འབུམ་ 
གཅིག །དངུལ་གྱིས་བྲིས་པའི་ཕལ་པོ་ཆེ་གཅིག །ཚེ་མདོ་བརྒྱ་དང་བརྒྱད། འགྲེལ་བ་བཞི་ 
སྦྲགས་གཅིག །མངོན་རྟོགས་རྒྱན་གཅིག །གསེར་གྱིས་བྲིས་པའི་བྱམས་ཆོས་སྡེ་ལྔ་ 

ཀུན་མཏྱེན་འཇཛིགས་མེད་དབང་པོའེ་གསུང་འབྱམ། ༼ ཐ༽ 
གཅིག །བྱང་ཆུབ་ལམ་རིམ་ཆེ་ཆུང་གསུམ། ཀུན་རིག་ཊིག་ཆེན་གཅིག །རྣམ་ཐར་དད་པའི་ 
འཇུག་ངོགས་གཅིག །རྗེ་རིན་པོ་ཆེས་གསུངས་པའི་རྣམ་བཤད་དགོངས་པ་རབ་གསལ། མཁའ་ 
སྤྱོད་མ་དམར་མོའི་སྒྲུབ་ཐབས་རྡོ་རྗེའི་ཚིགས་བཅད་མ། དུས་འཁོར་རིམ་གཉིས། བདེ་ཆེན་ 
མྱུར་ལམ། རྗེ་བློ་གྲོས་པའི་དུས་འཁོར་སྤྱི་དོན། གསང་བ་འདུས་པའི་བསྐྱེད་རིམ། ཤརྟི་པའི་ 
གསང་འདུས་ཀྱི་འགྲེལ་བ། གནས་བརྟན་ལེགས་བཟང་པའི་རིམ་གཉིས། གསང་འདུས་དུས་ 
འཁོར་སོགས་ཀྱི་ཟིན་བྲིས་བྱིན་ཅན་དུ་གྲགས་པ་མང་བོ་དང་། བསླབ་བཏུས་གཅིག །རྗེ་རིན་ 
པོ་ཆེའི་འཁྲུངས་ཡུལ་ཙན་དན་གྱི་ཤིང་ལས་གྲུབ་པའི་ཀ་ཡིག །གཞན་ཡང་སངས་རྒྱས་བྱང་ 
སེམས་ཀྱི་སྐུ་བསྟོད་མང་ཕོ་དང་བཅས་བཞུགས། ཐུགས་ཀྱི་རྟེན་ལ། གསེར་གྱི་བཀྲ་ཤིས་སྒོ་ 
མང་མཆོད་རྟེན་གཅིག །དངུལ་གྱི་རྣམ་རྒྱལ་མཆོད་རྟེན་གཅིག །འཕེལ་གདུང་ལ། སངས་རྒྱས་ 
འོད་སྲུང་གི་འཕེལ་གདུང་གསུམ། སངས་རྒྱས་ཤཱཀྱ་ཐུབ་པའི་འཕེལ་གདུང་བདུན། སངས་རྒྱས་ 
ཀྱི་འཕེལ་གདུང་བཅུ་དགུ། ཁྱོན་བརྒྱ་ཐམ་པ། རྗེ་རིན་པོ་ཆེའི་དབུ་ལོ་འཁྲུལ་མེད། རྒྱལ་བ་ཡོན་ 
ཏན་རྒྱ་མཚོ། བསོད་ནམས་རྒྱ་མཚོ། ངག་དབང་བློ་བཟང་རྒྱ་མཚོ། པ་ཆེན་བློ་བཟང་ཆོས་ཀྱི་ 
རྒྱལ་མཚན། པཌ་ཆེན་བློ་བཟང་ཡེ་ཤེས། ལྕང་སྐྱ་ངག་དབང་བློ་བཟང་ཆོས་ལྡན། སྲད་རྒྱུད་ 
དཀོན་མཆོག་ཡར་འཕེལ། རྗེ་འཇམ་དབྱངས་བཞད་པའི་རྡོ་རྗེ་རྣམས་ཀྱི་དབུ་ལོ་འཁྲུལ་མེད། 
ཤཱ་རི་བུའི་སྐུ་ཆོས་ཀྱི་དུམ་བུ་གཅིག །རྗེ་རིན་པོ་ཆེའི་ན་བཟའ་ཆ་ཚང་འཁྲུལ་མེད། མཁས་གྲུབ་ 
རིན་པོ་ཆེ་དང་། པཌ་ཆེན་བློ་བཟང་ཆོས་ཀྱི་རྒྱལ་མཚན་དང་། བློ་བཟང་ཡེ་ཤེས་རྣམས་ཀྱི་སྐུ་ 
ཆོས། དགེ་འདུན་གྲུབ་པ། ཡོན་ཏན་རྒྱ་མཚོ། ངག་དབང་བློ་བཟང་རྒྱ་མཚོ། རྗེ་ཕ་བོང་ཁ་བ། ཁ་ 
ཆེ་པཌ་ཆེན། རྗེ་ཀུན་མཁྱེན་འཇམ་དབྱངས་བཞད་པའི་རྡོ་རྗེ་རྣམས་ཀྱི་ན་བཟའ་འཁྲུལ་མེད་ 
དང་། གོས་བེར་གཅིག །སངས་རྒྱས་ཀྱི་འཕེལ་གདུང་ཨ་མ་ཆེ་བ་གཅིག །ཆུང་བ་སུམ་བརྒྱ། 
རྒྱལ་བ་བཙོང་ཁ་པའི་ཚེམས། གོང་མ་ལྔ་པའི་ཚེམས། གཞན་གྱི་རྟེན་ཐམས་ཅད་བསམ་གྱིས་ 
མི་ཁྱབ་པ་གཅིག་ཏུ་བསྲེས་བའི་སྨད་རྒྱད་འདུས་ཚོགས་ནས་ཟླ་བ་བཞི་པའི་རིང་ཚེ་གཟུངས་ 

དཀར་ཆག་དང་བཅའ་ཡིག་གི་རིམ་པ། 

དུང་སོང་བའི་རིལ་བུ་ཁྱད་འཕགས་བྱིན་ཅན་བདུད་རྩི་རིལ་བུ། རྒྱལ་བའི་འཕེལ་གདུང་དང་དབུ་ 
ལོ་སོགས་བསྲེས་པའི་སྐྱེ་བདུན་རིལ་བུ། བྱིན་ཅན་མང་བོ་བསྲེས་པའི་རྟེན་བསྡུས་རིལ་བུ། 
ཆོས་རྗེ་དོན་གྲུབ་རིན་པོ་ཆེའི་བདུད་རྩི་རིལ་བུ། རྒྱུད་སྟོད་སྨད་ཡེར་བ། བྱང་ར་སྒྲེང་། རྩིས་ཐང་། 
དགའ་ལྡན་བཀྲ་ཤིས་ཆོས་འཁོར། མངའ་དྭགས་བཅས་དགོན་ཁག་མང་པོར་མ་ཌི་དུང་ཕྱུར་མང་པོ་ 
སོང་བའི་མ་ཁི་རིལ་བུ་ཁྱད་འཕགས། རྒྱ་གར་ཆུ་བོ་གངྒ་བོད་ཀྱི་གནས་ཆེན་མང་བོཿ ་ཤར་འབུམ་པ་ 
སོགས་ས་སྣ་གང་འཛོམ་བཅས་བཞུགས་སོ། ། 

འདིར་སྨྲས་པ། གང་ཞིག་མཐའ་དང་མུ་བྲལ་ལེགས་བྱས་རིན་ཆེན་ཚོགས་འཛིན་ 
ཞིང་། །འཕྲལ་དང་ཡུན་གྱི་བདེ་བའི་ཆུ་ཀླུང་མ་ལུས་བསྡུ་བྱེད་པའི། །ཡིད་འོངས་འབྱང་ཁུང་ཟབ་ 
ཡངས་དེ་ནི་སྐུ་གཟུགས་རྒྱ་མཚོ་ཆེན་བོ་ཞེས། །སྒྲིབ་ཀུན་ཉེར་བཅོམ་ཐམས་ཅད་མཁྱེན་དེས་ 
ཚངས་པའི་དབྱངས་ཀྱིས་ལེགས་པར་གདམས། །ཚུལ་དིའི་(དེའི)ཡ་མཚན་ཡིད་ལ་བརྣག་སྟེ་ 
གཉོང་བའི་དཔུང་པ་རབ་ཡངས་པ། །ས་སྐྱོང་རིན་ཆེན་སྟོབས་ཀྱི་མཛོད་འཛིན་གང་དེའི་རྣམ་ 
_ དཀར་བློ་གྲོས་ནི། །དངོས་པོའི་ཚོགས་ལ་སེར་སྣ་དང་བྲལ་བགྲངས་ཡས་བདོག་པ་ཀུན་ཕྱུང་ 
ནས། །མི་ཟད་ངོ་མཚར་ཚོགས་ཀྱིས་ཁྱད་འཕགས་བྱམས་སྐུ་མཐོང་གྲོལ་ཆེན་མོ་བསྐྲུན། །དགེ་ 
དེས་ས་སྐྱོང་བློན་འབངས་བཅས་པ་མཐོང་པའི་ཆོས་ལ་ཚེ་རིང་ཞིང་། །སྟོབས་དང་བསོད་ 
ནམས་རིགས་རྒྱུད་མངའ་ཐང་དབྱར་གྱི་མཚོ་ལྟར་འཕེལ་བ་དང་། །ཚེ་རབས་གཞན་དུའང་མི་ 
ཁོམ་དང་བྲལ་མཐོ་རིས་ཡོན་ཏན་རྟེན་ཐོབ་ནས། །རྒྱལ་བའི་བསྟན་ལ་ཐོས་བསམ་བསྒོམ་པས་ 
ཀུན་མཁྱེན་ས་ལ་མྱུར་ཕྱིན་ཤོག །དཔལ་ལྡན་མཉམ་མེད་དགེ་ལྡན་ཟབ་ཆོས་ཇི་བཞིན་འཛིན་ 
ལ་ཟླ་བྲལ་བ། །སྲིད་དང་ཞི་བའི་བཀྲ་ཤིས་མ་ལུས་གཡས་སུ་འཁྱིལ་བའི་ཆོས་གྲྭ་ཆེར། །སྐལ་ 
བཟང་བློ་གསལ་བྱེ་བས་ཡོངས་གང་བཤད་སྒྲུབ་ཉིན་བྱེད་རོལ་རྩེད་ཀྱིས། །དྲི་མེད་ཐུབ་བསྟན་ 
པདྨོའི་དགའ་ཚལ་ཀུན་ནས་ཀུན་ཏུ་རྒྱས་གྱུར་ཅིག །ཕྱོགས་དང་རིས་བྲལ་འགྲོ་བའི་འཇིག་ 
རྟེན་ཁམས་མང་བོར། །ལེགས་བྱས་ཟླ་ཤེལ་རྟག་ཏུ་རྒྱུ་བའི་འོད་སྣང་གིས། །མི་མཐུན་རྒུད་ 

ཀུན་མཁྱེན་འཇིགས་མེད་དབང་པོའེ་གྲསང་འབམ།༼ཐ༽ 

པའི་གདུང་བ་ཉེར་བཅོམ་སྡེ་བཞིའི་ཚལ། །ཅི་ཡང་བཞད་པའི་བཀྲ་ཤིས་མེ་ཏོག་གསལ་གྱུར་ 
ཅིག །ཅེས་བྱམས་སྐུ་མཐོང་གྲོལ་ཆེན་མོའི་དཀར་ཆག་ཞིབ་ཏུ་བརྗོད་པ་ཨུཏྤལའི་དོ་ཤལ་ཞེས་བྱ་བ་འདི་ནི། བྱང་ 
ཕྱོགས་ཨོས་རོད་རྡུན་གར་གྱི་རྒྱལ་བོའི་རིགས་ལས་ཉེ་བར་སོན་བའི་ས་སྐྱོང་དམ་པ་བེའི་སི་བཱ་ཐུར་དའི་ཆིང་རྣམ་ 
རྒྱལ་ཚེ་རིང་གིས་བསྐུལ་ངོར། ༧ཤཱཀྱའི་དགེ་སློང་དཀོན་མཆོག་འཇིགས་མེད་དབང་བོས་ཆོས་གྲྭ་ཆེན་པོ་དཔལ་ལྡན་ 
འབྲས་སྦྱངས་སུ་བྲིས་པའོ།། །། 

དཔལ་ལྡན་ཚོགས་གཉིས་ཆུ་གཏེར་ལས་འོངས་སྟོབས་བཅུའི་དཀྱིལ་འཁོར་ཡོངས་ 
སུ་རྫོགས། །མཚན་དཔེའི་རི་དྭགས་གཟུགས་ཀྱིས་རྣམ་བཀྲ་ལེགས་གསུང་འོད་དཀར་དྲ་བ་ 
ཡིས། །ཐར་འདོད་སྐྱེ་དགུའི་ཡིད་ཀྱི་མུན་སེལ་དྲེགས་ལྡན་བདེ་འབྱུང་གཙུག་གི་རྒྱན། །ལྷ་ 
མིའི་སྟོན་པ་ཤཱཀྱའི་རྒྱལ་པོར་སྒོ་གསུམ་གུས་པས་ཕྱག་འཚལ་ལོ། །རྒྱལ་བའི་རྒྱལ་ཚབ་དམ་ 
པ་མི་ཕམ་མགོན། །རྒྱལ་བའི་མཁྱེན་རབ་གཅིག་བསྡུས་འཇམ་དཔལ་དབྱངས། །རྒྱལ་བས་ 
ལུང་བསྟན་ཀླུ་སྒྲུབ་ཐོགས་མེད་ཞབས། །རྒྱལ་བའི་བསྟན་འཛིན་རྣམས་ལ་དང་བས་ 
འདུད། །རྒྱ་འབྲས་ཆོས་ཚུལ་ཀུན་གྱི་མཐར་སོན་ཏེ། །གངས་ཅན་མཁས་གྲུབ་བྱེ་བའི་རལ་ 
པའི་རྩེར། །ཞབས་སེན་ནོར་བུའི་རྡུལ་ཕྲེང་ངལ་གསོ་བ། །འཇམ་མགོན་རྒྱལ་བ་གཉིས་པར་ 
གུས་ཕྱག་འཚལ། །ཐུབ་བསྟན་དྲི་མེད་ཤེལ་གྱི་གཞལ་མེད་ཁང་། །ལུང་དང་རྟོགས་པའི་བ་ 
གམ་རྒོད་པའི་རྩེར། །བཤད་སྒྲབ་གསེར་གྱི་རྒྱལ་མཚན་བསྒྲེང་མཁས་པ། །ཀུན་མཁྱེན་འཇམ་ 
དབྱངས་བཞད་པའི་རྡོ་རྗེར་འདུད། །གང་གི་འཕྲིན་ལས་འཛིན་མར་ཡོངས་འཁྱིལ་བ། །བསླབ་ 
གསུམ་རིན་ཆེན་མཛོད་འཛིན་འདུས་པའི་མཚོར། །འཆད་ཉན་གྲུ་ཆར་འབེབས་པའི་དཔལ་ཡོན་ 
- ཅན། །བཤེས་གཉེན་གདེངས་ཅན་ཚོགས་རྣམས་བསྔགས་པར་འོས། །རྟག་ཏུ་ཞི་ཡང་བདུད་ 
ྡེའ་སྣང་ངོ་རུ། །མི་བཟད་དྲག་པོའི་སྐུར་སྟོན་ཕྱག་དྲུག་མགོན། །ལས་ཀྱི་གཤིན་རྗེ་འོད་ལྡན་ 
དཀར་པོ་ཡིས། །ཆོས་གླ་ཆེ་འདི་དར་ཞིང་རྒྱས་པར་མཛོད། །བཀྲ་ཤིས་ཚངས་སྤྱོད་གཡས་སུ་ 
འཁྱིལ་བའི་དབུས། །ཐོས་བསམ་ལྷུར་ལེན་བློ་གསལ་འདུས་པའི་སྡེའི། །སྤང་བླང་བཅའ་ཁྲིམས་ 

དཀར་ཆག་དང་བཅའ་ཡིག་གི་རིམ་པ། 


བདྨ་དཀར་པོའི་ཕྲེང་། །དོན་གཉེར་མགུལ་བའི་རྒྱན་དུ་སྤེལ་བར་བྱ། ། 

དེ་ཡང་དུས་གསུམ་རྒྱལ་བ་ཐམས་ཅད་ཀྱི་མཁྱེན་བརྩེ་ནུས་པའི་བདག་ཉིད། འཆད་ 
རྩོད་རྩོམ་གསུམ་གྱི་སྒོ་ནས་རྒྱལ་བའི་བསྟན་པ་རིན་པོ་ཆེ་སྤེལ་བར་བྱེད་པ་ལ་འགྲན་པའི་ཟླ་ 
ཐམས་ཅད་དང་བྲལ་བའི་ཡོངས་རྫོགས་བསྟན་པའི་མངའ་བདག །མཁས་ཤིང་གྲུབ་པའི་དབང་ 
ཕྱུག་ཀུན་མཁྱེན་ཆེན་པོ་འཇམ་དབྱངས་བཞད་པའི་རྡོ་རྗེ་ཞེས་མཚན་ཉི་ཟླ་ལྟར་ཡོངས་སུ་ 
གྲགས་པ་དེ་ཉིད་ཀྱིས་བློ་བཟང་རྒྱལ་བ་གཉིས་པའི་བསྟན་པའི་ཞབས་འདེགས་སུ་དགོངས་ 
ནས་གསར་འདེབས་མཛད་པའི་ཆོས་སྡེ་ཆེན་པོ་བཀྲ་ཤིས་འཁྱིལ་གྱི་མཚན་ཉིད་གྲྭ་ཚང་ཐོས་ 
བསམ་གླིང་གི་དགེ་འདུན་པ་རྣམས་ཀྱིས་ཉམས་སུ་བསྟར་རྒྱའི་སྤང་བླང་བཅའ་ཁྲིམས་ཀྱི་རིམ་ 
པ་བརྗོད་པ་ལ་གསུམ། ཐོག་མར་དགེ་བ་སྡེ་འདིར་འཇུག་པའི་ཚུལ། བར་དུ་དགེ་བ་ཞུགས་ནས་ 
ཉམས་སུ་བླངས་བྱའི་བཅའ་ཁྲིམས། ཐ་མར་དགེ་བ་ཞུགས་པའི་འབྲས་བུ་མིང་བཏགས་ཀྱི་སྐོར་ 
རོ། །དང་པོ་ལ། འཇུག་པ་པོ་རྟེན་གྱི་གང་ཟག །དེའི་ཡོ་བྱད་ཀྱི་ཁྱད་པར། ཇི་ལྟར་འཇུག་པའི་ 
ཚུལ་དང་གསུམ། དང་པོ་ནི། དེ་ཡང་སྡེ་འདིར་ཐོག་མར་འཇུག་པའི་ཚེ་སྡོམ་པ་སྐྱེ་བ་དང་གནས་ 
པ་སོགས་ཀྱི་བར་ཆད་དང་བྲལ་ཞིང་། མཁན་པོ་ཚད་ལྡན་ལས་རབ་ཏུ་བྱུང་བ། ཕྱོགས་གཞན་ 
ནས་གནས་དབྱུང་བྱས་པ་མིན་པ། ཕམ་བཞི་ཆང་སོགས་ཀྱི་མཐོང་ཐོས་དོགས་གསུམ་མེད་པ། 
ཆོས་ལ་དོན་གཉེར་ཆེ་ཞིང་ལྟ་གྲུབ་གཙང་བ། སྡེ་འདིར་ཡུན་རིང་སྡོད་པའི་བསམ་པ་དང་ལྡན་ 
པ་ཞིག་དགོས། 

གཉིས་པ་དེའི་ཡོ་བྱད་ཀྱི་ཁྱད་པར་ནི། ཟླ་གམ། སྟོད་འགག །ཤམ་ཐབས། གཟན། 
གདིང་བ། ཞཱ་མོ་རྣམས་མཐའ་གཉིས་སུ་མ་ལྷུང་བ། ཆབ་རིལ། ཆབ་ཐུར། ཕྲེང་བ་རང་རྩི་མ། 
ཤིང་སྟག་པ་དང་འཕྲིས་པ་གང་རིགས་ལས་བྱས་པའི་ཕོར་བ། བག་ཁུག །ལྷམ་སོགས་རུང་བ་ 
ཚད་ལྡན་དགོས་ཤིང་། དེ་ལས་གཞན་དུ་ཞྭ་མོ་རྔོག་མ་མེད་པ་དང་། གཟན་དང་ཤམ་ཐབས་ཟླ་ 
གམ་ཧ་ཅང་རྙིང་སྟེ་རལ་བ་དང་། ལྷན་པ་མང་བོ་ཕོག་པ་དང་། ཐུལ་བ་གཡོགས་མེད་པ་དང་། 

ཀུན་མེན་འཇིགས་མེད་དབང་པོའི་གསང་འབམ།༼ཐ༽ 

སྙོད་འགག་དང་སྨད་གཡོག་ཀྱི་པགས་པ་ཕྱི་རོལ་ཏུ་མངོན་པ་དང་། ཕྲེང་བ་རྒྱན་ལྡན། ལ་ཕོར། 
སྤེན་ཕོར། རྒྱ་རྩི་མ། རོང་བའི་ལྷམ། རྒྱ་ལྷམ་ལྕགས་མཛེར་ཅན། གྲི་དང་གང་ཚ་རྣམས་བཅང་ 
་མི་རུང་བས་སྤང་དགོས། 

གསུམ་པ་ཇི་ལྟར་འཇུག་པའི་ཚུལ་ནི། གསར་འཇུག་རྣམས་ཀྱིས་ཡི་གེ་དཀར་ནག་གི་ 
རྒྱུག་སྤྲད་ཐོག་ཁ་བཏགས་དང་བཅས་ཁྲི་རིན་པོ་ཆེར་མཇལ་ཏེ། དབུ་མ་ཡན་ཚད་ཀྱི་གྲྭ་བ་སྐུ་ 
ཡོན་ཅན་ཞིག་དགེ་ནན་དུ་བསྐོ། དེ་ནས་དགེ་རྒན་དེས་ཁྲིད་དེ་ཁྲི་རིན་པོ་ཆེར་མཇལ་ཏེ་ཐེལ་ 
རྟགས་ལེན། དེ་ནས་ཚོགས་ཆེན་དགེ་བསྐོས་དང་གྲྭ་ཚང་དགེ་བསྐོས་གཉིས་ལ་ངོ་སྤྲོད་བྱེད། 
བསྡུས་གྲྭ་སྔོན་སོང་ཡིན་ན་བློ་རྟགས་མན་ཆད་ལ་དམ་བཅའ་བཞག་ནས་གཞུང་གསར་དང་། དེ་ 
མིན་ཚེ་ཁ་དོག་དཀར་དམར་ནས་འཇུག །དེ་ཡང་ཚོགས་དང་ཆོས་གྲྭ་གཉིས་ཀྱི་ནང་ནས་ཐོག་ 
མར་ཆོས་གྲྭ་ལ་འཇུག །དམིགས་བསལ་ཅན་རེ་གཉིས་མ་གཏོགས་མ་མཐའ་ལོ་གསུམ་མ་སོང་ 
བར་དགོངས་པ་ཞུས་ནས་གཞན་དུ་འགྲོ་བའི་ཁག་ཁྱག་དགེ་རྒན་གྱིས་བྱེད། 

གཉིས་པ་ཉམས་སུ་བླང་བྱའི་བཅའ་ཁྲིམས་དངོས་ལ་ཚོགས་ཀྱི་སྒྲིགས་ལམ། ཆོས་ 
གྲའི་སྒྲིགས་ལམ། དེར་མ་འདུས་པའི་སྒྲིགས་ལམ་གྱི་སྐོར་དང་གསུམ། དང་པོ་ནི། དེ་ཡང་ 
གྲྭ་ཛྔའི་མཁར་བརྡ་མ་བྱུང་བར་དུ་མི་འདུ་ཞིང་། མཁར་བརྡ་བྱང་བསྟུན་ཞྭ་མོ་ཟླ་གམ་སོགས་ 
གྱོན་ཏེ་སྤྱོད་ལམ་མཛེས་པས་འདུ་ཞིང་། སྒོ་འབྱོར་གྱི་ཉེ་སྐོར་ནང་རིམ་ནས་རྒན་རིམ་ལྟར་ 
འཁོད་དེ་རྩི་བཞག་གསུང་། དེ་ནས་འཚོགས་བརྡའི་མཁར་རྔ་བཏང་བ་དང་རྒན་རིམ་བཞིན་ 
སྤྱོད་ལམ་དལ་བུས་འདུ་ཁང་ནང་དུ་ཕེབས་ནས་གདོང་གྲལ་སྐད་གྲལ་དང་། གཞན་མའི་གྲལ་ 
ལ་དཀའ་རམས་རྣམས་གྲལ་མགོར་རང་རང་གི་བསླབ་པའི་གོ་རིམ་བཞིན་དུ་བཞུགས། དེའི་ 
འཕྲོར་མིང་བཏགས་མ་བྱས་པའི་དགེ་སློང་། དེའི་འཕྲོར་དགེ་ཚུལ་རྣམས་རང་རང་གི་བསླབ་ 
གྲལ་ལྟར་བྱེད་པ་ལས་རྐང་མགྱོགས་ཀྱི་གྲལ་བྱས་མི་ཆོག །དེ་ཡང་གྲལ་ལ་བཞུགས་པའི་ཚེ་ 
མུ་ཏིག་སྟར་ལ་བརྒྱུས་པ་ལྟར་ཡ་ཡོ་འཁྱག་འཁྱོག་མེ ད་པར་བཞུགས་ཤི ང་། ཞལ་འདོན་གསུང་ 

དཀན་ཆག་དང་བཅའ་ཡིག་གི་རིམ་པ། 


བའི་ཚེ་དབུ་མཛད་དང་བསྟུན་ནས་མགྲིན་གཅིག་དབྱངས་གཅིག་གིས་དང་བ་འདྲེན་པར་བྱེད། 
དེ་ལས་གཞན་དུ་རྩིག་པ་དང་ཀ་བ་ལ་སྙེ་བ། ཁ་སྣ་མ་བཀབ་པར་མཆིལ་སྣབས་འདོར་བ། གྲལ་ 
མཚེ་(མཚེས།དང་ལོང་གཏམ་སྨྲ་བ། གཉིད་ལོག་པ། བཞད་གད། ལག་རྩེད། ཁ་བཏུམས་ཤིང་ 
གཞོགས་གཅུས་པ། མཇིང་པ་བསྒྱུར་ཏེ་གཡས་གཡོན་དུ་ལྟ་བ། མགོ་ཧ་ཅང་སྒུར་ཏེ་སྡོད་པ་ 
སོགས་མི་བྱེད། བཟའ་བཏུང་གི་ཚེ་ཅག་ཅག་དང་། ཧུ་ཧུ་དང་། ལྕེས་ལྡག་པ་སོགས་འདུལ་ 
བ་ནས་བཀག་པ་རྣམས་མི་བྱེད། ཞལ་འདོན་གྱི་རིམ་པ་ཡང་སྐྱབས་འགྲོ། མངོན་རྟོགས་རྒྱན་ 
གང་ཐོན་རེ། ཆོས་སྦྱོད་འཚམ་པ་རེ། གཏོར་བསྔོས་དང་བཅས་འདོན་པ་ལས་ལྷོ་སྒོ་སོགས་ 
སྣང་བ་གང་དྲན་མི་འདོན་པ་དབུ་མཛད་ཀྱིས་ཁུར་དུ་བླངས། ཇ་དང་པོའི་རྗེས་སུ་ཕྱི་ནང་གི་ 
དཀྲུགས་ཤིང་བྱེད་པ་དང་ནག་ཆང་སོགས་ལ་དམིགས་པའི་མདོ་སྒྲུབ་ཚར་གཅིག །ལག་བདེ་ 
བ་བསྡུས་གྲྭ་བས་བྱེད། ཚོགས་འདུ་བ་དང་གྱེས་པའི་ཚེ་ལོང་གཏམ། ཚིག་ངན། ཤག་འགྱེད། 
རྒྱངས་སྐད། ཀུ་ཅོ། མཆོང་བ། རྒྱུག་པ་སོགས་འཕྱ་སྨོད་ཀྱི་གནས་སུ་འགྲོ་བ་མི་བྱེད། ༧ཁོ་ 
བོ་ཅག་ནས་དངུལ་སྲང་སྟོང་ཕྲག་གཅིག་སྦྱོར་འཇག་བྱས་པའིསྟེང་ནས་གུང་ཚིགས་ལ་གྲྭ་ཇ་ 
རེ་གཏོང་ཞིང་། དེ་ཡང་དགེ་འདུན་གྱི་ཞལ་གྲངས་བདུན་བརྒྱ་ཙམ་ལ་ཆག་བཞག་ན་གྲྭ་ཇ་གཅིག་ 
ལ་ཇྔ་སྲང་བཅུ། མར་རྒྱ་མ་གསུམ། འོ་མ་དང་བཅས་པ་གཏོང་། ཁྲི་པའི་སྐུ་ཚབ་དང་དགེ་བསྐོས་ 
གཉིས་ཀྱིས་ཡག་ཉེས་ཀྱི་སྟངས་འཛིན་བྱེད། ཁྲི་པ་བླ་བྲང་དང་སྦྱིན་བདག་ལ་ཇ་ཐུག་ཇ་ཕྲ་གང་ 
རེ་སྟེར། གཞན་མ་ཇ་འཕྲོ་ལུས་ཀྱང་སྤྲང་པོ་སོགས་ལ་བྱིན་ན་ཉེས་དམིགས་ཆེ་བས་ས་ལ་འཕོ་ 
འཇུག་པའི་དོ་དམ་དགེ་བསྐོས་ཀྱིས་བྱེད། ཇྔ་རོ་ཐབ་གཡོག་པས་ཁྱེར་ན་ཇ་མི་ཐོན་པའི་རྐྱེན་ 
ཡོང་བར་འདུག་པས་ཇ་རོ་སྤྱངས་ནས་འཇོག །རུང་ཁང་གི་ཐབ་རྩར་སྦྱིན་བདག་དང་བློ་གཙང་ 
བའི་རིགས་མ་གཏོགས། ལྟ་གྲུབ་མི་གཙང་བ་དང་། གཙང་སྦྲ་ཆུང་བའི་སྐྱ་སེར་གང་ཡིན་ཀྱང་ 
མི་གཏོང་བའི་ཁུར་ལེན་དགེ་བསྐོས་ཀྱིས་བྱེད། གྲྭ་ཛྔའི་ཆ་(ཚ)གྲང་། ཆུ་ཚོད། གཙང་སྦྲ་སོགས་ 
ཚུལ་མཐུན་ཡོང་བ་ཇ་མས་ཁུར་དུ་བླངས། འགྱེད་ཀྱི་སྐོར་ལ། གོང་ས་སྐྱབས་མགོན་རིན་བོ་ 

ཀུན་མའེན་འཇིགས་མེད་དབང་བའེ་གསུང་འབྱམ།༼ཐ༽ 

ཆེར་སྐུ་སྐལ་བདུན། ཁྲི་རིན་པོ་ཆེར་སྐུ་སྐལ་བདུན་གྲྭ་སྐལ་གསུམ། ཚོགས་ཆེན་དགེ་བསྐོས་ 
 ལ་སྐལ་བ་གཉིས། ཚོགས་ཆེན་དབུ་མཛད་ལ་སྐལ་བ་གཅིག །གླཱ་ཚང་དགེ་བསྐོས་ལ་སྐལ་བ་ 
བཞི། ཆབ་བཏེག་མ་ལ་སྐལ་བ་གཅིག །གྲྭ་ཚང་དབུ་མཛད་དང་སྦྱི་པའི་གཉེར་པ་བཅས་ལ་སྐལ་ 
བ་གསུམ་རེ། དཀོན་གཉེར། ཆབ་རིལ། ཇ་མ་བཅས་ལ་སྐལ་འཕར་རེ། ཐབ་གཡོག་ཆུ་ལེན་ 
བསྡོམས་པས་སྐལ་བ་བརྒྱད། འགྱེད་སྒོ་མང་ལྟར་ཚོགས་ནས་དགེ་བསྐོས་ཀྱིས་བརྩིས་ནས་ 
གཏོང་། གཉེར་བ་འགྲོ་མི་དགོས། འགྱེད་ཀྱི་བཟོ་རས་སྦྱིན་བདག་གིས་གང་འབྱོར་དགེ་བསྐོས་ 
གཅིག་པོ་ལ་གཏོང་གཞན་ལ་མི་དགོས། འགྱེད་ཡོད་པའི་ཚེ་དགེ་བསྐོས་ལ་ཁ་བཏགས་གཅིག་ 
བྱིན་ནས་སྙན་གསན་ཕུལ་བ་མ་གཏོགས་ནང་དུ་འབོད་མི་དགོས། ནད་པ་འཚམས་པ་ཡོད་ཚེ་ 
ཁྲི་རིན་པོ་ཆེ་ནས་ཐེལ་རྟགས་ལེན་དགོས། ཐེལ་ཚེ་ཅན་མ་གཏོགས་གྲྭ་བ་གཞན་མ་ཚོགས་ 
སུ་མ་ཡོང་ཕྱིན་སྐལ་བ་མི་གཏོང་། གཞན་གྱི་རིམ་གྲོ་བྱེད་མཁན་གལ་ཆེན་དང་། ནད་གཡོག་ 
རོགས་རམ་བྱེད་མཁན་ལྟ་བུ་བྲེལ་བ་ཅན་ཡོད་ཚེ་ཐོག་མར་དགེ་བསྐོས་ལ་གནང་བ་ཞུས་ནས་ 
འགྱེད་བླངས་མ་ཐག་ཏུ་སོང་ཆོག་པ་བྱེད། 

གཉིས་པ་ཆོས་གྲུའི་སྒྲིགས་ལམ་གྱི་རིམ་པ་ལ། དེ་ཡང་ཧོར་ཟླ་བཅུ་གཅིག་པའི་ཚེས་ 
བཅུ་བདུན་ནས་ཟླ་བ་བཅུ་གཉིས་པའི་བར་དགུན་ཆོས་ཆེན་མོ། ཚེས་བཅུ་དྲུག་གི་ཞོག་ཁ་ཆོས་ 
རར་སྨོན་ལམ་གསུང་ནས་ཆོས་གྲོལ་ཞིང་། དེ་ནས་ཟླ་བ་གཉིས་པའི་ཚེས་གཉིས་ཀྱི་བར་ཆོས་ 
མཚམས། དེ་ཡང་ཆོས་ཐོག་ཚུགས་པའི་ཉིན་སྒྲོལ་འདོན་བསྡུས་པ་གསུང་ནས་གྲོལ། དེ་ནས་ 
ཉི་མ་གསུམ་གྱི་རིང་སྔ་དྲོ་ཆོས་འདོན་བྱེད། དེ་ཡང་ཞོག་ཁའི་མང་ཇ་གྲོལ་མ་ཐག་ཆོས་རར་ 
ཕེབས་རིམ་གྱི་གཡས་གཡོན་དུ་གྲལ་གྱི་རིམ་པར་བཞུགས་ནས་དགེ་བསྐོས་ཀྱིས་གྲལ་མགོ་ 
ནས་ཆོས་གཏོང་། གསུང་རིམ་བཞིན་གྲངས་ཀ་མ་དཀྱུགས་པ་བྱེད། ཆོས་འདོན་ཚར་བ་དང་ 
གྲལ་མཇུག་ནས་རིམ་བཞིན་བསྡུས་ཏེ་གྲལ་མགོར་ཆོས་ཚག་ལེགས་པར་བྱས། དེ་ནས་དགེ་ 
བསྐོས་ཀྱིས་ལག་བརྡ་བཏང་བ་དང་དབུ་མཛད་ཀྱི་ཉེ་སྐོར་དུ་སྐད་གྲྭ་པ་དང་། འདུལ་མཛོད། དེ་ 

དཀར་ཆག་དང་བཅའ་ཡིག་གི་རིམ་པ། 
ནས་དབུ་མ། དེ་ནས་ཕར་ཕྱིན། དེ་ནས་བློ་རྟགས། དེ་ནས་བསྡུས་གྲྭ་པ་བཅས་འཛིན་གྲྭའི་གོ་ 
ྦ རིམ་མ་འཆོལ་བར་མཉམ་དུ་འཚོགས། དེ་ཡང་གཡས་སྤུངས་གཡོན་སྦྱངས་སུ་མ་སོང་བ་ཟླ་ 
གམ་ཐང་ལ་བཏིང་བ་ལྟ་བུའི་ཚོགས་ལུགས་ཆ་མཉམ་པ་ཡོང་བའི་ཁུར་ལེན་དགེ་བསྐོས་ཀྱིས་ 
བྱེད། དེ་ནས་ཞལ་འདོན་གསུང་བའི་ཚེ་དབུ་མཛད་དང་བསྟུན་ནས་ཐམས་ཅད་ཀྱིས་མགྲིན་ 
གཅིག་དབྱངས་གཅིག་གིས་གསུང་། སྐུ་རིམ་ཚར་བ་དང་འཛིན་གླྭ་རང་རང་གི་གོ་སར་ཟླ་བོ་ 
བྱེད། ཟླ་བོ་མ་རྙེད་ན་དགེ་བསྐོས་ལ་དགོངས་པ་ཞུ། གྲྭ་རྔ་གྲོལ་འཕྲལ་དུ་གུང་ཚིགས་ཆོས་ 
རར་འཛིན་གྲྭ་རྣམས་མས་རིམ་གྱིས་རང་རང་གི་གོ་སར་འཚོགས་ནས་སྔོན་དུ་འོང་བ་རྣམས་ 
ཀྱིས་ལག་བརྡ་དང་ཐལ་སྐད་གཏོང་། ཡར་འཚོགས་ལ་དམ་བཅར་འབྲོ་བ་བློ་སྐྱེད་ཤིན་ཏུ་ཆེ་ 
བས་བསྡུས་གྲྭ་བ་རྣམས་རྟགས་རིགས་བར་དང་། གཞུང་གསར་བ་ཡན་ཆད་དཀའ་རམས་བར་ 
དུ་བློ་སྐྱེད་ཞུ་བར་འགྲོ་ཞིང་། དེའི་སྔོན་དུ་ཟླ་གམ་སྐྱེལ་དགོས། དགེ་བསྐོས་ཀྱིས་ཉི་མའི་ཚོད་ 
ལ་བལྟས་ནས་འཚོགས་རན་པ་དང་དབོན་སློབ་གདན་འདྲེན་ལ་གཏོང་ཞིང་། དེ་ནས་ལག་བརྡ་ 
བྱས་ཏེ་སྔར་ལུགས་ལྟར་མཉམ་དུ་འཚོགས་ནས་སྐུ་རིམ་དཀྱུས་མ་འདོན། ཞལ་འདོན་ཚར་བ་ 
དང་དཀའ་རམས་པ་རྣམས་ཀྱིས་རྩི་བཞག་ཉན་ཅིང་། དེ་མན་ཆད་ཀྱི་འཛིན་གྲྭ་རྣམས་རང་རང་ 
གི་གོ་སར་ཟླ་བོ་བྱེད། དེ་ནས་གོ་རིམ་བཞིན་རྩི་བཞག་ཉན་པའི་ཚེ་ཕྱག་གསུམ་སྔོན་དུ་བཏང་ 
ནས་ཆོས་ཉན་པའི་ཀུན་སློང་ཀུན་སྦྱོད་ཚང་བར་བྱས་ཏེ་མཉན་ཅིང་མཇུག་ཏུ་ཕྱག་གསུམ་ 
འཚལ། རྩི་བཞག་ཉན་ཚར་བ་དང་འཛིན་གྲུར་རྩི་བཞག་སྐྱོར་ཞིང་དགེ་བསྐོས་ཀྱིས་ལྟ་རྟོག་བྱེད། 
དེ་ནས་དམ་བཅའ་ཡས་རིམ་གྱིས་འཇོག །འཛིན་གྲྭ་གོང་མ་གོང་མ་ནས་བློ་སྐྱེད་སྟེར་བ་དང་ 
རང་གི་བརྗེད་གསོས་ཀྱི་ཚད་དུ་འཛིན་གྲྭ་འོག་མ་ལ་དམ་བཅར་འགྲོ། དེའི་ཆེ་དབུ་མ་ཡན་ཆད་ 
ཀྱི་དམ་བཅའ་བ་དེ་མན་གྱི་འཛིན་གྲར་ཡོང་བ་ན་ཚང་མས་ཞུ་ཕུད་བརྒྱབ་ནས་བཀུར་གཟོས་ 
བྱེད། དམ་བཅའ་ཆེ་ཆུང་གང་གི་སྐབས་སུ་ཡང་ངོ་དགའ་དང་ཟོལ་འཇོག་ཏུ་མ་སོང་བར་ལག་ 
པ་རྡེབ་ལུགས། འཁོར་གསུམ་སྐོར་ལུགས་སོགས་གྲྭ་ས་ཆེན་པོའི་མིག་ལྟོས་མ་ཉམས་པའི་སྒོ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 


ནས་རིགས་ཡུང་ཚ་གད་དེ་སྤྲོ་སེང་ངེ་བ་བྱེད། དེ་ལས་གཞན་དུ་ཀུན་སློང་སྐྱོན་ཅན་གྱི་སྒོ་ནས་ 
དམའ་འབེབས་སུན་འབྱིན། དགེ་འདུན་གྱི་སྡེ་རིས་སུ་བཅད་པའི་ཚིག་ངན་ཤག་(ཤགས)ངན། 
སྐྱོན་བརྗོད་དང་མཚང་འབྲུ་སོགས་མི་བྱེད། ཆོས་གྲར་དབུ་ཕར་སོགས་ཀྱི་ཆོས་ཉན་པ་ལ་ཆོས་ 
འཆད་ཉན་གྱི་བསམ་པ་མེད་པར་ལྷའི་མངོན་རྟོགས་བཟླས་ལུང་ཕྲན་བུ་རེའི་དོན་དུ་ངལ་དུབ་ 
ཀྱི་མཐའ་བསྟེན་པ་ནི་ཆོས་ཀྱི་གནད་མ་གོ་བའི་འབྲས་རྟགས་ཡང་དག་ཡིན་པས། ཆོས་གྲྭའི་ 
སྐབས་གཞན་དུ་ཆོས་ཉན་དུ་འགྲོ་བར་མི་བྱེད། ཆོས་ཀྱི་གནད་མི་ཤེས་པ་འགའ་ཞིག་རྩི་བཞག་ 
ཉན་པ་དོན་མེད་ཅིག་ཏུ་གོ་ནས། དེ་བས་གནས་བསྐོར་དང་ཕྱག་བསྐོར་སོགས་མཆོག་ཏུ་བཟུང་ 
ནས་དེ་ལ་བརྩོན་པར་བྱེད་པ་ནི་ཉེས་དམིགས་དང་བཅས་པར་མ་ཟད་མི་མཛེས་པའི་དགག་བྱ་ 
ཡོད་པས་ཆོས་གྲྭ་བ་གནས་མཇལ་དང་བསྐོར་བར་མི་འགྲོ། དོན་མ་གོ་ཡང་ཚིག་ཙམ་ཐོས་པ་ 
ལ་ཕན་ཡོན་དཔག་ཏུ་མེད་པ་ཡོད་པས་ཆོས་གྲྭ་མ་ཆག་པ་བྱེད། རྩི་བཞག་གནང་ཚར་ནས་ 
དཔོན་སློབ་གཟིམས་ཁང་དུ་ཕེབས་པའི་ཚོད་ཙམ་དུ་དགེ་བསྐོས་ཀྱིས་ཞྭ་མོ་ཕུད་ནས་དཀའ་ 
རམས་པ་ལ་གྲོལ་བརྡ་འབུལ། དེ་ནས་དབུ་མ་ཡན་ལ་ལག་བརྡ་དང་སྐབས་བཞི་པ་མན་ལ་ཟླ་ 
གམ་གྱིས་བརྡ་ཕུལ་ཏེ་འཛིན་གྲྭ་རྣམས་ཡས་རིམ་ནས་གོ་རིམ་བཞིན་གྲོལ། ཡར་འཚོགས་དང་ 
མར་གྲོལ་གྱི་སྐབས་རྩི་བཞག་ཡོད་མེད་ལ་མི་ལྟོས་པར་ཞྭ་མོ་མནབས་ནས་ཕེབས། དེ་ནས་ 
དགོངས་མོ་སྐུ་རིམ་ལ་ཡར་འཚོགས་གུང་ཚིགས་དང་འདྲ་ཞིང་། དགེ་བསྐོས་ཀྱིས་ཉི་ཚོད་ལ་ 
བརྟགས་ནས་འཚོགས་རན་པ་དང་ཞྭ་མོ་ཕུད་ནས་ལག་བརྡ་བཏང་བ་དང་མཉམ་དུ་འཚོགས། 
སྐུ་རིམ་གྱི་ཞལ་འདོན་གྱི་རིམ་པ་ཡང་སྐྱབས་འགྲོ་རྒྱས་པ། དཔལ་ལྡན་རྩ་བའི་བླ་མ། 
དམིགས་བརྩེ་མ། དེང་བརྩམས་མ། འཇུག་པ་གང་ཐོན་རེ། སྒྲོལ་མ་སུམ་ཅུ་ནས་ལྔ་བཅུའི་བར། | 
དེ་ཡང་ཆོས་ཐོག་གི་མགོ་ནས་དཀྱིལ་བར་དུ་རིམ་གྱིས་སྒྲོལ་མ་ཇྡེ་མང་ལ་གཏོང་ཞིང་། དེ་ནས་ 
རིམ་གྱིས་ཇྡེ་ཉུང་ལ་བཏང་སྟེ་གསུང་བ་ལ་ནས་འབྲས་མ་ཟེར། དེ་ནས་ལེགས་བྲིས་མ། ཤེར་ 
སྙིང་ཚར་བཞི། སེང་གདོང་མ། ཚེ་གཟུངས། ལོ་མ་གྱོན་མ། ཨ་ར་པ་ཙ་ན་རྣམས་ཚར་བདུན་ 

དཀར་ཆག་དང་བཅནའ་ཡིག་གི་རིམ་པ། 


རེ། མཚམས་སྤྲིན་གཞོན་ནུ་མ། གདུགས་དཀར་བསྟོད་པ། སྐྱབས་གནས་ཀུན་འདུས་མ། ཟླ་ 
མེད་སྟོ: ན་པ་མ། ཉི་གཞོན་འཆར་ཁ་མ་གསུམ་རེས་མོས། མཇུག་ཏུ་བསྟན་འབར་མ་དང་ཆོས་ 
རྒྱལ་མ་གང་རྒྱས་གསུང་ནས་གྲོལ། དེ་ནས་འཛིན་གྲྭ་རང་རང་གི ་གོ་སར་ཟླ་བོ་བྱས་ཏེ ་དམ་ 
བཅའ་ཚུགས། དེ་ཡང་དགེ་བསྐོས་ཀྱིས་ཁུར་ལེན་བྱས་ཏེ་དགོ༔ ང་མ་རེ་ལ་དམ་བཅའ་རྒྱུན་རིང་ 
ཚུགས་པ་དང་། ཟླ་བོ་རྒྱུན་རིང་བྱེད་པ་དང་། འཛིན་གྲྭ་གོང་འོག་བསྲེས་ནས་དམ་བཅའ་ཚུགས་ 
པ་དང་། འཛིན་གླྭ་འོག་མ་རྣམས་གོང་མ་ལ་དམ་བཅར་གཏོང་བ། འཛིན་གྲྭ་གོང་མ་ནས་འོག་ 
མར་དམ་བཅར་གཏོང་བ་སོགས་རེས་མོས་བྱས་ཏེ་ཆོ' ས་ར་དམར་བའི་ཐབས་སུ་གང་འགྱུར་ 
བྱེད། འཛིན་གྲྭ་མང་མང་གྲོལ་ནས་མཇུག་ཏུ ་རྩོད་པའི་ཆེ ད་དུ་ཡུན་རིང་སྡོད་མཁན་རྣམས་ 
ཀྱིས་མཇུག་གཅོད་ཀྱི་བརྡ་བྱེད། ཆོས་ཐུན་གསུམ་གྱི་ཆོས་ར་གང་ཡིན་ཀྱང་ཚོགས་ཉུང་བ་ 
བྱུང་ཚེ་གྲྭ་ཚང་དགེ་བསྐོས་ཀྱིས་ཚོགས་ཆེན་དགེ་བསྐོས་ལ་བརྡ་སྤྲོད། ཞོག་ཁའི་ཆོས་གྲྭ་ལ་ 
རྩི་བཞག་ཡོད་ཚེ་གདུགས་དཀར་སྔགས་རིང་གི་མགོ་ནས་དཔོན་སློབ་གདན་འདྲེན་ལ་གཏོང་། 
རྩི་བཞག་ཉན་ལུགས་སོགས་གོང་དང་འདྲ། གུང་ཚིགས་ཆོས་ར་ལ་རྩི་བཞག་མེད་ན་འཇུག་པ་ 
དང་། དབྱངས་འཆག་དང་། དམ་བཅའ་ཚུགས་པ་རྣམས་རེས་མོས་བྱེད། མར་གྲོལ་གྱི་སྐབས་ 
དཀའ་རམས་འཛིན་གྲྭ་ཡང་དགེ ་བསྐོ ས་ཀྱིས་ལག་བརྡ་མ་བཏང་བར་དུ་མི ་འགྲོ། ྐ 

དཔྱིད་ཆོས་གཉིས་པ་ནས་རིགས་གྲྭ་བར་ལམ་རིམ་གྱི་བཤད་པ། སྲོད་ཆོ་ ས་ལ་སྟོན་ 
ཆོས་གཉིས་པ་དང་གསུམ་པ་གཉིས་ལ་མཛོད་འདུལ་གྱི་འཛིན་གྲྭ་གཉིས་གཅིག་བྱས་ནས་དུས་ 
ཚིགས་དང་འདུལ་བའི་སྦྱིར་བསྟན་རེས་མོས། དབུ་མ་གསར་རྙིང་གཉིས་གཅིག་བྱས་ནས་ཚད་ 
འགོག་དང་དུས་གསུམ་རྣམ་བཞག་གཉིས་རེས་མོས། ཕར་ཕྱིན་པ་རྣམས་ལ་སྐབས་གསུམ་པ། 
ལྔ་པ། བརྒྱད་པ་རྣམས་རེས་མོས་བྱ། རྩི་བཞག་གི་རྒྱུག་ཡང་དཔྱིད་ཆོས་གཉིས་པ་དང་སྟོན་ 
ཆོས་ཆེན་མོ་གཉིས་ལ་ལེན་དགོས། གཞུང་གསར་དུ་ཐོག་མར་འཇུག་པའི་ཚེ་རྒྱན་འཇུག་ 
གདུགས་དཀར་དང་བཅས་པའི་ རྒྱུག་ལེ ན། ཆོས་རའི་ཞག་གསུམ་གྱི་དགོངས་པ་དགེ ་བསྐོས་ 

ཀུན་མཁྱེན་འཇིགས་མེད་དབང་པའེ་གསང་འབམ།༼ཐ༽ 


དང་དེ་ཕན་དཔོན་སློབ་ལ་ཞུ། བླ་མ་དང་དགེ་བསྐོས་གཉིས་ཀྱིས་ཟླ་ཆོས་རེ་ལ་ཚོགས་གཏམ་ 
གསུམ་རེ་དང་། གཞན་ལ་གཉིས་རེ་བཅའ་ཡིག་ལྟར་ཞིབ་རྒྱས་དང་། དམིགས་བསལ་སྒྲིགས་ 
འགལ་ཕྲ་རགས་ལ་དམིགས་ཕུག་པའི་ཚོགས་གཏམ་གཏོང་། དགེ་རྒན་རྣམས་ཀྱིས་ཀྱང་རང་ 
རང་གི་དགེ་ཕྲུག་རྣམས་ལ་རྩི་བཞག་སྐྱོར་སྦྱངས་ཀྱི་རྟིང་བསྐུལ་དང་། སྐབས་སུ་གང་བབས་ 
ཀྱི་རྩི་བཞག་ལ་དཔེ་ཁྲིད་དང་། བློ་རབ་འབྲིང་དང་བསྟུན་ནས་བློ་འཛིན་གྱི་རྒྱག་ལེན་པར་བྱེད་ 
ཅིང་། ལུས་ངག་གི་ཉེས་སྤྱོད་ལས་ལྡོག་པའི་བསླབ་བྱ་གང་དྲག་བྱེད། དགེ་ཕྲུག་རྣམས་ཀྱིས་ 
ཀྱང་རང་རང་གི་དགེ་རྒན་ལ་ཕྱག་དང་སྔོན་དུ་ལྡང་བ་སོགས་གུས་པའི་ལས་བྱེད། ཆོས་ར་ལ་ 
འགྲོ་བཞིན་བའི་སྐབས་སུ་སྒྲ་སྙན་ངག་དང་། སྨན་རྩིས་སོགས་རིག་གནས་གཞན་རྣམས་ལ་ 
སློབ་པའི་ངལ་བ་མ་བྱེད། དཔྱིད་ཆོས་གསུམ་པའི་སྐབས་སུ་རྩོད་པ་འཕེལ་བའི་ཆེད་དུ་ཕར་ 
ཕྱིན་གྱི་འཛིན་གྲྭ་བཞི་གཏུགས་ནས་དམ་བཅའ་དང་བགྲོ་གླེང་གཏོང་རེས་བྱེད་པའི་སྲོལ་གསར་ 
དུ་བཅུགས་ཡོད་པ་མ་ཉམས་པར་བྱེད། དབྱར་ཆོས་ཀྱི་སྐབས་སུ་ཆོས་རའི་ཤིང་ལ་བསྟེ་བ་དང་ 
ཞྭ་ཟླམ་འགེལ་བ་སོགས་མི་བྱེད། 

ཚོགས་གླེང་གི་སྐོར། དཔྱིད་ཆོས་གཉིས་པའི་སྐབས་སུ་འཛིན་གྲྭ་རང་རང་ལ་ཐལ་ཕྲེང་ 
ཟུར་བཀོལ་གྱི་ཚོགས་གླེང་འཇོག་དགོས། ཚོགས་གླེང་བྱེད་མི་རྣམས་ཀྱིས་ཁྲལ་ཆོས་ཙམ་མ་ 
ཡིན་པར་སྐབས་སུ་གང་བབས་ཀྱི་ཐལ་ཕྲེ ང་ཟུར་བཀོལ་འཛིན་སྐྱོར་ཡོད་པའི་སྟེང་རྩོད་པ་བདར་ 
ཤ་ཆོད་པ་བྱས་ཏེ། ཚོགས་གླེང་གི་སྐབས་བསྟན་པའི་དམིགས་རྐྱེན་ལ་ཕན་ངེས་ཤེས་པ་བྱེད་ 
ཅིང་ཞིབ་ཆ་ཡི་གེ་ཟུར་དུ་ཡོད་པ་ལྟར་བྱ། སློབ་གཉེར་ཡོང་མི་ཡོང་འཛིན་སྐྱོར་སྦྱངས་བྱས་མ་ 
བྱས་ལ་རག་ལས་པས་ཚ་གྲང་ལྟོག་སྐོམ་ངལ་དུབ་ཁྱད་དུ་བསད་ནས་སྐབས་སུ་གང་བབས་ 
ཀྱི་ཐལ་ཕྲེང་ཟུར་བཀོལ་རྣམས་ལ་སྐྱོར་སྦྱངས་ཆུ་བོའི་ རྒྱུན་བཞིན་བྱ། གཞི་བའི་དགོངས་པ་ཞུ་ 
མཁན་བྱུང་ཚེ་བབས་འོས་ཡོད་མེད་ལེགས་པར་བརྟགས་ནས་ཁྲོལ་ཆ་བྱེད། 

གསུམ་པ་དེར་མ་འདུས་པའི་སྒྲིགས་ལམ་གྱི་སྐོར་ནི། དཔོན་སློབ་ཁྲི་རིན་པོ་ཆེ་ནས་ 

དཀར་ཆག་དང་བཅའ་ཡིག་གི་རེམ་པ། 
ཀྱང་ཐུགས་ཡེངས་སུ་མ་སོང་བར་སྒྲིགས་ལམ་ཀུན་གྱི་རྟིང་འཛིན་པ་དང་། དམིགས་བསལ་ 
བྱང་ན་མ་གཏོགས་རྩི་བཞག་མ་ཆག་པ་མཛད་དགོས། ཡོན་ཏན་ཐམས་ཅད་ཀྱི་གཞི་མ་ཚུལ་ 
ཁྲིམས་ཡིན་པས་དགེ་ཚུལ་སློང་རྣམས་ཀྱིས་རང་རང་གི་བསླབ་བྱ་ངེས་པར་བྱས་ནས་དམ་ 
ཚིག་དང་སྡོམ་པ་མིག་འབྲས་ལྟར་བསྲུང་བར་བྱ། བསླབ་པ་རྒན་པ་དང་། ཡོན་ཏན་ཅན་དང་། 
སྤྱི་སེམས་ཆེ་བའི་རིགས་ལ་ཞྭ་ཕུད། གཟན་འབེབས་སོགས་བཀུར་གཟོས་ལེགས་པར་བྱ་ 
སྟེ། འདུལ་བ་ཕྲན་ཚེགས་ལས། དགེ་སློང་དག་དེ་བས་ན་དེང་ཕྱིན་ཆད་དགེ་སློང་རྒན་རབས་ 
རྣམས་ལ་མིང་ནས་འབོད་པར་མི་བྱ། རུས་ནས་འབོད་པར་མི་བྱ། བཙུན་པ་ཞེས་བརྗོད་པ་ 
དང་། ཚེ་དང་ལྡན་པ་ཞེས་བརྗོད་པ་མ་གཏོགས་ཀུན་ཏུ་སྤྱད་པར་མི་བྱའོ། །ཞེས་གསུངས་པའི་ 
ཕྱིར། ཆོས་མཚམས་ཀྱི་སྐབས་སུ་གཤག་(ཤག།སོ་སོ་སྒོ་བཅད་ནས་ཐོས་བསམ་བྱེད་པ་ལས་ 
ར་སྐོར་དུ་འཚོགས་ནས་རྩེད་མོ་རྩེ་བ་དང་། ཤག་(ཤགས)རྒྱག་པ་དང་། གཤག་(ཤག)རེར་ 
འདུས་ནས་དོན་མེད་ཀྱི་ལོང་གཏམ་དང་། ཅ་ཅོ་སྒྲོགས་པར་མི་བྱ། ཚོང་རྒྱག་རྒྱུ་མེད་པར་ཚོང་ 
ར་ལ་མི་འགྲོ། རང་ཡུལ་དུ་འགྲོ་དགོས་པ་བྱུང་ན་དཔོན་སློབ་ལ་གཡོ་སྒྱུ་མེད་པར་དགོངས་པ་ 
ཞུས་བསྟུན་བབས་གཟིགས་ཀྱི་ཁྲོལ་ཆ་བྱེད། ཆོས་ར་དང་གླིང་ཁྲོད་དུ་ཆས་ཀ་སྟོར་བ་རྙེད་ན་ 
དགེ་བསྐོས་ལ་སྤྲད། མ་སྤྲད་པར་བདག་པོས་ངོས་ཟིན་ཚེ་བརྐུས་པ་ལྟར་བྱ། སྐབས་གང་དུ་ 
ཡང་མིག་མངས་དང་། ཤ་ཐ་ར་དང་། གླུ་ལེན་པ་སོགས་ཆོས་མིན་གྱི་རྩེད་མོ་རྩེ་མཁན་བྱུང་ 
ན་དགེ་འདུན་གྱི་དབུས་སུ་སྐད་མཐོན་པོའི་སྒོ་ནས་ལྟུང་བཤགས་འདོན་ཅིང་བརྒྱ་ཕྱག་འཚལ་ 
དུ་འཇུག །ཕམ་པ་བཞི་བྱུང་བ་དང་། ཆང་འཐུང་བ་དང་། གྲི་མཚོན་བརྒྱབ་པ་དང་། བླ་མ་དགེ་ 
བསྐོས་དབུ་མཛད་ལ་ཁ་ལན་ལག་ལན་སློག་པ། མི་དབུང་གྲལ་སྡེབས། ཚོ་ལངས། དབང་ 
ཤེད་ཀྱིས་ངན་རྒྱབ་བྱེད་པའི་གཏེ་བོ་རྣམས་གཏྗི་ཤོག་ཐོད་དང་བཅས་གནས་དབྱང་བྱེད་ཅིང་། 
ངོ་ཆེན་ངོ་བརྒྱུད་སོགས་མི་བྱེད་པ་ཀུན་གྱིས་ཁུར་དུ་བླངས། གཞན་མ་གྲི་བཏོན་པ། ཁ་འཐབ་ 
ལག་འཛིང་བྱས་པ་དང་། དགེ་ཚུལ་སློང་ཕྱི་དྲོའི་ཁ་ཟས་འཛེམ་མེད་དུ་སྦྱོད་པ་རྣམས་ལ་བབས་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

དང་བསྟུན་པའི་རྩར་གཅོད་བྱེད། དགེ་བསྐོས་དང་དབུ་མཛད་བསྐོ་བཞག་བྱེད་ཚེ་ཕྱོགས་ལྷུང་ 
མེད་པར་བློ་གཟུ་བོར་གནས་པའི་སྒོ་ནས་འོས་ཐོ་འབུལ་ཞིང་། ཁྱད་པར་དུ་དགེ་བསྐོས་ལ་གྲྭ་པ་ 
རྙིང་པ་ཚོགས་ཆོས་གླྭ་སོགས་ཀྱི་ཉམས་ཆེ་བ། སྨྲ་བརྗོད་བདེ་བ། འཆུན་ཆེ་བ་རེ་བསྐོ་དགོས། 
བླ་མས་ཐོག་དྲངས་པའི་ལས་སྣེ ་རྣམས་ཀྱིས་ཀྱང་ཉེ་ཁ་ཕྱོགས་སྐྱོར། ངོ་དགའ་ཟོལ་འཇོག །སྒེར་ 
དོན་སྤྱི་ཆེད་དུ་མ་སོང་བའི་སྒོ་ནས་སྒྲིགས་ནོན་ངེས་བྱེད་ཅིང་ཁྲིམས་འགལ་ཆེ་ཆུང་དང་བསྟུན་ 
པའི་རྩར་གཅོད་བྱེད། 

གསུམ་པ་ཐ་མར་དགེ་བ་ཞུགས་པའི་འབྲས་བུ་བཤད་པ་ལ། གནས་སྐབས་ཀྱི་འབྲས་ 
བུ། མཐར་ཐུག་གི་འབྲས་བུ་བཤད་པའོ། །དང་པོ་ནི། དེ་ཡང་བརྩོན་འགྲུས་དང་ཤེས་རབ་ཟུང་ 
དུ་འབྲེལ་བའི་སྒོ་ནས་ཐོས་བསམ་བྱས་པ་ལ་བརྟེན། རྒྱལ་བའི་གསུང་རབ་ཀྱི་དགོངས་དོན་ 
དྲི་མ་མེད་པ་རིགས་པའི་ལམ་ནས་སྨྲ་བ་ལ་འགྲན་ཟླ་དང་བྲལ་བའི་མཁས་པའི་གོ་འཕང་ཐོབ་ 
པར་འགྱུར་ཞིང་། དེ་ཡང་སློབ་གཉེར་མཐར་ཕྱིན་པའི་འབྲས་རྟགས་སུ་དཀའ་རབ་འབྱམས་ཀྱི་ 
མཚན་བཏགས་བྱེད་པ་ནི་གྲྭ་ས་ཆེན་པོ་རྣམས་ཀྱི་ཕྱག་སྲོལ་དུ་སྣང་བས་དབུ་ཕར་གཉིས། རྣམ་ 
འགྲེལ་དང་བཅས་པོ་ཏི་གསུམ་ལ་དམ་བཅའ་འཇོག་ཐུབ་ཚེ་སྨོན་ལམ་དང་གླིང་བསྲེ་སྟེར། པོ་ཏི་ 
ལྔ་ལ་སློབ་གཉེར་མཐར་ཕྱིན་པའི་སྟེང་ནས་མཛོད་འདུལ་གང་རུང་ཚང་མ་བློ་འཛིན་བྱས་པ་ལ་ 
རྡོ་བཅལ་གྱི་མིང་བཏགས་སྟེར། གཞུང་དུ་ཞུགས་ནས་ཕར་ཕྱིན་ལ་སློབ་གཉེར་བྱས་སྟེང་ནས་ 
བབས་འོས་དང་བསྟུན་ཚོགས་བསགས་ཀྱི་མིང་བཏགས་སྟེར། 

གཉིས་པ་མཐར་ཐུག་གི་འབྲས་བུ་ནི། ཚོམས་ལས། ཐོས་པས་ཆོས་རྣམས་ཤེས་པར་ 
འགྱུར། །ཐོས་པས་སྡིག་ལས་ལྡོག་པར་འགྱུར། །ཐོས་པས་དོན་མ་ཡིན་པ་སྤོང་། །ཐོས་པས་ 
རྱྱ་ངན་འདས་པ་ཐོབ། །ཅེས་དང་། སྐྱེས་རབས་ལས། ཐོས་པའི་རྗེས་འཇུག་སྒྲུབ་པ་སྙིང་པོར་ 
བྱེད། །སྐྱེ་བའི་རྫོང་ལས་ཚེགས་ཆུང་ཐར་པར་འགྱུར། །ཞེས་གསུངས་པ་ལྟར། ས་བཅུ་ལམ་ 
ལྔ་རིམ་གྱིས་བགྲོད་དེ་རྣམ་པ་ཐམས་ཅད་མཁྱེན་པ་རྗོགས་པའི་སངས་རྒྱས་ཀྱི་གོ་འཕང་རིན་ 

དཀར་ཆག་དང་བཅའ་ཡིག་གི་རིམ་པ། 


པོ་ཆེ ་ཐོབ་པར་འགྱུར་བ་ཡིན་ནོ། །དེ་ལྟར་གོང་སྨོས་ཀྱི་དོན་རྣམས་ལ་མངོན་པ་ནས་བླ་མ་དགེ ° 
བསྐོས་རྣམས་ཀྱིས་ཚར་གཅོད་རྗེས་འཛིན་གྱི་དོ་དམ་གང་དྲག་བྱེད་པ་དང་། མི་མངོན་པ་ནས་ 
མཐུ་སྟོཿ བས་ནུས་པའི་མངའ་བདག་ཡེ ༥ ས་ཀྱི་མགོན་པོ་ཕྱག་དྲུག་པ་དང་། དམ་ཅན་ཆོས་ཀྱི་ 
རྒྱལ་པོ་སོགས་ཡེ་ཤེ ས་ཀྱི་སྤྱན་ལྡན་བསྲུང་མའི་ཚོགས་ཀྱིས་བླང་དོར་གྱི་དཔང་པོ་མཛད་དེ་ 
ཚུལ་མིན་ལོག་པར་བྱེད་པ་རྣམས་ཚར་གཅོད་པ་དང་། ཚུལ་བཞིན་སྒྲུབ་པ་རྣམས་ཀྱི་ཆོས་ལྡན་ 
གྱི་བྱ་བ་ཡིད་སྨོན་ལྟར་འགྲུབ་པའི་སྡོངས་གྲོགས་མཛད་དེ། ཆོས་གྲྭ་ཆེ ན་པོ་འདི་ཉི ད་བཤད་ 
སྒྲུབ་ཟུང་གི་སྒོ་ནས་དབྱར་མཚོ་ལྟར་དར་ཞིང་ རྒྱས་ལ་ཡུན་རིང་དུ་གནས་པའི་འཕྲིན་ལ ས་ 
མཛོད་མཛོད། 

སྨྲས་པ། བཀྲ་ཤིས་དགེ་མཚན་ཀུན་ཚང་འཛིན་མའི་གཞིར། ། ལུང་རིགས་གཡས་ 
སུ་འཁྱིལ་བའི་སྒྲ་སྙན་པོ། །སྒྲོགས་པས་མི་ངལ ་ཐོས་བསམ་ནོར་བུའི་གླིང་། །ངུར་སྤྲིག་ 
འཛིན་པའི་སྡེ་ཆེན་འདི་རྨད་བྱུང་། །དེ་ཉིད་ཕྱོགས་འདིར་བསྟན་དང་འགྲོ་བ་ཡི། །ཕན་བདེའི་ 
རྩ་ལག་དམ་པར་འགྱུར་བ་ཡང་། །རྣམ་དག་བཅས་པའི་ཁྲིམས་ལ་རག་ལས་ཕྱིར། ། བདག་ 
གིས ་མདོར་བསྡུས་ཙམ་ཞི ག་བརྗོད་པ་ཡི ན། ། དགེ ་བས་འདུས་སྡེའི་སྐྱེད་ཚལ ་ཉམས་དགའ་ 
བར། །ཐར་འདོད་བློ་གསལ་རྐང་དྲུག་ཀུན་འདུས་ཏེ། །ལེགས་བཤད་དར་དིར་སྒྲོགས་པའི་རོལ་ 
མོ་ཡིས། ། བུ་རམ་ཤི ང་བསྟན་ཕྱོགས་བཅུར་རྒྱས་གྱུར་ཅི ག། ཅེས་ཆོས་གྲྭ་ཆེན་པོ་བཀྲ་ཤི ས་འཁྱིལ་གྱི་ 
མཚན་ཉིད་གྲྭ་ཚང་ཐོས་བསམ་གླིང་གི་བཅའ་ཡིག་བླང་དོར་རབ་གསལ་ཞེས་བྱ་བ་འདི་ནི། ལུང་དང་རིགས་པ་སྨྲ་བའི་ 
དབང་ཕྱུག་དམ་པ་མཚུངས་མེད་ཆོས་ཀྱི་རྡེ་ཁྲི་རིན་བོ་ཆེ་བསོད་ནམས་དབང་རྒྱལ་དང་། དགེ་བསྐོས་རབ་འབྱམས་པ་ 
ངག་དབང་དོན་གྲུབ་བཅས་ཀྱིས་བསྐུལ་བའི་ངོར། ༧བཙུན་པ་དཀོན་མཆོ་: ག་འཇིགས་མེ ད་དབང་པོས་རྒྱལ་བ་ཞེས་ 
པ་ཤི ང་ཕོ་རྟའི་ལོ་ཧོར་ཟླ་བཅུ་པའི་དམར་ཕྱོགས་ཀྱི་ཚེས་དགེ་བར་ཆོས་གྲྭ་ཆེན་པོ་བཀྲ་ཤི ས་འཁྱིལ་དུ་སྦྱར་བ་དགེ་ 
ལེགས་འཕེལ། 

ཀུན་མཁྱེན་འཇིགས་མེད་དབང་བའེ་གྲསང་འབྱམ། ༼ ཐ༽ 

བློ་གསལ་བྱེ་བའི་རོལ་མཚ་ཐོས་བསམ་གླིང་གི་རྩད་གྲྭའི་བཅའ་ཡིག་སྒྲ་ཤེལ་ཕྲེང་བ་ཞེས་བྱ་ 
བ་བཞགས་སོ། །བླ་མ་དང་མགོན་པོ་འཇམ་པའི་དབྱངས་ལ་ཕྱག་འཚལ་ལོ། །མཁས་གྲུབ་བྱེ་ 
བའི་བསྟེ་གནས་འབྲས་སྤུངས་དཔལ་ལྡན་བཀྲ་ཤིས་སྒོ་མང་གི་ཕྱག་བཞེས་གཙོ་བོར་བྱས་ཏེ། 
གངས་ཅན་མདོ་སྨད་ཀྱི་ཆོས་སྡེ་ཆེན་པོ་དགའ་ལྡན་བཀྲ་ཤིས་འཁྱིལ་གྱི་མཚན་ཉིད་གྲྭ་ཚང་ 
ཐོས་བསམ་གླིང་ཞེས་ཡོངས་སུ་གྲགས་པ་འདིར་བློ་གསལ་དོན་གཉེར་བ་རྣམས་ཀྱིས་ཕར་ 
ཕྱིན། དབུ་མ། མཛོད། འདུལ་བ་དང་བཅས་དཀའ་པོཏ་ཆེན་པོ་བཞི་ལ་སློབ་གཉེར་ཧོར་ཁོངས་ 
སུ་མ་ལུས་པར་ཇི་ལྟར་བྱེད་ཚུལ་གྱི་རིམ་པ་ལ་ཐོག་མར་ཕར་ཕྱིན་ལ་སློབ་གཉེར་བྱེད་ཚུལ་ནི། 
དེ་ཡང་ཕར་ཕྱིན་ལ་སྒོ་མང་ལྟར་འཛིན་གྲྭ་བཞི་བྱས་ཏེ་ལོ་བཞིའི་རིང་ལ་ཐལ་འཕྲེང་དང་ཟུར་ 
བཀོལ་རྫོགས་པར་བྱེད། དེ་ཡང་ཐལ་འཕྲེང་གི་རྩོད་པ་ཞོག་ཁ་དང་། དགོངས་མོ་གཉིས་དང་། 
ཟུར་བཀོལ་གུང་ཚིགས་ལ་རྩོད། སྐབས་དང་པོ་གཉིས་པ་བཞི་པ་རྣམས་དཔོན་སློབ་ཞལ་སྔ་ 
ནས་ཀྱིས་རྩི་བཞག་གནང་པའི་སྟེང་ནས་འགྲོ་དགོས། སྐབས་གསུམ་པ་ལྔ་པ་བརྒྱད་པ་རྣམས་ 
ལོ་རེས་མོས་ཀྱི་སྲོད་ཆོས་ལ་རྩོད། སྐབས་བརྒྱད་པ་གཞུང་རྒྱ་ཆེ་བས་ཞིབ་ཏུ་འགྲོ་དཀའ་ཡང་ 
ཡིག་ཆ་མདོར་བསྡུས་རེའི་སྟེང་ནས་ཕལ་ཆེ་བ་རྣམས་མ་ལུས་པར་བྱེད། དེ་ཡང་གཞུང་གསར་ 
འཛིན་གྲྭའི་ལོ་གཅིག་གི་རིང་ལ་རྩོད་པ་ཇི་ཙམ་འགྲོ་ རྒྱའི་དྲན་ཐོ་ནི། གཞུང་ལ་གསར་དུ་འབུད་ 
རྒྱུའི་ལོ་དེ་ཀའི་ལྔ་མཆོད་ཆོས་ཐོག་ལ་ཕར་ཕྱིན་གྱི་གཞུང་གསར་དུ་ངེས་པར་ཚུགས་དགོས། 
དེ་དང་དགུན་ཆོས་ཆེན་མོ་གཉིས་ཀྱི་རིང་ལ་ཤིང་རྟའི་སྲོལ་འབྱེད་རྫོགས། དཔྱིད་ཆོས་ཆེན་མོ་ 
ལ་ཐལ་འཕྲེང་སྐྱེས་བུ་ཆུང་འབྲིང་དང་། བྱམས་གཞུང་གཉིས་རྗོགས་པར་བྱེད། ཟུར་བཀོལ་དགེ་ 
འདུན་ཉི་ཤུའི་དངོས་བསྟན་ཤུགས་བསྟན་དང་སྤྱི་བཤད་རྫོགས་པར་བྱེད། དཔྱིད་ཆོས་གཉིས་པ་ 
ཉི་ཤུའི་ཆོས་ཐོག་ལ་ཐལ་འཕྲེང་ཉན་ཐོས་ཞི་ཚོལ་མ་རྫོགས་ནས་གཅིག་དུ་བྲལ་ཚུགས། ཟུར་ 
བཀོལ་རྒྱན་ཞུགས་ཀྱི་སྐོར་རྗོགས་པར་བྱེད། དཔྱིད་ཆོས་གསུམ་པ་བཅོ་ལྔའི་ཆོས་ཐོག་ལ་ཐལ་ 
ཕྲེང་གཅིག་དུ་བྲལ་རྩོད། ཟུར་བཀོལ་ཕྱིར་འོང་རྫོགས་པར་བྱེད། དབྱར་ཆོས་ཆེན་མོ་ལ་ཐལ་ 


- 136 - 


དཀར་ཆག་དང་བཅའ་ཡིག་གི་དིམ་པ། 


འཕྲེང་གཅིག་དུ་བྲལ་གྱི་འཕྲོ་དང་། མཁྱེན་གསུམ་གཉིས་རྗོགས་ནས་མྱང་འདས་ཚུགས། ཟུར་ 
བཀོལ་ཕྱིར་མི་འོང་ཚུགས། རིགས་གྲྭ་ཆོས་ཐོག་ལ་ཐལ་འཕྲེང་མྱང་འདས་རྫོགས། ཟུར་བཀོལ་ 
ཕྱིར་མི་འོང་རྫོགས་པར་བྱེད། སྟོན་ཆོས་ཆེན་མོ་ལ་ཐལ་ཕྲེང་ཆོས་འཁོར་ཚུགས་ནས། ཟུར་ 
བཀོལ་དགྲ་བཅོམ་དང་བསམ་གཏན་སྤེལ་སྒོམ་གཉིས་རྫོགས་པར་བྱེད། སྟོན་ཆོས་གཉིས་པ་ 
ལ་ཐལ་འཕྲེང་ཆོས་འཁོར། ཟུར་བཀོལ་རྟེན་འབྲེལ་ཚུགས་ནས་སྦྱིར་བཤད་རྫོགས། ལྔ་མཆོད་ 
ཆོས་ཐོག་ལ་ཐལ་འཕྲེང་ཆོས་འཁོར་རྫྗོགས། ཟུར་བཀོལ་ཡན་ལག་དང་པོ་ཚུགས། 
གཞུང་གསར་གོང་མའི་འཛིན་གླྭའི་ལོ་གཅིག་གི་རིང་ལ་རྩོད་པ་ཇི་ཙམ་འགྲོ་རྒྱུའི་དྲན་ 
ཐོ་ནི། དགུན་ཆོས་ཆེན་མོ་ལ་ཐལ་འཕྲེང་ཡང་དག་མཐའ་ཚུགས། ཟུར་བཀོལ་རྟེན་འབྲེལ་ཡན་ 
ལག་དང་པོ་རྫོགས། དཔྱིད་ཆོས་ཆེན་མོ་ལ་ཡང་དག་མཐའི་འཕྲོ་རྫོགས་ནས་དགོས་སོགས་ 
ཆོས་བཞི་དང་བཀའ་བསྟན་ཆོས་ཚུགས། ཟུར་བཀོལ་རྟེན་འབྲེལ་ཡན་ལག་གཉིས་པ་རྫོགས་ 
པར་བྱེད། དཔྱིད་ཆོས་གཉིས་པ་ལ་ཐལ་འཕྲེང་བཀའ་བསྟན་བཅོས་ཀྱི་འཕྲོ་དང་། ཤེར་ཕྱིན་ 
གཉིས་རྗོགས། ཟུར་བཀོལ་ཡན་ལག་གསུམ་པ་རྣམ་ཤེས་ཀྱི་རྟེན་འབྲེལ་དང་། ཞར་བྱུང་ཀུན་ 
གཞི་རྩ་བའི་སྟེང་ནས་ཀུན་གཞི་དང་། ཉོན་ཡིད་ཀྱི་རྩོད་པ་གང་འགྲོ་དང་། ཡན་ལག་ཕྱི་མ་ 
རྣམས་ཚུགས་པར་བྱེད། དཔྱིད་ཆོས་གསུམ་པ་ལ་ཐལ་ཕྲེང་སེམས་བསྐྱེད་ཚུགས། ཟུར་བཀོལ་ 
རྟེན་འབྲེལ་གྱི་ས་མཚུངས་རྫོགས་པར་བྱེད། དབྱར་ཆོས་ཆེན་མོ་ལ་ཐལ་ཕྲེང་སེམས་བསྐྱེད་ཀྱི་ 
འཕྲོ་དང་། གདམས་ངག་གཉིས་རྫོགས། ཟུར་བཀོལ་དྲང་ངེས་རྣམ་འབྱེད་ཀྱི་མཆོད་བརྗོད་དང་། 
རྣམ་ཐར་སྒོ་གསུམ་གཉིས་རྫོགས་ནས་རྟོན་བཞི་ཚུགས། རིགས་གྲྭའི་ཆོས་ཐོག་ལ་ཐལ་ཕྲེང་ 
བདེན་གཉིས་ཚུགས། ཟུར་བཀོལ་རྟོན་བཞི་རྫོགས་པར་བྱེད། སྟོན་ཆོས་ཆེན་མོ་ལ་ཐལ་ཕྲེང་ 
བདེན་གཉིས་རྫོགས་ནས་བདེན་བཞི་ཚུགས། ཟུར་བཀོལ་དྲང་ངེས་རྣམ་འབྱེད་ཀྱི་དྲིས་ཞུས་དང་ 
མདོར་བསྟན་རྫོགས་པར་བྱེད། སྟོན་ཆོས་གཉིས་པ་ལ་ཐལ་ཕྲེང་བདེན་བཞི་རྫོགས་ནས་སྐྱབས་ 
གསུམ་ཚུགས། ཟུར་བཀོལ་ངོ་བོ་ཉིད་མེད་པ་དང་པོ་གཉིས་ཀྱི་རྒྱས་བཤད་རྗོགས་པར་བྱེད། 

ཀུན་མྱེན་འཇིགས་མེད་དབང་བོའེ་གསུང་འབམ།༼ཐ༽ 

སྟོན་ཆོས་གསུམ་པ་ལྔ་མཆོད་ཆོས་ཐོག་ལ་ཐལ་ཕྲེང་སྐྱབས་གསུམ་རྗོགས། ཟུར་བཀོལ་དོན་ 
དམ་པ་ངོ་བོ་ཉིད་མེད་པའི་འཇོག་ཚུལ་གཉིས་དང་མ་སྐྱེས་པ་སོགས་སུ་གསུངས་པའི་དགོངས་ 
གཞིའི་བར་རྗོགས་པར་བྱེད། 

སྐབས་དང་པོའི་འཛིན་གྲུའི་ལོ་གཅིག་གི་རིང་ལ་རྩོད་པ་ཇི་ཙམ་འགྲོ་རྒྱའི་དྲན་ཐོ་ནི། 
དགུན་ཆོས་ཆེན་མོ་ལ་སྤྱན་ལྔ་མངོན་ཤེས་གཉིས་རྫོགས། ཟུར་བཀོལ་ངོ་བོ་ཉིད་གསུམ་ངོས་ 
འཛིན་དང་ཆོས་འཁོར་གཉིས་རྫོགས་པར་བྱེད། དཔྱིད་ཆོས་ཆེན་མོ་ལ་ཐལ་ཕྲེང་སྦྱོར་ལམ་ 
རྗོགས་ནས་གཟུང་འཛིན་རྟོག་ཚུགས། ཟུར་བཀོལ་སྒྲོ་སྐུར་རྗོགས་ནས་རྫས་བཏགས་ཚུགས། 
དཔྱིད་ཆོས་གཉིས་པ་ལ་ཐལ་ཕྲེང་གཟུང་འཛིན་རྟོག་རྫོགས་ནས་རིགས་ཚུགས། ཟུར་བཀོལ་ 
རྫས་བཏགས་རྗོགས་ནས་ཡེ་ཤེས་རང་རིག་ཚུགས། དཔྱིད་ཆོས་གསུམ་པ་ལ་ཐལ་ཕྲེང་རིགས་ 
རྫོགས། ཟུར་བཀོལ་ཡེ་ཤེས་རང་རིག་དང་དགག་བྱ་ངོས་འཛིན་གཉིས་རྗོགས་པར་བྱེད། དབྱར་ 
ཆོས་ཆེན་མོ་ལ་ཐལ་ཕྲེང་སྤོང་གཉེན། དགོངས་ལྡེམ་དགོངས། སྒྲུབ་པའི་དམིགས་པ་གསུམ་ 
རྗོགས། ཟུར་བཀོལ་སྔོན་པོའི་སྐོར་ཚུགས། རིགས་གྲུའི་ཆོས་ཐོག་ལ་གོ་སྒྲུབ། འཇུག་སྒྲུབ། 
གཟུངས། ཡོངས་སྦྱོངས། ཚོགས་སྒྲུབ། ངེས་འབྱུང་སྒྲུབ་པ་བཅས་སྐབས་དང་པོ་མཇུག་རྫོགས་ 
པར་བྱེད། ཟུར་བཀོལ་སྔོན་པོའི་མཇུག་རྫོགས་པར་བྱེད། སྟོན་ཆོས་ཆེན་མོ་ལ་སྐབས་གཉེས་ 
པ་ཚུགས་ནས། ལམ་ཤེས་ཀྱི་ཡན་ལག་གི་སྐོར་ཡན་ཆད་རྫོགས། ཟུར་བཀོལ་ཤེས་བཞི་ཚོལ་ 
བཞི་ཚུགས་ནས་རྟོག་མེད་དབང་ཤེས་ལ་ལྟོས་པའི་གཟུང་འཛིན་རྫས་གཞན་འགོག་པ་རྣམས་ 
རྗོགས་པར་བྱེད། སྟོན་ཆོས་གཉིས་པ་ལ་ཉན་ཐོས་དང་རང་རྒྱལ་གྱི་ལམ་ཤེས་པའི་ལམ་ཤེས་ 
གཉིས་རྫོགས། ཟུར་བཀོལ་ཕྱི་དོན་འགོག་བྱེད་ཀྱི་རིགས་པ་རྣམས་རྫོགས་པར་བྱེད། སྟོན་ཆོས་ 
གསུམ་པ་ལྔ་མཆོད་ཆོས་ཐོག་ལ་སྐབས་གཉིས་པའི་མཇུག་དང་། ཟུར་བཀོལ་དགོངས་འགྲེལ་ 
རྩོད་སྤོང་ནས་དྲང་ངེས་འབྱེད་ཚུལ་གྱི་བར་ཡོངས་སུ་རྫོགས་པར་བྱེད། 

སྐབས་བཞི་པའི་འཛིན་གླུའི་ལོ་གཅིག་གི་རིང་ལ་རྩོད་པ་ཇི་ཙམ་འགྲོ་རྒྱའི་དྲན་ཐོ་ནི། 

དཀར་ཆག་དང་བཅའ་ཡིག་གི་རིམ་པ། 


དགུན་ཆོས་ཆེན་མོ་ལ་ཐལ་ཕྲེང་སྐབས་བཞི་པ་དང་བསམ་གཟུགས་གཉིས་མཉམ་དུ་ཚུགས་ 
ནས་ཐལ་ཕྲེང་རྣམ་པ་མདོར་བསྟན་རྫོགས། ཟུར་བཀོལ་ཐོས་བསམ་སྒོམ་གསུམ། འཇུག་སྒྲབ་ 
གཉིས་རྫོགས་ནས་ལུས་རྟེན་སེམས་རྟེན་ཚུགས། དཔྱིད་ཆོས་ཆེན་མོ་ལ་ཐལ་འཕྲེང་གཞི་ཤེས་ 
དང་། ལམ་ཤེས་ཀྱི་རྣམ་པ་དང་། རྣམ་མཁྱེན་གྱི་རྣམ་པ་མདོར་བསྟན་རྫོགས་ནས། རྣམ་མཁྱེན་ 
རྒྱས་བཤད་ཀྱི་བྱང་ཕྱོགས་སོ་བདུན་ཚུགས། ཟུར་བཀོལ་ལུས་རྟེན་སེམས་རྟེན་རྫོགས་ནས་ 
ཞི་ལྷག་སྤྱི་བཤད་རྫོགས་པར་བྱེད། དཔྱིད་ཆོས་གཉིས་པ་ལ་ཐལ་ཕྲེང་བྱང་ཕྱོགས་སོ་བདུན་ 
གྱི་འཕྲོ་དང་། རྣམ་ཐར་སྒོ་གསུམ། རྣམ་ཐར་བརྒྱད་བཅས་རྫོགས་པར་བྱེད། ཟུར་བཀོལ་ཞི་ 
གནས་ཀྱི་སྐོར་རྫོགས་པར་བྱེད། དཔྱིད་ཆོས་གསུམ་པ་ལ་ཐལ་ཕྲེང་འགོག་སྙོམས་རྗོགས། 
་ ཟུར་བཀོལ་ལྷག་མཐོང་རྫོགས་ནས་ཉེར་བསྡོགས་ཚུགས། དབྱར་ཆོས་ཆེན་མོ་ལ་ཐལ་ཕྲེང་ 
ཐུན་མོང་མ་ཡིན་པའི་རྣམ་མཁྱེན་གྱི་རྣམ་པ། དུས་གསུམ་རྣམ་བཞག །སྦྱོར་བའི་རྟེན། སྦྱོར་བ་ 
ཉི་ཤུ། སྦྱོར་བའི་སྐྱོན་ཡོན་རྣམས་རྗོགས། ཟུར་བཀོལ་ཉེར་བསྡོགས་རྗོགས་པར་བྱེད། རིགས་ 
གྲའི་ཆོས་ཐོག་ལ་ཐལ་ཕྲེང་ཤེས་མཚན་ཁྱད་མཚན། ལུང་མ་བསྟན་གྱི་ལྟ་བ་བཅུ་བཞི་རྣམས་ 
རྡོགས། ལུང་མ་བསྟན་གྱི་ལྟ་བའི་སྐོར་རང་རེའི་རྩི་བཞག་ན་མེད་པས་གསེར་ཕྲེང་ཡིག་ཆ་རྙིང་ 
པ་སོགས་ནས་ལེན། ཟུར་བཀོལ་བསམ་གཏན་གྱི་དངོས་གཞི་ཚུགས། སྟོན་ཆོས་ཆེན་མོ་ལ་ 
ཐལ་ཕྲེང་ཐར་པ་ཆ་མཐུན། ངེས་འབྱེད་ཆ་མཐུན་རྩོད་སྤོང་རྣམས་རྫོགས་ནས་ཕྱིར་མི་ལྡོག་པའི་ 
སྐོར་ཚུགས། ཟུར་བཀོལ་དངོས་གཞི་རྫོགས་པར་བྱེད། སྟོན་ཆོས་གཉིས་པ་ལ་ཐལ་ཕྲེང་ཕྱིར་ 
མི་ལྡོག་པའི་རྟགས། དབང་པོའི་སྐོར་དང་། སྲིད་ཞི་མཉམ་ཉིད་ཀྱི་སྦྱོར་བ། ཞིང་དག་སྦྱོར་བ་ 
རྣམས་རྫོགས་པར་བྱེད། དབང་པོའི་སྐོར་གསེར་འཕྲེང་ལ་བལྟ། ཟུར་བཀོལ་ཡན་ལག་དམིགས་ 
རྣམ་ཚུགས། སྟོན་ཆོས་གསུམ་པ་ལྔ་མཆོད་ཆོས་ཐོག་ལ་བདུད་བཞི་ངོས་འཛིན་བཅས་སྐབས་ 
བཞི་པའི་མཇུག་རྫྗོགས། ཟུར་བཀོལ་དམིགས་རྣམ་གྱི་འཕྲོ་བཅས་བསམ་གཟུགས་ཀྱི་མཇུག་ 
རྫོགས་པར་བྱེད། 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཐ༽ 

དབུ་མའི་རྩོད་གྲྭ་ལོ་གཉིས་ཀྱི་རིང་ལ་རྫོགས་པའི་ཚུལ་ལ། དབུ་མ་གསར་པའི་རྩོད་ 
གྲྭ་འགྲོ་ཚུལ་ནི། དེ་ཡང་དབུ་མའི་སྟོད་ཆ་དགོང་ཞོག་དང་། སྨད་ཆ་ཕལ་ཆེར་གུང་ཚིགས་ལ་ 
རྩོད་དགོས་ཤིང་། དུས་གསུམ་རྣམ་བཞག་དང་ཚད་འགོག་གཉིས་སྲོད་ཆོས་ལ་ལོ་སྔ་ཕྱིར་ 
རེས་མོས་བྱེད། དེ་ཡང་དགུན་ཆོས་ཆེན་མོར་དབུ་མ་གསར་དུ་ཚུགས་ཏེ་ཟབ་རྒྱས་ཀྱི་རྩོད་གྲྭ་ 
རྗོགས་པར་བྱེད། དཔྱིད་ཆོས་ཆེན་མོ་ལ་ཐལ་ཕྲེང་འགྱུར་ཕྱག་དང་། ཐུབ་དབང་གསུང་སྐྱེས་ 
གཉིས་རྫོགས། ཟུར་བཀོལ་ཀླུ་སྒྲུབ་ལུང་བསྟན་དང་མཉམ་ཉིད་གཉིས་རྫོགས་ནས་དགག་བྱ་ 
ངོས་འཛིན་ཚུགས། དཔྱིད་ཆོས་གཉིས་པར་འདིར་བསྟན་ཆོས་གསུམ་དང་། ཟུར་བཀོལ་དགག་ 
བྱ་ངོས་འཛིན་རྫོགས། དཔྱིད་ཆོས་གསུམ་པར་སྙིང་རྗེ་དང་ཐལ་བཟློག་གཉིས་ཀྱི་མགོ་ཚུགས། 
དབར་ཆོས་ཆེན་མོར་སྙིང་རྗེ་དང་ཐལ་བཟློག་རྩོད། རིགས་གྲྭའི་ཆོས་ཐོག་ལ་ཡང་སྙིང་རྗེ་དང་ 
ཐལ་བཟློག་རྩོད། སྟོན་ཆོས་ཆེན་མོར་སྙེང་རྗེ་རྫོགས་ནས་བསྟན་བཅོས་ལུས་ཀྱི་མགོ་ཚུགས། 
ཟུར་བཀོལ་ཐལ་བཟློག་རྫོགས། སྟོན་ཆོས་གཉིས་པ་ས་དཀར་ཆོས་ཐོག་ལ་བསྟན་བཅོས་ལུས་ 
དང་རིང་སོང་མགོ་ཚུགས། བདེན་གཉིས་ཡང་མགོ་ཚུགས། ལྔ་མཆོད་ཆོས་ཐོག་ལ་རིང་སོང་ 
དང་བདེན་གཉིས། 

དབུ་མ་རྙིང་པའི་རྩོད་པ་འགྲོ་ཚུལ་ནི། དགུན་ཆོས་ཆེན་མོ་ལ་རིང་སོང་རྫོགས་བདེན་ 
གཉིས། དཔྱིད་ཆོས་ཆེན་མོ་ལ་རིང་སོང་རྩོད་ལན་ཚུགས། བདེན་གཉིས་རྗོགས་ནས་བདག་ 
འགོག་ཚུགས། དཔྱིད་ཆོས་གཉིས་པ་ལ་རིང་སོང་རྩོད་ལན་དང་བདག་འགོག །དཔྱིད་ཆོས་ 
གསུམ་པ་ལ་རིང་སོང་རྩོད་ལན་དང་བདག་འགོག །དབྱར་ཆོས་ཆེན་མོར་སེམས་བསྐྱེད་དང་ 
པོ་དང་གཉིས་པ་གཉིས་དང་ཆུ་འབབ། རིགས་གྲྭའི་ཆོས་ཐོག་ལ་སེམས་བསྐྱེད་གསུམ་པ་དང་ 
ཆུ་འབབ། སྟོན་ཆོས་ཆེན་མོ་ལ་སེམས་བསྐྱེད་གསུམ་པའི་མཇུག་རྗོགས། ཟུར་བཀོལ་ཆུ་འབབ་ 
རྗོགས། ས་དཀར་ཆོས་ཐོག་ལ་སེམས་བསྐྱེད་བཞི་པ་རྫོགས། རང་རིག་ཚུགས། ལྔ་མཆོད་ཆོས་ 
ཐོག་ལ་སེམས་བསྐྱེད་ལྔ་པ་དང་རང་རིག་མཇུག་རྫོགས་པར་བྱེད། 

དཀར་ཆག་དང་བཅའ་ཡིག་གི་རིམ་པ། 


མཛོད་ཀྱི་རྩོད་གྲྭ་ལོ་གཉིས་ཀྱི་རིང་ལ་རྫོགས་པའི་ཚུལ་ལ། མཛོད་ལ་གསར་དུ་ 
ྦ ཞུགས་པའི་ལོའི་དགུན་ཆོས་ཆེན་མོར་ཐལ་འཕྲེང་མཚན་དོན་འགྱུར་ཕྱག་ནས་དགོས་སོགས་ 
ཆོས་བཞིའི་བར་རྫོགས། ཟུར་བཀོལ་གནས་གསུམ་པའི་མགོ་ནས་སྐྱེ་གནས་ཀྱི་དབྱེ་བ་དང་ 
བཅས་རྫོགས། དཔྱིད་ཆོས་ཆེན་མོར་ཐལ་འཕྲེང་བསྟན་བཅོས་ལུས་མདོར་བསྟན་ནས། ཞར་ 
བྱང་འབྱུང་བ་དང་བཅས་པ་རྫོགས། ཟུར་བཀོལ་བར་སྲིད་ནས་བྱེ་སྨྲའི་ལུགས་ཀྱི་རྟེན་འབྲེལ་ 
རྫོགས། དཔྱིད་ཆོས་གཉིས་པར་ཐལ་ཕྲེང་ཁམས་དང་སྐྱེ་མཆེད་དུ་འཇོག་ཚུལ་ནས། ཆོས་ 
གསུམ་གྱི་གོ་རིམ་བཤད་པ་དང་བཅས་རྫོགས། ཟུར་བཀོལ་མདོ་སྡེ་བའི་ལུགས་ཀྱི་རྟེན་འབྲེལ་ 
ནས། སེམས་ཅན་གྱི་ཚོགས་གསུམ་དུ་སྡུད་ཚུལ་གྱི་བར་རྫོགས། དཔྱིད་ཆོས་གསུམ་པར་ཐལ་ 
ཕྲེང་ཆོས་ཕུང་བསྡུས་ཚུལ་ནས། ཁམས་དང་སྐྱེ་མཆེད་གཞན་གྱིས་བསྡུས་ཚུལ་བར་རྗོགས། 
ཟུར་བཀོལ་ཆགས་རིམ་ནས། ལྷ་མིན་གྱི་གནས་བཤད་པའི་བར་རྫོགས། དབྱར་ཆོས་ཆེན་ 
མོར་ཐལ་ཕྲེང་ཁམས་ཀྱི་རྣམ་པའི་རབ་དབྱེ་བསྟན་ཡོད་བསྟན་མེད་ནས། ཕྱི་ནང་གི་ཁམས་ཀྱི་ 
_ དབྱེ་བ་དང་བཅས་པ་རྫོགས། ཟུར་བཀོལ་ལྷའི་གནས་བཤད་པ་ནས། ལོ་བཤད་པ་དང་བཅས་ 
རྗོགས། རིགས་གྲྭའི་ཆོས་ཐོག་ལ་ཐལ་ཕྲེང་རྟེན་བཅས་རྟེན་མཚུངས་ཀྱི་དབྱེ་བ་ནས་གནས་དང་ 
པོ་མཇུག་རྫོགས་པར་བྱེད། ཟུར་བཀོལ་བསྐལ་པའི་རྣམ་བཞག་ནས་གནས་གསུམ་པ་རོགས་ 
པར་བྱེད། སྟོན་ཆོས་ཆེན་མོར་ཐལ་འཕྲེང་གནས་དྲུག་པའི་མཐོང་སྒོམ་གྱི་ལམ་བཤད་པ་ནས། 
ཐེག་གསུམ་གྱི་ལམ་གྱི་རྣམ་བཞག་དང་བཅས་པ་རྫོགས། ཟུར་བཀོལ་གནས་བརྒྱད་པའི་བསམ་ 
གཏན་གཟུགས་མེད་ཀྱི་སྙོམས་འཇུག་བཤད་པ་ནས། བསམ་གཏན་གྱི་སྙོམས་འཇུག་ཁྱད་པར་ 
ཅན་བཤད་པ་དང་བཅས་རྗོགས། སྟོན་ཆོས་གཉིས་པར་ཐལ་འཕྲེང་བདེན་པ་མངོན་རྟོགས་བཅུ་ 
དྲུག་བསྒོམ་ཚུལ་ནས། དྲག་བཅོམ་དགུར་དབབེ་བ་ཞར་བྱུང་དང་བཅས་པ་རྗོགས། ཞུགས་འབྲས་ 
ཀྱི་སྐོར་མཛོད་ཀྱི་ ཐུན་མོང་མ་ཡི ན་པ་རྣམ ས་ བཏུ ས་ཏེ ་རྩོད། ཟུར་ བཀོལ་ཏི ང་ངེ་འཛིན་ གྱི་དབྱེ་ 
བ་ལ་ཁམས་ཀྱི་སྒོ་ནས་རྟོག་བཅས་སུ་བཤད་པ་ནས། ཟིལ་གནོན་དང་བཅས་པ་རྫོགས། སྟོན་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

ཆོས་གསུམ་པར་ཐལ་ཕྲེང་ལམ་གྱི་ཁྱད་ཆོས་རིགས་བསྡུས་བཞིར་བཤད་པ་ནས། གནས་དྲུག་ 
པ་མཇུག་རྫོགས་པར་བྱེད། ཟུར་བཀོད་ཟད་པར་བཅུ་ནས། བསྟན་པའི་གནས་ཚད་སོགས་ 
གནས་བརྒྱད་པ་མཇུག་རྫོགས་པར་བྱེད། 

མཛོད་རྙིང་པའི་རྩོད་གྲྭ་འགྲོ་ཚུལ་ནི། དགུན་ཆོས་ཆེན་མོར་ཐལ་ཕྲེང་གནས་གཉིས་ ་ 
པའི་མགོ་ནས་དབང་པོ་རྙེད་གཏོང་དང་བཅས་པ་རྫོགས། ཟུར་བཀོལ་གནས་བཞི་པའི་ལས་ 
མདོར་བསྟན་ནས། ཡིད་དང་དབང་པོའི་སྡོམ་པའི་བར་རྫོགས། དཔྱིད་ཆོས་ཆེན་མོར་ཐལ་ཕྲེང་ 
དབང་པོ་དུས་ཐོབ་ནས་སེམས་སེམས་བྱུང་གི་མིང་གི་རྣམ་གྲངས་དང་བཅས་པ་རོགས། ཟུར་ 
བཀོལ་རྣམ་པར་རིག་བྱེད་མ་ཡིན་པའི་ལྡན་ཚུལ་ནས། སྡོམ་པ་ལྡན་ཚུལ་གྱི་བར་རྫོགས། དཔྱིད་ 
ཆོས་གཉིས་པར་ཐལ་ཕྲེང་ཐོབ་པ་ནས། ཆོས་གཞན་གྱི་ཁྱད་པར་བསྟན་པའི་སྒོ་ནས་དོན་བསྡུ་ 
བ་དང་བཅས་པ་རྗོགས། ཟུར་བཀོལ་ལས་ཀྱི་རྣམ་གྲངས་ཐུན་མོང་དུ་བཤད་པ་ནས། ལས་ཀྱི་ 
དབྱེ་བ་སྦྱིར་བསྟན་པའི་བར་རྫོགས། དཔྱིད་ཆོས་གསུམ་པར་ཐལ་ཕྲེང་རྒྱུ་དྲུག་དང་འབྲས་བུའི་ 
རྣམ་བཞག་རྫོགས། ཟུར་བཀོལ་ལས་ལམ་མདོར་བསྟན་ནས། རྫོགས་པར་འགྲུབ་བྱེད་གསུམ་ 
དུ་བསྟན་པ་དང་བཅས་པ་རྫོགས་པར་བྱེད། དབྱར་ཆོས་ཆེན་མོར་ཐལ་འཕྲེང་རྒྱ་འབྲས་གཉིས་ 
ཀའི་ཐུན་མོང་གི་ཆོས་བཤད་པ་ནས། གནས་གཉིས་པ་མཇུག་རྗོགས་པར་བྱེད། ཟུར་བཀོད་ 
ལས་ལམ་སོ་སོའི་ངོ་བོ་བཤད་པ་ནས། མི་དགེ་བའི་ལས་ལམ་གྱི་གེགས་ངོས་བཟུང་བའི་བར་ 
རྫོགས་པར་བྱེད། རིགས་གྲྭའི་ཆོས་ཐོག་ལ་ཐལ་ཕྲེང་གནས་ལྔ་པའི་འཚམས་སྦྱར་ནས། ང་རྒྱལ་ 
གྱི་དབྱེ་བ་སྤྲོས་པ་དང་བཅས་པ་རྫྗོགས། ཟུར་བཀོལ་བྱང་སེམས་ངེས་གནས་ཀྱི་ཁྱད་ཆོས་ 
བཤད་པ་ནས། ཐར་པ་བླ་ན་མེད་པའི་བར་གནས་བཞི་པའི་མཇུག་རྫོགས་པར་བྱེད། སྟོན་ཆོས་ 
ཆེན་མོར་ཐལ་ཕྲེང་རྒྱུ་ལ་ལྟོས་པའི་རབ་དབྱེ་ནས། ཐ་མའི་ཆ་མཐུན་གྱི་བར་རྗོགས། ཟུར་བཀོལ་ 
` གནས་བདུན་པའི་བཟོད་ཤེས་ནས། འཐོབ་པའི་དབྱེ་བ་དང་བཅས་པ་རྫོགས། སྟོན་ཆོས་གཉིས་ 
པར་ཐལ་ཕྲེང་གོང་མའི་ཆ་མཐུན་ལྔ་ནས། གཉེན་པོའི་རབ་དབྱེ་ཞར་བྱང་དང་བཅས་པ་རྗོགས། 

དཀརན་ཆག་དང་བཅའ་ཡིག་གི་རིམ་པ། 

ཟུར་བཀོལ་ཐུན་མོང་མ་ཡིན་པའི་ཡོན་ཏན་སངས་རྒྱས་ཀྱི་ཆོས་མ་འདྲེས་པ་ནས། རབ་མཐའི་ 
བསམ་གཏན་བར་རྗོགས། སྟོན་ཆོས་གསུམ་པར་ཐལ་ཕྲེང་འབྲས་བུ་ཡོངས་ཤེས་དང་བཅས་ 
གནས་ལྔ་པ་མཇུག་རྫོགས་པར་བྱེད། ཟུར་བཀོལ་ཐུན་མོང་གི་ཡོན་ཏན་མངོན་ཤེས་ནས་གནས་ 
བདུན་པ་ཡོངས་སུ་རྫོགས་པར་བྱེད། 

འདུལ་ བའི་འཛིན་ གྲའི་རྩོད་ གྲྭ་ལོ་གཉི ས་ཀྱི་རིང་ལ་རྫོག ས་པའི་དབང་དུ་ བྱས་ན ས་རྩོད་ 
པ་འགྲོ་ཚུལ་ནི། ལོ་དང་པོའི་དགུན་ཆོས་ཆེན་མོར་ངེས་འབྱང་ཚུལ་ཁྲིམས་ཐལ་འཕྲེང་། གསོ་ 
སྦྱོང་ཟུར་བཀོལ་བྱས་ནས་དབྱིད་ཆོས་ཆེན་མོར་རྫོགས་པར་བྱེད། དཔྱིད་ཆོས་གཉིས་པར་ཐལ་ 
ཕྲེང་སྔོན་ཆོག་རྫོགས་ནས་དར་ཆོག་ཚུགས། ཟུར་བཀོལ་དབྱར་རྗོགས་པར་བྱེད། དཔྱིད་ཆོས་ 
གསུམ་པར་ཐལ་ཕྲེང་དགེ་བསྙེན་སྐོར་ཡན་ཆད་དང་། ཟུར་བཀོལ་དགག་དབྱེ་རྗོགས་པར་བྱེད། 
དབྱར་ཆོས་ཆེན་མོ་ལ་ཐལ་ཕྲེང་ཚིགས་སྔ་མ་དགེ་ཚུལ་དུ་སྒྲུབ་བའི་ཆོ་ག་ནས། མཁན་སློབ་ཀྱི་ 
རྣམ་བཞག་བར་དང་། ཟུར་བཀོལ་སྲ་བརྐྱང་རྫོགས་པར་བྱེད། རིགས་གླ་དང་སྟོན་ཆོས་ཆེན་ 
མོ་གཉིས་ལ་ཐལ་ཕྲེང་ཚིགས་ཕྱི་མ་བསྙེན་རྫོགས་སུ་སྒྲུབ་པའི་ཆོ་ག་ནས་བཟུང་། དུས་གོ་དང་ 
གདམས་ངག་གི་བར་དང་། ཟུར་བཀོལ་གོས་གཞི་དང་། ཀོ་ལྤགས་ཀྱི་གཞིའི་བར་རྫོགས་པར་ 
བྱེད། སྟོན་ཆོས་གཉིས་པར་ཐལ་ཕྲེང་ལྔ་ཕྲུགས་དང་། ཟུར་བཀོལ་སྨན་གཞི་བྱས་ཏེ་ལྔ་མཆོད་ 
ཆོས་ཐོག་ལ་རྫོགས་པར་བྱེད། 

ལོ་ཕྱི་མའི་དགུན་ཆོས་ཆེན་མོ་ལ་ཐལ་ཕྲེང་ལྷུང་བཟེད་སྐོར་དང་། ལྟུང་བ་སྡེ་ལྔའི་སྤྱི་ 
བཤད་བར་རྫོགས། ཟུར་བཀོལ་ལས་གཞི་ཚུགས། དཔྱིད་ཆོས་ཆེན་མོར་ཐལ་ཕྲེང་ཕམ་པའི་ 
སྡེ་དང་པོ་གཉིས་དང་། ཟུར་བཀོལ་ལས་གཞིའི་མཇུག་རྗོགས་པར་བྱེད། དཔྱིད་ཆོས་གཉིས་ 
པར་ཐལ་ཕྲེང་ཕམ་པའི་སྡེ་ཕྱི་མ་གཉིས་རྫོགས་ནས་སྦོམ་པོ་ཚུགས། ཟུར་བཀོལ་ལྟུང་བ་ཕྱིར་ 
བཅོས་མགོ་ཚུགས། དཔྱིད་ཆོས་གསུམ་པར་ཐལ་ཕྲེང་སྦོམ་པོ་རྫོགས་ནས། ཟུར་བཀོལ་ལྟུང་ 
བ་ཕྱིར་བཅོས་ཀྱི་འཕྲོ་རྩོད། དབྱར་ཆོས་ཆེན་མོར་ཐལ་ཕྲེང་ལྷག་མའི་སྐོར་དང་། ཟུར་བཀོལ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

ལྕུང་བ་ཕྱིར་བཅོས་རྫོགས་པར་བྱེད། རིགས་གླྭའི་ཆོས་ཐོག་ལ་ཐལ་ཕྲེང་སྦང་ལྟུང་མགོ་ཚུགས། 
ཟུར་བཀོལ་རྩོད་པ་ཕྱིར་བཅོས་ནས། གནས་མལ་གྱི་བར་གཞི་སྨད་ཀྱི་མཇུག་ཡོངས་སུ་རྫོགས་ 
པར་བྱེད། སྟོན་ཆོས་ཆེན་མོར་གུང་ཞོག་ཀུན་ལ་སྤང་ལྟུང་གི་མཇུག་རྫོགས་པར་བྱེད། སྟོན་ 
ཆོས་གཉིས་པ་དང་ལྔ་མཆོད་ཆོས་ཐོ། ག་གཉིས་ལ་གུང་ཞོག་གཉིས་ཀར་ལྟུང་བྱེད་འབའ་ཞི ག་པ་ 
ནས། གཞི་སྟོད་ཀྱི་མཇུག་གི་བར་འདུལ་བའི་རྩོད་པ་ཡོངས་སུ་རྗོགས་པར་བྱེད། འདུལ་མཛོད་ 
གཉིས་ཀྱི་སྲོད་ཆོས་ལ་དུས་ཚིགས་དང་སྤྱིར་བསྟན་གཉིས་ལོ་རེས་མོས་ཀྱིས་གཏོང་། དེ་ཡང་ 
འབྲས་སྤྦུངས་སུ་ལོ་གཅི ག་ལ་ཟླ་ཆོས་བཞི་དང་། བར་ཆོ་ ས་བཞི་སྟེ ་ཆོས་ཐོག་བརྒྱད་ལས་མེད་ 
ལ། རང་རེའི་དགོན་པ་འདིར་རིགས་གྲྭའི་ཆོས་ཐོག་དང་བཅས་ཆོས་ཐོག་དགུ་ཡོད་འདུག་པས། 
སྒོ་མང་གི་ཕྱག་ལེན་གཙོ་བོར་བྱས་ཏེ ་འདེ་ཀའི་ཆོས་ཐོག་གི ་གྲངས་དང་བསྟུན་ནས་རྩོད་གྲའི་ 
འགྲོ་ཚུལ་ཞིབ་ཏུ་བྲིས་པ་ཡིན་པས་དཔོན་སློ། བ་ཞལ་སྔ་ནས་དང་། དགེ ་བསྐོས། འཛིན་གྲྭ་སོ་ 
སོའི་སྐྱོར་དཔོན། བླ་མ་ཆོས་མཛད། དགེ་བཤེས་ཐོན་པ་སློབ་གཉེར་བ་རྣམས་ཀྱིས་ཐུགས་ 
ཁུར་མཛད་དེ། རྩོད་གླའི་གོ་རིམ་འདི་བཞིན་མཛད་ན་ཚེགས་མེད་པར་དཀའ་པོཏ་ཆེན་པོ་ 
བཞིའི་ཚིག་དོན་སྨྲ་བ་ལ་ཐོགས་པ་མེད་པའི་མཁས་པའི་གོ་འཕང་ཐོ་ བ་པར་འགྱུར་བས་སྙོམས་ 
ལས་དང་། སྒྱིད་ལུག་གི་དབང་དུ་མ་སོང་བར་སངས་རྒྱས་ཀྱི་བསྟན་པ་སྦྱི་དང་། ཡང་སྒོས་གྲྭ་ 
ཚང་རང་གི་འཆད་ཉན་གྱི་ཞབས་ཏོག་ཏུ་དགོངས་ནས་ཚང་མས་བསྣེལ་བ་མེད་པར་ཐུགས་ལ་ 
འཇོག་པ་ཞུ། ཞེས་པ་འདི་ནི་ཟློ་གསལ་དོན་གཉེར་བ་རྣམས་ཀྱི་ཆེད་དུ། རིགས་པ་སྨྲ་བ་༧དཀོན་མཆོག་འཇིགས་ 
མེད་དབང་བོས་ཤིང་ལུག་ཟླ་༢ ཚེས་༣ ལ་བྲིས། 

ཨོཾ་སྭ་སྟི ། ཆོས་སྡེ་ཆེ ན་པོ་འདིར་སྔ་སོར་བླ་མ་གོང་མ་རྣམས་ཀྱི་སྐབས་སུ་འཛིན་ 
གྲྭ་ངེས་མེད་དུ་གཏུགས་པ་ཙམ་ཡོད་ཀྱང་། འཛིན་གྲྭ་ངེས་བཟུང་དང་གྲྭ་ཚང་སྡེབས་ཚོགས་ 
ཀྱི་དབུས་སུ་ཉེ་ལོགས་དགྲ་ལོགས་དང་བཅས་ཤོག་ཆེན་པོ་བྱས་ཏེ ་གཏུགས་པའི་སྲོལ་ནི་མ་ 
བཙུགས་འདུག །ངེད་དབུས་ནས་མར་འོངས་ཏེ ་དཔལ་ལྡན་བཀྲ་ཤིས་སྒོ་མང་གི་ཕྱག་སྲོལ་ 

དཀར་ཆག་དང་བཅནའ་ཡིག་གི་རིམ་པ། 


ལྟར་འཛིན་གྲྭ་གཏུགས་རྒྱུ་བཙུགས་པ་ཡིན་ཀྱང་། ཡི་གེ་མེད་པའི་སྟབས་བར་སྐབས་སུ་ཉམས་ 
ཆག་ཅུང་ཟད་བྱང་འདུག་སྟབས་འཛིན་གྲྭ་གཏུགས་རྒྱུའི་སྐོར་གྱི་སྒྲིགས་ལམ་ཡི་གེར་འགོད་ 
པ་ལ། དེ་ཡང་གཏུགས་རྒྱུའི་འཛིན་གྲྭ་ནི། ཕར་ཕྱིན་སྟོན་མོ། སྐབས་དང་པོ། གཞུང་གསར་ 
གོང་མ། གཞུང་སར་འོག་མ་དང་བཞི་ཡིན། དུས་ནི་དཔྱིད་ཆོས་གསུམ་པ་བཅོ་ལྔའི་ཆོས་ཐོག་ 
ཡིན་ལ། གཏུགས་པའི་དགོས་པ་ནི། ལུང་རིགས་ཀྱི་བརྡར་ཤ་ཆོད་པ་དང་ཁ་བྱང་ལག་བྱང་ 
དུ་འགྲོ་བ་དང་། སྤོབས་པ་མུར་བ་དང་། རྩོད་ཟླ་ཚར་གཅོད་པའི་ཕྱིར་དུ་ལུང་རིགས་དུ་མ་ལ་ 
མནོ་བསམ་གཏོང་བ་དང་། མི་མང་གི་འར་འུར་གྱི་ནང་དུ་རིགས་པ་མི་འཁྲུགས་པ་སོགས་ཀྱི་ 
ཆེད་ཡིན་ནོ། །དེ་ཡང་སྐབས་དང་པོ་ཕར་ཕྱིན་སྟོན་མོ་གཉིས་ལ་མཚོན་ན་འཛིན་གྲྭ་གཏུག་ 
པའི་ཚེ་ཉི་མ་གཉི ས་ཙམ་ གྱི་སྔོན་དུ་ ཕར་ཕྱིན་སྟོན་མོ་དང་། སྐ བ ས་དང་པོའི་སྐྱོར་དཔོན་གཉི ས་ 
ཀྱིས་ཆོས་གྲྭ་ནས་རྩི་བཞག་གནང་ཚར་འཕྲལ་དུ་ཁྲི་རིན་པོ་ཆེར་འཛིན་གྲྭ་ཕན་ཚུན་གཏུགས་ 
ཆོག་པ་ཞིག་ཐུགས་རྗེས་གཟིགས་ཞེས་སྙན་སྒྲོན་ཕུལ། ཉི་ཤུ་ཐམ་པའི་ཉིན་གུང་ཚིགས་ཆོས་ 
གྲྭ་ཡར་འཚོགས་སྐབས་ཁྲི་རིན་པོ་ཆེར་གདན་འདྲེན་པ་བཏང་བའི་ཤུལ་དུ་ཕར་ཕྱིན་སྟོན་མོ་ 
བས། སྐབས་དང་པོའི་འཛིན་གྲར་ཁྱེད་ཚོ་ལ་ལུང་རིགས་གཏོང་རྒྱུ་ཡོད་ན་ཐོང་ཤོག་ཅེས་པའི་ 
བརྡར་ལག་པ་བརྡབས་པ་དང་བཅས་ཐལ་སྐད་ལན་གསུམ་གཏོང་ཞིང་ཐལ་སྐད་སྡྔ་ཕྱི་མ་ཤོར་ 
བར་གྲ་འགྲིག་པ་བྱེད། ཐལ་སྐད་བཏང་ཚར་མ་ཐག་ཏུ་སྐབས་དང་པོ་ཉེ་ལོགས་དང་བཅས་པས་ 
ཧབ་ཆཚ་རྒྱག །ཉི་ཤུ་གཅིག་གི་གུང་ཚིགས་ཀྱི་ཡར་འཚོགས་ལ་ཁྲི་རིན་པོ་ཆེར་གདན་འདྲེན་པ་ 
བཏང་བའི་ཤུལ་དུ་སྐབས་དང་པོ་བས་སང་ཉིན་དམ་བཅའ་འཇོག་རྒྱུ་ཡིན་པའི་བརྡར་ཕར་ཕྱིན་ 
སྟོན་མོ་བ་ལ་ཐལ་སྐད་ལན་གསུམ་གཏོང་། དེའི་ལན་དུ་ཧབ་ཆ་རྒྱག་པ་སོགས་གོང་དང་འདྲ། 
ཁྲི་རིན་པོ་ཆེ་ནས་རྩི་བཞག་མདོར་བསྡུས་གནང་། རྩི་བཞག་ཉན་ཚར་ནས་དམ་བཅའ་ཚུགས་ 
སྐབས། ཕར་ཕྱིན་སྟོན་མོའི་དེ་ཉིན་གྱི་དམ་བཅའ་བ་གཉིས་སྐབས་དང་ཕོར་དམ་བཅའ་ལ་ 
འགྲོ། བགྲོ་གླེང་བཏང་ཙམ་བྱས། དེ་ནས་དམ་བཅའ་བ་གཉིས་རང་གི་འཛིན་གླྭ་ལ་སླར་འོང་། 

ཀུན་མཁྱེན་འཇེགས་མེད་དབང་པོའི་གསྲང་འབྱམ།༼ཐ༽ 


རྩི་བཞག་གནང་ཚར་བ་དང་དགེ ་བསྐོས་ཀྱིས་དཀའ་རམས་འཛིན་གྲྭ་དང་མཛོད་པ་གཉིས་ལ་ 
ལག་བརྡ་རིམ་བཞིན་བཏང་སྟེ་རྡོ་ཐེམ་ཡོད་ན་དེའི་སྟེང་དང་། མེད་ཚེ་གོང་ནས་དཔང་པོའི་ཚུལ་ 
དུ་བཞུགས་སུ་བཅུག །དེ་ནས་དབུ་མ་གསར་རྙིང་གཉིས་ལ་ལག་བརྡ་རིམ་བཞིན་བཏང་སྟེ་མ་ 
འདྲེས་པར་ཕྱི་ལོགས་ནས་འདུག །དེ་ནས་དམ་བཅའ་བ་ཉེ་ལོགས་དང་བཅས་པ་ལ་ལག་བརྡ་ 
རིམ་གྱིས་བཏང་ནས་དམ་བཅའ་པའི་གོ་སར་བཞུགས་སུ་བཅུག་སྟེ་ཚང་མས་ཐལ་སྐད་ལན་ 
གསུམ་གཏོང་། དེ་ནས་བགྲོ་གླེང་གཏོང་མཁན་ཉེ་ལོགས་དང་བཅས་པ་ལ་ལག་བརྡ་བཏང་ནས་ 
འཚོགས། དམ་བཅའ་བ་གོང་ནས་བསྡད་དེ་ཉེ་ལོགས་རྣམས་དེའི་འཕྲོར་མཐུད་ནས་གཡོན་ 
ངོས་དང་། བགྲོ་གླེང་གཏོང་མཁན་ཉེ་ལོགས་དང་བཅས་པ་གཡས་ངོས་སུ་འཁོད། དམ་བཅའ་ 
བའི་ཉེ་ལོགས་ངོ་མ་ཐག་ཉེ་སར་སྔོད། འཚོགས་པའི་ཚེ་མདུན་གྱི་སྒོ་ཡངས་པོ་ཡོང་བའི་དོ་ 
དམ་དགེ་བསྐོས་ཀྱིས་བྱེད། དེ་ནས་སྐྱོར་དཔོན་ལངས་ཏེ་འཕྲོས་དང་བཅས་ཁྱབ་མཐའ་བཀོད་ 
ཅིང་རིགས་ལུང་གཏོང་། གཞུང་བཀོད་པའི་ཆེ་བ་ཡིན་པས་སྐྱོར་དཔོན་དང་། སྦྲུལ་སྐུ་ཆེ་ཁག་ 
ལ་ཐལ་སྐད་མི་གཏོང་། གཞན་མ་རེ་རེ་བཞིན་ཐལ་སྐད་གསུམ་གསུམ་གཏོང་། སྐྱོར་དཔོན་ 
གྱིས་ཁྱབ་མཐའ་རྒྱས་པ་བཀོད་ཆོག་ཅིང་གང་བཀོད་ལ་ལན་འདེབས་སུ་ཆུག །སྐྱོར་དཔོན་གྱི་ 
འཕྲོ་ནས་ལངས་མཁན་རྣམས་ཀྱིས་ཕལ་ཆེར་ཁས་ལེན་གནོན་ཞིང་། རང་ལ་སྒྲུབ་བྱེད་གཏོང་ 
རྒྱུ་ངེས་ཅན་དུ་ཡོད་ཚེ་ཁྱབ་མཐའ་གཅིག་གཉིས་ཙམ་བཀོད་ཆོག །དམ་བཅའ་བས་ལན་ཤར་ 
ཤར་རྒྱག་པ་མ་གཏོགས་འགོར་གཞི་ཆེ་བ་མི་བྱེད། དེ་ཡང་འདོད། རྟགས་མ་གྲུབ། ཅིའི་ཕྱིར། 
ཁྱབ་པ་མ་བྱུང་སོགས་ལན་དོན་མཐུན་འདེབས་པ་ལས། ཡིན་མིན་ཟེར་བ་སོགས་བྱས་མི་ 
ཆོག །བགྲོ་གླེང་གཏོང་མཁན་རྣམས་ཀྱིས་རྟགས་གསལ་གྲ་འགྲིག་པ། གཅོད་མཚམས་བདེ་ 
བ། ཉན་སྤྲོ་ཞིང་གོ་བདེ་བ་སོགས་བྱེད་པ་ལས། གཞན་དུ་ཚིག་ལྷག་དང་བཅས་པའི་རྟགས་ 
གསལ་ཉག་ཉོག་རིང་པོ་ཉི་མ་འཕུལ་ཐབས་སུ་འགྲོ་བ་མི་བྱེད། ཁས་ལེན་མ་ཤོར་བར་དུ་འཁོར་ 
གསུམ་མི་བསྐོར་ཞིང་། ཤོར་རྗེས་སུ་ཡང་རྟགས་གསལ་དང་གྲངས་མཉམ་པའི་འཁོར་གསུམ་ 

དཀར་ཆག་དང་བཅའ་ཡིག་གི་རིམ་པ། 


བསྐོར་ན་གཟུགས་པོ་ཐང་ཆད་པ་དང་། འགོར་གཞི་ཆེ་བའི་རྒྱར་འགྲོ་བར་འདུག་པས། རྟགས་ 
གསལ་གཉིས་ཅམ་དང་གསུམ་ཙམ་གྱི་མཚམས་སུ་འཁོར་གསུམ་རེ་བསྐོར་ན་ཆོག །ལུང་ 
འདྲེན་མཁན་རྣམས་ཀྱིས་ཚིག་ཤར་ཤར་བཏོན་ནས་ལུང་འདྲེན་པ་མ་གཏོགས། ལུང་ལ་ཆད་ 
ལྷག་དང་བཅས་པ་དང་། ཚིག་གི་ཟུར་ཉམས་པ་དང་། འཐགས་འཐོགས་དང་བཅས་པས་ལུང་ 
དྲངས་མི་ཆོག །ལན་འགོར་ཚེ་སྐབས་དང་པོ་ཉེ་ལོགས་དང་བཅས་པས་ཐལ་སྐད་བབ་བལྟས་ 
ཀྱིས་གཏོང་། བགྲོ་གླེང་འགོར་གཞི་ཆེ་ཞིང་མ་ཐོན་པ་བྱུང་ཚེ་ཕར་ཕྱིན་སྟོན་མོ་ཉེ་ལོགས་དང་ 
བཅས་པས་ཐལ་སྐད་གཏོང་ཞིང་། ཁྱེར་ཤོག་ཐོང་ཤོག་ཅེས་ངར་ངར་བྱེད། བགྲོ་གླེང་གཏོང་ 
མཁན་གྱི་ཁྲོད་ནས་སྔ་མས་བཏང་བ་ལས་ལྷག་པའི་ཡུང་དང་རིགས་པ་གཏོང་རྒྱུ་མེད་པར་སྔ་ 
མས་བཏང་བ་ལྡབ་སྐྱོར་བྱས་ཏེ་བཏང་བྱུང་ཚེ་དམ་བཅའ་བའི་ཕྱོགས་ནས་འཕྲེང་བ་འདྲེན་པ་ 
དང་ཐོན་ཆོས་གྱིས་ཟེར། དམ་བཅའ་བ་ཕམ་པའི་ཚད་འཁོར་གསུམ་དངོས་འགལ་དུ་སོང་བ་ 
ལ་ཟེར་བས། དངོས་འགལ་དུ་མ་སོང་བཞིན་དུ་དངོས་འགལ་ཞེས་བརྗོད་ན་བགྲོ་གླེང་གཏོང་ 
མཁན་གྱི་སྐྱོན་ཡིན། དེའི་སྟབས་ཀྱིས་དམ་བཅའ་བ་དངོས་འགལ་དུ་སོང་མ་སོང་གི་མཚམས་ 
ངོས་ཟིན་པ་གལ་ཆེ། དངོས་འགལ་ལ་སོང་ཚར་ནས་ངོས་འགལ་ཟེར་བ་མ་གཏོགས་འགྲོ་ 
ལ་ཁད་ཡོད་པའི་ཚེ་དངོས་འགལ་མི་ཟེར། དམ་བཅའ་བའི་ཤོར་ཚབས་ཆེན་པོ་བྱང་བ་དང་། 
བགྲོ་གླེང་གཏོང་མཁན་གྱི་ཁ་བཏང་གློད་པ་བྱང་ཚེ་རང་རང་གི་ཕྱོགས་ཉེ་ལོགས་དང་བཅས་ 
པས་ལག་པ་བརྡབས་ཤིང་ཧབ་ཆ་རྒྱག །ཁྱབ་འགྲིག་འཕེན་ཚེ་འཚབ་བེ་འཚུབ་བེ་མི་བྱེད་པར་ 
བགྲོ་གླེང་གཏོང་མཁན་ལ་འཁོར་གསུམ་བྱས་ཏེ་ཁ་ཡར་ཕྱོགས་ཏེ་རྟགས་གསལ་གྲྭ་འགྲིག་པ་ 
འཕེན། ཕལ་ཆེར་ཐལ་ལོ་ཟེར་བ་དང་། སྐབས་འགར་རྟགས་གསལ་དང་བཅས་པ་ཡང་འཕེན་ 
ཆོག །ཁྱབ་འགྲིག་འཕངས་པ་ལ་སྐྱོན་བྱུང་ཚེ་རིགས་ལུང་གཏོང་མཁན་གྱི་ཕྱོགས་ནས་མཛུབ་ 
ཆུང་སྟོན་ཞིང་ཤུ་རྒྱག །ཁྱབ་འགྲིག་ཡག་བོ་བྱུང་ཚེ་དམ་བཅའ་བའི་ཕྱོགས་ནས་མཐེ་བོང་སྟོན་ 
ཞིང་ཕྱིར་ཕྱིར་ཟེར། རྟགས་གསལ་གྱི་མཚམས་སུ་ཤག་(ཤགས།རྒོད་སྤྲོ་བ་བརྒྱབ་ན་བགྲོ་གླེང་ 

ཀུན་མཁྱེན་འཇེགས་མེད་དབང་པོའི་གསུང་འབམ།༼ཐ༽ 

གི་རྒྱན་ཡིན་པས་བྱས་ཆོག །བགྲོ་གླེང་གཏོང་མཁན་རྣམས་ཀྱི་དབུགས་སྟོད་ལ་འཚང་བ་དང་། 
ཚིག་ཧ་ཅང་མྱུར་བ་དང་། རྟགས་གསལ་གྱི་མཚམས་འདྲེས་པ་སོགས་བྱུང་ན་སྐྱོན་ཡིན་པས་ 
ནང་གྲིམས་ལ་ཕྱི་ལྷོད་ཆགས་པ་རྩོད་གཞི་རྟགས་གསལ་དང་བཅས་ཐམས་ཅད་ཀྱིས་གསལ་ 
བར་གོ་བ་བྱེད། ཁྲི་རིན་པོ་ཆེ་འཛིན་གྲྭ་གཉིས་ཀྱི་རྒྱལ་ཕམ་རགས་པ་ངོས་ཟིན་པའི་ཚོད་ 
བར་དུ་གཟིམས་གཤག་(ཤག།ཏཏུ་མི་འབྱོན། བགྲོ་གླེང་གཏོང་མཁན་གྱིས་ཁྱབ་པ་ཡིག་ཆ་དང་ 
མཐུན་པར་བཅད་པ་དང་། ཁྱབ་འགྲིག་ཡག་པོ་བྱུང་ཚེ་དཀའ་རམས་དང་མཛོད་པའི་འཛིན་གྲྭ་ 
དགེ་བཤེས་རྣམས་ཀྱིས་མགོ་ནང་དུ་གུག་གུག་དང་བཅས་དགའ་བའི་རྣམ་འགྱུར་བྱས་ན་མིག་ 
ལྟོས་ལ་ཕན། དེ་ནས་ཉི་མའི་བབ་དང་བསྟུན་ནས་འཛིན་གྲྭ་གོང་མ་གཉིས་ལ་རིམ་བཞིན་ལག་ 
བརྡ་བྱེད། དབུ་མ་རྙིང་པ་ལ་ལག་བརྡ་བྱས་ཏེ་ཟླ་གམ་གྱོན་ནས་འ བར་ཕྱོགས་པའི་ཚེ་སྐབས་ 
དང་པོ་ཉེ་ལོགས་དང་བཅས་པས་ཐལ་སྐད་ལན་གསུམ་གཏོང་། དེའི་ལན་དུ་ཕར་ཕྱིན་སྟོན་མོ་ཉེ་ 
ལོགས་དང་བཅས་པས་ཧབ་ཆ་རྒྱག །དབུ་མ་གསར་བ་ལ་ལག་བརྡ་བྱས་ཚེ་ཕར་ཕྱིན་སྟོན་མོ་ 
ཉེ་ལོགས་དང་བཅས་པས་ཐལ་སྐད་ལན་གསུམ་གཏོང་། དེའི་ལན་དུ་སྐབས་དང་པོ་ཉེ་ལོགས་ 
དང་བཅས་པས་ཧབ་ཆ་རྒྱག །དུས་ཚོད་དང་བསྟུན་ནས་དགེ་བསྐོས་སོང་བའི་རྗེས་སུ་མི་ 
གཉིས་གསུམ་ཙམ་ལངས་ནས་བགྲོ་གླེང་གཏོང་། མཇུག་ཏུ་དེར་འཚོགས་པ་ཐམས་ཅད་ཀྱིས་ 
ཐལ་སྐད་ལན་གསུམ་བཏང་ནས་གྲོལ། དེ་ནས་ཉེ་ལོགས་རྣམས་ཀྱིས་རང་རང་གི་གོ་སར་ཕྱིན་ 
ནས་ཟླ་གམ་གྱོན་ཏེ་རང་རང་གི་ཉེ་ལོགས་ཕར་ཕྱིན་སྟོན་མོ་དང་། སྐབས་དང་པོའི་གོ་སར་སོང་ 
ནས་ཞྭ་མོ་གཡས་སུ་བསྐོར་ཞིང་ལྷ་རྒྱལ་ལོ་ལྷ་རྒྱལ་ལོ་ཞེས་འུར་དི་རི་རིར་སྒྲོགས་ཤིང་དགའ་ 
སྤྲོའི་རྣམ་འགྱུར་དང་ལྡན་པས་གྲོལ་བ་ལགས་སོ། །འཛིན་གྲྭ་གཏུགས་པ་འདི་རྩོད་གྲྭ་འཕེལ་ 
བའི་ཆེད་ཡིན་པས། ཐམས་ཅད་ཀྱིས་ཁྲལ་ཆོས་སུ་མ་སོང་བར་ཁུར་ལེན་ཡང་དག་པར་མཛོད་ 
མཛོད། ཅེས་པ་འདི་ནི་ལྕགས་གླང་ས་ག་ཟླ་བའི་ཚེས་བཅོ་བརྒྱད་ལ་བྲིས། །། ྐ 

དཀར་ཆག་དང་བཅའ་ཡིག་གི་རིམ་པ། 


ཆོས་སྡེ་ཆེན་པོ་བཀྲ་ཤིས་ཞའཁྱིལ་གྱི་གླིང་བསྲེའི་བཅའ་ཡིག་གླང་དོད་རབ་གསལ་ཞེས་བྱ་བ། 
བཆགས་སོ། །རྣམ་དཔྱོད་པདྨ་དཀར་པོའི་གེ་སར་ལས། །ལུང་དང་རིགས་པའི་དྲི་བསུང་འབྱེད་ 
པ་ཡིས། །སྐལ་བཟང་རྐང་དྲུག་ཚོགས་རྣམས་སྡུད་བྱེད་པ། །ཁྲིམས་ལྡན་འདུས་པའི་སྡེ་ཆེན་ 
རྒྱལ་གྱུར་ཅིག །ཅེས་མཆོད་པར་བརྗོད་པ་སྔོན་དུ་བཏང་ནས་ཆོས་སྡེ་ཆེན་པོ་བཀྲ་ཤིས་འཁྱིལ་ 
གྱི་གླིང་བསྲེའི་ཕྱག་ལེན་རྣམས་བརྗེད་བྱང་དུ་འགོད་པ་ལ། དེ་ཡང་ཡུས་ཅན་རྣམས་ཀྱི་ཕན་ 
བདེ་ནི་རྒྱལ་བའི་བསྟན་པ་དང་། དེ་ཡང་བཤད་སྒྲབ་ཀྱི་སྡེ་ལ་རག་ལས་ཤིང་། སྒྲུབ་པའི་བསྟན་ 
པ་རང་རྒྱུད་ལ་བསྐྲུན་པར་བྱེད་པ་ལ་ཡུང་སྡེ་སྣོད་གསུམ་གྱི་ཚིག་དོན་ལ་མངོན་པར་བྱང་ཆུབ་ 
པ་དགོས་སོ། །དེའི་དབང་གིས་རྒྱ་གར་འཕགས་པའི་ཡུལ་དུ་ཡང་རིགས་པའི་གནས་ལྔ་ལ་ 
མཁས་པ་ལ་པྨདི་ཏ་ཞེས་མཚན་འདོགས་པའི་སྲོལ་བཙུགས་ཤིང་། བོད་གངས་ཅན་གྱི་ལྗོངས་ 
སུ་ཡང་བསྟན་པའི་མངའ་བདག་རྔོག་ལོ་ཙཱ་བ་བློ་ལྡན་ཤེས་རབ་ཀྱིས་སངས་རྒྱས་ཀྱི་བསྟན་ 
པའི་གཞི་མ་ལུང་དང་རིགས་པའི་བཤད་གླྭ་ཆེན་པོར་འཛུགས་པར་མཛད་པ། ཕྱིས་སུ་གནས་ 
དེར་བྱམས་འཇམ་དབྱངས་གཉིས། དྲང་ངེས་ལ་རྩོད་པ་མཛད་པའི་རྟེན་འབྲེལ་གྱིས་གླིང་སྟོད་ 
སྨད་གཉིས་སུ་གྱེས་ཤིང་། བསྟན་པ་དར་བ་ལ་བཟང་འགྲན་དུ་སོང་སྟེ་གླིང་བསྲེའི་སྲོལ་ཚུགས། 
དེའི་རྗེས་སུ་ཆོས་གླྭ་ཆེན་པོ་དཔལ་ལྡན་འབྲས་སྤུངས་སུ་ཡང་བློ་གསལ་གླིང་དཔོན་སློབ་འབྲུག་ 
.སྟག་པའི་དུས་སུ་གླིང་བསྲེའི་སྲོལ་བཙུགས་ཞེས་གྲགས། དེ་ནས་མཁས་མཆོག་བྱེ་བའི་བསྟེ་ 
གནས་ཆོས་གྲྭ་ཆེན་པོ་འདིར་ཡང་ཡོ། ངས་རྫོགས་བསྟན་བའི་མངའ་བདག་ཀུན་མཁྱེན་ཆེན་པོ་ 
འཇམ་དབྱངས་བཞད་པའི་རྡོ་རྗེ་ཞེས་མཚན་ཡོ། ངས་སུ་གྲགས་པ་དེ་ཉིད་ཀྱིས་ས་མོ་གླང་གི་ 
ལོ་ལ་དགོན་པ་བཏབ་ནས་ལོ་བདུན་ལོན་པ་ཤི ང་མོ་ལུག་གི་ལོར་དབྱར་ཆོས་ཆེན་མོའི་ཆོས་ 
འཚམས་ལ་གླིང་བསྲེས་ཀྱི་ཕྱག་ལེན་རྣམ་པར་དག་པ་བཙུགས་ནས། མཐའ་འཁོབ་མུན་པའི་ 
གླིང་དུ་དམ་པའི་ཆོས་ཀྱི་སྒྲོན་མེ་སྨར་བར་མཛད། དེ་ཡང་གླིང་བསྲེ་ལ་གྲྭ་བ་གླིང་བསྲེ་དང་། 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 
བླ་མ་གླིང་བསྲེ་གཉིས་ཡོད་པས། དང་པོ་གྲྭ་བ་གླིང་བསྲེས་ཀྱི་སྒྲིགས་ལམ་ཀུན་སྤྱོད་ནི། དེ་ 
ཡང་དབྱར་ཡིན་ན་ཟླ་བ་དྲུག་པ་དང་། དགུན་ཡིན་ན་ཟླ་བ་བཅུ་གཉིས་པའི་ཉེ ཤུ་གསུམ་གྱི་ 
གུང་ཞོག་གཉིས་ལ་ཆབ་སྐད་པས་མཆོད་ཁང་ཆེན་མོའི་སྟེང་ནས། དཀའ་རབ་འབྱམས་དགེ་ 
བའི་བཤེས་གཉེན་རྣམས་གླིང་བསྲེ་ལ་ཕེབས་པར་ཞུ་ཞེས་བརྡ་གསུམ་གསུམ་འབུལ་ཞིང་། ཉི་ 
ཚོད་དང་བསྟུན་ནས་འཚོག་རན་པ་ན་སྔར་ལྟར་བརྡ་དང་པོ་བཏང་ཚེ་གྲྭ་སྐོར་བ་རྣམས་གཟབ་ 
འཕྱོར་དང་བཅས་ཏེ་ཕར་ཕྱིན་ལ་བཤད་རིང་བྱེད་མཁན་གྱི་གཤག་(ཤག)ཏུ་འདུས་ནས། བརྡ་ 
གཉིས་པའི་ཚེ་ཕར་ཕྱིན་གྱི་བཤད་རིང་བས་སྤོས་སྣ་དང་བཅས་ཞུ་ཟླམ་གྱོན་ཏེ་སྤྱོད་ལམ་ཚུལ་ 
མཐུན་གྱིས་འདུ་ཁང་ཉེ་འཁོར་དུ་འོངས། དེར་བླ་མ་གཞུང་ལས་པ་ཕེབས་ཚེ་ཞྭ་ཕུད་དང་བཅས་ 
ལྡང་བ་བྱེད་ཅིང་ཕྱག་ཏུ་སྤོས་ཧྲིང་(རེང)འབུལ། ཉིན་དེར་བ ཤད་པ་བྱེད་མཁན་རྣམས་ཀྱིས་རང་ 
རང་གི་མིང་གཞུང་ལས་པར་སྙན་ཞུས་བྱེད། བརྡ་གསུམ་པ་བཏང་བ་དང་། དཀའ་རམས་མང་མ་ 
རྣམས་ཆོས་གོས་དང་དབུ་ཞྭ་སོགས་བཞེས་ཏེ་གྲལ་གྲུ་བཞིར་བྱས་ནས་བཞུགས། དེར་གཞུང་ 
ལས་པས་སྤོ་ ས་སྣ་བྱས་ཏེ་གྲྭ་སྐོར་བ་རྣམས་གོ་རིམ་ལྟར་འོངས་ནས་གྲལ་འདབས་སུ་ཕེབས་ 
པ་ན། གཞུང་ལས་པས་ཞུྭ་ཕུད་དེ། དཔལ་ལྡན་རྩ་བའི་བླ་མ་རིན་པོ་ཆེ་ཞེས་པའི་མགོ་བླངས་ 
པ་དང་དུས་མཚུངས་སུ་གྲྭ་མང་དང་གྲྭ་སྐོར་བ་རྣམས་ཀྱིས་ཀྱང་ཞྭ་ཕུད་དེ། གྲྭ་སྐོར་བ་རྣམས་ 
རང་གྲལ་དུ་འཁོད། རྗེས་ལ་ལུས་ནས་ཞལ་འདོན་མ་ཚར་བར་ཡོང་མཁན་བྱང་ན་གྲལ་འདབས་ 
ནས་ཞྭ་ལག་ཏུ་བཟུང་སྟེ་དགོངས་ཡངས་བྱེད་ཅིང་ཞལ་འདོན་ཚར་ནས་ཡོང་མི་ཆོག །གཞུང་ 
ྦ ལས་པས་དམིགས་བརྩེ་མ་བསྐུལ་ཏེ། ཚེ་རབས་ཀུན་ཏུ་མ། སྐབས་གསུམ་པ། ས་གསུམ་མ། 
ཟླ་མེད་སྟོན་པ་མ། རིགས་ལུང་ཆོས་སྤྱོད་རྣམས་གསུང་ཚར་བ་ན། གཞུང་ལས་པས་ཚོགས་ 
གཏམ་ཇི་ལྟར་འཚམས་པ་བཏང་ནས་གསར་བ་གཉིས་བཞེངས་པར་ཞུ་ཞེས་བརྡ་སྤྲད་པས། 
བཤད་རིང་པ་གཉིས་དང་། གསར་བ་གཉིས་གྲལ་ནས་ལངས་ཏེ་རང་རང་གི་གོ་སར་འོང་ནས་ 
གྲྭ་སྐོར་པས་བཤད་པ་རྒྱག་མཁན་ལ་གཞུང་ཕུལ་ཏེ། བཤད་པའི་མགོ་འཛུགས། འཚམས་ 

དཀར་ཆག་དང་བཅའ་ཡིག་གི་རིམ་པ། 
འདེར་གཞུང་ལས་པས་ནང་ཆེན་སོ་སོའི་གླིང་བསྲེ་འཐེ ན་རིམ་དང་ཇ་བརྒྱད་རིམ་གྱི་ཕྱིར་དུ་ 
རྒྱན་འགྱེད། སྤོས་ཧྲིང་(རེང)གཅི ག་གི་ཡུན་ལ་དྲང་ངེས་རྣམ་འབྱེད་དང་། གཏན་ཆིགས་ཚུལ་ 
གསུམ་མ་གཉིས་ཀྱི་བཤད་པ་སླ་ཆོས་སུ་མ་སོང་བར་བཤད་ལྟ་སོགས་ཕྱག་ལེན་དང་མཐུན་ 
པར་བྱེད། གུས་འདུད་ཀྱི་མཇུག་ཏུ་གཞུང་ལས་པས་ཇྔ་དང་པོའི་བརྡ་གཏོང་། ཇ་བཞེས་སྐབས་ 
བཤད་རིང་བ་གཉིས་ལ་རིམ་བཞིན་བདསྤྲད་དགོས་ཤིང་། ཇ་དྲུག་པ་བཏང་རྗེས་ཐོག་མར་ཕར་ 
ཕྱིན་གྱི་བཤད་རིང་པ་ལ་གུང་བསང་(གསེང།གི་བརྡ་བྱེད་ཅིང་། དེ་ཕྱིར་འོངས་ནས་བཤད་པའི་ 
མགོ་བླངས་པ་ན་གཅིག་ཤོས་ལ་ཡང་གུང་བསང་གི་བརྡ་བྱེད་དེ། གྲལ་ལ་འཁོད་པའི་གླྭ་སྐོར་ 
བ་གཞན་གཉིས་ཀྱང་དེའི་ཕྱི་བཞིན་འབྲངས་ནས་གུང་བསང་ལ་འགྲོ། ཕར་འགྲོ་ཚུར་འོང་གང་ 
གི་སྐབས་སུ་སྔ་ཕྱི་འཕྲེང་བསྒྲིགས་ནས་འགྲོ་བ་མ་གཏོགས་གཤིབ་ནས་འགྲོ་བ་སོགས་གཏན་ 
མི་བྱེད། དུས་བསྟུན་གྱིས་གཞུང་ལས་པས་བཤད་པ་འགོག་ཅིང་སྦྱོར་འགོད་ཀྱི་བརྡ་བྱེད། གྲྭ 
སྐོར་བ་གཉིས་ཀྱིས་ཀྱང་ཇྔ་གཉིས་ཀྱི་རིང་ལ་བཤད་པའི་སྟེང་ནས་བགྲོ་གླེང་བྱས་ཏེ། བརྡ་ 
དང་བསྟུན་ནས་ཚིག་སྒྲ་(བཀྲ)དང་མཆོད་ཡར་བྱེད་ཅིང་། མཆོད་ཡར་སྐབས་སུ་དམ་བཅའ་བ་ 
ཡང་ལངས་དགོས། དེ་ནས་བཤད་པ་རྒྱག་མཁན་ལ་ཡང་བརྡ་བྱས་ནས་རིགས་ཡུང་ཚིག་སྒྲ་ 
(བཀྲ)མཆོད་ཡར་སོགས་གོང་ལྟར་བྱེད་དུ་འཇུག །དེ་དག་གི་སྐབས་སུ་ཐལ་སྐད་གཏོང་བ་ཞྭ་ 
. མོ་གྱོན་པ་སོ། གས་གཉིས་ཀས་དུས་མཚུངས་བྱེད་དགོ ས་ཤིང་། སླར་ཡང་གསར་བ་གཉིས་ལ་ 
བརྡ་བྱས་ཏེ་ཚིག་སྒྲ་(བཀྲ།དང་མཆོད་ཡར་བྱེད་དུ་འཇུག གྲྭ་སྐོར་བ་རྣམས་ཀྱིས་ལན་འདེབས་ 
སྐབས། ཞྭ་མོ་ཕྲག་པ་ལ་བཀལ་ནས་གཟན་འབེབ་བྱེད་དགོས་ཤིང་། རིགས་ལུང་སྐབས་སུ་ 
ཡང་འཁོར་གསུམ་བྱས་མི་ཆོག །དེ་ནས་གཞུང་ལས་པས་གླིང་བསྲེ་འཐེན་པར་ཞུ་ཞེས་བརྡ་ 
སྤྲད་པ་ན། གསར་བ་གཉིས་ཀྱིས་རང་རང་གི་ཕྱི་གཞུང་གི་བཤད་པ་རྒྱག་མི་གཉིས་ལ་ཞྭ་ཕུད་ 
གུས་བཅས་ཀྱིས་བརྡ་ཕུལ་ཏེ། གླིང་བསྲེས་འཐེན་པར་འགྲོ། ཡང་བར་གཞུང་གི་བརྡ་བྱས་པ་ན་ 
སྔར་བཞིན་འོངས་ནས། གཞུང་སེམས་བསྐྱེད་དང་། བསྒྲུབ་བྱ་བསྒྲུབ་བྱེད་མ་གཉིས་ལ་བཤད་ 

ཀུན་མཁྱེན་འཇེགས་མེད་དབང་པོའི་གྲསང་འབམ།༼ཐ༽ 
པ་སྦྱོར་འགོད། ཕན་ཚུན་གྱི་རིགས་ལུང་ཚིག་སྒྲ་(བཀྲ)མཆོད་ཡར་གླིང་བསྲེ་འཐེན་པ་སོགས་ ་ 
ཡུན་རིང་ཐུང་གི་ཁྱད་པར་མ་གཏོགས་གོང་བཞིན་བྱེད། དེ་ནས་ཕྱི་གཞུང་དང་པོའི་བརྡ་བྱས་པ་ 
ན་སྔར་བཞིན་འོངས་ཏེ། གཞུང་གཏན་ཚིགས་བྱེ་བྲག་མ་དང་། ཉན་ཐོས་ཞི་ཚོལ་མ་གཉིས་ལ་ 
བཤད་པ་སྦྱོར་འགོད། གསར་བའི་རིགས་ལུང་ཚིག་སྒྲ་མཆོད་ཡར་སོགས་སྔར་དང་འདྲ་ཞིང་ 
མི་འདྲ་བའི་ཁྱད་པར་བཤད་པ་རྒྱག་མཁན་གྱིས་རིགས་ལུང་སོགས་མི་དགོས་ཤི ང་གསར་པས་ 
ཀྱང་སླར་ཡང་ཚིག་སྒྲ་(བཀྲ)མཆོད་ཡར་མི་དགོས་པར་གླིང་བསྲེ་འཐེན་དུ་འགྲོ། དེ་ནས་ཡང་ 
ཕྱི་གཞུང་གཉིས་པའི་གཞུང་གཏན་ཚིགས་རྣམ་གསུམ་མ་དང་། བཀའ་བསྟན་བཅོས་གཉིས་ལ་ 
བཤད་པ་ནས་གླིང་བསྲེ་འཐེན་གྱི་བར་ཕྱི་གཞུང་སྔ་མ་ལྟར་བྱས་ནས་དབུ་ཞྭ་བཞེས་ཏེ་གྲོལ། 
ཉིན་ཕྱི་མ་རྣམ ས་ཀྱི་སྒྲི ག ས་ལམ་ཕལ་ཆེ ར་དེ་དང་ཆ་འདྲ་ཞི ང་། མི་འདྲ་བའི་ཁྱད་པར་ཕྲན་བུ་ 
ནི། ཉིན་གཉིས་པར། བཤད་ཆེན་རྟེན་འབྲེལ་དང་། དོན་དམ་དོན་བྱེད་མ། བར་གཞུང་སྐབས་ 
བརྒྱད་པའི་འཚམས་སྦྱར་དང་། གཏན་ཚིགས་ལྟར་སྣང་མ། ཕྱི་གཞུང་དང་པོ་ཡང་དག་མཐའ་ 
དང་། གཞལ་བྱ་གཉིས་ཕྱིར་མ། ཕྱི་གཞུང་གཉིས་པ་སྦྱོར་ལམ་དང་། མི་དམིགས་པའི་གཏན་ 
ཚིགས། ཉིན་གསུམ་པའི་བཤད་ཆེན། དགེ་འདུན་ཉི་ཤུ་དང་ཚད་འབྲས། བར་གཞུང་སྐབས་ 
གཉིས་པའི་འཚམས་སྦྱར་དང་། རྟོག་བྲལ་མ། ཕྱི་གཞུང་དང་ོ་ཤེར་ཕྱིན་དང་། རང་བཞིན་མ། 
ཕྱི་གཞུང་གཉིས་པ་སྐྱབས་གསུམ་དང་། མངོན་སུམ་ལྟར་སྣང་མ། ཉིན་བཞི་པའི་བཤད་ཆེན་ 
བསམ་གཟུགས་དང་། སྒྲུབ་ངག །བར་གཞུང་སྐབས་གཉིས་པའི་མཐོང་ལམ་དང་། ཕྱོགས་ཆོས་ 
འཁོར་ལོ་མ། ཕྱི་གཞུང་དང་པོ་སྐབས་བརྒྱད་པའི་འཕྲིན་ལས་དང་། རྒྱུ་ཚོགས་མ། ཕྱི་གཞུང་ 
| གཉིས་པ་ཆོས་འཁོར་དང་། ཚད་མ་བསྒྲ་མེད་མ་གཉིས་ཡིན་ཞིང་། དེ་ཡང་གཞུང་ཕྱི་མ་འདི་ 
བཞིའི་སྐབས་སུ་མིང་བཏགས་ཐོབ་པ་ཡིན་པས། བརྡ་སྤྲད་དུས་ན་ཡང་དཀའ་བཅུ་གསར་པ་ 
གཉིས་བཞེངས་པར་ཞུ། ཞེས་བརྡ་སྤྲད་དགོས་ལ་མཇུག་ཏུ་འཕྲོས་རིང་གཅིག །ཚིག་སྒྲ་(བཀྲ) 
གསུམ་མཆོད་ཡར་རྒྱས་པ་བྱེད་དགོས་པ་ལགས། 

དཀར་ཆག་དང་བཅའ་ཡིག་གི་རིམ་པ། 


གཉིས་པ་བླ་མ་གླིང་བསྲེས་ཀྱི་སྒྲིགས་ལམ་ནི། ཉི་ཤུ་བདུན་གྱི་གུང་ཞོག་གཉིས་དང་། 
འཚོག ས་རན་པ་ན་དུང་བརྡ་གཏོང་ཞི ང་། དེ་འཕྲལ་གྲྭ་ཚང་ག སུམ་ གྱི་ བླ་མ་ཁྲི་གདན་ཟུར་གཅི ག་ 
ཀྱང་མ་ལུས་པས་མཚོན་དཀའ་རབ་འབྱམས་ཚང་མ་འདུ་ཁང་ཉེ་འདབས་སུ་འབྱོར་ཚོགས་པ་ 
བྱེད་ཅིང་། གཞུང་ལས་པས་ཁྲི་རིན་པོ་ཆེ་སྤོས་སྣ་དང་བཅས་རྡོ་བཅལ་དུ་གདན་དྲངས་ཏེ། སྤོས་ 
དགེ་བསྐོས་ཀྱི་ཕྱག་ཏུ་འབུལ། དེ་ནས་ཡར་འཚོགས་རྒྱུའི་དུང་བརྡ་བཏང་པ་ན། དགེ་བསྐོས་རྡོ་ 
བཅལ་གྱི་མཐར་སོང་ནས་ཞུ་ཕུད་དེ། དཔལ་ལྡན་རྩ་བའི་བླ་མ་རིན་པོ་ཆེ་ཞེས་པའི་མགོ་བསྐུལ་ 
བ་དང་དུས་མཚུངས་སུ་ཐམས་ཅད་ཀྱིས་དབུ་ཞྭ་བཞེས་ཏེ་དམིགས་བརྩེ་མ་གསུང་བཞིན་འཕྲེང་ 
བྱས་ནས་འོངས་ཤིང་། རྒན་རིམ་བཞིན་གྲལ་ལ་གྲུ་བཞིའི་རྣམ་པར་འཁོད་དེ་ཆབ་རིལ་གྱིས་སྔ་ 
ཆབ་བརྒྱུད་ཅིང་། དགེ་བསྐོས་ཀྱིས་གྲལ་བཅོས་བྱ། དེ་ནས་དབུ་མཛད་ཆེན་མོས་མགོ་བསྐུལ་ 
ཏེ། སྐབས་གསུམ་པ། ས་གསུམ་མ། རིགས་ཡུང་ཆོས་སྤྱོད་རྣམས་འདོན་ཅིང་། ས་གསུམ་ 
མའི་འབེབས་འཚམས་གསུམ་པའི་མགོར་ཇརྡ་དང་པོ་གཏོང་། བླ་བྲང་ཆེན་མོ་དང་སྤྱི་སོ་ནས་ 
གོ་རིམ་བཞིན་ཇ་དང་པོ་དང་གཉིས་པའི་ཐོག །དཀར་ཤིང་ཐོག་སོགས་ཀྱི་སྡེར་སྐལ་གཏོང་། 
དེ་ཡང་ཞལ་མངོན་གྱུར་པ་མ་གཏོགས་སྐལ་བ་སོགས་བཏང་མི་ཆོག །དེ་ནས་ཁྲི་རིན་པོ་ཆེས་ 
ཚོགས་གཏམ་བཏང་ནས་པོ་ཏི་ལྔའི་བཤད་པ་རྒྱས་པར་གནང་། ཇ་དྲུག་པའི་ཚེ་ཆབ་བརྒྱུད་ 
དེ་གུང་བསང་གནང་ཞིང་། ཇ་བརྒྱད་པའི་འཕྲོར་ཆབ་བརྒྱུད་ཅིང་། གཞུང་ལས་པས་བཤད་པ་ 
ལན་གསུམ་འགོག་སྟེ་བཤད་པ་གྲུབ་འཕྲལ་ཁྲི་རིན་པོ་ཆེས་དབུ་ཞྭ་བླངས་པ་ན། བགྲོ་གླེང་ 
ལ་བཞེངས་རྒྱུའི་བརྡ་ཕུལ་ཏེ། རིགས་ལུང་གཏོང་། ཉིན་གཉིས་པ་ལ་ལོ་རེས་མོས་ཀྱི་རྒྱད་པ་ 
དཔོན་སློབ་ཀྱིས་གསང་འདུས་རྒྱུད་ཊིཀ་དང་། དུས་འཁོར་དཔོན་སློབ་ཀྱིས་དུས་འཁོར་ཊིཀ་ 
ཆེན་ལ་བཤད་པ་བྱེད། ཉིན་འདིའི་འགྲིག་ལམ་སྔར་ཉིན་དང་འདྲ་ཞིང་། ཁྱད་པར་ཕྲན་བུ་ནི། 
མཇུག་ཏུ་ཚིག་སྒྲ་བསྔོ་བ། བསྟན་འབར་མ། བདག་གཞན་མ་གསུངས་ནས། ཐལ་སྐད་བཏང་ 
སྟེ་གྲོལ། གཞུང་ལས་པ་ངག་དབང་དོན་གྲུབ་ཀྱིས་ཟིན་བྲིས་ཕུལ་བ་ལྟར་ཤིང་ལུག་ཟླ་༡ ཚེས་ 


- 153- 


ཀུན་མཁྱེན་འཇིགས་མེད་དབང་པོའི་གསང་འབམ།༼ཐ༽ 

༢ ལ་བྲིས། 

མཁས་མཆོག་གསེར་རིའི་དབུས་ཉིད་ན། །ལུང་དང་རྟོགས་པའི་བང་རིམ་གྱིས། །ལྷུན་ 
པོ་ཇི་བཞིན་མངོན་མཐོ་བ། །ཀུན་མཁྱེན་ཙོང་ཁ་པ་ལ་འདུད། །ཚོགས་གཉིས་ཆུ་གཏེར་བརྩོན་ 
པའི་རི་དབང་གིས། །བསྲུབས་པ་ལས་སྐྱེས་གཟུགས་སྐུའི་འོད་དཀར་ཅན། །སྲིད་གསུམ་བདེ་ 
འབྱུང་རལ་པའི་རྩེར་མཆོད་པ། །རྣམ་འདྲེན་ཟས་གཙང་སྲས་པོས་དགེ་ལེགས་སྩོལ། །རྣམ་ 
དག་བཤད་དང་སྒྲུབ་པའི་བྱི་དོར་གྱིས། །ཐུབ་བསྟན་ནོར་བུའི་དྲི་མ་ཀུན་བསལ་ཏེ། །ཕན་དང་ 
བདེ་བའི་དབྱིག་གི་ཆར་འབེབས་པ། །རྒྱ་བོད་མཁས་གྲུབ་མ་ལུས་ཕྱག་གི་གནས། །འཁོར་ 
ལོ་གསུམ་དང་འབྲེལ་བའི་མཛད་བཟང་གིས། །བསྟན་པའི་འབྱུང་གནས་སྐུ་འབུམ་ཆོས་ཀྱི་ 
སྡེའི། །ལུགས་གཉིས་དབྱར་གྱི་སྤྲིན་བཞིན་རྒྱས་མཛད་པ། །བཤེས་གཉེན་རིམ་བྱོན་ཚོགས་ 
རྣམས་བསྔགས་པར་འོས། །ལུང་རིགས་སྙན་སྒྲོགས་ཆོས་ཀྱི་གྲྭ། །བཤད་དང་སྒྲུབ་པའི་གླིང་ 
མཆོག་གི །བླང་དང་དོར་བྱའི་རིམ་པ་རྣམས། །གསལ་བྱེད་ཁྲིམས་སུ་བཅའ་བ་བྲི། ། 

དེ་ཡང་དུས་གསུམ་རྒྱལ་བ་ཐམས་ཅད་ཀྱི་མཁྱེན་བརྩེ་ནུས་པའི་བདག་ཉིད་ཁམས་ 
གསུམ་ཆོས་ཀྱི་རྒྱལ་པོ་༧བློ་བཟང་གྲགས་པའི་དཔལ་ཞེས་ཡོངས་སུ་གྲགས་པ་དེ་ཉིད་སྐུ་ 
བལྟམས་པའི་གནས་འདིར་ཐམས་ཅད་མཁྱེན་པ་བསོད་ནམས་རྒྱ་མཚོས་ཞབས་ཀྱིས་བཅགས་ 
ཤིང་གསུང་གི་གནང་བ་སྩལ་པར་བརྟེན། སྐུ་འབུམ་བྱམས་པ་གླིང་ཞེས་ཕྱོགས་ཐམས་ཅད་ 
ལས་རྣམ་པར་རྒྱལ་བའི་ཆོས་སྡེ་ཆེན་པོ་འདི་ཉིད་བཏབ་ཅིང་མཚན་ཉིད་ཀྱི་འཆད་ཉན་ཀྱང་ 
བཙུགས་ཏེ་དར་རྒྱས་ཆེ་བར་བྱུང་ནའང་། བར་སྐབས་སུ་དུས་འཁྲུག་གི་དབང་གིས་ཉམས་ཆག་ 
ཅུང་ཟད་བྱུང་བར་བརྟེན། མཁན་ཐོག་ཉེར་གཉིས་པ་མཁས་ཤིང་གྲུབ་པའི་དབང་ཕྱུག་སེམས་ 
དཔའ་ཆེན་པོ་ཤེས་རབ་ཆོས་འབྱོར་པའི་ཞལ་སྔ་ནས་ཀྱིས་༧པ་ཆེན་ཐམས་ཅད་མཁྱེན་ཅིང་ 
གཟིགས་པ་ཆེན་པོར་བཀའ་ལུང་དང་མཚན་ཞུས་པར། མཚན་ཉིད་པ་ཟུར་དུ་ཕྱེ་ན་ལེགས་ཤིང་། 
མིང་ལ་བཤད་སྒྲུབ་གླིང་ཐོགས། འཕེལ་རྒྱས་ཀྱི་ཆེད་དུ་གནས་བཅུ་ཐོན། ཞེས་ལུང་བསྟན་པ་ 

. དཀར་ཆག་དང་བཅའ་ཡིག་གི་རིམ་པ། 


བཞིན་མཚན་ཉིད་གྲྭ་ཚང་ཟུར་དུ་ཕྱེ་སྟེ་སྒྲིགས་ལམ་ཀུན་སྤྱོད་སོགས་ཀྱི་དག་ཐེར་ཡང་དག་པར་ 
མཛད་པའི་བཀའ་དྲིན་ལས་ད་ལྟའི་བར་དུ་དར་རྒྱས་སུ་ཡོད་པ་འདི་བཞིན་ལགས་ཤིང་། ཚོགས་ 
ཆོས་གླྭའི་སྒྲིགས་ལམ་གྱི་སྐོར་གསལ་བར་སྟོན་པའི་བཅའ་ཡིག་མེད་པར་བརྟེན། ཚོགས་ཆེན་ 
དགེ་བསྐོས་ཀྱིས་གཙོས་ལས་སྣ་རྣམས་དང་། ཚོ་དྲུག་གི་རྒན་པ་འཛིན་གྲྭ་སོ་སོའི་སྐྱོར་དཔོན་ 
བཅས་མང་མས་མགྲིན་གཅིག་ཏུ་བཅའ་ཡིག་རྒྱས་པ་ཞིག་དགོས་ཚུལ་བྱུང་བར། ངེད་ལ་ཆ་ 
རྒྱུས་ཆེར་མེད་ཀྱང་ཚང་མའི་ངག་བསྡུར་ཏེ། ཚོགས་དང་ཆོས་གྲྭ་གཙོ་བོར་གྱུར་པའི་སྤང་བླང་ 
གི་ཁྲིམས་སུ་བཅའ་བའི་རིམ་པ་བརྗོད་པ་ལ་གསུམ། ཐོག་མར་དགེ་བ་སྡེ་འདིར་ཇི་ལྟར་འཇུག་ 
པའི་ཚུལ། བར་དུ་དགེ་བ་ཞུགས་ནས་ཉམས་སུ་བླང་བྱའི་བཅའ་ཁྲིམས། ཐ་མར་དགེ་བ་ཞུགས་ 
པའི་འབྲས་བུ་མིང་བཏགས་ཀྱི་སྐོར་རོ། །དང་པོ་ལ་འཇུག་པ་པོ་རྟེན་གྱི་གང་ཟག །དེའི་ཡོ་བྱད་ 
ཀྱི་ཁྱད་པར། ཇི་ལྟར་འཇུག་པའི་ཚུལ་དང་གསུམ། དང་པོ་ནི། སྡོམ་པ་སྐྱེ་བ་གནས་པ་སོགས་ 
ཀྱི་བར་ཆད་དང་བྲལ་ཞིང་རབ་ཏུ་བྱུང་བ། ཕྱོགས་གཞན་ནས་གནས་དབྱུང་བྱས་པ་མིན་པ། 
ཕམ་བཞི་ཆང་སོགས་ཀྱི་མཐོང་ཐོས་དོགས་གསུམ་མེད་པ། ཆོས་ལ་དོན་གཉེར་ཆེ་ཞིང་ལྟ་གྲུབ་ 
གཙང་བ། སྡེ་འདིར་ཡུན་རིང་སྡོད་པའི་བསམ་པ་དང་ལྡན་པ་དགོས། 
གཉིས་པ་དེའི་ཡོ་བྱད་ནི། གདོང་རལ་ཞིང་རྔོག་མ་མེད་པ་སོགས་ཀྱི་སྐྱོན་དང་བྲལ་ 
བའི་རྩེ་ཞྭ་ཞྭ་ལག་དང་ལྡན་པ། ཟླ་གམ། སྟོད་འགག །ཤམ་ཐབས། གཟན། གདིང་བ་སོགས་ 
མཐའ་གཉིས་སུ་མ་ལྷུང་བ། ཆབ་རིལ། ཐབ་ཐུར། ཕྲེང་བ། ཕོར་བ། བག་ཁུག །ལྷམ་སོགས་ 
ཆོས་གྲར་འགྲོ་བའི་མཐུན་རྐྱེན་ཡོ་བྱད་ཆ་ཚང་བ་དགོས། 
གསུམ་པ་ཇི་ལྟར་འཇུག་པའི་ཚུལ་ནི། གསར་འཇུག་རྣམས་ཀྱིས་ཡི་གེ་དཀར་ནག་ 
དང་། ཆོས་གྲྭའི་ཚོགས་འདོན་རྒྱུག་སྤྲད་ཐོག་ནས་དབུ་མ་ཡན་གྱི་གྲྭ་པ་སྐུ་ཡོན་ཅན་ཞིག་དགེ་ 
གན་ དུ་བསྟེན་ནས། དེས་ཁྲིད་དེ་གདན་སའི་མཁན་རིན་པོ་ཆེར་མཇལ་དར་ཁ་ཚར་མ་ཉམས་ 
པ། དེམ་ཇ། ཤིང་ཐོག་གང་འབྱོར་ དང་ བཅས་ཕྱག་དབང་ཞུ་ཞིང་། དེ་ནས་ཚོགས་ཆེན་དགེ་ 

ཀུན་མཁྱེན་འཇེགས་མེད་དབང་བའེ་གྲསང་འབྱམ།༼ཐ༽ 


བསྐོས་དང་། ཆོས་གླའི་དགེ་བསྐོས་གཉིས་ལ་ཁ་བཏགས་རེ་དང་བཅས་ངོ་སྤྲོད་བྱེད། བསྡུས་ 
གཱ་སྔོན་སོང་ཡིན་ན་བློ་རྟགས་མན་ཆད་ལ་དམ་བཅའ་བཞག་ནས་གཞུང་གསར་དང་། དེ་མིན་ཁ་ 
དོག་དཀར་དམར་ནས་འཇུག །དམིགས་བསལ་ཅན་རེ་གཉིས་མ་གཏོགས་མ་མཐའ་ལོ་གསུམ་ 
མ་སོང་བར་དགོངས་པ་ཞུས་ནས་གཞན་དུ་མི་འགྲོ་བའི་ཁག་ཁྱག་དགེ་རྒན་གྱིས་བྱེད། གསར་ 
ཞུགས་པ་རྣམས་ཀྱིས་ཐོག་མར་གྲྭ་ཇྔ་རེ་གཏོང་ཞིང་། གལ་སྲིད་མ་འཛོམ་ཕྱིན་ཁ་བཏགས་ 
སོགས་སྐྱབས་འཇུག་ཞུ་རྟེན་དགེ་བསྐོས་ཀྱི་ངག་བཀོད་ལྟར་བྱེད། 
གཉིས་པ་ལ་ཉམས་སུ་བླང་བྱའི་བཅའ་ཁྲིམས་དངོས་དང་། ཞར་བྱུང་འགྱེད་ཕོག་གྲྭ་ཇྔ་ 
དང་བཅས་པའི་གཏོང་སྒོའི་སྐོར་རོ། །དང་པོ་ལ་གཉིས། ཚོགས་ཆོས་གླའི་སྒྲིགས་ལམ་ཐུན་ 
མོང་བ་སྤྱིར་བསྟན་པ་དང་། ཐུན་མོང་མ་ཡིན་པ་བྱེ་བྲག་ཏུ་བཤད་པའོ། །དང་པོ་ནི། དེ་ཡང་ 
སྡེ་འདེར་ཞུགས་པ་རྣམས་སངས་རྒྱས་ཀྱི་བསྟན་པའི་སྒོར་ཞུགས་ཤིང་། རྒྱལ་བའི་གསུང་རབ་ 
ལ་ཐོས་བསམ་གྱིས་བག་ཆགས་བཟང་པོ་བཞག་པའི་ཆེད་དུ་འོང་བའི་ཐར་པ་དོན་གཉེར་བ་ 
ཤ་སྟག་ཡིན་གཤིས་རྒན་གཞོན་མཐའ་དག་གིས་ཐུགས་ཁུར་བཞེས་ཏེ་ཡོན་ཏན་ཀུན་གྱི་གཞི་ 
མ་ཚུལ་ཁྲིམས་རྣམ་པར་དག་པ་དང་། ཕན་ཚུན་ཐུགས་མཐུན་པའི་སྒོ་ནས་པོ་ཏི་ལྔ་ལ་བསླབ་ 
སྦྱངས་མཐར་ཕྱིན་པ་བྱེད་དགོས་ཤིང་། དེ་ཡང་སྐབས་སུ་བབས་པའི་གཞུང་གི་ཚིག་བློ་ལ་མ་ 
ངེས་པར་སློབ་གཉེར་རྒྱག་པར་རློམ་པ་ནི་རང་གིས་རང་ལ་མགོ་སྐོར་གཏོང་བ་དང་འདྲ་བས་ 
| ཐལ་ཕྲེང་དང་ཟུར་བཀོལ་སྐབས་སུ་གང་བབ་བློ་ལ་བྱང་བར་བཟུང་སྟེ། སྐྱོར་སྦྱངས་ཉིན་མཚན་ 
ཁོར་ཡུག་ཏུ་བྱེད་པ་ནི་སློབ་གཉེར་གྱི་རྒྱའི་གཙོ་བོ་ཡིན་པས། མཁས་པ་སློབ་པའི་དུས་ན་ 
སྡུག །ཅེས་པ་ལྟར་གཉིད་དང་ཚ་གྲང་བཀྲེས་སྐོམ་གྱི་ངལ་བ་ཁྱད་དུ་བསད་དེ་སྙིང་རུས་བསྐྱེད་ 
པ་དང་། ཕར་ཕྱིན་བསྡུས་པ་ལས། བརྩོན་འགྲུས་གཅིག་བུས་བྱས་པ་ངལ་བའི་མཐའ། །ཤེས་ 
རབ་གྲོགས་ཀྱིས་བསྐྱངས་ན་དོན་ཆེན་འགྲུབ། །ཅེས་གསུངས་པ་ལྟར་བརྩོན་འགྲུས་དང་ལྡན་ 
ཡང་ཤེས་རབ་དང་བྲལ་ན་སློབ་གཉེར་ཡང་དག་ཡོང་བ་དཀའ་བས་ཤེས་རབ་འཕེལ་བའི་ཕྱིར་ 

དཀར་ཆག་དང་བཅའ་ཡིག་གི་རིམ་པ། 
ཚོགས་བསགས་སྒྲིབ་སྦྱོང་དང་། ཤེས་རབ་ཀྱི་ལྷའི་བསྒོམ་བཟླས་ལ་འབད་པ་དང་། མདོ་སྡུད་ 
བ་ལས། དམ་པའི་ཆོས་ཀྱང་དཀོན་ལ་རྟག་ཏུ་འཚེ་བ་མང་། །ཞེས་གསུངས་པ་ལྟར་སྙིགས་མའི་ 
དུས་འདིར་ཆོས་བྱེད་པ་རྣམས་ལ་བར་ཆད་ཀྱི་རིགས་སྒོ་སྣ་ཚོགས་ནས་འོང་བར་འདུག་པས། 
དེའི་གེགས་སེལ་དུ་གདུགས་ཤེར་སྒྲོལ་མ་སོགས་ཀྱི་ཁ་འདོན་ལ་འབད་པ་དང་། རྒྱལ་པོ་ཟས་ 
གཙང་གི་ཞལ་ནས། ང་ཡི་བུ་ནི་རིགས་དག་དང་། །རུས་ལ་ངོ་མཚར་འཛིན་མ་ཡིན། །ཡོན་ 
ཏན་ལྡན་པ་ཆོས་རྣམས་ཀྱི། །དེ་ལ་འདི་ཡི་ཡིད་དགའོ། །ཞེས་གསུངས་པ་ལྟར་ཡོན་ཏན་ 
ཅན་རྣམས་ལ་བཀུར་སྟི་དང་གཟོས་གང་ཚེ་བྱེད། བེ་བུམ་སྔོན་མོ་ལས། མན་ངག་ཐམས་ཅད་ 
བསྡུས་པའི་མགོ་ནི། །དགེ་བའི་བཤེས་གཉེན་མི་བཏང་བ་ཡིན། །ཞེས་གསུངས་པ་ལྟར། དགེ་ 
ཕྲུག་རྣམས་ཀྱིས་རང་རང་གི་དགེ་རྒན་གང་ཡིན་ལ་དད་པ་དང་གུས་པ་ལྷུར་བླངས་ཏེ་ཕྱག་ 
དང་སྔོན་དུ་ལྡང་བ་སོགས་ཀྱི་བསྟེན་བཀུར་སྟོབ་པ་དང་། བླང་དོར་གྱི་གནས་དང་གསུང་རབ་ 
ཀྱི་དོགས་དཔྱོད་སོགས་ཞུ་བར་བྱེད། དགེ་རྒན་གྱིས་ཀྱང་སོ་སོར་འགྲོ་འདུག་སྤྱོད་ལམ་སློབ་ 
གཉེར་གྱི་རྟིང་བསྐུལ་ཡང་ཡང་བྱས་ཏེ་རྣམ་དཀར་གྱི་ལམ་དུ་བཀྲི་ཅི་ཐུབ་བྱེད། ཆོས་ཐོག་གི་ 
རིམ་པའང་ལོ་གཅིག་ལ་མཚོན་ན། དགུན་ཚཆོས་ཆེན་མོ་ཟླ་བ་བཅུ་གཅིག་པའི་ཚེས་ལྔའི་ཉིན་ 
དབུ་ཚུགས་ནས་ཟླ་བ་གཅིག་གི་རིང་ཆོས་ཐོག །དཔྱིད་ཆོས་ཟླ་ཆོས་གཉིས། དབྱར་ཆོས་ 
ཟླ་བ་གཅིག །དབྱར་གནས་ཀྱི་ཆོས་ཐོག་ཟླ་བ་ཕྱེད་གཉིས། སྟོན་ཆོས་ཟླ་ཆོས་གཅིག །སྟོན་ 
ཆོས་རྗེས་མ་ཟླ་ཕྱེད་དང་བཅས་ཆོས་ཐོག་བདུན་ཡོད། ཟླ་ལྷག་ཡོད་ཚེ་ཉི་མ་བཅོ་ལྔའི་ཆོས་ 
ཐོག །ཆོས་ཐོག་ཚུགས་པའི་ཚེ་ཞོག་ཁ་ཚོགས་ཆེན་དུ་ཆོས་ཐོག་ཚུགས་ནས། ཕྱི་དྲོ་གྲྭ་ཚང་གི་ 
ཆོས་ཐོག་ཚུགས་པ་ཡིན། རྟགས་དང་ཆ་ལུགས་ཀྱི་སྐོར་ཡང་། ཟླ་གམ་ལ་སྒྲོག་ཐིག་མི་འདོགས་ 
ཤིང་གི་ཆབ་ཐུར་ལས་ལྕགས་ཀྱི་སྙུག་སྒྲོག་མི་འཛིན། སྐབས་བཞི་པ་མན་ཚད་ཀྱི་ཕྲེང་བ་རྒྱན་ 
ཅན་མི་འཛིན། སྐྲ་ཚད་ལས་ལྷག་པ་མི་འཇོག །གྲི་རིང་དང་མེ་ཆ་ཁུག་མ་སོགས་མི་འདོགས། 
ཐ་མ་ཁའི་རིགས་གཏན་ནས་འཐེན་ས་མེད། བོད་སྐད་ལས་སྐད་རིགས་སྣ་ཚོགས་བཤད་ས་ 

ཀུན་མྱེན་འཇིགས་མེད་དབང་བོཞེ་གསང་འབམ།༼ཐ༽ 


མེད། ཆོས་ཐོག་གཅིག་ལ་ཡོང་མ་ཐུབ་ན་བླ་མ་གདན་ས་པ་ལ་དགོངས་པ་ཞུ། དེ་ཕྱིན་དགེ་ 
བསྐོས་གཉིས་ལ་ཞུས་པས་འཐུས། དགོངས་པ་མ་ཞུས་པར་ཞེ་མེད་བྱེད་པ་བྱུང་ན་རྩར་གཅོད་ 
ཕྱི་ལམ་ཁེགས་པ་བྱེད། དགེ་བསྐོས་ཀྱིས་ཀྱང་ཕྱོགས་ལྷུང་གི་དབང་དུ་མ་སོང་བར་གྲྭ་བ་སློབ་ 
གཉེར་བ་རྣམས་གཟེངས་བསྟོད་པ་དང་། ཚུལ་དང་མི་མཐུན་པ་རྣམས་ཚར་བཅད་དེ་ཆོས་གྲར་ 
ཐོས་བསམ་གོང་འཕེལ་དུ་འགྲོ་བའི་བསླབ་བྱ་དང་དོ་དམ་གང་དྲག་བྱེད། དབུས་ནས་གསར་དུ་ 
འོང་བའི་མིང་བཏགས་པ་རྣམས་ཀྱིས་མ་མཐའ་ཆོས་ཐུན་རེའི་དམ་བཅའ་དང་། མང་ཇ་དང་གྲྭ་ 
ཇ་རེའི་གཏོང་སྒོ་བྱེད། དམ་བཅའི་སྐབས་སུ་དམིགས་བསལ་ཅན་རེ་གཉིས་མ་གཏོགས་དཀའ་ 
རམས་ནས་ཁ་དོག་གི་བར་ཚང་མ་བཞེངས་ནས་བགྲོ་གླེང་ལེགས་པར་གཏོང་། དགེ་བསྐོས་ 
གསར་པ་ལངས་ནས་ཞག་གསུམ་སོང་མཚམས་ཚོགས་ཆོས་སོ་སོར་ཚོགས་གཏམ་རྒྱས་པ་ 
རེ་གཏོང་། ཆོས་ཐོག་གི་སྐབས་དམིགས་བསལ་མ་གཏོགས་ཆོས་ཉན་སོགས་ལ་བཀག་ཆ་ 
བྱེད། དབུ་མའི་འཛིན་གླར་མ་སླེབ་བར་དུ་སྒྲ་དང་སྙན་ངག་རྩིས་དང་སྨན་སོགས་རིགས་གནས་ 
གཞན་ལ་སློབ་པའི་གཡེང་བ་མི་བྱེད། 

གཉིས་པ་ཐུན་མོང་མ་ཡིན་པ་བྱེ་བྲག་ཏུ་བཤད་པ་ལ། ཆོས་གྲྭའི་སྒྲིགས་ལམ། ཚོགས་ 
ཀྱི་སྒྲིགས་ལམ་བཤད་པ་གཉིས། དང་པོ་ནི། ཆོས་ཐོག་ཚུགས་པའི་ཉིན་སྒྲོལ་འདོན་བསྡུས་མ། 
དེ་ནས་ཉི་མ་གསུམ་གྱི་རིང་སྔ་དྲོ་ཆོས་འདོན། ཤེར་སྙིང་ཚར་རེ། དེའི་ཕྱི་ཉིན་ནས་བཟུང་སྟེ་ 
ཞོག་ཁའི་ཆོས་ཐུན་ལ་གདུགས་དཀར་གདངས་མ་ཚར་གཅིག་བསྟོད་པ་བཟློག་བསྒྱར་དང་ 
བཅས་པ། ཤེར་སྙིང་ཚར་གཅིག་བཟློག་བསྒྱར་དང་བཅས་པ་འདོན། ཞོག་ཁ་ཡར་འཚོགས་ 
ཀྱི་སྐབས། མང་ཇྡ་གྲོལ་འཕྲལ་དུ་ཆོས་གྲུའི་སྒོ་དབྲག་ནས་དགེ་བསྐོས་ཀྱིས་ལྟ་རྟོག་བྱས་ཏེ་ 
འཛིན་གྲྭ་ཡས་རིམ་ནས་ཕེབས་འཇུག །གུང་ཚིགས་ཆོས་གྲྭ་འཚོགས་པའི་ཚེ། གུང་ཚིགས་ 
ཐོན་ནས་ཆེར་མ་འགྱངས་པར་ཁ་དོག་དཀར་དམར་གྱི་འཛིན་གྲྭ་སོགས་མས་རིམ་ནས་ཕེབས་ 
ཏེ་གཅིག་གིས་ཐོག་མར་ཐལ་སྐད་ཀྱི་བརྡ་རྒྱག་པ་དང་། གསུམ་བྱུང་ཚེ་གཅིག་གིས་དམ་ 

དཀར་ཆག་དང་བཅའ་ཡིག་གི་རིམ་པ། 


བཅའ། གཅིག་གིས་དཔང་པོ་བྱས་ཏེ་གཅིག་ཤོས་ཀྱིས་བགྲོ་གླེང་བྱེད། འཛིན་གྲྭ་འོག་མ་འོག་ 
མ་རྣམས་བློ་སྐྱེད་ལེན་པའི་ཆེད་གོང་མ་གོང་མར་དམ་བཅའ་ལ་འགྲོ་ཞིང་། གོང་མ་རྣམས་ཀྱིས་ 
ཀྱང་ཚིག་ཙམ་ལ་མ་སོང་བར་གཞུང་ཐོག་ནས་བློ་སྐྱེད་སྟེར། ཡར་འཚོགས་ཀྱི་དམ་བཅའ་འདི་ 
ཤིན་ཏུ་གལ་ཆེ་བས་རྒྱུན་རིང་ཙམ་བྱེད། དེ་ནས་ཉི་ཚོད་དང་བསྟུན་ཏེ་དགེ་བསྐོས་ཀྱིས་ལག་ 
བརྡ་བཏང་བ་དང་མཉམ་དུ་ཟླ་གམ་ས་ལ་བཏིང་བ་ལྟར་འཚོགས། ཤེར་སྙིང་གདངས་མ་ཚར་ 
ལྔ་བཟློག་བསྒྱུར་དང་བཅས་པ་དལ་བྲེལ་རན་པར་འདོན། རྩི་བཞག་ཡོད་ཚེ་བླ་མ་ཕེབས་པ་ 
དང་གྲངས་མ་ཚང་ཡང་མཚམས་བྱེད། རྩི་བཞག་གསན་པའི་ཚེ་སྙན་གསན་གྱི་ཚུལ་དུ་ཕྱག་ 
གསུམ། བཀའ་དྲིན་གཏང་རག་ཏུ་ཕྱག་གསུམ་འཚལ་ཞིང་། དེ་ཡང་སོག་ཕྱག་ལྟ་བུ་མ་ཡིན་ 
པར་འདུལ་བ་ནས་བཤད་པའི་ཡན་ལག་ལྔ་ཕྱག་དགོས། འཇིན་གྲྭ་གོ་རིམ་བཞིན་རྩི་བཞག་ 
གསན་རྗེས་རང་རང་གི་གོ་སར་འཚོགས་ནས། སྐྱོར་དཔོན་གྱིས་ཚར་གསུམ་དང་མང་མས་ 
ཚར་གཅིག་བསྐྱོར་ནས་དམ་བཅའ་འཛུགས། རྩི་བཞག་སྐྱོར་སྐབས་དགེ་བསྐོས་ཀྱིས་ལྟ་རྟོག་ 
ཞིབ་ཏུ་བྱེད། འཛིན་གྲྭ་གོང་མས་རྩི་བཞག་གསན་མ་ཚར་བར་དུ་འོག་མ་རྣམས་ཀྱིས་ཟླ་བོ་ 
བྱེད། ཟླ་བོ་མ་བྱུང་ཚེ་དགེ་བསྐོས་ལ་དགོངས་པ་ཞུ། དེ་ཡང་ལག་པ་རྡེབ་ལུགས་ཐལ་སྐད་ 
གཏོང་ལུགས་འཁོར་གསུམ་རྒྱག་ལུགས་སོགས་དགེ་བཤེས་གོང་མ་རྣམས་ལ་མིག་ལྟོས་བྱས་ 
ཏེ་ཀུན་གྱི་ཡིད་འཕྲོག་པའི་རྣམ་དཔྱོད་དང་ལྡན་པ་དགོས། འཛིན་གླྭ་གོང་མ་རྣམས་ནས་གསར་ 
བུ་པ་རྣམས་ལ་བློ་སྐྱེད་སྟེར་བ་དང་། རང་གི་བརྗེད་པ་གསོ་བའི་ཕྱིར། འཛིན་གྲྭ་འོག་མ་སོ་སོར་ 
ཁུར་བླངས་ཀྱིས་དམ་བཅའ་ལ་འགྲོ། དབུ་མ་ཡན་ཆད་ནས་དེ་མན་གྱི་འཛིན་གྲྭར་དམ་བཅའ་ལ་ 
ྒ ཕྱིན་ཚེ་ཚང་མས་ཞྭ་ཕུད་རྒྱབ་ནས་བཀུར་གཟོས་བྱེད། བསྡུས་གྲྭ་པའི་འཛིན་གྲྭ་གསུམ་གྱི་རྩི་ 
བཞག་གི་རྒྱུག་འཕྲལ་དུ་འབུལ། ཆོས་གྲྭ་གྲོལ་བའི་ཚེ་དགེ་བསྐོས་ཀྱིས་དབུ་མ་ཡན་ལ་ལག་ 
བརྡ། སྐབས་བཞི་པ་མན་ལ་ཟླ་གམ་གྱིས་བརྡ་བྱས་པ་ལྟར་འཛིན་གྲྭ་ཡས་རིམ་ནས་གོང་རིམ་ 
བཞིན་འབྱོན་པ་མ་གཏོགས་འུར་ཞོགས་མི་བྱེད། ཡར་འཚོགས་དང་མར་གྲོལ་གྱི་སྐབས་རྩི་ 

ཀུན་མཁྱན་འཇེགས་མེད་དབང་པའེ་གསུང་འབམ།༼ཐ༽ 
བཞག་ཡོད་མེད་ལ་མ་ལྟོས་པར་ཞྭ་མོ་མནབས་ནས་ཕེབས་དགོས། དགོང་ཀའི་ཆོས་ཐུན་ལ་ 
ཡར་འཚོགས་གུང་ཚིགས་དང་འདྲ་ཞིང་། ཞལ་འདོན་བློ་གྲོས་ཁང་བཟང་མ་ཚར་གསུམ་གྱིས་ 
ཐོག་དྲངས་ནས་དམིགས་བརྩེ་མ་གང་འགྲོ། དེང་བརྩམས་མ། གདུགས་དཀར་གྱི་བསྟོད་པ། 
སྒྲོལ་མ་ཉེར་གཅིག །ཤེར་སྙིང་བཞི། སེང་གདོང་མའི་བཟློག་པ། ཚེ་གཟུངས། བྱམས་པའི་སྐུ་ 
གཟུགས་མ། རིགས་ལུང་ཆོས་སྤྱོད། བསྟན་འབར་མ་རྣམས་གསུངས། ཐལ་སྐད་བཏང་ནས་ 
གྲོལ་ཏེ་ཟླ་བོ་རྒྱུན་རིང་ཙམ་བྱས་ནས་དམ་བཅའ་འཛུག །རྩོད་པ་འཕེལ་བའི་ཆེད་དུ་དམ་བཅའ་ 
ཡར་གཏོང་མར་གཏོང་དང་། འཛིན་གླྭ་གོང་འོག་བསྲེ་བ་སོགས་དགེ་བསྐོས་ཀྱིས་བབ་བསྟུན་ 
བྱེད། མཇུག་གཅོད་པ་རྒྱུན་རིང་བསྡད་ནས་མིག་ལྟོས་ལ་ཕན་པ་བྱེད། ཆོས་ཐོག་གྲོལ་བའི་ 
ཉིན་ཐོས་བསམ་གྱི་བྱ་བའི་དགེ་རྩ་རྣམས་ཆུད་མི་ཟ་བའི་ཕྱིར་བཟང་པོ་སྤྱོད་པ་སོགས་ཐེག་པ་ 
ཆེན་པོའི་བསྔོ་སྨོན་གྱིས་རྒྱས་འདེབས་ཡང་དག་པ་བྱ། དུས་བཟང་གི་ཉིན་ཞོག་ཁའི་ཆོས་ཐུན་ 
ལ་ཆོས་འདོན་དང་སྒྲོལ་འདོན་བསྡུས་མ་བྱེད་ཅིང་གུང་ཚིགས་ཆོས་གྲྭ་དཀྱུས་ལྟར་བྱེད། དུས་ 
བཟང་གང་ཡིན་གྱི་ཉིན་སྔ་མའི་གུང་ཚིགས་ལ་ཤེར་སྙིང་ཚར་གཅིག་གསུངས་ནས་ཆོས་སྤྱོད་ 
` ཀྱི་དབྱངས་ཆགས་བྱེད། དེ་ཡང་སླ་ཆོས་སུ་མ་སོང་བར་དབུ་མཛད་གཉིས་ཀྱིས་གཙོ་བྱས་ 
སྐད་གྲྭ་བ་ཚང་མས་ཁུར་དུ་བླངས་ཏེ་གང་ལེགས་བྱེད། དཔྱིད་ཆོས་རྗེས་མ་དང་དབྱར་གནས་ 
གཉིས་ཀྱི་མཇུག་ལ་གཞུང་བསྡུས་གཉིས་ཀྱི་དམ་བཅའ་སྔ་སོར་ཉི་མ་གཉིས་རེ་ཡིན་འདུག་ཀྱང་ 
དུས་ཕྱིས་ཆོས་གྲྭ་བ་མང་བའི་སྟབས་ཀྱིས་ད་ནས་བཟུང་སྟེ་ཉི་མ་གསུམ་རེ་བྱེད། ཆོས་ཐོག་ 
གང་ཡོད་ལ་གཞུང་གསར་བ་ལ་དོན་བདུན་ཅུའི་རྒྱུག་དང་། རྟགས་རིགས་པ་ལ་རྒྱན་འཇུག་གི་ 
རྒྱུག །བསྡུས་གྲྭ་བ་གསུམ་ལ་ཆོས་སྤྱོད་ཀྱི་རྒྱག་མ་ཆད་པར་ལེན། དཔྱིད་ཆོས་རྗེས་མ་ལ་དོན་ 
རྒྱུག་དང་། དབྱར་གནས་ལ་ཚིག་རྒྱག་དབུ་མ་མན་ཆད་ལ་ལེན། རྒྱུག་མ་འཕྲོད་པ་བྱུང་ཚེ་བབ་ 
འོས་ཀྱི་ཆད་པ་འགེལ། འཛིན་གྲྭ་འོག་མ་གོང་མ་གོང་མར་འགྲོ་ཚུལ་ནི། བསྡུས་གྲྭ་བ་གསུམ་ 
དང་། རྟགས་རིགས་པ་དང་བློ་རིགས་པ་རྣམས་ལོ་རེ་རེ་སོང་མཚམས་འཛིན་གྲྭ་གོང་མ་གོང་ 

དཀར་ཆག་དང་བཅའ་ཡིག་གི་རིམ་པ། 

མར་གོ་ས་སྤོར་ཞིང་། གཞུང་གསར་པ། སྐབས་དང་པོ། སྐབས་བཞི་པ་རྣམས་ལོ་གཉིས་རེ་ 
སོང་མཚམས་གོ་ས་སྤོར་བ་མ་གཏོགས་ངེས་མེད་དུ་སོང་མི་ཆོག །དབུ་མ་ཡང་ལོ་གཉིས་ 
ཀྱི་ཁོངས་སུ་རྫོགས་པར་བྱེད་དགོས་ཤིང་། དེ་ནས་མཛོད་པར་འགྲོ་མཚམས་དང་། མཛོད་ 
པ་འདུལ་བར་འགྲོ་མཚམས་མཁན་པོ་དང་དགེ་བསྐོས་ཀྱིས་བབ་ལྟས་བྱེད། དཀའ་རམས་ཀྱི་ 
འཛིན་གྲར་འཇུག་ཚུལ་ཁ་དོག་ནས་འདུལ་མཛོད་ཀྱི་བར་དུ་མཐར་ཆགས་སུ་སོང་བ་ལོ་ལྔ་བཅུ་ 
ལོན་པ་ཡིན་ཚེ། མཁན་རིན་པོ་ཆེ་དང་དགེ་བསྐོས་གཉིས་བཅས་ལྷན་རྒྱས་སུ་དགོངས་པ་ཞུས་ 
ནས་འགྲོ་བ་མ་གཏོགས་རང་འདོད་ཀྱིས་སོང་མི་ཆོག །དཀའ་རམས་ལ་མཁན་རིན་པོ་ཆེ་ནས་ 
ལམ་རིམ་གྱི་རྩི་བཞག་གཏོང་ཞིང་སོ་སོ་ནས་འཛིན་སྐྱོར་དང་ལམ་རིམ་ཆེན་མོའི་དམར་ཁྲིད་ 
སྐྱོང་དགོས། འཛིན་གྲྭ ་འདི་གླྭ་ཚང་གི་གླྭ་པ་ཆེ་བགྲེས་ཀྱི་གྲྭ་ཡིན་གཤིས། སྟོན་ཆོས་རྗེས་མ། 
དགུན་ཆོས། དཔྱིད་ཆོས་དང་པོ་གསུམ་ལ་ཆོས་གླྭའི་དགོངས་ཡངས་བྱས་པ་ཡིན་ཞིང་། ཆོས་ 
ཐོག་གཞན་རྣམས་ཀྱི་རྩི་བཞག་ཡོད་སྐབས་དང་། ནང་གི་དམ་བཅའ་ཆེ་ཆུང་དང་། ཕྱོགས་ཀྱི་ 
དམ་བཅའ་བ་ཡོད་ཚེ་ཚང་མ་ཐུགས་ཁུར་བཞེས་ནས་ཕེབས་དགོས། འཛིན་གླྭ་རྣམས་ཀྱིས་ 
གཞུང་ཚན་སོ་སོའི་རྩོད་པ་འགྲོ་ཚུལ་ཡི་གེ་ཟུར་དུ་བཀོད་པ་ལྟར་བྱེད་དགོས། གཉིས་པ་ཚོགས་ 
ཀྱི་སྒྲིགས་ལམ་ཀུན་སྦྱོད་ནི། དེ་ཡང་གུང་ཚིགས་ཀྱི་ཚོས་གླྭ་གྲོལ་ཚར་བ་དང་། མཁར་བརྡ་ 
བཏང་མ་ཐག་བག་ཡོད་པའི་སྤྱོད་ལམ་གྱིས་ཚོགས་སུ་འདུ་ཞི ང་རང་རང་གི་གྲལ་གང་ཡིན་ལ་ 
བཞུགས་ཏེ། དབུ་མཛད་ཀྱི་གདངས་དང་མཐུན་པར་ཞལ་འདོན་གྱི་སྐོར་ཚང་མས་ཐུགས་ཁུར་ 
བཞེས་ཏེ་ལེགས་པར་གསུངས། ཉ་སྟོང་བརྒྱད་གསུམ་གྱི་དུས་བཟང་གང་ཡིན་ལ་སྐྱབས་འགྲོ། 
སྤྱན་འདྲེན་ཁྲུས་གསོ ལ། ལམ་རིམ་གསོལ་འདེབས། སངས་རྒྱས་བྱང་སེ མས་ཀྱི་སྐུ་བསྟོད་ 
གང་འགྲོ། བསྟན་འབར་མ། དམིགས་བརྩེ་མ་རྒྱང་འཐེན་བྱས་ནས་གྲོལ། དུས་བཟང་གཞན་ལ་ 
རིགས་འདྲ། ཚོགས་ནས་དམིགས་བསལ་མ་གཏོགས་རྒྱན་འཇུག་གཉིས་གཙོ་བོར་བྱེད། 

གཉིས་པ་ཞར་བྱུང་ནི་གྲྭ་ཇའི་སྐོར་ལ་གསེར་ཏོག་མཁན་རིན་པོ་ཆེས་གནང་བའི་སུ་ 

ཀུན་མེན་འཇིགས་མེད་དབང་པོའི་གྱསང་འབམ།༼ཐ༽ 

རུག་གི་སྟེ ང་ནས་གྲྭ་ཇ་སུམ་ཅུ་དང་། ཝང་ཀྱ་ཆོས་རྗེ་ཤེས་རབ་བརྩོན་འགྲུས་དང་། ལུང་བཀན་ 
སྐུ་མཆེད་རྣམ་གཉིས་ཀྱིས་འདི་ཕྱིའི་དགེ་རྩར་དམིགས་ནས་དངུལ་སྲང་སྟོང་ཕྲག་གཅིག་གྲྭ་ 
ཇའི་ཐེབས་སུ་གཏན་འཇགས་སུ་བཞག་པ་འདིའི་སྟེ ང་ནས་གླྭ་ཇྔ་བརྒྱ་དང་བརྒྱད་ཅུ་བཅས་ 
གོང་འོག་བསྡོཿ མས་པས་ཉིས་བརྒྱ་དང་བཅུ་ཡིན། དགུན་ཆོས་དགེ ་བསྐོས་ལ་གྲྭ་ཇ་དྲུག་ཅུ་རེ་ 
བཞི་དང་། དབྱར་ཆོས་དགེ ་བསྐོས་ལ་བརྒྱད་ཅུ་གྱ་བཞི ་སྤྲད་པས་ཞག་མ་དྲུག་ཅུ་རེ་གཉིས་སྤྱི་ 
སོར་བཞག་ཡོད་པས་སྤྱི་གཉེར་ན་རིམ་ལྟར་གྱིས་གྲྭ་ཚང་གི་ལ་རྒྱ་ལ་ཕན་པའི་གང་ལེ གས་བྱེད་ 
དགོས། ལོ་རེ་བཞིན་ཆོས་ཐོག་ཆེ་ཆུང་བདུན་ལ་སྤྱི་སོ་ནས་སྔར་རྒྱུན་ལྟར་ཕོག་རྒྱག་དགོས། བླ་ 
བྲང་ཆེན་མོ་ནས་དཔྱིད་ཆོ་: ས་རྗེས་མ་ལ་ཕོག་གཅིག་དང་། ཆོས་ཐོག་གང་ཡོཿ ད་ཀྱི་དུས་བཟང་ 
གི་གྲྭ་ཛྔ་གཉིས་རེ་གཏོང་དགོས། འགྱེད་ཕོག་གི་སྐལ་བའི་གཏོང་མཚམས་ཀྱི་ཞིབ་ཆ་གཞན་དུ་ 
གསལ། གཞུང་བསྡུས་གཉིས་ཀྱི་དམ་བཅའ་ཉི་མ་དྲུག་ལ་སྤྱི་བླ་བྲང་སོ་སོ་ནས་དེམ་ཇྔ་རེ་དང་། 
ཤིང་ཐོག་བཅས་འདྲེན་པ་སྔར་རྒྱན་ལྟར་བྱེད། 

གསུམ་པ་ཐ་མར་དགེ་བ་ཞུགས་པའི་འབྲས་བུ་དཀའ་རབ་འབྱམས་ཀྱི་མི ང་བཏགས་ཀྱི་ 
སྐོར་ནི། སྐབས་དང་པོ་ཡན་ཆད་ཀྱི་བཤད་རམས་པ་རྣམས་རྒྱན་འཇུག་གི་རྒྱག་འཕྲོད་སྟེང་ནས་ 
སྟེར་ཞི ང་། སྨོན་ལམ་རབ་འབྱམས་པ་དང་དཀའ་བཅུ་གཉིས་དབུ་ཕར་གྱི་རྒྱག་རིམ་འཕྲོད་སྟེང་ 
ནས་སྟེར། གློ་བུར་གྱི་མིང་བཏགས་ཞུ་མཁན་བྱུང་ཚེ་འཇིག་རྟེན་གྱི་གཏོང་སྒོ་དཀྱུས་ལྟར་གཏོང་ 
ཞིང་བཤད་པ་དང་རྒྱུག་ལ་དམིགས་བསལ་བྱེད། རྒན་པའི་མིང་བཏགས་པ་རྣམས་ཀྱི་སྤྱི་བླ་བྲང་ 
ལ་འཇོག་པ་མི་དགོས་ཤིང་། བཤད་པ་དང་ཇ་ཐུག་སོགས་མང་མའི་དཔེ་འགྲེ་ལྟར་གཏོང་། ཞིབ་ 
ཆ་མིང་བཏགས་པའི་བཅའ་ཡིག་ཟུར་འདེབས་ལས་ཤེས་པར་བྱ། མདོར་ན་གོང་སྨོས་ཀྱི་བཅའ་ 
ཁྲིམས་འདི་རྣམས་རང་བཟོ་ཙམ་མ་ཡིན་པར་སྔར་རྒྱུན་སོར་གནས་བཀོད་པ་ཡིན་པས། མཁན་ 
པོ་ལས་ཐོཿ ག་པ་ན་རིམ་གྱིས་འདི་ནང་ལྟར་ གྱི་བཅའ་།ཁྲི མས་རྣམས་གཞན་དུ་མི་འགྱུར་བའི་བཀོཿ ད་ 
ཁྱབ་ཡང་དག་པར་གནང་བ་དང་། དགེ་བསྐོས་ཀྱིས་ལས་འབྲས་དཔང་བཞག་གི་སྒོ་ནས་ཚོགས་ 

དཀར་ཆག་དང་བཅའ་ཡིག་གི་རིམ་པ། 

ཆོས་གྲྭའི་སྒྲིགས་ལམ་ཆེ་ཕྲ་མཐའ་དག་ཡར་རྒྱས་སུ་འགྲོ་བའི་ཚར་གཅོད་རྗེས་འཛིན་དོ་དམ་ 
གང་དྲག་བྱེད་པ་དང་། མཐུ་སྟོབས་ནུས་པའི་མངའ་བདག་དམ་ཅན་སྲང་མའི་ཚོགས་ཀྱིས་བླང་ 
དོར་གྱི་དཔང་པོ་མཛད་དེ་མ་རུང་བ་རྣམས་ཚར་གཅོད་པ་དང་། ཚུལ་བཞིན་སྒྲུབ་པ་རྣམས་ཀྱི་ 
ཆོས་ལྡན་གྱི་འཕྲིན་ལས་ཡིད་སྨོན་ལྟར་བསྒྲུབ་པའི་སྒོ་ནས་ཆོས་གྲྭ་ཆེན་པོ་འདི་ཉིད་བཤད་སྒྲུབ་ 
ཟུང་གི་སྒོ་ནས་དར་ཞིང་རྒྱས་ལ་ཡུན་རིང་དུ་གནས་པར་གྱུར་ཅིག ། 

སྨྲས་པ། འཕགས་པའི་ཡུལ་དུ་ལུམྦིའི་སྐྱེད་ཚལ་བཞིན། །གངས་ཅན་འཛིན་མའི་ཐིག་ 
ལེར་སྐུ་འབུམ་ཞེས། །གྲགས་སྙན་འབྲུག་གི་སྒྲ་དབྱངས་སྲིད་པའི་རྩེར། །སྒྲོགས་པར་བྱེད་གང་ 
སྐྱེ་དགུའི་རྣ་བའི་གསོས། །གང་དུ་བུ་རམ་ཤིང་བསྟན་སྤེལ་བའི་སླད། །ལུང་རིགས་དབྱངས་ 
སྙན་སྒྲོགས་པའི་ཆོས་གྲྭ་ཆེ། །བཤད་སྒྲུབ་གླིང་ཞེས་ཐུབ་བསྟན་མཛེས་པའི་རྒྱན། །མཁས་གླུབ་ 
བྱེ་བའི་འབྱུང་གནས་འདི་རྨད་བྱུང་། །འདི་ནི་རྣམ་གྲོལ་སྦྲང་རྩི་དོན་གཉེར་བའི། །སྐལ་བཟང་ 
བུང་བ་རོལ་བའི་དགའ་ཚལ་སྟེ། །བློ་གསལ་མཁས་པའི་ཚོགས་ཀྱིས་ཉིན་བཞིན་དུ། །ལེགས་ 
བཤད་དགའ་སྟོན་སྤེལ་བའི་འདུན་ས་ཡིན། །དེ་ལྟར་ངོ་མཚར་རྨད་བྱུང་ཆོས་ཀྱི་སྡེའི། །བཅའ་ 
ཁྲིམས་ནམ་ཡང་ཉམས་པ་མེད་པའི་སླད། །དམ་པའི་གསུང་དང་གཟུར་གནས་ངག་སྒྲོས་ 
བཞིན། །རང་བཟོ་སྤངས་ཏེ་ཡི་གེའི་ལམ་དུ་བཀོད། །དགེ་བས་བཤད་དང་སྒྲབ་པའི་གླིང་ཆེན་ 
འདེར། །བློ་གསལ་སྐྱེ་བོ་དབྱར་མཚོ་ལྟར་འཕེལ་ཞིང་། ལུང་དང་རིགས་པའི་རྔ་ཆེན་བརྡུང་བའི་ 
སྒྲས། །རྒྱ་མཚོའི་གོས་ཅན་ཁོར་ཡུག་ཁྱབ་གྱུར་ཅིག ། 

ཅེས་ཁམས་གསུམ་ཆོས་ཀྱི་རྒྱལ་པོ་བཙོང་ཁ་པ་ཆེན་པོ་སྐུ་བལྟམས་པའི་གནས་སྐུ་འབུམ་བྱམས་པ་གླིང་ཞེས་ 
ཕྱོགས་ཐམས་ཅད་ལས་རྣམ་པར་རྒྱལ་བའི་ཆོས་སྡེ་ཆེན་པོའི་ནང་ཚན་མཚན་ཉིད་གྲྭ་ཚང་བཤད་སྒྲུབ་གླིང་གི་ཁྲིམས་ 
སུ་བཅའ་བའི་ཡི་གེ་པདྨ་དཀར་པོའི་ཕྲེང་བ་ཞེས་བྱ་བ་འདི་ནི། ཚོགས་ཆེན་དགེ་བསྐོས་རབ་འབྱམས་པ་བློ་བཟང་ཚུལ་ 
ཁྲིམས། ཕྱག་མཛོད་ར་ཁོ་དབོན་པོ་རབ་འབྱམས་པ་སངས་རྒྱས་ལྷུན་གྲུབ། སྤྱི་གཉེར་ཆེ་བ་རབ་འབྱམས་པ་ངག་དབང་ 
ཕུན་ཚོགས། གཉེར་གཞོན་རབ་འབྱམས་པ་གྲགས་པ་བསྟན་དར། ཆོས་གྲྭའི་དགེ་བསྐོས་རབ་འབྱམས་པ་ངག་དབང་ 

ཀུན་མྱེན་འཇིགས་མེད་དབང་བོའེ་གསང་འབྱམ།༼ཐ༽ 
དར་རྒྱས། གཞུང་ལས་པ་རབ་འབྱམས་པ་ངག་དབང་ཚུལ་ཁྲིམས། ཚོགས་ཆེན་དབུ་མཛད་རབ་འབྱམས་པ་ངག་དབང་ 
བསྟན་འཛིན། ཆོས་གྲའི་དབུ་མཛད་རབ་འབྱམས་པ་བསྟན་འཛིན་རིན་ཆེན། ཆས་ཀྱ་རབ་འབྱམས་པ་ངག་དབང་ཆོས་ 
འཕེལ། ཕྱོགས་པ་རབ་འབྱམས་པ་ངག་དབང་ཆོས་ལྡན། ཟི་ན་རབ་འབྱམས་པ་ཤེས་རབ་ཕུན་ཚོགས། ཀླུ་འབུམ་རབ་ 
འབྱམས་པ་བློ་བཟང་ཆོས་དར། མི་ཉག་རབ་འབྱམས་པ་ཀུན་དགའ་རིན་ཆེན། ཞིང་སྐྱོང་རབ་འབྱམས་པ་རྒྱ་མཚོ་དཔལ་ 
བཟང་། སྤྱི་སོའི་དགེ་རྒན་རབ་འབྱམས་པ་རིན་ཆེན་དོན་གྲུབ། དཀའ་རམས་པའི་སྐྱོར་དཔོན་རབ་འབྱམས་པ་ངག་དབང་ 
བསྟན་པ། འདུལ་བའི་སྐྱོར་དཔོན་དཀའ་བཅུ་བློ་བཟང་དབང་ཕྱུག །མཛོད་པའི་སྐྱོར་དཔོན་དཀའ་བཅུ་ངག་དབང་ལྷུན་ 
གྲུབ། དབུ་མའི་སྐྱོར་དཔོན་བསྟན་འཛིན་རྒྱ་མཚོ། སྐབས་བཞི་པའི་སྐྱོར་དཔོན་བློ་བཟང་བསྟན་དར། སྒོ་མང་སྐབས་དང་ 
པོའི་སྐྱོར་དཔོན་ངག་དབང་བསྟན་འཛིན། རྗེ་བཙུན་པའི་སྐབས་དང་བོའི་སྐྱོར་དཔོན་སྦྱིན་པ་བཟང་པོ། གཞུང་གསར་བའི་ 
སྦྱོར་དཔོན་བློ་བཟང་དོན་གྲུབ། བློ་རྟགས་པའི་སྐྱོར་དཔོན་འཇམ་དབྱངས་ཆོས་འཕེལ། བསྡུས་ཆེན་པའི་སྐྱོར་དཔོན་བློ་ 
བཟང་མཐུ་སྟོབས། བསྡུས་འབྲིང་གི་སྐྱོར་དཔོན་ཡེ་ཤེས་བཟོད་པ། ཁ་དོག་གི་སྐྱོར་དཔོན་སྨོན་ལམ་ལྷུན་གྲུབ་བཅས་ཐུན་ 
མོང་ནས་བཀྲ་ཤིས་པའི་ལྷ་རྫས་དང་བཅས་བསྐུལ་ངོར། ཤཱཀྱའི་དགེ་སློང་༧དཀོན་མཆོག་འཇིགས་མེད་དབང་པོའི་སྡེས་ 
ཐམས་ཅད་འདུལ་ཞེས་པ་མེ་མོ་ཕག་གི་ལོའི་མགོ་ཟླ་བའི་དཀར་ཕྱོགས་ཀྱི་ཚེས་ལ་སྦྱར་བའི་ཡེ་གེ་པ་ནི་བཀྲ་ཤིས་དབང་ 
རྒྱལ་གྱིས་བགྱིས་པ་ཛ་ཡནྟུ། ། 
ན་མོ་གུ་རུ་མཉྫུ་གྷོ་༩ཿཡ། སྤྲོས་པ་ཀུན་བྲལ་འོད་གསལ་ཕྱག་རྒྱ་ཆེ། །རླུང་སེམས་ 
ལས་གྲུབ་འཇའ་ཡུས་རྡོ་རྡེའི་སྐུ། །ཟུང་འཇུག་གོ་འཕང་མཆོག་བརྙེས་རྡོ་རྗེ་འཆང་། །དཔལ་ལྡན་ 
རིགས་རྣམས་ཀུན་གྱི་བདག་པོར་འདུད། །ཞེ་སྡང་རྣམ་དག་ཆོས་དབྱིངས་ཡེ་ཤེས་ཉིད། །ཡིད་ 
འཕྲོག་གཟུགས་སྐུའི་གར་གྱིས་རྣམ་རོལ་ཏེ། །མཆོག་དང་ཐུན་མོང་དངོས་གྲུབ་སྩོལ་མཛད་ 
པ། །འདུས་པའི་ལྷ་ཚོགས་རྣམས་ལ་སྙིང་ནས་འདུད། །འཕགས་པའི་ཡུལ་དུ་ལམ་བཟང་འདི་ 
ཉིད་ལ། །བརྟེན་ནས་གྲུབ་པ་མཆོག་བརྙེས་ཀླུ་སྒྲུབ་དང་། འཕགས་པ་ལྷ་དང་ཤྭཀྱ་བཤེས་ 
གཉེན་སོགས། །བརྒྱད་པའི་བླ་མ་རྣམས་ལ་གུས་ཕྱག་འཚལ། །དཔལ་ལྡན་འདུས་པའི་ལམ་ 
བཟང་ཡིད་བཞིན་ནོར། །བཤད་དང་སྒྲུབ་པའི་རྒྱལ་མཚན་རྩེར་བཀོད་དེ། །ཐེག་མཆོག་བསྟན་ 
པ་རྒྱས་མཛད་བཙོང་ཁ་པ། །ཡབ་སྲས་བརྒྱད་པར་བཅས་ལ་དང་བས་འདུད། ། རྒྱལ་བ་གཉིས་ 

དཀར་ཆག་དང་བཅའ་ཡིག་གི་རིམ་པ། 


པའི་ལེགས་བཤད་བདུད་རྩིའི་ཆུས། །བློ་གྲོས་བུམ་བཟང་ཡོངས་སུ་གང་གྱུར་ཏེ། །སྨིན་གྲོལ་ 
གདམས་པའི་དགའ་སྟོན་འགྱེད་མཛད་པ། །འཇམ་དཔལ་དབྱངས་ཅན་བཞད་པའི་རྡོ་རྗེར་ 
འདུད། །བཀྲ་ཤིས་གཡས་སུ་འཁྱིལ་བའི་ཡིད་བཞིན་མཚོར། །རིམ་གཉིས་འདབ་གཤོག་བསྐྱོད་ 
པས་རྣམ་རོལ་ཞིང་། །གསང་ཆེན་མགྲིན་པའི་རྫ་རྔ་བརྡུང་མཁས་པ། །རིག་འཛིན་ངང་མོའི་ 
འཕྲེང་བ་བསྔགས་པར་འོས། །དེ་ལྟར་ཐུབ་པའི་བསྟན་པ་མཛེས་བྱེད་པའི། །རིག་གྲོལ་གཉིས་ 
ལྡན་རིག་འཛིན་འདུས་པའི་སྡེའི། །བླང་དོར་ཁྲིམས་སུ་བཅའ་བའི་རིམ་པ་རྣམས། །གསལ་བར་ 
བརྗོད་ཀྱི་ཤེས་ལྡན་དང་བས་ཉོན། །དེ་ལ་འདིར་སྟོན་པ་ཡང་དག་པར་རྫོགས་པའི་སངས་རྒྱས། 
ཁམས་གསུམ་གྱི་འདྲེན་པ་མཉམ་མེད་ཟས་གཙང་གི་སྲས་པོ་ཞེས་སྙན་གྲགས་ཀྱི་བ་དན་དཀར་ 
པོ་ས་གསུམ་ན་ཆེས་ཆེར་གཡོ་བ་དེ་ཉིད་ཀྱིས། གདུལ་བྱ་རྣམས་སྨིན་གྲོལ་གྱི་ལམ་ལ་འགོད་ 
པའི་ཆེད་དུ་ཆོས་ཀྱི་སྒོ་མཐའ་ཡས་པ་ཞིག་གསུངས་པ་རྣམས་བསྡུ་ན་ཐེག་པ་ཆེ་ཆཚུང་གཉིས་ 
སུ་འདུ་ཞིང་། ཐེག་པ་ཆེན་པོ་ལ་ཡང་ཕར་ཕྱིན་དང་སྔགས་ཀྱི་ཐེག་པ་གཉིས་ལས། མཆོག་ཏུ་ 
གྱར་པ་ནི་ཕྱི་མ་ཡིན་པར་རྒྱལ་བ་རྡོ་རྗེ་འཆང་རང་ཉིད་བཞེད་ཅིང་། དེ་ལྟ་བུའི་གསང་སྔགས་ཀྱི་ 
ཐེག་པ་ཡང་བཤད་སྒྲུབ་ལ་རག་ལས་པ་དང་། དེ་ཡང་དགེ་འདུན་གྱི་སྡེ་ལ་རག་ལས་པས། དོན་ 
གྱི་དབང་འདེ་གཟིགས་ནས་རྒྱལ་བ་བཙོང་ཁ་པ་ཆེན་ཕོས་རྗེ་བཙུན་ཤེས་རབ་སེང་གེ་ལ་བཀའ་ 
གནང་ནས་གཙཅང་དུ་སྲད་རྒྱུད་དང་། དབུས་སུ་དཔལ་ལྡན་སྨད་རྒྱད་གྲྭ་ཚང་གཉིས་འཛུགས་ 
པར་མཛད། ཕྱི་མ་ལས་མཆེད་དེ་རྒྱུད་ཆེན་ཀུན་དགའ་དོན་གྲུབ་ཀྱིས་དབུས་ཀྱི་རྒྱུད་སྟོད་ཀྱང་ 
བཙུགས། དེ་དག་ལས་མར་མེ་གཅིག་ལས་གཉིས་ཆད་ཀྱི་ཚུལ་དུ་དབུས་གཙང་ཁམས་གསུམ་ 
དུ་རིག་པ་འཛིན་པའི་འདུས་སྡེ་དར་ཞིང་ རྒྱས་པར་གྱུར་ལ། ཕྱོག ས་འདིར་ཡོངས་རྫོག ས་བསྟན་ 
པའི་མངའ་བདག་མཁས་ཤིང་གྲུབ་པའི་དབང་ཕྱུག་ཀུན་མཁྱེན་བླ་མ་འཇམ་དབྱངས་བཞད་པའི་ 
རྡོ་རྗེས་བསྟན་པ་དང་འགྲོ་བའི་ཕན་བདེའི་བཙས་སུ་དགོངས་ཏེ། དཔལ་ལྡན་སྨད་རྒྱུད་གྲྭ་ཚང་ 
གི་ཕྱག་སྲོལ་དང་མཐུན་པར་རྒྱད་པ་གྲྭ་ཚང་གསར་དུ་བཙུགས་ནས་རིམ་གྱིས་དར་ཞིང་རྒྱས་ 

ཀུན་མའེན་འཇིགས་མེད་དབང་བའེ་གསང་འབམ།༼ཐ༽ 
ཏེ་བསྟན་པའི་རྩ་ ལག་ཏུ་གྱུར་ཏོ། །དེས་ན་གྲྭ་ཚང་འདིར་བཞུགས་པའི་དགེ་འདུན་རྣམས་ཀྱི་ 
ཁྲིམས་སུ་བཅའ་བའི་རིམ་པ་བརྗོད་པ་ལ་དྲུག །འཇུག་པའི་སྒོ། འཇུག་པ་པོའི་རྟེན་གྱི་གང་ 
ཟག །དེའི་བསམ་པའི་ཁྱད་པར། ཡོ་བྱད་ཀྱི་ཁྱད་པར། ཉིན་ཞག་ཕྲུགས་གཅིག་གི་ཀུན་སྤྱོད་ཀྱི་ 
ཁྱད་པར། ཞར་བྱང་བླ་བྲང་རུང་ཁང་དང་བཅས་པའི་སྒྲིགས་ལམ་ཀུན་སྦྱོད་བཤད་པའོ། །དང་ 
པོ་འཇུག་པའི་སྒོ་ནི། ཡུལ་དབུས་ཀྱི་སྨད་རྒྱུད་དུ་འཇུག་སྒོ་གསུམ་ཡིན་པར་གྲགས་ཀྱང་འདིར་ 
ཡུལ་དུས་དང་བསྟུན་འཇུག་སྒོ་བཞི་བྱས་པ་ཡིན། དགེ་བཤེས་དང་དཀའ་རམས་ཀྱི་རིགས་ 
ཆོས་ཐོག་ཕལ་ཆེར་ལ་ཞུགས་ཆོག །གསར་དུ་འཇུག་པའི་དགེ་ཚུལ་སློང་དཀའ་རམས་གང་ 
ཡིན་ཀྱང་རང་རང་གི་ས་ཆ་ཡུང་པའི་མི་རྒྱུས་ཡོད། གྲྭ་ཚང་འདིར་ཞུགས་ནས་མ་མཐའ་ལོ་ 
གསུམ་སོང་བ་རེ་དགེ་རྒན་བྱས་ནས་སྐྱོན་ཡོད་མེད་དང་ཡོ་བྱད་རྣམས་ཨེ་ཚང་ལྟ་ཞིང་། སྐྱོན་ 
མེད་པ་དང་ཡོ་བྱད་ཚང་བར་འདུག་ན་ཆོས་ཐོག་སྔ་མ་ལ་དགེ་རྒན་གྱིས་ཁྲིད་ནས་བླ་མ་ལ་སྙན་ 
གསན་འབེབས། བླ་མ་དབུ་མཛད་དང་དགེ་བསྐོས་གཉིས་ལའང་དེའི་རྒྱ་མཚན་ཞུས་ཏེ་ཆོས་ 
ཐོག་རྗེས་མ་ལ་འཇུག་དགོས། བསྐྱེད་རིམ་པ་རྣམས་ཀྱིས་འཇིགས་བྱེད་དང་གསང་འདུས་ 
གཉིས་ཀྱི་འདོན་ཆའི་སྐོར་དང་། མགོན་ཆོས་གཉིས་ཐོག་མར་དགེ་རྒན་ལ་ནང་རྒྱུག་སྤྲོད། དེ་ 
ནས་བླ་མ་དབུ་མཛད་དང་དགེ་བསྐོས་གཉིས་ལ་རྒྱུག་སྤྲོད་དགོས། མ་འཕྲོད་ན་ཞུགས་མི་ 
ཆོག །དགེ་རྒན་གྱིས་ཀྱང་མི་དེ་ལ་སྐྱོན་ཡོད་མེད་ཁག་ཁྱག་ངེས་པར་དགོས་ཤིང་། ཕྱིས་སུ་ 
དགེ་ཕྲུག་གིས་སྒྲིགས་དང་འགལ་བ་བྱས་བྱུང་ན་དགེ་རྒན་གྱིས་བསླབ་བྱ་བྱེད་དགོས། མི་ཉན་ 
པར་འདུག་ན་ལས་སྣེ་རྣམས་ལ་རྩིས་སྤྲོད། དེ་ལྟར་མ་བྱས་པར་དགེ་ཕྲུག་གི་ཉེས་པ་དགེ་རྒན་ ་ 
གྱིས་ཤེས་བཞིན་དུ་གསང་བསྡད་ན་དགེ་དགེ་ཕྲུག་གཉིས་ཀ་ལ་བབས་འོས་ཀྱི་ཆད་པ་གཅོད། 
རྒྱུག་ལྷག་མ་རྣམས་ལོ་གསུམ་ཚུན་ལ་ངེས་པར་སྤྲད་ཚར་དགོས། གཉིས་པ་རྟེན་གྱི་གང་ཟག་ 
ནི། དགེ་ཚུལ་སློང་གི་སྡོམ་པ་ཐོབ་ལ་མ་ཉམས་པ། རྩ་བ་བཞི་ཆང་དང་བཅས་པ་ལ་མཐོང་ཐོས་ 
དོགས་གསུམ་གྱི་གནས་མེད་པ། ཞ་ལོང་འཐེང་གསུམ་མ་ཡིན་པ། གྲྭ་ས་གྲྭ་ཚང་གཞན་ནས་ 

དཀར་ཆག་དང་བཅནའ་ཡིག་གི་རིམ་པ། 

གནས་དབྱུང་བྱས་པ་མ་ཡིན་པ། རྒན་དྲག་པ་ལོ་དྲུག་ཅུ་བརྒལ་བ་མ་ཡིན་པ། གཞོན་དྲག་པ་ 
ལོ་བཅོ་ལྔ་མ་ལོན་པ་མ་ཡིན་པ་དགོས། དེ་ཡང་སྲོག་གཅོད་ཀྱི་ཕམ་པ་ལ་མིའམ་མིར་ཆགས་ 
པ་གང་རུང་བསད་པ་དགོས་རུང་དེའི་ཆར་གཏོགས་དུད་འགྲོ་གསོད་པ་ལ་སོགས་པ། མ་བྱིན་ 
ལེན་གྱི་ཕམ་པ་ལ་ཀརྣ་པ་ཌའི་བཞི་ཆའི་རིན་ཐང་ཚང་བ་དགོས་རུང་དེའི་ཆར་གཏོགས་བརྐུས་ 
པའི་མིང་ཐོགས་པ་ཡན་ཆད། རྡུན་སྨྲའི་ཕམ་པ་ལ་མི་ཆོས་བླ་མའི་རྫུན་སྨྲ་དགོས་རུང་དེའི་ཆར་ 
གཉོགས་པ་དང་། མི་ཚངས་སྤྱོད་ཆར་གཏོགས་དང་བཅས་པ། ཆང་དངོས་གནས་པར་མ་ཟད་ 
སིང་པོ་ཡན་ཆད། ཐ་མ་ཁ་དང་བཅས་པ་དངོས་བྱུང་བ་ལྟ་ཞོག །རང་གི་ངོས་ནས་སྐྱོན་མ་བྱུང་ 
རུང་མི་གཞན་ལ་དེ་བྱང་བར་གྲགས་པ་དང་། བྱུང་བའི་དོགས་པ་ཡོད་ནའང་ཞུགས་མི་ཆོག ། 

གསུམ་པ་དེའི་བསམ་པའི་ཁྱད་པར་ནི། གྲྭ་ཚང་འདིར་ཞུགས་ནས་མ་མཐའ་ལོ་གསུམ་ 
འདུག་བསམ་པ་དགོས་ཤིང་། ཞུགས་ནས་མ་འགྱངས་པར་དགོངས་པ་གཏན་ཞུས་བྱས་མི་ 
ཆོག། 

བཞི་པ་ཡོ་བྱད་ཀྱི་ཁྱད་པར་ནི། ཞྭ་དང་ཟླ་གམ་གཟན་ཤམ་སོགས་མཐའ་གཉིས་སུ་མ་ 
ལྷུང་བ། ཧ་ཅང་བཟང་དྲག་པ་དང་ཧ་ཅང་ངན་དྲག་པ་མ་ཡིན་པ། ཞྭ་མོ་ལྟ་བུ་ལ་ལྟག་སྒྲོ་མེད་ 
པ་མ་ཡིན་པ། གདོང་རལ་བ་མ་ཡིན་པ། ཞྭ་ལག་ཟམ་སོ་སེར་པོས་བྱེད་པ་མ་གཏོགས་དམར་ 
པོ་དང་གོས་ཆེན་སོགས་ཀྱི་བྱས་མི་ཆོག །འཚེམ་སྐུད་ཁ་དོག་དང་མཐུན་པ་མ་གཏོགས་མི་ 
རུང་། ལྟག་སྐུད་དཀར་པོ་བྱེད། སྟོད་འགག་དྲེག་ལྷན་གོས་ཆེན་དང་། ཆུ་སྐུད་གོས་སྐུད་ཀྱིས་ 
བྱས་པ་གྱོན་མི་ཆོག །དགེ་སློང་ཡིན་ན་ཐང་ཤམ་དང་དགེ་ཚུལ་ཡིན་ན་ཤམ་ཐབས་ཀྱི་མཐའ་ 
ལ་ལྕགས་རི་ངེས་པར་དགོས། གཟན་དམར་པོ་མ་གཏོགས་སེར་པོ་གྱོན་ས་མེད། ཟླ་གམ་རྡོ་ 
རྗེའི་གོང་ཆུང་མེད་པ་མ་ཡིན་པ། རྐེད་པ་མ་བཅད་པ་མ་ཡིན་པ་དགོས། གདིང་བ་ཡང་མཐེལ་ 
རྡོལ་བ་བཏིང་མི་ཆོག །ཚང་མ་ལ་ཆབ་རིལ་ཆབ་ཐུར་ངེས་ཅན་དུ་དགོས། ཆབ་རིལ་གཡོགས་ 
ཀྱིས་མ་བཏུམ་པ་བཟུང་མི་ཆོག །གཡོགས་ཡང་སྣམ་བུ་དང་རས་དམར་པོ་མ་གཏོགས་སེར་ 

ཀུན་མཁྱེན་འཇེགས་མེད་དབང་བའེ་གསུང་འབྱམ།༼ཐ༽ 

བོ་དང་། ཀོ་བ་དང་། ཁྲ་ཐིག་ཅན་སོགས་ཀྱི་བྱས་མི་ཆོག །ཆབ་ཐུར་ཤིང་ལས་བྱས་པའམ་ 
ཆབ་ཁེག་ལྟ་བུ་མ་གཏོགས་སྙུག་སྒྲོག་བཟུང་མི་ཆོག །ལྷུང་བཟེད་ནི་དབྱིབས་སྒོ་ང་ཕྱེད་བཅད་ 
ལྟ་བུ། ཁ་དོག་བྱ་རོག་གི་མིག་ལྟར་ནག་པ། ཚད་ཡ་འཁྱེར་ཕྱེད་དང་སུམ་ཅུྭ་རྩ་གཉིས་ཤོང་པ་ 
ཆུང་ཚད། དེ་ཉིས་འགྱུར་ཤོང་བ་ཆེ་ཚད། དེའི་བར་འབྲིང་ཚད་དུ་བྱས་པ་ཚད་ལྡན་དང་། ལྷུང་ 
བཟེད་ཀྱི་ཤུབས་ཀྱང་ཚུལ་དང་མཐུན་པ་དགོས། ཤོ་ཀ་ལི་རྒྱུ་ཀེ་བ་དང་ཆེས་ཤོག་སྦྱར་བ་མ་ 
' ཡིན་པ། འགྲེལ་པ་ཉིས་སྒྲིག་ཤོང་པ། དེ་ནང་དུ་གྲྭ་ཚང་འདི་ཀའི་འདོན་ཆའི་སྐོར་དང་འགྲེལ་པ་ 
ཊིཀྐ་བསྐྱེད་རྗོགས་མ་གཏོགས་གཞན་བཞག་མི་ཆོག།ཕོར་བ་ཡང་ལ་ཕོར་དང་རྩི་ཅན་སོགས་ 
མ་ཡིན་པ་དགོས། ལག་ཁུག་རས་དཀར་པོ་ལས་བྱས་པ་ཕྱོགས་བཞི་ནས་བལྟབ་པ་ལྕགས་ 
ཀྱུ་དང་བཅས་པ་དགོས། གྲི་ཡང་ཡུ་བ་དང་ལྕགས་ལ་སོར་བཞི་ཡོད་པ་ལས་ལྷག་བཟུང་མི་ 
ཆོག །འཕྲེང་བ་ལ་རྒྱུ་སེམས་ཤིང་དགོས་ཤིང་དཀྲིས་བཞི་ལས་ལྷག་བཟུང་མི་ཆོག །བསྐྱེད་ 
རིམ་པས་འཕྲེང་བ་བཅུ་ཤད་ཅན་བཟུང་མི་ཆོག །མདོར་ན་ཆོས་གོས་རྣམ་གསུམ་མ་གཏོགས་ 
ཡོ་བྱད་གང་ཡིན་ཀྱང་ཧ་ཅང་བཟང་མ་དྲག་པ་དང་ཧ་ཅང་ངན་མ་དྲག་པ་དགོས། 

ལྔ་པ་ཉིན་ཞག་ཕྲུགས་གཅིག་གི་ཀུན་སྤྱོད་ཀྱི་ཁྱད་པར་ནི། ཆོས་ཐོག་གི་སྐབས་ནམ་ 
ལངས་མ་ཐག་ཏུ་མཁར་བརྡ་གཏོང་ཞིང་ཚོར་འཕྲལ་དུ་འཚོགས་དགོས། རྡོ་བཅལ་ནས་ཁྲུས་ 
ཆབ་གཏོང་། སྒོ་རྩར་སླེབ་ནས་འཛིན་གླའི་གོ་རིམ་བཞིན་བཞུགས་ནས་ཕྱག་འཚལ་ཞིང་ལྟུང་ 
བཤགས་འདོན་བ་མ་གཏོགས། སྐྱོར་སྦྱངས། གླེང་མོ། རང་དགར་སྡོད་པ་སོགས་བྱེད་ས་ 
མེད། དུང་ཁ་བརྡབ་པ་དང་མཉམ་དུ་ཞྭ་མོ་ཟླ་གམ་ཚུལ་མཐུན་གྱིས་གྱོན་ནས་སྔོན་དུ་བླ་མ་དབུ་ 
མཛད་དང་། དེ་ནས་གྲལ་གོ་རིམ་བཞིན་ཕེབས་པ་མ་གཏོགས་འཚངས་ཀ་བྱེད་ས་མེད། གྲལ་ 
དུ་བཞུགས་པའི་ཚེ་མུ་ཏིག་སྟར་ལ་བརྒྱས་པ་ལྟར་དྲང་ཕོར་བཞུགས་པ་མ་གཏོགས། སྔོན་ལ་ 
འབུར་བ། རྒྱབ་ལ་བསྟེ་བ། ཁ་བཏུམ་གཞོག་གཅུས་སོགས་བྱེད་ས་མེད། ཟླ་གམ་གྱི་ཐུ་བ་ 
གཡས་པ་ཕྲག་པ་གཡོན་པ་ལ་འཕང་ནས་བཞུགས་པ་མ་གཏོགས་མདུན་ཕྱེ་ནས་ལྭ་བ་གྱོན་པ་ 

དཀར་ཆག་དང་བཅའ་ཡིག་གི་རིམ་པ། 


ལྟ་བུ་བྱེད་ས་མེད། དེ་ནས་ཚོགས་པ་ཚང་མ་ནང་དུ་ཆུད་ཚར་བའི་ཚོད་དུ། བླ་མ་བྱིང་འདྲེན་ 
གྱིས་མཉམ་བཞུགས་བསྡུ་བའི་གྲེ་སང་དང་པོ་རྒྱག་ཅིང་དེ་དུས་རང་གྲལ་དུ་མ་སླེབ་རུང་ས་ལ་ 
འདུག་དགོས། དེ་ནས་གྲེ་སང་གཉིས་པའི་དུས་ས་ལ་བསྡད་མ་ཚར་ན་བརྒྱ་ཕྱག་ཕོག་པ་ཡིན། 
གྲེ་སང་གསུམ་པ་བརྒྱབ་པ་དང་ཞལ་འདོན་གྱི་དབུ་འཛུགས་པ། དཀོན་གཉེར་གྱིས་སིལ་སྙན་ 
བྱིང་འདྲེན་གྱི་ཕྱག་ཏུ་འབུལ་བ། དགེ་བསྐོས་ཀྱིས་སྒོ་གཅོད་པ་དུས་མཉམ་པ་དགོས། གྲེ་སང་ 
དང་མཉམ་བཞུགས་མཉམ་བསྡུ་རྣམས་བསླབ་གྲལ་མ་བྱས་གོང་དུ་མི་དགོས། དེ་ནས་བྱིན་ 
ལེན་སྟོབ་འཇོག་པ་རྣམས་ཀྱིས་ལག་ཁུག་ཚུལ་བཞིན་བྱས་ནས་ཡར་གཏོང་། ནང་མཆོད་བྱིན་ 
རླབས་ཀྱི་མགོར་བག་ཁུ་བྲིམ་ཞིང་ཕུད་མཆོད་བཤམས། བདག་བསྐྱེད་མཆོད་པ་བྱིན་རླབས་ཀྱི་ 
མགོར་གླྭ་ཇྔ་ཞུ། བསྲུང་འཁོར་གྱི་མགོར་ཅག་ཅག་ཧུ་ཧུའི་སྒྲ་སོགས་མེད་པར་ཆོས་དང་མཐུན་ 
ལ་ནང་ལྟར་ཕུང་ཁམས་ལྷ་སྐུའི་དཀྱིལ་འཁོར་ལ་སྦྱིན་སྲེག་འབུལ་བའི་ཚུལ་གྱིས་ལོངས་སྤྱོད། 
བླ་མ་དབུ་མཛད་པས་བྱིང་འདྲེན་ལ་ཕོར་བརྡ་བྱང་འཕྲལ་བྱིང་འདྲེན་པས་གྲེ་སང་དང་ཚོགས་ 
པས་མཉམ་བསྡུ་དགོས། ཇ་རྒྱབ་ཤེར་སྙིང་ཚར་གཉིས་བཟློག་པ་དང་བཅས་པའི་ཚར་དང་པོ་ 
རྫོགས་པ་དང་། དུང་མཁན་གྱིས་ཕྱག་བདེ་བ་རྣམས་མཉམ་སྡུད་བྱེད། དགེ་བསྐོས་རུང་ཁང་ 
དུ་ཇ་འཐུང་བར་འགྲོ། བགེགས་ཕུར་གདབ་སྐབས་ཞལ་ཏ་པས་རྒྱབ་ཇྔ་དང་པོ་ཞུ། ཡེ་ཤེས་ཀྱི་ 
ས་བསྒོམ་སྐབས་ཆོས་ཁྲིམས་པས་ཕྱག་གསུམ་སྔོན་དུ་ཕུལ་ནས་སྤོས་སྐོར་གྱི་དབུ་འཛུག །སྐུ་ 
གསུང་ཐུགས་ཐུན་མོང་གི་བྱིན་རླབས་ཡན་ལ་རྗོགས་པ་བྱས་ཏེ་སྤོས་བླ་མ་དབུ་མཛད་ཀྱི་ཕྱག་ 
ཏུ་འབུལ། ཞོག་ཁ་ཆོ་ག་རྒྱས་སྐབས་མ་གཏོགས་དང་པོ་སྦྱོར་བ་ཙམ་བྱས་ཏེ་བཟླས་པ་བླ་མ་ 
དབུ་མཛད་པས་བསྐུལ། བདག་མདུན་གཉིས་ཀྱི་མཚམས་སུ་རྒྱབ་ཇ་གཉིས་པ་དང་། གཏང་ 
རག་མི་བསྐྱོད་རྡོ་རྗེའི་མགོ་ལ་ཇ་གསུམ་པ་ཞུ། སྨོན་ལམ་རྫོགས་པ་དང་མཉམ་དུ་བླ་མ་དབུ་ 
མཛད་པས་དཀོན་མཆོག་རྗེས་དྲན་སོགས་བསྐུལ་ནས་ནང་གི་སྦྱིན་སྲེག་གི་ཚུལ་དུ་དགྱེས་ 
དགུར་ལོངས་སྦྱོད། ཞོག་འཇམ་མཉམ་སྡུད་དགེ་བསྐོས་ཀྱིས་བྱེད། ཡོན་སྦྱོང་གི་དབུ་བླ་མ་ 

ཀུན་མཁྱེན་འཇིགས་མེད་དབང་པོའེ་གྲསང་འབམ།༼ཐ༽ 
དགེ་འདུན་དཀོན་མཆོག་ཡན་ལྭ་བླ་མས་རྩི་བཞག་འཆད་པར་ཁྲི་ཐོག་ཏུ་སླེབ་པ་བྱེད། དགེ་ 
འདུན་དཀོན་མཆོག་གི་སྐབས་ཆོས་ཁྲིམས་པས་མཁར་བརྡ་གཏོང་བར་འགྲོ། ཤིས་བརྗོད་ 
གྲུབ་པ་དང་བླ་མ་དབུ་མཛད་པས། དགེ་བ་འདི་ཡིས་སྐྱེ་བོ་ཀུན། །ཞེས་སོགས་བསྐུལ་ནས་ 
འགྲེལ་པའི་ཊིཀྐ་ཆེ་བ་རྣམས་སོ་སོས་ཤོ་ཀ་ལི་བཟུང་ནས་རྩི་བཞག་ཉན་པར་འདུ་ལ། རྡོར་ 
སེམས་བསྒོམ་བཟླས། མཐྫལ། སེམས་བསྐྱེད་སོགས་ཕྱག་ལེན་དུ་འདེབས། དེ་རྗེས་ཊིཀྐ་ཆུང་ 
བ་དང་བསྐྱེད་རིམ་པ་རྣམས་ལ་རིམ་གྱིས་རྩི་བཞག་གཏོང་། གུང་ཆིགས་ཚོགས་མ་རན་བར་ 
ལ་སོ་སོས་རྩི་བཞག་དང་དཔེ་ཆ་གང་འགྲུས་བྱེད། གུང་ཚིགས་ཀྱི་ཉི་ཚོད་ལ་སླེབ་པ་དང་ཞལ་ 
ཏ་པས། བླ་མ་དབུ་མཛད་དགེ་བསྐོས་དུང་མཁན་སོ་སོར་བརྡ་སྤྲོད། དུང་མཁན་བས་དུང་གི་ 
སྟ་གོན་བྱེད་པ་དང་མཉམ་དུ་དགེ་འདུན་རྣམས་གུང་བསང་མཛད། དུང་ཁ་བརྡབ་པ་དང་དགེ་ 
འདུན་རྣམས་དབུ་ཞྭ་བཞེས་ནས་བགྲེས་རིམ་གྱིས་སྦྱོད་ལམ་རྒོད་བག་དང་འཚངས་ཀ་མེད་པར་ 
འདུ། མཉམ་བཞུགས་མཉམ་བསྡུ་གསོལ་ཇྔ་བཏང་བཞེས་སོགས་ཀྱི་འཚམས་རྣམས་ཞོག་ཁ་ 
ལྟར་བྱེད། བགེགས་ཕུར་གདབ་ལ་གདངས་དང་། འཇམ་བཞེས་སྐབས་དཀོན་མཆོག་རྡེས་དྲན་ 
གྱི་མཇུག་ཏུ་ནང་མཆོད་ལྟར་བྱིན་གྱིས་བརླབས་ནས་ལོངས་སྤྱོད། དབུ་མཛད་པས་མཉམ་སྡུད་ 
དང་ཡོན་སྦྱོང་བསྐུལ་བར་བསྟུན་ལྷུང་བཟེད་ཀྱི་བཤལ་ཆུ་འབྲིམ། གུང་བསང་ཆེན་མོའི་སྐབས་ 
ཁྲུས་ཆབ་པས་གཙུག་ལག་ཁང་ལ་ཕྱི་བདར་རྒྱག །གུང་ཚིགས་ཀྱི་ཤིས་བརྗོད་ཡར་ངོ་ལ་ཆོས་ 
གྲར་བྱེད་ཅིང་། མར་ངོར་དེ་འཚབ་བསྟན་འབར་མ་གསུང་། གུང་བསང་ཆེན་མོའི་བཞུགས་ཚུལ་ 
བྲེལ་བ་མེད་ན་ཞོག་ཁ་དང་འདྲ་ཞིང་། བྲེལ་བ་དམིགས་བསལ་བྱུང་ན་དགེ་བསྐོས་ལ་གནང་བ་ 
ཞུས་ནས་གཤག་(ཤག།ཏུ་འགྲོ་བ་སོགས་བྱས་ཆོག །ཉི་ཚོད་ལ་སླེབ་པ་དང་བསྡུ་ཇྔ་ལ་སྡུད། 
བགྲེས་རིམ་ནས་གང་འཚམས་སུ་བཞུགས་ཤི ང་། ཆོས་ཁྲིམས་པས་ཆབ་རིལ་བསྟན། ཆབ་རིལ་ 
པས་ཕྱག་བརྡ་བྱེད་ཅིང་། ཕྱོགས་བཅུའི་དགེ་འདུན་རྣམས་ཕེབས་པར་ཞུ། ཞུས་པ་དང་སོ་སོའི་ 


- 170 - 


དཀར་ཆག་དང་བཅའ་ཡིག་གི་རེམ་པ། 


གྲལ་དུ་འདུ་ཞིང་བཞུགས། བྱིང་འདྲེན་གྱིས་ཤེར་སྙིང་ཚར་གཉིས་བསྐུལ། རྗེས་མའི་སྐབས་ 
སུ་དཀོན་གཉེར་གྱིས་འགྲེལ་གཏོར་བཤམས། བཟློག་པ་དང་ཚིགས་བཅད་ཚར་རྗེས་འགྲེལ་ 
གཏོར་གཏོང་། དེ་ནས་བླ་མས་བསྔོ་བ་གྲུབ་མཚམས་དཀོན་གཉེར་གྱིས་བསྐུལ་ཏེ་རྒྱུད་འགྲེལ་ 
ཞུ་བའི་མཐྫལ་འབུལ། དེ་ནས་བླ་མས་དབུ་བསྐུལ་ཏེ་བླ་བརྒྱད་གསོལ་འདེབས་གསུང་ཚར་བ་ 
དང་དབུ་ཞྭ་བཞེས་ཏེ་འགྲེལ་བཤད་གནང་། ཉི་ཚོད་སླེབ་པ་དང་ཞལ་ཏ་པས་བརྡ་སྦྱོར། ཟླ་མས། 
ཆོས་བཤད་པ་ལས་བྱུང་བ་ཡི། །ཞེས་དང་། ཚོགས་པས། ཆོས་ཉན་པ་ལས་བྱུང་བ་ཡི། །ཞེས་ 
སོགས་གསུངས་ནས་དགེ་བ་རྗོགས་བྱང་དུ་བསྔོ། དགོང་ཇ་ལ་ཚོགས་སུ་བཞུགས་ཚུལ་སོགས་ 
སྔོན་མ་ལྟར་ལ། ཚོགས་གྲོལ་ཁ་དགེ་འདུན་དཀོན་མཆོག་གི་སྐབས་སུ་ཆོས་ཁྲིམས་པས་སྐུ་ 
རིམ་གྱི་མཁར་བརྡ་གཏོང་། བྱིང་འདྲེན་གྱི་གྲེ་སང་དང་མཉམ་བཞུགས་བསྡུ། སྐུ་རིམ་ལ་སྒྲོལ་ 
མ་ཚར་བདུན། ཤེར་སྙིང་ཚར་གསུམ། རྗེ་ཤེས་རབ་སེང་གེའི་སྐུ་བསྟོད་དང་། ཉི་གཞོན་འཆར་ 
ཀ་མ། རྡོར་སེམས་སྒོམ་བཟླས། ཚེ་གཟུངས། ལྷ་མོ་འོད་ཟེར་ཅན་མའི་གཟུངས། ལོ་གྱོན་མ། 
སེང་གདོང་མ། བགེགས་མཐར་བྱེད་ཀྱི་སྔགས་བརྒྱ་རྩ། བདེ་གསང་འཇིགས་གསུམ་གྱི་སྨོན་ 
ལམ་རེས་མོས། བསྟན་འབར་མ། བླ་མ་དབུ་མཛད་ཀྱིས་བསྔོ་བ། རྒྱུད་གཞུང་བཅས་གསུང་། དེ་ 
ཡང་རྩ་རྒྱུད་ལེའུ་དང་པོ་ནས་བཞི་པ། དགུ་པ་ནས་བཅུ་གཉིས་པ། ལྔ་པ་ནས་བརྒྱད་པའི་བར། 
མཇུག་ཏུ་བཅུ་གསུམ་པའི་མཚམས་སྦྱར་བཅས་གསུང་། སྐུ་རིམ་གྲོལ་ནས་སོ་སོའི་གཤག་ 
(ཤག)ཏུ་འགྲོ། ཀློག་པ་དང་སྤོང་བ་ལྷུར་བླངས་ནས་ཡང་དག་འཇོག་སོགས་ལ་བརྩོན་པར་བྱེད། 
དམིགས་བསལ་དུས་མཆོད་སོགས་ཀྱི་སྐབས་སུ་ས་ལམ་སྐབས་གསུམ་སོགས་འདོན། 
དྲུག་པ་ཞར་བྱུང་བླ་བྲང་རུང་ཁང་དང་བཅས་པའི་སྐོར་ལ། དཔོན་སློབ་ཀྱིས་དཔྱིད་ 
ཆོས་ཆེན་མོ་ནས་སྟོན་ཆོས་ཆེན་མོའི་བར་དུ་འགྲེལ་པ་བཞི་སྦགས་བཤད་ལུང་དང་བཅས་པ་ 
ཚར་དགོས། རྩི་བཞག་ཊཱིཀྐ་ཆེ་བའི་ལེའུ་བཅུ་གསུམ་པའི་བར་དང་། ཊིཀ་ཆུང་ལེའུ་བརྒྱད་པ་ 
ལ་སླེབ་དགོས། བསྐྱེད་རིམ་པ་རྣམས་ལ་བསྐྱེད་རིམ་ཚང་བར་རྗོགས་དགོས། བླ་བྲང་དང་སྤྱི་ 

ཀུན་མཁྱེན་འཇིགས་མེད་དབང་པོའི་གསང་འབྱམ།༼ཐ༽ 

སོ་ནས་གཏོང་སྒོའི་སྐོར་རྣམས་རྐྱེན་ཁྱག་ངེས་གཏོང་དགོས། རྒན་གཞོན་གྱི་རྩི་འཇོག་ཚུལ་ 
བཞིན་བྱེད་དགོས་པའི་རྟེང་གནོན་བླ་མ་དགེ་བསྐོས་ཀྱིས་བྱེད། ཆོས་མཚམས་ཀྱི་དུས་ཀྱང་ 
མིག་མངས་ལོང་གཏམ་སོགས་ཚུལ་མིན་རྣམས་སྤངས་ཏེ། རྗེ་བདག་ཉིད་ཆེན་པོའི་གསུང་ 
ལམ་རིམ་དང་སྔགས་རིམ། རྩ་ལྟུང་རྣམ་བཤད། ཚུལ་ཁྲིམས་ལེའུའི་རྣམ་བཤད། མཁས་གྲུབ་ 
རིན་པོ་ཆེས་མཛད་པའི་རྒྱད་སྡེ་སྤྱི་རྣམ། མཁས་གྱུབ་ནོར་བཟང་རྒྱ་མཚོས་མཛད་པའི་དམ་ 
ཚིག་གསལ་སྒྲོན་སོགས་ལ་ཐོས་པ་མཛད་དེ་མྱར་ལམ་རྡོ་རྗེ་ཐེག་པའི་ཉམས་ལེན་ལ་འགྲུས་ 
པ་དགོས། གྲྭ་རིགས་སུ་ཐད་ནས་རྩ་བཞི་ཆང་དང་བཅས་པར་མཐོང་ཐོས་དོགས་གསུམ་གྱི་ 
སྐྱོན་ཆགས་པ་བྱུང་ན་གནས་ནས་སྐྲོད། ཐ་མ་ཁ་འཐེན་པ་བྱུང་ན་བབས་འོས་ཀྱི་ཆད་པ་འགེལ། 
རྨས་བྱང་བའི་འཁྲུག་ལོང་ཚབས་ཆེ་བ་བྱས་པ་བྱང་ཡང་འཕུད། དེ་མིན་འཐབ་རྩོད་ཆང་ཆུང་ 
སོགས་དང་། བག་མེད་ཆོས་ཁྲིམས་དང་འགལ་རིགས་ལ་བླ་མ་དང་། བླ་མ་དབུ་མཛད་པ། དགེ་ 
བསྐོས་གསུམ་གྲོས་ཐོག་ནས་བརྒྱ་ཕྱག །བཤགས་པ་སོགས་གང་འཚམ་གྱི་ཆད་པ་འགེལ། དེ་ 
ལྟར་བསྟན་པ་དང་འགྲོ་བའི་དོན་རླབས་ཕོ་ཆེ་ཐུགས་ལ་དགོངས་ནས་གོང་དུ་སྨོས་པའི་བཅའ་ 
ཁྲིམས་རྣམས་རས་སུ་མ་བོར་བར་ཐུགས་ཉམས་སུ་བསྟར་བའི་སྒོ་ནས་བསྟན་པ་རིན་པོ་ཆེའི་ 
ཞབས་ཏོག་ཏུ་འགྱུར་བ་མཛོད། 

སྨྲས་པ། དུག་གསུམ་ཆང་གིས་མངོན་པར་མྱོས་པ་ཡི། །ཡིད་ཀྱི་ས་སྲང་དམུ་རྒོད་ 
གདུལ་དཀའ་བ། །ཐབས་མཁས་འཕྲུལ་གྱིས་འདུལ་བའི་བཅའ་ཁྲིམས་ཀྱི། །ངོ་མཚར་ལྕགས་ 
ཀྱུ་གང་འདི་བསྟེན་པར་འོས། །རབ་དཀར་དགེ་ལེགས་གསེར་གྱི་ཧྭ་བ་རུ། །མངོན་པར་འཁྱིལ་ 
.བའི་རིག་འཛིན་འོ་མའི་མཚོ། །བཤད་སྒྲུབ་བདུད་རྩིའི་རླབས་འཕྲེང་ཡུན་རིང་དུ། །གཡོ་བའི་ཟླ་ 
ཤེལ་གསར་བའང་འདི་ཉིད་དོ། །དགེ་བས་སྡེ་འདི་ཐུགས་མཐུན་ཁྲིམས་གཙང་ཞིང་། །གསང་ 
སྔགས་འཆད་ཉན་དབྱར་མཚོ་ལྟ་བུར་འཕེལ། །རིམ་གཉིས་ལམ་གྱི་གཟི་འོད་ཕྱོགས་བརྒྱར་ 
གསལ། །ཡན་ལག་བདུན་ལྡན་གོ་འཕང་མྱུར་ཐོབ་ཤོག །ཅེས་མདོ་སྨད་བསྟན་པའི་འབྱུང་གནས་ཆོས་ 

དཀར་ཆག་དང་བཅའ་ཡིག་གི་རིམ་པ། 

སྡེ་ཆེན་པོ་དགའ་ལྡན་བཀྲ་ཤིས་འབྱིལ་གྱི་རྒྱུདཔ་གྲྭ་ཚང་གི་བཅའ་ཡིག་ཡིད་ཀྱི་གླང་ཆེན་འདུལ་བའི་ལྕགས་ཀྱུ་ཞེས་ 
བྱ་བ་འདི་ནི། རྒྱུད་པ་དཔོན་སློབ་ནམ་མཁའ་རྒྱལ་མཚན། ཟླ་མ་དབུ་མཛད་རྡོ་རམ་པ་དཀོན་མཆོག་ཚུལ་ཁྲིམས། དགེ་ 
བསྐོས་སྔགས་རམ་པ་ངག་དབང་ལྷུན་གྲུབ་བཅས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་ 
ཤིང་འབྲུག་ཟླ་བ་ལྔ་པའི་ཚེས་བཅུ་བདུན་གྱི་ཉིན་སྦྱར་བ་དགེ་ལེགས་འཕེལ།། །། 

ཨོཾ་བདེ་ལེགས་སུ་གྱུར་ཅིག །གསེར་སྦྱངས་ལྷུན་པོ་ལྟར་བརྡེད་མཐོང་ན་མི་མཐུན་མེད་ 
བའི་སྐུ། །ཚངས་པའི་དབྱངས་ལྟར་རབ་སྙན་ཡན་ལག་དྲུག་ཅུའི་དབྱངས་ལྡན་གསུང་། །མཁའ་ 
ལྟར་རབ་ཡངས་བདེན་གཉིས་ཆོས་ཀུན་མངོན་སུམ་གཟིགས་པའི་ཐུགས། །ལྷ་མིའི་སྟོན་པ་ 
ཤཱཀྱ་སེང་གེར་གུས་པས་ཕྱག་འཚལ་ལོ། །ཐུབ་པའི་བསྟན་པ་དྲི་མེད་ཡིད་བཞིན་ནོར། །ལུང་ 
དང་རིགས་པས་བྱི་དོར་ལེགས་བསྒྲུབས་ཏེ། །བཤད་སྒྲུབ་རྒྱལ་མཚན་རྩེར་མཆོད་ཐམས་ཅད་ 
མཁྱེན། །བློ་བཟང་གྲགས་པའི་ཞབས་ལ་སྤྱི་བོས་འདུད། །གསང་ཆེན་ཐེག་པ་ཀེ་ལ་ཤ་ཡི་ 
སྤོར། །ཤེས་རབ་ལུས་སྟོབས་རྫོགས་པའི་གད་རྒྱངས་ཅན། །སྔགས་འཆང་རི་དྭགས་བྱེ་བའི་ 
གཉེན་གྱུར་པ། །སྨྲ་བའི་སེང་གེ་རྟག་ཏུ་རྒྱལ་གྱུར་ཅིག །རྣམ་བཞིའི་རྒྱུད་སྡེ་བདུད་རྩིའི་རྒྱུན་ 
བཟང་གིས། །ཐུགས་ཀྱི་བུམ་བཟང་ཡོངས་གཏམས་འདུས་པའི་སྡེའི། །བླང་དོར་ཁྲིམས་སུ་ 
བཅའ་བའི་རིམ་པ་རྣམས། །ལེགས་པར་འགོད་ཀྱིས་ཤེས་ལྡན་རྣ་བ་བློགས། །པདྨོའི་གཉེན་ 
_གྱིས་འདབ་སྟོང་དང་། །ཟླ་བའི་ཟེར་གྱིས་ཀུ་མུད་བཞིན། །བཅའ་ཁྲིམས་གསལ་བྱེད་གང་འདི་ 
ཡིས། །སྐལ་བཟང་ཡིད་དབང་རྒྱས་པར་བྱེད། །དེ་ཡང་ཇི་སྐད་དུ། དབུ་མ་ལ་འཇུག་པ་ལས། 
སླར་ཡང་མི་གཡོའི་སྐུ་མངའ་ཁྱོད་ཀྱིས་སྲིད་གསུམ་བྱོན་ནས་སྤྱལ་རྣམས་ཀྱིས། །གཤེགས་ 
པ་དང་ནི་བལྟམས་དང་བྱང་ཆུབ་ཞི་བའི་འཁོར་ལོའང་སྟོན་པར་མཛད། །དེ་ལྟར་ཁྱེད་ཀྱིས་ 
འཇིག་རྟེན་གཡོ་བག་སྤྱོད་ཅན་རེ་བའི་ཞགས་པ་ནི། །མང་བོས་བཅིངས་པ་མ་ལུས་ཐུགས་ 
རྗེས་མྱ་ངན་འདས་པར་བཀྲི་བར་མཛད། །ཅེས་གསུངས་པ་ལྟར། བདག་ཅག་གི་སྟོན་པ་མཉམ་ 
མེད་ཤཱཀྱ་སེང་གེས་འཇིག་རྟེན་མ་རིག་པའི་ཞགས་པས་བཅིངས་པའི་འགྲོ་བ་མཐའ་དག་རྣམ་ 

ཀུན་མེན་འཇེགས་མེད་དབང་བའེ་གསུང་འབྱམ།༼ཐ༽ 
པར་གྲོལ་བ་དང་ཡོངས་སུ་གྲོལ་བའི་ས་ལ་འགོད་པའི་སྨད་དུ་བྱ་དཀའ་བའི་རྒྱལ་སྲས་ཀྱི་སྤྱོད་ 
པ་རླབས་ཕོ་ཆེས་རྫོགས་སྨིན་སྦྱངས་གསུམ་མངོན་དུ་བྱས་ཏེ། འོག་མིན་སྙུག་པོ་བཀོད་པའི་ 
ཞིང་དུ་བདུད་བཞིའི་གཡུལ་ལས་རྣམ་པར་རྒྱལ་བའི་ངེས་པ་ལྔ་ལྡན། ལོངས་སྤྱོད་རྗོགས་སྐུར་ 
སངས་རྒྱས་ཏེ། སླར་ཡང་མ་དག་པའི་ཞིང་གི་འགྲོ་བ་རྣམས་རྗེས་སུ་བཟུང་བའི་ཕྱིར་འདོད་པ་ 
ཁམས་སུ་མཛད་པ་བཅུ་གཉིས་ཀྱི་རྣམ་པར་རོལ་ཏེ། གདུལ་བྱ་རྣམས་ཀྱི་ཁམས་དང་བསམ་ 
པ་དང་བག་ལ་ཉལ་ཇི་ལྟ་བ་བཞིན་དགོངས་ནས་ཆོས་ཀྱི་ཕུང་པོ་ཇི་སྙེད་ཅིག་བཀའ་སྩལ་པ་ 
རྣམས་ཀྱི་སྙིང་ཕོར་གྱུར་པ་འདུལ་བ་ནི། བསྟོད་པ་ལས། སྟོན་དང་བསྟན་པ་དངོས་ཡིན་དེ་ 
ཡི་ཕྱིར། །ཉིས་འགྱུར་ཕྱག་བྱ་སངས་རྒྱས་ཆོས་གཅིག་བཞིན། །ཞེས་བསྟན་པ་དང་སྟོན་པ་ 
གཉིས་ཀའི་གོ་ཆོད་པར་གསུངས་པ་ལྟར་ཡིན་ལ། དེ་ལྟ་བུའི་འདུལ་བ་ནི་དགེ་འདུན་ལ་རག་ 
ལས་ཤིང་། དགེ་འདུན་ཀྱང་བཅའ་ཁྲིམས་རྣམ་པར་དག་པའི་སྒོ་ནས་ཆོས་སྤྱོད་བཅུའི་བྱ་བ་ལ་ 
བརྩོན་དགོས་པས། སྡེ་འདིར་འཚོགས་པའི་དགེ་འདུན་རྣམས་ཀྱི་ཁྲིམས་སུ་བཅའ་བའི་སྤང་ 
བླང་གི་རིམ་པ་ལ། འཇུག་སྒོའི་ཁྱད་པར། འཇུག་པ་པོའི་རྟེན་གྱི་ཁྱད་པར། ཡོ་བྱད་ཀྱི་ཁྱད་ 
པར། ཉིན་ཞག་ཕྲུགས་གཅིག་གི་ཀུན་སྤྱོད་ཀྱི་ཁྱད་པར། ཞར་བྱུང་བླ་བྲང་རུང་ཁང་དང་བཅས་ 
པའི་སྐོར་དང་དྲུག །དང་པོ་འཇུག་སྒོ་ནི། ཡུལ་དབུས་ཀྱིས་རྒྱུད་སྨད་པར་འཇུག་སྒོ་ངེས་ཅན་ 
དུ་ཡོད་ཀྱང་འདིར་ཡུལ་དུས་ཀྱི་དབང་གིས་ཆོས་ཐོག་ཕལ་ཆེར་ལ་ཞུགས་ཆོག་པ་བྱ། འཇུག་ 
པ་པོའི་རྟེན་གྱི་ཁྱད་པར་ནི། དེ་ཡང་གྲྭ་ཚང་འདིར་རྩ་གྲྭ་བྱེད་མིའི་རིགས་ན་ཚོད་ལོ་བཅོ་ལྔ་མ་ 
ལོན་ཕྱིན་འཇུག་ས་མེད་ཅིང་། དེ་ཡང་ཧ་ཅང་རྒན་པ་མ་ཡིན་པ། ཧ་ཅང་གཞོན་པ་མ་ཡིན་པ་ 
དགོས། ཁྱིམ་པ་རབ་ཏུ་འབྱུང་འོས་འགལ་རྐྱེན་མེད་ཅིང་། མཐུན་རྐྱེན་ཚང་བ་དག་དགེ་ཚུལ་ 
སློང་གི་བསླབ་ཚིགས་སྔ་ཕྱི་སོགས་སྐབས་བབས་ཀྱིས་བསྒྲུབས་ནས་གཞུག་ཅིང་། དགོན་སྡེ་ 
གཞན་ནས་འོང་བའི་ཚུལ་ཁྲིམས་འཆལ་རིགས་ཀྱང་འཇུག་ས་མེད་དེ། ལུང་རྣམ་འབྱེད་ལས། 
ལྕགས་གོང་མེ་ལྕེ་འབར་བ་དག །ཟོས་པར་གྱུར་པ་མཆོག་ཡིན་གྱི། །ཚུལ་འཆལ་ཡང་དག་མི་ 

དཀར་ཆག་དང་བཅའ་ཡིག་གི་རིམ་པ། 


སྡོམ་པ། །ཡུལ་འཁོར་བསོད་སྙོམས་ཟ་བ་མིན། །ཞེས་པ་ལྟར་རབ་ཏུ་མ་བྱང་བ་དང་། ཚུལ་ 
འཆལ་དགེ་འདུན་གྱི་དཀོར་ལ་སྤྱོད་པ་དག་རང་ཉིད་འཕུང་ཚབས་ཤིན་ཏུ་ཆེ་ཞིང་། དགེ་འདུན་ 
སྦགས་པ་སོགས་སྦལ་པ་རྨ་ཅན་བཞིན་འགྱུར་བས་རྩ་བཞི་ཆང་དང་བཅས་པ་ལ་མཐོང་ཐོས་ 
དོགས་གསུམ་མེད་པ་དགོས། ཕྱོགས་གཞན་ནས་རབ་ཏུ་བྱུང་རིགས་ཀྱང་ཉེས་ཅན་གནས་ནས་ 
བསྐྲད་པ་དང་། སྐྱེ་བའེ་བར་ཆད་དང་། གནས་པའི་བར་ཆད་ཅན། བསྲུང་མཚམས་མི་ཟིན་པ་ 
སོགས་ཀྱི་རིགས་མི་གཞུག །གསར་བུ་བ་རྣམས་ཀྱིས་ཀྱང་ལོ་བརྒྱ་ལོན་པའི་གནས་བརྟན་ལྟར་ 
ཚུལ་ཁྲིམས་བསྲུང་བ་ལ་འབད་དགོས་པས་དགེ་ཚུལ་སློང་གི་བསླབ་བྱ་རྣམས་ངེས་པར་བྱས་ 
ཏེ་བསླབ་པ་ལ་གཅེས་སྤྲས་སུ་བྱ་དགོས་པ་ནི། ཚུལ་ཁྲིམས་ཡང་དག་པར་ལྡན་པའི་མདོ་ལས། 
སྲག་དང་བྲལ་ཞིང་ཤི་བ་ནི་སླ་ཡི། ཚུལ་ཁྲམས་ཉམས་ཤིང་ཞིག་པ་ནི་དེ་ལྟ་མ་ཡིན་ནོ། །དེ་ཅིའ་ 
ཕྱིར་ཞེ་ན། སྲོག་དང་བྲལ་ཞིང་ཤི་བས་ནི་ཚེ་འདི་ཉིད་ཀྱི་སྐྱེ་བ་ཟད་པར་འགྱུར་གྱི། ཚུལ་ཁྲིམས་ 
ཉམས་ཤིང་ཞིག་པས་ནི་སྐྱེ་བ་འབུམ་ཕྲག་བརྒྱའི་བར་དུ་རིགས་དང་བྲལ་ཞིང་བདེ་བ་སྤངས་ 
ཏེ་རྣམ་པར་ལྟུང་བ་ཆེན་པོ་ཉམས་སུ་མྱོང་བར་འགྱུར་རོ། །དེ་ཕྱིར་སྟོན་པས་ཚུལ་ཁྲིམས་རབ་ 
བསྔགས་བཤད། །རུལ་ཁྲིམས་ལྡན་པ་སངས་རྒྱས་འབྱུང་དང་འཕྲད། །ཚུལ་ཁྲིམས་ལྡན་པ་ 
རྒྱན་རྣམས་ཀུན་གྱི་མཆོག །ཚུལ་ཁྲིམས་ལྡན་པ་དྲི་དང་བྱུག་པ་ཡིན། །ཞེས་གསུངས་པའི་དོན་ 
ཚིག་ཙམ་དུ་མ་སོང་བར་ཉམས་སུ་བསྟར་བ་དགོས་ལ། དེའི་སྟེང་དུ་རབ་གསང་བདེ་འཇིགས་ 
གསུམ་གྱི་དཀྱིལ་འཁོར་དུ་ལེགས་པར་དབང་ཐོབ་པ། མ་མཐའ་ཡང་གསང་བ་འདུས་པའི་དབང་ 
ཐོབ་པ་དགོས། འཇུག་པའི་སྐབས་སུ་མི་རྒྱུས་ཡོད་གཅིག་གིས་ཁག་ཁུར་བྱས་ནས་དགེ་རྒན་ 
གྱིས་ལེགས་པར་བརྟགས་ཏེ་བླ་མ་རྡོ་རྗེ་འཆང་ལ་ཕྱག་དབང་ཞུ་ཞིང་། བླ་མ་དབུ་མཛད། དགེ་ 
བསྐོས། བྱིང་འདྲེན་གསུམ་གྱིས་གསང་འདུས་ཀྱི་བདག་མདུན་དང་། བརྐྱངས་བསྐུམས་མའི་ 
རྒྱུག་བླངས་ཏེ་འཇུག་དགོས།་འགྲེལ་པ། བསྐྱེད་རྫོགས། བདེ་གསང་འཇིགས་གསུམ་གྱི་ཆོ་ག་ 
ལག་ལེན་སོགས་རང་གིས་བསྒོམ་ན་སྒོམ་རྒྱུ་ཡོད་པ་དང་། གཞན་ལ་བཤད་ན་བཤད་རྒྱུ་ཡོད་ 

ཀྱན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

པ་ཞིག་དགོས་པས་མ་མཐའ་ལོ་གསུམ་གྱི་བར་ལ་འདུག་དགོས་ཤིང་། ལོ་གསུམ་སོང་མཚམས་ 
ནས་བྲེལ་བ་ཡོད་ཚེ་དགོངས་པ་ཞུས་ཆོག ། 

ཡོ་བྱད་ཀྱི་ཁྱད་པར་ནི། ཞྭ་སྒྲོ་མ་ཉམས་པ། གདོང་མ་རལ་པ། ཚོས་ཁ་བཟང་བ་དགོས། 
ཟླ་གམ་རས་དང་སྣམ་བུ་དམར་པོ་གང་འགྲིག །རྡོ་རྗེ་གོང་ཆུང་སོགས་ཚད་ལྡན་དགོས། དགེ་ 
སློང་ལ་ཆོས་གོས་རྣམ་གསུམ་སོགས་འདུལ་བ་ནས་གསུངས་པའི་གོས་དང་ཡོ་བྱད་མཐའ་ 
གཉིས་སུ་མ་ལྷུང་བ་དགོས། སྟོད་འགག་གི་ནང་ཤ་དཀར་པོ་དང་། དྲེགས་ལྷན་གོས་ཀྱི་བྱེད་ 
ས་མེད། ཤོ་ཀ་ལི། ལྷུང་བཟེད། ལག་ཁུག །འཕྲེང་བ། ཆབ་རིལ། ཕོར་བ། རྒྱུད་གྲི། ཞབས་ 
འཆག་སོགས་ཐམས་ཅད་གྲྭ་འགྲིག་པ་བྱེད་དགོས། 

བཞི་པ་ཉིན་ཞག་ཕྲུགས་གཅིག་གི་ཀུན་ སྤྱོད་ཀྱི་རིམ་ པ་ལ། ཐོག་མར་ཆོས་ཐོག་ ཚུགས་ 
པའི་ སྐབས་སུ་ཟླ་བ་བརྒྱད་ པའི་ཆོས ་ཐོག་ ལྟ་བུ་ལ་ མཚོན་ན། བླ་བྲང་ནས་ཚོགས་འཚོགས་ 
པའི་དུས་ཚོད་ངེས་པར་བྱས་ཏེ་དགེ་བསྐོས་ཀྱིས་མཁར་བརྡ་བཏང་བ་དང་མཉམ་དུ་དགེ ་འདུན་ 
ཚང་མས་ཞྭ་ཟླམ་ཆོས་གོས་ལྷུང་བཟེད་གདེང་བ་སོགས་ཚང་མ་དང་བཅས་དགོ་ ང་ཇར་ཚོགས་ 
ནས་གྲལ་འཛིན་བྱེད། ཚོགས་གྲོལ་ནས་རྩིག་རྭ་ལ་ཕེབས་ཏེ་སོ་སོའི་བར་ལ་འདོམ་གང་རེ་ 
ཡོད་པ་བྱས་ནས་བཞུགས་དགོས། དགེ་བསྐོས་དང་དཀོན་གཉེར་གཉིས་སྒོ་འབྱོར་དུ་བཞུགས། 
གཟིམས་བརྡ་མ་བཏང་བར་དུ་རྩིག་རྭ་ནས་ཕྱོགས་གང་འདོད་དུ་འགྲོ་བ། ཤོ་ཀ་ལི་ཁ་མ་ཕྱེ་བ་ 
དང་། ལོང་གཏམ་སོགས་གཏན་ནས་བྱེད་ས་མེད། ཆོས་ཐོག་ཚུགས་ཏེ་ཞག་གསུམ་སོང་བའི་ 
མཚམས་ནས་གུང་ཚིགས་ལ་འཚོགས་པའི་སྐབས་སུ་དགེ་བསྐོས་ཀྱིས་འཚངས་ཀ་འགོག་ 
པ། བྱིང་འདྲེན་གྱིས་གྲེ་སང་རྒྱག་པ་ཐམས་ཅད་མཉམ་བཞུགས་རྣམས་དགོས། དེ་ནས་དགེ་ . 
བསྐོས་ཀྱིས་བསླབ་གྲལ་གྱི་ཚོགས་གཏམ་གཏོང་བ་དང་། བླ་མ་དབུ་མཛད་ཀྱིས་མཉམ་བསྡུ་ 
བྱེད་དགོས། གུང་ཚིགས་གྲོལ་ནས་བླ་མས་བཀའ་ཆོས་དང་འབྲེལ་བའི་ཚོགས་གཏམ་རྒྱས་ 
པ་གཏོང་དགོང་ཇྡ་གྲོལ་ནས་སྐུ་རིམ་དང་རྒྱད་གཞུང་གཉིས་ཀྱི་མཚམས་སུ་བླ་མ་དབུ་མཛད་ 


- 176 - 


དཀར་ཆག་དང་བཅནའ་ཡིག་གི་རིམ་པ། 


དང་དགེ་བསྐོས་གཉིས་ཀྱིས་ཚོགས་གཏམ་གཏོང་། དེ་ཡང་ཉིན་ཞག་ཕྲུགས་གཅིག་གི་དབང་ 
དུ་བྱས་ན་བཞེངས་བརྡ་གཏོང་བའི་ཚེ་ཞལ་ཏ་པས་ནམ་ཚོད་ངེས་པ་བྱས་ནས་དགེ་བསྐོས་ལ་ 
བརྡ་སྤྲད། དགེ་བསྐོས་ཀྱིས་ཁྲུས་བྱས་ཏེ་ཚོགས་པར་ཕྱག་ཕུལ་ནས་མཁར་བརྡ་གླུ་བསྐུལ་གྱིས་ 
ཚུལ་དུ་ཆུང་རིམ་ནས་གཏོང་། དེ་བཏང་འཕྲལ་དུ་དགེ ་འདུན་རྣམས་ཞྭ་ཟླམ་ཆོས་གོས་སོགས་ 
དང་བཅས་བླ་མ་དབུ་མཛད་ཀྱི་རྡེས་ལ་མ་ལུས་པར་ཐམས་ཅད་ཕྱི་ལོགས་སུ་ཕེབས་ནས་ཞྭ་ 
_ཟླམ་སོཿ གས་བཞག་ནས་གུང་བསང་དང་ཁྲུས་བྱེད། ལུས་སོ༔ ང་ཚེ་ཇྔ་རྒྱབ་ཀྱི་བཟློག་བསྒྱུར་མ་ 
ཚར་བར་དུ་ཕྱི་ལོགས་སུ་འགྲོ་ས་མེད། བླ་མ་དབུ་མཛད་ཀྱིས་ལྟུང་བཤགས་ཀྱི་དབུ་བཙུགས་ 
པ་དང་མང་མས་ཕྱག་སྦྱངས་བྱེད། ་ མཁར་བརྡ་འམ་དུང་བརྡ་བཏང་བ་དང་ཚོགས་ལུགས་སྔར་ 
བཞིན་བྱ། བྱིང་འདྲེན་གྱིས་འདོན་པའི་མགོ་ལེ ན་པ། དགེ་བསྐོ་ ས་ཀྱིས་སྒོ་ཡོལ་རྒྱག་པ། དུང་ 
མཁན་གྱིས་དུང་འཕྲོ་གཅོད་པ་རྣམས་དུས་མཉམ་བྱེད་དགོས། ཚོགས་སུ་གླེང་མོ་དང་། བཞད་ 
གད་དང་། ཡར་མར་དུ་བལྟ་བ་སོགས་ཚུལ་དང་མི་མཐུན་པའི་རིགས་མི་བྱེད། ཞལ་འདོན་གྱི་ 
སྐབས་བྱིང་འདྲེན་དང་བསྟུན་ནས་དབྱངས་ལྟ་གདངས་འདུར་སོ། གས་ལ་ཐམས་ཅད་ཀྱིས་སྐད་ 
མཐོ་དམན་མེད་པར་མགྲིན་གཅི ག་དབྱངས་གཅི ག་གིས་འུར་ཆེ མ་ཆེམ་གསུང་དགོས། ཇ་ 
དྲངས་པའི་ཚིག་མཚམས་སུ་སྒོ་ཡོལ་བསལ་བ་དང་ཇརྡ་འདྲེན་པ་འགྲོ་དགོས། ཚིག་མཚམས་ 
ཞལ་ཏ་བས་མ་འཆུག་པ་བྱེད། ཇ་དྲངས་སྐབས་ཕྱག་བརྐྱངས་པ་དང་ཕྱག་བདེ་བས་མཚམས་ 
བྱེད། དེ་ནས་ཇྔ་རྒྱབ་ཀྱི་བཟློག་བསྒྱུར་སོང་རྗེས་གསང་འདུས་བདག་བསྐྱེད་དབྱངས་ལྟ་བཟླས་ 
པ་དང་བཅས་པ་རྫོགས་ནས་ཚོགས་གྲོལ། ཆོས་གྲར་འཚོགས་ནས་རྩི་བཞག་གསན་ཚར་རྗེས་ 
རྩིག་རྭ་ལ་བཞུགས་ལུགས་སྔར་ལྟར་བྱ། དགེ་བསྐོས་དང་ཞལ་ཏ་པས་ཉི་ཚོད་ངེས་པར་བྱས་ 
ནས་གུང་ཚི གས་ཀྱི་བརྡ་བཏང་བ་དང་། ཐམས་ཅད་ཀྱིས་ཆོ་ ས་གོ་ ས་ཞྭ་ཟླམ་བཅས་བཞེས་ 
ཏེ་སྤྱོད་ལམ་མཛེས་པས་འཚོགས། གུང་ཚིགས་ཀྱི་སྐབས་ཕུད་མཆོ་ ད་ཀྱི་རྩམ་པ་རྫི། ཚིག་ 
མཚམས་དཀོན་གཉེར་གྱིས་བྱེད། ཐུག་པའི་མཉམ་བསྡུ་བླ་མ་དབུ་མཛད་ཀྱིས་གནང་། ཕུད་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཐ༽ 
མཆོད་བསྡུས་པ་དང་ལག་ཁུག་དགེ་ཚུལ་གྱིས་ཀ་ཐག་ལ་འགེལ། གུང་ཚིགས་གྲོལ་སྐབས་ 
གྲལ་མཚེ་བ་གཤམ་མས་པོར་བ་ཕོར་རས་ཀྱིས་དྲིལ་ཏེ་གོང་ལ་སྟེར། གྲལ་མཚེ་བ་གོང་མས་ 
ལྷུང་བཟེད་མར་བྱིན་ཏེ་ཀ་ཐག་ལ་རྒྱག །ཆོས་གོས་ཡང་བལྟབ་སྟེ་ཀ་ཐག་ལ་རྒྱག་པ་སོགས་བྱ། 
ཚོགས་གྲོལ་ནས་རྩིག་རྭ་ལ་བཞུགས་ཚུལ་སྔར་ལྟར་ཡིན། བླ་བྲང་གིས་བསྡུ་ཇྔ་ལ་བླ་མ་དབུ་ 
མཛད། དགེ་བསྐོས། བྱིང་འདྲེན། དཀོན་གཉེར་རྣམས་སྐད་བཏང་ནས་ཆེར་མ་འགྱངས་པར་ 
དགེ་བསྐོས་ཀྱིས་བརྡ་བཏང་བ་དང་མཉམ་དུ་འགྲེལ་བཤད་ལ་འཚོགས། གུང་ཚིགས་ལ་ཆོ་ག་ 
གསུངས་ཚེ་ཆབ་རིལ་གྱིས་བརྡ་དང་བསྟུན་ནས་ཤིས་བརྗོད་བྱ། བླ་མས་བགེགས་མཐར་བྱེད་ 
ཀྱི་མདོ་བཟློག་ཚར་བ་དང་འགྲེལ་གཏོར་དང་མཐྫལ་སོགས་དཀོན་གཉེར་གྱིས་བྱེད། འགྲེལ་ 
བཤད་སྐབས་སུ་ཐམས་ཅད་ཀྱིས་ཤོ་ཀ་ལི་ཁ་ཕྱེ་སྟེ་ས་ཁུངས་དག་ལ་ལྟ་རྟོག་ཞིབ་མོ་མཛད་ 
དགོས། དགོང་ཇ་ཚོགས་ཡུན་རིང་ཐུང་འཚམ་པ་ཞིག་བྱས་ཏེ་རྒྱུད་གཞུང་ལ་འཚོགས་ནས་ 
སྒྲོལ་ཤེར། རིགས་གསུམ་མགོན་པོ། ལོ་མ་གྱོན་མ། བགེགས་མཐར་བྱེད། ཚེ་གཟུངས་སོགས་ 
འཚམ་པ་རེ་འདོན། དེ་ནས་བླ་བརྒྱུད་གསོལ་འདེབས། ཉི་གཞོན་འཚར་ཀ་མ། རྒྱུད་གཞུང་ལེའུ་ 
བཞི་པའི་བར་དང་བསྟན་འབར་མ་གསུངས་ཏེ་རྩིག་རྭ་ལ་ཕེབས་ནས་གཟིམས་བརྡ་མ་བཏང་ 
བར་དུ་འཛིན་སྐྱོར་སྦྱངས། དགེ་སྦྱོར། ཐུགས་དམ་སོགས་ལ་བརྩོན་པ་གང་ཆེ་མཛད་དགོས། 
ཞར་བྱུང་བླ་བྲང་རུང་ཁང་དང་བཅས་པའི་སྐོར་ནི། བླ་བྲང་གིས་གཏོང་སྒོ་ཉི་མ་གཅིག་ལ་ཇྔ་ 
ཐུག་བདུན་རེ་གཏོང་ཞིང་དེ་ཡང་རྐྱེན་ཁྱག་པ་དགོས། གཏོང་སྒོའི་སྐོར་ཚུལ་མཐུན་མ་བྱུང་ཚེ་བླ་ 
མ་དབུ་མཛད་དང་དགེ་བསྐོས་ཀྱིས་རྩར་གཅོད་བྱེད་དགོས། རུང་ཁང་གི་སྐོར་ཞལ་ཏ་པས་དོ་ 
དམ་བྱེད། རྐུན་རྫས་སོགས་ཀྱིས་ཞལ་འདེབས་བྱེད་ས་མེད། སྐལ་བའི་སྐོར། སྐུ་ཞབས་དྭགས་ 
པོ་རིན་པོ་ཆེ་ལ་སྐུ་སྐལ་བདུན་གཏོང་ཞིང་ལོ་རེའི་མཚམས་ནས་རྒྱུད་པའི་རྒྱུན་ཇྔ་ལ་རྩིས་སྤྲོད་ 
བྱེད། རྒྱུད་པ་བླ་མ་ལ་སྐལ་བ་བཞི། བླ་མ་དབུ་མཛད་ལ་སྐལ་བ་གསུམ། དགེ་བསྐོས། བྱིང་ 
འདྲེན། གཉེར་པ། དཀོན་གཉེར། ཞལ་ཏ་པ་རྣམས་ལ་སྐལ་བ་གཉིས་རེ། ཚོགས་ཤིང་ལ་སྐལ་བ་ 

དཀར་ཆག་དང་བཅའ་ཡིག་གི་རིམ་པ། 


གཅིག་བཅས་གཏོང་། ཆོས་ཐོག་གི་སྐབས་གདིང་བ་མ་བརྒྱབ་ཕྱིན་སྐལ་བ་སྟེར་ས་མེད། གྲྭ་ཇ 
ལ་རྣམ་བཞག་བཞི། འགྱེད་ཡོད་ཚེ་རྣམ་བཞག་མི་དགོས། སྦྱིན་བདག་གིས་གདན་དྲངས་ནས་ 
ཕེབས་དགོས་བྱུང་ཚེ་བླ་མས་རྟ་ཅིབས་ཆོག་ཅིང་། དེ་མིན་བླ་མ་དབུ་མཛད་སོགས་ཐམས་ཅད་ 
ཀྱིས་ཤོག་ལྷུང་བསྣམས་ཏེ་ཞབས་ཐང་ལ་ཕེབས། སྦྱིན་བདག་དང་ཉེ་བར་སླེབ་པ་ན་ཚང་མས་ 
ཛ, ཆོས་གོས་བཞེས་ཏེ་དགེ་བསྐོས་ཀྱིས་མཇུག་བསྡུས་ནས་སྤྱོད་ལམ་ཚུལ་མཐུན་གྱི་ངང་ནས་ 
སྐལ་ལྡན་དང་བ་འདྲེན་པའི་དམིགས་རྐྱེན་འབྱོར་ལྡན་བསོད་ནམས་བསགས་པའི་ཞིང་སར་ 
འགྱུར་བ་ཞིག་བྱ་དགོས། དེ་ལྟར་ཐུབ་པའི་བསྟན་པ་རིན་པོ་ཆེའི་ཡང་སྙིང་གསང་སྔགས་རྡོ་ 
རྗེ་ཐེག་པར་བཤད་སྒྲུབ་གཉིས་ཀྱིས་འཇུག་པ་ནི་སྐལ་བ་མཆོག་ཏུ་བཟང་ངོ་སྙམ་དུ་དགོངས་ 
ནས་སྡེ་འདི་ཉིད་ཀྱི་བཅའ་ཁྲིམས་རྣམ་པར་དག་པ་འབྱུང་བའི་ཆེད་དུ་སྦྱི་དང་བྱེ་བྲག་གི་སྤང་ 
བླང་གི་རིམ་པ་ཤེས་པར་བྱས་ཏེ། ལྷག་པ་ཚུལ་ཁྲིམས་ཀྱི་བསླབ་པ་རིན་པོ་ཆེ་རང་གི་མིག་ 
འབྲས་བཞིན་དུ་གཅེས་པར་བསྲུང་འཚལ། སྨྲས་པ། རྣམ་དག་ཁྲིམས་གཙང་ངུར་སྨིག་གོས་ 
དང་ལྡན། །གསང་ཆེན་དོན་གཉེར་བླ་མའི་བཀའ་བཞིན་སྒྲུབ། །ཕྱི་ནང་དེ་ཉིད་བཅུ་ལ་ལེགས་ 
སྦྱངས་པའི། །སྔགས་འཚང་གང་དེ་རིགས་འཛིན་དབང་པོ་ཡིན། །ཚེ་སྲོག་མི་བརྟན་ནམ་མཁའི་ 
གློག་དང་འདྲ། །ཚེ་འདིའི་ཕུན་ཚོགས་ར་རྩེའི་ཟིལ་བ་བཞིན། །ཤེས་ནས་བཤད་སྒྲབ་གཉིས་ 
ལྡན་འདུས་པའི་སྡེར། །ཐེག་མཆོག་ལམ་ལ་གཞོལ་བ་བསྔགས་པར་འོས། །ཁྲིམས་སུ་བཅའ་ 
བ་འདི་ལྟར་བརྗོད་པའི་དགེ །གངས་རིའི་ཏོག་བཞིན་དཀར་བ་གང་ཐེབ་(ཐོབ)དེས། །མར་གྱུར་ 
འགྲོ་ཀུན་རྒྱད་སྡེའི་མཚོར་ཞུགས་ནས། །ཟུང་འཇུག་ནོར་བུའི་དཔལ་ལ་སྤྱོད་གྱུར་ཅིག །ཅེས་ 
ཇག་རོང་ཐུར་ཆེན་དགོན་ཐོས་བསམ་དར་རྒྱས་གླིང་གི་རྒྱུད་གའི་ཁྲིམས་སུ་བཅའ་བ་ཡི་གེར་བཀོད་པ་འདི་ནི། བྱང་ 
ཕྱོགས་བསྟན་པའི་སྒྲོན་མེ་དྭགས་པོ་སྤྲུལ་པའི་སྐུ་རིན་པོ་ཆེའི་གསུང་གི་བསྐུལ་བར་བརྟེན། ༧བཙུན་པ་དཀོན་མཆོག་ 
འཇིགས་མེད་དབང་པོས་སྦྱར་བའོ།། །། 

ཨོཾ་བདེ་ལེགས་སུ་གྱུར་ཅིག །རྣམ་ཀུན་མཆོག་ལྡན་སྟོང་ཉིད་དགའ་མ་དང་། །མཉམ་ 

ཀུན་མཁྱེན་འཇིགས་མེད་དབང་བའེ་གྲསང་འབམ།༼ཐ༽ 
སྦྱོར་བདེ་བ་ཆེན་པོའི་རོལ་གར་གྱིས། །མཆོག་ཐུན་དངོས་གྲུབ་ཆར་བཞིན་འབེབས་མཛད་ 
པ། །བཅོམ་ལྡན་དུས་ཀྱི་འཁོར་ལོས་བདག་སྐྱོངས་ཤིག །ཅེས་མཆོད་པར་བརྗོད་པ་སྔོན་དུ་ 
བཏང་ནས་༧སྔགས་འཆང་རིག་འཛིན་རྒྱ་མཚོའི་རོལ་གནས་༧ཨེ་ཝཾ་ཆོས་འཁོར་གླིང་གི་ 
འདུས་ཚོགས་རྣམས་ཀྱི་ཁྲིམས་སུ་བཅའ་བའི་ཡི་གེ་མདོར་བསྡུས་པ་ནི། དེ་ཡང་ལོ་བཅོ་ལྔ་ 
མ་ལོན་པ་དང་། དགེ་ཚུལ་སློང་གི་སྡོམ་ལྡན་མ་གཏོགས་ཚུལ་ཁྲིམས་འཆལ་བའི་རིགས་སྡེ་ 
འདིར་མི་འཇུག །དེར་མ་ཟད་དགོན་པ་གཞན་ནས་ཕུད་པ་དང་ནག་ཅན་རྣམས་ཀྱང་ཞུགས་ 
མི་ཆོག །དགེ་ཚུལ་སློང་གི་ཡོ་བྱད་ཆ་ཚང་དང་། ཤོ་ཀ་ལི། གདིང་བ། རྩི་ཞྭ། ཟླ་གམ། ཆབ་ 
རིལ། ཆབ་ཐུར་རྣམས་ཚང་མས་འཛོམ་པ་བྱེད་དགོས། ཆབ་རིལ་གྱི་ཐུམ་ཡང་དམར་སེར་ 
གང་རིགས་བྱེད་པ་མ་གཏོགས་ཁྲ་ཁ་བྱས་མི་ཆོག །དགེ་ཚུལ་སློང་གང་ཡིན་ཀྱང་རང་རང་གི་ 
བསླབ་བྱ་ལྟར་ཚུལ་ཁྲིམས་ལ་གཅེས་སྤྲས་སུ་བྱ། སྡེ་འདིར་གསང་སྔགས་ཀྱི་ཉམས་ལེན་གཙོ་ 
ཆེ་བས་རབ་དུས་ཀྱི་འཁོར་ལོའི་དབང་ཐོབ་པ། མ་མཐའ་ཡང་བླ་མེད་ཀྱི་རྒྱད་སྡེ་གང་རིགས་ཀྱི་ 
དབང་ཐོབ་པ་དགོས། ཆོས་ཐོག་ཚུགས་པའི་ཉིན་ཞག་ཕྲུགས་གཅིག་གི་སྒྲིགས་ལམ་གྱི་རིམ་ 
པ་ནི། ཞོག་ཁ་ལག་རིས་མཐོང་ཙམ་ནས་མཁར་བརྡ་གཏོང་། དེ་ནས་མ་འགྱངས་པར་ཞྭ་མོ་ཟླ་ 
གམ་སོགས་ཚུལ་མཐུན་གྱིས་བཞེས་ཏེ་གྲྭ་ཁང་གི་ཕྱི་རོལ་ཏུ་ཚང་མ་འཛོམ་པ་དང་མཁར་བརྡ་ 
གཉིས་པ་གཏོང་ཞིང་། དེ་དང་དུས་མཉམ་དུ་གླྭ་ཁང་གི་སྒོ་འབྱེད། མཁས་གྲུབ་ཆེ་རིམ་གྱིས་ 
འབྱོན་པ་ལས་འཚངས་ཀ་དང་རྐང་མགྱོགས་ཀྱི་གྲལ་མི་བྱེད། གྲལ་དུའང་ཡོ་འཁྱོག་མེད་པར་ 
དྲང་པོར་བཞུགས་པ་མ་གཏོགས། རྒྱབ་ལ་སྟེ་བ་དང་། མདུན་དུ་སྒུར་བ་དང་། གཡས་གཡོན་ 
དུ་འཆུས་པ་སོགས་མི་བྱེད། ཐོག་མར་དཔོན་སློབ་ཀྱིས་སྐྱབས་འགྲོ་བསྐུལ། བླ་མ་མི་བཞུགས་ 
ཚེ་རྡོ་རྗེ་འཛིན་པ་དང་རྒན་པ་གང་རིགས་ཞིག་གིས་བསྐུལ། དེ་ནས་དགའ་ལྡན་ལྷ་བརྒྱ་མ། ཟླ་ 
མེད་སྟོན་པ་མ། ཤེས་བྱའི་གནས་ཚུལ་མ་གསུམ་པོ་གང་རིགས། བླ་མཆོད། ཡོན་ཏན་གཞི་ 
གྱུར་མ། ཇ་དང་པོའི་རྗེས་སུ་བསྟན་པ་སྤྱི་དགོས་ལ་ཉེ་བར་འཚེ་བའི་རིགས་དང་། གྲྭ་ཚང་ 

དཀར་ཆག་དང་བཅའ་ཡིག་གི་རིམ་པ། 


རང་གི་ཕྱི་ནང་གི་དཀྲུགས་ཤིང་། བསྟན་པའི་སེལ་འཇུག །ནག་ཆང་སོགས་ལ་དམིགས་པའི་ 
མདོ་སྒྲབ་ཚར་གཅིག །ཇ་མཚམས་རྣམས་སུ་ཚེ་གཟུངས་གང་འགྲོ། མཇུག་ཏུ་གཏོར་བསྔོས་ 
རྣམས་ཞལ་འདོན་དཀྱུས་མའི་གྲས་ཡིན་ཞིང་དམིགས་བསལ་བྱུང་ཚེ་བབས་དང་བསྟུན་ཏེ་ 
དབྱངས་ལྟ་འདུར་འདོན་གང་ལེགས་ལས་སྣང་བ་གང་ཤར་མི་བྱེད་པ་དབུ་མཛད་ཀྱིས་ཁུར་དུ་ 
བླངས། ཚོགས་པས་ཀྱང་མཐའ་དབུས་མེད་པར་འུར་ཆེམ་ཆེམ་གསུང་བ་མ་གཏོགས་ཁ་རོག་ 
འདུག་པ་དང་། སྔགས་བཟླ་བ་སོགས་གཏན་ནས་མ་བྱེད། གལ་སྲིད་བྱས་ཚེ་དགེ་བསྐོས་ཀྱིས་ 
ཚགས་འཛིན་བྱེད། ཚོགས་གྲོལ་འཕྲལ་དུ་ཆོས་གྲར་གྲལ་བྱས་ནས་བཞུགས་པ་མ་གཏོགས་ 
སྤྱངས་ནས་མི་བཞུགས། རྩི་བཞག་ཡོད་ཚེ་མདོ་ཚར་གསུམ། སེང་གདོང་མའི་བཟློག་པ། 
གདུགས་དཀར་བསྟོད་པ་བཟློག་བཅས་འདོན། འཛིན་གྲྭ་གོང་མར་རྒྱུད་སྡེ་སྦྱི་རྣམ། བར་མར་ 
དུས་འཁོར་གྱི་བསྐྱེད་རྫོགས། འོག་མ་ལ་དུས་འཁོར་ཊིཀ་ཆེན་དང་ཀུན་རིག་ཊིཀ་ཆུང་གཉིས་ 
རེས་མོས་བྱས་ནས་རྩི་བཞག་ལ་གཏོང་། གུང་ཚིགས་ཚོགས་སུ་དུས་འཁོར་མངོན་བྱང་གཉིས་ 
རེས་མོས་སུ་འདོན། གུང་ཚིགས་ཆོས་གྲྭ་རྩི་བཞག་འགྲེལ་པ་ཡོད་ཚེ་དཔོན་སློབ་ཀྱིས་རྡོ་རྡེ་ 
སེམས་དཔའི་བསྒོམ་བཟླས་བསྐུལ། དེ་ནས་དབུ་མཛད་ཀྱིས་ཤེར་སྙིང་ཚར་གསུམ། བཟློག་ 
པ། གདུགས་དཀར་བསྟོད་པ། འགྲེལ་གཏོར། མཁའ་འགྲོ་སྤྱི་གཏོར། དཀར་གཏོར། མཐྫལ་ 
རྣམས་འདོན། དེ་ནས་དཔོན་སློབ་ཀྱིས་བླ་བརྒྱུད་གསོལ་འདེབས་ཀྱིས་ཐོག་དྲངས། འགྲེལ་ 
པ་དེ་ཉིད་ཡང་གསལ་ལ་བཤད་པ་གནང་། དགོང་ཇ་ལ་མདོ་ཚར་གསུམ་དང་སེང་གདོང་མའི་ 
བཟློག་པ། སྐུ་རིམ་ལ་སྒྲོལ་མ་གང་འགྲོ། མདོ་ཚར་གསུམ། དགོང་མ་གཉིས་ལ་མཚན་བརྗོད་ 
ཚར་རེ། ཤེས་བྱའི་མཁའ་དབྱིངས་མ། བསྟན་འབར་མ་རྣམས་གསུང་། ཆོས་ཐོག་གི་སྐབས་ 
ཚེས་བརྒྱད་ལ་རྣམ་སྲས་དང་། བཅོ་ལྔ་ལ་མགོན་པོའི་དུས་གཏོར་གཤེགས་གཏོར་དང་བཅས་ 
པ་གཏོང་། ཉི་ཤུ་བརྒྱད་དགུ་གཉིས་ལ་རྔ་ཆིངས། ཉིན་དང་པོ་ལ་མགོན་ཆོས་ཀྱི་དབྱངས་ཚང་ 
མ། ཉིན་གཉིས་པ་ལ་ལྷ་མོ་རྣམ་སྲས་གཉིས་ཀྱི་དབྱངས་ཚང་མ་འགྲོ་དགོས། སྤྱན་འདྲེན་གང་ 

ཀུན་མཁྱེན་འཇེགས་མེད་དབང་པོའེ་གསུང་འབམ།༼ཐ༽ 


ཡིན་ལ་དབྱངས་དང་རྔ་ཆིངས་ཡོད་པ་བྱེད། ཉི་ལྡོག་ལ་གཏོར་ཆེན་གྲྭ་གང་འགྲིག་བྱེད། གཏོར་ 
རྒྱབ་ཏུ་དགེ་འདུན་མང་ཕེབས་མི་དགོས། དཔྱིད་ཆོས་གཉིས་པ་ལ་ཐིག །དབྱར་ཆོས་ཆེན་མོའི་ 
སྐབས་གྲྭ་བ་ཁ་ཤས་ལ་ཚགས་བཙུག་ནས། རྒྱ་གླིང་། ཀ་ལིང་། རྐང་གླིང་རྣམས་སློབ་འཇུག་ 
པ་དང་། དབྱར་ཆོས་ཀྱི་དཀྱིལ་འཛུར་ནས་ཉི་མ་ལྔའི་རིང་ཚོགས་མང་གིས་བགླིང་ཁར་ཕྱིན་ཏེ་ 
གཏོར་རྒྱབ་ལ་འགྲོ་ལུགས་དང་། སྦུབ་ཆལ་དང་སིལ་སྙན་སོགས་རྡུང་ཚུལ་ལེགས་པར་སློབ། 
སྟོན་ཆོས་གཉིས་པ་ལ་ཀུན་རིག་སྒྲུབ་མཆོད། སྟོན་ཆོས་ཆེན་མོ་ལ་སྐྱོར་ལྟ་དང་ཕྱག་རྒྱ་སློབ། 
དགུན་ཆོས་ལ་མགོན་ཆོས་གཉིས་ལྷ་མོ་རྣམ་སྲས་བཅས་ཀྱི་དབྱངས་ཞིབ་ཏུ་སློབ། གསར་ 
བུ་བ་རྣམས་ལ་རྒྱུག་རིམ་གྱིས་བཞག་ནས་འདོན་ཆ་འགྲིལ་བསྟུན་རྡོ་རྗེ་འཛིན་པ་དང་དགེ་ 
བསྐོས་དབུ་མཛད་གསུམ་གྱིས་ལེན། གསར་ཞུགས་ཀྱི་གྲས་དགེ་སློང་ཡིན་ཀྱང་ལོ་གསུམ་གྱི་ 
བར་དུ་ཕྱག་བདེ་རྒྱུག་དགོས། ཕྱག་བདེའི་གྲས་ནས་དགེ་སློང་སྒྲུབ་འདོད་པ་རྣམས་བླ་མ་དགེ་ 
བསྐོས་ལ་དགོངས་པ་ཞུ། གྲྭ་ཚང་ལ་ཞུགས་ནས་ལོ་གསུམ་མ་སོང་བར་རང་ཡུལ་དུ་སོང་མི་ | 
ཆོག །ཚོགས་ཆོས་གླར་ཡོང་མ་ཐུབ་ཚེ་ཉིན་གསུམ་གྱི་དགོངས་པ་དགེ་བསྐོས་ལ་ཞུ། དེ་ 
ཕན་བླ་མ་ལ་ཞུ་དགོས། མིང་བཏགས་པ་རྣམས་ཀྱིས་དཔོན་སློབ་རིན་པོ་ཆེར་གོས་ཁ་བཅུ་མ་ 
གཉིས། ཟམ་ཆེན་དྲུག །རྡོ་རྗེ་འཛིན་པ་ལ་གོས་ཁ་ལྔ། ཟམ་ཆེན་གཉིས། སྤྱི་བ་ཆེ་བར་དངུལ་ 
སྲང་དོ། གཉེར་ཚང་དུ་དངུལ་སྲང་ལྔ་བཅས་འཇོག །དགེ་གཉེར་གཉིས་དང་དབུ་མཛད་མ་ 
གཏོགས་གཞན་འབོད་མི་དགོས། 

མཆོད་རྫས་ཀྱི་སྐོར། མཆོད་དཔོན་གྱིས་དོ་དམ་གང་དྲག་བྱས་ཏེ་ཆུད་ཟོས་སུ་མ་སོང་ 
བ་གལ་ཆེ། ངེས་མེད་ཆག་གྱུམ་དང་ཆུད་ཟོས་སུ་སོང་ན་དེ་འཚབ་མཆོད་དཔོན་གྱིས་འཇལ་ 
དགོས། གྲྭ་བས་ཆུད་ཟོས་སུ་བཏང་ན་གླྭ་བས་འཇལ་དགོས། གཉེར་ཚང་གི་སྐོར། གཉེར་བ་ 
གཉིས་ནས་འདུ་ཁང་ལ་ཐིགས་ཚག་དང་དོ་དམ་གང་དྲག་བྱེད་དགོས། སྤྱི་རྫས་ལ་ཡང་ཤ་གང་ 
ཚ་དང་། གྲྭ་ཇ་ཡང་རྐྱེན་ཁྱག་ངེས་གཏོང་བ་དང་། རྟ་ནོར་ལུག་གསུམ་གྱིས་མཚོན་སུ་རུག་ 

དཀར་ཆག་དང་བཅའ་ཡིག་གི་རིམ་པ། 


རྣམས་ལ་བལྟ་རྟོག་དང་། རྩིས་སྤྲོད་ཞིབ་མོ་བྱེད་དགོས། རུང་ཁང་གི་སྐོར་ལ། ཚོགས་ཟངས་ 
དང་། ཇ་ཁ། ཟིས་ཁྲ་རྣམས་ལ་ཇ་མས་དོ་དམ་གང་དྲག་བྱེད། ཚོགས་ཤིང་གི་ལྷག་མ་སྔར་ཇ་ 
མས་དོ་དམ་བྱེད་སྲོལ་འདུག་ཀྱང་ད་ནས་བཟུང་སྟེ་སྤྱི་བས་དོ་དམ་བྱེད་དགོས། ལས་སྣ་རྣམས་ 
ཀྱིས་ཀྱང་རང་རང་གི་སྟེ ང་དུ་ཁུར་གང་བབས་ངོ་ཤེས་པར་བྱས་ནས་གྲྭ་ཚང་གི་ལ་རྒྱ་ལ་ཕན་ 
པའི་གཞུང་བཟང་པོ་བྱེད་དགོས། ཟླ་ཆོས་རེ་ལ་བཅའ་ཡིག་དཔོན་སློབ་ཀྱིས་ཚོགས་གཏམ་དང་ 
སྦྲག་ནས་གསུང་། ཆོས་ཐོག་ཆེ་ཆུང་གང་ཡིན་ཀྱང་བླ་མ་དང་། རྡོ་རྗེ་འཛིན་པ། དགེ་བསྐོས་ 
གསུམ་གྱིས་ཚོགས་གཏམ་རྒྱས་པ་རེ་གཏོང་། གོང་དུ་སྨོས་པའི་བཅའ་ཡིག་གི་རིམ་པ་འདི་ལ་ 
སུའི་ཐད་ནས་འགལ་བ་བྱས་ཚེ་བབས་དང་བསྟུན་པའི་ཆད་པ་གཅོད། མདོར་ན་རྒྱུན་དུ་གསར་ 
བུ་བ་རྣམས་ཀྱིས་སྐྱོར་སྦྱངས་དང་དབྱངས་ལྟ། ཐིག །གཏོར་མའི་བཅའ་བཟོ། རྔ་ཆིངས་སོགས་ 
ཞིབ་ཏུ་སློབ་པ་དང་། རྒན་པ་རྣམས་ཀྱིས་རང་རང་གི་བློ་ནུས་དང་བསྟུན་པའི་ལམ་རིམ་བློ་ 
སྦྱོངས། སྔགས་རིམ། རྒྱུད་སྡེ་སྤྱི་རྣམ། དུས་འཁོར་གྱི་བསྐྱེད་རྫོགས་སོགས་ཀྱི་ཉམས་ལེན་ལ་ 
འབད་དེ་དལ་འབྱོར་ལ་སྙིང་པོ་ལེན་པར་མཛོད། བཅའ་ཡིག་མདོར་བསྡུས་པ་འདི་ནི་ས་གླང་ཟླ་ 
༣ཚེས་༢༡ལ་༧བཀྲ་ཤིས་འཁྱིལ་༧བླ་བྲང་དུ་བྲིས་པ་དགེ་ལེགས་འཕེལ།། །། 
འདུལ་ཁྲིམས་ཀྱི་མངའ་བདག་ཐམས་ཅད་མཁྱེན་པ་ལ་ཕྱག་འཚལ་ལོ། །འདྲེན་མཆོག་ 
སྣང་བ་མཐའ་ཡས་ངུར་སྤྲིག་གར་གྱི་རྣམ་པར་རོལ་པ་༧པཌ་ཆེན་ཐམས་ཅད་མཁྱེན་པ་བློ་ 
བཟང་དཔལ་ལྡན་ཡེ་ཤེས་ཀྱི་༧བཀའ་ལུང་ལྟར་གསར་དུ་བསྐྲུན་པའི་བདེ་མོ་དགའ་ལྡན་ཆོས་ 
འཁོར་གླིང་གི་དགེ་འདུན་རྣམས་ཀྱི་ཁྲིམས་སུ་བཅའ་བའི་རིམ་པ་མདོར་བསྡུས་ཙམ་ཞིག་གི་ 
ཡི་གེར་འགོད་པ་ལ། ཐོག་མར་འཇུག་པ་པོ་རྟེན་གྱི་གང་ཟག་ནི་རབ་དགེ་སློང་། འབྲིང་དགེ་ 
ཚུལ། མཐའ་མ་ཡང་བར་མ་རབ་བྱུང་དུ་སྒྲུབ་པ་ངེས་པར་དགོས། ཕྱོགས་གཞན་ནས་གནས་ 
ྦ དབྱང་བྱས་པ་ཞུགས་མི་ཆོག །ཞྭ་མོ་ཟླ་གམ་ཤམ་ཐབས་སོགས་མཁོ་བའི་ཡོ་བྱད་རྣམས་ཚང་ 
བར་བྱས་ཏེ་གྲྭ་ཚང་གསུམ་པོ་གང་དུ་ཞུགས་རྒྱུའི་བླ་མར་མཇལ་ཏེ་དགེ་བསྐོས་སོ་སོར་ངོ་སྦྱོར་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

བྱས་ཏེ་ཚོགས་སུ་འགྲོ། ཚེགས་ཆོས་གྲུར་འགྲོ་འདུག་སོགས་སྤྱོད་ལམ་གྱི་རིམ་པ་ཆོས་འདུལ་ 
བའི་དགོང་(དགོངས།དོན་ལྟར་བྱེད་པ་མ་གཏོགས། ཁྱིམ་པ་སུན་འབྱིན་དུ་འགྲོ་བའི་རིགས་ 
གཏན་ནས་བྱེད་ས་མེད། ཞལ་འདོན་མགོ་སྐྱབས་འགྲོ་ནས་མཇུག་བསྟན་འབར་མའི་བར་གྱི་ 
འདོན་ཆོས་སྦྱོད་རྣམས་ཚགས་སུ་ཚུད་པ་དགོས། ཇ་བག་གཅིག་ཡན་ཆད་རེ་བའི་དངོས་པོ་ 
རྐུས་པ། ནག་ཆང་ལ་ལོངས་སྦྱད་པ། ལས་སྣེ་ལ་ལག་འཐབ་བྱས་པ། འདུ་ཁང་གྲྭ་ཁང་སྦྱི་ཁང་ 
སྤྱི་རྫས་སོགས་ལ་ཤོར་རྒྱག་ལག་འཇོག་བྱས་པ། ཁྱིམ་པ་ལྟ་བུའི་ལག་ཆ་བཟུང་སྟེ་འཐབས་ 
འཇིངས་བྱས་པ། གྲྭ་ཚང་ཕན་ཚུན་དཀྲུག་ཤིང་བྱས་པ། སྡེ་སྒྲིགས་ཚོ་སྒྲིགས། མི་དབུང་གྲྭ་ 
སྡེབས་བྱས་པ་སོགས་བྱུང་ན་གནས་དབྱང་བྱེད་པ་མ་གཏོགས་ངོ་ཆེན་འཛུལ་མཐའ་ཙམ་ཡང་ 
ཞུ་ས་མེད། དེ་ཡང་གོང་སྨོས་ཀྱི་དོན་རྣམས་གླྭ་ཚང་རང་རང་གི་བླ་མ་ལས་སྣེས་བཅའ་ཡིག་ 
འདིའི་དོན་ལྟར་ཁྲིམས་གནོན་དགོས། མ་ཆོད་ན་སྤྱི་སོར་རྒྱུ་མཚན་བཤད། ཚོགས་འདུ་ཆེ་ 
བ་བསགས་ནས་ཐག་ཆོད་པ་བྱེད། ལས་སྣེ་ལ་ཁ་འཐབས་བྱས་པ་བྱུང་ན་བབས་འོས་ཀྱི་ཆད་ 
པ་འགེལ། གྲྭ་ཚང་གསུམ་པོ་ཐུན་མོང་དུ་འགྱེད་བཏང་ན་ཕྱི་ནང་གང་ནས་ཡིན་ཀྱང་སྤྱི་སོར་ 

འཇོགས་པ་དགོས་པས་དགོང་(དགོངས)འཇག་མཛོད། ཤིང་བྱ་ཟླ་༡༠ཚེས་༡༥ལ།། །། 
ན་མོ་གུ་རུ་མཉྫུ་གྷོ་ཏཱ་ཡ། བླ་མེད་གོ་འཕང་མཆོག་བརྙེས་རྫོགས་སངས་རྒྱས། །གང་ 
ཞིག་གང་གིས་ཆགས་བྲལ་འགོག་ལམ་ཆོས། །རིག་གྲོལ་གཉིས་ལྡན་འཕགས་ཚོགས་དགེ་ 
འདུན་ཏེ། །སྐྱབས་མཆོག་རིན་ཆེན་རྣམ་གསུས་སྤྱི་བོར་མཆོད། །རླབས་ཆེན་ཐུགས་བསྐྱེད་ 
རིན་ཆེན་སྣ་བདུན་ལ། །བརྟེན་ནས་ཐུབ་བསྟན་གླིང་བཞིར་དབང་མཛད་པ། །ཐེག་མཆོག་ 
ཆོས་ཀྱི་འཁོར་ལོ་བསྒྱར་བའི་གཙོ། །ཐམས་ཅད་མཁྱེན་པ་བློ་བཟང་གྲགས་པར་འདུད། །རང་ 
གཞན་གྲུབ་མཐའ་རྒྱ་མཚོའི་མཐར་སོན་ཞིང་། །ཐུབ་མཆོག་བསྟན་པ་རིན་ཆེན་སྒྲོན་བཟུང་ 
ནས། །ཐར་འདོད་བློ་གསལ་བྱེ་བའི་མིག་འབྱེད་པ། །རྒྱ་བོད་མཁས་གྲུབ་རིམ་བྱོན་ཕྱག་གི་ 
གནས། །གོའུ་ཏམ་རིང་ལུགས་གངས་རིའི་སུལ་གནས་ཤིང་། །རྣམ་དག་ལུང་རིགས་མཆེ་ 

དཀར་ཆག་དང་བཅའ་ཡིག་གི་རིམ་པ། 
སྡེར་མི་བཟད་པས། །རྒོལ་ངན་གླང་པོའི་མྱོས་བུམ་དྲལ་བྱེད་པ། །འཇམ་དབྱངས་བཞད་པའི་ 
རྡོ་རྗེས་དུས་ཀུན་སྐྱོང་། །དེ་ཡི་རྨད་བྱུང་འཕྲིན་ལས་ཆུ་གཏེར་ལས། །འཁྱུངས་གང་བཀྲ་ཤིས་ 
རི་བོང་མཚན་མས་མཛེས། །དམ་ཆོས་ཆ་ཤས་འཕེལ་བའི་གླིང་མཆོག་གི།བླང་དོར་ཁྲིམས་སུ་ 
བཅའ་བ་མདོར་བསྡུས་བྲི། །ཞེས་དགེ་ལེགས་སུ་བྱེད་པའི་ཚིགས་སུ་བཅད་པས་སྡུན་བསུས་ 
ཏེ་གླེང་བར་བྱ་བ་ནི། དེ་ཡང་བགྲང་དུ་ཡས་པའི་བསྐལ་བར་དྲི་མ་མེད་པའི་བསོད་ནམས་དང་ 
| ཡེ་ཤེས་ཀྱི་ཚོགས་གཉིས་རླབས་པོ་ཆེ་ལ་ལན་ཅིག་མ་ཡིན་པར་ཡང་དང་ཡང་དུ་གོམས་པར་ 
བྱས་པས་སྒྲིབ་གཉིས་བག་ཆགས་དང་བཅས་པ་དྲུང་ནས་ཕྱུང་སྟེ། རྣམ་པར་དག་པའི་ཆོས་ 
ཀྱི་སྐུ་མངོན་དུ་མཛད་པའི་འདྲེན་མཆོག་བུ་རམ་ཤིང་པ་ཞེས་གྲགས་པའི་བ་དན་དཀར་པོ་ས་ 
གསུམ་ན་རྣམ་པར་གཡོ་བ་དེ་ཉིད་ཀྱི་འགྲོ་བ་མཐའ་དག་རང་གིས་བརྙེས་པའི་གོ་འཕང་དེ་ལྟ་ 
བུ་ལ་འགོད་པའི་སྨད་དུ་ཆོས་ཀྱི་རྣམ་གྲངས་ཇི་སྟེད་ཅིག་གསུངས་པ་ཐམས་ཅད་ཀྱི་བརྗོད་ 
བྱ་བསླབ་པ་གསུམ་དུ་འདུ་བའི་ཕྱིར་བརྗོད་བྱེད་ཀྱང་སྡེ་སྣོད་རིན་པོ་ཆེ་རྣམ་པ་གསུམ་དུ་ 
འདུའོ། །དེའང་སྡེ་སྣོད་གསུམ་གྱིས་བསྡུས་པའི་ལེགས་པར་བཤད་པ་རྣམས་ཡུང་གི་བསྟན་པ་ 
དང་། བསླབ་པ་གསུམ་གྱིས་བསྡུས་པའི་མངོན་པར་རྟོགས་པ་རྣམས་ལ་རྟོགས་པའི་བསྟན་པ་ 
ཞེས་ཟེར་ཞིང་། དེ་ལྟ་བུའི་ལུང་དང་མངོན་པར་རྟོགས་པས་བསྡུས་པའི་བསྟན་པ་རིན་པོ་ཆེ་ནི་ 
འགྲོ་བ་རྣམས་ཀྱི་རྒུད་པ་མཐའ་དག་སེལ་བའི་སྨན་དང་། བདེ་བ་ཐམས་ཅད་གང་ལས་འོངས་ 
པའི་འབྱུང་གནས་སམ་འཇུག་ངོགས་ཡིན་ཏེ། སྤྱོད་འཇུག་ལས། འགྲོ་བའི་སྡུག་བསྔལ་སྨན་ 
གཅིག་བུ། །བདེ་བ་ཐམས་ཅད་འབྱུང་བའི་གནས། །བསྟན་པ་ཞེས་གསུངས་པ་ལྟར་རོ། །དེའི་ 
ཕྱིར་རྒྱལ་བའི་བསྟན་པ་རིན་པོ་ཆེ་བཤད་སྒྲུབ་ཀྱི་སྒོ་ནས་གཏན་ལ་ཕབ་ཏེ་དར་རྒྱས་སུ་བྱེད་པ་ 
ནི་ངེས་པར་གལ་ཆེ་ལ། དེ་ཡང་དགེ་འདུན་གྱི་སྡེ་རྣམ་པར་དག་པས་འཛིན་སྐྱོང་སྤེལ་བར་བྱེད་ 
པ་ལ་རག་ལས་ཤིང་། དགེ་འདུན་གྱི་སྡེ་ཡང་འདུལ་ཁྲིམས་ཀྱི་རྩ་བ་ཅན་དུ་སྣང་བས། དེས་ན་ 
འདེར་བཞུགས་པའི་དགེ་འདུན་པ་རྣམས་ཀྱིས་བླང་དོར་གྱི་ཁྲིམས་སུ་བཅའ་བ་རགས་རིམ་ནི། 

ཀུན་མཁྱེན་འཇིགས་མེད་དབང་པའིེ་གསུང་འབམ།༼ཐ༽ 
སྡེ་འདིར་ཐོག་མར་གསར་དུ་འཇུག་འདོད་ཀྱི་ཚེ། རབ་ཏུ་འབྱུང་རུང་བའི་ལོ་ཚིགས་ལ་སླེབ་མ་ 
སླེབ་སོགས་སྡོམ་པ་སྐྱེ་བའི་བར་ཆད་ཡོད་མེད་ཞིབ་ཏུ་བརྟག་སྟེ་བར་ཆད་དང་ལྡན་ན་རབ་བྱུང་ 
མི་སྒྲུབ་ཅིང་། བར་ཆད་དང་མི་ལྡན་པའི་རབ་བྱང་སྒྲབ་ཆོག་པ་རྣམས་ལ་རབ་བྱུང་གི་རྟགས་ 
དགོས་ངེས་རྣམས་གཡར་བོ་ཚུན་ཆད་ཀྱིས་ཚང་བར་བྱས་ཏེ་རབ་ཏུ་བྱུང་། རབ་བྱུང་ཞུ་ཡུལ་ 
གྱི་མཁན་པོའང་བཙུན་པ་བརྟན་མཁས་ཀྱི་ཡོན་ཏན་གཉིས་དང་ལྡན་པ་ཞིག་ལ་བརྟེན་དགོས། 
དེང་སང་འདུལ་བའི་ཕྱག་ལེན་མ་མཐོང་ཞིང་ཆོ་གའི་ཚིག་རིས་ཀྱང་བརྡ་མི་འཕྲོད་པར་གྲུབ་ 
ཐོབ་ཡིན་ཟེར་ནས་སྣང་བ་གང་དྲན་གྱི་ཆོ་གས་རབ་བྱུང་དང་བསྟེན་རྫོགས་སོགས་སྒྲུབ་མཁན་ 
མང་པོ་ཡོང་གི་ཡོད་འདུག་པ་རྣམས་ནི་ངེས་པར་བསྟན་པ་འཇིག་པའི་ཆོམ་རྐུན་དུ་སྣང་བས་ 
བདག་ལེགས་སུ་འདོད་པ་རྣམས་ཀྱིས་མཆིལ་མའི་ཐལ་བ་བཞིན་དུ་དོར་བར་བྱའོ། །དེ་ལྟར་ 
རབ་བྱུང་སྒྲུབ་ཟིན་ནས་དགེ་བསྐོས་ལ་ཞུས་ཏེ་ཚོགས་སུ་ཞུགས། དགོན་གནས་འདི་མཉམ་ 
མེད་རི་བོ་དགའ་ལྡན་པའི་རིང་ལུགས་འཛིན་པའི་ནང་ཚན་ཡིན་གཤིས་ལྟ་གྲུབ་མི་གཙང་བའི་ 
རིགས་ཞུགས་མི་ཆོག །གསར་བུ་བ་རྣམས་སོས་དལ་དུ་མི་སྡོད་པར་ཡོན་ཏན་དང་ལྡན་པའི་ 
དགེ་རྒན་ལ་ལེགས་པར་བསྟེན་ཏེ་བསླབ་སྦྱངས་ལ་ནན་ཏན་བྱེད་དགོས། འདོན་ཆོས་སྤྱོད་ཀྱང་ 
སྔར་རྒྱུན་གང་ཡོད་དང་། དེའི་སྟེང་དུ་མི་འཁྲུགས་པ་ལྷ་དགུའི་ཆོ་ག་བཅས་བློ་འཛིན་བྱང་བར་ 
བྱས་ཐོག་བླ་མ་དང་དགེ་བསྐོས་ལ་རྒྱག་སྤྲོད། ཚོགས་སུ་འདུ་བའི་ཚེ་དུང་དང་པོ་བཏང་བ་དང་ 
སོ་སོའི་ནང་ནས་འབྱོན། གཉིས་པ་བཏང་བ་དང་འདུ་ཁང་གི་སྒོར་ཆད་ལུས་མེད་པར་འཛོམ་ 
པ་བྱེད། གསུམ་པ་བཏང་བའི་ཚེ་སྤྱོད་ལམ་བག་ཡོད་པས་ནང་དུ་འདུ་ཞིང་ཐམས་ཅད་གྲལ་དུ་ 
བཞུགས་ཟིན་པ་དང་དབུ་མཛད་ཀྱིས་འདོན་པའི་མགོ་བསྐུལ་བ་དང་དགེ་བསྐོས་ཀྱིས་སྒོ་རྒྱག་ 
པ་གསུམ་དུས་མཉམ་དུ་ཡོང་བ་བྱེད། གྲལ་དུ་བཞུགས་ཚུལ་ཡང་བསླབ་པའི་རྒན་རིམ་བྱེད་པ་ 
མ་གཏོགས་ཧབ་ཐོབ་དང་རྐང་མགྱོགས་གཉིས་བྱས་མི་ཆོག །ཚོགས་མ་གྲོལ་བར་ལངས་ནས་ 
མི་འགྲོ། དམིགས་བསལ་གྱིས་འགྲོ་དགོས་བྱུང་ན་དགེ་བསྐོས་ལ་དགོངས་པ་ཞུ། ཚོགས་གྲལ་ 

དཀར་ཆག་དང་བཅའ་ཡིག་གི་རིམ་པ། 


དུ་ལང་(ལོང)གཏམ་རྩེད་མོ་གཉིད། བཞད་གད་སློང་བ། ཁ་ཡེངས་མིག་ཡེངས། རྩིག་པ་དང་ 
ཀ་པ་ལ་སྟེ་བ། ཁ་བཏུམས། གཞོག་གཅུས། མཆིལ་སྣབས་གོས་ཀྱིས་མ་བཀབ་པར་འདོར་ 
བ་སོགས་མི་བྱེད། ཞལ་འདོན་གདངས་འདུར་གང་ཡིན་ཀྱང་དབུ་མཛད་དང་བསྟུན་ནས་ཀུན་ 
གྱིས་ཐེག་པ་ཁུར་བླང་བྱས་ནས་འདོན་པ་མ་གཏོགས། རང་འདོད་ཀྱིས་ཕྱོགས་འཁྱེར་བྱས་ 
ཏེ་འདོན་པ་མི་དཀྲུགས། ཚོགས་འདོན་གསང་འདུས། འཇིགས་བྱེད་ཀྱི་བདག་འཇུག །བླ་མ་ 
མཆོད་པ། སྨན་ཆོག །མི་འཁྲུགས་པ་ལྷ་དགུའི་ཆོ་ག་སོགས་རང་བཟོས་མ་སླད་པར་ཕྱག་ལེན་ 
རྣམ་པར་དག་པས་རང་རང་གི་གཞུང་བཞིན་བྱ་དགོས། ཆོས་སྲུང་གི་གཏོར་ཆོག་རིགས་དང་། 
ཆོས་སྤྱོད་ཀྱི་རིམ་པ་གང་ཡོད་རྣམས་ལ་གདངས་དབྱངས་དང་། དེ་མཚུངས་ཐིག་སོགས་ཕྱག་ 
ལེན་གྱི་རིགས་དང་། གཏོར་བཟོ། དུང་། རྒྱ་གླིང་། རྔ་ཆིངས་སོགས་ཀྱང་ལེགས་པར་བསླབ། 
རང་རེའི་ལུང་པ་འདི་གྲང་ངད་ཆེ་བའི་སྟབས་ཀྱིས་ཕུ་དུང་དར་སོ་ཆེ་བར་སྣང་ནའང་། ཚོགས་ 
ཆེ་ཆུང་གང་ལའང་ཕུ་དུང་གི་རིགས་གྱོན་མི་ཆོག་པས་ཚང་མས་གཟན་ཤམ། ཞྭ་མོ་ཟླ་གམ་ 
སོགས་གྲ་འགྲིག་པ་བྱེད། སངས་རྒྱས་ཀྱི་བསྟན་པའི་རྩ་བ་འདུལ་ཁྲིམས་རྣམ་པར་དག་པ་ཡིན་ 
པས་གཞི་གསུམ་གྱི་ཕྱག་ལེན་མ་ཉམས་པ་བྱེད། དགེ་བསྐོས་ལ་དགོངས་པ་མ་ཞུས་པར་བུད་ 
མེད་ཀྱི་རིགས་དགོན་པའི་ནང་དུ་ཡོང་མི་ཆོག །དགོངས་པ་ཞུས་ཀྱང་རྒྱུན་རིང་དགོན་ནང་དུ་མི་ 
སྡོད། སྐལ་བའི་གཏོང་རིམ་ལ། འདི་ཀའི་སྐལ་བ་གཟིམས་ཁང་བསང་མིར་སྤྲོད། ཁྲི་པ་ལ་སྐལ་ 
བ་བཞི། ཁྲི་པའི་གཉེར་བ་ལ་སྐལ་བ་གཉིས་གདུང་སྐལ་གཅིག །གཞན་བླ་མ་རྣམས་ལ་སྐལ་བ་ 
གསུམ་རེ། དགེ་བསྐོས་ཆེ་བ། དབུ་མཛད། ཇ་མ་ཆེ་བ་གསུམ་ལ་སྐལ་འཕར་རེ། ཆབ་རིལ་ལ་ 
སྐལ་འཕར་གཅིག །ཚོ་བས་བསྐོས་པའི་སྣེ་མོ་རྣམས་ལ་ལྔ་མཆོད། སྨོན་ལམ། ཆུ་ཟངས་རྣམས་ 
ཀྱི་དུས་སྐལ་ལྷག་རེ་གཏོང་། འདིར་སྡོད་མཁན་མ་གཏོགས་ཕྱོགས་ན་ཡོད་པའི་བླ་གྭ་སུ་ལའང་ 
སྐལ་བ་མི་གཏོང་། འདིའི་སྒྲིགས་འགྲིམ་གྱི་གྲྭ་བ་ལ་ནག་ཆང་རྐུ་གསུམ་གང་བྱུང་ཡང་སུས་ 
ཀྱང་ངན་རྒྱབ་མི་བྱེད་ཅིང་གྲོས་ཐོགས་ནས་གནས་དབྱང་བྱེད། དགེ་བསྐོས་ལ་དགོངས་པ་མ་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཐ༽ 

ཞུས་པར་གང་འདོད་དུ་སོང་མི་ཆོག །རྒན་གཞོན་ཀུན་གྱིས་སྒྲིགས་ལམ་ཚུལ་བཞིན་དུ་དང་དུ་ 
ལེན་པ་ལས། ཚོ་སྒྲིགས་ཕྱོགས་སྒྲིགས་སོགས་དགེ་འདུན་གྱི་ནང་མི་མཐུན་པའི་རྐྱེན་དུ་འགྲོ་ ྒ 
བ་གཏན་ནས་མི་བྱེད། སྒྲིགས་ལམ་ཀུན་སྤྱོད་ཀྱི་དོ་དམ་དགེ་བསྐོས་ཀྱིས་ལས་འབྲས་དཔང་ 
བཞག་གིས་བྱེད་དགོས་པར། དྲག་ཞན་སུས་ཀྱང་ཁ་ལན་ལག་ལན། བརྙས་སྨོད་སོགས་བྱས་ 
མི་ཆོག །གལ་སྲིད་ལན་བྱེད་མཁན་བྱུང་ན་དེ་ལུགས་ཀྱི་ཆད་པ་གཅོད། ཁྲི་པ་དཀའ་རམས་ 
སེར་མོ་མང་གིས་འབྱོར་ཚོད་དང་བསྟུན་པའི་རང་རང་གི་དཀོར་སྦྱོང་ལ་དམིགས་ནས། སྒྲུབ་ 
མཆོད་སྨོན་ལམ་དགུ་གཏོར། དུས་བཟང་སོགས་ཆགས་མེད་བྱ། སྦྱིན་བདག་རྣམས་ཀྱིས་ 
ཀྱང་འདི་ཕྱིའི་ཚོགས་བསོགས་ལ་དམིགས་པས་བསྟེན་བཀུར། སྲི་ཞུ་རྒྱ་ཆེར་བྱེད་པ་གལ་ཆེ། 
མདོར་ན་བླ་མ། ལས་སྣེ། གྲྭ་མང་ཀུན་གྱིས་སངས་རྒྱས་ཀྱི་བསྟན་པ་རིན་པོ་ཆེ་དར་ཞིང་རྒྱས་ 
པའི་ཞབས་ཏོགས་སུ་དགོངས་ནས་སྒྲིགས་ལམ་ཀུན་སྤྱོད་འདོན་ལྟ་དབྱངས་སོགས་སྐལ་ལྡན་ 
དང་བ་འདྲེན་པའི་མིག་རྒྱན། འབྱོར་ལྡན་བསོད་ནམས་བསོགས་པའི་ཞིང་ས་དམ་པར་འོས་པ་ 
ཞིག་མཛད་ན་འདི་ཕྱིའི་ལེགས་ཚོགས་མཐའ་དག་འཕེལ་ཞིང་། དཀར་ཕྱོགས་སྐྱོང་བའི་བསྲུང་ 
མ་རྣམས་ཀྱིས་སྡོང་གྲོགས་ཚུལ་བཞིན་དུ་བྱེད་པ་གདོན་མི་ཟའོ། །བཅའ་ཁྲིམས་འདི་དང་འགལ་ 
བ་བྱེད་པ་རྣམས་བསྟན་སྲུང་དམ་ཅན་རྒྱ་མཚོའི་ཚོགས་དང་བཅས་པ་རྣམས་ཀྱིས་མི་བཟད་ 
པའི་ཆད་པ་དྲག་པོས་ཚར་ཆོད་ཅིག །ཅེས་གཉེར་དུའང་གཏད་ཡོད་པས། ཐམས་ཅད་ཀྱིས་ 
སྤང་བླང་མི་འཆུག་པར་ཕྱག་ལེན་དུ་འདེབས་པར་མཛོད། 

སྨྲས་པ། ཐུབ་དབང་གདེང་ཅན་དབང་པོའི་འཕྲིན་ལས་ཀྱི། །ཆུ་གཏེར་བདག་པོའི་རོལ་ 
རྩེད་ལས་འོངས་པའི། །ཁྲིམས་ལྡན་ཉལ་འགྲོའི་རྙོག་པ་ཀུན་སེལ་བ། །བཅའ་ཁྲིམས་ཀེ་ཏ་ཀ་ཡི་ 
འཕྲེང་འདི་ལོང་། །གང་ཞིག་དྲང་སྲོང་ཆེན་པོའི་ལུགས་བཟང་ལ། །ཡིད་རབ་གཏད་པའི་བརྟུལ་ 
ཞུགས་མཆོག་བླངས་ཏེ། །མང་དུ་ཐོས་དང་སྒྲབ་པའི་ཉམས་ལེན་ལ། །གཅིག་ཏུ་གཞོལ་བ་དེ་ 
དག་སྐལ་བ་བཟང་། །དེ་ཕྱིར་ཡིད་བཞིན་ནོར་འདྲའི་རྟེན་ཐོབ་ཅིང་། །རྨད་བྱུང་བློ་བཟང་རྒྱལ་ 

དཀར་ཆག་དང་བཅའ་ཡིག་གི་རེམ་པ། ྦ 

བའི་བསྟན་པ་དང་། །ཕྲད་པའི་དུས་འདིར་རང་ལ་ཕན་འདོད་པའི། །གྲོགས་དག་དལ་བར་མ་ 
སྡོད་སྙིང་རུས་བསྐྱེད། །འདིར་འབད་དགེ་བ་རྒྱ་ཆེན་ཉིན་མོར་བྱེད། །འགྲོ་བའི་ཡིད་མཁར་ 
རྟག་ཏུ་འཕགས་པ་ཡིས། །སྒྲིབ་གཉིས་མུན་པ་མ་ཡུས་དྲུང་ཕྱུང་སྟེ། །དོན་གཉིས་པདྨོའི་འདབ་ 
འཕྲེང་བཞད་གྱུར་ཅིག །ཅེས་བཀྲ་ཤིས་ཆོས་འཕེལ་གླིང་གི་བཅའ་ཁྲིམས་ཀྱི་ཡི་གེ་མདོ་ཙམ་དུ་བརྗོད་པ་རིན་པོ་ 
ཆེ་ཀེ་ཏ་ཀའི་ཕྲེང་བ་ཞེས་བྱ་བ་འདི་ནི། མཛོ་དགེ་ཏ་དབོན་ཁྲི་པ། ལས་སྣེ། གྲྭ་མང་བཅས་ཀྱིས་བསྐུལ་ངོར། ཤཱཀྱའི་ 
དགེ་སློང་ཞྭ་སེར་ཅོད་པར་འཛིན་པ་དཀོན་མཆོག་འཇིགས་མེད་དབང་བོས་ཉི་མ་ཞེས་པ་ཆུ་ཕོ་རྟ་ཡི་ལོ་སྣྲོན་ཟླ་བའི་ 
དཀར་ཕྱོགས་ཀྱི་གང་བ་གཉིས་པ་ལ་རྣམ་པར་རྒྱལ་བའི་ཆོས་གྲྭ་ཆེན་པོ་བཀྲ་ཤིས་འཁྱིལ་གྱི་བླ་བྲང་ཕུན་ཚོགས་བདེ་ 
ཆེན་དུ་སྦྱར་བའོ།། །། 

ཨོཾ་སྭ་སྟི་པྲ་ཛྲ་བྷྱ༔ ལུང་དང་རྟོགས་པའི་དཀྱིལ་འཁོར་ཡོངས་གང་ཞིང་། །ཕན་བདེའི་ 
འོད་དཀར་ཕྱོགས་བཅུར་སྤྲོ་བ་ཡིས། །སྡུག་ཀུན་ཚ་གདུང་མ་ཡུས་དྲུངས་འབྱིན་པ། །ཐུབ་ 
བསྟན་ཟླ་ཤེལ་རྟག་ཏུ་གསལ་གྱུར་ཅིག །དེ་ཉིད་སྲིད་མཐར་མི་ཉམས་འཕེལ་བའི་གཞི། །ལུས་ 
ཅན་རེ་སྐོང་བཤད་སྒྲུབ་མཛོད་འཛིན་པ། །གསང་སྔགས་སྨིན་རྒྱས་གླིང་གི་བླང་དོར་གྱི། །བཅའ་ 
ཁྲིམས་མུ་ཏིག་ཕྲེང་བ་དེང་འདིར་སྤེལ། ། 

དེ་ཡང་བསྐལ་བཟང་རྣམ་འདྲེན་བཞི་པ་མཉམ་མེད་བུ་རམ་ཤིང་པའི་བསྟན་པ་རིན་པོ་ 
ཆེ་ནི་ལྷ་དང་བཅས་པའི་སྐྱེ་དགུ་ཡོངས་ཀྱི་ཕན་བདེ་མ་ལུས་པ་འབྱུང་བའི་སྒོ་གཅིག་པུ་ཡིན་ 
ལ། ལུང་དང་རྟོགས་པའི་བདག་ཉིད་ཅན་གྱི་བསྟན་པ་རིན་པོ་ཆེ་དེ་ཉིད་བཛིན་པར་བྱེད་པ་ 
ཡང་དགེ་འདུན་གྱི་སྡེ་ལ་རག་ལས་ཤིང་། དེ་ཡང་ཚུལ་ཁྲིམས་རྣམ་པར་དག་པ་ལ་རག་ལུས་ 
པས་སྡེ་འདིར་འཁོད་པའི་དགེ་འདུན་རྣམས་ཀྱི་ཁྲིམས་སུ་བཅའ་བ་མདོར་བསྡུས་ཏེ་བགོད་པ་ 
ལ། ཐོག་མར་གསར་དུ་འཇུག་པའི་ཚེ་སྡོམ་པ་སྐྱེ་བའི་བར་ཆད་དང་ལྡན་མི་ལྡན་ལེགས་པར་ 
བརྟག །མེད་པ་རྣམས་ལ་རབ་བྱུང་གི་རྟགས་རྣམས་བརྙན་པོ་ཚུན་ཚད་ཀྱིས་ཚང་བར་བྱས་ 
ཏེ་རབ་ཏུ་བྱང་ནས་སྡེ་འདིར་འཇུག །དགེ་རྒན་ཡོན་ཏན་དང་ལྡན་པ་ཞིག་བསྟེན་ཏེ་རབ་བྱུང་ 

ཀུན་མིན་འཇིགས་ཨེད་དབང་བའེ་གསུང་འབམ།༼ཐ༽ 


གི་ཀུན་སྤྱོད་རྣམས་སློབ་ཅིང་ཀློག་དང་ཆོས་སྦྱོད་སོགས་ཚགས་སུ་ཚུད་པ་བྱེད། དེ་ནས་ལོ་ 
ཚིགས་དང་བསྟུན་ཏེ་དགེ་ཚུལ་སློང་གི་སྡོམ་པ་བླངས་ཏེ་ལྟུང་བས་མ་གོས་པར་བྱ། ནག་ཆང་ 
རྐུས་གསུམ་གྱི་ཉེས་པ་བྱུང་ན་དགོན་པ་ནས་དབྱང་སྟེ་མི་རྩ་དང་བཅས་པ་མདའ་ཚན་ལ་ཕུད་ 
ནས་ཁྲལ་འཇལ་ཏུ་འཇུག །ཚོགས་འཚོགས་པའི་ཚེ་ཆབ་རིལ་པས་མཁར་བརྡ་བཏང་བ་དང་ 
མཉམ་དུ་ཚང་མས་ཞྭ་མོ་ཟླ་གམ་མནབས་ཏེ་འདུ་ཁང་གི་སྒོ་འབྱོར་ལ་མ་འགྱངས་པར་ཚོགས་ 

པར་བྱེད། ཐམས་ཅད་འཛོམ་པ་དང་དུང་བུས་ནས་དམིགས་བརྩེ་མ་གསུང་བཞིན་འདུ་ཁང་ནང་ 
དུ་འཚོགས། གྲལ་དུ་མགོར་དཀའ་རམས་རྣམས་དང་། དེ་འཕྲོས་དགེ་སློང་། དགེ་ཚུལ། རབ་ 
བྱུང་རྣམས་བསླབ་པའི་གོ་རིམ་བཞིན་ཚུལ་དང་མཐུན་པར་བཞུགས། ཚོགས་སུ་གོས་ཕུ་དུང་མ་ 
དང་ལྷམ་མི་གྱོན། དབུ་མཛད་ཀྱིས་ཞལ་འདོན་དབྱངས་ལྟ་འདུར་ཇི་ལྟར་གསུངས་ཀྱང་ཐམས་ 
ཅད་ཀྱིས་དབུ་མཛད་དང་བསྟུན་ནས་གསུང་བ་མ་གཏོགས། རང་ལ་སྐད་ཡོད་པ་རྒྱུ་མཚན་དུ་ 
བྱས་ཏེ་གཡས་འཁྱེར་གཡོན་འཁྱེར་མི་བྱ། ཚོགས་སུ་ལོང་གཏམ་སྨྲ་བ་དང་། གཡས་གཡོན་དུ་ 
སྐེ་དཀྱོག་སྟེ་བལྟ་བ་དང་། མཆིལ་སྣབས་འདོར་བ་སོགས་མི་བྱ། ཇ་ཐུག་བཞེས་པའི་ཚེ་ཧུ་ཅག་ 
གི་སྒྲ་ཆེན་པོ་མ་ཐོན་པ་བྱེད། རྒྱུན་འདོན་གྱི་རིམ་པ་ཡང་ཞོག་ཁ་སྐྱབས་འགྲོ། ལྷུང་བཤགས། 
༧སྐུ་ཕྱོགས་རིན་པོ་ཆེའི་ཞབས་བརྟན་རེ་དང་། དགའ་ལྡན་ལྷ་བརྒྱ་མའི་སྒོ་ནས་དམིགས་བརྩེ་ 
མ་གང་མང་། འཇིགས་བྱེད་དཔའ་གཅིག །ལྷུན་གྲུབ་བདེ་སྟོང་མ། རབ་འབྱམས་རྒྱལ་བ་མ། རྣམ་ 
སྲས། རྡོར་ལེགས། རྨ་ཆེན་རྣམས་ཀྱི་གཏོར་འབུལ་རྣམས་གསུང་པ་དང་། གུང་ཚིགས་ཚོགས་ 
ལ་མགོན་པོ་ཚར་གཅིག །དགོང་མོའི་ཚོགས་ལ་སྒྲོལ་ལྡང་ཚར་གསུམ། ལེགས་བྲིས་མ། སྒྲོལ་ 
དཀར་གྱི་བསྟོད་པ། བགེགས་མཐར་བྱེད་ཀྱི་གཟུངས་དང་། ལོ་གྱོན་མའི་གཟུངས་བགྲང་རྗེས། 
ཤེར་སྙིང་ཚར་གསུམ་བཟློག་པ་དང་བཅས། སེང་གདོང་མའི་སྔགས་བརྒྱ་རྩ་བགྲང་རྗེས་བཟློག་ 
བསྒྱར་དང་། གདུགས་དཀར་ཚར་གཅིག །བསྟན་འབར་མ་བཅས་གསུང་རྒྱུ། དགུན་དཔྱིད་ཀྱི་ 
ཆོས་ཐོག་རྣམས་ལ་ལམ་རིམ་འཆད་ཉན་དང་། དབྱར་སྟོན་གྱི་ཆོས་ཐོག་རྣམས་ལ་ཀུན་མཁྱེན་ 

དཀར་ཆག་དང་བཅའ་ཡིག་གི་རིམ་པ། 


འཇམ་དབྱངས་བཞད་པའི་འཇིགས་བྱེད་ཀྱི་བསྐྱེད་རྗོགས་ཀྱི་ཁྲིད་འཆད་ཉན་བྱེད་ རྒྱ་དང་། ཟླ་བ་ 
བྱུང་ངོ་ཅོག་གི་ཚེས་བ རྒྱད་ལ་སྤྱི་བ་ནས་གྲྭ་བ་བཞི་རེས་རྣམ་སྲས་ཀྱི་དུས་གཏོར་གཏོང་བ་དང་། 
ཚོགས་ནས་རྣམ་སྲས་ཚར་གཅིག་གསུང་། གཉིས་པ་རིལ་པོ་ཆོས་ཐོག །བཞི་པའི་ཚེས་གཅིག་ 
ནས་ཉི་ཤུའི་བར་སྨྱང་གནས་དང་བཅས་ཉི་ཤུའི་ཆོས་ཐོག །ལྔ་པའི་བཅུ་དྲུག་ནས་དྲུག་པའི་བཅོ་ 
ལྔའི་བར་ཆོས་ཐོག །བདུན་པའི་བཅུ་དྲུག་ནས་བརྒྱད་པའི་བཅོ་ལྔའི་བར་ཆོས་ཐོག །དགུ་པའི་ 
ཚེས་གཅིག་ནས་བཅོ་ལྔའི་བར་ཆོས་ཐོག །བཅུ་པའི་བཅུ་དྲུག་ནས་གནམ་གང་གི་བར་ལྔ་ 
མཆོད་ཆོས་ཐོག །བཅུ་གཅིག་པའི་ཉེར་དྲུག་ནས་བཅུ་གཉིས་པའི་བཅོ་ལྔའི་བར་ཉི་ཤུའི་ཆོས་ 
ཐོག་བཅས་ཆོས་ཐོག་ཆེ་ཆུང་བདུན་ཡིན། ཆོས་ཐོག་གི་རིང་ལ་གྲྭ་པ་ཐམས་ཅད་འཛོམ་པ་བྱེད། 
རྒན་པ་རྣམས་ཀྱིས་དགེ་སྦྱོར་ལ་ནན་ཏན་དང་། གཞོན་པ་རྣམས་ཀྱིས་འདོན་ཆོས་སྤྱོད་འཛིན་ 
སྐྱོར་སྦྱངས་དཔྱིས་ཕྱིན་པ་བྱེད། རྒྱུན་ལྡན་དུ་གསོ་སྦྱོང་མ་ཆག་པ་བྱེད། གུར་གཅིག་ཏུ་མང་པོ་ 
འདུས་ནས་ལོང་གཏམ་སྨྲ་བ་དང་། ཤ་ཏར་དང་མིག་མངས་འཇོག་པ་སོགས་བག་མེད་ཀྱི་བྱ་བ་ 
གཏན་ནས་མི་བྱེད། བུད་མེད་གླིང་གསེབ་ཏུ་ཞག་ཏུ་མི་འཇོག །གནང་བ་ཞུ་དགོས་བྱུང་ཚེ་ཞག་ 
བཅུའི་གནང་བ་དགེ་བསྐོས་དང་། དེ་ཕན་གྱི་གནང་པ་དགོས་ཚེ་བླ་མ་ཁྲི་པ། བླ་མ་དབུ་མཛད། 
དགེ་ བསྐོས་ གསུམ་ལ་གནང་བ་ཞུ་ དགོས། བླ་མ་ལས་ སྣེ་ རྒན་པ་ སོགས་ལ་འོག་མ་འོག་མས་ 
ཞཱ་ཕུད། གཟན་སྐྱོར་ཞེ་ས་སོགས་རྩི་འཇོག་ཚུལ་དང་མཐུན་པ་བྱེད་དགོས། དགེ་བསྐོས་དང་ 
དབུ་ མཛད་ལ་ ལག་ལན་སློག་པ ་བྱང་ན་གནས་ དབྱང་བྱེད་རྒྱ་དང་། ཁ་ལན་བྱས་ཚེ་བབས་འོས་ 
ཀྱི་ཆད་པ་འགེལ། གྲྭ་བ་ནང་ཕན་ཚུན་ཁ་འཐབ་བྱས་ཚེ་བརྒྱ་ཕྱག །མཆོད་མེ། སྙན་དར། ལག་ 
འཐབ་བྱས་ཚེ་མང་ཇ་གཅིག་དང་། སྟོང་ཕྱག །མཆོད་མེ། སྙན་དར་བཅས་གཅོད། གསར་བུ་བ་ 
རྣམས་ཀྱིས་དབྱར་སྟོན་གྱི་ཆོས་ཐོཿ ག་གི་རིང་དུང་དང་རྒྱ་གླིང་གཏོར་བཟོ་སོགས་ལེགས་པར་ 
སློབས། དགེ་བསྐོས། དབུ་མཛད། གཉེར་བ། དཀོན་གཉེར། མཆོད་དཔོན། དུང་འབུད། ཆབ་ 
རིལ། ཇ་མ་རྣམས་ཀྱིས་ཀྱང་རང་རང་ལ་གཏད་པའི་བྱ་བ་བཏང་སྟོམས་སུ་མ་སོང་བར་ཁུར་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

ལེན་གང་དྲག་བྱེད་དགོས། ཆོས་སྤྱོད་ཆོ་ག་བསྐང་གསོ་སོགས་ཀྱི་ལྟ་དབྱངས་རྣམས་དགའ་ 
ལྡན་བཀྲ་ཤིས་འཁྱིལ་དང་མཐུན་པ་བྱེད། ཞིབ་རྒྱས་སླར་འདྲི་རྩིས་ཡིན་པས་མདོར་ན་ཚང་མ་ 
ཐུགས་མཐུན་ཞིང་། ཁྲིམས་གཙང་བའི་སྒོ་ནས་དལ་འབྱོར་དོན་ལྡན་དུ་མཛད་པའི་ཆོས་སྤྱོད་ 
བཅུའི་བྱ་བ་ཡར་ངོའི་ཟླ་བ་ལྟར་ཆེས་ཆེར་གོང་འཕེལ་དུ་འགྱུར་བ་མཛད་དགོས། སྒྲིགས་ལམ་ 
ཀུན་སྦྱོད་ཀྱི་རྟིང་གནོན་རྣམས་མངོན་པ་ནས་བླ་མ་དགེ་བསྐོས་རྣམས་ཀྱིས་མཛད་པ་དང་། མི་ 
མངོན་པ་ནས་མྱུར་མཛད་ཡེ་ཤེས་ཀྱི་མགོན་པོ་ཕྱག་དྲུག་པ། དམ་ཅན་ཆོས་ཀྱི་རྒྱལ་པོ་ཕྱི་ནང་ 
གསང་གསུམ། དཔལ་ལྡན་དམག་ཟོར་གྱི་རྒྱལ་མོ་རེ་མ་ཏི་ལ་སོགས་པའི་བསྟན་བསྲུང་ཡེ་ཤེས་ 
ཀྱི་སྨྱན་དང་ལྡན་པ་རྣམས་ཀྱིས་ལེགས་ཉེས་ཀྱི་བྱ་ར་ཡང་དག་པ་མཛོད་ཅིག ། 

བསོད་ནམས་ཞིང་མཆོག་དགེ་འདུན་འདུས་པའི་སྡེའི། །ཁྲིམས་སུ་བཅའ་བ་མདོར་ 
བསྡུས་བརྗོད་པའི་དགེས། །དྲི་མེད་ཐུབ་བསྟན་ཡིད་བཞིན་དབང་གི་རྒྱལ། །བཤད་སྒྲུབ་རྒྱལ་ 
མཚན་རྩེ་མོར་གསལ་གྱུར་ཅིག །ཅེས་ཨུར་གེ་གླྭ་ཚང་གསང་སྔགས་སྨིན་རྒྱས་གླིང་གི་བཅའ་ཁྲིམས་མུ་ཏིག་ 
ཕྲེང་བ་ཞེས་བྱ་བ་འདི་ནི། ས་སྐྱོང་དམ་པ་དཔོན་ཝང་རིན་པོ་ཆེ་དང་། གྲྭ་ཚང་ཐུན་མོང་ནས་བསྐུལ་ངོར། ༧བཙུན་པ་ 
དཀོན་མཆོག་འཇིགས་མེད་དབང་པོས་རྩེ་འགྲམ་དུ་སྦྱར་བ་དགེ་ལེགས་འཕེལ།། །། 

དྲིན་ཅན་བླ་མ་རྣམས་ལ་ཕྱག་འཚལ་ལོ། །དབེན་པའི་གནས་མཆོག་བྲག་ལུང་དགའ་ 
ལྡན་རབ་རྒྱས་སུ་བཞུགས་པའི་གནས་བརྟན་རྣམས་ཀྱིས་ཁྲིམས་སུ་བཅའ་བའི་རིམ་པ་ནི། 
སྒྲིགས་ལམ་ཀུན་སྤྱོད་ཀྱི་འགང་ཆེ་བ་རྣམས་རྗེ་རིན་པོ་ཆེས་མཛད་པའི་བྱམས་པ་གླིང་གི་ 
བཅའ་ཡིག་ལྟར་བྱས་ན་འཐུས་པས་འདིར་བརྗོད་མ་དགོས། ཐུན་མོང་མ་ཡིན་པ་གལ་ཆེ་བའི་ . 
རིམ་པ་ནི་དབྱར་གནས་སོགས་ཀྱི་སྐབས་ཉི་མ་གཅིག་ལ་མཚོན་ན། ཞོག་ཀ་ལག་རིས་མཐོང་ 
པའི་ཚོད་དུ་དུང་བཏང་སྟེ་འཕྲལ་དུ་གནས་བརྟན་རྣམས་འདུ་ཁང་གི་སྒོ་འབྱོར་དུ་ཕེབས། བརྒྱ་ 
ཕྱག་རེ་མ་མཐའ་བྱས་ནས་ཕྱག་གང་འགྲོ་བྱེད་དགོས། ཕྱག་ཡང་སོག་ཕྱག་ལྟ་བུ་མ་ཡིན་པར་ 
ཡན་ལག་ལྔ་ཕྱག་འདུལ་བ་ནས་བཤད་པ་ལྟར་དགོས། དེ་རྗེས་འདུ་ཁང་དུ་ཚོགས་ཏེ། དཀའ་ 

དཀན་ཆག་དང་བཅའ་ཡིག་གི་རིམ་པ། 


རབ་འབྱམས་རྣམས་གོང་དང་། དེ་འཕྲོར་དགེ་སློང་རྣམས་རང་རང་གི་བསླབ་གྲལ་ལྟར་འཁོད་ 
པ་མ་གཏོགས་གྲལ་ལ་ཧབ་ཐོབ་བྱས་མི་ཆོག །རྒྱབ་ཏུ་ཧ་ཅང་དགྱེ་བ་དང་། མདུན་དུ་ཧ་ཅང་ 
སྒུར་བ་དང་། ཀ་བ་ལ་བསྟེ་བ་དང་། གཡས་གཡོན་དུ་གཅུས་པ་དང་། ཁ་བཏུམས་ནས་སྡོད་པ་ 
སོགས་མི་བྱེད་པར་མུ་ཏིག་སྟར་ལ་བརྒྱུས་པ་དང་། ལྷ་སྐུ་གྲལ་ལ་བསྒྲིགས་པ་ལྟར་ཡ་ཡོ་ཁྱག་ 
ཁྱོག་མེད་པར་ལུས་དྲང་པོར་བསྲངས་ཤིང་དྲན་པ་མངོན་དུ་བཞག་ནས་བཞུགས་དགོས། སྤྱི་བ་ 
ནས་དགུན་ཟླ་གསུམ་དང་དཔྱིད་ཟླ་གསུམ་ལ་ཞོག་ཐུན་གྲོལ་ནས་མང་ཇ་རྐྱེན་ཁྱག་རེ་གཏོང་ 
དགོས། ཇ་མཆོད་ལ་སྒྲོལ་མ་ཚར་གཅིག །མང་ཇ་བཞེས་འཕྲལ་སྐྱབས་འགྲོ། དགའ་ལྡན་ལྷ་ 
བརྒྱ་མ། ཤེས་བྱའི་གནས་ཚུལ་མ། བླ་མ་མཆོད་པ། གཏོར་བསྔོས། གྲུབ་པའི་དབང་ཕྱུག་མ། 
གནས་བདག་གི་གཏོར་བསྔོས་དང་བཅས་གསུང་། བཟའ་བཏུང་ལ་ལོངས་སྤྱོད་པའི་ཚེ་ཅག་ 
ཅག་ཕུ་ཕུ་དང་ལྕེ་ལྡག་སོགས་མི་བྱེད། ཐུག་པ་ཡོད་ཚེ་ཅག་དིར་སོགས་མི་ཡོང་བའི་ཆེད་དུ་ 
ཁེམ་བུ་རེ་འཛིན་དགོས། ཟླ་བ་བདུན་པའི་ཉི་ཤུ་གསུམ་ནས་ཉི་མ་བདུན་གྱི་རིང་བདེ་མཆོག་ 
ལྷ་ལྔའི་སྒྲུབ་མཆོད་གཏོང་། ཟླ་བ་ངོ་རེ་བཞིན་བཅོ་ལྔའི་ཉིན་བདེ་ལམ་གྱི་དུས་བཟང་། ཉི་ཤུ་ 
ལྔར་བདེ་མཆོག་གི་དུས་བཟང་། ཉི་ཤུ་དགུ་ལ་བསྐང་གསོ་དང་། གསོ་སྦྱོང་མ་ཆག་པ་བྱེད། 
ཚ་རྐྱེན་འཛོམ་པ་རྣམས་ཀྱིས་ཚོགས་སུ་ཐུལ་བ་གྱོན་དགོས་པ་མ་གཏོགས། ཕུ་དུང་གྱོན་མི་ 
ཆོག །རྒན་གཞོན་བར་མའི་གོ་རིམ་གྱི་བརྩི་འཇོག་དང་། དད་པ་དག་སྣང་གང་ལེགས་བྱེད་པ་ 
མ་གཏོགས་གཅིག་གིས་གཅིག་ལ་འཕྱ་སྨོད་དང་། ཚིག་རྩོད་སྐོག་ནས་ངན་ལབ་སོགས་བྱས་ 
མི་ཆོག །འདིར་བྱོན་པ་རྣམས་ཐར་བ་དོན་དུ་གཉེར་ནས་འོངས་པ་ཤ་སྟག་ཡིན་པས། དགོང་ 
ཞོག་གཉིས་ཀྱི་ཐུན་ནང་དུ་རྣམ་གཡེང་དུ་མ་སོང་བར་བློ་ཆོས་སུ་འགྲོ་བའི་ཉམས་ལེན་གྱི་ 
རིམ་པ་གཙོ་བོར་འདོན་པ་དང་། འགྲོ་འདུག་སྦྱོད་ལམ་སོགས་འདུལ་བ་ནས་བཤད་པ་ལྟར་ 
བྱེད་དགོས་པས་བློ་ཁ་མཐོ་བ་རྣམས་ཀྱིས་བསླབ་བྱ་ཆེ་ཆུང་བློར་འཛིན་པ་དང་། བློ་དམན་པ་ 
རྣམས་ཀྱིས་ཁྲིམས་ཉིས་བརྒྱ་ལྔ་བཅུའི་རྐང་གྲངས་ཙམ་ཤེས་པ་བྱེད་དགོས། དགེ་འདུན་རྣམས་ 

ཀུན་མྱེན་འཇིགས་མེད་དབང་པོའེ་གྲསང་འབམ།༼ཐ༽ 

ཀྱི་དབྱེན་དང་དཀྲུགས་ཤིང་བྱེད་མི་བྱུང་ན་གནས་དབྱང་བྱེད། ལག་འཛིངས་བྱས་ན་མཆོད་མེ་ 
སྙན་དར། སྣེ་བཞག་དགུ་ཚན། མང་ཇ་བཅུའི་ཆད་པ་འགེལ། ཁ་འཇིངས་བྱེད་པ་བྱང་ན་མཆོད་ 
མེ་སྙན་དར། བརྒྱ་ཕྱག་བཅས་གཅོད། ཚུལ་བཞིན་བསྒྲུབ་པ་རྣམས་ལ་སྐྱབས་མཆོག་གསུམ་ | 
གྱི་ཐུགས་རྗེ་བསྐུལ་ཏེ་འདི་ཕྱིར་དགེ་བའི་སྐྱབས་འཇུག་བགྱིད། ཅེས་མེ་ལུག་ཟླ་༤ཚེས་༡༢ལ་ 
བྲིས།། །། 

དྲིན་ཅན་བླ་མ་རྣམས་ལ་ཕྱག་འཚལ་ལོ། །དབེན་པའི་གནས་མཆོག་བཀྲ་ཤིས་དགེ་ 
འཕེལ་དུ་བཞུགས་པའི་གནས་བརྟན་རྣམས་ཀྱི་ཁྲིམས་སུ་བཅའ་བའི་རིམ་པ་ནི། སྒྲིགས་ལམ་ 
ཀུན་སྤྱོད་ཀྱི་འགང་ཆེ་བ་རྣམས་༧རྡེ་རིན་པོ་ཆེས་མཛད་པའི་བྱམས་པ་གླིང་གི་བཅའ་ཡིག་ལྟར་ 
བྱས་ན་འཐུས་པས་འདིར་བརྗོད་མ་དགོས། ཐུན་མོང་མ་ཡིན་པ་གལ་ཆེ་བའི་རིམ་པ་ནི། ཉི་མ་ 
གཅིག་ལ་མཚོན་ན། ཞོག་ཁ་ལག་རིས་མཐོང་བའི་ཚོད་དུ་དུང་བཏང་སྟེ་འཕྲལ་དུ་གནས་བརྟན་ 
རྣམས་འདུ་ཁང་གྱི་སྒོ་འབྱོར་དུ་ཕེབས་ནས་བརྒྱ་ཕྱག་རེ་མ་མཐའ་བྱས་ནས་ཕྱག་གང་འགྲོ་ 
བྱེད་དགོས། ཕྱག་ཡང་སོག་ཕྱག་ལྟ་བུ་མ་ཡིན་པར་ཡན་ལག་ལྔ་ཕྱག་འདུལ་བ་ནས་བཤད་པ་ 
ལྟར་དགོས། དེ་རྡེས་འདུ་ཁང་དུ་ཚོགས་ཏེ་དཀའ་རབ་འབྱམས་རྣམས་གོང་དང་། དེའི་འཕྲོར་ 
དགེ་སློང་རྣམས་རང་རང་གི་བསླབ་གྲལ་ལྟར་འཁོད་པ་མ་གཏོགས་གྲལ་ལ་ཧབ་ཐོབ་བྱས་མི་ 
ཆོག །རྒྱབ་ཏུ་ཧ་ཅང་དགྱེ་བ་དང་། མདུན་དུ་ཧ་ཅང་སྒུར་བ་དང་། ཀ་བ་ལ་བསྟེ་བ་དང་། གཡས་ 
གཡོན་དུ་གཅུས་པ་དང་། ཁ་བཏུམས་ནས་སྡོད་པ་སོགས་མི་བྱེད་པར་མུ་ཏིག་སྟར་ལ་བརྒྱས་ 
པ་དང་། ལྷ་སྐུ་གྲལ་ལ་བསྒྲིགས་པ་ལྟར་ཡ་ཡོ་ཁྱག་ཁོག་མེད་པར་ཡུས་དྲང་པོར་བསྲངས་ཤིང་ 
དྲན་པ་མངོན་དུ་བཞག་ནས་བཞུགས་དགོས། ཇ་མཆོད་དུ་སྒྲོལ་མ་ཚར་གསུམ་སོང་བ་དང་ 
མཉམ་དུ་མང་ཇ་དང་པོ་འདྲེན། ཇྔ་འཚམས་སུ་ལོང་གཏམ་ཤབ་ཤུབ་ཏུ་སྨྲ་བ་སོགས་བྱས་མི་ 
ཆོག །དེ་ནས་སྐྱབས་འགྲོ་རྒྱས་པ། དགའ་ལྡན་ལྷ་བརྒྱ་མ་དང་འབྲེལ་བའི་དམིགས་བརྩེ་མ་ 
གང་འགྲོ། བྱང་ཆུབ་ལྟུང་བཤགས། བླ་མ་མཆོད་པ། ཤེས་བྱའི་གནས་ཚུལ་མ། གནས་བཅུ། 

དཀར་ཆག་དང་བཅའ་ཡིག་གི་རིམ་པ། 


བདེ་སྨོན། གཏོར་བསྔོས་དང་བཅས་གྲུབ་འཕྲལ་ཇྔ་གཉིས་པ་འདྲེན། བཟའ་བཏུང་ལ་ལོངས་ 
སྤྱོད་པའི་ཚེ་ཅག་ཅག་ཕུ་ཕུ་དང་། ལྕེས་ལྡག་པ་སོགས་མི་བྱེད། ཐུག་པ་ཡོད་ཆེ་ཅག་དིར་ 
སོགས་མི་ཡོང་བའི་ཆེད་དུ་ཁེམ་བུ་རེ་འཛིན་དགོས།, ཚོགས་གྲོལ་ནས་ཐུན་བརྡ་གཏོང་བའི་ 
བར་ལ་རང་རང་གིས་གཤག་(ཤག།)ཏུ་ཐུན་དམ་པར་བྱེད་དགོས། ལོ་གཅིག་ལ་གནས་བརྟན་ 
ཚང་མས་ཟླ་འཚམས་བཞི་བྱེད་དགོས་པས། ཟླ་འཚམས་དང་པོ་ཧོར་ཟླ་བཞི་པའི་ནང་ལ། ལྟུང་ 
བཤགས། ཡིག་བརྒྱ། ཟ་བྱེད་མཁའ་འགྲོའི་སྦྱིན་སྲེག །དམ་ཚིག་རྡོ་རྗེའི་བཟླས་པ། མི་འཁྲུགས་ 
པའི་གཟུངས་སོགས་དཀོར་དང་སྡིག་སྒྲིབ་སྦྱོང་བའེ་གཟུངས་སྔགས་ཀྱི་བཟླས་བརྗོད་དང་། 
བསགས་སྦྱང་གི་གནད་བསྡུས་པ་ཡན་ལག་བདུན་པ་ལ་འབད། ཟླ་འཚམས་གཉིས་པ་བརྒྱད་ 
པའི་ནང་དུ་ལམ་རིམ་དང་འབྲེལ་བའི་སྙིང་པོ་དོན་གསུམ་གྱི་ཁྲིད་སྐྱོང་། ཟླ་འཚམས་གསུམ་པ་ 
བཅུ་གཉིས་པའི་ནང་དུ་གདུགས་དཀར། ཤེར་སྙིང་། སེང་གདོང་མའི་བཟློག་པ། ཚེ་སྒྲུབ། ཆོས་ 
སྲུང་གི་བསྐང་བཤགས། གཏོར་བཟློག་སོགས་གེགས་སེལ་གྱི་རིམ་གྲོར་འབད་དགོས། ཟླ་ 
འཚམས་བཞི་པ་གཉིས་པའི་ནང་དུ་ལས་རུང་གི་བསྙེན་པ་གང་དགོས་གཏོང་། ཚེས་བརྒྱད་ལ་ 
. རྣམ་སྲས་དུས་བཟང་། ཉི་ཤུ་གཉིས་ལ་མི་འཁྲུགས་པ། ཉི་ཤུ་ལྔ་ལ་བདེ་མཆོག་གི་ཆོ་ག་ཚོགས་ 
འཁོར་དང་བཅས་པ་གཏོང་དགོས། རྒན་གཞོན་བར་མའི་གོ་རིམ་གྱི་བརྩི་འཇོག་དང་། དད་པ་ 
དག་སྣང་གང་ལེགས་བྱེད་པ་མ་གཏོགས་གཅིག་གིས་གཅིག་ལ་འཕྱ་སྨོད་དང་། ཚིག་རྩོད་ལྐོག་ 
ནས་ངན་ལབ་སོགས་བྱས་མི་ཆོག །འདིར་བྱོན་པ་རྣམས་ཐར་པ་དོན་དུ་གཉེར་ནས་འོངས་པ་ 
ཤ་སྟག་ཡིན་པས། དགོང་ཞོག་གཉིས་ཀྱི་ཐུན་ནང་དུ་རྣམ་གཡེང་དུ་མ་སོང་བར་བློ་ཆོས་སུ་ 
འགྲོ་བའི་ཉམས་ལེན་གྱི་རིམ་པ་གཙོ་བོར་འདོན་པ་དང་། འགྲོ་འདུག་སྤྱོད་ལམ་སོཿ གས་འདུལ་བ་ 
ནས་བཤད་པ་ལྟར་བྱེད་དགོས་པས་བློ་ཁ་མཐོ་བ་རྣམས་ཀྱིས་བསླབ་བྱ་ཆེ་ཆུང་བློར་འཛིན་པ་ 
དང་། ཟློ་དམན་པ་རྣམས་ཀྱིས་ཁྲིམས་ཉིས་བརྒྱ་ལྔ་བཅུའི་རྐང་གྲངས་ཙམ་ཤེས་པ་བྱེད་དགོས། 
དགེ་འདུན་རྣམས་ཀྱི་དབྱེན་དང་དཀྲུགས་ཤིང་བྱེད་མི་བྱུང་ན་གནས་དབྱུང་བྱེད། ལག་འཇིངས་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

བྱས་ན་མཆོད་མེ་སྟན་དར། སྣེ་བཞག་དགུ་ཚན། མང་ཇ་བཅུའི་ཆད་པ་འགེལ། ཁ་འཛིངས་བྱེད་ 
པ་བྱང་ན་མཆོད་མེ་སྙན་དར་བརྒྱ་ཕྱག་བཅས་གཅོད། ཚུལ་བཞིན་བསྒྲབ་པ་རྣམས་ལ་སྐྱབས་ 
མཆོག་གསུམ་གྱི་ཐུགས་རྗེ་བསྐུལ་ཏེ་འདི་ཕྱིར་དགེ་བའི་སྐྱབས་འཇུག་བགྱིད། ཅེས་མེ་ཕག་ཟླ་ 
ཚེས་དགེ་བར་བཀྲ་ཤིས་འཁྱིལ་བླ་བྲང་དུ་བྲིས།། །། 

ན་མོ་གུ་རུ་མནྫུ་གྷོ་ཁྱ་ཡ། ཐབས་ཤེས་ཟུང་འཇུག་ཚོགས་གཉིས་ཆུ་གཏེར་ 
ལས། །ལེགས་འོངས་མཚན་དཔེའི་ཆ་ཤས་ཡོངས་སུ་གང་། །དམ་ཆོས་བསིལ་ཟེར་འཕྲེང་བ་ 
སྤྲོ་མཛད་པ། །ཐུབ་དབང་སྨྲ་བའི་ཟླ་བར་གུས་ཕྱག་འཚལ། །ཟས་གཙང་སྲས་པོའི་རིང་ལུགས་ 
དབང་གི་རྒྱལ། །བཤད་དང་སྒྲུབ་པའི་རྒྱལ་མཚན་རྩེར་བཀོད་དེ། །ཕན་བདེ་འདོད་དགུའི་ཆར་ 
ཆེན་འབེབས་མཛད་པ། །འཇམ་མགོན་རྒྱལ་བ་གཉིས་པར་གུས་པས་འདུད། །དྲང་སྲོང་ཆེན་ 
པོས་རང་གི་འཁོར་རྣམས་ལ། །ལེགས་པར་བཅས་པའི་ཁྲིམས་ཀྱི་རྗེས་འབྲངས་ནས། །སྡེ་ 
འདེར་གནས་པའི་ཚངས་སྤྱོད་དགེ་འདུན་གྱི། །ཆོས་ཀྱི་བཅའ་ཁྲིམས་ཅུང་ཟད་བརྗོད་པར་བྱ། །ཇི་ 
སྐད་དུ་སྤྱོད་འཇུག་ལས། འགྲོ་བའི་སྡུག་བསྔལ་སྨན་གཅིག་པུ། །བདེ་བ་ཐམས་ཅད་འབྱུང་བའི་ 
གནས། །བསྟན་པ་རྙེད་དང་བཀུར་སྟི་དང་། །བཅས་ཏེ་ཡུན་རིང་གནས་གྱུར་ཅིག །ཅེས་གསུངས་ 
པ་ལྟར། ལུས་ཅན་ཀུན་གྱི་སྡུག་བསྔལ་མ་ལུས་པ་སེལ་བའི་སྨན་དང་། བདེ་བ་ཐམས་ཅད་འབྱུང་ 
བའི་གནས་གཅིག་པུ་ནི་རྒྱལ་བའི་བསྟན་པ་རིན་པོ་ཆེ་ཉིད་ཡིན་ལ། དེ་ལ་ཡང་གཉིས་ལས་ལུང་ 
གི་བསྟན་པ་ནི་སྡེ་སྣོད་གསུམ་དུ་ངེས་པས། སྒྲུབ་པའི་བསྟན་པ་ཡང་བསླབ་པ་རིན་པོ་ཆེ་རྣམ་པ་ 
གསུམ་དུ་ངེས་སོ། །དེ་ལ་ཡང་ཚུལ་ཁྲིམས་ཀྱི་བསླབ་པ་ནི། བསླབ་པ་གཞན་གཉིས་སྐྱེ་བ་དང་། 
གནས་པ་དང་། འཕེལ་བའི་རྟེན་དུ་ལན་ཅིག་མ་ཡིན་པར་བཀའ་སྩལ་པས་ན། འདེར་གཙོ་ཆེར་ 
ཚུལ་ཁྲིམས་ཀྱི་བསླབ་པ་ལས་བརྩམས་ཏེ་སྡེ་འདིར་གནས་པའི་དགེ་འདུན་རྣམས་ཀྱི་ཁྲིམས་ 
སུ་བཅའ་བ་འགའ་ཞིག་བརྗོད་པ་ལ། སྡེ་འདིར་འཇུག་པའི་རྟེན་གྱི་གང་ཟག་ལ་བར་མ་རབ་བྱུང་ 
ཡན་ཆད་ཀྱི་ཚུལ་ཁྲིམས་དང་ལྡན་པ་ཞིག་དགོས་ལ། གཟན་དང་ཤམ་ཐབས་གདིང་བ་ལ་སོགས་ 

དཀརད་ཆག་དང་བཅའ་ཡིག་གི་རིམ་པ། 


པ་ཡོ་བྱད་རྣམས་ཚང་བར་བྱེད། ཡོན་ཏན་ཀུན་གྱི་གཞི་མ་ཡི་གེ་ཡིན་པས་ལེགས་པར་སློབ། 
འདོན་ཆོས་སྦྱོད་བསྐང་གསོ་རྣམས་ཀྱང་རིམ་གྱིས་ཚགས་སུ་ཚུད་པར་བྱ། དགེ་ཚུལ་སློང་ 
གང་ཡིན་ཀྱང་ཁས་བླངས་པའི་ཚུལ་ཁྲིམས་མིག་གི་འབྲས་བུ་ལྟར་གཅེས་པར་བསྲུང་། ནག་ 
ཆང་རྐུས་གསུམ་བྱེད་པ་བྱུང་ན་གནས་ནས་དབྱུང་། ཤོ་འཕེན་པ་དང་། དུ་བ་འཐེན་པ་སོགས་ 
ལ་མཆོད་མེ་སྙན་དར། བརྒྱ་ཕྱག་སོགས་ཀྱི་ཆད་པ་གཅོད། བླ་མ་དགེ་བསྐོས་དབུ་མཛད་ 
བཅས་ལ་ཞྭ་འཕུད། གཟན་འབེབས་སོགས་རྩི་འཇྲོག་ལེགས་པར་བྱེད། ལས་སྣ་རྣམས་ཀྱིས་ 
ཀྱང་སྒྲི གས་ལམ་ཀུན་སྤྱོད་ཀྱི་སྐོར་ལ་ཕྱོགས་རིས་སུ་མ་སོ: ང་བར་ལས་འབྲས་དཔང་བཞག་ 
གིས་ཚར་གཅོད་རྗེས་འཛིན་ཚུལ་དང་མཐུན་པ་བྱ། དགོན་པའི་སྒྲིགས་ལམ་དང་འགལ་བ་སྒྲབ་ 
མཁན་བྱུང་ཚེ་ཟིང་གིང་སོགས་དཔོན་པོ་དང་། བླ་མ་དགེ་བསྐོས་རྣམས་གྲོས་མཐུན་གྱི་སྟེང་ 
ནས་བབས་བསྟུན་གྱི་ཆད་པ་འགེལ་བ་མ་གཏོགས་ངན་རྒྱབ་ཕྱོགས་ལང་བྱས་མི་ཆོག །མདོར་ 
ན་སྡེ་འདིར་འཁོད་པའི་དགེ་འདུན་རྣམས་ཀྱིས་བསྟན་པའི་ཞབས་ཏོག་ཏུ་དགོངས་ནས་ཐུགས་ 
མཐུན་ཞི ང་ཁྲིམས་གཙང་བ་ཁ་འདོན་དགེ ་སྦྱོར་སོགས་ཆོས་སྤྱོད་ཀྱི་བྱ་བ་ལ་བརྩོན་པར་བྱས་ 
ན་འདི་ཕྱིའི་ལེགས་ཚོགས་ཐམས་ཅད་ཡིད་བཞིན་དུ་འགྲུབ་པར་འགྱུར་རོ། ། 

སྨྲས་པ། ཐུབ་པའི་རིང་ལུགས་འཛིན་པའི་དགེ་འདུན་གྱི། །བླང་དོར་ཁྲིམས་སུ་བཅའ་ 
བ་བརྗོད་པའི་མཐུས། །ཐུབ་བསྟན་འཕེལ་ཞིང་འགྲོ་ཀུན་བདེ་དང་ལྡན། །ཕན་དང་བདེ་བའི་ 
དཔལ་ལ་སྤྱོད་པར་ཤོཿ ག །ཅེས་ལིན་ཐོའུ་དགའ་ལྡན་འཕེལ་རྒྱས་གླིང་གི་བཅའ་ཡིག་མདོར་བསྡུས་པ་འདི་ནི་རབ་ 
འབྱམས་པ་ཚུལ་ཁྲིམས ་བསྟན་པས་མཁ་ཡུག་ཁ་བཏགས་དང་བཅས་བསྐུལ་ངོར། ༧བཙུན་པ་དཀོན་མཆོག་འཇིགས་ 
མེད་ དབང་བོས་ སྦྱར་བའོ།། །། 

ཨོཾ་ ་བདེ་ ལེགས་སུ་ གྱུར་ཅིག །ཐམས་ཅད་ མཁྱེན་ པ་ལ་ཕྱག་འཚལ་ ལོ། །ཐུགས་ བསྐྱེད་ 
རོལ་བའི་མཚོ་ ཆེན་ ལས་འཁྲུངས་ཤིང་། །ངོ་མཚར་སྐུ་ བཞིའི་བང་རིམ་མངོན་པར་མཐོ། །འཕྲིན་ 


ལས་ཉི་ཟླས་རྒུད་པའི་མུན་སེལ་བ། །རྣམ་འདྲེན་ས་འཛིན་དབང་པོར་གུས་པས་འདུད། །ཐུབ་ 

ཀུན་མཁྱེན་འཇིགས་མེད་དབང་པོའི་གསུང་འབམ།༼ཐ༽ 
པ་མཆོག་གི་རིང་ལུགས་ཨ་མྲི་ཏ། །བློ་གྲོས་ཤེལ་གྱི་བུམ་པར་ཡོངས་བཟུང་ནས། །སྐལ་ 
བཟང་ཐར་འདོད་བྱེ་བའི་དབུགས་འབྱིན་པ། །གནས་བརྟན་དགྲ་བཅོམ་ཚོགས་ལ་གུས་ཕྱག་ 
འཚལ། །ལྔ་བརྒྱའི་གཙུག་རྒྱན་དཔལ་ལྡན་མར་མེ་མཛད། །ཡོངས་རྫོགས་བསྟན་པའི་མངའ་ 
བདག་བློ་བཟང་གྲགས། །གངས་ཅན་མགོན་པོ་རྒྱལ་བ་ཡབ་སྲས་སོགས། །རྩ་བརྒྱུད་བླ་མ་ 
རྣམས་ལ་གུས་ཕྱག་འཚལ། །རྡོ་རྗེ་འཆང་གི་སྦྱན་སྔར་ཐུབ་པའི་བསྟན། །བསྲུང་བར་ཞལ་ 
བཞེས་མཐུ་ལྡན་དམ་ཅན་ཚོགས། །སྔོན་གྱི་གཡར་དམ་གཉན་པོ་དགོངས་མཛོད་ལ། །སྒྲུབ་ 
པའི་སྡེ་འདིའི་ཆོས་ཁྲིམས་གཉེར་ཁ་མཛོད། །དེ་ཡང་ལྷ་དང་མིར་བཅས་པའི་སྐྱེ་དགུ་མཐའ་ 
དག་གི་ཕན་བདེ་མ་ལུས་པའི་འབྱུང་གནས་ནི་སངས་རྒྱས་ཀྱི་བསྟན་པ་རིན་པོ་ཆེ་ཡིན་ལ། དེ་ 
ཡང་ཚངས་སྤྱོད་རྣམ་པར་དག་པའི་དགེ་འདུན་གྱི་སྡེ་ལ་རག་ལས་པས་སྒྲུབ་སྡེ་འདིར་བཞུགས་ 
པའི་དགེ་འདུན་རྣམས་ཀྱི་སྒྲིགས་ལམ་ཇི་ལྟར་ཉམས་སུ་ལེན་པའི་ཚུལ་ལ། ཐོག་མར་འདིར་ 
འཇུག་པ་པོ་ནི་རབ་མདོ་སྔགས་ཀྱི་གཞུང་ལུགས་ལ་ཐོས་བསམ་རྒྱ་ཆེར་མཛད་དེ་རང་རྒྱུད་ 
འདུལ་བ་ལ་བརྩོན་པའི་དཀའ་རབ་འབྱམས་དང་། དེ་ལྟར་མིན་ཀྱང་རྩ་ལྟུང་གིས་མ་གོས་པའི་ 
དགེ་ཚུལ་སློང་། ལས་འབྲས་ཁྱད་དུ་མི་གསོད་ཅིང་རང་རྒྱུད་འདུལ་བ་ལ་བརྩོན་པ་ཞིག་དགོས། 
དེ་ལས་གཞན་དུ་བསླབ་པ་ལ་སྐྱོན་བྱང་བ་དང་། དགོན་པ་གཞན་ནས་གནས་དབྱུང་བྱས་པ་ 
དང་། ལྟོ་གོས་ཙམ་དོན་དུ་གཉེར་བ་རྣམས་སྡེ་འདིར་འཇུག་པར་མི་བྱ། ཞུགས་པ་རྣམས་ཀྱིས་ 
ཀྱང་བསླབ་བྱ་ཕྲ་རགས་ལེགས་པར་ཤེས་པར་བྱས་ཏེ། ངོ་ཚ་ཁྲེལ་ཡོད་དང་ལྡན་པའི་སྒོ་ནས་ 
གཏན་གྱི་འདུན་མ་ལ་གཙོ་བོར་སྒྲུབ་པ་ལ་བརྩོན་ཞིང་། ཁྱད་པར་དུ་འདུ་ཚོགས་ཀྱི་སྐབས་སུ་ 
རྒྱུན་དུ་མང་ཇྔ་མེད་ཀྱང་། ཡོད་པའི་ཚེ་ཚོགས་འཚོགས་པའི་སྐབས་སུ་འཚོགས་བརྡ་འཁར་ 
རྔ་གཏོང་ཞིང་། བཏང་འཕྲལ་འདུ་འོས་པ་ཐམས་ཅད་འདུས་ནས་ཚུལ་དང་མཐུན་པའི་སྤྱོད་ལམ་ 
གྱིས་འཁོད། གྲལ་ལ་བཞུགས་རིང་མགོར་བླ་མ། དེ་ནས་དཀའ་རབ་འབྱམས། དེ་ནས་མཚན་ 
བཏགས་མ་ཡིན་པའི་དགེ་སློང་། དེ་ནས་དགེ་ཚུལ་རྣམས་རིམ་པ་ལྟར་བཞུགས། ཚོགས་སུ་ 

དཀར་ཆག་དང་བཅའ་ཡིག་གི་རིམ་པ། 
བཞུགས་ཚུལ་མི་མཛེས་པ་དང་། གསུང་སྒྲོས་བཞད་གད་རྩེད་མོ་སོགས་མི་ལེགས་པའི་རིགས་ 
གཏན་ནས་མི་མཛད། ཞལ་འདོན་གྱི་རིམ་པ་ཐོག་མར་ཕྱག་མཆོད་སྐྱབས་འགྲོ་རྒྱས་བསྡུས་ 
ཇི་ལྟར་འཚམ་པ། དགའ་ལྡན་ལྷ་བརྒྱ་མ། གནས་བཅུ། རྒྱལ་སྲས་ལག་ལེན། གསང་འདུས་ 
ཟླ་བརྒྱད། བླ་མཆོད། ཟླ་མེད་སྟོན་པ་མ། དོན་གཉིས་ལྷུན་གྲུབ་མ། ས་གསུམ་མ། དམིགས་ 
བརྩེ་མ་བརྒྱ་རྩ། མཚམས་སྤྲིན་མ། ཤེས་བྱའི་གནས་ཚུལ་མ། འཇིགས་བྱེད་བླ་བརྒྱད། ལྷ་བཅུ་ 
གསུམ་མ་ཚང་མ། གསེར་ཞུན་མ། སྒྲོལ་ཤེར། གདུགས་དཀར། སྨན་བླའི་མདོ་ཆོག །སྨོན་ 
ལམ་ལྔ་བཅས་གསུང་། གུང་ཚིགས་ལ་བརྒྱ་རྩ་གཏོང་། ས་ག་ཟླ་བའི་ནང་དུ་དཀར་པོ་མཆོག་ 
བརྒྱད་བསྲུང་། ཟླ་བ་རེའི་ཚེས་བརྒྱད་ཀྱི་དུས་བཟང་ལ་འཇིགས་བྱེད་ཀྱི་བདག་འཇུག །ཚེས་ 
བཅུ་དང་ཉི་ཤུ་ལྔའི་དུས་བཟང་ལ་བདེ་མཆོག་ལྕུ་ཨི་པ་བདག་མདུན་སྨོན་ལམ་ཤིས་བརྗོད་དང་ 
བཅས་པ། ཚེས་བཅོ་ལྔའི་དུས་བཟང་ལ་གསང་འདུས་བདག་མདུན་སྨོན་ལམ་ཤིས་བརྗོད་དང་ 
བཅས་པ། ཉི་ཤུ་དགུའི་དུས་བཟང་ལ་འཇིགས་བྱེད་བཅུ་གསུམ་མ་སྨོན་ལམ་ཤིས་བརྗོད་དང་ 
བཅས་པ། མགོན་པོ། ཆོས་རྒྱལ། ལྷ་མོ། རྣམ་སྲས། ལྕམ་སྲིང་རྣམས་ཀྱི་བསྐང་གསོ་བཅས་ 
འདོན། དེ་ཡང་གདངས་འདུར་གང་ཡིན་ཀྱང་དབུ་མཛད་དང་བསྟུན་ནས་གང་ལེགས་མཛད་ 
དགོས། རྒྱུན་པར་རང་རང་གི་གཤག་(ཤག)ལ་བཞུགས་སྐབས་ལམ་རིམ་བློ་སྦྱོངས་ལ་བརྩོན་ 
པ་གང་ཆེ་བྱེད་པ་མ་གཏོགས། དོན་མེད་ཀྱི་རྩེད་མོ་ལོང་གཏམ། ཚོང་ཁེ་སྤོགས་སོགས་མི་ 
བྱེད། གྲོང་ཆོག་ལ་འགྲོ་དགོས་བྱུང་ཚེ་གྲོང་ནང་དུ་ཡུན་རིང་དུ་མི་སྡོད། རྒྱུན་དུ་དགོན་པའི་ནང་ 
དུ་སྦྱིན་བདག་དམིགས་བསལ་མ་གཏོགས་བུད་མེད་ལ་ཞག་སྡོད་ཀྱི་གནང་བ་མི་སྟེར། དགུན་ 
ལེན་ཡང་སྔར་ནས་ཚུགས་ཡོད་པ་མ་ཉམས་པར་བྱེད། མདོར་ན་སྡེ་འདིར་བཞུགས་པའི་དགེ་ 
འདུན་རྣམས་ཀྱིས་ཉམས་ལེན་གྱི་རིམ་པ་ཞལ་འདོན་དགེ་སྦྱོར་ཀུན་སྦྱོད་སོགས་གང་ཅི་སྐལ་ 
ལྡན་དང་བ་འདྲེན་པའི་དམིགས་རྐྱེན། འབྱོར་ལྡན་བསོད་ནམས་བསགས་པའི་ཞིང་སར་འགྱུར་ 

ཀུན་མཁྱེན་འཇེགས་ཆེད་དབང་བའེ་གསང་འབམ།༼ཐ༽ 

བ་ཞིག་མཛད་དགོས་ཞིང་། དེ་ཡང་བསྲུང་སྡོམ་དག་པ་དང་དགེ་འདུན་ཐུགས་མཐུན་པ་ལ་རག་ 
ལས་པས་བཅས་པ་དང་རང་བཞིན་གྱི་ཁ་ན་མ་ཐོ་བའི་ཉེས་པ་རྣམས་ཀྱི་མ་གོས་པ་ལ་འབད། 
དེར་མ་ཟད་ཚངས་པ་མཚུངས་པར་སྤྱོད་པ་རྣམས་ནང་ཕན་ཚུན་དག་སྣང་སྦྱོང་བ་དང་། རྒན་པ་ 
རྣམས་ཀྱིས་ཀྱང་གཞོན་པ་ལ་བརྩེ་སྐྱོང་དང་། གཞོན་པ་རྣམས་ཀྱིས་རྒན་པ་ལ་གུས་འདུད་ལྷུར་ 
བླངས་ཏེ་རྒན་གཞོན་བར་མ་ཐམས་ཅད་ཀྱིས་ཐུགས་ཁུར་བཞེས་ནས་བཅའ་ཡིག་གི་དོན་ལྟར་ 
ཚངས་སྤྱོད་རྣམ་པར་དག་པའི་ཐབས་ལ་འབད་པར་མཛོད། འགྲོ་བའི་སྡུག་བསྔལ་སྨན་གཅིག་ 
པུ། །བདེ་བ་ཐམས་ཅད་འབྱུང་པའི་གནས། །བསྟན་པ་རྙེད་དང་བཀུར་སྟི་དང་། །བཅས་ཏེ་ཡུན་ 
རིང་གནས་གྱུར་ཅིག ། 

སྨྲས་པ། གང་ཞིག་རྙེད་དང་བཀུར་སྟིའི་བདེ་བ་དག །ངན་སྐྱུགས་ཁྲོན་པ་བཞིན་དུ་ 
ཡལ་བོར་ནས། །དབེན་པའི་གནས་སུ་སྒྲུབ་པའི་རྒྱལ་མཚན་མཆོག །འཛིན་པའི་སྐྱེས་མཆོག་ 
དེ་ལ་གློ་བ་དགའ། །ཞེས་མཛོ་དགེ་སྨད་ཀྱི་རི་ཁྲོད་བསམ་གཏན་རབ་རྒྱས་གླིང་གི་བཅའ་ཡིག་མདོར་བསྡུས་པ་ 
འདི་ནི། རི་ཁྲོད་པ་བླ་མ་ངག་དབང་ཆོས་འཕེལ། དགེ་སློང་ཤཱཀྱ་རྒྱལ་མཚན། དགེ་སློང་ངག་དབང་སྦྱིན་པ། དགེ་སློང་ 
བློ་བཟང་སྦྱིན་པ། དགེ་སློང་ཆོས་སྐྱོང་སེང་གེ། དགེ་སློང་མཁས་བཙུན་སེང་གེ། དགེ་སློང་དཀོན་མཆོག་རྒྱ་མཚོ། 
དགེ་སློང་ངག་དབང་ལྷུན་གྲུབ། དགེ་སློང་ཕུན་ཚོགས་དར་རྒྱས། དགེ་སློང་ངག་དབང་བསམ་གྲུབ་རྣམས་ཀྱིས་བསྐུལ་ 
ངོར། ༧བཙུན་པ་དཀོན་མཆོག་འཇིགས་མེད་དབང་པོས་བཀྲ་ཤིས་འཁྱིལ་དུ་བྲིས་པའོ།། །། 

དོན་གཉིས་མཐར་ཕྱིན་སྟོན་པ་རྫོགས་སངས་རྒྱས། །འགོག་ལམ་རང་བཞིན་སྤང་ 
རྟོགས་དམ་པའི་ཆོས། །རིག་གྲོལ་གཉིས་ལྡན་འཕགས་ཚོགས་དགེ་འདུན་ཏེ། །སྐྱབས་གསུམ་ 
རིན་ཆེན་གཙུག་ཏུ་གུས་པས་མཆོད། །བུ་རམ་ཤིང་པའི་རིང་ལུགས་དྲི་མ་མེད། །བཤད་དང་ 
སྒྲུབ་པའི་ཉེར་སྤེལ་འདུས་པའི་སྡེའི། །སྦང་བླང་བཅའ་ཁྲིམས་ལག་ཏུ་བླང་བདེ་བ། །ཅུང་ཟད་ 
བརྗོད་འདིར་ཤེས་ལྡན་རྣ་བ་གཏོད། །དེ་ཡང་འོ་སྐོལ་གྱི་རྣམ་འདྲེན་དམ་པ་སྙིགས་མ་ལྔ་ཆེ་ 
ཆེར་བདོ་བའི་ཚེ་སྙིང་སྟོབས་བཙན་པོའི་གོ་ཆ་མ་སྨད་པར་གྱོན་པའི་རྒྱལ་བ་ཟས་གཙང་གི་ ་, 


- 200 - 


དཀར་ཆག་དང་བཅའ་ཡིག་གི་རེམ་པ། 


སྲས་པོ་ཞེས་པད་དཀར་ལྟ་བུར་བསྔགས་པའི་ཡུལ་དུ་གྱུར་པ་འདི་ཉིད་ཀྱི་བསྟན་པ་རིན་པོ་ | 
ཆེ་ནི་ལུས་ཅན་ཡོངས་ཀྱི་ཕན་པ་དང་བདེ་བའི་རྩ་ལག་ཡིན་ལ། དེའང་མཁས་མཆོག་དབྱིག་ 
གཉེན་གྱིས། སྟོན་པའི་དམ་ཆོས་རྣམ་གཉིས་ཏེ། །ཡུང་དང་རྟོགས་པའི་བདག་ཉིད་དོ། །ཞེས་ 
ཁཙ གསུངས་པ་ལྟར། མང་དུ་ཐོས་པར་བྱ་བ་ལུང་གི་བསྟན་པ་དང་། དེ་དོན་ཚུལ་བཞིན་ཉམས་སུ་ 
བསྟར་བ་རྟོགས་པའི་བསྟན་པ་གཉིས་ལས། ཡང་དག་པའི་ལམ་རྒྱུད་ལ་སྐྱེས་པ་ལ་ཡུང་སྡེ་སྣོད་ 
གསུམ་ལ་བསླབ་དགོས་ཞིང་། དེ་དག་གཞི་དང་རྟེན་དུ་གྱུར་པ་ནི་ལྷག་པ་ཚུལ་ཁྲིམས་ཀྱི་བསླབ་ 
པ་རིན་པོ་ཆེ་ཡིན་པས། སྡེ་འདིར་འཇུག་པ་ལ་རབ་དགེ་སྦོང་གི་སྡོམ་པ། འབྲིང་དགེ་ཚུལ་གྱི་ 
སྡོམ་པ། ཐ་མ་རབ་བྱང་གི་ཚུལ་ཁྲིམས་དང་ལྡན་པ་ཞིག་དགོས། གླྭ་པ་ཐམས་ཅད་རྒྱུན་དུ་དགོན་ 
པར་སྡོད་དགོས། ཚོགས་འདོན་ལ་སྐྱབས་འགྲོ་སེམས་བསྐྱེད། སྤྱན་འདྲེན་ཁྲུས་གསོལ་མཐྫལ་ 
དང་བཅས་པ། སྐབས་གསུམ་པ། མཛད་བཅུ། ས་གསུམ་མ། རྣམ་དག་གངས་རི་མ། ལམ་ 
རིམ་གསོལ་འདེབས། ལམ་རིམ་བསྡུས་དོན། བློ་བཟང་རྒྱལ་བ་མ། ཐུབ་དབང་ཞལ་པད་མ། 
གནས་བཅུ། བླ་མཆོད། བཟང་སྤྱོད། བྱམས་སྨོན། ཐོག་མཐའ་བར། བདེ་སྨོན། གསང་འདུས་ 
སྨོན་ལམ། སྨན་བླ། འཇིགས་བྱེད། མགོན་པོ། ཆོས་རྒྱལ། ལྷ་མོ། དམ་ཅན་རྣམས་ཀྱི་བསྐང་ 
གསོ། ཇ་མཆོད། བསྟན་འབར་མ་སོགས་གང་འོས་པ། ཚོགས་སུ་ཞྭ་མོ། ཟླ་གམ། གདིང་བ་ 
རྣམས་འཛོམ་དགོས། ལྔ་མཆོད་སྨོན་ལམ་གཉིས་སྔར་རྒྱུན་ལྟར་མ་ཆགས་པར་བྱེད། གྲྭ་བ་ 
གཞོན་པ་རྣམས་ཀྱིས་རྒན་པ་རྣམས་ལ་བཀུར་གཟོས་གང་དྲག་བྱེད། སྦྱིན་བདག་གི་ཁྲོད་ནས་ 
མི་ཤི་སོག ས་བྱུང་ཚེ་༧བླ་བྲང་ལ་བསྔོ་ཞུས་དང་། གྲྭ་ཚང་གི་སྦྱི་འཇོག་གཉི ས་ རྒྱིའི་ཆེ་ཆུང་དང་ 
བསྙུན་ནས་ངེས་པར་འཇོག་དགོས། དེས་མཚོན་སྒྲིགས་ལམ་ཀུན་སྦྱོད་མཐའ་དག་བླ་མ་ལས་ 
སྣ་རྣམས་ཀྱི་ངག་བཀོད་ལྟར་བྱེད་པ་མ་གཏོགས་རང་བཟོ་བྱས་མི་ཆོག །མདོར་ན་གྲྭ་དཔོན་ 
སློབ་མཐའ་དག་གིས་ལྷག་བསམ་རྣམ་པར་དག་པའི་སྒོ་ནས་ཆོས་སྡེ་འདི་ཉིད་ཀྱི་ལུགས་གཉིས་ 
ཡར་རྒྱས་སུ་འགྲོ་བའི་ཐབས་ལ་འབད་འཚལ་ལོ། །རྣམ་དག་རྒྱུད་སྡེའི་རིང་ལུགས་འཛིན་པའི་ 

ཀུན་མཁྱེན་འཇིགས་མེད་དབང་བའེ་གསང་འབྱམ།༼ཐ༽ 

སྡེ། །གསང་སྔགས་བདེ་ཆེན་གླིང་གི་བཅའ་བའི་ཁྲིམས། །མདོར་བསྡུས་བརྗོད་པས་བུ་རམ་ 
ཤིང་པའི་བསྟན། །ཡར་ངོའི་ཟླ་ལྟར་རྟག་ཏུ་རྒྱས་གྱུར་ཅིག །ཅེས་སྒོ་མེའི་དགོན་པ་གསང་སྔགས་བདེ་ 
ཆེན་གླིང་གི་བཅའ་ཡིག་མདོར་བསྡུས་པ་འདི་ནི། བྱང་གྱ་བླ་མས་གཙོ་བྱས་ཚང་མས་བསྐུལ་ངོར། བཙུན་པ༧དཀོན་ 
མཆོག་འཇིགས་མེད་དབང་པོས་སྦྱར་བ་དགེ་ལེགས་འཕེལ།། །། 

སངས་རྒྱས་སྨན་གྱི་བླ་བེ་ཌླུརྱའི་འོད་ཀྱི་རྒྱལ་པོ་ལ་ཕྱག་འཚལ་ལོ། །སྨན་པ་རྣམས་ 
ཀྱི་སྒྲིགས་ལམ་ཀུན་སྤྱོད་ཀྱི་རིམ་པ་མདོར་བསྡུས་པ་ནི། འཇུག་བྱའི་གང་ཟག་ཀྱང་འཛིན་དང་ 
རིག་པ་གཏན་ནས་མེད་པ་དང་། ན་ཚོད་ཧ་ཅང་རྒན་པ་དང་གཞོན་པའི་སྐྱོན་གྱིས་སློབ་གཉེར་ 
མི་ནུས་པ་མ་ཡིན་པའི་རིགས་ལོ་ལྔ་དྲུག་ཚུན་སྡོད་པའི་ཁས་ལེན་དང་བཅས་འཇུག །འཛིན་ 
བཟང་པ་རྣམས་ཀྱིས་རྒྱུད་བཞི་ཡོངས་རྗོགས་འཛིན། ཐ་མས་ཀྱང་རྒྱད་ཆུང་གསུམ་ངེས་པར་ 
འཛིན་དགོས། ཟློ་འཛིན་མ་རྫོགས་པར་ལག་ལེན་མི་སྐྱོང་བའི་ཁས་ལེན་བྱེད། ཆོས་ཐོག་གི་ 
སྐབས་སུ་གུང་ཚིགས་མང་ཇ་མ་བཏང་བར་དུ་རང་རང་གི་གཤག་(ཤག)ཏཏུ་དཔེ་ཆ་འཛིན་ 
གཤར་སྦྱངས་བྱེད། གུང་ཆིགས་ཀྱི་མང་ཇྔ་གྲོལ་འཕྲལ་དུ་ཞལ་རས་ལྷ་ཁང་དུ་འཚོགས་ནས་ 
དགའ་ལྡན་ལྷ་བརྒྱ་མ། ཤེས་བྱའི་གནས་ཚུལ་མ། རྒྱུད་བཞིའི་གསོལ་འདེབས། སྨན་བླའི་མངོན་ 
རྟོགས་གཟུངས་བརྒྱ་རྩ་དང་བཅས་པ། སྒྲོལ་མ་ཉེར་གཅིག །ཤེར་སྙིང་ཚར་གསུམ། ཚེ་གཟུངས་ 
བརྒྱ་རྩ། གཡུ་ཐོག་པའི་བསྟོད་པ། ཞང་བློན་གཏོར་བསྔོས་རྣམས་འདོན། དེ་ནས་དགེ་རྒན་གྱིས་ 
དཔེ་ཁྲིད་བྱེད། དགེ་རྒན་ལ་རྡོ་རྗེ་རབ་འབྱམས་པ་བསྐོས་པ་ཡིན་པས་དགེ་ཕྱུག་རྣམས་ཀྱིས་ 
རི་འཇོོག་དང་བཀུར་གཟོས་གང་དྲག་བྱེད་དགོས། དཔྱིད་ཆོས་གསུམ་པ་དང་། དབྱར་ཆོས་ 
ཆེན་མོ། སྟོན་ཆོས་ཆེན་མོ། རིགས་གྲྭའི་ཆོས་ཐོག་རྣམས་ལ་སྔོ་སྨན་ངོ་སྟོན་བྱེད། སྟོན་ཆོས་ 
གཉིས་པ་དང་གསུམ་པ། དགུན་ཚོས་ཆེན་མོ་གསུམ་ལ་དཔེ་ཁྲིད་བྱེད། དབྱིད་ཆོས་ཆེན་མོ་ 
དང་། དཔྱིད་ཆོས་གཉིས་པ་གཉིས་ལ་ལག་ལེན་དམར་ཁྲིད་ཞིབ་ཏུ་སློབ། ཆོས་ཐོག་གང་ཡིན་ 
གྱི་མཇུག་ཏུ་སྨན་ཡིག་གི་རྒྱུག་ཚོགས་ཆེན་དགེ་བསྐོས་ལ་སྤྲོད་དགོས། ཉི་མ་ནུབ་ནས་སྲོད་ 

དཀར་ཆག་དང་བཅའ་ཡིག་གི་རིམ་པ། 


འཁོར་གྱི་བར་ལ་དཔེ་ཆའི་སྐྱོར་སྦྱངས་རང་རང་གི་ཁང་པའི་སྟེང་ནས་བྱེད། དགོན་གསེབ་ 
དང་། ཉེ་སྐོར་གྱི་གྲོང་སོགས་ལ་འགྲོ་དགོས་བྱང་ཚེ། ཉིན་གཅིག་གི་དགོངས་པ་དགེ་རྒན་ལ་ 
ཞུ། ཉིན་གཉིས་གསུམ་གྱི་དགོངས་པ་ཚོགས་ཆེན་དགེ་བསྐོས་ལ་ཞུ། དེ་ཕན་ཆད་ཀྱི་དགོངས་ 
| པ་ཚོགས་ཆེན་ཁྲི་པ་ཚང་ལ་ཞུ། སྨན་པའི་གྲལ་དུ་བསྡད་ཀྱང་སློབ་གཉེར་ཚུལ་བཞིན་མི་བྱེད་པ་ 
བྱངན་ཕྱིར་དུས་འཁར་དུ་འཇུག་དགོས། ནང་ཚགས་ཀྱི་སྒྲིགས་ལམ་ཀྱིདོ་དམ་དགེ་ཞན་གྱིས་ 
བྱེད། དགེ་རྒན་གྱིས་མ་ནོན་པ་བྱུང་ཚེ། ཚོགས་ཆེན་དགེ་བསྐོས་ཀྱིས་རྒྱབ་རྩ་བྱེད་དགོས། 
སྦྱིའི་བཀོད་ཁྱབ་ཚོགས་ཆེན་ཁྲི་རིན་པོ་ཆེས་བྱེད། དགེ་རྒན་དང་དགེ་བསྐོས་དང་ཁྲི་རིན་བོ་ 
ཆེའི་ངག་བཀོད་ལས་འགལ་བ་བྱུང་ཚེ་རྩར་གཅོད་ཡོངས་ངེས་ཡིན་པས་ངེས་པ་གྱིས། ས་གླང་ 
ཟླ༤ཚེས་༡༡ལ་བཀྲ་ཤིས་འཁྱིལ་བླ་བྲང་ནས་བྲིས།། །། ྒ 

ཨོཾ་སྭ་སྟི། འགྲོ་ཀུན་དོན་དུ་ཐུགས་བསྐྱེད་རླབས་ཕྲེང་ནམ་ཡང་ཡོལ་མིན་བདུད་ 
རྩིའི་གཏེར། །རྨད་བྱུང་བརྩོན་པའི་ཀླུ་དབང་གིས་བཅིངས་ཚོགས་གཉིས་རི་བོ་བསྒྲིལ་ 
བ་ལས། །ལེགས་འོངས་སྐུ་བཞིའི་འོད་དཀར་སྟོང་འགྱེད་དྲེགས་ལྡན་ལྷ་ཆེན་གཙུག་གི་ 
རྒྱན། །མཐའ་ཡས་འཇིག་རྟེན་ཀུན་གྱི་གཉེན་གྱུར་རྣམ་འདྲེན་བུ་རམ་ཤིང་པར་འདུད། །རྣམ་ 
དབྱོད་རི་མོ་གཡས་སུ་འཁྱིལ་བ་ལས། །སྟོང་དང་རྟེན་འབྱུང་ཟབ་མོའི་སྒྲ་སྐད་ཀྱིས། །ལྟ་ངན་ 
རིམས་ནད་མ་ལུས་དྲུངས་འབྱིན་པ། །སངས་རྒྱས་ཀུན་དངོས་བཙོང་ཁ་པ་ལ་འདུད། །བློ་བཟང་ 
རིང་ལུགས་འཆི་མེད་སྐྱེད་ཚལ་དུ། །ལུང་དང་རྟོགས་པའི་ཡལ་ག་ཁྱོན་ཡངས་ཤིང་། །འཕྲིན་ 
ལས་གྲིབ་བསིལ་ཕྱོགས་བརྒྱར་གཡོ་བ་ཅན། །ཀུན་མཁྱེན་འཇམ་དབྱངས་བཞད་པའི་རྡོ་རྗེར་ 
འདུད། །ཐུབ་བའི་རྫུ་འཕྲུལ་མཆོག་གི་མུ་སྟེགས་ཀུན། །སུན་ཕྱུངས་མཉན་ཡོད་དུས་སྟོན་བཞིན་ 
རས་གཟུགས། །མདོ་སྨད་མེ་ལོང་ནང་འཕོས་སྨོན་ལམ་གྱི། །བླང་དོར་འཇུག་ལྡོག་རིམ་པ་ 
འགོད་འདི་ཉོན། ། 

དེ་ཡང་བདག་ཅག་གི་སྟོན་པ་ས་གསུམ་གྱི་འདྲེན་པ་གཅིག་པུ། རྣམ་འདྲེན་བུ་རམ་ 

ཀུན་མཁྱེན་འཇེགས་མེད་དབང་པའི་གསང་འབམ།༼ཐ༽ 
ཤིང་པ་ཞེས་སྙན་གྲགས་ཀྱི་བ་དན་དཀར་པོ་སྲིད་པ་གསུམ་ན་མངོན་པར་གཡོ་བ་དེ་ཉིད་ཀྱིས་ 
དང་པོར་བྱང་ཆུབ་མཆོག་ཏུ་ཐུགས་བསྐྱེད། བར་དུ་བསྐལ་པ་གྲངས་མེད་གསུམ་དུ་ཚོགས་ 
བསགས། མཐར་འོག་མིན་སྟུན་པོ་བཀོད་པའི་ཞིང་དུ་བླ་ན་མེད་པའི་ཡེ་ཤེས་ཀྱི་བདུད་རྩི་ 
བརྙེས་ནས། སླར་ཡང་མ་དག་པའི་ཞིང་གི་གདུལ་བྱ་རྣམས་རྗེས་སུ་གཟུང་བའི་ཕྱིར། རྡོ་རྗེ་ 
གདན་གྱི་སྦོ་ལ་མངོན་པར་རྗོགས་པར་འཚང་རྒྱ་བའི་ཚུལ་བསྟན་ཏེ། གདུལ་བྱ་རྣམས་ཀྱི་སྐལ་ 
བ་དང་འཚམ་པར་སྐུ་གསུམ་ཐུགས་ཀྱི་བཀོད་པ་བསམ་གྱིས་མི་ཁྱབ་པ་ཞིག་སྟོན་པར་མཛད་ 
པ་ལས། མཉན་ཡོད་དུ་རྫོགས་བྱེད་སོགས་མུ་སྟེགས་ཀྱི་སྟོན་པ་དྲུག་བཏུལ་བའི་ཆོ་འཕྲུལ་གྱི་ 
མཛད་པ་ཡང་དག་པར་བསྟན་ཏེ་ལུས་ཅན་རྣམས་སྨིན་གྲོལ་གྱི་ལམ་བཟང་པོ་ལ་འགོད་པར་ 
མཛད་ཅིང་། རྒྱལ་བ་ཉི་མའི་གཉེན་ཆོས་ཀྱི་དབྱིངས་སུ་གཟིམས་པའི་ཚུལ་བསྟན་པའི་རྗེས་སུ་ 
རྒྱ་གར་འཕགས་པའི་ཡུལ་དུ་ཆོ་འཕྲུལ་གྱི་མཆོད་པའི་སྲོལ་ཆེས་ཆེར་དར་ཞིང་། དེའི་རྗེས་སུ་ 
གངས་ཅན་གྱི་ལྗོངས་འདིར་ཡང་ཆོས་རྒྱལ་དང་། ལོ་པཌ་རྣམས་ཀྱི་སྐུ་དྲིན་ལས་སོ་སོའི་བསྟེ་ 
གནས་སུ་དུས་མཆོད་མཛད་པ་མཐའ་ཡས་པ་བྱུང་ཡང་གཙོ་བོར་གྱུར་པ་ནི། རྗེ་བླ་མ་ཁམས་ 
གསུམ་ཆོས་ཀྱི་རྒྱལ་པོ་བཙོང་ཁ་པ་ཆེན་པོ་ཡིན་ཏེ། བཀའ་ཆེམས་བཀའ་ཁོལ་མར། དེ་ནས་ 
ཁྱད་པར་བསྟེན་བཀུར་ཆེར་མཛད་པ། །དགེ་སློང་བྱང་སེམས་ཤར་ཕྱོགས་སྐུ་འཁྲུངས་ 
པ། །གསང་སྔགས་འཚང་ཞིང་རྣལ་འབྱོར་ཆེན་པོ་ནི། །སྙིང་པོའི་མཐའ་ཅན་སྐྱེས་ཆེན་དམ་པས་ 
ནི། །ཞལ་ཡང་བསྒྱུར་ཞིང་བསྙེན་བཀུར་དམ་པ་མཛད། །དེ་ལ་བསྙེན་བཀུར་ཚེར་བྱེད་དེ་དག་ 
ནི། །འཕགས་པའི་གང་ཟག་དགེ་སྦྱོང་ཤ་སྟག་གོ །ཞེས་གསུངས་པ་ལྟར། རྗེ་བླ་མ་བཙོང་ཁ་བ་ 
ཆེན་པོ་དགུང་ལོ་ང་གསུམ་བཞེས་པའི་དུས་སུ་ལྷ་ལྡན་སྤྱལ་པའི་གཙུག་ལག་ཁང་དུ་ཇྔོ་བོ་ཤཱཀྱ་ 
ཕྲག་ལྷག་དང་བཅས་པས་ལྷ་ས་སྨོན་ལམ་ཆེན་མོར་གྲགས་པའི་ཆོ་འཕྲུལ་མཆོད་པ་མཛད་ 
ཅིང་། དེ་ལ་བརྟེན་ནས་དབུས་གཙང་། མངའ་རིས། བར་ཁམས། མདོ་སྨད། སོག་ཡུལ་རྣམས་ 

དཀར་ཆག་དང་བཅའ་ཡིག་གི་རིམ་པ། 
སུ་དར་ཞིང་རྒྱས་པར་གྱུར་པ་ལས་ཆོས་སྡེ་ཆེན་པོ་འདེར་ཡང་རང་ཅག་རྣམས་ཀྱི་འདྲེན་མཆོག་ 
དམ་པ། གངས་ཅན་མཁས་གྲུབ་ཀུན་གྱི་གཙུག་རྒྱན། ཀུན་མཁྱེན་བླ་མ་འཇམ་དབྱངས་བཞད་ 
པའི་རྡོ་རྗེ་ཞེས་མཚན་ཡོངས་སུ་གྲགས་པ་དེ་ཉིད་ཀྱིས་དགུང་ལོ་རེ་གཉིས་བཞེས་པ་ས་མོ་གླང་ 
གི་ལོར་དགོན་པ་གསར་བསྐྲུན་གྱི་མགོ་བརྩམས། ལྕགས་སྟག་གི་ལོར་གྲྭ་བ་སུམ་བརྒྱ་ལྷག་ 
ཙམ་འདུས་ནས་གྲྭ་ཚང་གསར་དུ་བཙུགས། དགུང་ལོ་རེ་བཞི་པ་ལྕགས་ཡོས་ཀྱི་ལོར་རྗེ་རིན་ 
པོ་ཆེའི་གསུང་ལྟར་འདོན་ཆ་དང་ཕྱག་ལེན་རྣམ་པར་དག་པའི་སྒོ་ནས་ཆོ་འཕྲུལ་གྱི་སྨོན་ལམ་ 
ཆེན་མོ་གསར་དུ་བཙུགས་ནས་བསྟན་འགྲོའི་ཕན་བདེ་གོང་འཕེལ་དུ་མཛད་པའི་ཕྱག་སྲོལ་ 
བཟང་པོ་ད་ལྟའི་བར་དུ་མ་ཉམས་པར་ཡོད་པ་འདི་ཡིན་ནོ། །དེས་ན་འདིར་དགེ་འདུན་རྣམས་ 
ཀྱིས་སྨོན་ལམ་གྱི་སྐབས་སུ་ཉམས་སུ་བླང་བྱའི་སྒྲིགས་ལམ་ཀུན་སྤྱོད་ཀྱི་རིམ་པ་འགོད་པ་ལ། 
དེ་ཡང་ཧོར་ཟླ་དང་པོའི་ཚེས་གསུམ་གྱི་ཞོག་ཁ་དཀོན་གཉེར་ཆེན་མོས་དོ་དམ་བྱས་ཏེ་འདུ་ 
ཁང་ནང་དུ་གད་དར་དང་། མཆོད་རྫས་གསར་བ་རྣམས་ཀྱང་ལེགས་པར་བཀྲམ། དེ་ནས་བླ་བྲང་ 
ཆེན་མོ། སྤྱི་བ། སྦྱིན་བདག་བཅས་ཀྱིས་ཞལ་ཟས་རྒྱ་མཚོ་མ་རྒྱ་དང་བཟོ་དབྱིབས་བཀོད་པ་ 
སོགས་ཕུན་སུམ་ཚོགས་པ་དང་། གཞན་ཡང་མཆོད་པའི་ཡོ་བྱད་མཐའ་ཡས་པ་འདུ་བྱ། དེ་ནས་ 
ལས་སྣེ་རྣམས་སྐུ་མདུན་དུ་མཇལ་ཏེ་གསུང་ཆོས་དང་སྨོན་ལམ་གྱི་སྙན་གསན་ཕུལ། ཕྱི་དྲོ་ 
དགོང་ཇ་བཏང་ནས་གྲལ་འཛིན་བྱེད། གྲལ་འགྲིག་ཚར་བ་དང་། དབུ་མཛད་ཀྱིས་ས་གསུམ་ 
མའི་མགོ་བསྐུལ་ཏེ་ཚང་མས་མགྲིན་གཅིག་དབྱངས་གཅིག་གིས་གསུང་། མང་ཇ་དང་པོ་བཏང་ 
བའི་མཇུག་ཏུ་དགེ་བསྐོས་ཀྱིས་ཚོགས་གཏམ་གཏོང་། ས་གསུམ་མའི་འཕྲོ། ཡོན་ཚོགས་མ། 
དྲུག་ཅུ་བ་རྒྱས་པ། གཏོར་བསྔོས་གདངས་དང་བཅས་པ་གསུང་། དགོང་ཇྔ་གྲོལ་ནས་མིང་ 
བཏགས་པ་རྣམས་ཀྱིས་ཁྲི་རིན་པོ་ཆེར་གཞུང་འབུལ་དགོས། ཚེས་བཞིའི་ཞོག་ཁ་མང་ཇ་ 
དཀྱུས་ལྟར་གཏོང་ཞིང་མང་ཇྔ་དང་པོ་ནས་བཟུང་མིང་བཏགས་པ་རྣམས་ཀྱིས་བཤད་པ་ 
རྒྱག།དེ་ཡང་དང་པོས་བཤད་ཆེན་ཕར་ཕྱིན་སྐབས་དང་པོ་དང་རྣམ་འགྲེལ་ལེའུ་དང་པོ། བཤད་ 

ཀུན་མཏེན་འཇེགས་མེད་དབང་བའིེ་གསང་འབྱམ།༼ཐ༽ 


ཆུང་མཛོད། གཉིས་པས་བཤད་ཆེན་སྐབས་གཉིས་པ་དང་ལེའུ་གཉིས་པ། བཤད་ཆུང་མདོ་རྩ་ 
བ། གསུམ་པས་བཤད་ཆེན་སྐབས་བཞི་པ་དང་ལེའུ་གསུམ་པ། བཤད་རུང་དབུ་མ་འཇུག་པ། 
བཞི་པས་བཤད་ཆེན་སྐབས་བརྒྱད་པ་དང་རྣམ་འགྲེལ་ལེའུ་བཞི་པ། བཤད་ཆུང་ལམ་རིམ་དང་ 
དྲང་ངེས་རྣམ་འབྱེད་གང་རིགས། བཤད་ཆེན་རྣམས་ལོ་རེས་མོས་བྱ། སྔགས་རམ་པ་ཡོད་ཚེ་ 
རྒྱུད་པ་ཡིན་ན་བཤད་ཆེན་གསང་འདུས། བཤད་ཆུང་བདེ་མཆོག །དུས་འཁོར་པས་བཤད་ཆེན་ 
དུས་འཁོར་བསྡུས་རྒྱུད། བཤད་ཆུང་ཀུན་རིག་ཊཱིཀ་ཆུང་ལ་བྱེད། གླྭ་སྐོར་བ་དང་མཆོད་དབྱངས་ 
པ་རྣམས་སྨོན་ལམ་གྱི་རིང་ཚོགས་ཐེབས་གཅིག་ལ་ཡང་མ་ཆག་པར་ཡོང་དགོས། ཞོག་ཇ་ 
གྲོལ་ནས་དུང་བརྡ་རིམ་པ་གསུམ་གཏོང་ཞིང་། དང་པོ་བཏང་བ་དང་གླྭ་སྐོར་བ་རྣམས་འདུས་ཏེ་ 
དམ་བཅའ་བཙུགས། སྐབས་སུ་གང་བབས་ཀྱི་དམ་བཅའ་བས་ལན་གཏོང་བ་མ་གཏོགས་གཞན་ 
པས་ལན་མི་གཏོང་། རིགས་ལུང་གཏོང་མཁན་རྣམས་ཀྱིས་ཀྱང་སླ་ཆོས་སུ་མ་སོང་བར་རིགས་ 
ལུང་སྤྲོ་སེང་ངེ་བ་གཏོང་དགོས་ཤིང་། གཉི་ཀས་ཀྱང་བསྟན་པའི་དམིགས་རྐྱེན་ལ་གང་ཕན་ 
བྱེད། དུང་བརྡ་གཉིས་པ་བཏང་བའི་ཚེ་གྲྭ་མང་ཕལ་ཆེར་འཛོམ་པ་བྱེད། གསུམ་པའི་ཚེ་གྲྭ་བ་ 
གཅིག་ཀྱང་མ་ལུས་པར་འཚོགས་དགོས། གུང་ཆིགས་ཀྱི་ཚོགས་སུ་ཆོས་སྦྱོད་སོགས་ཞལ་ 
འདོན་གང་གསུང་ཡང་དབུ་མཛད་དང་བསྟུན་ནས་སྐད་གྲྭ་བ་རྣམས་ཀྱིས་གཞི་བཟུང་། མཐའ་ 
དབུས་མེད་པར་གསུང་དགོས་པ་སྨོན་ལམ་མ་གྲོལ་གྱི་བར་དུ་འདྲ་བས་དགེ་བསྐོས་ཀྱིས་ཁུར་ 
ལེན་བྱེད། མང་ཇ་དང་པོ་བཏང་འཕྲལ་མཆོད་རྫས་ཐོགས་པ་རྣམས་ཀྱིས་འདུ་ཁང་ལ་སྐོར་བ་ 
ལན་གསུམ་བྱེད་ཅིང་ཁྲལ་ཆོས་དང་རྩེད་མོའི་རྣམ་པར་མ་སོང་བ་བྱེད། ཕྱོགས་གཏོར་འབུལ་ 
མི་རྣམས་ལ་བརྡ་སྤྲོད། མང་ཇྔ་གྲོལ་འཕྲལ་སྨོན་ལམ་གྱི་དུང་བརྡ་གསུམ་རིམ་པར་གཏོང་ཞིང་། 
དང་པོའི་ཚེ་གྲྭ་སྐོར་བ་རྣམས་འདུ། གཉིས་པའི་ཚེ་དམ་བཅའ་འཛུགས། གསུམ་པ་བཏང་བ་དང་ 
ཚོགས་ཆེན་དགེ་བསྐོས་དང་སྤྱི་སོའི་གཉེར་པ་གཉིས་ཀྱིས་སྨོན་ལམ་མཁན་པོ་གདན་དྲངས། 
དེའི་ཚེ་དམིགས་བརྩེ་མའི་འབྲས་ལྟ་(རྟ)གཏོང་། དེ་ནས་ལེགས་བྲིས་མ། སྐབས་གསུམ་པ། 

དཀར་ཆག་དང་བཅའ་ཡིག་གི་རིམ་པ། 
བྱམས་སྨོན་དང་། ཐོག་མཐའ་བར་གཉིས་རེས་མོས་བྱ། དེ་ནས་མཆོད་དབྱངས་པ་རྣམས་ལངས་ 
ནས་སྙན་གསན་ནས་བཟུང་མཆོད་དབྱངས་ཀྱི་བར་མ་ཉམས་པ་བྱེད། ཉིན་དང་པོ་ལ་མཆོད་ 
གྱིས་སྤར། དེང་ནས་མ། ས་གཞི་མ། ལྕུང་བཤགས་རྣམས་དཀྱུས་ལྟར་བྱ། མཁན་པོ་ནས་ 
དཀར་གཏོར་གསུང་། གསང་བའི་རྣམ་ཐར་གཉིས་རེས་མོས། ཡོན་ཏན་གཞིར་གྱུར་མ་རྣམས་ 
གསུང་། དེ་ནས་སྦྱིའི་བསྔོ་བ་དང་། བསྟན་འབར་མ། བདེ་བ་ཅན་གྱི་སྨོན་ལམ་དང་བཅས་ 
གསུང་། མཇུག་ཏུ་ཤིས་བརྗོད་དང་དམིགས་བརྩེ་མ་རྒྱང་འཐེན་བྱ། དགོང་ཇ་ལ་སེང་གདོང་མའི་ 
དགུ་བཟློག །དྲུག་ཅུ་པ་རྒྱས་པ་སོགས་དཀྱུས་ལྟར་གཏོང་། ཚོགས་གྲོལ་ནས་གྲྭ་སྐོར་བ་རྣམས་ 
ཀྱིས་དམ་བཅའ་འཛུགས། དམ་བཅའི་ཡུན་རིང་ཐུང་གཞུང་ལས་པས་ཚོད་འཛིན་ཅིང་། གྲྭ་མང་ 
དམ་བཅར་འདུག་དགོས་པའི་ཁུར་ལེན་ཆབ་བཏེག་མས་བྱེད། ཕྱོགས་གཏོར་ཡང་སྔར་གྱི་ཕྱག་ 
སྲོལ་གང་ཡོད་ལྟར་གཏོང་། ཚེས་ལྔའི་ཞོག་ཁའི་ཚོགས་ནས་དམ་བཅའ་བཙུགས་པའི་བར་སྔ་ 
མ་དང་འདྲ་ཞིང་། དུང་བརྡ་གཉིས་པའི་ཚེ་ཚོགས་ཆེན་དགེ་བསྐོས་དང་གཉེར་བ། སྦྱིན་བདག་ 
བཅས་སྤོས་སྣར་འགྲོ། དུང་གསུམ་པ་བཏང་འཕྲལ་གསུང་ཆོས་མཁན་པོ་གདན་དྲངས། 
དམིགས་བརྩེ་མའི་འབྲས་ལྟ་(རྟ)གཏོང་། དེ་ནས་ཤེར་སྙིང་བདུད་བཟློག་མཐྫལ་རྣམས་དཀྱུས་ 
ལྟར་བཏང་ནས། གུས་འདུད་དང་བཅས་སྐྱེས་རབས་སོ་བཞི་པ་སོགས་གཞུང་ཆེན་གསུམ་གྱི་ 
གསུང་བཤད་རྒྱས་པར་སྩལ། དམིགས་བརྩེ་མ་བཏང་བའི་རྗེས་སུ་བཤད་པ་རྒྱས་བསྡུས་སྐབས་ 
དང་སྦྱར་ཏེ་མཚམས་བྱེད། སྨོན་ལམ་དང་གསུང་ཆོས་ཀྱི་སྐབས་སུ་ནང་རིམ་དུ་གྲྭ་བ་བགྲེས་པ་ 
རྣམས་དང་། དེའི་ཕྱི་རོལ་ཏུ་གཞོན་པ་བཅས་རྒན་གཞོན་གྱི་བབས་དང་བསྙུན་ནས་བཞུགས་པ་ 
མ་གཏོགས། གྲྭ་བ་གཞོན་པ་རྣམས་རྒན་པའི་གོང་དུ་མི་འཚངས། རྒན་པ་རྣམས་གཞོན་པའི་ 
མཐའ་ལོགས་སུ་མི་འགྲོ། ཕྱོགས་ནས་འོངས་པའི་མཇལ་བ་སྐྱ་སེར་སུ་ཡིན་ཀྱང་དགེ་འདུན་ 
འཚོགས་པའི་ནང་དུ་མི་སྡོད་པའི་ཁུར་ལེན་དགེ་བསྐོས་ཆབ་བཏེག་མ་དགེ་གཡོག་རྣམས་ཀྱིས་ 

ཀུན་མཁྱེན་འཇེགས་མེད་དབང་པོའིེ་གྲསང་འབམ།༼ཐ༽ 
བྱེད། གྲྭ་བ་རྒན་གཞོན་ཆེ་ཆུང་གང་ཡིན་ཀྱང་དོན་མེད་ཀྱི་གཡེང་བའི་དབང་དུ་མ་སོང་བར་ 
དུས་ཆེན་གྱི་ཕན་ཡོན་དང་། འདི་ཕྱིའི་ཚོགས་གསོག་སྒྲིབ་སྦྱོང་བསམ་ནས་ཚེགས་དང་གསུང་ 
ཆོས་སྨོན་ལམ་རྣམས་ལ་མ་ཆག་པ་བྱེད། ཞལ་འདོན་གྱི་སྐོར་ཕལ་ཆེར་དཀྱུས་དང་འདྲ་ཞིང་། 
དམིགས་བསལ་ཚེས་ལྔ་དང་། བཅུ་དང་། བཅུ་གསུམ་རྣམས་ལ་དགོང་རྔར་ལྷ་བཅུ་གསུམ་མ་ 
འདོན། གྲྭ་སྐོར་བ་རྣམས་ཀྱིས་ཚེས་བཅུ་གཅིག་དང་བཅུ་གཉིས་གང་རིགས་ལ་མགོ་བརྩམས་ 
ནས་ཚོགས་ཐེབས་རེར་སྦྱོར་འགོད་རྒྱས་པ་བྱེད། བཅུ་གསུམ་གྱི་ཉིན་མཆོད་རྫས་ཀྱི་རྣམ་ 
གྲངས་དུ་མ་དང་བཅས་གོས་སྐུ་ཆེན་མོ་གདན་དྲངས་ཏེ་བཤམས་ཤི ང་དགེ་འདུན་པ་རྣམས་ 
འཚོགས་ལུགས་སོགས་དགེ་བསྐོས་ཀྱིས་ལྟ་རྟོག་བྱེད། ཁུུས་གསོལ་བསྡུས་པ། ཆོས་སྤྱོད་སྨོན་ 
ལམ་བསྟན་འབར་མ་བཅས་འདོན། བཅུ་བཞིའི་ཉིན་འཆམ་ཡོད་ཚེ་སྔ་འཚོགས་བྱས་ཏེ་གཏོར་ 
རྒྱག་བྱེད། ཚེས་པ་དགུ་ནས་བཟུང་བཅོ་ལྔ་བར་དུ་བླ་མ་མ་ཁི་པས་སྐོར་ལམ་དུ་བློ་སྦྱོང་རྣམ་ 
ཐར་ཅི་རིགས་ཀྱི་མ་ཇི་བསྐུལ་ཞིང་། དད་ལྡན་གྱི་སྐྱེ་བོ་ཕོ་མོ་རྣམས་དགེ་བའི་ལམ་དུ་འགོད་ཅི་ 
ཐུབ་བྱེད། བཅོ་ལྔའི་ཉིན་ཞོག་ཁའི་མང་རྔ་གྲོལ་འཕྲལ་དུ་བསླབ་པ་གསུམ་གོང་ནས་གོང་དུ་ 
འཕེལ་བའི་སྨད་དུ་གསོ་སྦྱོང་བྱེད། དེ་ནས་གསུང་ཆོས་ལ་འཚོགས་ནས་བཤད་པ་མདོར་ 
བསྡུས་ཙམ་བྱས་ཏེ་དགེ་བསྐུལ་གྱི་ཆེད་དུ་མ་ཌི་བསྐུལ། གཏང་རག་གི་མཐྫལ་སོགས་དཀྱུས་ 
ལྟར་བྱ། བཅོ་ལྔའི་མཆོད་པའི་སྐབས་སུ་དགོང་མོ་འདུ་ཁང་གི་མཐའ་སྐོར་དུ་ཞལ་ཐས་རྒྱ་མཚོ་ 
མ་དང་། གཞན་ཡང་མཆོད་པའི་ཡོ་བྱད་སྣ་ཚོགས་པ་བཀོད་པ་ལེགས་པར་བཤམས་པའི་སྲོལ་ 
སྔར་བཙུགས་ཡོད་པ་ལྟར། སོ་སོ་ནས་ཁྲལ་ཆོས་སུ་མ་སོང་བར་དད་པས་ཀུན་ནས་བསླངས་ 
ཏེ་མཆོད་པ་ཇེ་རྒྱས་སུ་འགྲོ་བའི་ཐབས་ལ་འབད་ཅིང་། དགེ་བསྐོས་དང་ཚོགས་འདུ་བས་ལྟ་ 
རྟོག་བྱེད། བཅུ་དྲུག་གི་ཞོག་ཁ་དགེ་སློང་རྣམས་ཀྱིས་ཆོས་གོས་གསུམ་དང་། དགེ་ཚུལ་གྱིས་ 
ཆོས་གོས་ཞྭ་མོ་གྱོན་པ་དང་བཅས་སེར་སྦྲེང་བྱས་ཏེ་བྱམས་པ་གདན་འདྲེན་བྱེད་ཅིང་མཆོད་ 
དབྱངས་པ་རྣམས་ཀྱིས་ཕྱོགས་བཞིར་ཁྲུས་གསོལ་བསྡུས་པ། བསྟན་འབར་མ་བཅས་འདོན། 

དཀརད་ཆག་དང་བཅནའ་ཡིག་གི་རེམ་པ། 


གུང་ཚིགས་གྲོལ་ནས་སྨོན་ལམ་རྒྱས་པ་བྱེད། དེ་ལྟ་བུའི་དུས་ཆེན་འདི་ལ་དགེ་བ་གང་བྱས་ 
འགྱུར་ཤིན་ཏུ་ཆེ་སྟེ། པཌ་ཆེན་ཤཱཀྱ་ཤྲཱིས། དུས་ཆེན་བཞི་དང་ཐ་མལ་བའི། །ཁྱད་པར་སིལ་བུ་ 
རམྱང་འདས་ལས། །ས་ཡ་ཕྲག་བརྒྱའི་འགྱུར་དུ་གསུང་། །ཉི་མ་གཟའ་ཡིས་ཟིན་པའི་དུས། བྱེ 
བ་ཕྲག་ནི་འབུམ་འགྱུར་རོ། །ཟླ་བ་བྱེ་བ་བདུན་འགྱུར་རོ། །དུས་ཆེན་བཞི་དང་བདུན་འགྱུར་ 
_ རོ། །དེ་དག་བསོད་ནམས་ཁྱད་པར་འཕགས། །ཞེས་དང་། ཐམས་ཅད་མཁྱེན་པ་དགེ་འདུན་ 
གྲུབ་ཀྱིས། བཟང་པོའི་དུས་ཆེན་དེ་དག་རྣམས་ལ་ནི། །ཡིད་ཆེས་རྙེད་པས་དགེ་བ་གང་ 
བསྒྲུབས་དེ། །བྱེ་བ་བརྒྱ་ཡི་འགྱུར་དུ་མདོ་ལས་གསུངས། །དེ་ཕྱིར་དགེ་བ་བསྒྲུབ་ལ་བརྩོན་པར་ 
མཛོད། །ཅེས་དང་། ལུང་རིགས་གཏེར་མཛོད་ལས། དེ་ལྟར་དུས་ཆེན་རྣམ་བཞི་ལ། །དགེ་བ་ 
ཅུང་ཟད་བགྱིས་པ་རྣམས། །ས་ཡ་ཕྲག་བརྒྱའི་འགྱུར་དུ་འགྱུར། །དེ་དག་ཞིབ་ཏུ་བརྩེས་གྱུར་ 
ན། །ལྷག་བསམ་དག་པས་ནས་ཕུལ་གང་། །སྦྱིན་པར་བཏང་ན་ནས་ཕུལ་ནི། །ས་ཡ་ཕྲག་བརྒྱ་ 
འགྱུར་བའི་ཕྱིར། །ནས་ཁལ་བརྒྱད་འབུམ་སུམ་ཁྲི་དང་། །སུམ་སྟོང་སུམ་བརྒྱ་སུམ་ཅུ་དང་། །བྲེ་ 
དྲུག་ཕུལ་བཞིའི་འབྲས་བུ་ནི། །འབྱུང་བར་རྒྱལ་བ་ཉིད་ཀྱིས་གསུང་། །ཞེས་གསུངས་པ་ལྟར་ 
ཤེས་པར་བྱས་ཏེ་ཐུན་མོང་དང་ཐུན་མོང་མ་ཡིན་པའི་ཏིང་ངེ་འཛིན་བསྒོམ་པ། ཁ་འདོན་བཟླས་ 
བརྗོད། མཆོད་པ་འབུལ་བ། ཕྱག་དང་བསྐོར་བ་བྱ་བ། སྦྱིན་པ་གཏོང་བ་སོགས་དགེ་བའི་རྩ་བ་ 
ཅི་ནུས་སུ་སྒྲུབ་པ་ལ་འབད། སྨོན་ལམ་གྱི་སྐབས་འདིར་རྒྱ་བོད་སོག་གསུམ་གྱིས་མཚོན། འདུ་ 
འཚོགས་ཧ་ཅང་ཆེ་ཞིང་བོར་སྟོར་ཡང་མང་པོ་འབྱུང་བར་བརྟེན། ༧བླ་བྲང་དང་སྤྱི་པ་གཉིས་ 
ནས་གླིང་བསྲུང་རྟ་པ་བརྒྱད་བཞག་ཡོད་པ་རྣམས་ཀྱིས་དགོན་པའི་ཕྱི་ནང་གང་དུ་རྐུན་མའི་ 
རིགས་ཡོད་མེད་ཀྱི་ལྟ་རྟོག་དང་། མཚན་མོ་ཡང་གླིང་ལ་བསྐོར་བ་བྱེད་དགོས་པའི་དོ་དམ་ 
ཚོགས་འདུས་ཁུར་དུ་བླངས། ཚོང་ཆེ་ཆུང་གང་ཡིན་ཀྱང་ཚོང་རར་འཕུད་པ་མ་གཏོགས་ནང་ 
ཚོང་མི་བྱེད། ཚོང་རར་ཡུལ་དུས་དང་བསྟུན་པའི་ཚོང་རྒྱག་པ་ལས་ཁ་འཐབ། ལག་འཛིངས། 
འཕྲོག་བཅོམ་སོགས་བྱས་མི་ཆོག་པས་དོ་དམ་གླིང་བསྲུང་བརྒྱད་དང་ཚོང་དཔོན་གྱིས་བྱེད། 

ཀུན་མཁྱེན་འཇིགས་མེད་དབང་པོའེ་གསང་འབྱམ། ༼ ཐ༽ 
གྲྭ་བའི་རིགས་དགོས་པ་མེད་པར་ཚོང་རར་མི་འགྲོ་ཞིང་། གལ་ཏེ་འགྲོ་དགོས་པ་བྱུང་ཚེ་སྤྱོད་ 
ལམ་ཚུལ་མཐུན་བྱེད་པ་མ་གཏོགས་ཁྱིམ་པ་སུན་འབྱིན་གྱི་རིགས་མི་བྱེད། ྤྱི་བླ་བྲང་སོ་སོའི་ 
ནང་ཟན་རྣམས་ཀྱིས་བླ་དཔོན་ལ་རྒྱབ་བཅོལ་ནས་གཞན་ལ་བརྡུང་བརྡེག་འཕྲོག་བཅོམ་སོགས་ 
དབང་ཡོད་བྱས་མི་ཆོག་ཅིང་། གལ་སྲིད་བྱེད་པ་ཤར་ཚེ་བབས་འོས་ཀྱི་རྩར་གཅོད་གཏོང་། 
མདོར་ན་གོང་སྨོས་ཀྱི་བླང་དོར་རྣམས་འཛོལ་བ་མེད་པར་ལྷུར་བླངས་ན་འཇིག་རྟེན་ཀུན་ཏུ་ 
གནས་སྐབས་དང་མཐར་ཐུག་གི་བདེ་སྐྱིད་རྒྱ་ཆེན་པོ་འབྱུང་བར་འགྱུར་བ་ནི། སྤྱོད་འཇུག་ལས། 
འགྲོ་བའི་སྡུག་བསྔལ་སྨན་གཅིག་པུ། །བདེ་བ་ཐམས་ཅད་འབྱུང་བའི་གནས། །བསྟན་པ་རྙེད་ 
དང་བཀུར་སྟི་དང་། །བཅས་ཏེ་ཡུན་རིང་གནས་གྱུར་ཅིག །ཅེས་གསུངས་པ་ལྟར་རོ། ། 

སྨྲས་པ། མཐའ་ཡས་སྐྱེ་དགུའི་བསོད་ནམས་ཞིང་གི་མཆོག །རིགས་གྲོལ་གཉིས་ལྡན་ 
འཕགས་ཚོགས་འདུས་པའི་སྡེ། །བསླབ་གསུམ་ངུར་སྤྲིག་འོད་འཕྲེང་སྤྲོ་བ་ཡིས། །ལུས་ཅན་ 
རྒུད་པའི་མུན་སེལ་འདི་རྨད་བྱུང་། །གང་དེས་འཁོར་ལོ་གསུམ་དང་འབྲེལ་བ་ཡི། །ཐུབ་བསྟན་ 
རྣམ་པར་སྤེལ་བའི་སྒོ་མང་ཡང་། །ཆོ་འཕྲུལ་ཆེན་མོར་གྲགས་པའི་ཆོས་སྤྱོད་ཀྱི། །དགའ་སྟོན་ 
འདི་ཀོ་ཐར་འདོད་ཡིད་ཀྱི་གསོས། །དེ་ཕྱིར་མི་བསྲུན་གདུལ་དཀའི་གཉིས་འཐུང་ཕལ། །བག་ 
ཡོད་རྣལ་དུ་འགོད་ཕྱིར་ཚུལ་འདི་བཀོད། །དགེ་བས་མཁའ་ཁྱབ་འགྲོ་བའི་ཡིད་ཀྱི་མཁར། །ཆོས་ 
ྐུའི་ཉིན་བྱེད་རྩེ་དགའ་འཛིན་ གྱུར་ཅི ག །ཅེས་མདོ་སྨད་བསྟན་པའི་འབྱུང་གནས་ཆོས་སྡེ་ཆེན་པོ་བཀྲ་ཤིས་ 
འཁྱིལ་དུ་རྣམ་འདྲེན་ཟས་གཙང་སྲས་པོའི་ཆོ་འཕྲུལ་གྱི་དུས་ཆེན་སྨོན་ལམ་ཆེན་མོའི་ཚེ་དགེ་འདུན་རྣམས་ཀྱིས་ཉམས་ 
སུ་བསྟར་བར་འོས་པའི་བཅའ་ཁྲིམས་ཀྱི་ཡི་གེ་ཤེལ་དཀར་མེ་ལོང་ཞེས་བྱ་བ་འདི་ནི། ༧ཤཱཀྱའི་བཙུན་པ་དཀོན་ 
མཆོག་འཇིགས་མེད་དབང་པོའི་སྡེས་རྒྱལ་བ་ཞེས་པ་ཤིང་ཕོ་རྟའི་ལོ་རྒྱལ་ཟླ་བའི་དམར་ཕྱོགས་ཀྱི་ཚེས་ལ་སྦྱར་བའི་ 
ཡི་གེ་པ་ནི་སྔགས་རམ་པ་ཆོས་འཛིན་དར་རྒྱས་སོ།། །། 

དཀར་ཆག་དང་བཅའ་ཡིག་གི་རིམ་པ། 


ཨོཾ་སྭ་སྟི་པྲ་ཛྲ་བྷྱཿ རྨད་བྱུང་སྟོབས་བཅུའི་ཡན་ལག་རབ་ཏུ་སྙུག །མངོན་པར་ཤེས་ 
པའི་མཆེ་བ་དྲུག་དང་ལྡན། །གཞན་ཕན་རྒྱ་མཚོའི་ཁུར་ཆེན་འདེགས་བཟོད་པ། །རྣམ་འདྲེན་ 
བུ་རམ་ཤིང་པར་གུས་ཕྱག་འཚལ། །རྩོད་ལྡན་དབང་གིས་ཐུབ་པའི་བསྟན་པ་ཡང་། །མིང་ 
ཙམ་གྱུར་ཚེ་བཤད་དང་སྒྲབ་པ་ཡིས། །ཡར་ངོའི་ཟླ་བཞིན་ཆེས་ཆེར་གསལ་མཛད་པ། །བློ་ 
བཟང་རྒྱལ་བའི་དབང་པོར་གུས་ཕྱག་འཚལ། །མགོན་དེས་སྤྲུལ་པའི་རོལ་རྩེད་བསྟན་པའི་ 
གནས། །བྱང་ཆུབ་ལྗོན་པ་མཆོག་གིས་རབ་མཛེས་པའི། །སྐུ་འབུམ་སྦྲུལ་པའི་སྡེ་ཞེས་གྲགས་ 
སྙན་གྱི། །བ་དན་ཕྱོགས་བརྒྱར་གཡོ་གང་བསྔགས་པར་འོས། །ཞེས་མཆོད་པར་བརྗོད་པའི་ 
ཚིགས་སུ་བཅད་པ་སྔོན་དུ་བཏང་ནས་གླེང་བར་བྱ་བ་ནི། དེ་ཡང་རང་ཅག་རྣམས་ཀྱིས་ཡིད་ 
བཞིན་ནོར་བུ་དང་མཚུངས་པའི་དལ་འབྱོར་གྱི་རྟེན་རྙེད། རྒྱལ་བའི་བསྟན་པ་དྲི་མ་མེད་པ་དང་ 
མཇལ་བའི་དུས་འདིར་གཉིད་དང་འདུ་འཛི་དང་བྲེ་མོའི་གཏམ་དང་ཚོང་དང་ཞིང་ལས་སོགས་ 
ཆོས་མིན་གྱི་བྱ་བ་རྣམས་དོར་ནས་སྡིག་པ་སྤོང་བ་དང་། དགེ་བ་བསྒྲུབ་པ་ལ་འབད་པ་གལ་ 
ཆེ་སྟེ། སྡུག་བསྔལ་ཇི་སྙེད་པ་མི་དགེ་བ་སྒྲུབ་པ་ལས་འབྱང་ཞིང་། བདེ་བ་མ་ལུས་པ་རྣམ་པར་ 
དཀར་བའི་དགེ་བ་ལ་རག་ལས་པའི་ཕྱིར་རོ། །དགེ་བའི་ལས་ལམ་ལ་ཡང་རྣམ་གྲངས་མང་ 
དུ་ཡོད་ཀྱང་། ལས་དང་པོ་བ་རྣམས་ཀྱིས་དཀོན་མཆོག་གི་རྟེན་ལ་ཕྱག་དང་སྐོར་བ་སོགས་ 
བྱས་ན་ཕན་ཡོན་ཤིན་ཏུ་ཆེན་པོ་འབྱུང་བ་ཡིན་ཏེ། འདུལ་བ་ཕྲན་ཚེགས་ལས། མཁས་པ་ 
གང་ཞིག་རབ་ཏུ་སེམས་དང་བས། །སངས་རྒྱས་མཆོད་རྟེན་ལ་ནི་གོམ་དོར་ན། །འཛམ་བུ་ཆུ་ 
བོའི་གསེར་གྱི་སྲང་ཚད་ནི། །སྟོང་ཕྲག་བརྒྱ་ཡང་དོ་དང་མཉམ་པ་མིན། །ཞེས་དང་། མཆོད་ 
རྟེན་བསྐོར་བའི་ཕན་ཡོན་ཤཱ་རིའི་བུས་ཞུས་པ་ལས་ཀྱང་། མཁས་པ་གང་གིས་སངས་རྒྱས་ 
མཆོད་རྟེན་ལ། །དགའ་བའི་སེམས་ཀྱིས་གོམ་པ་གཅིག་བོར་བ། །འཛམ་བུ་ཆུ་ཀླང་གསེར་ 
སྲང་འབུམ་གྲངས་སྙེད། །དེ་ནི་དེ་དང་མཚུངས་པ་ཡོད་པ་མིན། །ཞེས་དང་། གཞན་ཡང་མདོ་ 

ཀུན་མཁྱེན་འཇིགས་མེད་དབང་པོའི་གྲསང་འབྱམ།༼ཐ༽ 
ལས། མཆོད་རྟེན་བསྐོར་བ་བྱས་པ་ཡིས། །འཛམ་བུའི་གླིང་གི་མངའ་བདག་རྗེ། །ས་སྟེང་ 
མཐའ་དག་དབང་བྱེད་པའི། །ཆོས་དང་ལྡན་པའི་རྒྱལ་པོར་འགྱུར། །མཆོད་རྟེན་བསྐོར་བ་བྱས་ 
པ་ཡིས། །འདི་ནས་འཕོས་ནས་མཐོ་རིས་འགྲོ། །སངས་རྒྱས་བསྟན་ལ་དགའ་བ་དང་། །རྣལ་ 
འབྱོར་ལྡན་ཞིང་རྫུ་འཕྲུལ་ཆེ། །མཆོད་རྟེན་བསྐོར་བ་བྱས་པ་ཡིས། །ལྷ་ཡུལ་དག་ནས་འཕོས་ 
ནས་ཀྱང་། །དེ་ནི་མི་ཡི་ནང་དུ་སྐྱེ། །རྨོངས་པ་མེད་པར་མངལ་དུ་འཇུག །མཆོད་རྟེན་བསྐོར་ 
བ་བྱས་པ་ཡིས། །མངལ་གྱི་སྐྱོན་གྱི་དྲི་མ་ཡིས། །དེ་ལ་གོས་པར་མི་འགྱུར་ཏེ། །དེ་ནི་ནོར་བུ་ 
དག་པ་བཞིན། །མཆོད་རྟེན་བསྐོར་བ་བྱས་པ་ཡིས། །མ་ལྟོར་བདེ་བར་གནས་པར་འགྱུར། །དེ་ 
ནི་བདེ་བར་བཙལ་བ་དང་། །བདེ་བར་ནུ་ཞོ་འཐུང་བར་འགྱུར། །མཆོད་རྟེན་བསྐོར་བ་བྱས་པ་ 
ཡིས། །ཕས་ཀྱང་གཡོག་འཁོར་མང་པོ་ཡིས། །དེ་ལ་གསོ་ཞིང་གནས་པར་འགྱུར། །མ་མས་ 
རྟག་ཏུ་རིམ་གྲོ་བྱེད། །མཆོད་རྟེན་བསྐོར་བ་བྱས་པ་ཡིས། །ཉེ་དུ་རྣམས་ཀྱི་སྙིང་དུ་སྡུག །དེ་ 
བཞིན་ཕ་མ་ལྷག་པར་བྱམས། །སྐྱེས་ནས་ལོངས་སྤྱོད་འཕེལ་བར་འགྱུར། །མཆོད་རྟེན་བསྐོར་ 
བ་བྱས་པ་ཡིས། །ཤ་ཐ་དང་ནི་སྲིན་རྣམས་ཀྱིས། །དེ་ལ་གནོད་པ་མི་ནུས་སོ། །ལོངས་སྤྱོད་ 
དག་ལ་སྐྱོན་མེད་སྤྱོད། །མཆོད་རྟེན་བསྐོར་བ་བྱས་པ་ཡིས། །བསྐལ་པ་བརྒྱར་ཡང་དེ་དག་ 
རྣམས། །ཞར་དང་གྲུམ་པོར་མི་འགྱུར་ཞིང་། །ཡུས་ཀྱང་རྣམ་པར་དག་པར་འགྱུར། །མཆོད་རྟེན་ 
བསྐོར་བ་བྱས་པ་ཡིས། །སུམ་ཅུ་རྩ་གསུམ་དབང་ཕྱུག་རྗེ། །རྗུ་འཕྲུལ་ཆེ་བའི་བརྒྱ་བྱིན་དུ། །ལྷ‹ 
ཡི་དབང་པོ་ཆེན་པོར་འགྱུར། །མཆོད་རྟེན་བསྐོར་བ་བྱས་པ་ཡིས། །ཚངས་པའི་འཇིག་རྟེན་ 
ཚངས་བ་ཡི། །དབང་ཕྱུག་ཉིད་དུ་དེ་འགྱུར་ཞིང་། །ལྷ་རྣམས་བྱེ་མ་སྙེད་ཀྱིས་མཆོད། །མཆོད་ 
རྟེན་བསྐོར་བ་བྱས་པ་ཡིས། །འཇིག་རྟེན་དག་ཏུ་དེ་བཞིན་གཤེགས། །མཚན་རྣམས་ཀྱིས་ནི་ 
བརྒྱན་པ་དང་། །གསེར་གྱི་སྐུ་མདོག་ཐོབ་པར་འགྱུར། །ཞེས་དང་། གསལ་རྒྱལ་གྱིས་ཞུས་ 
བའི་མདོ་ལས། སུ་ཞིག་དད་པས་ཐུབ་པའི་མཆོད་རྟེན་ནམ། །སྐུ་གཟུགས་དག་ལ་བསྐོར་བ་ 
བྱེད་པ་དེ། །ཕྱི་མའི་ཚེ་ན་དགྲ་ཆེན་རྣམས་ཀྱིས་བཏུད། །བཟང་པོའི་སྣོད་གྱུར་ཡོན་ཏན་རྣམས་ 

དཀར་ཆག་དང་བཅའ་ཡིག་གི་རིམ་པ། 


དང་ལྡན། །བླ་མེད་མཆོད་རྟེན་རྣམས་དང་སྐུ་གཟུགས་ལ། །ལུས་ཀྱི་ལས་རྣམས་བྱེད་པ་དེ་ 
དག་ནི། །སྲིད་པ་ཀུན་ཏུ་མཛོད་རྣམས་ཤིན་ཏུ་རྒྱས། །ཞེས་སོགས་གསུངས་པ་ལྟར། བསྐོར་ 
བའི་ཕན་ཡོན་བསམ་བརྗོད་ཀྱི་ཡུལ་ལས་འདས་ཤིང་། ཕན་ཡོན་གསུངས་པ་རྣམས་ཀྱང་དད་ 
ཅིང་གུས་པས་བསྒྲུབས་ན་འབྲས་བུ་གསུངས་པ་ལྟར་འབྱང་བ་ཡིན་ཏེ། མདོ་ལས། ཟླ་བ་སྐར་ 
མར་བཅས་བསལ་ལྷུང་ཡང་སྲིད། །ས་འདི་རི་དང་ནགས་བཅས་མཁའ་ལ་འགྲོ་ཡང་སྲིད། །རྒྱ་ 
མཚོ་ཆེན་པོའི་ཆུ་ནི་སྐམ་པར་འགྱུར་སྲིད་ཀྱི། །སངས་རྒྱས་རྣམས་ཀྱིས་རྫུན་གསུང་སྲིད་པ་ 
མིན། །ཞེས་གསུངས་པའི་ཕྱིར། དེ་ཡང་སྐོར་བ་བྱེད་པའི་ཚེ་བསྐོར་ཡུལ་གྱི་རྟེན་རྣམས་ལ་ 
ཕྱོགས་བཅུ་དུས་གསུམ་གྱི་རྟེན་མཐའ་དག་འདུས་པར་བསམ། རྟེན་རྣམས་ཀྱང་ས་རྡོ་ཤིང་ 
སོགས་ཐ་མལ་གྱི་རང་བཞིན་མ་ཡིན་པར་དེ་དང་དེ་དངོས་ཡིན་སྙམ་པའི་ཡིད་ཆེ ས་ཀྱི་དད་པ་ 
ཤུགས་དྲག་པོ་བསྐྱོད། སྐྱབས་འགྲོ་སེམས་བསྐྱེད་སྔོན་དུ་བཏང་ནས་རང་གིས་སྐོར་བ་བྱེད་ 
པའི་ཚེ་སེམས་ཅན་ཐམས་ཅད་ཀྱིས་རང་དང་མཉམ་དུ་སྐོར་བ་བྱེད་པར་བསམ། ཆགས་སྡང་ 
གི་གཏམ་དང་ངག་འཆལ་ཚིག་རྩུབ་སོགས་སྤངས་ནས་གཟུངས་སྔགས་དང་བསྟོད་པ་སྨོན་ལམ་ 
སོགས་འདོན་བཞིན་སྐོར་བ་བྱས་ན་ལེགས། སྐབས་སྐབས་སུ་བསྐོར་ཡུལ་གྱི་རྟེན་རྣམས་ཀྱི་ 
ཐུགས་ཀ་ནས་འོད་ཟེར་འཕྲོས། རང་གཞན་སེམས་ཅན་ཐམས་ཅད་ལ་ཕོག་པས། ཚེ་རབས་ 
ཐོག་མ་མེད་པ་ནས་བསགས་པའི་སྡིག་སྒྲིབ་དང་ནད་གདོན་འགལ་རྐྱེན་བར་ཆད་ཐམས་ཅད་ 
སུན་ཁང་དུ་སྨོན་མེ་བཏེགས་པ་ལྟར་སངས་ཀྱིས་དག་ནས་རྟེན་དེ་དང་དེའི་བྱིན་རླབས་ཞུགས་ 
པར་བསམས། བློ་ཁ་མཐོ་བ་རྣམས་ཀྱིས་ངེས་འབྱུང་གི་བསམ་དང་། བྱང་ཆུབ་ཀྱི་སེམས་དང་། 
ཡང་དག་པའི་ལྟ་བ་གསུམ་གྱིས་རྩིས་ཟིན་པའི་ངང་ནས་སྐོར་བ་བྱས་ན་ཐེག་པ་ཆེན་པོའི་ཆོས་ 
སུ་འགྱུར། རང་གི་ལུས་གྲངས་མེད་པ་སྤྲལ་ནས་སྐོར་བ་བྱས་ན་གྲངས་དེ་དང་མཉམ་པའི་ཕན་ 
ཡོན་འབྱུང་པར་གསུངས་པས། མདོར་ན་སྐོར་བ་བྱེད་པའི་ཚེ་སེམས་རྒྱ་ཡན་དུ་མ་བཏང་བར་ 
སྒྲིབ་པ་སྦྱོང་བ་དང་ཚོགས་གསོག་པའི་ཐབས་སུ་གང་འགྱུར་བྱའོ། ། 

ཀུན་མཁྱེན་འཇིགས་མེད་དབང་པོའེ་གྱསང་འབམ།༼ཐ༽ 


སྐོར་བའི་ཚད་ནི་གདན་ས་ཆེན་པོ་འདིའི་ཕྱི་སྐོར་ལ་འདོམ་སྟོང་ཕྲག་གཉིས་དང་ཉི་ 
ཤུ་ རྩ་བཞི་ཡོད་པར་ལྷ་ཁང་ཆེ ན་མོའི་མཐའ་སྐོར་དུ་འདོམ་ཞེ་དགུ་ཡོད་པ་དེ ས་གཞལ་ན་ཕྱི་ 
བསྐོར་སྟོང་ཕྲག་གཉིས་དང་བཞི་བ རྒྱ་ཉི་ཤུ་རྩ་གཅིག་སོང་ན་ནང་བསྐོར་འབུམ་ཕྲག་གཅིག་ 
ལྷག་ཙམ་སོང་བ་ཡིན་པས་བསྐོར་ཚད་འགྲུབ་པ་ཡིན་ནོ། །བསྐོར་བ་བྱས་པའི་དགེ་རྩ་རྣམས་ 
ཀྱང་འཁོར་བའི་བདེ་བ་དང་དམན་པའི་མྱང་འདས་ཀྱི་བདེ་བའི་ཆེད་དུ་མི་བསྔོ་བར་བླ་ན་མེད་ 
པ་ཡང་དག་པར་རྫོགས་པའི་བྱང་ཆུབ་ཀྱི་རྒྱར་བསྔོས་ན་ཕན་ཡོན་ཤི ན་ཏུ་ཆེ ་སྟེ། ལེགས་གྲུབ་ 
ཀྱིས་ཞུས་པའི་རྒྱུད་ལས། མེ་ཏོག་དྲི་བསྟོད་མར་མེ་ཕུལ་བ་དང་། །ཚུལ་ཁྲིམས་བརྩོན་འགྲུས་ 
དཀའ་ཐུབ་བྱས་པ་ཡི། །དགེ་བ་དེ་ཀུན་བླ་ན་མེད་པ་ཡི། །སངས་རྒྱས་བྱང་ཆུབ་དམ་པར་ 
ཡོངས་སུ་བསྔོ། །དཔེར་ན་ཆུ་ཀླུང་རྒྱ་མཚོར་ཕྱིན་པ་ན། །ལན་ཚྭའི་རོར་ནི་གཅི ག་ཏུ་འགྱུར་བ་ 
བཞིན། །དེ་བཞིན་བླ་མེད་བྱང་ཆུབ་བསྔོས་པ་ཡིས། །བསོད་ནམས་རྒྱལ་བའི་རོར་ནི་གཅིག་ཏུ་ 
འགྱུར། །ཞེས་གསུངས་པ་ལྟར་རོ། ། 

སྨྲས་པ། བསོད་ནམས་ཞིང་གྱུར་དཀོན་མཆོག་རྟེན་རྣམས་ལ། །ཡིད་ཆེས་དད་པས་ 
བསྐོར་བ་བྱས་པ་ཡི། །ཕན་ཡོན་ནམ་མཁའི་མཐའ་དང་མཉམ་མོ་ཞེས། །རྐང་གཉིས་གཙོ་བོ་ 
མཆོག་གིས་དེ་སྐད་གསུངས། །དེ་སླད་ཕན་བདེ་སྒྲུབ་པར་འདོད་པ་རྣམས། །དོན་མེད་ཆོས་ 
བརྒྱད་བྱ་བ་ཡལ་བོར་ནས། །རྐྱལ་བའི་སྐུ་གསུང་ཐུགས་ཀྱི་རྟེན་རྣམས་ལ། །བསྐོར་བ་གསོག་ 
ལ་འབད་པ་ལྷུར་ལེན་མཛོད། །རབ་དཀར་དགེ་བ་དྲི་མེད་གངྒའི་རྒྱུན། །ཕན་དང་བདེ་བའི་ 
རླབས་ཕྲེང་འཛུམ་བཞིན་དུ། །སྐུ་གསུམ་ཆུ་གཏེར་ཆེན་པོར་སོན་པ་ལས། །མཐའ་ཡས་སྲོག་ 
ཆགས་ཀུན་གྱི་གསོས་གྱུར་ཅིག ། ཅེས་མདོ་སྨད་བསྟན་པའི་འབྱུང་གནས་གདན་ས་ཆེན་བོ་སྐུ་འབུམ་བྱམས་ 
པ་གླིང་གི་བསྐོར་ཚད་འདི་ནི་སྤྱི་པའི་དྲུང་ཡིག་དགེ་སློང་ངག་དབང་མཆོག་གྲུབ་དང་། ཨུ་ཤི་དྲག་སྨན་པ་དགེ་སློང་བློ་ 
བཟང་དཀོན་མཆོག་ གཉིས་ ཀྱིས་ བསྐུལ ་ངོར། ༧བཙུན་པ་དཀོན་མཆོག་ འཇིགས་ མེད དབང་པོས་ སྦྱར་ བའི་ཡི་ གེ་ པ་ 
ནི་རབ་འབྱམས་པ་འཇིགས་མེད་དཔལ་འབྱོར་རོ།། །། 

བཤད་པའི་རིམ་པྱ་མ་ཏིག་ཝེང་བ། 


༄༅། །འཇམ་དབྱངས་ཆོས་ཀྱི་རྒྱལ་བོ་དཀོན་མཆོག་འདིགས་མེད་དབང་ 
པོའི་གསུང་འབུམ་ལ ས་པ ཤད་པའི་རིམ་པ་མུ་ཏིག་ཕྲེང་བ་ 
ཞེས་བྱ་བ་བཞུགས་སོ། ། 


ལེགས་སྤྱད་དྲི་མ་མེད་པའི་སྐྱེད་ཚལ་ལས་འཁྲུངས་པའི་རྣམ་དཔྱོད་ཀྱི་སྡོང་པོ། ཐོས་ 
བསམ་གྱི་རྩ་བ་རབ་ཏུ་བརྟན་ཞིང་། ལུང་དང་རིགས་པའི་དྲི་བཟང་མངོན་པར་སྤྲོ་བའི་མཁས་ 
མང་པདྨ་དཀར་པོའི་ཕྲེང་བ་ཚར་དུ་དངར་བའི་མདུན་སར་དད་པ་དང་གུས་པས་ཀུན་ནས་ 
བསླང་སྟེ། ཇི་སྐད་དུ་ཤཱཀྱ་བློའི་འགྲེལ་པ་ལས། ཡ་རབས་དག་ནི་ཕལ་ཆེར་བསྟན་བཅོས་རྩོམ་ 
པའི་ཐོག་མར་རང་ཉིད་འདོད་པའི་ལྷ་ལ་ཕྱག་བྱའོ། །ཞེས་གསུངས་པ་ལྟར། ཆོས་ལྡན་གྱི་བྱ་ 
བའི་ཐོག་མར་ཡུལ་ཁྱད་པར་ཅན་ལ་ཕྱག་འཚལ་བ་ནི་སྔོན་གྱི་མཁས་པ་རྣམས་ཀྱི་ཕྱག་སྲོལ་ 
དུ་འདུག་པས། རང་ཉིད་ཀྱིས་ཀྱང་དམ་པ་རྣམས་ཀྱི་རྣམ་ཐར་བཟང་པོ་སྨོན་པའི་ཡུལ་དུ་བྱས་ 
ནས། ཐོག་མར་ཞིང་ཁྱད་པར་ཅན་ལ་མཆོད་པར་བརྗོད་པ་ནི། རབ་དཀར་བྱམས་བརྩེའི་སྤྲིན་ 
ཆེན་འཁྲིགས་པ་ལས། །ལེགས་བཤད་ཆར་ཆེན་འབེབས་པས་བདག་རྒྱུད་ཀྱི། །ཞིང་སར་ཕན་ 
བདེའི་ལོ་ཏོག་བསྐྲུན་མཛད་པ། །དྲིན་ཅན་བླ་མ་རྣམས་ལ་གུས་པས་འདུད། །གསེར་གྱི་ལྷུན་ 
བོ་ཇི་བཞིན་བརྗིད་པའི་སྐུ། །ཚངས་དབྱངས་ཟིལ་གནོན་ཡན་ལག་དྲུག་ཅུའི་གསུང་། །མཁྱེན་ 
_ བརྩེའི་གཏིང་མཐའ་དཔག་པར་དཀའ་བའི་ཐུགས། །རྣམ་འདྲེན་བུ་རཾ་ཤིང་པར་× ཐུབ་པའི་ཅོད་ . 
པན་གང་གི་གཙུག་ཏོར་དུ། །འཕོས་པའི་མོད་ལ་ཞབས་སྐྱེས་གེ་སར་རྡུལ། །དགའ་ལྡན་ལྷ་ 

ཀུན་མཁྱེན་འཇཛིགས་མེད་དབང་པོའེ་གྲསང་འབྱམ། ༼ ཐ༽ 
བརྒྱའི་སྤྱི་བོར་ངལ་གསོ་བ། །རྒྱལ་ཚབ་མི་ཕམ་མགོན་པོར་» སྟོབས་བཅུའི་གོ་འཕང་རིང་ནས་ 
བརྙེས་གྱུར་ཀྱང་། །རྒྱལ་སྲས་ཚུལ་གྱིས་བགྲང་ཡས་འགྲོ་བ་ཀུན། །བླ་མེད་བྱང་ཆུབ་ཆེན་པོར་ 
འགོད་མཛད་པ། །འཇམ་དབྱངས་རྒྱལ་བའི་ཡབ་ལ་× ལྷ་ཡི་ལམ་ལ་ཉི་ཟླ་ཟུང་བཞིན་དུ། །ནོར་ 
འཛིན་ལྟེ་བར་ཤིང་རྟ་ཆེ་གཉིས་ཞེས། །གྲགས་པའི་རྔ་སྒྲས་ས་གསུམ་ཀུན་ཁྱབ་པ། །ཀླུ་སྒྲུབ་ 
ཐོགས་མེད་ཞབས་༣ ཤིང་རྟ་ཆེན་པོ་གཉིས་ཀྱི་བཞེད་པའི་སྲོལ། །ལུང་དང་རིགས་པས་བརྟན་ 
པོ་ལེགས་བཟུང་སྟེ། །ཐར་འདོད་བློ་གསལ་བྱེ་བའི་མིག་འབྱེད་པ། །འཕགས་ཡུལ་པཌ་གྲུབ་ 
རྣམས་ལ་× འཕྲིན་ལས་རྩིབས་སྟོང་འབར་བའི་འཁོར་ལོ་ཡིས། །ཐུབ་བསྟན་གླིང་བཞིའི་ཁྱོན་ 
ཀུན་དབང་བསྡུས་ཏེ། །ཐེག་མཆོག་ཆོས་ཀྱི་འཁོར་ལོས་སྒྱར་མཛད་པ། །ཀུན་མཁྱེན་བཙོང་ 
ཁ་པ་ལ་༣ རིགས་པའི་ཁྱུ་མཆོག་དར་མ་རིན་ཆེན་དང་། །སྨྲ་བའི་སེང་གེ་དགེ་ལེགས་དཔལ་ 
བཟང་པོ། །ཡབ་རྗེའི་རིང་ལུགས་སྤྱི་དང་བྱེ་བྲག་ཀུན། །གསལ་མཛད་བཤེས་གཉེན་རྣམས་ 
ལ་× བདེ་སྟོང་རང་བཞིན་ནམ་མཁའ་དཀྱིལ་འཁོར་ལས། །མཐུ་སྟོབས་རྡོ་རྗེ་མེ་ཆར་སྤྲོ་བ་ 
ཡིས། །ལོག་འདྲེན་བྲག་རི་ཐལ་བར་རློག་བྱེད་པ། །ཆོས་སྐྱོང་སྲུང་མའི་ཚོགས་ཀྱིས་བདག་ 
སྐྱོངས་ཤིག །ཅེས་མཆོད་པར་བརྗོད་པ་དང་། འཕྲིན་ལས་བཅོལ་བ་དེ་ཙམ་ཞིག་སྔོན་དུ་བཏང་ 
ནས་ལས་སུ་བྱ་བ་གང་ལ་འཇུག་པ་ཡིན་ཞེ་ན། དེ་ཡང་བདག་ཅག་རྣམས་ཀྱི་འདྲེན་མཆོག་རྣམ་ 
འདྲེན་ཐུབ་པའེ་དབང་པོ་འདི་ཉིད་ཀྱིས་སྔོན་གྲངས་མེད་དཔག་ཏུ་མེད་པའི་བསྐལ་པ་རྒྱ་མཚོ་ 
_ རྣམས་སུ་སངས་རྒྱས་ཀྱི་ཞིང་ཡོངས་སུ་སྦྱངས་ཤིང་། སེམས་ཅན་རྒྱ་མཚོ་ཡོངས་སུ་སྨིན་པ་ 
དང་། སྨོན་ལམ་རྒྱ་མཚོ་རབ་ཏུ་རྫོགས་པར་བྱས་ནས་རྣམ་པ་ཐམས་ཅད་མཁྱེན་པའི་ཡེ་ཤེས་ 
མངོན་དུ་མཛད་དེ། སྐལ་བ་དང་ལྡན་པའི་གདུལ་བྱ་རྣམས་སྨིན་གྲོལ་གྱི་ལམ་བཟང་པོར་འགོད་ 
པའི་སླད་དུ་ཆོས་ཀྱི་ཕུང་པོ་ཇི་སྙེད་ཅིག་གསུངས་པ་ཐམས་ཅད་འཁོར་ལོ་རིམ་པ་གསུམ་དུ་ 
འདུ་ཞིང་། དེའི་དགོངས་པ་འགྲེལ་པར་བྱེད་པའི་བསྟན་བཅོས་ལ། འཁོར་ལོ་དང་པོའི་དགོངས་ 
འགྲེལ། བར་བའི་དགོངས་འགྲེལ། ཐ་མའི་དགོངས་འགྲེལ་དང་གསུམ་ཡོད། དང་པོ་ལ། ལྟ་བའི་ 

བཤད་པའི་རིམ་པྱ་མ་ཏིག་ཝེང་བ། 

ཆ་གཙོ་བོར་འགྲེལ་པ་དང་། སྤྱོད་པའི་ཆ་གཙོ་བོར་འགྲེལ་པའི་བསྟན་བཅོས་གཉིས་ཡོད། དང་ 
པོ་ནི། འཁོར་ལོ་དང་པོའི་སྐབས་ནས་དངོས་སུ་བསྟན་པའི་གཞི་ཕུང་ཁམས་སྐྱེ་མཆེད་ཀྱི་རྣམ་ 
བཞག་དང་། གང་ཟག་རང་རྐྱ་ཐུབ་པའི་རྫས་ཡོད་ཀྱི་སྟོང་པའི་ལྟ་བ་གཏན་ལ་འབེབས་པའི་ཆེད་ 

དུ་སློབ་དཔོན་དབྱིག་གི་གཉེན་པོས་ཆོས་མངོན་པ་མཛོད་ཀྱི་བསྟན་བཅོས་གསུངས། གཉིས་པ་ 
ནི། འདུལ་བ་ལུང་སྡེ་བཞིའི་བརྗོད་དོན་མཐའ་དག་སྡོམ་པ་མ་ཐོབ་པ་ཐོབ་པར་བྱེད་པ། ཐོབ་པ་ 
མི་ཉམས་པར་བསྲུང་བ། ཉམས་ན་ཕྱིར་བཅོས་པའི་ཚུལ་གསུམ་དུ་བསྡུས་ཏེ་གཏན་ལ་འབེབས་ 
པའི་ཆེད་དུ་སློབ་དཔོན་ཡོ: ན་ཏན་འོད་ཀྱིས་འདུལ་བ་མདོ་རྩ་བ་གསུངས། གཉིས་པ་ནི། འཁོར་ 
ལོ་བར་བའི་དགོངས་འགྲེལ་ལ། ཟབ་པའི་ཆ་གཙོ་བོར་འགྲེལ་པ་དང་། རྒྱ་ཆེ ་བའི་ཆ་གཙོ་བོར་ 
འགྲེལ་པའི་བསྟན་བཅོས་གཉིས་ཡོད། དང་པོ་ནི། ཡུམ་གྱི་མདོའི་དངོས་བསྟན་སྟོང་ཉིད་ཀྱི་རིམ་ 
པ་རིགས་པའི་རྣམ་གྲ ངས་མཐའ་ཡས་པའི་སྒོ་ནས་གཏན་ལ་འབེབས་པའི་ཆེད་དུ་སློབ་དཔོན་ 
འཕགས་པ་ཀླུ་སྒྲབ་ཀྱིས་དབུ་མ་རྩ་བ་ཤེ ས་རབ་གསུངས། གཉིས་པ་ནི། ཡུམ་གྱི་མདོའི་སྦས་ 
དོན་མངོན་རྟོགས་ཀྱི་རིམ་པ་རྣམས་དངོས ་པོ་བརྒྱད་དོན་བདུན་ཅུར་དྲིལ་ཏེ་གཏན་ལ་འབེབས་ 
པའི་ཆེད་དུ་རྗེ་བཙུན་བྱམས་པ་མགོ: ན་པོས་བསྟན་བཅོས་མངོན་པར་རྟོགས་པའི་རྒྱན་གསུངས། 
གསུམ་པ་ནི། འཁོར་ལོ་ཐ་མའི་དགོངས་འགྲེལ་ཆོས་ཐམས་ཅད་མཚན་ཉིད་གསུམ་དུ་བསྡུས་ཏེ་ 
གཞན་དབང་ཡོངས་གྲུབ་བདེན་གྲུབ་དང་། ཀུན་བཏགས་བདེན་མེད་དུ་སྟོན་ཅིང་། གཟུང་འཛིན་ 
རྫས་གཞན་གྱིས་སྟོཿ ང་པའི་ལྟ་བ་གཏན་ལ་འབེབས་ཆེད་དུ་སློབ་དཔོན་ཆོས་ཀྱི་གྲགས་པས་ཚད་ 
མ་རྣམ་འགྲེལ་གྱི་བསྟན་བཅོས་གསུངས་པ་ཡི ན་ཏེ། ཞེས་པའི་ཚུལ་དང་པོ་དེ་ཉི ད་སྟོན་པར་ 
བྱེད་པ་ལ། གང་ཞིག་ཀུན་ལ་མུན་པ་གཏན་བཅོམ་ཞིང་། །ཞེས་པ་ནས། ཐར་པ་འདོད་པ་རྣམས་ 
ཀྱིས་བག་ཡོད་གྱིས་ཞེས་པའི་བར་གྱི་གཞུང་འདི་བྱུང་། ཚུལ་གཉིས་པ་དེ་ཉིད་སྟོན་པར་བྱེད་ 
པ་ལ། ངེས་པར་འབྱུང་བའི་ཚུལ་ཁྲིམས་ཀྱི་དབང་དུ་བྱས་ཏེ། ཞེས་པ་ནས། འདུལ་བའི་མདོ་ 
རྣམས་རྫོགས་སོ་ཞེས་པའེ་བར་གྱི་གཞུང་འདི་བྱུང་། ཚུལ་གསུམ་པ་དེ་ཉིད་སྟོན་པར་བྱེད་པ་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

ལ། གང་གི་རྟེན་ཅིང་འབྲེལ་བར་འབྱུང་། །ཞེས་པ་ནས། གོའུ་ཏཾ་དེ་ལ་ཕྱག་འཚལ་ལོ་ཞེས་པའི་ 
བར་གྱི་གཞུང་འདི་བྱུང་། ཚུལ་བཞི་པ་དེ་ཉིད་སྟོན་པར་བྱེད་པ་ལ། ཉན་ཐོས་ཞི་བ་ཚོལ་རྣམས་ 
ཞེས་པ་ནས་དོན་བསྡུས་གཞན་ཏེ་རྣམ་པ་གསུམ་ཞེས་པའི་བར་གྱི་གཞུང་འདི་བྱང་། ཚུལ་ལྔ་ 
པ་དེ་ཉིད་སྟོན་པར་བྱེད་པ་ལ། རྟོག་པའི་དྲ་བ་རྣམས་བསལ་ཞིང་། །ཞེས་པ་ནས། དེ་ལྟ་མོད་ 
ཀྱི་བློ་མིག་རྣམ་དག་མཁས་པའི་པདྨོ་རྒྱས་བྱེད་ཡིན་ཞེས་པའི་བར་གྱི་གཞུང་འདི་བྱུང་བ་ཡིན་ 
པའི་ཕྱིར། མང་ཐོས་བཙུན་པ་འཇིགས་མེད་དབང་པོ་ལ། །རང་གི་སློབ་མ་གྲགས་པ་བཟང་པོ་ 
ཡིས། །བསྐུལ་བར་གྱུར་ཚེ་མགྲིན་པའི་དཀྱིལ་འཁོར་ལས། །ལེགས་བཤད་ཚིག་གི་འོད་ཟེར་ 
འདི་སྤྲོས་སོ། །དགེ་བས་ཐུབ་བསྟན་འདབ་བརྒྱའི་སྐྱེད་ཚལ་ནི། །བློ་གསལ་རྐང་དྲུག་བྱེ་བས་ 
གང་གྱུར་ཏེ། །ལུང་རིགས་དབྱངས་སྙན་དར་དིར་སྒྲོགས་པ་ཡིས། །སྐལ་བཟང་རྣ་བའི་དགའ་ 
སྟོན་འགྱེད་པར་ཤོག ། 


དབང་པོ་རྟུལ་དང་རྣོན་པོ་དག །ཅེས་པ་ནས། བསེ་རུ་དང་ནི་ཉི་ཤུའོ། །ཞེས་པའི་གཞུང་ 
' འདི་གནང་བྱུང་བ་ཡིན་པས། མང་དུ་ཐོས་པའི་ཡལ་ག་རྒྱས་ཤིང་། བསླབ་གསུམ་འབྲས་བུའི་ 
ཁུར་གྱིས་དུད་པ། ལུང་དང་རིགས་པའི་མེ་ཏོག་ཅི་ཡང་གསལ་བའི་འཕགས་ཚོགས་མཁས་ 
མང་འདུས་པ་རྒྱ་མཚོའི་དབུས་སུ་ཞུ་བར་བྱེད་པ་ལ། སྔོན་གྱི་སྐྱེས་བུ་དམ་པ་རྣམས་ཀྱིས་ཆོས་ 
ལྡན་གྱི་བྱ་བ་ཁྱད་པར་ཅན་ལ་འཇུག་པའི་ཐོག་མར་ཡུལ་ཁྱད་པར་ཅན་ལ་བསྟོད་ཅིང་སྐྱབས་ 
བསྡུས་པ་ལས། སྐྱབས་སོང་བསོད་ནམས་གཟུགས་མཆིས་ན། །སྟོང་གསུམ་འདི་ཡང་སྣོད་ 
དུ་ཆུང་། །ཞེས་གསུངས་པ་ལྟར་ཡུལ་ཁྱད་པར་ཅན་ལ་སྐྱབས་སུ་སོང་བའི་བསོད་ནམས་འདི་ 
གཟུགས་སུ་གྲུབ་ན། སྟོང་གསུམ་གྱི་ཁྱོན་ལ་ཡང་མི་ཤོང་བ་ལྟ་བུའི་བསོད་ནམས་འཕེལ་བར་ 
འགྱུར་ལ། དེ་ལྟར་འཕེལ་བ་ལ་བརྟེན་ནས། རྒྱ་ཆེར་རོལ་པ་ལས། བསོད་ནམས་རྣམ་སྨིན་ 

བཤད་པའི་རིམ་པ་མ་ཏིག་ཝྲེང་བ། 
བདེ་སྟེར་སྡུག་བསྔལ་ཐམས་ཅད་སེལ། །བསོད་ནམས་ལྡན་པའི་མི་ཡི་བསམ་པ་རྣམས་ཀྱང་ 
འགྱུབ། །ཅེས་གསུངས་པ་ལྟར། གནས་སྐབས་དང་མཐར་ཐུག་གི་འདོད་པའི་དོན་མཐའ་དག་ 
ཡིད་བཞིན་དུ་འགྲུབ་པར་འགྱུར་བ་ཡིན་པའི་ཕྱིར། དེས་ན་རང་ཉིད་ཀྱིས་ཀྱང་སྐྱེས་ཆེན་དམ་ 
པ་རྣམས་ཀྱི་རྣམ་ཐར་བཟང་པོ་སྨོན་པའི་ཡུལ་དུ་བྱས་ནས་ཡུལ་ཁྱད་པར་ཅན་སྐྱབས་གནས་ 
ཡང་དག་ལ་མཆོད་བརྗོད་ཅུང་ཟད་འབུལ་བའི་དབང་དུ་བྱས་ན། ན་མོ་སངས་རྒྱས་ཐམས་ཅད་ 
འདུས་པའི་སྐུ། །ཅེས་པ་ནས། བླ་མ་རྣམས་ལ་གུས་པས་འདུད། །ཕུན་ཚོགས་དགེ་ལེགས་* ཟླ་ 
མེད་སྟོན་པ་དེ་ཡི་× ཤིན་ཏུ་དཔག་པར་* ཤིང་རྟ་ཆེན་པོ་× ཐུབ་པའི་བསྟན་ལ་× གངས་ཅན་ 
ཤིང་རྟའི་× གཞོན་ནུའི་དུས་ནས་× རབ་འབྱམས་གསུང་རབ་× བཅོམ་ལྡན་འདས་ཀྱི་སྤྱན་སྔ་ 
རུ། ། × ཆོས་སྐྱོང་བསྲུང་མའི་ཚོགས་ཀྱིས་བདག་སྐྱོངས་ཤིག །ཅེས་མཆོད་པར་བརྗོད་པ་དང་ 
འཕྲིན་ལས་བཅོལ་བ་དེ་ཙམ་ཞིག་སྔོན་དུ་བཏང་ནས། ལས་སུ་བྱ་བ་གང་ལ་འཇུག་པ་ཡིན་ཞེ་ 
ན། དེ་ལ་ཡང་སྔོན་དུ་འགྲོ་བ་བསྟན་པ་སྤྱིའི་རྣམ་བཞག་དང་། སྐབས་སུ་བབས་པའི་གཞུང་དོན་ 
བྱེ་བྲག་ཏུ་བཤད་པ་གཉིས། དང་པོ་ལ། བདག་ཅག་རྣམས་ཀྱི་འདྲེན་མཆོག་དམ་པ་བསྟན་པའི་ 
བདག་པོ་མཉམ་མེད་ཟས་གཙང་གི་སྲས་པོ་དེ་ཉིད་ཀྱིས་དང་པཕོར་བྱང་ཆུབ་མཆོག་ཏུ་སེམས་ 
བསྐྱེད། བར་དུ་བསྐལ་ཆེན་གྲངས་མེད་གསུམ་དུ་ཚོགས་བསགས། མཐར་མངོན་པར་རྗོགས་ 
པར་སངས་རྒྱས་ནས་གདུལ་བྱ་མཐའ་དག་ལ་ཆོས་ཀྱི་འཁོར་ལོ་མ་ལུས་པར་བསྐོར་བར་མཛད་ 
པ་ཡིན་ཏེ། དཔལ་མགོན་འཕགས་པ་ཀླུ་སྒྲུབ་ཀྱིས། དང་པོ་བྱང་ཆུབ་མཆོག་ཏུ་སེམས་བསྐྱེད་ 
དེ། །བསྐལ་པ་གྲངས་མེད་གསུམ་དུ་ཚོགས་བསགས་ཤིང་། །བར་དུ་གཅོད་པའི་བདུད་བཞི་ 
འཇོམས་མཛད་པ། །བཅོམ་ལྡན་ཤཱཀྱ་སེང་གེ་དེ་ལ་ཕྱག་འཚལ་ལོ། །ཞེས་དང་། འགྲེལ་པ་དོན་ 
གསལ་ལས། རྣམ་པ་ཐམས་ཅད་སྐྱེ་བ་མེད་པ་ཐུགས་སུ་ཆུད་པ། ཞེས་པ་ནས། རྣམ་པ་ཐམས་ 
ཅད་བསྐོར་བར་མཛད་པ། ཞེས་གསུངས་པའི་ཕྱིར། གཉིས་པ་སྐབས་སུ་བབས་པའི་གཞུང་དོན་ 
བྱེ་བྲག་ཏུ་བཤད་པ་ལ། འདི་ནི་སྐུ་མདུན་ཞབས་དྲུང་ཚོགས་གླེང་ལ་ལངས་སྐབས་ས་ཁྱི་ཟླ་༦ཚེས་༢༧ཚེས་ལ་ 

ཀུན་མཁྱེན་འཇིགས་མེད་དབང་པོའི་གསུང་འབྱམ།༼ཐ༽ 


གནང་བའོ།། །། 


སྙན་པའི་བ་དན་འཇིག་རྟེན་གསུམ་དུ་གྲགས། །དམ་པའི་ཆོས་སྒྲ་སེང་གེའི་སྒྲ་སྒྲོགས་ 
པ། །ཐམས་ཅད་མཁྱེན་པ་དཀོན་མཆོག་མཛོད་བརྙེས་པ། །ཞབས་ལ་ཚངས་དབང་གཙུག་གི་ 
ནོར་བུས་གཏུགས། །ཞེས་པའི་བསྟོད་བསྔགས་ཀྱི་ཡུལ་དུ་གྱུར་པ་སྙིགས་མའི་དུས་ཀྱི་གདུལ་ 
བྱ་རྣམས་ལ་བསྐལ་བཟང་གི་སངས་རྒྱས་གཞན་ལས་ཀྱང་བཀའ་དྲིན་ཕུལ་དུ་བྱུང་ཞིང་། སྙན་ 
པའི་བ་དན་དཀར་པོ་ས་གསུམ་ན་མངོན་པར་གཡོ་བའི་སྟོན་པ་ཤཱཀྱའི་རྒྱལ་པོ་དེ་ཉིད་མཆོད། 
ཟླ་མེད་སྟོན་པ་དེ་ཡི་སྲས་ཀྱི་མཆོག །ཞེས་སོགས་ཀྱིས་བསྟོད་བསྔགས་ཀྱི་ཡུལ་དུ་གྱུར་པ་ 
རྒྱལ་བའི་མཛད་པ་རླབས་པོ་ཆེའི་ཁུར་བསྣམས་ཏེ་ཞིང་ཁམས་དུ་མར་སྤྲུལ་པ་མཐའ་ཡས་ 
པས་སེམས་ཅན་གྱི་དོན་མཛད་པ་རྒྱལ་བའི་རྒྱལ་ཚབ་མི་ཕམ་མགོན་པོ་དང་། མཁྱེན་རབ་ཀྱི་ 
བདག་ཉིད་རྗེ་བཙུན་འཇམ་པའི་དབྱངས་དེ་ཉིད་མཆོད། ཤིན་ཏུ་དཔག་པར་དཀའ་བ་རྒྱལ་བའི་ 
ཡུམ། །ཞེས་སོགས་ཀྱིཀྱིས)་བསྟོད་བསྔགས་ཀྱི་ཡུལ་དུ་གྱུར་པ་ཟབ་དོན་ལྟ་བའི་སྲོལ་འབྱེད་ 
ཀླུ་སྒྲུབ་ཡབ་སྲས། རྒྱ་ཆེན་སྤྱོད་པའི་སྲོལ་འབྱེད་ཐོགས་མེད་སྐུ་མཆེད་ལ་སོགས་པ་འཛམ་གླིང་ 
མཛེས་པར་བྱེད་པའི་རྒྱན་དྲུག་མཆོག་གཉིས་མཆོད། བློ་གྲོས་ཁང་བཟང་བསླབ་གསུམ་ནོར་ 
གྱིས་ཕྱུག །ཞེས་སོགས་ཀྱི་(ཀྱིས)བསྟོད་བསྔགས་ཀྱི་ཡུལ་དུ་གྱུར་པ་བློ་གྲོས་ཀྱི་གཏིང་མཐའ་ 
དཔག་པར་དཀའ་ཞིང་། གཞན་ལ་ཕན་པའི་འཕྲིན་ལས་ཐུབ་བསྟན་རྒྱ་མཚོའི་གཉེན་དུ་གྱུར་པའི་ 
རྗེ་བཙུན་བཙོང་ཁ་པ་ཆེན་པོ་ཡབ་སྲས་མཆོད། ངག་གི་དབང་ཕྱུག་རྗེ་བཙུན་ཙོང་ཁ་པའི། །ཞེས་ 
སོགས་ཀྱི་(ཀྱིས)བསྟོད་བསྔགས་ཀྱི་ཡུལ་དུ་གྱུར་པ་བློ་བཟང་རྒྱལ་བ་གཉིས་པའི་རིང་ལུགས་ 
བཤད་སྒྲབ་གཉིས་ཀྱི་སྒོ་ནས་འཛིན་ཅིང་སྐྱོང་བ་ལ་འགྲན་ཟླ་དང་བྲལ་བའི་ཀུན་མཁྱེན་ཆེན་པོ་ 
འཇམ་དབྱངས་བཞད་པའི་རྡོ་རྗེ་དཔལ་བཟང་པོ་དེ་ཉིད་མཆོད། གངས་ཅན་མཁས་གྲུབ་དུ་མས་ 
ྒ' རྗེས་བཟུང་ཞིང་། །ཞེས་སོགས་ཀྱི་(ཀྱིས)བསྟོད་བསྔགས་ཀྱི་ཡུལ་དུ་གྱུར་པ་མདོ་སྔགས་བདུད་ 

བཤད་པའི་རིམ་པ་མུ་ཏིག་ཕྲེང་བ། 


རྩིའི་བཅུད་ཀྱིས་ཐུགས་རྒྱུད་ལེགས་པར་གཏམས་ཤིང་། སྐལ་ལྡན་མཐའ་ཡས་པ་སྨིན་གྲོལ་ 
གྱི་ལམ་ལ་འགོད་པར་མཛད་པའི་བཀའ་དྲིན་མཉམ་མེད་རྩ་བའི་བླ་མ་རྗེ་བཙུན་དཀོན་མཆོག་ 
འཇིགས་མེད་དབང་པོ་དེ་ཉིད་མཆོད། ངོ་མཚར་བཀྲ་ཤིས་གཡས་སུ་འཁྱིལ་བའི་གླིང་། །ལུང་ 
རིགས་ནོར་བུའི་བ་གམ་མངོན་མཐོ་བས། །སུམ་རྩེན་བདག་པོའི་ཕོ་བྲང་ཕམ་བྱེད་པ། །མཁས་ 
གྲུབ་རོལ་མཚོ་ཆོས་གྲྭ་ཆེ་འདི་རྒྱལ། །ཞེས་བསྟོད་བསྔགས་ཀྱི་ཡུལ་དུ་གྱུར་པ་དགེ་ལྡན་བཀྲ་ 
ཤིས་འཁྱིལ་བའི་གླིང་ཞེས་བྱ་བ་བློ་གསལ་བྱེ་བ་ཕྲག་བརྒྱའི་བསྟེ་གནས། འབྱོར་ལྡན་བསོད་ 
ནམས་བསགས་པའི་ཞིང་ས་ཆེན་པོ། ལུང་དང་རིགས་པའི་སྒྲ་དབྱངས་རྒྱུད་མར་སྒྲོགས་པའི་ 
མདོ་སྨད་བསྟན་པའི་སྒྲོན་མེ་འདི་ཉིད་མཆོད། ཅེས་པ་འདི་ནི་བློ་གསར་རྣམས་ལ་ཕན་པའི་ཆེད་དུ་བཙུན་ 
པ་དཀོན་མཆོག་འཇིགས་མེད་དབང་བོས་བྲིས།། །། 
བླ་མ་དང་མགོན་པོ་འཛམ་པའི་དབྱངས་ལ་ཕྱག་འཚལ་ལོ། །ཚེགས་གཉིས་རིན་ཆེན་ 
ཁམས་ལས་གྲུབ་ཅིང་རྒྱལ་སྲས་གསེར་རིའི་འཕྲེང་བའི་དབུས་ན་སྐུ་བཞིའི་བང་རིམ་མངོན་ 
པར་མཐོ་བའི་སྟོན་པ་མཉམ་མེད་ལྷུན་པོའི་དབང་པོ་དེ་ཉིད་ཡན་ལག་མཆོག་གིས་གུས་པས་ 
མཆོད། དགའ་ལྡན་ལྷ་བརྒྱའི་མདུན་སར་ཐུབ་པའི་དབང་པོས་རང་ཉིད་ཀྱི་ཅོད་པར་དཀར་པོ་ 
གང་གི་དབུ་ལ་རྣམ་པར་བཀོད་དེ་མི་འཇིགས་སེང་གེའི་ཁྲི་ལ་དབང་བསྒྱར་བ་རྒྱལ་ཚབ་བྱམས་ 
པ་མགོན་པོ་དེ་ཉིད་མཆོད། དུས་གསུམ་རྒྱལ་བ་ཀུན་གྱི་ཡབ་ཏུ་གྱར་ཅིང་རྒྱལ་སྲས་གཞོན་ 
ནུའི་ཚུལ་གྱིས་སྟོབས་བཅུ་མངའ་བ་མཐའ་དག་གི་གསུང་གི་གསང་བའི་བང་མཛོད་འཛིན་པ་ 
རྗེ་བཙུན་བརྟན་པའི་འཁོར་ལོ་དེ་ཉིད་མཆོད། ཟབ་མོ་ལྟ་བའི་ཕུད་སྒྲ་སྒྲོགས་ཤིང་རྒྱལ་སྲས་ 
སྤྱོད་པའི་གདེངས་ཀ་སྟོང་ལྡན་རྣམ་གྲོལ་ནོར་བུའི་གཙུག་རྒྱན་འཛིན་པའི་དབུ་མའི་སྲོལ་འབྱེད་ 
ཤིང་རྟ་ཆེན་པོ་ཀླུ་སྒྲུབ་ཡབ་སྲས་དེ་ཉིད་མཆོད། ལུང་རིགས་འོད་ཟེར་སྟོང་གི་དྲ་བས་གཞུང་ 
ལུགས་འདབ་བརྒྱ་ཅི་ཡང་ཕྱེ་སྟེ་ཐར་འདོད་རྐང་དྲུག་སྐྱོང་བར་མཛད་པ་རྣམ་རིག་སྲོལ་འབྱེད་ 
ཤིང་རྟ་ཆེན་པོ་ཐོགས་མེད་སྐུ་མཆེད་གཉིས་པོ་དེ་ཉིད་མཆོད། མང་དུ་ཐོས་པའི་ལུས་སྟོབས་ 

ཀུན་མཆེན་འཇེགས་མེད་དབང་པའི་གསསང་འབམ།༼ཐ༽ 
རྒྱས་ཤིང་ཐབས་ཤེས་མཆེ་བ་དཀར་པོས་མཛེས་པའི་གྲོལ་སྡེ་རྣམ་པ་གཉིས་དང་། ཐུབ་བསྟན་ 
ཀེ་ལ་ཤ་ཡི་རི་བོར་ལུང་རིགས་དམར་སེར་རལ་པ་གཡོ་ཞིང་དགག་སྒྲུབ་གད་རྒྱངས་མངོན་ 
པར་བསྒྲགས་པས་སྨྲ་ངན་གཉིས་འཐུང་འཇོམས་པར་མཛད་པ་རྒྱལ་བའི་སྲས་པོ་སེང་གེ་བཟང་ 
པོ་དེ་ཉིད་མཆོད། འཕགས་ཡུལ་རྒྱ་མཚོའི་གླིང་ནས་ཟབ་རྒྱས་དམ་ཆོས་ནོར་བུའི་བང་མཛོད་ 
ཐུགས་བསྐྱེད་གྲུ་གཟིངས་སྟོང་གིས་དྲངས་ཏེ། གངས་ཅན་རྨོངས་པའི་དབུལ་བ་སེལ་བར་ 
མཛད་པ་ལོ་པཌ་སྐྱེ་མཆོག་རིམ་པར་བྱོན་པ་ཐམས་ཅད་མཆོད། རྒྱལ་ཀུན་མཁྱེན་པའི་དབང་ 
ཕྱུག་འཇམ་དཔལ་གཞོན་ནུ་ངུར་སྨྲིག་འཛིན་པའི་ཐོལ་གྱིས་འོངས་ཤིང་དུས་མཐར་མདོ་སྔགས་ 
བསྟན་པའི་སྲོལ་ཆེན་ཐུབ་དབང་མཆོག་གི་དགོངས་པ་བཞིན་དུ་གསལ་བར་མཛད་པ་ལ་འགྲན་ ' 
པའི་ཟླ་ཐམས་ཅད་དང་བྲལ་བའི་སྙན་གྲགས་ཀྱི་བ་དན་དཀར་པོ་འཇིག་རྟེན་གསུམ་ན་མངོན་ 
པར་གཡོ་བའི་ཁམས་གསུམ་ཆོས་ཀྱི་རྒྱལ་པོ་ཐམས་ཅད་མཁྱེན་པ་ཤར་བཙོང་ཁ་པ་བློ་བཟང་ 
གྲགས་པའི་དཔལ་དེ་ཉིད་མཆོད། མཁྱེན་པའི་དཀྱིལ་འཁོར་ཡོངས་སུ་རྫོགས་པས་རང་གཞན་ 
གྲུབ་མཐའི་ཕ་རོལ་སོན་ཏེ་ཡབ་རྗེ་རྒྱལ་བ་གཉིས་པའི་མི་འཇིགས་སེང་གེའི་ཁྲི་ལ་དབང་བསྒྱུར་ 
ཞིང་། ལུང་རིགས་དཔུང་ཚོགས་ཡན་ལག་བཞི ་དང་ལྡན་པས་ཐུབ་བསྟན་གླིང་བཞིའི་ནོར་འཛིན་ 
སྐྱོང་བར་མཛད་པའི་རྒྱལ་བའི་རྒྱལ་ཚབ་དར་མ་རིན་ཆེན་དང་། སྨྲ་བའི་སེང་གེ་མཁས་གྲུབ་ 
དགེ་ལེགས་དཔལ་བཟང་པོ་དེ་ཉིད་མཆོད། གངས་ཅན་བསྟན་པའི་འབྱུང་གནས་མཁས་གྲུབ་བྱེ་ ྒ 
བའི་རོལ་མཚོ་དཔལ་ལྡན་འབྲས་སྤུངས་ཆོས་ཀྱི་སྡེ་ཆེན་པོར་བཤད་སྒྲུབ་ཀྱི་རྒྱལ་མཚན་སྲིད་ 
རྩེའི་བར་དུ་བསྒྲེངས་པར་མཛད་པའི་ཡོངས་རྫོགས་བསྟན་པའི་མངའ་བདག་རིམ་པར་བྱོན་པ་ 
རྣམས་མཆོད། ཕུལ་དུ་བྱུང་བའི་རྣམ་དབྱོད་དྲི་མ་མེད་པས་མདོ་རྒྱུད་རྒྱ་མཚོའི་དགོངས་དོན་ 
ཐུགས་སུ་ཆུད་དེ། འཆད་རྩོད་རྩོམ་གསུམ་གྱི་འོད་ཟེར་གྱིས་ཐུབ་བསྟན་པདྨོའི་གེ་སར་རྒྱས་ 
པར་མཛད་ཅིང་། གངས་ཅན་མཁས་གྲུབ་ཀུན་གྱི་མཐོན་མཐིང་རལ་པ་མཛེས་པར་བྱེད་པའི་ 
གཙུག་རྒྱན་དམ་པར་གྱུར་པ་ཀུན་མཁྱེན་ཆེན་པོ་འཇམ་དབྱངས་བཞད་པའི་རྡོ་རྗེ་དཔལ་བཟང་ 

བཉད་པའི་རིམ་པ་མ་ཏིག་ཝེང་བ། 


པོ་དེ་ཉིད་མཆོད། རྨད་བྱུང་ཐུགས་བསྐྱེད་རྩ་བ་རབ་བརྟན་མཁྱེན་དང་བརྩེ་བའི་ཡལ་འདབ་རྒྱས་ 
ཤི ང་ལུང་རྟོགས་འབྲས་བུའི་ཁུར་གྱིས་དུད་པ་ལུས་ཅན་རྒུད་པའི་ཚ་གདུང་ཀུན་འཕྲོག་དཔལ་ 
ལྡན་བླ་མ་སྐྱབས་གསུམ་ངོ་བོ་རྗེ་བཙུན་དཀོན་མཆོག་འཇིགས་མེད་དབང་བོ་དེ་ཉིད་སྒོ་གསུམ་ 
གུས་པས་མཆོད། དགེ་ལེགས་ཀྱི་གཏིང་མཐའ་དཔག་པར་དཀའ་ཞིང་བཤད་པ་དང་། སྒྲུབ་པའི་ 
རླབས་འཕྲེ ང་འབུམ་ཕྲག་མངོན་པར་གཡོ་བ་བཀྲ་ཤིས་གཡས་སུ་འཁྱིལ་བའི་ཆུ་གཏེར་ཆེན་ 
པོ་མཛེས་པར་བྱེད་པའི་ཐེག་མཆོག་དགེ་བའི་བཤེས་གཉེན་གདེངས་ཅན་དབང་པོ་རིམ་པར་ 
བྱོན་པ་རྣམས་མཆོད། བདེན་གཉིས་ཤེ ས་བྱའི་རོལ་མཚོ་ཡངས་པར་བློ་གསལ་ངང་མོ་གཞོན་ 
 ནུའི་ཚོགས་རྣམས་རྣམ་དབྱོད་འདབ་གཤོག་དཀར་བོ་བསྐྱོད་དེ་དད་བརྩོན་འཕུར་ལྡིང་གར་ 
གྱིས་རོལ་བའི་ལུང་རིགས་དམ་ཆོས་མགྲིན་པའི་རྫ་རྔ་ལུས་ཅན་རྣ་བའི་རྒྱན་དུ་རྒྱུན་མི ་འཆད་ 
དུ་སྒོགས་པ་ལ་འགྲན་པའི་ཟླ་ཐམས་ཅད་དང་བྲལ་བའི་ཆོས་གྲྭ་ཆེན་པོ་འདི་ཉིད་མཆོད། ཅེས་ 
པ་འདི་ནི་བློ་གསར་རྣམས་ལ་ཕན་པའི་ཆེད་དུ་༧བཙུན་པ་དཀོན་མཆོག་འཇིགས་མེད་དབང་བོས་སྦྱར་བའོ།། །། 


་ ཤིང་སྒྱུལ་སྒྲ་༡ཚེས་༡༥ལ་ལྷ་ལྡན་དྱུ་༧རྒྱལ་དབང་རིན་པོ་ཆེར་ཞབས་བརྟན་གྱི་མཆོད་སྨིན་ཕྱལ་ 
ཁོ། ཨོཾ་སྭ་སྟི། དཔལ་ལྡན་སྟོབས་བཅུ་མངའ་བ་མཐའ་དག་གི་མཁྱེན་བརྩེ་ནུས་གསུམ་དང་ངོ་ 
བོ་དབྱེར་མ་མཆིས་པའི་སྟོན་པ་ཆེན་པོ། རྣམ་དཀར་འཕྲིན་ལས་གསེར་གྱི་འཁོར་ལོ་རྩིབས་ 
སྟོང་དུ་འབར་བས་ཐུབ་བསྟན་རྒྱ་མཚོའི་གོས་ཅན་གྱི་ཁྱོན་ལ་དབང་བསྒྱུར་བའི་ཆོས་ཀྱི་འཁོར་ 
ལོས་བསྒྱུར་པ། བདེན་པ་གཉིས་ཀྱིས་བསྡུས་པའི་ཤེས་བྱའི་དཀྱིལ་འཁོར་མཐའ་དག་ཅིག་ཆར་ 
དུ་མངོན་སུམ་དུ་གཟིགས་པའི་སངས་རྒྱས་གཉིས་པ། སྲིད་ཞིའི་གཙུག་རྒྱན་རྒྱལ་དབང་ཐམས་ 
ཅད་མཁྱེན་ཅིང་གཟིགས་པ་ཆེན་པོའི་ཞབས་སྟེགས་གསེར་གྱི་འདབ་བརྒྱ་མངོན་པར་བཞད་ 
པའི་དྲུང་དུ། 

མགོན་པོ་གང་གི་གསང་གསུམ་གྱི་མཛད་པ་ལ་མི་ཕྱེད་པའི་དད་པ་ཤུགས་དྲག་པོས་ 

ཀུན་མཁྱེན་འཇིགས་མེད་དབང་བོའི་གསང་འབྱམ།༼ཐ༽ 
དྲངས་ཏེ། ལུས་ཀྱི་འཁྲི་ཤིང་མངོན་པར་དུང་བའི་ཕྱག་གྲངས་མེད་པ་སྔོན་དུ་འགྲོ་བ་དང་ཆབས་ 
གཅིག་པར་གསོལ་བ་འདེབས་སྟྙིང་། དཔག་ཡས་བསྐལ་བའི་སྔོན་ནས་འགྲོ་ཁམས་རྒྱ་མཚོའི་ 
དོན་དུ་ཐུགས་བསྐྱེད་དེ། བསོད་ནམས་དང་ཡེ་ཤེས་ཀྱི་ཚོགས་དང་བྱམས་པའི་སྟོབས་ཀྱིས་ 
ཆུ་སྲིན་རྒྱལ་མཚན་ཅན་གྱི་དབུང་ཚོགས་མ་ལུས་པ་ཉེ་བར་བཅོམ་སྟེ་སྟོབས་བཅུ་དང་མི་ 
འཇིགས་པ་བཞི་དང་། མ་འདྲེས་པའི་ཆོས་བཅོ་བརྒྱད་ལ་སོགས་པ་དྲི་མ་མཐའ་དག་དང་བྲལ་ 
བའི་ཡེ་ཤེས་ཆོས་ཀྱི་སྐུ་མངོན་དུ་མཛད་ཟིན་ནའང་ལས་དང་ཉོན་མོངས་པའི་སྲད་བུས་བཅིངས་ 
པའི་རིགས་དྲུག་དང་སྐྱེ་གནས་བཞིས་བསྡུས་པའི་འགྲོ་བ་རྣམས་འཁོར་བའི་གཅོང་རོང་དུ་ 
ལྷུང་སྟེ་སྡུག་བསྔལ་གྱིས་ཉམ་ཐག་པ་རྣམས་ལ་རྗེས་སུ་ཆགས་པའི་དབང་གིས་འཇིག་རྟེན་གྱི་ 
ཁམས་དུ་མར་སངས་རྒྱས་དང་། བྱང་སེམས་དང་། པའཱི་ཏ་དང་། རྒྱལ་པོ་དང་། བློན་པོ་དང་། 
གྲུ་གཟིངས་དང་། ཤིང་ལྗོན་པ་སོགས་བརྟན་གཡོའི་དངོས་པོ་སྣ་ཚོགས་པར་སྤྲུལ་ནས་བསྟན་ 
པ་དང་འགྲོ་བའི་དོན་རླབས་པོ་ཆེ་མཛད་པ་སྨྲ་བསམ་གྱི་ར་བ་ལས་འདས་ཤིང་། དེང་འདིར་ 
ཡང་གནས་ཕུན་སུམ་ཚོགས་པ་ཤཱཀྱ་མུ་ནིའི་ཡེ་ཤེས་རང་སྣང་ལས་གྲུབ་པའི་གཞལ་མེད་ཁང་ 
ཆེན་པོར། དུས་ཕུན་སུམ་ཚོགས་པ་རྣམ་འདྲེན་བུ་རམ་ཤིང་པས་མུ་སྟེགས་ཀྱི་སྟོན་པ་དྲུག་ངོ་ 
ྒ མཚར་བའི་ཆོ་འཕྲུལ་དུ་མས་ཚར་བཅད་དེ་ལྷ་མིའི་འགྲོ་བ་རྣམས་ཕན་བདེའི་དབུགས་དབྱུང་ 
བའི་དུས་སྟོན་གྱི་ཐོག །འཁོར་ཕུན་སུམ་ཚོགས་པ་གདན་ས་ཆེན་པོ་གསུམ་གྱིས་གཅོས་རིག་ 
གྲོལ་གཉིས་ལྡན་གྱི་དགེ་འདུན་གྱི་སྡེ་ནོར་འཛིན་ལི་ཁྲིའི་སྟོད་གཡོགས་ཀྱོན་པ་བཞིན་དུ་ཚར་ 
དུ་དངར། སྟོན་པ་ཕུན་སུམ་ཚོགས་པ་རྣམ་འདྲེན་ཀུན་གྱི་མཁྱེན་བརྩེའི་རང་གཟུགས་འཕགས་ 
མཆོག་གྱུ་འཛིན་བདག་པོ་ངུར་སྤྲིག་གར་གྱིས་རྣམ་པར་རོལ་བ་ཉིད་མི་འཇིགས་གདོང་ལྔས་ 
བཏེགས་པའི་གསེར་གྱི་ཁྲི་འཕང་མཐོན་པོར་ཞབས་སེན་གསེར་གྱི་པདྨོ་མངོན་པར་བཀོད། 
ཆོས་ཕུན་སུམ་ཚོགས་པ་གདུལ་བྱ་རྣམས་ཀྱི་ཁམས་དང་བསམ་པ་དང་དབང་པོ་དང་བག་ཉལ་ 
དང་འཚམ་པར་ཟབ་པ་དང་རྒྱ་ཆེ་བའི་ཆོས་ཀྱི་སྒྲ་དབྱངས་དབྱར་སྐྱེས་ཀྱི་རྔ་གསང་བཞིན་དུ་ 

བཤད་ཕའེ་རིམ་པྱ་མ་ཏིག་ཝེང་བ། 
གསལ་བར་འདོམས་པའི་སྐལ་བཟང་བླ་ན་མ་མཆིས་པ་མངོན་སུམ་གྱི་སྦྱོད་ཡུལ་དུ་གྱུར་པ་ལ། 
རྣམ་པར་ཤེས་པའི་མཚོ་ཆེན་དད་པ་དང་སྤྲོ་བའི་རླབས་འཕྲེང་སྟོཿ ང་གི་རྩེ་དགས་འཁྱུད་དེ། སླད་ 
མི་འཆར་ཡང་ནམ་མཁའི་མཐའ་ཀླས་པའི་འཇིག་རྟེན་གྱི་ཁམས་སུ་ལས་ཀྱི་བསྒོ་(བགོ)སྐལ་ 
ལ་སྤྱོད་པའི་ལུས་ཅན་མཐའ་དག་གི་མགོན་སྐྱབས་དང་དབུང་གཉེན་དམ་པར་བཀྲ་ཤིས་ཀྱི་རི་ 
མོས་མངོན་པར་བཀྲ་བའི་ཞབས་སྐྱེས་ཀྱི་པདྨོ་མི ་འཇིགས་སེང་གེའི་ཁྲི་ལ་བཀོད་དེ། ཇི་སྲིད་ 
ནམ་མཁའ་གཟུགས་ཅན་དུ་མ་གྱུར་པ་དེ་སྲིད་དུ་རྟག་བརྟན་གཡོ་མེད་རྡོ་རྗེའི་ཁམས་སུ་འཚོ་ 
ཞིང་གཞེས་ཏེ་ཟབ་རྒྱས་ཆོ: ས་ཀྱི་འཁོར་ལོ་རྒྱན་མི ་འཆད་དུ་བསྐོར་བར་གསོ ལ་བ་འདེབས་པ་ 
དང་། སྐྱབས་མགོཿ ན་གོཿ ང་མའི་བཀའ་འབངས་ཀྱི་ཐ་ཤལ་དུ་གྱུར་པ་བཙུན་པའི་གཟུགས་བརྙན་ 
འཇམ་དབྱངས་བཞད་པ་པདྲི་ཏ་ནོ་མོན་ཧན་དཀོན་མཆོག་འཇིགས་མེད་དབང་པོ་བདག་དང་ 
མཐོང་ཐོས་དྲན་རེག་གིས་འབྲེལ་བ་ཐོགས་པའི་ལུས་ཅན་མཐའ་དག་ཚེ་རབས་ཀྱི་འཕྲེང་བར་ 
སྐྱབས་མགོཿ ན་རྒྱལ་བའི་དབང་པོ་མཆོག་གིས་དགྱེས་བཞིན་དུ་རྗེས་སུ་བཟུང་སྟེ་མདོ་སྔགས་ཀྱི་ 
ལམ་གྱི་རིམ་པའི་ཉམས་ལེ ན་མཐའ་དག་མཐར་ཕྱིན་ནས་རིང་མིན་ཡན་ལག་བདུན་ལྡན་གྱི་ཟུང་ 
འཇུག་རྡོ་རྗེ་འཆང་ཆེན་པོའི་གོ་འཕང་འཐོབ་པའི་སྐྱབས་འཇུག་བརྩེ་བའི་དབྱིངས་ནས་འདོར་ 
བ་མེད་པ་མཁྱེན་མཁྱེན། མཁྱེན་ཞེས་གསོལ་བ་འདེབས་རྟེན་དངོས་འབྱོར་གྱི་མཆོད་སྤྲིན་ 
ཅུང་ཟད་བསྟར་བ་ལ། རབ་དཀར་ལྷ་རྫས་སྲིད་དུ་རིང་བ་བཀྲ་ཤི ས་ཀྱི་རེ་ཁ་ཅན། དངུལ་དཀར་ 
སྲང་འཁོར་བརྒྱ་ལས་གྲུབ་པའི་མཐྫལ་ཆེ་བ་སྣེ་འདོགས་བར་མཛོད་སྣ་ལྔའི་ཆུན་འཕྱང་ཅན། སྐུ 
རྟེན་གསེར་ཟངས་ལས་གྲུབ་པའི་རྒྱལ་བ་ཚེ་དཔག་མེ ད་ཀྱི་སྣང་བརྙན་ན་བཟའ་དང་བཅས་པ། 
གསུང་རྟེན་ཚེ་མདོའི་གླེགས་བམ། ཐུགས་རྟེན་བཀའ་གདམས་མཆོད་རྟེན་ན་བཟའ་དང་བཅས་ 
པ། དངུལ་ཚ་གསེར་གྱི་བཀྲ་ཤིས་རྟགས་བརྒྱད་པད་འདབ་དངུལ་སྟེགས་དང་བཅས་པ། དངུལ་ 
ལས་གྲུབ་པའི་བཀྲ་ཤིས་རྫས་བརྒྱད། དངུལ་ཚ་གསེར་གྱི་འཁོར་ལོ་རིན་པོ་ཆེ་ཕུལ་མ་རྩིབས་ 
བཅུ་གཉིས་ཕྲ་ལྡན། སྙན་པ་ཕྱོགས་བཅུར་སྒྲོགས་པའི་ཆོས་ཀྱི་དུང་དཀར་པོ་གཤོག་ལྡན། དབུ་ 

ཀུན་མཁྱེན་འཇིགས་མེད་དབང་བའིེ་གྲསང་འབམ།༼ཐ༽ 


པཌ། སྐུ་ཆོས། སྐུ་ཐང་ཤམ། སྐུ་བཙར། སྐུ་གཟན། སྐུ་རགས། སྐུ་བེར། བཞུགས་འདིང་། ཞལ་ 
དཀར་རྩ་རིང་། དངུལ་ཚ་གསེར་ལས་གྲུབ་པའི་ཞལ་སྟེགས། བཟེད་ཞལ། སྤྱི་བླུག །བཟང་ 
གོས་ཀྱི་སྐུ་སྙེ་ཁ་དཀར་དང་བཅས་པ། བཞུགས་འབོལ་སྟན་དཀར་འགྱུར་མེད་རྡོ་རྗེའི་རེ་ཁ་ 
ཅན། འབུལ་བ་ཁྱོན་སུམ་བརྒྱ་དང་གཅིག་ལ་རྒྱ་དངུལ་རྟ་རྨིག་མ་བརྒྱ་ཐམ་པ་རེར་སྣེ་འདོགས་ 
མཛོད་བཏགས་ཆོས་འདོན། བསོད་བཏགས་རྣམས་ཀྱིས་བརྒྱན་པ། ཐོན་ཐི་དཀར་པོ་ཡུག་ཆེན་ 
གཅིག།ཐོན་ཐི་སྔོན་པོ་ཡུག་ཆེན་གཅིག།རྒྱན་བཞི་ཚོས་སྣ་ཚོགས་ཡུག་ཆེན་བཅུ། གོས་ཆེན་ 
བཅད་ལྡན་ཚོས་སྣ་ཚོགས་ཡུག† ཁ་ཐི་ཚོས་སྣ་ཚོགས་ཡུགཞ༢ རྡོ་རྗེ་གསང་ལམ་མ་དམར་ 
པོ་ཡུག་༣༠ ཇྡུས་ཚོས་སྣ་ཚོགས་ཡུག༡༤ ཁམ་ཧཱོ་ཚོས་སྣ་ཚོགས་ཡུག་ཆེན།༡༥ བཅས་ཁྱོན་ 
ཡུག་བརྒྱ་དང་གཅིག་ལ་སྣེ་འདོགས་མཛོད་བཏགས། བསོད་བཏགས། སྐྱ་ཆེན་རྣམས་ཀྱིས་ 
བརྒྱན་པ། བཟང་ཇ་ཁོར་དྲུག་བརྒྱ་ཐམ་པ། འབྲུ་དཀར་ལྟང་གིས་གཙོས། བྱུས་དཀར། ཀ་རས། 
ལྷ་རྫས་རབ་དཀར་བཅས་ཀྱིས་གཙོས་བཅུ་གསུམ་རྡོ་རྗེའི་གྲངས་ལྡན་རྣམས་འབུལ་ལམ་ཞུས་ 
པ་ཡེ་ཤེས་ཀྱི་གཟིགས་ངོ་སྨིན་པ་སོགས། 

ཤིང་སྦྲལ་ཟླ་༡ཚེས་༡༥དགེ་བར་ལྷ་ལྡན་དུ་འདུས་ཚོགས་རྒྱ་མཚོར་སྐྱབས་འཇུག་ 
ཞུས་ཐོའི་ས་བོན། ༧བསོད་ནམས་ཀྱི་ཞིང་མཆོག་དམ་པ་འཕགས་ཚོགས་འདུས་པ་རྒྱ་མཚོའི་ 
༧ཞབས་དྲུང་དུ། 

སྒོ་གསུམ་གུས་པ་ཆེན་པོས་ཕྱག་དང་བཅས་ཏེ་ཞུ་གསོལ། ཕན་བདེའི་འབྱུང་གནས་ 
རྣམ་འདྲེན་བུ་རམ་ཤི ང་པའི་བསྟན་པ་སྦྱི་དང་། བྱེ་བྲག་ཁམས་གསུམ་ཆོས་ཀྱི་རྒྱལ་པོ་ཙོང་ཁ་པ་ 
ཆེན་པོའི་རིང་ལུགས་དྲི་མ་མེད་པ་འདི་ཉིད་ཕྱོགས་དུས་གནས་སྐབས་ཐམས་ཅད་དུ་དར་ཞིང་ 
རྒྱས་ལ་ཡུན་རིང་དུ་གནས་པ་དང་། དེ་ལ་བརྟེན་ནས་སྐྱེ་དགུ་མཐའ་དག་བདེ་སྐྱིད་རྫོགས་ལྡན་ 
གྱི་དཔལ་ལ་སྤྱོད་པ་དང་། ལྷར་བཅས་འགྲོ་བའི་སྐྱབས་མགོན་༧རྒྱལ་བ་ཐམས་ཅད་མཁྱེན་ཅིང་ 
གཟིགས་པ་ཆེན་པོ་ཡབ་སྲས་ཟུང་དང་། ཁྲི་ཆེན་ཆོས་ཀྱི་རྒྱལ་པོ་བཅས་ཀྱི་ཞབས་པད་བསྐལ་ 

བཤད་པའི་རིམ་པ་མྱ་ཏེག་ཝེང་བ། 

པ་རྒྱ་མཚོར་བརྟན་ཅིང་རླབས་ཆེན་འཕྲིན་ལས་ཕྱོགས་བརྒྱར་འཕེལ་ཞིང་རྒྱས་པ་དང་། གནམ་ 
བསྐོས་འཇམ་དབྱངས་གོང་མ་བདག་པོ་ཆེན་པོ་དགུང་ལོ་ཁྲི་ཕྲག་གི་བར་དུ་བཞུགས་ཤིང་ཆབ་ 
སྲིད་མངའ་ཐང་དགུང་ལ་རེག་པ་དང་། བཀའ་དྲིན་འཁོར་མཐའ་མ་མཆིས་པ་༧སྐྱབས་མཆོག་ 
ལྕང་སྐྱ་རོལ་པའི་རྡོ་རྗེའི་༧ཞབས་པད་སྲིད་མཐར་བརྟན་ཅིང་ཐུགས་ཀྱི་བཞེད་དོན་ལྷུན་གྱིས་ 
གྲུབ་པ་དང་། ཕྲན་འཇམ་དབྱངས་བཞད་པ་པའྨི་ཏ་ནོ་མོན་ཧན་ལྟོས་བཅས་འཁོར་དང་བཅས་ 
པའི་མི་མཐུན་པའི་ཉེར་འཚེ་མཐའ་དག་ཞི་ཞིང་། མཐུན་རྐྱེན་ལེགས་ཚོགས་དཔལ་འབྱོར་ 
ཡར་ཟླ་ལྟར་འཕེལ་ཞིང་བསམས་དོན་མ་ཡུས་པ་ཡིད་སྨོན་ལྟར་འགྲུབ་པ་སོགས་སྒོ་དུ་མར་ 
དམིགས་ནས་༧སྐྱབས་མགོན་རྒྱལ་བའི་དབང་པོ་མཆོད་ཡོན་ཟུང་ཚོགས་དབུར་སྤྱན་འདྲེན་ 
གྱི་ཐོག་དངོས་འབྱོར་མཆོད་སན་གྱི་འབུལ་བ་དང་། འདུས་པ་རྒྱ་མཚོའི་ཚོགས་སུ་ཡང་ཇ་ཐུག་ 
དགུ་དང་བཅས་བསྙེན་བཀུར་ཉིན་འཁྱོངས་མའི་ཐོག་དགེ་འདུན་རེར་སྐུ་འགྱེད་ཕྱག་ཏུ་དངུལ་ཞོ་ 
༥༥་རེ་དང་། མདོར་ཊཾ་ཞོ་དོ་དང་ཕྱེད་བརྒྱད་རེ། སྐྱབས་འཇུག་ཞུ་རྟེན་མཛོད་བཏགས། གོས་ 
ཆེན་ཡུག །པུ་ལ་ཧ་རི་བུབས་བཅས་འབུལ་ལམ་ཞུ་ལགས།། །། 


ཤིང་སྦྱལ་ཁོ་ར་སེ་འབྲས་དགེ་གསྱམ་དྲ་མང་འགྱེད་ཕྱལ་ཐག་སྐྱབས་ཞུས་ཐོ། ཤིང་སྦྲལ་ཟླ་ ༢ 
ཚེས་ཞལ་རྗེ་བདག་ཉིད་ཆེན་པོའི་གདན་ས་དགའ་ལྡན་ཚོགས་ཆེན་དུ་སྐྱབས་འཇུག་ཞུས་ཐོ། 
བསླུ་བ་མེད་པའི་བསོད་ནམས་ཀྱི་ཞིང་མཆོག་དམ་པ་འཕགས་ཚོགས་འདུས་པ་རྒྱ་མཚོའི་ 
ཞབས་ཀྱི་པདྨོ་རྣམ་པར་བཞད་པའི་དྲུང་དུ། 

སྒོ་གསུམ་གུས་པ་ཆེན་པོས་ཕྱག་དང་བཅས་ཏེ་ཞུ་གསོལ། མཉམ་མེད་ཟས་གཙང་ 
སྲས་པོའི་བསྟན་པ་སྤྱི་དང་། ཡང་སྒོས་ཁམས་གསུམ་ཆོས་ཀྱི་རྒྱལ་པོ་ཙོང་ཁ་པ་ཆེན་པོའི་ 
རིང་ལུགས་དྲི་མ་མེད་པ་འདི་ཉིད་དར་ཞིང་རྒྱས་ལ་ཡུན་རིང་དུ་གནས་པ་དང་། བསྟན་འཛིན་ 
གྱི་སྐྱེས་མཆོག་སྤྱི་དང་། ཁྱད་པར་དུ་གངས་ཅན་བསྟན་པའི་མངའ་བདག་སྐྱབས་མགོན་རྒྱལ་བ་ 

ཀུན་མཁྱེན་འཇིགས་མེད་དབང་ཡོའིེ་གསུང་འབམ།༼ཐ༽ 
ཡབ་སྲས་རྣམས་དང་། ཁྲི་ཆེན་ནོ་མོན་ཧན་བཅས་ཀྱི་ཞབས་པད་བརྟན་པ་དང་། གནམ་བསྐོས་ 
འཇམ་དབྱངས་གོང་མ་བདག་པོ་ཆེན་པོ་དགུང་ལོ་ཁྲི་ཕྲག་གི་བར་དུ་བརྟན་པར་བཞུགས་ཤི ང་ 
ཆབ་སྲིད་མངའ་ཐང་དབྱར་མཚོར་ལྟར་རྒྱས་པ་དང་། བཀའ་དྲིན་འཁོར་མཐའ་མ་མཆིས་པ་ 
སྐྱབས་མགོན་ལྕང་སྐྱ་རོལ་བའི་རྡོ་རྗེའི་ཞབས་པད་བརྟན་ཅི ང་ཐུགས་ཀྱི་བཞེད་དོན་མཐའ་དག་ 
ལྷུན་གྱིས་གྲུབ་པ་སོགས་སྒོ་དུ་མར་དམིགས། འདུས་ཚོགས་སུ་མང་ཇ་གསུམ་གྱི་ཐོག་དགེ་ 
འདུན་རེར་སྐུ་འགྱེད་བལ་ཊཾ་རེ་དང་། སྐྱབས་འཇུག་ཞུ་རྟེན་མཛོད་བཏགས། གོས་ཆེན་ཡུག་ 
བཅས་འབུལ་ལམ་ཞུ་ལགས་པས་གོང་ཞུས་ཀྱི་རེ་འབྲས་རྣམས་ཡིད་སྨོན་ལྟར་འགྲུབ་པ་དང་། 
ཕྲན་འཇམ་དབྱངས་བཞད་པ་ པྗེ་ ཏ་ནོ་མོན་ཧན་ ལྟོས་ པར་བཅས་པའི་མི ་འདོད་པའི ་ཉེར་འཚེ་ 
མཐའ་དག་ཉེ་བར་ཞི ་ཞིང་། ཆོས་ ལྡན་ གྱི་བྱ་བ་ རྣམས་ གེགས་མེད་ ལྷུན་ གྱིས་ གྲུབ པའི་ སྐྱབས་ 
འཇུག་བརྩེ་བའི་ དབྱིངས་ནས་མི ་འདོར་བ་ མཁྱེན་ མཁྱེན་ཞུ།། ཞུ།། 

དགའ་ལྡན་བྱང་ རྩེའི་གྲྭ་ཚང་ དུ་སྐྱབས་འཇུག་ཞུས་ཐོ། བསླབ་གསུམ་ནོར་བུས་ཐུགས་ 
ཀྱི་བང་མཛོད་ཡོངས་སུ་གཏམ་པའི་འཕགས་ཚོགས་མཁས་མང་འདུས་པ་རྒྱ་མཚོའི་ཞབས་ 
དྲུང་དུ། 

སྒོ་གསུམ་གུས་པ་ཆེན་པོས་ཕྱག་དང་བཅས་ཏེ་ཞུ་གསོལ། ཕན་བདེའི་འབྱུང་གནས་ 
རྒྱལ་བའི་བསྟན་པ་རིན་པོ་ཆེ་དར་ཞིང་རྒྱས་ལ་ཡུན་རིང་དུ་གནས་པ་དང་། དེ་འཛིན་གྱི་སྐྱེས་ 
མཆོག་དམ་པ་རྣམས་སྐུ་ཚེ་བརྟན་ཅིང་རྣམ་དཀར་གྱི་མཛད་འཕྲིན་ཕྱོགས་མཐར་རྒྱས་པ་དང་། 
ཕྲན་འཇམ་དབྱངས་བཞད་པ་པའྲི་ཏ་ནོ་མོན་ཧན་ལྟོས་བཅས་ཀུན་གྱི་གནས་སྐབས་མི་འདོད་ 
པའི་ཉེར་འཚེ་མཐའ་དག་ཞི་ཞིང་། རྣམ་དཀར་གྱི་ལེགས་ཚོགས་གོང་འཕེལ་དུ་རྒྱས་པ་དང་། 
མཐར་ཐུག་རྣམ་མཁྱེན་རྒྱལ་བའི་གོ་འཕང་མྱུར་དུ་འཐོབ་པ་སོགས་སྒོ་དུ་མར་དམིགས། འདུས་ 
ཚོགས་སུ་གྲྭ་ཇྔ་གཉིས་ཀྱི་ཐོག་དགེ་འདུན་རེ་ལ་དངུལ་སྐར་ཕྱེད་བརྒྱད་རེ་དང་། སྐྱབས་འཇུག་ 
ཞུ་རྟེན་ཁ་བཏགས། གོས་ཡུག་བཅས་འབུལ་ལམ་ཞུ་ལགས་པས། གོང་ཞུས་ཀྱི་རེ་འབྲས་ 

བཤད་པའི་རིམ་པ་མུ་ཏིག་ཝེང་བ། 


རྣམས་ ཡིད་སྨོན་ ལྟར་འགྲུབ་པའི་ སྐྱབས་འཇུག་ བརྩེ་བའི་ དབྱིངས་ནས་མི་འདོར་བ་མཁྱེན་ 
མཁྱེན་ཞུ། ། 
ཟླ་ ༢ཚེས་༡༢ལ་འབྲས་སྡུངས་ཚོགས་ཆེན་དུ་སྐྱབས་འཇུག་ཞུས་ཐོ་བཀོད་པ་ལ། རིག་ 
གྲོལ་གྱི་ཡོན་ཏན་བརྒྱད་དང་ལྡན་པའི་འཕགས་ཚོགས་མཁས་མང་འདུས་པ་རྒྱ་མཚོའི་ཞབས་ 
ཀྱི་པདྨོ་རྣམ་པར་བཞད་པའི་དྲུང་དུ། 
སྒོ་གསུམ་གུས་པ་ཆེན་པོས་ཕྱག་དང་བཅས་ཏེ་ཞུ་གསོལ། ལུས་ཅན་ཀུན་གྱི་ཕན་ 
བདེའི་འབྱུང་གནས་གཅིག་པུར་གྱུར་པ་རྣམ་འདྲེན་བུ་རམ་ཤི ང་པའི་བསྟན་པ་སྦྱི་དང་། ཁྱད་པར་ 
དུ་ཁམས་གསུམ་ཆོས་ཀྱི་རྒྱལ་བོ་ཙོང་ཁ་བ་ཆེན་པོའི་རིང་ལུགས་དྲི་མ་མེད་པ་འདི་ཉིད་བཤད་ 
སྒྲབ་ཀྱི་སྒོ་ནས་དར་ཞིང་རྒྱས་ལ་ཡུན་རིང་དུ་གནས་པ་དང་། བསྟན་འཛིན་གྱི་སྐྱེས་མཆོག་དམ་ 
པ་སྦྱི་དང་། ཡང་སྒོས་གངས་ཅན་བསྟན་པའི་མངའ་བདག །འདི་མན་ཆད་དགའ་ལྡན་ཚོགས་ 
ཆེན་དུ་ཞུས་པ་ལྟར་ལ། འདུས་ཚོགས་སུ་མང་ཇ་གཉི ས་ཀྱི་ཐོག་དགེ་འདུན་ ༦༧ ༢༣རེར་སྐུ་ 
འགྱེད་དངུལ་གྱི་ཐེབས་པ་རྣམས་ལ་དངུལ་བལ་ཊཾ་ཕྱེད་གཉིས་རེ་དང་། མ་ཐེབས་པ་རྣམས་ལ་ 
དངུལ་བལ་ཉཾ་ཕྱེད་གཉིས་རེ་ཐེབས་ངེས་ཀྱི་དངོས་པོ་སྣ་ཚོགས་དང་། སྐྱབས་འཇུག་ཞུ་རྟེན་ 
མཛོད་བཏགས། དངུལ་སྲང་ལྔ་བཅུ་ཐམ་པ་བཅས་འབུལ་ལམ་ཞུ་ལགས་པས། གོང་ཞུས་ཀྱི་ 
མན་གོང་གི་དགའ་ལྡན་ཚོགས་ཆེན་དང་འདྲ། 
ཚེས་༡༣ལ་བློ་གསལ་གླིང་དུ་སྐྱབས་འཇུག་ཞུས་ཐོ་བྱང་རྩེའི་གྲྭ་ཚང་དང་འདྲ་བ་ལ། 
གྲྭ་ཇྔ་གཅིག་གི་ཐོག་དགེ་འདུན་༣༢༢༧རེར་སྐུ་འགྱེད་བཀྲ་ཤིས་པའི་ལྷ་རྫས་རེ་དང་། སྐྱབས་ 
འཇུག་ཞུ་རྟེན་མཛོད་བཏགས། ཟ་མ་ཡུག །བཅས་འབུལ་ལམ་སོགས་འདྲ། 
ཚེས་༡༤ལ་བདེ་ཡངས་ལ་བྱང་རྩེའི་གྲྭ་ཚང་དང་འདྲ་བ་ལ། གྲྭ་ཇྔ་གཅིག་གི་ཐོག་དགེ་ 
འདུན་རེར་སྐུ་འགྱེད་བཀྲ་ཤིས་པའི་ཁ་བཏགས་རེ་དང་། སྐྱབས་འཇུག་ཞུ་རྟེན་མཛོད་བཏགས། 
རས་ཡུག་གཉིས་བཅས་འབུལ་ལམ་སོགས་འདྲ། དེ་མཚུངས་སྔགས་པ་གྲྭ་ཚང་དུ། 

ཀུན་མཁྱེན་འཇེགས་མེད་དབང་པའེ་གསུང་འབྱམ།༼ཐ༽ 

གསང་ཆེན་རྒྱུད་སྡེ་རྒྱ་མཚོའི་བང་མཛོད་འཛིན་པ་འདུས་སྡེ་རིན་པོ་ཆེའི་ཞབས་སྐྱེས་ 
མངོན་པར་བཞད་པའི་དྲུང་དུ། སྒོ་གསུམ་སོགས་བྱང་རྩེའི་གྲྭ་ཚང་དང་འདྲ་བ་ལ། གྲྭ་ཇྔ་གཅིག་ 
གི་ཐོག་དགེ་འདུན་རེར་སྐུ་འགྱེད་བཀྲ་ཤིས་པའི་ཁ་བཏགས་རེ་དང་། སྐྱབས་འཇུག་ཞུ་རྟེན་ 
མཛོད་བཏགས། རས་ཡུག་གཉིས་བཅས་འབུལ་ལམ་སོགས་འདྲ། 

ཟླ་ ༧ ཚེས་ལ་བཀྲ་ཤིས་སྒོ་མང་དུ་མང་འགྱེད་ཀྱི་སྐབས་སྐྱབས་འཇུག་ཞུས་ཐོ། རྒྱལ་ 
བའི་གསུང་རབ་དགོངས་འགྲེལ་དང་བཅས་པའི་དོན་ལུང་དང་རིགས་པའི་ལམ་ནས་དྲངས་ཏེ་ 
གཏན་ལ་འབེབས་པ་ལ་འགྲན་པའི་ཟླ་དང་བྲལ་བའི་མཁས་མང་བློ་གསལ་འདུས་པ་རྒྱ་མཚོའི་ 
ཞབས་ཀྱི་པདྨོ་མངོན་པར་བཞད་པའི་དྲུང་དུ། ྦ 

གུས་ཕྲན་འཇམ་དབྱངས་བཞད་པ་པཉྲི་ཏ་ནོ་མོན་ཧན་གྱིས་སྒོ་གསུམ་གུས་པ་ཆེན་ 
མོས་ཕྱག་དང་བཅས་ཏེ་ཞུ་གསོལ། ཕན་བདེའི་འབྱུང་གནས་རྒྱལ་བསྟན་སྤྱི་དང་། བྱེ་བྲག་ 
འཇམ་མགོན་བླ་མ་ཆོས་ཀྱི་རྒྱལ་པོ་ཙོང་ཁ་པ་ཆེན་པོའི་རིང་ལུགས་དྲི་མ་མེད་པ་བཤད་སྒྲུབ་ 
གཉིས་ཀྱི་སྒོ་ནས་དར་ཞིང་རྒྱས་ལ་ཡུན་རིང་དུ་གནས་པ་དང་། སྐྱབས་མཆོག་རྒྱལ་བའི་དབང་ 
པོ་ཡབ་སྲས་ཟུང་དང་། སྐྱབས་མགོན་ལྕང་སྐྱ་རོལ་བའི་རྡོ་རྗེ། ཁྲི་ཆེན་ནོ་མོན་ཧན་སོགས་ 
བསྟན་འཛིན་གྱི་སྐྱེས་མཆོག་རྣམས་ཀྱི་སྐུ་ཚེ་བརྟན་ཅིང་རྣམ་དཀར་གྱི་མཛད་འཕྲིན་ཕྱོགས་ 
མཐར་རྒྱས་པ་དང་། ཡང་སྒོས་ལྷག་པར་ཕྲན་བདག་ལ་གྲྭ་ཚང་རིན་པོ་ཆེ་ཆོས་ཀྱི་ངོས་ནས་ 
བཀའ་དྲིན་འཁོར་མཐའ་མ་མཆིས་པ་ཡིན་ནའང་། མདོ་སྨད་དུ་སོང་ནས་གྲྭ་ཚང་རིན་པོ་ཆེར་ 
མྱུར་དུ་མཇལ་འདོད་ཆེ་ཡང་རྐྱེན་དབང་ཞིག་གིས་ད་བར་འགྱང་སོང་བར། དགེ་འདུན་མང་ 
མའི་ཐུགས་ལ་ཕྲན་ནས་གྲྭ་ཚང་སེམས་ལ་མ་བཞག་པ་ལྟ་བུའི་དགོངས་དོག་བྱུང་ཀྱང་། རང་ 
ངོས་ནས་གྲྭ་ཚང་རིན་པོ་ཆེའི་བཀའ་དྲིན་བསབ་རྒྱུ་བྱུང་ན་སྙམ་པ་སེམས་ལ་ཡོད་སྟབས། 
༧གོང་མ་བདག་པོ་ཆེན་པོར་དགོངས་ཞུས་དང་། ལམ་བར་སོགས་ལའང་ཉེས་སྐྱོན་མེད་པར་ 
བདེ་བར་འབྱོར་ཏེ་གྲྭ་ཚང་རིན་པོ་ཆེ་དང་མངོན་སུམ་དུ་མཇལ་བས་ས་དང་པོ་ཐོབ་པ་ལྟ་བུའི་ 

བཉད་པའི་རིམ་པ་མ་ཏིག་ཝེང་བ། 


དགའ་དད་སྤྲོ་གསུམ་མངོན་དུ་གྱུར་པ་ལགས་ཤིང་། གོང་ཞུས་ལྟར་གྱི་བཀའ་དྲིན་ བསབ་ཆེད་ 
ཀྱི་ལེགས་འབུལ་མཚོན་བྱེད་ཙམ་དུ། འདུས་ཚོགས་སུ་ཇ་ཐུག་བཞིའི་ཐོག་སྐུ་འགྱེད་དགེ་འདུན་ 
རེར་དངུལ་གྱི་ཐེབས་པ་རྣམས་ལ་དངུལ་སྲང་གང་རེ་དང་། མ་ཐེབས་པ་ རྣམས་ལ་སྲང་གང་ ་རེ་ 
ཐེབས་ངེས་ཀྱི་དངོས་པོ་སྣ་ཚོགས་དང་། སྐྱབས་འཇུག་ཞུ་ རྟེན་མཛོད་བཏགས། གོས་ཆེན་སེར་ 
པོ་ཡུག་བཅས་འབུལ་ལམ་ཞུ་ལགས་པས། གོང་ཞུས་ཀྱི་རེ་འབྲས་རྣམས་ཡིད་སྨོན་ལྟར་འགྲུབ་ 
པ་དང་། ཁྱད་པར་ཕྲན་ལྟོས་བཅས་ཀུན་གྱི་གནས་སྐབས་སུ་མི་འདོད་པའི་ཉེར་འཚེ་མཐའ་ 
དག་ཉེ་བར་ཞི་ཞིང་། ། མཐུན་ རྐྱེན་ཆོས་ལྡན་གྱི་བྱ་བ་མ་ལུས་ བགེགས་ མེད་ ལྷུན་ གྱིས་ གྲུབ་ པའི་ 
སྐྱབས་འཇུག་ བརྩེ་བའི་ དབྱིངས་ནས་ འདོར་བ་ མེད་ པ་ མཁྱེན་ མཁྱེན་ ཞུ་ ཞེས་གསོལ་བ ་འདེབས་ 
པ་ལགས། ། 

སྒོ་མང་མཁན་པོ་ལ་འབུལ་བ་འདེགས་སྐབས། བློ་གསལ་བྱེ་བའི་གཙུག་རྒྱན་དམ་པ་ 
ལུང་དང་རིགས་པ་སྨྲ་བའི་དབང་ཕྱུག་མཚུངས་མེད་ཆོས་ཀྱི་རྗེ་རིན་པོ་ཆེའི་དྲུང་དུ། 

ཞུ་གསོལ། འཇམ་དབྱངས་བཞད་པ་པཉྲི་ཏ་ནོ་མོན་ཧན་ནས། བླ་མ་གྲྭ་ཚང་དང་དངོས་ 
སུ་མཇལ་བའི་དགའ་སྟོན་ལེགས་འབུལ་དང་། ཕྱི་ནང་གི་བར་ཆད་མཐའ་དག་ཞི་ཞིང་། རྣམ་ 
དཀར་ཆོས་ལྡན་གྱི་བྱ་བ་མ་ལུས་པ་ཡིད་སྨོན་ལྟར་འགྲུབ་པའི་སྐྱབས་འཇུག་ཞུ་རྟེན་མཚོན་ 
པར་མཛོད་བཏགས། སྐུ་གསུང་ཐུགས་རྟེན། བཞེས་དཀར་སྟེགས་བཅས། དབུ་ཞྭ། སྐུ་ཆོས། སྐུ་ 
འགག །སྐུ་གཟན། སྐུ་ཐང་ཤམ། གན་སྦྱར། རྒྱ་དངུལ་རྟ་རྨིག་མ་ལོག་ལོག།གོས་ཆེན་གྲུང་དོན་ 
དམར་པོ་ཡུག །གོས་ཆེན་ཇྡུས་དམར་པོ་ཡུག །ཇུས་ལྗང་ཁུ་ཡུག །ཁམ་པོ་དམར་བོ་ཡུག །མོ་ 
བང་སེར་ཕོ་ཡུག །ཇྔ་བག་༩ ཟམ་ཡུག་༡༠ ལིང་༣ བཅས་འབུལ་ལམ་ཞུ་ལགས། 
བརྒྱད་དང་ལྡན་པའི་འཕགས་ཚོགས་མཁས་མང་འདུས་པ་རྒྱ་མཚོའི་ཞབས་པད་དྲི་མ་མེད་པའི་ 
དྲུང་དུ། 

ཀུན་མཁྱེན་འཇེགས་ཆེད་དབང་པའི་གསུང་འབམ།༼ཐ༽ 

སྒོ་གསུམ་གུས་པ་ཆེན་པོས་ཕྱག་དང་བཅས་ཏེ་ཞུ་གསོལ། ཕན་བདེའི་འབྱུང་གནས་ 
རྒྱལ་བསྟན་སྤྱི་དང་། བྱེ་བྲག་འཛམ་མགོན་བླ་མ་ཆོས་ཀྱི་རྒྱལ་པོ་ཙོང་ཁ་པ་ཆེན་པོའི་རིང་ 
ལུགས་དྲི་མ་མེད་པ་དར་ཞིང་རྒྱས་ལ་ཡུན་རིང་དུ་གནས་པ་དང་། དེ་འཛིན་གྱི་སྐྱེས་མཆོག་ 
སྤྱི་དང་། བྱེ་བྲག་སྐྱབས་མགོན་རྒྱལ་བ་ཡབ་སྲས་ཟུང་དང་། ཁྲི་ཆེན་ཆོས་ཀྱི་རྒྱལ་པོ་སོགས་ 
ཀྱི་ཞབས་པད་སྲིད་མཐའི་བར་དུ་བརྟན་པ་དང་། གནམ་བསྐོས་འཇམ་དབྱངས་གོང་མ་བདག་ 
པོ་ཆེན་པོ་དགུང་ལོ་ཁྲི་ཕྲག་གི་བར་དུ་བརྟན་པར་བཞུགས་ཤིང་ཆབ་སྲིད་མངའ་ཐང་དབྱར་ 
མཚོ་ལྟར་རྒྱས་པ་དང་། བཀའ་དྲིན་འཁོར་མཐའ་མ་མཆིས་པ་སྐྱབས་མགོན་ལྕང་སྐྱ་རོལ་པའི་ 
རྡོ་རྗེའེ་ཞབས་པད་བརྟན་ཅིང་ཐུགས་ཀྱི་བཞེད་དོན་མཐའ་དག་ལྷུན་གྱིས་གྲུབ་པ་སོགས་སྒོ་ 
དུ་མར་དམིགས། འདུས་ཚོགས་སུ་མང་ཇ་གཉིས་ཀྱི་ཐོག་དགེ་འདུན་རེར་སྐུ་འགྱེད་བལ་ཊཾ་ 
རེ་དང་། སྐྱབས་འཇུག་ཞུ་རྟེན་མཛོད་བཏགས། གོས་ཆེན་ཡུག་བཅས་འབུལ་ལམ་ཞུ་ལགས་ 
པས། གོང་ཞུས་ཀྱི་རེ་འབྲས་རྣམས་ཡིད་སྨོན་ལྟར་འགྲུབ་པ་དང་། ཕྲན་འཇམ་དབྱངས་བཞད་ 
པ་པདྗི་ཏ་ནོ་མོན་ཧན་ལྟོས་བཅས་ཀུན་གྱི་མི་འདོད་པའི་ཉེར་འཚེ་མཐའ་དག་ཉེ་བར་ཞི་ཞིང་། 
ཆོས་ལྡན་གྱི་བྱ་བ་རྣམས་གེགས་མེད་དུ་འགྲུབ་པའི་སྐྱབས་འཇུག་བརྩེ་བའི་དབྱིངས་ནས་མི་ 
འདར་བ་མཁྱེན་མཁེན་ཞུ།། 

སེ་རྭ་བེས་གྲྭ་ཚང་དུ་དགའ་ལྡན་བྱང་རྩེའི་གྲྭ་ཚང་དང་འདྲ་བ་ལ། འདུས་ཚོགས་སུ་གྲྭ་ 
ཇ་གཅིག་གི་ཐོག་དགེ་འདུན་རེར་སྐུ་འགྱེད་དངུལ་ཕྱེད་བརྒྱད་རེ་དང་། སྐྱབས་འཇུག་ཞུ་རྟེན་ 
མན་འདྲ། སེ་ར་སྨད་གྲྭ་ཚང་དུ་ཡང་། གྲྭ་ཇ་གཅིག་གི་ཐོག་དགེ་འདུན་རེར་སྐུ་འགྱེད་དངུལ་སྐར་ 
མ་ལྔ་རེ་དང་། སྐྱབས་འཇུག་ཞུ་རྟེན་གོང་འདྲ། 


སྐུ་འབུམ་སྤྱི་གཉེར་དཀའ་བཅུ་ངག་དབང་རྒྱལ་མཚན་དང་དཔོན་ཆུང་ངག་དབང་ཆོས་ 
གྲགས་གཉིས་ཀྱིས་༧པཌ་ཆེན་མཆོག་སྤྲུལ་རིན་པོ་ཆེར་ཤི ང་འབྲུག་ལོའི་ནང་དུ་ཞབས་བརྟན་ 

བཞད་པའི་༢ེ མ་པ་མུ་ཏེག་ཕྲེང་བ། 


འབུལ་ཚུལ་ཞུས་པ་ལྟར་༧རྡེ་ཉིད་ནས་ལྗགས་རྩོམ་མཛད་ནས་གནང་བའི་ས་བོན། 
བློ་བཟང་རྒྱལ་བའི་མཁྱེན་བརྩེའི་དཔལ་དང་ལྡན། །བསྟན་པའི་ཉི་མ་སྲིད་ཞིའི་སྒོན་ 
མེ་མཆོག །ཕྱོགས་ལས་རྣམ་པར་རྒྱལ་བའི་འདྲེན་པ་ཉིད། །བདག་སོགས་གདུལ་བྱའི་གཙུག་ 
གི་རྒྱན་དུ་མཆོད། །ཅེས་དགེ་ལེགས་སུ་བྱེད་པའི་ཚིག་གིས་སྡུན་བསུས་ཏེ་ཞུ་བ་ནི། དེ་ཡང་ 
བདེ་ལྡན་ཞིང་གི་མགོན་པོ་རྣམ་འདྲེན་སྣང་བ་མཐའ་ཡས་ངུར་སྤྲིག་གར་གྱིས་རྣམ་པར་རོལ་བ་ 
པར་ཆེན་ཐམས་ཅད་མཁྱེན་ཅིང་གཟིགས་པ་ཆེན་པོ་ཉིད་ངེས་པའི་དོན་དུ་ན་བསྐལ་བ་དཔག་ཏུ་ 
མེད་པའི་སྔ་རོལ་ཏུ་བསོད་ནམས་ཡེ་ཤེས་ཀྱི་ཚོགས་གཉིས་རླབས་པོ་ཆེ་ཡོངས་སུ་བསགས་ 
ཏེ། མཐར་འོག་མིན་གྱི་ཞིང་དུ་ངེས་པ་ལྔ་དང་ལྡན་པའི་ལོངས་སྤྱོད་རྫོགས་པའི་སྐུར་མངོན་པར་ 
རྫོགས་པར་སངས་རྒྱས་ཟིན་ཀྱང་། སླར་ཡང་མ་དག་པའི་ཞིང་གི་གདུལ་བྱ་རྣམས་སྨིན་གྲོལ་ 
གྱི་ལམ་ལ་འགོད་པའི་ཆེད་དུ་གང་ལ་གང་འཚམ་གྱི་སྦྲལ་པའི་ཟློས་གར་ཚད་མེད་པ་སྟོན་པ་ 
(པར)མཛད་པ་ལས་རྒྱ་གར་འཕགས་པའི་ཡུལ་དང་གངས་རིའི་ལྡྗོངས་རྣམས་སུ་གནས་བརྟན་ 
ཆེན་པོ་རབ་འབྱོར་ནས་བཟུང་སྟེ་སྐུ་གོང་མ་དེ་ཉིད་ལ་ཐུག་གི་བར་དུ་མཁས་པ་དང་གྲུབ་པའི་ 
སྐུའི་སྐྱེ་བ་བགྲང་ལས་འདས་པའི་ཚུལ་བཟུང་ནས་རྒྱལ་བའི་བསྟན་པ་རིན་པོ་ཆེ་བཤད་སྒྲུབ་ 
གཉིས་ཀྱི་སྒོ་ནས་དར་ཞིང་རྒྱས་པར་མཛད་ལ། དེ་ལྟ་བུའི་འཁྲུངས་རབས་གསེར་རིའི་འཕྲེང་ 
བ་ལྟ་བུས་མངོན་པར་མཛེས་པའི་སྲིད་ཞིའི་གཙུག་རྒྱན་སྐྱབས་མགོན་ཐམས་ཅད་མཁྱེན་ཅིང་ 
གཟིགས་པ་ཆེན་པོ་མཆོག་གི་སྦྲུལ་པའི་སྐུ་རིན་པོ་ཆེ་ཉིད་ཀྱང་། ཞི་བའི་བདེ་ལ་མ་གཞོལ་ 
བར་ཐུགས་རྗེ་ཆེན་པོས་རང་དབང་མེད་པར་བསྐྱོད་དེ་ངོ་མཚར་བའི་ལྟས་དུ་མ་དང་བཅས་ 
སྤྲུལ་བའི་སྐུའི་རྣམ་པར་བྱོན་པ་ནི་བདག་སོགས་གདུལ་བྱ་རྣམས་ལ་གཞལ་དུ་མ་མཆིས་པའི་ 
བཀའ་དྲིན་དུ་གྱུར་ཞིང་། དེ་ལྟ་བུའི་བཀའ་དྲིན་བླ་ན་མ་མཆིས་པ་བསབ་པའི་ཆེད་དུ། ༧འཇམ་ 
མགོན་བླ་མ་ཙོང་ཁ་པ་ཆེན་པོའི་འཁུངས་གནས་གདན་ས་ཆེན་བོ་སྐུ་འབུམ་བྱམས་པ་གླིང་ 
ནས་ཆོས་ཀྱི་རྗེ་གདན་ས་པས་གཙོ་མཛད། ལས་སྣེ་དགེ་འདུན་གྱི་སྡེ་དང་བཅས་ཐུན་མོང་ནས་ 

ཀུན་མཁྱེན་འཇིགས་མེད་དབང་པོའི་གསུང་འབམ།༼ཐ༽ 

༧སྐྱབས་མགོན་ཐམས་ཅད་མཁྱེན་ཅིང་གཟིགས་པ་ཆེན་པོ་ཉིད་གསེར་ཁྲིར་གསར་དུ་ཕེབས་ 
པའི་ལེགས་འབུལ་བར། ཕྲན་སྦྱི་གཉེར་དཀའ་བཅུ་ངག་དབང་རྒྱལ་མཚན་དང་། དཔོན་ཆུང་ 
ངག་དབང་ཆོས་གྲགས་གཉིས་མངགས་པ་ལགས་ཤིང་། གོང་གསལ་གྱི་མཆོད་སྤྲིན་མཚོན་ 
བྱེད་ཙམ་དུ་ནང་མཛོད་× བཅས་འབུལ་ལམ་ཞུས་ལགས་པས། རྣམ་འདྲེན་བུ་རམ་ཤིང་པའི་ 
བསྟན་པ་སྤྱི་དང་། ཁྱད་པར་གསེར་མདོག་ཅོད་པར་འཆང་བའི་རིང་ལུགས་དྲི་མ་མེད་པ་འདི་ 
ཉིད་ཕྱོགས་དུས་ཀུན་ཏུ་དར་ཞིང་རྒྱས་པའི་སླད་དུ། མི་འཇིགས་གདོང་ལྔས་བཏེགས་པའི་ཁྲི་ 
འཕང་མཐོན་པོར་༧ཞབས་ཟུང་གསེར་གྱི་འཁོར་ལོ་བསྐལ་བ་རྒྱ་མཚོའི་བར་དུ་བརྟན་པར་ 
བཞུགས་སུ་གསོལ་ཞེས་གསོལ་བ་རྩེ་གཅིག་ཏུ་འདེབས་པ་ལགས་ན་རེ་འབྲས་དོན་དང་ལྡན་ 
པའི་ཞལ་བཞེས་བཟང་པོ་སྦྱི་བོར་སྩོལ་བ་མཁྱེན་མཁྱེན་ཞེས་ཞུས་པ་ལགས། 

དྲི་མེད་རབ་དཀར་ཟླ་བའི་གདན་སྟེང་འཇོ་སྒེག་གར་གྱིས་རོལ་པའི་སྐུ། །སྐལ་བཟང་ 
གང་ཞིག་མཐོང་བའི་མོད་ལ་མཐར་བྱེད་མཆེ་བ་རྣོན་པོ་ཡང་། །རི་མོའི་གནས་འགོད་སྲོག་ 
གི་དངོས་པོ་མི་ཤིགས་རྡོ་རྗེར་སྒྲུབ་མཛད་པ། །རྒྱལ་བའི་ཡུམ་མཆོག་ཡིད་བཞིན་འཁོར་ 
ལོས་འཆི་མེད་དངོས་གྲུབ་ཆར་དུ་བསྟིལ། །ཞེས་དགེ་ལེགས་སུ་བྱེད་པའི་གཏམ་གྱི་འཕྲེང་ 
བས་སྔུན་བསུས་ཏེ་གླེང་བར་བྱ་བ་ནི། དེ་ཡང་རྒྱལ་བའི་ཉི་མ་སྟོང་གི་འཕྲེང་བས་མངོན་པར་ 
མཛེས་པའི་རྨད་དུ་བྱུང་བའི་བསྐལ་པ་བཟང་པོ་འདི་ལ་རྣམ་འདྲེན་སྟོང་བྱོན་པའི་ནང་ནས་པད་ 
མ་དཀར་པོ་ལྟར་བསྔགས་པའི་གནས་སུ་གྱུར་པའི་མཉམ་མེད་སྟོབས་བཅུ་མངའ་བ་ཟས་གཙང་ 
གི་སྲས་པོ་དེ་ཉིད་ཀྱིས་དང་པོར་གང་ཟག་གཞན་ཕལ་མོ་ཆེས་སྟིང་ཐག་པ་ནས་རྗེས་སུ་ཡི་རང་ 
བ་ཙམ་ཡང་བྱ་བར་དཀའ་ལ། འཇིག་རྟེན་ཐམས་ཅད་དང་མི་མཐུན་པའི་གཏམ་གྱི་གཞིར་གྱུར་ 
བ། བདག་པས་གཞན་གཅེས་པའི་བྱང་ཆུབ་ཀྱི་སེམས་རིན་པོ་ཆེ་ཡང་དག་པར་བསྐྱེད། བར་ 
དུ་དེས་ཀུན་ནས་བསླངས་ཏེ་བསོད་ནམས་དང་ཡེ་ཤེས་ཀྱིས་བསྡུས་པའི་རྒྱལ་སྲས་ཀྱི་སྤྱོད་པ་ 
ཤིན་ཏུ་བྱ་དཀའ་བ་རྣམས་ལ་བསྐལ་པ་ཆེན་པོ་གྲངས་མེད་པ་གསུམ་གྱི་བར་དུ་ཞུམ་པ་མེད་ 

བཤཞད་ཕའི་རིམ་པྱ་མ་ཏིག་ཝེང་བ། 


པར་བསླབས། མཐར་དེ་ལ་བརྟེ ན་ནས་སྣོད་བཅུད་ཀྱི་འབྱོར་པ་ནམ་མཁའི་དབྱིངས་ལྟར་རྒྱ་ 
ཆེ་ཞིང་ཆུའི་ཕུང་པོ་བཞིན་དུ་ཟད་མི་ཤེ ས་པའི་འོག་མིན་སྟུག་པོ་བཀོ༔ ད་པའི་ཞིང་དུ་ངེས་པ་ལྔ་ 
དང་ལྡན་པ་ལོངས་སྤྱོད་རྗོགས་པའི་སྐུར་མངོན་པར་རྗོགས་པར་སངས་རྒྱས་ནས། གང་གི་དོན་ 
དུ་ཐུགས་བསྐྱེད་པའི་མཐའ་ཡས་པའི་གདུལ་བྱ་རྣམས་ལ་དམ་པའི་ཆོ་ ས་ཀྱི་དགའ་སྟོན་འགྱེད་ 
བའི་སླད་དུ་སྤྲུལ་པའི ་འོད་ཟེར་ཕྱོགས་ཀུན་ཏུ་སྤྲོ་བར་མཛད་པ་ལས། མི་མཛེད་འཇིག་རྟེན་ 
གྱི་ཁམས་འདིར་མཆོག་གི ་སྤྲུལ་པའི་སྐུའི་རྣམ་པར་རོལ་ཏེ ་ཡན་ལག་དྲུག་ཅུའི་དབྱངས་ཀྱིས་ 
འགྲོ་བ་རང་རང་གི་སྐད་བཞིན་ཆོ་: ས་ཀྱི་སྒོ་མཐའ་ཡས་པ་ལྷའི་རྔ་བཞི ན་རྣམ་པར་རྟོག་པ་མེད་ 
པར་འདོམས་པར་མཛད་པས། སྐལ་བ་དང་ལྡན་པའི་གདུལ་བྱ་རྒྱ་མཚོའི་རྡུལ་ལྟར་བགྲང་ལས་ 
འདས་པའི་ནང་ནས་ཁ་ཅིག་ནི་མངོན་མཐོ་ལ་བཀོད། ཁ་ཅིག་ནི་ཉན་རང་གི་བྱང་ཆུབ། ཁ་ཅིག་ 
ནི་ཐེག་པ་ཆེན་པོའི་ལམ་འབྲས་བུ་དང་བཅས་པ་ཅི་རིགས་ལ་འགོད་པར་མཛད་པ་ཡིན་ལ། དེ་ 
ལྟར་ལེ གས་པར་གསུངས་པའི་བསྟན་པ་རིན་པོ་ཆེ ་ནི་འགྲོ་བའི་སྡུག་བསྔལ་ གྱི་ནད་མ་ལུས་ 
པ་དྲུང་ནས་འབྱིན་པའི་སྨན་གྱི་ལྗོན་པ་ཆེན་པོ་དང་། ཕན་པ་དང་བདེ་བའི་དགོས་འདོད་ཐམས་ 
ཅད་ཆར་བཞིན་དུ་སྩོལ་པའི་དཔག་བསམ་གྱི་ཤི ང་ལྟ་བུ་ཡིན་ཏེ། སྤྱོད་འཇུག་ལས། འགྲོ་བའི་ 
སྡུག་བསྔལ་སྨན་གཅི ག་པུ། །བདེ་བ་ཐམས་ཅད་འབྱང་བའི་གནས། ། བསྟན་པ་ཞེས་གསུངས་ 
པ་ལྟར་ལགས་ལ། དེ་ལྟ་བུའི་བསྟན་པ་རིན་པོ་ཆེ་སྐྱེ་དགུ་རྣམས་ཀྱི་ཕན་བདེའི་གསོས་སྨན་དུ་ 
གྱར་པ་ལ། སྐུ་ག སུང་ ཐུག ༨་ ཀྱི་རྟེ ན་ཡོད་པ་ ཙ་མ་ གྱི ས་མི་ཆོག་པར་ ལུང་གི ་བ སྟན་པ་འཆད་ཉན་ 
དང་། རྟོགས་པའི་བསྟན་པ་སྒྲུབ་པའི་སྒོ་ནས་ལག་ལེ ན་དུ་བཏབ་པ་ཞིག་དགོས་པ་ཡིན་ལ། དེའི་ 
དོན་གྱིས་རྒྱལ་བ་ཉི་མའི་གཉེན་ཆོས་དབྱིངས་སུ་གཟི མས་པའི་རྗེས་སུ་ཡང་བསྟན་པའི་གཏད་ 
རབས་ཆེ ན་པོ་བདུན་དང་། རྒྱན་དྲུག་མཆོག་གཉིས་ལ་སོཿ གས་པའི་མཁས་གླུབ་རིམ་པར་བྱོན་ 
ནས་བསྟན་པ་རིན་པོ་ཆེ་བླ་ནས་བླར་སྤེལ་བར་མཛད། བོད་གངས་ཅན་གྱི་ལྗོངས་འདེར་ཡང་ 
འཕགས་པ་འཇིག་རྟེན་དབང་ཕྱུག་གི་ཐུགས་རྗེའི་འོད་ཟེར་ལ་བརྟེ ན་ནས་བསྟན་པ་རིན་པོ་ཆེའི་ 

ཀུན་མཁྱེན་འཇིགས་མེད་དབང་པོའི་གསང་འབམ།༼ཐ༽ 
དབུ་བརྙེས་པ་ནས ་བཟུང་སྟེ ་བསྟན་པའི་གསལ་བྱེད་བགྲ ང་ལས་འདས་པ་མུ་ཏིག་གི་འཕྲེང་བ་ 
ལྟར་བྱོན་ཏེ་དམ་པའི་ཆོས་ཀྱི་སྒྲོན་མེ ་སྔར་བར་མཛད་པའི་དྲིན་ལས་སྐྱེ་དགུ་རྣམས་བདེ་སྐྱིད་ 
ཀྱི་དཔལ་ཕུན་སུམ་ཚོགས་པ་ལ་ལོ། ངས་སྤྱོད་པས་དུས་འདའ་བར་གྱུར་པ་འདི་བཞིན་ཡི ན་ལ་ 
ཁྱད་པར་དུ་འཇམ་དཔལ་རྩ་རྒྱད་ལས། ང་ནི་མྱ་ངན་འདས་གྱུར་ཏེ། །ས་ཡི་སྟེང་དུ་སྟོང་པ་ 
ན། །ཁྱོད་ནི་བྱིས་པའི་གཟུགས་ཀྱིས་ནི། །སངས་རྒྱས་མཛད་པ་བྱེད་པར་འགྱུར། །ཞེས་དུས་ 
དང་རྣམ་པ་དང་གནས་ཀྱི་ཁྱད་པར་བཅས་གསལ་བར་ཡུང་བསྟན་པའི་ཁམས་གསུམ་ཆོས་ 
ཀྱི་རྒྱལ་ཕོ་ཤར་ཙོང་ཁ་པ་བློ་བཟང་གྲགས་པའི་དཔལ་ཞེས་ཡོ། ངས་སུ་གྲགས་པ་དེ་ཉིད་ཡང་ 
དག་པར་རྗོགས་པའི་སངས་རྒྱས་འཕགས་ཡུལ་དུ་བྱོན་པ་དང་འདྲ་བར་གངས་ཅན་གྱི་ལྗོངས་ 
སུ་བྱོན་ནས་མདོ་སྔགས་ཀྱི་ཆོས་ཀྱི་འཁོར་ལོ་ལེ གས་པར་བསྐོར་ཏེ་ལྟ་སྒོམ་སྦྱོད་གསུམ་གང་ 
ལའང་འཁྲུལ་བ་དང་བྲལ་པའི་གསེར་མདོག་ཅོད་པར་འཛིན་པའི་རིང་ལུགས་ཉིན་མོ་ལྟར་ 
གསལ་བར་མཛད་པ་ཡིན་ལ། དེ་ལྟ་བུའི་རིང་ལུགས་ཡིད་བཞིན་གྱི་ནོར་བུ་བཤད་སྒྲུབ་རྒྱལ་ 
མཚན་གྱི་རྩེ་མོར་བཀོད་དེ་ཕན་བདེའི་དགའ་སྟོ༔: ན་ཆར་བཞིན་དུ་འབེབས་པའི་བསྟན་འཛིན་ 
གྱི་སྐྱེས་མཆོག་ནམ་མཁའི་དབྱིངས་སུ་རྒྱ་སྐར་གྱི་ཚོགས་བཀྲ་བའམ། ཆུ་གཏེར་གྱི་དབུས་ 
སུ་ངང་མོའི་འཕྲེང་བ་བབས་པའམ། མ་ལ་ཡའི་རེ་བོ་ལ་རྐང་འཐུང་གི་ལྗོན་པ་བཞིན་བྱོན་པའི་ 
ནང་ནས་འགྲན་པའི་ཟླ་ཐམས་ཅད་དང་བྲལ་བ་ནི་སྐྱབས་མགོན་ རྒྱལ་བའི་དབང་པོ་ཐམས་ཅད་ 
མཁྱེན་ཅིང་གཟིགས་པ་ཆེན་པོ་ཉིད་ཡིན་ཏེ། བར་ཆེན་དགེ་འདུན་གྲུབ་ནས་བཟུང་སྟེ་རྒྱལ་ 
དབང་རྡོ་རྗེ་འཆང་སྐུ་གོང་མ་དེ་ཉིད་ལ་ཐུག་གི་བར་དུ་རྗེ་རྒྱལ་བ་གཉིས་པའི་བསྟན་པ་ཡོངས་ 
.སུ་རྫོགས་པ་སྤེལ་བའི་ཁུར་བསྣམས་ནས་ཆོས་སྲིད་གཉིས་ཀྱི་སྒོ་ནས་ཉི་མའི་ཟེར་གྱིས་རེག་ 
པའི་པདྨོ་བཞིན་དུ་དར་ཞིང་རྒྱས་པར་མཛད་པའི་རྣམ་པར་ཐར་བ་མཐའ་ཡས་པ་ནི་སྨྲ་བསམ་ 
གྱི་ར་བ་ལས་འདས་ཤིང་། ཁྱད་པར་དུ་སྐུ་ཚེ་འདི་ཉིད་ལའང་རྒྱལ་དབང་གོང་མ་ན་རིམ་གྱི་རྣམ་ 
པར་ཐར་པ་བདག་གིར་མཛད་དེ་པཌ་ཆེན་སྣང་བ་མཐའ་ཡས་སོ་ གས་དགེ་བའི་བཤེས་གཉེན་དུ་ 

བཤད་པའི་རིམ་པ་མྱ་ཏིག་ཝྲེང་བ། 

མའི་ཞབས་པད་བསྟེན་ནས་ཟབ་པ་དང་རྒྱ་ཆེ་བའི་མན་ངག་ལྷའི་ཆུ་བོས་ཐུགས་ཀྱི་བུམ་བཟང་ 
ཡོངས་སུ་གཏམས་པར་མཛད། གཞུང་ལུགས་རྒྱ་མཚོ་ལྟ་བུ་རྣམས་ལ་གསན་སྦྱང་གི་ཚུལ་ 
མཛད་པས་རིང་པོ་(བོར)མི་ཐོགས་པར་མཁས་པའི་གོ་འཕང་བརྙེས། འཕྲིན་ལས་ཀྱི་གདུགས་ 
དཀར་པོའི་གྲིབ་བསི ལ་དུ་རིས་སུ་མ་ཆད་པའི་སྐྱེ་དགུ་མཐའ་དག་ངལ་གསོ་བ་སོཿ གས་ཐུན་མོང་ 
དང་ཐུན་མོཿ ང་མ་ཡིན་པའི་རྣམ་པར་ཐར་པ་མཐའ་ཡས་པ་རྣམས་ནི་ཀུན་ལ་མཐུན་སྣང་དུ་གྲུབ་པ་ 
འདེ་བཞིན་ལགས། ཁྲི་ཆེན་ཆོས་ཀྱི་རྒྱལ་པོ་ཡང་སྐུ་ཚེ་སྔོན་མ་རྣམས་སུ་དམ་པ་དུ་མར་སྐུའི་ 
སྐྱེ་བ་བཞེས་ཏེ ་རྒྱལ་བའི་བསྟན་པ་ལ་བྱ་བ་ལྷག་པར་བྱས་ཤི ང་། སྐུ་ཚེ་འདིར་ཡང་མདོ་སྔགས་ 
ཡོངས་སུ་རྫོགས་པའི་མཁས་པ་ཆེ ན་པོར་གྱུར་ཏེ ་རྒྱལ་དབང་ཐམས་ཅད་མཁྱེན་པའི་འཕྲིན་ 
ལས་ཀྱི་བྱེད་པོར་བཀས་དབང་བསྐུར་བ་བཞིན་གངས་ལྡོངས་སུ་བྱོན་ནས་ལུགས་གཉིས་ཀྱི་ 
སྒོ་ནས་གསེར་མདོག་ཅོད་པན་འཆང་བའི་རིང་ལུགས་ཀྱི་གདུགས་དཀར་པོ་སྲིད་རྩེའི་བར་དུ་ 
བསྒྲེང་བར་མཛད་པ་ནི་བཀའ་དྲིན་ཆེ་ཆེ་ལགས། 

སྐབས་དོན་ཞུ་བའི་སྙིང་པོ་ནི། ཇི་སྐད་དུ་སྙན་ངག་མཁན་ཆེན་པོ་ངག་དབང་ཆོས་ 
གྲགས་དཀོན་མཆོག་གྲུབ་པའི་སྡེས། འདི་ནས་ཤར་གྱི་ཕྱོགས་ན་ཙོང་ཁ་ཞེས། །ས་ལ་གནས་ 
ཀྱང་ལྷ་ཡི་འཇིག་རྟེན་དུ། །བརྟག་པར་བྱ་བ་ཡུལ་གྱི་དགེ་མཚན་ནི། ། མ་ལུས་བགྲང་ལ་ཐུབ་ 
རྣམས་ངལ་བ་ཡོད། །ཅེས་གསུངས་པ་ལྟར་དགེ་བཅུའི་མཚན་ཉིད་ཡོ: ངས་སུ་རྫོགས་པའི་ཤར་ 
ཕྱོགས་ཙོང་ཁའི་ཡུལ་དུ་རྗེ་བདག་ཉིད་ཆེན་པོ་གསར་དུ་འཁྲུངས་པའི་ཚེ་ལྟེ་བ་བཅད་པའི་ཁྲག་ 
འཛིན་མར་ལྷུང་བ་ལ ས་ ཙན་དན་དཀར་པོའི་སྡོང་པོ་ རྩ་ བ་སྦོམ་ཞི ང་ཡལ་ག་ཤི ན་ཏུ་རྒྱ་ ཆེ་བར་ 
འདབ་མ་རིམ་གྱིས་འཕེལ་བས་འདབ་མ་འབུམ་ཕྲག་དང་ལྡན་པ། འདབ་མ་རེ་རེ་ལ་རྒྱལ་བ་ 
སེང་གེའི་ང་རོའི་སྣང་བརྙན་རེ་རེས་མཚན་ཞིང་། ཤུན་པ་ལ་ སྐུ་གཟུག ས་དང་ཡིག་འབྲུ་དང་ 
ཕྱག་མཚན་རྣམས་རང་བྱོན་དུ་བྱུང་བའི་ས་ཆར་རྒྱལ་བ་བསོཿ ད་ནམས་རྒྱ་མཚོ་བྱང་ཕྱོགས་ཧོར་ 
གྱི་རྒྱལ་ཁམས་སུ་ཆིབས་ཀྱི་ཁ་ལོ་བ སྒྱུར་བའི་ཚེ་འདུལ་བ་ཆོཿ: ས་རྗེ་སྔ་མ་བརྩོན་འགྲུས་རྒྱལ་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

མཚན་ལ་དགོན་སྡེ་ཞིག་གསར་དུ་ཚུགས་པའི་ཞལ་བཀོད་གནང་ཞིང་ས་འདུལ་མཛད། དེས་ 
དགོན་ཆུང་ཞིག་ཀྱང་བཙུགས། དེ་ནས་ཐམས་ཅད་མཁྱེན་པ་ཡོན་ཏན་རྒྱ་མཚོ་མཁར་སྔོན་པོར་ 
འཁུངས་ནས་དབུས་གཙང་དུ་སྤྱན་དྲངས་སྐབས་སྐུ་འབུམ་དུ་ཕེབས་ནས་འདུལ་བ་ཆོས་རྗེ་ཕྱི་ 
མ་འོད་ཟེར་རྒྱ་མཚོ་བ་གདན་སར་བསྐོ་བཞག་མཛད་ཅིང་འདུལ་བའི་ཀུན་སྤྱོད་དང་ལྡན་པའི་ 
འཆད་ཉན་གྱི་གྲྭ་ཚང་ཞིག་འཛུག་དགོས་པའི་བཀའ་གནང་བ་ལྟར་ཁོང་གིས་ཀྱང་བཀའ་དང་དུ་ 
བླངས་ཏེ་འཆད་ཉན་གྱི་གྲྭ་ཚང་ལེགས་པར་བཙུགས། དེ་ནས་རྒྱལ་དབང་ཐམས་ཅད་མཁྱེན་པ་ 
ལྔ་པ་ཆེན་པོ་རྒྱ་ནག་ཏུ་སྤྱན་དྲངས་སྐབས་སྐུ་འབུམ་དུ་ཕེབས་ནས་ཞག་གཉིས་ཙམ་བཞུགས། 
ལམ་རིམ་ཆེན་མོའི་ཆོས་ཐུན་གཅིག་སྩལ། ཕྱིར་ཕེབས་སྐབས་གསེར་སྲང་སྟོང་ལས་གྲུབ་པའི་ ྦ 
ཐུབ་པའི་སྣང་བརྙན་དང་། ཟང་ཟིང་གི་དངོས་པོ་གྱ་ནོམ་པ་སྩལ་ཏེ་ཆོས་སྲིད་གཉིས་ཀྱི་སྒོ་ནས་ 
གཟིགས་པ་ཆེ་བར་མཛད། ཁྲི་ཐོག་བཅོ་བརྒྱད་པའི་སྐབས་སུ་མཚོ་སྔོན་གྱི་རྒྱལ་ཁག་རྣམས་ 
ཀྱིས་རྒྱལ་དབང་ཐམས་ཅད་མཁྱེན་ཅིང་གཟིགས་པ་ཆེན་པོ་བློ་བཟང་བསྐལ་བཟང་རྒྱ་མཚོ་ 
སྐུ་འབུམ་དུ་སྤྱན་དྲངས་ནས་མི་འཇིགས་སེང་གེའི་ཁྲི་ལ་མངའ་གསོལ་ཞིང་ལོ་གསུམ་ཙམ་ 
བཞུགས་ནས་ཆོས་དང་ཟང་ཟིང་གཉིས་ཀས་བཀའ་དྲིན་ཚད་མེད་པ་སྩལ། དེས་ན་ཆོས་སྡེ་ཆེན་ 
པོ་འདི་རྒྱལ་དབང་ཐམས་ཅད་མཁྱེན་པ་རང་གི་གདན་ས་ཡིན་པར་མ་ཟད། ལུགས་གཉིས་ཀྱི་ 
བཀའ་དྲིན་ཆེ་ཚུལ་ཡང་གོང་ཞུས་ལྟར་ཡིན་ཀྱང་། ས་ཁ་ཐག་རིང་བའི་སྟབས་ཀྱིས་ད་སྔ་ཕན་ 

དྲིན་གཟོ་སོགས་ཞུ་རྒྱུ་མ་བྱུང་ཞིང་། ད་ལམ་ཁྲི་ཐོག་སོ་གསུམ་པ་མཁན་པོ་ངག་དབང་བསྟན་ 
ྒ པས་ཐུགས་ཁུར་བཞེས་ཏེ་བླ་གྲྭ་ཐུན་མོང་ནས་སྤྱི་གཉེར་དཀའ་བཅུ་ངག་དབང་རྒྱལ་མཚན་ 
དང་། དཔོན་ཆུང་ངག་དབང་ཆོས་གྲགས་གཉིས་མངགས་ནས་ཞབས་བརྟན་གྱི་འབུལ་ཐོ་ཟུར་ 
གསལ་ལྟར་འབུལ་ལམ་ཞུ་ལགས་པས། སླད་མའི་ཆར་ཡང་བསྟན་པ་དང་འགྲོ་བའི་ཕན་བདེའི་ 
སྤྱི་དཔལ་ཆེན་པོར་༧ཞབས་ཟུང་གསེར་གྱི་པདྨོ་མི་འཇིགས་སེང་གེའི་ཁྲི་ལ་མངོན་པར་བཀོད་ 
དེ་བསྐལ་པ་རྒྱ་མཚོའི་བར་དུ་བརྟན་པར་བཞུགས་ནས། སྐྱེས་བུ་གསུམ་དང་འབྲེལ་བའི་ལམ་ 

བཤད་པའི་རིམ་པ་མ་ཏིག་ཕྲེང་བ། 

གྱི་རིམ་པའི་ཆོས་ཀྱི་འཁོར་ལོ་རྒྱུན་མི་འཆད་དུ་བསྐོར་དུ་གསོལ་ཞེས་གསོལ་བ་རྩེ་གཅིག་ཏུ་ 
འདེབས་པ་ལགས་ན་རེ་འབྲས་དོན་དང་ལྡན་པའི་ཞལ་བཞེས་བཟང་པོ་སྤྱི་བོར་སྩོལ་པ་མཁྱེན་ 
མཁྱེན་མཁྱེན། 

འདི་ཤིང་སྤྲལ་ཟླ་ ༡ ཚེས་ ༡༣ ཉིན་སྐུ་འབུམ་སྦྱི་གཉེར་དཀའ་བཅུ་ངག་དབང་རྒྱལ་ 
མཚན་དང་དཔོན་ ཆུང་ངག་དབང་ཆོས་གྲག ས་གཉི ས་ཀྱིས་༧ རྒྱལ་དབང་རིན་པོ་ཆེར་ཞབ ས་ 
བརྟན་གྱི་མཆོད་སྤྲིན་བསྟར་དུས་༧རྗེ་ཉིད་ནས་འབུལ་བཤད་མཛད་སྐབས་གནང་བའི་ས་བོན་ 
ལགས་སོ། ། 


ཡོངས་རྫོགས་བསྟན་པའི་མངའ་བདག་ཁྱི་ཆེན་རྡོ་རྗེ་འཆང་ནོ་མོན་ཧན་མཆོག་གི་སྦྲུལ་ 
པའི་སྐུ་རིན་པོ་ཆེའི་ཞབས་ཀྱི་པདྨོའི་དྲུང་དུ། 

གུས་ཕྲན་འཇམ་དབྱངས་བཞད་པ་པའྲི་ཏ་ནོ་མོན་ཧན་གྱིས་ཞུ་གསོལ། སྐྱབས་མགོན་ 
དམ་པ་ཉིད་དང་རིང་མོ་ཉིད་ནས་སྐུ་ཚེ་དུ་མར་འབྲེལ་བའི་རྟེ ན་འབྲེལ་གྱི་སྣང་བ་མངོན་དུ་གྱུར་ 
ཏེ་ཞལ་མཇལ་གསུང་གི་དགའ་སྟོན་ཐོབ་པའི་ལེགས་འབུལ་མཚོན་བྱེད་ཙམ་དུ་མཛོད་བཏགས། 
དངུལ་གྱི་མཐྫལ། སྐུ་རྟེན་རྒྱལ་བ་ཚེ་དཔག་མེད་ཀྱི་སྣང་བརྙན། གསུང་རྟེན་ཚེ་མདོ། ཐུགས་ 
རྟེན་བཀའ་གདམས་མཆོད་རྟེན། བཞུགས་གདན་རྒྱབ་ཡོལ་རྒྱ་དངུལ་རྟ་རྨིག་མ་ལོག་ལོག་༡ 
གོས་ཆེན་ཀྲོང་ལྡན་དམར་པོ་ཡུག །གོས་ཆེན་ཀྲོང་ལྡན་ལྡང་ཁུ་ཡུག །གོས་ཆེན་ཇྡུས་མ་ལྗང་ 
ཁུ་ཡུག །གོས་ཆེན་ཁམ་ཕྭོ་དམར་པོ་ཡུག །གོས་ཆེན་མོ་བང་དམར་པོ་ཡུག་༢ གོས་ཆེན་མོ་ 
བང་སྔོ་ནག་ཡུག །གོས་པཱ་ཤིང་སེར་པོ་ཡུག །ཟམ་བུབ་༢༠ ཆིབས་ཆེན་གཅིག་གིས་གཙོས། 
རྟ་༣ སྐྱ་ཆེན་༡༠ དར་ཡུག་༡ བཅས་རྣམ་གྲངས་སུམ་ཅུ་སོ་གཅིག་འབུལ་ལམ་ཞུས་ལགས་ 
པས། རྣམ་འདྲེན་བསྟན་པའི་གསལ་བྱེད་ཟླ་དང་བྲལ་བ་ཉིད་བསྟན་འགྲོ་ཕན་བདེའི་སྤྱི་དཔལ་ 
ཆེན་པོར་༧ཞབས་པད་རྡོ་རྗེའི་རང་བཞིན་དུ་བརྟན་ཅིང་། ཟབ་རྒྱས་ཆོས་ཀྱི་འཁོར་ལོ་རྒྱུན་མི་ 

ཀུན་མཁྱེན་འཇེགས་མེད་དབང་བོའེ་གྲསང་འབྱམ།༼ཐ༽ 

འཆད་དུ་བསྐོར་དུ་གསོལ་ཞེས་གསོལ་བ་འདེབས་པ་ལགས་པས་རེ་འབྲས་དོན་སྨིན་གྱི་ཐུགས་ 
བསྐྱེད་བཟང་པོ་ཐུགས་བརྩེ་བའི་དབྱིངས་ནས་མི་འདོར་བ་མཁྱེན་མཁྱེན་ཞུ། འདི་རྭ་སྒྲེང་དུ་ཁྲི་ 
| ཆེན་ངག་དབང་མཆོག་ལྡན་པའི་སྤྲུལ་སྐུ་རིན་པོ་ཆེར་ཞབས་བརྟན་འབུལ་སྐབས་གནང་བའོ། ། 

ཤིང་སྦྲལ་ཟླ་༡ཚེས་༡༥ལ་ལྷ་ལྡན་དུ་ཁྲི་ཆེན་ཆོས་ཀྱི་རྒྱལ་པོར་ཞབས་བརྟན་ཕུལ་བའི་ 
ཐོ། རྒྱལ་ཀུན་འཕྲིན་ལས་བདུད་རྩིའི་ཆུ་གཏེར་ལས་མངོན་པར་འོངས་ཤིང་། གཞན་ཕན་ལེགས་ 
མཛད་འོད་དཀར་གྱི་སྣང་བས་བསྟན་འགྲོ་ཡོངས་ཀྱི་ཕན་དང་བདེ་བའི་ཀུ་མུད་འབྱེད་པ་ལ་ 
འགྲན་ཟླ་དང་བྲལ་བ། གོང་མ་བདག་པོ་ཆེན་པོའི་བཀས་བསིལ་ལྡན་ལྗོངས་ཀྱི་ཆོས་སྲིད་ཟུང་ 
གི་བྱེད་པོར་དབང་བསྐུར་བའི་ཁྲི་ཆེན་ཆོས་ཀྱི་རྒྱལ་པོ་གང་གི་ཞབས་སྟེགས་གསེར་གྱི་འཁོར་ 
ལོའི་དྲུང་དུ། 

ལུས་ཀྱི་ཆུ་མཚོ་ལས་ཐོན་པའི་དད་གུས་སོར་མོའི་འདབ་སྟོང་སྙིང་ཁར་ཟུམ་སྟེ་ཞུ་ 
གསོལ། དེང་ཡང་བགྲང་དུ་ཡས་པའི་བསྐལ་པའི་རིང་ནས་བསྟན་འགྲོའི་ཕན་བདེ་རླབས་ཆེན་ 
སྒྲུབ་པའི་ཐུགས་བསྐྱེད་ཀྱི་དམ་བཅའ་ཡང་ཡང་མཛད་པའི་ལེགས་བྱས་ཀྱི་གཟི་བྱིན་མངོན་པར་ 
དར་བའི་མཐུ་ལས། སྐུ་ཚེ་འདིར་ཡང་རྣམ་པར་དཔྱོད་པའི་གྲུ་གཟིངས་ལ་བརྟེན་ནས་མདོ་དང་ 
སྔགས་ཀྱི་གཞུང་ལུགས་ཀྱི་རྒྱ་མཚོ་ཆེན་པོར་ཐོགས་པ་མེད་པར་བགྲོད་དེ། དོན་གཉིས་ནོར་ 
བུའི་བང་མཛོད་ལ་དབང་འབྱོར་བ་ནས། གངས་རིའི་ར་བས་བསྐོར་བའི་བསིལ་ལྡན་ལྗོངས་ཀྱི་ 
ཕན་བདེ་སྤེལ་བའི་བྱེད་པོར་འཇམ་དབྱངས་གོང་མ་བདག་པོ་ཆེན་པོའི་བཀས་དབང་བསྐུར་བ་ 
བཞིན་ཕྱོགས་འདིར་ཕེབས་བསྐྱོད་ངོས། གཞན་ཕན་བྱང་ཆུབ་ཀྱི་སེམས་ཀྱི་འོད་ཟེར་ལ་བརྟེན་ 
ནས། སྙིགས་མའི་རང་མདངས་རྒུད་པའི་མུན་པ་མཐའ་དག་ཅིག་ཚར་བཅིལ་ནས་བསྟན་འགྲོ་ 
འདབ་བརྒྱའི་ཚལ་དུ་དགེ་ལེགས་ཀྱི་སྣང་བ་ཟད་མི་ཤེས་པ་སྩོལ་བར་མཛད་པ་ནི་བཀའ་དྲིན་ 
ཆེ་ཆེ་ལགས་ཤིང་། དེ་ལྟ་བུའི་བཀའ་དྲིན་བསབ་ཆེད་དངོས་འབྱོར་གྱི་མཆོད་སྤྲིན་མཚོན་ཙམ་ 
བསྟར་བ་ལ། བཀྲ་ཤིས་པའི་ལྷ་རྫས། དངུལ་སྲང་འཁོར་བརྒྱ་ལས་གྲུབ་པའི་མཐལ་ཆེ་བ་བར་ 

བཤད་པའི་རིམ་པ་མ་ཏིག་ཝེང་བ། 


མཛོད་སྣ་ལྔའི་སྣེ་འདོགས་བཅས། སྐུའི་རྟེན་རྒྱལ་བ་ཚེ་དཔག་མེད་ཀྱི་སྣང་བརྙན། གསུང་གི་ 
རྟེན་ཚེ་མདོ། ཐུགས་ཀྱི་རྟེན་བཀའ་གདམས་མཆོད་རྟེན། དབུ་པཌ། སྐུ་ཆོས། སྐུ་ཐང་ཤམ། སྐུ་ 
བཙར། སྐུ་གཟན། སྐུ་རགས། བཞུགས་འདིང་། ཞལ་དཀར་རྩ་ རིང་སྟེགས་བཅས། བཟེད་ཞལ། 
སྤྱི་བླུག། །སྐུ་སྙེ་ཁ་དཀར་དང་བཅས་པ། བཞུགས་འབོལ་སྟན་དཀར་དང་བཅས་པ། རྒྱ་དངུལ་ 
རྟ་རྨིག་མ་སུམ་ཅུ་ཐམ་པ་ལ་སྣེ་འདོགས་མཛོད་བཏགས། ཆོས་འདོན། བསོད་བཏགས་རྣམས་ 
ཀྱིས་བརྒྱན་པ། རྒྱན་བཞི་ཚོས་དམར་པོ་ཡུག་ཆེན་༢ ཤྭ་སྔོ་ནག་ཡུག་ཆེན་༡ ཐོན་ཐི་དམར་པོ་ 
ཡུག་ཆེན་༡ རྡོ་རྗེ་གསང་ལམ་མ་དམར་པོ་ཡུག་ཆེན་༢ གོས་ཆེན་བཅོམ་ལྡན་ཚོས་སྣ་ཚོགས་ 
ཡུག་༤ ཁ་ཐི་ཚོས་སྣ་ཚོགས་ཡུག་¢ རྡོ་རྗེ་གསང་ལམ་མ་དམར་པོ་ཡུག་༡༠ ཇུས་ཚོས་སྣ་ 
ཚོགས་ཡུག་༣ ཁམ་བཔྭོ་ཚོས་སྣ་ཚོགས་ཡུག་༤ བཅས་གོས་ཆེན་སུམ་ཅུ་སོ་གསུམ་ལ་སྣེ་ 
འདོགས་མཛོད་བཏགས། བསོད་བཏགས། སྐྱ་ཆེན་རྣམས་ཀྱིས་བརྒྱན་པ། བཟང་ཇ་འཁོར་དྲུག་ 
སུམ་ཅུ་ཐམ་པ། ཆིབས་ཆེན་གཉིས་ཀྱིས་གཙོས། རྟ་༡༢ ཇུས་དཀར་པོ་ཡུག་༡༠ ཁམ་ཕྭོ་ཡུག་ 
༡ ཚན་གྲངས་འབུལ་ཐོ་མཛོད་བཏགས་དང་བཅས་རྣམ་གྲངས་བརྒྱ་དང་ཉི་ཤུ་རྩ་གསུམ་འབུལ་ 
ལམ་ཞུ་ལགས་པས་རྣམ་ཀུན་མཁྱེན་པའི་ཀློང་དུ་བཞུགས་པ་མཁྱེན་མཁྱེན་མཁྱེན། ། 


ལྷར་བཅས་སྐྱེ་དགུའི་གཙུག་རྒྱན་དམ་པ་ཡོཿ ངས་རྫོགས་བསྟན་པའི་མངའ་བདག་རྡོ་རྗེ་ 
འཆང་སྐུ་མཆེད་ལྷན་རྒྱས་ཀྱི་ཞབས་ཀྱི་པདྨོ་མངོན་པར་བཞད་པའི་དྲུང་དུ། 

གུས་ཕྲན་འཇམ་དབྱངས་བཞད་པ་པདྲི་ཏ་ནོ་མོན་ཧན་གྱིས་ཞུ་གསོལ། ཚོགས་གཉིས་ 
རྒྱ་མཚོའི་དབུས་ན་སྐལ་བཟང་གསེར་རིའི་འཕྲེ ང་བས་བསྐོར་བའི་སྐྱབས་མགོན་ལྷུན་པོའི་ 
དབང་པོ་གང་གི་ཞབས་ཐཟུང་བསྐལ་པ་རྒྱ་མཚོར་བརྟན་པར་བཞུགས་པའི་གསོལ་བ་འདེབས་ 
རྟེན་མཚོན་བྱེད་ཙམ་དུ་ཁ་བཏགས་ནང་མཛོད། དངུལ་གྱི་མཐལ་སྣེ་འདོགས་དང་བཅས་པ། 
སྐུའི་རྟེན་ཚེ་དཔག་མེད་ཀྱི་སྣང་བརྙན། གསུང་གི་རྟེན་མདོ་སྡེ་བསྐལ་བཟང་། ཐུགས་ཀྱི་རྟེན་ 

ྒ ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཐ༽ 
བཀའ་གདམས་མཆོད་རྟེན། ཅོད་པར་༢ དྲིལ་གདན་༢ གོས་ཆེན་གྱི་ཏོར་བུ་༡ རྟེན་ཁེབས་༡ རྒྱ་ 
དངུལ་དཀར་པོ་ཁྲོ་བ་རྡོ་ཚད་༢ གོས་ཆེན་ཀྱུང་དོན་དམར་པོ་འདོམས་བརྒྱད་ཡུག་༡ ཁ་ཐི་སྔོན་ 
པོ་ཡུག་༡ རྡོ་རྗེ་གསང་ལམ་མ་དམར་པོ་ཡུག་༡ ཇུས་ལྗང་ཁུ་ཡུག་༢ ཇྔུས་སེར་པོ་ཡུག་༡ གོས་ 
ཆེན་མོ་བང་དམར་སེར་སྔོ་ལྗང་འདོམས་བརྒྱད་རེ། གོས་ཆེན་མོ་བང་སྔོ་སྐྱ་ཡུག་༡ ཝ་དམར་༢ 
བུ་ལ་གསེར་མ་བུབས་༢ ཨོཾ་ཏོན་ཆུ་གོས་འདང་༡ ཟམ་སོ་ཡུག་༡༠༠ ཇ་འཁོར་དྲུག་༣ རྒུན་ 
འབྱུམ་དཀར་པོ་ལྡང་༡ ཀོ་མེན་སྒམ་༡ འབྲུ་དཀར་ལྡང་གཅིག་བཅས་འབུལ་ལམ་ཞུ་ལགས་ 
པས། གོང་ཞུས་ཀྱི་རེ་འབྲས་དོན་སྨིན་ངོས་ཕྲན་ལྟོས་བཅས་ཐམས་ཅད་དུས་ད་ནས་བཟུང་སྟེ་ 
ཇི་སྲིད་བྱང་ཆུབ་ཀྱི་སྙིང་པོ་མ་ཐོབ་ཀྱི་བར་དུ་ཐུགས་དམ་སྐྱབས་འོག་ནས་མི་འདོར་བ་མཁྱེན་ 
མཁྱེན། མཁྱེན། འདི་ས་སྐྱ་གདུང་རྒྱུད་རིན་པོ་ཆེར་ཞབས་བརྟན་འབུལ་སྐབས་གནང་བའོ། ། 
ཤིང་སྤྲུལ་ཟླ་༡ཚེས་༢༡ལ་བླ་མ་བྱམས་པའི་མཆོག་སྤྲུལ་རིན་པོ་ཆེར་ཞབས་བརྟན་ 
འབུལ་ཐོ། འདི་ཕྱིའི་གཏན་གྱི་སྐྱབས་མཆོག་དཔལ་ལྡན་བླ་མ་མཆོག་གི་སྤྲུལ་པའི་སྐུ་རིན་པོ་ 
ཆེའི་ཞབས་དྲུང་དུ། 
ཕྲན་འཇམ་དབྱངས་བཞད་པ་པའྲི་ཏ་ནོ་མོན་ཧན་གྱིས་སྒོ་གསུམ་གུས་པས་ཞུ་གསོལ། 
ཡོངས་རྫོགས་བསྟན་པའི་མངའ་བདག་རྡེ་གྲུབ་པའི་དབང་ཕྱུག་མེ་ཏྲིའི་མཚན་ཅན་དེ་ཉིད་ཀྱིས་ 
བོང་བ་གསེར་གཟིགས་ཀྱི་ཚུལ་དུ་བརྩེ་བས་རྗེས་སུ་བཟུང་བར་མ་ཟད། ཟབ་པ་དང་རྒྱ་ཆེ་ 
བའི་དམ་པའི་ཆོས་བླ་ན་མ་མཆིས་པ་སྩལ་བའི་བཀའ་དྲིན་སྟོང་གསུམ་གསེར་གྱིས་བཀང་ 
ཡང་གཞལ་བར་མི་ནུས་པ་ལགས་ཤིང་། དེ་ལྟ་བུའི་བཀའ་དྲིན་བསབ་ཆེད་མཚོན་བྱེད་ཙམ་དུ་ 
མཛོད་བཏགས། སྲང་ལྔའི་དངུལ་གྱི་མཐལ། རྒྱ་དངུལ་རྟ་རྨིག་མ་ལོག་ལོག་༡ ཁྲོབ་རྡོ་ཚ་ད༡ 
གོས་ཆེན་ཀྱུང་དོན་ཡུག་༡ ཀྱང་ཤཱ་ཝང་དོན་ཡུག་༡ ཁམ་ཕོ་དམར་པོ་ཡུག་༢ ཡང་ཁམ་ཕོ་ཕུག་ 
མདོག་༡ གཟན་ཐག་བཟང་བ་༡ རྒྱ་གྲི་༡ དྲིལ་གདན་བཟང་བ་༡ བུ་ལ་གསེར་མ་༡ བུ་ལ་དམར་ 
པོ་བུབ་༡ རས་ཡུག་༩ བཅས་འབུལ་ལམ་ཞུ་ལགས་པས། བསྟན་འགྲོའི་སྤྱི་དཔལ་ཆེན་པོར་ 

བཞད་པའི་རིམ་པ་མ་ཏིག་ཝེང་བ། 
༧ཞབས་པད་བསྐལ་པ་རྒྱ་མཚོའི་བར་དུ་བརྟན་པ་དང་། གུས་ཕྲན་ལྟོས་བཅས་ཐམས་ཅད་བྱང་ 
ཆུབ་མ་ཐོབ་ཀྱི་བར་དུ་ཐུགས་དམ་སྐྱབས་འོག་ནས་མི་འདོར་བ་མཁྱེན་མཁྱེན། ། 


བསླབ་གསུམ་ནོར་བུའི་བང་མཛོད་ཀྱིས་ཐུགས་རྒྱུད་ལེགས་པར་གཏམས་པའི་ 
འཕགས་ཚོགས་མཁས་མང་འདུས་པ་རྒྱ་མཚོའི་ཞབས་ཀྱི་པདྨོ་མངོན་པར་བཞད་པའི་དྲུང་དུ། 
་ གུས་ཕྲན་གསོལ་འདེབས་པ་འཇམ་དབྱངས་བཞད་པ་པདྲི་ཏ་ནོ་མོན་ཧན་གྱིས་སྒོ་ 
་ གསུམ་གུས་པ་ཆེན་པོས་ཕྱག་དང་བཅས་ཏེ་ཞུ་གསོལ། ཕན་བདེའི་འབྱུང་གནས་རྒྱལ་བསྟན་ 
སྤྱི་དང་བྱེ་བྲག་འཇམ་མགོན་བླ་མ་ཙོང་ཁ་པ་ཆེན་པོའི་རིང་ལུགས་དྲི་མ་མེད་པ་འདི་ཉིད་དར་ 
ཞིང་རྒྱས་ལ་ཡུན་རིང་དུ་གནས་པ་དང་། དེ་འཛིན་གྱི་སྐྱེས་ཆེན་དམ་པ་སྦྱི་དང་ཁྱད་པར་དུ་སྲིད་ 
ཞིའི་གཙུག་རྒྱན་དམ་པ་སྐྱབས་མགོན་རྒྱལ་བ་ཡབ་སྲས་ཟུང་དང་། རིགས་དང་དཀྱིལ་འཁོར་ 
ཀུན་གྱི་ཁྱབ་བདག་ལྕང་སྐྱ་རྡོ་རྗེ་འཆང་ཆེན་པོ་བཅས་ཀྱི་ཞབས་ཟུང་བསྐལ་པ་རྒྱ་མཚོར་བརྟན་ 
ཅིང་རྣམ་དཀར་གྱི་མཛད་འཕྲིན་ཕྱོགས་མཐར་རྒྱས་པ་དང་བཅས་ཀྱི་ཆེད་དུ་དམིགས། འདུས་ 
ཚོགས་རིན་པོ་ཆེར་ཇ་ཐུག་གསུམ་གྱི་ཐོག་སྐྱབས་འཇུག་ཞུ་རྟེན་མཛོད་བཏགས། སྐུ་འགྱེད་ 
དགེ་འདུན་རེར་དངུལ་ཞོ་བཅས་འབུལ་ལམ་ཞུ་ལགས་པས། གོང་ཞུས་ཀྱི་རེ་འབྲས་རྣམས་ 
ཡིད་སྨོན་ལྟར་འགྲུབ་པ་དང་། ཕྲན་ལྟོས་བཅས་རྣམས་ཀྱི་གནས་སྐབས་མི་འདོད་པའི་ཉེར་འཚེ་ 
མཐའ་དག་ཉེ་བར་ཞི་ཞིང་། མཐུན་རྐྱེན་རྣམ་དཀར་ཆོས་ལྡན་གྱི་བྱ་བས་མཚོན་ལེགས་ཚོགས་ 
ཐམས་ཅད་ཡིད་ལ་སྨོན་པ་བཞིན་འགྲུབ་པའི་སྐྱབས་འཇུག་ཐུགས་རྗེ་ཆེ་བ་མཁྱེན་མཁྱེན། 
མཁྱེན་ལགས། འདི་ཟླ་༦ཚེས་༡༥ལ་བཀྲས་ལྷུན་ཚོགས་ཆེན་དུ་མང་འགྱེད་ཕུལ་སྐབས་གནང་ 
བ་ཡིན་ནོ། ། 
རབ་འབྱམས་རྒྱལ་ཀུན་འདུས་པའི་བདག་ཉིད་རྣམ་འདྲེན་སྣང་བ་མཐའ་ཡས་ངུར་སྨིག་ 
གར་གྱིས་རྣམ་པར་རོལ་བ་སྐྱབས་མགོན་མཆོག་གི་སྤྲུལ་པའི་སྐུ་རིན་པོ་ཆེའི་ཞབས་སྟེགས་ 

ཀུན་མྱེན་འཇིགས་མེད་དབང་བའཞེ་གྲསང་འབམ།༼ཐ༽ 

གསེར་གྱི་པདྨོ་མངོན་པར་བཞད་པའི་དྲུང་དུ། 

གུས་ཕྲན་གསོལ་འདེབས་པ་འཇམ་དབྱངས་བཞད་པའི་པའྲི་ཏ་ནོ་མོན་ཧན་གྱིས་སྒོ་ 
གསུམ་གུས་པ་ཆེན་པོས་ཕྱག་དང་བཅས་ཏེ་ཞུ་གསོལ། གང་ཡང་རིང་མོ་ཉིད་ནས་སྤངས་པ་ 
དང་རྟོགས་པའི་ཡོན་ཏན་མཐར་ཐུག་པའི་རྣམ་འདྲེན་སྟོབས་བཅུ་མངའ་བའི་གོ་འཕར་མངོན་དུ་ 
མཛད་དེ། མ་དག་པའི་ཞིང་གི་འགྲོ་བ་རྣམས་འདྲེན་པའི་སླད་དུ་གང་ལ་གང་འདུལ་གྱི་སྤྱལ་པའི་ 
ཟློས་གར་སྟོན་པར་མཛད་པ་ལས་དེང་འདིར་བདག་ཅག་རྣམས་ཀྱི་མགོན་སྐྱབས་དང་དཔུང་ 
གཉེན་དམ་པར་ཟག་མེད་ཆོས་སྐུའི་དབྱིངས་ལས་གཟུགས་སྐུའི་རྣམ་པར་བཞེངས་ཏེ་ཁམས་ 
གསུམ་དྲེགས་ལྡན་ཀུན་གྱིས་མངོན་པར་བཏུད་པའི་མི་འཇིགས་སེང་གེའི་ཁྲི་འཕང་མཐོན་ 
པོརཞབས་ཟུང་གསེར་གྱི་པདྨོ་མངོན་པར་བཀོད་པའི་དགའ་སྟོན་ལེགས་འབུལ་མཚོན་བྱེད་ 
ཙམ་དུ་ནང་མཛོད། དངུལ་གྱི་མཐྫལ་སྣེ་འདོགས་བཅས་× བཅས་འབུལ་ལམ་ཞུ་ལགས་པས། 
འཛམ་གླིང་བསྟན་འགྲོའི་གཙུག་རྒྱན་དམ་པར་མི་འཇིགས་སེང་གེའི་ཁྲི་ལ་ཞབས་ཟུང་གསེར་ 
གྱི་འཁོར་ལོ་ཇི་སྲིད་ནམ་མཁའ་གཟུགས་ཅན་གྱི་དངོས་པོར་མ་གྱུར་པ་དེ་སྲིད་དུ་བརྟན་པར་ 
བ གས་ནས་ཟབ་པ་དང་རྒྱ་ཆེ་བའི་ཆོས་ཀྱི་འཁོར་ལོ་རྒྱན་མི་འཆད་དུ་བསྐོར་བ་དང་། གུས་ 
ཕྲན་ལྟོས་བཅས་རྣམས་ཀྱང་གནས་སྐབས་མི་འདོད་པའི་ཉེར་འཚེ་མཐའ་དག་ཉེ་བར་ཞི་ཞིང་། 
མཐུན་རྐྱེན་རྣམ་དཀར་ཆོས་ལྡན་གྱི་བྱ་བ་མ་ལུས་པ་ཡིད་སྨོན་ལྟར་འགྲུབ་པའི་སྐྱབས་འཇུག་ 
བརྩེ་བའི་དབྱིངས་ནས་མི་འདོར་བ་མཁྱེན་མཁྱེན། མཁྱེན། ། 

སྐྱབས་མགོན་མཆོག་གི་འཕྲིན་ལས་ཤིང་རྟའི་ཁ་ལོ་བ་ཕྱག་མཛོད་ནོ་མོན་ཧན་རིན་པོ་ 
ཆེའི་ཞབས་ཀྱི་པདྨོའི་དྲུང་དུ། 

ཕྲན་འཇམ་དབྱངས་བཞད་པ་པའདྲི་ཏ་ནོ་མོན་ཧན་ལེགས་འབུལ་མཚོན་བྱེད་ཙམ་དུ་ 
བར་མཛོད་× བཅས་འབུལ་ལམ་ཞུ་ལགས་པས་རྣམ་ཀུན་མཁྱེན་པའི་ཀློང་དུ་བཞུགས་པ་ 
མཁྱེན་མཁྱེན། འདི་ཟླ་༦ཚེས་༡༥ལ་པཌ་ཆེན་མཆོག་སྤྲུལ་རིན་པོ་ཆེ་དང་ཕྱག་མཛོད་ནོ་མོན་ 

བཤད་པའེ་རིམ་པ་མ་ཏིག་ཝེང་བ། 


ཧན་བཅས་ལ་ཞབས་བརྟན་འབུལ་སྐབས་གནང་བ་ཡིན་ནོ། ། 


དཔལ་ལྡན་དྲི་བྲལ་གཞུག་མའི་རླུང་སེ མས་དྭངས་གསལ་ཤེལ་གྱི་ནོར་བུ་ནི། །བདེ་ ྦ 
སྟོང་དབྱེར་མེད་ཡེ་ཤེས་མཆོག་གི་སྣ་ཚོགས་ཚོན་དང་འཕྲད་པ་ལས། །ཟུང་འཇུག་དཀྱིལ་ 
འཁོར་བྱེ་བ་ཁྲག་ཁྲིག་ཅིར་ཡང་འཚར་བའི་ཟློས་གར་ཅན། །རྡོ་རྗེ་འཆང་དབང་དཔལ་ལྡན་བླ་ 
མས་སྲིད་མཐའི་བར་དུ་བདག་སྐྱོངས་ཤི ག། 

. ཅེས་ཤིས་པ་བརྗོད་པའི་ཚིགས་སུ་བཅད་པའི་འཕྲེང་བ་སྔོན་དུ་བཏང་ནས་ཞུ་བ་ནི། ཇི་ 
སྐད་དུ། སྤྱོད་འཇུ ་ལས། འགྲོ་བའི་སྡུག་བསྔལ་སྨན་གཅིག་པུ། །བདེ་བ་ཐམས་ཅད་འབྱུང་བའི་ 
གནས། །བསྟན་པ་ཞེས་གསུངས་པ་ལྟར་ཁམས་གསུམ་གྱི་འགྲོ་བ་མཐའ་དག་གི་སྡུག་བསྔལ་ 
ཀུན་འབྱུང་དང་བཅས་པའི་ཟུག་གཟེར་ཞི་བར་བྱེད་པའི་སྨན་གཅིག་བུ། མངོན་མཐོ་ངེས་ལེགས་ 
ཀྱི་བདེ་བ་ཕུན་སུམ་ཚོགས་པ་མ་ལུས་པ་འབྱུང་བའི་གནས་ནི། བསྐལ་བཟང་གི་སངས་རྒྱས་ 
སྟོང་གི ་ནང་ནས་པདྨ་དཀར་པོ་ལྟ་བུར་ཆེས་ཆེར་བསྔགས་པ་རྣམ་འདྲེན་བུ་རམ་ཤིང་པའི་ 
བསྟན་པ་རིན་པོ་ཆེ་འདི་ཉིད་ཡིན་ཞིང་། དེ་ལ་ཡང་ལུང་དང་རྟོགས་པའི་བསྟན་པ་གཉིས་སུ་ 
གནས་པ་ལས། ལུང་གི་བསྟན་པ་ཉན་བཤད་ཀྱི་སྒོ་ནས་གཏན་ལ་འབེབས། རྟོགས་པའི་བསྟན་ 
` པ་སྒོ་ མ་སྒྲུབ་ཀྱི་སྒོ་ནས་གཏན་ལ་འབེ བས་པ་ནི་དེ་གཉིས་དར་ཞིང་རྒྱས་པར་བྱེད་པའི་ཐབས་ 
རྨད་དུ་བྱང་བ་ཡིན་ཏེ། མཛོད་ལས། སྟོན་པའི་དམ་ཆོས་རྣམ་གཉིས་དེ། །ཡུང་དང་རྟོགས་པའི་ 
བདག་ཉིད་དོ། །དེ་འཛིན་བྱེད་པ་སྨྲ་བྱེད་དང་། །སྒྲུབ་པར་བྱེད་པ་ཁོ་ན་ཡིན། །ཞེས་གསུངས་པ་ 
ལྟར་དང་། རྟོགས་པའི་བསྟན་པ་ཉམས་སུ་བླངས་ཏེ ་རང་རྒྱུད་སྨིན་པར་བྱེད་པ་ལ་ཡང་ཡུང་གི་ 
བསྟན་པ ་ཐོས་བསམ་གྱི་བྱ་བ་སྔོན་དུ་འགྲོ་དགོས་པས། རྒྱ་བོད་ཀྱི་མཁས་གྲུབ་གོང་མ་རྣམས་ 
ཀྱི ས་ སྡ ་སྣོད་ག སུམ་དང་། རྒྱུད་ སྡེ་ བཞིའི་འཆད་ཉན་ གྱི་ རྒྱལ་མ ཚན་ སྲི ད་རྩེར་ སྒྲེ ང་བར་ མཛད་ པ་ 
ནི་ཞུ་མ་དགོས་ཤི ང་དོན་གྱི་དབང་འདི་གཟིགས་ནས་ཁམས་གསུམ་འགྲོ་བའི་མགོན་པོ་རྗེ་བླ་མ་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 
རྡོ་རྗེ་འཆང་ཉིད་ཀྱིས་ཐུབ་པའི་བསྟན་པ་རིན་པོ་ཆེ་འབའ་ཞིག་ཐུགས་ལ་དགོངས་པ་དང་། ཕྲན་ 
གྱིས་སྔོན་དུ་གསོལ་བ་བཏབ་པ་བརྩེ་བའི་དབྱིངས་ནས་མ་བོར་བར། ད་ལམ་གནས་ཕུན་སུམ་ 
ཚོགས་པ་སྲིད་དང་ཞི་བའི་དཔལ་འབྱོར་མཐའ་དག་ཡོངས་སུ་འདུ་བའི་རྒྱལ་ཁབ་ཆེན་པོ། སྐུ 
གསུང་ཐུགས་རྟེན་དང་། གཙུག་ལག་ཁང་གྲངས་མེད་པ་ཚར་དུ་དངར་བའི་ཞིང་མཆོག་དམ་པ་ 
འདིར། སྟོན་པ་ཕུན་སུམ་ཚོགས་པ་ཕྱོགས་བཅུའི་རྒྱལ་(བ)ཀུན་གྱི་སྐུ་དང་། གསུང་དང་། ཐུགས་ 
ཀྱི་གསང་བ་མ་ལུས་པ་འདུས་པའི་བདག་ཉིད། ཕྱི་ལྟར་ན་མཉམ་མེད་ཐུབ་པའི་གདུང་འཚོ་བ་ 
ཆེན་པོ། ནང་ལྟར་ན་རྒྱལ་བ་རྡོ་རྗེ་འཆང་དང་དབྱེར་མ་མཆིས་པ། གསང་བ་ལྟར་ན་བདེ་ཆེན་ 
ཕྱག་རྒྱ་ཆེན་པོའི་ངོ་བོར་བཞུགས་པ། སྤྲུལ་པའི་ཟློས་གར་གྱི་དབང་དུ་བྱས་ན། དགྲ་བཅོམ་པ་ 
ཙུན་ད་དང་། ཤཱཀྱ་བཤེས་གཉེན་དང་། དརན་ཨ་ཙྱར་སོགས་སྐྱེས་རབས་ཀྱི་འཕྲེང་བས་མངོན་ 
པར་མཐོ་བ། ཐུན་མོང་ཚུལ་བསྟན་གྱི་དབང་དུ་བྱས་ན་སྐུ་ཚེ་འདིར་ཡངས་(ཡང)ཐོས་བསམ་ 
སྒོམ་གསུམ། འཆད་རྩོད་རྩོམ་གསུམ། མཁས་བཙུན་བཟང་གསུམ་སོགས་ལུང་དང་རྟོགས་ 
པའི་ཡོན་ཏན་མཐའ་ཡས་པ་ལ་མངའ་བརྙེས་པའི་སངས་རྒྱས་ཀྱི་བསྟན་པའི་བདག་པོར་གྱུར་ 
པ། རྣམ་པར་དཀར་བའི་འཕྲིན་ལས་ཀྱི་རྒྱ་མཚོའི་གོས་ཅན་དོག་པར་བྱེད་ཅིང་། སྙན་པའི་བ་ 
དན་གྱི་སྒྲ་དབྱངས་འཇིག་རྟེན་གསུམ་དུ་ཆེས་ཆེར་གསལ་བ། སྙིགས་མའི་དུས་འདིར་འགྲན་ 
པའི་ཟླ་ཐམས་ཅད་དང་བྲལ་བ་ངེས་པ་དོན་གྱི་ཐམས་ཅད་མཁྱེན་པ་སྐྱབས་མགོན་རྡོ་རྗེ་འཆང་ 
ཉིད་ཀྱིས། ཆོས་ཕུན་སུམ་ཚོགས་པ་སྒྲོན་གསལ་ལས། ཐུབ་པ་ཆེན་པོའི་ཆོས་ཕུང་པོ། །བརྒྱད་ 
ཁི་བཞིསྟོང་གསུངས་པ་ཡི། །དཔལ་ལྡན་འདུས་འདི་སྣོད་ཡིན་ཏེ། །དེ་བས་དེ་ནི་རྒྱུད་ཀི་ 
རྩེ། །ཞེས་དང་། རྗེ་བླ་མ་བཙོང་ཁ་པ་ཆེན་པོས། ཟླ་མེད་སྟོན་པ་སྨྲ་བའི་གཙུག་གི་རྒྱན། །ཁྱབ་ 
བདག་དཔལ་ལྡན་རྡོ་རྗེ་འཆང་དབང་གིས། །རྣལ་འབྱོར་བླ་མེད་རྒྱུད་སྡེ་བྱེ་བ་ཕྲག །གཉིས་ཀྱིས་ 
ལྷག་པའི་དུང་ཕྱུར་ཕྲག་གཉིས་གསུངས། །དེས་ནི་ས་སྐྱོང་ཁྲོད་ན་འཁོར་བསྒྱར་བཞིན། །རབ་ 
འབྱམས་རྒྱུད་སྡེའི་འཁོར་གྱིས་ཡོངས་སུ་བསྐོར། །གསུང་རབ་རིན་ཆེན་གླིང་ལ་དབང་བསྒྱུར་ 

བཤད་པའིེ་རིམ་པ་མ་ཉིག་ཝེང་བ། 


ཞིང་། །རྒྱལ་སྲས་སྟོང་གི་རེ་བ་ཀུན་ནས་སྐོང་། །གསུང་རབ་ཀུན་གྱི་རྩེ་མོར་གང་སོན་པ། །དེ་ 
ནི་རྒྱུད་རྒྱལ་དཔལ་ལྡན་འདུས་པའོ། །ཞེས་གསུངས་པ་ལྟར། རྒྱུད་ཐམས་ཅད་ཀྱི་རྒྱལ་པོ་དཔལ་ 
གསང་བ་འདུས་པའི་ཟབ་ལམ་རིམ་པ་ལྔ་གསལ་བར་བྱེད་པའི་བསྟན་བཅོས་ཆེ ན་པོ་རྗེ་བླ་མའི་ 
ཞལ་གྱི་བདུད་རྩི་འདི་ཉིད། འཁོར་ཕུན་སུམ་ཚོགས་པ་བསྟན་འཛིན་གྱི་སྐྱེས་མཆོག་དམ་པ་ 
དུ་མས་ཐོག་དྲངས་སྐལ་བ་དང་ལྡན་པ་རྣམས་ལ། མཛད་པ་ཕུན་སུམ་ཚོགས་པ་གང་ལ་གང་ 
འདུལ་གྱི་བཀོད་པ་སྟོན་བཞིན་པ་བཅས་ཕུན་སུམ་ཚོགས་པ་ལྔ་དང་ལྡན་པའི་ཚུལ་གྱིས་སྐྱོ་ 
ངལ་དང་དཀའ་ཚེགས་ལ་མ་ལྟོས་པར་ཡིད་ཆེས་པའི་ཕྱིར་དུ་ལུང་། སྒྲོ་འདོགས་གཅོད་པའི་ 
ཕྱིར་དུ་རིགས་པ། རྒྱུད་སྟེང་དུ་འདྲིལ་བའི་ཕྱིར་དུ་ཉམས་མྱོང་གི་གསུང་བཤད་བསམ་གྱིས་མི་ 
ཁྱབ་པ་དང་བཅས་ལེ གས་པར་སྩལ་པའི་བཀའ་དྲིན་གྱི་ཕུང་པོ་སྟོཿ ང་གསུམ་གསེར་གྱིས་བཀང་ 
ནས་ཕུལ་ཀྱང་གཞལ་བར་ག་ལ་ནུས། འོན་ཀྱང་མེ ་ཏོག་ཆུང་ཡང་ལྷ་རྫས་ཀྱི་དཔེ ་ལྟར་བཀའ་ 
དྲིན་བསབ་ཆེད་དངོས་འབྱོར་གྱི་འབུལ་བ་མཚོན་བྱེད་ཙམ་དུ་× བཅས་འབུལ་ལམ་ཞུ་ལགས་ 
པས། མཆོད་པའི་སྤྲིན་གྱི་མཚོན་བྱེད་དུ་བྱས་ཏེ། སླར་ཡང་གསོལ་བ་འདེབས་པའི་དོན་གྱི་སྙིང་ 
བོ་འགྲོ་བའི་བདེ་སྐྱིད་མཐའ་དག་སངས་རྒྱས་ཀྱི་བསྟན་པ་ལ་རག་ལས། དེ་ཡང་བསྟན་འཛིན་ 
གྱི་སྐྱེས་ཆེ ན་དམ་པ་ཞབས་པད་བརྟན་པ་ལ་རག་ལས་པ་ཡིན་ཀྱང་། དེང་སང་གི་དུས་འདིེར་ 
སྙིགས་མ་ལྔ་ཤིན་ཏུ ་བདོ་བས་དཀར་ཕྱོགས་པ་རྣམས་སྟོབས་ཆུང་། ནག་ཕྱོགས་པ་རྣམས་ཁ་ 
རྒྱས་པའི་དབང་གིས་སྐྱེས་བུ་དམ་པ་ཕལ་མོ་ཆེ་དག་པའི་ཞིང་དུ་གཤེགས། མཁས་པར་རློམ་ 
པ་རྣམས་ནི་མགོ་འཕང་མཐོ། བསྟན་པ་འཛིན་པར་ཁས་འཆེ་བ་མང་དུ་མཆིས་ཀྱང་བསྟན་པའི་ 
དོན་སྒྲུབ་པ་ནི་ཤི ན་ཏུ་དཀོན། བསྟན་པ་རིན་པོ་ཆེ ་ཡང་སྣུམ་ཟད་ཀྱི་མར་མེ ་ལྟར་གྱུར་པའི་ 
དུས་འདེར། སྐུ་གསུང་ཐུགས་མཛད་པ་འཕྲི ན་ལས། མཁྱེན་བརྩེ་ ནུས་གསུམ། འཆད་རྩོད་ 
རྩོམ་གསུམ། འཁོར་ལོ་གསུམ་སོགས་ཐུབ་བསྟན་སྐྱོང་པའི་མཐུན་རྐྱེན་མཐའ་དག་ཚང་བ་ནི་ 
༧སྐྱབས་མགོན་རྡོ་རྗེ་འཆང་ཆེན་པོ་ཉིད་ལས་གཞན་དུ་མ་མཆི ས་པས། རྡེ་བླ་མ་ཉིད། སྐུ་ཚེའི་ 

ཀུན་མའེན་འཇིགས་མེད་དབང་བོའེ་གྲསང་འབྱམ།༼ཐ༽ 

རྒྱལ་མཚན་བརྟན་ཅིང་རྣམ་པར་དཀར་པའི་འཕྲིན་ལས་ལྷམ་མེར་བཞུགས་པའི་སྟོ། བས་ཀྱིས་ 
ཐར་པ་དོན་གཉེར་གྱི་སྐྱེས་བུ་མཐའ་དག་མགོན་དང་བཅས། སྐྱབས་དང་བཅས། དཔུང་གཉེན་ 
( དང་བཅས་པར་གྱུར་པ་ལགས་ཤི ང་། ད་དུང་ཡང་བསྟན་འགྲོའི་བདེ་སྐྱིད་མཐའ་དག་རྗེ་བླ་མ་ཉིད་ 
ཀྱི་མཛད་འཕྲིན་གཅིག་བུ་ལ་རག་ལས། ཇི་ལྟ་ཇི་ལྟར་སྙིགས་མའི་ངང་ཚུལ་ཆེས་ཆེར་བདོ་བ་ 
དེ་ལྟ་དེ་ལྟར་ཐུགས་བསྐྱེད་དང་སྙིང་སྟོབས་ཀྱི་གོ་ཆ་བཙན་པོ་བཞེས་ཏེ་མི་འཇིགས་གདོང་ 
ལྔས་བཏེགས་པའི་ཁྲི ་ལ་ཞབས་ཟུང་གསེ ར་གྱི་འཁོར་ལོ་བསྐལ་པ་རྒྱ་མཚོའི་བར་དུ་བརྟན་ 
པར་བཞུགས་ནས་ཟབ་པ་དང་རྒྱ་ཆེ་བའི་ཆོས་ཀྱི་འཁོར་ལོ་བསྐོར་དུ་གསོལ། ཞེས་གསོལ་བ་ 
འདེབས་པ་ལགས་པས་ཇི་ལྟར་ཞུས་པ་བཞིན་འགྲུབ་པའི་ཞལ་བཞེས་བཟང་པོ་སྦྱི་བོར་སྩོལ་བ་ 
མཁྱེན་མཁྱེན། 

ཇི་སྐད་དུ། རྨད་བྱང་ཡོན་ཏན་གིང་མཐའ་མི་མངོན་ཞིང་། །ཡུང་དང་རིགས་ 
པའི་རླབས་ཕྲེང་ཆལ་ཆིལ་གཡོ། །བསླབ་གསུམ་ནོར་བུའི་མཛོད་ཀྱི་(ཀྱིས)ཡོངས་སུ་ 
གཏམ(གཏམས།། །འཕགས་ཚོགས་འདུས་པའི་མཚོ་ཆེན་རྒྱལ་གྱུར་ཅིག ། ཅེས་གསུངས་པ་ 
ལྟར། ལུང་དང་རྟོགས་པའི་ཡོན་ཏན་གྱི་གཏིང་མཐའ་མི་མངོན་པར། ལུང་རིགས་ཀྱི་རླབས་ཕྲེང་ 
ཕྱོགས་བརྒྱར་གཡོ་ཞིང་བསླབ་གསུམ་ནོར་བུའི་མཛོད་ཀྱིས་ཡོ། ངས་སུ་གཏམ་(གཏམས།པའི་ 
འཕགས་ཚོགས་དགེ་འདུན་འདུས་པ་རྒྱ་མཚོའི་སྙན་དབང་རིན་པོ་ཆེར། གང་ཞུ་ན། དེ་རིང་གི་ 
ཉི་མ་འདེ་འཇམ་མགོན་བླ་མ་ཙོང་ཁ་པ་ཆེན་པོ་ཞི་བའི་དབྱིངས་སུ་གཤེགས་པའི་དུས་ཆེན་ལྔ་ 
མཆོད་ཆེན་མོ་ཞེས་ཡོངས་སུ་གྲགས་པ་དེ་ཡིན་པས། དེ་ཡང་ཇི་སྐད་དུ། འཇམ་དཔལ་རྩ་རྒྱུད་ 
ལས། ང་ནི་མྱ་ངན་འདས་གྱུར་ཏེ། །ས་ཡི་སྟེང་འདི་སྟོངས་པ་ན། །ཁྱོད་ཉིད་བྱིས་པའི་གཟུགས་ 
ཀྱིས་ནི། །སངས་རྒྱས་མཛད་པ་བྱེད་པར་འགྱུར། །དེ་ཚེ་དགོན་ཆེན་རབ་དགའ་བ། །ཁ་བ་ཅན་ 
ན་ཡོད་པ་ཡིན། །ཞེས་གནས་དང་དུས་དང་མཛད་པའི་ཁྱད་པར་དང་བཅས་རྒྱལ་བ་རང་ཉིད་ 
ཀྱིས་གསལ་བར་ལུང་བསྟན་པའི་རྒྱལ་ཀུན་མཁྱེན་བརྩེའི་རང་གཟུགས་ཡོངས་རྫོགས་བསྟན་ 

བཤད་པའི་རིམ་པ་མ་ཏིག་ཝེང་བ། 
པའི་མངའ་བདག །ཁམས་གསུས་སྐྱེ་དགུའི་འདྲེན་མཆོག་རྒྱལ་བ་གཉིས་པ་ཤར་ཙོང་ཁ་པ་བློ་ 
བཟང་གྲགས་པའི་དཔལ་ཞེས་གྲགས་སྙན་གྱི་བ་དན་དཀར་པོ་སྲིད་པའི་རྩེ་ན་རྣམ་པར་གཡོ་བ་ 
དེ་ཉིད་ཀྱི་ཐུན་མོང་མ་ཡིན་པའི་རྣམ་པར་ཐར་པ་ནི། གསང་བདག་གི་ཞལ་ནས། ཁོ་བོ་ལག་ན་ 
རྡ་རྗེས་ཀྱང་འདིའི་ཡོན་ཏན་ནི་དཔག་པར་མི་ནུས་སོ། །ཞེས་གསུངས་པ་ལྟར་ཡིན་ཞིང་། ཐུན་ 
_ མོང་གདུལ་བྱའི་དབང་དུ་བྱས་ན་རབ་བྱུང་དྲུག་པ་གསེར་འཕྱང་མེ་བྱའི་ལོ་ལ་དགེ་བཅུའི་ཡོན་ 
ཏན་གྱིས་མངོན་པར་མཛེས་པའི་མདོ་སྨད་ཙོང་ཁའི་ཡུལ་གྱི་ནང་ཚན་གནས་མཆོག་དམ་པ་ 
འདིར་ངོ་མཚར་བའི་ལྟས་དུ་མ་དང་བཅས་ཏེ་སྐུ་བལྟམས་ནས། ཡོངས་ཀྱི་དགེ་བའི་བཤེས་ 
གཉེན་ཆེན་པོ་ཆོས་རྗེ་དོན་གྲུབ་རིན་ཆེན་གྱི་སྤྱན་སྔར་རབ་ཏུ་བྱང་ནས་མཚན་བློ་བཟང་ 
གྲགས་པའི་དཔལ་ཞེས་གསོལ་བར་མཛད། དེ་ནས་དགུང་ལོ་བཅུ་བདུན་བཞེས་པའི་ཚེ་དམ་ 
པའི་ཆོས་ཀྱི་སྐྱེས་ལེན་པའི་ཕྱིར་དབུས་གཙང་དག་པའི་ཞིང་དུ་བདེ་བར་བྱོན་ནས། བློ་གསལ་ 
བྱེ་བའི་མདུན་ས་ཆོས་གྲྭ་ཆེན་པོ་རྣམས་སུ་མཁས་པ་དང་གྲུབ་པའི་དབང་ཕྱུག་དུ་མའི་ཞབས་ 
པད་བསྟེན་ནས་ཐོས་བསམ་མཛད་པས་འགྲན་པའི་ཟླ་མཐའ་དག་དང་བྲལ་བའི་མཁས་པ་ཆེན་ 
པོར་གྱུར་ཏེ། སྙན་གྲགས་ཀྱིས་ནོར་འཛིན་གྱི་ཁྱོན་མཐའ་དག་ཁྱབ་པར་བྱས་ཤིང་། འཕགས་ 
པའི་གནས་བརྟན་ཆེན་བོ་ཚུལ་ཁྲིམས་རིན་ཚེན་གྱི་དྲུང་དུ་བསྙེན་པར་རྫོགས་ནས་འདུལ་བའི་ 
བཅས་འཚམས་མཐའ་དག་ཉེ་བར་འཁོར་ལ་འགྲན་བཟོད་པའི་ངང་ནས། དབེན་གནས་དུ་མར་ 
སྒྲུབ་པ་མཛད་པས་ཡི་དམ་གྱི་ལྷ་སྐར་ཚོགས་ལྟ་བུའི་(བུས)ཞལ་གཟིགས་ཤིང་རྗེས་སུ་བཟུང་ 
བས་གཞུང་ལུགས་ཐམས་ཅད་གདམས་པར་ཤར་ཏེ། ཐུབ་པའི་བསྟན་ལ་ཐུབ་པའི་དབང་པོ་ 
དང་མཚུངས་པའི་ལུང་བསྟན་བརྙེས་ཤིང་། བསྟན་པའི་ཞབས་ཏོག་ཏུ་དགོངས་ནས་ལྷ་སར་ཆོ་ 
འཕྲུལ་གྱི་སྨོན་ལམ་ཆེན་མོ་འཛུགས་པར་མཛད་པ་སོགས་བསྟན་འགྲོ་ཡོངས་ལ་བཀའ་དྲིན་ 
ལྷག་པར་ཚེ་ཞིང་། དེ་ནས་ས་མོ་གླང་གི་ལོར་དགེ་ལྡན་བསྟན་པའི་ཆུ་མགོ། དགེ་ལྡན་རྣམ་ 
པར་རྒྱལ་བའི་གླིང་འདེབས་པར་མཛད་ནས། རྒྱལ་བའི་བསྟན་པ་རིན་པོ་ཆེ་དར་ཞིང་རྒྱས་ལ་ 

ཀུན་མཁྱེན་འཇིགས་མེད་དབང་བོའེ་གསུང་འབམ།༼ཐ༽ 

ཡུན་རིང་དུ་གནས་པའི་ཐུགས་སྨོན་ཡང་དག་མཛད་པའི་མཐུ་ལ་བརྟེན་ནས་ནུབ་ཛ་ལནྡྷར་ 
ནས། ཤར་རྒྱ་མཚོ་ལ་ཐུག་གི་བར་དུ་གསེར་མདོག་ཅོད་པར་འཆང་བའི་རིང་ལུགས་ཀྱིས་ 
ཁྱབ་པར་གྱུར་པ་འདི་བཞིན་ལགས་ཤིང་། དེ་ཡང་བསྟོད་པ་བརྒྱད་ཅུ་པ་ལས། དེ་ནས་ཕག་ 
ལོ་ཟླ་བ་བཅུ་བ་ཡི། །མར་ངོའི་ཚེས་བཅུའི་སྔ་དྲོའི་དུས་ཀྱི་ཚེ། །ངོ་མཚར་ཆོ་འཕྲུལ་དུ་མའི་ 
ཚོགས་བསྟན་ནས། །དགའ་ལྡན་གནས་སུ་གཤེགས་པའི་ཙོང་ཁ་པ། །ཞེས་གསུངས་པ་ལྟར། 
ཞིང་འདིའི་སྐུ་དངོས་ཀྱི་གདུལ་བྱ་རྫོགས་ནས་ཕག་ལོ་བཅུ་པའི་ཉི་ཤུ་ལྔའི་ཉིན་དགའ་ལྡན་མཁའ་ 
སྤྱོད་ཀྱི་གནས་སུ་གཤེགས་པའི་ཚུལ་སྟོན་པར་མཛད་ལ། དེའི་ཚེ་བུ་ཆེན་རྣམས་ཀྱིས་དངོས་ 
བཤམས་ཡིད་སྤྲུལ་གྱི་མཆོད་པ་མཐའ་ཡས་པས་ཐུགས་ཟག་མེད་ཀྱི་དགོངས་པ་ཆོས་དབྱིངས་ 
སུ་རྫོགས་པའི་ཐབས་མཁས་མཛད་པ་ནས་བཟུང་སྟེ། རང་ཕྱོགས་ཀྱི་དགོན་སྡེ་ཆེ་ཕྲ་རྣམས་ 
སུ་དགའ་ལྡན་ལྔ་མཆོད་ཆེན་མོ་ཞེས་ཡོངས་སུ་གྲགས་པར་གྱུར་ཞིང་། མདོ་སྨད་བསྟན་པའི་ 
འབྱུང་གནས་ཕྱོགས་ཐམས་ཅད་ལས་རྣམ་པར་རྒྱལ་བའི་གདན་ས་ཆེན་པོ་འདིར་ཡང་མཁས་ 
གྲུབ་གོང་མ་རྣམས་ཀྱིས་འཛུག་པར་མཛད་པ་ནས་བཟུང་། ད་ལྟའི་བར་དུ་གོང་འཕེལ་དུ་ཡོད་པ་ 
འདེ་བཞིན་ལ། དེ་རིང་གོང་ཞུས་ལྟར་ལྔ་མཆོད་ཆེན་མོའི་དུས་ཆེན་དུ་སོང་གཤིས། རྗེ་བླ་མ་དེ་ 
ཉིད་རང་ཅག་རྣམས་ལ་སངས་རྒྱས་ཐམས་ཅད་ལས་ཀྱང་བཀའ་དྲིན་ཤིན་ཏུ་ཆེ་ཞིང་། དགེ་སྡིག་ 
གི་འགྱུར་ཡང་མཐའ་ཡས་པ་ཡོད་པའི་ཚུལ་ལེགས་པར་དགོངས་ནས་དགེ་འདུན་ཚང་མས་དང་ 
བ་ཤུགས་དྲག་པོས་ཀུན་ནས་བསླངས་པའི་ཞལ་འདོན། མཆོད་པ། གླིང་མེ། ཏིང་ངེ་འཛིན་གྱི་ 
དམིགས་རིམ་སོགས་རྒྱ་གང་ཆེ་མཛད་ན་རྗེ་བླ་མ་དེ་ཉིད་ཀྱི་ཐུགས་དགོངས་རྫོགས་ཤིང་བསྟན་ 
པའི་ལ་རྒྱ་ལ་ཕན་པ་དང་། རང་རང་གི་ཚེ་འདི་ཕྱིའི་ཚོགས་སོགས་(བསོག།སྒྲིབ་སྦྱོང་གི་ཉམས་ 
ལེན་རྨད་དུ་བྱང་བ་ཡིན་འདུག་པས། གོང་ཞུས་ཐམས་ཅད་ལ་གསན་དགོངས་རྣམ་པར་དག་པ་ 
གནང་བ་ཞུ། ཞེས་པ་འདི་ནི་གདན་ས་ཆེན་བོ་སྐུ་འབུམ་གྱི་ཞལ་ངོ་ཞིག་ལ་གནང་བའོ། ། 

བཤད་པའིེ་རིམ་པ་རམ་ཏིག་ཝེང་བ། 


ཨོཾ་སྭ་སྟི། ཡེ་ཤེས་ཉིན་མོར་བྱེད་པ་འོད་སྟོང་དུ། །འབར་བའི་ནང་གི་མུན་པ་ཀུན་ 
བཅོམ་སྟེ། །ཁམས་གསུམ་མཆོག་གི་སྣང་བས་འགེངས་མཛད་པ། །ཟུར་ཕུད་ལྔ་ལྡན་ལྷ་ 
དེས་ཤིས་པ་སྩོལ། །རྣམ་དཀར་ཐུགས་བསྐྱེད་ས་བོན་གྲུང་པོ་ཀུན་གཞིའི་འཛིན་མར་ལྷུང་བ་ 
ལས། །མཐོ་རིས་རིགས་སུ་གྲགས་པ་གསལ་ལྡན་ན་ཚོད་ཡོན་ཏན་མ་རྫོགས་ཀྱང་། །བསྔགས་ 
པར་འོས་པའི་ཡོན་ཏན་དྲི་བསུང་འབད་པ་མེད་པར་སྤྲོ་བ་ཡིས། །མཁས་པ་རྐང་དྲུག་ཚོགས་ཀྱི་ 
དབུགས་འབྱིན་སྐྱེ་མཆོག་དམ་པ་གང་དེའི་དྲུང་། ། 

བཅོས་མ་དང་བྲལ་བའི་ངག་གིས་ཞུ་གསོལ། དེ་ཡང་སྒྲུབ་རྒྱུད་བསྟན་པའི་ཤིང་རྟ་ཆེན་ 
པོ། རིག་པའི་གནས་ལྔ་ཡོངས་སུ་རྫོགས་པའི་མ་ཧྭ་པཏྲི་ཏ། སྙིགས་དུས་ཀྱི་ཐམས་ཅད་མཁྱེན་ 
པ་སི་ཏུ་རིན་པོ་ཆེ་ཆོས་ཀྱི་འབྱང་གནས་ཞེས་ཡོངས་སུ་གྲགས་པ་དེ་ཉིད་དངོས་སུ་མཛལ་རྒྱུ་ 
མ་བྱུང་ཡང་བརྒྱད་པའི་སྒོ་ནས་བཀའ་དྲིན་མཆོག་ཏུ་ཆེ་བས་སྟོང་གསུམ་གསེར་གྱིས་བཀང་ 
ཡང་གཞལ་བར་མི་ནུས་པ་ཉིད་ཡིན་ལ། ཉེ་ལམ་རྣམ་འདྲེན་མཚུངས་ཟླ་མ་མཆིས་པ་དེ་ཉིད་ 
ཀྱི་ཐུགས་སྲས་དམ་པ་སྤྲུལ་བའི་སྐུ་ཀརྨ་རིན་ཆེན་ཞེས་བགྲང་བྱའི་ཕུང་པོ་ཆེས་ཆེར་མ་རྗོགས་ 
ཀྱང་། རིག་པའི་གནས་དུ་མ་རྟོགས་པའི་བློ་གྲོས་རྒྱ་ཆེ་བ། རང་བཞིན་གྱིས་ཡིད་གཞུང་ཞིང་ 
སྤྲོ་བ་བརྟན་པ། མཐའ་ཡས་པའི་གཙུག་ལག་འཚོལ་བ་ལ་བརྩོན་འགྲུས་ཀྱི་འཇུག་པ་གང་གའི་ 
རྒྱུན་ལ་འགྲན་པ། མཁས་པའི་སྐྱེ་བོ་འབའ་ཞིག་གི་ཡིད་དུ་འཐད་པའི་བསྔགས་འོས་ཡོན་ཏན་ 
གྱི་ནོར་བུ་རིན་པོ་ཆེ་དུ་མས་ཐུགས་ཀྱི་གཞལ་མེད་ཁང་ཡོངས་སུ་གཏམས་པའི་རྒྱལ་བ་ཀརྨ་ 
པའི་བསྟན་སྐྱོང་དམ་པ་ཉིད་བཤུལ་ལམ་གྱི་དཀའ་ཚེགས་ལ་མ་གཟིགས་པར་འདིར་ཕེབས་ཏེ་ 
ཟང་ཟིང་གི་བདོག་པ་ཕོན་ཆེ་བ་དང་བཅས་མཇལ་འཕྲད་མཛད་པ་ནི་རྟེན་འབྲེལ་ལེགས་ཚོགས་ 
ཆེ་བར་བྱུང་ཞིང་། གཞིར་སྡོད་པའི་སྐབས་ཤིག་ཡིན་ན་ཤངས་ལེན་སྟོན་མོ་འབུལ་བ་སོགས་ 
གཟབ་རྒྱས་འབུལ་དགོས་པའི་བབས་འབྲེལ་མཆིས་རུང་། བྱེས་འགྲོའི་སྐབས་སུ་སོང་གཤིས་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 

ཇི་བཞིན་འབུལ་རྒྱུ་མ་བྱང་བར་དགོངས་ཁྲེལ་མི་འཇུག་པ་ཞུ་ཞིང་། ད་ལམ་རྟེན་འབྱུང་ལེགས་ 
སྐྱེས་མཚོན་བྱེད་ཙམ་དུ་× རྣམ་གྲངས་བརྒྱ་དང་སོ་ལྔ་འབུལ་ལམ་ཞུ་ལགས་པས། སྒྲུབ་རྒྱད་ 
བསྟན་པའི་སྣང་བྱེད་དུ་གྱུར་པའི་སྤྲུལ་པའི་སྐུ་རིན་པོ་ཆེ་ཉིད་ཞབས་(པད)སྲིད་མཐའི་བར་དུ་ 
བརྟན་ཅིང་མཛད་འཕྲིན་གྱི་སྣང་བ་མཆོག་ཏུ་དཀར་བས་རྒྱ་མཚོའི་གོས་ཅན་ལ། དགེ་ལེགས་ 
ཀྱི་གོས་དཀར་སྦྱིན་པར་མཛད་དུ་གསོལ། བཀྲ་ཤིས་གང་ཞིག་སྟོབས་བཅུའི་རྩལ་རྫོགས་ 
རིགས་ལྔའི་སངས་རྒྱས་སྤྲིན་ལྟར་འཁྲིགས། །བཀྲ་ཤིས་གང་ཞིག་འགོག་ལམ་རང་བཞིན་ 
གླེགས་བམ་བྲག་རི་ལྟ་བུར་བརྩེགས། །བཀྲ་ཤིས་གང་ཞིག་འཕགས་ཚོགས་དགེ་འདུན་ནོར་ 
འཛིན་ལི་ཁྲིའི་སྟོད་གཡོགས་འཛིན། །བཀྲ་ཤིས་དེ་ཡིས་ཁྱོད་སྐུ་བརྟན་ཞིང་མཛད་འཕྲིན་སྣང་ 
བ་འབར་གྱུར་ཅིག །ཞེས་པ་འདི་ནི་སི་ཏུ་རིན་པོ་ཆེ་(ཆེའེ)ཞལ་ཚབ་ཆབ་ཚ་སྤྲུལ་སྐུ་ལ་རྔ་གཞུང་ནས་ཕུལ་བའོ། ། 

རྗེ་བདག་ཉིད་ཆེན་པོས། རྣལ་འབྱོར་མ་རྒྱུད་དུང་ཕྱུར་ཕྲག་གཅིག་དང་། །བྱེ་བ་ཕྲག་ 
དྲུག་གསུངས་པའི་ནང་ནས་ནི། །རྒྱལ་མཚན་ཏོག་ལྟར་མཐོ་བའི་རྒྱུད་ཀྱི་མཆོག །དཔལ་ལྡན་ 
འཁོར་ལོ་སྡོམ་པའི་རྒྱུད་རྒྱལ་ཞེས་གསུངས་པ་ལྟར། ཡང་དག་པར་རྗོགས་པའི་སངས་རྒྱས་ 
ཐུབ་དབང་རྡོ་རྗེ་འཆང་གིས་ཤེས་རབ་དོན་དམ་བདེན་པ་གཙོ་བོར་སྟོན་པའི་རྣལ་འབྱོར་མ་ 
རྒྱུད་མཐའ་ཡས་པ་གསུངས་པ་རྣམས་ཀྱི་ནང་ནས་རྒྱལ་མཚན་གྱི་ཏོག་ལྟར་མངོན་པར་མཐོ་བ་ 
ནི་དཔལ་འཁོར་ལོ་སྡོམ་པའི་རྒྱད་ཀྱི་རྒྱལ་བོ་འདི་ཉིད་ཡིན་ཞིང་། ཚུལ་བཞིན་ཉམས་སུ་བླངས་ 
པའི་ཕན་ཡོན་ཀྱང་རྒྱུད་རང་ཉིད་ལས། མི་མཆོག་གང་ཞིག་ཀུན་སྦྱོང་བ། །སྡིག་པ་ཐམས་ 
ཅད་རྣམ་དག་བདག །དེ་བཞིན་གཤེགས་པའི་ས་ཐོབ་ཅིང་། །སྐྱེ་དང་སྐྱེ་བར་བདེ་གཤེགས་ 
ཀྱི། །རིགས་སྐྱེ་རྒྱལ་པོ་ཆོས་ལྡན་འགྱུར། །ཞེས་དང་། དེ་བཞིན་ཤྲཱི་ཧེ་རུ་ཀ་ཡི། །མཚན་གྱིས་ 
སྡིག་པ་འཇིག་པར་འགྱུར། །བསམ་གཏན་བསམས་པ་ཙམ་གྱིས་སམ། །ཀློག་ཅིང་ཁ་ཏོན་བྲིས་ 
པ་ཡིས། །མཐོ་རིས་ལོངས་སྦྱོད་ཐོབ་འགྱུར་བའམ། །ཡང་ན་འཁོར་ལོས་བསྒྱུར་བ་ཐོབ། །ཅེས་ 
སོགས་གསུངས་པ་ལྟར་ལགས་ཤིང་། དེ་ལྟ་བུའི་རྒྱུད་ཀྱི་རྒྱལ་པོའི་དགོངས་དོན་མཐར་ཐུག་པ་ 

བཤད་པའི་རིམ་པ་མ་ཏིག་ཝེང་བ། 

ཐ་མལ་གྱི་སྐྱེ་ཤི ་བར་དོའི་སྣང་ཞེ ན་མངོན་གྱུར་པ་མགོ་གནོན་པའི་ལམ་བསྐྱེད་པའི ་རིམ་པ་དང་། 
དེ་འདྲ་བའི་སྣ ང་ཞེན་ གྱི་ས་བོན་སྦྱོང་བའི་ལམ་རྫོགས་པའི་རིམ ་པ་གཉིས་ཀྱི་དམར་ཁྲིད་སངས་ 
རྒྱས་ལག་བཅངས་སུ་གཏོད་པའི་གདམས་པ་ཟབ་མོ། དམ་པ་གོཿ ང་མ་རྣམས་ཀྱི་ཞལ་ཤེ ས་དང་། 
མན་ངག་གི་བཤད་པ་ངོ་མཚར་བ་དུ་མས་བརྒྱན་ཏེ་བདག་ཅག་རྣམས་ལ་ལེགས་པར་སྩལ་བའི་ 
བཀའ་དྲིན་གཏང་རག་མཚོན་བྱེད་ཙམ་དུ། ཞེས་པ་འདི་ནི་རྒྱལ་དབང་མཆོག་གི་ཡོངས་འཛིན་ 
ཡེ་ཤེས་མཚན་ཅན་ལ་གོང་(གུང)ཐང་མཆོ་ ག་སྦྲུལ་རིན་པོ་ཆེས་བདེ་མཆོ༔ ག་བསྐྱེད་རྫོགས་ཀྱི་ 
དམར་ཁྲིད་གསན་སྐབས་ཞབས་བརྟན་ཕུལ་བའི་བཤད་པའི་བར་དུ་འཇུག་རྒྱར་རྗེ་ཉིད་ནས་ 
_ སྩལ་བ་ལགས། 


གང་ཐུགས་དྲི་བྲལ་ཤེལ་ལ་ཆགས་ཚོན་འཛིན་པ་མིན་པ་ཉིད། ། ཡིད་ནི་སྙིང་རྗེས་ 
བརླན་ལ་གང་གིས་སྐྱོན་རྣམས་མ་ལུས་བསྐམས། །གང་གིས་ཁྲོ་བ་མེད་ལ་རང་གིས་འཁོར་ 
བའི་དྲག་མངོན་བཅོམ། ། ཀུན་མཁྱེན་དེ་ཡིས་ཁྱེད་ལ་དགེ་ལེ གས་གཡོ་བ་མེད་གྱུར་ཅི ག།ཅེས་ 
དགེ་ལེ གས་སུ་བྱེད་པའི་ཚིགས་སུ་བཅད་པས་སྡྔུན་བསུས ་ཏེ། དེ་ཡང་གང་ཞིག་སྲིད་དང་ཞི་ 
བའི་ཕུན་སུམ་ཚོགས་པ་མཐའ་དག་རྫོགས་ལྡན་གྱི་སྤྲི ན་བཞིན་དུ་དཀྲིགས་ཤིང་།ངོ་མཚར་བའི་ 
བཀོད་པ་མཐའ་ཡས་པས་ཡོངས་སུ་མཛེས་པའི་ཤཱཀྱ་མུ་ནིའི་གཞལ་མེད་ཁང་ཆེན་པོར་འཆད་ 
ཉན་གྱི་གསེར་གྱི་རྒྱལ་མཚན་ཕྱོགས་བརྒྱར་བསྒྲེང་བའི་སློཿ བ་དཔོན་རྣམས་ཀྱིས་ཐོག་དྲངས། 
རྒྱལ་བ་མ་ཕམ་པའི་འདུས་པ་དང་པོའང་ཉུང་བར་བྱེད་པའི་མཁས་མང་འཕགས་ཚོགས་འདུས་ 
པའི་འཕྲེང་བ་ཚར་དུ་དངར་བའི་དབུས་སུ། རྣམ་འདྲེན་བུ་རམ་ཤི ང་པའི་རྒྱལ་ཚབ་སྲིད་ཞིའི་ 
གཙུག་རྒྱན་རྒྱལ་དབང་ཐམས་ཅད་མཁྱེན་ཅིང་གཟིགས་པ་ཆེན་པོ་དང་། གསེར་མདོག་ཅོད་པར་ 
འཛིན་པའི་གཙུག་རྒྱན་དམ་པ་ཁྲི་ཆེན་ཆོས་ཀྱི་རྒྱལ་པོ་རྣམ་གཉིས་ཞལ་འཛོམ་པའི་མདུན་ས་ 
ཆེན་པོ་འདིར། རྣམ་དཔྱོད་གསེར་གྱི་པདྨོ་མང་ཐོས ་ཉི་མའི་ཟེར་གྱིས་མངོན་པར་ཁ་ཕྱེ་བའི་ 

ྦ ཀུན་མཁྱེན་འཇིགས་མེད་དབང་བོའི་གསང་འབྱམ།༼ཐ༽ 
མཁས་པ་དག་ནི་ལེགས་པར་བཤད་པའི་རྒྱུད་མངས་བསྒྲེངས་(སྦེངས)པ་ནི་སྐབས་སུ་བབས་ 
པ་ཡིན་ལ། བདག་ལྟ་བུ་ནི། སྐྱེས་ཐོབ་ཀྱི་ཤེས་རབ་དམན་ཞིང་སྦྱངས་ཐོབ་ཀྱི་མཐུ་ཆུང་བས་ 
མཁས་པ་རྣམས་དགྱེས་པའི་ཚིག་གི་འཕྲེང་བ་སྤེལ་བའི་རྔོ་མི་ཐོགས་མོད། འོན་ཀྱང་དད་པ་ 
དང་མོས་པ་གཙོ་བོར་བྱས་ཏེ་ཇི་ལྟར་མ་ཡི་གམ་དུ་བྱིས་པ་མུ་ཅོར་སྨྲ་བ་ལ་བག་ཚ་བ་མེད་པ་ 
ལྟར་ཞུ་བ་ནི། དེ་ཡང་དུས་གསུམ་ཕྱོགས་བཅུའི་རྒྱལ་བ་ཀུན་གྱི་མཁྱེན་བརྩེ་ནུས་པ་མ་ལུས་པ་ 
བསྡུས་པའི་བདག་ཉིད་སྲིད་ཞིའི་གཙུག་རྒྱན་རྒྱལ་དབང་ཐམས་ཅད་མཁྱེན་ཅིང་གཟིགས་པ་ 
ཆེན་པོ་ཉིད། འཕགས་པ་སྤྱན་རས་གཟིགས་ཀྱི་རྣམ་པར་འཕྲུལ་པ་རྒྱ་མཚོ་ལྟ་བུ་ལས། བདག་ 
ཅག་རྣམས་ཀྱི་མགོན་སྐྱབས་སུ་མིའི་གཟུགས་སུ་བསམ་བཞིན་དུ་བྱོན་པ་ཡིན་ལ། དེས་ན་ 
སྐྱབས་མཆོག་འདི་ཉིད་ཀྱི་རྣམ་པར་ཐར་པ་ནི་འཕགས་མཆོག་གྲུ་འཛིན་བདག་པོའི་གསང་བ་ 
གསུམ་གྱི་མཛད་པ་ལས་གཞན་དུ་མ་དམིགས་པས། རྒྱལ་སྲས་ཀྱི་ཚུལ་བཟུང་སྟེ་རེ་ཞིག་ལམ་ 
ལ་སློབ་པའི་གནས་སྐབས་དང་། ལམ་གྱི་བྱ་བ་རྣམས་མཐར་ཕྱིན་ནས་སྐུ་བཞིའི་གོང་འཕང་ 
བརྙེས་པའི་གནས་སྐབས་གཉིས་ལས། དང་པོའི་དབང་དུ་བྱས་ན། འཕགས་མཆོག་སྤྱན་རས་ 
གཟིགས་དེ་ཉིད་སྔོན་ཁྱེའུ་རིན་ཆེན་སེམས་ཞེས་བྱ་བར་འཁྲུངས་པའི་ཚེ། དེ་བཞིན་གཤེགས་ 
པ་གསེར་འོད་སེང་གེ་རྣམ་པར་རོལ་པའི་རྒྱལ་པོའི་དྲུང་དུ་བྱང་ཆུབ་མཆོག་ཏུ་ཐུགས་བསྐྱེད། 
དེ་ནས་བསྐལ་པ་འཛིན་པ་ཞེས་བྱ་བར་འཁོར་ལོས་བསྒྱར་པའི་རྒྱལ་པོ་རྩིབས་ཀྱི་མུ་ཁྱུད་ཀྱི་ 
སྲས་སྟོང་གི་ཆེ་བ་མིག་མི་འཛུམ་དུ་འཁྲུངས་པའི་དེ་བཞིན་གཤེགས་པ་རིན་ཆེན་སྟིང་པོའི་དྲུང་ 
དུ་འགྲོ་བ་རྣམས་སྒྲོལ་པར་དམ་བཅས་ཤིང་། བདག་གི་མིང་ཙམ་གང་གིས་ཐོས་པ་ལ་ཡང་ངན་ 
འགྲོའི་འཇིགས་པ་མེད་པ་དང་། མི་ཁོམ་པར་མི་ལྟུང་བ་དང་། བདེ་བ་ཅན་དུ་སྐྱེས་(སྐྱེ)བར་གྱུར་ 
ཅིག་ཅེས་སྨོན་ལམ་བཏབ་པས། དེ་བཞིན་གཤེགས་པ་རིན་ཆེན་སྙིང་པོས། རིགས་ཀྱི་བུ་ 
ལེགས་སོ་ལེགས་སོ། །ཁྱོད་ཀྱིས་ངན་སོང་རྣམས་ལ་ཡང་བལྟས། མཐོ་རིས་རྣམས་ལ་ཡང་ 
བལྟས། སེམས་ཅན་ཐམས་ཅད་ཀྱི་སྡུག་བསྔལ་ཡང་བལྟས་ཤིང་། སེམས་ཅན་ཐམས་ཅད་སྡུག་ 

བཤད་པའི་རིམ་པྱ་ས་ཏིག་ཝེང་བ། 
བསྔལ་ལས་ཐར་པར་བྱ་བ་དང་། ཉོན་མོངས་པ་རབ་ཏུ ་ཞི ་བར་བྱ་བའི་ཕྱིར་སྙིང་རྗེ་ཆེན་པོའི་ 
སེམས་བ སྐྱེད་པ ས་ན་རིག ས་ཀྱི་ བུ་ཁྱོད་ལ་ སྤྱན་རས་གཟི གས་དབང་ ཕྱུག་ཅེ ས་ བྱའོ། ། ཞེ ས་ 
མཚན་གསོ་ ལ་བས་ཕྱོགས་དུས་ཐམས་ཅད་དུ་སྤྱན་རས་གཟི གས་དབང་ཕྱུག་ཅེས་ཡོངས་སུ་ 
གྲགས་པར་གྱུར་ལ། མ་འོངས་པ་ན་རྒྱལ་བ་འོད་དཔག་མེད་ཀྱི་རྗེས་སུ་བདེ་བ་ཅན་གྱི་ཞི ང་དེ་ 
ཉིད་ཞིང་ཁམས་རིན་ཆེན་ཀུན་ནས་བརྩེགས་པ་ཞེས་བྱ་བར་གནས་གྱུར་ཏེ་དེ་བཞིན་གཤེགས་ 
པ་འོད་ཟེ ར་ཀུན་ནས་འཕགས་པ་དཔལ་བརྩེགས་ཀྱི་རྒྱལ་པོ་ཞེས་བྱ་བར་མངོན་པར་རྫོགས་ 
པར་འཚང་རྒྱ་བར་གསུངས། ཤེར་ཕྱིན་ཉུང་ངུ་ལས། ཤཱཀྱ་ཐུབ་པ་ཆེན་པོའི་བསྟན་པ་ལ་སྦྱོར་ 
ལམ་བཟོད་པ་ཐོབ་པར་བཤད་པ་སོགས་ནི་སྣང་བ་ཚུལ་བསྟན་གྱི་བཤད་པ་ཙམ་ཡིན་ལ། ཐུན་ 
མོང་མ་ཡིན་པ་དངོས་པོའི་གནས་ཚོད་ཀྱི་དབང་དུ་བྱས་ན། བསྐལ་པ་དཔག་ཏུ་མེད་པའི་སྔ་ 
ྦ རོལ་ནས་བསོད་ནམས་དང་ཡེ་ཤེས་ཀྱི་དཔུང་ཚོགས་ལ་བརྟེན་ནས། ཉོན་མོངས་པ་དང་ཤེས་ 
བྱའི་སྒྲིབ་པ་མ་ལུས་པ་དྲུང་ནས་ཕྱུང་ཞིང་། མངོན་པར་རྫོགས་པར་སངས་རྒྱས་ཏེ་མཛད་པ་ 
བཅུ་གཉིས ་ཀྱི་ཟློས་གར་སྟོན་པར་མཛད་པ་ནི། ཇི་སྐད་དུ། མགོན་པོ་ཀླུ་སྒྲུབ་ཀྱིས། སེམས་ 
ཅན་རྣམ ས་ནི་སྨིན་པར་མཛད་ཕྱིར་ལ་ལར་དག་ཏུ་མེ་འབར་བཞིན་དུ་གང་སྣང་ཞིང་། །ལ་ལ་རུ་ 
ནི་རྫོགས་པར་བྱང་ཆུབ་ཆོས་ཀྱི་འཁོར་ལོ་རབ་ཏུ་ཞི་བར་གང་སྣང་ལ། །སྣ་ཚོགས་ཐབས་ཚུལ་ 
རྣམས་ཀྱི་རྣམ་པ་དུ་མར་འཇུག་ཅིང་སྲིད་པ་གསུམ་གྱི་འཇུག་སེལ་བ། །ཕྱོགས་བཅུར་ཆུབ་ 
མཛད་ཐུབ་པ་རྣམས་ཀྱི་སྤྲུལ་སྐུ་དོན་ཆེན་གང་ཡིན་དེ་ལ་ཕྱག་འཚལ་ལོ། །ཞེས་གསུངས་པ་ 
ལྟར་ལགས་ལ། སྐུའི་བཀོད་པའང་སྐུ་མདོག་དང་ཕྱག་མཚན་དང་རྒྱན་དང་བཞོན་པ་སོགས་མི་ 
འདྲ་བའི་ཁྱད་པར་ལས་སྦྲུལ་པའི་ཟློས་གར་སྣ་ཚོགས་པ་སྟོན་པར་མཛད་པ་ནི། སྐུའི་སྤྲལ་པ་ 
འཕག ས་པ་འཇིག་རྟེ ན་དབང་ ཕྱུག་དང་། ཧ་རི་ཧ་རི་ལ་ཞོན་པ་དང་། སྒྱུ་འཕྲུལ་དྲ་བ་སོག ས་དང་། 
ག སུང་གི་ སྤྲུལ་པ་ཡི་གེ་དྲུག་མ་དང་། ང། དྨ་གར་དབང་དང་། རྒྱལ་བ་ རྒྱ་མཚོ་ སོག ས་དང་། 
ཐུགས་ཀྱི་སྤྲལ་པ་ཁ་སརྦ་ཌི་དང་། སེེ ང་གེའི་སྒྲ་དང་། ཡེ་ཤེས་ཀྱི་མགོན་པོ་ཕྱག་དྲུག་པ་སོགས་ 

ཀུན་མཁྱེན་འཇིགས་མེད་དབང་བའེ་གྲསང་འབམ།༼ཐ༽ 
དང་། ཡོན་ཏན་གྱི་སྤྲུལ་བ་ཧ་ཡ་ཐྲཾ་ཝ་དང་། ཡིད་བཞིན་འཁོར་ལོ་དང་། ཧ་ལ་ཧ་ལ་སོགས་དང་། 
འཕྲིན་ལས་ཀྱི་སྤྲུལ་པ་ཐུགས་རྗེ་མི་བཤོལ་བ་དང་། དོན་ཡོད་ཞགས་པ་དང་། མགྲིན་པ་སྔོན་པོ་ 
དང་། འཇིགས་པ་བརྒྱད་སྐྱོབ་སོགས་སྐུ་གསུང་ཐུགས་ཡོན་ཏན་འཕྲིན་ལས་ཀྱི་སྦྲུལ་པའི་བཀོད་ 
པ་བསམ་གྱིས་མི་ཁྱབ་པས་མཐའ་ཡས་པའི་སེམས་ཅན་གྱི་དོན་མཛད་དེ། རྒྱལ་དབང་རྡོ་རྗེ་ 
འཆང་སྐུ་གོང་མ་དེ་ཉིད་ཀྱི་གསུང་ལས་ཀྱང་། སྟོང་ཕྲག་ཕྱག་དང་སྦྱན་སྟོང་མངའ་བ་བཅུ་གཅིག་ 
ཞལ་བཟང་ཡང་དག་སྟོན། །ལ་ལར་གདུག་ཅན་ཟླུ་ཡི་དེད་དཔོན་སེང་གེ་སྒྲ་དང་གཞན་དུ་ 
ནི། །དོན་ཡོད་ཞགས་དང་མགྲིན་སྔོན་ལ་སོགས་རྣམ་པ་དུ་མའི་ཆོ་འཕྲུལ་འགྱེད། །རེས་འགལ་ 
བགེགས་འཇོམས་ཁྲོ་རྒྱལ་རྟ་མགྲིན་ལེགས་ལྡན་ནག་པོའི་ཚུལ་ལ་སོགས། །དྲག་ཤུལ་ས་ 
གསུམ་འགས་པ་སྟོན་ཡང་ཐུགས་ནི་བརྩེ་ལས་གཡོ་མི་མངའ། །ཞེས་གསུངས་པ་ལྟར་ལགས། 
གཞན་ཡང་དག་པ་དང་མ་དག་པའི་ཞིང་ཁམས་དུ་མར་རྒྱལ་པོ་དང་། བྲམ་ཟེ་དང་། དེད་དཔོན་ 
དང་། ཁྱེའུ་དང་། དགེ་བའི་བཤེས་གཉེན་དང་། ཆུ་དང་། ཟམ་པ་དང་། བྱ་དང་རི་དྭགས་སོགས་ 
སྐྱེ་སྤྲུལ་མཐའ་ཡས་པ་ཞིག་སྟོན་པར་མཛད་དེ། བཀའ་གདམས་གླེགས་བམ་ལས། ཨེ་མ་སྲས་ 
ཀྱི་ཐུ་བོ་སྙིང་གི་མཆོག །ནམ་མཁའི་མཐའ་ཁྱབ་ཞིང་ཁམས་དཔག་མེད་དུ། །འགྲོ་བ་དཔག་མེད་ 
དོན་དུ་མགོན་པོ་འདི། །སྐུ་ཡི་བཀོད་པ་དུ་མ་སྟོན་པར་བྱེད། །ཉི་མ་ཟླ་བ་རྒྱུ་སྐར་འོད་ལྡན་ 
དང་། །རིན་ཆེན་ལྷུན་པོ་དཔག་མེད་བརྗིད་ཆགས་དང་། །ཉན་ཐོས་རང་རྒྱལ་རྒྱལ་བའི་སྐུར་སྟོན་ 
ཅིང་། །གང་ལ་རྟོག་པ་མི་མངའ་ལྷམ་མེར་གསལ། །རེས་འགའ་རང་བྱོན་རྡོ་སྐུ་ཤིང་དང་ནི། །རི་ 
མོར་བྲིས་དང་ཡི་གེ་དག་ཏུ་འབྱུང་། །རེས་འགའ་བུ་དང་བུ་མོ་བྲན་འཁོར་དང་། །ཁང་པ་ཁང་ 
བཟང་སྐྱེད་མོའི་ཚལ་དང་ནི། །ཆུ་དང་ཆུ་བྲན་(ཕྲན)གཟིངས་དང་ཟམ་པ་དང་། །རྟ་དང་གླང་པོ་ 
རིན་ཆེན་ཁྲི་སྟེང་དང་། །འགྲོ་བ་གང་ལ་གང་དགོས་དེར་སྤྲུལ་ཏེ། །གང་གི་འདོད་པ་ཐམས་ཅད་ 
ཚིམ་པར་བྱེད། །ཅེས་གསུངས་པ་ལྟར་ལགས་ལ། ཁྱད་པར་དུ་གངས་རིའི་ཁྲོད་པ་རྣམས་ཀྱི་ 
ལྷག་པའི་ལྷ་གཅིག་བུ་ཡིན་པའི་རྒྱུ་མཚན་ཡང་། སངས་རྒྱས་འོད་དཔག་མེད་ཀྱི་ཞལ་ནས། 

བཞད་པའི་རིམ་པ་མ་ཏིག་ཝེང་བ། 
རིགས་ཀྱི་བུ་འདེ་ནས་ཤར་ཕྱོགས་སུ་མི་མཛེད་འཇིག་རྟེན་གྱི་ཁམས་བྱ་བ་ཡོད། ཡང་དག་པར་ 
རྫོགས་པའི་སངས་རྒྱས་ཤཱཀྱ་ཐུབ་པའི་ཞིང་ཁམས་ནི་དུས་གསུམ་སངས་རྒྱས་ཐམས་ཅད་ཀྱིས་ 
བྱིན་གྱིས་བརླབས་པའི་གནས། ཕོ་བྲང་རི་བོ་པོ་ཏ་ལ་བྱ་བ་ཡོད་པས་དེར་སོང་ལ་སངས་རྒྱས་ 
ཀྱི་འཕྲིན་ལས་སྒྲུབས་ཤིག །འགྲོ་བའི་དོན་རྒྱ་ཆེན་པོར་འགྱུར་རོ། །ཞེས་དང་། རྒྱལ་བ་ཟས་ 
གཙང་གི་སྲས་པོས་ཀྱང་། ངའི་བསྟན་པའི་ཐ་མ་ལ་བྱང་ཕྱོགས་ཁ་བ་ཅན་གྱི་ཡུལ་སྲིན་པོ་གདོང་ 
དམར་གྱི་རྒྱལ་ཁམས། སྐུ་གཉིས་དང་བྱང་ཆུབ་སེམས་དཔའ་སྤྱན་རས་གཟིགས་ཀྱི་གདུལ་བྱར་ 
འགྱུར་རོ། །ཞེས་གསུངས་པ་ལྟར། ཁ་བ་ཅན་གྱི་རྒྱལ་ཁམས་འདིར་ཐོག་མའི་དུས་སུ་སྟོད་དུ་ 
གླང་པོ་ཆེ་དང་རི་དྭགས། བར་དུ་སྤྲེའུ་དང་སྲིན་མོ། སྨད་དུ་བྱ་དང་སྲིན་པོའི་ཚོགས་ཀྱིས་གང་ 
ནས་མིའི་འགྲོ་བ་མེད་པ་ལ་འཕགས་པ་སྤྱན་རས་གཟིགས་ཀྱིས་སྤེའུར་སྤྲུལ་ཏེ་བྲག་སྲིན་མོ་ 
དང་འདུས་པ་ལས་ཐོག་མར་མིའི་འགྲོ་བ་རྣམས་འཕེལ་བའི་ཐབས་མཛད། དེ་ནས་གཟུགས་ 
ཤིན་ཏུ་མཛེས་པ་ཞིག་ཏུ་སྤྲུལ་ཏེ། འདི་འདྲ་བའི་རྟེན་ཐོབ་པར་འདོད་ན་མི་དགེ་བཅུ་སྤངས་ཏེ་ 
དགེ་བ་བཅུ་སྒྲུབ་དགོས་སོ་ཞེས་འཇིག་རྟེན་པའི་ཡང་དག་པའི་ལྟ་བའི་སྣོད་རུང་དུ་མཛད། དེ་ 
ལྟ་བུའི་བདེ་འགྲོའི་ལམ་བཟང་པོ་ཡུན་རིང་པོར་གནས་པའི་ཆེད་དུ་ཆོས་རྒྱལ་གཉའ་ཁྲི་བཙན་ 
པོར་འཁྲུངས་ནས་དགེ་བཅུའི་ཁྲིམས་ཀྱི་ལུགས་བཟང་གོང་འཕེལ་དུ་མཛད། དེ་ནས་ལྷ་ཐོ་ཐོ་རི་ 
དང་། ཆོས་རྒྱལ་སྲོང་བཙན་སྒམ་པོ་དང་། ཁྲི་སྲོང་ལྡེ་བཙན་དང་། ཁྲི་རལ་པ་ཅན་རྣམས་སུ་ 
འཁྲུངས་ནས་རིམ་པ་ལྟར་བསྟན་པའི་དབུ་བརྙེས། སྲོལ་བཏོད། དར་རྒྱས་སུ་མཛད་པའི་སྒོ་ནས་ 
བོད་ཡུལ་མུན་པའི་གླིང་དུ་དམ་པའི་ཆོས་ཀྱི་སྒྲོན་མེ་སྦར་བར་མཛད། བསྟན་པ་ཕྱི་དར་ལ། 
མདོ་སྡེ་ཕལ་པོ་ཆེ་ལས། བྱང་ཕྱོགས་སུ་དགེ་བསྙེན་ཆོས་འཕེལ་ཞེས་བྱ་བ་ཞིག་འབྱུང་ 
ངོ། །ཞེས་གསུངས་པ་ལྟར། འབྲོམ་སྟོན་པ་རྒྱལ་བའི་འབྱུང་གནས་སུ་སྐུ་འཁུངས་ནས་རྔོ་བོ་ 
ཆེན་པོ་དཔལ་ལྡན་ཨ་ཏི་ཤའི་སྲས་ཀྱི་ཐུ་བོར་གྱུར་ཏེ། བཀའ་གདམས་ལྷ་ཆོས་བདུན་ལྡན་གྱི་ 
རིང་ལུགས་ལ་བརྟེན་ནས་སྐལ་བ་དང་ལྡན་པའི་སྐྱེ་བོ་བགྲང་ལས་འདས་པ་ཞིག་མངོན་པར་ 

ཀུན་མཁྱེན་འཇེགས་མེད་དབང་བའི་གསུང་འབྱམ།༼ཐ༽ 
མཐོ་བ་དང་ངེས་པར་ལེགས་པའི་ལམ་བཟང་པོ་ལ་འགོད་པར་མཛད། དེ་ལྟ་བུའི་རིང་ལུགས་ 
ནམ་མཁའི་ནོར་བུ་རྩོད་ལྡན་སྙིགས་མའི་སྤྲིན་གྱི་སྒྲིབ་གཡོགས་དང་བཅས་པར་གྱུར་པ་ན། ཇྔོ་ 
བོ་ཨ་ཏི་ཤ་ཉིད་རྒྱལ་བ་ཙོང་ཁ་པ་ཆེན་པོར་སྐྱེ་བ་བཞེས་ཏེ་བཀའ་གདམས་གསར་མའི་རིང་ 
ལུགས་གསལ་བར་མཛད་པའི་ཚེ། བཀའ་གདམས་གླེགས་བམ་ལས། སྤྱན་རས་གཟེགས་དབང་ 
བཟང་པོར་སྤྲུལ། །ཞེས་གསུངས་པ་ལྟར། རྗེ་དགེ་འདུན་གྲུབ་ཏུ་སྐུ་འཁྲུངས་ནས་རྗེ་ཙོང་ཁ་པའི་ 
བསྣམས་ཏེ་གཙང་དུ་ཆོས་གྲྭ་ཆེན་པོ་བཀྲ་ཤིས་ལྷུན་པོ་རྟེན་དང་བརྟེན་པ་གསར་དུ་བཞེངས་པ་ 
སོགས་ངོ་མཚར་བའི་མཛད་པ་མཐའ་ཡས་ཤིང་། དེ་ནས་པཌ་ཆེན་དགེ་འདུན་གྲུབ་ཀྱི་ཞལ་ 
ནས། མགོན་ཁྱོད་ཀྱི་བསྟན་པ་འཛིན་པ་ལ། །དུས་ནམ་ཡང་བརྩོན་པ་བགྱིད་པར་སྨོན། །ཞེས་ 
ཐུགས་བསྐྱེད་དང་སྨོན་ལམ་ཡང་ཡང་གནང་བའི་དོན་གྲུབ་སྟེ་རྒྱལ་བ་ན་རིམ་དུ་སྐུའི་སྐྱེ་བ་ 
བཞེས་ནས་རྒྱལ་བ་འཇམ་དཔལ་སྙིང་པོའི་ཆོས་ཚུལ་བླ་ནས་བླར་སྤེལ་བར་མཛད་པའི་ཚུལ་ནི། 
བཌ་ཆེན་དགེ་འདུན་གྲུབ་པ་དེ་ཉིད་སྐུ་ཚེ་ཕྱི་མ་ལ་རྟ་ནག་ཏུ་རྒྱལ་བ་དགེ་འདུན་རྒྱ་མཚོར་སྐུ་ 
འཁྲུངས་ཏེ། སྐུ་ན་ཕྲ་མོའི་དུས་ནས་གཞུང་ལུགས་མཐའ་དག་གཟིགས་པ་ཙམ་གྱིས་ཐུགས་སུ་ 
ཆུད་ཅིང་། དགུང་ལོ་བཅུ་དགུའི་སྟེང་དུ་རྐྱེན་དབང་ཞིག་ལ་བརྟེན་ནས་དབུས་ཕྱོགས་ཀྱི་དཔལ་ 
ལྡན་འབྲས་སྤུངས་སུ་ཕེབས་པ་ན་འཇམ་དབྱངས་ལེགས་པ་ཆོས་འབྱོར་སོགས་ཐམས་ཅད་ 
ཀྱིས་ཞབས་སྦྱི་བོར་བླངས་ཤི ང་། དེ་ནས་མི་རིང་བར་གཡོ་སྒྱུ་དང་དཔུང་ཤེད་ལྟ་བུ་མ་ཡིན་པར་ 
སྔོན་གྱི་ཐུགས་བསྐྱེད་བཟང་པོའི་མཐུ་ལ་བརྟེན་ནས་གདན་ས་ཆེན་པོ་སེ་འབྲས་དགེ་གསུམ་གྱི་ 
བདག་པོར་གྱུར་ཏེ། རྒྱལ་བ་གཉིས་པའི་མདོ་སྔགས་ཀྱི་ལམ་སྲོལ་བཟང་པོ་ཟླ་བའི་ཟེར་གྱིས་ 
རེག་པའི་ཀུནྡའི་ཕུང་པོ་བཞིན་དུ་རྒྱས་པར་མཛད། ཐམས་ཅད་མཁྱེན་པ་བསོད་ནམས་རྒྱ་ 
མཚོའི་དུས་སུ་སྔར་གྱི་མཛད་པའི་འཕྲོ་བཟང་པོ་གོང་འཕེལ་དུ་མཛད་ཅིང་། ཁྱད་པར་དུ་མདོ་ 
ཁམས་སུ་བྱོན་ནས་ཆོས་སྡེ་དུ་མ་གསར་དུ་བསྐྲན། གསེར་གྱི་རྒྱལ་པོ་དང་མཆོད་ཡོན་དུ་གྱུར་ 

བཤཉད་ཕའེ་རིམ་པ་མྱ་ཏིག་ཝྲེང་བ། 


ཏེ་ལུགས་གཉིས་ཀྱི་མངའ་ཐང་དབྱར་མཚོ་ལྟར་གྱུར། དེ་ནས་ཐམས་ཅད་མཁྱེན་པ་ཡོན་ཏན་རྒྱ་ 
མཚོ་ནི། ཧོར་ཇིང་གིར་རྒྱལ་པོའི་རིགས་སུ་སྐུ་འཁུངས་ཤི ང་རྒྱལ་བ་གཉིས་པའི་རིང་ལུགས་ལ་ 
ལོག་པར་འཁུ་བ་རྣམས་དྲག་པོ་མངོན་སྤྱོད་ཀྱི་སྒོ་ནས་ཚར་བཅད་པས། པཌ་ཆེན་རིན་པོ་ཆེ་ 
ནས་ཐམས་ཅད་མཁྱེན་པ་མཐུ་སྟོབས་ རྒྱ་མཚོ་ཞེས་མཚན་གསོལ་བ་སོ: གས་བསྟན་པ་འདི་ལ་ 
སྐུ་དྲིན་ཤི ན་ཏུ་ཆེ་བ་དང་། དེ་ནས་འཕྱོང་རྒྱས་ཟ་ཧོར་གྱི་རིགས་སུ་སྐུ་འཁྲུངས་པའི་ཐམས་ཅད་ 
མཁྱེན་པ་ལྔ་པའི་དུས་སུ་རིག་པའི་གནས་ལྔ་ཡོངས་སུ་རྫོགས་པའི་མཁས་པ་ཆེན་ཕོར་གྱུར་ཏེ་ 
འཆད་རྩོད་རྩོམ་ ག སུམ་ལ་འགྲ ན་ ཟླ་དང་ བྲལ་ཞི ང་། ཀུ་ཤྲི ་བ སྟན་འཛིན་ཆོ་: ས་ ཀྱི་ རྒྱལ་པོས ་བོད་ 
ཁྲི་སྐོར་བཅུ་གསུམ་མངའ་འབངས་སུ་ཕུལ་བ་དང་། གོང་མ་བདག་པོ་ཆེན་བོས་རྡོ་རྗེ་འཆང་གི་ 
མཚན་དང་ཐམ་ཀ་ཕུལ་ཏེ་རྒྱལ་བསྟན་ཡོ། ངས་ཀྱི་བདག་པོར་མངའ་གསོལ་བ་སོགས་ཀྱི་དྲིན་ 
ལས་གནམ་བསྐོ་ ས་དགའ་ལྡན་ཕོ་བྲང་གི་ལུགས་གཉིས་མངའ་ཐང་དགུང་ལ་རེག་པ་ལྟར་གྱུར་ 
པ་ནི་ཀུན་ལ་མཐུན་སྣང་དུ་གྲུབ་པས་མང་དུ་ཞུ་མ་དགོས། ཐམས་ཅད་མཁྱེན་པ་བློ་བཟང་རིན་ 
ཆེན་ཚངས ་དབྱངས་རྒྱ་མཚོའི་སྐུའི་དུས་སུ་ཡང་རྒྱལ་བ་གོཿ ང་(མའི)ཕྱག་སྲོ་ ལ་གྱི་རྒྱུན་བསྐྱངས་ 
ཏེ་ཆོས་སྲིད་གཉིས་ཀྱི་སྒོ་ནས་རྒྱལ་བའི་བསྟན་པ་རིན་པོ་ཆེ་སྤེལ་བར་མཛད་པ་དང་། དེ་ནས་ 
བདག་ཅག་རྣམས་ཀྱི་འདྲེན་མཆོ། ག་ཐམས་ཅད་མཁྱེན་པ་བློ་བཟང་བསྐལ་བཟང་རྒྱ་མཚོ་ཞེས་ 
མཚན་ཡོངས་སུ་གྲགས་པ་ནི། མདོ་རྒྱད་གསུང་རབ་མཐའ་དག་ལ་གཞན་དྲིང་མི་འཇོག་པའི་ 
མཁས་པ་ཆེ ན་པོར་གྱུར་ཏེ ་འཆད་རྩོད་རྩོམ་གསུམ་གྱི་སྒོ་ནས་ རྒྱལ་བ་འཇམ་དཔལ་སྙིང་པོའི་ 
རིང་ལུགས་དྲི་མ་མེད་པ་རྫོགས་ལྡན་གསར་བའི་རུ་འཛིན་བཞིན་དུ་རྒྱས་པར་མཛད་པ་སོགས་ 
ཀྱི་རྣམ་པར་ཐར་པ་ནམ་མཁའ་ལྟར་རྒྱ་ཆེ་ཞིང་། རྒྱ་མཚོ་ལྟར་གཏིང་ཟབ་པའི་ངང་ཚུལ་ནི་ཞུ་མ་ 
དགོས། དེ་ལྟར་ན་རྒྱལ་བ་གོང་མ་ན་རིམ་གྱི་མཛད་པ་མཐའ་དག་པ་ལྟ་ཅི། ཉི་མ་གཅིག་གི་རིང་ 
ལ་ཞྭ་སེ ར་ཕོའི་རིང་ལུགས་དྲི་མ་མེད་པ་འདི་བསྐྱངས་ཚུལ་ གྱི་རྣམ་པར་ཐར་པ་ཆ་ཤས་ཙམ་ 
ཞིག་ཚིག་གི་ལམ་དུ་ཚངས་པའི་སྲས་མོས་ཀྱང་མཚོན་པར་མི་ནུས་ན་གཞན་སུས་ཀྱང་བརྗོད་ 

ཀུན་མེན་འཇིགས་མེད་དབང་བོའེ་གསུང་འབྱམ།༼ཐ༽ 

པར་འདོད་པ་ནི་ངལ་བའི་ཁུར་ཙམ་སྙིང་པོར་ཟད་ལ། དེ་ལྟ་བུའི་འཁྲུངས་རབས་གསེར་རིའི་ 
ཕྲེང་བས་མངོན་པར་མཛེས་པའི་རྒྱལ་དབང་མཆོག་གི་སྦྲུལ་པའི་སྐུ་བློ་བཟང་བསྟན་པའི་དབང་ 
ཕྱུག་འཇམ་དཔལ་རྒྱ་མཚོ་དཔལ་བཟང་པོ་ཉིད་ནི་བདག་སོགས་རྣམས་ཀྱི་མགོན་སྐྱབས་དང་ 
དཔུང་གཉེན་དམ་པར་རིགས་རུས་ཕུན་སུམ་ཚོགས་པར་ངོ་མཚར་བའི་ལྟས་དུ་མ་དང་བཅས་ 
སྐུ་འཁྲུངས། པར་ཆེན་ཐམས་ཅད་མཁྱེན་པ་ཞེས་པ་མན་ཆད་འབྲིང་བ་དང་འདྲའོ། །ཤིང་འབྲུག་ 
ལོ་ལྷ་ལྡན་དུ་གནང་བ་ལགས། 

ཨོཾ་སྭ་སྟི། སྲིད་དང་ཞི་བའི་མཛེས་སྡུག་གཅིག་བསྡུས་འཛུམ་དཀར་འཕྲེང་བ་སྤྲོ་བའི་ 
ཞལ། །མཐོང་བའི་མོད་ལ་འཆི་བདག་མཐར་མཛད་དཔལ་ལྡན་ཐུབ་པ་མཐའ་དག་ལ། །ཟག་ 
མེད་བདེ་བའི་མཆོད་ཡོན་སྤེལ་མཁས་ཚེ་དང་ཡེ་ཤེས་སྩོལ་བའི་གཏེར། །གངས་རིའི་མདངས་ 
ལྡན་ཡིད་བཞིན་འཁོར་ལོས་དགེ་ལེགས་མེ་ཏོག་ཆར་དུ་བསྙེལ། །ཞེས་ཤིས་པ་བརྗོད་པའི་ 
ཚིག་གིས་སྡུན་བསུས་ཏེ་གསོལ་བ་ནི། རབ་འབྱམས་རྒྱལ་བའི་སྒྱུ་འཕྲུལ་གསེར་གྱི་མངལ་ 
ལས་མངོན་པར་འོངས་ཤིང་། ཤེས་བྱ་མཐའ་དག་ལ་ཐོགས་པ་མེད་པའི་སྤྱན་དང་ལྡན་པ། 
བསྟན་འཛིན་ཉེ་དབང་བྱེ་བའི་དབུས་སུ་རྣམ་དཔྱོད་ཞོ་འཐུང་རུས་པའི་མཚོན་གྱིས་རྒོལ་ངན་ 
སྦྱིན་སྐྱེས་མཐའ་དག་ཚར་བཅད་དེ། འཆད་རྩོད་རྩོམ་པའི་བདུད་རྩིས་ཐར་འདོད་མཁར་ཉལ་ 
ཚོགས་རྣམས་སྐྱོང་བར་མཛད་པ་བསླབ་པ་གསུམ་གྱི་དཀྱིལ་འཁོར་ཡོངས་སུ་རྫོགས་ཤིང་ 
ལུས་ཅན་ཕན་བདེའི་སྐྱེད་ཚལ་མངོན་པར་འབྱེད་པའི་འཕྲིན་ལས་ཀྱི་འོད་སྣང་ཆེས་ཆེར་བཀྲ་ 
བ། དགེ་ལེགས་ཆུ་གཏེར་ཆེན་པོའི་དབུས་ན་ལུང་དང་རྟོགས་པའི་བ་གམ་མཐོ་ཞིང་འཁྲུངས་ 
རབས་གསེར་རིའི་ཕྲེང་བས་བསྐོར་བ། རིག་བྱེད་བདག་པོ་དང་། གྲགས་པའི་མུ་ཁྱུད་དང་། ཞི་ 
ཟླའི་དཀྱིལ་འཁོར་དང་། ལྷུན་པོའི་དབང་པོ་ལྟར་བསྔགས་པར་འོས་པའི་སྐྱེ་དགུའི་གཙུག་རྒྱན་ 
མཆོག་གི་སྤྲུལ་པའི་སྐུ་རིན་པོ་ཆེ་ཉིད། དམུ་རྒོད་གདུལ་དཀའ་བའི་སྐྱེ་བོ་རྣམས་མངོན་པར་ 
མཐོ་བ་དང་། ངེས་པར་ལེགས་པའི་དཔལ་ལ་འགོད་པ་དང་། ཐུབ་བསྟན་ཤེལ་གྱི་ཕོ་བྲང་(གི) 

བཤད་པའི་རིམ་པྱ་མ་ཏེག་ཝེང་བ། 

རྩེ་མོར་བློ་བཟང་རིང་ལུགས་གསེར་གྱི་རྒྱལ་མཚན་སྲིད་རྩེའི་བར་དུ་བསྒྲེངས་པའི་སླད་དུ། མི་ 
འཇིགས་གདོང་ལྔས་བཏེག་པའི་ཁྲི་འཕང་མཐོན་པོར་ཞབས་ཟུང་རྡོ་རྗེའི་ཁམས་ལྟར་ཁྲག་ཁྲིག་ 
བསྐལ་བའི་བར་དུ་གཡོ་བ་མེད་པར་བརྟན་པར་བཞུགས་སུ་གསོལ། ཞེས་གསོལ་བ་འདེབས་ 
རྟེན་མཚོན་བྱེད་ཙམ་དུ་མཛོད་བཏགས་× དར་ཡུག་གཅིག་བཅས་རྣམ་གྲངས་བརྒྱ་དང་ལྔ་བཅུ་ 
རྩ་གཅིག་འབུལ་ལམ་ཞུ་ལགས་པས་རེ་འབྲས་དོན་སྨིན་མཁྱེན་མཁྱེན། མེ་སྦྲེལ་ཟླ་༡༠ ཚེས་༧ ལ་ 
སྐུ་ཞབས་ཐུའུ་བཀུན་རིན་པོ་ཆེར་བརྟན་བཞུགས་ཕུལ་སྐབས་གནང་བ་ལགས། 

ཡོན་ཏན་ཆུ་གཏེར་གཏིང་མཐའ་ཀུན་བྲལ་མཁྱེན་བརྩེའི་ལྷུན་པོ་མངོན་པར་ 
འཕགས། །བྱིན་རླབས་རྩེ་བརྒྱ་མཆོག་ཏུ་འབར་བས་འཆི་བདག་ལྷ་མིན་དྲེགས་པ་ 
འཇོམས། །འཆི་མེད་བདུད་རྩིས་སྐལ་བཟང་དབུགས་འབྱིན་ཚེ་དང་ཡེ་ཤེས་སྩོལ་བའི་ 
གཏེར། །གངས་རིའི་མདངས་ལྡན་ཡིད་བཞིན་འཁོར་ལོས་དགེ་ལེགས་མེ་ཏོག་ཆར་དུ་ 
བསྙིལ། །ཞེས་པ་ཡང་ངོ་། ། 


རྗེ་བདག་ཉིད་ཆེན་པོའི་ཞལ་ནས། དལ་བའི་རྟེན་འདི་ཡིད་བཞིན་ནོར་ལས་ལྷག །འདི་ 
འདྲ་རྙེད་པ་ད་རེས་ཙམ་ཞིག་ཡིན། །རྙེད་དཀའ་འཇིག་སླ་ནམ་མཁའི་གློག་དང་འདྲ། །ཚུལ་འདི་ 
བསམ་ནས་འཇིག་རྟེན་བྱ་བ་ཀུན། །སྦུན་པ་འཕྱར་བ་བཞིན་དུ་རྟོགས་གྱུར་ཏེ། །ཉིན་མཚན་ 
ཀུན་ཏུ་སྙིང་པོ་ལེན་པ། ཞེས་གསུངས་པ་ལྟར། རང་ཅག་རྣམས་འཁོར་བ་ཐོག་མ་མེད་པ་ནས་ 
ད་ལྟའི་བར་དུ་སྐྱེ་བ་མཐའ་ཡས་པ་བླངས་པར་ཕལ་ཆེ་བ་ངན་སོང་གསུམ་དུ་སྐྱེ་བ་བླངས་པ་ 
ཤ་སྟག་ཏུ་སྣང་། བདེ་འགྲོར་སྐྱེས་པ་ནི་ཉིན་མོའི་སྐར་མ་དང་འདྲ། དེའི་ནང་ནས་དལ་འབྱོར་ 
ྱིཡུསརྟེནརིན་པོ་ཆེརྟད་པ་ནི་ཡིད་བཞན་གྱིནོར་བུ་ལྟར་ཤིན་ཏུ་རྙད་པར་དཀའ་ཞིང་དོན་ 
ཆེན་པོ་དང་ལྡན་པ་ཡིན། དེ་ལྟ་བུའི་ལུས་རྟེན་དེ་ཡང་ཕྱི་ནང་གི་རྐྱེན་ཕྲ་མོས་ཀྱང་འཇིག་པར་ 
སླ་བ། ནམ་མཁའི་གློག་དང་ཆུའི་ཆུ་བུར་དང་མཚུངས་པས་ནམ་འཆི་ལ་ངེས་པ་མེད། འཆེ་ 

ཀུན་མཁྱེན་འཇེགས་མེད་དབང་བའེ་གསང་འབམ།༼ཐ༽ 
བའི་ཚེ་ན་ཚེ་འདིེའི་ཕུན་སུམ་ཚོགས་པ་ཐམས་ཅད་དོར་ནས་འགྲོ་དགོས་པས། ཚེ་འདིའི་ 
དྲགྲ་འདུལ་གཉེན་སྐྱོང་དང་། ལྟོ་གོས་ཙམ་དོན་དུ་གཉེར་བ་ནི་ནས་ཕྱར་བའི་ཕུབ་མ་དང་འདྲ་ 
བར་སྙིང་པོ་ཅུང་ཟད་ཀྱང་མེད། དེས་ན་འཕྲལ་ཕུགས་ཀྱི་གནས་སྐབས་ཐམས་ཅད་དུ་ཕན་པ་ 
ནི་དམ་པའི་ཆོས་ཡིན་པས། དེ་ཉམས་སུ་ལེན་པ་ལ་ཉིན་མཚན་ཀུན་ཏུ་འབད་དགོས། ཉམས་ 
སུ་བླངས་བར་བྱ་བ་དམ་པའི་ཆོས་ནི། ཤེས་བྱ་ཐམས་ཅད་ལ་ལྐོག་ཏུ་མ་གྱུར་པའི་སྤྱན་མངའ་ ྒ 
བ་ཡང་དག་པར་རྫོགས་པའི་སངས་རྒྱས་ཀྱིས་གདུལ་བྱ་རྣམས་ཀྱི་ཁམས་དང་བསམ་པ་དང་། 
བག་ལ་ཉལ་ཇི་ལྟ་བ་བཞིན་དུ་ལེགས་པར་གཟིགས་ནས་གསུང་བའི་གསུང་རབ་རྣམས་ཡིན་ 
ལ། དེ་ལ་རྒྱས་པར་ཕྱེ་ན་ཆོས་ཀྱི་ཕུང་པོ་བརྒྱད་ཁྲི་བཞི་སྟོང་ཡོད་ཅིང་། བསྡུ་ན་གསུང་རབ་ 
ཡན་ལག་བཅུ་གཉིས་སུ་འདུ་བ་ཡིན། དེའི་ནང་ཚན་གྱི་སྐྱེས་པའི་རབས་ཀྱི་དགོངས་པ་འགྲེལ་ 
བའི་བསྟན་བཅོས་དུ་མ་ཡོད་པ་ལས། འཕགས་མཆོག་ཀླུ་སྒྲུབ་ཡབ་སྲས་ཀྱི་དངོས་སློབ་སློབ་ 
དཔོན་ཆེན་པོ་དཔའ་བོས་མཛད་པའི་སྐྱེས་རབས་སོ་བཞི་པ་ནི་འདིར་བཤད་པར་བྱ་བའི་ཆོས་ 
ཡིན། དེ་ཉིད་བཤད་པའི་དགོས་པ་ཡང་ཇི་ལྟ་བུ་ཞེ་ན། སྐྱེས་རབས་ལས། གྲགས་པའི་མཚན་ 
མ་བཟང་པོར་གྱུར་པ་འདི་རྣམས་ཀྱི། །བདེ་བར་གཤེགས་པའི་ལམ་རྣམས་གང་ཡིན་བསྟན་ 
པར་འགྱུར། །ཡིད་ལ་དད་པ་མེད་པ་རྣམས་ཀྱང་རབ་ཏུ་དད་པར་འགྱུར། །ཆོས་དང་ལྡན་པའི་ 
གཏམ་གྱིས་རབ་ཏུ་དགའ་བར་འགྱུར། ། ཞེས་དང་། རྗེ་བླ་མས། ཚུལ་འདི་ཐུན་རེ་སྟོན་དང་ཉན་ 
པས་ཀྱང་། །དམ་ཆོས་འཆད་དང་ཐོས་པའི་ཕན་ཡོན་ཚོགས། ། རླབས་ཆེན་སྡུད་པར་ངེས་པས་ 
དེ་དོན་བསམ། །ཞེས་གསུངས་པ་ལགས། དེ་ལྟ་བུའི་ཆོས་གསན་པའི་ཚུལ་ཡང་། སྐྱེས་རབས་ 
ལས། རབ་ཏུ་དམའ་བའི་སྟན་ལ་འདུག །དུལ་བའི་དཔལ་ནི་རྣམ་པར་བསྐྱེད། །ཚིག་གི་བདུད་ 
ྩི་འཐུང་བ་བཞིན། །རམ་གྲོ་བསྐྱད་དེ་ཚོས་ཉོན་ཞིག །ཅེས་གསུངས་པ་ལྟར་ཤིན་ཏུ་གུས་པའི་ 
སྒོ་ནས་ཉན་དགོས་ཤིང་། བསམ་པའི་ཁྱད་པར་ཡང་གང་རུང་རུང་གིས་ཆོག་པ་མ་ཡིན་པར། 
བྱང་ཆུབ་ཀྱི་སེམས་རིན་པོ་ཆེའེ་དམིགས་རྣམ་གསལ་འདེབས་དགོས། དེས་ཟིན་ན་དུད་འགྲོ་ 

བཤད་པའི་རིམ་པ་མ་ཏིག་ཝེང་བ། 
ལ་ཟན་ཆང་བ་གཅིག་བྱིན་པ་ཡན་ཆད་ཐེག་པ་ཆེན་པོའི་ཆོས་སུ་འགྱུར་ལ། དེས་མ་ཟིན་ན་ལམ་ 
རིམ་པ་གཉིས་བསྒོམས་ཀྱང་ཐེག་པ་ཆེན་པོའི་གྲལ་དུ་མི་ཆུད། དེས་ན་ནམ་མཁའི་མཐའ་དང་ 
མཉམ་པའི་མ་རྒན་སེམས་ཅན་ཐམས་ཅད་ཀྱི་དོན་དུ་ཡང་དག་པར་རྫོགས་པའི་སངས་རྒྱས་ཀྱི་ 
གོ་འཕང་རིན་པོ་ཆེ་ཐོབ་པར་བྱ། དེའི་ཕྱིར་དུ་ཐེག་པ་ཆེན་པོའི་དམ་པའི་ཆོས་ཟབ་མོ་གསན་ 
པར་བྱའོ་སྙམ་པའི་ཀུན་སློང་གིས་ཟིན་པའི་སྒོ་ནས་གསན་པར་ཞུ། ། 


དེ་ཡང་ཇི་སྐད་དུ། ཡ་རབས་རྣམས་དང་ཕྲད་ན་སྐྱེས་ཀྱི་མཆོག །ཚོགས་ཀྱི་ནང་ན་ 
མཁས་པ་མགུ་བར་འགྱུར། །ཞེས་གསུངས་པ་ལྟར། སྐྱེ་བོ་ཡ་རབས་མཁས་པ་རྣམས་ལ་ 
རྨད་དུ་བྱུང་བའི་བདེ་བ་སྟེར་པ་ནི། ལེགས་པར་བཤད་པའི་གཏམ་སྨྲ་བ་ཡིན་ལ། དེ་ལྟ་བུའི་ 
ལེགས་པར་བཤད་པ་ཐམས་ཅད་ཀྱི་འབྱུང་གནས་ནི་སངས་རྒྱས་ཉག་གཅིག་ཡིན་ཏེ། དཔེར་ 
ན། འཛ་མྦུའི་གླིང་འདེར་ཆུ་ཀླུང་མ་དྲོས་པ་དང་། མེ་ཏོག་དང་། འབྲས་བུ་དང་། སྨན་དང་། ནགས་ 
ཚལ་རྣམས་འབྱུང་བ་མཚོ་དེ་ལ་གནས་པའི་ཀླུའི་རྒྱལ་པོ་དེའི་བསོད་ནམས་དང་སྨོན་ལམ་གྱི་ 
མཐུ་ཡིན་པ་ལྟ་བུ་ཡིན་པའི་ཕྱིར། མདོ་སྡུད་པ་ལས། འཛམ་བུའི་གླིང་འདིར་ཆུ་ཀླུང་ཇི་སྙེད་ 
ཅིག་འབབ་ཅིང་། །མེ་ཏོག་འབྲས་ལྡན་སྨན་དང་ནགས་ཚལ་སྐྱེད་བྱེད་པ། །མ་དྲོས་གནས་ 
བའི་ཀླུ་དབང་ཀླུ་བདག་རྟེན་གནས་ཏེ། །དེ་ནི་ཀླུ་ཡི་བདག་བོ་དེ་ཡི་མཐུ་དཔལ་ཡིན། །རྒྱལ་ 
བའི་ཉན་ཐོས་པ་དག་ཇི་སྙེད་ཆོས་སྟོན་དང་། །འཆད་དང་རིགས་པ་དག་དང་ལྡན་པར་བརྗོད་ 
པ་དང་། །མཆོག་འཕགས་བདེ་བ་བྱེད་དང་དེ་ཡི་འབྲས་ཐོབ་པ། །དེ་དག་ཀུན་ཀྱང་དེ་བཞིན་ 
གཤེགས་པའི་སྐྱེ་(སྐྱེས)བུའི་མཐུ། །ཞེས་གསུངས་པ་ལྟར་ཡིན། དེ་ལྟ་བུའི་སངས་རྒྱས་དེ་ 
ཡང་རྒྱུ་མེད་རྐྱེན་མེད་དུ་མི་འབྱུང་བར། རྒྱ་ཚོགས་གཉིས་རླབས་པོ་ཆེ་བསྐལ་པ་གྲངས་མེད་ 
དུ་མར་བསགས་པ་སྔོན་དུ་འགྲོ་དགོས། དེ་ཡང་སྔོན་དམྱལ་བའི་ཤིང་རྟ་འདྲེན་པའི་གྱད་དུ་ 
འཁྲུངས་པའི་ཚེ་གྲོགས་ལ་དམིགས་པའི་སྟིང་རྗེ་ཁྱད་པར་ཅན་འཁྲུངས་པ་ལ་བརྟེན་ནས་སྨོན་ 

ཀུན་མཁྱེན་འཇེགས་མེད་དབང་བའེ་གསང་འབམ།༼ཐ༽ 
སེམས་བསྐྱེད། བྲམ་ཟེའི་ཁྱེའུ་སྣང་བྱེད་ཀྱི་དུས་འཇུག་སེམས་བསྐྱེད། ཚོགས་བསགས་པའི་ 
ཚུལ་ཡང་། འདུལ་བ་ལུང་ལྟར་ན་སངས་རྒྱས་བདུན་ཁྲི་ལྔ་སྟོང་ལ་བསྙེན་བཀུར་པའི་སྒོ་ནས་ 
གྲངས་མེད་དང་པོའི་ཚོགས་རྗོགས། དེ་བཞིན་དུ་སངས་རྒྱས་བདུན་ཁྲི་དྲུག་སྟོང་ལ་མཆོད་པ་ 
ཕུལ་ཏེ་གྲངས་མེད་གཉིས་པ་དང་། སངས་རྒྱས་བདུན་ཁྲི་བདུན་སྟོང་ལ་བསྙེན་བཀུར་པའི་སྒོ་ 
ནས་གྲངས་མེད་གསུམ་པའི་ཚོགས་རྫོགས་པར་གསུངས། ཐེག་པ་ཆེན་པོ་ལྟར་ན་གྲངས་མེད་ 
རེ་རེ་ལ་སངས་རྒྱས་བདུན་ཁྲི་ལྔ་སྟོང་སོགས་ཀྱི་གྲངས་ངེས་བཟུང་མི་དགོས་ལ། ཚོགས་སྦྱོར་ 
གཉིས་ཀྱི་རིང་ལ་གྲངས་མེད་དང་པོ་དང་། མ་དག་ས་བདུན་གྱི་རིང་ལ་གྲངས་མེད་གཉིས་པ་ 
དང་། དག་པ་ས་གསུམ་གྱི་རིང་ལ་གྲངས་མེད་གསུམ་པ་རྗོགས་པར་བཤད། དེ་ལྟར་ཚོགས་ 
རྫོགས་ནས་སངས་རྒྱས་པའི་ཚུལ་ཡང་གྲུབ་མཐའ་འོག་མ་ལྟར་ན་གྲངས་མེད་གསུམ་གྱི་ཚོགས་ 
བསགས་པའི་རྗེས་སུ་བསྐལ་པ་བརྒྱར་མཚན་བཟང་པོ་སུམ་ཅུ་རྩ་གཉིས་དང་། དཔེ་བྱད་བརྒྱད་ 
་ ཅུའི་རྒྱུ་བསྒྲུབས། དེ་ནས་རྒྱལ་པོ་ཟས་གཙང་གི་སྲས་སུ་སྐུ་བལྟམས་ཏེ། སྲོད་ལ་བདུད་བཏུལ་ 
བའི་བར་ནི་བྱང་སེམས་ཚོགས་ལམ་པ་དང་། དགུང་ལོ་སུམ་ཅུ་རྩ་ལྔ་པ་ལ་ས་ག་ཟླ་བའི་ཚེས་ 
བཅོ་ལྔའི་སྲོད་ལ་བདུད་བཏུལ། གུང་ལ་མཉམ་པར་བཞག །ཐོ་རངས་མི་སློབ་ལམ་མངོན་དུ་ 
བྱས་ཏེ་མངོན་པར་རྫོགས་པར་སངས་རྒྱས་པ་ཡིན། ཐེག་པ་ཆེན་པོ་ལྟར་ན་གོང་དུ་བཤད་པ་ 
ལྟར་བསྐལ་ཆེན་གྲངས་མེད་གསུམ་དུ་ཚོགས་བསགས་ཏེ་འོག་མིན་སྟུག་པོ་བཀོད་པའི་ཞིང་ 
ཁམས་སུ་ངེས་པ་ལྔ་དང་ལྡན་པ་ལོངས་སྤྱོད་རྫོགས་པའི་སྐུར་མངོན་པར་སངས་རྒྱས་ནས་ 
མ་དག་པའི་ཞིང་གི་གདུལ་བྱ་རྣམས་རྗེས་སུ་བཟུང་པའི་ཆེད་མཆོག་གི་སྤྲུལ་པའི་སྐུས་འདོད་ 
་ ཁམས་སུ་མཛད་པ་བཅུ་གཉིས་ཀྱི་ཚུལ་སྟོན་པ་ཡིན་ཏེ། སྩུག་པོ་བཀོད་པའི་མདོ་ལས། གཙང་ 
མའི་གནས་ལྔ་སྤངས་ནས་ནི། །འོག་མིན་གནས་མཆོག་ཉམས་དགའ་བར། །ཡང་དག་རྫོགས་ 
སངས་དེར་སངས་རྒྱས། །སྤྲུལ་པ་པོ་གཅིག་འདིར་འཚང་རྒྱ། །ཞེས་དང་། རྒྱུད་བླ་མ་ལས། 
ཐུགས་རྗེ་ཆེན་བོས་འཇིག་རྟེན་མཁྱེན། །འཇིག་རྟེན་ཀུན་ལ་གཟིགས་ནས་ནི། །ཆོས་ཀྱི་སྐུ་ 

བཤད་པའི་རིམ་པྱ་མ་ཏིག་ཝེང་བ། 
ལས་མ་གཡོས་པར། །སྤྲུལ་པའི་རང་བཞིན་སྣ་ཚོགས་ཀྱིས། །ཞེས་པ་ནས། སྲིད་པ་ཇི་སྲིད་ 
གནས་པར་སྟོན། །ཞེས་གསུངས་པ་ལྟར་ལགས། དེ་ལྟར་སངས་རྒྱས་ནས་ཆོས་ཀྱི་འཁོར་ 
ལོ་བསྐོར་པའི་ཚུལ་ཡང་། མཛོད་ལས། ཆོས་ཀྱི་ཕུང་པོ་བརྒྱད་ཁྲི་དག །གང་རྣམས་ཐུབ་པའི་ 
གསུངས་དེ་དག །ཅེས་དང་། དཀོན་མཆོག་ཏཱ་ལ་ལས། སྟོང་ཕྲག་བརྒྱད་ཅུ་རྩ་བཞི་གང་ཡིན་ 
པས། །རྒྱལ་བ་གང་དག་འགྲོ་བའི་དོན་མཛད་པའི། །ཆོས་ཀྱི་བྱེ་བྲག་སྒོ་མོ་དེ་དག་གིས། 
།བསམ་པ་ཇི་བཞིན་འཇིག་རྟེན་སེམས་ཅན་འདུལ། །ཞེས་གསུངས་པ་ལྟར། ཆོས་ཀྱི་འཁོར་ 
ལོ་མཐའ་ཡས་པ་བསྐོར་བར་མཛད་པ་ལགས། དེ་ལྟ་བུའི་བདག་(ཅག)གི་སྟོན་པ་མཉམ་མེད་ 
སྟོབས་བཅུ་མངའ་བ་འདི་ཉིད་ཀྱིས་སྔོན་སློབ་པ་ལམ་གྱི་གནས་སྐབས་སུ་བླ་ན་མེད་པའི་བྱང་ 
ཆུབ་ཀྱི་དོན་དུ་བྱ་དཀའ་བའི་སྦྱོད་པ་མཐའ་ཡས་པ་མཛད་པ་རྣམས་ལས་འཕགས་པའི་ཡུལ་ 
གྱི་སྙན་དངགས་མཁན་མཐའ་དག་གི་གཙུག་གི་ནོར་བུ་སློབ་དཔོན་དཔའ་བོས་ཉུང་ཤས་ཤིག་ 
བསྡུས་ཏེ་སྙན་དངགས་ཀྱི་རྒྱན་གྱིས་མཛེས་པར་བྱས་ནས་སྤེལ་བར་མཛད་པ་ནི་སྐྱེས་རབས་ 
སོ་བཞི་པ་ཞེས་ཡོངས་སུ་གྲགས་པའི་བསྟན་བཅོས་ཆེན་པོ་འདི་ཉིད་ཡིན་ལ། དེ་ཡང་འཇམ་ 
མགོན་བླ་མ་ཙོང་ཁ་པ་ཆེན་པོས་གངས་ཅན་འཛིན་མའི་ཐིག་ལེ་ལྷ་ལྡན་དུ་དགེ་འདུན་ཁྲི་རྭ་ཅན་ 
བསྡུས་ནས་ཆོ་འཕྲུལ་གྱི་མཆོད་པ་མཛད་པའི་སྐབས་སུ། རྣམ་ཐར་དད་པའི་འཇུག་ངོགས་ལས། 
དགེ་འདུན་སྐྱེ་བོའི་ཚོགས་ལ་ཉིན་རེ་བཞིན་སློབ་དཔོན་དཔའ་བོས་མཛད་པའི་སྐྱེས་རབས་སོ་ 
བཞི་པའི་ཆོས་ཐུན་རེ་གསུངས་སོ། །ཞེས་གསུངས་པ་ལྟར་སྐྱེས་རབས་འདི་ཉིད་གསུངས་ 
ཤིང་། དེ་ལ་བརྟེན་ནས་རི་བོ་དགའ་ལྡན་པའི་ཆོས་སྡེ་ཆེན་པོ་རྣམས་སུ་སྨོན་ལམ་གྱི་སྐབས་ 
སྐྱེས་རབས་འདི་ཉིད་གསུངས་པར་མཛད་ཅིང་། གདན་ས་ཆེན་བོ་འདིར་ཡང་སྔོན་ནས་ད་ལྟའི་ 
བར་དུ་སྨོན་ལམ་གྱི་སྐབས་མཁན་པོ་ན་རིམ་གྱིས་སྐྱེས་རབས་འདི་ཉིད་ཁོ་ན་གསུངས་འདུག་པ་ 
སོགས་ཀྱི་དབང་དུ་བྱས་ནས་འཆད་པ་ལ། ཆོས་གསན་པ་པོ་རྣམས་ཀྱང་ཀུན་སློང་གི་བསམ་ 
པ་རྣམ་པར་དག་པ་གལ་ཆེ་བས། དེ་ཡང་མར་གྱར་ནམ་མཁའི་མཐའ་དང་མཉམ་པའི་སེམས་ 

ཀུན་མཁྱེན་འཇེགས་མེད་དབང་བོའེ་གསུང་འབྱམ།༼ཐ༽ 

ཅན་ཐམས་ཅད་ཀྱི་དོན་དུ་ཡང་དག་པར་རྗོགས་པའི་སངས་རྒྱས་ཀྱི་གོ་འཕང་རིན་པོ་ཆེ་ཐོབ་ 
པར་བྱ། དེའི་ཕྱིར་དུ་མཉམ་མེད་ཐུབ་པའི་དབང་པོའི་འཁྲུངས་རབས་འདི་ཉིད་གསན་པར་བྱའོ་ 
སྙམས་པའི་བསམ་པ་བྱང་ཆུབ་མཆོག་ཏུ་སེམས་བསྐྱེད་པའི་སྒོ་ནས། སྣོད་ཀྱི་སྐྱོན་གསུམ་སྤོང་ 
བ། འདུ་ཤེས་དྲུག་བསྟེན་པ་ལ་སོགས་པ་ཆོས་གསན་པ་དོན་ལྡན་དུ་འགྲུབ་པའི་ཐབས་སུ་གྱུར་ 
པ་མཐའ་དག་ལེགས་པར་གསལ་བཏབ་སྟེ་གསན་པར་ཞུ། ཞེས་པ་འདི་ཡང་བྱང་ཕྱོགས་ཀྱི་བླ་ 
མ་ཞིག་ལ་སྩལ་བའོ། ། 

ཞིང་དགའ་ལྡན་འདྲེན་པ་སྣང་མཐའ་ཡས། །སྐུ་ངུར་སྨྲིག་གར་གྱིས་རོལ་བ་ལ། །མཚན་ 
གསོལ་ན་པཌ་ཆེན་སྤྲལ་པའི་སྐུ། །རྗེ་དཔལ་ལྡན་ཡེ་ཤེས་ཞབས་ལ་འདུད། །བོད་གངས་ལྗོངས་ 
ྦ བསྟན་པའི་ཀུན་གསལ་དུ། །ཆོས་བསྟན་འཛིན་འོད་ལྡན་མང་མཆིས་ཀྱང་། །ལུང་རྟོགས་པའི་ 
འོད་ཟེར་སྟོང་ལྡན་པ། །མགོན་བཅུ་གཉིས་བདག་པོ་ཁྱོད་མིན་སུ། །གནས་ཁྱད་འཕགས་བཀྲ་ 
ཤིས་ལྷུན་པོའི་སྤོར། །འཁོར་སྐལ་བཟང་ཉེ་དབང་ཚོགས་ཀྱི་དབུས། །རྗེ་སྤྱན་སྟོང་མངའ་བ་ 
ཁྱོད་བཞུགས་པས། །དགྲ་ནག་ཕྱོགས་ལྷ་མིན་འཇིགས་དང་བྲལ། །ཕ་རྒྱལ་བ་གཉིས་པའི་ 
ཆོས་ཀྱི་རྔ། །མགོན་ཁྱོད་ཀྱི་རྣམ་དཔྱོད་དབྱ་གུ་ཡི། །དུས་ལན་གཅིག་མིན་པར་བརྡུང་བའི་ 
སྒྲས། །དཔལ་ལེགས་བཤད་དགའ་སྟོན་ཅི་ཡང་འགྱེད། །ཚུལ་དེ་ལྟའི་གཏམ་སྙན་འབྲུག་གི་ 
སྒྲ། །མི་ཁོ་བོའི་རྣ་བར་སོན་མ་ཐག།ཡིད་མདོངས་མཐའ་ཅན་གྱི་ན་ཆུང་དེ། །ལུས་དགའ་བདེའི་ 
གར་གྱིས་མངོན་པར་བྲེལ། ། 

ན་མོ་གུ་རུ་སྦྱ༔ཿ རབ་བྱང་བཅུ་གསུམ་ས་ཕོ་ཁྱི་ཡི་ལོར། །སྣང་བ་མཐའ་ཡས་པཌ་ཆེན་ 
སྤྲུལ་པའི་སྐུ། །སྤྱན་འདྲེན་ཆེད་དུ་སྟོབས་ཀྱི་འཁོར་ལོས་བསྒྱར། །གནམ་སྐོས་གོང་མ་ཆེན་ 
ལུང་རྒྱལ་པོ་ཡིས། །གསེར་གྱི་ལུང་ཕབས་དར་རྩེ་མདོ་བརྒྱུད་ནས། །ལྷ་སར་ཕེབས་ཚེ་ཚ་ 
ཏུར་ནོ་མིན་ཧན། །ཏཱ་ཞེན་དང་བཅས་བཀྲ་ཤིས་ལྷུན་པོར་བྱོན། །གསེར་ཡིག་ཕུལ་ཏེ་བཀའ་ 
ལུང་བསྒྲགས་པ་ན། །གོང་མ་ཆེན་པོའི་བཞེད་པ་སྐོང་བ་དང་། །བྱང་ཕྱོགས་འགྲོ་རྣམས་རྗེས་ 

བཤད་པའེ་རིམ་པྱ་མ་ཉིག་ཝེང་བ། 


སུ་བཟུང་བའི་ཕྱིར། །ལྷ་མིའི་གཙུག་རྒྱན་མཆོག་གིས་ཞལ་བཞེས་ནས། །མི་དབང་སྙན་ཤལ་ 
མཛེས་བྱེད་བཀའ་ལན་ཕུལ། །དེ་ནས་ཕེབས་པའི་གྲ་རྣམས་ལེགས་བསྒྲིགས་ནས། །ས་ཕག་ 
ཧོར་ཟླ་དྲུག་པའི་བཅུ་དྲུག་ལ། །དཔལ་གྱི་བདེ་ཆེན་བཀྲ་ཤིས་ལྷུན་པོ་ནས། །བདུན་བརྒྱའི་འཁོར་ 
དང་བཅས་ཏེ་སྒར་ཆེན་བཏེགས། །འདམ་གྱི་ས་ཆར་འཕགས་མཆོག་པད་དཀར་འཛིན། །རྒྱལ་ 
དབང་མཆོག་དང་ཡབ་སྲས་ཞལ་འཛོམ་མཛད། །ཞག་འགའ་ལྷན་ཅིག་བཞུགས་ཤིང་དགའ་ 
སྟོན་དང་། །གཞུང་ས་མཆོག་ནས་ཕེབས་རྗོང་རྒྱས་པར་ཕུལ། །དེ་ནས་རིམ་གྱིས་བྱོན་ཏེ་འབྲི་ 
ཆུའི་ཁར། །གོང་ནས་མངགས་པའི་ཏཱ་ཞེན་གཉིས་དང་ནི། །རྡོ་རྗེ་ཝང་དང་ཕྱག་རྡོར་བེ་སི་ 
སོགས། །མཚོ་སྔོན་དཔོན་ཁག་ཁ་ཤས་བསུ་བར་འབྱོར། །བར་ཁམས་ཕྱོགས་ཀྱི་བསྟན་པའི་ 
གསལ་བྱེད་མཆོག །འཕགས་པ་ལྷ་ཡང་དེར་བྱོན་གསེར་དངུལ་སོགས། །འབུལ་ཆེན་ཕུལ་ཏེ་ 
ཆོས་བཀའ་ཅི་རིགས་གསན། །གཞན་ཡང་འགྲོ་མང་ཐར་པའི་ལམ་ལ་བཀོད། །སྐར་མ་ཐང་དུ་ 
ཞབས་དྲུང་དཀར་པོ་དང་། །ཨུར་གེན་ཤི་རིག་ཞེས་པའི་ས་ཡི་ཆར། །ངག་དབང་དར་རྒྱས་ཝང་ 
སོགས་མཚོ་སྔོན་གྱི། །དཔོན་ཁག་འགས་བསུས་གསུང་གིས་ཚིམ་པར་མཛད། །ལབ་ཚེ་ཁྲབ་ 
གོན་ཞེས་པར་བདག་རང་གིས། །རྟ་པ་བརྒྱ་ཕྲག་གཉིས་བཅས་ཆིབས་བསུ་བྱས། །ལ་གཉིས་ 
བར་དུ་ཞལ་མཇལ་ཕྱག་དབང་ཐོབ། །དགྱེས་པའི་གསུང་སྩལ་སྔོན་མེད་དགའ་བ་རྒྱས། །ཤེ་རི་ 
ཞེས་པར་ཆུ་བཟང་སྦྲུལ་པའི་སྐུ། །གསེར་ཐོག་ནོ་མོན་ཧན་དང་མལ་ཞབས་དྲུང་། །ལ་སོགས་ 
སྐུ་འབུམ་གསེར་ཁོག་གསེར་ཐོག་གི །རྟ་བ་བརྒྱ་ཕྲག་གཅིག་ལྷག་ཙམ་གྱིས་བསུས། །བདེ་ 
ལྡན་འདྲེན་པ་སྣང་མཐའ་ཡས། །མི་ཡི་གར་མཛད་ཐམས་ཅད་མཁྱེན། །བློ་བཟང་དཔལ་ལྡན་ 
ཡེ་ཤེས་ཞེས། །གྲགས་སྙན་ཟླ་ཟེར་ཅི་ཡང་རྒོད། །གང་གི་གསང་གསུམ་མཛད་པ་ཡི། །སྤྲིངས་ 
ཡིག་ཕྱོགས་ཀུན་ཀློགས་པ་ན། །གནམ་གྱི་བསྐོས་པ་མི་ཡི་རྗེ། །གོང་མ་ལྷས་སྐྱོང་རྒྱལ་པོའི་ 
ཐུགས། །ཤུགས་དྲག་དད་བས་བསྐྱོད་པ་ལས། །གསེར་གྱི་སྤྲིངས་ཡིག་སྐྱེས་ལྡན་པས། །རྒྱལ་ 
ཁབ་ཆེན་པོར་སྦྱན་དྲངས་ཏེ། །བསྒྱར་བྱེད་ཆུ་སྟོད་དམར་ཕྱོགས་ཀྱི། །དགའ་བ་དང་པོར་ཆོས་ 

ཀུན་མཁྱེན་འཇེགས་མེད་དབང་བའེ་གསུང་འབམ།༼ཐ༽ 

ཀྱི་སྡེ། །བཀྲ་ཤིས་བརྩེགས་པའི་ལྷུན་པོ་ནས། །བརྒྱ་ཕྲག་བདུན་གྱི་འཁོར་དང་བཅས། །ཆིབས་ 
ཀྱི་ཁ་ལོ་ཕྱོགས་འདིར་བསྒྱུར། །ཉིན་རེ་བཞིན་ཡང་ལམ་བར་དུ། །འཁོད་པའི་སྐྱེ་བོ་བགྲང་ཡས་ 
པར། །ཕྱག་དབང་གནང་ཞིང་འདོད་ཆོས་ཀྱིས། །རེ་བ་ཡིད་བཞིན་སྐོང་བར་མཛད། །གོང་ནས་ 
བསུ་བར་མངགས་པ་ཡི། །ཏཱ་ཞེན་གཉིས་དང་མཚོ་སྔོན་གྱི། །དཔོན་ཁག་འགའ་ཡིས་འབྲི་ཆུ་ 
ནས། །བསུས་ཤིང་རིམ་གྱིས་ཕེབས་པ་ན། །དཔོན་ཁག་གཞན་དང་མདོ་སྨད་ཀྱི། །བླ་ཆེན་ 
རྣམས་ཀྱིས་རིམ་བཞིན་བསུས། །ཐུབ་བསྟན་འཛིན་པར་ཁས་འཚེ་ཞིང་། །འདུ་ཤེས་གསུམ་ 
ལྡན་སྙོམས་ལས་བདག །ཁྲུམ་ཟླའི་རྒྱལ་བ་གསུམ་པའི་ཉིན། །རང་ཡུལ་ནས་ཐོན་བསུ་བར་ 
ཕྱིན། །ཐ་སྐར་ཟླ་བའི་ཉེར་གསུམ་ལ། །ལབ་ཚེ་ཁྲབ་གོན་ཞེས་པའི་སར། །བརྒྱ་ཕྲག་གཉིས་ 
ཀྱིས་ལེགས་བསུས་ཏེ། །ལ་གཉིས་བར་གྱི་ཞག་བབས་སྟེང་། །གསེར་ཞལ་མཇལ་ཞིང་ཕྱག་ 
དབང་ཞུས། །དགྱེས་པའི་གསུང་གིས་རྗེས་སུ་བཟུང་། །འདི་དག་པཌ་ཆེན་སྣང་བ་མཐའ་ཡས་ 
མདོ་སྨད་ཕྱོགས་སུ་ཕེབས་སྐབས། རྗེ་འདི་ཉིད་ཀྱིས་ལམ་བར་དང་སྐུ་འབུམ་དུ་བཞུགས་སྐབས་ 
ཟིན་བྲིས་སུ་མཛད་པའོ། ། 

སྒྲིབ་བྲལ་ལྷན་སྐྱེས་བདེ་ཆེན་ཆོས་ཀྱི་སྐུ། །འགག་མེད་རྡོ་རྗེའི་སྒྲ་དབྱངས་ལོངས་ 
སྤྱོད་རྫོགས། །གང་འདུལ་ཅིར་ཡང་འཚར་བ་སྤྲལ་པའི་སྐུ། །སྐུ་གསུམ་ཀུན་འདུས་བླ་མའི་ 
ཞབས་དྲུང་དུ། །ཚིག་གི་ཆུ་མཚོར་དོན་གྱི་རོ་མ་རྙེད། །བསླབ་གཞི་མནོས་ཀྱང་དེ་ཡི་ཚུལ་ལས་ 
གཡེལ། །རྣམ་གཡེང་ཀློང་དུ་འཁྱམས་པའི་སོམ་ལས་མཁན། །གང་དེས་ཐག་རིང་ཡུལ་ནས་ 
མཆིད་འདི་གསོལ། །དགེ་ལེགས་རྒྱ་མཚོའི་གཉིང་མཐའ་དཔག་དཀའ་བར། །ཡོན་ཏན་རིན་ 
ཆེན་རང་བཞིན་ལྷུན་པོ་ཆེ། །བང་རིམ་མཐོན་པོར་བརྩེགས་པའི་གཟི་བྱིན་གྱིས། །སྐལ་བཟང་ 
ལྷ་རྣམས་སྐྱོང་མཛད་མགོན་པོ་ཁྱོད། །ངེས་པའི་དོན་དུ་རྒུད་པ་མཐའ་དག་དང་། །བྲལ་མོད་ཐུན་ 
མོང་གདུལ་བྱའི་སྣང་ངོར་ཡང་། །མི་མཐུན་རླུང་གིས་གཡོ་བ་མི་མངའ་བར། །འཚོ་ཞིང་གཞེས་ 
དེ་དད་པའི་གསོས་སུ་གྱུར། །སྔོན་བསགས་རྣམ་དཀར་མཐུ་ལས་ཁྱོད་ཞབས་ཀྱིས། །སྤྱི་བོར་ 

བཤད་པའི་རིམ་པ་མྱ་ཏིག་ཝེང་བ། 
སྐལ་བཟང་བྱིན་པའི་དཱ་རི་ཏྲ། །ཡིད་མཚོར་ཁྱོད་ཀྱི་སྣང་བརྙན་སྤེལ་བ་ཡི། །ཏིང་འཛིན་བདུད་ 
རྩིའི་ཟས་ཀྱིས་འཚོ་ཞིང་མཆིས། །སྐབས་ཀྱི་དོན་ཞུ་བའི་སྙིང་བོ་ནི། ཞེས་པ་འདི་ནི་རྡེ་བཙུན་རོལ་ 
བའི་རྡོ་རྗེར་ཞུ་ཡིག་ཕུལ་བ་ཞིག་གི་ཐོག་མའི་ཚིགས་བཅད་ཀྱི་རིམ་པའོ། ། 


རི་མཚོ་གླིང་གསུམ་གྱི་བསྔགས་པ་ནི། མཐའ་དང་གཏིང་བྲལ་ཆུ་གཏེར་ཆེན་པོའི་ 
དབུས། །རིན་ཆེན་རྡུལ་མང་བརྩེགས་པའི་ལྟུན་པོའི་རྩེར། །གསེར་གཡུའི་རྒྱ་ཕིབས་སྟོང་གིས་ 
རབ་མཛེས་པ། །ངོ་མཚར་ལྷ་ཡི་གྲོང་ཁྱེར་ཚར་དུ་དངར། །དུས་དང་ཉི་ཟླའི་འཆར་ཚུལ་སྐྱེད་ 
ཚལ་ཁྲུས་རྣམས་ལ་བསྔགས་པ་ནི། སྐལ་བཟང་སོས་ཀའི་དུས་ཀྱི་ནམ་མཁའ་ལས། །བཅུ་ 
གཉིས་བདག་པོའི་ཚ་ཟེར་སྤྲོ་བ་ཡིས། །འདབ་སྟོང་སྐྱེད་ཚལ་ཀུན་ཏུ་རྒྱས་པའི་མཚོར། །གཉིས་ 
འཐུང་གཞོན་ནུ་ཁླུས་ལ་བརྩོན་པར་གྱུར། །རིགས་རང་བཞིན་བརྗོད་པའི་རྒྱན་ནི། རྩ་བ་བརྟན་ 
ཞིང་ཡལ་ག་སྟུག །ལོ་འདབ་རྒྱས་ཤིང་མེ་ཏོག་དཀར། །རྩེ་མོར་འབྲས་བུས་ཉེར་དུད་པ། །རྐང་ 
འཐུང་འདི་དག་ཡིད་དུ་འོངས། །འགོག་པའི་རྒྱན་ལས་རྒྱུས་འགོག་པ་ནི། རྣམ་འདྲེན་ཁྱོད་ཀྱིས་ 
མཐའ་ཡས་གདུལ་བྱ་ལ། །དེ་སྙེད་གསུང་གིས་ཆོས་ཀྱི་འཁོར་ལོ་གསུམ། །གཅིག་ཆར་བསྐོར་ 
ཞེས་ནམ་ཡང་མི་བསྟོད་དེ། །སྔོན་སྨོན་ཐུགས་བསྐྱེད་གང་དེའི་མཐུ་ཉིད་ཡིན། །ཡང་ན། དབྱར་ 
སྐྱེས་སྤྲིན་སྔོན་གཡོ་བས་བདུད་རྩིའི་ཆར། །ཅི་དགར་ཕབ་ཅེས་བསྟོད་པར་མི་འོས་ཏེ། །གང་ 
ཕྱིར་ཞིང་བའི་ཚོགས་རྣམས་རང་རང་གི །སྐལ་བའི་ཁྱད་པར་ཉིད་ལས་བྱུང་བར་སེམས། །སྟིང་ 
རྗེའི་ཉམས། གསེར་གྱི་པདྨས་རྣམ་རྒྱན་ཡིད་བཞིན་མཚོར། །ཀུན་དགའི་རྩེད་འཇོར་རོལ་བའི་ 
ལྷ་མོ་རྣམས། །དབང་མེད་དམྱལ་གནས་མེ་ལྕེ་ཚོགས་འབར་བའི། །ཁྲོ་ཆུའི་ཀློང་དུ་ཉལ་བ་ཇི་ 
ལྟར་བཟོད། །ཐེ་ཚོམ་འགོག་པ། ཅི་འདི་འཚམས་སྤྲིན་གཞོན་ནུའི་ཕུང་པོའམ། །ཡང་ན་ཁྲིམས་ 
ལྡན་ངུར་སྨྲིག་འཛིན་པའི་སྡེ། །ཐུབ་པའི་ལེགས་གསུང་ཆོས་ཀྱི་དགའ་སྟོན་ལ། །ལོངས་སུ་སྤྱོད་ 
ཕྱིར་འདི་ནི་ཆུ་འཛིན་མིན། ། 

ཀུན་མཁྱེན་འཇིགས་མེད་དབང་པའེ་གསུང་འབམ།༼ཐ༽ 

དཔའ་བའི་ཉམས། གྲོང་ཁྱེར་ལ་བསྔགས་པ་ནི། ཁུ་བྱུག་གིས་རྒྱས་ལྗོན་ཤིང་རྭ་བ་དང་། 
།ཁང་ཕྲན་བྱེ་བས་བསྐོར་བའི་གྲོང་ཁྱེར་དབུས། །ནོར་བུའི་བ་གམ་བཞད་པའི་གཞལ་མེད་ 
ཁང་། །གསེར་གཡུའི་རྒྱ་ཕིབས་འབར་བས་ཅི་ཡང་མཛེས། །རྒྱ་མཚོ་ལ་བསྔགས་པ་ནི། བཅུ་ 
གཉིས་བདག་པོའི་རབ་རྣོན་ཚ་ཟེར་གྱིས། །ལྷ་ཡི་རྫེང་རིང་ཞུ་བ་འཁྱིལ་བའི་མཚོར། །བདུད་ 
རྩིའི་རླབས་ཕྲེང་དལ་གྱིས་གཡོ་བ་གང་། །གདེངས་ཅན་མཐའ་དག་རོལ་བའི་གནས་སུ་ 
གྱུར། །རི་ལ་བསྔགས་པ་ནི། རིན་ཆེན་རྔུལ་ཕྲན་བརྩེགས་པ་ལས་གྲུབ་པའི། །སྲ་བརྟན་རང་ 
བཞིན་ཡིད་འོངས་གསེར་གྱི་རི། །མངོན་པར་མཐོ་བས་ཀུན་གསལ་སྒེག་མོ་ཡང་། །ཐོགས་རེག་ 
དང་བྲལ་སྟོང་པའི་དབྱིངས་སུ་ཞུགས། །ཉི་མ་འཆར་བ་ལ་བསྔགས་པ་ནི། ཤིན་ཏུ་གསལ་བའི་ 
འོད་སྟོང་དྲ་བ་ཅན། །ཤར་རིའི་རྩེ་མོར་དལ་གྱིས་འཇོག་པ་ན། །འདམ་ཕྲེང་གཞོན་ནུ་འཛུམ་ 
འཕྲེང་རྒོད་པ་དང་། །ལྷན་ཅིག་ཀུ་མུད་ཚོགས་རྣམས་ཐཟུམ་པར་གྱུར། །ཟླ་བ་ལ་བསྔགས་པ་ 
ནི། ཆུ་ཤེལ་རང་བཞིན་ཆ་ཤས་ཡོངས་སུ་གང་། །རི་དྭགས་སྣང་བརྙན་འཛིན་པའི་འོད་དཀར་ 
ཅན། །རྒྱ་སྐར་ཚོགས་ཀྱིས་བསྐོར་ཏེ་འོངས་པ་ན། །བདུད་རྩིའི་ཆུ་གཏེར་འཕེལ་བ་དངོས་ 
པོའི་གཤིས། །ཞེས་པ་འདི་དག་བློ་གསར་བ་འགའ་ཞིག་ལ་གནང་བ་ཐོར་བུར་ཡོད་པ་ཕྱོགས་ 
གཅིག་ཏུ་བྱས་པའོ། ། 

དེ་ཡང་རབ་བྱུང་བཅུ་གསུམ་ པའི། །མེ་ ཡོས་ལ་ སོགས་ འདས་ པའི་ལོ། ། །ཉི་ མས་ བསྒྱུར 
ལ་ནག་པ་སོགས། །འདས་ཟླ་བསྲེས་པ་གནས་གཉིས་བཞག །འོག་མ་མིག་བསྒྱུར་དེ་ཉེད་ 
བརྒྱན། །མདའ་རོས་ཐོབ ་ནོར་སྟེང་ལ་བསྲེས། །ཚེས་ཟླ་ ་རྣམ་པར་དག་ པའོ། ། 

ཟླ་དགུ་གནས་ལྔ་སྟེང་རིམ་ བཞན། །གཟུགས་དང་ གཟུགས་ མེ་མཁའ་མདའ 
ཐིག ། མཁའ་ ་ཀླུ་ཆུ་ བོས་ བསྒྱར་པ་ལ། །གཟུགས་ དང་མིག་ འབྱུང་ གཟུགས་ མཚོ་ དང་། །ལག་ 
པ་མཚོ་ མིག་ཿ དབང་པོས་བརྒྱན། །འོག་ནས་རི་མཁའ་རི་དང་རོ། །མཁའ་རོ་མཁའ་རོ་ཐུབ་ པས་ 
བསྒྲིལ། །གཟའ་ཡི་དྡུཿ ཿཝ་རྣམ་པར་དག ། 

བཤད་པའི་རིམ་པ་མ་ཏིག་ཝེང་བ། 

ཟླ་དག་གནས་ གཉིས་ སྟེང་མ་ མིག །འོག་མ་བསེ་ རུས་ བསྒྱར་པ་ལ། །རིལ་པོར་ རྒྱལབ་ 
ཆ་བཅུ་ དགུས། །བརྒྱན་ ལ་དུས་ཉི་ ཀླུ ལག་གིས། །བསྒྲིལ་ བས་རིལ་ ཆའི་དྷཱཿ ༔ཝ་འགྲུབ། ། ། །ཟླ་ དག་ 
གནས་ལྔ་ སྟེང་ རིམ་ བཞིན། །མིག་དང་ སོར་ མ་ ཀླ་དབང་ དང་། །གཟུགས་དང་དྲང་སོང་ ཟླ་ བས་ 
བསྒྱུར། །དུས་མིག་ བུག་ རི་རྩེ་ དང་། །།ཡོན་ཏ ཏན་དབང་ མཚོ་རིམ་ བཞིན་བརྒྱན། །འོག་ནས་རིམ་ 
བཞིན་ རི་རོ་དུས། ། མཁའ་རོ་མཁའ་རོ་འཁྲོར་ ལོ་ཡིས ། །དོར་བས་ཉི་མའི ་དྷཱུཿཝ་འགྲུབ། །སྔ་རྷུར་ 
རང་རང་བསྒྱར་ བྱེད་བྱིན། །འཁོར་ལོའི་བསྒྲིལ་ལྷག་ཟླ་རེ་ཡིས། །མགྱོགས་རྩིས་གསལ་བར་ 
འབྱུང་བ་ཡིན། ། འདི་ནི་༧སྐྱབས་མགོན་རིན་པོ་ཆེ་ཉིད་རྩིས་ཀྱི་རི་མོ་གནང་སྐབས་བསྩལ་པའོ། ། 


ས་ཕག་ཟླ་༡༢ ཚེས་༡༣དགེ་བར། ༧སྐྱབས་མགོན་པར་ཆེན་རིན་པོ་ཆེར་གསོལ་སྟོན་ 
དང་འབུལ་བ་རྒྱས་པ་འདེགས་སྐབས་འབུལ་བཤད་གསར་དུ་གནང་བ་བཞུགས། 

ཨོཾ་བདེ་ལེགས་སུ་གྱུར་ཅིག །ཕུན་སུམ་ཚོགས་པ་མངའ་བ་གསེར་གྱི་རི་བོ་འདྲ། །××× 
དི་ནི་འདག་རྟན་དགེ་བའི་བྲག་ཤིས་གསུམ་པའོ། །ཞེས་ཐོག་མཐའ་བར་གསུམ་(དུ་དགེ་བའི་ 
བཀྲ་ཤི ས་ཀྱི་ཚིགས་སུ་བཅད་པས་ངག་གི་ལམ་ཡངས་པོར་བྱས་ཏེ་ཞུ་བ་ནི། ཇི་སྐད་དུ། བློ་ | 
བཟངརྒྱལ་བ་ཀུནགྱི་མཁྱེན་བརེ་ནི། །དཔལ་ལྡན་ངུར་སྨྲིགགར་གྱིས་རྣམ་རོལ་ཏེ། །ཡེ་ཤེས་ 
འོད་ཀྱིས་ཐུབ་བསྟན་པདྨའི་ཚལ། །རྒྱས་མཛད་དཔལ་ལྡན་བླ་མའི་ཞབས་ལ་འདུད། །ཅེས་ 
བསྟོད་བསྔགས་ཀྱི་ཡུལ་དུ་གྱུར་པ་ལྷ་དང་བཅས་པའི་སྐྱེ་དགུ་མཐའ་དག་གི་མགོན་སྐྱབས་དང་ 
དཔུང་གཉེན་གཅིག་པུ་ཡོངས་རྫོགས་བསྟན་པའི་མངའ་བདག་༧པཌ་ཆེན་ཐམས་ཅད་མཁྱེན་ 
ཅིང་གཟིགས་པ་ཆེན་པོ་བློ་བཟང་དཔལ་ལྡན་ཡེ་ཤེས་ཞེས་སྙན་གྲགས་ཀྱི་བ་དན་དཀར་པོ་ས་ 
གསུམ་ན་མངོན་པར་གཡོ་བ་ཉིད་ངེས་པའི་དོན་གྱི་དབང་དུ་བྱས་ན། བསྐལ་པ་དཔག་ཏུ་མེད་ 
པའི་སྔ་རོལ་ནས་ཐུན་མོང་དང་ཐུན་མོང་མ་ཡིན་པའི་ལམ་གྱི་རིམ་པ་མ་ལུས་པ་མཐར་ཕྱིན་ 
ཏེ། ཡེ་ཤེས་རང་སྣང་ལས་གྲུབ་པའི་གཞལ་མེད་ཁང་ཆེན་པོར་ཁ་སྦྱོར་ཡན་ལག་བདུན་ལྡན་ 

ཀུན་མའེན་འཇིགས་མེད་དབང་བོའེ་གསང་འབྱམ།༼ཐ༽ 
ལོངས་སྤྱོད་རྫོགས་པའི་སྐུའི་ངོ་བོར་མངོན་པར་རྗོགས་པར་སངས་རྒྱས་ཏེ། སྐུ་དག་པ་སྒྱུ་མའི་ 
སྐུ་དང་། ཐུགས་དག་པ་དོན་གྱི་འོད་གསལ་གཉིས་ཟུང་དུ་འཇུག་པའི་སྐུའི་བཀོད་པ་གཅིག་ 
གིས་འཁོར་བ་མ་སྟོངས་ཀྱི་བར་དུ་འཕོ་འགྱུར་མེད་པར་བཞུགས་ནས་འཕགས་མཆོག་རྣམས་ 
ཀྱི་དོན་མཛད་དེ་དུས་འདའ་བ་ཡིན་ཞིང་། དེ་ལྟ་བུའི་སྐུས་གདུལ་བར་མ་ནུས་པའི་གདུལ་བྱ་ 
རྣམས་ཀྱི་དོན་དུ་སྤྲུལ་པའི་བཀོད་པ་མཐའ་ཡས་པ་སྟོན་པར་མཛད་པ་ནི། སློབ་དཔོན་འཕགས་ 
པ་ལྷའི་སྤྱོད་བསྡུས་ལས། འགྲོ་བ་འདི་ཀུན་སངས་རྒྱས་ལྔ་བདག་ཉིད། །གར་མཁན་དག་དང་ 
རི་མོ་བཟང་ལྟར་སྣང་། །གང་དུ་བདེ་ཆེན་ཞེས་བྱ་གཅིག་བུ་ཉིད། །གཅིག་པུའི་ཉམས་ནི་དུ་ 
མས་གར་མཛད་དོ། །ཞེས་དཔེར་ན་གར་མཁན་གཅིག་ཉིད་འབག་དང་ཆས་གོས་མི་འདྲ་བར་ 
ཞུགས་ནས་གར་བྱེད་པ་དང་། སྔོན་པོ་ལ་སོགས་པའི་ཚོན་གཅིག་ཉིད་གཟུགས་ཀྱི་རྣམ་པ་དུ་ 
མར་འཆར་བ་བཞིན་དུ། གང་ཐུགས་དྲི་བྲལ་ལྷན་སྐྱེས་ཀྱི་བདེ་བ་ཆེན་པོའི་ཡེ་ཤེས་གཅིག་ཉིད། 
ལས་དག་པ་རྣམས་ཀྱི་སྣང་ངོར་དེ་བཞིན་གཤེགས་པ་རིགས་ལྔ་དང་། ལས་མ་དག་པ་རྣམས་ 
ཀྱི་སྣང་ངོར་སོ་སོ་སྐྱེ་བོ་ཐ་མལ་པ་དང་། བྱ་དང་རི་དྭགས་ལ་སོགས་པ་སྤྲུལ་པའི་བཀོད་པ་ 
མཐའ་ཡས་པ་བརྟན་གཡོ་རབ་འབྱམས་ཀྱི་གྲངས་དང་མཉམ་པ་སྟོན་པར་མཛད་པའི་ངང་ཚུལ་ 
སུ་ཞིག་གིས་བརྗོད་པར་ནུས་ཤིང་། ད་ལྟ་ཡོངས་སུ་གྲགས་པའི་དབང་དུ་བྱས་ན། མ་ཅིག་ 
ལབས་ཀྱི་སྒྲོལ་(སྒྲོན)མའི་ལུང་བསྟན་ལས། ད་ལྟའི་དུས་ཀྱི་བླ་མ་གྲྭ་བ་འདི། །མ་འོངས་དུས་ 
དེར་བློ་བཟང་གྲགས་པ་ཞེས། །དེ་ཡི་བསྟན་པའི་གྲོགས་སུ་འཛིན་པའི་ཕྱིར། །སྔོན་ཚེ་སངས་ 
རྒྱས་དྲུང་དུ་འཕགས་པ་རབ་འབྱོར་ཞེས། །རྒྱ་གར་རྡོ་རྗེ་གདན་གྱི་དབུས་ཉིད་དུ། །མུ་སྟེགས་ 
ཚོགས་རྣམས་མ་ལུས་བཏུལ་བའི་ཚེ། །ཀརྨ་དེ་ཝ་ཞེས་བྱའི་པའྷི་ཏ། །ད་ལྟའི་དུས་སུ་བསོད་ 
ནམས་བླ་མ་ཞེས། །གྲགས་པའི་བསྟན་འཛིན་དུས་དེར་མཁས་གྲུབ་ཆོས་རྗེར་གྲགས། །མ་ 
འོངས་དུས་ན་བློ་བཟང་རྒྱལ་བའི་མཚན་ཅན་འབྱུང་། །གྲགས་པའི་བསྟན་འཛིན་སྐྱེས་བུ་དེ་འདྲ་ 
འབྱོན། །ཞེས་གསུངས་པ་ལྟར། མཉམ་མེད་ཟས་གཙང་གི་སྲས་པོ་འཇིག་རྟེན་དུ་བྱོན་པའི་དུས་ 

བཤད་པའི་རིམ་པ་མྱ་ཏིག་ཕྲེང་བ། 


སུ་གནས་བརྟན་ཆེན་པོ་རབ་འབྱོར་དུ་སྐུའི་སྐྱེ་བ་བཞེས་པ་སོགས་རྒྱ་གར་འཕགས་པའི་ཡུལ་ 
དང་། བོད་གངས་ཅན་གྱི་ལྗོངས་རྣམས་སུ་འགྲན་ཟླ་དང་བྲལ་བའི་མཁས་གྲུབ་དུ་མའི་སྐུའི་རྣམ་ 
པར་བསྟན་ནས་རྒྱལ་བའི་བསྟན་པ་རིན་པོ་ཆེ་ཉི་མ་ཤར་བ་ལྟར་གསལ་བར་མཛད་པ་དང་། དེ་ 
ལྟ་བུའི་འཁུངས་རབས་གསེར་རིའི་འཕྲེང་བ་ལྟ་བུས་མངོན་པར་མཛེས་པའི་སྐྱབས་མཆོག་ 
ཐམས་ཅད་མཁྱེན་པ་ཉིད་ཀྱང་། ཇི་ལྟར་རྒྱལ་པོའི་མཚན་དང་ལྡན་པ་སྐྱེས་ནས་རིང་པོ་མ་ལོན་ 
པས་བློན་པོའི་ཚོགས་མཐའ་དག་ཟིལ་གྱིས་གནོན་པ་བཞིན་དུ། ན་ཚོད་གཞོན་ནུའི་དུས་སུ་ 
མཁས་པ་མཐའ་དག་གི་ཁེངས་པ་ཟུམ་པར་མཛད་པ་དང་། གཞན་ཡང་མཁས་པའི་ཡོན་ཏན་ 
འཆད་རྩོད་རྩོམ་གསུམ། བཙུན་པའི་ཡོན་ཏན་སྡོམ་པ་གསུམ་དང་། བཟང་པོའི་ཡོན་ཏན་བྱམས་ 
སྙིང་རྗེ་བྱང་ཆུབ་ཀྱི་སེམས་སོགས་ཟབ་པ་དང་རྒྱ་ཆེ་བའི་ཡོན་ཏན་མཐའ་ཡས་པ་ལ་མངའ་ 
བརྙེས་ཏེ། བཤད་སྒྲུབ་གསེར་གྱི་འཁོར་ལོས་ཐུབ་བསྟན་གླིང་བཞི་ཀུན་ལ་དབང་བསྒྱར་བའི་ 
དམ་པའི་ཆོས་ཀྱི་འཁོར་ལོས་བསྒྱར་བ་ཆེན་པོའི་ངང་ཚུལ་བདག་གིར་མཛད་པའི་མཐུ་བྱིན་ལ་ 
བརྟེན་ནས་ནོར་འཛིན་གྱི་ཁྱོན་ཀུན་ཞྭ་སེར་པོའི་རིང་ལུགས་ཀྱི་གདུགས་དཀར་པོ་གཅིག་གིས་ 
ཁྱབ་པར་གྱུར་པ་ནི་རྗེས་འཇུག་ཡོངས་ལ་བཀའ་དྲིན་བླ་ལྷག་ཏུ་ཆེ་ཞིང་། དེ་ཡང་བྱང་ཕྱོགས་ཀྱི་ 
རྒུད་པའི་སྨག་རུམ་མཐའ་དག་གང་གི་ཐུགས་རྡེའི་ཟེར་གྱིས་མངོན་པར་བསལ་ཏེ། ཐར་འདོད་ 
རྣམས་ལ་ཞི་བའི་འཇུག་ངོགས་གསལ་བར་སྟོན་པའི་དུས་ལ་བབས་པ་ན། དཔག་བསམ་འཁྲི་ 
ཤིང་ལས། ཐབས་ཤེས་ལྡན་པ་གང་གི་བཀའ། །ས་སྐྱོང་མགོ་ཡི་ཚོགས་རྣམས་ལ། །གསེར་ 
གྱི་མེ་ཏོག་དྲི་མེད་ཀྱི། །འཕྲེང་བ་བཞིན་དུ་རབ་ཏུ་བརྗེད། །ཅེས་གསུངས་པ་ལྟར་གང་གི་བཀའ་ 
ལུང་གཉན་པོ་འཛམ་གླིང་ས་སྐྱོང་མཐའ་དག་གི་སྤྱི་བོར་མེ་ཏོག་གི་ཅོད་པན་བཞིན་དུ་ངལ་གསོ་ 
བའི་གནམ་བསྐོས་འཇམ་དབྱངས་གོང་མ་ཆེན་པོས་དད་པ་དང་གུས་པ་ཆེན་པོས་སྦྱན་དྲངས་ 
པའི་ཚེ། ཇི་སྐད་དུ། རྗེ་བླ་མའི་ཞལ་ནས། བསྟན་པ་རིན་ཆེན་མཆོག་གིས་མ་ཁྱབ་པའམ། །ཁྱབ་ 
ཀྱང་ཉམས་པར་གྱུར་པའི་ཕྱོགས་དེར་ནི། །སྙིང་རྗེ་ཆེན་པོས་ཡིད་རབ་བསྐྱོད་པ་ཡིས། །ཕན་ 

ཀུན་མཁྱེན་འཇིགས་མེད་དབང་པོའིེ་གྲསང་འབམ།༼ཐ༽ 

བདེའི་གཏེར་དེ་གསལ་བར་བྱེད་པར་ཤོག །ཅེས་གསུངས་པའི་དོན་ཐུགས་ལ་དགོངས་ནས་ 
ཕྱོགས་འདིར་ཆིབས་ཀྱི་ཁ་ལོ་བསྒྱར་ཏེ་བདག་ཅག་རྣམས་ཀྱི་འདྲེན་བྱེད་ཀྱི་མེ་ལོང་དུ་མཚན་ 
དཔེའི་སྣང་བརྙན་གསར་དུ་འཕོས་པ་ལས་སྲིད་པ་དང་ཞི་བའི་སྐལ་བཟང་ཅི་ཡང་ཐོབ་པའི་ 
དགའ་སྟོན་ལེགས་འབུལ་མཚོན་བྱེད་ཙམ་དུ། གསོལ་སྟོན་གྱི་ཐོག་དངོས་འབྱོར་གྱི་མཆོད་པ་ 
ཐོ་ཟུར་གསལ་ལྟར་འབུལ་ལམ་ཞུ་ལགས་ཤིང་། ཞབས་གཞུང་དུ་ཞུ་རྒྱ། མཐོན་པོའི་རིགས་སུ་ 
འཁྲུངས་ཤིང་ལུགས་གཉིས་ལ་མཁྱེན་པའི་སྦྱན་ཡངས་པ་ཅོ་ནེ་ནང་སོ་ངག་དབང་མཁས་བཙུན་ 
རྒྱ་མཚོས་ཀྱང་༧སྐྱབས་མགོན་རིན་པོ་ཆེར་༧ཞབས་པད་བརྟན་པར་གསོལ་བ་འདེབས་པའི་ 
ཆེད་དུ་ཟང་ཟིང་གི་བདོག་པ་ཐོ་ཟུར་གསལ་ལྟར་འབུལ་ལམ་ཞུས་ཏེ་འདི་ཕྱིའི་ལེགས་ཚོགས་ 
འགྲུབ་པའི་སྐྱབས་འཇུག་ཞུ་རྒྱ་དང་། དེ་ཡང་སྐབས་དོན་ཞུ་བའི་སྙིང་པོར། དེང་དུས་བསྟན་འགྲོ་ 
ཡོངས་ཀྱི་ཕན་པ་དང་བདེ་བའི་འཕེལ་རྒྱས་ནི། སྐྱབས་མཆོག་གང་གི་འཕྲིན་ལས་ཀྱི་འཇུག་པ་ 
ཁོ་ན་ལ་རག་ལས་པས། མི་འཇིགས་གདོང་ལྔས་བཏེག་པའི་ཁྲི་འཕང་མཐོན་པོར་༧ཞབས་པད་ 
བསྐལ་པ་རྒྱ་མཚོའི་བར་དུ་བརྟན་པར་བཞུགས་སུ་གསོལ་ཞེས་གསོལ་བ་རྩེ་གཅིག་ཏུ་འདེབས་ 
པ་ལགས་ན་རེ་འབྲས་དོན་དང་ལྡན་པའི་ཞལ་བཞེས་བཟང་པོ་སྤྱི་བོར་སྩོལ་བ་དང་། རྒྱལ་ཁབ་ 
ཆེན་པོར་ཆིབས་ཀྱི་ཁ་ལོ་བསྒྱུར་ཏེ། ༧གོང་མ་བདག་པོ་ཆེན་པོ་དང་མཇལ་འཛོམ་ངོས་ཐུགས་ 
ཀྱི་བཞེད་པ་མཐའ་དག་ལྷུན་གྱིས་གྲུབ་སྟེ་སླར་ཡང་ཕྱོགས་འདིར་ཆིབས་ཀྱི་ཁ་ལོ་མི་རིང་བར་ 
བསྒྱུར་ཏེ་ཞལ་གྱི་དཀྱིལ་འཁོར་མཇལ་ཞིང་། གསུང་གི་བདུད་རྩི་ལ་ངོམས་མེད་དུ་ལོངས་སྤྱད་ 
ཆོག་པའི་སྐྱབས་འཇུག་བརྩེ་བའི་དབྱིངས་ནས་མི་འདོར་བ་མཁྱེན་མཁྱེན་ཞུ། འདི་ནི་སྐུ་འབུམ་དུ་ 
༧པར་ཆེན་ཐམས་ཅད་མཁྱེན་པར་རྗེ་ཉིད་ཀྱིས་གསོལ་སྟོན་ཕུལ་སྐབས་གསུང་བཤད་གནང་པའོ། ། 

སྟོང་ཕྲག་ཉི་མའི་རྩེ་དགས་འཁྱུད་པའི་བྱུ་རུའི་ལྷུན་པོ་ལྟ་བུར་བརྗིད། །འཇུམ་དཀར་ 
བདུད་རྩིའི་ཆང་གིས་མྱོས་པའི་ཟླ་བ་དམར་པོ་བཞད་པའི་ཞལ། །མཐོང་བའི་མོད་ལ་མཐར་ 
བྱེད་དབྱུག་པ་རི་མོའི་གནས་སུ་འགོད་མཛད་ཅིང་། །འཆི་མེད་ཚེ་ཡི་དགའ་སྟོན་མཆོག་སྩོལ་ 

བཤད་པའི་རིམ་པ་མུ་ཏིག་ཝང་བ། 
ཚེ་མཐའ་ཡས་པས་དགེ་ལེགས་སྩོལ། །ཞེས་ཤིས་པ་བརྗོད་པའི་ཚིགས་སུ་བཅད་པ་སྔོན་དུ་ 
བཏང་ནས་ཞུ་བ་ནི། ཇི་སྐད་དུ། སྤྱོད་འཇུག་ལས། འགྲོ་བའི་སྡུག་བསྔལ་སྨན་གཅིག་པུ། །བདེ་ 
བ་ཐམས་ཅད་འབྱུང་བའི་གནས། །བསྟན་པ་ཞེས་གསུངས་པ་ལྟར། རིས་སུ་མ་ཆད་པའི་ལུས་ 
ཅན་མཐའ་དག་གི་སྡུག་བསྔལ་དང་ཀུན་འབྱུང་གི་ཐུག་རྔུ་ཞི་བར་བྱེད་པའི་སྨན་དང་། འགོག་ 
ལམ་གྱིས་བསྡུས་པའི་གནས་སྐབས་དང་མཐར་ཐུག་གི་བདེ་བ་མ་ལུས་པ་འབྱང་བའི་གནས་ 
གཅིག་པུར་གྱུར་པ་ནི། ལུང་དང་རྟོགས་པའི་བདག་ཉིད་ཅན་གྱི་རྒྱལ་བའི་བསྟན་པ་རིན་པོ་ 
ཆེ་ཉིད་ཡིན་ལ། དེ་ཡང་བཤད་པ་དང་སྒྲུབ་པ་གཉིས་ཀྱིས་འཛིན་པ་ལ་རག་ལས་པ་ཡིན་ཏེ། 
ཆོས་མངོན་པ་མཛོད་ལས། སྟོན་པའི་དམ་ཆོས་རྣམ་གཉིས་ཏེ། །ལུང་དང་རྟོགས་པའི་བདག་ 
ཉིད་དོ། །དེ་འཛིན་བྱེད་པ་སྨྲ་བྱེད་དང་། །སྒྲུབ་པར་བྱེད་པ་ཁོ་ན་ཡིན། །ཞེས་གསུངས་པ་ལྟར་ 
ལགས་ཤིང་། དེ་ལྟར་བཤད་སྒྲུབ་གཉིས་ཀྱི་སྒོ་ནས་ཐུབ་བསྟན་འཛིན་པ་ཡང་བསྟན་འཛིན་ 
གྱི་སྐྱེས་མཆོག་རྣམས་ལ་རག་ལས་པས། མཉམ་མེད་ཐུབ་པའི་དབང་པོ་ཆོས་ཀྱི་དབྱིངས་ 
སུ་མནལ་བའི་ཚུལ་བསྟན་པའི་རྗེས་སུ་གཏད་རབས་ཆེན་པོ་བདུན་སོ: གས་དྲང་སྲོང་གི་རྒྱལ་ 
མཚན་འཛིན་པ་བགྲང་དུ་ཡས་པ་དང་། འཛམ་གླིང་མཛེས་པར་བྱེད་པའི་མཁས་པ་རྒྱན་དྲུག་ 
མཆོག་གཉིས་སོ། གས་པཌ་གྲུབ་དཔག་ཏུ་མེད་པ་རིམ་པར་བྱོན་ནས་རྒྱ་གར་འཕགས་པའི་ 
ཡུལ་དུ་ཐུབ་བསྟན་རིན་པོ་ཆེ་དར་ཞིང་རྒྱས་པར་མཛད་པ་དང་། དེ་ནས་བོད་གངས་ཅན་གྱི་ 
ལྗོངས་སུ་ཡང་འཕགས་མཆོག་འཇིག་རྟེན་ དབང་ཕྱུག་ གི་ཐུགས་ རྗེའི 'འོད་ཟེར་ལ་བརྟེན་ནས་ 
ཆོས་རྒྱལ་མེས་དབོན་ རྣམ་གསུམ་གྱིས་པར་གྲུབ་དུ་མ་ སྤྱན་དྲངས་ ཏེ། ། རྣམ་ འདྲེན་བུ་རམ་ཤིང་ 
པའི་ བསྟན་པ་རིན་ པོ་ཆེ་གངས་ལ་ཉི་མ་ཤར་བ་ ལྟར་གསལ་བར་མཛད་པས་ངན་སོང་དུ་འགྲོ་ 
བའི་སྒོ་ནི་བཅད། མངོན་མཐོ་དང་ངེས་ལེགས་ཀྱི་འཇུག་ངོགས་ཤིན་ཏུ་ཡངས་པར་མཛད་ 
ཀྱང་། དགའ་མའི་བདག་པོའི་ཉག་ཕྲན་གྱིས་ཡིད་ཀྱི་རི་དྭགས་མངོན་པར་བཟུང་བའི་རྒྱལ་བློན་ 
འགའ་ཞིག་གི་ལོག་སྤྱོད་སྒྲ་གཅན་གྱི་གདོང་བས་རྒྱལ་བསྟན་ཉིན་མོར་བྱེད་པའི་དཀྱིལ་འཁོར་ 

ཀུན་མཁྱེན་འཇིགས་མེད་དབང་བའེ་གསསང་འབམ།༼ཐ༽ 
བསྒྲིབ་སྟེ་མིང་གི་ལྷག་མ་ཙམ་དུ་གྱུར་པ་ན། བླ་ཆེན་པོ་དགོངས་པ་རབ་གསལ་གྱིས་བསྟན་ 
པའི་མེ་རོ་མདོ་ཁམས་སྨད་ནས་གསོས་ཏེ། དབུས་གཙང་དག་པའི་ཞིང་དུ་ཡང་དམ་པའི་ཆོས་ 
ཀྱི་སྣང་བས་ཁྱབ་པར་མཛད་ཅིང་། མངའ་རིས་སྟོད་ནས་ལྷ་བླ་མ་ཁུ་དཔོན་གྱིས་མཉམ་མེད་ 
རྔོ་བོ་ཆེན་པོ་དཔལ་ལྡན་ཨ་ཏི་ཤ་དཀའ་བ་དུ་མས་སྤྱན་དྲངས་ཏེ་སྐལ་བ་དང་ལྡན་པ་རྣམས་ལ་ 
མདོ་སྔགས་ཀྱི་གཞུང་གདམས་པ་མ་ལུས་པ་གནང་ནས་བསྟན་པའི་སྲོལ་ནུབ་པ་རྣམས་གསར་ 
དུ་བཙུགས། སྲོལ་ཅུང་ཟད་ཡོད་པ་རྣམས་འཕེལ་བར་མཛད། ལོག་པར་རྟོག་པའི་དྲི་མ་མཐའ་ 
དག་བསལ་ཏེ་ཐུབ་པའི་བསྟན་པ་རིན་པོ་ཆེ་དར་ཞིང་རྒྱས་པར་མཛད། དེ་ནས་བར་སྐབས་ 
སུ་ནག་པོའི་ཕྱོགས་མཐུ་བརྟས་པའི་དབང་གིས་རྣམ་འདྲེན་རྒྱལ་བའི་བསྟན་པ་རིན་པོ་ཆེ་ནུབ་ 
པ་ལ་མངོན་དུ་ཕྱོགས་པ་ན། འཇམ་དཔལ་རྩ་རྒྱུད་ལས། ཡི་གེ་དང་པོ་བ་གྲགས་པ། །སྡོམ་ 
བརྩོན་ཐམས་ཅད་གྲགས་པ་ཡང་། །སྟོན་པའི་བསྟན་པ་གསལ་བྱེད་པ། །བསྟན་པ་དེ་ཚེ་ས་ 
སྟེང་དུ། །རྣམ་པར་ཉམས་ཤིང་སྣང་མེད་ལ། །བསྟན་པའི་གཟུགས་བརྙན་ཡིད་དུ་འོང་། །བྱེད་ 
པར་འགྱུར་བ་ཐེ་ཚོམ་མེད། །ཐམས་ཅད་བྱང་ཆུབ་ལུང་བསྟན་ཏེ། །ང་ཡི་བྱང་ཆུབ་མཆོག་ཐོབ་ 
འགྱུར། །དེར་ནི་འཇིག་རྟེན་སྦྱིན་གནས་འགྱུར། །སྲིད་པ་གསུམ་གྱི་མཐར་ཡང་བྱེད། །སྔགས་ 
དང་རྒྱུད་ལ་མངོན་བརྩོན་པའི། །གྲགས་པ་འཛིན་པར་ཤེས་པར་བྱ། །ཞེས་གསལ་བར་ལུང་ 
བསྟན་པའི་གངས་ཅན་མཁས་པ་ཀུན་གྱི་གཙུག་རྒྱན་ཁམས་གསུམ་ཆོས་ཀྱི་རྒྱལ་པོ་ཙོང་ཁ་པ་ 
ཆེན་པོ་ཞེས་སྙན་གྲགས་ཀྱི་བ་དན་དཀར་པོ་ས་གསུམ་ན་མངོན་པར་གཡོ་བ་དེ་ཉིད་ཀྱིས་མདོ་ 
དང་སྔགས་ཀྱི་ལེགས་པར་བཤད་པ་ངོ་མཚར་བ་དུ་མ་མཛད་པ་ལ་སོགས་པའི་སྒོ་ནས་རྒྱལ་ 
བའི་བསྟན་པ་རིན་པོ་ཆེ་ལ་མ་རྟོགས་པ་དང་། ལོག་པར་རྟོག་པ་དང་། ཐེ་ཚོམ་གྱི་དྲི་མ་མཐའ་ 
དག་བསལ་ནས་ལྟ་སྒོམ་སྦྱོད་གསུམ་གང་ལའང་འཁྲུལ་པ་དང་བྲལ་བའི་དཔལ་མཉམ་མེད་རི་ 
བོ་དགེ་ལྡན་པ་ཞེས་ཡོངས་སུ་གྲགས་པའི་ལུགས་སྲོལ་བླ་ན་མེད་པ་གསར་དུ་བཙུགས་ནས་ 
རྒྱལ་བའི་བསྟན་པ་རྫོགས་ལྡན་གྱི་དཔལ་ལ་འགོད་པར་མཛད། དེ་ལྟ་བུའི་གསེར་མདོག་ཅོད་ 

བཤད་པའི་རིམ་པ་མ་ཏིག་ཝེང་བ། 
པན་འཆང་བའི་རིང་ལུགས་འཛིན་སྐྱོང་སྤེལ་བར་བྱེད་པའི་བསྟན་འཛིན་གྱི་སྐྱེས་མཆོ ག་རྒྱ་ 
མཚོའི་རྡུལ་ལྟར་བགྲང་ལས་འདས་པ་བྱོན་པའི་ནང་ནས་འགྲན་ཟླ་དང་བྲལ་བ་ནི་རྒྱལ་བ་ཡབ་ 
སྲས་ཞེས་ཉི་ཟླ་ལྟར་གྲགས་པ་གཉིས་ཡིན་ཞིང་། དེའི་ནང་ནས་སྲིད་ཞིའི་གཙུག་རྒྱན་སྐྱབས་ 
མགོན་པང་ཆེན་ཐམས་ཅད་མཁྱེན་ཅི ང་གཟིགས་པ་ཆེན་བོ་ཉིད་ནི་ངེས་པའི་དོན་དུ་བསྐལ་ 
བ་དཔག་ཏུ་མེད་པའི་སྔ་རོལ་ཏུ་རྒྱལ་སྲས་ཀྱི་སྤྱོད་པ་ཀུན་གྱི་ཕ་རོལ་ཏུ་སོན་ནས་སྐུ་བཞིའི་ 
གོ་འཕང་མངོན་དུ་མཛད་ཟིན་ཀྱང་། དྲང་དོན་ཐུན་མོང་གདུལ་བྱའི་སྣང་ངོར་ལམ་ལ་སློབ་པའི་ 
ཚུལ་བསྟན་ཏེ། རྒྱ་གར་འཕགས་པའི་ཡུལ་དུ་གནས་བརྟན་ཚེན་པོ་རབ་འབྱོར་དང་། རང་རྒྱུད་ 
ཤིང་རྟའི་སྲོལ་འབྱེད་སློབ་དཔོན་ཆེན་པོ་ལེགས་ལྡན་འབྱེད་དང་། སློབ་དཔོན་ཆེན་པོ་འཇིགས་ 
མེད་འབྱུང་གནས་སོགས་དང་། བོད་གངས་ཅན་གྱི་ལྗོངས་སུ་ཡང་མཁས་པ་ཆེན་པོ་ས་སྐྱ་པའྲི་ 
ཏ་དང་། རྗེ་བཙུན་ཙོང་ཁ་པ་ཆེན་བོའི་ཐུགས་སྲས་དམ་པ་མཁ ས་གྲུབ་སྨྲ་བའི་ཉི་མ་དང་། པར་ 
ཆེན་ཐམས་ཅད་མཁྱེན་པ་བློ་བཟང་ཆོ་: ས་ཀྱི་རྒྱལ་མཚན་སོ། གས་སྐུ་ཚེ་གོ ང་མ་རྣམས་སུ་ཡང་ 
ཡོ ངས་རྫོགས་བསྟན་པའི་མངའ་བདག་ཏུ་གྱུར་ཏེ ་བསྟན་པ་རིན་པོ་ཆེ་སྤྲིན་དང་བྲལ་བའི་ཟླ་ 
བ་ལྟར་གསལ་བར་མཛད་པ་དང་། སྐུ་ཚེ་འདི་ཉིད་ཀྱི་རྣམ་པར་ཐར་པའི་དབང་དུ་བྱས་ན། ཇི་ 
ལྟར་ཀ་ལ་པི དྒའི་ཕྲྭ་གུ་སྒོ་ངའི་སྦྲུབས་སུ་གནས་པའི་ཚེ་ཟབ་མོའི་དབྱངས་སྙན་སྤོ་ གས་པས་ 
གཉིས་སྐྱེས་ཀྱི་ཚོགས་ཟིལ་གྱིས་གནོན་པ་བཞིན་དུ་ན་ཚོད་གཞོན་ནུའི་དུས་སུ་ཤེས་བྱ་རིག་ 
པའི་གནས་མཐའ་དག་གཟི གས་པ་ཙམ་གྱིས་ཐུགས་སུ་ཆུད་པའི་ཚུལ་བསྟན་ཏེ ་མཁས་བཙུན་ 
བཟང་གསུམ་གྱི་རྣམ་ཐར་མཆོཿ ག་ཏུ་གསལ་བས་མཁས་པར་རློམ་པའི་དྲེགས་ལྡན་མཐའ་དག་ 
ུ ཟིལ་གྱིས་གནོན་པར་མཛད་ཅི ང་། རྒྱལ་དབང་ཐམས་ཅད་མཁྱེན་པ་སོ། གས་དམ་པ་རྣམས་ཀྱི་ 
ཞལ་གྱི་པདྨོ་ལས་འོངས་པའི་མདོ་དང་སྔགས་ཀྱི་མན་ངག་སྦྲང་རྩིའི་ རྒྱུན་བཟང་མཁྱེན་རབ་ 
ཀྱི་སྙིམ་པས་མངོན་པར་གསོལ་ནས་མང་དུ་ཐོས་པ་རྒྱ་མཚོའི་ཕ་རོལ་ཏུ་སོན་ཏེ། འཆད་པ་ 
ལེགས་བཤད་ཀྱི་རྔ་སྒྲས་ཐོགས་མེད་སྐུ་མཆེད་ལྟ་བུ་ཡང་ཞུམ་པར་མཛད་པ་དང་། རྩོད་པ་ 

ཀུན་མཁྱེན་འཇེགས་མེད་དབང་པའི་གྲསུང་འབྱམ།༼ཐ༽ 
གནམ་ལྕགས་ཀྱི་རྡོ་རྗེས་ཕྱོགས་གླང་ཆོས་གྲགས་ཀྱང་ཕམ་པ་(པར)ཞུས་(བྱས)པ་དང་། རྩོམ་ 
པ་སྙན་ངག་གི་འཕྲེང་བས་མཁས་མཆོག་དཔའ་བོའི་གྲགས་དཀར་གྱི་བ་དན་ཟུམ་པར་བྱེད་པ་ 
སོགས་ལུང་གི་ཡོན་ཏན་དང་། དེར་མ་ཟད་ཚུལ་བཞིན་སྒྲུབ་པ་རྟོགས་པའི་ཡོན་ཏན་ཐུན་མོང་ ྦ 
དང་ཐུན་མོང་མ་ཡིན་པ་ཀུན་ལ་དབང་འབྱོར་ཞིང་། རྣམ་པར་དཀར་བའི་འཕྲིན་ལས་དཔག་ 
བསམ་གྱི་ཤིང་གཉིས་པ་ལྟར་གྱུར་ཏེ། མཆོག་དམན་གྱི་སྐྱེ་བོ་མཐའ་དག་གི་ཡིད་ཀྱི་འདོད་པ་ 
འཇོ་བར་མཛད་པ་སོགས་གསང་བ་གསུམ་གྱི་རྣམ་པར་ཐར་པ་རྒྱ་མཚོ་ལྟ་བུ་རྣམས་ནི། སློབ་ 
མ་ཉན་ཐོས་རྣམས་དང་། ས་ལ་གནས་པའི་སེམས་དཔའ་ཆེན་པོ་རྣམས་ཀྱིས་བསྐལ་བའི་བར་ 
དུ་བརྗོད་ ཀྱང་མཛད་པར་ མི ་ནུས་པ ་ནི། འཇུག་པ་ལས། ནམ་མཁའ་ མེད་ པས་འདབ་ཆགས་ 
ལྡོག་པར་མི་འགྱུར་གྱི། །འདིར་ནི་རང་མཐུ་ཟད་པས་ལྡོག་པར་ འགྱུར་དེ་ བཞིན། །སློབ་མ་དང་ 
བཅས་སངས་རྒྱས་སྲས་རྣམས་སངས་རྒྱས་ཀྱི། །ཡོན་ཏན་མཁའ་ལྟར་མཐའ་ཡས་མ་བརྗོད་ 
ལྡོག་པར་འགྱུར། །ཞེས་གསུངས་པ་ལྟར་ལགས་ཤིང་། དེང་གི་སྐབས་སུ་ཐུགས་རྗེ་ཆེན་པོས་ 
ཡང་དང་ཡང་དུ་ཉེ་བར་བསྐྱོད་དེ། མདོ་སྨད་ཀྱི་ཕྱོགས་སུ་འཁོད་པའི་བོད་སོག་དང་། ཆེན་ 
པོ་ཧོར་གྱི་རྒྱལ་ཁམས་སུ་འཁོད་པའི་གདུལ་བྱ་རྣམས་སྨིན་གྲོལ་གྱི་ལམ་བཟང་པོ་ལ་འགོད་ 
པ་དང་། གནམ་བསྐོས་འཇམ་དབྱངས་གོང་མ་ཆེན་པོ་དང་མཇལ་འཛོམ་གྱི་ཆེད་བྱང་ཕྱོགས་ 
འདིར་ཆིབས་ཀྱི་ཁ་ལོ་བསྒྱར་ཏེ། ལུས་ཅན་མཐའ་དག་རྫོགས་ལྡན་གསར་བའི་དགའ་སྟོན་ལ་ 
འགོད་པར་མཛད་པ་ནི་བཀའ་དྲིན་མཆོག་ཏུ་ཆེ་ཞིང་། དེ་ལྟ་བུའི་བཀའ་དྲིན་གཞལ་བར་དཀའ་ 
བ་བསབ་ཆེད་དུ་མེ་ཏོག་ཆུང་ཡང་ལྷ་རྫས་ཀྱི་དཔེ་ལྟར་དངོས་འབྱོར་གྱི་མཆོད་པ་ཐོ་ཐུར་ 
གསལ་ལྟར་འབུལ་ལམ་ཞུ་ལགས་པས། ཇི་སྐད་དུ། མདོ་ལས། སངས་རྒྱས་མྱ་ངན་ཡོངས་མི་ 
འདའ། །ཆོས་ཀྱང་ནུབ་པར་མི་འགྱུར་རོ། །ཞེས་གསུངས་པ་ལྟར་མི་འཇིགས་སེང་གེས་བཏེག་ 
པའི་ཁྲི་འཕང་མཐོན་པོར་ཞབས་སེན་གྱི་པདྨོ་ཉེ་བར་བཀོད་ནས་བདེ་ལྡན་ཞིང་གི་མགོན་པོ་ཚེ་ 
མཐའ་ཡས་པ་ལྟར་བསྐལ་པ་རྒྱ་མཚོའི་བར་དུ་བརྟན་པར་བཞུགས་ནས་ཟབ་པ་དང་རྒྱ་ཆེ་བའི་ 

བཉད་པའི་རིམ་པྱ་མ་ཏིག་ཝེང་བ། 

ཆོས་ཀྱི་འཁོར་ལོ་རྒྱུན་མི་འཆད་དུ་བསྐོར་བ་དང་། གུས་ཕྲན་ལྟོས་བཅས་ཀུན་གྱི་གནས་སྐབས་ 
དང་མཐར་ཐུག་གི་འདོད་དོན་ཡིད་བཞི ན་དུ་འགྲུབ་པའི་སྐྱབས་འཇུག་བརྩེ་བའི་དབྱིངས་ནས་མི་ 
འདོར་བ་མཁྱེན་མཁྱེན། མཁྱེན་ཞེས་གསོལ་བ་འདེབས་པ་ལགས་ན་ཇི་ལྟར་གསོལ་བ་ལྟར་གྱི་ 
རེ་འབྲས་དོན་དང་ལྡན་པའི་ཞལ་བཞེས་བཟང་པོ་སྤྱི་བོར་སྩོལ་བ་མཁྱེན་མཁྱེན་ཞུ། ཞེས་པ་འདི་ 
( ནི་པཇ་ཆེན་ཐམས་ཅད་མཁྱེན་ཅིང་གཟིགས་པ་ཆེན་པོ་བློ་བཟང་དཔལ་ལྡན་ཡེ་ཤེ ས་དཔལ་བཟང་པོ་མདོ་སྨད་བརྒྱུད་ 
རྒྱ་ནག་ཏུ་ཆིབས་བསྒྱུར་གནང་སྐབས་དོན་གཉེར་ཅན་འགའ་ཞིག་གིས་བསྐུལ་ངོར། བཙུན་བ་དཀོན་མཆོག་འཇིགས་ 
མེད་དབང་པོས་ཧང་དའི་གཞུང་དུ་ས་ཕག་ཟླ་ཚེས་ལ་བྲིས། 

དཔོན་ངག་དབང་ཝང་གིས་པཌ་ཆེན་རིན་ཕོ་ཆེར་གསོ། ལ་སྟོན་འབུལ་སྐབས། དུས་ 
གསུམ་རྒྱལ་བ་ཀུན་གྱི་མཁྱེན་བརྩེའི་བདག་ཉིད་སྐྱབས་མགོན་པཌ་ཆེན་ཐམས་ཅད་མཁྱེན་ 
ཅིང་གཟིགས་པ་ཆེན་པོ་ཉིད། སྤྱིར་འཛམ་གླིང་སྐྱེ་དགུ་མཐའ་དག་གི་མགོན་སྐྱབས་དང་དཔུང་ 
གཉེན་གཅི ག་པུ་དང་། ཁྱད་པར་དུ་ངེད་ཚོའི་ཡབ་མེས་གོང་མ་གུ་ཤྲི ་བསྟན་འཛིན་ཆོས་རྒྱལ་ 
དང་། དེའི་གདུང་བརྒྱད་རིམ་པར་བཅས་པ་རྣམས་ཀྱི་མེ་ཏོག་ཕོག་པའི་ལྷ་སྐལ་ལགས་པས། ྦ 
ད་ལམ་བསྟན་འགྲོའི་དོན་རྒྱ་ཆེ ན་པོ་ཐུགས་ལ་དགོངས་ནས་བྱང་གི་ཕྱོགས་འདིར་ཆིབས་ཀྱི་ 
ཁ་ལོ་ ་བསྒྱར་བའི་དགའ་སྟོ༔ ན་ལེ གས་འབུལ་མཚོན་བྱེད་ཐོ་ཟུར་གསལ་ལྟར་འབུལ་ལམ་ཞུ་ 
ལགས་པས། སྐྱབས་མགོན་དམ་པ་ཉིད་མི་འཇིགས་གདོང་ལྔས་བཏེག་པའི་ཁྲི་འཕང་མཐོན་ 
ཕོར་བསྐལ་པ་རྒྱ་མཚོའི་བར་དུ་བརྟན་པར་བཞུགས་ནས་ཟབ་རྒྱས་ཆོ་ ས་ཀྱི་འཁོར་ལོ་རྒྱུན་མི་ 
འཆད་དུ་བསྐོར་བ་དང་། གུས་ཕྲན་ལྟོས་བཅས་མཐའ་དག་བྱང་ཆུབ་སྙིང་པོའི་བར་དུ་འབྲལ་ 
མེད་རྗེས་སུ་འཛིན་ཅིང་ཚེ་བསོ: ད་སྟོབས་འབྱོར་ཡར་ཟླ་ལྟར་གོཿ ང་འཕེལ་དུ་འགྱུར་བའི་སྐྱབས་ 
འཇུག་བརྩེ་བའི་དབྱིངས་ནས་མི་འདོར་བ་མཁྱེན་མཁྱེན། མཁྱེན་ཞུ། 

སྨྲ་ཁམ་སྐུ་སྐྱེས་ཀྱིས་པར་ཆེན་རིན་པོ་ཆེར་འབུལ་བ་འདེགས་སྐབས། རབ་འབྱམས་ 
རྒྱལ་བ་ཀུན་གྱི་མཁྱེན་བརྩེ་ནུས་གསུམ་འདུས་པའི་བདག་ཉིད་སྐྱབས་མགོན་ཐམས་ཅད་མཁྱེན་ 

ཀུན་མེན་འཇིགས་མེད་དབང་པོའི་གསང་འབམ།༼ཐ༽ 

ཅིང་གཟིགས་པ་ཆེན་པོ་ཉིད། ངེས་པའི་དོན་དུ་སངས་རྒྱས་ཐམས་ཅད་དང་ཆོས་ཀྱི་སྐུ་གཅིག་ 
ཕུར་གྱུར་ཏེ་ཡང་དག་པའི་མཐའ་ལ་བསྐལ་པའི་བར་དུ་མཉམ་པར་འཇོག་པའི་ཏིང་ངེ་འཛིན་ 
ལས་གཡོ་བ་མེད་ཀྱང་། དྲང་དོན་ཐུན་མོང་གདུལ་བྱའི་སྣང་ངོར་མ་དག་པའི་ཞིང་གི་གདུལ་བྱ་ 
རྣམས་སྨིན་གྲོལ་གྱི་ལམ་ལ་དགོད་པའི་སྨད་དུ་སྤྲལ་པའི་སྐུའི་གར་གྱིས་རྣམ་པར་རོལ་པས་ 
དུས་འདའ་བ་ཉིད་ལས། བདག་སོགས་བྱང་ཕྱོགས་ཀྱི་ལུས་ཅན་རྣམས་ཀྱི་མགོན་སྐྱབས་དང་ 
དཔུང་གཉེན་དམ་པར་དགེ་བའི་གཤེས་གཉེན་གྱི་སྐུའི་རྣམ་པར་བསྟན་པ་ནི་སྐྱབས་མགོན་ 
དམ་པ་ཉིད་ལགས་ཤིང་། རྗེ་བཙུན་གང་གི་གསང་བ་གསུམ་གྱི་རྣམ་པར་ཐར་པ་རྒྱ་མཚོ་ལྟ་བུ་ 
རྣམས་ནི་ས་ལ་གནས་པའི་སེམས་དཔའ་ཆེན་པོ་རྣམས་ཀྱིས་ཀྱང་བརྗོད་པར་ནུས་པ་མིན་ན། 
བདག་ལྟ་བུའི་བློ་དམན་རྣམས་ཀྱིས་བརྗོད་པར་ག་ལ་ནུས། དེང་གི་སྐབས་སུ་ཕན་བདེའི་འབྱུང་ 
གནས་བསྟན་པ་རིན་པོ་ཆེ་ཕྱོགས་མཐར་སྤེལ་བ་དང་། གདུལ་བྱ་རྣམས་མངོན་མཐོ་དང་ངེས་ 
ལེགས་ཀྱི་ལམ་བཟང་པོ་ལ་འགོད་པའི་ཆེད་དུ་བྱང་གི་ཕྱོགས་འདིར་ཆིབས་ཀྱི་ཁ་ལོ་བསྒྱུར་ 
པ་ནི་བཀའ་དྲིན་མཆོག་ཏུ་ཆེ་ཞིང་། དེ་ལྟ་བུའི་བཀའ་དྲིན་བསབ་ཆེད་དང་། སྐྱབས་འཇུག་ཞུ་ 
རྟེན་མཚོན་བྱེད་ཙམ་དུ་དངོས་འབྱོར་གྱི་མཆོད་པ་ཐོ་ཟུར་གསལ་ལྟར་འབུལ་ལམ་ཞུ་ལགས་ 
པས། ཇི་སྐད་དུ། མདོ་ལས། ཆོས་རྔ་ཆེན་པོའི་སྒྲ་ཡིས་ནི། །སེམས་ཅན་སྡུག་བསྔལ་མཐར་ 
བྱེད་ཕྱིར། །བསྐལ་པ་བྱེ་བ་བསམ་ཡས་སུ། །ཆོས་སྟོན་མཛད་ཅིང་བཞུགས་གྱུར་ཅིག །ཅེས་ 
གསུངས་པ་ལྟར། མི་འཇིགས་སེང་གེས་བཏེག་པའི་ཁྲི་འཕང་མཐོན་པོར་ཞབས་པད་བསྐལ་ 
པ་རྒྱ་མཚོའི་བར་དུ་བརྟན་པར་བཞུགས་ནས་ཟབ་པ་དང་རྒྱ་ཆེ་བའི་ཆོས་ཀྱི་འཁོར་ལོ་རྒྱན་མི་ 
འཆད་དུ་བསྐོར་བ་དང་། བདག་སོགས་ལྟོས་བཅས་མཐའ་དག་ཆཚེ་རབས་ཀུན་ཏུ་སྐྱབས་མགོན་ 
མཆོག་གིས་འབྲལ་བ་མེད་པར་རྗེས་སུ་འཛིན་ཅིང་གནས་སྐབས་དང་མཐར་ཐུག་གི་འདོད་དོན་ 
ཡིད་བཞིན་དུ་འགྲུབ་པའི་སྐྱབས་འཇུག་རྣམ་ཀུན་མཁྱེན་པའི་ཀློང་ནས་མི་འདོར་བ་མཁྱེན་ 
མཁྱེན། མཁྱེན་ཞུ། 

བཞད་པའི་རིམ་པ་མ་ཏིག་ཝེང་བ། 


ཨོཾ་བདེ་ལེགས་སུ་གྱུར་ཅིག །ཕུན་སུམ་ཚོགས་པ་མངའ་བ་×××ཞེས་ཤིས་པ་བརྗོད་ 
པའི་ཚིགས་སུ་བཅད་པས་སྔོན་བསུས་ཏེ་གླེང་བར་བྱ་བ་ནི། ལྷ་དང་བཅས་པའི་སྐྱེ་དགུ་མཐའ་ 
དག་གི་མགོན་སྐྱབས་དང་དབུང་གཉེན་དམ་པ། སངས་རྒྱས་ཐམས་ཅད་འདུས་པའི་བདག་ཉིད། 
དམ་ཆོས་མ་ལུས་པའི་འབྱུང་གནས། འཕགས་ཚོགས་དགེ་འདུན་ཀུན་གྱི་མངའ་བདག །༧པར་ 
ཆེན་ཐམས་ཅད་མཁྱེན་ཅིང་གཟིགས་པ་ཆེན་པོ་ཞེས་སྙན་པའི་བ་དན་དཀར་པོ་ས་གསུམ་ན་ 
མངོན་པར་གཡོ་བ་ཉིད། ངེས་པའི་དོན་དུ་བསྐལ་པ་དཔག་ཏུ་མེད་པའི་སྔ་རོལ་ནས་རྫོགས་ 
སྨིན་སྦྱངས་གསུམ་མཐར་ཕྱིན་ཏེ། འོག་མིན་སྙུག་པོ་བཀོད་པར་ལོངས་སྤྱོད་རྗོགས་པའི་སྐུའི་ 
ངོ་བོར་མངོན་པར་རྫོགས་པར་སངས་རྒྱས་ཏེ། ཟག་པ་མེད་པའི་བདེ་བ་ཆེན་པོའི་དཔལ་ལ་ 
མངོན་པར་རོལ་པས་དུས་འདའ་བ་ཡིན་ཀྱང་། དྲང་དོན་ཚུལ་བསྟན་ཐུན་མོང་གི་དབང་དུ་བྱས་ 
ན། རྒྱལ་སྲས་ལམ་ལ་སློབ་པའི་ཚུལ་བཟུང་སྟེ་ཞིང་ཁམས་མཐའ་ཡས་པར་སྤྲལ་པའི་བཀོད་པ་ 
བརྟན་གཡོ་རབ་འབྱམས་ཀྱི་གྲངས་དང་མཉམ་པར་སྤྲུལ་ནས་སྐལ་ལྡན་རྣམས་ཀྱི་དོན་མཛད་ 
པ་ཡིན་ལ། ཁྱད་པར་དུ་མཉམ་མེད་ཤཱཀྱའི་རྒྱལ་པོ་གླིང་འདིར་མཛད་པ་བཅུ་གཉིས་ཀྱི་ཚུལ་ 
བསྟན་པའི་ཚེ། ཤེས་རབ་ཅན་རྣམས་ཀྱི་མཆོག་གནས་བརྟན་ཆེན་པོ་རབ་འབྱོར་དུ་སྐུའི་སྐྱེ་བ་ 
བཞེས་ནས་ཤེས་རབ་ཀྱི་ཕ་རོལ་ཏུ་ཕྱིན་པའི་གཏམ་གྱི་འོད་ཟེར་ཕྱོགས་བརྒྱར་སྤྲོས་ཏེ། རྨོངས་ 
པའི་མུན་པ་བསལ་བར་མཛད་པ་དང་། དེ་ནས་བྱང་ཕྱོགས་ཤམྟྷ་ལར་རིགས་ལྡན་གྱི་རྒྱལ་པོ་ 
འཇམ་དཔལ་གྲགས་པར་སྐུའི་སྐྱེ་བུ་བཞེས་ཏེ། བྱེ་བ་དགུ་བཅུ་རྩ་དྲུག་གི་གྲོང་ཁྱེར་དུ་གནས་ 
པའི་སྐྱེ་བོ་རྣམས་གསང་ཆེན་རྡོ་རྗེ་ཐེག་པའི་ལམ་གྱིས་སྨིན་པར་མཛད་པ་དང་། དེ་ནས་གནས་ 
ལྔ་ཡོངས་སུ་རྫོགས་པའི་པཏྫི་ཏ་ཆེན་པོ་ལེགས་ལྡན་འབྱེད་དུ་སྐུའི་སྐྱེ་བ་བཞེས་ནས་རང་རྒྱུད་ 
ཀྱི་ཤིང་རྟའི་སྲོལ་ཆེན་པོ་གསལ་བར་ཕྱེ་བ་དང་། བོད་གངས་ཅན་གྱི་ལྗོངས་སུ་ཡང་འགོས་ 
ལོ་ཙཱ་བ་ཆེན་པོ་དང་། མཁས་པ་ཆེན་པོ་ས་སྐྱ་པའྫི་ཏ། རྗེ་བདག་ཉིད་ཆེན་པོའི་སྲས་ཀྱི་ཐུ་བོ་ 
མཁས་གྲུབ་བསྟན་པའི་ཉི་མ་དགེ་ལེགས་དཔལ་བཟང་པོ། རྗེ་བློ་བཟང་རྒྱལ་བ་གཉིས་པའི་རིང་ 

ཀུན་མཁྱེན་འཇིགས་མེད་དབང་པོའི་གསུང་འབྱམ།༼ཐ༽ 
ལུགས་ཀྱི་རྒྱལ་མཚན་སྲིད་རྩེའི་བར་དུ་བསྒྲེང་བར་མཛད་པའི་༧པཌ་ཆེན་ཐམས་ཅད་མཁྱེན་ 
ཅིང་གཟིགས་པ་ཆེན་པོ་བློ་བཟང་ཆོས་ཀྱི་རྒྱལ་མཚན་དཔལ་བཟང་པོ་སོགས་མཁས་པ་དང་ 
གྲུབ་པའི་སྐྱེས་བུ་གསེར་རིའི་འཕྲེང་བ་ཚར་དུ་དངར་བ་ལྟ་བུ་རིམ་པར་བྱོན་ནས་བསྟན་པ་དང་ 
སེམས་ཅན་གྱི་དོན་མཐའ་ཡས་ཤིང་མུ་མེད་པ་མཛད་པའི་ཚུལ་ནི་རང་རང་གི་རྣམ་ཐར་ལས་ 
བྱང་བ་ལྟར་ཡིན་ལ། དེ་ལྟ་བུའི་སྐྱེས་རབས་མུ་ཏིག་གི་འཕྲེང་བས་མངོན་པར་མཛེས་པའི་སྲིད་ 
ཞིའི་གཙུག་རྒྱན་ཐམས་ཅད་མཁྱེན་ཅིང་གཟིགས་པ་ཆེན་པོ་ཉིད་ནི་ཆུང་ངུའི་དུས་ནས་བསླབ་ 
པར་བྱ་བའི་གནས་མཐའ་དག་ཐུགས་སུ་ཆུད་དེ། མདོ་སྔགས་ཀྱི་གཞུང་ལུགས་རབ་འབྱམས་ 
མ་ལུས་པ་འཆད་རྩོད་རྩོམ་གསུམ་གྱིསྙ་སྤེལ་བ་ལ་འགྲན་ཟླ་དང་བྲལ་ཞིང་། བདེན་པ་གཉིས་ 
ཀྱིས་བསྡུས་པའི་ཤེས་བྱའི་དཀྱིལ་འཁོར་མ་ལུས་པ་ལག་མཐེལ་དུ་སྒྱུ་རུ་ར་རློན་པ་བཞག་པ་ 
ལྟ་བུར་མངོན་སུམ་དུ་གཟིགས་པའི་མཁྱེན་པ་དང་། རིས་སུ་མ་ཆད་པའི་འགྲོ་བ་མ་ལུས་པར་མ་ 
བུ་གཅིག་པ་ལྟར་དགོངས་པའི་བརྩེ་བ་དང་། སྐྱེ་དགུ་མཐའ་དག་འཁོར་བ་ངན་སོང་གི་འཇིགས་ 
པ་ལས་སྒྲོལ་བའི་ནུས་པ་སྟེ། ལུང་དང་རྟོགས་པའི་ཡོན་ཏན་མཐའ་ཡས་པ་ལ་མངའ་བརྙེས་པའི་ 
གསང་བ་གསུམ་གྱི་རྣམ་པར་ཐར་པ་རྒྱ་མཚོ་ལྟ་བུ་རྣམས་ནི། དུས་གསུམ་གྱི་རྒྱལ་བ་མཐའ་ 
དག་དང་དབྱེར་མ་མཆིས་པར་བཞུགས་པ་ལས། ཐུགས་བརྩེ་བ་ཆེན་པོས་རང་དབང་མེད་པར་ 
བསྐྱོད་དེ། བྱང་ཕྱོགས་ཀྱི་གདུལ་བྱ་རྣམས་རྗེས་སུ་འཛིན་པའི་ཕྱིར་རྒྱལ་ཁབ་ཆེན་པོར་ཆིབས་ 
ཀྱི་ཁ་ལོ་བསྒྱུར་ནས། གནམ་གྱི་ལྷ་འཇམ་དབྱངས་གོང་མ་བདག་པོ་ཆེན་པོ་དང་མཇལ་འཕྲད་ 
མཛད་དེ། རྣམ་ཀུན་མཁྱེན་པའི་ཐུགས་ཀྱི་བཞེད་པ་མཐའ་དག་ལྷུན་གྱིས་གྲུབ་སྟེ། གདན་ས་ 
ཆེན་པོ་འདིར་ཆིབས་ཀྱི་ཁ་ལོ་བསྒྱུར་བའི་དགའ་སྟོན་ལེགས་འབུལ་མཚོན་བྱེད་ཙམ་དུ་དངོས་ 
འབྱོར་གྱི་མཆོད་པ་ཐོ་ཟུར་གསལ་ལྟར་འབུལ་ལམ་ཞུ་ལགས་པས། ཇི་སྐད་དུ། རྡོ་རྗེའི་སྐུ་ལ་སྐྱེ་ 
འཆི་མི་མངའ་ཡང་། །ཟུང་འཇུག་དབང་གི་རྒྱལ་པོའི་ཟ་མ་ཏོག །བདག་ཅག་མོས་པ་ཇི་བཞིན་ 
སྲིད་མཐའི་བར། །མྱ་ངན་མི་འདའ་བརྟན་པར་བཞུགས་སུ་གསོལ། །ཞེས་གསུངས་པ་ལྟར། 

བཤད་པའི་རིམ་པ་མ་ཉིག་ཝེང་བ། 
མི་འཇིགས་གདོང་ལྔས་བཏེག་པའི་ཁྲི་འཕང་མཐོན་པོར་བསྐལ་པ་རྒྱ་མཚོའི་བར་དུ་བརྟན་པར་ 
བཞུགས་ནས། ཟབ་རྒྱས་ཆོས་ཀྱི་འཁོར་ལོ་རྒྱན་མི་འཆད་དུ་བསྐོར་དུ་གསོལ། ཞེས་གསོལ་བ་ 
རྩེ་གཅིག་ཏུ་འདེབས་པ་ལགས་ན། རེ་འབྲས་དོན་དང་ལྡན་པའི་ཞལ་བཞེས་བཟང་པོ་སྤྱི་བོར་ 
སྩོལ་ བ་ མཁྱེན་ མཁྱེན། མཁྱེན། །འདི ་ནི་ སྐུ་འབུམ་མཁན་ པོ་ཆེ ཤོ ས་ངག་དབང་བསྟན་པས་༧པར་ ཆེན་རིན་ 
ཐོ་ཆེ་རྒྱ་ནག་ནས་སླར་སྐུ་འབུམ་ དུ་ཕེབས་ཚེ་འབུལ་ རྒྱའི་ བཤད་པ་འདི་འདྲ་བ་ཞིག་དགོས་ཞེས་ བསྐུལ་བ་ བཞིན་རྗེ་ 
ཉིད་ཀྱིས་གནང་བའོ། ། 

_ བཀྲ་ཤིས་གང་ ཞིག་ཐོག་མར་དགེ་བ་སྒྲིབགཉིས་སྐྱོན་སྤངས་ཡོན་ཏན་ཀུན་རྫོགས་ 
ཤཱཀྱའི་གཙོ། །བཀྲ་ཤིས་གང་ཞིག་བར་དུ་དགེ་བ་ཉོན་མོངས་གདུང་སེལ་འགོག་ལམ་རང་ 
བཞིན་དམ་བའི་ཆོས། །བཀྲ་ཤིས་གང་ཞིག་ཐ་མར་དགེ་བ་རིག་གྲོལ་གཉིས་ལྡན་ཚོགས་ཀྱི་ 
མཆོག་གྱུར་དགེ་འདུན་ཏེ། །བཀྲ་ཤིས་གང་ཞིག་རིན་ཆེ ན་གསུམ་གྱིས་དེང་འདིར་བཀྲ་ཤིས་ 
ཆར་དུ་བསྙིལ། །ཞེས་ཤིས་པ་བརྗོད་པའི་ཚིག་གིས་སྡུན་བསུས་ཏེ་ཞུ་བ་ནི། ཇི་སྐད་དུ། སྤྱོད་ 
འཇུག་ལས། འགྲོ་བའི་སྡུག་བསྔལ་སྨན་གཅིག་པུ། །བདེ་བ་×* བཅས་ཏེ་ཡུན་རིང་གནས་ 
གྱུར་ཅིག །ཅེས་གསུངས་པ་ལྟར་མཐའ་ཡས་ཞིང་གི་སྐྱེ་དགུ་ཀུན་གྱི་སྡུག་བསྔལ་དང་ཀུན་ 
འབྱུང་གི་ཟུག་རྡུ་མ་ལུས་པ་སེལ་བའི་སྨན་དང་། འགོག་པ་དང་ལམ་གྱི་བདེན་པས་བསྡུས་ 
པའི་བདེ་ལེགས་ཐམས་ཅད་ཀྱི་འབྱུང་གནས་ནི་ཀུན་མཁྱེན་བུ་རམ་ཤི ང་པའི་ལུང་རྟོགས་ཀྱི་ 
བསྟན་པ་རིན་པོ་ཆེ་ཡིན་ལ། དེ་ཉིད་ཕྱོགས་དུས་ཀུན་ཏུ་དར་ཞི ང་རྒྱས་པ་ནི་སྲས་བཅས་རྒྱལ་ 
བའི་འཕྲིན་ལས་ཀྱི་མཐུ་ཁོ་ན་ལ་རག་ལས་པས། དུས་གསུམ་རྒྱལ་བའི་སྙིང་རྗེའི་རང་གཟུགས་ 
འཕགས་མཆོག་འཇིག་རྟེན་དབང་ཕྱུག་འཇིག་རྟེན་གྱི་ཁམས་མཐའ་ཡས་པར་སྤྲུལ་པའི་ཟློས་ 
གར་བསམ་གྱིས་མི་ཁྱབ་པས་ཕན་པ་དང་བདེ་བའི་ལམ་བཟང་གསལ་བར་མཛད་པ་ལས། 
གངས་རིའི་འཕྲེང་བས་བསྐོ་ ར་བའི་ལྗོངས་འདིར་མི་རྗེ་ཆོས་ཀྱི་རྒྱལ་པོ་གཉའ་ཁྲི་བཙན་པོ། 
སྲོང་བཙན་སྒམ་པོ། ཁྲི་སྲོང་ལྡེ་བཙན་སོགས་ཀྱིས་བསྟན་པའི་དབུ་བརྙེས། སྲོལ་བཏོད་དར་ 

ཀུན་མཁྱེན་འཇེགས་མེད་དབང་བོའི་གསུང་འབམ།༼ཐ༽ 

ཞིང་རྒྱས་པར་མཛད་ཅིང་བསྟན་པ་ཕྱི་དར་ལ་ལྷ་བླ་མ་བྱང་ཆུབ་འོད་དང་། འབྲོམ་སྟོན་པ་རྒྱལ་ 
བའི་འབྱུང་གནས་སོགས་ཀྱི་སྐུའི་རྣམ་པར་བསྟན་ཏེ་བཀའ་གདམས་ཀྱི་རིང་ལུགས་དྲི་མ་མེད་ 
པ་དར་ཞིང་རྒྱས་པར་མཛད། ལུགས་སྲོལ་དམ་པ་དེ་ཉིད་དུས་ཀྱི་དབང་གིས་ནུབ་པ་ལ་མངོན་ 
དུ་ཕྱོགས་པ་ན་ཁམས་གསུམ་ཆོས་ཀྱི་རྒྱལ་པོ་ཙོང་ཁ་པ་ཆེན་པོ་བྱོན་ཏེ་མདོ་སྔགས་ཡོངས་ 
སུ་རྫོགས་པའི་བསྟན་པའི་སྙིང་པོ་གསལ་བར་མཛད་པའི་ཚེ། དེ་ཉིད་ཀྱི་སྲས་ཀྱི་ཐུ་བོ་དགེ་ 
འདུན་གྲུབ་ཏུ་སྐྱེ་བ་བཞེས་ཏེ། མགོན་ཁྱོད་ཀྱི་བསྟན་པ་འཛིན་པ་ལ། །དུས་ནམ་ཡང་བརྩོན་པ་ 
བགྱིད་པར་སྨོན། །ཞེས་གསུངས་པ་ལྟར། དེ་ཉིད་ནས་བཟུང་ངུར་སྤྲིག་འཆང་བ་བདུན་ཟམ་མ་ 
ཆད་པར་བྱོན་ནས་གསེར་མདོག་ཅོད་པར་འཆང་བའི་རིང་ལུགས་ཀྱི་གདུགས་དཀར་པོ་ནུབ་ 
ཕྱོགས་ཁ་ཆེའི་མེ་ཏོག་བཞད་པའི་ཡུལ་ནས་ཤར་ཕྱོགས་རྒྱ་ནག་པོའི་ཞིང་ཁམས་ལ་ཐུག་གི་ 
བར་ཁྱབ་པར་མཛད་པས་རྗེས་འཇུག་ཡོངས་ལ་བཀའ་དྲིན་གཞལ་བ་(བར)དཀའ་ཞིང་། དེ་ལྟ་ 
བུའི་འཁྲུངས་རབས་ཀྱི་འཕྲེང་བས་མངོན་པར་མཛེས་པའི་སྲིད་ཞིའི་གཙུག་རྒྱན་ཐམས་ཅད་ 
མཁྱེན་གཟིགས་ཆེན་པོ་ཉིད་ཀྱང་སྙིགས་མའི་རྒུད་པ་མཐའ་དག་ཟིལ་གྱིས་མནན་ནས། བསྟན་ 
པ་དང་འགྲོ་བའི་ཕན་བདེ་བླ་ནས་བླར་སྤེལ་བའི་ཐུགས་བསྐྱེད་རྨད་དུ་བྱུང་བའི་དབང་གིས་ 
གངས་ལྡོངས་སྐྱེ་དགུ་ཀུན་གྱི་མགོན་སྐྱབས་དང་དཔུང་གཉེན་དམ་པར་གཟུགས་སྐུའི་ཟོལ་ 
ལ་བརྟེན་པ་ལགས་པས། ཡབ་རྡེ་རྒྱལ་བ་གཉིས་པའི་མདོ་སྔགས་ཀྱི་རིང་ལུགས་དྲི་མ་མེད་ 
པ་ཕྱོགས་མཐར་སྤེལ་བ་དང་། སྐལ་ལྡན་གྱི་གདུལ་བྱ་མཐའ་ཡས་པ་རྣམས་སྨིན་གྲོལ་གྱི་ལམ་ 
བཟང་པོ་ལ་འགོད་པའི་སླད་དུ། ཞབས་ཟུང་གསེར་གྱི་འཁོར་ལོ་མངོན་པར་བཀྲ་བ་བགྲང་ཡས་ 
བསྐལ་བའི་བར་དུ་མི་འཇིགས་སེང་གེའི་ཁྲི་ལ་བརྟན་པར་བཞུགས་ནས་ཟབ་པ་དང་རྒྱ་ཆེ་བའི་ 
ཆོས་ཀྱི་འཁོར་ལོ་བསྐོར་དུ་གསོལ། ཞེས་དངོས་འབྱོར་གྱི་མཆོད་པ་ཐོ་ཟུར་གསལ་ལྟར་ཕུལ་ 
ཏེ་འདུན་པ་དྲག་པོས་རྩེ་གཅིག་ཏུ་གསོལ་བ་འདེབས་པ་ལགས་ན། ཇི་ལྟར་གསོལ་བ་འདེབས་ 
པའི་རེ་འབྲས་དོན་ལྡན་དུ་སྨིན་པའི་ཞལ་བཞེས་བཟང་པོ་སྤྱི་བོར་སྩོལ་བ་མཁྱེན་མཁྱེན། ། 

བཤད་པའི་རིམ་པྱ་མ་ཏིག་ཝང་བ། 


ལྷ་མིའི་གཙུག་རྒྱན་དོན་གཉིས་མཐར་ཕྱིན་རྫོགས་སངས་རྒྱས། །རྨོངས་པའི་མུན་སེལ་ 
ལུང་རྟོགས་བདག་ཉིད་དམ་པའི་ཆོས། །རིག་གྲོལ་གཉིས་ལྡན་ཚངས་སྦྱོད་འཕགས་པའི་དགེ་ 
འདུན་ཏེ། །བསླུ་མེད་དཀོན་མཆོག་གསུམ་གྱིས་དེང་འདིར་དགེ་ལེགས་སྩོལ། །ཞེས་ཤིས་པ་ 
བརྗོད་པའི་ཚིག་སྔོན་དུ་བཏང་ནས་ཞུ་བ་ནི། ཇི་སྐད་དུ་མདོ་ལས། ནམ་མཁའི་མཐར་ཐུག་གྱུར་ 
པ་ཅི་ཙམ་པ། །སེམས་ཅན་མ་ལུས་མཐའ་ཡང་དེ་ཙམ་མོ། ། །ཞེས་གསུངས་པ་ལྟར། རིགས་ 
དྲུག་གིས ་བསྡུས་པའི་སེ མས་ཅན་གྱི་ཁམས་ནི་ནམ་མཁའི་དབྱིངས་དང་འདྲ་བར་མཐའ་མེད་ 
ལ། དེ་ལྟར་ཚད་མ་མཆིས་པའི་ལུས་ཅན་རྣམས་ལ་ཕན་པ་དང་བདེ་བའི་འདོད་དགུའི་ཆར་ 
ཆེན་སྩོལ་བར་མཛད་པའི་ཡི ད་བཞི ན་གྱི་ནོར་བུ་ལྟ་བུ་ནི་ལུང་དང་རྟོགས་པའི་བདག་ཉིད་ཅན་ 
གྱི་རྒྱལ་བའི་བསྟན་པ་རིན་པོ་ཆེ ་ཉིད་ཡིན་ལ། དེ་ཡང་ཐུབ་དབང་ཉི་མའི་གཉེན་གྱིས་ཞི ང་འདི་ 
གསལ་བར་མཛད་པའི་རྗེས་སུ་བསྟན་པའི་གཏད་རབས་ཆེ ན་པོ་བདུན་དང་རྒྱན་དྲུག་མཆོག་ 
གཉིས་སོ: གས་རིམ་པར་བྱོན་ཏེ ་འཛིན་སྐྱོང་སྤེལ་བར་མཛད་པའི་དྲིན་ལས་ཕྱོགས་དང་ཕྱོགས་ 
མཚམས་ཀུན་ཏུ་དར་ཞི ང་རྒྱས་པར་གྱུར་ལ། གངས་རིའི་འཕྲེ ང་བས་བསྐོར་བའི་བོད་ཆོལ་ཁ་ 
གསུམ་གྱི་ཡུལ་ལྗོངས་འདིར་འཕགས་མཆོག་འཇིག་རྟེན་དབང་ཕྱུག་གི་ཐུགས་རྗེ་ལ་བརྟེན་ 
ནས་བསྟན་པ་སྔ་དར་དང་ཕྱི་དར་གྱི་སྐབས་སུ་སྤྲུལ་པའི་ཆོས་རྒྱལ་རིམ་པར་བྱོན་པ་རྣམས་ 
ཀྱིས་རྒྱ་གར་འཕགས་པའི་ཡུལ་ནས་གྲུབ་པ་ཐོབ་པའི་རྣལ་འབྱོར་པ་དང་། རིག་པའི་གནས་ 
ལྔ་ལ་མཁས་པའི་པདྲི་ཏ་དཔག་ཏུ་མེ ད་པ་སྤྱན་དྲངས་ཏེ ་སངས་རྒྱས་ཀྱི་བསྟན་པ་གངས་ལ་ཉི་ 
མ་ཤར་བ་ལྟར་གསལ་བར་མཛད་ཅིང་། དེའི་རྗེས་སུ་སངས་རྒྱས་མྱ་ངན་ལས་འདས་ནས་ལོ་ 
ཉིས་སྟོཿ ང་བརྒྱ་དགུ་བཅུ་རྩ་གཅི ག་འདས་པ་མེ་མོ་བྱའི་ལོ་ལ་མདོ་སྨད་ཙོང་ཁའི་ཡུལ་དུ་ཁམས་ 
གསུམ་ཆོས་ཀྱི་རྒྱལ་པོ་ཙོང་ཁ་པ་ཆེན་པོ་ཞེ ས་སྙན་པའི་བ་དན་དཀར་པོ་ས་གསུམ་ན་ཆེས་ 
ཆེར་གཡོ་བ་དེ་ཉིད་འཁྲུངས་ཏེ། དབུས་གཙང་གི་ལྗོངས་སུ་བྱོན་ནས་མཁས་པ་དང་གྲུབ་པའི་ 
སྐྱེས་བུ་མཐའ་དག་གི ་གཙུག་རྒྱན་དུ་གྱུར་ཏེ ་སངས་རྒྱས་ཀྱི་བསྟན་པ་རིན་པོ་ཆེ ་ལ་མ་རྟོགས་ 

ཀུན་མཁྱེན་འཇེགས་མེད་དབང་པོའེ་གསུང་འབྱམ།༼ཐ༽ 
པ་དང་ལོག་པར་རྟོག་པའི་ཐེ་ཚོམ་གྱི་དྲི་མ་མཐའ་དག་བསལ་ཏེ་བཤད་སྒྲུབ་གཉིས་ཀྱི་སྒོ་ནས་ 
ཆེས་ཆེར་དར་ཞིང་རྒྱས་པར་མཛད་དེ་དཔལ་མཉམ་མེད་རི་བོ་དགེ་ལྡན་པ་ཞེས་པའི་རིང་ 
ལུགས་ཀྱི་རྒྱལ་མཚན་སྲིད་རྩེའི་བར་དུ་བསྒྲེང་བར་མཛད་ལ། དེ་ལྟ་བུའི་ལུགས་བཟང་དེ་ཉིད་ 
འཛིན་སྐྱོང་སྤེལ་བའི་བསྟན་འཛིན་གྱི་སྐྱེས་བུ་གནམ་གྱི་སྐར་མ་དང་། སའི་དྲེག་པ་ལྟར་མཐའ་ 
ཡས་ཤིང་བགྲང་གིས་མི་ལང་པ་བྱོན་པའི་ནང་ནས་འགྲན་ཟླ་དང་བྲལ་བ་ནི་རྒྱལ་བའི་དབང་ 
བཔོ་ཡབ་སྲས་གཉིས་ཡིན་ལ། དེའི་ནང་ནས་འཇིག་རྟེན་མཐའ་དག་གི་མགོན་སྐྱབས་དང་དཔུང་ 
གཉེན་དམ་པར་གྱུར་པའི་སྐྱབས་མགོན་ཐམས་ཅད་མཁྱེན་ཅིང་གཟིགས་པ་ཆེན་པོ་ཉིད་ནི་སྐུ་ 
ཚེ་དུ་མར་མཁས་པ་དང་གྲུབ་པའི་སྐུའི་བཀོད་པ་བསྟན་ནས་རྣམ་འདྲེན་བུ་རམ་ཤིང་པའི་བསྟན་ 
པ་སྤྱི་དང་ཁྱད་པར་དུ་བློ་བཟང་རྒྱལ་བའི་རིང་ལུགས་དྲི་མ་མེད་པ་སྐད་རིགས་མི་གཅིག་པའི་ 
ཡུལ་ཁམས་དུ་མར་ཁྱབ་པར་མཛད་ལ། སྐུ་ཚེ་འདིར་ཡང་སངས་རྒྱས་ཐམས་ཅད་ཀྱི་གསང་ 
བ་གསུམ་གྱི་མཛད་པ་དང་མཚུངས་པའི་ཡོན་ཏན་མཐའ་ཡས་པ་ལ་མངའ་བརྙེས་ཤི ང་རྣམ་པར་ 
དཀར་བའི་འཕྲིན་ལས་ཀྱི་གདུགས་དཀར་པོ་ཕྱོགས་བརྒྱར་གཡོ་བས་སྐྱེ་དགུ་མ་ལུས་པའི་ 
དུཿཁའི་ཚ་གདུང་སེལ་བར་མཛད་བཞིན་པ་ནས་བྱང་ཕྱོགས་ཀྱི་གདུལ་བྱ་མཐའ་ཡས་པ་སྨིན་ 
གྲོལ་གྱི་ལམ་བཟང་པོར་འགོད་པའི་སྨད་དུ་རྒྱལ་ཁབ་ཆེན་པོར་ཆིབས་ཀྱི་ཁ་ལོ་བསྒྱུར་ནས་ 
འཇམ་དབྱངས་༧གོང་མ་བདག་པོ་ཆེན་པོ་དང་མཇལ་འཕྲད་མཛད་དེ་བསྟན་འགྲོའི་ཕན་བདེ་ 
སྤེལ་བའི་ཐུགས་ཀྱི་བཞེད་པ་མཐའ་དག་ལེགས་པར་གྲུབ་སྟེ་སླར་ཡང་ཕྱོགས་འདིར་ཞབས་ཀྱི་ 
པདྨོ་བསྐྱོད་པར་མཛད་པ་ནི་བཀའ་དྲིན་གྱི་དཔལ་དུ་ཆེ་བས་ལེགས་འབུལ་མཚོན་བྱེད་ཙམ་དུ་ 
དངོས་འབྱོར་གྱི་མཆོད་པ་ཐོ་གསལ་ལྟར་འབུལ་ལམ་ཞུ་ལགས་པས། ཇི་སྐད་དུ། པཌ་ཆེན་ 
ཐམས་ཅད་མཁྱེན་པ་བློ་བཟང་ཆོས་ཀྱི་རྒྱལ་མཚན་གྱི་ཞལ་ནས། རྡོ་རེའི་སྐུ་ལ་སྐྱེ་འཆི་མི་མངའ་ 
ཡང་། །ཟུང་འཇུག་×× བརྟན་པར་བཞུགས་སུ་གསོལ། །ཞེས་གསུངས་པ་ལྟར། སྒྲིབ་པ་མཐའ་ 
དག་དང་བྲལ་བའི་ཟུང་འཇུག་གི་ཟ་མ་ཏོག་རགས་པའི་སྤྲུལ་སྐུའི་བཀོད་པ་འདི་ཉིད་བསྐལ་པ་ 

བཤད་པའི་རིམ་པྱ་མ་ཏིག་ཝེང་བ། 

མ་སྟོ༔ ངས་ཀྱི་བར་དུ་བརྟན་པར་བཞུགས་སུ་གསོལ། ཞེས་གསོལ་བ་རྩེ་གཅིག་ཏུ་འདེབས་པ་ 
ལགས་ན། རེ་འབྲས་དོན་དང་ལྡན་པའི་ཞལ་བཞེས་བཟང་པོ་སྤྱི་བོར་སྩོལ་བ་མཁྱེན་མཁྱེན། 
མཁྱེན། 

འདི་ནི་༧པ་ཆེན་རིན་པོ་ཆེ ་རྒྱ་ནག་ནས་ཡར་ཕེབས་སྐབས་སུ་ཞབས་བརྟན་གྱི་ 
བཤད་པ་མདོར་བསྡུས་ཤི ག་ཅིས་ཀྱང་དགོས་ཞེས་གསེར་ཐོཿ ག་ནོ་མོན་ཧན་གྱི་སྤྲུལ་སྐུས་ཞུས་ 
པ་བཞིན་རྗེ་དཀོན་མཆོག་འཇིགས་མེད་དབང་པོས་གནང་བའོ། ། 

པཁ་ཆེན་མཆོ་ ག་སྤྲུལ་རིན་པོ་ཆེ ་བློ་བཟང་དཔལ་ལྡན་བསྟན་པའི་ཉི་མ་ཕྱོགས་ལས་ 
རྣམ་རྒྱལ་ལ་༧ཞབས་བརྟན་འབུལ་སྐབས་བཤད་པ་གནང་བ། ༧བཀྲ་ཤིས་གང་ཞིག་རྐང་ 
གཉིས་གཙོ་བོ་བྱང་ཆུབ་ཤིང་དྲུང་བདུད་ཀྱི་སྡེ་རྣམས་ཕམ་པར་མཛད། །བཀྲ་ཤིས་གང་ཞིག་ 
འགོག་ལམ་དམ་ཆོས་ཕན་བདེའི་ཟེར་གྱིས་ལས་ཉོན་ཚ་བའི་གདུང་བ་འཕྲོག །བཀྲ་ཤིས་གང་ 
ཞིག་འཕགས་ཚོགས་དགེ ་འདུན་བདག་མེ ད་མཚོན་ཆས་མུ་སྟེ གས་གཡུལ་ལས་རྣམ་པར་ 
རྒྱལ། །བཀྲ་ཤིས་གང་ཞིག་རིན་ཆེན་གསུམ་གྱིས་དེང་འདིར་མི་ཟད་དགེ་ལེགས་ཆར་དུ་བསྙིལ་ 
བར་མཛོད། །ཅེས་ཤིས་པ་བརྗོད་པའི་ཚིགས་སུ་བཅད་པའི་འཕྲེ ང་བས་སྡུན་བསུས་ཏེ་གླེང་ 
བར་བྱ་བ་ནི། དེ་ཡང་སྲིད་པ་དང་ཞི་བའི་ཆུ་གཏེར་ཆེན་པོ་ཤི ན་ཏུ་བརྒལ་བར་དཀའ་བ་དག་ 
ལས་རིང་དུ་འཕགས་ཏེ། ཐུབ་བསྟན་གླིང་བཞིའི་དབུས་ན་ལུང་དང་རྟོགས་པའི་ཡོན་ཏན་གྱི་ 
བང་རིམ་མངོན་པར་མཐོ་བའི་ཁམས་གསུམ་ཆོ་ ས་ཀྱི་རྒྱལ་པོ་འགྲན་ཟླ་མ་མཆིས་པ༧སྐྱབས་ 
མགོན་མཆོག་གི་སྤྲུལ་པའི་སྐུ་རིན་པོ་ཆེ་ཉིད་ནི། ངེས་པའི་དོན་དུ་བསྐལ་པ་དཔག་ཏུ་མེད་པའི་ 
བདེ་བར་གཤེ གས་པའི་སྟྙིང་པོ་བེ ཌུནྭའི་དྲི་མ་མ་ལུས་པ་ཐབས་ཤེ ས་ཟུང་དུ་འབྲེལ་བའི་བྱི་ 
དོར་གྱིས་ཡོངས་སུ་སྦྱངས་པ་ལས། ལམ་གྱི་དུས་སུ་བྱང་ཆུབ་སེམས་དཔའ་བདེ་བའི་མགོན་ 
པོ་ཞེས་བྱ་བ་རྒྱལ་སྲས་རྒྱ་མཚོའི་དབུ ས་ན་ཉི་མ་ལྟར་ལྷམ་མེ་ལྷན་ནེ་ལྷང་ངེར་ག སལ་བ་དང་། 

ཀུན་མའེན་འཇེགས་མེད་དབང་བའེ་གྲསང་འབྱམ།༼ཐ༽ 
འབྲས་བུའི་དུས་སུ་བླ་ན་མེད་པའི་བྱང་ཆུབ་མངོན་དུ་མཛད་པ་ན་ཆོས་སྐུའི་ཚུལ་དུ་སངས་རྒྱས་ 
པ་སྣང་བ་མཐའ་ཡས། ལོངས་སྐུའི་ཚུལ་དུ་སངས་རྒྱས་པ་རྒྱལ་བ་ཚེ་དཔག་མེད། སྤྲུལ་སྐུའི་ 
ྒ ཚུལ་དུ་སངས་རྒྱས་པ་རྒྱལ་བ་འོད་དཔག་མེད་དེ་སྐུ་གསུམ་གྱི་ངོ་བོར་སངས་རྒྱས་ཏེ་ཞིང་བྱེ་ 
བ་ཕྲག་བརྒྱར་སྐུའི་བཀོད་པ་བྱེ་བ་ཕྲག་བརྒྱས་རྣམ་པར་རོལ་པ་སོགས་གང་ལ་གང་འདུལ་གྱི་ 
གསང་བ་གསུམ་གྱི་མཛད་པ་མཐའ་ཡས་པ་རྣམ་འདྲེན་སྟོབས་བཅུ་མངའ་བ་ཀུན་དང་དབྱེར་ 
མ་མཆིས་པ་ཉིད་ལས། ཐུན་མོང་དུ་གདུལ་བྱའི་སྣང་ངོར་སྟོན་པ་མཉམ་མེད་ཤཱཀྱའི་རྒྱལ་པོའི་ 
འཁོར་དུ་ཟབ་མོའི་གཏམ་ལ་དབང་འབྱོར་པ་ཉན་ཐོས་ཆེན་པོ་རབ་འབྱོར། སངས་རྒྱས་གཉིས་ 
པ་ཀླུ་སྒྲུབ་ཀྱི་སྲས་ཀྱི་ཐུ་བོ་ལེགས་ལྡན་འབྱེད། སློབ་དཔོན་ཆེན་པོ་ཨ་བྷྱ་ཀ་ར། རྒྱལ་བ་ཙོང་ 
ཁ་པའི་ཐུགས་ཀྱི་སྲས་མཁས་གྲུབ་དགེ་ལེགས་དཔལ་བཟང་པོ་སོགས་སྤྲལ་པའི་ཟློས་གར་གྱི་ 
འཕྲེང་བ་ཆུ་ཟླ་དང་མིག་འཕྲུལ་བཞིན་དུ་སྟོན་པར་མཛད་དེ་བསྟན་པ་དང་འགྲོ་བའི་ཕན་བདེའི་ 
སྙིང་པོ་མ་ལུས་པ་རྫོགས་ལྡན་གསར་བའི་ཆུ་འཛིན་ལ་འགྲན་བཟོད་པར་མཛད་ཅིང་། ཁྱད་ 
པར་སློབ་དཔོན་མཚོ་སྐྱེས་རྡོ་རྗེའི་མ་འོངས་ལུང་བསྟན་ལས། རབ་འབྱོར་སྤྲུལ་པ་གཅང་རོང་ 
མཚམས་སུ་འབྱུང་། །ང་དང་ཁྱད་མེད་བོད་ཁམས་བདེ་བར་བསྒྱར། །ལས་ཟད་སྙིགས་མའི་ 
མཐའ་ལ་ཐུག་པའི་ཚེ། །ཧོར་སོག་དམག་བཟློག་བོད་ཁམས་ཐམས་ཅད་དུ། །བདེ་སྐྱིད་སྦྲིན་ 
བར་ཉི་མ་ཙམ་ཞིག་འབྱུང་། །ཞེས་གསལ་བར་ཡུང་བསྟན་པའི་༧པར་ཆེན་ཐམས་ཅད་མཁྱེན་ 
པ་བློ་བཟང་ཆོས་ཀྱི་རྒྱལ་མཚན་དང་། རྗེ་བློ་བཟང་ཡེ་ཤེས། རྗེ་བླ་མ་སྲིད་ཞིའི་གཙུག་རྒྱན་ 
ཐམས་ཅད་མཁྱེན་ཅིང་གཟིགས་པ་ཆེན་པོ་བློ་བཟང་དཔལ་ལྡན་ཡེ་ཤེས་ཏེ་སྐུ་འཕྲེང་གོང་མ་ 
གསུམ་གྱི་རིང་ལ་བློ་བཟང་རྒྱལ་བ་གཉིས་པའི་བསྟན་པ་ཡོངས་སུ་རྗོགས་པ་སྤེལ་བའི་ཁུར་ 
བསྣམས་ནས་བཤད་སྒྲབ་གཉིས་དང་འཁོར་ལོ་གསུམ་གྱི་སྒོ་ནས་ཛྲ་ཏིའི་མེ་ཏོག་འཆར་བའི་ 
ཡུལ་གྱུ་ནས་ཤར་ཟ་འོག་ཐགས་སུ་བསྐྲུན་པར་མཛད་པའི་རྒྱལ་ཁམས་ཀྱི་བར་གསེར་མདོག་ 
ཅོད་པན་འཛིན་པའི་རིང་ལུགས་ཀྱིས་ཁྱབ་པར་མཛད་པའི་བཀའ་དྲིན་གྱི་ཕུང་པོ་རྗེས་འཇུག་ 

བཤད་པའི་རིམ་པྱ་མ་ཏིག་ཝེང་བ། 


རྣམས་ཀྱིས་སྟོང་གསུམ་གྱི་འཇིག་རྟེན་གྱི་ཁམས་རིན་པོ་ཆེ ་སྣ་བདུན་གྱིས་བཀང་སྟེ ་ཕུལ་ 
ཀྱང་གཞལ་བར་ག་ལ་ནུས། དེ་ཡང་བདག་ཅག་རྣམས་ལ་བཀའ་དྲིན་འཁོར་མཐའ་མ་མཆིས་ 
ཤི ང་མཚན་བརྗོད་པར་དཀའ་བ་རྡོ་རྗེ་འཆང་བློ་བཟང་དཔལ་ལྡན་ཡེ་ཤེས་དཔལ་བཟང་པོ་དེ་ 
ཉིད་གདུལ་བྱ་རྟག་འཛིན་ཅན་རྣམས་ཆོས་ལ་བསྐུལ་བའི་སྨད་དུ་རེ་ཞིག་གཟུགས་སྐུའི་བཀོད་ 
པ་ཆོ: ས་ཀྱི་དབྱིངས་སུ་བསྡུ་བར་མཛད་ཀྱང་། སྙིགས་མའི་དུས་ཀྱི་གདུལ་བྱ་ཤིན་ཏུ་གདུལ་ 
དཀའ་བ། དད་པ་དང་ཤེས་རབ་ཆུང་བ། ལོཿ ག་ལྟ་དང་ཐེ་ཚོམ་ཆེ་བ། དམ་པ་མིན་པའི་ལས་ 
སྒྲུབ་པ་ལ་ཡོ' ངས་སུ་གཞོལ་བའི་ལུས་ཅན་རྣམས་ལ་བརྩེ་བ་སྙིང་རྗེ་ཆེན་པོས་རང་དབང་མེད་ 
པར་བསྐྱོད་དེ་རང་ཅག་རྣམས་ཀྱིས་ཡང་དང་ཡང་དུ་གསོ ལ་བ་བཏབ་པ་བཞིན། གངས་ཅན་ 
གྱི་ལྗོངས་འདེར་མཐོ་རིས་ཀྱི་ཡོཿ ན་ཏན་བདུན་དང་ལྡན་པའི་ཡབ་ཡུམ་རིགས་རུས་ཕུན་སུམ་ 
ཚོགས་པར་ངོ་མཚར་བའི་ལྟས་དུ་མ་དང་བཅས་ཏེ་སྐུ་འཁུངས། ལྐོག་གྱུར་གྱི་གནས་རྣམས་ 
གསལ་བར་གཟི གས་པའི་ལྷ་དང་བླ ་མའི་གསུང་གི ས་ཐག་བཅད། ༧འཇྔམ་དབྱངས་གོང་མ་ 
བདག་པོ་ཆེ ན་པོའི་བཀའི་ལུང་གིས་མངོན་པར་བསྟོཿ ད། རྒྱལ་བའི་བསྟན་སྲུང་རྣམས་ཀྱིས་ 
འཕྲི ན་ལས་ཚུལ་བཞི ན་དུ་སྒྲུབ་པ་ལ་བརྟེ ན་ནས་ཉེར་འཚེ་མཐའ་དག་ལྷག་མ་མེད་པར་ཞི ་ཞི ང་། 
མཐུན་རྐྱེན་རྟེ ན་འབྲེ ལ་མ་ལུས་པ་ལྷུན་གྱིས་གྲུབ་པའི་ངང་ནས་གདན་ས་ཆེ ན་པོ་བཀྲ་ཤི ས་ལྷུན་ 
པོ་ཕྱོགས་ཐམས་ཅད་ལས་རྣམ་པར་རྒྱལ་བའི་གླིང་གི་གཟིམས་ཁང་རྒྱལ་མཚན་མཐོན་པོར་མི་ 
འཇིགས་སེང་གེའི་ཁྲི་ལ་ཞབས་ཟུང་གསེར་གྱི་པདྨོ་མངོན་པར་བཀོ༔ ད་དེ་མཐའ་དབུས་ཀྱི་བསྟན་ 
འགྲོ་མཐའ་དག་གི་མགོན་སྐྱབས་དང་དཔུང་གཉེན་དམ་པར་དགྱེས་པའི་འཛུམ་དཀར་སྤྲོ་བཞིན་ 
མཚོ་ཞིང་གཞེས་པ་ནི་ཡིད་མཚོར་དགའ་བདེའི་རླབས་འཕྲེང་ཟད་མི་ཤེ ས་པ་འབྱུང་བའི་གཞི་ 
དམ་པར་གྱུར་ལགས་ཤིང་། རྗེ་བཙུན་རྡོ་རྗེ་འཆང་ཆེན་པོ་དེ་ཉིད་ཀྱི་བཀའ་འབངས་ཀྱི་ཐ་ཤལ་ 
དུ་གྱུར་པ་བདག་གིས་དངོས་འབྱོར་གྱི་མཆོཿ ད་སྤྲི ན་ཅུང་ཟད་དང་བཅས་གསོལ་བ་འདེབས་པའི་ 
སྙིང་པོ་ནི། འཇིག་རྟེན་དང་འཇིག་རྟེ ན་ལས་འདས་པའི་ཕན་བདེ་མ་ལུས་པ་འབྱུང་བའི་གནས་ 

ཀུན་མཁྱེན་འཇིགས་མེད་དབང་བའེ་གྲསང་འབམ།༼ཐ༽ 
ནི་རྒྱལ་བའི་བསྟན་པ་རིན་པོ་ཆེ་ལུང་དང་རྟོགས་པའི་རང་བཞིན་ཅན་འདི་ཉིད་ཡིན་ཞིང་། དེ་ 
ཡང་བསྟན་འཛིན་བྱེ་བའི་གཙུག་རྒྱན་༧སྐྱབས་མཆོག་དམ་པ་གང་གི་འཕྲིན་ལས་ཀྱི་འཇུག་ 
པ་ཁོ་ན་ལ་རག་ལས་པར་མཐུན་སྣང་དུ་གྲུབ་པ་དེ་བཞིན་ལགས་པས། རྨད་བྱང་མཚན་དཔེའི་ 
བཀོད་པ་རྒྱལ་བ་ཚེ་མཐའ་ཡས་པའི་ངོ་བོར་བྱིན་གྱིས་བརླབས་ནས་གཞིག་བྲལ་རྡོ་རྗེའི་ཁྲི་ལ་ 
བསྐལ་པ་རྒྱ་མཚོའི་བར་དུ་བརྟན་པར་བཞུགས་པ་དང་། དེར་མ་ཐད་སྐུ་ཚེ་འདིར་ཡང་རྗེ་གོང་ 
མ་རྣམས་ཀྱི་རྣམ་པར་ཐར་པ་དང་མཐུན་པར་ལྟ་གྲུབ་གཙང་ཞིང་མདོ་སྔགས་ཀྱི་གསན་སྦྱོངས་ 
ཡོངས་སུ་རྗོགས་པ་དང་། འཆད་རྩོད་རྩོམ་གསུམ་ལ་འགྲན་ཟླ་དང་བྲལ་བའི་མཁས་པའི་ཚུལ་ 
བསྟན་ནས་གྲགས་སྙན་གྱི་འོད་འཕྲེང་སྲིད་རྩེར་འགོད་ཅིང་། བློ་བཟང་བསྟན་པའི་རོལ་མཚོ་ 
ཆེན་པོ་འཕེལ་ཞིང་རྒྱས་པའི་སླད་དུ་ཟབ་པ་དང་རྒྱ་ཆེ་བའི་ཆོས་ཀྱི་ཆར་ཆེན་པོ་རྒྱུན་མི་འཆད་ 
པར་ཕབ་ཏུ་གསོལ་ཞེས་གསོལ་བ་རྩེ་གཅིག་ཏུ་འདེབས་པ་ལགས་ན་རེ་འབྲས་དོན་དང་ལྡན་ 
པའི་ཞལ་བཞེས་བཟང་པོ་སྤྱི་བོར་སྩོལ་བ་མཁྱེན་མཁྱེན། མཁྱེན་ཞུ། ། 


གསང་ཆེན་རྒྱད་སྡེའི་རྒྱ་མཚོའི་མངའ་བདག་སྲད་རྒྱུད་འདུས་སྡེ་རིན་པོ་ཆེའི་༧ཞབས་ 
ཀྱི་པདྨོའི་དྲུང་དུ། 

གུས་ཕྲན་འཇམ་དབྱངས་བཞད་པ་པའྲི་ཏ་ནོ་མོན་ཧན་དཀོན་མཆོག་འཇིགས་མེད་ 
དབང་པོས་ཞུ་གསོལ། ཕན་བདེའི་འབྱུང་གནས་རྒྱལ་བ་ཙོང་ཁ་པ་ཆེན་པོའི་རིང་ལུགས་དྲི་མ་ 
© མེད་པ་དར་ཞིང་རྒྱས་པ་དང་། དེ་འཛིན་གྱི་སྐྱེས་མཆོག་དམ་པ་གང་ན་སུ་བཞུགས་པ་ཐམས་ 
ཅད་ཞབས་པད་བརྟན་ཅིང་མཛད་འཕྲིན་ཕྱོགས་མཐར་རྒྱས་པའི་སླད་དུ་དམིགས་སྔོན་དུ་གྲ་ 
ཇ་གཉིས་ཀྱི་ཐོག་དགེ་འདུན་རེར་ཁ་བཏགས་རེའི་འགྱེད་དང་། དེ་རིང་གི་ཆར་མང་ཇྔ་གཉིས་ 
ཀྱི་ཐོག་དངུལ་སྲང་སུམ་བརྒྱ་ལས་གྲུབ་པའི་གཞྫེ་ར། གོས་ཆེན་རྡོ་རྗེ་གསང་ལམ་མའི་བླ་རེ་ 
༡ རྟེན་ཁེབས་ཆེ་ཆུང་༢ དྲིལ་གདན་༡ རྗེས་སོར་གསེར་གྱི་རྒྱལ་མཚན་ཆ། ཆོས་ཐོག་གཅིག་ 

བཤད་པའི་རིམ་པ་མྱ་ཏིག་ཝེང་བ། 

གི་ཐེབས་སུ་བོད་དངུལ་རྡོ་ཚད་དྲུག །དགེ་འདུན་རེར་དངུལ་བལ་ཊ ་རེ། དགེ་འདུན་བཞི་རེར་ 
བཟང་ཇ་བར་ཁག་རེ་བཅས་འབུལ་ལམ་ཞུས་ལགས་པས། གོང་ཞུས་ཀྱི་རེ་འབྲས་རྣམས་ཡིད་ 
སྨོན་ལྟར་འགྲུབ་པ་དང་། ཁྱད་པར་ཕྲན་ལྟོས་བཅས་ཀྱི་གནས་སྐབས་མི་འདོད་པའི་ཉེར་འཚེ་ 
མཐའ་དག་ཞི་ཞིང་། མཐུན་རྐྱེན་ཆོས་ལྡན་གྱི་བྱ་བ་མཐའ་དག་ཡིད་སྨོན་ལྟར་འགྲུབ་པ་དང་། 
མཐར་ཐུག་རྡོ་རྗེ་འཆང་གི་གོ་འཕང་མྱུར་དུ་ཐོབ་པའི་༧སྐྱབས་འཇུག་བརྩེ་བའི་དབྱིངས་ནས་ 
མི་འདོར་བ་མཁྱེན་མཁྱེན།། །། 

བདག་གིས་འདིར་འབད་དགེ་བ་འདིེས། །གང་གིས་རྗེས་བཟུང་སྐྱེ་བོ་ལ། །མཁས་ 
དང་གྲུབ་པའི་དཔལ་སྦྱིན་མཁན། །དངོས་དང་བརྒྱུད་པའི་བླ་མ་མཆོད། །སྟོབས་བཅུ་དཔལ་ 
མངའ་ཤྭཱཀྱའི་ཏོག །བདུད་བཞི་འཇིགས་མཛད་དུས་དགྲའི་དབང་། །མི་ཕམ་མགོན་དང་འཇམ་ 
དབལ་དབྱངས། །བསླུ་མེད་རིན་ཆེན་རྣམ་གསུམ་མཆོད། །རྒྱན་དྲུག་མཆོག་གཉིས་ཟླ་བའི་ 
ཞབས། །ཇྔོ་འབྲོམ་རྒྱལ་བ་ཙོང་ཁ་པ། །སྲས་བཅས་འཇམ་དབྱངས་བཞད་པའི་རྗེ། །ཆོས་ 
མཐུན་བསྒྲུབ་པའི་གྲོགས་རྣམས་མཆོད། །མུར་མཛད་མགོན་པོ་ལས་གཤིན་ཚོགས། །དམག་ 
ཟོར་སེན་ཆེན་རྨ་གཉན་ཆེ། །སྤྲུལ་རྒྱལ་གྲོགས་མཛད་ལྷ་སྲུང་བཅས། །དཀར་ཕྱོགས་སྐྱོང་བ་ 
ཐམས་ཅད་མཆོད།། །། ྦ 

བཤེས་གཉེན་བསོད་ནམས་དབང་རྒྱལ་གྱེས་ཆྱས་པའི་ཁེ་བཤད། 


༄༅། །དགེ་བའི་བཤེས་གཉེན་བསོད་ནམས་དབང་རྒྱལ་གྱིས་ 
ཞུས་པའི་ཁྲི་བཤད་བཞུགས་སོ། ། 


གང་ཞིག་རྣམ་པར་དཀར་བའི་དད་གུས་གསེར་གྱི་རྒྱལ་མཚན་མངོན་པར་མཐོ་བའི་རྩེ་ 
མོར་ཡང་དག་པར་མཆོད་དེ་རྩེ་གཅིག་ཏུ་གསོལ་བ་བཏབ་ན། སྲིད་ཞིའི་རྒུད་པ་མ་ལུས་པ་ 
སེལ་ཞིང་། གནས་སྐབས་དང་མཐར་ཐུག་གི་འདོད་དོན་ཕུན་སུམ་ཚོགས་པ་སྩོལ་བའི་འབྱུང་ 
གནས་བཀའ་དྲིན་མཉམ་མེད་དཔལ་ལྡན་བླ་མ་དམ་པ་རྣམས་དང་། བསླ་བ་མེད་པའི་སྐྱབས་ 
མཆོག་རིན་པོ་ཆེ་རྣམ་པ་གསུམ་བདག་ཅག་རྣམས་ཀྱི་མགོན་སྐྱབས་དང་དཔུང་གཉེན་དམ་པར་ 
བཞུགས་ཤིང་། གངས་རི་དཔལ་དང་ལྡན་པའི་ཕྲེང་བས་ཡོངས་སུ་བསྐོར་བའི་ཡུལ་གྱི་ལྗོངས། 
འཕགས་མཆོག་སྦྤྱན་རས་གཟིགས་དབང་ཕྱུག་གི་བྱིན་རླབས་ཀྱི་ཟླ་འོད་མངོན་པར་ཤར་ཏེ། 
ཕན་བདེའི་ཀུ་མུད་རབ་ཏུ་རྒྱས་པའི་ནོར་འཛིན་གྱི་ཐིག་ལེ། བཀྲ་ཤིས་པའི་དགེ་མཚན་གྱི་ཆུ་ 
ཀླུང་དུ་མ་གཡས་སུ་འཁྱིལ་བའི་གདན་ས་ཆེན་པོ་འདི་ཉིད་དུ། རྒྱལ་ཀུན་མཁྱེན་བརྩེའི་རང་ 
གཟུགས་ཡོངས་རྗོགས་བསྟན་པའི་མངའ་བདག །ཀུན་མཁྱེན་བླ་མ་༧འཇམ་དབྱངས་བཞད་ 
པའི་རྡོ་རྗེ་ཞེས་སྙན་གྲགས་ཀྱི་བ་དན་དཀར་པོ་ས་གསུམ་ན་རྣམ་པར་གཡོ་བ་དེ་ཉིད་ཀྱི་ཐུགས་ 
རྗེ་དང་འཕྲིན་ལས་ལ་བརྟེན་ནས་འདུས་ཤིང་ཚོགས་པར་གྱུར་པ། བསླབ་གསུམ་བདུད་རྩིའི་ 
རྒྱུན་གྱིས་རྣམ་དཔྱོད་ཀྱི་བུམ་བཟང་ཡོངས་སུ་གཏམས་ཤིང་། སྡེ་སྣོད་གསུམ་གྱི་དོ་ཤལ་གྱིས་ 
བློ་གྲོས་ཀྱི་མགུལ་བ་ཉེ་བར་མཛེས་པ། གནས་བརྟན་སྡེ་སྣོད་འཛིན་པ་ཆེན་པོ་རྣམས་ཀྱིས་ 
གྲལ་གྱི་གོང་མནན། རྣམ་མང་ལུང་གི་སྤྲིན་ཆེན་ལས་འོངས་པའི་རྩོད་ངག་གནམ་ལྕགས་ཀྱི་ 

ཀུན་མཁྱེན་འཇིགས་མེད་དབང་པོའེ་གསང་འབྱམ། ༼ ཐ༽ 
ཕྲེང་བ་ཅི་ཡང་སྤྲོ་བས། སྨྲ་བ་ངན་པའི་བྲག་རི་མཐའ་དག་འཇོམས་པར་བྱེད་པ་བློ་གསལ་ 
འདུས་པ་རྒྱ་མཚོའི་ཚོ གས་ཀྱིས་གྲལ་གྱི་གཞི་བཟུང་། བློ་གྲོས་དྲི་མ་མེད་པའི་མེ་ལོང་ལ་སྣ་ 
ཚོགས་རིག་གནས་ཀྱི་སྣ ང་བརྙན་མངོན་པར་བཀྲ་བའི་དཔྱོད་ལྡན་རྣམས་ཀྱིས་གྲལ་གྱི་ཟུར་ 
བརྒྱན། དད་པའི་མེ་ལོང་གཏོད་པའི་རྒྱན་གྱིས་ཉེ་བར་མཛེས་པའི་སྦྱིན་བདག་དང་ཕྱག་བདེ་བ་ 
རྣམས་ཀྱིས་གྲལ་གྱི་མཐའ་བརྟེན་ཏེ། སྐབས་འདིར་ཞལ་མངོན་དུ་གྱུར་པ་ཐམས་ཅད་ཀྱང་སྔོན་ 
ལན་གཅིག་མ་ཡིན་པར་ཡང་དང་ཡང་དུ་བསགས་པའི་དགེ་བའི་ལས་ཀྱི་འདབ་བརྒྱའི་ཆུན་པོ་ ་ 
སྨོན་ལམ་རྣམ་པར་དག་པའི་སྲད་བུ་ལ་བརྒྱུས་ཤི ང་། དམ་ཚིག་གཙང་བའི་དྲི་ངད་དང་ལྡན་པའི་ 
མེ་ཏོག་གི་ཕྲེང་བས་ལུ་གུ་རྒྱད་དུ་འབྱུང་བའི་འབྲེལ་བ་རྣམ་པར་དཀར་བས་འདི་ལྟར་ལྷན་ཅི ག་ 
ཏུ་གདན་འཛོམས་པ་ལགས་ཤིང་། དེ་ལྟ་བུའི་དབུས་སུ་ཆོས་ལྡན་གྱི་ལོ་རྒྱས་ཟུར་ཙམ་གླེང་བ་ 
ལ། ཁམས་གསུམ་གྱི་འཁོར་བའི་ རྒྱ་མཚོ་ལས་དང་ཉོན་མོངས་པའི་ཆུ་བོས་ཡོངས་སུ་གང་ 
ཞིང་། སྐྱེ་རྒ་ན་འཆིའི་རྦ་རླབས་མངོན་པར་གཡོ་བའི་ཀློང་དུ་ཉེ་བར་བྱིང་བའི་སྐྱེ་དགུ་ཐམས་ 
ཅད་ལ་དུས་གསུམ་དུ་བྱོན་པའི་རྒྱལ་བ་སྲས་དང་སློབ་མར་བཅས་པ་རྣམས་བཀའ་དྲིན་ཆེ། དེ་ 
དག་ལས་ཀྱང་བསྐལ་པ་བཟང་པོ་འདི་ཉིད་ལ་རྒྱལ་བ་ཉི་མ་སྟོང་དུ་གྲགས་པ་རྣམས་དང་། ཁྱད་ 
པར་དུའང་མི་མཇྡེད་འཇིག་རྟེན་གྱི་ཁམས་རྣམས་ལ། ཚོགས་གཉིས་ཀྱི་ཆུ་གཏེར་ལས་ནི་ 
མངོན་པར་འོངས། སྟོབས་བཅུའི་ཆ་ཤས་ནི་ཡོངས་སུ་གང་། དམ་པའི་ཆོས་ཀྱི་འོད་དཀར་རྣམ་ 
པར་འཕྲོ་བས་ལུས་ཅན་རྣམས་ཀྱི་ཡི ད་ཀྱི་མུན་པ་སེ ལ་བར་མཛད་པའི་རྣམ་འདྲེན་ཤཱཀྱའི་རྒྱལ་ 
པོ་དེ་ཉིད་ ཀྱིས་དང་པོར་ བྱང་ ཆུབ་མཆོག་ཏུ་ ཐུག ས་བ སྐྱེད། བར་དུ་བྱ་དཀའ་བའི་ རྒྱལ་སྲ ས་ཀྱི་ 
སྤྱོད་པ་མ་ལུས་པ་མཐར་ཕྱིན་པར་མཛད། མཐར་རྡོ་རྗེ་གདན་གྱི་རི་བོའི་སྦོ་ལ་བླ་ན་མེད་པའི་ 
བདུད་རྩི་བརྙེས་ཏེ། མངོན་པར་རྫོགས་པར་སངས་རྒྱས་ནས་དུས་དང་པོར་ཡུལ་ཝ་ར་ནཱ་སིར་ 
དྲང་སྲོང་སྨྲ་བ་རི་དྭགས་ཀྱི་ནགས་སུ་འཁོར་ལྔ་སྡེ་བཟང་པོ་ལ་སོགས་པའི་གདུལ་བྱ་རྣམས་ལ། 
བཀའ་དང་པོ་བདེན་པ་བཞིའི་ཆོས་ཀྱི་འཁོར་ལོ་བསྐོར་ཞི ང་། དུས་བར་པར་བྱ་རྒོད་ཕུང་པོའི་ 

བཤེས་གཉེན་བསོད་ནམས་དབང་རྒྱལ་གྱིས་ཞས་པའེ།ཁྲེ་བཞཤད། 
རི་བོར་འཁོར་ཐེག་པ་མཆོག་གི་རིགས་ཅན་རྒྱལ་སྲས་ཁྲི་ཕྲག་བཅུ་ལ་སོགས་པའི་གདུལ་བྱ་ 
རྣམས་ལ། བཀའ་བར་པ་མཚན་ཉིད་མེད་པའི་ཆོས་ཀྱི་འཁོར་ལོ་བསྐོར། དུས་ཐ་མར་གནས་ 
ཡངས་པ་ཅན་ལ་སོགས་པར་འཁོར་ཐེག་པ་ཐམས་ཅད་ལ་ཡང་དག་པར་ཞུགས་པའི་གདུལ་བྱ་ 
རྣམས་ལ་བཀའ་ཐ་མ་ལེགས་པར་ཕྱེ་བའི་ཆོས་ཀྱི་འཁོར་ལོ་བསྐོར་ཞིང་། དུས་ངེས་པ་མེད་པར་ 
གནས་རི་རབ་ཀྱི་རྩེ། དཔལ་ལྡན་འབྲས་སྦུངས། ཨུ་རྒྱན་ལ་སོགས་པར་འཁོར་ཟབ་མོ་ལ་ལྷག་ 
པར་མོས་པའི་གདུལ་བྱ་རྣམས་ལ། ཐེག་པ་ཆེན་པོ་གསང་སྔགས་ཀྱི་ཆོས་ཀྱི་འཁོར་ལོ་རྣམ་པ་ 
ཐམས་ཅད་དུ་བསྐོར་བར་མཛད་པས་རྣམ་འདྲེན་བུ་རམ་ཤིང་པ་སྲས་དང་སློབ་མར་བཅས་པ་ 
རྣམས་བཀའ་དྲིན་ཆེ། མཉམ་མེད་ཟས་གཙང་གི་སྲས་པོ་དེ་ཉིད་ཆོས་སྐུའི་དབྱིངས་སུ་གཟུགས་ 
སྐུའི་སྣང་བ་ཉེ་བར་བསྡུས་པའི་འོག་རོལ་ཏུ། འོད་བསྲུང་ཆེན་པོ་དང་། ཉེ་བར་འཁོར་དང་། ཀུན་ 
དགའ་པོ་སྟེ་འཕགས་པ་དགྲ་བཅོམ་པ་ཆོས་ཀྱི་སྤྱན་དང་ལྡན་པ་རྣམས་ཀྱིས་ཐེག་པ་ཐུན་མོང་ 
བའི་བཀའ་བསྡུ་བ་རིམ་པ་གསུམ་ཡང་དག་པར་མཛད་པ་དང་། བྱམས་པ་ལ་སོགས་པ་ས་ 
བཅུའི་བྱང་ཆུབ་སེམས་དཔའ་ཆེན་པོ་རྣམས་ཀྱིས་ཐེག་པ་ཆེན་པོའི་བཀའ་བསྡུ་བ་ཡང་དག་པར་ 
མཛད་པ་དང་། མཐུ་སྟོབས་ནུས་པའི་མངའ་བདག་དཔལ་ཕྱག་ན་རྡོ་རྗེས་རྒྱུད་སྡེ་རིན་པོ་ཆེའི་ 
བཀའ་བསྡུ་བ་ཡང་དག་པར་མཛད་པས། ཐེག་པ་ཆེ་ཆུང་གི་བཀའ་བསྡུ་བ་པོ་དེ་རྣམས་བཀའ་ 
དྲིན་ཆེ། དེའི་འོག་ཏུ་སངས་རྒྱས་ཀྱི་བསྟན་པ་ལ་མདོ་སྔགས་ཀྱི་ཚུལ་གཉིས་ཡོད་པས། སྔགས་ 
ཀྱི་ཕྱོགས་ལ་རྒྱལ་པོ་ཨིནྟྲ་བྷུ་ཏི། གྲུབ་ཆེན་ས་ར་ཧ། རྣལ་འབྱོར་གྱི་དབང་ཕྱུག་ཤ་བ་རི་ལ་ 
སོགས་པའི་གྲུབ་ཆེན་བརྒྱད་ཅུ་དང་། བྱང་ཕྱོགས་ཤམྟྷ་ལར་དང་པོའི་སངས་རྒྱས་དུས་ཀྱི་འཁོར་ 
ལོའི་ལམ་བཟང་གསལ་བར་མཛད་པའི་ཆོས་རྒྱལ་དང་རིགས་ལྡན་རྣམས་བཀའ་དྲིན་ཆེ། མདོ་ 
ཕྱོགས་ལ། ཟབ་མོ་དབུ་མའི་སྲོལ་འབྱེད་ཀླུ་སྒྲུབ་ཡབ་སྲས། རྒྱ་ཆེན་མངོན་པའི་དོན་སྟོན་ཐོགས་ 
མེད་སྐུ་མཆེད། དྲི་མེད་རིགས་ལམ་གསལ་མཛད་ཕྱོགས་གླང་ཆོས་གྲགས། བསླབ་བྱ་གནང་ 
བཀག་སྟོན་པའི་ཡོན་ཤུཀ་རྣམ་གཉིས་ཏེ་འཛམ་གླིང་མཛེས་པར་བྱེད་པའི་རྒྱན་དྲུག་མཆོག་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ། ༼ ཐ༽ 
གཉིས་རྗེས་འབྲང་དང་བཅས་པ་རྣམས་བཀའ་དྲིན་ཆེ། དེ་རྣམས་སྦྱིར་བཀའ་དྲིན་ཆེ་བའི་ལོ་ 
རྒྱུས་མདོ་ཙམ་ཞུས་པ་ལགས་ཤི ང་། ཁྱད་པར་དུ་རང་ཅག་ཁ་བ་ཅན་པ་རྣམས་ལ་བཀའ་དྲིན་ཆེ་ 
བའི་ལོ་རྒྱུས་ཀྱི་དབང་དུ་བྱས་ན། དང་པོར་བཀའ་དྲིན་ཆེ་བ་སངས་རྒྱས་སྣང་བ་མཐའ་ཡས་དེ་ 
ཉིད་མིའི་ཟོལ་ལ་བརྟེན་པ་མཁན་སློབ་གཉིས་ཀྱིས་གཙོ་མཛད་སྤྲུལ་པའི་སྐྱེས་མཆོག་ལོ་པར་ 
རྣམས་དང་། འཕགས་མཆོག་སྦྱན་རས་གཟིགས་ཀྱི་རྣམ་འཕྲུལ་ཆོས་རྒྱལ་བློན་པོའི་ཚོགས་དང་ 
བཅས་པ་རྣམས་བཀའ་དྲིན་ཆེ། བར་དུ་བསྟན་པའི་མེ་རོ་སྨད་ནས་གསོ་བར་མཛད་པ་བླ་ཆེན་ 
པོ་དགོངས་པ་རབ་གསལ་བརྒྱུད་པར་བཅས་པ་དང་། ལྔ་བརྒྱའི་གཙུག་རྒྱན་མཉམ་མེད་ཇྔོ་བོ་ 
ཆེན་པོ་ཡབ་སྲས་ནས་ཉེ་བར་བཟུང་སྟེ་སྐུ་མཆེད་རིན་པོ་ཆེ་རྣམ་པ་གསུམ་ལ་སོགས་པ་བཀའ་ 
གདམས་ཀྱི་དགེ་བའི་བཤེ ས་གཉེན་གསེར་རིའི་ཕྲེང་བ་ལྟར་རིམ་པ་བྱོན་པ་རྣམས་བཀའ་དྲིན་ 
ཆེ། གཞན་ཡང་བསྟན་པ་རིན་པོ་ཆེ་ལ་བཤད་སྒྲབ་ཀྱི་ཚུལ་གཉིས་ཡོད་པའི་སྒྲུབ་རྒྱུད་ཀྱི་ཕྱོགས་ 
ལ། མར་པ། མི་ལ། མཁས་གྲུབ་ཁྱུང་པོ། མཉམ་མེད་དྭགས་པོ་ལྷ་རྗེ་ལ་སོགས་པའི་བཀའ་རྒྱུད་ 
རིན་པོ་ཆེའི་ཕྲེང་བ་རྣམས་དང་། བཤད་པའི་ཕྱོགས་ལ་སྐད་གཉིས་སྨྲ་བའི་དབང་པོ་ལོ་༈ྟ་བ་ 
ཆེན་པོ་བློ་ལྡན་ཤེས་རབ། རིག་པའི་དབང་ཕྱུག་ཆ་བ་ཆོས་ཀྱི་སེང་གེ། གནས་ལྔ་རིག་པའི་ 
གཙུག་རྒྱན་ས་སྐྱ་བཌ་ཆེན། མདོ་རྒྱུད་བསྟན་པའི་མངའ་བདག་བུ་སྟོན་རིན་པོ་ཆེ། རང་དང་ 
གཞན་གྱི་གྲུབ་པའི་མཐའ་རྒྱ་མཚོའི་ཕ་རོལ་ཏུ་སོན་པའི་ཤིང་རྟ་ཆེན་པོ་རྗེ་བཙུན་རེད་མདའ་བ་ 

. གཞོན་ནུ་བློ་གྲོས་ལ་སོགས་པ་བསྟན་འཛིན་གྱི་སྐྱེས་མཆོག་མུ་ཏིག་གི་ཕྲེང་བ་ལྟར་རིམ་པར་ 
ྦ བྱོན་པ་རྣམས་བཀའ་དྲིན་ཆེ། ཐ་མར་བཀའ་དྲིན་ཆེ་བའི་ལོ་རྒྱས་ཀྱི་དབང་དུ་བྱས་ན། ལྷར་ 
བཅས་འགྲོ་བའི་འདྲེན་མཆོག་ཁམས་གསུམ་ཆོས་ཀྱི་རྒྱལ་པོ་ཙོང་ཁ་པ་དེ་ཉིད་བསྐལ་པ་དཔག་ 
ཏུ་མེད་པའི་སྔ་རོལ་ཏུ་རྒྱལ་བ་དབང་པོའི་ཏོག་གི་སྤྱན་སྔར་བྱང་ཆུབ་སེམས་དཔའ་སྙིང་སྟོབས་ 
ཆེན་པོར་གྱུར་པའི་ཚེ། ཟབ་མོ་དབུ་མའི་ལྟ་བ་དང་འབྲེལ་བའི་གསང་སྔགས་རྡོ་རྗེ་ཐེག་པའི་ 
བསྟན་པ་རིན་པོ་ཆེ་སྤེལ་བའི་སྨོན་ལམ་ཡང་དག་པར་གྲུབ་པའི་དབང་གིས་གངས་ཅན་གྱི་ 

བཞེས་གཉེན་བསོད་ནམས་དབང་རྒྱལ་གྱིས་ཞས་པའི།ཁི་བཤད། 
ལྗོངས་སུ་བསམ་བཞིན་དུ་བྱོན་ཏེ། ཐུབ་བསྟན་མིང་ཙམ་ལྷག་མར་གྱུར་པའི་དུས་འདེར་བསླབ་ 
བ་གསུམ་གྱི་ཉམས་ལེན་དང་། སྡེ་སྣོད་གསུམ་དང་རྒྱུད་སྡེ་བཞིའི་བཤད་སྒྲུབ་ཀྱི་བསྟན་པ་རིན་ 
པོ་ཆེ། ནུབ་ཕྱོགས་གུར་ཀུམ་གྱི་མེ་ཏོག་མངོན་པར་བཀྲ་བའི་ཞིང་ནས། ཤར་ཕྱོགས་རྒྱ་མཚོ་ 
ཆེན་པོ་ལ་ཐུག་གི་བར་དུ་ཁྱབ་པར་མཛད་པས་ན། འཇམ་མགོན་རྒྱལ་བ་གཉིས་པ་བློ་བཟང་ 
གྲགས་པ་དེ་ཉིད་ཡབ་སྲས་དང་བཅས་པ་བཀའ་དྲིན་ཆེ། ཡང་སྒོས་སྙིགས་མའི་དུས་འདིར། 
དུས་གསུམ་གྱི་རྒྱལ་བ་མ་ལུས་པའི་ངོ་བོ། གངས་ཅན་མཁས་གྲུབ་ཀུན་གྱི་གཙུག་རྒྱན། ཐོས་ 
བསམ་སྒོམ་གསུམ་མཐར་ཕྱིན་ཏེ། བློ་བཟང་རྒྱལ་བའི་རིང་ལུགས་ལས་འོངས་པའི་བཤད་སྒྲུབ་ 
ཀྱི་བསྟན་པ་རིན་པོ་ཆེ་ཕྱོགས་མཐར་སྤེལ་བ་ལ་སའི་སྟེང་ན་འགྲན་པའི་ཟླ་མཐའ་དག་དང་བྲལ་ 
བ། བསླབ་པ་གསུམ་དང་རིམ་པ་གཉིས་ལ་སོགས་པ་ཐུན་མོང་དང་ཐུན་མོང་མ་ཡིན་པ་མཐའ་ 
དག་ལ་མངའ་བརྙེས་པ། ཁམས་གསུམ་ཆོས་ཀྱི་རྒྱལ་པོ། སྙིགས་དུས་ཀྱི་ཐམས་ཅད་མཁྱེན་པ་ 
རྗེ་བཙུན་༧འཇམ་དབྱངས་བཞད་པའི་རྡོ་རྗེ་དཔལ་བཟང་པོའི་ཞལ་སྔ་ནས་དང་། དེ་ཉིད་བསམ་ 
བཞིན་དུ་བདག་ཅག་རྣམས་ཀྱི་མགོན་སྐྱབས་དང་དཔུང་གཉེན་དམ་པར་བྱོན་པ། འཚད་པ་ 
ལེགས་བཤད་ཀྱི་འོད་ཟེར་ཅི་ཡང་གསལ་ཞིང་། རྩོད་པ་ལུང་རིགས་ཀྱི་རྡོ་རྡེ་ཆར་ལྟར་འབེབ་ 
པ། རྩོམ་པ་སྙན་ངག་གི་ཕྲེང་བས་སྐལ་བཟང་བྱེ་བའི་མགུལ་བ་མཛེས་པར་མཛད་པ། ཡོངས་ 
རྫོགས་བསྟན་པའི་མངའ་བདག་མ་ཧྭ་པཉྲི་ཏ། སྐྱབས་མཆོག་སྤྲུལ་པའི་སྐུ་རིན་པོ་ཆེ། ༧དཀོན་ 
མཆོག་འཇིགས་མེད་དབང་པོ་ཡེ་ཤེས་བརྩོན་འགྲུས་གྲགས་པ་ཡབ་སྲས་བརྒྱུད་པ་དང་བཅས་ 
པ་རྣམས་བདག་ཅག་རྣམས་ལ་བཀའ་དྲིན་ལྷག་པར་ཆེ། དགོས་པ་སྐབས་དོན་གྱི་དབང་དུ་བྱས་ 
ན། བདག་ལྟ་བུ་འཇིག་རྟེན་གྱི་ངོས་ནས་ཤེས་སྒོ་ཡོང་ཐང་ཡང་ཆུང་། ཆོས་ཕྱོགས་ཀྱི་ངོས་ནས། 
བསླབ་པའི་ཤེས་རྒྱ། བསྒོམ་པའི་ཉམས་མྱོང་ལ་སོགས་པ་མཁས་པས་བསྔགས་པར་འོས་པའི་ 
ཡོན་ཏན་དང་མི་ལྡན་ཀྱང་། རང་ཅག་རྣམས་ཀྱི་འདྲེན་མཆོག་སྐྱབས་མགོན་དམ་པ་འདི་ཉིད་ཀྱི་ 
བཀའ་གྱེན་བཟློག་མ་ནུས་པར། གླང་ཆེན་གྱི་ཁལ་བྱི་བའི་(བས)འདེགས་པ་ལྟར། གདན་ས་ 

ཀུན་མཁེན་འཇིགས་མེད་དབང་པོའེ་གསང་འབྱམ། ༼ཐ༽ 
ཆེན་པོའི་འཆད་ཉན་གྱི་ཁུར་ལེན་དགོས་བྱང་བར། དེ་རིང་གི་དུས་སུ་དགེ་འདུན་གྱི་ཚོགས་པ་ 
ཡང་རྒྱ་མཚོ་ལྟར་རྒྱ་ཆེ། དམ་པའི་ཆོས་ཀྱི་ཁྲི་ལ་མངའ་གསོལ་བའི་ལེགས་འབུལ་མང་འགྱེད་ 
དང་བཅས་པ་གྱ་ནོམ་ཞིང་ཕུན་སུམ་ཚོགས་པ་གནང་བ་རྗེས་སུ་ཡི་རང་གི་གནས་སུ་གྱུར་ཅིང་། 
རྒྱུ་དེ་ད ་ལས་བྱུང་བའི་དགེ་བའི་རྩ་བ་རྣམས་བླ་ན་མེད་པའི་བྱང་ཆུབ་ཏུ་བསྔོ་བ་གལ་ཆེ་སྟེ། 
བློ་གྲོས་རྒྱ་མཚོས་ཞུས་པ་ལས། ཇི་ལྟར་རྒྱ་མཚོ ་ཆེ་ནང་ཆུ་ཐིགས་ལྷུང་། །རྒྱ་མཚོ་མ་ཟད་བར་ 
དུ་དེ་མི་འཛད། །དེ་བཞིན་བྱང་ཆུབ་ཡོངས་བསྔོས་དགེ་བ་ཡང་། །བྱང་ཆུབ་མ་ཐོབ་བར་དུ་དེ་ 

མི་འཛད། ཅེས་གསུངས་པ་ལྟར་དང་། ཁྱད་པར་དུ་རྒྱལ་བའི་བསྟན་པ་རིན་པོ་ཆེ་འཕེལ་ཞིང་ 
ྦ རྒྱས་པའི་རྒྱར་བསྔོ་དགོས་པ་ནི། རྟོགས་བརྗོད་འདུན་ལེགས་མ་ལས། རྒྱལ་སྲས་སྨོན་ལམ་ 
གངྒའི་ཀླུང་རྣམས་ནི། །དམ་ཆོས་འཛིན་པའི་སྨོན་ལམ་ནང་འདུས་པར། །གསུངས་ཕྱིར་དགེ་རྩ་ 
ཇི་སྙེད་བསགས་པ་ནི། །ཀུན་ཀྱང་བསྟན་པ་རྒྱས་པའི་ཆེད་དུ་བསྔོས། །ཞེས་གསུངས་པ་ལྟར་ 
ལགས་པས། དེ་ལྟ་བུའི་ཐུགས་དགོངས་བཟང་པོ་གསལ་བཏབ་ནས་བསྔོ་བའི་མཐུན་འགྱུར། 
བཀྲ་ཤིས་ཀྱི་མཐའ་བརྟེན་དང་བཅས་པ་ཐུགས་ལ་འདོགས་པར་ཞུ། བསྔོ་བ་བྱ། མཇུག་ཏུ། 
འཇམ་དཔལ་དཔའ་བོས་ཇི་ལྟར་མཁྱེན་པ་དང་། །ཞེས་སོགས་ཤོ་ལོ་ཀ་གཉིས། བདག་གི་ 
འཆད་རྩོད་རྩོམ་པ་སོགས། གཙུག་ལག་ཁང་རྣམས་ཀློག་པ་དང་། །སོགས། འཇིག་རྟེན་བདེ་ 
ཞིང་ལོ་ལེགས་དང་། །སོགས། ཆོས་ཀྱི་རྒྱལ་པོ་ཙོང་ཁ་པའི། །སོགས། བདག་དང་གཞན་གྱིས་ 
དུས་གསུམ་དང་། །སོགས་བྱ། ཞེས་པ་འདི་ནི་བཙུན་པ་དཀོན་མཆོག་འཇིགས་མེད་དབང་པོས་སྦྱར་ 
བའོ།། །།སརྦ་མངྒ་ལཾ། ། 

དཔལ་ལྡན་ལྷ་མོའི་ཤོ་མཾ་བརྟགས་རྩལ། 


༄༅། །དཔལ་ལྡན་དམག་ཟོར་རྒྱལ་མོའི་སྒོ་ནས་ཤོ་བརྟགས་ཚུལ་ཀུན་ 
གསལ་མེ་ལོང་ཞེས་བྱ་བ་བཞུགས་སོ། ། 


ན་མཿཤྲི་གུ་རུ་བཛྲ་ ཐྷེ་ར་ཝཱ་ཡ། དཔལ་ལྡན་ལྷ་མོའི་ཤོ་མོ་འདེབས་འདོད་པས། གནས་དབེན་པར་ 
སྐྱབས་འགྲོ་སེམས་བསྐྱེད་སྔོན་དུ་བཏང་ནས། མདུན་དུ་གདན་གཞི་དཀར་པོ་གཙང་མའི་སྟེང་དུ་ནས་ནག་པོ་བྲེ་གང་ 
ལ་མདའ་རྒོད་སྒྲོ་མདར་སྣ་མེ་ལོང་ལྷ་ཙཀ་གིས་བརྒྱན་པ་བཙུགས། གཏོར་མ་དང་མཆོད་པ་བཤམས། ཆང་ཕུད་མདུན་ 
དུ་བཞག །རང་བྱང་ཤར་དུ་ཁ་བལྟས་ལ། རང་ཡི་དམ་དུ་བསྒོམས། མཆོད་གཏོར་བྱིན་གྱིས་བརླབས། རང་ཡི་དམ་ 
དུ་གསལ་བའི་ཐུགས་ཀའི་ཧཱུཾ་གི་འོད་ཟེར་གྱིས་བྱང་ཤར་མུ་ལེ་ཏིང་གི་རྒྱ་མཚོ་ཆེན་པོ་ནས་ 
དཔལ་ལྡན་ལྷ་མོ་འཁོར་དང་བཅས་པ་སྦྱན་དྲངས། སྤོས་སྦྱོར་བསྲེགས། དེ་ནས། བྷྱོཿ རབ་འབྱམས་ 
རྒྱལ་བ་ཀུན་གྱི་འཕྲིན་ལས་ལ། ཞེས་པ་ནས། གཡེལ་བ་མེད་པར་རྟག་ཏུ་གྲོགས་བྱེད་ཤོག །མོ་ 
བདར་ནི། རྩ་ རྒྱུད་ ཀྱི་དཔལ་ལྡན་ བླེ་ མ་དམ་ པ་སངས་ རྒྱས་ བྱང་ སེེ མ ས་ཡི་དམ་དཀྱིལ་འཁོར་ གྱི་ལྷ་ 
ཚོགས་དཔའ་བོ་མཁའ་འགྲོ་ཆོས་སྐྱོང་བསྲུང་མ་ཐམས་ཅད་དང་། ཁྱད་པར་དུ་ཡང་དཔལ་ལྡན་ 
ལྷ་མོ་འཁོར་དང་བཅས་པ་དང་། སྐྱབས་གནས་བསྒྲུ་བ་མེད་པའི་དཀོན་མཆོག་རིན་པོ་ཆེ་ཁྱེད་ 
རྣམས་ཀྱི་དཔལ་ལྡན་ལྷ་མོའི་ཤོ་རྟོགས་(བརྟགས།པའི་མོ་འདི་བཟང་པོ་ངན་དུ་མ་སྟོན། ངན་པ་ 
བཟང་དུ་མ་སྟོན། བཟང་ངན་འཛལ་འཛོལ་མ་བྱེད། དྲང་དུ་ཕོབས། གསལ་བར་སྟོན། གཞན་ 
ཡང་སའི་ལྷ་མོ་བརྟན་མས་གཙོ་བྱས་པའི་འབྱུང་བ་བཞི། སྤར་ཁ་བརྒྱད། སྨེ་བ་དགུ། ལོ་སྐོར་ 
བཅུ་གཉིས། ལོ་རྒན་དྲུག་ཅུ། འཛམ་གླིང་གི་གཞི་བདག །སྣང་སྲིད་ཀྱི་ལྷ་སྲིན་སྡེ་བརྒྱད། ཡུལ་ 
ལྷ་གཞི་བདག །བདག་ཅག་དཔོན་སློབ་འཁོར་དང་བཅས་པ་རྣམས་ཀྱི་ལྷན་ཅིག་སྐྱེས་པའི་ལྷ། 

ཀུན་མཁྱེན་འཇིགས་མེད་དབང་པོའེ་གསུང་འབྱམ། ༼ ཐ༽ 

ཕོ་ལྷ། དྲག་ལྷ། བཀུར་བཀུར་བསྟེན་བསྟེན་མཆོད་མཆོད་གསོལ་གསོལ་བ་ཁྱེད་རྣམས་ཀྱིས་ 
ཤོ་རྟོགས་(བརྟགས།པའི་མོ་འདི་བཟང་པོ་ངན་དུ་མ་སྟོན། ངན་པ་བཟང་དུ་མ་སྟོན། བཟང་ངན་ 
འཛལ་འཛོལ་མ་བྱེད། དྲང་དུ་ཕོབས། གསལ་བར་སྟོན་ཅིག །ཅེས་བདེན་པ་བདར་ལ། བྷྱོཿརཀོ་ 
བྷྱོཿ རཀྤོ་བྷྱོཿཕྩོཿ རཀློ་ཐུན་བྷྱོཿཁ་ལ་རཀ་ཆེན་མོ། རཀློ་ཨ་བྷ་ཏ་བྷ་ཐུན་བྷོཿ རུ་ཡུ་རུ་ལུ་ཧཱུ 
བྷྱོཿཧཱུཾ། ཞེས་པ་བརྒྱ་རྩ་བརྒྱད་དམ་བདུན་བཀླག་ནས་ཤོ་ལ་ཕུས་བཏབ། རྟེན་འབྲེལ་སྙིང་པོ་ཉེར་གཅིག་བརྗོད། 
འདུན་པ་དྲག་པོས་བརྟགས་གཞིའི་དོན་ཡིད་ལ་བསམ་ནས་ཤོ་ལན་གསུམ་རྒྱག་པར་བྱའོ། །དེ་ནས་ཤོའི་དཔྱོད་པ་ནི། 
གསུམ་འདི་ལྷ་མོ་ཁྲོས་པའི་མོ། །ལམ་དུ་ཞུགས་ན་དབྲ་འཇིག་ཆེ། །འོག་རྟ་མདའ་གཞུ་དགྲ་ལ་ 
འཆོར། །དམག་རྔག་རྐུན་མ་གཅན་གཟན་ངོ་། །ཡང་ན་སེར་བ་འབྲུག་སྐད་འབྱུང་། །ནད་པ་ཡིན་ 
ན་ལྷ་མ་དགའ། །འདྲེ་གདོན་གདུག་པ་ཤར་ནས་འོང་། །དེ་ལ་གླུད་དང་གཏོར་མ་སྦྱིན། །རིམ་གྲོ་ 
མོ་མཁས་དཔྱད་ནས་བྱ། །གཞིས་མོ་ཡིན་ན་ནམ་ཕུག་ངན། །ཉི་མའི་མིག་ ཡང་ན་ཟླ་བ་སྒྲ་གཅན་ 
འཛིན། །ནས་མཆིལ་མ་འབྱུང་། །མནན་པ་ཡོད་དམ་མཐུ་ལྟས་ཡིན། །མོ་འདི་དཔྱད་ན་ངན་མོད་ 
དེ། །ཕྱི་སར་བབས་ན་དགྲ་ནད་ངོ་། །ཁྱིམ་སར་བབས་ན་བུད་མེད་དང་། །གོད་ཁ་འོང་ཞིང་སྦྱད་ 
ནག་གདོན། །རང་སར་བབས་ན་ཤིན་ཏུ་ངན། །ལྷ་སར་བབས་ན་བཅོས་ཐབས་ཡོད། །སྟག་ཁྱི་ 
རྟ་ལོ་པ་དང་ཡོས་ཕག་ལུག་ལོ་པ་དང་། །དེ་ཡི་རིགས་མཐུན་ཀུན་ལ་ངན། །མོ་འདི་ལན་གསུམ་ 
བབས་ན་ནི། །བཅོས་ཀ་རིམ་གྲོ་མྱུར་དུ་བྱ། ། 

བཞི་འདི་ཟླ་བ་ཡར་ངོ་རྒྱས། །མར་ངོ་འགྲིབ་པ་ལྟ་བུ་ཡི། །མོ་ངན་ཀུན་གྱི་མཇུག་སྡུད་ 
པ། །ནད་པ་ནད་གཞི་ཆེ་ཞིང་འདྲེ་མོ་གནོད། །བྱེས་སུ་འགྲོ་ན་རུང་ཙམ་ཡོད། །གཞན་མ་ཅི་ལ་ 
བཏབ་ཀྱང་ངན། །ཕལ་ཆེར་གོང་འོག་རྒྱས་བཤད་ཀྱིས། །གོ་བར་བྱས་ལ་དཔྱད་པར་མཛོད། ། 

ལྔ་འདི་ཚེ་རིང་མཆེད་ལྔའི་མོ། །གང་ལ་བབས་ན་བཟང་པ་དང་། །ཁྱད་པར་ལུག་ཕག་ 
ཡོས་ལོ་བ་ལ་བཟང་། །དེ་ཡི་རིགས་མཐུན་ཀུན་ལ་བཟང་། །ས་ཡི་དཀྱིལ་ནས་གསེར་གཡུ་ 
རྙེད། །ནུབ་ཀྱི་བྲག་དམར་རྩ་བ་རུ། །རྟ་བརྒྱ་ལུག་སྟོང་ཐོབ་པ་དང་། །དགྲ་དཔུང་དཀྱིལ་ནས་ 

དཔལ་ལྡན་ལྷ་མོའེ་ཤོ་མོ་བརྟགས་རྩོལ། 
ྦ ནོར་བུ་ལོན། །ཧོར་ཁྲ་ཐང་ལ་རྒྱུག་པ་ཡིས། །དགྲ་སྲོག་གཅོད་ཅིང་དགྲ་ལས་རྒྱལ། །ཅི་བསམ་ 
འགྲུབ་ཅིང་དོན་གླུབ་ཡོང་། ། 

དྲུག་འདི་ནད་པའི་མོ་ལ་ངན། །གཞིའི་མོ་ཚད་རིམས་མི་ནད་གཞན། །འབྱུང་བ་ 
སྲིད་ཀྱི་བཅོས་ཀ་ཡོད། །མགྲོན་པོའི་མོ་ལ་འབྲིང་དུ་དཔྱད། །དམག་ཇྔག་ཆུན་མ་བོར་སྟོར་ 
_ སོགས། །ར་མདའི་མོ་ལ་ཤིན་ཏུ་བཟང་། །བོར་བ་རྙེད་ཅིང་བྲོས་པ་ཟིན། །ཁྱད་པར་གཞིས་མོ་ཕ་ 
སྨུན་ངན། །ནང་དམེ་འབྱུང་ཞིང་དམེ་འཁྲུགས་ཡོང་། །གྱོད་དང་ཁ་མཆུ་ཡོང་ངོར་དབྱོད། །མར་ 
གོང་ནང་ན་རུས་མཛེར་ཡོད། །བླ་མ་མི་དཔོན་བཀའ་བཀྱོན་ནམ། །ཉེ་བ་ཤག་པོས་ཁས་བླངས་ 

ཆག་བསྐང་ར་བྱེད། །སྲིད་པ་ལེའུ་དགུའི་དགྲ་བྲུབ་བྱ། །བྱ་ལོ་པ་དང་ཁྱི་རྟ་སྟག་ལོ་པར། །ངན་ 

ཅིང་དེ་ཡི་རིགས་མཐུན་འདྲ། །བཟློག་པ་ཁས་ལེན་བསྲང་འཁོར་བླུ། །གནས་དང་ཚེགས་ཆེན་ 
མཇལ་ན་བཟང་། ། 

བདུན་འདི་དུས་བཞིའི་ལྷ་མོའི་མོ། །ལྷ་ཁང་བཞི་ལ་རྒྱལ་མཚན་འཛུགས། །དུང་དཀར་ 
འབུད་ཅིང་གུཊྗེ་(གཉྲི)བརྡུང་། །ཆོས་ཀྱི་གདན་ས་ཐོབ་པ་དང་། །དགོན་སྡེ་གསུམ་གྱི་བདག་ 
བོ་བྱེད། །མི་སྐྱ་ཡིན་ན་རྒྱལ་པོའམ། །དམག་དང་འབངས་ཀྱི་བདག་པོ་བྱེད། །མོ་འདི་དཔྱད་ 
ན་བཟང་བ་དང་། །ཁྱད་པར་བནྡེའི་མོ་ལ་བཟང་། །ནད་པ་ཡིན་ན་ཅུང་ཞིག་འབྲིང་། །ཤར་གྱི་ 
ཕྱོགས་ནས་འདྲེ་གདོན་གནོད། །དེ་མིན་ཅི་ལ་བཏབ་ཀྱང་བཟང་། ། 

བརྒྱད་འདི་གདོང་ཅན་གཉིས་ཀྱི་མོ། །བཟང་ངན་གཉིས་ཀྱི་དབྱེ་བ་དཀའ། །ནད་པ་ 
རྙུང་ལས་གྱུར་པ་ཡིན། །མགྲོན་པོ་ཡིན་ན་ཕྱི་དལ་ཆེ། །དེ་མིན་ཀུན་ལ་ཤིན་ཏུ་བཟང་། །འོན་ 
ཀྱང་ནད་པ་ནད་གཞི་ཆེ། །སྲོག་བྱ་(ཕྱ)བརྟན་ཅིང་རིམ་གྲོ་དགོས། །བྱེས་སུ་འགྲོ་ན་དགྲ་མེད་ 
ཅིང་། །དོན་འགྲུབ་ལྷ་བསྙང་མཆོད་ན་བཟང་། །མོ་འདི་ཕུག་བཟང་འཕྲལ་དུ་ནི། །བྱ་བ་གང་ལ་ 
ཕྱི་དལ་ཆེ། །འོན་ཀྱང་དཀར་ལས་ཀུན་ལ་བཟང་། ། 

དགུ་འདི་ལྷ་མོའི་བཀའ་བབས་པས། །ཁམས་གསུམ་ཐམས་ཅད་དབང་དུ་སྡུད། །སྟོང་ 

ཀུན་མཁྱེན་འཇིགས་མེད་དབང་པོའི་གསང་འབམ།༼ཐ༽ 

གསུམ་ཐམས་ཅད་ཟིལ་གྱིས་གནོན། །ང་རྒྱལ་ཅན་གྱི་མགྲོན་དང་འཕྲད། །ནད་པ་ཡིན་ན་རླུང་ཤས་ 
ཆེ་བའི་ངོ་། གཞན་ཟང་ཟིང་གི་ངོ་། སེང་གེས་གངས་རི་འཛིན་པ་ལ། །སྲོག་ཆགས་གཞན་ལ་སྐྲག་མི་ 
དགོས། །ཆོས་པ་གང་དུ་འགྲོ་བ་ལ། །བགེགས་མེད་དམ་ཆོས་འཕེལ་བ་དང་། །སྙན་གྲགས་ 
ལོངས་སྤྱོད་རྒྱ་ཆེན་འབྱུང་། །བསམ་པ་འགྲུབ་ཅིང་གཏམ་སྙན་འོང་། །རྟ་ཕོའི་སྲབ་དང་མཐུར་ 
མདའི་ངོ་། །སྟོར་བ་རྙེད་ཅིང་བྲོས་པ་ཐར། །མགྲོན་པོ་ཡིན་ན་མྱུར་དུ་སླེབས། །འགྲོས་འོང་ཅི་ 
ལ་བཏབ་ཀྱང་བཟང་། །རྟ་ལུག་ལོ་པ་ཡོད་ན་ངན། ། 

བྱཅུ་འདི་མགྲོན་པོ་དྲག་མེད་ཅིང་། །ཐག་རིང་མགྲོན་པོ་དོན་ཡང་ཡོད། །ཐག་ཉེ་དོན་ 
ཆུང་ཕྱི་དལ་ཆེ། །ནད་པ་ལ་ནི་སཱརྩ་གདབ། །དགེ་སྦོང་བཞི་སྡེ་ཆུ་གཏོར་བྱ། །འོན་ཀྱང་དཀར་ 
ཆེ། །མོ་འདི་འཕྲལ་དུ་འབྲིང་ཡིན་ཀྱང་། །ཕུགས་སུ་བཟང་བ་ཤེས་པར་བྱ། །ལྷག་པར་བསྡེའི་ 
མོ་ལ་རབ། །མཛོ་རྟ་གཉིས་ཀྱི་མོ་ལ་བཟང་། །འོན་ཀྱང་འཕྲལ་དུ་བཅོས་ཀ་དགོས། །སྲོག་ཟམ་ 
ཆུ་དང་བྲག་ལ་འཕེན། །ནད་པ་མི་འཆི་ནད་ལས་ཐར། །ཚེ་སྲོག་རྡོ་རྗེའི་བྲག་ལས་སྲ། །བོར་ 
སྟོར་བྱུང་ན་རྙེད་དཀའ་ཙམ། །བྱ་སྤྲེའུ་ལོ་དང་མཐུན་པར་ངན། ། 

བཅུ་གཅིག་བརྟན་མ་བཅུ་གཉིས་མོ། །བུ་རྟ་གཉིས་ཀྱི་མོ་ལ་བཟང་། །བྱད་པར་བཞྡེ་ 
ཡོད་ན་དགེ །དུང་གི་སྐད་ལྟར་གཏམ་སྙན་ཐོས། །གཡུ་ཡི་ལྗོན་ཤིང་འཐིབ་པ་ལ། །ཁུ་བྱུག་སྔོན་ 
པོས་གསུང་སྙན་སྒྲོགས། །ཁྱིམ་སར་སྲིད་འཁོར་བྱིས་པ་བཙས། །གྲོགས་དང་གོད་ཁ་དུམ་ཅམ་ 
འོང་། །ཅི་ལ་བཏབ་ཀྱང་བཟང་པར་བཤད། །རྟ་ཁྱི་སྟག་ལུག་ཕག་ཡོས་བྱི་འབྲུག་སྤྲེའུ་སྦྲལ་བྱ་ 
གླང་ལོ་བ་དང་། །དེ་ཡི་རིགས་མཐུན་ཀུན་ལ་དབྱོད། ། 

བཅུ་གཉིས་ལྷ་མོ་ཅུང་ཞིག་ཁྲོས། །སྤྲེའུ་ཤིང་རྩེའི་ལྟུང་བའམ། །ཡང་ན་སྡོང་རྒན་ཆག་ 
གམ་འགྱེལ། །ལྟས་ངན་མཐོང་ངམ་འབྱུང་ཉེན་ཡོད། །ཁས་ལེན་ཆག་གམ་ལྷ་མ་དགའ། །སྤྲེའུ་ 
ལོ་པ་དང་མཐུན་པར་ངན། །ཐུད་མེད་དང་ནི་ཉེ་འབྲེལ་སྐྱོན། །སྦར་ཁའི་སྟེང་དུ་གནམ་སྒོ་ 

དཔལ་ལྡན་ལྷ་མོའེ་ཤོ་མོ་བརྟགས་རྱོལ། 


གཅོད། །གཞིས་མོ་ཡིན་ན་ནམ་ཕུག་ངན། །ཚོང་ལ་སོང་ན་དགྲ་འོང་ཞིང་། །རྟ་འཆི་སྒ་འཆག་ 
་ དོན་མི་འགྲུབ། །མགྲོན་པོ་ཡིན་ན་འགྱོད་པའི་ངོ་། །བོར་སྟོར་འབྱུང་ཞིང་སྙིང་ནོར་འཆོར། །ནད་ 
མོ་ཡིན་ན་དམར་རིགས་ཀྱི། །རྒྱལ་བོ་བསྟེན་པའི་རྫས་དག་བླངས་སམ་གསེར་ཅན་འོད་ཅན་མིག་དགུ་ 
ཟས་ངན་དུག །ཁ་ཡུད་ནང་ན་ཁྲག་སྒྱུག་ལྟར། །བྱུང་ན་ལོ་ཡི་ཆུ་ཤོར་ཡིན། །དེ་ཡི་སྨན་བྱིན་ 
དེ་མིན་ན། །བསྐང་བ་མདོས་དང་རིམས་གླུད་གཏོང་། །ནད་པའི་མགོ་དང་རོ་སྟོད་ན། །ངར་ 
གླུད་མགོ་དང་རོ་སྟོད་ལ། །ཁྲག་བྱུག་སྤར་ཁ་རྩིས་ལ་རྫོངས། །ཅི་ལ་བཏབ་ཀྱང་ངན་པར་ 
བཤད། །འོན་ཀྱང་བོན་ཆོས་བྱེད་ན་བཟང་། ། 

བྱཅུ་གསུམ་སྲིད་པའི་མོ་ཆེན་འདི། །དཔལ་ལྡན་ལྷ་མོའི་ལྟེ་བ་ལ། །ལྷ་རྣམས་ཀུན་ 
གྱིས་རྫོང་བཅས་ཏེ། །ལྷ་མིན་རྣམས་ཀྱི་གཡུལ་ངོ་ཕམ། །ལྷ་རྣམས་རྒྱལ་ཚེ་མོ་འདི་བབས། །བླ་ 
མ་རྒྱལ་པོ་མི་ཆེན་ལ། །བཟང་བར་དཔྱད་ན་གང་དག་ཀུན། །ཆེ་ཆུང་གང་གི་མོ་ལ་བཟང་།།ས་ 
གཞི་ནོར་དང་མི་ས་ཀུན། །ཐིགས་པ་གསོག་པ་རྒྱ་མཚོར་འགྲོ། །སྐད་སྙན་ཁྱེར་པའི་མི་དང་ . 
འཕྲད། །དགྲ་ངོ་མེད་ཅིང་བསམ་དོན་འགྲུབ། ། ་ 

བཅུ་བཞི་ལྷ་མོ་དམ་ཉམས་ཀྱི། །གྲིབ་ཕོག་ལྷ་བསྲུང་བཙན་པོ་མནོལ། །དེ་ལ་བཤགས་ 
པ་རྟེན་གསོལ་དང་། །ཞུ་བ་བྱེད་ཅིང་འཇིག་རྟེན་གྱི། །བྱུང་ཆེན་འགྱོག་ཅིང་བསང་འབུམ་ 
བྱ། །དབང་དང་རྗེས་གནང་ཁ་སྦྱོར་ཞུ། །སྤར་ཁའི་ཆོས་འབྲི་སཱརྫ་བཞེངས། །གཞིས་མོ་ནང་ 
མོ་མགྲོན་མོ་འབྲིང་། །རྒྱལ་པོ་དང་ནི་གྲི་མོ་གདོན། །མཆོད་རྟེན་ཞིག་ལ་འཁྲིས་ནས་འོང་། །ལོ་ 
གང་ལོ་གདན་གང་ཡིན་ཀྱང་། །ཁྱད་མེད་སྲིད་པའི་མོ་འདི་འབྲིང་། །བླ་མ་སློབ་དཔོན་ཞང་པོ་ 
ཀུན། །ཉི་མ་གློ་བུར་གཟའ་ཡིས་ཟིན། །སོས་པར་འགྱུར་མེད་རམྱ་ངན་རྒྱུ། །མོ་ངན་ཕལ་ཆེར་ 
གཞིས་མོ་ལ། །བབས་ན་རྒྱུ་ནོར་ཟས་གསུམ་ཀུན། །ཆུ་ཡི་གཉེར་མ་མཐའ་ནས་འཛད། །དེ་ 
དག་ཀུན་ལ་དཔྱད་པར་མཛོད། ། 

བཅོ་ལྔ་དབྱངས་ཅན་བཞད་པའི་མོ། །ཡིད་བཞིན་ནོར་བུས་དགོས་འདོད་ཀྱི། །ཆར་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཐ༽ 

བ་དབབ་ཅིང་བསམ་དོན་འགྲུབ། །ལྷག་པར་ཞི་བའི་ལས་ཉེས་པ་ཀུན་སེལ། མདོ་ཐིག་བརྒྱ་རྩ་འདོན། 
བཅོལ་ཀུན། །ཤིན་ཏུ་བཟང་ཞིང་འགྲོ་འམ་སྡོད། །གཞིས་མོ་ནང་མོ་གང་ལ་ཡང་། །རང་ལོ་ 
གང་ཡིན་ཐམས་ཅད་དང་། །དེ་ཡི་རིགས་མཐུན་ཀུན་ལ་བཟང་། །དོན་ཀུན་གང་ཡིན་མྱུར་དུ་ 
འགྲུབ། །ནད་པ་ལ་ནི་ནུབ་ཕྱོགས་ཀྱི། །ར་ཤ་ཕག་ཤ་ཟོས་པ་གནོད། ། 

བཅུ་དྲུག་ལྷ་མོ་ཁྲག་འཐུང་མོ། །མཐུ་སྒྲུབ་ཟོར་དང་ཐན་འགྱེད་བཟང་། །དགྲ་ལ་དམག་ 
ཇག་བྱེད་ན་དགེ །དེ་མིན་ཀུན་མནན་པ་སེར་བ་སྒྲུབ་པ་བྱེད་པར་བཟང་། ལ་ངན་པར་བཤད། །ནད་ 
པ་ལ་ནི་ཤ་དམར་གདོན། །མ་ཤི་ན་ཡང་ནད་གཞི་ཆེ། །གཞིས་མོ་སྲོག་བྱ་(ཕྱ)ཁྱིམ་བྱ་(ཕྱ) 
ལ། །ཟླ་བ་ནག་པོ་ཤར་པ་འདྲ། །ས་བདག་ཀླུ་གཉན་ཁྲོས་ནས་འདུག །དེ་ལ་དེ་ཡི་ལུགས་ 
ཀྱིས་བཅོས། །ཁ་འབར་ཆེན་མོའི་གཏོར་བཟློག་དང་། དཀར་ཆོས་བྱས་ན་བཟང་། མནན་པ་ཡོད་དམ་ཐན་ 
ལྟས་འབྱུང་། །ལུས་ལ་རྨ་དང་སྒྱུགས་འབྲུམས་དང་། །གཟེར་ཟུག་རུས་པ་སྐམ་ཁོལ་བྱེད། །ཀླུ་ 
དབང་རྗེས་གནང་ཀླུ་གཏོར་གཏོང་། །སྣང་བརྒྱད་ཀླུ་ཐིག་བཏབ་ན་དགེ །བརྒྱ་རྩ་གཏོར་མའི་ 
རིགས་ཀུན་འགྲོ། །མགྲོན་པོ་ཡིན་ན་སྡུག་བསྔལ་ཆེ། །བྱ་གླང་སྦྲལ་ལོ་པ་དང་ཕག་ཡུག་ཡོས་ལོ་ 
པར། །ངན་ཅིང་ལོ་མཐུན་ཀུན་ལ་དཔྱད། ། 

བཅུ་བདུན་དཔལ་ལྡན་ལྷ་མོ་ལ། །བཙན་སྐྱ་རྡོ་རྗེ་ཟླ་བ་ཡིས། །ཡིན་མིན་མགོ་ལྟག་ཤན་ 
འབྱེད་པའི། །ཆས་རྒྱན་ཤོ་རྡེའུ་དཀར་ནག་ཕུལ། །འདི་བབས་མོ་འདི་ཀུན་ལ་བཟང་། །ཀུན་ནས་ 
བདེ་ཞིང་བསམ་དོན་འགྲུབ། །ས་གཞིའི་དཀྱིལ་ནས་དཔག་བསམ་འཁྲུངས། །འབྲས་བུ་སྨིན་ 
ཅིང་རེ་བ་སྐོང་། །འཕྲལ་ཕུགས་གང་གི་མོ་ཡི་མཆོག ། 

བཅོ་བརྒྱད་བསྟན་བསྲུང་ཀུན་གྱི་མོ། །དངོས་གྲུབ་སྩོལ་ཞིང་བར་ཆད་སེལ། །བསམ་ 
དོན་འགྲུབ་ཅིང་དགོས་འདོད་ཡོང་། །དགེ་ལེགས་ཀུན་འབྱུང་མོ་འདི་ནི། །བཟང་བ་ཀུན་གྱི་ 
མཇུག་སྡུད་པ། །འཕྲལ་དུ་ངན་ཀྱང་ཕུགས་སུ་བཟང་། །བཀྲ་ཤིས་བརྩེགས་པ་ཅི་མང་ཀློག།མོ་ 
བྱེད་མོ་པ་རང་ལ་དགེ །ཤོ་མོའི་རྐྱང་བཤད་རྫོགས་སོ། ། 

དཔལ་ལྡན་ལྷ་མོའེ་ཤཾ་མོ་བརྟགས་རྩལ། 

སྡོམ་དཔྱད་ནི། མོ་འདི་དང་པོ་ཕྱི་ས་དགྲ་ས་ཟེར། །བར་མ་ཁྱིམ་ས་ཐབ་ས་ 
ཟེར། །ཕྱི་མ་ལྷ་ས་རང་ས་ཟེར། །གསུམ་པོ་བཟང་ན་བརྗོད་མི་དགོས། །འཕྲལ་ཕུག་གང་ 
གི་མོ་ལ་བཟང་། །གསུམ་པོ་ངན་ན་སྭ༔ྫ་ལྷ་ གསོལ་མ་མོའི་མདོས་བདུད་ཀྱི་ཞལ་ བསྒྱུར་བྱ། ། བརྗོད་མི་ 
དགོས། །འཕྲལ་ཕུག་གང་གི་མོ་ལ་ངན། །དང་པོ་ངན་ན་དགྲ་དང་ནད། །ཁ་མཆུ་ཟང་ཟིང་བོར་ 
སྟོར་འོང་། ། 

བར་མ་ངན་ན་མོ་དུར་གྱིའམ་གནོད་པའི་ངོ་ངོ་། འོནཀྱངབྱི་མ་གཉིས་བཟང་ན། །སྲོག་ 
བྱ་(པཕྱ)བརྟན་ཅིང་བཅོས་ཀ་བཟང་སྤྱོད་ལོ་གྲངས་འདོན། རྒྱལ་མདོས་གཏོང་། ཡོད། །དེ་ཡིས་མཚོན་ 
པའི་ཀུན་ལ་དཔྱད། །དང་པོ་བར་མ་གཉིས་ངན་ཅིང་། །ཕྱི་མ་བཟང་ན་བུ་རྟ་ཆུང་། །མཛོ་འབྲི་ 
བུད་མེད་དག་ལ་རྩུབ། །ཀུ་ཅོ་ཡོང་ངམ་འཇིངས་འཁོན་བྱེད། །ཡང་ན་སེར་བ་འབྲུག་སྐད་ 
ཐོན། །མྱུར་དུ་བཅོས་ན་སྐྱོན་མེད་ཤེས། །ནད་པ་ཡིན་ན་རིམ་གྲོས་གཙུག་ཏོར་ལོ་གྲངས། དགེ་ 
སློང་བཞི་སྡེ་སཱཛྫོ། རྒྱལ་མདོས་བྱ། བཟློག །མགྲོན་པོ་ཡིན་ན་ཁས་ལེན་དང་། །བསྐང་བཤགས་ 
བསང་འབུམ་དགྲ་ལྷ་བསྟོད། །དང་པོ་བཟང་ཞིང་ཕྱི་མ་གཉིས་ངན། །མོ་འདི་ཤིན་ཏུ་དཔྱད་པ་ 
དཀའ། །འོན་ཀྱང་གཏོར་རླག་བག་ཙམ་ཡོད། །ནད་པ་ཡིན་ན་མི་དེའི་ཚོད། །ཞག་གསུམ་ཚུད་ཆད། 
བསྲུང་བ་ཚེ་གཟུངས་འབུམ། གདུགས་དཀར་སྟོང་། རིམ་གྲོ་སྟོབས་ཆེན་དགོས། །གཞིས་མོ་ཡིན་ན་ 
ཕུགས་སུ་འབྲིང་། །དེ་མཐུན་ཀུན་ལ་དཔྱད་པར་བྱ། །དང་པོ་བར་མ་གཉིས་བཟང་ཞིང་། །ཕྱི་ 
མ་ངན་ན་དོན་མི་འགྲུབ། །ནད་པ་ནད་གཞི་ནད་གདོན་ཆེ། །ཁ་སེམས་སྡུག་ཅིང་འགྱོད་ངོ་ 
ཡོད། །དཔྱད་ན་འདི་ལ་བཅོས་ཀ་ཡོད། །གཞིས་མོ་གསུམ་དང་བཅུ་བཞི་དང་། ལྷག་པར་རང་ 
སར་བཞི་བབས་ན། །འདི་ཀུན་གང་བྱས་གཞིས་མོ་ངན། །ནད་པའི་མོ་ལ་དྲུག་དང་བཞི། །བཅུ་ 
གཉིས་བཅུ་དྲུག་བབས་ན་ངན། །དང་པོ་ངན་ན་ཁས་ལེན་ཆག །ལྷ་སྲང་བཙན་པོ་མ་དགའ་འོ། 
།བར་མ་ངན་ན་མོ་དུར་ངོ་། །གོད་ཁ་འོང་ངམ་སྦྱང་(སྤྱད) ནག་གདོན། །ཡང་ན་རྫས་གོས་ཁྲ་བོ་ 
དང་།།ཀ་ཅ་རི་མོ་བྲིས་འདྲ་གནོད། །ཕྱི་མ་ངན་ན་སྲོག་བྱ་(ཕྱ)འབྲིང་། །ལྷག་པར་དྲུག་དང་བཞི་ 

ཀུན་མྱའིན་འཇིགས་མེད་དབང་པོའི་གསུང་འབྱམ།༼ཐ༽ 

ངན་ནོ། །ཞག་གཅིག་གཉིས་གསུམ་ཚུད་ཚད་དུ། །སྒྲག་དངངས་མེད་ཅིང་མ་ཤི་ན། །རིམ་གྲོ་ཚེ་ 
གཟུངས་འབུམ། གདུགས་དཀར་སྟོང་། བཀའ་སྣ་ཀློག །དོན་ཁ་བསྒྱུར། རྒྱལ་པོ་གསེར་མདོས་རྣམས་བྱ། སྟོབས་ 
ཆེན་མགྱོགས་པར་དགོས། །གསུམ་གཅིག་འདི་བབས་སྤྱད་ནག་དང་། །མོ་མགྲོན་རྟ་པ་འདྲེ་ 
གདོན་ཀུན། །ཡང་ན་བན་བོན་མི་ཆེན་སོགས། །ཤར་དང་ལྷོ་ནུབ་བྱང་ནས་འོང་། །དེ་ལ་འཆི་ 
བསླ་ངེས་པར་དགོས། །ཡང་ན་རྒྱལ་པོ་གསེར་མདོས་གཏོང་། །དོ་མ་ཁ་བསྒྱུར་ལ་སོགས་ 
བྱ། །བྲིས་པ་འབུམ་ལ་བསགས་པ་གཏོར། །སྲོག་ཆགས་མང་པོའི་ཚེ་ཐར་ཐོངས། །གླུད་དང་ 
གཏོར་མ་ལེན་མི་བསུང་། །དེ་ལ་ཁྱུ་ཡི་སྙིང་ནོར་བྱིན། །ཕོ་མོའི་ལུས་ཆས་གཏོར་ན་དགེ །དེ་ 
འདྲའི་མོ་ངན་རྒྱན་བབས་ན། །མོ་འདི་མི་རྫུན་དཔྱད་མཁས་དགོས། །བདུན་ལས་ལྷག་པའི་མོ་ 
མེད་ཀྱང་། །འབྲུག་ལོ་བ་དང་སྦྲལ་ལོ་པ། །ནད་པ་ཡིན་ན་ཅུང་ཞིག་འབྲིང་། །དེ་མིན་ཀུན་ལ་ལྔ་ 
བདུན་དགུ། །བཅུ་གཅིག་བཅུ་གསུམ་བཅོ་ལྔ་དང་། །བཅུ་བདུན་བཅོ་བརྒྱད་འདི་དག་ནི། །གང་ 
དུ་བབས་ཀྱང་བཟང་བར་བཤད། །ལྷག་པར་རང་སར་བབས་གྱུར་ན། །གང་ལ་བཏབ་ཀྱང་བཟང་ 
པར་བཤད། ། 

དབྱངས་ཅན་ལྷ་མོའི་ཞབས་བཏུད་ནས། །ཤོ་མོའི་གཞུང་དོན་མ་ལུས་པ། །གནད་ 
དམིགས་བརྒྱད་ཀྱི་ཟུར་དཔྱད་ནི། །གསལ་བའི་སྒྲོན་མེ་བཤད་པར་བྱ། ། གསུམ་ཀ་བཟང་ 
བའི་ཟུར་བཤད་ནི། །གཞི་མོ་ནད་མོ་མགྲོན་མོ་དང་། །ཚོང་དང་ཞུ་བ་བོར་སྟོར་དང་། །དམག་ 
དང་མཐུ་སྒྲུབ་དོན་བྱ་(ཕྱ)བརྒྱད། །ཞི་དྲག་བྱ་བ་ཀུན་ལ་བཟང་། །གསུམ་ཀ་ངན་པའི་ཟུར་བཤད་ 
ནི། །དོན་བྱ་(ཕྱ)བརྒྱད་མཐུ་ལ་ངན་པ་དང་། །ཁྱད་པར་ནད་པ་ཡོད་ན་ངན། །རྒྱས་འབྲིང་བསྡུས་: 
གསུམ་ཀློག་འདོན་དང་། །ནག་པོ་སྐོར་གསུམ་གང་ཐུབ་དང་། །དབང་དང་རྗེས་གནང་ལོ་གྲངས་ 
དང་། །སྲོག་བླུ་འཆི་བླུ་བླ་བླུ་བྱ། །ལུས་བསྒྱུར་མིང་བསྒྱར་བསགས་པ་གཏོར། །མདོར་ན་རང་ 
གི་ཐུབ་ཚོད་ཀྱི། །སྐུ་རིམ་བྱེད་པར་ཁས་བླངས་ནས། །སླར་ཡང་ལན་གསུམ་འདེབས་པར་ 
བྱ། །འགྱུར་བ་མེད་ན་བཅོས་ཐབས་མེད། །དང་པོ་ངན་པའི་ཟུར་བཤད་ནི། །དོན་བྱ་(ཕྱ)དང་ 

དཔལ་ལྡན་ལྷ་མོའེ་ཤོ་མོ་བརྟགས་རྱོལ། 


བོ་ལྔ་ལ་བཟང་། །བོར་སྟོར་ཡོད་ན་མྱུར་དུ་རྙེད། །དེ་མིན་བན་བོན་ཞལ་ལ་ཉོན། །ཁྱུང་དང་ 
གྱོད་ཐར་ཁ་མཆུའི་མདོ། །བསང་དང་གསོལ་མཆོད་དར་ཅོག་འཛུགས། །དེ་ལྟར་བྱས་ན་དོན་ 
རྣམས་འགྲུབ། །བར་མ་ངན་པའི་ཟུར་བཤད་ནི། །ཤྭ་བྲག་ཅན་ལ་ས་བདག་དང་། །ཟླུ་གཉན་ 
རྒྱལ་པོའི་གནོད་པ་འདུག །སྔོ་ནག་ཁྲ་བོ་རྫས་ཀྱིས་ལན། །ཀླུ་གཏོར་བརྒྱ་ར་སཱཛྫ་དང་། །ཀླུ་ཡི་ 
' གདོན་གྲོལ་རྒྱལ་མདོས་ཐོངས། །གསེར་འོད་བརྒྱད་སྟོང་ནོར་ལུག་གཟུངས། །སྤང་སྐོང་ཕྱག་རྒྱ་ 
བཏོན་ན་བཟང་། །དོན་བྱ་(པྱ)གཞན་ལ་བཟང་པོར་བཤད། །ཕྱི་མ་ངན་པའི་ཟུར་བཤད་ནི། །དོན་ 
བྱ་(བྱ)དང་པོ་དྲུག་ལ་འབྲིང་། །བསྐང་བཤགས་བསང་འབུམ་ལབ་ཅཙེ་བསྟོད། །སྨན་དང་བྱབས་ 
ཁྲུས་རྗེས་གནང་བྱ། །མར་མེ་མཚན་ཐུབ་བཅུ་གསུམ་སྦོར། །ཁྱུང་འགྱོག་སྲབ་མདའ་དཀར་ 
ནག་བརྗེས། །བྱིས་པ་དགུ་ལ་ཡོས་ཟན་བྱིན། །ཟངས་མཆུ་ལོ་གྲངས་བཏོན་ན་དགེ །དོན་བྱ་ 
(ཕྱ)གཉིས་ལ་བཟང་པོ་ཡིན། །དང་པོ་བཟང་པའི་ཟུར་བཤད་ནི། །དོན་བྱ་(ཕྱ)དང་པོ་དྲུག་ལ་ 
རྩུབ། །ཚེ་དབང་ཚེ་མདོ་ཚེ་གཟུངས་འབད། །བརྒྱ་བཞི་འབྱུང་བཞི་ཆ་བཞི་གཏོང་། །ལྷ་མོའི་ 
བསྐང་བཤགས་བརྒྱ་སྟོང་འདོན། །མཁའ་འགྲོ་འབུམ་ཟློག་མགྱོགས་པར་བྱ། །མྱ་ངན་སྤྲེ་སྔགས་ 
འདོན་པའི་མི། །ནུབ་དང་བྱང་ནས་འོང་བས་ལན། །སྣོད་སྟོང་ཟས་ནག་རྫས་ནག་ལན། །ནང་ 
འཛིངས་ནང་དམེ་བྱས་པས་ལན། །ལུས་བསྒྱུར་མིང་བསྒྱར་གཞན་ལ་སྤོས། །སླར་ཡང་དཔལ་ 
ལྡན་ལྷ་མོ་ལ། །གསོལ་བ་བཏབ་ནས་ལན་གསུམ་ཐོབ། །དྲག་པོའི་བྱ་བ་ཀུན་ལ་བཟང་། ། 
བར་མ་ངན་པའི་ཟུར་བཤད་ནི། །མོ་ངན་ཀུན་གྱི་མཇུག་སྡུད་ཟེར། །མི་དང་ཟོག་ 
ལ་ནད་ཡམས་ངོ་། །ཞིང་དང་ལོ་ཐོག་སད་སེར་འཁྱེར། །དམག་ཇག་རྐུན་མས་སྙིང་ནོར་ 
འཁྱེར། །དེ་དག་འོང་པའི་སྔ་ལྟས་ལ། །དམར་ངོ་ཁྲག་ངོ་ཞེ་སྡང་ཅན། །བྱང་དང་ཤར་ནས་ 
ཡོང་བ་འམ། །ཡུག་ས་ཕོ་མོ་གཏམ་ངན་ཅན། །ལྷོ་དང་ནུབ་ནས་ཡོང་བ་གདོན། །གསེར་རིས་ 
གཡའ་ཅན་ཟས་ནག་དང་། །དམར་སེར་རྙིང་བའི་རྫས་ཀྱིས་ལན། །དེ་ལ་རྒྱས་འབྲིང་བསྡུས་ 
གསུམ་དང་། །གསེར་འོད་གཟུངས་འདུས་གཟའ་ཡུམ་ཐོན། །ཕྱག་རྡོར་ཁྱུང་ཁྲའི་རྗེས་གནང་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཐ༽ 


ཞུ། །མཆོད་རྟེན་བརྒྱད་ལ་ན་བཟའ་གསོལ། །རྒྱལ་མདོས་འབར་མའི་ཟློག་ཆེན་བྱ། །ཀླུ་གཏོར་ 
ཆུ་གཏོར་ལོ་གྲངས་ཐོངས། །བསྲུང་འཁོར་འདོག་ཅིང་བསྙེན་པ་བྱ། །གཞིས་མོ་ནད་པའི་སྐུ་ 
རིམ་ཡིན། །མགྲོན་མོ་ཡིན་ན་ཕྱི་དལ་ཆེ། །དེ་མིན་དོན་བྱ་(ཕྱ)ཀུན་ལ་འབྲིང་། །བསང་མ་ཅུང་ 
ཟད་མ་དགའ་འདུག །སྐུ་རིམ་ཅུང་ཟད་མ་ཁྱོགས་འདུག །དེ་ལ་དེ་ཡི་ལུགས་ཀྱིས་བཅོས། །ཕྱི་ 
མ་ངན་པའི་ཟུར་བཤད་ནི། །གློ་བུར་འཇིགས་སྐྲག་འཁོན་འཛིང་ངམ། །བོར་སྟོར་ཁ་འགྱོད་ 
སེམས་འགྱོད་དམ། །རྟ་ཡིས་བརྡབ་བམ་གཏམ་ངན་ཐོས། །ནད་ཡམས་ཇག་རུན་རྒྱུག་ཉེན་ 
ཡོད། །ཡང་ན་ས་ཆེན་འགུལ་བ་འམ། །ནགས་ལ་མེ་ཤོར་ཆུ་ཆེན་བྲུབ། །ཁ་ཆར་བུ་ཡུག་ 
འཚུབ་པ་འམ། །གློག་འཁྱུགས་ཐོག་དང་སེར་བ་འབབ། །དེ་དག་རྣམས་ལ་མ་ལྟོས་ན། །འདི་ 
ལ་སྐུ་རིམ་མགྱོགས་པར་དགོས། །གདུགས་དཀར་ཤེར་སྙིང་མཚན་བརྗོད་དང་། །སྤྲོལ་མ་ 
རྣམ་འཇོམས་བྱབས་ཁླུས་བྱ། །ཚེ་དཔག་རྟ་མགྲིན་རྗེས་གནང་ཞུ། །འབྱུང་བཞི་ཆ་གསུམ་ 
གཏོར་མ་ཐོངས། །ཁྱུང་ཆེན་འགྱོག་ཅིང་བསང་འབུམ་བྱ། །ལམ་བཅོས་ཟམ་བཅོས་སྤར་ཁ་ 
བཅོས། །དགྲ་ལྷ་དཔང་བསྟོད་ལབ་ཙེ་བསྟོད། །བྱེས་སུ་འགྲོ་ན་རྟ་གཟུངས་དང་། །སྲབ་མདའ་ 
དཀར་ནག་བརྗེས་ན་བཟང་། །ཆོས་སྐྱོང་སྦྱི་ཡི་བསྐང་བཤགས་དང་། །རྟེན་ལ་མར་མེ་མཚན་ 
ཐུབ་སྒྲོན། །ལྷག་པར་ཆུང་མ་དར་མ་དང་། །ཤྭ་བྲག་ཅན་ལ་མོ་འདི་རྩུབ། །འདི་ལ་བཅོས་ཐབས་ 
མ་བྱས་པར། །མོ་མས་མ་མཐོང་མ་ཟེར་ཅིག །སྲོག་བྱ་(ཕྱ)བུ་རྟ་ཆུང་རྣམས་ལ། །ལྷ་བསྲུང་ 
གཉན་པོས་མགོན་སྐྱབས་བྱེད། །ཐག་རིང་མགྲོན་པོ་ཕྱི་དལ་ཆེ། །འོན་ཀྱང་སྐད་སྙན་མུར་དུ་ 
ཐོས། །འཕྲལ་གྱི་བྱ་བ་ཕྲན་ཆུང་ལ། །ཟས་ནོར་རྙེད་ཅིང་བྱ་བ་འགྲུབ། །ཟུར་དཔྱད་གསལ་བའི་མེ་ 
ལོང་རྫོགས་སོ། ། 

དཔལ་ལྡན་ལྷ་མོ་ལ་ཕྱག་འཚལ་ལོ། །མོ་འདི་ཐེངས་གསུམ་བཏབ་པས་གསུམ་ཀ་ 
བཟང་ན། མོ་དེ་ཁྱིམ་བྱ་(ཕྱ།ལ་བཏབ་ན་དམུ་དག་(ཐག)ལྷས་མཛད། སྡོང་གྲོགས་དཔལ་གྱིས་ 
བཟང་། སྲོག་བྱ་(ཕྱ)ལྷས་མཛད་པས་བཟང་། རང་གྲོགས་རང་གིས་བཟུང་། ཅི་འདོད་འབྱུང་ 

དཔལ་ལྡན་ལྷ་མོའི་་མོ་བརྟགས་ཁྱོལ། 

བའི་ངོ་། དྲག་བྱ་(ཕྱ)ལ་ཕར་བརྒལ་ན་ཚུར་མི་ཚུགས་པའི་ངོ་། དགྲ་ལ་བྲེད་དངངས་དང་ཉེས་ 
འགྱོད་ཡོང་། རྙེད་མི་རྙེད་ལ་བཏབ་ན་བཙལ་བ་བདག་གིས་རྙེད་པའི་ངོ་། ཉེས་སྐྱོན་ཡོད་མེད་ལ་ 
བཏབ་ན་མེད་པའི་ངོ་། སོང་མ་སོང་ལ་བཏབ་ན་གྲོགས་དང་བཅས་ཏེ་སོང་བའི་ངོ་། དོན་བྱ་(ཕྱ) 
ལ་མི་ངོ་ལྷས་སྐྱེད་པའི་ངོ་།ཚོང་བྱ་ལ་མི་སེམས་ལྷས་བརྐུས་ཏེ་ཚོང་རྒྱལ་བའི་ངོ་། སྲིད་བྱ་(ཕྱ) 
ལ་སྲིད་ཀྱི་ཆུ་མིག་རྡོལ་བའི་ངོ་། གདོན་བྱ་(བྷ)ལ་ལྷ་འདྲེའི་གཞི་ལམ་མནན་པའི་ངོ་། གདོན་ 
མེད་པའི་ངོ་། གཤིན་ལ་ཤི་ཁ་ཆོད་པས་བཟང་། ལས་བྱེད་མི་བྱེད་ལ་ལྷས་གྲོགས་བྱེད་པས་ 
གང་བྱས་འགྲུབ་པའི་ངོ་། ནད་པ་ལ་བཟང་ཐལ་བ་ཡིན་པས་རིམ་གྲོ་ཅི་འགྲུབ་བྱ། མོ་དེ་ཤིན་ 
ཏུ་བཟང་པར་གདའ། 

སྔ་མ་གཉེས་བཟང་སྟེ་ཕྱི་མ་ངན་ན་ཁྱིམ་བྱ་(ཕྱ)ལ་ལྷ་འདྲེ་གནོད་པའི་ངོ་། ནོར་ཕྱུགས་ 
ལ་གོད་ཁ་འོང་། རིམ་གྲོ་དང་གཡང་འགུགས་བྱ། མ་གྲུབ་ན་གསེར་འོད་ནོར་རྒྱུན་འདོན། སྲོག་ 
བྱ་(པྷ)ལ་ནད་ངོ་ཚེ་སྟེ་ཤི་ཆད་མེད། ནད་པ་མྱུར་དུ་མི་སོས། རིམ་གྲོར་ལྷ་མཆོད། གདོན་གྲོལ། 
ཚེ་གཟུངས་མང་དུ་འདོན། དུས་ཀྱི་རིམ་གྲོར་འབད་པར་གྱིས། དགྲ་བྱ་(ཕྱ)ལ་དགྲ་གྱོད་ཀྱིས་ 
ཐེབས་ཏེ་དྲག་ངོ་ཡོད་ཀྱང་མི་ཚུགས་པའི་ངོ་། གྲོགས་བྱ་(ཕྱ)ལ་གྲོགས་ཤིག་ཡོང་འདྲ་སྟེ་མེད་ 
པའི་ངོ་། ཕྱི་གྲོགས་ནང་དུ་མ་འདུས། ནང་གྲོགས་དུ་མ་གཅིག་ཕྱིར་ཤོར་བའི་ངོ་། སྔར་ཤོར་ན་ 
དེས་ཐུབ། རྙེད་མི་རྙེད་ལ་མི་རྙེད་པའི་ངོ་། ལམ་བྱ་(ཕྱ)ལ་ཕྱི་དལ་ཞིག་འདུག །འོང་འདྲ་ཡང་མི་ 
` འོང་བའི་ངོ་། སོང་མ་སོང་ལ་འགྲོགས་ཏེ་སོང་བའི་ངོ་། ཉེས་སྐྱོན་ཡོད་མེད་ལ་གྲོགས་ཀྱིས་གོ་ 
མ་ཆོད་པས་གྱོད་ཁ་དུ་མ་གཅིག་ཡོང་བའི་ངོ་། དོན་བྱ་(ཕྱ)ལ་གཞན་གྱིས་ཕྲ་མ་འཇུག་དཀའ་ 
བའི་ངོ་། ཐབས་བྱས་ན་འཇུག་པའི་ངོ་། ཚོང་བྱ་(ཕྱ)ལ་གཞན་བར་དུ་ཞུགས་ནས་འགྲིག་པའི་ 
ངོ་། སྲིད་བྱ་(པྱ)ལ་མི་རྨངས་འཕེལ་བའི་ངོ་། ནད་པ་ལ་གདོན་དུ་རྒྱལ་པོ་གནོད་པས་ལུག་ 
དཀར་པོས་ཚེ་ཐར་ཐོངས། མ་མོའི་སྤྱི་མདོས་དང་ཁྲམ་མདོས་བྱ། རྒྱལ་པོ་དཀོར་མདོས་བྱ། 
གཙུག་ཏོར་སྟོང་འདོན། སྤྱི་བསྲུང་མ་མོའི་རིགས་མ་དགའ་བས་བྱ་ནག་ལུག་ནག་གིས་བསྐང་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

གསོ་དང་གསོལ་མཆོད་བྱ། རང་གི་ཉེ་འབྲེལ་གྱི་ཡུལ་ཕྱོགས་ནས་རྒྱལ་པོས་རྐྱེན་བྱས་པའི་མོ་ 
འདྲེ་གདོན། བཅོས་བསྒྱར་བྱ། ཉེ་ཕྱོགས་ཀྱི་འགྲུལ་བ་བསྲུང་། བུད་མེད་ཀྱི་ཕྱོགས་སུ་མཆོད་ 
རྟེན་བརྩིགས། དེ་ལྟར་བྱས་ན་ནད་པ་འཚོ་སྟེ་བཟང་། འགྲུབ་མི་འགྲུབ་ལ་དེ་ཙམ་མི་འགྲུབ་པའི་ 
ངོ་། ལྷ་ལ་གསོལ་མཆོད་བྱས་ན་བཟང་སྟེ། མོ་འདི་འབྲིང་ཅམ་ཡིན། 

མོ་སྔ་མ་བཟང་སྟེ་ཕྱི་མ་གཉིས་ངན་ན་ཁྱིམ་བྱ་(ཕྱ)ལ་གདོན་ཞུགས་པའི་ངོ་། གོད་ཁ་ 
དང་ན་ཚ་ཕྲན་ཚེགས་ཡོང་བའི་ངོ་། རིམ་གྲོ་བསྲུང་མ་མཆོད། རྐང་ཐང་གཉིས་གདོན། དེ་ལ་ 
གཏོ་བྱེད། སྲོག་བྱ་(པྱ)ལ་ན་ཚ་འབྱུང་བའི་ངོ་ཡིན་ཀྱང་འཆི་ངོ་མེད། དོན་བྱ་(ཕྱ)ལ་ལྷས་སྐྱོབས་ 
པས་ཚུར་ལ་མི་ཚུགས་ཕར་ལ་མི་ཚུགས་པའི་ངོ་། གྲོགས་ཆ་(ཕྱ)ལ་གཡང་གི་སར་གདོན་ 
ཞུགས། གྲོགས་ཁ་འགགས། བཅོས་ན་གྲོགས་ཤིག་ཕྱིར་འཆོར་བའི་ངོ་། རྙེད་དམ་བྱས་ན་ 
ཡུན་རིང་འགོར་ནས་རྙེད་པའི་ངོ་། སོང་མ་སོང་ལ་སོང་བའི་ངོ་། འོང་མི་འོང་ལ་འོང་བའི་ངོ་། 
ལྷ་སར་གདོན་ཞུགས་པའི་ངོ་། དེ་ལ་བཅོས་ཀ་བྱས་ན་མི་མཐུན་པ་མེད་པའི་ངོ་། ནད་པ་ལ་ཕོ་ 
གདོན་མོ་གདོན་གདོན་པའི་ངོ་། ཚེ་གཟུངས་འདོན། གཙུག་ཏོར་སྟོང་ཟློག་བྱ། མ་གྲུབ་ན་བསྲུང་ 
མ་བརྔན། གོ་ལུས་ལ་བཏགས། དུས་དུས་ཀྱི་རིམ་གྲོ་མ་ཆག་པ་མཛོད། དེ་ལྟར་བྱས་ན་མི་ཉེས་ 
ཏེ་བཟང་། སྦྱིར་མོ་འདི་འབྲིང་ཙམ་མོ། ད 

ཐང་བར་མ་ངན་སྔ་ཕྱི་གཉིས་བཟང་ན་ཁྱིམ་བྱ་(ཕྱ)ལ་རོ་འབག་དང་མི་གཙང་བ་ 
ཕོག་པའི་ངོ་། དམར་ངོ་ཁྲག་ངོ་དང་ཤུ་བ་འབར་འབུར་གྱི་ངོ་ཡིན། རིམ་གྲོར་ཁྲུས་དང་བསྐང་ ་ 
བཤགས་བྱ། ཀླུ་འབུམ་དང་སྤང་ཀོང་འདོན། ཆབ་གཏོར་ཀླུ་གཏོར་གཏོང་། སྲོག་བྱ་(ཕྱ)ལ་མོ་ 
འདྲེ་དང་ལྷ་ལངས་ཀྱི་ངོ་ཡིན། ལྷ་ལ་གྲིབ་ཕོག་པས་གྲིབ་སེལ་རྒྱས་པར་བྱ། ལྷ་བཟང་པོ་མཆིས་ 
པའི་ངོ་། དེ་ལ་གསོལ་མཆོད་ཡང་ཡང་བྱ། དྲག་བྱ་(ཕྱ)ལ་མི་ནོར་ལྷས་བསྲུང་བས་འཆོར་ངོ་ 
བའི་ངོ་། དོན་བྱ་(ཕྱ) མི་ངོ་ཡོང་བས་གནང་བའི་ངོ་། ཚོང་བྱ་(ཕྱ)ལ་ཚོང་རྒྱལ་བའི་ངོ་། ཉེས་ 

དཔལ་ལྡན་ལྷ་མོའེ་ཤ་མོ་བརྟགས་རྩལ། 

སྐྱོན་ཡོད་མེད་ལ་མེད་པའི་ངོ་། ལམ་བྱ་(པྱ)ལ་ཡོང་བའི་ངོ་། སོང་མ་སོང་ལ་སོང་སྟེ་དོན་མེད་ 
པའི་ངོ་། སྲིད་བྱ་(ཕྱ)ལ་ལྷས་དཔལ་སྟེར་བས་བུ་སྐྱེ་བའི་ངོ་། ལས་བྱ་(ཕྱ)ལ་བསྲུང་མ་དགའ་ 
བའི་ངོ་། བསམ་པ་འགྲུབ་པའི་ངོ་། ནད་པ་ལ་གདོན་ཆེར་མེད། ཚེ་ཉམས་པས་ཚེ་གཡང་ཁ་ 
སྤྲོད་བྱ། མི་གཙང་བ་ཕོག་པས་ལྷ་བསྲུང་གཡེལ་བས་རིམ་གྲོར་ལྷ་སེལ་ཀླུ་སེལ་བྱ། ཆབ་ 
གཏོར་གཏོང་། ཀླུ་བརྒྱད་མ་མོའི་མདོས་དང་མཚོ་སྨན་གུར་མདོས་བྱ། ཕོ་ལྷའི་གྲོ་སྙེད་དང་ 
གསོལ་མཆོད་བྱ། རིམ་འཕེལ་ཕྱོགས་ངན་བསྲུང་། ཡུག་ས་མོ་དང་མི་སྡོང་། གོས་ཟས་མི་བསྲེ། 
འདི་ལྟར་བྱང་ན་ཉེས་གྲིབ་ཕོག་པས་ཁླུས་ཆོག་བྱ། མ་མོའི་གྲིབ་སེལ་ལ་འབད་པར་བྱའོ། །མོ་ 
འདི་འབྲིང་ཙམ་མོ། ། 

ཐང་བར་མ་བཟང་སྔ་ཕྱི་གཉིས་ངན་ན་ཁྱིམ་བྱ་(ཕྱ)ལ་སྨན་བཙན་འགོ་སྟེ་བཟང་། སྲོག་ 
བྱ་(པྷྱ)ལ་ལྷ་མ་དགའ། ཁུས་དང་ལྷ་གསོལ་བྱ། སཱརྩ་གདབ། དབྲ་བྱ་(པྱ)ལ་དགྲ་ནད་ཀྱིས་ 
ཐེབས་པས་ཕར་བརྒལ་ན་བཟང་། གྲོགས་བྱ་(ཕྱ)ལ་ཕྱི་གྲོགས་ནང་དུ་ཞུགས་པས་གྲོགས་ཡོད། 
མི་སྟོར་དང་ནོར་སྟོར་རྙེད། ཉེས་སྐྱོན་ཡོད་མེད་ལ་ཅི་ཡང་མེད་པའི་ངོ་། དོན་བྱ་(ཕྱ)ལ་མི་ངོ་ 
མཐོ་སྟེ་གནང་པའི་ངོ་། ཚོང་བྱ་(ཕྱ)ལ་ཚོང་རྒྱལ་བའི་ངོ་། སྲིད་བྱ་(ཕྱ)ལ་ལྷས་དཔལ་སྟེར་བའི་ 
ངོ་། ལས་བྱ་(ཕྱ)ལ་ལྷ་མགོན་གྱིས་གང་བྱས་འགྲུབ་བར་བྱེད་པའི་ངོ་། ནད་པ་ལ་ཀླུ་སྨན་གདོན་ 
པས་ཀླུ་བརྒྱད་ཀྱི་ཆོ་ག་བྱ། ཀླུའི་བང་ར་དགུ་སྐོར་བྱ། མཚོ་སྨན་གུར་མདོས་བྱ། མགྲོན་བྱ་(པྱ) 
ལ་ཉི་མ་ནུ་བ་ཕྱོགས་ཀྱི་འགྲུལ་ངན་བསྲུང་བར་བྱའོ། །མོ་དེ་བཟང་བར་གདའ་འོ། ། 

ཐང་སྔ་མ་ངན་ཕྱི་མ་གཉིས་བཟང་ན། དཀར་ཆོས་ཅི་འགྲུབ་ཅིག་བྱས་ན་བཟང་། སྙིང་ 
གཏམ་གསར་བ་ཅིག་ཐོས། མི་འགྲུབ་བསམ་ཀྱང་འགྲུབ་པ་ཡིན། ཞུ་དོན་ལ་དཀའ་ལས་ཆེ། 
ལས་འགྲུབ་པར་བྱ་བ་ཡིན། སྲིད་བྱ་(ཕྱ)ལ་རིམ་གྲོ་བྱས་ན་བཟང་། གཤིན་ལ་ངན། ནད་པ་ 
ལ་བཟང་སྤྱོད་ལོ་གྲངས་འདོན། རྒྱལ་པོ་ལྕམ་དྲལ་གྱི་མདོས་བྱ། ཆོས་སྐྱོང་བསྲང་མ་དང་སྔར་ 
མཆོད་པའི་ཕོ་ལྷ་མཆོད་ན་བཟང་། གྲིབ་ལ་འཛེམ། མགོན་པོའི་བསྐང་གསོལ་བྱས་ན་སྔར་ལས་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཐ༽ 

ཕྱིས་བཟང་། སྲོག་བྱ་(ཕྱ)ལ་བཙན་ཞིག་མཆོད་པ་ཁོ་མ་དགའ་བས་ན་ཚ་འབྱུང་དོགས་ཡོད། 
རིམ་གྲོ་བཙན་མདོས་གཏོང་། ལན་ཆགས་གཏོར་མ་གཏོང་། དྲག་བྱ་(ཕྱ)ལ་དགྲ་ངོ་ཡོད་ཀྱང་ 
དྲག་བཟློག་དང་དགྲ་སྲི་མནན་པས་ཐུབ་བོ། །གྲོགས་བྱ་(པྱ)ལ་གྲོགས་དུ་མ་ཅིག་ཡོད། མྱུར་ 
དུ་མི་འོང་། རྙེད་མི་རྙེད་ལ་ཡུན་རིང་འགོར་ཏེ་རྙེད་པའི་ངོ་། ལམ་བྱ་(ཕྱ)ལ་མྱུར་དུ་ཡོང་བའི་ 
ངོ་། ཉེ ས་སྐྱོན་ཡོད་མེད་ལ་ཅུང་ཟད་ཡོད་པའི་ངོ་། དོན་བྱ་(པྱ)ལ་ཞུ་གསོལ་བྱས་ན་ལྷ་ངོ་ལྷས་ 
སྐྱོབ་པས་དགའ་བའི་ངོ་། ཚོང་བྱ་(ཕྱ)ལ་ཚེང་འགྲིག་པའི་ངོ་། སྲིད་བྱ་(བྱ)ལ་སྲིད་ཡོད། ལས་ 
བྱ་(ཕྱ)ལ་ལྷ་གཡེལ་བས་མི་འགྲུབ། ལྷ་ཁྲུས་དང་ལྷ་གསོལ་གཙང་སྦྲ་བྱེད། ཡང་ན་ནད་པ་ལ་ 
བདུད་རྒྱལ་པོ་ཐེའུ་རང་གྲི་མོ་གནོད་པས་འདྲེ་བཅོས་དང་རྒྱལ་བཅོས་སྟོང་ཟློག་བདུད་ཟློག་ཐེལ་ 
མདོས་སོགས་བྱ། ཐབ་དང་འཁོན་ལ་འཛེམ། མོ་འདི་འབྲིང་ཙམ་ཡིན། 

ཐང་སྔ་མ་གཉིས་ངན་ཅིང་ཕྱི་མ་བཟང་ན། ཁྱིམ་བྱ་(ཕྱཿལ་ཐབ་གཞོབ་ཕོག་པས་ཁླུས་ 
དང་ཐབ་གནོན་བྱ། སྲོག་བྱ་(ྱ)ལ་ན་ཚ་ཅི་བྱུང་ཡང་མི་འཆི། གདོན་མེད་ནད་གཞི་ཆེ། དགྲ་ 
བྱ་(པྱ)ལ་དགྲ་ནད་ཀྱིས་ཐེབ། ཁས་དྲག་འོང་སྟེ་མི་ཚུགས་པའི་ངོ་། ལྷ་ལ་གསོལ་མཆོད་བྱ། 
གྲོགས་བྱ་(པྱ)ལ་གྲོགས་གཞན་གྱིས་ཁྱེར་བས་མི་ཐོབ། རྙེད་མི་རྙེད་ལ་ནོར་སྟོར་བ་རྙེད་པའི་ 
ངོ་། ཨེ་འོང་ན་མྱུར་དུ་འོང་སྟེ་འགྱོད་ཅིག་འདུག །ཨེ་སོང་ན་སོང་བའི་ངོ་། ཉེས་སྐྱོན་ཡོད་མེད་ 
ལ་ཆེར་མེད། དོན་བྱ་(ཕྱ)ལ་ནོར་ཡོད་མེད་མི་རྟག་པའི་ངོ་། ཚོང་བྱ་(ཕྱ)ལ་ཚོང་རྒྱལ། སྲིད་བྱ་ 
(ཕྱ།ལ་གསེར་ལས་དཀོན། ལས་བྱ་(པྱ)ལ་ལྷ་ལས་རྒྱལ་བའི་མི་འཇུག་པའི་ངོ་། གཟོད་ཐབས་ 
ཀྱིས་བྱས་ན་འགྲུབ་པའི་ངོ་། ནད་པ་ལ་ཀླུ་གནོད་པས་ཀླུ་ཆོག་དང་ཁྲུས་བྱ། བནྡེས་ཚེ་དབང་། 
བོན་པོས་གཡང་འགུགས་བྱས་ན་བཟང་། གཏོར་མ་བརྒྱ་བཞི་བྱ། 

གསུམ་ཀ་ངན་ན་ཁྱིམ་བྱ་(ཕྱ)ལ་འདྲེ་དང་ལྟས་ངན་སྣ་ཚོགས་པ་འོང་། ཚེ་སྲོག་ལ་ལྷ་ 
བདུད་དུ་བབ་པས་སྲོག་དུར་དུ་ཞུགས་མྱུར་དུ་འཆི། དགྲ་བྱ་(ཕྱ)ལ་དགྲ་ལ་གཞུ་བདུང་ལོང་མེད། 
ཨི་རྙེད་ན་མི་རྙེད། དོན་བྱ་(ཕྱ)ལ་ཞུ་གསོལ་བྱས་ཀྱང་མི་ལ་ངོ་མེད། ལྷ་ལ་མཐུ་མེད་པས་དོན་ 

དཔལ་ལྡན་ལྷ་མོའེ་ཤོ་མོ་བརྟགས་རྩལ། 

མི་འགྲུབ། ཚོང་བྱ་(ཕྱ)ལ་ཚོང་མི་འགྲིག །གལ་ཏེ་འགྲིག་ཀྱང་ཞལ་ཆེ་ཕམ་པའི་ངོ་། སྲིད་བྱ་ 
(ཕྱ)ལ་བུ་མོ་སྐྱེ་བའི་ངོ་། ལས་བྱ་(ཕྱ)ལ་ལས་གང་ཡང་མི་འགྲུབ་པའི་ངོ་། ནད་པ་འཆི་བའི་ 
ངོ་། གདོན་བྱ་(ཕྱ)ལ་གདོན་ཐམས་ཅད་ལངས་པའི་ངོ་། རིམ་གྲོ་ཆེན་པོ་བྱ་དགོས། ལྷ་བསྲུང་ 
ལ་གསོལ་མཆོད་བྱ། བླ་མ་ནུས་པ་ཅན་ལ་དབང་ཞུས། རྣམ་འཇོམས་སྟོང་ཁྲུས་བྱ། འབུམ་ 
ཉིན་འདོན་བྱ། གཟུངས་སྡེ་ལྔའི་ཆོ་ག །འཆི་སྒྲ། བོན་རུས་མི་གཅིག་པ་གསུམ་གྱིས་ཤ་རུ་དགུ་ 
མདོས་བྱ། དགྲ་སྲི་མནན། དགྲ་ལྷ་དབང་བསྟོད་བྱ། གཞན་གྱི་བྱང་(བྱད)ཁ་ཕུར་ཁ་གནོད། བརྒྱ་ 
བ་ཕོག་པས་ཁྲུས་དང་གྲིབ་སེལ་བྱ། སྒོས་བདུད་ཀྱི་ཞལ་བསྒྱར་དང་། བདུད་མདོས་ལུག་ནག་ 
གླུད་དུ་ཐོངས། ནོར་སྙིང་དང་འདྲ་བ་བཏང་ན་བཟློག་ཙམ་ཡོད། ཤོ་མོའི་བབ་ལན་རྫོགས་སོ།། །། 

ཤོ་བཅའ་ཚུལ་ནི། ལུང་བ་ཁ་བྱང་ཤར་དུ་བསྟན་པའི་ཚེར་ནག་ལ་བཟོ། དེ་ཡང་དཀར་ནག་མཐེང་གསུམ་ 
དགོས། ཤོ་རེ་རེ་ལ་རི་མོ་ཉེར་གཅིག་རེ་བྱ། རི་མོ་དགོད་ལུགས་ནི། སྟེང་འོག་གཉིས་ལ་རི་མོ་གཅིག་དང་ལྔ་རེ། 
ཟུར་བཞི་ལ་རིམ་པ་བཞིན་དུ་རི་མོ་གཉིས་གསུམ་བཞི་དྲུག་སོགས་དགོད་པར་བྱའོ། །གཞུང་ནས་བཤད་པའི་ཤོ་རྡེའུ་ 
དང་། །གདན་གཞི་དཀར་པོ་དྲི་མེད་དང་། །ཙ་ཀ་ལི་དང་མཆོད་གཏོར་དང་། །ཆང་ཕུད་ཟས་ཕུད་ཚང་མ་བསགས། །གཏོར་ 
མ་ཕུལ་ཏེ་མོ་བདར་ནས། །ཐེ་ཚོམ་མེད་པའི་སེམས་ཀྱིས་ནི། །གསོལ་བ་བཏབ་སྟེ་མོ་བཏབ་ན། །འདི་ཡིས་བཟང་ངན་ 
གསལ་བར་སྟོན། །ཤོ་བརྟགས་སྣ་ཚོགས་སྣང་ན་ཡང་། །གཅིག་ཏུ་ལྷུ་ཚང་མ་མཐོང་བས། །དཀྲུགས་པ་སྡེབས་ཤིང་ 
འཐོར་བ་བསྡུས། །མི་བསྐྱོད་དགྱེས་བཞད་རྡོ་རྗེ་ཡི། །བཀོད་པ་འགྲོ་ལ་ཕན་གྱུར་ཅིག །དཔལ་ལྡན་ལྷ་མོ་དམག་ཐོར་ 
_ རྒྱལ་མོའི་སྒོ་ནས་ཤོ་བརྟགས་ཚུལ་ཀུན་གསལ་མེ་ལོང་ཞེས་བྱ་བ་རྫོགས་སོ། །མངྒ་ལཾ།། །། 

མགོན་པོ་དང་བྟསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 
༄༅། །བསྐང་གསོའི་ལེ་ཚན་བཞུགས་སོ། ། 


ན་མོ་གུ་རུ་བྷྱཿ རང་ཉིད་སྐད་ཅིག་གིས་དཔལ་རྡོ་རྗེ་འཇྲིགས་བྱེད་ཞལ་གཅིག་ཕྱག་ 
གཉིས་ཀྱིས་གྲི་གུག་དང་ཐོད་པ་འཛིན་པ་ཡུམ་དང་བཅས་པའི་སྐུར་བཞེངས་པར་གྱུར། ནང་ 
མཆོད། མཆོད་གཏོར་རྣམས་འཇིགས་བྱེད་ལྟར་བྱིན་གྱིས་བརླབས་ལ། ཧཱུཾ། སྟོང་པའི་ངང་ལས་པད་ཉི་ 
ཚོགས་བདག་སྟེང་། །མགོན་པོ་ཡིད་བཞིན་ནོར་བུ་སྐུ་མདོག་དཀར། །ཞལ་གཅིག་ཕྱག་དྲུག་ 
ཁྲོ་འཛུམ་སྒེག་པའི་ཉམས། །གཡས་གཡོན་དང་པོས་དབང་གི་རྒྱལ་པོ་དང་། །ཐོད་བུམ་འཛིན་ 
པས་འདོད་དགུའི་ཆར་བ་འབེབས། །བར་བ་གཉིས་ཀྱིས་གྲི་གུག་རྩེ་གསུམ་དང་། །ཐ་མ་གཉིས་ 
ན་ཅང་ཏེའུ་ལྕགས་ཀྱུ་བསྣམས། །སྨིན་མ་སྨ་ར་འབར་ཞིང་དབུ་སྐྲ་བརྫེས། སྤྱི་བོར་མི་བསྐྱོད་ 
རྒྱལ་པོས་རྒྱས་བཏབ་ཅིང་། །དཔྲལ་བར་སིནྷུ་ར་ཡི་ཐིག་ལེས་བྱུགས། །རིན་ཆེན་རྒྱན་དང་དར་ 
གྱི་ན་བཟའ་གསོལ། །ཐུགས་ཀར་དབང་སྡུད་མཁའ་འགྲོ་སྡེ་ལྔ་བཞུགས། །ནོར་བདག་གནོད་ 
སྦྱིན་ཚོགས་ཀྱིས་ཡོངས་བསྐོར་བའི། །གནས་གསུམ་ཡི་གེ་གསུམ་གྱིས་མཚན་པ་ཡི། །ཧྷཱཾ་ 
ལས་འོད་འཕྲོས་མགོན་པོ་འཁོར་དང་བཅས། །འཕྲིན་ལས་སྒྲུབ་ཕྱིར་གནས་འདིར་གཤེགས་ 
སུ་གསོལ། །ཨེ་ཧྱེ་ཧི་བཛྲ་ས་མ་ཛཿཛཿ ཛཿཧཱུཾ་བཾ་ཧོཿ དམ་ཚིག་པ་དང་གཉིས་སུ་མེད་པར་ 
གྱུར། ཀ་མ་ལ་ཡེ་སྭྭཾ། ཧཱུཾ། སྤྱན་རས་གཟིགས་སྦྲུལ་གངས་རིའི་མདངས་ལྡན་ཞིང་། །དབུལ་ 
བ་ཀུན་སེལ་འདོད་དགུའི་ཆར་འབེབས་པ། །ནམ་མཁའ་མཛོད་ལ་མངའ་བརྙེས་ཐུགས་རྗེའི་ 
གཏེར། །མགོན་པོ་འཁོར་དང་བཅས་ལ་ཕྱག་འཚལ་བསྟོད། །ཨོཾ་ཤྲི་མཧཱ་ཀྭ་ལ་ས་པ་རི་ཝཱ་ 
ར་ཨརྒྷ་བྲ་ཏིནྫ་ཧཱུཾ་སྭཱཧཱ། དེ་བཞིན་དུ་སྦྱར་ཏེ། ཤཔྟའི་བར་དུ་མཆོད། དེ་ནས་ཡིག་བརྒྱ་ཅི་རིགས་བཟླས་ཏེ། 

ཀུན་མཁྱེན འཇིགས་མེད་དབང་བོའེ་གསང་འབྱམ། ༼ ཐ༽ 

བཤགས་པ་བྱ་བ་ནི། ཧཱུཾ བླ་མ་ཡི་དམ་དཀྱིལ་འཁོར་ལྷ་ཚོགས་དང་། །ཡིད་བཞིན་ནོར་བུ་འཁོར་ 
བཅས་དགོངས་སུ་གསོལ། །རྨོངས་པའི་དབང་གིས་ཉེས་ཚོགས་ཅི་བགྱིས་པ། །གནོང་ཞིང་ 
འགྱོད་པའི་སྒོ་ནས་མཐོལ་ལོ་བཤགས། །རྩ་བ་ཡན་ལག་དམ་ཆིག་འགལ་བ་དང་། །སྒྲུབ་རྫས་ 
དམན་དང་མཆོད་གཏོར་ཉམས་པ་སོགས། །སྒོ་གསུམ་ཉེས་པར་སྤྱད་པ་མ་ལུས་པ། །སྙིང་ནས་ 
བཤགས་སོ་བཟོད་པར་མཛད་དུ་གསོལ། ། 

དེ་ནས་བསྐང་རྫས་བྱིན་གྱིས་བརླབས་པ་ནི། ཧྷཱིཿཧྷཱིཿས་བསངས། སྭ་བྷཱ་ཝས་སྟོང་པར་སྦྱངས། སྟོང་ 
པའི་ངང་ལས་བསྐང་རྗས་རྣམས་ཀྱི་རང་རང་གི་མིང་ཡིག་དང་པོ་ཐིག་ལེས་བརྒྱན་པ་ཞུ་བ་ལས་ 
བྱུང་བའི་བླ་མ་དང་མགོན་པོ་ཡིད་བཞིན་གྱི་ནོར་བུ་འཁོར་དང་བཅས་པ་མཉེས་པར་བྱེད་པའི་ 
དམ་རྫས་སྤྱན་གཟིགས་མཆོད་པའི་བྱེ་བྲག་བསམ་གྱིས་མི་ཁྱབ་པ་ཞིག །བླ་མ་དང་མགོན་པོ་ 
ཡིད་བཞིན་གྱི་ནོར་བུ་འཁོར་དང་བཅས་པ་རྣམས་ཀྱི་སྤྱན་ལམ་དུ་འབྱུང་ཞིང་རྒྱས་པར་གྱུར་ 
ཅིག །ཨོཾ་སརྦ་བིད་པུ་ར་བྲུ་ར། ཞེས་སོགས་ནམ་མཁའ་མཛོད་ཀྱི་སྔགས་དང་ཕྱག་རྒྱས་བྱིན་གྱིས་བརླབས། 
ཨོཾ་ཨརྒྷཾ་ཨཱཿཧཱུཾ། དེ་བཞིན་དུ་སྦྱར་ཏེ། སྤནྣ་ཨཱཿཧཱུཾ། ཧཱུཾ། བདེ་སྟོང་གཉིས་མེད་ཡེ་ཤེས་ཆུ་གཏེར་ 
ལས། །བྱུང་བའི་དམ་རྫས་སྦྱན་གཟིགས་མཆོད་སྤྲིན་ཚོགས། །སྐུ་གསུང་ཐུགས་ལ་ཟག་མེད་ 
བདེ་སྟེར་བས། །མགོན་པོ་འཁོར་བཅས་དགྱེས་པ་བསྐྱེད་གྱུར་ཅིག །དྭངས་བསིལ་མཆོད་ 
ཡོན་སྣ་ཚོགས་མེ་ཏོག་དང་། །དྲི་ཞིམ་དུད་སྤྲིན་རབ་གསལ་སྒྲོན་མེ་སྤར(སྦར།། །དྲི་ཆབ་ཞལ་ 
ཟས་སྙན་བརྗིད་རོལ་མོ་སོགས། །ཕྱི་ནང་ཉེར་སྤྱོད་འདོད་པའི་ཡོན་ཏན་ལྔ། །ཟླ་བའི་མདོངས་ 
ལྡན་ཅང་ཤེས་རླུང་ལྟར་འཕྱོ། །གཡག་རོག་ཞོལ་ཆེན་ཆར་སྤྲིན་ལྟ་བུར་གཉིབས། །འཇམ་ 
པའི་སྤུ་ལྡན་ཡིད་འཕྲོག་ལུག་གི་ཁླུ། །འདབ་ཆགས་ཚོགས་རྣམས་འཕུར་ལྡིང་གར་གྱིས་ 
རོལ། །ཁ་གདངས་མཆེ་གཙིགས་རྔམས་པའི་ནོར་སྐྱོང་དང་། །བདུད་རྩིའི་རང་བཞིན་བཏུང་བ་ 
མཚོ་ལྟར་བསྐྱིལ། །དམ་རྗས་དམར་ཆེན་གཏོར་མ་རི་ལྟར་སྦུངས། །རྡོ་རྗེའི་གོ་མཚོན་གླིང་བཞི་ 
རི་རབ་དང་། །ཕྱི་ནང་གསང་བ་བླ་ན་མེད་པའི་རྟེན། །དངོས་བཤམས་ཡིད་སྤྲུལ་མ་ཚང་མེད་པ་ 

མགོན་པོ་དང་བསྟན་སྐྱང་གྲགས་རྒྱལ་མ་ལ་སོགས་པའི་བསྐང་གསོ། 


འདིས། །མགོན་པོ་ཡིད་བཞིན་ནོར་བུའི་ཐུགས་དམ་བསྐངས། །ནོར་བདག་གནོད་སྦྱིན་ཚོགས་ 
ཀྱི་ཐུགས་དམ་བསྐངས། །ཐུགས་དམ་བསྐངས་ཤིང་ཉམས་ཆགས་སོས་གྱུར་ནས། །དབུལ་བ་ 
ཀུན་སོལ་འདོད་དགུའི་དངོས་གྲུབ་སྩོལ། །བཟློག་པ་བྱ་བར་འདོད་ན། ཆོས་སྐུ་ཡངས་པའི་ཕོ་བྲང་ 
ནས། །ཞེས་སོགས་བྱ། བཟླས་པ་ལ་སྤྲོ་ན། མགོན་པོའི་ཐུགས་ཀར་ཉི་མའི་དཀྱིལ་འཁོར་གྱི་སྟེ ང་དུ་ཧྲཱུ 
ཡིག་གི་མཐར་སྔགས་ཀྱི་འཕྲེང་བས་བསྐོར་བར་བསམས་ལ། གུ་རུ་མཧཱ་ཀྭཱ་ལ་ཧ་རི་ནི་ས་སིདྡྷི་ 
ཛཿ ཞེས་ཅི་ནུས་སུ་བཟླ། གཏོར་མ་ནང་མཆོད་ལྟར་བྱིན་གྱིས་བརླབས་ལ། མགོན་པོ་འཁོར་དང་བཅས་པའི་ 
ལྗག ས་ཧཱུཾ་ལ ས་སྐྱེས་པའི་རྡོ་རྗེ་རྩེ་གཅི ག་པ་དཀར་པོ་འོད་ཀྱི་ སྤྲ་ གུ་ཅན་དུ་ གྱུར་པ ས་གཏོར་མའི་ 
བཅུད་ཐམས་ཅད་དྲངས་ཏེ་གསོལ་བར་གྱུར། ཨོཾ་གུ་རུ་མཧཱ་ཀ་ལ་ས་པ་རི་ལྟ་ར་ཨི་དཾ་བ་ལི་ཏ་ 
ཁ་ཁ་ཁཱ་ཧི་ཁཱ་ཧི། ཞེས་ལན་བདུན་གྱིས་ཕུལ། ཨོཾ་གུ་རུ་མཧཱ་ཀཱ་ལ་ས་པ་རི་ལཱ་ར་ཨསྒྷ་ ནས་ ཤཔྟའི་ 
བར་གྱིས་མཆོད། ཨོཾ་གུ་རུ་མཧཱ་ཀྭཱ་ལ་ས་པ་རི་ལཝཱ་ར་ཨོཾ་ཨཱཿཧཱུཾ། གིས་ནང་མཆོད་ཕུལ། བསྟོད་པ་ནི། སྤྱན་ 
རས་གཟིགས་དབང་ཐུགས་རྗེའི་རྒྱ་མཚོ་ལས། །ལེགས་འོངས་མཁྱེན་བརྩེ་ནུས་པའི་བསིལ་ 
ཟེར་གྱིས། །ཕན་དང་བདེ་བའི་ཀུ་མུད་རྒྱས་མཛད་པ། །མགོན་པོ་ཡིད་བཞིན་ནོར་བུ་ལ་ཕྱག་ 
འཚལ། ། ཟླ་བའི་ཟེར་གྱིས་འཁྱུད་པའི་གངས་རི་ལྟར། །སྐུ་མདོག་རབ་དཀར་ཁྲོ་ཆགས་སྒེག་ 
པའི་ཉམས། །ཞལ་གཅིག་ཕྱག་དྲུག་གྲི་གུག་ནོར་བུ་སོགས། །གཡས་གཡོན་ཕྱག་གིས་འཛིན་ 
པ་ཁྱོད་ལ་བསྟོད། །ཡིད་འཕྲོག་སྣ་ཚོགས་དར་གྱི་ཤམ་ཐབས་གསོལ། །རིན་ཆེན་རྒྱན་དང་ཆུན་ 
འཕྱང་དུ་མས་མཛེས། །སྐམ་རློན་ཐོད་པའི་དབུ་རྒྱན་དོ་ཤལ་འཕྱང་། །འདོད་དགུའི་དངོས་གྲུབ་ 
སྩོལ་ལ་ཕྱག་འཚལ་བསྟོད། །ནད་གདོན་འགལ་རྐྱེན་བར་ཆད་ཀུན་ཞི་ཞིང་། །ཚེ་དང་བསོད་ 
ནམས་དཔལ་དང་འབྱོར་བ་དང་། །དམ་ཆོས་སྒྲུབ་པའི་མཐུན་རྐྱེན་མ་ལུས་པ། །ཡར་ངོའི་ཟླ་ 
གྲྭ་རིགས་དུར་བེད་ཝང་གི་ཤོག །རབ་འབྱམས་པ་བློ་བཟང་དཀོན་མཆོག་གིས་བསྐུལ་ངོར། བཙུན་པ་དཀོན་མཆོག་ 
འཇིགས་མེད་དབང་པོས་སྦྱར་བའོ། ། །། 

ཀུན་མྱེན་འཇེགས་མེད་དབང་པོའེ་གྲསང་འབམ།༼ཐ༽ 

མགོན་པོ་ཡིད་བཞེན་ནོར་བའི་སྒྲབ་ཐབས་བང་བཤགས་དང་བཅས་པ་བཞུགས། །ན་མོ་གུ་རུ་ 
མཧཱ་ཀཱ་ལ་ཡ། ཐུགས་རྗེའི་གཉེར་ཆེན་སྦྱན་རས་གཟིགས་དབང་ཉིད། །ཉམ་ཐག་འགྲོ་བའི་རེ་ 
བ་སྐོང་བའི་ཕྱིར། །དགོས་འདོད་ཆར་འབེབས་མགོན་པོའི་སྐུར་སྤྲུལ་པ། །གང་དེར་བཏུད་དེ་ 
ཆོ་ག་སྒྲི གས་མདོར་བ སྡུས་བརྗོད། །དེ་ཡང་མགོན་བོ་འདི་ཉིད་ཀྱི་བྲི ས་འབུར་གྱི་སྐུ་ཅི་རིགས་བཀྲམ་ཞིང་། 
རྡོར་དྲིལ་ཐོད་རྔ་སོགས་དང་། ཕྱི་ནང་གི་མཆོད་གཏོར་ཡོ་བྱད་རྣམས་ཕྱག་ལེན་ལྟར་ཚོགས་པར་བྱས་ལ། རང་ཉིད་ཡི་ 
དམ་གང་ཡང་རུང་བའམ། མགོན་པོའི་རྣལ་འབྱོར་ལ་གནས་པས་ནང་མཆོད་དང་མཆོད་རྫས་རྣམས་བསངས་སྦྱངས་ 
བྱིན་གྱིས་བརླབས་ལ། རྟེན་བསྐྱེད་པ་ནི། ལས་སྔགས་ཀྱིས་བསངས། ཨོཾ་སྭ་བྷཱ་ཝ་ཤུདྡྷཿསརྦ་རྷརཱ༔སྭ་བྷཱ་ཝ་ 
ཤུདྡོཏྭཧཾ། ཆོས་ཐམས་ཅད་རང་བཞིན་གྱིས་གྲུབ་པས་སྟོང་པའི་སྟོང་པ་ཉིད་དུ་གྱུར། སྟོང་པའི་ 
ངང་ལས་མདུན་དུ་ཕཾ་ལས་པདྨ་དང་། རཾ་ལས་ཉི་མའི་དཀྱིལ་འཁོར་གྱི་སྟེང་དུ། གཾ་ལས་ནོར་ 
བདག་ཕོ་མོ་ལག་ལྡན་གྱི་གདོང་ཅན་དཀར་པོ། ཕྱག་གཡས་རིན་པོ་ཆེས་གང་བའི་ཐོད་པ་དང་། 
གཡོན་ལ་ཕུག་བསྣམས་པ། དེའི་སྟེང་དུ་ཧཱུཾ་ཡིག་དཀར་པོ་ལས་རིན་ཆེན་དབང་གི་རྒྱལ་བོ་ཤྷུཾ་ 
གིས་མཚན་པ། དེ་ལས་འོད་ཟེར་ཕྱོགས་བཅུར་འཕྲོས། འཕགས་པ་རྣམས་མཆོད། ཁམས་ 
གསུམ་གྱི་སྐྱེ་དགུ་མ་ལུས་པའི་དབུལ་ཕོངས་ཀྱི་སྡུག་བསྔལ་བསལ། སྲིད་པ་དང་ཞི་བའི་དཔལ་ 
འབྱོར་ཐམས་ཅད་བསྡུས་ནས་ཕྱག་མཚན་ས་བོན་དང་བཅས་པ་ལ་ཐིམ། དེ་ཡོངས་སུ་གྱུར་པ་ 
ལས། མགོན་བོ་ཡིད་བཞིན་གྱི་ནོར་བུ་སྐུ་མདོག་དཀར་ལ་དམར་བའི་མདངས་དང་ལྡན་པ། ཁྲོ་ 
འཛུམ་སྒེག་པའི་ཉམས་ཅན་ཞལ་གཅིག་ཕྱག་དྲུག་པ། ཕྱག་གཡས་ཀྱི་དང་པོས་ནོར་བུ་རིན་པོ་ 
ཆེ་དབང་གི་རྒྱལ་པོ་དང་། གཡོན་དང་པོས་རིན་པོ་ཆེས་གང་བའི་ཐོད་བུམ་དཀུ་གཡོན་པ་ལ་ 
བརྟེན་ནས་འཛིན་པས་འདོད་དགུའི་ཆར་འབེབས་པ། བར་བ་གཉིས་ཀྱིས་དབུལ་བའི་སྡུག་ 
བསྔལ་རྩད་ནས་གཅོད་པའི་གྲི་གུག་དང་། སྐྱེ་འགྲོ་ཟིལ་གྱིས་གནོན་པའི་རྩེ་གསུམ་འཛིན་པ། 
འོག་མ་གཉིས་ཀྱིས་གནས་གསུམ་མཁའ་འགྲོ་འབོད་པའི་ཅང་ཏེའུ་དང་། ཁམས་གསུམ་དབང་ 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 


ལྟར་འབར་བ། དབུ་སྐྲ་ཁམ་སེར་གྱེན་དུ་བརྫེས་པའི་སྤྱི་བོར་བླ་མ་མི་བསྐྱོད་པའི་རྒྱས་བཏབ་ 
ཅིང་། དཔྲལ་བར་སིནྡུ་རས་བྱུགས་པ། རིན་པོ་ཆེ་སྣ་ཚོགས་ལས་གྲུབ་པའི་དབུ་རྒྱན། སྙན་རྒྱན། 
མགུལ་རྒྱན། ཕྱག་གདུབ། ཞབས་གདུབ་ལ་སོགས་པ་རིན་པོ་ཆེའི་རྒྱན་བརྒྱད་ཀྱིས་བརྒྱན་པ། 
ལྷ་རྫས་ལས་གྲུབ་པའི་དར་བཟང་པོའི་སྟོད་གཡོགས་དང་སྨད་གཡོགས་ལྟབ་ལྷུབ་ཏུ་གསོལ་བ། 
རིན་པོ་ཆེའི་འཕྲེང་བ་དང་། གསེར་གྱི་དྲིལ་བུ་གཡེར་ཁས་སྤྲས་པ། ཞབས་གཉིས་འགྲོ་འཕྲོ་ལ་ 
ཚོམ་པ་ལྟ་བུ། མཁའ་འགྲོ་དང་། གནོད་སྦྱིན་དང་། ནོར་བདག་མང་པོས་བསྐོར་ནས་བཞུགས་ 
པའི་ཐུགས་ཀར་དབང་སྡུད་ཀྱི་མཁའ་འགྲོ་སྡེ་ལྔ་བཞུགས་པ། གཙོ་འཁོར་ཐམས་ཅད་ཀྱི་སྤྱི་ 
བོར་ཨོཾ་དཀར་པོ། མགྲིན་པར་ཨཱཿ༔དམར་པོ། ཐུགས་ཀར་ཧྲཱུཾ་སྔོན་པོས་མཚན་པ། ཐུགས་ཀའི་ 
| ཧཱུཾ་ཡིག་གི་འོད་ཟེར་གྱིས་ཤར་ལྷོ་བསིལ་བའི་ཚལ་གྱི་དུར་ཁྲོད། ཤིང་ཙན་དན་རྐང་གཅིག་གི་ 
དྲུང་ན་བཞུགས་པའི་མགོན་པོ་བར་ གཅོད་ཀུན་སེལ་གྱི་ཐུགས་ཀ་ནས། མགོན་པོ་ཡིད་བཞིན་ 
གྱི་ནོར་བུ་ལ་མཁའ་འགྲོ་དང་། གནོད་སྦྱིན་དང་། ནོར་བདག་མང་པོའི་ཚོགས་ཀྱིས་བསྐོར་བ་ 
སྤྱན་དྲངས། རོལ་མོ་དབྱངས་དང་བཅས་པས། ཧཱུཾ ཐུགས་རྗེའི་དབྱིངས་ནས་ཞི་བའི་སྐུར་བཞེངས་ 
ཏེ། །འདོད་དགུའི་ཚར་འབེབས་མགོན་པོ་ཡིད་བཞིན་ནོར། །མཁའ་འགྲོ་ནོར་བདག་འཁོར་ 
བཅས་སྤྱན་འདྲེན་ན། །རབ་འབྱམས་དངོས་གྲུབ་སྩོལ་ཕྱིར་གཤེགས་སུ་གསོལ། །ཨོཾ་གུ་རུ་ 
མཧཱ་ཀཱ་ལ་ཨེ་བྱེ་ཧི། ཛཿཧཱུཾ་བཾ་ཧོཿ གཉིས་སུ་མེད་པར་གྱུར། པདྨ་ཀ་མ་ལ་ཡེ་ཧྭཾ། གང་ཞིག་ 
དྲན་པའི་མོད་ཉིད་ལ། །དབུལ་བའི་སྡུག་བསྔལ་ཞི་མཛད་ཅིང་། །དགོས་འདོད་རྒྱ་མཚོའི་ཆར་ 
འབེབས་པ། །གཏེར་བདག་ཁྱོད་ལ་ཕྱག་འཚལ་ལོ། ། 

ཧཱཾ རྟེན་ཅིང་འབྲེལ་བར་འབྱུང་བ་ཡི། །ལྷ་རྫས་བཟང་པོའི་མཆོད་ཡོན་འདི། །མགོན་ 
པོ་འཁོར་དང་བཅས་ལ་འབུལ། །དངོས་གྲུབ་སྩོལ་ཕྱིར་བཞེས་སུ་གསོལ། །ཨོཾ་གུ་རུ་མཧཱ་ཀཱ་ལ་ 
ས་པ་རི་ཝྟ་ར་ཨརྷཾ་བྲ་ཏིནྫ་ཧཱུཾ་སྭཱཧཱ། དེ་བཞིན་དུ་མཆོད་ཡོན་གྱི་གནས་སུ་རིམ་པ་བཞིན། ཞབས་བསིལ། 
མེ་ཏོག །བདུག་སྤོས། སྣང་གསལ། དྲི་ཆབ། ཞལ་ཟས། སིལ་སྙན། གཟུགས་མཆོག།སྒྲ་སྙན། 

ཀུན་མཁྱེན་འཇེགས་མེད་དབང་བའེ་གསུང་འབྱམ།༼ཐ༽ 
དྲི་མཆོག །རོ་མཆོག །རེག་བྱ། རྣམས་རིམ་བཞིན་བཅུག་ལ། སྔགས་ཀྱི་ཐོག་མཐའ་འདྲ་བ་ལ། ཨགྷི་གྱི་ 
གནས་སུ་རིམ་པ་བཞིན། པཱདྱཾ། པུངྲེ། དྷུ་པཾ། ཨཱ་ལོ་ཀེ། གནྡྷེ། ནེཝི་ཏྱེ། ཤཔྟ། ཆྩུ་པ། ཤཔྟ། གནྡྷེ། 
ཆཱ་ས། སྤར་ཤ །ཞེས་པ་རྣམས་བཅུག་ལ། རང་རང་གི་ཕྱག་རྒྱ་དང་བཅས་པས་དབུལ། དེ་ནས་བྱིན་གྱིས་བརླབས་ 
པའི་ནང་མཆོད་འབུལ་བ་ནི། ལག་པ་གཡོན་པའི་མཐེབ་སྲིན་གྱིས་སྨིན་མཚམས་ཀྱི་ཐད་ནས་གྱེན་དུ་གཏོར་ལ། ཨོཾ་ 
མཆོད་དོ་ཕྱོགས་བཅུ་དུས་གསུམ་གྱི་དེ་བཞིན་གཤེགས་པ་ཐམས་ཅད་ཀྱི་སྐུ་གསུང་ཐུགས་ 
ཡོན་ཏན་འཕྲིན་ལས་གཅིག་ཏུ་བསྡུས་པའི་ངོ་བོ་དྲིན་ཅན་རྩ་བའི་བླ་མ་རིན་པོ་ཆེའི་ཞལ་དུ་ཨོཾ་ 
ཨཱཿཧཱུཾ། རྒྱལ་བ་རྡོ་རྡེ་འཆང་གི་ཞལ་དུ་ཨོཾ་ཨཱཿཧཱུཾ། སློབ་དཔོན་རྷ་ན་སཾ་ཀྲི་ཏའི་ཞལ་དུ་ཨོཾ་ཨཱཿཧཱུཾ། 
གྲུབ་ཆེན་ཆཱ་ཧུ་ལའི་ཞལ་དུ་× མཁས་གྲུབ་ཁྱུང་པོ་རྣལ་འབྱོར་གྱི་× མཉམ་མེད་རིན་ཆེན་བརྩོན་ 
འགྲུས་ཀྱི་× དབོན་སྟོན་སྐྱེར་སྒང་བ་ཆེན་པོའི་× གཉན་སྟོན་སྦས་པའི་རྣལ་འབྱོར་གྱི་× ཆོས་རྡེ་ 
སངས་རྒྱས་སྟོན་པའི་× མཁས་གྲུབ་ཤངས་སྟོན་ཆེན་པོའི་× མཁས་བཙུན་རྒྱལ་མཚན་འབུམ་ 
གྱི་× འཇག་ཆེན་བྱམས་པ་དཔལ་བའི་× ཀུན་མཁྱེན་ཤེས་རབ་དཔལ་བཟང་གི་× སེམས་དཔའ་ 
ཆེན་པོ་ཚུལ་ཁྲིམས་དཔལ་བཟང་གི་× འཁྲུལ་ཞིག་རིན་ཆེན་བཤེས་གཉེན་× འཇམ་དབྱངས་ 
ལེགས་པའི་བློ་གྲོས་ཀྱི་× རྗེ་སྐྱབས་མཆོག་དཔལ་བཟང་པོའི་» རྒྱལ་བ་བློ་བཟང་དོན་གྲུབ་ཀྱི་× 
མཁས་གྲུབ་སངས་རྒྱས་ཡེ་ཤེས་ཀྱི་× ཐམས་ཅད་མཁྱེན་པ་བློ་བཟང་ཆོས་ཀྱི་རྒྱལ་མཚན་གྱི་× 
རྡོ་རྗེ་འཛིན་པ་དཀོན་མཆོག་རྒྱལ་མཚན་དཔལ་བཟང་པོའི་× འཁོར་ལོའི་མགོན་པོ་ངག་དབང་ 
བསྟན་འཛིན་འཕྲིན་ལས་ཀྱི་× རྗེ་དངོས་གྲུབ་རྒྱ་མཚོའི་× གྲུབ་པའི་དབང་ཕྱུག་བློ་བཟང་འཇམ་ 
དཔལ་རྒྱ་མཚོའི་× རྡོ་རྗེ་འཆང་དགེ་འདུན་རྒྱ་མཚོའི་ཞལ་དུ་ཨོཾ་ཨཱཿཧཱུཾ། དེ་ནས་སྙིང་གའི་ཐད་ནས་ 
འཐོར་ཞིང་། ཡི་དམ་དཀྱིལ་འཁོར་གྱི་ལྷ་ཚོགས་རྣམས་ཀྱི་ཞལ་དུ་ཨོཾ་ཨཱཿཧཱུཾ། ལྟེ་བའི་ཐད་ནས་འཐོར་ 
ཞིང་། ཨོཾ་གུ་རུ་མཧཱ་ཀཱ་ལ་ས་པ་རི་ལྟ་ར་ཨོཾ་ཨཱ༔ཧཱུཾ བུས་མོའི་ཐད་ནས་འཐོར་ཞིང་། གནས་གསུམ་གྱི་ 
མཁའ་འགྲོ་རྣམས་ཀྱི་ཞལ་དུ་ཨོཾ་ཨཱཿཧཱུཾ། གཞི་བདག་གཉུག་མར་གནས་པ་དང་། རིགས་དྲུག་ 
ལྷར་གསལ་བ་རྣམས་ཀྱི་ཞལ་དུ་ཨོཾ་ཨཱཿཧཱུཾ། ཞེས་དབུལ་ཞིང་རང་གི་ལྕེ་ལ་བདུད་རྩི་བཞག་ལ་ 

མགོན་པོ་དང་བསྟན་སྱང་གྲགས་རྒྱལ་མ་ལ་སོགས་པའེ་བསྐང་གསོ།་ 


རྱང་། དེ་ནས་བཤགས་པ་བྱ་བ་ནི། རང་གི་ཐུགས་ཀའི་ཧཱུཾ་ལས་འོད་ཟེར་འཕྲོས། སྐུ་གསུང་ 
ཐུགས་ཀྱི་རྡོ་རྗེའི་ལྷ་ཚོགས་མདུན་གྱི་ནམ་མཁར་སྤྱན་དྲངས་ལ། དེ་རྣམས་ལས་རང་རང་གི་ 
མདོག་ཅན་གྱི་ཡི་གེ་བརྒྱ་པ་དཀར་དམར་མཐིང་གསུམ་བྱུང་། རང་དང་མགོན་པོའི་གནས་ 
གསུམ་དུ་ཐིམ་པས། རང་གི་དམ་ཚིག་ཉམས་ཆག་ཐམས་ཅད་དང་། མགོན་པོ་ཡིད་བཞིན་ 
ནོར་བུའི་སྐུ་གསུང་ཐུགས་ལ་གྲིབ་ཀྱིས་ཕོག་པ་ཐམས་ཅད་བྱང་ཞིང་དག་པར་བསམས་ལ། ཡིག་ 
བརྒྱ་ཉེར་གཅིག་བཟླ་ཞིང་གདུང་ཤུགས་དྲག་པོས། ཧཱུཾ རྡོ་རྗེ་འཆང་སོགས་རྩ་བརྒྱུད་བླ་མ་དང་། །མགོན་ 
པོ་འཁོར་བཅས་བདག་ལ་དགོངས་སུ་གསོལ། །སངས་རྒྱས་ཀུན་དངོས་དཔལ་ལྡན་བླ་མ་ 
ལ། །མ་དད་ལོག་ལྟ་བགྱིས་རྣམས་མཐོལ་ལོ་བཤགས། །གསང་ཆེན་ཐེག་པ་མཆོག་གི་སྒོར་ 
ཞུགས་ཀྱང་། །དམ་ཚིག་སྡོམ་པ་ཚུལ་བཞིན་མ་བསྲུང་དང་། །ཐུགས་རྗེའི་གཏེར་ཆེན་མགོན་པོ་ 
འཁོར་བཅས་ཀྱི། །བསྙེན་སྒྲུབ་ཚུལ་བཞིན་མ་བྱས་མཐོལ་ལོ་བཤགས། །མདོར་ན་བདག་ཅག་ 
མ་རིག་དབང་གྱུར་ཏེ། །སྒོ་གསུམ་སྒོ་ནས་ཉེས་ཚོགས་ཅི་བགྱིས་པ། །གདོད་ནས་སྤྲོས་པ་ཀུན་ 
དང་བྲལ་བའི་ཕྱིར། །འོད་གསལ་ཆོས་ཀྱི་དབྱིངས་སུ་བཤགས་པར་བགྱི། ། 
དེ་ནས་བསྐང་རྫས་བྱིན་གྱིས་བརླབས་པ་ནི། ལས་སྔགས་ཀྱིས་བསངས། ཨོཾ་སྭ་བྷཱ་ཝ་ཤུདྡྷཿ སརྦ་ 
ཧྨཱཿསྭ་བྷཱ་ཝ་ཤུདྡོཉཧཾ། སྟོང་པ་ཉིད་དུ་གྱུར། སྟོང་པའི་ངང་ལས་བསྐང་རྫས་རྣམས་ཀྱི་རང་ 
རང་གི་མིང་ཡིག་དང་པོ་ཐིག་ལེས་བརྒྱན་པ་ཞུ་བ་ལས་བྱུང་བའི་བླ་མ་ཡི་དམ་མགོན་པོ་ཡིད་ 
བཞིན་གྱི་ནོར་བུ་འཁོར་དང་བཅས་པ་མཉེས་པར་བྱེད་པའི་དམ་རྫས་སྦྱན་གཟིགས་མཆོད་པའི་ 
བྱེ་བྲག་བསམ་གྱི་མི་ཁྱབ་པ་ཞིག །བླ་མ་ཡི་དམ་མགོན་པོ་ཡིད་བཞིན་གྱི་ནོར་བུ་འཁོར་དང་ 
བཅས་པའི་སྤྱན་ལམ་དུ་འབྱུང་ཞིང་རྒྱས་(པར)གྱར་ཅིག །ཨོཾ་སརྦ་བིད་པཱུ་ར་པུ་ར། སུ་ར་སུ་ 
ར། ཨཱ་ཝརྟ་ཡ་ཨཱ་ཝརྟ་ཡ་ཧོ། བཛྲ་སྦྲ་ར་ཌ་ཁཾ། ཞེས་ལན་གསུམ་བརྗོད། ཨོཾ་ཨརྒྷཾ་ནས་སྤར་ཤ་ཨཱརཧཱུཾ། 
ཞེས་པའི་བར་གྱི་ཆུ་གཉིས། ཉེར་སྦྱོད། རོལ་མོ། འདོད་ཡོན་དང་བཅས་པ་བྱིན་གྱིས་བརླབས་ལ་ཐུགས་དམ་བསྐང་ 
བ་ནི། ཧཱུཾ། ཀུན་བཟང་བདེ་ཆེན་ཡེ་ཤེས་རོལ་པར་ནི། །ཤར་བའི་ཕྱི་ནང་སྦྱན་གཟིགས་མཆོད་ 

ཀུན་མཁྱེན་འཇེགས་མེད་དབང་བོའེ་གསང་འབྱམ།༼ཐ༽ 
པའི་ཚོགས། །ས་དང་བར་སྣང་ནམ་མཁའི་ཁྱོན་གང་བས། །མགོན་པོ་འཁོར་བཅས་དགྱེས་ 
པ་བསྐྱེད་གྱུར་ཅིག །རཀྟའི་ཨརྒྷཾ་དྭངས་བསིལ་མཆོད་ཡོན་དང་། །དབང་པོ་ལྔ་དང་མེ་ཏོག་སྣ་ 
ཚོགས་སྦུངས། །ཤ་ཆེན་གསུར་དང་སྤོས་དཀར་དུད་སྤྲིན་འཁྲིགས། །ཚིལ་ཆེན་རྩི་མར་སྦར་ 
(སྦར།བའི་སྒྲོན་མེ་ཡིས། །མགོན་པོ་ཡིད་བཞིན་ནོར་བུའི་ཐུགས་དམ་བསྐངས། །མཁའ་འགྲོ་ 
ནོར་བདག་ཚོགས་ཀྱི་ཐུགས་དམ་བསྐངས། །ཐུགས་དམ་བསྐངས་ཤིང་ཉམས་ཆག་སོས་གྱུར་ 
ཏེ། །འདོད་དགུའི་དངོས་གྲུབ་ཆར་བཞིན་དབབ་ཏུ་གསོལ། །ཁྲག་ཞག་མཁྲིས་པ་ག་བུར་དྲི་ཆབ་ 
སྦྲེང་། །བམ་ཆེན་གསར་རྙེང་རོ་བརྒྱའི་ཞལ་ཟས་དང་། །རྐང་གླིང་ཐོད་རྔ་སིལ་སྙན་རོལ་མོའི་ 
སྒྲ། །དབྱར་སྐྱེས་སྦྲིན་གྱི་དབྱངས་དང་མཚུངས་པ་འདིས། །མགོན་པོ་ཡིད་བཞིན་×། །མཁའ་ 
འགྲོ་༧། །ཐུགས་དམ་༣། །འདོད་དགུའི་×། །འཇའ་ཚོན་ལྟར་བཀྲ་ཡིད་འཕྲོག་ན་བཟའ་དང་། །ཉི་ 
ཟླའི་འོད་འབར་རིན་ཚེན་རྒྱན་གྱི་ཚོགས། །སིནྡྷ་ར་དང་མྱོས་བྱེད་སྟོང་གི་བཅུད། །སྦྱངས་ 
རྟོགས་སྦར་བྱས་བདུད་རྩིའི་བཏུང་བ་འདིས། །མགོན་པོ་×། །མཁའ་འགྲོ་×། །ཐུགས་དམ་ 
༧། །འདོད་དགུའི་༧། །མཛེས་པའི་རྟ་མཆོག་དུ་མ་རླུང་ལྟར་འཕྱོ། །སྤྲིན་ལྟར་འཐིབས་པའི་ 
ཞོལ་ཆེན་ངར་འཇོ་འདོན། །ལུག་ནག་སྤྱི་དཀར་མཐོན་མཐིང་རྭ་བཞི་འཁྱིལ། །འཇིགས་པའི་ 
བྱ་ནག་ཁྱི་ནག་ཚོགས་རྣམས་ཀྱིས། །མགོན་པོ་×། །མཁའ་འགྲོ་×། །ཐུགས་དམ་། །འདོད་ 
དགུའི་×། །ལང་ཚོ་རབ་རྒྱས་མཛེས་པའི་གར་བསྒྱུར་ཞིང་། །ཨ་དར་ཤ་དང་པི་ཝང་གླིང་བུ་ 
དང་། །བདུད་རྩིའི་དྲི་ཆབ་ཞལ་ཟས་ན་བཟའི་ཚོགས། །འཛིན་པའི་ལྷ་མོ་ནམ་མཁའི་ཁྱོན་གང་ 
བས། །མགོན་པོ་×། །མཁའ་འགྲོ་×། །ཐུགས་དམ་༧། །འདོད་དགུའི་×། །གང་དང་ལྡན་ན་ 
གླིང་བཞི་མ་ལུས་པར། །དོགས་པ་མེད་པར་བཀའ་ཡིས་དབང་བསྒྱུར་བའི། །མི་དབང་རིན་ 
. ཆེན་བདུན་གྱི་ཚོགས་རྣམས་དང་། །བཀྲ་ཤིས་རྟགས་བརྒྱད་ཉེ་བའི་རིན་ཆེན་གྱིས། །མགོན་ 
པོ་×། །མཁའ་འགྲོ་༧། །ཐུགས་དམ་༧། །འདོད་དགུའི་×། །དམ་རྗས་རྒྱན་ལྡན་བདུད་རྩིའི་གཏོར་ 
མ་དང་། །འདོད་འཇོའི་བ་དང་ནོར་བུའི་བང་མཛོད་དང་། །ཉི་ཟླ་རི་རབ་གླིང་བཞི་གླིང་ཕྲན་ 

མགོན་པོ་དང་བསསན་སྱང་གྲགས་རྒྱལ་མ་ལ་སོགས་པའེ་བསྐང་གསོ། 

སོགས། །དངོས་བཤམས་ཡིད་ཀྱིས་སྦྲུལ་པའི་མཆོད་སྤྲིན་འདིས། །མགོན་པོ་×། །མཁའ་འགྲོ་ 
×། །ཐུགས་དམ་×། །འདོད་དགུའི་×། །བསྟན་པ་བསྲུང་ཕྱིར་ཞི་ཁྲོའི་སྐུར་བསྟན་ཀྱང་། །རྒྱལ་ 
བ་ཀུན་གྱི་ལྷན་ཅིག་སྐྱེས་པའི་དངོས། །བླ་མ་མཆོག་དང་སྤྱན་རས་གཟིགས་དབང་གི །ངོ་ 
བོར་གསོལ་འདེབས་བླ་མེད་རྟེན་མཆོག་འདིེས། །མགོན་པོ་ཡིད་བཞིན་ནོར་བུའི་ཐུགས་དམ་ 
བསྐངས། །མཁའ་འགྲོ་ནོར་བདག་ཚོགས་ཀྱི་ཐུགས་དམ་བསྐངས། །ཐུགས་དམ་བསྐངས་ཤིང་ 
ཉམས་ཆག་སོས་གྱུར་ཏེ། །འདོད་དགུའི་དངོས་གྲུབ་ཆར་བཞིན་དབབ་ཏུ་གསོལ། ། 

དེ་ནས་བཟླས་པ་བྱ་བ་ནི། མགོན་པོའི་ཐུགས་ཀའི་དབང་སྡུད་ཀྱི་མཁའ་འགྲོ་མའི་ཐུགས་ 
ཀར་ཉི་གདན་ལ་གནས་པའི་ཆོས་ཉིད་ཀྱི་ཐིག་ལེ་རྒྱ་སྲན་ཙམ་གྱི་སྟེང་དུ་ཧཱུཾ་དཀར་ལ་འཚེར་ 
བའི་མཐའ་བསྐོར་དུ། ཨོཾ་གུ་རུ་མཧཱ་ཀཱ་ལ་ཧ་རི་ཌི་ས་སིངྡྷི་ཛཿ ཞེས་པའི་སྔགས་མར་མེའི་ 
འཕྲེང་བ་ལྟ་བུས་བསྐོར་བ་ལས་འོད་ཟེར་འཕྲོས། སེམས་ཅན་ཐམས་ཅད་ཀྱི་དབུལ་ཕོངས་ཀྱི་ 
སྡུག་བསྔལ་བསལ། ཡིད་བཞིན་ནོར་བུའི་གོ་འཕང་ལ་བཀོད། གནས་གསུམ་གྱི་དཔའ་བོ་མཁའ་ 
འགྲོ། ཁམས་གསུམ་གྱི་སྐྱེ་དགུ། འཇིག་རྟེན་དང་འཇིག་རྟེན་ལས་འདས་པའི་འདོད་དགུའི་ 
ལོངས་སྤྱོད་དཔལ་འབྱོར་ཕུན་སུམ་ཚོགས་པ་ཐམས་ཅད་དབང་དུ་བསྡུས་པར་བསམས་ལ། སྙིང་ 
པོ་དེ་ཉིད་ཅི་མང་བླཟླའོ། །དེ་ནས་གཏོར་མ་བྱིན་གྱིས་བརླབས་ནས་འབུལ་བ་ནི། མགོན་པོ་འཁོར་དང་བཅས་ 
པའི་ལྡགས་འོད་ཟེར་གྱི་སྦུ་གུས་གཏོར་མའི་བཅུད་ཐམས་ཅད་དྲངས་ཏེ་གསོལ་བར་གྱུར། ཨོཾ་ 
གུ་རུ་མཧཱ་ཀྭ་ལ་ས་པ་རི་ཝཱ་ར་ཨི 'དྲ་བ་ལཾ ་ཏ་ཁ་ཁ་ཁཱ་ཧི་ཁཱ་ཧི། ཞེས་པ་གསུམ་མམ་བདུན་གྱིས་འབུལ། 
ཨགྒཾ་སོགས་ཀྱིས་མཆོད་པ་དང་ནང་མཆོད་འབུལ། 
འཕགས་མཆོག་སྤྱན་རས་གཟིགས། །འགྲོ་ལ་འདོད་དགུའི་དངོས་གླུབ་སྩོལ་མཛད་པ། །མགོན་ 
བོ་ཡིད་བཞིན་ནོར་བུ་ལ་ཕྱག་འཚལ། །ཡིད་འཕྲོག་པདྨའི་ལྟེ་བར་འོད་སྟོང་ཅན། །ནོར་བདག་ 
ཕོ་མོ་ཟུང་གི་སྦྱི་བོར་ནི། །གངས་རིའི་ལྷུན་པོ་ལྟ་བུར་བརྗིད་ཆགས་པ། །ཁྲོ་འཛུམ་སྒེག་པའི་ 

ཀུན་མཁྱེན་འཇིགས་མེད་དབང་བོའེ་གསང་འབམ།༼ཐ༽ 


ཉམས་ལྡན་ཁྱོད་ལ་བསྟོད། །ཕྱག་གཡས་རིན་ཆེན་འབར་བས་དགོས་འདོད་སྩོལ། །བར་བ་ 
གྲི་གུག་དབུལ་ཕོངས་སྡུག་བསྔལ་གཅོད། །ཐ་མ་ཅང་ཏེའུས་ཌཱ་ཀི་དབང་དུ་སྡུད། །མཁའ་འགྲོ་ 
ཀུན་གྱི་གཙོ་བོ་ཁྱོད་ལ་བསྟོད། །ཕྱག་གཡོན་ཐོད་བུམ་དཀུར་བརྟེན་དངོས་གྲུབ་སྩོལ། །བར་ 
བ་རྩེ་གསུམ་འབར་བས་དུག་གསུམ་འཇོམས། །ཐ་མ་ལྕགས་ཀྱུས་སྲིད་གསུམ་ཡིད་དབང་ 
འགུགས། །ནོར་བདག་ཆེན་པོ་ཁྱོད་ལ་བདག་བསྟོད་དོ། །སྣ་ཚོགས་ཉམས་བརྒྱས་རབ་ཏུ་སྒེག་ 
པའི་ཞལ། །འབར་བའི་སྤྱན་གསུམ་གློག་ལྟར་རབ་གཡོ་ཞིང་། །སྨ་ར་སྨིན་མ་དབུ་སྐྲ་གྱེན་དུ་ 
བརྗེས། །མི་བསྐྱོད་རྒྱལ་པོས་གཙུག་མཛེས་ཁྱོད་ལ་བསྟོད། །བཅུ་གཉིས་བདག་པོའི་འོད་ཀྱང་ 
ཟིལ་གནོན་པའི། །རྣམ་མང་ ར་བུའི་རྒྱན་གྱིས་མངོན་པར་མཛེས། །ལྷབ་ལྷུབ་དར་དང་སྟག་ 
གི་ཤམ་ཐབས་ཅན། །བསམ་འཕེལ་དབང་གི་རྒྱལ་པོ་ཁྱོད་ལ་བསྟོད། །ཡིད་འཕྲོག་ཁྱོད་སྐུའི་ཟླ་ 
གཟུགས་ལེགས་བསྒོམས་ཏེ། །བསྟེན་སྒྲུབ་བཟླས་བརྗོད་མཆོད་བསྟོད་ལྷུར་ལེན་ན། །མཆོག་ 
དང་ཐུན་མོང་དངོས་གྲུབ་མ་ལུས་པ། །ཐོགས་པ་མེད་པར་བདག་ལ་སྩལ་ཏུ་གསོལ། །ཚེ་དང་ 
བསོད་ནམས་སྟོབས་འབྱོར་ལོངས་སྤྱོད་རྒྱས། །འབྲུ་དང་དབྱིག་དང་བང་མཛོད་ཀུན་འཕེལ་ 
ཞིང་། །ཁམས་གསུས་སྐྱེ་འགྲོ་བདག་གི་དབང་འདུས་ཏེ། །དམ་ཆོས་སྒྲུབ་ལ་མཐུ་དང་ལྡན་པར་ 
མཛོད། །ཁྱོད་ཀྱི་ཐུགས་རྗེའི་ཉི་གཞོན་ཐིག་འཕྲེང་གིས། །བདག་ཡིད་འདབ་བརྒྱའི་ཟེའུ་འབྲུ་ཁ་ 
ཕྱེ་སྟེ། །དངོས་གྲུབ་སྦྲང་རྩིའི་བཅུད་ཀྱིས་གཏམས་པའི་རྩེར། །བཀྲ་ཤིས་རྐང་དྲུག་གླུ་དབྱངས་ 
རྒྱས་པར་མཛོད། །དེ་ནས་ཡིག་བརྒྱ་བཟླས་ནས་ལྷག་ཆད་ཁ་བསྐང་། ནོངས་པ་བཟོད་པར་གསོལ། རྟེན་ཡོད་ 
ན་བརྟན་བཞུགས་དང་། མེད་ན་ཡེ་ཤེས་པ་གཤེགས། དམ་ཚིག་པ་བདག་ཉིད་ལ་བསྡུ། བླ་མ་མགོན་པོ་དབྱེར་ 
མེད་ལ། །བདག་ནི་གུས་པས་སྐྱབས་སུ་མཆི། །བདག་གིས་སེམས་ཅན་ཐམས་ཅད་ཀྱི། །ཉོན་ 
མོངས་མ་ལུས་སེལ་བར་ཤོག །ཅེས་དགེ་བ་བསྔོ། 

ཤིས་པ་བརྗོད་པ་ནི། ཧཱུཾ། སྤངས་དང་རྟོགས་པའི་ཡོན་ཏན་ཀུན་རྫོགས་ཤིང་། །སྲིད་ཞིའི་ 
ལེགས་ཚོགས་མཐའ་དག་འབྱུང་བའི་གནས། །རྒྱལ་བའི་གདུང་འཚོབ་མཉམ་མེད་ཆོས་ཀྱི་ 

མགོན་པོ་དང་བསྟན་སྱང་གྲགས་རྒྱལ་མ་ལ་སོགས་པའེ་བསྐང་གསོ། 


རྗེ། །རྩ་བརྒྱད་བླ་མ་རྣམས་ཀྱི་བཀྲ་ཤིས་ཤོག །རྣམ་དག་བདེ་ཆེན་འོད་གསལ་མཁའ་དབྱིངས་ 
ལས། །དབང་པོའི་གཞུ་བཞིན་ཡིད་འཕྲོག་གཟུགས་ཀྱི་སྐུ། །ཅིར་ཡང་སྟོན་པས་དངོས་གྲུབ་ 
ཆར་འབེབས་པ། །ཡི་དམ་ལྷ་ཚོགས་རྣམས་ཀྱི་བཀྲ་ཤིས་ཤོག །རྨད་བྱུང་འཕྲིན་ལས་རི་བོང་ 
འཛིན་པ་ཡིས། །དབུལ་བའི་སྡུག་བསྔལ་ཚ་གདུང་ཀུན་སེལ་ཞིང་། །ལེགས་ཚོགས་ཀུན་དའི་ 
སྐྱེད་ཚལ་རྒྱས་མཛད་པ། །མགོན་པོ་ཡིད་བཞིན་ནོར་བུའི་བཀྲ་ཤིས་ཤོག །རྫུ་འཕྲུལ་ཤུགས་ 
ཀྱི་གནས་གསུམ་ཀུན་མྱུལ་ཏེ། །དམ་ཆིག་ཅན་རྣམས་བུ་བཞིན་སྐྱོང་མཛད་ཅིང་། །ཁམས་ 
གསུམ་དབང་སྡུད་དབྱིག་གི་ཆར་འབེབས་པ། །མཁའ་འགྲོ་ནོར་བདག་ཚོགས་ཀྱི་བཀྲ་ཤིས་ 
ཤོག །བསོད་ནམས་དར་རྒྱས་རི་རྒྱལ་ལྷུན་པོ་བཞིན། །ཞེས་སོགས་བརྗོད། དེ་ལྟར་ཉིན་རེ་བཞིན་ཉམས་ 
སུ་བླངས་ན། གནས་སྐབས་སུ་བར་གཅོད་ཀྱིས་མི་ཚུགས་ཤིང་། མི་ནོར་ཟས་གསུམ་འདུ་བ་དང་། མཐར་བླ་མ་མགོན་ 
པོས་མཁའ་སྤྱོད་དུ་འཁྲིད། མཆོག་གི་དངོས་གྲུབ་སྩོལ་བ་སོགས་ཕན་ཡོན་ཤིན་ཏུ་ཆེ་བར་མཁས་གྲུབ་ཁྱུང་པོའི་སྒྲུབ་ 
ཡིག་ཏུ་གསུངས་སོ། ། 

སྨྲས་པ། གང་ཞིག་དྲན་པས་རྒུད་པ་ཀུན་སེལ་ཞིང་། །ལེགས་ཚོགས་མ་ལུས་ཡིད་ 
བཞིན་སྩོལ་མཛད་པ། །མགོན་པོ་ཡིད་བཞིན་ནོར་བུ་མཉེས་བྱེད་པའི། །སྒྲུབ་ཐབས་བསྐང་ 
བཤགས་བཅས་པ་བདག་གིས་བཀོད། །དགེ་བས་འགྲོ་ཀུན་སེར་སྣའི་ལས་ཀྱི་ནི། །རྣམ་སྨིན་ 
དབུལ་བའི་དུཿཁ་དང་བྲལ་ཞིང་། །འཛད་མེད་ནོར་གྱི་མཛོད་ལ་དབང་འབྱོར་ཏེ། །རང་གཞན་ 
དོན་གཉི ས་ལྷུན་གྱིས་འགྲུབ་པར་ཤོག །ཅེས་མགོན་དཀར་ཡིད་བཞིན་ནོར་བུའི་སྒྲབ་ཐབས་བསྐང་བཤགས་ 
དང་བཅས་པ་འདི་ནི། ཐུ་མེད་པེའི་སིའི་ཤོག་རབ་འབྱམས་པ་དཀོན་མཆོག་རྒྱ་མཚོ་དང་། དགེ་སློང་དཀོན་མཆོག་འོད་ 
ཟེར་དང་། ཧར་ཆིན་ཧུ་ཐ་རང་པེའི་སིའི་ཤོག་བཀྲ་ཤིས་མཁྱེན་རབ་གསུམ་གྱིས་བསྐུལ་ངོར། རྣལ་འབྱོར་པ་༧དཀོན་ 
མཆོག་འཇིགས་མེད་དབང་པོས་བཀྲ་ཤིས་འཁྱིལ་དུ་སྦྱར་བའོ།། །། 

ཞིང་སྐྱོང་ཆེན་པོ་གནོད་སྦྱིན་ཀྱེ་ཏྲ་པཱ་ལའེ་མངོན་རྟོགས་བསྐང་བཞགས་བསྟོད་བསྐྲལ་དང་བཅས་ 
_ཕའེ་འིམ་པྲ་དག་པའི་རྲ་ཝེའི་འྱབག་ག་ཞེས་བ་བ་བཆགས། བླ་མ་དང་མགོན་པོ་དབྱེར་མ་མཆིས་པའི་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཐ༽ 
ཞབས་ལ་གུས་པས་ཕྱག་འཚལ་ལོ། །མཐུ་སྟོབས་ཆེན་པོས་བདུད་སྡེའི་ཚོགས། །འཇོམས་ 
མཛད་ཞིང་སྐྱོང་ནག་པོ་ལ། །བཏུད་ནས་གང་དེ་སྒྲུབ་པའི་ཐབས། །དྲག་པོ་རྡོ་རྗེའི་འབྲུག་སྒྲ་ 
བྲི། །དེ་ལ་རྣལ་འབྱོར་པ་དམ་ཚིག་དང་སྡོམ་པར་ལྡན་ཅིང་གཞན་གྱི་དོན་ལ་རྗེས་སུ་ཆགས་པ་གང་དག་གིས་ཞིང་ 
སྐྱོང་ཆེན་པོ་གནོད་སྦྱིན་ཀྱེ་ཏྲ་པཱ་ལ་འཁོར་བཅས་ལ་མཆོད་གཏོར་འབུལ་བར་འདོད་ན། ཡིད་དང་མཐུན་པའི་གནས་ 
སུ་ཆོས་སྐྱོང་འདིའི་སྐུ་བྲིས་འབུར་ཅི་རིགས་བཀྲམ་སྟེ། ཤ་ཁྲག་གིས་བརྒྱན་པའི་གཏོར་མ་དང་། དྲག་པོའི་ཉེར་སྦྱོད་ 
ལྔ་དང་། གཞན་ཡང་དཔལ་མགོན་དགྱེས་པའི་དམ་རྫས་སྤྱན་གཟིགས་ཀྱི་ཚོགས་ཚར་དུ་དངར་བར་བྱས་ཏེ། འཇིགས་ 
བྱེད་དང་མགོན་པོ་གང་རུང་གི་བདག་བསྐྱེད་སྔོན་དུ་བཏང་ནས་འདི་ལྟར་ཉམས་སུ་བླང་པར་བྱའོ། །ཨོཾ་སྭ་བྷཱ་ཝ་ 
ཤུདྡྷཿསརྦ་ཐྷརྨཿསྭ་བྷ་ཝ་ཤུདྡྷོཉཧཾ། སྟོང་པ་ཉིད་དུ་གྱུར། སྟོང་པའི་ངང་ལས་རང་གི་མདུན་དུ་ 
དུར་ཁྲོད་ཆེན་པོ་འཇིགས་སུ་རུང་བའི་དབུས་སུ་ཡི་གེ་ཀཾ་ནག་པོ་ཡོངས་སུ་གྱུར་པ་ལས་ཐོད་ 
པ་བརྩེགས་པའི་གཞལ་ཡས་ཁང་ཤིན་ཏུ་ཡངས་ཤིང་རྒྱ་ཆེ་བ། ནང་དུ་ཁྲག་ཞག་གི་རྒྱ་མཚོ་ 
འཁྱིལ་ཞིང་སྟེང་དུ་ཀེང་རུས་ཀྱི་གུར་ཕུབ་པ། མི་ལྤགས་ཀྱི་གཡང་གཞིའི་བླ་རེ་དང་། རྒྱུ་རློན་ 
ྱི་ལྷལྡི་དང་། ཙིའི་ཏོག་གིས་བརྒྱན་པ། མི་མགོ་རློན་པའི་དོ་ཤལ་འཕྱང་ཞིང། ལོགས་རྣམས་ 
སུ་མི་རོའི་རྒྱལ་མཚན་དང་། མི་མགོ་སྐམ་པོའི་རྔ་ཡབ་གཡོ་བ། དུག་གི་ཆར་སྤྲིན་འཐིབས་ 
ཤིང་དྲག་པོའི་གློག་འཁྱུག་པ། རྒྱོབ་རྒྱོབ་སོད་སོད་ཀྱི་འབྲུག་སྒྲ་སྒྲོགས་ཤིང་ཐོག་གི་བུ་ཡུག་ 
འཚུབ་པ། མཚོན་ཆའི་སེར་བ་འབབ་ཅིང་མེ་རླུང་དམར་ནག་ཏུ་འཁྲུགས་པ། དེའི་དབུས་སུ་སྣ་ 
ཚོགས་པདྨ་དང་། ཉི་མ་དང་རོའི་གདན་ལ། ཧཱུཾ་ལས་གྲི་གུག་ཧུཾ་གིས་མཚན་པ། དེ་ལས་འོད་ 
ཟེར་འཕྲོས། གདུག་པ་ཅན་ཐམས་ཅད་ཚར་བཅད། ཚུར་འདུས་ཡོངས་སུ་གྱུར་པ་ལས། སྲོག་ 
གཅོད་ཀྱི་བཤན་པ་གནོད་སྦྱིན་ཆེན་པོ་ཀྱེ་ཏྲ་པཱ་ལ་སྐུ་མདོག་ཆར་སྤྲིན་ལྟར་གནག་པ། ཞལ་ 
གཅིག་ཕྱག་གཉིས་པ། ཕྱག་གཡས་གྲི་གུག་ནམ་མཁའ་ལ་གདེངས་པས་ལྷ་མ་ཡིན་ཐམས་ཅད་ 
སྐྲག་པར་བྱེད་པ། གཡོན་དགྲ་པོའི་ཀླད་ཁྲག་དྲོན་མོས་གང་བའི་ཐོད་པ་ཐུགས་ཀར་བཟུང་ནས་ 
ཞལ་དུ་གསོལ་བ། སྤྱན་གསུམ་དམར་ཞིང་ཟླུམ་པ་དགྲ་བགེགས་ལ་སྡང་མིག་ཏུ་བལྟ་བ། ཁྲོ་ 

མགོན་པོ་དང་བསན་སྐྱང་གྲགས་རྒྱལ་མ་ལ་སོགས་པའིེ་བསྐང་གསོ། 


གཉེར་སྨིན་མཚམས་སུ་བསྡུས་ཤིང་ཞལ་རབ་ཏུ་གདངས་ནས་ལྡགས་གློག་ཕྲེང་ལྟར་བསྐྱོད་པ། 
མཚེ་བ་རྣོན་པོ་བཞི་གཅིགས་ཤིང་ཁྲག་གི་ལྦུ་བ་འཁྱིལ་བ། དྲག་ལ་འོ་དོད་འབོད་ཅིང་ས་གསུམ་ 
སྔངས་པར་བྱེད་པ། སྦོམ་ཞིང་ཐུང་ལ་གསུས་ཁྱིམ་ཆེ་བ། ཤངས་ནས་དུས་མཐའི་རླུང་འཚུབ་པ། 
རལ་པ་ཁམ་ནག་གྱེན་དུ་བརྫེས་པ་ལ་སྦྲུལ་ནག་པོ་སྟོང་གི་ཅོད་པན་ཅན། མི་མགོ་སྐམ་པོ་ལྔས་ 
དབུ་བ རྒྱན་ཅིང་། ཟློན་པ་ཁྲག་འཛག་པ་ལྔ་བཅུའི་དོ་ ཤལ་འཕྱང་བ། དར་ནག་གི་ཨང་རག་སྐུ་ལ་ 
གསོལ་བ། ཞབས་གཡས་བསྐུམས་ཤི ང་གཡོན་བརྐྱངས་པས་མེ་དཔུང་རབ་ཏུ་འབར་བའི་ཀློང་ 
དཀྱིལ་ན་བཞུགས་པ། དེའི་གཡོན་དུ་མ་མོ་མཁའ་འགྲོ་ཤ་ཟ་དཔག་ཏུ་མེད་པའི་དབུས་ན། ལྷ་ 
མོ་ནག་མོ་སྐུ་ལ་དར་ནག་གི་འཇོལ་རིང་གསོལ་བ། ཕྱག་གཡས་མེ་ལོང་དང་ཞགས་པ་ཐོགས་ 
ནས་དགྲ་ལ་གཡོབ་ཅིང་། ཞགས་པས་འདེབས་པ། ཕྱག་གཡོན་དགྲ་བོའི་སྙིང་ཁྲག་གིས་བཀང་ 
བའི་ཐོད་པ་ཐུགས་ཀར་འཛིན་པ། དབུ་སྐྲ་ཁམ་ནག་གྱེན་དུ་གཟིངས་པ། སྤྱན་རྩ་དམར་པོ་གློག་ 
ལྟར་འཁྱུག་པ། འཇིགས་པའི་གད་མོ་རྒོད་ཅིང་ཕྱོགས་བཅུར་རྒྱུགས་པ། སྐད་ཅིག་ཙམ་གྱིས་ 
དགྲ་བགེགས་ཐལ་བར་རློག་པའོ། །ཡབ་ཡུམ་དེ་གཉིས་ཀྱི་འཁོར་དུ། གནོད་སྦྱིན་དང་། ཤ་ཟ་ 
དང་། སྲིན་པོ་དང་། མ་མོ་དང་། མཁའ་འགྲོ་དཔག་ཏུ་མེད་པ་རྣམས་ཤིན་ཏུ་ཁྲོས་ཤིང་། ཤ་ཁྲག་ 
ལ་རོལ་པ། དྲག་བོའི་ང་རོ་འབྲུག་ལྟར་སྒྲོགས་ཤིང་སྲོག་གཅོད་ཀྱི་ལས་ལ་དགྱེས་པ། ཕྱག་ན་ 
གདུག་པའི་མཚོན་ཆ་སྣ་ཚོགས་བཟུང་ནས་དགྲ་བོའི་སྲོག་རྩ་གཅོད་པ། དྲག་ཤུལ་ཆེ་ཞིང་ལས་ 
ལ་མྱུར་བའི་འཁོར་ཚོགས་གྲངས་མེད་པས་ས་དང་བར་སྣང་གི་ཁྱོན་ཐམས་ཅད་ཡོངས་སུ་གང་ 
བ། གཙོ་འཁོར་ཐམས་ཅད་ཀྱི་སྤྱི་བོར་ཨོཾ་དཀར་པོ། མགྲིན་པར་ཨཱཿ༔དམར་པོ། ཐུགས་ཀར་ཧྲཱུ་ 
སྔོན་པོས་མཚན་པར་གྱུར། རང་གི་ཐུགས་ཀའི་ཧཱུཾ་ལས་འོད་ཟེར་ལྕགས་ཀྱུ་ལྟ་བུ་འཕྲོས་པས་ 
དུར་ཁོད་ཆེན་པོ་བསིལ་བའི་ཚལ་སོགས་གར་བཞུགས་རྡོ་རྗེའི་ཕོ་བྲང་ནས་གནོད་སྦྱིན་ཆེན་ 
པོ་ཀླེ་ཏྲ་པཱ་ལ་ཡབ་ཡུམ་འཁོར་དང་བཅས་པ་སྐད་ཅིག་གིས་སྦྱན་དྲངས། ཧཱུཾ དད་པ་དང་ནི་ 
དམ་ཚིག་གིས། །ཚུར་གཤེགས་ཚུར་གཤེགས་ཞིང་སྐྱོང་ཆེ། །མཐུ་དང་རྫུ་འཕྲུལ་སྟོབས་ཀྱི་ 

ཀུན་མཁྱེན་འཇིགས་མེད་དབང་པོའི་གསང་འབྱམ།༼ཐ༽ 


བདག །ལྷུན་པོ་ལྟར་བརྗིད་འཇིགས་པའི་སྐུ། །འབྱུང་པོ་མ་ལུས་དབང་སྡུད་པ། །གནོད་སྦྱིན་ 
ཆེན་པོ་སྤྱན་འདྲེན་ནོ། །བདུད་འདུལ་ཆེན་པོ་གཤེགས་སུ་གསོལ། །ཞྐེ་ཏྲ་པཱ་ལ་སྦྱན་འདྲེན་ 
ནོ། །སྲོག་གི་བདུད་པོ་ད་ཚུར་སྤྱོན། །དུར་ཁྲོད་ཆེན་པོའི་གཞལ་ཡས་ནས། །སངས་རྒྱས་བསྟན་ 
པ་བསྲང་བ་དང་། །རྣལ་འབྱོར་བུ་བཞིན་སྐྱོང་བའི་ཕྱིར། །གདུག་པའི་འཁོར་ཚོགས་འབུམ་དང་ 
བཅས། །གནས་འདི་ཉིད་དུ་གཤེགས་སུ་གསོལ། །ཨོཾ་ཀྷེ་ཏྲ་པཱ་ལ་ས་པ་རི་ཝཱ་ར་ཨེ་བྱེ་ཧི་ཨ་ 
ཀར་ཡ་ཛཿཛཿ ཞེས་བརྗོད་པས་གནོད་སྦྱིན་འཁོར་བཅས་མདུན་དུ་བྱོན་པར་བསམ། ཛཿཧཱུཾ་བཾ་ཧོཿ དམ་ཆིག་ 
པ་དང་གཉིས་སུ་མེད་པར་གྱུར། སྤྲོས་བྲལ་ཆོས་སྐུའི་ངང་ལས་མ་གཡོས་ཀྱང་། །གདུག་པ་ 
འདུལ་ཕྱིར་དྲག་པོའི་གར་མཛད་དེ། །བསྟན་དང་རྣལ་འབྱོར་བུ་བཞིན་སྐྱོང་མཛད་པ། །བདུད་ 
འདུལ་ཞིང་སྐྱོང་ནག་པོར་ཕྱག་འཚལ་བསྟོད། །དེ་ནས་མཆོད་པ་བྱིན་གྱིས་བརླབས་ལ། ཨོཾ་ཀྐེ་ཏྲ་པཱ་ལ་ 
ས་པ་རི་ལཱ་ར་ཨཉྷཾ་པྲ་ཏི་ཧུཾ་སྭཱཧཱ དེ་བཞིན་དུ། པུབྫེ་། དྷུ་པེ ཨཱ་ལོ་ཀེ། བྟེ། ནིཝི་ཉྱེ། ཤཔྟ། ཞེས་ 
སྦྱར་ནས་འབུལ། སྙིང་བོའི་མཐར་འབྲུ་གསུམ་བཏགས་པས་ནང་མཆོད་ཕུལ། དེ་ནས་དམ་ཚིག་ཉམས་ཆག་ལ་སོགས་ 
པ་དག་པའི་ཕྱིར་ཡིག་བརྒྱ་ཅི་མང་བཟླས་ལ་བཤགས་པ་བྱ་བ་ནི། ཧཱུཾ དངོས་གྲུབ་ ཀུན་སྩོལ་རྩ་བ རྒྱུད་བླ་མ་ 
དང་། །ཡི་དམ་གནས་གསུམ་དཔའ་བོ་མཁའ་འགྲོའི་ཚོགས། །མྱུར་མཛད་སྤྱན་རས་གཟིགས་ 
དབང་ཐུགས་རྗེའི་གཏེར། །ཞིང་སྐྱོང་དབང་པོ་འཁོར་བཅས་དགོངས་སུ་གསོལ། །བདག་ཅག་ 
གསང་ཆེན་ཐེག་པའི་སྒོར་ཞུགས་ནས། །བྱིན་རླབས་བདུད་རྩིའི་རྒྱུན་གྱིས་སྨིན་བྱས་ཀྱང་། །མི་ 
བཟད་ལས་དང་ཉོན་མོངས་དབང་སོང་ནས། །དམ་ཚིག་ཚུལ་བཞིན་མ་བསྲུངས་མཐོལ་ལོ་ 
བཤགས། །ཁྱད་པར་དམ་ལྡན་ཞིང་སྐྱོང་ནག་པོ་ཁྱོད། །མཐུ་སྟོབས་རྒྱ་མཚོའི་མཛོད་དུ་མ་ 
རྟོགས་པར། །ཐ་མལ་སྣང་བར་ཞེན་པའི་ལོག་རྟོག་གིས། །བློས་བཏང་བརྙས་སྨོད་བགྱིས་པ་ 
མཐོལ་ལོ་བཤགས། །བསྙེན་སྒྲུབ་བཟླས་བརྗོད་ཚུལ་བཞིན་མ་བསྒྲུབས་དང་། །དམ་ཉམས་ 
ཚོགས་འདྲེས་སྐལ་མེད་གསང་བ་བསྒྲགས། །མཆོད་གཏོར་དམན་དང་མི་གཙང་སྦགས་པ་ 
སོགས། །ཉེས་སྐྱོན་འཁྲུལ་བའི་ཚོགས་རྣམས་མཐོལ་ལོ་བཤགས། །མདོར་ན་སྒོ་གསུམ་ལེ་ 

མགོན་པོ་དང་བསྟན་སྱང་གྲགས་རྒྱལ་མ་ལ་སོགས་པའི་བསྐང་གསོ། 

ལོའི་དབང་གྱུར་ནས། ། བླ་མ་མགོན་པོ་ཞིང་སྐྱོང་འཁོར་བཅས་ཀྱི། །སྐུ་གསུང་ཐུགས་དང་ 
འགལ་བ་ཅི་མཆིས་པ། །གནོད་སྦྱིན་ཁྱོད་ཀྱི་སྤྱན་སྔར་བཤགས་པར་བགྱི། །བཤགས་དང་ 
བཤགས་བྱའི་སྤྲོས་པ་ཀུན་བྲལ་ཡང་། །ཉོན་མོངས་བག་ཆགས་དྲི་མ་དག་བྱའི་ཕྱིར། །སྟོབས་ 
ཆེན་ཀྱེ་ཏྲ་པཱ་ལ་འཁོར་བཅས་ལ། །བཤགས་པས་ཉམས་གྲིབ་མ་ལུས་དག་གྱུར་ཅིག ། 

བསྐང་རྫས་བྱིན་གྱིས་བརླབས་པ་ནི། ཧྤཱིཿབྷྷིཿས་བསངས། སྭ་བྷཱ་ཝས་སྦྱངས། སྟོང་པའི་ངང་ལས་ 
བསྐང་རྫས་རྣམས་ཀྱི་རང་རང་གི་མིང་ཡིག་དང་པོ་ཐིག་ལེས་བརྒྱན་པ་ཞུ་བ་ལས་བྱུང་བའི་ 
བླ་མ་ཡི་དམ་གནོད་སྦྱིན་གྱེ་ཏྲ་པཱ་ལ་འཁོར་དང་བཅས་པ་མཉེས་པར་བྱེད་པའི་དམ་རྫས་སྤྱན་ 
གཟིགས་མཆོད་པའི་བྱེ་བྲག་བསམ་གྱིས་མི་ཁྱབ་པ་ཞིག་བླ་མ་ཡི་དམ་གནོད་སྦྱིན་ཀྱེ་ཏྲ་པཱ་ 
ྦ ལ་འཁོར་དང་བཅས་པ་རྣམས་ཀྱི་སྤྱན་ལམ་དུ་འབྱུང་ཞིང་རྒྱས་པར་གྱུར་ཅིག །ཨོཾ་སརྦ་བིད་ 
ཅེས་སོགས་ནམ་མཁའ་མཛོད་ཀྱི་སྔགས་དང་ཕྱག་རྒྱས་བྱིན་གྱིས་བརླབས། ཨོཾ་ཨརྒཾ་ཨཱཿཧཱུཾ། ནས ཤཔྟའི་བར་ 
བརླབས། དེ་ནས་བསྐང་གསོ་ནི། ཧཱུཾ ལྷུན་གྲུབ་བདེ་བ་ཆེན་པོའི་ཆུ་གཏེར་ལས། ། བྱང་བའི་དམ་རྫས་ 
སྤྱན་གཟིགས་མཆོད་པའི་སྤྲིན། །རབ་ཡངས་འཛིན་མའི་ཁྱོན་ཀུན་ལེགས་བཀང་སྟེ། །ཞིང་ 
སྐྱོང་ནག་པོ་འཁོར་དང་བཅས་ལ་འབུལ། །དགྲ་བགེགས་སྙིང་ཁྲག་འཁྱིལ་བའི་མཆོད་ཡོན་ 
དང་། །གདུག་ཅན་བསྒྲལ་བའི་དབང་པོའི་མེ་ཏོག་དང་། །ཚིལ་ཆེན་དུད་སྤྲིན་འཁྲིགས་པས་ 
སྟོང་གསུམ་ཁྱབ། །ཉི་ཟླའི་འོད་འཕྲོག་ཞུན་ཆེན་སྤྲོན་མེ་འདིས། །གནོད་སྦྱིན་ཆེན་པོ་འཁོར་ 
བཅས་ཐུགས་དམ་བསྐངས། །ཐུགས་དམ་བསྐངས་ཤིང་བཅོལ་བའི་འཕྲིན་ལས་མཛོད། །ཁྲག་ 
ཞག་རྒྱ་མཚོའི་དྲི་ཆབ་ཆལ་ཆིལ་གཡོ། །ཤ་རུས་ཞལ་ཟས་ཕུང་པོ་རི་ལྟར་སྤུངས། །སྙན་བརྗེད་ 
རོལ་མོའི་སྒྲ་དབྱངས་རྩེ་དགའ་རྒོད། །བདེ་ཆེན་རབ་རྒྱས་བདུད་རྩིའི་བཏུང་བ་འདིས། །གནོད་ 
སྦྱིན་ཆེན་པོ་×། །ཐུགས་དམ་༧། །རྫུ་འཕྲུལ་རླུང་གི་ཤུགས་ལྡན་རྟ་ནག་ཚོགས། །རྣམ་བཀྲ་དར་ 
གྱི་ཅོད་པན་གཡོ་བས་མཛེས། །ཆར་སྤྲིན་མདོག་འཆང་འཇིགས་རུང་ངར་སྒྲ་ཅན། །དྲག་པོའི་ 
རྭ་གདེངས་གཡག་རོག་ཞོལ་ཆེན་འདིས། །གནོད་སྦྱིན་×། །ཐུགས་དམ་×། །དབང་སྔོན་རྭས་ 

ཀུན་མའེན་འཇིགས་མེད་དབང་བཞེ་གསང་འབམ།༼ཐ༽ 


མཛེས་སྣ་ཚོགས་དར་གྱིས་བརྒྱན། །ཤ་རྒྱས་སྦུ་སྡུག་ལུག་ནག་འབུམ་ཕྲག་དང་། །ལང་ལིང་ 
གར་བྱེད་རྒྱུ་མའི་དོ་ཤལ་ཅན། །གནམ་ལྕགས་མཆུ་སྡེར་ལྡན་པའི་འདབ་ཆགས་ཀྱིས། །གནོད་ 
སྦྱིན་༧། །ཐུགས་དམ་×། །འཇིགས་པའི་ཁ་གདངས་ལྕེ་རྩེ་གློག་ལྟར་བསྐྱོད། །གདུག་ཅན་ 
སྲོག་ལ་རྔམས་པའི་དོམ་ནག་དང་། །ཤ་དང་ཁྲག་གིས་མྱོས་པའི་ལྕེ་སྦྱང་དང་། །སྟག་སེང་ 
དྲེད་དང་ཁྱི་ནག་ཚོགས་རྣམས་ཀྱིས། །གནོད་སྦྱིན་×། །ཐུགས་དམ་×། །མི་བཟད་གནམ་ 
ལྕགས་ངར་མའི་གྲི་གུག་དང་། །གདུག་པའི་ཐོད་ཁྲག་མེ་ལོང་ཞགས་པ་དང་། །མི་མགོའི་དོ་ 
ཤལ་སྦྲལ་ནག་ཆུན་པོ་སོགས། །བདུད་དབུང་འདུལ་བའི་ཆ་རྐྱེན་དམ་པ་འདིས། །གནོད་ 
སྦྱིན་༧། །ཐུགས་དམ་»། །གཡུལ་ལས་རྣམ་རྒྱལ་སྲ་བརྟན་རྡོ་རྗེའི་གོ །གནམ་ལྕགས་ཐོག་ 
མཚུངས་སྣ་ཚོགས་མཚོན་ཆ་དང་། །རི་རབ་ཉི་ཟླ་གླིང་བཞི་གླིང་ཕྲན་སོགས། །ཕྱི་ནང་ཡོ་ 
བྱད་མ་ཚང་མེད་པ་འདིས། །གནོད་སྦྱིན་×། །ཐུགས་དམ་༡། །རི་ལྟར་སྦྱངས་པའི་དམར་ཆེན་ 
གཏོར་མ་དང་། །སྦྱངས་རྟོགས་སྦར་བྱས་བདུད་རྩི་རྒྱ་མཚོར་འཁྱིལ། །དངོས་བཤམས་ཡིད་ 
ཀྱིས་སྦྲུལ་པའི་མཆོད་ཚོགས་ནི། །ས་དང་བར་སྣང་ནམ་མཁའི་ཁྱོན་བཀང་ནས། །གནོན་སྦྱིན་ 
༧། །ཐུགས་དམ་×། །གདོད་ནས་རབ་དག་སེམས་ཉིད་མཁའ་དབྱིངས་སུ། །ཏིང་འཛིན་སྤྲིན་ 
ཆེན་འཁྲིགས་པ་ལས་བྱུང་བའི། །རྣལ་འབྱོར་གདུང་དབྱངས་སྙན་པོའི་འབྲུག་སྒྲ་དང་། །རབ་ 
འགྲོགས་མཆོད་ཚོགས་རྒྱ་མཚོའི་གྲུ་ཆར་གྱིས། །གནོད་སྦྱིན་༧། །ཐུགས་དམ་༧། །སྟོབས་ 
ལྡན་ཀྱེ་ཏྲ་པཱ་ལ་འཁོར་བཅས་ཀྱིས། །མཐུན་པའི་དམ་རྫས་མཆོད་གཏོར་འདི་བཞེས་ལ། །རྒྱལ་ 
དབང་ཐུགས་རྗེའི་གཏེར་ཆེན་ཙོང་ཁ་པའི། །འཁྲུལ་བྲལ་བསྟན་པ་ཕྱོགས་མཐར་རྒྱས་པར་ 
མཛོད། །དེ་ནས་བཟློག་པ་བྱ་བ་ནི། ཆོས་སྐུ་ཡངས་པའི་ཕོ་བྲང་ནས། །གནོད་སྦྱིན་ཆེན་པོ་འཁོར་ 
བཅས་ཀྱིས། །དམ་རྫས་མཆོད་གཏོར་འདི་བཞེས་ལ། །རྣལ་འབྱོར་དཔོན་སློབ་འཁོར་བཅས་ 
ལ། །ཞེས་སོགས་མགོན་པོའི་གཏོར་ཆོག་ལྟར་བྱ། བཟླས་པ་ནི། ཐུགས་ཀར་ཉི་མའི་དཀྱིལ་འཁོར་གྱི་སྟེང་དུ་གྲི་གུག་ 
ལྟེ་བར་ཧྷུཾ་ཡིག་གིས་མཚན་པའི་མཐར་སྔགས་ཀྱིས་བསྐོར་བ་ལ་དམིགས་པ་གཏད་དེ། ཡབ་ལ། ཨོཾ་ཀྱེ་ཏྲ་པཱ་ལ་ 

མགན་པོ་དང་བསྟན་སྐང་གྲགས་རྒྱལ་མ་ལ་སོགས་ཕའི་བསྐང་གསོ། 
བིགྦྷན་ཧཱུཾ་ཕཊ། ཡུམ་ལ། རཀློ་ནག་མོ་དམ་ཉམས་འདིའི་ཅིཏྟ་ལ་རྦད་ཁལ་ཕུར་ཡ་རྦད། ཅེས་བཟླས་ 
པའི་མཐར་ཡི་གེ་བརྒྱ་བ་བཟླས་ཏེ། གཏོར་མ་འབུལ་བ་ནི། ནང་མཆོད་ལྟར་བྱིན་གྱིས་བརླབས་ལ། ཞིང་སྐྱོང་ཆེན་ 
བོ་ཡབ་ཡུམ་འཁོར་དང་བཅས་པ་རྣམས་ཀྱི་ལྗགས་ཧྲུཾ་ལས་སྐྱེས་པའི་རྡོ་རྗེ་རྩེ་གཅིག་པ་འོད་ 
ཀྱི་སྦུ་གུ་ཅན་གྱིས་གཏོར་མའི་བཅུད་ཐམས་ཅད་དྲངས་ཏེ་གསོལ་བར་གྱུར་པར་བསམ་ལ། ཨོཾ་ཀྷེ་ 
དབུལ། ཨོཾ་ཀྐེ་ཏྲ་པཱ་ལ་རཀྟོ་ནག་མོ་ས་པ་རི་ཝཱ་ར་ཨགྒཾ་པྲ་ཏིྫ་ཧཱུཾ་སྭཱཧཱ། དེ་བཞིན་དུ་སྦྱར་ཏེ། ཤཔྟའི་ 
བར་གྱིས་མཆོད། ཨོཾ་ཀྐེ་ཏྲ་པཱ་ལ་རཀྲོ་ནག་མོ་ས་པ་རི་ཝཱ་ར་ཨོཾ་ཨཱཿཧཱུཾ། གིས་ནང་མཆོད་ཕུལ། གཏོར་ 
རྫོངས་བྱ་བ་ནི། མཐུན་པའི་དམ་རྫས་དམར་ཆེན་གྱི་གཏོར་མ་ཤ་དང་ཁྲག་གིས་བརྒྱན་པ་ཁ་དོག་ 
དྲི་རོ་རེག་བྱ་ཕུན་སུམ་ཚོགས་པ་དང་ལྡན་པ་འདི་ཉིད་འབུལ་ཞིང་བསྔོ་བའི་གནས་སུ་གྱུར་པ་ 
ནི། ཡེ་ཤེས་མགོན་པོའི་བཀའ་སྡོད། གནོད་སྦྱིན་ཀུན་གྱི་རྡེ་བོ། སངས་རྒྱས་བསྟན་པའི་སྲོག་ 
ཤིང་། རྣལ་འབྱོར་བདག་གི་ཕོ་ཉ། ཁམས་གསུས་སྐྱེ་འགྲོའི་སྲོག་བདག །ཞིང་སྐྱོང་ཆེན་པོ་ཀེ་ 
ཏྲ་པཱ་ལ། ཡུམ་ཆེན་ལྷ་མོ་ནག་མོ། གནོད་སྦྱིན་བྱེ་བ་འབུམ་སྡེ། སྣང་སྲིད་ལྷ་སྲིན་སྡེ་བརྒྱད་ 
ཀྱི་དམག་ཚོགས་འཁོར་དང་བཅས་པ་ཁྱེད་རྣམས་ལ་འབུལ་བ་ཡིན་པས། བཞེས་ལ་སངས་ 
རྒྱས་ཀྱི་བསྟན་པ་སྲུངས་ཤིག །དཀོན་མཆོག་གི་དབུ་འཕངས་སྟོད་ཅིག །དགེ་འདུན་གྱི་ཆོས་ 
འཁོར་སྐྱོངས་ཤིག །རྣལ་འབྱོར་པ་བདག་ཅག་དཔོན་སློབ་ཡོན་མཆོད་འཁོར་དང་བཅས་པ་ 
རྣམས་ཀྱི་མགོན་དང་སྐྱབས་དང་གྲོགས་མཛོད་ཅིག །ཁྱད་པར་དུ་ཆོས་ཀྱི་རྒྱལ་པོ་ཙོང་ཁ་ 
པ་ཆེན་པོའི་བསྟན་པ་བསྟན་འཛིན་དང་བཅས་པ་ལ་གནོད་ཅིང་འཚེ་བར་བྱེད་པ། བླ་མ་དམ་ 
པའི་སྐུ་ལ་བསྡོ་བ། རྣལ་འབྱོར་པ་ཀུན་གྱི་དགྲ་བོར་གྱུར་པ། བདག་ཅག་དཔོན་སློབ་འཁོར་ 
དང་བཅས་པ་རྣམས་ལ་སྡང་ཞིང་གདུག་པའི་སེམས་དང་ལྡན་པ། བསམ་པ་དང་སྦྱོར་བ་ཕྱིན་ 
ཅི་ལོག་བྱེད་པའི་འབྱུང་ཕོ་མི་དང་མི་མ་ཡིན་པ་ཐམས་ཅད་འཛིན་བྱེད་ཀྱི་ལྕགས་ཀྱུ་རྣོན་པོས་ 
ཟུངས་ཤིག །འཆིང་བྱེད་ཀྱི་ཞགས་པ་ནག་པོས་སྡོམས་ཤིག །ཕོ་རྒྱུད་རྩད་ནས་ཆོད་ཅིག །མོ་ 

ཀུན་མྫའྱེན་འཇིགས་མེད་དབང་བའེ་གསང་འབྱམ།༼ཐ༽ 

རྒྱུད་དྲུངས་ནས་ཕྱངས་ཤིག །ཆུང་རྒྱུད་མངལ་ནས་སྐོམས་ཤིག །དོན་སྙིང་ལ་ལྕགས་ཀྱི་སྡེར་ 
མོས་ཐོབ་ཅིག །ཤ་ཁྲག་དྲོན་མོ་ཞལ་དུ་གསོལ་ཞིག །འཇིགས་པའི་ཆོ་འཕྲུལ་སྣ་ཚོགས་སྟོན་ 
ཅིག །ནད་དང་དུག་དང་མཚོན་ཆའི་ཆར་བ་ཕོབ་ལ་ལུས་ངག་ཡིད་གསུམ་ཐལ་བའི་རྡུལ་ཕྲན་ 
བཞིན་དུ་བརླག་བའི་འཕྲིན་ལས་མཛོད་ཅིག །ཨ་མུ་ཀ་ཤ་ཏཱིཾ་མཱ་ར་ཡ་ཕཊ། ཅེས་དམོད་བཅོལ་བྱ་ 
ཞིང་ཐལ་མོ་ལན་གསུམ་བརྡབ་བོ། ། 

བསྟོད་པ་བྱ་བ་ནི། ཧཱཾ མེ་རླུང་དམར་ནག་འཁྲུག་པའི་དུར་ཁྲོད་དུ། །མི་བཟད་ཐོད་པ་ 
དགུ་བརྩེགས་གཞལ་ཡས་ནང་། །པད་ཉི་ཞིང་བཅུའི་དགྲ་བགེགས་བསྒྱེལ་བའི་སྟེང་། །བརྐྱང་ 
བསྐུམ་གར་གྱིས་རོལ་མཛད་ཁྱོད་ལ་བསྟོད། །མུན་པའི་གོས་གྱོན་དབང་སྔོན་ལྷུན་པོའི་ 
དཔལ། །འཕྲོག་བྱེད་མེ་ལྕེ་སྟོང་གི་ཕྲེང་བ་ཅན། །མཐོང་བའི་མོད་ལ་བདུད་སྡེ་སྔངས་བྱེད་ 
པ། །གཏུམ་ཆེན་སྲོག་གི་བཤན་པ་ཁྱོད་ལ་བསྟོད། །གདེངས་པ་ཙམ་གྱིས་ལྷ་མིན་བྱེ་བའི་མགོ 
།ཅིག་ཅར་ལྟུང་མཛད་འབར་བའི་གྲི་གུག་དང་། །ས་གསུམ་འབྱུང་པོའི་ཁྲག་གི་རླབས་འཁྲུགས་ 
པའི། །རབ་ཡངས་གདུག་པའི་བསྡྷ་འཛིན་ཁྱོད་བསྟོད། །དྲག་པོའི་ཞལ་གདངས་མི་བཟད་མཆེ་ 
བའི་རྩེར། །དམ་ཉམས་བདུད་སྡེ་མ་ལུས་ངལ་གསོ་ཞིང་། །གདུག་ཅན་ཁྲག་གིས་མ་ངོམས་ 
ལྡགས་ཀྱི་རྩེ། །གློག་ལྟར་བསྐྱོད་པའི་འཇིགས་བྱེད་ཁྱོད་ལ་བསྟོད། །ཁྲོས་པའི་སྤྱན་མིག་ཉི་ཟླའི་ 
གཟི་འོད་ཅན། །དམར་པོར་ལྡོག་པས་དབྲ་བོའི་སྙིང་འབྱིན་ཞིང་། །ཞལ་དང་ཤངས་ནས་དུས་ 
མཐའི་རླུང་ཆེན་ལྡང་། །བདུད་འདུལ་དམག་དཔོན་ཆེན་པོ་ཁྱོད་ལ་བསྟོད། །འཇིགས་རུང་དྲག་ 
བོའི་ཐོད་སྐམ་ལྔས་བརྒྱན་ཅིང་། །ཁྲག་གི་གོས་གྱོན་མགོ་རྨོན་དོ་ཤལ་འཕྱང་། །བ་སྤུའི་གསེབ་ 
ནས་བསྐལ་པའི་མེ་དཔུང་འབར། །བདུད་ཀྱི་དཀྱིལ་འཁོར་བསྲེག་མཛད་ཁྱོད་ལ་བསྟོད། །ནམ་ 
མཁའ་སྒྲིབ་བྱེད་ཁམ་སེར་རལ་པའི་གསེབ། །སྦྲལ་ནག་སྟོང་གི་ཆུན་པོ་གཡོ་བ་ལས། །མི་ 
བཟད་དུག་གི་ན་བུན་སྤྲོ་བ་ཡིས། །སྣང་སྲིད་འབྱུང་པོ་མྱོས་མཛད་ཁྱོད་ལ་བསྟོད། །ས་གསུམ་ 
གཡོ་བྱེད་དཔའ་བོའི་གད་རྒྱངས་དང་། །ཧ་ཧ་ཧཱུ་ཧཱུཾ་ྟཾ་ྱི་འབྲུག་སྒྲ་སྒྲོགས། །དྲག་པོའི་རྐན་རྡེབ་ 

མགོན་པ་དང་བསྟསན་སྱང་གྲགས་རྒྱལ་མ་ལ་སོགས་པའི་བསྐང་གསོ། 


མཁའ་འགྲོ་དབང་དུ་སྡུད། །དུར་ཁྲོད་ཀུན་གྱི་བདག་པོ་ཁྱོད་ལ་བསྟོད། །ཁྱོད་ཀྱི་གཡོན་དུ་མ་མོ་ 
བྱེ་བའེ་དབུས། །ཡུམ་ཆེན་ལྷ་མོ་དར་ནག་འཇོལ་རིང་གསོལ། །མེ་ལོང་ཞགས་པ་ཁྲག་གི་ཐོད་ 
པ་འཛིན། །འཇིགས་པའི་གད་མོས་སྟོང་གསུམ་གཡོ་བྱེད་ཅིང་། །སྤྱན་གསུམ་རབ་འབར་ཁྲོ་ 
གཉེར་དཔྲལ་བར་བསྡུས། །དགྲ་སྲོག་གཅོད་ཕྱིར་ཕྱོགས་བཅུ་ཀུན་ཏུ་རྒྱག །མཐུ་དང་རྫུ་འཕྲུལ་ 
སྟོབས་ཀྱི་མངའ་བདག་མོ། །མ་མོ་བྱེ་བའི་གཙོ་མོ་ཁྱོད་ལ་བསྟོད། །གཞན་ཡང་དཔལ་མགོན་ 
ཁྱོད་ཀྱི་བཀའ་བསྒྲུབ་ཅིང་། །བསྟན་པ་བསྲུང་ཕྱིར་དྲག་པོའི་གཟུགས་བཟུང་ནས། །ནད་དང་དུག་ 
དང་མཚོན་གྱི་ཆར་འབེབས་པ། །འཁོར་ཚོགས་དམ་ཅན་རྒྱ་མཚོར་གུས་པས་བསྟོད། །ཁྱོད་ནི་ 
ཡེ་ཤེས་མགོན་པོའི་ཕོ་ཉ་སྟེ། །བསྟན་དང་བསྟན་འཛིན་སྐྱོང་བའི་བསྲུང་མ་ཡིན། །དེ་ཕྱིར་ཁྱོད་ 
ལ་གུས་པས་སྐྱབས་སོང་ནས། །བསྙེན་སྒྲུབ་མཆོད་བསྟོད་བཟླས་བརྗོད་ལྷུར་ལེན་པའི། །རྣལ་ 
འབྱོར་བདག་ཅག་དཔོན་སློབ་འཁོར་བཅས་ཀྱི། །ཕྱི་ནང་འགལ་རྐྱེན་བར་ཆད་ཀུན་ཞི་ཞིང་། །ཚེ་ 
དང་བསོད་ནམས་འཚད་ཉན་ཐོས་བསམ་སོགས། །འདོད་པའི་དོན་རྣམས་ཡིད་བཞིན་འགྲུབ་ 
པར་མཛོད། །རྡོ་རྗེ་འཆང་དབང་མྱུར་མཛད་མགོན་བཔོ་དང་། །འཇམ་དཔལ་སྙིང་པོ་ཡབ་སྲས་ 
བཀའ་བཞིན་དུ། །གདུག་ཅིང་སྡང་བའི་ནག་པོའི་རྩ་ལག་ཀུན། །དྲག་པོའི་ཆད་པས་མྱུར་དུ་ཚར་ 
ཆོད་ལ། །བློ་བཟང་བསྟན་དང་བསྟན་འཛིན་བཅས་པ་ཀུན། །བསྲུང་ཞིང་སྐྱོབ་ལ་གཡེལ་བ་མེད་ 
པར་མཛོད། ། 

ཤངས་པའི་ཡིག་རྙིང་། ཧཱཾ དམ་ཅན་རྒྱ་མཚོའི་འཁོར་གྱི་ཚོགས། །སྣ་ཚོགས་འཇིགས་པའི་ ་ 
གཟུགས་འཆང་ཞིང་། །བཞིན་སྡུག་མ་རུངས་མདོག་མི་སྡུག །སྐྲ་འཛིངས་མིག་རྩ་དམར་འཁྲུག་ 
. ཅིང་།།ཁ་གདངས་མཆེ་གཅིགས་འོ་དོད་འབོད། །བདུད་དང་སྲིན་པོའི་ཆ་ལུགས་ཅན། །ལག་ན་ 
གདུག་པའི་མཚོན་ཆ་ཐོགས། །དགྲ་ལ་དམག་ཚོགས་སྤྲིན་ལྟར་གཉིབས། །ནད་དང་མཚོན་གྱི་ 
ཆར་པ་འབེབས། །ལས་ཀྱི་གཤིན་རྗེས་སྲོག་རྩ་གཅོད། །གཅན་གཟན་ཚོགས་ཀྱིས་སྙིང་ཁྲག་ 
འཐུངས། །མཆུ་སྡེར་ཅན་གྱིས་ཀླད་ཁྲག་དཀྲུགས། །མཆེ་བ་ཅན་གྱིས་ཤ་རུས་ཐོ། ། །དུས་ལ་བབ་ 


- 333 - 


ཀུན་མེན་འཇིགས་མེད་དབང་པོའེ་གསུང་འབམ།༼ཐ༽ 

ཀྱི་དམ་མ་འདའ། །ལས་ཀྱི་སྲོག་གཅོད་ཕོ་ཉ་བདུད། །སྙིང་རྗེ་མེད་པར་སྲོག་ལ་རྔམས། །དགྲ་ 
བགེགས་ཤ་ལ་ལོངས་སྤྱོད་ཅིང་། །ལས་སུ་སངས་རྒྱས་བསྟན་པ་སྲུངས། །འདིར་གཤེགས་ 
དམ་དགོངས་འཕྲིན་ལས་མཛོད། །དམ་ཅན་རྒྱ་མཚོའི་དམག་ཚོགས་ཀྱིས། །ཤ་ཁྲག་གཏོར་ 
མ་འདི་བཞེས་ལ། །དྲགྲ་བགེགས་ཐམས་ཅད་རྩད་ནས་ཆོད། །ཕྱི་དགྲ་སེམས་པ་དྲུངས་ནས་ 
ཕྱུངས། །ད་ལྟའི་དགྲ་པོ་རྡུལ་དུ་རློགས། །གདོན་དང་བགེགས་ཀྱི་དཔུང་རྣམས་ཆོམས། །བདག་ 
ཅག་དཔོན་སློབ་འཁོར་བཅས་ཀྱི། །མི་མཐུན་རྐྱེན་དང་བར་ཆད་བཟློག །མཐུན་པའི་དངོས་གྲུབ་ 
ཐམས་ཅད་ཀུན། །དུས་འདིར་བདག་ལ་སྩལ་དུ་གསོལ། །འཁོར་དང་བསྟན་པ་ལོངས་སྤྱོད་ 
རྣམས། །ཐམས་ཅད་རྒྱས་པར་མཛད་དུ་གསོལ། ། 

བསྐུལ་བ་ནི། ཧཱཾ མི་འགྱུར་དབྱིངས་ལས་མ་གཡོས་ཀྱང་། །སངས་རྒྱས་བསྟན་པ་བསྲུང་ 
བའི་ཕྱིར། །དྲག་པོའི་གར་གྱིས་རོལ་མཛད་པ། །གནོད་སྦྱིན་ཡིད་འགུལ་ཆེན་པོའི་བུ། །ཤིན་ 
ཏུ་གཏུམ་ཞིང་དྲག་ཤུལ་ཆེ། །ཞབས་གཉིས་བསྐྱོད་པས་ས་གཞི་གཡོ། །འཇྲིགས་པའི་གད་ 
' མོས་རི་རབ་བསྒྱེལ། །ཞལ་གྱི་དབུགས་ཀྱིས་རྒྱ་མཚོ་སྐེམས། །བདུད་དང་གནོད་སྦྱིན་ཤ་ཟ་ 
དང་། །ཀླུ་དང་གཤེན་རྡེ་སྲིན་པོ་དང་། །མ་མོ་མཁའ་འགྲོ་སྣང་སྲིད་ཀྱི། །སྡེ་བརྒྱད་དྲེགས་པའི་ 
འཁོར་གྱིས་བསྐོར། །ལས་ཀྱི་མགོན་པོ་མཐུ་སྟོབས་ཅན། །འཁོར་བཅས་བདག་ལ་དགོངས་ 
སུ་གསོལ། །སྡང་ཞིང་གདུག་པའི་དགྲ་བོ་འདེས། །བླ་མ་དམ་པའི་སྐུ་ལ་བསྡོས། །ཆོས་མཛད་ 
ཡོངས་ལ་གནོད་ཅིང་འཚེ། །དཀོན་མཆོག་གསུམ་གྱི་དབུ་འཕངས་སྨད། །རྣལ་འབྱོར་བདག་ལ་ 
ཁྱད་གསོད་ཅིང་། །ཞིང་སྐྱོང་ཁྱོད་ལ་བརྙས་ཤིང་སྨོད། །དེ་ལྟའི་དམ་ཉམས་དབྲ་བོ་འདི། །མྱུར་ 
དུ་བསྒྲལ་བར་མ་བྱས་ན། །སངས་རྒྱས་བསྟན་པ་འཇིག་འགྱུར་བས། །གནོད་སྦྱིན་ཁྱེད་ཀྱི་དུས་ 
ལ་བབས། །ལས་མཁན་ཆེན་པོ་ལས་ལ་ཆོས། །དམ་ཅན་རྒྱ་མཚོའི་དམག་དཔུང་བསྡུས། །མ་ 
གཡེལ་མ་གཡེལ་མཐུ་རྩལ་བསྐྱེད། །བདུད་ཀྱི་དམག་དཔོན་སྐུལ་བསྐྱོད་ཅིག །ཡེ་འབྲོག་སུམ་ 
བརྒྱ་དྲུག་བཅུ་དང་། །ལྟས་ངན་བརྒྱད་བཅུ་རྩ་གཅིག་དང་། །རྨི་ལམ་མཚན་མ་ངན་པ་སོགས། 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 
།ལྟས་ངན་སྣ་ཚོགས་དགྲ་ལ་ཐོང་། །དམག་དང་ཆུ་ཆེན་འཁྲུགས་པ་དང་། །མོན་པ་ཨ་ཙ་ར་ལ་ 
སོགས། །འཇིགས་པའི་ཆོ་འཕྲུལ་སྣ་ཚོགས་ཀྱིས། །དགྲ་བོའི་ཡུལ་ཁམས་ཁོང་ལ་ཤོག །རྡོ་ 
རྗེ་ཞགས་པས་ཆིངས་མཛོད་ལ། །གྲི་གུག་རྣོན་བོས་མགོ་བོ་ཁོས། །ཀླད་ཁྲག་དྲོན་མོ་ཞལ་ 
དུ་གསོལ། །ཡན་ལག་ལྷུ་ཚིགས་སོ་སོར་ཕྲོལ། །པགས་གཞི་ས་ལ་རྡེབ་ཏུ་ཆུག །སྨེ་སྔགས་ 
འོ་དོད་འབོད་དུ་ཆུག །མི་བཟད་མཚོན་ཆའི་ཆར་ཕོབ་ལ། །བདུན་རྒྱུད་ཚུན་ཆད་བརླག་པར་ 
གྱིས། །ལོ་དང་ཟླ་བར་མ་བཞག་པར། །ཞག་དང་ཟ་མར་སྒྲོལ་ལ་ཤོག །བཅོལ་བའི་ལས་འདི་ 
མ་བྱས་ན། །མྱྱར་མཛད་མགོན་པོའི་བཀའ་ཡང་བཅག །གསང་སྔགས་གཉན་གྱི་དམ་ཚིག་ 
དྲལ། །དེ་བས་དམ་ལས་མ་འདའ་བར། །སྡང་བའི་དགྲ་བགེགས་ཚར་ཆོད་ལ། །སངས་རྒྱས་ 
བསྟན་པ་གཉན་པོ་བསྲུངས། །རིག་འཛིན་བདག་གི་སྡོང་གྲོགས་མཛོད། །དུས་ལ་བབ་བོ་ས་མ་ 
ཡ། ། བཅོལ་བའི་ལས་ཀུན་བསྒྲབ་པར་མཛོད། །འདི་དམིགས་བསལ་གྱི་སྐབས་མ་གཏོགས་འདོན་པར་མི་ 
བྱེད། དེ་ནས་གཏང་རག་གི་མཆོད་པ་བྱིན་གྱིས་བརླབས་ལ། ཨ་ཞེ་ཏཱ་ཐཱ་ལ་ས་པ་རི་ཝཱ་ར་ཨམྷྷཾ་སོགས་ཀྱིས་ 
མཆོད་པ་དང་། ནང་མཆོད་འབུལ། སྤྲོས་བྲལ་ཆོས་སྐུ་མ་ཤོ་ལོ་ཀ་གཅིག་གིས་བསྟོད། རྗེས་སུ་ཡིག་བརྒྱ་བརྗོད་ 
ནས། མ་རྙེད་ཡོངས་སུ་མ་ཤེས་དང་། །སོགས་ཀྱིས་ནོངས་པ་བཟོད་པར་གསོལ། རྟེན་ཡོད་ན་བརྟན་བཞུགས་ 
_ དང་། མེད་ན་གཤེགས་གསོལ་བྱ་ཞིང་། བསྔོ་བ་སྨོན་ལམ་བཀྲ་ཤིས་ཀྱིས་རྒྱས་གདབ་པར་བྱའོ། །མཐུ་སྟོབས་འོད་ 
ཕྲེང་དྲག་ཏུ་བཞད་པས་ནག་ཕྱོགས་ཀུ་མུད་ཚལ་ཟུམ་ཞིང་། ། རྣལ་འབྱོར་སྙིང་གི་པདྨོའི་ཟེའུ་ 
འབྲུ་དངོས་གྲུབ་སྦྲང་རྩིས་མྱོས་བྱེད་པ། །སྟོབས་ལྡན་ལས་མཁན་ཞིང་སྐྱོང་ནག་པོ་ཇི་བཞིན་ 
ཡོངས་སུ་སྒྲུབ་པའི་ཐབས། །བཀོད་པའི་དགེ་བ་རྒྱ་མཚོའི་ཟེར་གྱིས་སྡང་བའི་མུན་པ་མཐར་ 
བྱེད་ཤོཿ ག །ཅེས་ཞིང་སྐྱོང་ཆེན་པོ་གནོད་སྦྱིན་ཀྱེ་ཏྲ་པཱ་ལའི་མངོན་རྟོགས་བསྐང་བཤགས་བསྟོད་བསྐུལ་དང་བཅས་ 
པའི་རིམ་པ་དྲག་པོ་རྡོརྗེའི་འབྲུག་སྒྲ་ཞེས་བྱ་བ་འདི་ནི། དཔལ་ལྡན་འབྲས་སྤུངས་ཀྱི་ཧ་ལྡོང་ཁང་ཚན་སྤྱི་ནས་བསྐུལ་ 
མ་མཛད་པ་བཞིན། འདིའི་སྒོས་སྒྲུབ་དང་། འཁོར་བཞིའི་སྦྲགས་སྒྲུབ་དང་། མཁས་གྲུབ་ཐམས་ཅད་མཁྱེན་པས་མཛད་ 
བའི་གཏོར་བཤད་སོགས་ལ་ཞིབ་ཏུ་དཔྱད་དེ་ཞྭ་སེར་ཅོད་པན་འཛིན་པ་༧ཤཱཀྱའི་དགེ་སློང་དཀོན་མཆོག་འཇིགས་མེད་ 

ཀུན་མཁེན་འཇིགས་མེད་དབང་བོའེ་གསང་འབྱམ།༼ཐ༽ 

དབང་པོ་ཡེ་ཤེས་བརྩོན་འགྲུས་གྲགས་པའི་སྡེས་དཔལ་ལྡན་འབྲས་སྤུངས་ཀྱི་ཆོས་གླར་སྦྱར་བའོ།། །། 

དཔལ་ཡེ་ཤེས་ཀྱི་མཁ6་འགྲཾ་མ་སེང་གེའི་གདོང་པ་ཅན་གཙོ་འཁོར་གསམ་གྱེ་བདག་མདུན་བསྐང་ 
བཞགས་བསྟོད་བསྐྱལ་བསྒྲལ་ལས་གཏོར་བཟློག་དང་བཅས་པའི་རསྣམ་བཞག་མཁའ་འགྲོའི་དགོངས་རྒྱན་ 
ཞེས་བྱ་བ་བཞགས། །བླ་མ་དང་མཁའ་འགྲོ་མ་སེང་གེའི་གདོང་པ་ཅན་ལ་ཕྱག་འཚལ་ལོ། །སྒྲིབ་ 
བྲལ་བདེ་ཆེན་ལྷན་སྐྱེས་མཛེས་མ་ནི། །མི་སྡུག་དྲག་མོའི་གཟུགས་ཀྱིས་རྣམ་རོལ་ཏེ། །དགྲ་ 
བགེགས་བྱད་མ་མ་ལུས་འཇོམས་མཛད་མ། །སེང་གེའི་གདོང་ཅན་མཁའ་འགྲོའི་དབང་མོར་ 
འདུད། ། མཐུ་བྱད་ངན་སྔགས་སྦྱོར་བ་བཟློག་པའི་སླད། ད མཁའ་འགྲོའི་ལས་རིམ་ཇི་ལྟར་བྱ་ 
བའི་ཚུལ། །དམ་པའི་ཞལ་ཡུང་ཇི་བཞིན་འབྲི་བ་ལ། །གནས་གསུམ་མཁའ་འགྲོའི་ཚོགས་ཀྱིས་ 
བཟོད་པར་མཛོད། །དེ་ལ་འདིར་ཡེ་ཤེས་ཀྱི་མཁའ་འགྲོ་མ་སེང་གེའི་གདོང་པ་ཅན་སྒྲུབ་པར་འདོད་པས། མཚན་ 
ཉིད་དང་ལྡན་པའི་གནས་སུ་བྲིས་འབུར་གྱི་སྐུ་ཅི་རིགས་བཀྲམ། མཆོད་གཏོར་དམ་རྫས་སྦྱན་གཟིགས་རྣམས་ཚོགས་ 
པར་བྱས་ཏེ། སྐྱབས་འགྲོ་སེམས་བསྐྱེད་སྤྱི་འགྲོ་ལྟར་བྱས་ལ། རང་ཉིད་སྐད་ཅིག་གིས་ཡེ་ཤེས་ཀྱི་མཁའ་ 
འགྲོ་མ་སེ ང་གེའི་གདོང་པ་ཅན་ཞལ་གཅི ག་ ཕྱག་གཉི ས་ ཀྱིས་གྲི་གུག་དང་ཐོད་པ་འཛིན་པ་སྐུར་ 
བཞེངས་པར་གྱུར། བགེགས་བསྐྲད་པ་ནི་གཏོར་མ་གཅིག་ལ་ཆུས་བྲན་ཏེ་ ཨོཾ་ཨཱཿཧཱུཾ ལན་གསུམ་གྱིས་བྱིན་ 
གྱིས་བརླབས་ལ། ཨོ་སྦ་བིསབྷཱན་ན་མཿསརྦ་ཏ་ཐཱ་ག་ཏ་ཐྩོ་བི་ཤྭ་མུ་ཁེ ་སྦྱ༔ སོགས་ལན་གསུམ་གྱིས་བསྔོས་ 
ལ། ཧཱུཾ། བཀའ་གསང་རྨད་བྱུང་དཀྱིལ་འཁོར་འདེར། །གསང་བའི་དམ་ཅན་སོ་སོ་དང་། །འདུ་བའི་ 
ལྷ་རྣམས་མ་གཏོགས་པའི། །བགེགས་དང་ལོག་འདྲེན་འབྱུང་པོའི་ཚོགས། །མཆོད་སྦྱིན་གཏོར་ 
མས་ཚིམ་གྱིས་ལ། འདི་རུ་མ་འདུག་གཞན་དུ་སོང་། །ཅི་སྟེ་མི་འགྲོ་འདུག་གྱུར་ན། །སེང་གདོང་ 
དྲག་མོར་ཁྲོས་ནས་ནི། །ཁྱེད་ཅག་ལུས་ངག་ཡིད་གསུམ་རྣམས། །རྡུལ་ཕྲན་བཞིན་དུ་བརླག་ 
པར་འགྱུར། །དེ་བས་རང་རང་གནས་སུ་དེངས། །ཨོཾ་སརྦ་བིསྣྷན་གནྫ། རོལ་མོ་དང་བཅས་ཏེ་ ཨ་ 
ཀ་ས་མ་ སོགས་རྩ་སྔགས་བརྗོད་ཅིང་བགེགས་བསྐྲད། མཚམས་བཅད་པ་ནི། ཧཱུཾ ང་ནི་སེང་གདོང་དྲག་མོ་ 
སྟེ། །སྐུ་གསུང་ཐུགས་ཀྱི་ཆོ་འཕྲུལ་ལས། །ཡེ་ཤེས་ཁྲོ་མོས་ནམ་མཁའ་གང་། །དམ་ཚིག་མཁའ་ 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 


འགྲོས་བར་སྣང་གང་། །ལས་བྱེད་མཁའ་འགྲོས་ས་གཞི་གང་། །ཕྱོགས་མཚམས་རྡོ་རྗེའི་རྭ་གུར་ 
བརྩེགས། །མེ ་རྒུང་འཚུབ་མས་སྣང་སྲིད་འགེངས། ། བགེགས་རིགས་འཇུག་པའི་སྐབས་མེད་ 
དོ། །ཞེས་རོལ་མོའི་སྒྲ་དང་བཅས་རྩ་སྔགས་ཀྱི་མཇུག་ཏུ། ཨོཾ་བཛྲ་རཀྐ་རཀྟ་ཧཱུཾ་ཕཊ། 
ནང་མཆོད་བྱིན་གྱིས་བརླབས་པ་ནི། ཨ་གྲཾ་ཏས་བསངས། སྭ་ བྷཱ་ཝས་སྦྱངས། སྟོང་བ་ཉི ད་དུ་གྱུར། 
སྟོང་པའི་ངང་ལས་ཡཾ ་ལས་རླུང་། རཾ་ལས་མེ། ཨ་ལས་མི ་མགོའི་སྐྱེད་བུ་གསུམ་གྱི་སྟེ ང་དུ། 
ཨཱ༔ལས་བྱུང་བའི་ཐོཿ ད་པ་ཕྱི་དཀར་ལ་ནང་དམར་བ་ཡངས་ཤི ང་རྒྱ་ཆེ་བའི་ནང་དུ་བྷྱཾ་ཨཾཾ་བྫཾ་ཁཾ ་ཧཱུཾ་ 
རྣམས་དང་། ལཾ ་མཾ :ཕཾ ་རཾ ་བྭཾ ་རྣམས་ལས་ཤ་ལྔ་བདུད་རྩི་ལྔ། སླར་ཡང་ཡི་གེ་དེ་དག་གིས་མཚན་ 
པའི་སྟེང་དུ་ཨོཾ་ཨཱཿཧཱུཾ་གི་ཡེ་གེ་གསུམ་སྟེང་ནས་སྟེང་དུ་བརྩེགས་པར་གྱུར། རང་གི་ཐུགས་ཀའི་ 
ཧུཾ་ལས་འོད་འཕྲོས ་པས། རླུང་གཡོ༔ ས་མེ་སྦར། ཐོད་པའི་ནང་གི་རྫས་རྣམས་ཞུ་ཞི ང་ཁོལ་བའི་ 
ནང་དུ་རྡོ་རྗེ་གསུམ་རིམ་གྱིས་ཞུ་ཞིང་ཐི མ་པས་ཁ་དོག་དྲི་ནུས་ཀྱི་སྐྱོན་སྦྱངས་ཤི ང་། ཟག་པ་ 
མེད་པའི་ཡེ་ཤེས་ཀྱི་བདུད་རྩིར་གྱུར་པས་མང་པོར་སྦར་ཞིང་སྤེལ་བར་གྱུར། ཨོཾ་ཨཱཿཧཱུཾ ལན་ 
གསུམ་བརྗོད། མཆོད་པ་བྱིན་གྱིས་བརླབ་པ་ནི། ཨ ་མྨི ་ཏས་བསངས། སྭཱ་བྷཱ་ཝས་སྦྱངས། སྟོང་པའི་ངང་ལས ' 
ཨཱཿལས་བྱུང་བའི་ཐོད་པ་ཡངས་ཤིང་ རྒྱ་ཆེ་བ་རྣམས་ཀྱི་ནང་དུ་ཤཱུཾ་ཧཱུཾ་ཞུ་བ་ལས་བྱུང་བའི་མཆོ་ ད་ 
ཡོན། ཞབས་བསིལ། མེ་ཏོག །བདུག་སྤོས། མར་མེ། དྲི། ཞལ་ཟས། རོལ་མོ་རྣམས་རང་བཞིན་ 
བདེ་སྟོང་། རྣམ་པ་མཆོད་རྫས། བྱེད་ལས་དབང་པོ་དྲུག་གི་སྦྱོད་ཡུལ་དུ་ཟག་པ་མེད་པའི་བདེ་བ་ 
ཁྱད་པར་ཅན་བསྐྱེད་པར་གྱུར། ཨོཾ་ཨསྒྷཾ་ཨཱཿཧཱུཾ། ཨོཾ་པཱ་དྱཾ་ཨཱཿཧཱུཾ། ཨོཾ་བཛྲ་བུཇྲེ་ཨཱཿཧཱུཾ། ཨོཾ་བཛྲ་ 
དྷཱ་པེ་ཨཱཿཧཱུཾ ཨོཾ་བཛྲ་ཨཱ་ལོ་ཀེ་ཨཱཿཧཱུཾ། ཨོཾ་བཛྲ་གནྡྷེ་ཨཱཿཧཱུཾ། ཨོཾ་བཛྲ་ནི་ཝི་ཏེ་ཨཱ༔ཧྲཱཾ ཨོཾ་བཛྲ་ཤཔྟ་ 
ཨཱཿཧཱུཾ ཞེས་བརྗོད། ཚོགས་ཞིང་ནི། རང་ཉིད་ཡེ ༥ ས་ཀྱི་མ ཁའ་འགྲོ་མར་གསལ་བའི་ཐུགས ་ཀར་ཉི་ 
མའི་དཀྱིལ་འཁོ་ ར་ལ་གནས་པའི་ཧཱུཾ་གི་འོད་ཟེ རྭ་གྱིས་སངས་རྒྱས་དང་བྱང་ཆུབ་སེམས་དཔའི་ 
ཚོགས་དཔག་ཏུ་མེད་པས་བསྐོར་བའི་བླ་མ་དང་གཉིས་སུ་མེ ད་པའི་ཡེ་ཤེས་ཀྱི་མཁའ་འགྲོ་མ་ 
མདུན་གྱི་ནམ་མཁར་སྤྱན་དྲངས། འོད་ཟེར་རང་གི་སྙིང་ཁར་ཐི མ། ། གང་གི་དྲིན་གྱིས་བདེ་ཆེན་ 

ཀུན་མཁྱེན་འཇིགས་མེད་དབང་བོའེ་གསུང་འབམ།༼ཐ༽ 


ཉིད། །སྐད་ཅིག་ཉིད་ལ་འཆར་བ་གང་། །བླ་མ་རིན་ཆེན་ལྟ་བུ་ཡི། །རྡོ་རྗེ་ཅན་ཞབས་པད་ལ་ 
འདུད། །བདེ་ཆེན་ལྷ་ཡི་ལམ་ལས་འོངས། །རྣམ་པ་ཀུན་གྱི་མཆོག་ལྡན་པ། །དངོས་གྲུབ་ཀུན་ 
གྱི་གཏེར་གྱུར་པའི། །ཡེ་ཤེས་མཁའ་འགྲོ་ལ་ཕྱག་འཚལ། །ཞེས་ཕྱག་འཚལ་ནས། ཨོཾ་བཛྲ་གུ་རུ་རྙ་ 
ན་ཌཱ་ཀི་ནཱི་ས་པ་རི་ཝཱ་ར་ཨསྒཾ་པྲ་ཏཱིཉྫ་ཧཱུཾ་སྭཱཧཱ། དེ་བཞིན་དུ་ཤཔྟའི་བར་གྱིས་མཆོད། སྡིག་པ་རྣམས་ནི་ 
བཤགས་པར་བྱ། །སྐྱེས་ཤིང་བྱུང་བ་རྣམས་ནི་བསལ། །མི་བྱེད་པར་ཡང་སྤྱན་སྔར་བརྗོད། །དེ་ 
བཞིན་བསོད་ནམས་རྗེས་ཡི་རང་། །བདག་གིས་བདེ་འགྲོར་ཡོངས་སུ་བསྔོ། །དཀོན་མཆོག་ 
གསུམ་ལ་སྐྱབས་སུ་འགྲོ། ། སེམས་ཅན་ཐམས་ཅད་བདག་གིས་དགྲོལ། །བྱང་ཆུབ་གནས་ 
ལ་དགོད་པར་བགྱི། །བྱང་ཆུབ་སེམས་ནི་ཡང་དག་བསྐྱེད། །ཡོན་ཏན་རྒྱ་མཚོ་ཁྱེད་རྣམས་ 
ལ། །བདག་གིས་ཡུས་ནི་དབུལ་བར་བགྱི། །ཡང་དག་རྗོགས་པའི་སངས་རྒྱས་དང་། །དེ་སྲས་ 
ལམ་གྱུར་སྦྱིན་སོགས་ཚུལ། །སྐུ་གསུམ་ཡེ་ཤེས་ཐོབ་བྱའི་ཕྱིར། །རབ་ཏུ་དང་བས་བསྟེན་ 
པར་བགྱི། །སེམས་ཅན་ཐམས་ཅད་བདེ་བ་དང་ལྡན་པར་གྱུར་ཅིག །སེམས་ཅན་ཐམས་ཅད་ 
སྡུག་བསྔལ་དང་བྲལ་བར་གྱུར་ཅིག །སེམས་ཅན་ཐམས་ཅད་བདེ་བ་དང་མི་འབྲལ་བར་གྱུར་ 
ཅིག །སེམས་ཅན་ཐམས་ཅད་འཇིག་རྟེན་གྱི་ཆོས་བརྒྱད་དང་གཟུང་འཛིན་གྱི་རྣམ་རྟོག་གིས་མི་ 
བསྐྱོད་པའི་བཏང་སྙོམས་ལ་གནས་པར་བྱའོ། །ཨོཾ་སྭ་བྷཱ་ཝ་ཤུདྡྷཿསརྦ་ཧྷརྨཱཿསྭ་བྷཱ་ཝ་ཤུདྡྷོཉཧཾ། 
ཨོ་ཤཱུཧྱ་ཏ་ཛྙཱ་ན་བཛྲ་སྭ་བྷཱ་ཝ་ཨཱཏྣ་ཀོཉྭཾ། རང་དང་ཚོགས་ཞིང་གི་ལྷ་དང་དེ་དག་ལས་གཞན་ 
པའི་ཆོས་ཐམས་ཅད་བརྟེན་ནས་བཏགས་པ་ཡིན་པའི་ཕྱིར། རྟག་ཆད་ལ་སོགས་པའི་མཐའ་ 
བཞི་དང་བྲལ་བ་བདག་མེད་པའི་རང་བཞིན་སྟོང་པ་ཉིད་དུ་གྱུར། སྟོང་པའི་ངང་ལས་ཕཾ་ལས་སྣ་ 
ཚོགས་པདྨ་དང་རཾ་ལས་ཉི་མའི་དཀྱིལ་འཁོར་གྱི་སྟེང་དུ་ཧྷུཾ་ལས་སྣ་ཚོགས་རྡོ་རྗེའི་ལྟེ་བ་ལ་ཧུ་ 
གིས་མཚན་པ། དེ་ལས་འོད་ཟེར་འོག་ཏུ་འཕྲོས་པས་རྡོ་རྗེའི་ས་གཞི། ལོགས་སུ་འཕྲོས་པས་རྡོ་ 
རྗེའི་རྭ་བ། སྟེང་དུ་འཕྲོས་པས་རྡོ་རྗེའི་གུར། གུར་གྱི་འོག་ཧྭ་བའི་སྟེང་དུ་རྡོ་རྗེའི་བླ་བྲེ། ཐམས་ 
ཅད་ཀྱང་རྡོ་རྗེ་འབར་བའི་རང་བཞིན། བར་མཚམས་མེད་པར་དུམ་བུ་གཅིག་ཏུ་གྱུར་པའི་ཕྱི་ 

མགོན་པོ་དང་བསན་སྱང་གྲགས་སྒྱལ་མ་ལ་སོགས་པའེ་བ།ྐང་གསོ། 


རོལ་ཏུ་བསྐལ་པ་འཇིག་པའི་དུས་ཀྱི་མེ་ལྟ་བུ་ཁ་དོག་སྣ་ལྔའི་མེ་དཔུང་ཕྱོགས་བཅུར་འཕྲོ་བར་ 
གྱུར། རྭ་བའི་དབུས་སུ་ཨེ་ལས་ཆོས་འབྱང་གྲུ་གསུམ་མཐིང་ནག་ཡངས་ཤིང་རྒྱ་ཆེ་བ་ཁྲག་ 
ཞག་གི་རྒྱ་མཚོ་ཆེན་པོས་ཡོངས་སུ་གང་བའི་དབུས་སུ་སྣ་ཚོགས་པདྨ་ཉི་མ་མི་རོའི་གདན་གྱི་ 
སྟེང་དུ་རང་སེམས་ཧྲུཾ་ཡིག་མཐེང་ནག །དེ་ལས་འོད་ཟེར་འཕྲོས། དགྲ་བགེགས་གདུག་ པ་ཅན་ 
ཐམས་ཅད་ཚར་བཅད། རྒྱལ་བ་སྲས་དང་བཅས་པའི་བྱིན་རླབས་ནུས་མཐུ་ཐམས་ཅད་ བསྡུས་ 

ཏེ་ཧྷུཾ ཡིག་ ལ་ཐིམ། དེ་ ཡོངས་སུ་ གྱར་བ་ལས་ རང་ཉིད་ ཡེ་ཤེས་ ཀྱི་མཁའ་འགྲོ་མ་སེང་ གེའི་ 
གདོང་པ་ཅན། གཡས་སུ་ཡེ་ཤེས་ཀྱི་མཁའ་འགྲོ་མ་ སྟག་གི་གདོང་པ་ཅན། གཡོན་དུ་ཡེ་ཤེས་ 
ཀྱི་མཁའ་འགྲོ་དོམ་གྱི་གདོང་པ་ཅན། གསུམ་ཀའང་མགྲིན་པ་མན་ཆད་སྐུ་མདོག་སྔོན་པོ། ཞལ་ 
གཅིག་ཕྱག་གཉིས་པ། ཞལ་གདངས་ཤིང་ལྡགས་འདྲིལ་བ། མཆེ་བ་རྣོན་བོ་བཞི་བཞི་གཅིགས་ 
ཤིང་སྤྱན་གསུམ་གློག་ལྟར་འཁྱུག་པ། རལ་པ་དམར་སེར་གྱེན་དུ་བརེས་པ། ཕྱག་གཡས་རྡོ་ 
རྗེས་མཚན་པའི་གྲི་གུག་ནམ་མཁའ་ལ་འཕྱར་ཞིང་། གཡོན་ཐོད་པ་ཁྲག་གིས་གང་བ་ཐུགས་ 
ཀར་འཛིན་པ། མི་མགོ་སྐམ་པོ་ལྔས་དབུ་ལ་བརྒྱན་ཅིང་། ཆློན་པ་ལྔ་བཅུས་དོ་ཤལ་བྱས་པ། 
ཕྱག་རྒྱ་ལྔས་བརྒྱན་ཅིང་། སྟག་གི་པགས་པའི་ཤམ་ཐབས་གསོལ་བ། གླང་ཆེན་གྱི་ཀོ་བ་རློན་ 
པས་སྟོད་གཡོགས་པ། ཞབས་གཡས་བསྐུམས་ཤིང་གཡོན་བརྐྱངས་པའི་གར་སྟབས་ཀྱིས་མེ་ 
དཔུང་རབ་ཏུ་འབར་བའི་དབུས་ན་བཞུགས་པ། དེ་རྣམས་ཀྱི་སྤྱི་བོར་ཨོཾ་དཀར་པོ། མགྲིན་པར་ 
ཨཱཿདམར་པོ། ཐུགས་ཀར་ཧཱུཾ་སྔོན་པོས་མཚན་པ། ཐུགས་ཀའི་ཧཱུཾ་ལས་འོད་ཟེར་འཕྲོས། མཁའ་ 
སྤྱོད་ཀྱི་གནས་ནས་ཡེ་ཤེས་ཀྱི་མཁའ་འགྲོ་མ་སེ ང་གེའི་གདོང་པ་ཅན་ལ་སངས་རྒྱས་དང་བྱང་ 
ཆུབ་སེམས་དཔའི་ཚོགས་ཀྱིས་བསྐོར་བ་ཨོཾ་བཛྲ་ས་མཱ་ཛཿ ཛཿཧཱུཾ་བཾ་ཧོཿ རང་ལ་གཉིས་སུ་ 
མེད་པར་ཐིམ། སླར་ཡང་ཐུགས་ཀའི་ཧྲུཾ་ལས་འོད་ཟེར་འཕྲོས། དབང་གི་ལྷ་རིགས་ལྔ་འཁོར་ 
བཅས་སྤྱན་དྲངས། ཁྱེད་རྣམས་ཀྱིས་བདག་ལ་མངོན་པར་དབང་བསྐུར་དུ་གསོལ། ཞེས་གསོལ་ 
བ་བཏབ་པས། དེ་རྣམས་ཀྱིས་ཡེ་ཤེས་ཀྱི་བདུད་རྩིས་གང་བའི་བུམ་པ་ཐོགས་ནས། ཨོཾ་སྦརྦ་ཏ་ 

ཀུན་མཁྱེན་འཇིགས་མེད་དབང་བའེ་གྲསང་འབམ།༼ཐ༽ 

ྭ ཐཱ་ག་ཏ་ཨསྷི ་>་ཀ་ཏ་ས་མ་ཡ་ཤྲི ་ཡེ་ཨཱཿཧཱཱཾ། ཞེས་གསུང་ཞིང་བུམ་པའི་ཆུས་དབང་བསྐུར། སྐུ 
གང་དྲི་མ་དག །ཆུའི་ལྷག་མ་ཡར་ལུད་པ་ལས་རྡོ་རྗེ་སེ མས་དཔས་དབུ་བརྒྱན་པར་གྱུར། ཨོཾ་ 
བཛྲ་ཌཱ་ཀི་ནི་སི ང་ཧ་མུ་ཁ་ས་པ་རི་ལྟ་ར་ཨསྒཾ་པྲ་ཏིནྫ་ཧཱུཾ་སྭཱཧཱ། ཞེས་པ་ནས། ཤཔྟ་པྲ་ཏཱིྫ་ཧཱུཾ་སྭཱཧཱ། 
ཞེས་པས་མཆོད། ཨོཾ་བཛྲ་ཌཱ་ཀི་ནི་ སིང་ཧ་མུ་ཁ་ ས་པ་རི་ལྟ་ར་ཨོཾ་ཨཱཿཧཱུཾ ཞེས་ནང་མཆོད་ཕུལ། དཔལ་ 
ལྡན་རྡོ་རྗེ་མཁའ་འགྲོ་མ། །མཁའ་འགྲོ་མ་ཡི་འཁོར་ལོཿ ས་བསྒྱུར། །ཡེ་ཤེ ས་ལྔ་དང་སྐུ་གསུམ་ 
ཉིད། །འགྲོ་བ་སྐྱོབ་ལ་ཕྱག་འཚལ་ལོ། །ཞེས་བསྟོད། རང་གཙོ་འཁོར་གསུམ་གྱི་ཐུགས་ཀར་ཉི་ 
མའི་དཀྱིལ་འཁོར་གྱི་ སྟེ ང་དུ་ཧྭུཾ་ཡི ག་གི་མཐར་ཡི་གེ་བཅུ་བཞི་པའི་སྔགས་འཕྲེང་ཁ་དོག་ནག་ 
པོས་གཡས་སུ་བསྐོར་བ་ལས་འོད་ཟེ ར་མགར་གྱི་ཚ་ཚ་ལྟ་བུ་ཚ་ཞི ང་བསྲེག་པའི་རེག་བྱ་རྣོ་ 
ངར་དང་ལྡན་པ་འཕྲོས། ལུས་ཀྱི་ནང་ཐམས་ཅད་གང་། ཐོག་མེད་ནས་བསགས་པའི་སྡིག་སྒྲིབ། 
དེའི་འབྲས་བུ་འཕྲལ་གྱི་མི་དང་མི་མ་ཡིན་གྱི་བྱད་ཁ་རྦོད་གཏོང་སོགས་ཀྱིས་བསྐྱེད་པའི་ནད་ 
གདོན་བར་ཆད་ཐམས་ཅད་བྱ་སྒྲོ་མེར་བསྲེགས་པ་བཞིན་དུ་གཞོབ་ཐུལ་གྱིས་བསྲེགས། མེ་ 
ལྕེ་བ་སྤྱའི་སྒོ་ཐམས་ཅད་ནས་འབར་ཞི ང་འཁྱིལ་བའི་རྣམ་པས་ཕྱིར་འཕྲོས། སྟེང་ཚངས་པའི་ 
སྒྲ་ལས་ཡི་གེ་བཅུ་བཞི ་པའི་རང་སྒྲ་འབྲུག་ལྟར་འུར་འུར་སྒྲོགས་ཤི ང་བྱད་མ་རྦད་འདྲེ་རྦོད་ 
གཏོང་དང་བཅས་པ་ཐམས་ཅད་མེ་ལྕེའི་ཁ་ལ་སྦྲང་མ་འཁོར་བ་བཞིན་དུ་བསྲེགས་པར་བསམས་ 
ལ། ཨཿཀཿསཿམཿརཿཙཿ༨ཤཿདཿརཿསཿམཿརཿཡཿཕཊཿ ཅེས་པའི་ཡི་གེ་བཅུ་བཞི་པ་ཅི་འགྲུབ་བཟླ། མཐར། 
ཡེ་ཤེས་ཀྱི་མཁའ་འགྲོ་མ་སེང་གེའི་གདོང་པ་ཅན་གྱིས་བདག་དང་སེམས་ཅན་ཐམས་ཅད་ལ་ 
མཆོག་དང་ཐུན་མོང་གི་དངོས་གྲུབ་མ་ལུས་པ་སྩལ་དུ་གསོལ། ཞེས་གསོལ་པ་གདབ། 

གཏོར་མ་འབུལ་བར་འདོད་ན། གཏོར་མ་བསངས་སྦྱངས། ནང་མཆོད་ལྟར་བྱིན་གྱིས་བརླབས། རང་གི་ 
ཐུགས་ཀའི་ཧཱུཾ་ལས་འོད་ཟེར་འཕྲོས། ཡེ་ཤེས་ཀྱི་མཁའ་འགྲོ་མ་སེང་གེའི་གདོང་པ་ཅན་འཁོར་ 
དང་བཅས་པ་མདུན་གྱི་ནམ་མཁར་སྦྤྱན་དྲངས། ལྷའི་ལྡགས་འོད་ཟེར་གྱི་སྦུ་གུས་གཏོར་མའི་ 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའེ་བསྐང་གསོ། 
བཅུད་ཐམས་ཅད་དྲངས་ཏེ་གསོལ་བར་གྱུར། ཨོཾ་བཛྲ་ཌཱ་ཀི་ནི་སིངྷ་མུ་ཁ་ས་པ་རི་ཝཱ་ར་ཨི་དཾ་ 
བ་ལི་ཏ་ཁ་ཁ་ཁཱ་ཧི་ཁཱ་ཧི། ལན་བདུན་ནམ་གསུམ་གྱིས་ཕུལ། ཨོཾ་བཛྲ་ཌཱ་ཀི་ནི་སིངྷ་མུ་ཁ་ས་པ་ར་ 
ལཱ་ར་ཨརྙཾ་ ནས་ ཤཔྟའི་ བར་གྱིས་མཆོད། མཚན་སྔགས་ཀྱི་མཐར། ཨོཾ་ཨཱཿཧཱུཾ བཏགས་པས་ནང་མཆོད་ 
ཕུལ། དཔལ་ལྡན་རྡོ་རྗེ་མཁའ་འགྲོ་མ། །ཞེས་སོགས་ཀྱིས་བསྟོད། བསྲུང་འཁོར་གདན་དང་བཅས་ 
པ་འོད་ཟེར་གྱི་རྣམ་པར་གྱུར་ནས་རང་ཉིད་ལ་ཐིམ། རང་ཐུགས་ཀའི་ཧཱུཾ་ལ་ཐིམ། ཧཱུཾ་གི་ཞབས་ 
ཀྱུ་ཨུ་ནི་ཧ་ལ། ཧ་ནི་ཧའི་མགོ་བོ་ལ། མགོ་བོ་ཟླ་ཚེས་ལ། ཟླ་ཚེས་ཐིག་ལེ་ལ། ཐིག་ལེ་ནཱ་ 
ད་ལ་ཐིམ། ནཱ་ད་ཡང་མི་དམིགས་པ་སྟོང་པར་གྱུར། སྟོང་པའི་ངང་ལས་རང་ཉིད་ཡེ་ཤེས་ཀྱི་ 
མཁའ་འགྲོ་མ་སེང་གེའི་གདོང་པ་ཅན་གྱི་སྐུར་བཞེངས་པར་གྱུར། མདུན་བསྐྱེད་དང་འབྲེལ་བའི་ 
སྐབས་ཡིན་ན་དེ་ལ་འཇུག་ཅིང་། མ་འབྲེལ་ན། དགེ་བ་འདི་ཡིས་མྱུར་དུ་བདག །སེང་གེའི་གདོང་ཅན་ 
འགྲུབ་གྱུར་ནས། །འགྲོ་བ་གཅིག་ཀྱང་མ་ལུས་པ། །དེ་ཡི་ས་ལ་འགོད་པར་ཤོག །ཅེས་དགེ་བ་ 
བསྔོ། །གལ་ཏེ་བཟློག་པ་བྱ་བར་འདོད་ན། བཟླས་པའི་མཐར་གསོལ་བཏབ་ཀྱི་མཇུག་ཏུ། རང་ཉིད་ཡེ་ཤེ ས་ཀྱི་ 
མཁའ་འགྲོ་མ་གཙོ་འཁོར་གསུམ་དུ་གསལ་བའི་ཕྱག་གཡས་ཉི་མའི་དཀྱིལ་འཁོར་གཡོན་ཟླ་ 
བའི་དཀྱིལ་འཁོར་གྱིས་མཚན་པར་གྱུར། རང་གི་ཐུགས་ཀའི་ཧཱུཾ་ལས་འོད་ཟེར་འཕྲོས། རང་ 
བཞིན་གྱི་གནས་ནས་ཡེ་ཤེས་ཀྱི་མཁའ་འགྲོ་མ་སེང་གེའི་གདོང་པ་ཅན་ལ་ཡི་དམ་སངས་རྒྱས་ 
བྱང་སེམས་མཁའ་འགྲོ་ཆོས་སྐྱོང་བསྲུང་མའི་ཚོགས་ཀྱིས་བསྐོར་བ་སྦྱན་དྲངས།པར་བསམས་ 
ལ། དུས་གསུམ་རྒྱལ་བ་མ་ལུས་བསྐྱེད་མཛད་མ། །དམ་ཉམས་དགྲ་བགེགས་ཐལ་བར་བརླག་ 
མཛད་མ། །ཡེ་ཤེས་མཁའ་འགྲོ་སེང་གེའི་གདོང་ཅན་མ། །བསྟན་བསྲང་ཆེན་མོ་འཁོར་བཅས་ 
གཤེགས་སུ་གསོལ། །ཚར་གསུམ་བརྗོད། སྤྱན་དྲངས་པའི་ལྷ་ཚོགས་རྣམས་མདུན་གྱི་ནམ་མཁར་ 
རང་གི་མགོན་སྐྱབས་དང་དཔུང་གཉེན་གྱི་ཚུལ་དུ་བཞུགས་པར་གྱུར། རང་གཅོ་འཁོར་གསུམ་ 
གྱི་ཐུགས་ཀར་ཉི་མའི་སྟེང་དུ་ཧཱུཾ་ཡིག་གི་མཐར་བཟླས་བྱའི་སྔགས་ཀྱིས་བསྐོར་བ་ལས་འོད་ 
ཟེར་དུས་མཐའི་མེ་དབུང་ལྟ་བུ་(བུར)འཕྲོས། རང་ལ་གནོད་པར་བྱེད་པའི་དགྲ་དང་གདོན་ 

ཀུན་མྱེན་འཇེགས་མེད་དབང་པོའེ་གསང་འབམ།༼ཐ༽ 
བགེགས་བར་ཆད་ཐམས་ཅད་བསྲེགས་ཤིང་། གནོད་བྱེད་འགའ་ཞིག་བཀུག་ནས་རང་གི་ལག་ 
པ་གཡས་པའི་མཛུབ་མོ་དངུལ་གྱི་གཏན་པ་དང་མཐེ་བོང་གསེར་གྱི་སྟ་གྲིར་གྱུར་པའི་བར་དུ་ 
བཞག་པའི་མགོ་བོ་བཅད་ནས་མདུན་གྱི་མཁའ་འགྲོ་མ་སེང་གེའི་གདོང་པ་ཅན་འཁོར་བཅས་ 
ཀྱི་ཞལ་དུ་བསྟབ་པར་མོས་ཏེ། གཡས་པའི་མཐེབ་མཛུབ་ཀྱི་འཕྲེང་བ་ཕྱིར་བཅད་ཅིང་སྔགས་བརྒྱ་རྩ་སོགས་ཅི་ 
འགྲུབ་བཟླ། ཐུན་མོང་མ་ཡིན་པའི་དམིགས་པ་ནི། རང་གི་མདུན་དུ་ཧོམ་ཁུང་ཁ་དོག་ལ་གཏིང་ཟབ་པའི་ནང་དུ་གཤིན་ 
རྗེ་ཕོ་མོ་འཇིགས་སུ་རུང་བ་དཔག་ཏུ་མེད་པ་བསམ། རང་གི་ཐུགས་ཀའི་ཧཱུཾ་གི་འོད་ཟེར་གྱིས་དགྲ་བགེགས་བྱད་མ་ 
ཐམས་ཅད་རང་དབང་མེད་པར་བཀུག་སྟེ་མཛུབ་མོ་དངུལ་གྱི་གཏན་པའི་ཁར་བཞག །མཐེ་བོང་གནམ་ལྕགས་ཀྱི་སྟ་ 
གྲིས་རང་ལ་གནོད་པར་བྱེད་པའི་བྱད་མ་ལྷ་བསྲུང་དང་བཅས་པའི་མགོ་ བོ་རྦད་རྦད་བཅད་ནས་བསྒྱུར་བས་མདུན་གྱི་ 
གཤིན་རྗེ་ཕོ་མོ་རྣམས་ཀྱི་ཞལ་དུ་གསོལ་བར་བསམ་མོ། །དེ་ནས་ལག་པ་ཐལ་མོ་སྦྱར་ཏེ། ན་མོ་བླ་མ་ཡང་དག་ 
པ་ཡོངས་འཛིན་དགེ་བའི་བཤེས་གཉེན་རྣམས་ཀྱི་བདེན་པ་དང་། ཡི་དམ་དཀྱིལ་འཁོར་གྱི་ 
ལྷ་ཚོགས་རྣམས་ཀྱི་བདེན་པ་དང་། སངས་རྒྱས་དང་བྱང་ཆུབ་སེམས་དཔའ་རྣམས་ཀྱི་བདེན་ 
པ་དང་། དཔལ་མགོན་དམ་པ་ཆོས་སྐྱོང་བའི་བསྲུང་མ་ཡེ་ཤེས་ཀྱི་སྤྱན་དང་ལྡན་པ་རྣམས་ཀྱི་ 
བདེན་པ་དང་། ཁྱད་པར་དུ་ཡང་ཡེ་ཤེས་ཀྱི་མཁའ་འགྲོ་མ་སེང་གེའི་གདོང་པ་ཅན་ལ་སོགས་པ་ 
མཁའ་འགྲོ་མ་བྱེ་བ་འབུམ་གྱི་ཚོགས་དང་བཅས་པ་རྣམས་ཀྱི་བདེན་པ་དང་། བདེན་པ་ཆེན་པོའི་ 
བྱིན་གྱིས་བརླབས་པ་ལ་བརྟེན་ནས་རྣལ་འབྱོར་པ་བདག་ཅག་དཔོན་སློབ་ཡོན་མཆོད་འཁོར་ 
ྦ དང་བཅས་པ་ཐམས་ཅད་ལ་སྡང་བའི་སེམས་དང་ལྡན་པ་རྣམས་དང་། གདུག་པའི་སེམས་ 
དང་ལྡན་པ་རྣམས་དང་། བསམ་པ་ངན་པ་སྦྱོར་བ་རྩུབ་པ་ཐམས་ཅད་ཕྱིར་བཟློག་ཅིག །ཅེས་ 
ལན་གསུམ་བརྗོད་ཅིང་ཐལ་མོ་བརྡབ། དམིགས་པ་ནི། རང་ལ་གནོད་ཅིང་འཚེ་བར་བྱེད་པའི་དགྲ་བགེགས་བྱད་མ་ 
ཐམས་ཅད་བཀུག་ནས་ཕྱག་མཚན་ཉི་ཟླ་གཉིས་ཀྱི་བར་དུ་བཅུག་ནས་བརྡབས་པས་ཤ་ཁྲག་དམར་ཐོར་ཐོར་སོང་ 
བ་སྦྲུལ་པའི་མཁའ་འགྲོ་མ་རྣམས་ཀྱི་ཞལ་དུ་གསོལ་བར་བསམ་མོ། །མཁའ་འགྲོ་བྱེ་བའི་ཚོགས་རྣམས་ 
ཀྱིས། །དགྲ་བགེགས་བྱད་མ་ཐམས་ཅད་ཀྱི། །ལུས་ངག་ཐལ་བའི་རྡུལ་དུ་རློགས། །རྣམ་ཤེས་ 


-342 - 


མགོན་པོ་དང་བསྟྟན་སྱང་གྲགས་རྒྱལ་མ་ལ་སོགས་པའི་བསྐང་གསོ། 


ཆོས་ཀྱི་དབྱིངས་སུ་དྲོངས། །ཞེས་ལན་གསུམ་བརྗོད་ཅིང་། དགྲ་བགེགས་བྱད་མ་ཐམས་ཅད་ཀྱི་ལུས་ངག་ 
ྒ ཐལ་བའི་རྡུལ་དུ་བརླགས་ཏེ་རྣམ་ཤེས་ཆོས་ཀྱི་དབྱིངས་སུ་འཕངས་པའི་མོས་པ་བྱ། མཁའ་ལ་སྤྱོད་པའི་གནས་ 
མཆོག་དམ་པ་ན། །མངོན་ཤེས་རྫུ་འཕྲུལ་མངའ་བའི་མཐུ་སྟོབས་ཅན། །སྒྲུབ་པ་པོ་ལ་མ་ཡིས་ 
བུ་བཞིན་གཟིགས། །གནས་གསུམ་མཁའ་འགྲོའི་ཚོགས་ལ་ཕྱག་འཚལ་ལོ། །ཁྱོད་ལ་བསྟོད་ 
ཅིང་གསོལ་བ་བཏབ་པའི་མཐུས། །བདག་ཅག་གང་དུ་གནས་པའི་ས་ཕྱོགས་དེར། །ནད་དང་ 
དབུལ་འཕོངས་འཐབ་རྩོད་ཞི་བ་དང་། །ཆོས་དང་བཀྲ་ཤིས་འཕེལ་བར་མཛད་དུ་གསོལ། །སྤྱན་ 
དྲངས་པའི་ལྷ་ཚོགས་རྣམས་རང་གནས་སུ་གཤེགས་པའམ་རང་ལ་བསྟིམ་པ་གང་མོས་བྱས་པས་ཆོག ྦ 
།མཇུག་ཏུ་གོང་བཞིན་ཉེར་བསྡུ་བྱ། 
བསྐང་བཤགས་གཏོར་བཟློག་དང་བཅས་པ་བྱ་བར་འདོད་ན། ཆོས་འབྱུང་གྲུ་གསུམ་མཐིང་ནག་བྲིས་པའི་ 
ཁར་མཉྫིའི་སྟེང་དུ་གཏོར་མ་གླུ་གསུམ་ཆེ་བ་མེ་རིས་བརྒྱན་པ་དང་། འཁོར་གཉིས་ཀྱི་གཏོར་མ་དེ་ལས་ཆུང་བ་གཉིས་ 
བཅས་ཙ་ཀ་ལི་རབ་གནས་ཅན་དང་། དར་ནག་གི་གདུགས་ཀྱིས་བརྒྱན། གཏོར་ཆེན་གྱི་མདུན་དུ་འབྲུབ་ཁུང་ལིངྒ་དང་ 
བཅས་པ་བཞག །མཁའ་འགྲོ་སྤྱི་གཏོར། གཞི་བདག་གཏོར་མ། ནང་མཆོད། དྲག་པོའི་ཉེར་སྤྱོད། གཡབ་དར། མཚོན་ 
ཆ་བཞི། ཐུན་རྫས། རྡོར་དྲིལ། ཌཱ་མ་རུ། རྔ་། རྐང་གླིང་རོལ་མོ་སོགས་དམ་རྫས་སྤྱན་གཟིགས་ཚང་བར་བཤམས། 
བདག་བསྐྱེད་སྔོན་དུ་བཏང་ནས་ནང་མཆོད་དང་མཆོད་པ་བྱིན་གྱིས་བརླབས། གཏོར་ཆེན་ ཨ་མྲི་ཏས་བསངས། 
སྭ་བྷཱ་ཝས་སྦྱངས། སྟོང་པ་ཉིད་དུ་གྱུར། སྟོང་པའི་ངང་ལས་རང་གི་མདུན་དུ་ཨེ་ལས་ཆོས་འབྱུང་ 
གྲུ་གསུམ་མཐེང་ནག་ཡངས་ཤིང་རྒྱ་ཆེ་བ་ཁྲག་ཞག་གི་རྒྱ་མཚོ་ཆེན་པོས་ཡོངས་སུ་གང་བའི་ 
དབུས་སུ། སྣ་ཚོགས་པདྨ་ཉི་མ་མེ་རོའི་གདན་གྱི་སྟེང་དུ་ཧྭུཾ་ལས་གྲི་གུག་ཧྩུ་གིས་མཚན་པ། 
དེ་ལས་འོད་ཟེར་འཕྲོས། དགྲ་བགེགས་གདུག་པ་ཅན་ཐམས་ཅད་ཚར་བཅད། རྒྱལ་བ་སྲས་ 
དང་བཅས་པའི་བྱིན་རླབས་ནུས་མཐུ་ཐམས་ཅད་བསྡུས་ཏེ་གྲི་གུག་ཧཱུཾ་ཡིག་དང་བཅས་པ་ལ་ 
ཐིམ། དེ་ཡོངས་སུ་གྱུར་པ་ལས་གཏོར་མ་དང་གཉིས་སུ་མེད་པའི་ཡེ་ཤེས་ཀྱི་མཁའ་འགྲོ་མ་ 
སེང་གེའི་གདོང་པ་ཅན། གཡས་སུ་ཡེ་ཤེས་ཀྱི་མཁའ་འགྲོ་མ་སྟག་གི་གདོང་པ་ཅན། གཡོན་ 


- 343- 


ཀུན་མཁྱེན་འཇིགས་མེད་དབང་བོའི་གསང་འབྱམ།༼ཐ༽ 

དུ་ཡེ་ཤེས་ཀྱི་མཁའ་འགྲོ་མ་དོམ་གྱི་གདོང་པ་ཅན། གསུམ་ཀའང་མགྲིན་པ་མན་ཚད་སྐུ་མདོག་ ྦ 
སྔོན་པོ། ཞལ་གཅིག་ཕྱག་གཉིས་པ། ཞལ་གདངས་ཤིང་ལྗགས་འདྲིལ་བ། མཆེ་བ་རྣོན་པོ་བཞི་་ 
བཞི་གཅིགས་ཤིང་སྤྱན་གསུམ་གློག་ལྟར་འཁུག་པ། རལ་པ་དམར་སེར་གྱེན་དུ་བརྗེས་པ། ཕྱག་ 
གཡས་རྡོ་རྗེས་མཚན་པའི་གྲི་གུག་ནམ་མཁའ་ལ་འཕྱར་ཞིང་། གཡོན་ཐོད་པ་ཁྲག་གིས་གང་བ་ 
ཐུགས་ཀར་འཛིན་པ། མི་མགོ་སྐམ་པོ་ལྔས་དབུ་ལ་བརྒྱན་ཅིང་། རློན་པ་ལྔ་བཅུས་དོ་ཤལ་བྱས་ 
པ། ཕྱག་རྒྱ་ལྔས་བརྒྱན་ཅིང་། སྟག་གི་པགས་པའི་ཤམ་ཐབས་གསོལ་བ། གླང་ཆེན་གྱི་ཀོ་བ་ 
ཆརློན་པས་སྟོད་གཡོགས་པ། ཞབས་གཡས་བསྐུམས་ཤིང་གཡོན་བརྐྱངས་པའི་གར་སྟབས་ 
ཀྱིས་ཡེ་ཤེས་ཀྱི་མེ་དཔུང་རབ་ཏུ་འབར་བའི་དབུས་ན་བཞུགས་པ། དེ་རྣམས་ཀྱི་སྦྱི་བོར་ཨོཾ་ 
དཀར་པོ། མགྲིན་པར་ཨཱཿདམར་པོ། ཐུགས་ཀར་ཧྲུཾ་སྔོན་པོས་མཚན་པ། ཐུགས་ཀའི་ཧྭུཾ་ལས་ 
འོད་ཟེར་འཕྲོས། མཁའ་སྤྱོད་ཀྱི་གནས་ནས་ཡེ་ཤེས་ཀྱི་མཁའ་འགྲོ་མ་རིགས་གསུམ་ལ་མཁའ་ 
འགྲོ་མ་བྱེ་བ་འབུམ་སྡེའི་ཚོགས་ཀྱིས་བསྐོར་བ་མདུན་གྱི་ནམ་མཁར་སྤྱན་དྲངས། བཛྲ་ས་མཱ་ཛཿ 

ཧཱུཾཿ ཆོས་སྐུ་སྤྲོས་བྲལ་དབྱིངས་ཉིད་ལས། །གཟུགས་སྐུ་ཁྲོ་མོའི་སྐུར་སྟོན་ 
པ། །ཐུགས་རྗེ་ཆེན་པོའི་ངང་ཉིད་ལས། །དངོས་གྲུབ་རྣམ་གཉིས་ཞུ་བའི་ཕྱིར། །གནས་མཆོག་ 
འདི་རུ་སྤྱན་འདྲེན་ནོ། །འདིར་བྱོན་རྟེན་ལ་བཞུགས་སུ་གསོལ། །མི་མཐུན་རྐྱེན་གྱིས་མ་གཡོས་ 
པས། །སྐྱེ་མེད་རྡོ་རྗེའི་ངང་ཉིད་ལས། །ཞི་བའི་ལས་མཛད་ཡུམ་ཆེན་མོ། །གནས་མཆོག་འདི་ 
རུ་སྤྱན་འདྲེན་ནོ། །འདིར་བྱོན་རྟེན་ལ་བཞུགས་སུ་གསོལ། །དབུལ་འཕོངས་སྡུག་བསྔལ་རྣམ་ 
རྒྱལ་མ། །རིན་ཆེན་ལྟ་བུའི་ངང་ཉིད་ལས། །རྒྱས་པའི་ལས་མཛད་ཡུམ་ཆེན་མོ། །གནས་ 
མཆོག་འདི་རུ་སྤྱན་འདྲེན་ནོ། །འདིར་བྱོན་རྟེན་ལ་བཞུགས་སུ་གསོལ། །ཉེས་སྐྱོན་དྲེ་མས་མ་ 
གོས་པའི། །ཕྱི་ནང་གསང་བའི་ཆོས་རྣམས་སྟོན། །དབང་གི་ལས་མཛད་ཡུམ་ཆེན་མོ། །གནས་ 
མཆོག་འདི་རུ་སྤྱན་འདྲེན་ནོ། །འདིར་བྱོན་རྟེན་ལ་བཞུགས་སུ་གསོལ། །ཁྲོ་མོའི་སྐུར་སྟོན་དྲག་ 
ཤུལ་ཅན། །ཕྱི་ནང་བདུད་ལས་རྣམ་པར་རྒྱལ། །དྲག་པོའི་ལས་མཛད་ཡུམ་ཆེན་མོ། །གནས་ 

མགོན་པོ་དང་བསསན་སྱང་གྲགས་རྒྱལ་མ་ལ་སོགས་པའི་བསྐང་གསོ། 


མཆོག་འདི་རུ་སྤྱན་འདྲེན་ནོ། །འདིར་བྱོན་རྟེན་ལ་བཞུགས་སུ་གསོལ། །ཐུགས་རྡེ་ཆེན་པོས་ 
དགོངས་མཛད་ནས། །བདག་ཅག་འཁོར་དང་བཅས་རྣམས་ཀྱི། །རྟེན་ངན་བར་ཆད་ཞི་བ་ 
དང་། །མཆོག་དང་ཐུན་མོང་དངོས་གྲུབ་སྩོལ། ། 

ཧཱུཾ དུར་ཁོད་རབ་འཇིགས་ནག་པོའི་གླིང་། །རུས་པ་རྣག་ཁྲག་མཚོན་ཆའི་ 
ཚལ། །ཤ་ཟན་བྱ་དང་སྦྱང་ཀིའི་གནས། །མཁའ་འགྲོ་ཆེན་མོ་གཤེགས་སུ་གསོལ། །ཤ་ཟན་ 
ཆེན་མོ་གཤེགས་སུ་གསོལ། །སྲོག་བདག་ཆེན་མོ་གཤེགས་སུ་གསོལ། །དམག་དབོན་ཆེན་མོ་ 
གཤེགས་སུ་གསོལ། །བདུད་འདུལ་ཆེན་མོ་གཤེགས་སུ་གསོལ། །སེང་གདོང་རིགས་གསུམ་ 
གཤེགས་སུ་གསོལ། །འཁོར་གྱི་མཁའ་འགྲོ་གཤེགས་སུ་གསོལ། །བྱེ་བ་ས་ཡ་གཤེགས་སུ་ 
གསོལ། །མཁའ་འགྲོའི་ལྷ་ཚོགས་གཤེགས་སུ་གསོལ། །ཨོཾ་བཛྲ་ཌཱ་ཀི་ནི་སིང་ཧ་མུ་ཁ་ས་པ་ 
རི་ཝཱ་ར་ས་མ་ཡ་ཛཿཛཿཛ༔ ཛཇཿཧཱུཾ་བཾ་ཧོཿདམ་ཚིག་པ་དང་གཉིས་སུ་མེད་པར་གྱུར། སླར་ཡང་ 
ཐུགས་ཀའི་ཧཱུཾ་ལས་འོད་ཟེར་འཕྲོས། དབང་གི་ལྷ་རིགས་ལྔ་འཁོར་བཅས་སྤྱན་དྲངས། ཁྱེད་ 
རྣམས་ཀྱིས་མངོན་པར་དབང་བསྐུར་དུ་གསོལ། ཞེས་གསོལ་བ་བཏབ་པས། དེ་རྣམས་ཀྱིས་ 
ཡེ་ཤེས་ཀྱི་བདུད་རྩིས་གང་བའི་བུམ་པ་ཐོགས་ནས། ཨོཾ་སརྦ་ཏ་ཐཱ་ག་ཏ་ཨ་བྷི་།ེ་ཀ་ཏ་ས་མ་ 
ཡ་ཤྲི་ཡེ་ཨཱཿཧཱུཾ། ཞེས་གསུང་ཞིང་བུམ་པའི་ཆུས་དབང་བསྐུར། སྐུ་གང་། དྲི་མ་དག །ཆུའི་ལྷག་ 
མ་ཡར་ལུད་པ་ལས་རྡོ་རྗེ་སེམས་དཔས་དབུ་བརྒྱན་པར་གྱུར། དཔལ་ལྡན་རྡོ་རྗེ་མཁའ་འགྲོ་ 
མ། །མཁའ་འགྲོ་མ་ཡི་འཁོར་ལོས་བསྒྱར། །ཡེ་ཤེས་ལྔ་དང་སྐུ་གསུམ་ཉིད། །འགྲོ་བ་སྐྱོབ་ 
ལ་ཕྱག་འཚལ་ལོ། །སྦྲོ་ན། ཨ་ཧོ་བདེ་གཤེགས་ཀུན་གྱི་དཔལ་མོ་ཆེ། །ཀ་པཱ་ལ་བཀང་དམར་ 
ཆེན་ལུས་འཚོ་ཞིང་། །ས་གསུམ་འབྱུང་པོ་སྐྲག་མཛད་གྲི་གུག་འཕྱར། །མ་དང་མཁའ་འགྲོའི་ 
_ གཙོ་མོ་ཁྱོད་ལ་འདུད། །ར་བའི་སྦུབས་ཀྱི་མུན་ཆེན་ལྟར་གནག་སྐུ། །ཙ་མུཏྷེ་སོགས་མ་མོའི་ 
དཀྱིལ་འཁོར་དུ། །ཤ་ཁྲག་ཕ་རོལ་བྱད་མ་གསོད་ལ་དགྱེས། །ད་མུའི་འཚེ་བ་བཟློག་མཛད་ 
ཁྱོད་ལ་འདུད། །ར་ཝི་པདྨར་གར་མཛད་དྲག་ཆེན་མོ། །ས་ཆེན་འདར་བའི་སྒྲ་འབྱིན་སེང་གེའི་ 

ཀུན་མྱེན་འཇིགས་མེད་དབང་བའེ་གསུང་འབྱམ།༼ཐ༽ 

ཞལ། །མ་ལུས་ཆོས་སྐུས་ཁྱབ་པའི་ཨ་ཡིག་གི །ར་བར་བཞུགས་པའི་རྔམས་བརྗེད་ཁྱོད་ལ་ 
འདུད། །ཡ་བྲལ་དུས་མཚན་དམག་དཔུང་རབ་བཀྱེ་ལ། །ཕཊ་ཕཊ་སྒྲ་སྤྲོགས་བྱད་མའི་སྙིང་ ྒ 
ཁྲག་འཐུང་། །གནོད་བྱེད་ཐལ་བའི་རྡུལ་དུ་བརླག་ཏུ་གསོལ། །ཞེས་པ་རྩ་སྔགས་ཡི་གེ་བཅུ་བཞི་དང་ 
སྦྱར་བའི་བསྟོད་པ་ཆག་ལོ་རིན་ཆེན་ཆོས་ཀྱི་རྒྱལ་པོས་མཛད་པ་འདིས་བསྟོད་དོ། ། 

ཧཱུཾ རྟཀའི་མཆོད་ཡོན་སྐུ་ལ་འབུལ། །མཛེས་པའི་མེ་ཏོག་དབུ་ལ་འབུལ། །དྲི་ཞིམ་ 
བདུག་སྤོས་ཤངས་ལ་འབུལ། །སྣང་གསལ་མར་མེ་སྦྱན་ལ་འབུལ། །ཡིད་འོང་དྲི་ཆབ་ཐུགས་ 
ལ་འབུལ། །ཞལ་ཟས་སྣ་ཚོགས་ལྗགས་ལ་འབུལ། །རོལ་མོ་སྣ་ཚོགས་སྙན་ལ་འབུལ། །འགྲོ་ 
བར་གྱིས་མཆོད། ནང་མཆོད་ནི། ཨོཾ་མཆོད་དོ། །ཕྱོགས་བཅུ་དུས་གསུམ་གྱི་དེ་བཞིན་གཤེགས་ 
པ་ཐམས་ཅད་ཀྱི་སྐུ་གསུང་ཐུགས་ཡོན་ཏན་འཕྲིན་ལས་ཐམས་ཅད་ཀྱི་ངོ་བོར་གྱུར་པ་ཆོས་ 
ཀྱི་ཕུང་པོ་སྟོང་ཕྲག་བརྒྱད་ཅུ་རྩ་བཞིའི་འབྱུང་གནས་འཕགས་པའི་དགེ་འདུན་ཐམས་ཅད་ཀྱི་ 
མངའ་བདག་དྲིན་ཅན་རྩ་བའི་བླ་མ་རིན་པོ་ཆེའི་ཞལ་དུ་ཨོཾ་ཨཱཿཧཱུཾ། བརྒྱུད་པའི་བླ་མ་དམ་པ་ 


ཨཱཿཧཱུཾ རྒྱུད་སྡེ་ཆེན་པོ་བཞི་དང་འབྲེལ་བའི་ཡི་དམ་དཀྱིལ་འཁོར་གྱི་ལྷ་ཚོགས་རྣམས་ཀྱི་ 
ཞལ་དུ་ཨོཾ་ཨཱཿཧུཾ། གཞན་ཡང་སྔོན་སངས་རྒྱས་མཐོང་བ། དམ་པའི་ཆོས་ཐོས་པ། འཕགས་ 
པའི་དགེ་འདུན་ལ་བརྟེན་པ། བསྲུང་མ་མཐུ་རྩལ་ཅན་རྣམས་ཀྱི་ཞལ་དུ་ཨོཾ་ཨཱཿཧཱུཾ། དཔའ་བོ་ 
དང་རྣལ་འབྱོར་མ་རྣམས་ཀྱི་ཞལ་དུ་ཨོཾ་སཱཿཧཱུཾ། ཡུལ་ལྷ་གཞི་བདག་གནས་བདག་གྲོང་བདག་ 
དང་བཅས་པ་རྣམས་ཀྱི་ཞལ་དུ་ཨོཾ་ཨཱཿཧཱཱུཾ རང་གི་ཐུགས་ཀའི་ཉཱུཾ་གི་འོད་ཟེར་གྱིས། བཅོམ་ལྡན་ 
འདས་རྡོ་རྗེ་སེམས་དཔའ་ཡབ་ཡུམ་སྤྱན་དྲངས། མདུན་གྱི་ནམ་མཁར་བཞུགས་པར་བསམས་ལ། 
ཡི་གེ་བརྒྱ་བ་ཉེར་གཅིག་བཟླས་པས་ཡེ་ཤེས་ཀྱི་མཁའ་འགྲོ་མའི་སྐུ་གསུང་ཐུགས་ལ་གྲིབ་ཕོག་པ་དང་། དམ་ཚིག་ 
ཉམས་ཆག་ཐམས་ཅད་དག་པར་བསམས་ལ། བཤགས་པ་བྱ་བ་ནི། ཧཱཾ དངོས་གྲུབ་ཀུན་འབྱུང་བླ་མ་ཡི་དམ་ 

མགོན་པ་དང་བསྟན་སྱང་གྲགས་རྒྱལ་མ་ལ་སོ་ གས་པའིེ་བསྐང་གསོ ། 


དང་། །ཡེ་ཤེས་མཁའ་འགྲོ་འཁོར་བཅས་དགོངས་སུ་གསོལ། །ཐོག་མེད་ནས་བསགས་སྡིག་ 
སྒྲིབ་ཉེས་ལྟུང་ཀུན། །གནོངས་ཤིང་འགྱོད་པས་སོ་སོར་བཤགས་པར་བགྱི། །དམ་ཚིག་ལས་ 
འགལ་བསྙེན་སྒྲུབ་གཡེལ་བ་དང་། །ཕྱི་ནང་གསང་གསུམ་དམ་རྗས་མཆོད་གཏོར་དམན། །ཆོ་ 
ག་ནོར་ཞིང་དམ་ཉམས་གྲིབ་ཕོག་སོགས། །ཉེས་སྐྱོན་འཁྲུལ་བའི་ཚོགས་རྣམས་མཐོལ་ལོ་ 
བཤགས། །མདོར་ན་ཡེ་ཤེས་མཁའ་འགྲོ་འཁོར་བཅས་ཀྱི། །སྐུ་གསུང་ཐུགས་དང་འགལ་བ་ 
ཅི་མཆིས་པ། །བཤགས་དང་བཤགས་ཡུལ་བཤགས་པར་བྱ་བ་སོགས། །སྤྲོས་བྲལ་ཆོས་ཀྱི་ 
དབྱིངས་སུ་བཤགས་པར་བགྱི། ། 

དེ་ནས་བསྐང་རྫས་རྣམས་ཨརྨི་ཏས་བསངས། སྭཱ་བྷཱ་ཝས་སྟོང་པར་སྦྱངས། སྟོང་པའི་ངང་ལས་ 
བསྐང་རྫས་རྣམས་ཀྱི་རང་རང་གི་མིང་ཡིག་དང་པོ་ཐིག་ལེས་བརྒྱན་པ་ཞུ་བ་ལས་བྱུང་བའི་ 
དམ་རྫས་སྤྱན་གཟིགས་མཆོད་པའི་བྱེ་བྲག་བསམ་གྱིས་མི་ཁྱབ་པ་ཞིག་བླ་མ་དང་ཡེ་ཤེས་ཀྱི་ 
མཁའ་འགྲོ་མ་སེང་གེའི་གདོང་པ་ཅན་འཁོར་དང་བཅས་པ་རྣམས་ཀྱི་སྤྱན་ལམ་དུ་འབྱུང་ཞིང་ 
རྒྱས་པར་གྱུར་ཅིག །ཨོཾ་སརྦ་བིད། བྱུ་ར་བྲུ་ར། སུ་ར་སུ་ར། ཨཱ་ཝརྟ་ཡ་ཨཱ་ཝརྟ་ཡ་ཧོ། བཛྲ་སྤྲ་ 
ར་ཌ་།ཁཾ། ཞེས་ལན་གསུམ་དང་། ཨོཾ་ཨརྷཾ་ཨཱ་ཧཱུཾ་ ནས་ ཤཔྟ་ཨཱཿཧཱུཾ ཨོ་ཆུ་པ་བཛྲ་ཨཱཿཧཱུ ནས་ ཨོཾ་སྨནྣ་ 
བཛྲ་ཨཱཿཧཱུཾ། ཨོཾ་སྭ་བྷཱ་ཝ་བི་ཤུདྡྷེཿཧྷརྨཱཿཏེ་བཛྲ་སིདྡྷི་ཧཱུ ན་མཿསརྦ་ཏ་ཐཱ་ག་ཏ་བྷྱོ་བི་ཤྭ་མུ་ཁེ་བྷྱ༔ 
སྦར་ཏད་ཁཾ་ཨུད་ག་ཏེ་སྦྲ་ར་ཌ་ཨི་ཚཾ་ག་ག་ན་ཁཾ་སྭཱཧཱ། ཨོཾ་ཨརྲ་ཏེ་ཧཱུཾ་ཕཊ། ཨོཾ་ཨ་ཀཱ་རོ་མུ་ཁཾ་ 
སརྦ་དྷརྨཱ་ཌཱཾ། ཨ་དྱནུད་པནྣ་ཏད། ནམཿསྤར་ཏ་ཐཱ་ག་ཏ་ཨ་ཝ་ལོ་ཀི་ཏེ་ཨོཾ་སམྟྷ་ར་སམྦྷ་ར་ཧཱུཾ། ཨོཾ 
རུ་རུ་སྦྲ་རུ་ཛྲ་ལ་ཏིབྱ་སིངྷ་ལོ་ཙ་ནཱི་སརྦ་ཨརྫ་སྭ་དྷ་ནི་སྭཱཧཱ། བདག་གི་བསམ་པའི་སྟོབས་དང་ 
ནི། །དེ་བཞིན་གཤེགས་པའི་བྱིན་སྟོབས་དང་། །ཆོས་ཀྱི་དབྱིངས་ཀྱི་སྟོབས་རྣམས་ཀྱིས། །དོན་ 
རྣམས་གང་དག་བསམ་པ་ཀུན། །དེ་དག་ཐམས་ཅད་ཅི་རིགས་པར། །ཐོགས་པ་མེད་པར་འབྱུང་ 
གྱུར་ཅིག །ཅེས་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས་ལ། ཧཱ བདེ་སྟོང་གཉི ས་མེད་ལྷ་ཡི་ལམ་ 
ཡངས་ལས། །ངོ་མཚར་སྣ་ཚོགས་མཆོད་པའི་སྤྲིན་སྤྲོས་ཏེ། །ཡེ་ཤེས་མཁའ་འགྲོ་འཁོར་དང་ 

ཀུན་མཏེན་འཇིགས་མེད་དབང་པོའེ་གསུང་འབྱམ། ༼ ཐ༽ 

བཅས་རྣམས་ཀྱི། །སྤྱན་ལམ་འབྱང་ཞིང་དགྱེས་པ་བསྐྱེད་གྱུར་ཅིག །དམ་ཉམས་བསྒྲལ་བའི་ 
ཁྲག་གི་མཆོད་ཡོན་དང་། །གདུག་ཅན་དབང་པོའི་མེ་ཏོག་ཕང་ཕུང་གཡོ། །ཤ་ཆེན་དུད་སྤྲིན་ 
ནམ་མཁའ་གང་བ་འདིས། །ཡེ་ཤེས་མཁའ་འགྲོ་འཁོར་བཅས་ཐུགས་དམ་བསྐངས། །དམ་ 
ཉམས་ཞུན་ཆེན་འབར་བའི་སྒྲོན་མེ་དང་། །ག་བུར་ཁྲག་མཁྲིས་སྦྱར་བའི་དྲི་ཆབ་དང་། །ཤ་ 
རུས་ཞལ་ཟས་སྙན་བརྗིད་རོལ་མོ་འདེས། །ཡེ་ཤེས་མཁའ་འགྲོ་×། །ཞིང་ཆེན་གཡང་གཞི་རྒྱུ་ 
མའི་ལྡ་ལྡི་དང་། །མི་མགོའི་དོ་ཤལ་ཕྱག་རྒྱ་རྣམ་པ་ལྔ། །རྡོ་རྗེའི་གྲི་གུག་རཀྟའི་བནྡྷ་ཡིས། །ཡེ་ 
ཤེས་མཁའ་འགྲོ་༣། །མཛེས་པའི་རྟ་ནག་བརྗིད་པའི་གཡག་ནག་དང་། །ཡུག་ནག་སྤྱི་དཀར་ 
བྱ་ནག་ཁྱུང་ལྟར་ལྡིང་། །རྔམས་པའི་ཁྱི་ནག་དོམ་ལྟར་འཕྱོ་བ་འདིས། །ཡེ་ཤེས་མཁའ་འགྲོ་ 
×། །སྦྱངས་རྟོགས་སྦར་བའི་བདུད་རྩིའི་རྒྱ་མཚོ་དང་། །དམ་རྫས་དམར་ཆེན་གཏོར་མ་རི་ལྟར་ 
སྦུངས། །གཟུགས་སྒྲ་དྲི་རོ་རེག་བྱ་ལ་སོགས་པས། །ཡེ་ཤེས་མཁའ་འགྲོ་×། །རིན་ཆེན་བདུན་ 
དང་གླིང་བཞི་རི་རབ་སོགས། །ཕྱི་ནང་གསང་བའི་དམ་རྫས་སྦྱན་གཟིགས་ཀྱིས། །ས་དང་བར་ 
སྣང་ནམ་མཁའི་ཁྱོན་གང་བས། །ཡེ་ཤེས་མཁའ་འགྲོ་×། །དགྲ་བགེགས་འདུལ་ཕྱིར་དྲག་མོའི་ 
སྐུར་བསྟན་ཀྱང་། །འགྲོ་ལ་རྗེས་ཆགས་ཐུགས་རྗེའི་ངང་ཉིད་ལས། །ནམ་ཡང་མི་གཡོ་བླ་མེད་ 
རྟེན་མཆོག་གིས། །ཡེ་ཤེས་མཁའ་འགྲོ་རྣམ་གསུམ་ཐུགས་དམ་བསྐངས། །འཁོར་ཚོགས་ 
དམ་ཅན་རྒྱ་མཚོའི་ཐུགས་དམ་བསྐངས། །ཐུགས་དམ་བསྐངས་ཤིང་ཉམས་ཆག་སོས་གྱུར་ 
ནས། །མི་མཐུན་རྐྱེན་དང་བར་ཆད་བཟློག་པ་དང་། །འདོད་པའི་དོན་ཀུན་འགྲུབ་པའི་འཕྲིན་ 
ལས་མཛོད། ། 

བཟློག་པ་བྱ་བ་ནི། ཧཱུཾ། ཆོས་སྐུ་ཡངས་པའི་ཕོ་བྲང་ནས། །ཡེ་ཤེས་མཁའ་འགྲོའི་ལྷ་ 
ཚོགས་ཀྱིས། །མཐུན་པའི་དམ་རྫས་འདི་བཞེས་ལ། །རྣལ་འབྱོར་ཡོན་མཆོད་འཁོར་བཅས་ 
ལ། །གཞན་གྱི་བསམ་སྦྱོར་ངན་པ་དང་། །ཚེ་ཟོར་ཡུངས་ཟོར་འཕེན་པ་བཟློག །འབྱུང་པོའི་ 
ཐོད་ཟོར་འཕེན་པ་བཟློག །གཤེན་རྗེའི་འཁོར་ལོ་བསྐོར་བ་བཟློག །བདུད་ཀྱི་ཁྲམ་ཁ་སྟོན་ 

མགོན་པོ་དང་བྟསན་སྱང་གྲགས་རྒྱལ་མ་ལ་སོགས་པའཞེ་བསྐང་གསོ། 
པ་བཟློག །མ་མོའི་ཁྲག་ཟོར་འཕེན་པ་བཟློག །ཞང་ཞུང་བཙོ་དམར་འཕེན་པ་བཟློག །སུམ་ 
པ་གླང་ཟོར་འཕེན་པ་བཟློག །བན་ཐྷེ་སྔགས་ཟོར་འཕེན་པ་བཟློག །བོན་པོ་རྟ་ཟོར་འཕེན་པ་ 
བཟློག །སྔགས་པ་སྒོང་ཟོར་འཕེན་པ་བཟློག །སྐྱེས་པ་མདའ་ཟོར་འཕེན་པ་བཟློག །བུད་མེད་ 
དམོད་ཟོར་འཕེན་པ་བཟློག །མུ་སྟེགས་བར་ཆད་བྱེད་པ་བཟློག །ངན་སྔགས་གདུག་པའི་རྦོད་ 
གཏོང་བཟློག །ཀླུ་ཡི་བྱད་དུ་བཅུག་པ་བཟློག །ཐེའུ་རང་སྲི་ལ་བརྐུ་བ་བཟློག །རྒྱལ་བོའི་སྤྱོ་ 
འབོག་གཏོང་བ་བཟློག །དྲང་སྲོང་གཟའ་ཡི་ཀི་ཀཾ ་བཟློག །ལྟས་ངན་བརྒྱད་ཅུ་རྩ་བཞི་བཟློག །ཡེ་ 
འབྲོག་སུམ་བརྒྱ་དྲུག་ཅུ་བཟློག །རྨི་ལམ་ངན་དང་མཚན་མ་ངན། །ལོ་སྐེག་ཟླ་སྐེག་ཞག་སྐེག་ 
དང་། །ནད་རིགས་བཞི་བརྒྱ་རྩ་བཞི་བཟློག །མཁའ་འགྲོ་མ་དང་རོ་ལངས་དང་། །རྒྱལ་བསེན་ 
བར་ཆད་བྱེད་པ་བཟློག །དེ་ལ་སོགས་པའི་གདུག་སེམས་རྣམས། །ཐམས་ཅད་སྡང་པའི་དགྲ་ 
ལ་བྷྱོ། །ཐམས་ཅད་གནོད་པའི་བགེགས་ལ་གྩོ། །ཧཱུཾ། མཐུན་པའི་དངོས་གྲུབ་མ་ལུས་པ། །དུས་ 
འདིེར་བདག་ལ་སྩལ་དུ་གསོལ། །འཁོར་དང་བསྟན་པ་ལོངས་སྤྱོད་རྣམས། །རྒྱས་པར་མཛོད་ 
ཅིག་མཁའ་འགྲོའི་ཚོགས། །ཞེས་བསྐང་བཤགས་བཟློག་པ་རྣམས་ཚར་གསུམ་མམ་ཅི་ལྕོགས་འདོན། བཟླས་ 
པ་བྱ་བ་ནི། མདུན་བསྐྱེད་ཀྱི་གཙོ་འཁོར་གསུམ་གྱི་ཐུགས་ཀར་ཉི་མའི་དཀྱིལ་འཁོར་གྱི་སྟེང་དུ་ 
ཧཱུཾ་ཡིག་གི་མཐར་ཡི་གེ་བཅུ་བཞི་པའི་སྔགས་འཕྲེང་ཁ་དོག་ནག་པོས་གཡས་སུ་བསྐོར་བ་ལས་ 
འོད་ཟེར་མགར་གྱི་ཚ་ཚ་ལྟ་བུ་ཚ་ཞིང་བསྲེག་པའི་རེག་བྱ་རྣོ་ངར་དང་ལྡན་པ་འཕྲོས། བདག་ 
ཅག་དཔོན་སློབ་འཁོར་དང་བཅས་པའམ། སྦྱིན་པའི་བདག་པོ་འཁོར་དང་བཅས་པ་ལ་གནོད་ 
ཅིང་འཚེ་བར་བྱེད་པའི་ཕ་ ལ་གྱི་བྱད་ཁ་རྦད་འདྲེ་རྦོད་གཏོང་ནད་གདོན་བར་ཆད་ཐམས་ཅད་ 
བྱ་སྒྲོ་མེ་ལ་བསྲེགས་པ་བཞིན་དུ་གཞོབ་ཐུལ་ཐུལ་བསྲེགས་པར་གྱུར་པར་བསམས་ལ། བཟླས་པ་ཅི་ 
འགྲུབ་བྱ། ཡི་གེ་བརྒྱ་པས་ལྷག་ཆད་ཁ་བསྐང་། དེ་ནས་གཏོར་མ་ནང་མཆོད་ལྟར་བྱིན་གྱིས་བརླབས་ཏེ། ཡེ་ཤེས་ 
ཀྱི་མཁའ་འགྲོ་མ་སེང་གེའི་གདོང་པ་ཅན་འཁོར་དང་བཅས་པ་རྣམས་ཀྱི་ལྡགས་ཧྲུཾ་ལས་སྐྱེས་ 
པའི་རྡོ་རྗེ་རྩེ་གཅིག་པ་འོད་ཀྱི་སྦུ་གུས་གཏོར་མའི་བཅུད་ཐམས་ཅད་དྲངས་ཏེ་གསོལ་བར་གྱུར། 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཐ༽ 

ཨོཾ་བཛྲ་ཌཱ་ཀི་ནི་སིང་ཧ་མུ་ཁ་ས་པ་རི་ལྟ་ར་ཨི་དཾ་བ་ལཾ་ཏ་ཁ་ཁ་ཁཱ་ཧི་ཁཱ་ཧི། ལན་གསུམ་མམ་བདུན་ 
གྱིས་ཕུལ། ཨོཾ་བྲཛ་ཌཱ་ཀི་ནི་སིང་ཧ་མུ་ཁ་ས་པ་རི་ལྟ་ར་ཨརྷཾ་ ནས་ཤ་པྟའི་བར་གྱིས་མཆོད། ཨོཾ་བཛྲ་ 
ཌཱཀི་ནི་སེང་ཧ་མུ་ཁ་ས་པ་རི་ཝཱ་ར་ཨོཾ་ཨཱཿཧཱུཾ། གིས་ནང་མཆོད་ཕུལ། ཡེ་ཤེས་མཁའ་འགྲོ་འཁོར་ 
བཅས་ཀྱིས། །མཆོད་སྦྱིན་གཏོར་མ་འདི་བཞེས་ལ། །འགལ་རྐྱེན་བར་ཆད་ཞི་བ་དང་། །མཐུན་ 
རྐྱེན་ཡིད་བཞིན་འགྲུབ་པར་མཛོད། །ཅེས་འཕྲིན་ལས་བཅོལ། མཁའ་འགྲོ་སྤྱི་གཏོར་དང་གཞི་བདག་གཏོར་ 
མ་གཏོང་། 

བསྟོད་པ་ནི། ཧཱུཾ། བདེ་སྟོང་གཉིས་མེད་ཡེ་ཤེས་རོལ་བ་ལས། །འཇིགས་རུང་མི་བཟད་ 
ཁྲོ་མོའི་སྐུར་བསྟན་ཏེ། །ཞིང་བཅུའི་དགྲ་བགེགས་མཐའ་དག་འདུལ་མཛད་པ། །ཡེ་ཤེས་མཁའ་ 
འགྲོའི་དབང་ཕྱུག་ལ་ཕྱག་འཚལ། །དུས་མཐའི་མེ་དཔུང་འབར་བའི་གོས་གྱོན་པའི། །མིག་སྨན་ 
ལྷུན་པོ་ལྟ་བུར་བརྗེད་པའི་སྐུ། །ཞལ་གདངས་མཆེ་གཅིགས་འཇིགས་པའི་ང་རོ་སྒྲོགས། །སྤྱན་ 
གསུམ་གློག་ལྟར་གཡོ་བ་ཁྱོད་ལ་བསྟོད། །དམར་སེར་རལ་པ་གྱེན་དུ་བརྗེས་པ་ལས། །དམ་ 
ཉམས་ཀུན་བསྲེགས་མེ་ཡི་ཚ་ཚ་འཕྲོ། །ཐོད་སྐམ་དབུ་བརྒྱན་མི་མགོའི་དོ་ཤལ་འཕྱང་། །གྲི་ 
གུག་ཐོད་ཁྲག་འཛིན་པ་ཁྱོད་ལ་བསྟོད། །གཉིས་འཐུང་དབང་པོའི་པགས་པས་སྟོད་གཡོགས་ 
ཤིང་། །སྟག་ལྤགས་ཤམ་ཐབས་དུར་ཁྲོད་ཆས་ཀྱིས་བརྒྱན། །པད་ཉི་མི་རོ་བརྩེགས་པའི་ 
གདན་སྟེང་དུ། །གཡས་བསྐུམས་གཡོན་བརྐྱངས་གར་གྱིས་རོལ་ལ་བསྟོད། །གང་གི་གསང་ 
གསུམ་རང་བཞིན་གྱིས་སྟོང་ཡང་། སྒྱུ་མའི་སྲིན་པོས་སྐྱེས་བུ་ཟ་བ་བཞིན། །སྣང་སྟོང་སྒྱུ་མ་ 
ལྟ་བུའི་རོལ་གར་གྱིས། །མ་རུངས་བདུད་སྡེ་ཚར་གཅོད་ཁྱོད་ལ་བསྟོད། །མི་སྡུག་གཟུགས་ 
ཅན་སྣ་ཚོགས་ཆོ་འཕྲུལ་སྟོན། །དམ་ཉམས་གསོད་བྱེད་མི་བཟད་མཚོན་ཆ་བསྣམས། །སྒྲུབ་ 
པ་ཕོ་རྣམས་ཚུལ་བཞིན་སྐྱོང་མཛད་པ། །གནས་གསུམ་མཁའ་འགྲོའི་ཚོགས་ལ་ཕྱག་འཚལ་ 
བསྟོད། །དེ་ལྟར་མཆོད་བསྟོད་སྒྲུབ་པ་ལྷུར་ལེན་ན། །ནད་གདོན་འགའ་རྐྱེན་བར་ཆད་ཀུན་ཞི་ 
ཞིང་། །ཞི་རྒྱས་དབང་དྲག་ལས་ཀུན་འགྲུབ་པ་དང་། །དོན་གཉིས་ལྷུན་གྱིས་འགྲུབ་བའི་འཕྲིན་ 

མགོན་པོ་དང་བསསན་སྱང་གྲགས་རྒྱལ་མ་ལ་སོགས་པའི་བསྐང་གསོ། 

ལས་མཛོད། ། 

དེ་ནས་བསྐུལ་བ་བྱ་བ་ནི། བྷྱོཿ རྒྱལ་བའི་མཐུ་སྟོབས་གཅིག་བསྡུས་པ། །གནས་གསུམ་ 
མཁའ་འགྲོ་ཀུན་གྱི་གཙོ། །མ་ཅིག་མཁའ་འགྲོ་སེང་གདོང་མ། །བྱེ་བ་འབུམ་སྡེའི་འཁོར་དང་ 
བཅས། །བསྟན་དགྲ་གཞོམ་པའི་དུས་ལ་བབ། །སྡང་ཞིང་གདུག་པའི་དགྲ་བོ་འདེས། །སངས་ 
རྒྱས་བསྟན་པའི་སྤྱི་དགྲ་བྱས། །བླ་མ་དམ་པའི་སྐུ་ལ་བསྡོས། །དཀོན་མཆོག་གསུམ་གྱི་ 
དབུ་འཕངས་སྨད། །དགེ་འདུན་རྣམས་ཀྱི་འདུ་སྒོ་ཕྲོགས། །ཉེས་མེད་སེམས་ཅན་ཡོངས་ལ་ 
འཚེ། །རྣལ་འབྱོར་བདག་ལ་གནོད་བྱས་པས། །བཏང་སོམས་གཡེལ་བ་མ་མཛད་པར། །ལྟག་ 
པའི་ཕྱོགས་ནས་བདུད་ཆོད་ལ། །སྙིང་ཁྲག་དྲོན་མོ་ཞལ་དུ་གསོལ། །བསྟན་ལ་སྡང་བ་བདུད་ 
ཀྱི་གཉེན། །དགྲ་བགེགས་ལས་ངན་གདུག་ཅན་འདི། །ལོ་ཟླ་ཞག་ཏུ་མ་བཞག་པར། །མྱུར་དུ་ 
སྒྲོལ་བའི་ལས་མཛོད་ཅིག །རྣལ་འབྱོར་བདག་ལ་དགྲ་བྱུང་ན། །གཡུལ་ངོ་ཐམས་ཅད་ཁྱོད་ 
ཀྱིས་བཟློག །ཨཿཡིག་རྣལ་འབྱོར་བདག་གི་སྒོ་གསུམ་བསྲུང་། །ཀཿཡིག་གཞན་གྱི་བསམ་ 
སྦྱོར་ངན་པ་བཟློག །སཿཡིག་ཕ་རོལ་བྱད་ཁ་རྦོད་གཏོང་བཟློག །མཿཡིག་གཞན་གྱི་བྱད་ཁ་ 
ཕུར་ཁ་བཟློག །རཿཡིག་ཕ་རོལ་མཐུ་དང་གཏད་ཁ་བཟློག །ཙཿཡིག་ཕ་རོལ་དམོད་པ་རྦད་ 
འདྲེ་བཟློག །ཤཿཡིག་བགེགས་རིགས་སྟོང་ཕྲག་བརྒྱད་ཅུ་བཟློག །དཿཡིག་ལོག་པར་སྒྲུབ་ 
བྱེད་འབྱུང་པོ་བཟློག །རཿཡིག་གདོན་རིགས་སུམ་བརྒྱ་དྲུག་ཅུ་བཟློག །སཿཡིག་འགལ་རྐྱེན་ 
བར་ཆད་ཐམས་ཅད་བཟློག །མཿཡིག་མ་མོའི་ཁྲག་ཟོར་ངན་པ་བཟློག །རཿཡིག་རཀྲ་སྲིན་ 
པོའི་གནོད་པ་བཟློག །ཡཿཡིག་ཡ་མ་གཤེན་རྗེའི་གནོད་པ་བཟློག །ཕཊཿཡིག་ཕ་རོལ་རྒོལ་ 
བ་མཐའ་དག་བཟློག །བཅོལ་བའི་ལས་འདི་མ་བྱས་ན། །བདེ་བར་གཤེགས་པའི་བཀའ་ལས་ 
འདས། །རྣལ་འབྱོར་བདག་གི་རེ་བ་བཅད། །དེ་བས་དམ་ལས་མ་འདའ་བར། །བཅོལ་བའི་ 
འཕྲིན་ལས་སྒྲུབ་པ་དང་། །མཆོག་དང་ཐུན་མོང་དངོས་གྲུབ་སྩོལ། །ཅེས་བརྗོད། ཉིན་ཞག་གཅིག་ལ་ 
ཐུན་གསུམ་མམ་བཞི་བྱེད་ན་སྔ་མ་ལ་གོང་ལྟར་དང་། གཉིས་པ་ནས་བཟུང་སྟེ་ཕྱི་མ་རྣམས་ལ་གཏོར་མ་ལྷར་བསྐྱེད་ 

ཀུན་མཁྱེན་འཇེགས་མེད་དབང་པའེ་གསང་འབམ།༼ཐ༽ 
ཀྱི་སྐབས། སྟོང་པའི་ངང་ལས་རང་གི་མདུན་དུ་ཆོས་འབྱུང་གྲུ་གསུམ་མཐིང་ནག་ཡངས་ཤིང་རྒྱ་ 
ཆེ་བ། ཁྲག་ཞག་གི་རྒྱ་མཚོ་ཆེན་པོས་ཡོངས་སུ་གང་བའི་དབུས་སུ་སྣ་ཚོགས་པདྨ་དང་ཉི་མ་ 
དང་མི ་རོའི་གདན་གྱི་སྟེ ང་དུ་གཏོར་མ་དང་གཉིས་སུ་མེད་པའི་ཡེ་ཤེས་ཀྱི་མཁའ་འགྲོ་མ། ཞེས་ 
ས་བོན་ལས་མི་བསྐྱེད་པར་སྔར་ཡོད་གསལ་བཏབ་པའི་ཚུལ་དུ་བྱའོ། །དེ་ནས་བསྒྲལ་ལས་བྱ་བ་ནི། འབྲུབ་ཁུང་ལིངྒ་ 
དང་བཅས་པ་བསངས་སྦྱངས། སྟོང་པའི་ངང་ལས་ཧྲུཾ་ནག་པོ་རིང་པོ་ཞུ་བ་ལས། དམ་ཚིག་ཉམས་ 
པའི་དགྲ་བགེགས་སམ། དགྲ་བགེགས་རྣམས་ཀྱི་སྡིག་སེམས་དང་ལས་ངན་ལས་གྲུབ་པའི་འབྲུབ་ 
ཁུང་གཏིང་ཟབ་ཅིང་ཡངས་པའི་ནང་དུ། ཞེ་སྡང་དྲག་པོའི་མེ་འབར་ཞིང་། གཏི་མུག་གི་མུན་པ་ 
གཏིབས་པ། འདོད་ཚགས་ཀྱི་ཁྲག་མཚོ་ཁོལ་བའི་རྦ་ཀློང་འཁྲུག་ཅིང་། ཕྲག་དོག་གི་རླུང་དམར་ 
འཚུབ་པ། ནད་རིམས་མི་བཟད་པའི་ན་བུན་འཐེབས་ཤིང་། གནམ་ལྕགས་ཐོག་སེར་མཚོན་ཆའི་ 
ཆར་འབེབས་པ། བདུད་ཀྱི་བཙོན་ཁང་། གཤིན་རྗེའི་བཤས་ར། དམྱལ་བའི་བསྲེག་ཁང་རབ་ 
ཏུ་འབར་བར་གྱུར། དེའི་ནང་དུ་དགྲ་ཡིན་ན་ཌི་དང་། བགེགས་ཡིན་ན་ཏི་ལས་བསྐྱེད། ཌི་ལས་དམ་ཉམས་ 
བའི་དྲག་པོ་མགོན་སྐྱབས་དང་བྲལ་བ། གཅིར་(གཅེར།བུ་ཤིན་ཏུ་ཉམ་ཐག་ཅིང་ལུས་རིད་པ། 
མྱ་ངན་གྱིས་གདུངས་པའི་སྨེ་སྔགས་འདོན་ཅིང་། སྒོ་དགུ་ནས་ཁྲག་འཛག་པ། ཡན་ལག་ལྕགས་ 
སྒྲོག་གིས་བསྡམས་པར་གྱུར། དགུག་གཞུག་བྱ་བ་ནི། ན་མོ་རྗེ་བཙུན་རྩ་བ་དང་བརྒྱད་པར་བཅས་ 
པའི་དཔལ་ལྡན་བླ་མ་དམ་པ་རྣམས་ཀྱི་བཀའ་བདེན་པ་དང་། སངས་རྒྱས་ཀྱི་× ཆོས་ཀྱི་× དགེ་ 
འདུན་གྱི་× དཔལ་ཡེ་ཤེས་ཀྱི་མཁའ་འགྲོ་མ་སེང་གེའི་གདོང་པ་ཅན་མཁའ་འགྲོ་མ་བྱེ་བ་འབུམ་ 
སྡེའི་ཚོགས་དང་བཅས་པ་རྣམས་ཀྱི་༧ ཆོས་སྐྱོང་བའི་བསྲུང་མ་རྣམས་ཀྱི་× ཆོས་ཀྱི་དབྱིངས་ 
རྣམ་པར་དག་ཅིང་ཀུན་རྫོབ་རྒྱུ་འབྲས་བསྒུ་བ་མེད་པའི་བདེན་པའི་སྟོབས་ཀྱིས། དཔལ་ལྡན་ 
བླ་མ་དམ་པའི་སྐུ་དགྲ། དཀོན་མཆོག་གསུམ་གྱི་སྤྱི་དགྲ། སངས་རྒྱས་ཀྱི་བསྟན་པའི་དགྲ་བོ། 
སྔགས་འཆང་རྣལ་འབྱོར་བ་བདག་ཅག་དཔོན་སློབ་མི་ནོར་དགོན་གནས་དང་བཅས་པའམ། རྱ ྦ 
སྦྱོར་ཡོན་གྱི་བདག་པོ་མི་ནོར་འཁོར་དང་བཅས་པ་ལ་གནོད་ཅིང་འཚེ་བར་བྱེད་པའི་སྒོས་དགྲ། 

མགོན་པོ་དང་བྟསན་སྱང་གྲགས་རྒྱལ་མ་ལ་སོགས་པའེ་བསྐང་གསོ། 


ངན་ལས་ཀྱིས་ཕོད་བཙུགས་པ། དོར་བསྡོས་པ། ངན་འགྲན་བྱས་པ། བསམ་པ་ངན་པ། སྦྱོར་ 
བ་རྩུབ་པ། སྔ་དགྲ་བྱས་པ། ཕྱི་དགྲ་བྱིད་(བྱེད)པ། ད་དྲག་ཤོམ་པ་ལ་སོགས་པའི་དམ་ཉམས་ 
པའི་དྲག་བོ། གཟུགས་ཅན་གྱི་དགྲ། གཟུགས་མེད་ཀྱི་བགེགས། གསོན་འདྲེ་ལུས་ལ་གནས་པ། 
གཤེད་འདྲེ་རྗེས་སུ་འབྲང་བ། ཀོད་(གོད༡འདྲེ་ནོར་ཕྱིར་རྒྱག་པ། རྦད་འདྲེ་བུ་ཡུག་ལྟར་འཚུབ་ 
པ་ལ་སོགས་པའི་ཕྱི་དང་ནང་ན་གནས་པའི་དགྲ་བགེགས་རྣམས་ཀྱི་རྣམ་པར་ཤེས་པ། ས་འོག་ 
ས་སྟེང་ས་བླ། མཐོ་སྲིད་པའི་རྩེ་མོ་ནས། དམའ་དམྱལ་ཁམས་བཅོ་བརྒྱད་ཀྱི་གཏིང་། ཕྱོགས་ 
བཞི་མཚམས་བརྒྱད་གང་ན་གནས་ཀྱང་སྐད་ཅིག་ཐང་ཅིག་ཡུད་ཙམ་ལ་ལིངྒ་འདི་ཉིད་ལ་ཁུག་ 
ཅིག་ཕོབ་ཅིག །ཨ་ཀ་ས་མ་ར་ཙ་ཤ་ད་ར་ས་མ་ར་ཡ་ཕཊ་སརྦ་ཤ་ཏཱིཾ་ཨ་ཀརྷ་ཡ་ཛཿ ཛ༔ཿཧཱུཾ་བཾ་ 
ཧོཿ ཞེས་ལན་གསུམ་དགུག་གཞུག་བྱ། དེ་ནས་དམིགས་པ་བརྟན་ཅིང་གསལ་བོས་ཕྱག་མཚན་རྣམས་ཀྱིས་ཚམ་ 
རྔམས་བྱས་ལ། དབྱངས་དང་བཅས་པས་འདི་ལྟར། བྷྱོ། ཆོས་ཀྱི་དབྱིངས་ལས་རབ་ཁྲོས་པ། །སེང་གེའི་ 
གདོང་ཅན་བཀའ་འཁོར་ནས། །ལྕགས་ཀྱུ་འབར་བ་ཐོགས་པ་ཡི། །ཁྲོ་བོ་ཁྲོ་མོའི་ཚོགས་སྤྲོས་ 
ལ། །སྡིག་ཅན་དམ་ཉམས་དགྲ་བོ་འདི། །ཁུག་ཅིག་བཛྲ་ཨངྒཱ་ཤ །ཆོས་ཀྱི་×། །སེང་གེའི་ 
×། །ཞགས་པ་་། །ཁློ་བོ་×། །སྡིག་ཅན་×། །ཆིངས་ཤིག་བཛྲ་བཱ་ཤ་ཧཱུཾ། །ཆོས་ཀྱི་༧། །སེང་ 
གེའི་×། །ལྕགས་སྒྲོག་༧། །ཁྲོ་བོ་×། །སྡིག་ཅན་×། །སྡོམས་ཤིག་བཛྲ་སྦོ་ཊ་བཾ། །ཆོས་ཀྱི་ 
༨། །སེང་གེའི་༣། །དྲིལ་བུ་༧། །ཁྲོ་བོ་×། །སྡིག་ཅན་×། །ཕོབ་ཅིག་བཛྲ་གྷརྟ་ཧོཿ། །ལས་བྱེད་ 
མཁའ་འགྲོའི་དམག་ཚོགས་ཀྱིས། །དམ་ཉམས་སྡིག་ཅན་དགྲ་བོ་འདི། །སྲིད་གསུམ་འཇིག་རྟེན་ 
གར་གནས་ཀྱང་། །ཡན་ལག་འབར་བའི་ལྕགས་ཀྱིས་སྡོམས། །ལས་རླུང་དྲག་པོས་རྒྱབ་ནས་ 
དེད། །འཇིགས་རུང་མུན་པས་མདུན་ནས་བསུས། །མཚོན་ཆ་འབར་བའི་ཆར་ཕོབ་ལ། །གཤིན་ 
རྡེའི་བཙོན་ཁང་ནང་འདིར་ཆུག །མགོན་སྐྱབས་ལྷ་བསྲང་ཀུན་དང་ཕྱེ། །ལྷན་སྐྱེས་བར་གཅོད་ 
བདུད་དང་སྤྲོད། ། མ་ཡེངས་ད་ལྟ་མྱུར་དུ་སྒྲོལ། །དེ་ནས་དྲག་སྔགས་ཀྱིས་ངར་བྱུད་པའི་སྐམ་ཐུན་རློན་ཐུན་ 
རྣམས་ཀྱིས་བྲབ་ཅིང་། དཔལ་ལྡན་བླ་མ་དམ་པའི་སྐུ་དགྲ། དཀོན་མཆོག་གསུམ་གྱི་སྤྱི་དགྲ། སངས་ 

ཀུན་མཁྱེན་འཇིགས་མེད་དཔང་པོའེ་གྲསང་འབམ།༼ཐ༽ 

རྒྱས་བསྟན་པའི་དགྲ་བོ། ཁྱད་པར་རྣལ་འབྱོར་བ་བདག་ཅག་མི་ནོར་ནགོན་གནས་དང་བཅས་ 
པ། ཞེས་པའམ། རྒྱུ་སྦྱོར་ཡོན་གྱི་བདག་པོ་འཁོར་དང་བཅས་པ་ལ་གནོད་ཅིང་འཚེ་བར་བྱེད་པ་ 
དམ་ཉམས་པའི་དྲག་བོ་འདི། འགོ་པའི་ལྷ་ལྔ་དང་ཕྱེ་ཞིག །མཉམ་པོར་འོངས་པའི་བདུད་དང་ 
སྤྲོད་ཅིག །སྐམ་ཐུན་ཁྲོ་ཚོགས་འབར་བས་སྡུད་ཆོད་ཅིག །རློན་ཐུན་དུག་ཁྲག་རྒྱ་མཚོས་རྨོངས་ 
པར་གྱིས་ཤིག །མི་བཟད་མཚོན་ཆ་འབར་བའི་ཆར་ཕོབ་ལ་ཚར་ཆོད་ཅིག །ཨ་ཀ་ས་མ་ར་ཙ་ 
ཞེས་སོགས་ཀྱི་མཐར། སིང་ཧ་མུ་ཁ་དགྲ་བོ་ཤ་ཏཱཾ་མཱ་ར་ཡ་ཧྷཱུཾ་ཕཊ། 

དེ་ནས་ཡེ་ཤེས་པའི་ལྷ་དང་ཕྲལ་བ་ནི། ཧཱུཾ སྡིག་ཅན་འདི་ཡི་སྐྱབས་བྱེད་པའི། །ཡེ་ཤེས་ 
. ལྷ་རྣམས་སྙན་གཏོད་ཅིག །འདི་ཉིད་ཡུན་རིང་གསོན་གྱུར་ན། །མི་བཟད་མནར་མེད་མེ་ནང་ 
དུ། །བསྐལ་བརྒྱར་བསྲེག་པའི་ལས་ངན་བསྒྲུབ། །དེས་ན་ཕན་པའི་གཏར་བསྲེག་ལྟར། །བརྩེ་ 
བས་ཁྲོས་པའི་སྐུར་བཞེངས་ལ། །སྡིག་ཅན་དྲག་པོའི་ཆད་པས་སྒྲོལ། །ཨོཾ་སརྦ་ཛྷཱ་ན་དེ་བ་ 
རླཀ་ཨཀྱར་ཡ་ཛཿ ཛཿཧཱུཾ་བཾ་ཧོཿ ཞེས་བརྗོད་ཅིང་བསམ། དེ་ནས་འཇིག་རྟེན་པའི་ལྷ་དང་ཕྲལ་བ་ནི། ཧཱུཾ། 
དམ་ཉམས་འདི་ཡི་གྲོགས་བྱེད་པའི། །འཇིག་རྟེན་གནས་པའི་ལྷ་རྣམས་ཉོན། །ང་ནི་གནས་ 
གསུམ་མཁའ་འགྲོ་ཡི། །གཙོ་མོ་སེང་གེའི་གདོང་ཅན་ཡིན། །བསྟན་དགྲ་ལས་ངན་སྡིག་ཅན་ 
འདིའི། །མགོན་སྐྱབས་དབུང་གཉེན་མ་བྱེད་པར། །ཁྱོད་རྣམས་གཞན་དུ་འགྲོ་བར་གྱིས། །གལ་ 
ཏེ་ང་ཡི་བཀའ་འདས་ན། །འཇིགས་རུང་རྡོ་རྗེའི་མེ་ཆར་གྱིས། །ཀླད་པ་འགེམས་པར་གདོན་མི་ 
ཟ། །ཨོཾ་སརྦ་ལོ་ཀ་དེ་བ་རཀྟ་ཨུ་ཙ་ཊ་ཡ་ཕཊ། དེ་ནས་བསྲུང་བ་གོ་ཆ་སོགས་དང་ཕྲལ་བ་ནི། ཧཱཾ དམ་ 
ཉམས་ལས་ངན་སྡིག་ཅན་འདིའི། །གོ་ཆ་སྔགས་མདུད་བྱིན་རླབས་དང་། །རྔས་སྔགས་རྟེན་ 
འབྲེལ་ནུས་པ་སོགས། །དྲངས་ནས་རང་གི་གཡོན་ཕྱོགས་སུ། །ཆོས་འབྱུང་ནང་ཆུད་ཕུར་བུས་ 
གདབ། །ཨོཾ་ྷ་གྷ་གྷཱ་ཏ་ཡ་གྷཱ་ཏ་ཡ་སརྦ་དུ་ཕཊ་ཕཊ། ཀི་ལ་ཡ་ཀཱི་ལ་ཡ་སརྦ་བཱ་བཾ་ཕཊ་ཕཊ། 
ཧཱུཾ་ཧཱུཾ་ཧཱུཾ་བཛྲ་ཀཱི་ལ་ཡ། བཛྲ་དྷཱ་ར་ཨེ་ཛྷཱ་བ་ཡ་ཏི་སརྦ་བི་གཱན་ཀཱ་ཡ་ཝཱ་ཀ་ཙི་ཏྟ་བཛྲ་ཀཱི་ལ་ཡ་ཧྷུཾ་ 
ཧཱུཾ་ཧཱུཾ་ཕཊ་ཕཊ། 

མགན་པོ་དང་བསྟན་སྱྱང་ཁྲགས་སྒྱལ་མ་ལ་སོགས་པའི་བསྐང་གསོ ། 


སླར་ཡང་བསྐུལ་བ་བྱ་བ་ནི། བྷྱོ། རྒྱལ་བའི་མཐུ་སྟོབས་གཅིག་བསྡུས་པ། །ཞེས་པ་ནས། བཅོལ་ 
བའི་འཕྲིན་ལས་སྒྲུབ་པ་དང་། །མཆོག་དང་ཐུན་མོང་དངོས་གྲུབ་སྩོལ། །ཅེས་བསྐུལ་ཞིང་། དེ་ནས་ 
ཕུར་བ་ལག་ཏུ་ཐོགས་ལ། ཧཱཾ ང་ནི་དུས་གསུམ་བདེ་གཤེ གས་ཐམས་ཅད་ཀྱི། ། སྤྲུལ་པའི་ལས་བྱེད་ 
སེང་གེའི་གདོང་ཅན་མ། །ཡེ་ཤེས་འཇིག་རྟེན་མཁའ་འགྲོ་ཡོངས་ཀྱི་གཙོ། །དམ་ཉམས་བྱད་ 
མའི་སྲོག་གི་གཤེད་མ་སྟེ། །ལག་ན་གདུག་ཅན་གསོད་པའི་ཕུར་བ་ཐོགས། །སྐུ་སྟོད་ཁྲོ་ཆེན་ 
འབར་བ་རྔམས་ཤིང་བརྗིད། །སྐུ་སྨད་གནམ་ལྕགས་ཕུར་བུ་ཟུར་གསུམ་དབལ། །རེག་པས་ 
བཅོད་པའི་ཡེ་ཤེས་མཚོན་རྣོན་འདི། །དགྲ་བགེགས་སྙིང་གི་དཀྱིལ་དུ་བཏབ་ཙམ་གྱིས། །ལས་ 
ངན་རྒྱུན་བཅད་ལུས་ངན་རྡུལ་དུ་རློག །ཧཱུཾ། དགྲ་བགེགས་བྱད་མའི་ལུས་ངག་ཡིད་གསུམ་ 
གྱི། །ནུས་མཐུ་བཀྲག་མདངས་བསོད་ནམས་ལྷག་མ་བཅས། །འབྱུ་གསུམ་ས་བོན་གཟུགས་ 
གྱར་བདག་ལ་ཐིམ། །བདག་གི་སྒོ་གསུམ་མཐུ་སྟོབས་གཟི་བརྡིད་རྒྱས། །ཨོཾ་ཨཱཿཧཱུཾ་ནཱཾ་ཛཿ ཞེས་ 
དང་། ཕུར་བུའི་དབུ་གཙུག་གིས་རང་གི་གནས་གསུམ་དུ་གཏུགས་ཏེ། སླར་ཡང་། ཨ་ཀ་ས་མ་ སོགས་དང་། བཛྲ་ 
ཀཱི་ལི་ཀཱི་ལ་ཡ་དགྲ་བོ་བྱད་མའི་སྲོག་སྙིང་ལ་མཱ་ར་ཡངཿཇཿརྦད་རྦད་ཨེས་བྷྱོ་རྦད། ཅེས་མང་དུ་ 
བཟླ་ཞིང་། ཕུར་བུ་དགྲ་བགེགས་ཀྱི་སྙིང་ཁར་བཏབ་པས་སྲོག་དང་ཕྲལ། ལུས་ངག་ཡིད་གསུམ་རྡུལ་དུ་བརླགས་པར་ 
བསམ། མདུན་གྱི་ནམ་མཁར་སྐད་ཅིག་གིས་རྡོ་རྗེ་སེམས་དཔའ་བསམ་ལ། དེའི་ཐུགས་ཀར་རྣམ་ཤེས་སྤོ་ཞིང་། མི་ 
བསྐྱོད་པའི་ཞིང་དུ་ཐོགས་པ་མེད་པར་གཤེགས་པར་བསམ། བསྒྲལ་བྱ་སྒྲོལ་བྱེད་བསྒྲལ་བའི་རང་བཞིན་ཐམས་ཅད་ 
སྤྲོས་པའི་མཐའ་ཐམས་ཅད་དང་བྲལ་བའི་ངང་དུ་མཉམ་པར་བཞག་གོ །ལིང་རོ་ཞལ་བསྟབ་བྱ་བ་ནི། ཧཱུཾ མི་བཟད་ 
སྡིག་པའི་ལས་ལ་ཆེས་རྔམས་པའི། །དུག་གསུམ་གོང་བུར་གྱུར་པའི་བདུད་དགྲ་རྣམས། སྐྱེ 
མེད་དབྱིངས་སུ་སྦྱོར་སྒྲོལ་བགྱིས་པ་ཡི། །ཤ་རུས་རི་བོ་ཁྲག་ཞག་རྒྱ་མཚོར་གྱུར། །མཁའ་འགྲོ་ 
བྱེ་བའི་གཙོ་མོའི་ཞལ་དུ་བསྟབ། །དྲག་མོ་སེང་གེའི་གདོང་ཅན་ཞལ་དུ་བསྟབ། །རིགས་བཞི་ 
མཁའ་འགྲོ་ཤུགས་འགྲོའི་ཞལ་དུ་བསྟབ། །གནས་གསུམ་མ་མོ་མཁའ་འགྲོའི་ཞལ་དུ་ 
བསྟབ། །སྦྲུལ་བ་ཡང་སྤྲུལ་ཚོགས་ཀྱི་ཞལ་དུ་བསྟབ། །ཕོ་ཉ་ལས་མཁན་ཚོགས་ཀྱི་ཞལ་དུ་ 

ཀུན་མཁྱེན་འཇེགས་མེད་དབང་པོའི་གསུང་འབྱམ།༼ཐ༽ 
བསྟབ། །ཞལ་དུ་བསྟབ་བོ་ཁ་ཁ་ཁཱ་ཧི་ཧོཿ དགྱེས་པར་རོལ་ནས་དངོས་གྲུབ་སྩོལ་ཅིག་གུ། །ལིང་ 
རོ་དང་བཅས་གཏོར་མ་ཤ་ཁྲག་གིས་བརྒྱན་པ་བཤམས་ལ་བདུད་རྩིས་བྲན། འབྲུ་གསུམ་ལན་གསུམ་བརྗོད་དེ་བྱིན་ 
གྱིས་བརླབས། ཨོཾ་བཛྲ་ཌཱ་ཀི་ནི་སིང་ཧ་མུ་ཁ་ས་པ་རི་ལཱ་ར་ཨི་དྡ་བ་ལི་ཉཾ་ཁ་ཁ་ཁཱ་ཧི་ཁཱ་ཧི། ལན་ 
གསུམ་གྱིས་ཕུལ། མཆོད་བསྟོད་མདོར་བསྡུས་བྱ། དེ་ནས་སློབ་དཔོན་གྱིས། ཧཱུཾ་བཛྲ་ཨུ་ཏིངྱ། ཞེས་པའི་སྔགས་ 
ཕྱག་རྒྱ་དང་བཅས། ཡེ་ཤེས་ཀྱི་མཁའ་འགྲོ་མ་མདུན་གྱི་ནམ་མཁའ་ལ་བཞུགས་པར་གྱུར། ཞེས་བརྗོད་ 
ཅིང་ལྷ་ནམ་མཁར་བཏེག །དེ་ནས་གཏོར་མ་མཐེབ་ཀྱུས་གསོས་ལ། མཆོད་པ་དང་གཏོར་མ་བྱིན་རླབས་བྱས་ཏེ་གོང་ 
ལྟར་འབུལ། ཟོར་བྱིན་གྱིས་བརླབ་པ་ནི། ཨ་མྲི་ཏས་བསངས། སྭཱ་བྷཱ་ཝས་སྦྱངས། སྟོང་པའི་ངང་ལས་གཏོར་ 
ལྷག་རྣམས་སྐད་ཅིག་གིས་ཧྭུཾ་ལས་གནམ་ལྕགས་ཀྱི་ཐོག་མེ་རབ་ཏུ་འབར་བ། ནད་དང་། དུག་ 
དང་། མེ་དང་། མཚོན་ཆའི་ཆར་འབེབས་པས་འཇིག་རྟེན་གསུམ་གྱི་གདུག་པ་ཅན་ཐམས་ཅད་ 
སྐད་ཅིག་གི་བརླག་པར་བྱེད་པ་ལ་ཐོགས་པ་མེད་པའི་ནུས་མཐུ་ཅན་དུ་གྱུར། རང་ཡེ་ཤེས་ཀྱི་ 
མཁའ་འགྲོ་མར་གསལ་བའི་ཐུགས་ཀའི་ཧྲུཾ་ལས་འོད་ཟེར་འཕྲོས། བླ་མ་ཡི་དམ་སངས་རྒྱས་ 
བྱང་སེམས་དཔའ་བོ་མཁའ་འགྲོ་ཆོས་སྐྱོང་བསྲུང་མ་འཁོར་དང་བཅས་པ་ཐམས་ཅད། སྣང་སྲིད་ 
ཀྱི་ལྷ་མ་སྲིན་ཆེ་བཙན་དྲེགས་པ་སྡེ་བརྒྱད་ཀྱིས་བསྐོར་བ་མདུན་གྱི་ནམ་མཁར་སྦྱན་དྲངས། དེ་ 
རྣམས་ཀྱི་ནུས་མཐུ་ཐམས་ཅད་གཏོར་ཟོར་ལ་ཐིམ་པར་གྱུར། ཞེས་ཟོར་བསྐྱེད། ཧཱུཾ་བྷོ། རྣལ་འབྱོར་ 
བདག་གི་གཏོར་ཟོར་གཉན་པོ་འདི། །རིག་འཛིན་རྩ་བརྒྱུད་བླ་མས་བྱིན་གྱིས་བརླབས། །ཡི 
དམ་ལྷ་དང་མཁའ་འགྲོས་ནུས་པ་བསྐྱེད། །བསྟན་བསྲང་དམ་ཅན་རྒྱ་མཚོས་དྲག་པོར་ 
བསྒྲུབས། །ཁྱད་པར་ཡེ་ཤེས་མཁའ་འགྲོ་འཁོར་བཅས་ཁྱོད། །ཆོ་འཕྲུལ་སྟོང་གིས་དགྲ་ལ་ལྟས་ 
ངན་འབེབས། །འཁོར་བཅས་ཟོར་ཆེན་རྫས་ཀྱི་མཐུ་བསྐྱེད་ལ། །དགྲ་བགེགས་འབྱུང་པོའི་སྲོག་ 
ལ་དབང་མཛོད་ཅིག །བཀའ་སྡོད་དམ་ཅན་རྒྱ་མཚོ་མཐུ་མ་ཆུང་། །སྒྲོལ་བྱེད་ཕོ་ཉ་ལས་མཁན་ 
རྩལ་མ་ཞན། །བདག་གི་གཏོར་ཟོར་གཉན་པོའི་མཐུ་བསྐྱེད་ལ། །དོ་ནུབ་དགྲ་བོའི་སྲོག་ལ་ 
དབང་མཛོད་ཅིག །སྡང་དགྲ་གནོད་བྱེད་བགེགས་ལ་འཕེན་པའི་ཟོར། །དམ་ཉམས་སྡིག་ཅན་ 

མགོན་པོ་དང་བསན་སྱང་གྲགས་སྒྱལ་མ་ལ་སོགས་པའི་བསྐང་གསོ། 


ཐལ་བར་བརླག་པའི་ཟོར། །དམ་ཅན་སྡེ་བརྒྱད་དམག་དབུང་བསྐྱེད་པའི་ཐོར། །མི་མཐུན་རྐྱེན་ 
ངན་བར་ཆད་བཟློག་པའི་ཟོར། །ཧཱུཾ་བྷོཿ བླ་མ་ཡི་དམ་སེང་གེའི་གདོང་ཅན་དང་། །དཔའ་བོ་ 
མཁའ་འགྲོ་ཆོས་སྐྱོང་བསྲུང་མའི་ཚོགས། །སྣང་སྲིད་དྲེགས་པ་སྡེ་བརྒྱད་འཁོར་བཅས་ 
ཀྱིས། །དོ་ནུ་བ་དྲག་པོ་ཐོར་གྱི་ལ ས་མཛོད་ཅིག །ཅེས་བརྗོད་དེ་ཐོར་བསྐུལ་བྱ། དེ་ནས་ལམ་སེལ་གྱི་གཏོར་ 
མ། ཨོཾ་ཨཱཿཧཱུཾ ལན་གསུམ་བརྗོད་དེ་བདུད་རྩིར་བྱིན་གྱིས་བརླབས་ལ། ཨ་ཀ་རོའི་སྔགས་ལན་གསུམ་དང་། དེ་ 
བཞིན་གཤེགས་པ་བཞིའི་མཚན་བརྗོད་དེ། དམ་རྫས་བདུད་རྩི་འབར་བའི་གཏོར་མ་འདི་ཡུལ་ལྷ་གཞི་ 
བདག་སྤྱི་དང་། ཁྱད་པར་དུ་སྒོ་ཁང་དང་ལམ་སྲང་ལ་གནས་པའི་མི་མ་ཡིན་པ་རྣམས་ལ་འབུལ་ 
བས་ཁྱེད་རྣམས་ཀྱིས་གཏོར་མ་འདི་བཞེས་ལ་རྣལ་འབྱོར་བ་བདག་ཅག་དོ་ནུ་བ་དྲག་པོ་གཏོར་ 
མའི་ཟོར་ལས་བྱེད་པ་ལ་རྐོ་(ཀོ)ལོང་རུ་ང་ཕྲག་དོག་མ་བྱེད་པར། ཟོར་སྣ་སྡང་དགྲ་གནོད་ 
བགེགས་ཀྱི་སྟེང་དུ་ཐོགས་པ་མེད་པར་དྲོངས་ལ་ཐལ་བའི་རྡུལ་ཕྲན་ཙམ་ཡང་མ་ལུས་པར་ 
བརླག་པར་མཛོད་ཅིག །ཅེས་ བདག་གི་བསམ་པའི་ ཞེས་སོགས་བདེན་སྟོབས་བརྗོད། ཧཱུཾ་བྷོ། ད་ནི་ 
ཟོར་བསྒྱར་དགྲ་ལ་བསྒྱུར། །ད་ནི་ཟོར་འཕེན་དྲག་ལ་འཕེན། ད་ནི་ཟོར་ཁ་བགེགས་ལ་ 
བསྒྱར། ། ད་ནི་ཟོར་འཕེན་བགེག ས་ལ་འཕེན། །ཞེས་བརྗོད་ཅིང་། གཏོར་མའི་ཞལ་སྒོ་ཕྱོགས་སུ་བསྒྱུར་ནས་ 
བཟློག་པ་བྱ། དེ་ནས། ཧྷཱཾ་བྷོ། རྣལ་འབྱོར་དབང་ཕྱུག་ཟོར་འཕེན་ནོ། །རྣལ་འབྱོར་དབང་ཕྱུག་ཟོར་ 
འཕེན་པས། །ཉོན་ཅིག་ལྷ་སྲིན་སྡེ་བརྒྱད་རྣམས། །མཐོ་བ་རྣམས་ཀྱི་ཞབས་བསྐུམས་ 
ཤིག །དམའ་བ་རྣམས་ཀྱི་དབུ་ཆུམས་ཤིག །ཐད་ཀ་རྣམས་ཀྱི་སྐུ་བཟུར་ཅིག །གལ་ཏེ་མ་བཟུར་ 
ཟོར་ཕོག་ན། །རྐོ་(ཀོ)ལོང་ཕྲག་དོག་མ་མཛད་ཅིག །ཉེས་པ་གཉེས་སུ་མ་འཛིན་ཅིག །ཟོར་སྣ་ 
སྡང་བའི་དགྲ་ལ་དྲོངས། །ཟོར་སྣ་གནོད་པའི་བགེགས་ལ་དྲོངས། །ཧཱུཾ། རྣལ་འབྱོར་དབང་ཕྱུག་ 
ཟོར་འཕེན་ནོ། །རྣལ་འབྱོར་དབང་ཕྱུག་གཏོར་ཟོར་འདི། །རྩེ་མོ་རྡོརྡེའི་མདུང་ལས་རྣོ། །རྩ་བ་ 
ྡོ་རྗེའི་བྲག་ལས་སྲ། །དྲག་ཤུལ་གནམ་ལྕགས་ཐོག་ལས་ཆེ། །རྣལ་འབྱོར་དབང་ཕྱུག་ཟོར་ 
འཕེན་ནོ། །རྣལ་འབྱོར་དབང་ཕྱུག་གཏོར་ཟོར་འདི། །སྟེང་གི་ལྷ་ལ་མི་འཕེན་ནོ། །འོག་གི་ཀླུ་ 

ཀུན་མྱེན་འཇིགས་མེད་དབང་བོའེ་གསང་འབམ།༼ཐ༽ 
ལ་མི་འཕེན་ནོ། །བར་གྱི་བཙན་ལ་མི་འཕེན་ནོ། །གཞི་བདག་རྣམས་ལ་མི་འཕེན་ནོ། །རྣལ་ 
འབྱོར་དབང་ཕྱུག་ཟོར་འཕེན་ནོ། །རྣལ་འབྱོར་དབང་ཕྱུག་གཏོར་ཐོར་འདི། །སྡང་བར་བྱེད་པའི་ 
དྲགྲ་ལ་འཕེན། །གནོད་པར་བྱེད་པའི་བགེགས་ལ་འཕེན། །ཕུང་བར་བྱེད་པའི་སྲི་ལ་ 
འཕེན། །རྣལ་འབྱོར་དབང་ཕྱུག་ཟོར་འཕེན་ནོ། །རྣལ་འབྱོར་དབང་ཕྱུག་ཟོར་འཕེན་པས། །སྒོ་ 
བ་རྣམས་ཀྱིས་སྒོ་ཕྱེ་ཞིག །སྒོ་བ་རྣམས་ཀྱིས་སྒོ་ཕྱེ་ན། །བཙས་སུ་གཟུགས་ཅན་དགྲ་འབུལ་ 
ལོ། །འཕྲང་བ་རྣམས་ཀྱིས་འཕྲང་སོལ་ཅིག །འཕྲང་བ་རྣམས་ཀྱིས་འཕྲང་བསལ་ན། །བཙས་ 
སུ་གཟུགས་མེད་བགེགས་འབུལ་ལོ། །བྩྱོ་བྷྱོ་དེ་ནི་དགྲ་ལ་བྩོ། །བྷྱོ་བྷྱོ་དེ་ནི་བགེགས་ལ་ 
བྷྱོ། །ཆོས་ཆོས་དེ་ནི་དམག་ལ་ཆོས། །དམག་དབུང་བསྐྱེད་ལ་རུ་མཚོན་ཕྱོར། །ཅེས་བརྗོད་ལ་ཟོར་ 
ལམ་དབྱེ་ཞིང་ཕྱིར་ཐོན། གཏོར་སྦགས་ཀྱི་སར་བསྒྲིགས་ནས། གསེར་སྐྱེམས་འབུལ་བ་ནི། ཧཱུཾ། བླ་མ་ཡི་དམ་ 
དཀོན་མཆོག་གསུམ། །རྒྱུད་སྡེ་བཞི་ཡི་ལྷ་ཚོགས་དང་། །ཁྱད་པར་སེང་གེའི་གདོང་ཅན་ 
མ། །གསེར་སྐྱེམས་མཆོད་པ་འདི་བཞེས་ལ། །བདག་གི་གཟུ་དང་དཔང་མཛོད་ཅིག །དམ་ 
ཉམས་འདི་ཡི་སྐྱབས་མ་མཛད། །ཡེ་ཤེས་མཁའ་འགྲོའི་བཀའ་ཉན་པ། །བྱེ་བ་འབུམ་སྡེའི་ 
ཚོགས་རྣམས་དང་། །བསྟན་བསྲུང་དམ་ཅན་རྒྱ་མཚོ་ཡིས། །གསེར་སྐྱེམས་×། །བདག་གི་ 
×། །དམ་ཉམས་༧། །ལོ་ཟླ་ཞག་དུས་ལྷ་རྣམས་དང་། །ཁྱད་པར་ཡུལ་ཕྱོགས་འདིར་གནས་ 
པའི། །ལྷ་ཀླུ་གཞི་བདག་འཁོར་བཅས་རྣམས། །གསེར་སྐྱེམས་×། །བདག་གི་×། །དམ་ཉམས་ 
×། །གཟུ་དང་དཔང་ལས་མཐོ་བ་མེད། །རྣམ་པར་དག་པའི་ཐུགས་ཀྱིས་གཟིགས། །གསེར་ 
སྐྱེམས་མཆོད་པ་རྒྱ་རེ་ཆེ། །འབྲུ་སྨན་སྣ་ཚོགས་རིན་ཆེ་བས། །དེ་རིང་བདག་གི་གྲོགས་མཛོད་ 
ངེ ག །ཅེ ས་བརྗོད། བོ རྒྱལ་བའི་མཐུ་སྟོབས་གཅི ག་བསྡུས་པ། ། ཞེ ས་སོགས་ཀྱིས་བསྐུལ་བ་བྱ། དེ་ནས་ 
སྔོན་དུ་ཤ་ཆེན་གུ་གུལ་ལ་སོགས་པའི་སྤོས་ཕོར། ཁྲག་ཆང་གི་ཕུད་ཀྱི་གསེར་སྐྱེམས། གཏོར་མ། ཕྱར་དར། རྡོ་རྗེ་ 
འཛིན་པ། རོལ་མོ་བ་སོགས་རིམ་པ་ལྟར་འགྲོ་ཞིང་། གཏོར་མ་འཕེན་སར་སླེབ་ནས། བྷྱོ། གདུག་པ་ཀུན་འདུལ་ 
སེང་གེའི་གདོང་ཅན་མ། །མཁའ་འགྲོ་ཤུགས་འགྲོ་ལས་བྱེད་ཕོ་ཉ་དང་། །སྦྲུལ་པ་ཡང་སྦྲུལ་བྱེ་ 

མགོན་པོ་དང་བསྟན་སྐང་གྲགས་རྒྱལ་མ་ལ་སོགས་པའེ་བསྐང་གསོ། 


བ་འབུམ་སྡེའི་ཚོགས། །ཆོས་ཀྱི་དབྱིངས་ནས་བརྩེ་བས་འདེར་དགོངས་ཤིག །དེང་འདིར་ཟས་ 
གཙང་སྲས་པོའི་བསྟན་པ་དང་། །འགྲོ་བའི་བདེ་སྐྱིད་རྣལ་འབྱོར་ཡོན་མཆོད་ལ། །གནོད་ཅིང་ 
འཚེ་བའི་མཐུ་བྱད་མནན་གཏད་ཀུན། །བྱད་མཁན་དེ་ཡི་སྟེང་དུ་བཟློག་ཅིང་བསྒྱུར། །སངས་ 
རྒྱས་བསྟན་པ་གཉན་པོ་བཤིག་པ་དང་། །དཀོན་མཆོག་དབུ་འཕང་གཉན་པོ་སྤོད་པ་དང་། །དགེ་ 
འདུན་སྡེ་འཇོམས་དཀོར་རྫས་འཕྲོག་པ་སོགས། །ཉེར་འཚེ་ཐམས་ཅད་དམར་ཆེན་གཏོར་མས་ 
བཟློག །སྔགས་མཁན་བདག་ལ་བརྙས་ཤི ང་དམོད་པ་དང་། །སྐྱེ་འགྲོ་ཡོངས་ལ་གནོད་ཅིང་འཚེ་ 
བ་དང་། །དམ་ཆོས་སྒྲབ་ལ་བར་དུ་གཅོད་པ་ཡི། །མི་མཐུན་རྐྱེན་ངན་དམར་ཆེན་གཏོར་མས་ 
བཟློག །གང་ཞིག་བདུད་དང་གཤིན་རྗེ་མ་མོ་དང་། །བཙན་དང་རྒྱལ་འགོང་གནོད་སྦྱིན་སྲིན་བོ་: 
སོགས། །ལྷ་སྲིན་སྡེ་བརྒྱད་རྒྱུད་བསྐུལ་རྦོད་གཏོང་གི །གནོད་པ་ཐམས་ཅད་དམར་ཆེན་གཏོར་ 
མས་བཟློག །ཕན་དང་བདེ་བའི་དཔལ་ལ་ཉེར་སྡང་བའི། །བསམ་སྦྱོར་ལོག་པར་འཆང་བའི་ 
གདུག་པ་ཅན། །བན་བོན་མུ་སྟེགས་བྱད་མ་མཁན་རྣམས་ཀྱི། །མཐུ་བྱད་ངན་སྔགས་དམར་ 
ཆེན་གཏོར་མས་བཟློག །གཤིན་རྗེའི་འཁོར་ལོ་བཙན་གྱི་ཞགས་པ་དང་། །ཕུར་བུའི་དབལ་ཁ་ 
མ་མོའི་ཐུན་ཟོར་དང་། །ལྷ་ཡི་བཀའ་ཆད་བདུད་ཀྱིས་ཁྲམ་བཏབ་དང་། །ཀླུ་ཡི་གཏད་ཁྲམ་དམར་ 
ཆེན་གཏོར་མས་བཟློག །གཉན་དང་ས་བདག་མ་མོའི་དལ་ཁ་དང་། །རྒྱལ་འགོང་ཐེའུ་རང་འབྱུང་ 
པོའི་ཆོ་འཕྲུལ་དང་། །རྨི་ལམ་ངན་དང་མཚན་མ་ངན་པ་སོགས། །ལྟས་ངན་ཐམས་ཅད་དམར་ 
ཆེན་གཏོར་མས་བཟློག །ཞང་ཞུང་བཙོ་དམར་སུམ་པའི་གླང་ཟོར་དང་། །སྐྱེས་པའི་མདའ་ཟོར་ 
བུད་མེད་དམོད་ཟོར་དང་། །ལོ་སྐེག་ཟླ་སྐེག་ཞག་སྐེག་ཟ་མའི་སྐེག །འགལ་རྐྱེན་མཐའ་དག་ 
དམར་ཆེན་གཏོར་མས་བཟློག །ཡས་ཀྱི་བདུད་གཡོས་མས་ནས་སྲི་ལངས་དང་། །ཕ་ཚན་རྒྱ་ 
འདྲེ་མ་ཚན་བྱུར་འདྲེ་དང་། །ཆག་སྒོ་ཉམ་ང་སྔོན་ལས་འཕྲལ་རྐྱེན་གྱི། །བར་ཆད་ཐམས་ཅད་ 
དམར་ཆེན་གཏོར་མས་བཟློག །མི་ལ་ན་ཚ་ཕྱུགས་ལ་ཀོད་(གོད)ཁ་དང་། །དགྲ་ཇྔག་ཆོམ་རྐུན་ 
དམག་འཁྲུག་འཇིགས་པ་དང་། །ཁ་སྨྲས་འཐབ་རྩོད་གནམ་ལྕགས་ཐོག་མདའ་སོགས། །དངངས་ 

ཀུན་མཁྱེན་འཇིགས་མེད་དབང་པའི་གསང་འབམ།༼ཐ༽ 


སྐྲག་འཇིགས་པ་དམར་ཆེན་གཏོར་མས་བཟློག །ནད་རིགས་བཞི་བརྒྱ་རྩ་བཞིའི་གནོད་པ་ 
བཟློག །བགེགས་རིགས་སྟོང་ཕྲག་བརྒྱད་བཅུའི་གནོད་པ་བཟློག །གློ་བུར་བརྒྱད་ཅུ་རྩ་གཅིག་ 
གནོད་པ་བཟློག །ཡེ་འབྲོག་སུམ་བརྒྱ་དྲུག་ཅུའི་གནོད་པ་བཟློག །ལྟས་ངན་བརྒྱད་ཅུ་རྩ་གཅིག་ 
གནོད་པ་བཟློག །དུས་མིན་འཆི་བ་རྣམ་བརྒྱད་གནོད་པ་བཟློག །རྐྱེན་ངན་བར་ཆད་བྱེད་པ་ 
ཐམས་ཅད་བཟློག །བཟློག་བསྒྱར་དུས་ལ་བབ་བོ་ས་མ་ཡ། །ཞེས་བཟློག་པ་དང་བཅས་གཏོར་མ་འཕེན། 
དེ་ནས་ཕྱིར་ལ་བལྟས་ཏེ་གོམ་པ་གསུམ་ཙམ་འོང་བ་ན། ཨོཾ་སྟེང་ཡང་རྡོ་རྗེའི་གུར་ཁང་ལ། །འོག་ཀྱང་རྡོ་ 
རྗེའི་ས་གཞི་སྟེ། །ཕྱོགས་མཚམས་རྡོ་རྗེ་ཧྭ་བས་བསྐོར། །རྡོ་རྗེའི་མཚམས་ལས་མ་འདའ་ 
ཞིག །ཨོཾ་བཛྲ་རཀྟ་རཀྟ་ཧཱུཾ་ཕཊ། སྟེང་ཡང་རལ་གྲིའི་×། །འོག་ཀྱང་×། །ཕྱོགས་མཚམས་ 
×། །རལ་གྲིའི་×། །ཨོཾ་ཁདྒ་རཀྟ་× སྟེང་ཡང་འཁོར་ལོའི་×། །འོག་ཀྱང་×། །ཕྱོགས་མཚམས་ 
×། །འཁོར་ལོའི་×། །ཨོཾ་ཙཀྲ་རཀྟ་× སྟེང་ཡང་མདའ་ཡི་×། །འོག་ཀྱང་×། །ཕྱོགས་མཚམས་ 
×། །མདའ་ཡི་× ཨོཾ་ཨ་གོ་ཊ་རཀྟ་× སྟེང་ཡང་མེ་ཡི་×། །འོག་ཀྱང་×། །ཕྱོགས་མཚམས་ 
×། །མེ་ཡི་མཚམས་ལས་མ་འདའ་ཞིག །ཨོཾ་ཛྲ་ལ་རཀྐྟ་རཀརྟ་ཧཱུཾ་ཕཊ། ཅེས་བརྗོད་ནས་བསྲུང་འཁོར་ 
བསྒོམ། མཐུན་པའི་དངོས་གྲུབ་ མ་བཏང་ལ། 

མངའ་གསོལ་ནི། བྷྱོ རྡོ་རྗེ་འཆང་སོགས་རྩ་བརྒྱུད་ཀྱི། །བླ་མའི་ངོ་བོར་མངའ་གསོལ་ 
ལོ། །དངོས་གྲུབ་མ་ལུས་སྩོལ་བའི་ཕྱིར། །ཡི་དམ་མཆོག་ཏུ་མངའ་གསོལ་ལོ། །སྲིད་ཞིའི་ 
འཇིགས་པ་ལས་སྒྲོལ་ཕྱིར། །སྐྱབས་གསུམ་ངོ་བོར་མངའ་གསོལ་ལོ། །འཕྲིན་ལས་ཚུལ་ 
བཞིན་མཛད་པའི་ཕྱིར། །བསྟན་བསྲུང་ཆེན་པོར་མངའ་གསོལ་ལོ། །མཐུ་དང་སྟོབས་ལ་མངའ་ 
བརྙེས་ཕྱིར། །མཁའ་འགྲོའི་གཙོ་མོར་མངའ་གསོལ་ལོ། །བདག་ཅག་འཁོར་བཅས་ཐམས་ཅད་ 
ཀྱི། །མགོན་དང་སྐྱབས་སུ་མངའ་གསོལ་ལོ། །མཐུ་བྱད་རྦད་འདྲེ་རྦོད་གཏོང་སོགས། །མི་ 
མཐུན་རྐྱེན་ངན་བར་ཆད་བཟློག །མཐུན་རྐྱེན་བསམ་དོན་ཡིད་བཞིན་སྒྲུབས། །མངའ་གསོལ་ 
དོན་དང་ལྡན་པར་མཛོད། །དེ་ནས་གྲལ་དུ་འཁོད་དེ་གཏང་རག་གི་མཆོད་པ་དང་བསྟོད་པ་སོགས་མཇུག་ཆོག་ 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའེ་བསྐང་གསོ། 

རྣམས་རྒྱས་པར་བྱའོ། ། 

སྨྲས་པ། དྲག་བགེགས་ས་འཛིན་ཐལ་བར་བརླག་བྱེད་པ། །མཁའ་འགྲོའི་སྒྲུབ་ཐབས་ 
གནམ་ལྕགས་འབར་བའི་ཐོག །ཁོ་བོའི་བློ་གྲོས་རྒྱ་ཆེན་སྤྲིན་རུམ་ལས། །ཕབ་ཚེ་ནག་ཕྱོགས་ 
འབྱུང་པོ་ཅི་ཡང་འདར། །མུ་ཏོའི་ཕྱེ་བཞིན་སྣ་ཚོགས་ལུགས་བསྲེས་ཏེ། །འབྲེལ་མེད་གཞན་ 
གྱི་རྒྱས་འགེབས་རང་བཟོ་དག །མ་ཡིན་འཁྲུལ་བྲལ་དམ་པའི་ཞལ་ལུང་བཞིན། །སྟྙོམས་ 
ལས་བདག་གིས་ཤིན་ཏུ་གསལ་བར་བཀོད། །དགེ་བས་སྲིད་པར་དུབ་པའི་ལུས་ཅན་ 
རྣམས། །བར་ཆད་ཉེར་འཚེའི་གཡུལ་ལས་རྣམ་རྒྱལ་ཞིང་། །བདུད་སྡེའི་འཕྲུལ་གྱིས་ནམ་ཡང་ 
མི་བརྫི་བའི། །བསྲུང་འཁོར་ཆེན་ཕོར་རྟག་ཏུ་རོལ་བར་ཤོག ། ཅེས་དཔལ་ཡེ་ཤེས་ཀྱི་མཁའ་འགྲོ་མ་ 
སེང་གེའི་གདོང་པ་ཅན་གཙོ་འཁོར་གསུམ་གྱི་བདག་མདུན་བསྐང་བཤགས་བསྟོད་བསྐུལ་བསྒྲལ་ལས་གཏོར་བཟློག་ 
དང་བཅས་པའི་རྣམ་བཞག་མཁའ་འགྲོའི་དགོངས་རྒྱན་ཞེས་བྱ་བ་འདི་ནི། སྔ་སོར་གཞུང་ལུགས་དུ་མ་ལ་སྤོབས་པ་ 
མཆོག་ཏུ་དགེ་བ་རབ་འབྱམས་སྨྲ་བ་ངག་དབང་ཤེས་རབ་ཀྱིས་བསྒུལ་ཏེ་ཏར་ཆིན་ཐུ་མེད་ཀྱི་ས་ཆར་གསར་རྩོམ་ 
བགྱིས་པ་ཞིག་ཡོད་ཀྱང་དེར་བསྒྲལ་ལས་ཀྱི་རིམ་པ་མ་ཚང་བར་བརྟེན་ཕྱིས་སུ་མཛོ་དགེ་སྟོད་ནས་དོན་གཉེར་བ་ 
འགའ་ཞིག་གིས་ཆ་ཚང་དགོས་ཞེས་བསྐུལ་ངོར། སྔ་མ་ལ་བསྒྱུར་འགོད་ཕྲན་བུ་དང་། ཁ་སྦྱོར་དབྱེ་བའི་སྐོར་ཡང་ཁ་ 
བསྐང་སྟེ། ༧བཙུན་པ་དཀོན་མཆོག་འཇིགས་མེད་དབང་བོས་གཡར་ཁལ་དུ་སྦྱར་བ་དགེ་བར་གྱུར་ཅིག ། 

བསྟན་བསྐང་ཆེན་མོ་རྡེ་རྗེ་གྲགས་མོ་རྒྱལ་གྱེ་མཛོན་རྟོགས་སྒྲབ་ཐབས་བསྐང་གསོ་དང་བཅས་པ་ 
ནོརྭ་བའི་འཕྲང་བ་ཞེས་བྱ་བ་བཞགས། །ན་མོ་གུ་རུ་མནྫུ་གྷོཏཱ་ཡ། རབ་འབྱམས་འཕྲིན་ལས་རྣམ་ 
བཞིས་ཐུབ་པའི་བསྟན། །བསྲུང་ཞིང་སྐྱོང་མཛད་གཟི་ལྡན་འབར་མ་ལ། །གུས་པས་བཏུད་དེ་ 
དེ་ཉིད་མཉེས་བྱེད་པའི། །སྒྲབ་འཕྲིན་ནོར་བུའི་འཕྲེང་བ་དེང་འདིར་སྤེལ། །དེ་ཡང་གནས་ཡིད་ 
དུ་འོང་བར་བྲིས་འབུར་གྱི་སྐུ་ཅི་རིགས་བཀྲམ་ལ། མཆོད་གཏོར་རྣམས་གཙང་ཞིང་བཟང་བ་བཀོད་པ་མཛེས་པར་ 
བཤམས། རང་ཉིད་ཡི་དམ་གྱི་ལྷའི་ང་རྒྱལ་ལ་གནས་པ་སྔོན་དུ་འགྲོ་བས། མཆོད་གཏོར་བསྐང་རྫས་རྣམས་སྔགས་ 
དྲུག་ཕྱག་རྒྱ་དྲུག་གིས་བྱིན་གྱིས་བརླབས་ལ། སྭཱ་བྷཱ་ཝས་སྦྱངས། སྟོང་པའི་ངང་ལས་རང་གི་མདུན་དུ་ 
ས་འཛིན་གྱི་རྩེ་མོ་དགུང་དུ་བསྟེགས་པའི་ནང་དུ་རིན་པོ་ཆེའི་ཕོ་བྲང་ལྗོན་ཤིང་སྐྱེད་ཚལ་ལ་ 

ཀུན་མཁྱེན་འཇིགས་མེད་དབང་པོའེ་གསང་འབམ།༼ཐ༽ 
སོགས་པས་ཡོངས་སུ་གཏམས་པའི་དབུས་སུ་བསྟན་བསྲང་ཆེན་མོ་རྡོ་རྗེ་གྲགས་མོ་རྒྱལ་སྐུ་ 
མདོག་དཀར་ལ་དམར་བའི་མདངས་ཆགས་པ་ཞལ་གཅིག་ཕྱག་གཉིས་མ། གཡས་འཕྲུལ་ 
གྱི་མེ་ལོང་བསྣམས་ནས་སྣང་སྲིད་གསལ་བར་སྟོན་ཅིང་ཞགས་པས་དམ་ཉམས་ཀྱི་མགུལ་ 
ནས་འཆིང་བ། གཡོན་པ་ལྕགས་ཀྱུ་དར་སྣ་ཚོགས་ཀྱིས་བརྒྱན་པས་དགྲ་བགེགས་རྣམས་ཀྱི་ 
སྲོག་རྩ་གཅོད་ཅིང་སྣང་སྲིད་དབང་དུ་སྡུད་པ། དར་སྣ་ཚོགས་ཀྱི་ན་བཟའ་ལྷབ་ལྷུབ་ཏུ་གསོལ་ 
ཞིང་། རིན་པོ་ཆེའི་ཅོད་པན་དང་རིན་པོ་ཆེའི་རྒྱན་དུ་མས་བརྒྱན་པ། ཤ་བ་རྭ་བཅུ་ལ་ཆིབས་ 
པ། དེའི་འཁོར་དུ་སྐུའི་ཕོ་ཉ་དུང་གྷ་བཟའ་མཚེའུའི་རོང་ལ་གནས་པ། ཕྱག་གཡས་ལྕགས་ཀྱི་ 
བྱ་ཁྲ་བསྣམས་ནས་སྤྱལ་པ་ཕྱོགས་བཅུར་འགྱེད་ཅིང་། གཡོན་ལྕགས་ཀྱི་ཟོར་བས་དམ་ཉམས་ 
ཀྱི་སྲོག་རྩ་གཅོད་པ། ཤ་བ་ཡུ་མོ་ལ་ཆིབས་པ། གསུང་གི་ཕོ་ཉ་མ་གྷ་བཟའ་ཕག་ཚང་གི་རོང་ 
ལ་གནས་པ། རེ་ལྡེ་ནག་པོའི་ན་བཟའ་གྱོན་པ། ཕྱག་གཡས་ན་སྲེ་ལོང་གི་ཕྲེང་བས་ལེགས་ 
ཉེས་རྩིས་ལ་འདེབས་ཤིང་། གཡོན་དར་མདུང་དམར་པོ་དགྲ་ལ་འཕྱར་བ། དྲེའུ་ལ་ཆིབས་པ། 
ཐུགས་ཀྱི་ཕོ་ཉ་ཤེལ་བཟའ་སྨན་གཅིག་སྐུ་ལ་ཟ་འོག་གི་ན་བཟས་བརྒྱན་ཞིང་ཆུ་དར་སྔོན་པོའི་ 
ལྷབ་ལྷུབ་ཅན། དུང་གི་ཅོད་པན་དང་བྱི་རུའི་རྒྱན་གྱིས་བརྒྱན་པ། ཕྱག་གཡས་དངུལ་སྐྱོགས་ 
ཟས་ཀྱིས་གང་བ་གཙོ་མོ་ལ་སྟོབ་ཅིང་། གཡོན་དར་དཀར་གྱི་ལྷབ་ལྷུབ་བསྣམས་པ། ཕག་ཚང་ 
གི་རོང་ལ་བཞུགས་ཤིང་འབྲོང་གཡག་རོག་པོ་ལ་ཆིབས་ནས་བཀའི་བྱ་ར་མཛད་པ། དེ་དག་གི་ 
ཕྱི་རོལ་ཏུ་བདུད་མོ་དང་། བཙན་དམག་དང་། སྨན་མོ་འབུམ་སོགས་དྲེགས་པའི་དཔུང་ཚོགས་ 
མཐའ་ཡས་པ་ཉི་ཟེར་གྱི་རྡུལ་ལྟ་བུར་འཁྲིགས་པའི་གཙོ་འཁོར་ཐམས་ཅད་ཀྱི་སྤྱི་བོར་ཨོཾ་དཀར་ 
པོ། མགྲིན་པར་ཨཱ༔དམར་པོ། ཐུགས་ཀར་ཧྲུཾ་སྔོན་པོས་མཚན་པར་གྱུར། རང་གི་ཐུགས་ཀའི་ 
ཧཱཱུཾ་ལས་འོད་ཟེར་འཕྲོས་པས་རྨ་རི་རབ་འབྱམས་ལ་སོགས་པ་གར་བཞུགས་གནས་མཆོག་ 
དམ་པ་ནས་བསྟན་བསུང་ཆེན་མོ་རྡོ་རྗེ་གཟི་ལྡན་འབར་མ་འཁོར་དང་བཅས་པ་སྐད་ཅིག་གིས་ 
མདུན་གྱི་ནམ་མཁར་སྤྱན་དྲངས། བྷྱོཿ ལྷུན་ཞིང་བརྗེད་ཆགས་རྨ་རི་རབ་འབྱམས་ཞེས། །ཕྱི་ 

མགོན་པོ་དང་བྟསན་སྱང་གྲགས་རྒྱལ་མ་ལ་སོགས་པའི་བསྐང་གསོ། 


བལྟས་ས་འཛིན་ནང་དུ་གཞལ་ཡས་ཁང་། །རྨད་བྱང་མཁོ་དགུས་གཏམས་པའི་གནས་མཆོག་ 
ནས། །གྲགས་པའི་རྒྱལ་མོ་འཁོར་བཅས་གནས་འདིེར་གཤེགས། །བཀའ་ཉན་ལས་བྱེད་ 
གཙོ་མོ་གསུམ་དང་བཅས། །སྨན་མོ་འབུམ་སྡེའི་ཚོགས་རྣམས་ཉེར་རེ་རེ། །རིན་ཆེན་གསེར་ 
གཡུའི་རྒྱན་ཆ་སིལ་ལི་ལི། །འཇམ་མཉེན་དར་གྱི་ན་བཟའ་ལྷུབས་སེ་ལྟུབ། །སིལ་སྙན་རོལ་ 
མོ་སྣ་ཚོགས་ཁྲོལ་ལོ་ལོ། །དྲི་ཞིམ་སྤོས་ཀྱི་དུད་པ་ཐུལ་ལུ་ལུ། །སྙན་པའི་གླུ་ལེན་མཛེས་པའི་ 
གར་སྟབས་ཀྱིས། །རྣམ་རོལ་དུ་མས་གནས་འདིར་གཤེགས་སུ་གསོལ། །སྔོན་ཚེ་སློབ་དཔོན་ 
ཆེན་པོའི་སྤྱན་སྔ་རུ། །བསྟན་དང་བསྟན་འཛིན་སྐྱོང་བར་ཁས་བླངས་བཞིན། །བོད་ཁམས་ 
སྐྱོང་མཛད་བསྟན་མ་བཅུ་གཉིས་པོ། །ཐམས་ཅད་འཁོར་ཚོགས་དང་བཅས་གནས་འདིར་ 
གཤེགས། །ཞེས་པས་སྦྱན་དྲངས། ཛཿཧཱུཾ་བཾ་ཧོཿ གཉི ས་སུ་མེད་པར་གྱུར། ཨོཾ་ས་མ་ཡ་ཏེ་ཛཇོ་ཝ་ཏི་ 
ཛཱ་ལ་ནི་ས་པ་རི་ལཱ་ར་ཨརྷཾ་ ནས་ ཤཔྟའི་བར་གྱིས་མཆོད། སྔགས་ཀྱི་མཐར། མཧཱ་པདྩ་ཁཱ་ཧི་མཧཱ་བ་ལི་ 
ཏ་ཁཱ་ཧི། མཧཱ་རཀྟ་ཁཱ་ཧི། ཞེས་ཕྱི་ནང་གི་མཆོད་པས་མཆོད། ཡིག་བརྒྱ་ཅི་མང་བཟླས་ལ་བཤགས་པ་བྱ་བ་ནི། 
བྷྱོཿ འཁོར་འདས་ཀུན་གྱི་འབྱུང་གནས་རྡོ་རྗེའི་སེམས། །མཁའ་ལྟར་དག་ཀྱང་གློ་བུར་དུག་ལྔ་ 
ཡི། །རྣམ་རྟོག་སྤྦྲིན་ཚོགས་འཐིབས་པས་བསྒྲིབས་གྱུར་ཏེ། །སྒོ་གསུམ་ནོངས་པ་གང་བགྱིས་ 
མཐོལ་ལོ་བཤགས། །གསང་ཆེན་སྒོར་ཞུགས་དམ་ཚིག་མ་བསྲུང་དང་། །ཁས་བླངས་ཆག་དང་ 
གཏང་རག་བརྗེད་པ་དང་། །མཆོད་གཏོར་དམན་ཞིང་བསྙེན་སྒྲུབ་གཡེལ་བ་སོགས། །ཐུགས་ 
དང་འགལ་བ་གང་བགྱིས་མཐོལ་ཞིང་བཤགས། །དོན་དམ་རིག་ངོར་བཤགས་དང་བཤགས་ 
བྱའི་ཡུལ། །རྡུལ་ཙམ་མ་དམིགས་ཀུན་རྗོབ་འཁྲུལ་སྣང་ངོར། །ཕོག་ཐུག་ནོངས་པ་གང་བགྱིས་ 
ཉེས་པའི་ཚོགས། །སྙིང་ནས་བཤགས་སོ་ཚངས་པར་སྩལ་དུ་གསོལ། ། 
དེ་ནས་བསྐང་བ་བྱ་བ་ནི། བྷྱོཿ བདེ་སྟོང་ཐུང་འཇུག་ཡེ་ཤེས་རོལ་གར་ལས། །རབ་ 
འབྱམས་མཆོད་ཚོགས་མཁོ་དགུའི་སྤྲིན་ཕུང་དུ། །ཤར་བས་གནམ་ས་བར་སྣང་ཁྱོན་གང་ 
བས། །གྲགས་པའི་རྒྱལ་མོ་འཁོར་བཅས་ཐུགས་དམ་བསྐངས། །ཇ་ཆང་བཏུང་བ་རྒྱ་མཚོའི་ 

ཀུན་མཁྱེན་འཇིགས་མེད་དབང་པོའེ་གསང་འབམ།༼ཐ༽ 
ཀློང་ལྟར་འཁྱིལ། །རོ་བརྒྱ་ལྡན་པའི་ཞལ་ཟས་རི་ལྟར་སྦུངས། །དཀར་གསུམ་མངར་གསུམ་ 
གཙང་མའི་ཟས་ཕུད་ཀྱིས། །གྲགས་པའི་རྒྱལ་མོ་འཁོར་བཅས་ཐུགས་དམ་བསྐངས། །སྣ་ 
ཚོགས་མེ་ཏོག་འཇའ་ཚོན་ལྟ་བུར་བཀྲ། །དྲི་ཞིམ་སྤོས་དུད་སྤྲོན་མེ་ཚར་དུ་དངར། །དྲི་མཆོག་ 
ཞལ་ཟས་གདངས་སྙན་རོལ་མོ་ཡིས། །གྲགས་པའི་རྒྱལ་མོ་×། །རྣམ་ལྔའི་དབང་པོར་ཀུན་ 
དགའི་ཚོར་བ་འབུམ། །སྟོབ་པའི་འདོད་ཡོན་སྒེག་མོའི་དྲ་བ་སྟོང་། །མཁའ་དབྱིངས་སྐར་ 
ཚོགས་ཇི་བཞིན་གསལ་བ་ཡིས། །གྲགས་པའི་×། །སྤྲིན་དཀར་གཡོ་འདྲའི་ཅང་ཤེས་གློག་ལྟར་ 
འགྱུ། །འཇམ་པའི་སྤུ་ལྡན་ལུག་དང་རྭ་སྐྱེས་ཚོགས། །སྣ་ཚོགས་གཉིས་སྐྱེས་འཕུར་ལྡིང་གཡོ་ 
བ་ཡིས། །གྲགས་པའི་×། །ཤ་རྒྱས་སྤུ་སྡུག་རྫུ་འཕྲུལ་ཤུགས་དང་ལྡན། །སྤྱི་གཙུག་དུང་གི་རྭ་ 
བཅུས་ཉེར་མཛེས་ཤིང་། །རིན་ཆེན་སྒ་སྲབ་ལྡན་པའི་ཤ་བ་ཡིས། །གྲགས་པའི་×། །མེ་ལོང་ . 
ཞགས་པ་འགུགས་བྱེད་ལྕགས་ཀྱུ་དང་། །དར་གྱི་ལྷབ་ལྷུབ་རིན་ཆེན་མཛེས་པའི་རྒྱན། །ཡིད་ 
འཕྲོག་སྐུ་ཡི་ལོངས་སྤྱོད་ཆས་གོས་ཀྱིས། །གྲགས་པའི་×། །བཀྲ་ཤིས་རྟགས་རྫས་རྒྱལ་སྲིད་ 
རྣམ་པ་བདུན། །གཏེར་བུམ་དཔག་བསམ་ཤིང་དང་ཁླུས་རྫིང་སོགས། །སྣང་སྲིད་སྙིང་ཕོར་ཤར་ 
བའི་ཡོ་ལང་གིས། །གྲགས་པའི་×། །བསྟན་པ་བསྲུང་ཕྱིར་འཇིག་རྟེན་ཚུལ་འཛིན་ཡང་། །ངེས་ 
དོན་ཡི་དམ་ལྷ་དང་དབྱེར་མེད་དུ། །རོ་གཅིག་ངེས་པ་རྙེད་པའི་གདུང་ཤུགས་ཀྱིས། །གྲགས་ 
པའི་རྒྱལ་མོ་འཁོར་བཅས་ཐུགས་དམ་བསྐངས། །ཐུགས་དམ་བསྐངས་ཤིང་ཉམས་ཆག་སོས་ 
གྱུར་ཏེ། །ལུས་དང་གྲིབ་མ་བཞིན་དུ་འབྲལ་མེད་པར། །འགལ་རྐྱེན་སེལ་ཞིང་མཐུན་རྐྱེན་ 
སྒྲུབ་པ་སོགས། །གང་བཅོལ་ལས་རྣམས་ཐོགས་མེད་འགྲུབ་པར་མཛོད། །གཏོར་མ་འབུལ་བ་ 
ནི། ཨོཾ་ཨཱཿཧཱུཾ གིས་བྱིན་གྱིས་བརླབས། བསྟན་སྐྱོང་རྡོ་རྗེ་གྲགས་པའི་རྒྱལ་མོ་འཁོར་དང་བཅས་ 
པའི་ལྗགས་རྡོ་རྗེ་འོད་ཀྱི་སྦྲུ་གུས་གཏོར་མའི་བཅུད་ཐམས་ཅད་དྲངས་ཏེ་གསོལ་བར་གྱུར་པར་ 
བསམས་ལ། ཨོཾ་ས་མ་ཡ་ཏེ་ཛོ་ཝ་ཏི་ཛྲ་ལ་ནི་ཨི་དཾ་བ་ལི་ཏ་ཁ་ཁ་ཁཱ་ཧི་ཁཱ་ཧི། བཏགས་པ་གསུམ་མམ་ 
བདུན་གྱི་གཙོ་བོ་དང་། ཨ་ཀ་རོས་འཁོར་སྦྱི་ལ་ཕུལ། སྔགས་མཐར་ ཨརྒྷཾ་ སོགས་བཏགས་པས་མཆོད། གཏོར་ 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 

རྡོང་བྱ་བ་ནི། རྒྱལ་བའི་བསྟན་བསྲུང་ཆེན་མོ་གྲགས་པའི་རྒྱལ་མོ་འཁོར་དང་བཅས་པ་ཁྱེད་རྣམས་ 
ཀྱིས་དམ་རྫས་རྒྱན་དང་ལྡན་པའི་གཏོར་མ་འདི་བཞེས་ལ། སྔོན་སློབ་དཔོན་ཆེན་པོ་པདྨ་འབྱུང་ 
གནས་དང་། གནུབས་ཆེན་སངས་རྒྱས་ཡེ་ཤེས་ལ་སོ། གས་པ་བླ་མ་གོང་མ་རྣམས་ཀྱི་སྤྱན་སྔར་ 
ཁས་བླངས་ཤི ང་དམ་བཅས་པའི་དམ་ཚིག་རྗེས་སུ་དྲན་པར་གྱིས་ལ་སངས་རྒྱས་ཀྱི་བསྟན་པ་ 
སྲུངས་ཤིག །དཀོན་མཆོག་གི་དབུ་འཕངས་སྟོད་ཅིག །དགེ་འདུན་གྱི་སྡེ་སྐྱོངས་ཤིག །ཁྱད་ 
པར་དུ་བདག་ ཅག་དཔོན་སློབ་ཡོན་མཆོད་འཁོར་དང་ བཅ ས་པ་ལ་ཉི ན་ག སུམ་ གྱི་བྱ་ར་མཛོད་ 
ཅིག །མཚན་གསུམ་གྱི་མེལ་ཚེ་མཛོད་ཅིག །སྡང་བའི་དགྲ་ཐུལ་ཞིག །གནོད་པའི་བགེགས་ 
ཆོམས་ཤིག །མདོར་ན་ཕྱི་ནང་གི་འགལ་རྐྱེན་བར་ཆད་མི་མཐུན་པའི་ཕྱོགས་ཐམས་ཅད་ཞི་ 
བ་དང་། མཐུན་རྐྱེན་བསམ་པའི་དོན་ཐམས་ཅད་ཡིད་བཞིན་དུ་འགྲུབ་པའི་འཕྲིན་ལས་མཛོད་ 
ཅིག །ཅེས་འཕྲིན་ལས་བཅོལ། 

བསྟོད་པ་ནི། བྷྱོ༔ ཡིད་འཕྲོག་འཇའ་ཚོན་འཁྲིགས་པའི་གུར་ཁང་དབུས། །ཤེལ་དཀར་འཁྲི་ 
ཤིང་བསྐྱོད་པ་ལྟར་མཛེས་ཤིང་། །ཤ་བའི་དབང་པོ་ཞོན་ནས་སྟོང་གསུམ་མྱུལ། །བསྟན་བསྲུང་ 
གྲགས་པའི་རྒྱལ་མོ་ཁྱོད་ལ་བསྟོད། །གཡས་པའི་ཕྱག་གིས་མེ་ལོང་ཞགས་པ་དང་། །གཡོན་པ་ 
ལྕགས་ཀྱུས་དགྲ་བོའི་སྲོག་གཅོད་ཅིང་། །སྣང་སྲིད་དབང་སྡུད་འཇོ་སྒེག་གར་གྱི་རོལ། །དམ་ 
ཚིག་གཟི་ལྡན་འབར་མ་ཁྱོད་ལ་བསྟོད། །འཆི་མེད་སྒེག་མོ་ལྟ་བུར་ཡིད་འཕྲོག་ཅིང་། །ཟ་འོག་ 
གོས་དང་དར་གྱི་ན་བཟས་ཀླུབས། །རིན་ཆེན་རྒྱན་དང་ནོར་བུའི་ཅོད་པན་གསོལ། །འདོད་ 
དགུའི་ཆར་འབེབས་ཁྱོད་ལ་བདག་བསྟོད་དོ། །ཁྱོད་ནི་ནག་ཕྱོགས་གཡུལ་ངོ་ཕམ་མཛད་ 
ཅིང་། །དཀར་ཕྱོགས་རྒྱལ་མཚན་བསྒྲེང་བའི་མཐུ་དང་ལྡན། །སྣང་སྲིད་དྲེགས་པའི་གཙོ་ 
མོར་དབང་བསྐུར་བ། །དམ་ཉམས་སྲོག་གི་གཤེད་མ་ཁྱོད་ལ་བསྟོད། །གང་གི་བཀའ་ལས་ 
ནམ་ཡང་མི་འདའ་ཞི ང་། །ཤ་བ་ཡུ་མོ་དྲེའུ་འབྲོང་གཡག་ལ། །ཆིབས་ཏེ་ལས་ཀུན་སྒྲུབ་པའི་ 

ཀུན་མཁྱེན་འཇིགས་མེད་དབང་པོའེ་གསང་འབམ།༼ཐ༽ 


བྲལ་ཡེ་ཤེས་གཅིག །ཚོན་བརྒྱར་ཉེ་བའི་ཤེལ་གྱི་གོང་བུ་བཞིན། །སྤྲུལ་བ་ཡང་སྤྲུལ་གངྒའི་ 
རྡུལ་སྙེད་དུ། །ཤར་བས་ཆོས་འཁོར་སྐྱོང་མཛད་ཁྱོད་ལ་བསྟོད། །ལྷ་ཀླུ་གནོད་སྦྱིན་མི་བཟད་ 
བདུད་མོ་དང་། །བཙན་དམག་སྨན་མོ་འབུམ་སྡེ་ལ་སོགས་པ། །བཀའ་ཉན་དྲེགས་པའི་དབུང་ 
ཚོགས་མཐའ་ཡས་པས། །ཕྱོགས་ཀྱི་འཁོར་ལོ་ཁྱབ་པ་རྣམས་ལ་བསྟོད། །འཕྲིན་ལས་བཅོལ་བ་ 
ནི། རྒྱལ་བ་ཀུན་དངོས་མཚོ་སྐྱེས་རྡོ་རྗེ་ཡི། །སྤྱན་སྔར་ཐུབ་བསྟན་བསྲུང་བར་ཞལ་བཞེས་ 
པའི། །བསྟན་བསྲུང་ཆེན་མོ་དཔལ་ལྡན་ཡང་གྷ་བཟའ། །འཁོར་བཅས་ཐུགས་དམ་མ་གཡེལ་ 
འཕྲིན་ལས་སྒྲུབས། །ཕན་དང་བདེ་བའི་སྣང་བ་འགོག་བྱེད་པའི། ། ཕྱི་ནང་འགལ་རྐྱེན་མི་བཟད་ 
མུན་པའི་ཚོགས། །ཁྱོད་ཀྱི་འཕྲིན་ལས་ཉིན་མོར་བྱེད་པ་ཡིས། །མིང་གི་ལྷག་མ་ཉིད་དུ་ཞི་བར་ 
མཛོད། །ཉི་ཟླར་འགྲན་པའི་ཚེ་དང་བསོད་ནམས་དང་། །སྟོབས་འབྱོར་ལོངས་སྤྱོད་རིགས་རྒྱུད་ 
འཁོར་འབངས་དང་། །རྐང་བཞི་ཕྱུགས་ཀྱི་དཔལ་འབྱོར་ལོངས་སྤྱོད་ཀུན། །རྫོགས་ལྡན་སྤྲིན་ 
_ བཞིན་རྟག་ཏུ་རྒྱས་པར་མཛོད། །འཛམ་གླིང་དྲེགས་པའི་སྐྱེ་བོ་མ་ལུས་པ། །སྐད་ཅིག་ཉིད་ལ་ 
དབང་དུ་འདུ་བ་དང་། །མ་ཉེས་ལོག་པར་ལྟ་བའི་གནོད་བྱེད་ཀུན། །རྩ་ (རྩ)སྦུར་མེ་དང་ཕྲད་པ་ 
བཞིན་དུ་མཛོད། །ཡིད་དབང་ཟླ་བའི་དོ་རར་ལྷ་ཁྱོད་ཀྱི། །གསང་གསུམ་རི་བོང་གཟུགས་བརྙན་ 
ལེགས་བྲིས་ཏེ། །མཆོད་བསྟོད་གསོལ་བ་འདེབས་པ་འདི་(འདིར)དགོངས་ནས། །ཉིན་མཚན་ 
འབྲལ་མེད་སྐྱོང་བའི་འཕྲིན་ལས་མཛོད། །དགོས་པ་ཁྱད་པར་ཅན་གྱི་དུས་སུ་བསྐུལ་བ་བྱ་དགོས་པ་བྱུང་ན། 
བྷྱོཿ ང་ནི་དཔལ་ལྡན་རྡོ་རྗེ་འཛིན། །སྲིད་གསུམ་དགྲ་བགེགས་ཀུན་གྱི་གཤེད། །ཁློ་བོའི་དབང་ 
པོ་རྟ་མཆོག་དཔལ། །དེ་རིང་བསྟན་སྐྱོང་ཚོགས་རྣམས་ལ། །དམ་ཚིག་འཕྲིན་ལས་གཉེར་དུ་ 
གཏོད། །བསྟན་སྐྱོང་རྡོ་རྗེ་གྲགས་མོ་རྒྱལ། །སྐུ་གསུང་ཐུགས་ཀྱི་གཡོག་མོར་བཅས། །བསམ་ 
ཡས་དཔལ་གྱི་འཆིང་(མཆིམས།ཕུ་རུ། །སློབ་དཔོན་པདྨ་འབྱུང་གནས་ཀྱིས། །རྟ་མགྲིན་ཁྲག་ 
འཐུང་སྐུ་འཁོར་དུ། །དབང་བསྐུར་བཀའ་དང་དམ་ལ་བཞག །དེ་ཚེ་གསང་བའི་མཚན་བཏགས་ 
པ། །རྡོ་རྗེ་དམ་ཚིག་གཟི་ལྡན་འབར། །དེ་ནས་སྒྲགས་ཀྱི་ཡང་རྗོང་དུ། །གནུབས་ཆེན་སངས་ 

མགོན་པོ་དང་བྟསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 


རྒྱས་ཡེ་ཤེས་ཀྱིས། །གཤིན་རྗེ་གཤེད་ཀྱི་དཀྱིལ་འཁོར་དུ། །དབང་བསྐུར་བཀའ་དང་དམ་ལ་ 
བཞག །དེ་ནས་དཔལ་གྱི་ཕུག་པ་རུ། །སློབ་དཔོན་གཉན་ཆེན་དཔལ་དབྱངས་ཀྱིས། །ཡང་ 
དག་སྒྲུབ་པའི་དཀྱིལ་འཁོར་དུ། །དབང་བསྐུར་བསྟན་པ་བསྲང་བ་རུ། །བཀའ་བསྒོས་དམ་ 
ཚིག་གཉེར་དུ་གཏད། །དེ་ལྟར་རྩ་བརྒྱད་བླ་མ་ཡིས། །བཀའ་བསྒོས་རང་གིས་ཁས་བླངས་ 
པའི། །དམ་ཚིག་གཉན་པོ་དྲན་གྱིས་ལ། །ནམ་མཁའ་གང་བའི་སྤྱན་གཟིགས་དང་། །དམ་རྫས་ 
མཆོད་གཏོར་འདི་བཞེས་ལ། །བཅོལ་བའི་ལས་འདི་མྱུར་དུ་སྒྲུབས། །དཔལ་ལྡན་རྡོ་རྗེ་གྲགས་ 
མོ་རྒྱལ། །གོང་གསུམ་སྐྱོང་བའི་སྨན་གཅིག་མ། །གསང་མཚན་རྡོ་རྗེ་གཟི་ལྡན་འབར། །མཐུ་ 
སྟོབས་དབང་ཕྱུག་ཡང་གྷ་བཟའ། །ཁྱོད་ཉིད་དགྲ་ལ་ཁྲོས་པའི་ཚེ། །ཆིབས་སུ་གློག་ཕྲེང་འབར་ 
བ་ཆིབས། །ཁ་ནས་བསྐལ་བའི་མེ་དཔུང་འཕྲོ། །ཤངས་ནས་དུད་སྤྲིན་ཐུལ་ལུ་ལུ། །རྗེས་སུ་མེ་ 
དཔུང་འབར་བ་ཁྲིད། །མཁའ་ལ་གློ་བུར་ཆུ་འཛིན་འཁྲིགས། །འབྲུག་སྒྲ་དྲག་པོ་ཕྱོགས་བཅུར་ 
སྒྲོགས། །གནམ་ལྕགས་སེར་ཆེན་དྲག་ཏུ་འབེབས། །ས་གཞི་མེ་དང་ཆུ་ཡིས་འགེངས། །བདུད་ 
བྱ་སྒྱུང་ཀ་ལིངས་སེ་ལིང་། །བྱ་ནག་མཆུ་སེར་ཐིབས་སེ་ཐིབ། །སྨན་མོའི་ཤོན་སྐོར་ཁིགས་སེ་ 
ཁྲིག །བདུད་དམག་མང་པོ་འེར་རེ་རེ། །བཙན་གྱི་རྟ་རྒྱག་ཤ་ར་ར། །དགའ་ན་རྒྱ་མཚོ་མཁའ་ 
ལ་སྐྱེལ། །ཁྲོས་ན་ཉི་ཟླ་ཐང་ལ་འབེབས། །བགད་ན་རི་རབ་ཕྱེ་མར་འཐག །དེ་ལྟའི་མཐུ་རྩལ་ 
ཆོ་འཕྲུལ་ཅན། །འཁོར་དང་བཅས་པ་ཁྱེད་རྣམས་ཀྱིས། །སངས་རྒྱས་བསྟན་པ་ལ་གནོད་ 
. ཅིང་། །དགེ་འདུན་སྡེ་རྣམས་དཀྱུག་ཅིང་འཇོམས། །སྐྱེ་བོ་ཡོངས་ལ་གནོད་སེམས་ཅན། །ཁྱད་ 
པར་དགོན་གནས་འདི་ཉིད་དང་། །རྣལ་འབྱོར་བདག་ཅག་འཁོར་བཅས་ལ། །སྡང་ཞིང་གདུག་ 
པའི་བསམ་པ་ཅན། །མི་དང་མི་མིན་དགྲ་བགེགས་རྣམས། །ལྟས་དང་ཆོ་འཕྲུལ་སྣ་ཚོགས་ 
པས། །འཇིགས་ཤིང་སྐྲག་ནས་སྤ་བཀོངས་ལ། །ལོ་དང་ཟླ་བར་མ་བཞག་པར། །སྙིང་ཁྲག་དྲོན་ 
མོ་མྱུར་དུ་འཐུང་། །ད་ལྟ་ཉིད་དུ་བརླག་པར་གྱིས། །གདུག་ཅན་དམ་ཉམས་དགྲ་བོ་འདི། །གཉེན་ 
འཁོར་ཕུན་ཚོགས་ཀུན་དང་ཕྲོལ། །སྐྱོབ་པའི་ལྷ་དཔོན་རྣམས་དང་ཕྱེ། །ཟས་ནོར་ལོངས་ 

ཀུན་མྱེན་འཇེགས་མེད་དབང་པོའི་གསང་འབྱམ།༼ཐ༽ 


སྤྱོད་ཉམས་སུ་ཆུག །བདུན་རྒྱད་ཚུན་ཆད་བརླག་པར་གྱིས། །བཅོལ་བའི་ལས་འདི་མ་བསྒྲུབ་ 
ན། །སློབ་དཔོན་ཆེན་པོའི་བཀའ་དང་འགལ། །རང་གི་དམ་ཆིག་ཁས་བླངས་ཉམས། །རྣལ་ 
འབྱོར་བདག་གི་རེ་བ་བཅད། །དེ་བས་དམ་ཚིག་མ་བསྙེལ་བར། །བཅོལ་བའི་འཕྲིན་ལས་མུར་ 
དུ་སྒྲུབས། ། ཞེ ས་རྒྱལ་བ་དགེ་འདུན་རྒྱ་མཚོས་མཛད་པ་འདི་ཉིད་ཀྱིས་བསྐུལ་བར་བྱའོ། །དེ་ནས་ཡིག་བརྒྱ་བཟླས་ 
ལ། མ་རྙེད་ཡོངས་སུ་མ་ཤེས་དང་། །སོགས་ཀྱིས་ནོངས་པ་བཟོད་པར་གསོལ། བྲིས་སྐུ་ཡོད་ན། འདིར་ནི་ 
གཟུགས་དང་ལྷན་ཅིག་ཏུ། །སོགས་ཀྱིས་བརྟན་བཞུགས་བྱ། ཨོཾ་བཛྲ་མུཿ ཞེས་བརྗོད་དེ་སྤྱན་དྲངས་པའི་ཡེ་ 
ཤེས་པ་རང་གནས་སུ་གཤེགས་ཤིང་ཤིས་པ་བརྗོད་པར་བྱའོ། །ཞེས་བསྟན་བསུང་ཆེན་མོ་རྡོ་རྗེ་གྲགས་མོ་རྒྱལ་གྱི་ 
མངོན་རྟོགས་སྒྲུབ་ཐབས་བསྐང་གསོ་དང་བཅས་པ་ནོར་བུའི་འཕྲེང་བ་ཞེས་བྱ་བ་འདི་ནི། རྒྱལ་བ་གཉིས་པའི་བསྟན་ 
པའི་གསལ་བྱེད་ཆེན་པོ་དགའ་ལྡན་ཁྲི་ཆེན་དཔལ་ལྡན་གྲགས་པའི་སྤྲུལ་པའི་སྐུ་རིན་པོ་ཆེ་འཇིགས་མེད་རིགས་པའི་ 
སེང་གེ་ནས་བསྐུལ་མ་མཛད་པ་བཞིན། ༧བཙུན་པ་དཀོན་མཆོག་འཇིགས་མེད་དབང་པོས་སྦྱར་བས་(བའི)ཡི་གེ་བ་ 
ནི་རབ་འབྱམས་པ་དགེ་འདུན་འཇིགས་མེད་ཀྱིས་འགྱིས་པའོ། ། 

ན་མོ་གུ་རུ་བྷྱཿ གཉིས་མེད་ཟུང་འཇུག་མཐར་ཐུག་ལོངས་སྤྱོད་རྫོགས། །མཚོ་སྐྱེས་རྡོ་ 
རྗེ་བློ་ལྡན་ཤེས་རབ་སོགས། །དངོས་བརྒྱུད་བླ་མར་བཏུད་ནས་བསེ་ཁྲབ་པའི། །མངོན་རྟོགས་ 
བསྐང་བ ཤགས་སྒྲུབ་འཕྲིན་ཅུང་ཟད་སྤེལ། །དེ་ལ་འདིར་གནས་ཡིད་དུ་འོང་བར་ཡི་དམ་དང་། དམ་ཅན་གྱི་ 
སྐུ་བྲིས་འབུར་ཅི་རིགས་བཀྲམ། དེའི་མདུན་དུ་དམར་གཏོར་ཟུར་གསུམ་པ་ལ་བཤོས་བུ་དམར་པོ་ཟུར་གསུམ་པ་དྲུག་ 
གིས་བསྐོར་བ་དང་། བཙན་བཤོས་དམར་པོ་ཉེར་སྤྱོད་དང་བཅས་པ་བཤམས། གཞན་ཡང་ནང་མཆོད། ཌཱཾ་དྲིལ། རྐང་ 
གླིང་། སིལ་སྙན། རྔ་སོགས་ཉེ་བར་མཁོ་བའི་ཡོ་བྱད་རྣམས་ཀྱང་འདུ་བགྱིས། རང་ཉིད་ཡི་དམ་གང་ཡང་རུང་བའི་ 
ང་རྒྱལ་ལ་གནས་པའི་སྒོ་ནས་མཆོད་གཏོར་བསྐང་རྫས་རྣམས་སོ་སོའི་གཞུང་བཞིན་ནམ། སྔགས་དྲུག་ཕྱག་རྒྱ་དྲུག་ 
གིས་བྱིན་གྱིས་བརླབས། ཨ་མྲི་ཏས་བསངས། སྭཱ་བྷཱ་ཝས་སྦྱངས། རང་གི་མདུན་དུ་ཁྲག་མཚོ ་འཁྱིལ་བའི་ 
དབུས། །སྒ་སྲབ་ཆས་མཛེས་རྟ་མཆོག་རག་པའི་སྟེང་། །ཅ་ཡིག་ལས་སྐྱེས་བཙན་རྒོད་བསེ་ 
ཁྲབ་པ། །སྐུ་མདོག་དམར་ནག་ཁྲག་གིས་སྦགས་པ་བཞིན། །ཤིན་ཏུ་ཁྲོས་ཤིང་ཡ་སོས་མ་མཆུ་ 
མནན། །ཕྱག་གཡས་ཅན་དན་བདེ་ཆེན་དགྲ་ལ་འཕྱར། །གཡོན་པ་བཙན་ཞགས་དམར་པོས་ 

མགོན་པོ་དང་བསྟསན་སྐྱང་གྲགས་རྒྱལ་མ་ལ་སོགས་ཕའེ་བསྐང་གསོ། 
དྲགྲ་བགེགས་འཆིང་། །སྲ་བརྟན་རྡོ་རྗེའི་རང་བཞིན་བསེ་ཁྲབ་དང་། །འོད་ཟེར་སྟོང་ལྡན་བསེ་ 
རྨོག་དབུ་ལ་གསོལ། །སྟག་རལ་གཡས་ལ་གཟིག་ཤུབས་གཡོན་ན་བཀྲ། །ཞབས་ལ་སག་ལྷམ་ 
གསོལ་ཞིང་སྟོང་གསུམ་མྱུལ། །ཅང་ཤེས་ཚ་ལུ་རྟིང་དཀར་རོལ་དུ་ཁྲིད། །སྐུ་གསུང་ཐུགས་ 
དང་ཡོན་ཏན་འཕྲིན་ལས་ཀྱི། །སྤྱལ་པ་རྣམ་དྲུག་རྒྱན་དང་ཆ་ལུགས་བཅས། །ཡོངས་རྫོགས་ 
གང་གི་མཐའ་བསྐོར་ལེགས་འཁོད་ནས། །སྣ་ཚོགས་སྦྲུལ་པས་ཞིང་བཅུའི་དགྲ་བགེགས་ 
འདུལ། །ལྷ་སྲིན་སྡེ་བརྒྱད་དྲག་པོའི་དཔུང་གི་ཚོགས། །ཉི་ཟེར་རྡུལ་ལྟར་འཁྲིགས་པས་ཡོངས་ 
སུ་བསྐོར། །བདག་མདུན་ཐུགས་ཀའི་འོད་ཟེར་ལྕགས་ཀྱུ་ཡིས། །གར་བཞུགས་གནས་ནས་ 
ཐོགས་མེད་སྤྱན་དྲངས་གྱུར། །ཀྱི། དོན་དམ་སྐྱེ་མེད་ཆོས་ཀྱི་དབྱིངས་ཉིད་ལས། །འཇིགས་རུང་ 
དྲག་པོའི་གར་གྱིས་རྣམ་རོལ་པ། །ནག་ཕྱོགས་ཀུན་འཇོམས་བསྟན་སྲུང་མཐུ་རྩལ་ཅན། །གནོད་ 
སྦྱིན་བཙན་རྒོད་ཆེན་པོ་གཤེགས་སུ་གསོལ། །དམ་རྔས་མཆོད་གཏོར་སྒྲ་སྙན་རོལ་མོ་ 
_ དང་། །ལྷན་ཅིག་གདུང་བའི་དབྱངས་ཀྱིས་ཁྱོད་འབོད་ན། །ཨུ་རྒྱན་རྔ་ཡབ་གསང་ཕུའི་ཆོས་གྲྭ་ 
སོགས། །གང་དུ་བརྟེན་བཅས་གནས་མཆོག་དག་ནས་གཤེགས། །ཆོས་ཉིད་སྤྲོས་བྲལ་འགྲོ་ 
འོང་དང་བྲལ་ཡང་། །ཀུན་རྗོབ་སྣང་ངོར་ཚད་མེད་རྗིང་བུའི་ནང་། །ཟླ་ཤེལ་གཟུགས་བརྙན་ཇི་ 
བཞིན་གནས་མཆོག་འདིར། །ཐོགས་མེད་རྫུ་འཕྲུལ་སྟོབས་ཀྱིས་གཤེགས་སུ་གསོལ། །ཛཿཧཱུཾ 
བཾ་ཧོཿ དམ་ཚིག་པ་དང་གཉིས་སུ་མེད་པར་གྱུར། །རྣམ་པར་སྣང་མཛད་ཚེན་པོའི་སྒྱུ་འཕྲུལ་ 
གར། །བཙན་རྒོད་ཆེན་པོར་ཤར་བའི་རོལ་རྩེད་ཀྱིས། །མེ་ཏོག་མདའ་ཅན་དཔུང་ཚོགས་འདར་ 
བྱེད་པ། །བསེ་ཡི་ཁྲབ་ཅན་གནོད་སྦྱིན་ཆེན་བོར་བསྟོད། །ཡིག་བརྒྱ་ཅི་འགྲུབ་བཟླ། བཤགས་པ་བྱ་བ་ 
ནི། ཀྱི། དངོས་གྲུབ་ཀུན་སྩོལ་དངོས་བརྒྱུད་བླ་མ་དང་། །དྲེགས་བའི་སྡེ་དཔོན་བཙན་རྒོད་བསེ་ 
ཁྲབ་ཅན། །སྦྲུལ་པ་རྣམ་དྲུག་བྲན་གཡོག་འཁོར་བཅས་རྣམས། །ཚད་མེད་ཐུགས་རྗེའི་དབྱིངས་ 
ནས་དེང་འདིར་དགོངས། །བདག་ཅག་དཔོན་སློབ་རྡོ་རྡེ་ཐེག་པའི་སྒོར། །ཞུགས་ནས་དམ་ཚིག་ 
སྡོམ་པ་མ་བསྲུང་དང་། །ཁྱོད་ཀྱི་བསྙེན་སྒྲུབ་གཡེལ་དང་མཆོད་གཏོར་ཆག །གསང་བ་བསྒྲགས་ 

ཀུན་མཁྱེན་འཇིགས་མེད་དབང་པའེ་གྲསང་འབྱམ།༼ཐ༽ 


སོགས་ཉེས་ཀུན་མཐལ་ལོ་བཤགས། །མདོར་ན་དུག་གསུམ་དྲག་པོའི་དབང་གྱུར་ཏེ། །དམ་ཅན་ 
ཐུགས་དང་འགལ་བ་གང་བགྱིས་པ། །མཁའ་དབྱིངས་ཆུ་འཛིན་དེངས་པ་ཇི་བཞིན་དུ། །སྤྲོས་ 
བྲལ་སྟོང་པའི་དབྱིངས་སུ་ཞི་གྱུར་ཅིག ། 

བསྐང་བ་བྱ་བ་ནི། བསྐང་རྫས་རྣམས་གོང་དུ་བྱིན་བརླབས་བྱས་ན་དེས་འཐུས་ཤིང་། མ་གྲུབ་ན་སྔགས་ 
དྲུག་ཕྱག་རྒྱ་དྲུག་དང་། ནམ་མཁའ་མཛོད་ཀྱི་སྔགས་རྒྱས་བྱིན་གྱིས་བརླབས་ལ། ཀྱི། གཉིས་མེད་བདེ་སྟོང་ 
ཟུང་འཇུག་རོལ་གར་ལས། ། བྱུང་བའི་དམ་རྫས་སྦྱན་གཟིགས་མཆོད་པའི་སྤྲིན། །ས་གཞི་བར་ 
སྣང་ནམ་མཁའི་ཁྱོན་གང་བས། །བཙན་རྒོད་འཁོར་བཅས་དགྱེས་པ་བསྐྱེད་གྱུར་ཅིག །དགྲ་ 
བགེགས་སྙིང་ཁྲག་མཆོད་ཡོན་མཚོ་ལྟར་འཁྱིལ། །དམ་ཉམས་དབང་པོའི་མེ་ཏོག་ཕྱུར་བུར་ 
སྤུངས། །དུག་ཁྲག་གུ་གུལ་བསྲེགས་པའི་དུད་སྤྲིན་འཁྲིགས། །ཞུན་ཆེན་སྒྲོན་མེ་ཚར་དུ་དངར་ 
བ་ཡིས། །བཙན་རྒོད་ཆེན་པོ་འཁོར་བཅས་ཐུགས་དམ་བསྐངས། །ག་བུར་དང་འདྲེས་མཁྲིས་ 
པའི་དྲི་ཆབ་དང་། །ཤ་རུས་ཞལ་ཟས་རི་བོའི་གཏོས་དང་མཉམ། །སྙན་བརྗིད་རོལ་མོའི་སྒྲ་ 
དབྱངས་འབྲུག་ལྟར་རྒོད། །རྨད་བྱུང་བདེ་སྟེར་འདོད་ཡོན་རྣམ་ལྔ་ཡིས། །བཅན་རྒོད་ཆེན་ 
པོ་×། །ཡིད་འཕྲོག་ཅང་ཤེས་ཚོགས་རྣམས་གློག་ལྟར་འགྱུ། །ཞོལ་གཡག་ཕོ་མོ་ཆར་སྤྲིན་ལྟ་ 
བུར་གཏིབས། །དབང་སྔོན་རྭས་མཛེས་ལུག་ནག་སྤྱི་དཀར་ཚོགས། །འདབ་ཆགས་གཉིས་ 
སྐྱེས་ནོར་སྐྱོང་ཚོགས་རྣམས་ཀྱིས། །བཙན་རྒོད་×། །སྟག་གཟིག་དོམ་དྲེད་འཕར་བ་ལྕེ་སྦྱང་ ྦ 
དང་། །ཤ་བ་གཙོ་ས་དང་ཁྲི་སྙན་དགོ་བ་དང་། །སྡིག་པ་སྡོམ་དང་ཉ་མོ་སྦྲལ་ནག་སོགས། །སྣ་ 
ཚོགས་དབྱིབས་ལྡན་གྲངས་མེད་སྲོག་ཆགས་ཀྱིས། །བཙན་རྒོད་×། །བདུད་རྩིའི་རང་བཞིན་ 
དམར་ཆེན་གཏོར་མ་དང་། །ཁྲག་ཆང་བཏུང་བ་ཟླ་བའི་མ་མར་འགྲན། །བཀྲ་ཤིས་རྟགས་ 
རྫས་རྒྱལ་སྲིད་རིན་ཆེན་བདུན། །རྡོ་རྗེ་གོ་མཚོན་སྣ་ཚོགས་སྦྤྱན་གཟིགས་ཀྱིས། །བཅན་ 
རྒོད་༧། །ཡིད་འོང་སྒ་སྲབ་ཀྱིས་མཛེས་རྟ་མཆོག་དང་། །རྡོ་རྗེའི་རང་བཞིན་བསེ་རྨོག་བསེ་ 
ཡི་ཁྲབ། །ཙན་དན་བདེ་ཆེན་བཙན་ཞགས་དམར་པོ་དང་། །སྟག་ལྤགས་ལྷམ་དང་མདའ་གཞུ་ 

མགོན་པོ་དང་བསྟན་སྱང་གྲགས་རྒྱལ་མ་ལ་སོགས་པའི་བསྐང་གསོ། 

རལ་གྲི་ཡིས། །བཙན་རྒོད་ཆེན་པོ་འཁོར་བཅས་ཐུགས་དམ་བསྐངས། །ལྷ་མིའི་ལེགས་སྤྱད་རྒྱ་ 
མཚོས་ཉེར་བསྐྲུན་པའི། །ཡིད་འོང་མཁོ་དགུའི་ལོངས་སྤྱོད་སྣ་ཚོགས་དང་། །དངོས་བཤམས་ 
ཡིད་ཀྱིས་སྤྲུལ་པའི་མཆོད་སྤྲིན་ནི། །ནམ་མཁའ་མཛོད་ལྟར་འབྱམས་སུ་ཀླས་པ་ཡིས། །གནོད་ 
སྦྱིན་བཙན་རྒོད་ཆེན་པོའི་ཐུགས་དམ་བསྐངས། །སྦྲུལ་པ་ཡང་སྦྱལ་འཁོར་བཅས་ཐུགས་དམ་ 
བསྐངས། །ཐུགས་དམ་བསྐངས་ཤིང་ཉམས་ཆག་སོས་གྱུར་ནས། །ཚེ་དཔལ་ལོངས་སྤྱོད་རྒྱས་ 
པའི་འཕྲིན་ལས་མཛོད། ། 

བཟློག་པ་བྱ་བ་ནི། ཆོས་སྐུ་ཡངས་པའི་ཕོ་བྲང་ནས། །བཙན་རྒོད་ཆེན་པོ་འཁོར་བཅས་ 
ཀྱིས། །ཞེས་པ་ནས། རྒྱས་པར་མཛོད་ཅིག་བསྲུང་མའི་ཚོགས། །ཆོས་སྐྱོང་གི་ཐུགས་ཀར་ཉི་མའི་ 
དཀྱིལ་འཁོར་གྱི་སྟེང་དུ་ཙ་ཡིག་གི་མཐར་སྔགས་ཀྱི་ཕྲེང་བས་བསྐོར་བར་བསམས་ལ། བཛྲ་ཐང་ཀ་ 
ར་མུན་ཉིང་ཁུ་ཤ་ལི་སྭཱཧཱ། ཞེས་ཅི་མང་བླཟླ། ཡིག་བརྒྱས་ལྷག་ཆད་ཁ་བསྐང་། དེ་ནས་གཏོར་མ་འབུལ་བ་ནི། 
གཏོར་མ་ཨ་མྲི་ཏས་བསངས། སྭ་བྷཱ་ཝས་སྦྱངས། སྟོ ང་པའི་ངང་ལས་ཨཱཿལས་བྱུང་བའི་ཀ་པཱ་ལ་ཡངས་ 
ཤི ང་རྒྱ་ཆེ་བའི་ནང་དུ་ཤ ་ལྔ་བདུད་རྩི་ལྔ་སྦྱངས་རྟོགས་སྦར་གསུམ་བྱས་པ་ལས་བྱུང་བའི་བདུད་ 
| རིའི་རྒྱ་མཚོ་ཆེན་པོར་གྱུར། ཨོཾ་ཨཱཿཧཱུཾ ལན་གསུམ་བརྗོད་དེ་བྱིན་གྱིས་བརླབས། བཙན་རྒོད་བསེ་ 
ཡི་ཁྲབ་ཅན་འཁོར་དང་བཅས་པའི་ལྗགས་འོད་ཟེར་གྱི་སྦུ་གུས་གཏོར་མའི་བཅུད་ཐམས་ཅད་ 
དྲངས་ཏེ་གསོལ་བར་གྱུར། ཨོཾ་མ་ཧཱ་ཆཱ་ཛཱ་ཤུ་ལ་ས་པ་རི་ལྟ་ར་ཨི་དྡཾ་བ་ལི་ཏཾ་ཁ་ཁ་ཁཱ་ཧི་ཁཱ་ཧི། 
ལན་བདུན་ནམ་གསུམ་གྱིས་གཙོ་བོ་དང་། ཨ་ཀ་རོ་ ལན་གསུམ་གྱིས་འཁོར་རྣམས་ལ་འབུལ། གཞི་བདག་གཏོར་ 
མ་ཡང་གཏོང་། 

ཀྱི། མེ་ལོང་ཡེ་ཤེས་རང་བཞིན་རྣམ་སྣང་གི །སྒྱུ་འཕྲུལ་ལས་འོངས་དྲག་པོའི་ཆ་བྱད་ 
ཀྱིས། །བསྟན་དགྲ་རྩད་ནས་འབྱིན་པའི་བཤན་པ་ཆེ། །གནོད་སྦྱིན་བསེ་ཡི་ཁྲབ་ཅན་ཁྱོད་ལ་ 
བསྟོད། །མཚལ་གྱི་མདངས་འཕྲོག་རཀྟའི་རྒྱ་མཚོའི་དབུས། །སྤྲིན་གྱི་ཤུགས་འཆང་རྟ་མཆོག་ 
རག་པའི་སྟེང་། །སྐུ་མདོག་དམར་ནག་ཁྲག་གིས་སྦགས་པ་བཞིན། །ལྷུན་བོ་ལྟར་བརྗིད་དཔའ་ 

ཀུན་མེན་འཇིགས་ཆེད་དབང་བའེ་གསུང་འབམ།༼ཐ༽ 

བོ་ཁྱོད་ལ་བསྟོད། །ཞལ་གདངས་མཆེ་གཅིགས་ཧ་ཧའི་གད་རྒྱངས་སྒྲོགས། །སྨ་ར་སྨིན་མ་ 
དམར་སེར་མེ་ལྟར་འབར། །དབུ་ལ་བསེ་རྨོག་སྐུ་ལ་བསེ་ཁྲབ་གསོལ། །རལ་གྲི་མདའ་གཞུ་ 
འཛིན་པ་ཁྱོད་ལ་བསྟོད། །ཕྱག་གཡས་ཅན་དན་བེར་ཆེན་འཕྱར་བ་ལས། །བཙན་དམག་ 
བྱེ་བ་འབུམ་སྡེ་ཕོ་ཉར་འགྱེད། །གཡོན་པ་བཙན་ཞགས་དམར་པོ་བསྣམས་པ་ཡིས། །དམ་ 
ཉམས་དགྲ་བགེགས་འཆིང་མཛད་ཁྱོད་ལ་བསྟོད། །མདོར་ན་ཐུབ་པའི་བསྟན་པ་བསྲུང་བའི་ 
ཕྱིར། །ཞི་རྒྱས་དབང་དང་དྲག་པོའི་རོལ་གར་གྱིས། །རྣལ་འབྱོར་དམ་ལྡན་བུ་བཞིན་སྐྱོང་ 
མཛད་པ། །གནོད་སྦྱིན་ཆེན་པོ་འཁོར་དང་བཅས་ལ་བསྟོད། །བདག་ཅག་སྒོ་གསུམ་གུས་ 
པས་ཡིད་དྲངས་ཏེ། །དམ་རྗས་མཆོད་གཏོར་རྒྱ་མཚོ་ལེགས་བཤམས་ནས། །དམ་ཅན་ཁྱོད་ 
ཀྱི་ཐུགས་རྒྱུད་ལེགས་བསྐུལ་ནས། །ཅི་བསམ་ལྷུན་གྱིས་འགྲུབ་པའི་འཕྲིན་ལས་མཛོད། །ཕན་ 
བདེའི་གེགས་གྱུར་ནད་གདོན་བར་ཆད་སོགས། །མི་མཐུན་རྐྱེན་ངན་མ་ཡུས་ཞི་བ་དང་། །ཚེ་ 
དང་བསོད་ནམས་དཔལ་དང་འབྱོར་བ་དང་། །ཟས་ནོར་ལོངས་སྤྱོད་འཕེལ་བའི་འཕྲིན་ལས་ 
མཛོད། །ཁམས་གསུམ་སྐྱེ་དགུ་མ་ལུས་དབང་བསྡུས་ནས། །འདོད་དགུའི་དངོས་གྲུབ་ཆར་ 
ལྟར་སྩོལ་བ་དང་། །བསམ་སྦྱོར་ལོག་པར་ལྟ་བའི་དགྲ་བགེགས་ཀུན། །དྲག་པོའི་ཆད་པས་རྡུལ་ 
བཞིན་བརླག་པར་མཛོད། །རྣལ་འབྱོར་འོ་དོད་གདུང་དབྱངས་འདི་དགོངས་ལ། །ཡུས་དང་གྲིབ་ 
མ་བཞིན་དུ་ཉེར་འགྲོགས་ནས། །བསམ་པའི་དོན་ཀུན་ལྷུན་གྱིས་འགྲུབ་པ་དང་། །མགོན་སྐྱབས་ 
སྟོ ངས '་གྲོགས་གཡེལ་བ་མེ ད་པར་མཛོད། ། །། ཅེས་པ་འདི་ནི་ཐམས་ཅད་མཁྱེན་པ་༧དཀོན་མཆོག་ 
འཇིགས་མེད་དབང་པོས་མཛད་པའོ། ། ྒ 

རྩ་བརྒྱུད་བླ་མ་ཡི་དམ་ལྷ་ཚོགས་དང་། །མྱུར་མཛད་མགོན་པོ་འདོད་ཁམས་དབང་ 
ཕྱུག་མ། །དམ་ཅན་ཚེན་པོ་རྡོ་རྗེ་ལེགས་པ་སོགས། །ཆོས་སྐྱོང་བསྲང་མའི་ཚོགས་རྣམས་ 
དགོངས་སུ་གསོལ། །བདག་ཅག་མ་རིག་སྙུག་པོའི་དབང་གྱུར་ཏེ། །དཔལ་ལྡན་བླ་མར་སྐྱོན་ 
རྟོག་བརྙས་སྨོད་དང་། །རྩ་བ་ཡན་ལག་དམ་ཚིག་མ་བསུང་དང་། །སྐུ་གསུང་ཐུགས་དང་འགལ་ 

མགོན་པོ་དང་བསསན་སྱང་གྲགས་གྒྱལ་མ་ལ་སོགས་པའེ་བསྐང་གསོ། 

བགྱིས་མཐོལ་ལོ་བཤགས། །ཁྱད་པར་མཆོད་གཏོར་དམ་རྫས་དམན་པ་དང་། །ཁས་བླངས་ 
ཆག་དང་དཀོར་ལ་འབག་པ་དང་། །གཏང་རག་མ་བཏང་གྲིབ་ཕོག་མི་གཙང་སྦགས། །བསྟེན་ 
སྒྲུབ་བཟླས་བརྗོད་གཡེལ་བ་མཐོལ་ལོ་བཤགས། །བཤགས་དང་བཤགས་བྱ་བདེན་པར་མི་ 
དམིགས་ཀྱང་། །གློ་བུར་དྲི་མའི་བག་ཆགས་དག་བྱའི་ཕྱིར། །བླ་མ་ཡི་དམ་བསྟན་བསྲང་འཁོར་ 
བཅས་ལ། །སྙིང་ནས་བཤགས་སོ་ཚངས་པར་སྩལ་དུ་གསོལ། །ཞེས་པ་འདི་ནི་བསྟན་པའི་སྦྱིན་བདག་ 
དམ་པ་དཔོན་མོ་ནོར་འཛིན་དབང་མོ་དང་བེའི་སི་མཚོ་སྐྱེས་རྡོ་རྗེ་གཉིས་ཀྱིས་བསྐུལ་ངོར། ༧བཙུན་པ་དཀོན་མཆོག་ 
འཇིགས་མེད་དབང་པོས་སྦྱར་བའོ། ། 

ཀྱི། བྱང་ཤར་ཐོད་པ་དགུ་བརྩེགས་གཞལ་ཡས་ནས། །དབང་དྲག་འཕྲིན་ལས་མཐའ་ 
དག་སྒྲུབ་མཛད་པ། །སྲོག་བདག་དྲེགས་པ་ལྕམ་སྲིང་འཁོར་དང་བཅས། །ཐོགས་མེད་རྫུ་འཕྲུལ་ 
ཤུགས་ཀྱིས་གནས་འདིར་གཤེགས། །མདུན་གྱི་ནམ་མཁར་སྣ་ཚོགས་པདྨའི་དབུས། །རྟ་རོ་མི་ 
རོ་བརྩེགས་པའི་གདན་སྟེང་དུ། །དགྱེས་པ་ཆེན་པོའི་ཚུལ་གྱིས་ལེགས་བཞུགས་ནས། །ཞི་རྒྱས་ 
དབང་དྲག་འཕྲིན་ལས་མ་ལུས་སྒྲུབས། །བདུད་རྩིའི་རང་བཞིན་གཏོར་མ་རི་ལྟར་སྦྱངས། །ཁྲག་ 
ཆང་བཏུང་བ་རྒྱ་མཚོ་ལྟ་བུར་བསྐྱིལ། །ཕྱི་ནང་དམ་རྫས་སྤྱན་གཟིགས་ཚར་དུ་དངར། །དངོས་ 
བཤམས་ཡིད་སྦྲལ་མཆོད་ཚོགས་བཞེས་སུ་གསོལ། །གཤིན་རྗེའི་གཤེད་དང་རྟ་མཆོག་རོལ་ 
པ་ཡི། །སྤྱན་སྔར་ཞལ་བཞེས་དམ་བཅས་མ་བསྟེལ་བར། །ཐུབ་པའི་བསྟན་དང་དེ་འཛིན་སྐྱོང་ 
_ བ་དང་། །རྣལ་འབྱོར་བཅོལ་བའི་འཕྲིན་ལས་སྒྲུབ་པར་མཛོད། །ཁྱད་པར་བཀྲ་ཤིས་དགའ་ལྡན་ 
བདེ་ཆེན་གླིང་། །རྟག་ཏུ་འབྲལ་མེད་བསྲུང་ཞིང་སྐྱོབ་པ་དང་། །གནས་འདིར་བཤད་སྒྲུབ་བྱ་བ་ 
དབྱར་མཚོ་ལྟར། །འཕེལ་རྒྱས་རྣམ་དཀར་དོན་ཀུན་སྒྲུབ་པར་མཛོད། །ཅེས་པ་འདི་ནི་དགེ་བའི་ 
བཤེས་གཉེན་ཆེན་པོ་འཇམ་དབྱངས་གྲགས་པས་བསྐུལ་བ་ལྟར། ༧བཙུན་པ་དཀོན་མཆོག་འཇིགས་མེད་དབང་པོས་ 
ལྕགས་གླང་ཟླ་བ་བཅུ་གཉིས་པའི་ཚེས་ལ་དགོན་དེ་ཉིད་དུ་སྦྱར་བའོ། ། | 

ཧཱུཾ། སྲིད་ཞིའི་ལེགས་ཚོགས་མ་ལུས་འབྱུང་བའི་གནས། །སྣང་བ་མཐའ་ཡས་པདྨ་ 

ཀུན་མཁྱེན་འཇིགས་མེད་དབང་ཡོའི་གྲསང་འབམ།༼ཐ༽ 

དབང་ཆེན་དང་། །མཚོ་སྐྱེས་རྡོ་རྗེ་ཆོས་ཀྱི་སེང་གེ་སོགས། །བླ་མ་ཡི་དམ་ལྷ་ཚོགས་དགོངས་ 
སུ་གསོལ། །བདག་ཅག་དུག་གསུམ་འཁྲུལ་བའི་དབང་གྱུར་ཏེ། །དམ་ཚིག་སྡོམ་པ་ཚུལ་བཞིན་ 
མ་བསྲུང་དང་། །བསྙེན་སྒྲུབ་བཟླས་བརྗོད་ཏིང་འཛིན་གཡེལ་བ་དང་། །མ་དད་ལོག་ལྟ་བགྱིས་ 
པ་མཐོལ་ལོ་བཤགས། །མདོར་ན་སྐུ་གསུང་ཐུགས་དང་འགལ་བ་ཡི། །བཤགས་པར་འོས་ 
པའི་ནོངས་པ་གང་བགྱིས་པ། །སྤྲོས་བྲལ་ཆོས་ཀྱི་དབྱིངས་སུ་བཤགས་བྱེད་ན། །བཟོད་པར་ 
བཞེ ས་ལ་མཆོག་ཐུན་དངོས་གྲུབ་སྩོལ། ད བསྐང་བ་ནི། ཧཱཾ རྣམ་དག་མཁའ་དབྱིངས་ཆུ་འཛིན་རོལ་ 
བ་ལྟར། །དད་པའི་འཛིན་མར་ཕྱི་ནང་གསང་བ་ཡི། །བདེ་ཆེན་མཆོད་པའི་བྱེ་བྲག་མཐའ་ཡས་ 
པས། །རྟ་མཆོག་རོལ་པ་འཁོར་བཅས་ཐུགས་དམ་བསྐངས། །དམ་ཉམས་བསྒྲལ་པའི་ཁྲག་གི་ 
ཨགྷཾ་དང་། །དབང་པོའི་མེ་ཏོག་ཤ་ཆེན་བདུག་སྤོས་དང་། །ཞུན་ཆེན་སྒྲོན་མེ་ཁྲག་མཁྲིས་དྲི་ཆབ་ 
ཀྱིས། །རྟ་མཆོག་༧། །ཤ་རུས་ཞལ་ཐས་སྙན་བརྗིད་རོལ་མོ་དང་། །འདོད་ཡོན་ལྔ་དང་རྟ་གཡག་ 
ར་ལུག་དང་། །རྡོ་རྗེ་གོ་མཚོན་ཚར་དུ་དངར་བ་ཡིས། །རྟ་མཆོག་×། །དམར་ཆེན་གཏོར་མ་ལྷུན་ 
པོ་ལྟ་བུར་བརྩེགས། །ཁྲག་ཆང་བདུད་རྩིའི་བཏུང་བ་རྒྱ་མཚོར་འགྲན། །དམ་རྔས་སྤྱན་གཟིགས་ 
མ་ཚང་མེད་པ་ཡིས། །རྟ་མཆོག་རོལ་བ་འཁོར་བཅས་ཐུགས་དམ་བསྐངས། །གདུག་ཅན་སྣང་ 
ངོར་དྲག་པོའི་སྐུར་སྟོན་ཀྱང་། །པདྨ་གར་དབང་ཐུགས་རྗེའི་བདག་ཉིད་དུ། །རྩེ་གཅིག་ཡིད་ཆེས་ 
དད་པའི་རྟེན་མཆོག་གིས། །ཁྲོ་རྒྱལ་རྟ་མཆོག་རོལ་བའི་ཐུགས་དམ་བསྐངས། །ཐུགས་དམ་ 
བསྐངས་ཤིང་ཉམས་ཆག་སོས་གྱུར་ཏེ། །མི་མཐུན་རྐྱེན་དང་བར་ཆད་བཟློག་པ་དང་། །མཐུན་ 
པའི་དངོས་གྲུབ་མ་ལུས་སྩལ་དུ་གསོལ། །ཞེས་པ་འདི་ནི་ཨབ་ཧ་ནར་རྟག་བརྟན་ཕུན་ཚོགས་བེའི་སིའི་ཐོ་ 
ཡན་བློ་བཟང་ཉི་མས་འདི་ལྟ་བུ་ཞིག་དགོས་ཞེས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་སུ་ 
ཉིད་དུ་སྦྱར་བའོ། ། 

ཧཱུཾ རྡོ་རྗེའི་འཆང་དབང་རྩ་རྒྱད་བླ་མ་དང་། །ལེགས་ལྡན་ནག་པོ་འཁོར་བཅས་ 
དགོངས་སུ་གསོལ། །དངོས་གྲུབ་འབྱུང་གནས་དངོས་རྒྱུད་བླ་མ་ལ། །ལོག་ལྟའི་དབང་གིས་ 

མགོན་པོ་དང་བསྟན་སྱང་གྲགས་རྒྱལ་མ་ལ་སོགས་པའི་བསྐང་གསོ། 


བྙྙརས་སྨོད་བགྱིས་པ་དང་། །དམ་ཆིག་སྡོམ་པ་ཚུལ་བཞིན་མ་བསྲང་དང་། །ཕྱི་ནང་གསང་བའི་ 
རྟེན་རྫས་ལེགས་བསགས་ནས། །བསྙེན་སྒྲུབ་བཟླས་བརྡོད་བརྩོན་པར་མ་བྱས་དང་། །སེར་ 
སྣའི་དབང་གིས་མཆོད་གཏོར་སྦྱན་གཟིགས་རྟེན། །རྒྱུ་ཆུང་ཕུད་ཉམས་ལྷག་མས་སྦགས་པ་ 
སོགས། །སྒོ་གསུམ་འཁྲུལ་པའི་ནོངས་པ་ཅི་མཆིས་པ། ། བླ་མ་མགོན་པོའི་སྤྱན་སྔར་སྙིང་ནས་ 
བཤགས། །བཟོད་པར་བཞེས་ལ་བུ་བཞིན་བསྐྱང་དུ་གསོལ། ། 

ཧཱཾ རབ་འབྱམས་ཀུན་བཟང་མཆོད་སྤྲིན་མཐའ་ཡས་པས། །སྟོང་གསུམ་ཁྱོན་ཀུན་ 
རྒྱས་པར་འགེངས་པ་ཡིས། །སྤྱན་རས་གཟིགས་དབང་མྱུར་མཛད་ཐུགས་རྗེའི་གཏེར། །མགོན་ 
པོ་འཁོར་དང་བཅས་པའི་ཐུགས་དམ་བསྐངས། །དམར་ནག་ཁྲག་གི་མཆོད་ཡོན་ཆལ་ཆིལ་ 
གཡོ། །གདུག་ཅན་དབང་པོའི་མེ་ཏོག་རི་ལྟར་སྤྱངས། །བམ་ཆེན་གསར་རྙིང་བསྲེགས་པའི་ 
དུད་སྤྲིན་འདིས། །མྱུར་མཛད་མགོན་པོ་འཁོར་བཅས་ཐུགས་དམ་བསྐངས། །ཞུན་ཚེན་སྤྲོན་ 
མེའི་འཕྲེང་བ་ཚར་དུ་དངར། །ཁྲག་མཁྲིས་དྲི་ཆབ་གངྒའི་རྒྱུན་ལ་འགྲན། །ཤ་རུས་ཞལ་ཟས་ 
སྙན་བརྗིད་རོལ་མོ་འདིས། །མྱུར་མཛད་×། །སྐམ་རློན་མགོ་འཕྲེང་སྦྲལ་གྱི་ཆུན་པོ་དང་། །གླང་ 
ལྤགས་སྟག་ཤམ་རུས་རྒྱན་ཕྱག་མཚན་དྲུག །ཞིང་ཆེན་གཡང་གཞི་རྒྱུ་མའི་དོ་ཤལ་གྱིས། །མུར་ 
མཛད་×། །རྫུ་འཕྲུལ་ཤུགས་འཆང་རྟ་མཆོག་གློག་ལྟར་འགྱུ། །གཡག་རོག་ཞོལ་ཆེན་ལུག་ 
ནག་སྤྱི་དཀར་དང་། །བྱ་ནག་གསེར་མིག་ལང་ལིང་གཡོ་བ་འདིས། །མྱུར་མཛད་×»། །དོམ་ 
ལྟར་རྔམས་པའི་ཁྱི་ནག་འདུར་ཞིང་རྒྱུག །བྱ་རོག་རྒྱལ་མཚན་གཡབ་དར་ནག་པོ་དང་། །རྟེན་ 
གཏོར་བསྐང་གཏོར་དུས་གཏོར་གཉན་པོ་ཡིས། །མྱུར་མཛད་×། །གྲི་སྙིང་མདའ་དར་སྲོག་ 
འཁོར་བླ་རྡོ་དང་། །རིམ་གཉིས་བཟླས་བརྗོད་གསང་བའི་བྲིས་སྐུ་སོགས། །ཕྱི་ནང་གསང་བའི་ 
རྟེན་རྫས་ཅི་མཆིས་པས། །མྱུར་མཛད་×། །འདོད་ཡོན་ལྔ་དང་རྒྱལ་སྲིད་རིན་ཆེན་བདུན། །ཉི་ 
ཟླ་ལྷུན་པོ་གླིང་བཞི་གླིང་ཕྲན་བརྒྱད། །དངོས་བཤམས་ཡིད་སྤྲུལ་མཆོད་པའི་སྤྲིན་ཆེན་གྱིས། 
།མྱུར་མཛད་×། །མ་རུངས་གདུལ་ཕྱིར་དྲག་པོའི་སྐུར་བསྟན་ཀྱང་། །སྤྱན་རས་གཟིགས་དབང་ 

ཀུན་མྱན་འཇིགས་མེད་དབང་བོའེ་གྲསང་འབམ།༼ཐ༽ 

ཐུགས་རྗེའི་བདག་ཉིད་དུ། །ཡིད་ཆེས་རྩེ་གཅིག་དད་པའི་གསོལ་འདེབས་ཀྱིས། །མྱུར་མཛད་ 
མགོན་པོ་འཁོར་བཅས་ཐུགས་དམ་བསྐངས། །ཐུགས་དམ་བསྐངས་ཤིང་ཉམས་ཆག་སོས་གྱུར་ 
ནས། །བར་ཆད་ཀུན་སོལ་མཐུན་རྐྱེན་མ་ལུས་སྒྲུབས།། །།ཞེས་མགོན་པོའི་བསྐང་བཤགས་མདོར་ 
བསྡུས་པ་འདི་ནི་ཁྲི་ཚར་གསོག་པ་ལ་ཉེ་བར་མཁོ་བའི་དོན་དུ། ༧ཞྭ་སེར་ཅོད་པར་འཛིན་པ་དཀོན་མཆོག་འཇིགས་ 
མེད་དབང་པོའི་སྡེས་སྦྱར་བའི་ཡི་གེ་བ་ནི་དགེ་སློང་ངག་དབང་ཕུན་ཚོགས་སོ། ། མངྒ་ལཾ། ། 

ན་མོ་གུ་རུ་བཛྲ་གྷི་ར་ཝ་ཡ། སྲིད་གསུམ་གདུག་པའི་ཁྲག་གིས་མ་ངོམས་ཞལ། །རབ་ 
བརྗིད་བཅོམ་ལྡན་འཇམ་དཔལ་གཤེན་རྗེའི་གཤེད། །དབྱེར་མེད་མི་ཡི་རྣམ་རོལ་བཙོང་ཁ་ 
པར། །དེང་ནས་བྱང་ཆུབ་བར་དུ་གུས་པས་འདུད། །རབ་གནག་མུན་པའི་གོས་གྱོན་གསང་ 
བའི་བདག །དུས་གསུམ་རྒྱལ་བའི་རང་གཟུགས་པདྨ་འབྱུང་། །རིགས་བརྒྱའི་ཁྱབ་བདག་བསོད་ 
ནམས་རྒྱ་མཚོའི་ཞབས། །དུས་ཀུན་སྙིང་གི་འོ་མཚོའི་དབུས་སུ་རོལ། །བསྟེན་པ་ལྟ་ཞོག་ 
དྲན་པ་ཙམ་གྱིས་ཀྱང་། །འདོད་པའི་རེ་བ་ཡོངས་སུ་སྐོང་མཛད་པ། །མཐུ་ལྡན་ཁམས་གསུམ་ 
དྲེགས་པའི་དབང་ཕྱུག་ཆེ། །ལྷ་གཉན་རྨ་རྒྱལ་སྤོམ་ར་མཉེས་བྱེད་པའི། །མངོན་རྟོགས་བསྐང་ 
བཤགས་སྒྲུབ་འཕྲིན་རིམ་པ་དག །ཚད་ལྡན་མཁས་པའི་གཞུང་བཞིན་འདི་ན་འགོད། །དེ་ཡང་ 
སངས་རྒྱས་བྱང་སེམས་རྣམས་གང་ལ་གང་འདུལ་གྱི་གཟུགས་བཟུང་ནས་བསྟན་འགྲོའི་བདེ་སྐྱིད་སྤེལ་བར་མཛད་པ་ 
མདོ་སྔགས་མཐའ་དག་ནས་བཤད་ཅིང་། དེ་བཞིན་དུ་ལྷ་གཉན་ཆེན་པོ་འདི་ཡང་ས་བཅུའི་རྒྱས་སྲས་ཞིག་རྒྱལ་བསྟན་ 
བསྲུང་བའི་ཕྱིར་དུ་འཇིག་རྟེན་པའི་ཚུལ་བཟུང་བ་ཞིག་ཡིན་ཏེ། དགའ་ལྡན་གྱི་ཚོགས་འདོན་གྲུབ་པའི་དབང་ཕྱུག་མར། 
རྣམ་འདྲེན་ཐམས་ཅད་གཟིགས་པའི་སྤྱན་སྔ་རུ། །དང་པོ་ཐུགས་བསྐྱེད་ས་བཅུའི་མཐར་སོན་ 
ཀྱང་། །འབྲོག་གནས་ཚུལ་བཟུང་རྨ་ཆེན་སྤོམ་ར་ཆེ། །ཞེས་དང་། ཀུན་མཁྱེན་འཇམ་དབྱངས་ 
བཞད་པའི་གསོལ་མཆོད་ཕན་བདེའི་ཆར་འབེབས་ལས། དབུགས་དབྱུང་ས་ཐོབ་རྒྱལ་སྲས་ 
གསང་གསུམ་ཀུན། །རྒྱལ་བའི་གསུང་གིས་མ་ཡུས་མི་བརྗོད་ན། །ཞེས་གསུངས་པ་ལྟར་རོ། །དེས་ན་ 
འདིར་དེ་ཉིད་ཀྱི་བསྐང་བཤགས་མངོན་རྟོགས་ཀྱི་རིམ་པ་མདོ་ཙམ་འབྲི་བ་ལ། ཐོག་མར་རྟེན་རྫས་སྦྱན་གཟི གས་མཆོད་ 
གཏོར་གསེར་སྐྱེམས་སོགས་སླ་ཆོས་སུ་མ་སོང་བ་གྱ་ནོམ་པ་བཤམས། རྟ་གཡག་ར་ལུག་སོགས་ཡོད་ཚེ་གསར་བ་ 

མགོན་པོ་དང་བསསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 
ཡིན་ན་བགེགས་བསྐྲད་བྱས་ལ། དར་གྱི་ཆུན་འཕྱང་བཏགས་པ་ཉེ་ལོགས་སུ་བསྟར། བཟང་དྲུག་སོགས་བསྲེགས་བའི་ 
བསང་དུད་ཀྱང་ཆེར་བཏང་། རོལ་མོ་དགོས་ཆས་རྣམས་འདུ་བགྱིས། རང་ཉིད་འཇིགས་བྱེད་དམ་ཡི་དམ་གང་ཡང་རུང་ 
བའི་ང་རྒྱལ་དང་ལྡན་བའི་སྒོ་ནས། ྤྱི་རྒྱུད་ལས། རིགས་ཀུན་ལ་ནི་ཐབས་སྦྱོར་གྱིས། །ཞེས་དང་། ཀླུ་སྒྲུབ 
ཀྱི་གཏོར་མ་སྣ་ཚོགས་ལས། འཕགས་པ་འཁྱིལ་བའི་སྔགས་ཀྱིས་ནི། །བསང་གཏོར་དག་ནི་བྱ་བ་ 
ཉིད། །ཅེས་པ་ལྟར། བཛྲ་ཨ་མྲི་ཏས་བསངས་པའམ། ཡང་ན་རྒྱལ་དབང་གི་(གིས)གསུངས་པ་ལྟར། ཨོཾ་བཛྲ་ 
ཡཀྐྷ་ཧཱུཾ། ཞེས་ལན་གསུམ་གྱིས་མ་དག་པ་བསངས། ཨོཾ་སྭ་བྷཱ་ཝ་ཤུདྡྷཿསརྦ་རྷརྨཿསྭ་བྷཱཝ་ཤུདྫོཉཧཾ། ཕྱི 
ནང་གསང་བའི་མཆོད་གཏོར་ཐམས་ཅད་རང་བཞིན་གྱིས་མི་དམིགས་པའི་སྟོང་བ་ཉིད་དུ་གྱུར། 
སྟོང་པའི་ངང་ལས་བྷཱཱཾ་(བྷཱ)ལས་རིན་པོ་ཆེའི་སྣོད་ཡངས་ཤིང་རྒྱ་ཆེ་བ་རྣམས་ཀྱི་ནང་དུ་རང་རང་ 
གི་མིང་ཡིག་དང་པོ་ཐིག་ལེས་བརྒྱན་པ་ཞུ་བ་ལས་བྱུང་བའི་མཆོད་པའི་ཡོ་བྱད་བསམ་གྱིས་མི་ 
ཁྱབ་པ་ས་དང་བར་སྣང་གི་ཁྱོན་ཐམས་ཅད་ཡོངས་སུ་གང་བར་གྱུར། ཨོཾ་ཨཱཿཧཱུཾ ལན་གསུམ་གྱིས་ 
བྱིན་གྱིས་བརླབས། དེ་ཡང་བླ་མ་རྡོ་རྗེ་གདན་པས། ཨོཾ་གྱིས་སྣོད་ཀྱི་ཉེས་སྐྱོན་སྦྱངས། །ཨཱཿཡིས་ 
ཟས་ཀྱི་ཉེས་སྐྱོན་སྦྱངས། །ཧཱུཾ་གིས་ཆུ་ཡི་ཉེས་སྐྱོན་སྦྱངས། །ཞེས་སོགས་བྱིན་རླབས་དགུ་ཕྲུགས་སུ་ 
བ ཤད་ཅིང་། མགོན་པོ་ཀླུ་སྒྲུབ་ཀྱིས། ཨོ་གྱིས་འབྱུང་པོ་དབང་དུ་སྡུད། ། ཡི ས་རྫས་རྣམས་དབང་ 
སོགས་བྱས། །ཧྷུཾ་གིས་འབྲེལ་བ་ཁྱབ་པར་སྦྱིན། །ཞེས་གསུངས་པ་ལྟར་གལ་ཆེའོ། །དེ་ནས་སྔགས་ 
དྲུག་ཕྱག་རྒྱ་དྲུག་གིས་བྱིན་གྱིས་བརླབས་དགོས་པས། སྦྱངས་པའི་སྔགས་ནི། ཨོཾ་སྭ་བྷ་ཝ་བི་ཤུདྡྷེ་༧ཧཱུཾ། ཕྱག་ 
རྒྱ་ནི་ལག་པ་གཡས་པའི་མཐེ་བོས་མཐེའུ་ཆུང་མནན་ནས་ལྷག་མ་གསུམ་སོ་སོར་བསྒྲང་བའོ། །མང་པོར་སྤེལ་བའི་ 
སྔགས་ནི། ནམཿས རྦ་ཏ་ཐཱ་ག་ཏ་བྷྱ་བི ཤྭ་༧སྭཱཧཱ། ཕྱག་རྒྱ་ནི་ཐལ་མོ་གཉིས་བཀན་ལ་སྙིམ་པའི་ཚུལ་གྱིས་ 
དཔྲལ་བར་བཞག་གོ། །བདུད་རྩིར་བསྒྱུར་བའི་སྔགས་ནི། ཨོཾ་ཨརྨ་ཏེ་ཧྷུཾ་ཕཊ་ ། ཕྱག་རྒྱ་ནི་ལག་པའི་སོར་མོ་ཕན་ 
ཚུན་བསྣོལ་ནས་གུང་མོ་གཉིས་རྩེ་སྦྲད་ནས་བཅག་སྟེ་དཔྲལ་བར་བཅིང་ངོ་། །འདོད་པ་སྒྲུབ་བའི་སྔགས་ནི། ཨོཾ་ཨ་ 
ཀཱ་རོ་མུ་ཁཾ་×ན་ཏོཏྟ། ཕྱག་རྒྱ་ནི་གཡས་ཁྲོ་བོའི་ཁུ་ཚུར་བཅིངས་ཏེ་བསྒྲེངས་ལ་མཆོད་རྫས་རྣམས་ལ་གཏད་དེ་ 
སེ་གོལ་གདབ་ཅིང་བཀྲོལ་བར་བྱའོ། །ཐམས་ཅད་ཀྱིས་ཐོབ་པའི་སྔགས་ནི། ནམཿསརྦ་ཏ་ཐཱ་ག་ཏ་ཨ་ཝ་ལོ་ཀི་ 

ཀུན་མཁྱེན་འཇིགས་མེད་དབང་བོའེ་གྲསང་འབྱམ།༼ཐ༽ 
ཏེ་×ཧཱཾ། ཕྱག་རྒྱ་ནི་གཡོན་ཁུ་ཚུར་སྙིང་གར་བཞག་ལ། གཡས་མཆོག་སྦྱིན་བྱའོ། །མཉམ་པོར་ཐོབ་པར་བྱེད་པའི་ 
སྔགས་ནི། ཨོཾ་རུ་རུ་སྦྲ་རུ་༧སྭཱ་ཧཱ། ཕྱག་རྒྱ་ནི་གཡས་མི་འཇིགས་པ་བྱའོ། །བདག་གི་བསམ་པའི་སྟོབས་ 
དང་ནི། །ཞེས་སོགས་ཀྱིས་བདེན་སྟོབས་བརྗོད། དམ་ཚིག་པ་གསལ་འདེབས་པ་ནི། ཨོཾ་སྭ་བྷཱ་ཝ་ ཞེས་པ་ནས་ 
ཧཾ། སྟོང་པ་ཉིད་དུ་གྱུར། སྙོང་པའི་ངང་ལས་རང་གི་མདུན་དུ་ཤེལ་དཀར་གྱི་ལྷུན་པོའི་མཛེས་ 
པ་རྣམ་པར་འཕྲོག་པའི་གངས་ཀྱི་རི་བོ་རྒྱ་ཆེ་ཞིང་དཔང་མཐོ་བ། རྩེ་མོ་ནམ་མཁའི་དབྱིངས་སུ་ 
སྙེག་པ། སྟོད་ཐམས་ཅད་གངས་རིའི་ཕྲེང་བ། རྐེད་པ་ཐམས་ཅད་བེཌླུརླའི་གཟི་མདངས་དང་ 
ལྡན་པའི་གཡའ་སྔོན་སིལ་མས་སྤྲས་ཤིང་། རྩ་བར་སྦང་ལྗོངས་ནགས་ཚལ་མེ་ཏོག་རྣམ་པར་ 
བཀྲ་བའི་མ་ལ་ཡའི་རི་བོའི་གཟི་བྱིན་ཉམས་པར་བྱེད་པ། ཡིད་དུ་འོང་བའི་ཡུལ་ལྗོངས་ཆེན་ 
པོའི་དབུས་སུ་རྨད་དུ་བྱུང་བའི་རིན་པོ་ཆེ་དུ་མ་ལས་གྲུབ་པའི་ཕོ་བྲང་ཆེན་པོ་བང་རིམ་དགུས་ 
མཛེས་ཤི ང་། རྩེ་མོར་འཛམ་ བུའི་ ཆུ་ག སེ ར་དང་གཡུའི་ རྒྱ་ཕི བ་ཉི་མ་སྟོང་གི་འོད་དང་ལྡན་པ་ལ་ 
རིན་པོ་ཆེའི་ཏོག་གིས་སྤྲས་པ། ཁོ་ར་ཁོར་ཡུག་ཏུ་སྲིན་པོའི་གྲོང་ཁྱེར་ལྟར་རྔམས་ཤིང་བརྗིད་ 
པའི་ལྕགས་རི་རིམ་པ་གཉིས་ལ་ལྕོག་དུ་མ་བཀྲ་བ། ཕོ་བྲང་གི་ཕྱི་ནང་ཐམས་ཅད་ཀྱང་ནོར་བུའི་ 
དྲ་བ་དྲ་ཕྱེད། གོས་དར་སྣ་ཚོགས་ཀྱི་ལྔ་ལྡི་དང་རྔ་ཡབ་དང་བཅས་པའི་དྲིལ་བུ་གཡེར་ཀ་འཕྱང་ 
ཞིང་། དར་ཟབ་སྣ་ཚོགས་པའི་བ་དན་དང་རྒྱལ་མཚན་དང་འཕན་གྱི་རིགས་མང་པོ་གཡོ་བས་ 
ལྷའི་རྣམ་པར་རྒྱལ་བའི་ཁང་བཟང་ཀྱང་ཟིལ་གྱིས་གནོན་པ། ལྕགས་རིའི་ཕྱི་ནང་ཐམས་ཅད་ 
དཔའ་ཞིང་གཏུམ་ལ་ཁྲོ་ཞིང་རྔམས་པ། སོད་སོད་རྒྱོབ་རྒྱོབ་ཀྱི་སྒྲ་འབྲུག་ལྟར་སྒྲོགས་པའི་ལྷ་ 
སྲིན་དྲེགས་པའི་དམག་དཔུང་བྱེ་བ་ས་ཡ་དུང་ཕྱུར་གྲངས་མེད་པ་རྣམས་ཀྱིས་ཡོངས་སུ་གང་ 
བ། དེ་དག་གི་དབུས་སུ་དགྲ་བགེགས་རྣམས་བསྒྱེལ་བའི་སྟེང་དུ་དུས་མཐའི་རླུང་ཤུགས་དང་ 
ལྡན་པའི་རྟ་མཆོག་གྲོ་ཞུར། གསེར་གྱི་སྒ་དང་གཡུའི་གོང་སྨད་དང་། གསེར་སྲབ་གཡུ་མཐུར་ 
ཉི་ཟླའི་སྨུ་ལེན་བྱས་པ། ཟེ་ཁེབས་དང་ལོང་ཁེབས་དང་། རིན་པོ་ཆེའི་རྒྱན་ཕྲེང་གིས་སྤྲས་པ། 
དེའི་སྟེང་དུ་ལྷ་གཉན་ཆེན་པོ་རྨ་རྒྱལ་སྤོམ་ར་སྐུ་མདོག་དཀར་ལ་དམར་བའི་མདངས་ཆགས་པ། 

མགོན་པོ་དང་བསྟསན་སྱང་གྲགས་གྒྱལ་མ་ལ་སོགས་པའི་བསྐང་གསོ། 


ཁྲོ་ཞིང་འཛུམ་པ། སྨིན་མ་དང་སྨ་ར་དམར་སེར་མེ་ལྟར་འབར་བ། ཕྱག་གཡས་གནམ་ལྕགས་ 
ཀྱི་ངར་དང་ལྡན་པའི་མདུང་རིང་བསྣམས་ཤིང་། གཡོན་པ་འཆོར་མེད་ཀྱི་ཞགས་པས་གནོད་ 
བྱེད་འཆིང་བ། སྐུ་ལ་གསེར་ཁྲབ་དང་། དབུ་ལ་གསེར་གྱི་རྨོག་ཞུ་གསོལ་བ། སྐེད་པ་གཡས་ 
གནམ་ལྕགས་མདའ་མོས་བཀང་བའི་སྟག་དོང་དང་། གཡོན་མཆོག་དཀར་སྲ་བའི་གཞུ་མོ་དང་ 
ལྡན་པའི་གཟིག་ཤུབས་བཅིང་བ། ཞབས་གཉིས་སག་ལྷམ་གྱོན་ཞིང་སྐུ་ལས་སྤྲུལ་པའི་ཕོ་ཉ་ 
འགྱེད་པ། དེའི་གཡོན་དུ་གསང་ཡུམ་དགུང་སྨན་ལྷ་རི་གསེར་གྱི་ཤ་བ་ཡུ་མོ་ལ་ཆིབས་ཤིང་། 
སྐུ་མདོག་དཀར་ལ་སྔོ་བའི་མདངས་དང་ལྡན་པ། ཕྱག་གཡས་འཆི་མེད་ཚེ་ཡི་བུམ་པ་དང་། 
གཡོན་སྣང་སྲིད་གསལ་བར་འཚར་བའི་མེ་ལོང་འཛིན་པ། ཡབ་ཡུམ་གཉིས་ཀྱི་མཐའ་བསྐོར་ 
དུ་ལྷ་ཆེན་ཐུགས་ཀྱི་སྲས་པོ་མཆེད་དགུ་སྟག་ཤར་དཔའ་བོའི་ཆས་དང་ལྡན་པ། སྲ་བའི་གོ་ཁྲབ་ 
བགོས་ཤིང་རྣོ་བའི་མཚོན་ཆ་ཐོགས་པ། རླུང་ལྟར་འགྱུ་བའི་རྟ་མཆོག་ལ་བཅིབས་ཏེ་གློག་ལྟར་ 
འགྱུ་བ། སྲིད་ཞིའི་མཛེས་སྡུག་ཡོངས་སུ་བསྡུས་པའི་ལྷ་སྨན་སྲས་མོ་མཆེད་དགུ་གཡུ་བྱ་ཁུ་ 
བྱག་དང་། དུང་བྱ་ཁྲུང་ཁྲུང་སོགས་ལ་ཞོན་ཅིང་ཕྱག་ན་ཚེ་མདའ་དང་ཚེ་བུམ་མེ་ལོང་སོགས་ 
བསྣམས་པ། ཕྱོགས་བཞི་སྐྱོང་བའི་གཉན་ཆེན་སྡེ་བཞི་ནི། ཤར་དུ་འཛུམ་ཆེན་ལྡོང་ཁྲོམ་མཁའ་ 
ལྡིང་ཁྱུང་ལ་ཞོན་ཅིང་ཕྱག་ན་གནམ་ལྕགས་ཀྱི་མདའ་གཞུ་འགེངས་པ། ལྷོར་དབྱི་ཆེན་རབ་སྡེ་ 
རྒྱ་སྟག་རི་བཀྲར་ཞོན་ཞིང་སྟག་ལྤགས་ཀྱི་རྒྱལ་མཚན་འཕྱར་བ། ནུབ་ཏུ་འབྲི་ཆེན་ལྡོང་དངུལ་ 
གར་གཤོག་འབྲོང་ལ་བཅིབས་ཤིང་གནམ་ལྕགས་ཀྱི་རལ་གྲི་འཛིན་པ། བྱང་དུ་གཉན་ཆེན་ཐང་ 
ལྷ་གཡུ་འབྲུག་སྔོན་པོ་ལ་ཆིབས་ཤིང་མདུང་རིང་བསྣམས་པ། དེ་དག་གི་ཕྱི་རོལ་དུ་གཡས་ 
ན་མདའ་འཛིན་གྱི་ཚོགས་དང་། གཡོན་ན་མདུང་འཛིན་གྱི་ཚོགས་རྣམས་གོ་ཚ་གྱོན་ཤིང་རྟ་ 
མཆོག་ལ་ཞོན་པ། དུང་ཁྭ་ཀླད་ན་ལྡིང་ཞིང་སྟག་དམར་རོལ་དུ་ཁྲིད་པ། རྨ་རིགས་སུམ་བརྒྱ་ 
དྲུག་ཅུ། སྨན་མོ་སུམ་བརྒྱ་དྲུག་ཅུ། སྤྲུལ་པ་ཡང་སྦྲུལ་གྱི་ཚོགས་རྔམས་ཤིང་བརྗིད་པའི་འཁོར་ 
ཚོགས་བྱེ་བ་ས་ཡ་དུང་ཕྱུར་གྲངས་མེད་པས་བསྐོར་བ་གསལ་བར་གྱུར། རང་གི་ཐུགས་ཀའི་ 

ཀུན་མཁྱེན་འཇིགས་མེད་དབང་བོཞེ་གསང་འབྱམ།༼ཐ༽ 

ས་བོན་ལས་འོད་ཟེར་འཕྲོས། ཡར་སྟོད་རྨ་ཆེན་གངས་ཀྱི་རི་བོ་སོགས་གར་བཞུགས་གནས་ 
མཆོག་དམ་པ་ནས། སྲིད་པའི་ལྷ་རབ་རྨ་རྒྱལ་སྤོམ་ར་འཁོར་དང་བཅས་པ་བཛྲ་ཨཾ་ཀུ་ཤ་ཛཿ དེ་ 
ནས་རོལ་མོ་དབྱངས་དང་བཅས་པས། 

ཀྱེ། སྔོན་དུས་གཡུང་དྲུང་བོན་གྱི་བསྟེན་པའི་ལྷ། །བར་དུ་པདྨ་འབྱུང་གནས་བཀའ་ 
ཉན་པ། །ད་ལྟ་འཇམ་དཔལ་སྙིང་པོའི་བཀའ་སྲང་ཆེ། །ལྷ་གཉན་དྲེགས་པའི་དབང་ཕྱུག་ 
གནས་འདིར་སྤྱོན། །ལྷ་ཁྱོད་དགྱེས་པའི་དམ་རྫས་སྤྱན་གཟིགས་བཤམས། །རྣལ་འབྱོར་གྱེར་ 
དབྱངས་རོལ་མོས་འབོད་ལགས་ན། །རབ་དཀར་གངས་རི་ཆེན་པོའི་མགུལ་བ་ནས། །མྱུར་ 
མགྱོགས་རླུང་གི་ཤུགས་ལྟར་གཤེགས་སུ་གསོལ། །གསང་ཡུམ་གུང་སྨན་ལྷ་རི་སྲས་མིང་ 
སྲིང་། །ཕྱོགས་བཞི་སྐྱོང་བའི་གཉན་ཚེན་སྡེ་བཞི་དང་། །རྨ་རིགས་སྨན་མོ་མ་སྲིན་དྲེགས་པའི་ 
དཔུང་། །ཐོགས་པ་མེད་པར་གནས་འདིར་གཤེགས་སུ་གསོལ། །མཐུ་ལྡན་གྲངས་མེད་འཁོར་ 
ཚོགས་བུངས་སེ་བུང་། །རྔམ་བརྗིད་དགྱེས་པའི་གསུང་དབྱངས་ལྷང་ལྷང་ལྷང་། །དྲེགས་པའི་ 
དམག་དབུང་བསོ་སྒྲ་དི་རི་རི། །དགྱེས་པའི་འཛུམ་གྱིས་གར་སྟབས་ཤིགས་སེ་ཤིག །ཞུབ་ཅན་ 
པོ་གཡོ་བ་བཞིན། །དགའ་བའི་གར་དང་བཅས་ཏེ་གཤེགས་སུ་གསོལ། །བཞུགས་སུ་གསོལ་བ་ནི། 
མདུན་དུ་བཀོད་ལེགས་ཡིད་འོང་གསེར་གྱི་ཁྲིར། །དབང་པོའི་གཞུ་ཡིས་འཁྱུད་པའི་དར་ཟབ་ 
ཚོགས། །རྣམ་མང་བརྩེགས་པའི་རབ་མཛེས་ཨ་ས་ནར། །ལྷ་གཉན་འཁོར་བཅས་དགྱེས་བཞིན་་ 
བརྟན་པར་བཞུགས། །དམ་བསྒྲགས་ནི། རིག་འཛིན་གྲུབ་པའི་དབང་པོ་པདྨ་འབྱུང་། །འཇམ་དཔལ་ 
རྡོ་རྗེའི་རྣམ་འཕྲུལ་བཙོང་ཁ་པ། །ལ་སོགས་དངོས་བརྒྱད་བླ་མས་བཀའ་བསྒོས་རྣམས། །མ་ 
གཡེལ་མ་གཡེལ་དྲན་མཛོད་ས་མ་ཡ། །མཆོད་འབུལ་ནི། དངོས་བཤམས་ཡིད་སྦྲུལ་ལས་བྱུང་ 
བའི། །ལྷ་རྫས་དམ་པའི་མཆོད་ཡོན་འདི། །དྲེགས་པའི་དབང་ཕྱུག་འཁོར་བཅས་ལ། །གུས་ 
པས་འབུལ་གྱི་བཞེས་སུ་གསོལ། །ཨོཾ་མ་ཧཱ་དེ་བ་ས་པ་རི་ཝཱ་ར་ཨསྷཾ་པྲ་ཏཱི་ཌྫ་སྭཱཧཱ། དེ་བཞིན་ 

མགོན་པོ་དང་བསྟན་སྩྱང་གྲགས་གྒྱལ་མ་ལ་སོགས་པའིེ་བསྐང་གསོ། 


དུ་མཆོད་ཡོན་གྱི་གནས་སུ། མེ་ཏོག །བདུག་སྤོས། སྣང་གསལ། དྲི་མཆོག །ཞལ་ཟས། རོལ་མོ། 
ཞེས་དང་། ཨགྷཾ་གྱི་གནས་སུ། བུངྲེ།། ཇྷུ་པེ། ཨཱ་ལོ་ཀེ། གནྡྷེ། ནི་ཝི་ཏྱ། ཤཔྟ་ ཞེས་སྦྱར་རོ། །དེ་ནས་ 
བཤགས་པ་ལ་ཡིག་བརྒྱ་ཅི་མང་བཟླ། དེ་ནས། ཧཱུཾ། དངོས་གྲུབ་གཏེར་མཛོད་བླ་མ་ཡི་དམ་ལྷ། །སྲིད་ 
གསུམ་སྡེ་དཔོན་རྨ་རྒྱལ་སྤོམ་ར་དང་། །གསང་ཡུམ་ལྕམ་སྲས་བཅོ་བརྒྱད་གཉན་ཆེན་བཞི། །ཕོ་ 
ཉ་མངག་གཞུག་བཅས་པ་དགོངས་སུ་གསོལ། །བདག་ཅག་རྒྱུ་སྦྱོར་རྨོངས་པའི་དབང་གྱུར་ 
ནས། །ལྷ་ཁྱོད་མཐུ་སྟོབས་དཔྱིད་དུ་མ་རྟོགས་པར། །བློས་བཏང་ཐ་མལ་སྣང་ཞེན་བགྱིས་པ་ 
དང་། །ལོག་ལྟས་སྒྲོ་སྐུར་བཏབ་པ་སྙིང་ནས་བཤགས། །ཁྱད་པར་དུས་ཀྱི་མཆོད་གཏོར་ཆག་ 
པ་དང་། །ཁས་བླངས་ཆག་ཅིང་གཏང་རག་མ་བཏང་དང་། །རྟེན་རྫས་རྒྱ་ཆུང་མི་གཙང་སྦགས་ 
པ་སོགས། །བག་མེད་དབང་གིས་ཉེས་པར་སྤྱད་པ་རྣམས། །སྒོ་གསུམ་གུས་པས་ཆོས་ཀྱི་ 
དབྱིངས་སུ་བཤགས། །བཟོད་པར་བཞེས་ལ་ཚངས་པའི་དངོས་གྲུབ་སྩོལ། །དེ་ནས་ཐུགས་དམ་ 
བསྐང་བ་ནི། བསྐང་རྫས་རྣམས་སྔར་བཞིན་བསང་སྦྱངས། སྟོང་པ་ཉིད་དུ་གྱུར། སྟོང་པའི་ངང་ལས་ལྷ་ 
གཉན་ཆེན་པོ་རྨ་རྒྱལ་སྤོམ་ར་འཁོར་དང་བཅས་པ་མཉེས་པར་བྱེད་པའི་སྤྱན་གཟིགས་བསྐང་ 
རྫས་སྣ་ཚོགས་པ་རྔམས་བརྗེད་བཀྲག་མདངས་དང་ལྡན་པ་ནམ་མཁའ་ས་གཞི་བར་སྣང་གི་ 
ཁྱོན་ཐམས་ཅད་ཡོངས་སུ་གང་བར་ཧགྱུར། ཨོཾ་སརྦ་བིད་པྱུ་ར་པཱུ་ར། སུ་ར་སུ་ར། ཨཱ་ཝ་རྟཱ་ཡ། 
ཨ་ཝ་ནྟ་ཡ་ཧོཿ བཛྲ་སྦྲ་ར་ཌྔ་ཁཾ། ཕྱག་རྒྱ་དང་བཅས་པ་ལན་གསུམ་བྱ། དེ་ནས་རྔ་རོལ་དབྱངས་དང་བཅས། 
ཧཱུ འགྱུར་མེད་བདེ་སྟོང་ཟུང་འཇུག་རྣམ་རོལ་ལས། །བྱང་བའི་མཆོད་རྫས་ 
སྤྱན་གཟིགས་སྤྲིན་ཆེན་འཁྲིགས། །དངོས་བཤམས་འཛིན་མའི་ཁྱོན་ཀུན་ཡོངས་བཀང་ 
བས། །དྲེགས་པའི་དབང་ཕྱུག་དགྱེས་པ་བསྐྱེད་གྱུར་ཅིག །དྭངས་བསིལ་མཆོད་ཡོན་པདྨ་ 
ཨུཏྤལ་སོགས། །རྣམ་མང་མེ་ཏོག་དྲི་ཞིམ་བདུག་པའི་སྤོས། །ཉི་ཟླའི་སྒྲོན་མེ་ག་པུར་སྤོས་ 
ཆུའི་མཚོ། །ལྷ་མིའི་ཞལ་ཟས་སྙན་བརྫིད་རོལ་མོ་འདེས། །དགྲ་ལྷའི་རྒྱལ་པོ་ཡབ་ཡུམ་ཐུགས་ 
དམ་བསྐང་། །ལྕམ་སྲས་གཉན་ཆེན་སྡེ་བཞིའི་ཐུགས་དམ་བསྐང་། །འཁོར་ཚོགས་རྨ་རིགས་ 

ཀུན་མཁྱེན་འཇིགས་མེད་དབང་པོའི་གསང་འབམ།༼ཐ༽ 
རྒྱ་མཚོའི་ཐུགས་དམ་བསྐང་། །རྣལ་འབྱོར་ཅི་བསམ་ལྷུན་གྱིས་གྲུབ་པར་མཛོད། །ཙན་དན་ 
གུར་གུམ་ལི་ཤི་ཛཱ་ཏི་དང་། །སྟག་ཤུག་གསེར་སྐྱེམས་ཕྱེ་མར་ཤ་ཚིལ་སོགས། །བརྒྱ་ཕྲག་ 
སྨན་ཤིང་ཟས་སྣ་སྤོས་ཀྱི་ཚོགས། །རབ་འབར་མེ་ལ་བསྲེགས་པའི་དུད་སྤྲིན་གྱིས། །དགྲ་ལྷའི་ 
རྒྱལ་པོ་ཡབ་ཡུམ་ཐུགས་དམ་བསྐང་། །ལྕམ་སྲས་གཉན་ཆེན་སྡེ་བཞི་ཐུགས་དམ་×» རྣལ་ 
འབྱོར་ཅི་བསམ་ལྷུན་གྱིས་གྲུབ་པར་མཛོད། །དུས་མཐའི་རླུང་གི་ཤུགས་དང་རབ་མཚུངས་ 
ཤིང་། །ཡུད་ཙམ་གཅིག་ལ་སྟོང་གསུམ་ཉུལ་བྱེད་པའི། །འོད་འབར་གསེར་བཟང་སྒ་སྲབ་ 
ཆས་ཀྱིས་བརྒྱན། །ནོར་འཛིན་གང་བའི་རྟ་མཆོག་ཚོགས་རྣམས་ཀྱིས། །དགྲ་ལྷའི་རྒྱལ་པོ་ 
ཡབ་ཡུམ་×××* འཇིགས་རུང་ངར་སྒྲ་སྒྲོགས་པའི་འབྲོང་གཡག་དང་། །སྤྲིན་དཀར་མདངས་ 
འཕྲོག་ཨག་ཚེམ་གཡོ་བའི་ར། །རྣམ་བཀྲ་དར་གྱི་ཅོད་པན་འཕུར་བའི་ལུག །འོ་མའི་རྒྱུན་འཛིན་ 
ཞོལ་མོའི་ཚོགས་རྣམས་ཀྱིས། །དགྲ་ལྷའི་རྒྱལ་པོ་ཡབ་ཡུམ་××༧× ཤ་བ་རྐྱང་དང་བསེ་རུ་ཁྲི་ 
སྙན་གཙོ་ས། །རྒོད་གླག་ཁུ་བྱུག་ཁྲུང་ཁུང་ནམ་མཁའ་ལྡིང། །སྟག་གཟིག་དབྱི་གོང་ལྕེ་སྦྱང་ 
གདོང་ལྔ་སོགས། །འཕྱོ་དགུ་འཕུར་དགུ་འཛུལ་དགུའི་སྲོག་ཆགས་ཀྱིས། །དགྲ་ལྷའི་རྒྱལ་པོ་ 
ཡབ་ཡུམ་×××* ཤེལ་འཕྲེང་ནོར་བུ་ཚེ་བུམ་ཞགས་པ་མདུད། །མདའ་གཞུ་རལ་གྲི་ལ་སོགས་ 
ཕྱག་མཚན་རིགས། །ཟ་བེར་པྲོག་ཞུ་གསེར་ཁྲབ་སག་ལྷམ་དང་། །སྟག་དོང་གཟིག་ཤུབས་རྒྱན་ 
ཆའི་ཚོགས་རྣམས་ཀྱིས། །དགྲ་ལྷའི་རྒྱལ་པོ་ཡབ་ཡུམ་×××× སྲ་མཁྲེགས་གླིང་བརྒྱད་རྨོག་ 
དཀར་ལྕགས་གཞིབ་ཁྲབ། །འཇིགས་མེད་རྡོ་རྗེ་རྗེས་འགྲོ་ཡ་ལད་དང་། །དགྲ་སྟ་ཆུ་གྲི་ལྕགས་ 
ཀྱུ་རྩེ་གསུམ་སོགས། །ཐོག་ལྟར་འབབ་པའི་མཚོན་ཆ་སྣ་ཚོགས་ཀྱིས། །དགྲ་ལྷའི་རྒྱལ་པོ་ 
ཡབ་ཡུམ་×××* ཉི་ཟླ་གླིང་བཞི་གླིང་ཕྲན་རྒྱལ་སྲིད་བདུན། །བཀྲ་ཤིས་རྟགས་རྗས་ཉེ་བའི་ 
རིན་ཆེན་སོགས། །མཐོ་རིས་ཡུལ་གནས་དཔལ་འབྱོར་ལོངས་སྤྱོད་དང་། །རྣལ་འབྱོར་དགའ་ 
དད་ཡིད་ཆེས་གསོལ་འདེབས་ཀྱིས། །དགྲ་ལྷའི་རྒྱལ་པོ་ཡབ་ཡུམ་ཐུགས་དམ་བསྐང་། །ལྕམ་ 
སྲས་གཉན་ཚེན་སྡེ་བཞིའི་ཐུགས་དམ་བསྐང་། །འཁོར་ཚོགས་རྨ་རིགས་རྒྱ་མཚོའི་ཐུགས་དམ་ 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའི་བསྐང་གསོ། 

བསྐང་། །རྣལ་འབྱོར་ཅི་བསམ་ལྷུན་གྱིས་གྲུབ་པར་མཛོད། ། 

དེ་ནས་བཟློག་པ་ནི། ཧཱུཾ་ཛཿ སྟོབས་ཆེན་ལྷ་གཉན་སྤོམ་ར་འཁོར་བཅས་ཀྱིས། །དམ་ 
རྫས་མཆོད་ཚོགས་གཏོར་མ་འདི་བཞེས་ནས། །རྣལ་འབྱོར་བདག་ཅག་རྒྱུ་སྦྱོར་འཁོར་བཅས་ 
ལ། །གདོན་བགེགས་འབྱུང་བོས་བར་ཆད་རྩོམ་པ་བཟློག །བན་བོན་སྔགས་པས་མནན་གཏད་ 
རྦོད་གཏོང་དང་། །དྲག་པོའི་ཟོར་འཕེན་ལྷ་འདྲེའི་ཁྲམ་ཁ་བཟློག །རྨི་ལྟས་མཚན་ངན་ལོ་ཟླ་ཞག་ 
དུས་སྐེག །ཆོ་འཕྲུལ་དུས་མིན་འཆི་བ་རྣམ་བརྒྱད་བཟློག །མི་ནད་ཕྱུགས་ནད་གོད་ཀ་དགྲ་ཇག་ 
དང་། །ཁ་སྨྲས་གླེང་གཞི་འཐབ་རྩོད་འཁུག་སོགས་བཟློག །མདོར་ན་འདི་ཕྱིའི་ཕན་བདེ་ཉམས་ 
བྱེད་པའི། །མི་མཐུན་འགལ་རྐྱེན་བར་ཆད་ཐམས་ཅད་བཟློག །བཟློག་བསྒྱུར་དགྲ་དང་བགེགས་ 
ཀྱི་སྟེང་དུ་བྷྱོ༔ བྷྱོཿབཟློག་བཅོལ་བའི་འཕྲིན་ལས་གྲུབ་པར་མཛོད། །ཧཱུཾ། བདག་ཅག་དཔོན་སློབ་ 
ཡོན་མཆོད་འཁོར་བཅས་ཀྱི། །ཚེ་བསོད་སྟོབས་འབྱོར་མངའ་ཐང་སྙན་གྲགས་དང་། །ཐོས་ 
བསམ་སྒོམ་གསུམ་ རྣམ་ དཀར་བྱ་བའི་ཚོགས། །རྒྱས་པར་མཛོད་ཅིག་ ལྷ་གཉན་ འཁོར་བཅས་ 
རྣམས། །དེ་ནས་གཏོར་མ་འབུལ་བ་ནི། གཏོར་མ་བསང་སྦྱངས། སྟོང་པའི་ངང་ལས་ ་ཨོཾ་ལས་རིན་པོ་ཆེའི་ 
སྣོད་ཡངས་ཤིང་རྒྱ་ཆེ་ བ་རྣམས་ ཀྱི་ ནང་དུ་ཨོཾ་འོད་ དུ་ཞུ་བ་ལས་ བྱང་བའི་གཏོར་མ་ཟག་པ་ མེད་ 
པའི་ཡེ་ཤེས་ཀྱི་བདུད་རྩིའི་རྒྱ་མཚོ་ཆེན་པོར་གྱུར། ཨོཾ་ཨཱཿཧཱཱཾ། ལན་གསུམ་གྱིས་བརླབས། ཨོཾ་ཨ་ཀཱ་ 
རོ་མུ་ཁཾ་སརྦ་དྷ་རྨཱ་ཌི་ཨངྱ་ནཱཏྨནྣ་ཏཱཏྟ་ཨཱ༔ ཧཱུཾ་ཕཊ་སྭཱཧཱ། བདུན་ནམ་ཉེར་གཅིག་གིས་འབུལ། གོང་བཞིན་ 
མཆོད། 

དེ་ནས་བསྟོད་པ་བྱ་བ་ནི། ཧཱ སྤྲོས་བྲལ་ཆོས་དབྱིངས་ རྒྱ་མཚོའི་ཀློང་ཡངས་ལ ས། །གང་ 
འདུལ་སྦྲུལ་པའི་ཟློས་གར་འབུམ་ཕྲག་གིས། །བསྟན་དང་རྣལ་འབྱོར་གཡེལ་མེད་བསྲུང་ 
མཛད་པ། །དཔལ་ལྡན་དགྲ་ལྷའི་དབང་བོར་བདག་བསྟོད་དོ། །ཤེལ་དཀར་རི་བོའི་རྗེས་ 
འགྲོ་སྐུ་མདོག་དཀར། །དབུ་ལ་འོད་འབར་གསེར་གྱི་རྨོག་མོ་གྱོན། །བརྒྱ་ཕྲག་ཉི་མའི་གཟི་ 
ལྡན་གསེར་ཁྲབ་གསོལ། །སྲིད་གསུམ་ཆེ་དགུའི་གཙུག་རྒྱན་ཁྱོད་ལ་བསྟོད། །རྣོ་ངར་གནམ་ 

ཀུན་མཁྱེན་འཇིགས་མེད་དབང་པོའི་གསང་འབྱམ།༼ཐ༽ 
ལྕགས་ཟེར་གཡོའི་མདུང་རིང་འཕྱར། །དགྲ་བགེགས་འཆིང་བྱེད་ཞགས་པ་ཐུགས་ཀར་ 
བསྣམས། །སྟག་རལ་གཡས་ལ་གཟིག་ཤུབས་གཡོན་དུ་བཅིངས། །མཐུ་ལྡན་དམག་དཔོན་ཆེན་ 
པོ་ཁྱོད་ལ་བསྟོད། །བསྐལ་པའི་འཐོར་རླུང་ཤུགས་ལྡན་རྟ་མཆོག་སྟེང་། །ཁྲོ་ཆགས་སྒེག་སོགས་ 
རྣམ་འགྱུར་སྣ་ཚོགས་ཀྱིས། །དཀར་ཕྱོགས་ལེགས་སྐྱོང་ནག་ཕྱོགས་བདུད་སྡེའི་ཚོགས། །མིང་ 
ཅམ་ལྷག་མར་བྱེད་པ་ཁྱོད་ལ་བསྟོད། །གཞན་ཡང་ཁྱོད་ཀྱི་གཟུགས་ནི་མ་ངེས་ཏེ། །སྣ་ཚོགས་ 
ཚོན་དང་ཕྲད་པའི་ཤེལ་ཇི་བཞིན། །རེས་འགའ་ཞི་དང་རེས་འགའ་དྲག་པོའི་ཚུལ། །བགྲང་ཡས་ 
སྒྱུ་འཕྲུལ་གར་བྱེད་ཁྱོད་ལ་བསྟོད། །གང་ཐུགས་བུང་བ་ཟག་མེད་སྦྲང་རྩིའི་རོས། །ཚིམ་མཛད་ 
གསང་བའི་ཡུམ་ཆེན་སྒེག་མོའི་གཟུགས། །ཕྱག་ཟུང་ཚེ་མདའ་ཚེ་བུམ་མེ་ལོང་བསྣམས། །ཤ་ 
བའི་སྟེང་གནས་དགུང་སྨན་ལྷ་རིར་བསྟོད། །སྲ་བའི་གོ་གྱོན་རྣོ་བའི་མཚོན་ཐོགས་ཤིང་། །སྟག་ 
ཤར་དཔའ་བོའི་ཆས་འཛིན་བདུད་སྡེའི་དཔུང་། །གནམ་ལྕགས་ཐོག་དང་ཕྲད་པའི་ལོ་ཏོག་ 
བཞིན། །འཇོམས་མཛད་ལྷ་གཉན་རིགས་སྲས་དགུ་ལ་བསྟོད། །སྲིད་ཞིའི་མཛེས་སྡུག་འཐུངས་ 
པས་རབ་རྱོས་ཤིང་། །ཞི་བའི་ལུས་ཅན་དྲང་སྲོང་ཡིད་འགུགས་པའི། །བཞིན་རས་ཨུཏྤལ་ཟུང་ 
གི་ཟློས་གར་ཅན། །ཡིད་འཕྲོག་ལྷ་སྨན་སྲས་མོ་དགུ་ལ་བསྟོད། །ལྷ་གཉན་བཀའ་ཡི་འཁོར་ 
ལོ་ལ་གནས་ནས། །རྣལ་འབྱོར་འདོད་པའི་དོན་ཀུན་ཡིད་བཞིན་དུ། །སྒྲུབ་མཛད་དྲེགས་པའི་ 
སྡེ་དཔོན་ཀིངྐ་ར། །ཕྱོགས་བཞི་སྐྱོང་མཛད་གཉན་ཆེན་སྡེ་བཞིར་བསྟོད། །གཞན་ཡང་མཐུ་ 
ལྡན་ལྷ་འཁོར་སྨན་འཁོར་དང་། །སྤྲུལ་པ་ཡང་སྤྲུལ་ཕྱག་བརྙན་ལས་བྱེད་ཚོགས། །རྫུ་འཕྲུལ་ 
སྟོབས་ལྡན་དཔུང་ལ་མངའ་བརྙེས་པའི། །བགྲང་ཡས་འཁོར་ཚོགས་རྒྱ་མཚོར་གུས་པས་ 
བསྟོད། །ཅེས་པས་བསྟོད། སྤྲོ་ན། ཀ་མ་ལ་ཡི་མདངས་ལྟར་རབ་ཏུ་མཛེས། །ཁ་བའི་ཡུལ་ལྗོངས་ 
སྐྱོང་མཛད་དྲེགས་པའི་གཙོ། །ག་ཞ་ཧ་ཧར་བཞད་པའི་སྤྲིན་གྱི་དབྱངས། །ང་རོའི་གད་མོས་ 
ས་གསུམ་གཡོ་ལ་བསྟོད། །ཅ་ཅོ་འབྲུག་ལྟར་སྒྲོགས་པའི་འཁོར་ནང་དུ། །ཆ་ལུགས་མ་ངེས་ 
རྣམ་འགྱུར་སྣ་ཚོགས་སྟོན། །ཇྔ་ཆང་མཆོད་གཏོར་རྒྱ་མཚོ་སྦྲེངས་པ་ན། །ཉ་རྒྱས་ཟླ་བའི་ཞལ་ 

མགོན་པོ་དང་བསྟན་སྱང་གྲགས་རྒྱལ་མ་ལ་སོགས་པའིེ་བ།ྐང་གསོ། 


དཀྱིལ་ངོམས་ལ་བསྟོད། །ཏ་ཐཱ་ག་ཏའི་སྤྱན་སྔར་ཞལ་བཞེས་པའི། །ཐ་ཚིག་གཉན་པོ་གཡེལ་ 
མེད་དགོངས་མཛད་ནས། །ད་ལྟ་རྣལ་འབྱོར་བདག་ཅག་སྒྲུབ་བོའི་དོན། །ན་མ་རེར་ཡང་སྒྲུབ་ 
མཛད་ཁྱོད་ལ་བསྟོད། །པ་སངས་ལྟར་དཀར་གང་སྐུ་མཐོང་བའི་མོད། །ཕ་རོལ་གཡུལ་ལས་ 
རྒྱལ་བའི་གྲགས་སྙན་གྱི། །བ་དན་མཐོན་པོ་སྲིད་རྩེར་བསྒྲེང་མཛད་པ། །མ་ལུས་བསྟན་པའི་ 
བསྲུང་མ་ཁྱོད་ལ་བསྟོད། །ཙ་རི་ཇི་བཞིན་ཁྱད་འཕགས་གནས་མཆོག་ན། །ཚ་ཟེར་བརྒྱ་བའི་ 
དཔལ་འབར་མཐུ་རྩལ་ཅན། །ཛ་ཞེས་དུས་དྲུག་བོས་ཚེ་བཅོལ་བའི་ལས། །ཝ་ལེར་ཐོགས་མེད་ 
སྒྲུབ་མཛད་ཁྱོད་ལ་བསྟོད། །ཞྭ་ལྟར་སྣང་སྲིད་དྲེགས་པའི་གཙུག་མཛེས་ཤིང་། །ཟ་འོག་གོས་ 
དང་རིན་ཆེན་གསེར་ཁྲབ་གསོལ། །འ་འུར་རླུང་དང་འདྲེས་པའི་ཆུ་འཛིན་དབུས། །ཡ་མཚན་ 
ཆོ་འཕྲུལ་གྲངས་མེད་འགྱེད་ལ་བསྟོད། །ར་མ་རྟ་ཡི་སྟོབས་ལ་ཉེར་འཁུ་ཞིང་། །ལ་ལུང་བགྲོད་ 
བྱེད་འབྲོང་གཡག་སོགས་ཞོན་ནས། །ཤ་རུས་ཁྲག་ལ་རྔམས་ཤིང་ཀུན་ཏུ་རྒྱུ། །ས་སྟེང་གང་ 
བའི་འཁོར་ཚོགས་རྒྱ་མཚོར་བསྟོད། །ཧ་ལའི་དུག་ལྟར་གནག་པའི་དགྲ་བགེགས་རྣམས། །ཨ་ 
དོན་སྐྱེ་བ་མེད་པའི་ཆོས་དབྱིངས་སུ། །ཧ་ཧའི་སྒྲ་དང་བཅས་ཏེ་རབ་བསྒྲལ་ནས། །ཨ་ཧོ་ངོ་ 
མཚར་དཔལ་གྱིས་སྐྱོང་ཁྱོད་བསྟོད། ། 

འཕྲིན་ལས་བཅོལ་བ་ནི། ལྷ་གཉན་ཆེན་བོ་རྨ་རྒྱལ་སྤོམ་ར་ཆེ། །འཁོར་བཅས་མ་གཡེལ་ 
མ་གཡེལ་བདག་ལ་དགོངས། །རྩ་རྒྱད་བླ་མས་བཀའ་བསྒོས་དྲན་མཛོད་ལ། །རྣལ་འབྱོར་ 
འདོད་པའི་དོན་ཀུན་གཡེལ་མེད་སྒྲུབས། །ཕན་བདེའི་གཏེར་ཆེན་བུ་རམ་ཤིང་པའི་བསྟན། །དེ་ 
འཛིན་ཚོགས་བཅས་བསུང་ཞིང་སྤེལ་བ་དང་། །ཁྱད་པར་ཆོས་ཀྱི་རྒྱལ་པོ་བཙོང་ཁ་པའི། །རིང་ 
ལུགས་སྲིད་མཐའི་བར་དུ་རྒྱས་པར་མཛོད། །འཛམ་གླིང་སྦྱི་དང་ཁྱད་པར་གངས་ལྗོངས་ 
སུ། །ནད་རིམས་ལོ་ཉེས་མུ་གེ་འཐབ་རྩོད་དང་། །མཐའ་དམག་མཐའ་འདྲེའི་གནོད་པ་རབ་ཞི་ 
ནས། །རྗོགས་ལྡན་དགའ་སྟོན་མགྲོན་དུ་བསུ་བར་མཛོད། །ཡང་སྒོས་བདག་ཅག་རྒྱུ་སྦྱོར་འཁོར་ 
བཅས་ལ། །གནོད་ཅིང་འཚེ་བའི་ནད་གདོན་ལ་སྨྲས་དང་། །འཐབ་རྩོད་གོད་ཀ་མཚན་ངན་ 

ཀུན་མཁྱེན་འཇིགས་མེད་དབང་བའེ་གསུང་འབམ།༼ཐ༽ 
བྱུར་ཆགས་སོགས། །མི་མཐུན་རྐྱེན་ངན་ཐམས་ཅད་ཞི་བར་མཛོད། །ཚེ་བསོད་སྟོབས་འབྱོར་ 
མངའ་ཐང་རིགས་རྒྱུད་དཔལ། །འཁོར་འབངས་ཆབ་སྲིད་སྙན་གྲགས་ནོར་ཕྱུག་རྒྱས། །སྡེ་ 
བཞིའི་ཉི་འོད་འབུམ་དུ་འབར་བའི་གཟིས། །ལེགས་བྱས་རྒྱ་མཚོའི་དགའ་སྟོན་ཆེས་གསལ་ 
མཛོད། །དྲེགས་པས་རབ་ནོན་ཆེ་དགུའི་ཚོགས་རྣམས་དང་། །སྲིད་ཞིའི་དཔལ་འབྱོར་ལེགས་ 
ཚོགས་མ་ལུས་པ། །དྲི་ལྡན་པདྨར་བུང་བའི་འདུ་འགོད་བཞིན། །སྐད་ཅིག་ཙམ་གྱིས་དབང་ 
དུ་འདུ་བར་མཛོད། །རྒྱལ་བའི་བསྟན་དང་རྣལ་འབྱོར་བདག་ཅག་ལ། །བསམ་ངན་སྦྱོར་རྩུབ་ 
འཆར་བའི་དགྲ་བགེགས་རྣམས། །བསད་བསྐྲད་དབྱེ་དང་རེངས་དང་རྨོངས་པ་ཡིས། །གང་ 
འཚམ་དྲག་པོའི་ཆད་པས་ཚར་ཆོད་ཅིག །ལྷ་ཁྱོད་བསྟེན་པའི་དུས་སུ་སྙིང་མ་རིང་། །གདུང་བའི་ 
དབྱངས་ཀྱིས་བོས་ཚེ་སྙན་མ་སྲ། །དར་དཀར་གཡབ་མོས་གཡབ་ཚེ་སྦྱན་མ་རྟུལ། །མཆོད་ 
བསྟོད་བཀུར་བའི་ཚེ་ན་དགོངས་མ་གཡེལ། །རྣལ་འབྱོར་ལས་ལ་བཅོལ་ཚེ་ངང་མ་རིང་། །ཕ་ 
རོལ་དྲག་ལ་རྦད་ཚེ་མཐུ་མ་ཆུང་། །མ་གཡེལ་སྔོན་གྱི་དམ་ཚིག་གཉན་པོ་བཞིན། །བཅོལ་བའི་ 
ལས་ཀུན་ཐོགས་པ་མེད་པར་སྒྲུབས། །བདག་ཅག་རྒྱུ་སྦྱོར་མི་ནོར་འཁོར་བཅས་རྣམས། །གཞི་ 
ལམ་བྱེས་གསུམ་གང་དང་གང་དུ་ཡང་། །འོད་དང་ཉི་བཞིན་ལྷ་ཁྱོད་ཉེར་འགྲོགས་ལ། །ཉིན་ 
གྱི་བྱ་ར་མཚན་གྱི་མེལ་ཚེ་མཛོད། །ཡོ་བསྲོང་འགྱེལ་སློང་ཆད་མཐུད་བརྗེད་པ་བསྐུལ། །ཉེས་ 
ཚོགས་དང་བསྣོལ་ལེགས་པ་ཀུན་དང་སྤྲོད། །ཕ་རོལ་དགྲ་བོའི་དཔུང་ཚོགས་ཉེར་བཅོམ་ 
ནས། །རང་ཕྱོགས་ཕྱོགས་ལས་རྣམ་པར་རྒྱལ་བར་མཛོད། །མིག་གི་ཡ་མཚན་ལྟད་མོས་མི་ 
ངོམས་ཤིང་། །སེམས་ལ་དགའ་བདེའི་དཔལ་བཟང་ཉམས་པ་མེད། །རྣ་བས་རྟག་ཏུ་སྙན་པའི་ 
སྒྲ་ཐོས་ཤིང་། །དྲི་འཛིན་ཞིམ་པོའི་ངད་དང་འབྲལ་མེད་མཛོད། །བསོད་ནམས་མཚོ་བསྐྱིལ་སྙན་ 
པའི་དར་དཀར་ཕྱོར། །གྲགས་པའི་དུད་(དུངབུས་བདེ་སྐྱིད་གཏམ་བཟང་སྒྲོགས། །བསམ་པའི་ 
འབྲས་སྨིན་འདོད་དགུའི་ཆར་བ་ཕོབ། །ཕར་འགྲོའི་སྐྱེལ་མ་ཚུར་འོང་བསུ་བ་མཛོད། །ཁྱོད་ཀྱི་ 
ཕྲིན་ལས་ཉི་མ་འོད་པོ་ཆེས། །རྣལ་འབྱོར་རྒྱུ་སྦྱོར་འདོད་དོན་པདྨོའི་ཚལ། །རབ་རྒྱས་ཕན་བདེ་ 

མགོན་པ་དང་བསྟསན་སྱང་གྲགས་རྒྱལ་མ་ལ་སོགས་པའི་བསྐང་གསོ། 


སྦྲང་རྩིའི་དགའ་སྟོན་ལ། །འགྲོ་ཀུན་ཅི ་དགར་སྤྱོད་པའི་འཕྲིན་ལས་མཛོད། ། ( 
བསྐུལ་བ་བྱ་བ་ནི། ཧཱུ དྲེགས་པའི་དཀྱིལ་འཁོར་འབར་བ་ན། །སྲོག་ལ་དབང་མཛད་ 
མཐུ་པོ་ཆེ། །ལྷ་གཉན་ཆེན་པོ་འཁོར་བཅས་རྣམས། །གདུག་ཅན་དགྲ་ལ་ཁྲོས་པའི་ཚེ། །སྐུ་ནི་ 
བསྐལ་པའི་མེ་ལྟར་འབར། །གསུང་ནི་གནམ་ས་རལ་བ་བཞིན། །ཐུགས་ནི་རྔམས་ཤིང་ཁྲོ་ལ་ 
གཏུམ། །འབར་བའི་མཚོན་ཆ་ཟངས་སེ་ཟངས། །དམ་ཅན་དམག་ཚོགས་ཉེ་རེ་རེ། །ཧ་ཧའི་ 
གང་རྒྱངས་ལྷགས་སེ་ལྷག །དྲག་པོའི་འབྲུག་སྒྲ་འུ་རུ་རུ། །ཐོག་དང་སེར་བ་ཤ་ར་ར། །ཞུབ་ 
ཅན་རྟ་རྒྱུག་ཞུངས་སེ་ཞུང་། །འཇིགས་པའི་འོ་དོད་དི་རི་རི། །གདུག་ཅན་སྒྲོལ་བའི་ལས་ལ་ 
རྔམས། །མཐུ་དང་རྗུ་འཕྲུལ་སྟོབས་དང་ལྡན། །ས་སྟེང་འགེངས་ཤིང་མཁའ་ལ་འཕྱུར། །འཁོར་ 
བཅས་ཐུགས་དམ་དུས་ལ་བབ། །ཐུགས་དམ་བསྐུལ་ལོ་མ་གཡེལ་ཅིག །རྒྱུག་ཅིག་དགྲ་བོའི་ 
སྟེང་དུ་ རྒྱུག ། སོང་ཞིག་དྲག་བོའི་སྟེང་དུ་སོང་། །དགྲ་བོའི་ཡུལ་ཁམས་ཐལ་བར་རློག ། ལས་ངན་ 
སྡིག་ཅན་དགྲ་བོ་འདིས། །ང་ལ་བརྙས་ཤིང་ཁྱོད་ལ་སྨད། །ང་ཡི་རྫས་ལ་རྐུ་ཞིང་འཕྲོག།དཀོན་ 
མཆོག་གསུམ་གྱི་དབུ་འཕང་སྨད། །ཆོས་འཁོར་གཉན་པོ་བཤིག་ཅིང་བཅོམ། །ཞིང་བཅུ་ 
ཚང་བའི་དྲག་བོ་འདི། །ལོ་ཟླར་མ་འཇོག་སྙིག་ཁྲག་གསོལ། །བདུན་རྒྱུད་ཚུན་ཆད་ཆོད་ལ་ 
ཤོག །ལྕགས་ཀྱྱུ་རྣོན་པོས་མྱུར་ཁུག་ལ། །རུ་མཚོན་དམར་པོས་སྙིང་ལ་ཕུབ། །རལ་གྲིས་ 
གཤོལ་ལ་ནང་ཁྲོལ་དྲོངས། །ཀླད་པ་དཀར་པོ་ཞོ་ལྟར་དཀྲུག །སྲོག་རྩ་དམར་པོ་སྒལ་ནས་ 
ཆོད། །ལྟས་ངན་སྟོང་གི་ཆོ་འཕྲུལ་ཐོང་། །ཚེ་དཔལ་སྟོབས་འབྱོར་མངའ་ཐང་ཆོམས། །དགྲ་བོ་ 
མི་ནོར་ཡུལ་ཁང་བཅས། །ཐལ་བར་གྱིས་ལ་རླུང་ལ་བསྐུར། །དུས་ལ་བབ་བོ་ས་མ་ཡ། །ཞེས་ 
བའི་བསྐུལ་བ་འདི་ནི་ངེས་ཅན་དུ་དགོས་པ་བྱུང་ཚེ་འདོན་གྱི་གང་བྱུང་དུ་འདོན་པར་མི་བྱའོ། ། 
དེ་ནས་གཏང་རག་གི་མཆོད་པ། ཨོཾ་མ་ཧཱ་དེ་བ་ས་པ་རི་ཝ་ར་ཨརྒཾ་ནས། ཤཔྟའི་བར་གྱིས་མཆོད། 
བསྟོད་པ་ནི། སྤྲོས་བྲལ་ཆོས་དབྱིངས་རྒྱ་མཚོའི་× གང་འདུལ་སྦྲུལ་པའི་× བསྟན་དང་རྣལ་འབྱོར་ 
× དཔལ་ལྡན་དབྲ་ལྷའི་དབང་བོར་བདག་བསྟོད་དོ། །བཟོད་གསོལ་ནི། གང་ཡང་བདག་བློ་ ནས། 

ཀུན་མཁྱེན་འཇི གས་མེད་དབང་པོའི་གསང་འབྱམ། ༼ ཐ༽ 

མཛད་རིགས། །རྟེན་ཡོད་ན་བརྟན་བཞུགས་ནི། སྟོབས་ཀྱི་དབང་ཕྱུག་ལྷ་གཉན་ཆེ། །བྲིས་སྐུ་འདི་ལ་ 
བརྟན་བཞུགས་ནས། །བདག་ཅག་ཡོན་མཆོད་འཁོར་བཅས་ཀྱི། །བསམ་དོན་ལྷུན་གྱིས་གྲུབ་ 
པར་མཛོད། །རྟེན་མེད་ན་གཤེགས་སུ་གསོལ་བ་ནི། ཨོཾ་ཁྱེད་ཀྱིས་བདག་ལ་དངོས་གྲུབ་སྩོལ། །ཡེ་ 
ཤེས་རང་བཞིན་གནས་གཤེགས་ནས། །སྨར་ཡང་ལས་ཀུན་སྒྲུབ་པའི་ཕྱིར། །གསོལ་བ་ཇི་ 
བཞིན་འབྱོན་པར་མཛོད། །བཛྲ་མུཿ བཀྲ་ཤིས་ནི། དགེ་ལེགས་ཀུན་གྱི་གཏེར་གྱུར་བྱིན་རླབས་ 
ཅན། །རྩ་རྒྱད་བླ་མ་རྣམས་ཀྱི་བཀྲ་ཤིས་ཤོག །སྒྲུབ་པ་པོ་ལ་དངོས་གྲུབ་ཆར་འབེབས་ 
པའི། །ཡི་དམ་ལྷ་ཚོགས་རྣམས་ཀྱི་བཀྲ་ཤིས་ཤོག །མཐུ་སྟོབས་ཟརྫུ་འཕྲུལ་དཔུང་ལ་མངའ་ 
བརྙེས་པ། །བསྟན་བསྲུང་རྨ་རྒྱལ་སྤོམ་རའི་བཀྲ་ཤིས་ཤོཿ ག །སྡེ་བཞིའི་དཔྱིད་དུ་འབར་བའི་རྒྱད་ 
མང་དབྱངས། །ཕྱོགས་ཀྱི་འཁོར་ལོ་འགེངས་པའི་བཀྲ་ཤིས་ཤོག །ཅེས་བརྗོད། དེ་ལྟར་ཆོ་ག་ཚད་ལྡན་ 
གྱི་སྒོ་ནས་ལྷ་གཉན་ཆེན་པོ་འདི་ཉིད་སྙིང་ཐག་པ་ནས་བསྟེན་ན་མཆོག་ཐུན་མོང་གི་དངོས་གྲུབ་རྣམ་གཉིས་འགྲུབ་པར་ 
འགྱུར་བས། དེང་སང་གི་བླུན་རྨོངས་མང་པོས་དྲི་ཟ་དང་ཐེའུ་རང་སོགས་བསྟེན་པ་དང་ཡེ་མི་མཚུངས་པར་ཤེས་པར་ 
གྱིས་ལ། བློ་དང་ལྡན་ཞིང་དངོས་གྲུབ་འདོད་པ་རྣམས་ཀྱིས་འདི་ཉིད་བསྟེན་པར་རིགས་སོ། ། 

སྨྲས་པ། བརྒྱུད་ལྡན་བླ་མའི་མན་ངག་མ་ཐོས་ཤིང་། །ཚད་ལྡན་མཁས་པའི་ཡིག་འཇོག་ 
མ་མཐོང་བར། །རང་བཟོའི་རྫུན་གྱི་ཆོག་སྒྲིགས་རིང་པོ་དག །རྩོམ་པའི་ངལ་བ་ལེན་པ་འདི་ན་ 
མང་། །ལ་ལས་སྐུ་མདོག་ཕྱག་མཚན་དབྱེ་བ་སོགས། །མ་ངེས་གང་དྲན་རྫུན་ཚིག་བྱ་རོག་ཤ 
།རིགས་མཐུན་བླུན་རྨོངས་འདུས་པའི་ཚོགས་ནང་དུ། །ཚུལ་འཆོས་གཞན་མགོ་བསྐོར་བའི་ 
ཚོང་ལ་བྲེལ། །མི་ཤེས་ཆང་གིས་མྱོས་པའི་མཁས་རློམ་འགའ། །རྙོག་བྲལ་ལག་ལེན་ཆོ་གའི་ 
ཁུངས་མེད་པར། །དྲག་བརྡུང་རྔ་ཡིས་ལྷ་གཉན་བསྐུལ་འདོད་པ། །ཀྱེ་མ་བྱུན་པོ་ལས་ཀྱང་ཆེས་ 
ཆེར་བླུན། །དེ་ཕྱིར་ལྷག་བསམ་ཁྱུང་སྔོན་བྱ་མ་རྟས། །དྲངས་པའི་ཆོག་སྒྲིགས་རབ་གསལ་རྟ་ 
བདུན་ཅན། །ཤོག་བུའི་ཀུན་གསལ་མཛེས་མར་འཁྱུད་པ་ན། །ཕན་བདེ་པདྨོའི་ནགས་ཚལ་ཅི་ 
ཡང་རྒྱས། །རྣམ་མང་མཁས་པའི་གསུང་རབ་གངས་རིའི་ཏོག །རྣམ་དཔྱོད་ཚ་ཟེར་བརྒྱ་པས་ 

མགོན་པོ་དང་བྟསན་སྱང་གྲགས་རྒྱལ་མ་ལ་སོགས་པའི་བསྐང་གསོ། 


ཉེར་བཞུས་ཏེ། །རྣམ་དཀར་ལས་ཀུན་ཐོགས་མེད་འགྲུབ་པའི་ཕྱིར། །རྣམ་དག་ཆོ་གའི་ཆུ་རྒྱུན་ 
ལྷུང་ལྷུང་འབབ། །བློ་གྲོས་ཆུ་འཛིན་གླལ་བ་ལས། །བྱུང་བའི་སྒྲུབ་ཕྲིན་དབྱར་སྐྱེས་རྔ། །སྐལ་ 
ལྡན་མདོངས་མཐའི་རྣ་བ་ལ། །ངོ་མཚར་སྐྱེད་པའི་དཔལ་བཟང་ཡིན། །བསོད་ནམས་མཐོ་རིས་ 
ལ་གནས་པའི། །འདིར་འབད་དགེ་བའི་མིག་སྟོང་ཅན། །རིས་མེད་འགྲོ་བློའི་ཞིང་ས་ལ། །དགའ་ 
བདེའི་ཆར་བ་འབེ བས་གྱུར་ཅིག །ཅེས་ལྷ་གཉན་ཆེན་བོ་རྨ་རྒྱལ་སྤོམ་རའི་མངོན་རྟོགས་བསྐང་བཤགས་ 
བསྟོད་བསྐུལ་དང་བཅས་པ་དབྱར་གྱི་དཔལ་མོའི་རྒྱན་ཕྲེ ང་དངོས་གྲུབ་ཀྱི་ཉི་མ་བདུན་འབར་ཞེས་བྱ་བ་འདི་ནི་དཀོན་ 
མཆོག་གསུམ་ལ་ཆེས་ཆེར་གུས་པའི་གངས་ཅན་གྱི་མ་ག་རྷ་བཟང་མོ་དཔོན་མོ་སྒྲོལ་མས་འདི་ལྟ་བུ་ཞིག་དགོས་ཞེས་ 
ཡང་ཡང་བསྐུལ་ངོར། ཞཱ་སེར་ཅོད་པན་འཛིན་པ་མི་བསྐྱོད་དགྱེས་བཞད་རྡོ་རྗེ་འཇིགས་བྲལ་སྨྲ་བའི་ཉི་མ་གྲགས་སྙན་ 
དབང་བོའི་སྡེས་བློ་གསལ་རྒྱ་མཚོའི་བསྟེ་གནས་ཆོས་གྲྭ་ཆེན་བོ་དཔལ་ལྡན་བཀྲ་ཤིས་འཁྱིལ་གྱི་གཟིམས་ཁང་ཐུབ་ 
བསྟན་ཕོ་བྲང་དུ་སྦྱར་བའི་ཡི་གེ་པ་ནི་དད་པ་དང་ལྡན་པ་ཚེ་རིང་དབང་རྒྱལ་གྱིས་བགྱིས་པ་ཛ་ཡནྟུ། ། 

ཨོཾ་སྭ་སྟི། དེ་ནས་ལྷ་གཉན་ཆེན་བོར་ཕྱི་རྟེན་སྒེར་དུ་བཙུགས་པ་ཡོད་ཚེ། བསྐང་བའི་རྗེས་སུ་རྟ་གཡག་ 
ལུག་སོགས་ལ་དར་གྱི་ཅོད་པན་བཏགས། གོ་ཁུབ་སོགས་སྦྱན་གཟིགས་རྣམས་བཤམས་ལ། འཁྱིལ་བའི་སྔགས་ཀྱིས་ 
བསངས་ཏེ། རྟ་འབུལ་བ་ནི། ཧཱུཾ། མྱུར་མགྱོགས་འགྲོས་ཀྱིས་རྒྱ་མཚོའི་གོས་ཅན་ཁྱོན། །ཡུད་ཙམ་ 
གཅིག་ལ་བགྲོད་བྱེད་སྤྲིན་ཤུགས་འཆང་། །རྔ་རྔོག་དར་གྱི་ཅོད་པན་རབ་གཡོ་བའི། །མཛེས་ 
ལྡན་ཡིད་འོང་རྟ་མཆོག་གྲོ་ཞུར་འདི། །ལྷ་གཉན་རྨ་རྒྱལ་སྤོམ་རའི་རྟེན་དུ་འབུལ། །འཁོར་ 
ཚོགས་རྨ་རིགས་རྒྱ་མཚོའི་རྟེན་དུ་འབུལ། །རྟེན་ལས་མ་འདའ་འབེམ་ལས་མ་གཡོ་བར། །བློ་ 
བཟང་རྒྱལ་བསྟན་ཕྱོགས་བཅུར་དར་བ་དང་། །རྣལ་འབྱོར་བདག་ཅག་རྒྱུ་སྦྱོར་འཁོར་བཅས་ 
ཀྱི། །ཚེ་དཔལ་བསོད་ནམས་སྙན་གྲགས་རྒྱས་པར་མཛོད། །གཡག་འབུལ་བ་ནི། དབང་སྔོན་རྡོ་ 
རྗེའི་རྨིག་རྩེའི་ཟློས་གར་གྱིས། །ནོར་འཛིན་བུ་མོའི་བཞིན་རས་འདར་བྱེད་ཅིང་། །རོ་འཛིན་ 
གློག་གི་རྩེ་དགའ་རྒོད་པ་ཅན། །འཇིགས་རུང་ངར་སྒྲ་སྒྲོགས་པའི་ཞོལ་གཡག་འདི། །ལྷ་གཉན་ 
རྨ་རྒྱལ་སྤོམ་རའི་རྟེན་དུ་འབུལ། །ཚིག་ཕྱི་མ་རྣམས་འདྲ། ལུག་ལ། རབ་དཀར་ཆུ་འཛིན་འཕྲེང་བའི་ 

ཀུན་མའེན་འཇིགས་མེད་དབང་བོའེ་གྲསང་འབྱམ།༼ཐ༽ 

བླ་གོས་གྱོན། །བཌྡྲུརྫོན་པ་རླུང་གིས་བསྐྱོད་པ་བཞིན། །ཡིད་འོང་རྭ་བཞི་འཁྱིལ་བའི་ལྷ་ 
ཡི་ལུག །སྣ་ཚོགས་དར་གྱི་རྒྱན་མང་སྤྲས་པ་འདི། །ལྷ་གཉན་རྨ་རྒྱལ་སྤོམ་རའི་×××××། ར་ 
ལ། ཨག་ཚོམ་ལྗོན་པའི་ལོ་འདབ་རབ་གཡོ་ཞིང་། །ཡན་ལག་ཀུན་ཚང་སྤྱི་གཙུག་འདབ་བརྒྱའི་ 
རྩེར། །ཡིད་འོང་རྭ་ཟུང་བུང་བའི་འཕུར་ལྡིང་འཛིན། །འབའ་སྒྲའི་དབྱངས་སྙན་སྒྲོགས་པའི་ལྷ་ 
ར་འདི། །བསྟན་བསུང་རྨ་རྒྱལ་སྤོམ་རའི་རྟེན་དུ་འབུལ། །འཁོར་ཚོགས་རྨ་རིགས་×༩༩༩༩༥། གོ་ 
ཁབ་ལ། མི་བཟད་གནམ་ལྕགས་སྟོང་གི་ཐོག་ཕབ་ཀྱང་། །འབིགས་མེད་ཕ་རོལ་གཡུལ་ལས་རྒྱལ་ 
བྱེད་པའི། །རྡོ་རྗེའི་ཁྲབ་ཆེན་ཞོལ་བཏགས་རྨོག་དཀར་དང་། །སྲ་བརྟན་ཕུབ་སོགས་རྣམ་མང་ 
གོ་ཆའི་ཚོགས། །ལྷ་གཉན་རྨ་རྒྱལ་སྤོམ་རའི་རྟེན་དུ་འབུལ། །འཁོར་ཚོགས་×××××། རྣོ་མཚོན་ 
ལ། དགྲ་སྡེའི་སྲོག་དབང་གནམ་ལྕགས་ལྟ་བུ་ཡང་། །སྐད་ཅིག་ཙམ་གྱིས་རྡུལ་ཕྲན་གནས་འགོད་ 
ཅིང་། །ཞོ་འཐུང་རུས་པའི་སྟེམས་པ་འཕྲོག་བྱེད་པའི། །མདའ་མདུང་རལ་གྲི་ལ་སོགས་མཚོན་ 
ཆའི་རིགས། །ལྷ་གཉན་རྨ་རྒྱལ་སྤོམ་རའི་རྟེན་དུ་འབུལ། །རྟེན་ལས་མ་འདའ་འབེམ་ལས་མ་ 
གཡོ་བར། །བློ་བཟང་རྒྱལ་བསྟན་ཕྱོགས་བརྒྱར་དར་བ་དང་། །རྣལ་འབྱོར་བདག་ཙག་རྒྱུ་སྦྱོར་ 
འཁོར་བཅས་ཀྱི། །ཚེ་དཔལ་བསོད་ནམས་སྙན་གྲགས་རྒྱས་པར་མཛོངད། །ཅེས་པ་འདི་ནི་མི་བསྐྱོད་ 
དགྱེས་བཞད་རྡོ་རྗེས་སྦྱར་བའོ། ། 

བླ་མ་དང་ལྷག་པའི་ལྷ་ལ་ཕྱག་འཚལ་ལོ། །དེ་ལ་རྣལ་འབྱོར་པ་གང་ཞིག་དམ་ཅན་རྡོ་རྡེ་ལེགས་ 
པར་ཕྱི་རྟེན་འཛུག་པར་འདོད་པས་གྲོ་གའམ་ཤོག་བུ་ལ། འདིའི་སྲོག་སྔགས་ཀྱི་མཐར། དམ་ཅན་རྡོ་རྗེ་ལེགས་ 
པ་འཁོར་དང་བཅས་པ་རྟེན་འདི་ལ་བརྟན་པར་བཞུགས་ཏེ་རྣལ་འབྱོར་པ་བདག་གི་འགལ་རྐྱེན་ 
ཐམས་ཅད་ཞི་ཞིང་། ཚེ་བསོད་དཔལ་འབྱོར་སྙན་གྲགས་སོགས་ལེགས་པའི་ཡོན་ཏན་ཐམས་ 
ཅད་རྒྱས་པ་དང་སྡང་ཞིང་གདུག་པའི་དགྲ་བགེགས་ལོག་འདྲེན་མཐའ་དག་ཐལ་བའི་རྡུལ་ཕྲན་ 
བཞིན་དུ་བརླག་པར་མཛད་དུ་གསོལ། ཞེས་བྱ་བ་བྲིས་ལ་ཞབས་ནས་དྲིལ་ཏེ་སྙུག་སྦུགས་སུ་གཞུག་པའམ་ 
ཐུམས་བྱ། དེ་ནས་དུས་ཁྱད་པར་ཅན་ལ་མཆོད་གཏོར་སྦྱན་གཟིགས་རྣམས་ཚོགས་པར་བྱས། ཡི་དམ་གྱི་བདག་ 

མགོན་པོ་དང་བསན་སྱང་གྲགས་རྒྱལ་མ་ལ་སོགས་པའིེ་བསྐང་གསོ། 
བསྐྱེད་སྔོན་དུ་བཏང་སྟེ། འདིའི་མངོན་རྟོགས་བསྐང་བ་བཅས་གཞུང་བསྲང་ལ། ཟུངས་སུ་འབུལ་རྒྱུའི་རྟ་གཡག་ར་ 
ལུག་རྣམས་བུམ་ཆུས་ཁླས་བྱ། གུ་གུལ་གྱིས་དུད་བ་བདུག །སྔར་གྱི་ཤོག་དྲིལ་དར་གྱི་ཅོད་བན་དང་བཅས་པ་རྟའི་རྔོག་ 
མ་དང་། གཡག་ར་ཡུག་རྣམས་ཀྱི་སོག་པ་གཡས་པའི་སྟེང་དུ་འདོགས། རྟེན་རྣམས། ཨརྨི་ཏས་བསངས། སྭ་བྷཱ་ 
ཝས་སྦྱངས། སྟོང་པའི་ངང་ལས་སྷྲཾ་ལས་བྱང་བའི་རྟ་གཡག་ར་ལུག་རྣམས་ཤ་རྒྱས་ཤིང་དབང་པོ་ 
ཚང་བ། ཕུང་ཁམས་སྐྱེ་མཆེད་ཐམས་ཅད་ཡོངས་སུ་རྫོགས་པ་འདི་ཉིད་དམ་ཅན་རྡོ་རྗེ་ལེགས་ 
པ་འཁོར་དང་བཅས་པ་རྣམས་ཀྱི་སྦྱན་ལམ་དུ་འབྱུང་ཞིང་རྒྱས་པར་གྱུར་ཅིག །ཨོཾ་སརྦ་བིད་པུ་ 
ར་པྲུ་ར། སུ་ར་སུ་ར། ཨ་ཝརྟ་ཡ། ཨ་ཝྟརྟ་ཡ་ཧོཿ བཛྲ་སྦྲ་ར་་ཁཾ། ལན་གསུམ་བརྗོད། བདག་ 
གིས་བསམ་པའི་སྟོབས་དང་ནི། །ཞེས་པ་ནས། ཐོགས་པ་མེད་པར་འབྱུང་གྱུར་ཅིག །ཅེས་བརྗོད་ 
གཏོར་མ་རྟེན་རྣམས་ཀྱི་སྦྱི་བོར་འཇོག་ཅིང་། མར་གྱིས་ཞུར་བྱ། གཏོར་མའི་འཐེབ་ཀྱུ་སྟེར། ནང་མཆོད་ཀྱིས་གཏོར། 
དེ་ནས་འདི་སྐད་ཅེས་གྱེར་ཏེ། རྟ་ལ། ཧཱུཾ་དུས་མཐའི་ རླུང་གི་ཤུགས་འཆང་ཉིན་གཅིག་ལ། །འཛམ་གླིང་ 
ལན་གསུམ་འཁོར་བའི་རྫུ་འཕྲུལ་ཅན། །རྔ་རྔོག་དར་གྱི་ཅོད་པར་ལྷབ་ལྷུབ་གཡོ། །གློག་ལྟར་ 
འགྱུ་བའི་རྟ་མཆོག་ཁམ་པ་འདི། །དམ་ཅན་རྡོ་རྗེ་ལེགས་པ་འཁོར་བཅས་ལ། །དགྱེས་པ་ཀུན་ 
བསྐྱེད་ཕྱི་ཡི་རྟེན་དུ་འབུལ། །འཁོར་བཅས་རྟེན་འདིར་འབྲལ་མེད་ལེགས་བཞུགས་ནས། །རྣལ་ 
འབྱོར་བདག་ཅག་རྒྱ་སྦྱོར་བཅས་པ་ཡི། །ཕྱི་ནང་འགལ་རྐྱེན་བར་ཆད་ཞི་བ་དང་། །ཚེ་བསོད་ 
སྟོབས་འབྱོར་ལོངས་སྤྱོད་སྙན་གྲགས་རྒྱས། །འཇིག་རྟེན་དྲེགས་པའི་ཚོགས་རྣམས་དབང་འདུ་ 
ཞིང་། །གདུག་པའི་དགྲ་བགེགས་རྡུལ་བཞིན་བརླག་པར་མཛོད། །བདག་ཅག་མི་ཕྱུགས་ནོར་ 
རྫས་འཁོར་འབངས་ཀུན། །དམ་ཅན་ཆེན་བོ་ཁྱོད་ལ་གཏེར་དུ་གཏད། །ཉིན་མཚན་བྱ་ར་མེལ་ 
ཚེ་མ་གཡེལ་ཞིག །བཅོལ་ལོ་བལྟོས་སོ་མཐུ་དང་རྩལ་མ་ཞན། །སྔོན་གྱི་དམ་ཚིག་གཉན་པོ་ 
ཉེར་དགོངས་ནས། །བཅོལ་བའི་ལས་ཀུན་ཡིད་བཞིན་འགྲུབ་པར་མཛོད། །ཞེས་བརྗོད་ཅིང་རོལ་ 
འ་ས་སྒོགས། གཡག་ག། ཧཱུཾ། ས་འཛི་ན་དབང་བོར་དུད་སྤྲིན་འཁྲིགས་པ་ལྟར། །རབ་བརྗེད་རྡོ་རྡའི་ 
རྭ་རྩེ་གནམ་དུ་གདེངས། །བྱང་སྤྲིན་རླུང་གིས་བསྐྱོད་འདྲའི་རྔ་ཞོལ་ཅན། །སྟོང་གསུམ་གཡོ་ 

ཀུན་མེན་འཇིགས་མེད་དབང་པོའེ་གསུང་འབམ།༼ཐ༽ 

བྱེད་ཞོལ་གཡག་ཁམ་པ་འདི། །དམ་ཅན་རྡོ་རྗེ་ལེགས་པ་འཁོར་བཅས་ལ། །སོགས་གོང་བཞིན་ 
བརྗོད། ར་ལ། ཧཱུཾ་ཡིད་འོང་མཚམས་སྤྲིན་གསར་བའི་བླ་གོས་ཅན། །ཨུཏྤལ་ཁེངས་འཕྲོག་རྭ་སྐྱེས་ 
ཟུང་གིས་མཛེས། །དྲེགས་པའི་ཉམས་ལྡན་ཨག་ཚོམ་རྔ་ཡབ་གཡོ། །དར་གྱིས་ལེགས་བརྒྱན་ 
རྭ་སྐྱེས་ཁམ་པ་འདི། །དམ་ཅན་རྡོ་རྗེ་ལེགས་པ་འཁོར་བཅས་ལ། །སོགས་གོང་བཞིན། ཡུག་ལ། ཧྲཱུཾ 
ཆུ་འཛིན་ཕུང་པོ་ཐང་ལ་བབ་པ་ལྟར། །ཡིད་འཕྲོག་ཤ་རྒྱས་ལུས་སྒེག་དལ་གྱིས་འགྲོ། །འཇམ་ 
ལེགས་སྦུ་སྡུག་གོས་གྱོན་དབྱངས་སྙན་སྒྲོགས། །དབང་སྔོན་རྭ་བཞི་འཁྱིལ་བའི་ལུག་ནག་ 
འདི། །དམ་ཅན་རྡོ་རྗེ་ལེགས་པ་འཁོར་བཅས་ལ། །ཞེས་སོགས་གོང་བཞིན་བྱ། ཡིག་བརྒྱ་ལན་གསུམ་ 
བརྗོད་དེ། ལྷག་ཆད་ཀྱི་ཉེས་པ་དག་པར་བྱ། ཤིས་བརྗོད་དང་མེ་ཏོག་གི་ཆར་དབབ་པར་བྱའོ། །ཅེས་དམ་ཅན་རྡོ་རྗེ་ 
ལེགས་པ་འཁོར་བཅས་ལ་ཕྱི་རྟེན་འཛུག་པའི་ཆོ་ག་དཔའ་བོ་དགྱེས་པའི་རོལ་རྩེད་ཅེས་བྱ་བ་འདི་ནི། དད་བརྩོན་རྣམ་ 
དབྱོད་དང་ལྡན་པ་དཀའ་བཅུ་བློ་བཟང་དར་རྒྱས་ཀྱིས་བསྐུལ་ངོར། ༧ཤཱཀྱའི་དགེ་སློང་ཞྭ་སེར་ཅོད་པར་འཛིན་པ་དཀོན་ 
མཆོག་འཇིགས་མེད་དབང་པོས་སྦྱར་བའི་ཡི་གེ་པ་ནི་ཚེ་རིང་དབང་རྒྱལ་ལོ། ། 

ན་མོ་གུ་རུ་སྷྱ༔ དེ་ལ་འདིར་དཔལ་ལྡན་ལྷ་མོ་ལ་ཕྱི་རྟེན་འབུལ་བར་འདོད་པས། བསྐང་བའི་རྗེས་སུ་ར་ 
ལུག་སོགས་ལ་ཁྲུས་བྱས་ཏེ་དར་གྱི་ཅོད་པང་འདོགས། སྤྱན་གཟིགས་གང་འབྱོར་བཤམས་ལ། བདུད་རྩི་འཁྱིལ་བའི་ 
སྔགས་ཀྱིས་བསངས། ར་འབུལ་བ་ནི། བྷྱོཿ དབང་པོ་ཀུན་ཚང་གསེར་མིག་ཉི་ལྟར་འཁྱིལ། །ཀུ་ཤའི་ 
འདབ་ལྟར་མཛེས་པའི་ཨག་ཚོམ་གཡོ། །སྤྱི་གཙུག་དབང་སྔོན་རྭས་བརྒྱན་ཡིད་དུ་འོང་། །འབའ་ 
སྒྲ་ལྷང་ལྷང་སྒྲོགས་པའི་ལྷ་ར་འདི། །དཔལ་ལྡན་དམག་ཟོར་རྒྱལ་མོའི་རྟེན་དུ་འབུལ། །བཀའ་ 
སྡོད་དམ་ཅན་རྒྱ་མཚོའི་རྟེན་དུ་འབུལ། །རྟེན་ལས་མ་འདའ་འབེམ་ལས་མ་གཡོ་བར། །སངས་ 
རྒྱས་བསྟན་པ་ཕྱོགས་བཅུར་རྒྱས་པ་དང་། །རྣལ་འབྱོར་བཅོལ་བའི་འཕྲིན་ལས་སྒྲབ་པར་ 
མཛོད། །ཡུག་འབུལ་བ་ནི། བྷྱོཿ གྲང་བའི་གདུང་སེལ་བལ་གྱི་གོས་གྱོན་ཞིང་། །མདོག་ནག་ཤ་རྒྱས་ 
སྤྱི་གཙུག་མཆོག་ཏུ་དཀར། །ནམ་མཁའི་མདངས་ལྡན་རྭ་བཞི་མངོན་པར་འཁྱིལ། །དར་གྱི་ཅོད་ 
བར་གཡོ་བའི་ལུག་ནག་འདི། །དཔལ་ལྡན་དམག་ཟོར་རྒྱལ་མོའི་རྟེན་དུ་འབུལ། །བཀའ་སྡོད་ 


- 392 - 


མགོན་པ་དང་བསྟསན་སྱང་གྲགས་གྒལ་མ་ལ་སོགས་པའི་བསྐང་གསོ། 
× རྟེན་ལས་མ་འདའ་»× སངས་རྒྱས་བསྟན་པ་× རྣལ་འབྱོར་བཅོལ་བའི་འཕྲིན་ལས་སྒྲུབ་པར་ 


མཛོད། །དེ་ནས་བཀྲ་ཤིས་བརྗོད་ཅིང་མེ་ཏོག་གི་ཆར་དབབ། ཞེས་པ་འདི་ཡང་རྡོ་རྗེ་འཆང་ཆེན་པོ་དཀོན་མཆོག་ 
འཇིགས་མེད་དབང་པོས་མཛད་པའོ། ། 

་ དད ་ ཀྱ 





བསྟན་བསྐང་རྒྱ་མཚོའི་གཏོར་འབྱལ་གྱི་སྐོར། 


༄༅། །བསྟན་བསྲུང་རྒྱ་མཚོའི་གཏོར་འབུལ་གྱི་སྐོར་བཞུགས་སོ། ། 


ན་མོ་གུ་རུ་བཛྲ་ཐྷེ་ར་བྷྱ༔ འདིར་འོག་ནས་འབྱུང་བའི་ཆོས་སྐྱོང་རྣམས་ལ་མཆོད་གཏོར་འབུལ་ 
བར་འདོད་པས། རང་ཉིད་སྐད་ཅིག་གིས་ཡི་དམ་གྱི་ང་རྒྱལ་ལ་གནས་པས་མཆོད་གཏོར་རྣམས་བྱིན་གྱིས་བརླབས་ 
ནས། ཧཱུཾ་ བདེ་སྟོང་ཟུང་འཇུག་རོལ་གར་ལས། །འཇིགས་རུང་དྲག་པོའི་གར་མཛད་པ། །མྱུར་ 
མཛད་མགོན་པོ་ཐུགས་རྗེའི་གཏེར། །འཁོར་དང་བཅས་པ་གཤེགས་སུ་གསོལ། །བསིལ་ 
བ་ཚལ་གྱི་དུར་ཁྲོད་ནས། །དཔལ་ལྡན་མགོན་བོ་ཕྱག་བཞི་པ། །དམ་ཅན་རྒྱ་མཚོའི་ཚོགས་ 
དང་བཅས། །ཐོགས་པ་མེད་པར་གནས་འདིར་གཤེགས། །སྒོ་མེད་ལྕགས་མཁར་བཅུ་ 
དྲུག་ནས། །ཁམས་གསུས་སྐྱེ་འགྲོའི་སྲོག་གི་བདུད། །འཇམ་དབྱངས་བཀའ་སྡོད་ཆོས་ཀྱི་ 
རྒྱལ། །གཤིན་རྗེའི་ཚོགས་བཅས་གནས་འདིར་གཤེགས། །སྟོང་གསུམ་ལྟར་ཡངས་ཐོད་པའི་ 
ནང་། །ཤ་ལྔ་བདུད་རྩི་ལྔ་ཡི་ཚོགས། །སྦྱངས་རྟོགས་སྦར་བྱས་བདུད་རྩི་ཡི། །དམར་ཆེན་ 
གཏོར་མ་བཞེས་སུ་གསོལ། །གཞན་ཡང་ཉེར་སྤྱོད་འདོད་ཡོན་དང་། །དམ་རྗས་སྤྱན་གཟིགས་ 
ཅི་མཆིས་པ། །དངོས་བཤམས་ཡིད་ཀྱིས་སྤྲུལ་ནས་འབུལ། །ཐུགས་དམ་གཉན་པོ་སྐོང་གྱུར་ 
ཅིག །ཆར་སྤྲིན་ལྟར་གནག་བརྗིད་པའི་སྐུ། །གནམ་ལྕགས་འབྲུག་སྒྲ་རྒོད་པའི་གསུང་། །མཐུ་ 
སྟོབས་ཐོག་ཆེན་འབར་བའི་ཐུགས། །ཆོས་སྐྱོང་མགོན་པོའི་ཚོགས་ལ་བསྟོད། །རྡོ་རྗེ་འཆང་ 
གི་སྤྱན་སྔ་རུ། །དམ་ལྡན་བསྲུང་བར་ཞལ་བཞེས་བཞིན། །ཉིན་མཚན་དུས་དྲུག་མ་གཡེང་ 
བར། །བདག་ཅག་བསྲུང་སྐྱོབ་འཕྲིན་ལས་མཛོད། །ནད་གདོན་བར་ཆད་ཞི་བ་དང་། །ཚེ་དཔལ་ 
བསོད་ནམས་རྒྱས་པ་དང་། །ཁམས་གསུམ་དབང་དུ་བསྡུ་བ་དང་། །དགྲ་བགེགས་རྡུལ་བཞིན་ 

ཀུན་མཁྱེན་འཇིགས་མེད་དབང་བོའེ་གསང་འབམ།༼ཐ༽ 

བརླག་པར་མཛོད། །དམ་ཆོས་སྒྲུབ་པའི་མཐུན་རྐྱེན་ཀུན། །འབད་མེད་ཡིད་བཞིན་འགྲུབ་པ་ 
དང་། །མི་མཐུན་གཡུལ་ལས་རྒྱལ་བ་ཡི། །འཕྲིན་ལས་སྡོང་གྲོགས་རྟག་ཏུ་མཛྲོད། །མཇུག་ 
ཆོག་སྤྱི་ལྟར་བྱའོ། །ཞེས་པ་འདི་ནི་ཡུང་ཧྭ་གུང་དགོན་གྱི་གྲྭ་རིགས་ཧལ་ཧ་དགེ་སློང་ཡེ་ཤེས་དབང་བོས་བསྐུལ་ངོར། 
༧རྒྱལ་ཁམས་པ་འཇིགས་མེད་དབང་པོས་རྒྱལ་ཁབ་ཆེན་པོ་པེའི་ཅིང་དུ་སྦྱར་བ་དགེ་ལེགས་འཕེལ། ། 

ན་མོ་བཛྲ་གྷི་ར་ཝཱ་ཡ། འདིར་འོག་ནས་འབྱུང་བའི་བསྟན་བསྲུང་རྣམས་ལ་གཏོར་མ་འབུལ་བར་འདོད་ 
པས། མཆོད་གཏོར་ལེགས་པར་བཤམས་ལ་རང་ཉིད་རྡོ་རྗེ་འཇིགས་བྱེད་ཀྱི་ང་རྒྱལ་དང་ལྡན་པས་གཏོར་མ་ནང་མཆོད་ 
ལྟར་བྱིན་གྱིས་བརླབས་ཏེ། ཧྲུ ལྷུན་གྲུབ་བདེ་ཆེན་ཡེ་ཤེ ས་རོལ་པ་ནི། །རྣམ་དག་མཁའ་ལས་འཇའ་ 
ཚོན་དྲ་བ་བཞིན། །བདུད་དཔུང་འཇོམས་ཕྱིར་འཇིགས་པའི་སྐུར་སྟོན་པ། །བཅོམ་ལྡན་གཤིན་ 
རེའི་གཤེད་པོས་དགེ་ལེགས་སྩོལ། །ཤར་ལྷོ་བསིལ་བ་ཚལ་གྱི་དུར་ཁྲོད་ཆེ། །ཙནྡན་ནགས་ 
ཚལ་འཁྲིགས་པའི་ཚང་ཚིང་ནས། །མྱུར་མཛད་ཡེ་ཤེས་མགོན་པོ་འཁོར་དང་བཅས། །ཐོགས་ 
མེད་རྫུ་འཕྲུལ་ཤུགས་ཀྱིས་གནས་འདིར་གཤེགས། །འཛམ་གླིང་ལྷོ་ཕྱོགས་རིམ་པ་བདུན་གྱི་ 
འོག །མི་བཟད་འཇིགས་རུང་ལྕགས་མཁར་སྒོ་མེད་ནས། །གཤིན་རྗེའི་རྒྱལ་པོ་ཡུམ་མཆོག་ 
ཙ་མུཉྟི། །ཕོ་བརྒྱད་མོ་བརྒྱད་དང་བཅས་གནས་འདིར་གཤེགས། །ཁྲག་ཞག་རླབས་འཁྲུགས་ 
མུ་ལེ་ཏིང་གི་དབུས། །བསེ་མཁར་སྨུག་པོ་དགུང་དུ་བསྙེག་པ་ནས། །མིང་བརྒྱ་མཚན་སྟོང་ 
མངའ་བའི་རེ་མ་ཏི། །མོ་རྒྱུད་བསྲུང་མའི་ཚོགས་བཅས་གནས་འདིར་གཤེགས། །མི་འགྱུར་ 
བསམ་ཡས་དཔལ་ལྡན་འབྲས་སྤུངས་སོགས། །གར་བཞུགས་སྡེ་བརྒྱད་དྲེགས་པའི་དཀྱིལ་ 
འཁོར་ནས། །གནས་ཆུང་སྤྲུལ་བའི་ཆོས་རྒྱལ་ཡབ་ཡུམ་དང་། །བློན་པོ་ཕྱག་བརྙན་དང་བཅས་ 
གནས་འདིར་གཤེགས། །གཞན་ཡང་རྣལ་འབྱོར་བདག་ཅག་འཁོར་བཅས་ཀྱི། །མགོན་དང་ 
གྲོགས་མཛད་དཀར་ཕྱོགས་སྐྱོང་བ་ཀུན། །ཐུབ་བསྟན་བསྲུང་ཕྱིར་གནས་འདིར་སྤྱན་འདྲེན་ 
ན། །མ་ཐོགས་རིངས་པའི་ཚུལ་གྱིས་ད་ཚུར་སྤྱོན། །དངོས་བཤམས་ཡིད་སྤྱལ་ལས་འོངས་ 
མཆོད་པའི་རྗས། །ཕྱི་ནང་ཉེར་སྤྱོད་འདོད་པའི་ཡོན་ཏན་ལྔ། །རྟ་གཡག་ར་ཡུག་སྣ་ཚོགས་ 


- 396 - 


བསྟན་བསྐང་རྒྱ་མཚའེ་གཏོར་འབྱལ་གྱི་སྐོར། 
སྤྱན་གཟིགས་དང་། །སྣ་ཚོགས་རྒྱན་དང་ཆས་གོས་བཞོན་པའི་རིགས། །རྒྱལ་སྲིད་བདུན་ 
དང་ཉེ་བའི་རིན་ཆེན་སོགས། །འཁོར་འདས་དཔལ་འབྱོར་ཇི་སྙེད་མཆིས་པ་ཡིས། །བསྟན་ 
བསྲུང་འཁོར་བཅས་ཐུགས་དམ་ལེགས་སྐོང་ནས། །བར་ཆད་ཀུན་སེལ་མཐུན་རྐྱེན་མ་ལུས་ 
སྒྲུབས། །ཡཾ་རཾ་ལས་སྐྱེས་རླུང་མེའི་དཀྱིལ་འཁོར་དབུས། །མི་མགོའི་སྒྱེད་བུས་ཉེར་བཏེགས་ 
ཐོད་པའི་ནང་། །ཤ་ལྔ་བདུད་རྩི་ལྔ་སྦྱར་བ་ལི་ཏ། །ཞལ་དུ་བསྟབ་བོ་དགྱེས་བཞིན་བཞེས་སུ་ 
གསོལ། །ཐུགས་རྗེའི་གཏིང་ལ་འཁྲུགས་པ་མི་མངའ་ཡང་། །གདུག་པ་འདུལ་སྨད་དྲག་པོའི་ 
རྣམ་རོལ་ཏེ། །གཙུག་ལག་ཆོས་འཁོར་ཚུལ་བཞིན་སྐྱོང་མཛད་པ། །དམ་ཅན་བསྲུང་མ་འཁོར་ 
བཅས་གུས་པས་བསྟོད། །དཔལ་མགོན་བསྟན་བསྲུང་ཆེན་པོ་འཁོར་བཅས་ཀྱིས། །སྔོན་ 
གྱི་ཁས་བླངས་དམ་བཅས་ཇི་བཞིན་དུ། །རྣལ་འབྱོར་བདག་ཅག་དཔོན་སློབ་འཁོར་བཅས་ 
རྣམས། །རྟག་ཏུ་འབྲལ་མེད་བུ་བཞིན་སྐྱོང་བར་མཛོད། །དམ་ཆོས་སྒྲུབ་བའི་བར་ཆད་ཀུན་ཞི་ 
ཞིང་། །ཚེ་བསོད་དཔལ་འབྱོར་ལོངས་སྦྱོད་མཚོ་ལྟར་འཕེལ། །ཁམས་གསུམ་དབང་སྡུད་བསྟན་ 
དྲག་ཚར་བཅད་དེ། །འཕྲིན་ལས་རྣམ་བཞི་ལྷུན་གྱིས་གྲུབ་པར་མཛོད། །ཁྱད་པར་ལུང་རིགས་ 
སྒྲ་སྙན་སྒྲོགས་པའི་ཚལ། །རྨད་བྱུང་ཐོས་བསམ་གླིང་གི་སྡེ་ཆེན་འདིར། །རྒྱན་དྲུག་མཆོག་ 
གཉིས་ལྟ་བུའི་མཁས་མང་གིས། །ཡོངས་གང་བཤད་སྒྲུབ་རྒྱལ་མཚན་འཛིན་པར་ཤོག །དགེ་ 
འདུན་ཐུགས་མཐུན་བསླབ་ཁྲིམས་རྣམ་པར་དག །བསྟན་པའི་སྦྱིན་བདག་ཆབ་སྲིད་དབུ་འཕང་ 
མཐོ། །ཆོས་སྲིད་ཟུང་འབྲེལ་ཉི་ཟླའེ་སྣང་བ་ཡིས། །ཕན་བདེའི་དགའ་ཚལ་རྟག་ཏུ་རྒྱས་གྱུར་ 
ཅིག །བཤད་སྒྲུབ་འབྱུང་གནས་བློ་གསལ་བསྟི་གནས་གང་། །རྒྱུ་སྐར་ཁྲོད་དུ་ཉ་རྒྱས་དཀྱིལ་ 
འཁོར་བཞིན། །ཁྲིམས་ལྡན་དབུས་སུ་མངོན་པར་མཐོ་བ་ཡིས། །ཐུབ་བསྟན་རྒྱལ་མཚན་ 
ཕྱོགས་བཅུར་བསྒྲེ ང་བར་ཤོ༔ ག །ཅེས་པ་འདི་ནི་ཆོས་གྲྭ་ཆེན་པོ་བཀྲ་ཤིས་འཁྱིལ་གྱི་མཚན་ཉིད་གྲྭ་ཚང་ཐོས་ 
བསམ་གླིང་གི་ཚོགས་འདོན་དུ་འཛུག་རྒྱར་དད་བརྩོན་རྣམ་དབྱོད་དང་ལྡན་པ་དགེ་བསྐོས་དཀའ་བཅུ་དོན་ཡོད་ཚུལ་ 
ཁྲིམས་ཀྱིས་བསྐུལ་བའི་ངོར། ༧དགེ་སློང་རྡོ་རྗེ་འཛིན་པ་རཏྣ་ཤྲིས་སྦྱར་བའི་ཡི་གེ་པ་ནི་སྔགས་རམ་པ་ཆོས་འཛིན་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

དར་རྒྱས་སོ།། །། 

ན་མོ་གུ་རུ་བཛྲ་ཐྷི་ར་ཝཱ་ཡ། འདིར་ཡེ་ཤེས་ཀྱི་མགོན་པོ་ཕྱག་དྲུག་པ་ལ་མཆོད་གཏོར་འབུལ་བར་ 
འདོད་པས། རང་ཉིད་ཡི་དམ་གྱི་ང་རྒྱལ་དང་ལྡན་པས་མཆོད་གཏོར་རྣམས་བྱིན་གྱིས་བརླབས། ཧཾ ཙན་དན་རྐང་ 
འཐུང་འཁྲིགས་པའི་དུར་ཁྲོད་ནས། །མྱུར་མཛད་ཡེ་ཤེས་མགོན་པོ་འཁོར་དང་བཅས། །དད་ 
དང་གདུང་ཤུགས་དྲག་པོས་སྤྱན་འདྲེན་ན། །ཐོགས་མེད་རླུང་གི་ཤུགས་ལྟར་གནས་འདིར་ 
གཤེགས། །མདུན་དུ་ཡེ་ཤེས་མེ་དཔུང་འབར་བའི་དབུས། །ཕད་ཉི་བི་ན་ཡ་ཀའི་གདན་སྟེང་ 
དུ། །ཞལ་གཅིག་ཕྱག་དྲུག་མཐིང་ནག་གནོད་སྦྱིན་གཟུགས། །གྲི་གུག་ཐོད་ཁྲག་སོགས་འཛིན་ 
སྟག་ཤམ་དང་། །གླང་ལྤགས་གོས་གྱོན་གཡས་བསྐུམས་གཡོན་བརྐྱངས་ཚུལ། །བསྟན་དགྲ་ཀུན་ 
འཇོམས་བདུད་འདུལ་ནག་པོ་ཆེ། །ཡབ་ཡུམ་གནོད་སྦྱིན་བཞི་དང་དམ་ཅན་ཚོགས། །འཁོར་ 
བཅས་དངོས་གྲུབ་སྩོལ་ཕྱིར་བཞུགས་སུ་གསོལ། ཧུཾ སྤྱན་རས་གཟིགས་དབང་ཁྲོས་པའི་གར་ 
མཛད་པ། །མྱུར་མཛད་མགོན་པོ་འཁོར་དང་བཅས་པ་ལ། །དྲྲ་བགེགས་སྙིང་ཁྲག་མཆོད་ཡོན་ 
མཚོ་ལྟར་བསྐྱིལ། །གདུག་ཅན་དབང་པོའི་མེ་ཏོག་རི་ལྟར་སྦྱངས། །ཚིལ་ཆེན་གུ་གུལ་བསྲེགས་ 
པའི་དུད་སྤྲིན་འཁྲིགས། །ཞུན་ཆེན་མར་མེ་ཉི་ཟླའི་དཔལ་ལ་འགྲན། །མཁྲིས་ཆེན་དྲི་ཆབ་གངྒྭའི་ 
རྒྱུན་བཞིན་འབབ། །ཤ་རུས་ཞལ་ཟས་ལྷུན་པོའི་གཏོས་དང་མཉམ། །སྙན་བརྗིད་རོལ་མོ་དབྱར་ 
སྐྱེས་རྔ་བཞིན་རྒོད། །འདོད་ཡོན་རིན་ཚེན་གླིང་བཞི་གླིང་ཕྲན་སོགས། །ཕྱི་ནང་གསང་རྟེན་དམ་ 
རྔས་སྤྱན་གཟིགས་ཀྱིས། །བསྟན་བསྲུང་འཁོར་བཅས་དགྱེས་པ་བསྐྱེད་གྱུར་ཅིག །དར་ནག་ 
གདུགས་ཀྱི་རྩེ་མོ་རབ་མཛེས་པ། །འབྲུ་བཅུད་ཤ་ཁྲག་དམར་ཆེན་གཏོར་མའི་ཚོགས། །ཟག་ 
མེད་ཡེ་ཤེས་བདུད་རྩིར་བྱིན་བརླབས་ཏེ། །ནག་པོ་ཆེན་པོ་འཁོར་དང་བཅས་ལ་འབུལ། །ཨོཾ་ཤྲཱི | 
མ་ཧཱ་ཀཱ་ལ་ས་པ་རི་ཝཱ་ར་ཨི་དཾ་བ་ལི་ཏ་ཁ་ཁ་ཁཱ་ཧི་ཁཱ་ཧི། ལན་གསུམ་སོགས་ཀྱིས་གཏོར་མ་ཕུལ། ཨོཾ་ 
ཤྲཱི་མ་ཧཱ་ཀཱ་ལ་ས་པ་རི་ལཱ་ར་ཨརྒྷཾ་ སོགས་ཀྱིས་མཆོད། ཨིཾ་ཤྲཱི་མ་ཧཱ་ཀཱ་ལ་ས་པ་རི་ལཝཱ་ར་ཨོཾ་ཨཱཿཧཱུཾ་ 
གིས་ནང་མཆོད་ཕུལ། བསྟེན་(བསྙེན)པ་བྱེད་པར་འདོད་ན། སྙིང་པོ་དང་རྩ་སྔགས་བཟླ། 

བསྟན་བསྐང་རྒྱ་མཚའེ་གཏར་འབྱལ་གྱི་སྐོར། 

ཧུཾ གངས་རིའི་མདངས་འཕྲོག་ཚོགས་ཀྱི་བདག་པོའི་སྟེང་། །དབང་སྔོན་ལྷུན་པོ་ 
ལྟར་བརྗིད་འཇིགས་པའི་སྐུ། །བདུད་དང་གནོད་སྦྱིན་མ་ལུས་འདུལ་མཛད་པ། །མ་ཧཱ་ཀཱ་ལ་ 
ཁྱོད་ལ་བདག་བསྟོད་དོ། །ཡན་ལག་རགས་ཤེིང་མི་སྡུག་སྦྲུལ་གྱིས་བརྒྱན། །སྤྱན་གསུམ་ 
ཉི་ཟླ་ལྟར་འབར་བགེགས་ཚོགས་གཟིར། །གདུག་པ་འདུལ་ཕྱིར་སྣ་ཚོགས་མཚོན་ཆ་ 
བསྣམས། །མི་མགོའི་དོ་ཤལ་འཛིན་པ་ཁྱོད་ལ་བསྟོད། །ཁྲོས་པས་ཞབས་བརྡབས་རྒྱ་མཚོའི་ 
གོས་ཅན་གཡོ། །འཇིགས་པའི་ང་རོས་ཡིད་སྲུབས་ཀླད་པ་འགེམས། །དམ་ཉམས་སྙིང་ཁྲག་ 
ཁོང་ནས་འདྲེན་མཛད་པ། །སྤྱན་རས་གཟིགས་དབང་ནག་པོ་ཁྱོད་ལ་བསྟོད། །རྡོ་རྗེ་འཆང་ 
གིས་ཇི་ལྟར་བཀའ་བསྒོས་བཞིན། །བསྟན་པ་རིན་ཆེན་བསྲུང་ཞིང་སྐྱོང་བ་དང་། །བདག་ཅག་ 
དཔོན་སློབ་རྒྱུ་སྦྱོར་འཁོར་བཅས་ཀྱི། །ཕྱི་ནང་འགལ་རྐྱེན་བར་ཆད་ཞི ་བར་མཛོད། །ས་སྐྱོང་ 
བུཅྩེ་བཛྲ་སྡེ་འབངས་བཅས། །ནག་པོ་ཆེན་པོ་ཁྱོད་ལ་གཉེར་དུ་གཏད། །ཉིན་མཚན་ལུས་དང་ 
གྲིབ་མ་བཞིན་འགྲོགས་ཏེ། །རྟག་ཏུ་གཡེལ་མེད་མགོན་སྐྱབས་དཔུང་གཉེན་མཛོད། །མགོན་ 
པོའི་ཐུགས་རྗེའི་ཉིན་བྱེད་སྟོང་འབར་བས། །བདག་ཅག་ཚེ་བསོད་སྟོབས་འབྱོར་རིགས་རྒྱུད་ 
དང་། །ལེགས་ཚོགས་པདྨོའི་ཚལ་ཀུན་རབ་རྒྱས་ཏེ། །ཕན་བདེའི་སྦྲང་རྩིས་དུད་པའི་འཕྲིན་ 
ལས་མཛོད། །ལོག་པར་ལྟ་བའི་མི་དང་མི་མིན་ཀུན། །མི་བཟད་ཆོ་འཕྱུལ་དྲག་པོས་ཚར་ 
བཅད་དེ། །བྱང་ཆུབ་སྒྲུབ་པའི་མཐུན་རྐྱེན་ཡིད་བཞིན་དུ། །འགྲུབ་པའི་སྡོང་གྲོགས་མགོན་པོ་ 
ཁྱོད་ཀྱི ས་ མཛོད། ། ཅེ ས་མྱུར་མཛད་ཡེ་ཤེ ས་ཀྱི་མགོན་པོ་ ཕྱག་དྲུག་པ་ལ་མཆོད་གཏོར་ ཕུལ་ཏེ ་བསྟོད་ཅི ང་འབྲི ན་ 
. ལས་བཅོལ་བའི་ཚུལ་འདི་ཡང་། མཚོ་སྔོན་ནས་དཀོན་མཆོག་གསུམ་ལ་མི་ཕྱེད་པའི་དད་པ་དང་ལྡན་པ་མིའི་དབང་པོ་ 
བསོད་ནམས་རྡོ་རྗེ་ཝང་གིས་བསྐུལ་བ་ལ་བརྟེན་ནས། ༧ཆོས་སྨྲ་བའི་བཙུན་པ་དཀོན་མཆོག་འཇིགས་མེད་དབང་པོས་ 
དབེན་གནས་ཐར་པ་རྩེར་སྦྱར་པའོ།། །། 

ན་མོ་གུ་རུ་མ་ཧཱ་ཀཱ་ལ་ཡེ། འདིར་མགོན་ོ་ཡིད་བཞིན་གྱི་ནོར་བུ་ལ་གཏོར་འབུལ་བྱ་བར་འདོད་ན། 
མཆོད་གཏོར་རྣམས་ལེགས་པར་བཤམས་ཏེ། རང་ཉིད་ཡི་དམ་གྱི་ང་རྒྱལ་ལ་གནས་པའི་སྒོ་ནས་མཆོད་གཏོར་རྣམས་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཐ༽ 


བྱིན་གྱིས་བརླབས་ལ། ཧཱུཾ རང་གི་མདུན་དུ་ཚོགས་བདག་ཕོ་མོའི་སྟེང་། །མགོན་པོ་ཡིད་བཞིན་ནོར་ 
བུ་སྐུ་མདོག་དཀར། །ཟླ་ཟེར་དང་འགྲོགས་གངས་རི་ལྟ་བུར་མཛེས། །ཞལ་གཅིག་ཕྱག་དྲུག་ 
ཁྲོ་འཛུམ་སྒེག་པའི་ཉམས། །ཕྱག་གཡས་རིན་ཆེན་དབང་གི་རྒྱལ་པོ་དང་། །གྲི་གུག་ཅང་ཏེའུ་ 
བསྣམས་ཤིང་གཡོན་པ་ན། །ཐོད་བུམ་རྩེ་གསུམ་རིན་ཆེན་ལྕགས་ཀྱུ་བསྣམས། །སྤྱན་གསུམ་ 
ལྡན་ཞིང་སྨིན་མ་སྨ་ར་འབར། །དབུ་སྐྲ་གྱེན་བརྫེས་མི་བསྐྱོད་རྒྱལ་པོས་བརྒྱན། །སིནྡྷ་རས་ 
བྱུགས་རིན་ཆེན་རྒྱན་གྱིས་སྤྲས། །ལྷ་རྫས་དར་གྱི་ན་བཟའ་ལྷབ་ལྷུབ་གསོལ། །བཞེངས་པའི་ 
སྟབས་ཀྱིས་མེ་དཔུང་དབུས་ན་བཞུགས། །ནོར་བདག་མཁའ་འགྲོའི་ཚོགས་ཀྱིས་ཡོངས་བསྐོར་ 
བའེ། །གནས་གསུམ་ཡི་གེ་གསུམ་གྱིས་མཚན་པ་ཡི། །ཧཱུཾ་ལས་འོད་འཕྲོས་མི་བཟད་དུར་ཁྲོད་ 
ནས། །མགོན་པོ་འཁོར་དང་བཅས་པ་སྤྱན་དྲངས་གྱུར། །ཆོས་སྐུའི་དབྱིངས་ལས་གཡོ་བ་མི་ 
མངའ་ཡང་། །གཞན་དོན་འཕྲིན་ལས་སྒྲུབ་ཕྱིར་སྤྱན་འདྲེན་ན། །འཁོར་བཅས་ཐོགས་པ་མེད་པར་ 
འདིར་གཤེགས་ཏེ། །ཛཿཧཱུཾ་བཾ་ཧོཿགཉིས་སུ་མེད་པར་བཞུགས། །མི་ཕྱེད་དད་པའི་རོལ་མཚོ་ 
ལས་འོངས་པའི། །ཉེར་སྤྱོད་འདོད་ཡོན་སྣ་ཚོགས་སྤྱན་གཟིགས་ཀྱི། །མཆོད་ཚོགས་འདབ་ 
སྟོང་ཚར་དུ་དངར་བ་རྣམས། །མགོན་པོ་འཁོར་དང་བཅས་ལ་གུས་པས་འབུལ། །སྟོང་གསུམ་ 
ལྟར་ཡངས་རིན་ཆེན་ཐོད་པའི་ནང་། །ཤ་ལྔ་བདུད་རྩི་ལྔ་རྣམས་འབྲུ་གསུམ་གྱིས། །སྦྱངས་ 
རྟོགས་སྦར་བྱས་དམ་རྫས་གཏོར་མ་འདི། །དགྱེས་བཞིན་བཞེས་ལ་བཅོལ་བའི་འཕྲིན་ལས་ 
མཛོད། །གངས་རིའི་ལྷུན་པོ་ལྟ་བུར་བརྗིད་པའི་སྐུ། །དབྱར་སྐྱེས་ང་རོའི་དབྱངས་བཞིན་སྙན་ 
པའི་གསུང་། །མཁྱེན་བརྩེ ་ནུས་པ་གཏིང་དཔག་དཀའ་བའི་ཐུགས། །མགོན་པོ་ཡིད་བཞིན་ནོར་ 
བུར་ཕྱག་འཚལ་ལོ། །སྔོན་ལས་འཕྲལ་རྐྱེན་དབང་གིས་བྱུང་བ་ཡི། །ཕྱི་ནང་ཉེར་འཚེ་མཐའ་ 
དག་ཞི་བ་དང་། །ཚེ་དང་བསོད་ནམས་ལོངས་སྤྱོད་སྙན་གྲགས་སོགས། །ལེགས་ཚོགས་ཡར་ 
ངོའི་ཟླ་བཞིན་རྒྱས་པར་མཛོད། །ཁྱད་པར་དམ་ཆོས་བསྒྲུབ་པའི་མཐུན་པའི་རྐྱེན། །ཟས་ནོར་ 
ལོངས་སྤྱོད་མཁོ་དགུའི་འབྱོར་བ་སོགས། །རྨད་བྱུང་དངོས་གྲུབ་རྒྱ་མཚོའི་ཆར་ཕོབ་ལ། །རེ་ 

བསྟན་བསྱང་རྒྱ་མཚོའི་གཏོར་འབྱལ་གྱི་སྐོར། 


བའི་ཤིང་རྟ་ཡིད་བཞིན་གང་བར་མཛོད། །མདོར་ན་མགོན་ཁྱོད་ཐུགས་རྗེས་ལེགས་དགོངས་ 
ནས། །ཉིན་མཚན་དུས་དྲུག་འབྲལ་མེད་སྐྱོང་བ་དང་། །གནས་སྐབས་མཐར་ཐུག་འདོད་བའི་ 
དོན་རྣམས་ཀུན། །འབད་མེད་ལྷུན་གྱིས་གྲུབ་པའི་འཕྲིན་ལས་མཛོད། །དེ་ནས་ཡིག་བརྒྱ་བཟླས་ལ་ 
ནོངས་པ་བཟོད་པར་གསོལ། ཨོཾ ཁྱིད་ཀྱིས་སེ མས་ཅན་དོན་ ཀུན་མཛད། །ཅེ ས་སོགས་བརྗོད་དེ་ གཏོར་ 
མགྲོན་གྱི་ཡེ་ཤེ ས་པ་རང་གནས་སུ་གཤེགས། དམ་ཚིག་པ་བདག་ཉིད་ལ་ཐིམ་པར་རྱུར། ཅེས་ 
བརྗོད་ལ་བཀྲ་ཤིས་ཀྱི་ཚིགས་སུ་བཅད་པས་མཐའ་བརྒྱན་པར་བྱའོ། །ཞེས་པ་འདི་ནི་རབ་འབྱམས་པ་དཔལ་ལྡན་ཚུལ་ 
ཁྲིམས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་མཚོ་སྔོན་ཚྭ་མཚོ་དཀར་མོ་དང་ཉེ་བའི་ 
ས་ཆར་སྦྱར་བའོ།། །། 

ཨོཾ་ན་མོ་གུ་རུ་བྷྱཿ འདིར་དབལ་མགོན་ཞལ་བཞི་པ་ལ་མཆོད་གཏོར་འབུལ་བར་འདོད་པས་ཡོ་བྱད་ 
རྣམས་འདུ་བྱས་ཏེ། རང་ཉིད་སྐད་ཅིག་བཅོམ་ལྡན་གཤེན་རྡེའི་གཤེད། །སྐུ་མདོག་མཐེང་ནག་གྲི་ 
གུག་ཐོད་ཁྲག་འཛིན། །གཡས་བསྐུམས་གཡོན་བརྐྱངས་འཇིགས་པའི་གོམ་སྟབས་ཀྱིས། །མེ་ 
དཔུང་འབར་བའི་དབུས་བཞུགས་ཐུགས་ཀ་ནས། །འོད་འཕྲོས་དམ་རྫས་མཆོད་གཏོར་སྤྱན་ 
གཟིགས་ཀུན། །ཐ་མལ་མི་གཙང་ཉེས་པའི་ཚོགས་སྦྱངས་ཏེ། །རོ་བརྒྱའི་དཔལ་ལྡན་ཟག་ 
མེད་བདུད་རྩིའི་ཚོགས། །མཁོ་དགུ་ཀུན་ཚང་མཆོད་སྤྲིན་རྒྱ་མཚོར་གྱུར། །འཇིགས་རུང་ཧ་ 
ཧ་རྒོད་པའི་དུར་ཁྲོད་ནས། །དཔལ་ལྡན་སྟོབས་འཕྲོག་དབང་པོ་འཁོར་དང་བཅས། །འཕྲིན་ 
ལས་རྣམ་བཞིའི་ལས་ལ་སྤྱན་འདྲེན་ན། །སངས་རྒྱས་བསྟན་པ་བསྲུང་ཕྱིར་གཤེགས་སུ་ 
གསོལ། །དཔལ་མགོན་ཆེན་པོ་ཆར་སྤྲིན་ལྟ་བུར་གནག །གྲི་གུག་རྩེ་གསུམ་ཐོད་ཁྲག་མདུང་ 
བསྣམས་ཤིང་། །རུས་པའི་རྒྱན་དང་སྟག་ལྤགས་ཤམ་ཐབས་གསོལ། །ཡུམ་ཆེན་བཞི་དང་དམ་ 
ཅན་རྒྱ་མཚོའི་ཚོགས། །མདུན་དུ་ཆོས་འབྱུང་ཁྲག་ཞག་འཁུགས་པའི་དབུས། །འདབ་བརྒྱད་ 
བདྨའི་དབུས་དང་ཕྱོགས་བཞི་རུ། །ཡིད་འཕྲོག་ཉིན་བྱེད་དབུགས་བྲལ་གདན་གྱི་སྟེང་། །དགྱེས་ 
པ་ཆེན་པོས་བརྟན་པར་བཞུགས་སུ་གསོལ། །ཁྲག་གི་མཆོད་ཡོན་དབང་པོའི་མེ་ཏོག་དང་།།ཤ་ 

ཀུན་མཁྱེན་འཇིགས་མེད་དབང་བའེ་གསུང་འབྱམ།༼ཐ༽ 

ཆེན་བདུག་སྤོས་ཚིལ་ཆེན་མར་མེ་སྦར། །ཁྲག་མཁྲིས་དྲི་ཆབ་ཤ་རུས་ལྷུན་པོར་སྦུངས། །སྙན་ 
བརྗིད་རོལ་མོ་འདོད་པའི་ཡོན་ཏན་ལྔ། །རྟ་གཡག་ར་ཡུག་རྡོ་རྗེའི་གོ་མཚོན་དང་། །སྣ་ཚོགས་ 
སྤྱན་གཟིགས་དམར་ཆེན་གཏོར་མ་སོགས། །ཕྱི་ནང་གསང་བའི་རྟེན་རྫས་མ་ལུས་བ། །སྟོབས་ 
འཕྲོག་དབང་པོ་འཁོར་དང་བཅས་ལ་འབུལ། །མགོན་པོའི་ཐུགས་ཀར་ཉི་སྟེང་ཧྷུཾ་ཡིག་ 
མཐར། །བཟླས་བྱའི་སྔགས་ཀྱི་འཕྲེང་བས་བསྐོར་བ་ལས། །རབ་འབར་འོད་ཟེར་མེ་ལྕེ་གྲངས་ 
མེད་འཕྲོས། །མ་རུངས་དགྲ་བགེགས་བསྲེགས་ཤིང་སྦྱངས་པར་གྱུར། །ཨོཾ་མ་ཧཱ་ཀཱ་ལ་ཀཱ་ལ་ 
བི་ཀཱ་ལ་ར་ཏྲི་ཏ་ཧྲཱཾ་ཕཊ། ཅེས་བཟླ། དམར་ནག་མེ་ལྕེའི་ཕུང་པོ་འབར་བའི་དབུས། །ཚར་སྤྲིན་ 
ལྟར་གནག་འཇིགས་བྱེད་སྲིན་པོའི་གཟུགས། །དྲག་པོའི་ང་རོས་དགྲ་བགེགས་སྙིང་འགེམས་ 
པ། །དཔལ་མགོན་ཆེན་པོ་འཁོར་དང་བཅས་ལ་བསྟོད། །རྡོ་རྗེ་འཆང་གི་སྤྱན་སྔར་ཞལ་བཞེས་ 
བཞིན། །བསྟན་དང་དེ་འཇིན་ཚོགས་ཀུན་སྐྱོང་བ་དང་། །ཁྱད་པར་བདག་ཅག་ཉིན་མཚན་དུས་ 
ཀུན་ཏུ། །མཐུ་སྟོབས་འཕྲིན་ལས་མཆོག་གིས་བསྲུང་དུ་གསོལ། །ནད་གདོན་འགའ་རྐྱེན་ 
བར་ཆད་ཀུན་ཞི་ཞིང་། །ཚེ་དཔལ་སྙན་གྲགས་མངའ་ཐང་མཚོ་ལྟར་འཕེལ། །དམ་ཉམས་དགྲ་ 
བགེགས་མ་ལུས་ཚར་བཅད་དེ། །བཅོལ་བའི་འཕྲིན་ལས་ལྷུན་གྱིས་གྲུབ་པར་མཛོད། །བརྩེ་ 
ཆེན་ཐུགས་ཀྱིས་ཉེས་ཀུན་བཟོད་མཛད་ནས། །རང་གི་གནས་གཤེགས་སླར་ཡང་འབྱོན་པར་ 
མཛོད། །ཡིད་བཞིན་ནོར་ལྟར་བསྟན་བསྲང་འཁོར་བཅས་ཀྱིས། །ངོ་མཚར་བཀྲ་ཤིས་དགའ་ 
སྟོན་སྩོལ་གྱུར་ཅིག །དཔལ་མགོན་ཞལ་བཞི་པའི་མཆོད་གཏོར་བདུད་རྩིའི་བུམ་བཟང་འདི་ནི། ཧར་ཆིན་རཏྣ་སིདྡྷི་ 
ཝང་གི་སྲས་ཆེ་བ་དོན་གྲུབ་ཚེ་བརྟན་གྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་བོས་བྲིས།། །། 

ན་མོ་གུ་རུ་བྷྱ༔ འདིར་ཞིང་སྐྱོང་ཆེན་པོ་ཀེ་ཏྲ་པཱ་ལ་ལ་གཏོར་མ་འབུལ་བར་འདོད་པས། མཆོད་གཏོར་ 
སྤྱན་གཟིགས་རྣམས་འདུ་བགྱིས་ལ། ཡི་དམ་གང་ཡང་རུང་བའི་ང་རྒྱལ་ལ་གནས་པས་མཆོད་གཏོར་རྣམས་བྱིན་ 
གྱིས་བརླབས་ལ། ཧཱུཾ རང་གི་མདུན་དུ་ཁྲག་ཞག་འཁྲུགས་པའི་དབུས། །པད་ཉི་དོམ་ནག་འཇིགས་ 
སུ་རུང་བའི་སྟེང་། །ཞིང་སྐྱོང་ཆེན་པོ་ས་འཛིན་ལྟ་བུར་བརྗིད། །སྐུ་མདོག་མཐིང་ནག་ཞལ་ 

བྟསན་བསྐང་རྒྱ་མཚོའེ་གཏོར་འབྱལ་གྱི་སྐོར། 


གཅིག་ཕྱག་གཉིས་ཀྱི། །གཡས་པ་གྲི་གུག་གཡོན་པ་ཐོད་ཁྲག་བསྣམས། །ཁ་གདངས་མཆེ་ 
གཙིགས་དགྲ་ལ་འོ་དོད་འབོད། །སྐམ་རློན་ཐོད་འཕྲེང་སྟག་ལྔགས་ཤམ་ཐབས་གསོལ། །མེ་ 
དཔུང་འབར་བའི་དབུས་ན་ལེགས་བཞུགས་ཤིང་། །གནོད་སྦྱིན་བྱེ་བའི་འཁོར་གྱིས་བསྐོར་བ་ 
ཡི། །ཐུགས་ཀའི་ཧྲུཾ་ལས་འོད་ཟེར་ལྕགས་ཀྱུ་ལྟར། །འཕྲོས་པས་གར་བཞུགས་དུར་ཁྲོད་ཆེན་པོ་ 
ནས། །གནོད་སྦྱིན་འཁོར་བཅས་སྤྱན་དྲངས་དབྱེར་མེད་གྱུར། །རབ་དཀར་དད་པའི་རོལ་མཚོ་ 
ལས་འོངས་པའི། །ཆུ་གཉིས་ཉེར་སྦྱོད་རོལ་མོ་འདོད་ཡོན་ལྔ། །རྒྱལ་སྲིད་བདུན་དང་རྡོ་རྗེའི་ 
གོ་མཚོན་སོགས། །ཕྱི་ནང་གསང་བའི་མཆོད་ཚོགས་ཁྱོད་ལ་འབུལ། །བདེ་བ་ཀུན་སྐྱོང་རབ་ 
ཡངས་ཐོད་པའི་ནང་། །གདུག་ཅན་བསྒྲལ་བའི་ཤ་ཁྲག་གཏོར་མའི་ཚོགས། །ཟག་མེད་བདུད་ 
རྩིའི་ངོ་བོར་བྱིན་བརླབས་པ། །ཞིང་སྐྱོང་ཆེན་པོ་འཁོར་དང་བཅས་ལ་འབུལ། །དུས་མཐའི་ 
མེ་དང་འགྲོགས་པའི་ལྷུན་པོ་ལྟར། །རབ་བརྗིད་མཐུ་སྟོབས་ཡོངས་སུ་རྫོགས་པ་ཡིས། །ས་ 
གསུམ་འབྱུང་པོའི་མགོ་པོར་(བོར)གར་མཛད་པ། །བསྟན་བསྲུང་ཆེན་པོ་འཁོར་དང་བཅས་ལ་ 
འདུད། །སྔོན་ཚེ་རྡོ་རྗེ་འཆང་གི་སྤྱན་སྔ་རུ། །བསྟན་དང་བསྟན་འཛིན་བསྲུང་བར་ཁས་བླངས་ 
བཞིན། །བདག་ཅག་མགོན་པོ་ཁྱོད་ལ་སྐྱབས་འཆའ་ན། །ཉིན་མཚན་དུས་དྲུག་གཡེལ་མེད་ 
སྐྱོང་བར་མཛོད། །དམ་ཆོས་སྒྲུབ་པའི་བར་ཆད་ཀུན་ཞི་ཞིང་། །ཚེ་དཔལ་བསོད་ནམས་སྟོབས་ 
འབྱོར་ལོངས་སྤྱོད་རྒྱས། །བསམ་ངན་སྦྱོར་རྩུབ་འཆང་བའི་གནོད་བྱེད་ཀུན། །སྐད་ཅིག་ཉིད་ལ་ 
རྡུལ་དུ་བརླག་པར་མཛོད། །གནས་སྐབས་མཐར་ཐུག་འདོད་དོན་པདྨོའི་ཚལ། །ཁྱོད་ཀྱི་འཕྲིན་ 
ལས་ཉི་ཟེར་དང་འགྲོགས་པས། །ཕན་དང་བདེ་བའི་འདབ་སྟོང་ཁ་ཕྱེ་སྟེ། །དགེ་ལེགས་བདུད་ 
རྩིའི་དཔལ་ལ་སྦྱོད་པར་ཤོག །མཇུག་ཆོག་སྤྱི་ལྟར་བྱའོ། །ཞེ ས་པ་འདི་ནི་རབ་འབྱམས་པ་དཀོན་མཆོག་སྐལ་ 
ལྡན་དང་དགེ་སློང་ངག་དབང་གྲགས་པ་གཉིས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་ 
བདེ་མོ་དགའ་ལྡན་ཆོས་འཁོར་གླིང་དུ་སྦྱར་བའོ།། །། 

ན་མོ་ཤྲི་བཛྲ་གྷི་ར་ཝཱ་ཡ། འདིར་ཆོས་རྒྱལ་ཕྱི་ནང་གསང་གསུམ་ལ་མཆོད་གཏོར་འབུལ་བར་འདོད་ 

ཀུན་མཁྱེན་འཇིགས་མེད་དབང་བའཞེ་གསུང་འབམ།༼ཐ༽ 
པས། དམ་ཅན་གྱི་བྲིས་སྐུ་དང་མཆོད་གཏོར་རྣམས་ཕྱག་ལེན་བཞིན་དུ་བཤམས། རང་ཉིད་སྐད་ཅི ག་གིས་ 
དཔལ་རྡོ་རྗེ་འཇིགས་བྱེད་ཞལ་གཅི ག་ཕྱག་གཉིས་ཀྱིས་གྲི ་གུག་དང་ཐོད་པ་འཛིན་པ་ཡུམ་དང་ 
བཅས་པའི་སྐུར་བཞེངས་པར་གྱུར། ཧྲིཿངྷྷི་རས་བསངས། སྭཱ་བྷཱ་ཝས་སྦྱངས། སྟོང་པ་ཉིད་དུ་གྱུར། 
སྟོང་པའི་ངང་ལས་མཆོད་གཏོར་རྣམས་རང་བཞིན་བདེ་སྟོང་། རྣམ་པ་མཆོད་གཏོར་བྱེ ་ལས་ 
དབང་པོ་དྲུག་གི་སྦྱོད་ཡུལ་དུ་ཟག་པ་མེད་པའི་བདེ་བ་ཁྱད་པར་ཅན་བསྐྱེད་པ་ས་དང་བར་སྣང་ 
གི་ཁྱོན་ཐམས་ཅད་གང་བར་གྱུར། ཨོཾ་ཨཱཿཧཱུཾ ལན་གསུམ་བརྗོད་ནས་བྱིན་གྱིས་བརླབས། དེ་ནས་རོལ་ 
མོ་དབྱངས་དང་བཅས་པས་འདི་སྐད་ཅེས། ཧཾ བདེ་སྟོང་ཟུང་འཇུག་ངང་ལས་མདུན་གྱི་མཁར། །ཆོས་ 
འབྱུང་དབུས་ན་མ་ཧེ་ནག་པོའི་སྟེང་། །གཤིན་རྗེའི་རྒྱལ་པོ་མི་སྡུག་གཅེར་བུའི་གཟུགས། །སྐུ་ 
མདོག་མཐིང་ནག་མ་ཧེའི་གདོང་པ་ཅན། །ཞལ་གཅིག་ཕྱག་གཉིས་གཡས་པས་ཐོད་དབྱུག་ 
འཕྱར། །གཡོན་པས་འཆོར་མེད་དུས་ཀྱི་ཞགས་པ་བསྣམས། །གཡས་བསྐུམས་གཡོན་ 
བརྐྱངས་ཐོད་སྐམ་ལྔས་བརྒྱན་ཅིང་། །ཁྲག་འཛག་མི་མགོ་ལྔ་བཅུའི་དོ་ཤལ་འཕྱང་། །མི་རུས་ 
རྒྱན་ལྡན་མེ་དཔུང་འབར་བའི་དབུས། །ཙ་མུཏྷེ་དང་ཕོ་བརྒྱད་མོ་བརྒྱད་སོགས། །གཤིན་རྗེ་ཕོ་ 
མོའི་ཚོགས་ཀྱིས་ཡོངས་སུ་བསྐོར། །གཡས་སུ་ཁྲག་ཞག་རྒྱ་མཚོ་འཁྱིལ་བའི་དབུས། །གནོད་ 
བྱེད་གདན་སྟེང་ནང་སྒྲབ་སྐུ་མདོག་ནག །ཞལ་གཅིག་ཕྱག་གཉིས་གཡས་པས་གྲི་གུག་ 
འཕྱར། །གཡོན་པས་ཁྲག་གིས་བཀང་བའི་ཐོད་པ་བསྣམས། །ཁྲོ་བོའི་ཞལ་ཅན་སྟག་ལྤགས་ 
ཤམ་ཐབས་གསོལ། །ཕྱོགས་བཞིར་ལས་བཞི་སྒྲུབ་པའི་གཤིན་རྗེ་བཞི། །མ་ཧེའི་གདོང་ 
ཅན་གཙོ་འཁོར་ཐམས་ཅད་ཀྱང་། །ཐོད་སྐམ་ལྔ་དང་མགོ་རློན་ལྔ་བཅུས་བརྒྱན། །གཡས་ 
བསྐུམས་གཡོན་བརྐྱངས་སྡེ་བརྒྱད་ཚོགས་དང་བཅས། །གཡོན་དུ་པད་ཉི་མ་ཧེ་དམར་པོའི་ 
སྟེང་། །གཤིན་རྗེའི་རྒྱལ་པོ་གསང་སྒྲུབ་སྐུ་མདོག་དམར། །མ་ཧེའི་གདོང་ཅན་ཞལ་གཅིག་ཕྱག་ 
གཉིས་པ། །ཕྱག་གཡས་ནོར་བུ་གཡོན་པ་ཐོད་པ་བསྣམས། །གཡས་བསྐུམས་གཡོན་བརྐྱངས་ 
སྒེག་པའི་ཚུལ་གྱིས་འགྱིང་། །ཞལ་གདངས་མཆེ་གཙིགས་རལ་པ་གྱེན་དུ་བརྗེས། །སྐམ་ 

བྟསན་བསྐང་རྒྱ་མཚོའེ་གཏོར་འབྱལ་གྱི་སྐོར། 
རོན་ཐོད་པ་རུས་པའི་རྒྱན་གྱིས་བརྒྱན། །འདོད་དགུའི་ཆར་འབེབས་ནོར་ལྷའི་ཚོགས་ཀྱིས་ 
བསྐོར། །རང་གི་ཐུགས་ཀའི་ཧཱུཾ་ལས་འོད་ཟེར་འཕྲོས། །ཆོས་ཀྱི་རྒྱལ་པོ་ཕྱི་ནང་གསང་གསུམ་ 
དང་། །བགྲང་ཡས་དྲེགས་པའི་འཁོར་ཚོགས་སྤྱན་དྲངས་ཏེ། །རང་རང་དགྱེས་པའི་གདན་ལ་ 
བརྟན་པར་བཞུགས། །ཨེ་ཧྱེ་ཧི་ཛཿཧཱུཾ་བཾ་ཧོཿ ཀ་མ་ལ་ཡེ་སྭཾ། ཞེས་སྤྱན་དྲངས་ལ་གདན་ཕུལ། འཇམ་ 
དཔལ་དཔའ་བོའི་སྒྱུ་འཕྲུལ་ཟློས་གར་ལས། །ལེགས་འོངས་ནག་ཕྱོགས་འབྱུང་པོ་ཚར་གཅོད་ 
ཅིང་། །རྣལ་འབྱོར་རེ་བ་ཡིད་བཞིན་སྐོང་མཛད་པ། །དམ་ཅན་འཁོར་དང་བཅས་ལ་བསྟོད་ 
པར་བགྱི། །བཟླས་པ་བྱ་བར་འདོད་ན། ཨོཾ་ཀཱ་ལ་ཆྷུ་བ་ཧཱུཾ་ཕཊ། ཅེས་པ་ཕྱི་ནང་གཉིས་ཀྱི་སྙིང་བོ་དང་། ཨོཾ་ 
ཡ་མ་རྭ་ཛཱ་སརྦ་སིདྡྷི་ཧཱུཾ། ཞེས་པ་གསང་སྒྲུབ་ཀྱི་སྙིང་བོ་སྟེ་ཅི་འགྲུབ་བཟླ། ཕྱི་ནང་ཉེར་སྤྱོད་འདོད་པའི་ 
ཡོན་ཏན་ལྔ། །རྒྱལ་སྲིད་བདུན་དང་རྟ་གཡག་ར་ལུག་དང་། །རྡོ་རྡེའི་གོ་མཚོན་སྣ་ཚོགས་སྦྱན་ 
གཟིགས་དང་། །དམ་རྗས་མཆོད་སྤྲིན་ཞིང་ཀུན་བཀང་སྟེ་འབུལ། །དམར་ཆེན་གཏོར་མ་རི་ལྟར་ 
སྤུངས་པ་དང་།།ཁྲག་ཆང་བཏུང་བ་མཚོ་ལྟར་བསྐྱིལ་བ་གང་། །ཨོཾ་ཨཱཿཧཱུཾ་གིས་བདུད་རྩེར་བྱིན་ 
བརླབས་ཏེ། །ཕྱི་ནང་གསང་བའི་གཤེན་རྗེའི་ཚོགས་ལ་འབུལ། །ཞེས་ལན་གསུམ་གྱིས་གཏོར་མ་ཕུལ་ 
ནས། འཇམ་དཔལ་དཔའ་བོའི་བཀའ་སྡོད་མཐུ་རྩལ་ཅན། །ཆོས་ཀྱི་རྒྱལ་པོ་ཕྱི་ནང་གསང་གསུམ་ 
ལ། །བདག་ཅག་དཔོན་སློབ་མི་ནོར་འཁོར་འབངས་རྣམས། །གཉེར་དུ་གཏད་དོ་འབྲལ་མེད་ 
བསྩང་བར་མཛོད། །ཕྱི་ནང་འགལ་རྐྱེན་བར་ཆད་ཞི་བ་དང་། །ཚེ་བསོད་སྟོབས་འབྱོར་རིགས་ 
རྒྱུད་རྒྱས་པ་དང་། །དྲེགས་ལྡན་ཆེ་དགུའི་ཚོགས་རྣམས་དབང་བསྡུ་ཞིང་། །གནོད་བྱེད་གདོན་ 
བགེགས་ཐལ་བའི་རྡུལ་དུ་ཆློག །ཁྱད་པར་དབྲ་ལྷ་ཆེན་བོ་ཁྱེད་རྣམས་ཀུན། །རྒྱན་དུ་བསྟེན་ 
པའི་ཚེ་ན་སྙིང་མ་རིང་། །ལས་ལ་བསྐུལ་བའི་ཚེ་ན་བང་མ་བུལ། །དྲག་ལ་རྦད་པའི་ཚེ་ན་མཐུ་ 
མ་ཆུང་། །བསམ་ངན་སྦྱོར་རྩུབ་འཆང་བའི་དགྲ་བགེགས་ཀུན། །ལོ་དང་ཟླ་བ་ཞག་ཏུ་མ་བཞག་ 
པར། །འཇིགས་རུང་ཆོ་འཕྲུལ་དྲག་ཕོས་ཚར་ཆོད་ལ། །བཅོལ་བའི་ལས་རྣམས་སྱྱུར་དུ་སྒྲུབ་ 
པར་མཛོད། །མདོར་ན་བསྟན་བསུང་ཆེན་པོ་ཁྱེད་རྣམས་ཀྱིས། །ཉིན་མཚན་གཡེལ་བ་མེད་པར་ 

ཀུན་མཁྱེན་འཇིགས་མེད་དབང་བའེ་གསང་འབྱམ།༼ཐ༽ 

གྲོགས་མཛད་ནས། །གནས་སྐབས་མཐར་ཐུག་འདོད་དོན་མ་ལུས་པ། །གེགས་མེད་ལྷུན་གྱིས་ 
འགྲུབ་པའི་དངོས་གྲུབ་སྩོལ། །ཞེས་འཕྲིན་ལས་བཅོལ་ཞིང་། བཛྲ་མུཿ ཞེས་བརྗོད་ལ་ཡེ་ཤེས་པ་རང་བཞིན་ 
གྱི་གནས་སུ་གཤེགས། དམ་ཚིག་པ་རྟེན་ལ་བརྟན་བཞུགས་དང་། མཇུག་ཏུ་ཤིས་བརྗོད་བྱའོ། །ཞེས་པ་འདི་ནི་མཐོན་ 
པོའི་རིགས་སུ་འཁུངས་ཤིང་དད་བརྩོན་རྣམ་དབྱོད་ཕུལ་དུ་བྱུང་བ་ས་སྐྱོང་བསོད་ནམས་རྡོ་རྗེ་ཝང་གིས་བསྐུལ་ངོར། 
༧ཤྭཀྱའི་བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 

དམ་ཅན་ཆོས་ཀྱི་རྒྱལ་པོ་ལ་གཏོར་འབུལ་མདོར་བསྡུས་ནི། གཏོར་མ་ཨོཾ་ ་'ཨཱཿཧཱཱུཾ་གིས་ བྱིན་གྱིས་ 
བརླབས་ལ། རབ་འབྱམས་རྒྱལ་བའི་བསྟན་བསྲང་ཀུན་གྱི་གཙོ། །སྐྱེ་འགྲོའི་སྲོག་བདག་དམ་ 
ཅན་ཆོས་ཀྱི་རྒྱལ། །འཁོར་བཅས་ཐོགས་པ་མེད་པར་འདིར་གཤེགས་ནས། །སྣ་ཚོགས་པད་ 
ཉི་མ་ཧེའི་གདན་ལ་བཞུགས། །ཕྱི་ནང་གསང་བའི་མཆོད་སྤྲིན་རྒྱ་མཚོ་དང་། །ཁྱད་པར་དམ་ 
རྫས་རྒྱན་གྱིས་ཉེར་བཀྲ་བའི། །ཟག་མེད་བདུད་རྩིའི་གཏོར་མ་འདི་བཞེས་ལ། །འདོད་པའི་དོན་ 
ཀུན་འགྲུབ་པའི་འཕྲིན་ལས་མཛོད། །དབང་སྔོན་ལྷུན་པོ་ལྟ་བུར་བརྗིད་པའི་སྐུ། །རྔམས་པའི་ང་ 
རོ་འབྲུག་ལྟར་སྒྲོགས་པའི་གསུང་། །མཐུ་སྟོབས་དྲག་ཤུལ་ཐོགས་པ་མེད་པའི་ཐུགས། །གཤིན་ 
རྗེའི་རྒྱལ་པོ་འཁོར་དང་བཅས་ལ་བསྟོད། །བདག་ཅག་མགོན་པོ་ཁྱོད་ལ་སྐྱབས་འཆའ་ན། །ནད་ 
གདོན་འགལ་རྐྱེན་བར་ཆད་ཀུན་ཞི་ཞིང་། །ཚེ་བསོད་སྟོབས་འབྱོར་སྙན་གྲགས་ལ་སོགས་ 
པ། །ལེགས་པའི་ཡོན་ཏན་མ་ལུས་རྒྱས་པར་མཛོད། །མི་ཤེས་དབང་གིས་ཐུགས་དང་འགལ་ 
བ་རྣམས། །ཆོས་སྐྱོང་ཆེན་པོས་བཟོད་པར་མཛད་དུ་གསོལ། །མདུན་གྱི་གཏོར་མགྲོན་རང་གི་ 
གནས་གཤེགས་ནས། །སྨར་ཡང་འབྱོན་པར་མཛོད་ཅིག་བཛྲ་མུཿ ཞེས་པ་འདི་ནི་རབ་འབྱམས་པ་ 
ཚུལ་ཁྲིམས་རྒྱ་མཚོས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 

བྷྱོཿ བྱང་ཤར་མུ་ལེ་ཏིང་གི་ཁྲག་མཚོ་ནས། །དམག་ཟོར་རྒྱལ་མོ་འཁོར་བཅས་ 
གནས་འདིར་གཤེགས། །ཕྱི་ནང་གསང་བའི་དམ་རྫས་མཆོད་གཏོར་རྣམས། །གུས་པས་ 
འབུལ་ལོ་དགྱེས་བཞིན་བཞེས་སུ་གསོལ། །རྩེ་གཅིག་གསོལ་བ་འདེབས་པ་བདག་ཅག་ 

བསྟན་བསྱང་རྒྱ་མཚའི་གཏར་འབྱལ་གྱེ་སྐོར། 

ཀུན། །ཉིན་མཚན་དུས་དྲུག་འབྲལ་མེད་སྐྱོང་མཛད་ཅིང་། །སྡང་ཞིང་གདུག་པའི་སེམས་འཆང་ 
དགྲ་བགེགས་རྣམས། །ཐལ་བའི་རྡུལ་བཞིན་བརླག་པའི་འཕྲིན་ལས་མཛོད། །ཅེས་པ་འདི་ནི་ཨོའུ་ 
ཤིན་ངག་དབང་རིན་ཆེན་དང་ཨོའུ་ཧ་ན་ངག་དབང་རིན་ཆེན་གཉིས་ཀྱིས་བསྐུལ་ངོར། ༧བཙུན་པ་དཀོན་མཆོག་ 
འཇིགས་མེད་དབང་བོས་སྦྱར་བའོ།། །། 

བྷྱོཿ རབ་འབྱམས་རྒྱལ་བའི་བསྟན་བསྲུང་མཐུ་རྩལ་ཅན། །དཔལ་ལྡན་དམག་ཟོར་ 
རྒྱལ་མོ་འཁོར་དང་བཅས། །བདག་ཅག་གུས་པའི་ཡིད་ཀྱིས་སྦྱན་འདྲེན་ན། །ཐོགས་མེད་འདེར་ 
གཤེགས་མདུན་གྱི་ནམ་མཁར་བཞུགས། །མཚམས་སྤྲིན་གསར་བའི་མདངས་འཕྲོག་མེ་ནང་ 
དུ། །དཀར་གསུམ་མངར་གསུམ་ཕྱེ་མར་ཤ་ཚིལ་དང་། །ལྷ་ཤུག་མཁན་པ་བསྲེག་པའི་དུད་སྤྲིན་ 
གྱིས། །འདོད་ཁམས་དབང་མོ་འཁོར་དང་བཅས་པ་བསངས། །གཞན་ཡང་དམ་རྗས་མཆོད་ 
བའི་སྤྲིན་ཚོགས་ཀྱིས། །དཔལ་ལྡན་ལྷ་མོའི་ཐུགས་དམ་ལེགས་སྐོང་ན། །ནད་གདོན་འགལ་ 
རྐྱེན་བར་ཆད་ཀུན་ཞི་ཞིང་། །བསམ་དོན་ཡིད་བཞིན་འགྲུབ་པའི་འཕྲིན་ལས་མཛོད། །ཅེས་པ་ 
འདི་ནི་དད་ལྡན་བླ་མ་སྐྱབས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་བོས་སྦྱར་བའོ།། །། 

ན་མོ་གུ་རུ་བྷྱ༔ འདིར་དཔལ་ལྡན་དམག་ཟོར་གྱི་རྒྱལ་མོ་ལ་འཕྲིན་ལས་བཅོལ་བར་འདོད་པས། ཡི་ 
དམ་གྱི་ང་རྒྱལ་ལ་གནས་ནས་མཆོད་གཏོར་རྣམས་ནང་མཆོད་ལྟར་བྱིན་གྱིས་བརླབས་ཏེ། བྷྱོཿ མཐུ་ཆེན་མ་ 
མོ་ཀུན་གྱི་གཙོ། །དམག་ཟོར་རྒྱལ་མོ་འཁོར་དང་བཅས། །ཚུར་སྤྱོན་གནས་འདིར་བརྟན་པར་ 
བཞུགས། །བདག་གིས་བཅོལ་བའི་ལས་ཀུན་མཛོད། །དམ་རྫས་བདུད་རྩིའི་བ་ལིང་ཏ། །ཞལ་ 
དུ་བསྟབ་བོ་ཁ་རཾ་ཁཱ་ཧི། །མ་གཡེལ་ཡུས་དང་གྲིབ་མ་བཞིན། །རྟག་ཏུ་བདག་གི་སྡོང་གྲོགས་ 
མཛོད། །རྣལ་འབྱོར་བདག་ཅག་འཁོར་བཅས་ཀྱིས། །ནད་གདོན་བར་ཚད་ཞི་བ་དང་། །མཐུན་ 
རྐྱེན་ཚེ་བསོད་སྙན་གྲགས་སོགས། །རྣམ་དཀར་དོན་ཀུན་ཡིད་བཞིན་སྒྲུབས། །རྟེན་ཡོད་ན་བརྟན་ 
བཞུགས་དང་མེད་ན་གཤེགས་གསོལ་བྱ། མཐར་བཀྲ་ཤིས་པའི་མེ་ཏོག་གི་ཆར་དབབ་པར་བྱའོ། །ཞེས་པ་འདི་ནི་ 
རབ་འབྱམས་པ་བློ་བཟང་ཆོས་འཕེལ་གྱིས་བསྐུལ་བའི་ངོར། ༧ཤཱཀྱའི་དགེ་སློང་དཀོན་མཆོག་འཇིགས་མེད་དབང་ 

ཀུན་མྱེན་འཇིགས་མེད་དབང་པོའེ་གསང་འབྱམ།༼ཐ༽ 

བོས་སྦྱར་བའི་ཡི་གེ་བ་ནི་དཀའ་བཅུ་སྨོན་ལམ་རྒྱ་མཚོའོ།། །། 

ཨོཾ་སྭ་ སྟི། མཐུ་ སྟོབས་ སྤྲིན་ ཆེན་ངམ་ནག་འཁྲིགས་པ་ལས། ། །འཕྲིན་ ལས་གནམ་ 
ལྕགས་ཐོག་སེར་སྤྲོ་བ་ཡིས། །གདུག་ཅན་བྲག་རིའི་ཕུང་པོ་འཇིག་བྱེད་པ། །རྡོ་རྗེ་རབ་བརྟན་ 
གཟར་བཅས་དེངདར་དགརས། །རྡོ་རྗེ་འཆང་དང་མཚོ་སྐྱེས་རྡོ་རྗེ་སོགས། །རྩ་རྒྱད་བླ་མའི་ 
སྤྱན་སྔར་དམ་བཅས་པ། །དྲན་པར་མཛོད་ལ་བྲིས་པའི་སྣང་བརྙན་འདིར། །འཁོར་བཅས་མ་ 
གཡེལ་བརྟན་པར་བཞུགས་སུ་གསོལ། །སྒྲུབ་པའི་བྱེད་པོ་གང་འདིར་ལྷ་མོ་ཁྱོད། །ལུས་དང་ 
གྲིབ་མ་བཞིན་དུ་འབྲལ་མེད་ཅིང་། །འགལ་རྐྱེན་ཀུན་སོལ་ཆོས་ལྡན་བྱ་བ་ཀུན། །ཡར་ཟླའི་ 
དཔལ་ལ་འགྲན་པའི་འཕྲི ན་ལས་མཛོད། །ཅེས་པ་འདི་ནི་བསྟན་པའི་གསལ་བྱེད་མཚུངས་བྲལ་ཆོས་ཀྱི་རྗེ་ 
བཀྲཿ ས་ལྷུན་པོའི་ཤར་རྩེའི་ཞལ་སྔ་ནས་བློ་བཟང་དགེ་ལེགས་ཀྱི་གསུང་གིས་བསྐུལ་ངོར། ༧བཙུན་པ་དཀོན་མཆོག་ 
འཇིགས་མེད་དབང་པོས་སྦྱར་བའོ།། །། 

ན་མོ་གུ་རུ་བཛྲ་པཱ་ཌ་ཡེ། འདིར་རྣམ་སྲས་ལས་མཁན་མདུང་དམར་ཅན་ལ་མཆོད་གཏོར་འབུལ་བར་ 
འདོད་ན། བྲིས་འབུར་གྱི་སྐུ་ཅི་རིགས་དང་། དེའི་མདུན་དུ་འབུལ་གཏོར་བཟའ་བཅས་བསྐོར་བ། ཆུ་གཉིས་ཉེར་སྤྱོད། 
གསུར་དུད་སྤོས་དུད་རོལ་མོ་སོགས་འདུ་བགྱིས་ལ། རང་ཉིད་གསང་བའི་བདག་པོའི་རྣལ་འབྱོར་ལ་གནས་པ་སྔོན་དུ་ 
འགྲོ་བས། མཆོད་གཏོར་རྣམས་ནམ་མཁའ་མཛོད་ཀྱི་སྔགས་རྒྱས་བྱིན་གྱིས་བརླབས་ལ། 

ཧཱུཾ རང་གི་མདུན་དུ་བྷཱཾ་ལས་གཞལ་ཡས་ཁང་། །སེང་གེ་དཀར་པོ་པད་ཟླ་ཉི་མའི་ 
སྟེང་། །བི་ཡིག་ལས་འཁྲུངས་རྒྱལ་ཆེན་མདུང་དམར་ཅན། །སྐུ་མདོག་དམར་པོ་ཞལ་གཅིག་ 
ཕྱག་གཉས་པ། །གཡས་ན་སྟག་ལྤགས་རྒྱལ་མཚན་མདུང་དམར་དང་། །གཡོན་ན་གཏེར་གྱི་ 
ནེའུ་ལེ་ལྕགས་ཀྱུ་བསྣམས། །བསེ་ཁྲབ་བས་(པས།མརྨོག་གསོལ་ཞིང་རྒྱན་གྱིས་བརྒྱན། །ཞལ་ 
གདངས་མཆེ་གཙིགས་སྦྱན་གསུམ་དམར་ལ་ཟླུམ། །ཁམས་གསུམ་དབང་དུ་སྡུད་པའི་འོད་ 
ཟེར་འཕྲོ། །གཡོན་ན་ལས་མཁན་ཆེན་པོ་མདུང་དམར་ཅན། །ཕྱག་གཉིས་དར་མདུང་ཤེལ་གྱི་ 
མཆོད་རྟེན་བསྣམས། །གནོད་སྦྱིན་བརྒྱད་སོགས་གྲངས་མེད་འཁོར་གྱིས་བསྐོར། །དེ་དག་སྒོ་ 

བསྟན་བསྐྱང་རྒྱ་མཚའི་གཏོར་འབྱལ་གྱི་སྐོར། 
གསུམ་རྡོ་རྗེ་གསུམ་མཚན་ཞིང་། །ཐུགས་ཀའི་ཧཱུཾ་ལས་འདོད་པའི་རྒྱལ་བོ་སྤྲོས། །བྱང་ཕྱོགས་ 
ལྕང་ལོ་ཅན་གྱི་ཕོ་བྲང་ནས། །རྒྱལ་ཆེན་རྣམ་སྲས་འཁོར་བཅས་སྤྱན་དྲངས་གྱུར། །ཨོཾ་བེ་ཤྭ་ 
མ་ཌ་ཡ་ས་པ་རི་ལཱ་ར་བཛྲ་ས་མ་ཛཿ ཛཿཧཱུཾ་བཾ་ཧོཿ ཨོཾ་བྲི་ཤ་མ་ཌ་ཨཱ་ཀརྟ་ཡ་ཛཿ ཞེས་བས་སྦྱན་ 
དྲངས། ཨོཾ་རྣམུ་ཀུ་ཊ་ཨ་བྷི་།ི་ཉ་མཾ། ཞེས་ཅོད་བན་གྱི་དབང་བསྐུར། ངོ་མཚར་རིན་ཆེན་ལྷུན་པོའི་ 
གཞལ་ཡས་འདིར། །ཉི་ཟླ་བདྨ་བརྩེགས་པའི་གདན་ཁྲི་ལ། །གནོད་སྦྱིན་རྒྱལ་པོ་ཆེན་པོ་འཁོར་ 
དང་བཅས། །བསྟན་པ་བསྲུང་ཕྱིར་དགྱེས་བཞིན་བཞུགས་སུ་གསོལ། །ས་གསུམ་དབང་སྡུད་ 
རྒྱལ་ཆེན་འཁོར་བཅས་ལ། །སྤོས་དང་མེ་ཏོག་མར་མེ་ཞལ་ཟས་དང་། །སིལ་སྙན་རྔ་ཆེན་ 
བྱག་པ་མཆོད་པའི་སྤྲིན། །དངོས་སུ་འབྱོར་དང་ཡིད་ཀྱི་སྤྲུལ་བས་མཆོད། །ཨོཾ་བཛྲ་ཨསྷཾ་ནས་ 
ཤཔྟའི་བར་དང་། པུ་ཛྲ་མེ་གྷ་ས་མུ་དྲ་སྦྲ་ར་ཌ་ས་མ་ཡེ་ཧཱུཾ། ཞེས་པས་མཆོད། བཟླས་བ་བྱ་བ་ནི། རྒྱལ་ 
པོ་འཁོར་བཅས་ཀྱི་ཐུགས་ཀར་ཉི་མ་ལ་གནས་པའི་བེ་ཡིག་སྔགས་ཀྱིས་བསྐོར་བ་བདག་གི་ 
ཐུགས་ཀའི་འོད་ཀྱིས་བསྐུལ་བས་ཅི་འདོད་པའི་འཕྲིན་ལས་ཐོགས་མེད་དུ་སྒྲབ་པར་བསམས་ 
ལ། ཨོཾ་མ་ཧཱ་རཱ་ཛྭ་ཡཀྟ་ས་མ་ཡེ་བྲི་ཤ་མ་ཌ་ཡེ་ཙིཏྟ་རྣ་སྦརྦ་ཧྲཾ་ཛཿཛཿ ཞེས་ཅི་ནུས་བཟླ། གཏོར་མ་ 
བསངས་སྦྱངས། སྟོང་པའི་ངང་ལས་སྤྲུཾ་ལས་རིན་པོ་ཆེའི་སྣོད་ཡངས་ཤིང་རྒྱ་ཆེ་བར་ཁཾ་ལྗང་ཁུ་ 
ལས་ལྷའི་ཞལ་ཟས་རོ་བརྒྱ་དང་ལྡན་པར་གྱུར། ཨོཾ་ཨཱཿཧཱུཾ ལན་གསུམ་དང་། ཨ་ཀ་རོ་ སོགས་ཀྱིས་ 
བྱིན་གྱིས་བརླབས། ཨོཾ་བྲ་ཤཱ་མ་ཌ་ས་པ་རི་ཝཱར་མཧཱ་བ་ལི་ཏ་ཁ་ཁ་ཁཱ་ཧི་ཁཱ་ཧི། ཞེས་པ་ལན་བདུན་ 
གྱིས་ཕུལ། གོང་བཞིན་མཆོད་པ་ཕུལ། པདྨ་རྭ་གའི་ལྷུན་པོ་ལྟར་བརྗིད་ཅིང་། །ཁམས་གསུམ་དགོས་ 
འདོད་མ་ལུས་དབང་བསྡུས་ཏེ། །རྣལ་འབྱོར་ཡིད་ཀྱི་རེ་བ་སྐོང་མཛད་པ། །ཆོས་སྐྱོང་རྒྱལ་པོ་ 
ཆེན་པོ་ཁྱོད་ལ་བསྟོད། །བདག་ཅག་ཡོན་མཆོད་འཁོར་དང་བཅས་པ་ཡི། །ཕྱི་ནང་འགལ་རྐྱེན་ 
བར་ཆད་ཞི་བ་དང་། །གནས་སྐབས་མཐར་ཐུག་དོན་རྣམས་མ་ལུས་པ། །གེགས་མེད་ལྷུན་གྱིས་ 
གྲུབ་པའི་འཕྲིན་ལས་མཛོད། །ཁྱད་པར་གསེར་དངུལ་དར་ཟབ་འབྲུ་སྣ་དང་། །རྟ་ནོར་ར་ལུག་རྔ་ 
མོང་ལ་སོགས་པ། །མཐུན་རྐྱེན་མཁོ་དགུའི་འབྱོར་བ་དབྱར་མཚོ་ལྟར། །འཕེལ་ཞིང་རྒྱས་པའི་ 

ཀུན་མའེན་འཇིགས་མེད་དབང་བོའེ་གསང་འབྱམ།༼ཐ༽ 

འཕྲིན་ལས་སྡོང་གྲོགས་མཛོད། །མདོར་ན་ཁམས་གསུམ་དབང་སྡུད་མགོན་པོ་ཁྱོད། །སྔོན་གྱི་ 
ཐུགས་དམ་གཉན་པོ་རྗེས་དགོངས་ནས། །ཉིན་མཚན་དུས་དྲུག་འབྲལ་མེད་སྐྱོང་བ་དང་། །རྣམ་ 
དཀར་འཕྲིན་ལས་ཚུལ་བཞིན་སྒྲབ་པར་མཛོད། ། མཇུག་ཆོག་རྣམས་སྤྱི་དང་མཐུན་པར་བྱའོ། །ཞེས་པ་ 
འདི་ནི་མཐོན་པོའི་རིགས་སུ་འཁུངས་ཤིང་ལུགས་གཉིས་ལ་རྣམ་དཔྱོད་ཀྱི་འཇུག་པ་མཆོག་ཏུ་ཡངས་པ་ལྷ་མགོན་ཚེ་ 
བརྟན་གྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་དབེན་གནས་ཐར་བ་རྩེར་སྦྱར་བའོ།། །། 

ན་མོ་གུ་རུ་སྷྱཿ འདིར་ཞང་ཟློན་ལ་བསངས་མཆོད་དང་མཆོད་གཏོར་མདོར་བསྡུས་འབུལ་བར་འདོད་ 
ན། སྐྱབས་སེམས་སྔོན་དུ་བཏང་ནས། ཡི་དམ་གྱི་ང་རྒྱལ་དང་ལྡན་པས། ཧཱུཾ བདེ་སྟོཿ ང་ཀུན་གསལ་དབྱིངས་ 
སུ་རྟག་རོལ་ཀྱང་། །སྣ་ཚོགས་གཟུགས་སྐུའི་སྒྱུ་འཕྲུལ་འོད་ཟེར་གྱིས། །དངོས་གྲུབ་འདབ་སྟོང་ 
དགའ་ཚལ་རྒྱས་མཛད་པ། །ཞང་བློན་ཆེན་པོ་འཁོར་བཅས་གནས་འདིར་གཤེགས། །མདུན་ 
དུ་སྣ་ཚོགས་པདྨ་ཉི་མའི་སྟེང་། །གནོད་སྦྱིན་ཆེན་པོ་དབང་སྔོན་མདངས་འཛིན་ཞིང་། །ཞལ་ 
གཅིག་ཕྱག་གཉིས་ནོར་བུ་བུམ་བཟང་བསྣམས། །དར་ནག་འཇོལ་བེར་གསོལ་ཞིང་རྒྱན་གྱིས་ 
སྤྲས། །གཡོན་དུ་ཡུམ་ཆེན་ནག་མོ་ནད་རྐྱལ་དང་། །རིན་ཆེན་གཞོང་ཐོགས་འབྲོག་གནས་ 
མཆེད་ལྔ་སོགས། །བཀའ་ཉན་དམ་ཅན་རྒྱ་མཚོའི་ཚོགས་རྣམས་ཀུན། །ལས་བཞི་སྒྲུབ་ཕྱིར་ 
དགྱེས་བཞིན་བཞུགས་སུ་གསོལ། །སྨན་གྱིས་སྦགས་པའི་མཆོད་ཡོན་ལྷུང་ལྷུང་འབབ། །རླུང་ 
གི་རྒྱལ་མཚན་ལྟར་བཀྲ་མེ་ཏོག་རྒོད། །ནམ་མཁའི་གླང་པོ་ལ་འགྲན་བདུག་སྤོས་དང་། །ཉིན་ 
བྱེད་བྱེ་བའི་མདངས་ལྡན་མར་མེའི་འཕྲེང་། །རོ་བརྒྱའི་ཞལ་ཟས་བདུད་རྩིའི་ཟིལ་དངར་ཅན། །དྲི་ 
ཟའི་རྒྱད་མངས་ཕམ་བྱེད་སྙན་པའི་སྒྲ། །ཕྱི་ནང་གསང་བའི་དམ་རྫས་མཆོད་སྤྲིན་སོགས། །ཞང་ 
བློན་ཆེན་པོ་འཁོར་དང་བཅས་ལ་འབུལ། །སྟག་ཤུག་མཁན་པ་བ་ལུ་སུ་ལུ་དང་། །དྲི་ཞིམ་ཤིང་ 
དང་ཕྱེ་མར་ཤ་ཚིལ་སོགས། །འོད་ཀྱི་ཤིང་རྟས་བསྲེགས་པའི་དུད་སྤྲིན་གྱིས། །གནོད་སྦྱིན་ཞང་ 
བློན་འཁོར་དང་བཅས་པ་བསངས། །ཐུགས་རྗེ་ཚད་མེད་རྗོགས་ལྡན་སྤྲིན་ཆེན་ལས། །སྐལ་ 
ལྡན་ཡིད་ཀྱི་རེ་བ་སྐོང་བའི་ཕྱིར། །དངོས་གྲུབ་འདོད་དགུའི་གླུ་ཆར་འབེབས་མཛད་པ། །གནོད་ 

བསྟན་བསྱང་རྒྱ་མཚའི་གཏོར་འབྱལ་གྱི་སྐོར། 

སྦྱིན་བུམ་སྐྱེས་འཁོར་དང་བཅས་ལ་བསྟོད། །བདག་སོགས་ནད་གདོན་བར་ཆད་ཀུན་ཞི་ 
ཞིང་། །ཚེ་དཔལ་བསོད་ནམས་སྟོབས་འབྱོར་རྒྱས་པ་དང་། །ཁྱད་པར་གསོ་བ་རིག་པའི་གཞུང་ 
ལུགས་ཀུན། །ཡར་ངོའི་ཟླ་ལྟར་རྒྱས་པའི་འཕྲིན་ལས་མཛོད། །སྒོ་གསུམ་འཁྲུལ་བའི་ཉེས་པར་ 
སྤྱད་པ་ཀུན། །སྙིང་ནས་བཤགས་སོ་བཟོད་པར་མཛད་དུ་གསོལ། །ནོར་བུའི་ཕོ་བྲང་ཆེན་པོར་ 
ཕྱིར་གཤེགས་ནས། །སླར་ཡང་འགྲོ་བའི་དོན་དུ་འབྱོན་པར་མཛོད། །དཔག་བསམ་ཤིང་ལྟར་ 
ཡིད་ཀྱི་འདོད་འཇོ་བའི། །གནོད་སྦྱིན་བདུད་འདུལ་ཆེན་པོ་འཁོར་བཅས་ཀྱིས། །ཉིན་མཚན་ 
དུས་དྲུག་འབྲལ་མེད་སྐྱོང་མཛད་ཅིང་། །འདོད་པའི་དོན་ཀུན་འགྲུབ་པའི་དགའ་སྟོན་སྩོལ། །ཞང་ 
. ཟློན་གྱི་མཆོད་གཏོར་མདོར་བསྡུས་པ་འདི་ནི། ཨ་ལག་ཤཱ་ནས་དབྱོད་ལྡན་གསོ་རིག་སྨྲ་བ་དགེ་སློང་གྲགས་པ་དོན་ 
གྲུབ་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །།. 

དཔལ་ལྡན་ཐུབ་པའི་བཀའ་བསྲུང་མཐུ་རྩལ་ཅན། །ཆོས་སྐྱོང་ཆེན་པོ་དྲེགས་པ་ལྕམ་ 
སྲིང་དང་། །ལས་མཁན་སྲོག་བདག་བཤན་པའི་ཚོགས་དང་བཅས། །མ་ཐོགས་རིངས་པའི་ 
ཚུལ་གྱིས་གནས་འདིར་གཤེགས། །མདུན་དུ་ཁྲག་ཞག་རྒྱ་མཚོ་འཁྱིལ་བའི་དབུས། །འཇིགས་ 
རུང་དུས་མཐའི་མེ་དཔུང་འབར་བའི་ནང་། །པད་ཉི་རྟ་རོ་མི་རོ་བརྩིགས་པའི་སྟེང་། །དགྱེས་ 
བཞིན་བཞུགས་ལ་བཅོལ་བའི་འཕྲིན་ལས་མཛོད། །བདུད་རྩིའི་རང་བཞིན་དམར་ཆེན་གཏོར་ 
མ་དང་། །ཁྲག་ཆང་བཏུང་བ་ཆུ་གཏེར་དཔལ་ལ་འགྲན། །ཕྱི་ནང་གསང་བའི་དམ་རྫས་མཆོད་ 
གཏོར་ཚོགས། །དངོས་བཤམས་ཡིད་ཀྱིས་སྤྲལ་ཏེ་དེང་འདེར་འབུལ། །རྒྱལ་ཀུན་སོ་སོར་ 
རྟོགས་པའི་ཡེ་ཤེས་མདངས། །མི་སྡུག་དྲག་པོའི་རྣམ་པར་རོལ་བ་ཡིས། །བདུད་སྡེ་ཚར་གཅོད་ 
རྣལ་འབྱོར་བུ་བཞིན་དུ། །སྐྱོང་མཛད་བསྟན་བསུང་ཆེན་པོ་ཁྱོད་ལ་བསྟོད། །རྡོ་རྗེ་འཆང་དང་ 
རྩ་བརྒྱུད་བླ་མ་ཡི། ། སྤྱན་སྔར་ཞལ་བཞེ ས་དམ་བཅས་དྲན་མཛོད་ལ། ། རྣལ་འབྱོར་བདག་ཅག་ 
ཉིན་མཚན་དུས་དྲུག་ཏུ། །གཡེལ་མེད་བསྲང་ཞིང་སྐྱོབ་པའི་འཕྲིན་ལས་མཛོད། །ཅེས་པ་འདི་ནི་ 
ཐང་ལུང་གཅོད་པ་དགེ་སློང་སྐལ་བཟང་ཉི་མས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་དཀར་ 

ཀུན་མཁྱེན་འཇེགས་མེད་དབང་བོའི་གསང་འབྱམ།༼ཐ༽ 

འཇི་དགོན་པར་སྦྱར་བའོ།། །། 

ཧཱུཾ གནས་མཆོག་ཕ་བོང་(ཝང།ལོང་བུའི་སྐུ་མཁར་ནས། །བཙན་རྒོད་ཆེན་པོ་དམ་ཅན་ 
རྡོ་རྗེ་ལེགས། །མཆེད་འཁོར་སུམ་བརྒྱ་དྲུག་ཅུའི་ཚོགས་དང་བཅས། །རིངས་པའི་ཚུལ་གྱིས་ 
འདིར་གཤེགས་གདན་ལ་བཞུགས། །རྡོ་རྗེ་འཆང་དང་གསང་བའི་བདག་པོ་དང་། །རྒྱལ་དབང་ 
མཚོ་སྐྱེས་རྡོ་རྗེའི་སྤྱན་སྔ་རུ། །ཐུབ་བསྟན་བསྲུང་བར་ཁས་བླངས་དམ་བཅས་པའི། །ཐ་ཚིག་ 
གཉན་པོ་མ་གཡེལ་དེང་འདིར་དགོངས། །མཆོད་ཡོན་མེ་ཏོག་དྲི་ཞིམ་བདུག་སྦོས་དང་། །སྣང་ 
 གསལ་སྒྲོན་མེ་རོ་བརྒྱ་ལྡན་པའི་ཟས། །སྙན་བརྗིད་རོལ་མོ་འདོད་པའི་ཡོན་ཏན་ལྔ། །བཙན་ 
རྒོད་ཆེན་པོ་འཁོར་དང་བཅས་ལ་འབུལ། །རྡོ་རྗེ་གོ་མཚོན་སྣ་ཚོགས་སྦྱན་གཟིགས་དང་། །རྒྱལ་ 
སྲིད་བདུན་དང་བཀྲ་ཤིས་རྫས་བརྒྱད་སོགས། །དངོས་བཤམས་ཡིད་སྦྲུལ་འདོད་དགུའི་མཆོད་ 
སྤྲིན་གྱིས། །དམ་ཅན་ཆེན་པོའི་ཐུགས་དམ་སྐོངས་གྱུར་ཅིག །མཚམས་སྤྲིན་ལྟར་དམར་རབ་ 
འབར་མེ་ནང་དུ། །སྟག་ཤུག་མཁན་པ་ར་ཚིལ་ཕྱེ་མར་སོགས། །བསྲེགས་པའི་དུད་སྤྲིན་ལང་ 
ལོང་གཡོ་བ་འདིས། །བསྟན་བསྲང་དབང་པོ་འཁོར་དང་བཅས་པ་བསངས། །ཁྱོད་ནི་མཐུ་རྩལ་ 
ཆེ་ཞིང་འཕྲིན་ལས་མྱུར། །དེ་ཕྱིར་བདག་ཅག་སྙིང་ནས་ཁྱོད་བསྟེན་ན། །མཐུ་དང་རྫུ་འཕྲུལ་དྲག་ 
པོའི་སྟོབས་བསྐྱེད་ནས། །གང་བཅོལ་ལས་རྣམས་ཐོགས་མེད་སྒྲུབ་པར་མཛོད། །ཁྱད་པར་ 
བདག་ཅག་འཁོར་དང་བཅས་པ་ཡི། །ནད་གདོན་འགལ་རྐྱེན་བར་ཆད་ཀུན་ཞི་ཞིང་། །ཚེ་དཔལ་ 
བསོད་ནམས་སྟོབས་འབྱོར་མངའ་ཐང་རྒྱས། །བཙན་ཕྱུག་འཕན་གསུམ་འཛོ་མ་པའི་འཕྲིན་ལས་ 
མཛོད། །ཕྱོགས་འདིར་མ་ཉེས་ལོག་པར་འཁུ་བ་ཡི། །སྡང་ཞིང་གདུག་པའི་སེམས་འཆང་དགྲ་ 
བགེགས་ཀུན། །གནམ་ལྕགས་སེར་ཆེན་བབས་པའི་ལོ་ཏོག་བཞིན། །སྐད་ཅིག་ཉིད་ལ་བརླག་ 
པའི་འཕྲིན་ལས་མཛོད། །དམ་ལྡན་སྐྱེ་བོའི་ཡིད་ཀྱི་དགའ་ཚལ་དུ། །ཁྱོད་ཀྱི་འཕྲིན་ལས་ཉི་ཟེར་ 
འཁྱིལ་བ་ལས། །ཕན་དང་བདེ་བའི་འདབ་སྟོང་ཁ་ཕྱེ་སྟེ། །བཀྲ་ཤིས་གླུ་དབྱངས་ཕྱོགས་ཀུན་ 
ཁྱབ་གྱུར་ཅིག །ཅེས་པ་འདི་ནི་ཨབ་ཁླུང་དབོན་པོ་དགེ་ཚུལ་ནམ་མཁའ་ཕུན་ཚོགས་ཀྱིས་བསྐུལ་ངོར། ༧བཙུན་ 

བྟསན་བསྐང་རྒྱ་མཚའི་གཏར་འབྱལ་གྱི་སྐར། 

པ་དཀོན་མཆོག་འཇིགས་མེད་དབང་བོས་དགའ་ལྡན་ཆོས་འཕེལ་གླིང་དུ་སྦྱར་བའོ།། །། 

གནོད་སྦྱིན་ པབ སེའི་ཁྲབ་ ཅན་ལ་མཆོད་གཏོར་འབུལ་བར་འདོད་པ ས། རང་ཉིད་ཡི་དམ་ གྱི་ང་ རྒྱལ་དང་ལྡན་ 
པས་མཆོད་གཏོར་བྱིན་གྱིས་བརླབས་ཏེ། ཧཱུཾ ཕན་བདེའི་འབྱུང་གནས་ལྷ་ཡི་ཁང་བཟང་དང་། །བྲག་ 
དམར་སྲིན་པོ་ཁྲོས་འདྲའི་གནས་མཆོག་ནས། །གནོད་སྦྱིན་བསེ་ཡི་ཁྲབ་ཅན་འཁོར་དང་ 
བཅས། །ཐོགས་མེད་རྫུ་འཕྲུལ་ཤུགས་ཀྱིས་གནས་འདིར་གཤེགས། །མདུན་དུ་པད་ཉི་དགྲ་ 
བགེགས་བསྣོལ་བའི་ཁྲིར། །རྟ་མཆོག་རག་པ་སྤྲིན་ལྟར་གཡོ་བའི་སྟེང་། །བྱུ་རུའི་མདངས་ 
འཕྲོག་ཞལ་གཅིག་ཕྱག་གཉིས་ཀྱིས། །ཙན་དན་བེང་ཆེན་འཆོར་མེད་ཞགས་པ་འཛིན། །ཁྲོ་ 
ཞིང་རྔམས་པའི་སྤྱན་གསུམ་སྡང་མིག་གཡོ། །ཞལ་གདངས་མཆེ་གཅིགས་ལྗགས་འདྲིལ་གད་ 
རྒྱངས་སྒྲོགས། །དབུ་ལ་བསེ་རྨོག་སྐུ་ལ་བསེ་ཁྲབ་གསོལ། །སྟག་དོང་གཡས་ལ་གཟིག་ཤུབས་ 
གཡོན་དུ་བཅིངས། །བཙན་རྒོད་བསེ་ཡི་ཁྲབ་ཅན་སྤྲུལ་པའི་ཚོགས། །འཁོར་བཅས་མེ་རླུང་ 
འཚུབ་པའི་དབུས་སུ་བཞུགས། །ཕྱི་ནང་གསང་བའི་མཆོད་སྤྲིན་རྒྱ་མཚོ་དང་། །ཤ་ཁྲག་གཏོར་ 
མ་རི་ལྟར་སྦུངས་པ་ནི། །ཟག་མེད་ཡེ་ཤེས་བདུད་རྩིར་བྱིན་བརླབས་ཏེ། །བཙན་ནྒོད་ཆེན་པོ་ 
འཁོར་དང་བཅས་ལ་འབུལ། །ཨོཾ་མ་ཧཱ་ཡཀྟ་ཙ་ས་པ་རི་ཝཱ་ར་ཨི་དཾཾ་བ་ལི་ཏ་ཁ་ཁ་ཁཱ་ཧི་ཁཱ་ཧི། 
ཞེས་པ་གསུམ་མམ་བདུན་གྱིས་གཏོར་མ་ཕུལ། ཨརྙཾ་ སོགས་ཀྱིས་མཆོད། སྔགས་ཀྱི་གཤམ་རུ་(དུ) ཨོཾ་ཨཱཿཧཱུཾ 
བཏགས་ཏེ་ནང་མཆོད་འབུལ། པདྨ་རཱ་གའི་ལྷུན་པོ་དུས་མཐའི་མེས། །འཁྱུད་པ་ལྟར་བརྗེད་ཐོགས་ 
མེད་མཐུ་རྩལ་གྱིས། །དམ་ལྡན་རྣལ་འབྱོར་བུ་བཞིན་སྐྱོང་མཛད་པ། །བཙན་རྒོད་བསེ་ཡི་ཁྲབ་ 
ཅན་འཁོར་བཅས་བསྟོད། །རྡོ་རྗེ་འཆང་དབང་རྩ་བརྒྱད་བླ་མ་དང་། །བློ་ལྡན་ཤེས་རབ་སོགས་ 
ཀྱིས་བཀའ་བསྒོས་བཞིན། །བུ་རམ་ཤིང་པའི་ལུང་རྟོགས་བསྟན་པ་མཆོག །བཤད་དང་སྒྲུབ་ 
པས་རྟག་ཏུ་རྒྱས་པར་མཛོད། །ཁྱད་པར་སྒྲུབ་སྡེ་བཀྲ་ཤིས་ཆོས་གླིང་གི །དགེ་འདུན་ཐུགས་ 
མཐུན་ལྟ་སྤྱོད་རྣམ་པར་དག །བསླབ་གསུམ་ཉམས་ལེན་ཆོས་སྤྱོད་བཅུ་ལ་སོགས། །རྣམ་དཀར་ 
ཡར་ངོའི་ཟླ་བཞིན་འཕེལ་བར་མཛོད། །ལྷ་ཀླུ་མི་དང་མི་མིན་དྲེགས་ལྡན་ཀུན། །ཨུཏྤལ་དྲི་ཡིས་ 

ཀུན་མཁྱེན་འཇིགས་མེད་དབང་པོའེ་གསང་འབྱམ། ༼ ཐ༽ 


རྐང་དྲུག་ཇི་བཞིན་དུ། །ཐོགས་མེད་དབང་བསྡུས་བསྒོ་བ་བཞིན་སྒྲུབ་ཅིང་། །མཁོ་དགུའི་ལོངས་ 
སྤྱོད་ལྷུན་གྱིས་གྲུབ་པར་མཛོད། །མདོར་ན་བདག་ཅག་དགོན་གནས་ནོར་རྫས་བཅས། །བསྟན་ 
བསྲུང་ཆེན་པོ་ཁྱོད་ལ་གཉེར་གཏད་པས། །རྟག་ཏུ་གཡེལ་མེད་བསྲུང་ཞིང་སྐྱོབ་པ་དང་། །ལས་ 
བཞིའི་འཕྲིན་ལས་མྱུར་དུ་སྒྲུབ་པར་མཛོད། །མཇུག་ཆོག་སྤྱི་ལྟར་བྱ། ཅེས་གསང་ཕུ་ནེའུ་ཐོག་གི་བསྲུང་ 
མ་བཙན་ནྒོད་ཆེན་པོ་གནོད་སྦྱིན་བསེའི་ཁྲབ་ཅན་ལ་མཆོད་གཏོར་ཕུལ་ནས་འཕྲིན་ལས་བཅོལ་བའི་རིམ་པ་འདི་ཡང་། 


_ མདོ་སྟོད་ཤོ་མདོ་དགོན་གྱི་ཆར་གཏོགས་རི་ཁྲོད་བཀྲ་ཤིས་ཆོས་གླིང་ནས་དཀའ་བཅུ་ཕུན་ཚོགས་སྐལ་ལྡན་གྱིས་ 


འཕྲིན་ཡིག་གི་ལམ་ནས་བསྐུལ་མ་བྱང་བ་ལ་བརྟེན་ནས། ༧བཙུན་པ་དཀོན་མཆོག་འཇིགས་མེད་དབང་པོས་དབེན་ 
གནས་ཐར་པ་རྩེར་སྦྱར་བའོ།། །། 

ན་མོ་གུ་རུ་བྷྱ༔ དེ་ལ་འདིར་འོག་ནས་འབྱུང་བའི་བསྟན་བསྲུང་རྣམས་ལ་མཆོད་གཏོར་འབུལ་བར་འདོད་ 
པས། བདག་བསྐྱེད་སྔོན་དུ་བཏང་ནས་མཆོད་རྫས་རྣམས་བྱིན་གྱིས་བརླབས་ཏེ་འདི་ལྟར་བརྗོད་པར་བྱའོ། །ལྷུན་གྲུབ་ 
བདེ་ཆེན་ཆོས་དབྱིངས་ནམ་མཁའ་ལ། །སྣ་ཚོགས་སྒྱུ་འཕྲུལ་གར་གྱིས་རོལ་བྱེད་པ། །བླ་མ་ 
ཡི་དམ་དཔའ་བོ་མཁའ་འགྲོའི་ཚོགས། །འདིར་གཤེགས་མཆོག་ཐུན་དངོས་གྲུབ་ཆར་ཆེན་ 
ཕོབ། །བྱང་ཤར་མུ་ལེ་ཏིང་གི་ཁྲག་མཚོ་ནས། །དུས་གསུམ་རྒྱལ་བའི་ཡུམ་གཅིག་གཤེན་རྗེའི་ 
ལྕམ། །དམག་ཟོར་རྒྱལ་མོ་འཁོར་བཅས་སྤྱན་འདྲེན་ན། །མ་མོ་བྱེ་བའི་ཚོགས་བཅས་གཤེགས་ 
སུ་གསོལ། །དབང་ཕྱོགས་བསམ་ཡས་གཙུག་ལག་ཁང་ཆེན་ནས། །སྡེ་བརྒྱད་དྲེགས་པ་ཡོངས་ 
ཀྱི་སྤྱི་དཔོན་ཆེ། །གནས་ཆུང་པེ་ཧར་རྒྱལ་པོ་སྤྱན་འདྲེན་ན། །གདུག་པའི་འཁོར་ཚོགས་དང་ 
_ བཅས་གཤེགས་སུ་གསོལ། །གནས་མཆོག་འུ་ཡུག་ཤངས་ཀྱི་བྲེ་མོ་ནས། །ལྷ་འདྲེ་འབུམ་ 
གྱི་ཚོགས་དཔོན་སྲོག་གི་གཤེད། །དམ་ཅན་རྡོ་རྗེ་ལེགས་པ་སྤྱན་འདྲེན་ན། །འཇིགས་རུང་ 
དྲེགས་པའི་འཁོར་བཅས་གནས་འདེར་གཤེགས། །རབ་དཀར་གངས་རི་ཆེན་པོའི་མགུལ་བ་ 
ནས། །རྒྱལ་བསྟན་བསྲུང་མཛད་སྲིད་པ་ཆགས་པའི་ལྷ། །རྨ་རྒྱལ་སྤོམ་ར་འཁོར་བཅས་སྤྱན་ 
འདྲེན་ན། །སུམ་བརྒྱ་དྲུག་ཅུའི་འཁོར་བཅས་གཤེགས་སུ་གསོལ། །ཡིད་འོང་བལྟ་ན་སྡུག་པའི་ 

བསྟན་བསྐང་རྒྱ་མཚའེ་གཏོར་འབྱལ་གྱི་སྐོར། 


ཕོ་བྲང་ནས། །རྣལ་འབྱོར་བདག་ལ་མགོན་དང་སྐྱབས་མཛད་པ། །ལྷ་གཉན་ཁྱུང་རྩེ་ཆེན་པོ་སྦྱན་ 
འདྲེན་ན། །འཁོར་བཅས་ཐོགས་པ་མེད་པར་གནས་འདིེར་གཤེགས། །ཟག་མེད་བདེ་བ་ཆེན་ 
པོའི་ཡེ་ཤེས་ནི། །སྣ་ཚོགས་མཆོད་པའི་སྤྲིན་དུ་ལེགས་ཤར་བ། །ཕྱི་ནང་གསང་རྟེན་མ་ཚང་ 
མེད་པ་འདིས། །བསྟན་བསྲང་འཁོར་བཅས་དགྱེས་པ་བསྐྱེད་གྱུར་ཅིག །ཁྲག་གི་ཨསྙཾ་དྭངས་ 
བསིལ་མཆོད་ཡོན་འཁྱིལ། །དབང་པོའི་མེ་ཏོག་ཆུ་སྐྱེས་ཐང་སྐྱེས་དང་། །ཤ་ཆེན་དུད་སྤྲིན་དྲི་ 
ཞིམ་བདུག་སྤོས་འཐུལ། །ཞུན་ཆེན་སྒྲོན་མེ་ཉི་ཟླའེ་སྣང་གསལ་སྤར(སྦར)། །ཁག་མཁྲིས་དྲི་ 
ཚཆབ་ག་བུར་སྤོས་ཆུའི་མཚོ། །ཤ་རུས་ལྷུན་པོ་དཀར་མངར་རོ་བརྒྱའི་ཟས། །སྙན་བརྫིད་རོལ་མོ་ 
འབྲུག་ལྟར་སྒྲོགས་པ་འདེས། །བསྟན་བསྲུང་ཆེན་པོ་འཁོར་བཅས་ཐུགས་དམ་བསྐངས། །མདའ་ 
མདུང་རལ་གྲི་རྡོ་རྗེ་བེ་ཅོན་དང་། །དགྲ་སྟ་གྲི་གུག་གཅོད་བྱེད་འབར་བའི་ཚོགས། །སྲ་བརྟན་ 
གོ་ཁྲབ་གཟི་འོད་རབ་འབར་ཞིང་། །རྟ་གཡག་ར་ཡུག་བྱ་ཁྱི་གཅན་གཟན་དང་། །མགོ་འཕྲེང་ 
དོ་ཤལ་ཐོད་སྐམ་དབུ་བརྒྱན་དང་། །དར་ནག་འཇོལ་བེར་སག་ལྷམ་བསེ་ཐེབས་སོགས། །གོ་ 
མཚོན་སྲོག་ཆགས་སྣ་ཚོགས་སྤྱན་གཟིགས་ཀྱིས། །བསྟན་བསྲུང་ཆེན་པོ་འཁོར་བཅས་ཐུགས་ 
དམ་བསྐངས། །སྟོང་གསུམ་ལྟར་ཡངས་རིན་ཆེན་ཐོད་པའི་ནང་། །ཤ་ལྔ་བདུད་རྩི་ལྔ་དང་དམ་ ་ 
རྫས་ཀུན། །མ་ཚང་མེད་པའི་ཟས་མཆོག་གཏོར་མ་འདེས། །བསྟན་བསྲུང་ཆེན་པོ་འཁོར་བཅས་ 
ཐུགས་དམ་བསྐངས། །ཐུགས་དམ་བསྐངས་ཤིང་ཉམས་ཆག་སོས་གྱུར་ནས། །བར་ཆད་ཀུན་ 
སེལ་དངོས་གྲུབ་མ་ལུས་སྩོལ། །འཁྲུལ་བའི་རྣམ་རྟོག་བུད་ཤིང་མ་ལུས་པ། །བསྲེག་བྱེད་ཡེ་ 
ཤེས་རང་བཞིན་ཞུགས་ཀྱི་དཔལ། །རབ་འབར་གསེར་ཞུན་འཐོར་འདྲའི་མེ་ནང་དུ། །ཙན་དན་ 
དཀར་དམར་སྟག་པ་ཤུག་པ་དང་། །བ་ཡུ་སུ་ལུ་མཁན་པ་ཉབ་རིབ་སོགས། །སྨན་སྣ་ཤིང་སྣ་ 
ཟས་སྣའི་ཚོགས་བསྲེགས་པའི། །དྲི་ཞིམ་དུད་སྤྲིན་དབང་སྔོན་ཆུ་འཛིན་ལྟར། །ཡིད་འོང་ཆུ་ 
འཐུངས་འགོག་པར་བྱེད་པ་འདིས། །དམག་དང་ཟོར་གྱི་ལས་དགྱེས་འདོད་ཁམས་མ། །ཚེ་རིང་ 
མཆེད་ལྔ་བསྟན་མའི་ཚོགས་བཅས་བསངས། །དམ་ཅན་སྐྱེས་བུ་ཆེན་པོ་ཐིག་ལེ་རྩལ། །སུམ་ 

ཀུན་མྱན་འཇིགས་མེད་དབང་པོའེ་གསུང་འབྱམ། ༼ ཐ༽ 
བརྒྱ་དྲུག་ཅུའི་འཁོར་ཚོགས་མ་ལུས་བསངས། །གཙུག་ལག་ཁང་ཆེན་བསྲུང་མཛད་བེ་ཧ་ 
ར། །ལྷ་སྲིན་དྲེགས་པ་སྡེ་བརྒྱད་མ་ལུས་བསངས། །བོད་ཁམས་སྐྱོང་མཛད་རྨ་རྒྱལ་སྤོམ་ར་ 
ཆེ། །རྨ་རིགས་སུམ་བརྒྱ་དྲུག་ཅུའི་ཚོགས་བཅས་བསངས། །ཡུལ་འདིའི་མི་ཕྱུགས་སྐྱོང་མཛད་ 
ཁྱུང་རྩེ་སོགས། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །གང་ཞིག་བསྟན་དང་ 
རྣལ་འབྱོར་བསྲང་བའི་སླད། །གང་ལ་གང་འདུལ་སྤྲུལ་པའི་ཟློས་གར་གྱིས། །གང་འཚམ་ལས་ 
བཞིའི་འཕྲིན་ལས་སྒྲུབ་མཛད་པ། །བསྟན་བསྲུང་ཆེན་པོ་འཁོར་བཅས་བསྟོད་པར་བགྱི། །མཐུ་ 
ལྡན་བསྟན་བསྲུང་ཆེན་པོ་འཁོར་བཅས་ཀྱིས། །རྡོ་རྗེ་འཆང་གི་སྤྱན་སྔར་བསྟན་དང་འགྲོ། །སྐྱོང་ 
བར་ཞལ་གྱིས་འཆེས་པ་ལེགས་ཐོས་ནས། །བདག་ཅག་གུས་པས་ཚུལ་བཞིན་བསྟེན་བྱེད་ 
ན། །སྔོན་གྱི་ཞལ་བཞེས་དམ་བཅའ་དྲན་མཛད་ཅིང་། །མཐུ་དང་ཟྫུ་འཕྲུལ་ནུས་པའི་སྟོབས་ 
བསྐྱེད་ལ། །རྣལ་འབྱོར་དཔོན་སློབ་རྒྱུ་སྦྱོར་འཁོར་བཅས་རྣམས། །བར་ཆད་ཉེར་འཚེའི་གཡུལ་ 
ལས་རྒྱལ་བར་མཛོད། །མ་དག་སྔོན་ལས་འཕྲལ་རྐྱེན་གྱིས་བསྐྱེད་པའི། །ནད་གདོན་འཇིགས་ 
སྐྲག་ཡིད་མི་བདེ་བ་དང་། །ཕ་རོལ་བྱད་ཁ་རྦད་འདྲེ་རྦོད་གཏོང་སོགས། །ཕྱི་ནང་ཉེར་འཚེ་ 
མཐའ་དག་ཞི་བར་མཛོད། །རིང་པོའི་ཚེ་དང་འཛད་མེད་ལོངས་སྤྱོད་དང་། །མཁོ་བའི་ཡོ་བྱད་ 
སྙན་གྲགས་ནམ་མཁའི་རྔ། །དྲི་མེད་ཐོས་བསམ་སྒོམ་སོགས་ལེགས་ཚོགས་ཀུན། །ཆུ་གཏེར་ 
ཆེན་པོའི་དཔལ་བཞིན་རྒྱས་པར་མཛོད། །རིགས་རུས་སྟོབས་འབྱོར་ཁུར་གྱིས་རབ་དྲེགས་ 
པའི། །འཛམ་གླིང་ཆེ་དགུ་ཀུན་གྱིས་གུས་འདུད་ཅིང་། །གནོད་བྱེད་དགྲ་བགེགས་མི་དང་མི་ 
མིན་ཀུན། །དྲག་པོའི་ཆད་པས་རྡུལ་བཞིན་ཚར་ཆོད་ཅིག །མདོར་ན་དེང་ནས་བྱང་ཆུབ་སྙིང་ 
པོའི་བར། །འབྲལ་མེད་དུས་ཀུན་བུ་བཞིན་བསྐྱོངས་མཛད་ནས། །རྣམ་དཀར་འདོད་པའི་དོན་ 
རྣམས་མ་ལུས་པ། །དཔག་བསམ་ཤིང་ལྟར་ལྷུན་གྱིས་གྲུབ་པར་མཛོད། །ཅེས་པ་འདི་ནི་དཀའ་བཅུ་ 
བློ་བཟང་རིན་ཆེན་གྱིས་བསྐུལ་ངོར། ༧མང་དུ་ཐོས་པའི་བཙུན་པ་འཇིགས་མེད་དབང་པོས་སྦྱར་བའོ།། །། 

ཧུཾ དཔལ་མགོན་སྟོབས་འཕྲོག་ནག་པོ་གདོང་བཞེ་པ། །རྒྱལ་ཆེན་རྣམ་མང་ཐོས་ 

བསྟན་བསྐྱང་རྒྱ་མཚའི་གཏར་འབྱལ་གྱེ་སྐར། 

སྲས་རྟ་བདག་བརྒྱད། །ཆོས་སྐྱོང་དྲེགས་པ་ལྕམ་སྲིང་འཁོར་དང་བཅས། །ཐོགས་པ་མེད་པར་ 
གནས་འདིར་གཤིགས་སུ་གསོལ། །ཨོཾ་སརྦ་དྷརྨ་པཱ་ལ་ས་པ་རི་ཝཱ་ར་ཨི་དཾ་བ་ལི་ཏ་ཁ་ཁ་ཁཱ་ ྦ 
ཧི་ཁཱ་ཧི། ལན་གསུམ། མཆོད་པ་དང་ནང་མཆོད་འབུལ། བདུད་སྡེའི་སྟོབས་འཕྲོག་བསྟན་བསྲང་ཀུན་ 
གྱི་གཙོ། །འདོད་དགུའི་ཆར་འབེབས་སྐྱེ་འགྲོའི་སྲོག་གི་བདག །ལྷ་ཆེན་དྲག་པོ་ཞལ་བཞི་རྣམ་ 
ཐོས་སྲས། །གནོད་སྦྱིན་ཆེན་པོ་འཁོར་བཅས་གུས་པས་བསྟོད། །བདག་སོགས་རྣམས་ཀྱི་ ཞེས་ 
སོགས་བྱ། ཞེས་པ་འདིའང་༧ཞྭ་སེར་ཅོད་བན་འཛིན་པ་མི་བསྐྱོད་དགྱེས་བཞད་རྡོ་རྗེས་སྦྱར་བ་ཛྭ་ཡཉྟ།། །། 

ན་མོ་གུ་རུ། འདིར་ཡི་དམ་གང་ཡང་རུང་བའི་ང་རྒྱལ་ལ་གནས་པས་གཏོར་མ་ནང་མཆོད་ལྟར་བྱིན་གྱིས་ 
_ བརླབས་ཏེ། ཧཾ འཇམ་དཔལ་ཞི་ཁྲོའི་བཀའ་སྡོད་སྲོག་གི་བདག །སྟོབས་ཆེན་གཤེན་རྡེའི་རྒྱལ་ 
པོ་ཙམུཏྡི། །ཕོ་བརྒྱད་མོ་བརྒྱད་འབྱུང་པོའི་ཚོགས་དང་བཅས། །འདེར་གཤེགས་པད་ཉི་མི་རོའི་ 
གདན་ལ་བཞུགས། །ཤ་རུས་དམ་རྫས་གཏོར་མ་རི་ལྟར་སྦུངས། །ཁྲག་ཆང་བདུད་རྩིའི་བཏུང་ 
བ་རྒྱ་མཚོར་འཁྱིལ། །ཉེར་སྤྱོད་འདོད་ཡོན་ཚོགས་ཀྱིས་སྟོང་གསུམ་གང་། །ཕྱི་ནང་གསང་བའི་ 
མཆོད་སྤྲིན་མ་ལུས་པ། །འཆི་བདག་གཤེན་རྗེ་འཁོར་དང་བཅས་ལ་འབུལ། །དགྱེས་བཞིན་ 
བཞེས་ནས་བདག་ཅག་འཁོར་བཅས་ཀྱི། །རྐྱེན་ངན་བར་ཆད་མཐའ་དག་ཞི་བ་དང་། །འདོད་ 
པའི་དོན་ རྣམ ས་ལྷུན་ གྱི ས་ གྲུ བ་ པར་མཛོད། ། ཅེ ས་པ་འདི་ནི་དད་ལྡན་ངག་དབང་བ སྙན་འཛིན་དང་མཁྱེན་ 
རབ་གཉིས་ཀྱིས་བསྐུལ་ངོར། ༧ཤཱཀྱའི་དགེ་སློང་ཞྭ་སེར་ཅོད་པན་འཛིན་པ་དཀོན་མཆོག་འཇིགས་མེད་དབང་པོས་ 
མཛོ་དགེར་སྦྱར་བ་ཛ་ཡནྟ།། །། 

འདོད་དགུའི་དངོས་གྲུབ་ཀུན་སྩོལ་ཡིད་བཞིན་ནོར། །ཐུབ་བསྟན་པདྨོ་རྒྱས་མཛད་ 
འོད་སྟོང་ཅན། །སྣང་སྲིད་དྲེགས་པའི་སྡེ་དཔོན་རྡོ་རྗེ་ལེགས། །གིང་ཆེན་སྡེ་བཞི་སུམ་བརྒྱ་ 
དྲུག་ཅུ་དང་། །དགྱེས་སྡེ་བཅུ་གཉིས་དྲེགས་པའི་འཁོར་ཚོགས་བཅས། །མ་ཐོགས་རིངས་པའི་ 
ཚུལ་གྱིས་འདེར་གཤེགས་ལ། །མདུན་དུ་ཕ་བོང་(ཝང)ལོང་བུའི་སྐུ་མཁར་དབུས། །མི་གཡོ་ 
དགྱེས་པར་བཞུགས་ལ་འཕྲིན་ལས་མཛོད། །དངོས་བཤམས་ཡིད་སྤྲུལ་ཏིང་འཛིན་གྱིས་སྤེལ་ 

ཀུན་མཁྱེན་འཇཛིགས་མེད་དབང་པོའི་གསུང་འབམ། ༼ ཐ༽ 

བའི། །ཕྱི་ནང་གསང་བའི་མཆོད་ཚོགས་ཇི་སྙེད་དང་། །དམ་རྫས་གཏོར་མ་རི་ལྟར་སྦུངས་པ་ 
རྣམས། །དགྱེས་བཞིན་བཞེས་ལ་རྣལ་འབྱོར་སྡོང་གྲོགས་མཛོད། །གངས་རི་ལྟར་བརྗིད་སེང་ 
གེའི་སྟེང་འགྱིངས་ཤིང་། །ཞལ་གཅིག་ཕྱག་གཉིས་གཡས་པ་རྡོ་རྡེ་དང་། །གཡོན་པ་དབྲ་བོའི་ 
གློ་སྙིང་ཐུགས་ཀར་འཛིན། །དམ་ཅན་སྐྱེས་བུ་ཆེན་པོ་འཁོར་བཅས་བསྟོད། །གསང་བའི་བདག་ 
པོ་མཚོ་སྐྱེས་རྡོ་རྗེ་དང་། །རྩ་བརྒྱད་བླ་མས་ཇི་ལྟར་བཀའ་བསྒོས་བཞིན། །སངས་རྒྱས་བསྟན་ 
པ་བསྲུང་ཞིང་སྤེལ་བ་དང་། །རྣལ་འབྱོར་བཅོལ་བའི་འཕྲིན་ལས་སྒྲུབ་པར་མཛོད། །ཁྱད་པར་ 
རིག་འཛིན་སྔགས་འཆང་འདུས་པའི་སྡེ། །བཤད་སྒྲུབ་བྱ་བ་དབྱར་མཚོ་ལྟར་འཕེལ་ཞིང་། །ཀུན་ 
དགའ་ར་བ་གནས་མལ་ཡོ་བྱད་སོགས། ད བྱ་བ་ལས་ཀྱི་འཁོར་ལོ་རྒྱས་པར་མཛོད། །མདོར་ན་ 
བདག་ཅག་གནས་སྐབས་གང་དུ་ཡང་། །དཔལ་ལྡན་དགྲ་ལྷའི་དབང་པོ་ཁྱོད་དྲན་ན། །གང་གང་ 
འདོད་པའི་དོན་རྣམས་ཡིད་བཞིན་དུ། །གེགས་མེད་ལྷུན་གྱིས་གྲུབ་པར་མཛད་དུ་གསོལ། །ཅེས་ 
པ་འདི་ཡང་རྒྱུད་པ་བླ་གྲྭ་སྤྱི་ནས་བསྐུལ་མ་མཛད་པ་བཞིན་དུ་༧ཞྭ་སེར་ཅོད་པན་འཛིན་པ་དཀོན་མཆོག་འཇིགས་ 
མེད་དབང་བོས་སྦྱར་བའོ།། ཤུ་བྷམ་སྙུ་སརྦ་ཛ་ག་ཏི།། །། 


ན་མོ་བཛྲ་ཟྷིར་ཝཱ་ཡ། དེ་ལ་འདིར་དམ་ཅན་ཆེན་པོ་རྡོ་རྗེ་ལེགས་པར་མཆོད་གཏོར་འབུལ་བར་འདོད་ 
པས་རང་ཉིད་ཡི་དམ་གང་ཡང་རུང་བའི་ང་རྒྱལ་ལ་གནས་པས་མཆོད་གཏོར་སྦྱན་གཟེགས་རྣམས་བྱིན་གྱིས་བརླབས་ 
ཏེ། ཧཱུཾ འཇིགས་རུང་ཕ་བོང་(ཝང།ལོང་བུའི་སྐུ་མཁར་ནང་། །འཇའ་ཚོན་སྣ་ལྔའི་འོད་ཟེར་ 
འབར་བའི་དབུས། །པད་ཉིར་ར་སྐྱེས་འགྱིང་བའི་གདན་སྟེང་དུ། །ཏྲེ་ལས་བཙན་རྒོད་ཆེན་པོ་ 
སྐུ་མདོག་དམར། །ཕྱག་གཡས་རྡོ་རྡེ་གཡོན་པ་མི་སྙིང་འཛིན། །དར་དམར་བེར་གསོལ་ཁྲོ་ 
གཏུམ་རྔམས་ཤིང་བརྗིད། །གིང་ཆེན་སྡེ་བཞི་སུམ་བརྒྱ་དྲུག་ཅུ་དང་། །སྡེ་བརྒྱད་དྲེགས་པའི་ 
ཚོགས་ཀྱིས་ཡོངས་བསྐོར་བ། །རྣལ་འབྱོར་གདུང་བའི་ཡིད་ཀྱིས་སྤྱན་འདྲེན་ན། །མ་ཐོགས་ 
རིངས་པའི་ཚུལ་གྱིས་འདིར་སྤྱོན་ལ། །དངོས་བཤམས་ཡིད་སྤྲུལ་རོལ་པ་ལས་བྱུང་བའི། །ཕྱི་ 

བསྟན་བསྐྱང་རྒྱ་མཚའི་གཏར་འབྱལ་གྱི་སྐོར། 
ནང་གསང་བའི་མཆོད་ཚོགས་བཞེས་སུ་གསོལ། །ཀུན་བཟང་མཆོད་པའི་སྤྲིན་གྱི་རྗེས་འགྲོ་ 
བའི། །ཉེར་སྦྱོད་འདོད་ཡོན་རྣམ་ལྔ་བགྲང་ལས་འདས། །ལྷུན་པོ་ལྟར་བརྗིད་དམར་ཆེན་གཏོར་ 
མ་དང་། །ཁྲག་ཆང་གཏུང་བ་རྒྱ་མཚོའི་ཀློང་ལྟར་བསྐྱིལ། །རྟ་གཡག་ར་ལུག་བཞོན་པའི་ཚོགས་ 
རྣམས་དང་། །མི་བཟད་རྡོ་རྗེའི་གོ་མཚོན་སྣ་ཚོགས་བཀྲ། །བྲིས་སྐུ་བླ་རྡོ་སྲོག་འཁོར་མདའ་ 
དར་དང་། །རི་གླིང་ཉི་ཟླ་རྒྱལ་སྲིད་རིན་ཆེན་སོགས། །འབྱམས་ཀླས་མཆོད་པའི་ཡོ་བྱད་ཚར་ 
དུ་དངར། །ར་ཚིལ་སྤོས་དཀར་བསྲེགས་པའི་དུད་སྤྲིན་བཅས། །དམ་ཅན་ཆེན་པོ་འཁོར་དང་ 
བཅས་ལ་འབུལ། །དགྱེས་བཞིན་བཞེས་ལ་བཅོལ་བའི་འཕྲིན་ལས་མཛོད། །བདག་ཅག་མ་ 
རིག་འཁྲུལ་བའི་དབང་གྱུར་པས། །ཆོས་སྐྱོང་ཆེན་པོའི་ཐུགས་དང་འགལ་བགྱིས་པ། །གནོང་ 
ཞིང་འགྱོད་པའི་སེམས་ཀྱིས་བཤགས་བྱེད་ན། །བཟོད་པར་བཞེས་ལ་ཚངས་པའི་དངོས་གྲུབ་ 
སྩོལ། །ཆོས་ཀྱི་དབྱིངས་ལས་འཇིགས་བྱེད་དྲག་པོའི་སྐུར། །རྣམ་རོལ་བསྟན་དགྲ་ཡོངས་ཀྱི་ 
སྲོག་གི་གཤེད། །སྒྲུབ་ལ་དངོས་གྲུབ་འདོད་དགུའི་ཆར་འབེབས་པ། །དམ་ཅན་རྡོ་རྗེ་ལེགས་ 
པ་འཁོར་བཅས་བསྟོད། །ཁྱོད་ནི་རྣལ་འབྱོར་ཡོངས་ཀྱི་དགྲ་ལྷ་སྟེ། །དམ་ཚིག་ལྡན་རྣམས་བུ་ 
བཞིན་སྐྱོང་བའི་གཉེན། །དེ་སླད་གུས་བསྟེན་མཆོད་པས་མཉེས་བྱེད་ན། །མཐུ་རྩལ་མ་ཆུང་ 
རྣལ་འབྱོར་སྡོང་གྲོགས་མཛོད། །སྔོན་ལས་འཕྲལ་རྐྱེན་ལས་བྱུང་ནད་གདོན་བགེགས། །དུས་ 
མིན་འཆི་དང་མི་ལྟས་མཚན་ངན་དང་། །ཁ་སྨྲས་དགྲ་ཇྔག་མཐུ་བྱད་མནན་གཏད་སོགས། །ཕྱི་ 
ནང་བར་ཆད་མཐའ་དག་ཞི་བར་མཛོད། །ཚེ་རིང་ནད་མེད་སྙན་གྲགས་དཔལ་གྱིས་མཐོ། །རྐང་ 
བཞིའི་ཕྱུགས་དང་འབྱུ་ཡི་བང་མཛོད་དང་། །ཟས་ནོར་ལོངས་སྦྱོད་འཁོར་འབངས་རིགས་ 
བརྒྱུད་སོགས། །རྣམ་དཀར་མཁོ་དགུའི་འབྱོར་ཚོགས་རྒྱས་པར་མཛོད། །བདག་ལ་སྡང་ཞིང་ 
གདུག་པའི་དགྲ་བགེགས་ཀུན། །མི་བཟད་དྲག་པོའི་སྟོབས་ཀྱིས་ཚར་ཆོད་ལ། །གཞི་ལམ་བྱེས་ 
སོགས་གར་གནས་དུས་ཀུན་ཏུ། །མི་མཐུན་ཕྱོགས་ལས་རྣམ་པར་རྒྱལ་བར་མཛོད། །གང་གི་ 
འཕྲིན་ལས་རྒྱ་མཚོས་ཡིད་དྲངས་ཏེ། །སྟོབས་ལྡན་ཁྱོད་ལ་གུས་པས་གསོལ་འདེབས་ན། །ཞི་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

རྒྱས་དབང་དྲག་ལས་བཞིའི་འཕྲིན་ལས་ཀྱིས། །ཅི་འདོད་རེ་བ་ཡིད་བཞིན་སྐོང་བར་མཛོད། ། 

སྨྲས་པ། ཆུ་གཏེར་མངལ་ལས་མ་ཐོན་ཞིང་། །གདེངས་ཅན་བདག་པོས་མ་བསྲུབས་ 
པར། །དངོས་གྲུབ་འདོད་དགུའི་ཆར་འབེབས་པ། །འདི་ནི་སྔོན་མེད་ནོར་བུ་ཡིན། །འོན་ 
ཀྱང་ཕྲག་དོག་ཕྱོགས་ལྷུང་གི །དབང་གྱུར་སྐྱེ་བོས་འདི་མཐོང་ཚེ། །འུག་པའི་མིག་ལ་ཉི་འོད་ 
བཞིན། །སྐྱོན་དུ་འགྱུར་བ་ཁོ་ནར་ཟད། །དེ་ལྟ་མོད་ཀྱི་གཟུར་གནས་པའི། །ཟློ་དང་ལྡན་པ་ 
རྣམས་ཀྱི་ཡིད། །པདྨོའི་དྲི་ཡིས་བུང་བ་བཞིན། །འཇིན་བྱེད་ལྕགས་ཀྱུ་ལས་གཞན་ཅི། །ཞེས་ 
བསྟན་བསུང་ཆེན་པོ་དམ་ཆན་རྡོ་རྗེ་ལེགས་པའི་གཏོར་བསྔོས་མདོར་བསྡུས་པ་ལས་བཞི་ལྷུན་གྲུབ་ཅེས་བྱ་བ་འདི་ 
ནི། དཀའ་བཅུ་བློ་བཟང་རིན་ཆེན་སོགས་རང་གི་གྲྭ་རིགས་ཁ་ཤས་དང་། ཞང་པོ་དགེ་སློང་ཡེ་ཤེས་བསམ་གྲུབ་བཅས་ 
ཀྱིས་བསྐུལ་ངོར། ༧ཤཱཀྱའི་དགེ་སློང་ཞྭ་སེར་ཅོད་པན་འཛིན་པ་དཀོན་མཆོག་འཇིགས་མེད་དབང་པོས་རང་གི་སྐྱེ་ཡུལ་ 
སྣང་རར་སྦྱར་བའི་ཡི་གེ་བ་ནི་དྲུང་ཡིག་དགེ་སློང་ལེགས་གྲུབ་བོ།། ཤུ་ཧྷཾ།། །། 

ན་མོ་གུ་རུ་བྷྱཿ འདིར་དཔལ་ཕྱག་ན་རྡོ་རྗེའི་བདག་བསྐྱེད་སྔོན་དུ་བཏང་། མཆོད་གཏོར་བསང་རྫས་ 
རྣམས་བྱིན་གྱིས་བརླབས་ཏེ། བསྭོ མདུན་དུ་འཇིགས་རུང་དུར་ཁྲོད་ཆེན་པོའི་དབུས། ། རྔ་ཇོགས་ 
(རྗོག)རབ་རྒྱས་རྟ་མཆོག་དམར་པོའི་སྟེང་། །དཔལ་ལྡན་དགྲ་ལྷའི་རྒྱལ་པོ་ཨ་བསེ་ཆེ། །སྐུ་ 
མདོག་དམར་ནག་ཉི་མའི་འོད་ཟེར་འཕྲོ། །དབུ་ལ་བསེ་རྨོག་སྐུ་ལ་བསེ་ཁྲབ་གསོལ། །ཕྱག་ 
གཡས་བཙན་མདུང་དམར་པོ་གནམ་དུ་འཕྱར། །གཡོན་པ་ཞགས་པ་འཛིན་པས་དྲག་སྙིང་ 
གསོལ། །རྐེད་གཡས་སྟག་རལ་གཡོན་པ་གཟིག་ཤུབ་ནང་། །མཆོག་དཀར་གཞུ་དང་ཉག་ 
ཕྲན་མདའ་མོས་བརྒྱན། །རང་འདྲའི་བཙན་རྒོད་འཇིགས་པའི་གཟུགས་འཆང་བ། །དགྲ་ 
བོའི་སྲོག་ལེན་བྱེ་བས་ཡོངས་བསྐོར་བའི། །གནས་གསུམ་ཡི་གེ་གསུམ་གྱིས་མཚན་པར་ 
གྱར། །རང་གི་ཐུགས་ཀའི་ཧྲཱུཾ་ཡིག་འོད་ཟེར་གྱིས། །བཙན་རྒོད་དགྲ་ལྷའི་རྒྱལ་པོ་འཁོར་བཅས་ 
རྣམས། །སྤྱན་དྲངས་དམ་ཚིག་པ་དང་དབྱེར་མེད་དུ། །གྱུར་ཞིང་དགྱེས་པའི་ཚུལ་གྱིས་བཞུགས་ 
སུ་གསོལ། །སྡེག་ཅན་བསྒྲལ་བའི་ཤ་རུས་ལས་བྱུང་བའི། །དམ་རྗས་དམར་ཆེན་གཏོར་མ་རི་ 

བྟསན་བསྐྱང་རྒྱ་མཚའི་གཏོར་འབྱལ་གྱི་སྐོར། 


ལྟར་སྤྱུངས། །ཁྲག་ཆང་བཏུང་བ་རྒྱ་མཚོ་ལྟ་བུར་བསྐྱིལ། །གཞན་ཡང་ཉེར་སྤྱོད་ལྔ་དང་འདོད་ 
ཡོན་ལྔ། །རྟ་གཡག་ར་ཡུག་སྲོག་ཆགས་སྣ་ཚོགས་དང་། །བསེ་ཁྲབ་བསེ་རྨོག་རྡོ་རྗེའི་མདུང་ 
རིང་སོགས། །གང་གི་ཐུགས་ལ་བདེ་སྟེར་མཆོད་པའི་རིགས། །མཁོ་དགུའི་ཡོ་བྱད་ནམ་མཁའ་ 
བཀང་སྟེ་འབུལ། །ཡེ་ཤེས་མེ་ཆེན་ལྷབ་ལྷབ་འབར་བའི་ནང་། །སྨན་སྣ་ཤིང་སྣ་ཕྱེ་མར་ཤ་ཚིལ་ 
སོགས། །བསྲེགས་པའི་དུད་སྤྲིན་ལང་ལོང་གཡོ་བ་འདེས། །དགྲ་ལྷའི་རྒྱལ་པོ་ཨ་བསེ་འཁོར་ 
བཅས་བསངས། །བྱང་སྤྲིན་དམར་པོ་གཡོ་འདྲའི་རྟ་མཆོག་སྟེང་། །འཇིགས་པའི་གཟུགས་ཀྱིས་ 
གདུག་པ་ཀུན་འདུལ་ཞིང་། །ཤ་ཟ་ཁྲག་འཐུང་གནོད་སྦྱིན་བྱེ་བས་བསྐོར། །བཙན་རྒོད་ཆེན་པོ་ 
འཁོར་བཅས་བསྟོད་པར་བགྱི། །ཁྱོད་ནི་ཕ་མེས་རིགས་ཀྱི་བསྲུང་མ་སྟེ། །དེ་ཕྱིར་སྙིང་ནས་ 
གུས་པ་ལྷུར་ལེན་ན། །མཐུ་སྟོབས་རྫུ་འཕྲུལ་དཔུང་གི་སྟོབས་བསྐྱེད་ནས། །བདག་ཅག་འཁོར་ 
བཅས་རྟག་ཏུ་བསྲུང་བར་མཛོད། །མི་ནད་ཕྱུགས་ནད་ཁ་སྨྲས་དགྲ་ཇྔག་སོགས། །མི་འདོད་ཉེར་ 
འཚེའི་ཚོགས་ཀུན་རབ་ཞི་ཞིང་། །ཚེ་རིང་ནོར་འཕེལ་ཕྱུག་ཅིང་དབང་ཐང་རྒྱས། །ཆོས་ལྡན་བྱ་ 
བ་ཡིད་བཞིན་འགྲུབ་པར་མཛོད། །མདོར་ན་དགྲ་ལྷའི་རྒྱལ་པོ་འཁོར་བཅས་རྣམས། །ལྷ་ཡི་ 
ལམ་དང་ཉི་ཟླ་ཇི་བཞིན་དུ། །འབྲལ་མེད་རྟག་ཏུ་བསྲུང་ཞིང་སྐྱོབ་པ་དང་། །ཕུན་ཚོགས་དཔལ་ 
གྱིས་དུས་ཀུན་སྐྱོང་བར་མཛོད། །དེ་ནས་ཡི་གེ་བརྒྱ་པ་བཟླས་ལ་ནོངས་པ་བཟོད་པར་གསོལ། རྟེན་ཡོད་ན་ 
བརྟན་བཞུགས་དང་། མེད་ན་གཤེགས་གསོལ་བྱའོ། །མཐར་བཀྲ་ཤིས་ཀྱི་ཚིགས་སུ་བཅད་པ་བརྗོད་དོ། །ཅེས་དགྲ་ 
ལྷའི་རྒྱལ་བོ་ཨ་བསེ་ལ་མཆོད་གཏོར་འབུལ་བའི་རིམ་པ་འདི་ནི། སྔོན་སྦྱངས་བག་ཆགས་སད་པ་ཁྱ་དགེ་སྦྲུལ་བའི་ 
སྐུས་བསྐུལ་ངོར། ༧ཤུཀྱའི་བཙུན་པ་དཀོན་མཆོག་འཇིགས་མེད་དབང་པོའི་སྡེས་སྦྱར་བའི་ཡི་གེ་པ་ནི་རྟ་མགྲིན་ཚེ་ 
རིང་ངོ་།། །། 

ན་མོ་གུ་རུ་ཝེ། མཚོ་ཁྲི་གཤོག་རྒྱལ་མོར་གནས་པའི་མཚོ་སྨན་མཆོད་པར་འདོད་པའི་གང་ཟག་གིས་ 
མཆོད་རྗས་སྦྱན་གཟིགས་སོགས་ཀྱི་བཀོད་པ་མཛེས་པར་བཤམས། རང་ཉིད་ཡི་དམ་གང་ཡང་རུང་བའི་ང་རྒྱལ་དང་ 
ལྡན་པའི་སྒོ་ནས། སྐྱབས་སེམས་སྔོན་དུ་བཏང་། སྭ་བྷཱ་ཝས་སྟོང་པར་སྦྱངས། སྟོང་པའི་ངང་ལས་མཆོད་ 

ཀུན་མཁྱེན་འཇིགས་མེད་དབང་བའེ་གསང་འབམ།༼ཐ༽ 
རྫས་རྣམས་དྭངས་ཤིང་ཐོགས་པ་མེད་པ་གནམ་སའི་ཁྱོན་ཐམས་ཅད་གང་བར་གྱུར། ཨོཾ་ 
ཨཱཿཧཱུཾ གསུམ་གྱིས་བརླབས། ཧཱུཾ ཁྲོ་རྒྱལ་བཅོམ་ལྡན་རྡོ་རྗེ་འཇིགས་མཛད་དང་། །དབྱེར་མེད་མ་ 
ཡ་རྣམ་རོལ་ཙོང་ཁ་པ། །འཁོར་བཅས་ཐོགས་མེད་གནས་འདེར་རབ་གཤེགས་ནས། །དངོས་ 
གྲུབ་འདོད་དགུའི་ཆར་ཆེན་རབ་ཏུ་ཕོབ། ། ཀྱི་ སྔོན་དུས་གཡེར་མོ་ཐང་ཞེས་གྲགས་པའི་ 
ཆར། །གནམ་སྔོན་ས་ལ་བབས་འདྲའི་ཆུ་གཏེར་ཆེ། །ཁྲི་གཤོག་རྒྱལ་མོར་གནས་བཅས་མཚོ་ 
སྨན་མཆོག །མར་གད་མདངས་འཕྲོག་ཆུ་དར་སྔོན་པོ་གྱོན། །རབ་མཛེས་རིན་ཆེན་རྒྱན་གྱི་ 
འཕྱང་འཕྲུལ་གཡོ། །རུས་སྦལ་ལ་ཞོན་དཀར་ཕྱོགས་དགེ་མཚན་སྐྱོངས། །རེས་འགའ་མ་ངེས་ 
ཆ་ལུགས་སྣ་ཚོགས་སྟོན། །སྤྲུལ་པ་ཡང་སྤྲུལ་འཁོར་བཅས་གནས་འདིར་སྤྱོན། །མཚོ་སྙིང་མ་ 
ཧཱྭ་དེ་བ་གློ་བ་རི། །མཚོ་མཇུག་མཚཆེར་བའི་རི་ཆེན་བཙན་གདོང་དམར། །ཆེན་པོ་བཅུ་གསུམ་ 
ཝ་ནུ་རིང་མོའི་གནས། །གཉན་ཆེན་ཟོར་བ་མཐོན་པོ་བཅུ་གསུམ་དང་། །རྡོ་ཡི་ཉི་ཟླ་འཇུ་ལག་ 
བེའི་རུག་ཐང་། །ཧར་དགེ་ལ་སོགས་རི་ཆེན་ཐང་ཆེན་དང་། །རྩི་ཤིང་ནགས་ཚལ་མཚོ་རྫིང་ 
སོགས་གནས་པའི། །འབྱུང་པོའི་ཚོགས་རྣམས་འདིར་སྦྱོན་བརྟན་པར་བཞུགས། །མཚོ་སྨན་ལྷ་ 
ཀླུ་སྡེ་བརྒྱད་འཁོར་བཅས་ལ། །དྭངས་བསིལ་ཆུ་བཟང་ཨུཏྤལ་མེ་ཏོག་འཕྲེང་། །དྲི་ཞིམ་བདུག་ 
སྤོས་སྣང་གསལ་དྲི་ཆབ་དང་། །ཞལ་ཟས་སྙན་བརྗེད་རོལ་མོ་དགྱེས་ཕྱིར་འབུལ། །ཨ་ཀར་ 
སྟག་ཤུག་ཅཙནྡན་དཀར་དམར་དང་། །མཁན་པ་བ་ལུ་སུ་ལུ་བཟང་དྲུག་སོགས། །སྨན་སྣ་ཤིང་སྣ་ 
འབུམ་ཕྲག་བསྲེགས་དུད་ཀྱིས། །མཚོ་སྨན་ལྷ་ཀླུ་གཉན་པོ་འཁོར་བཅས་བསངས། །འཛིན་མའི་ 
_ ཁྱོན་ལ་འགྲན་པའི་སྣོད་མཆོག་ཏུ། །རོ་ལྡན་རྒྱ་ཇ་དཀར་གསུམ་མངར་གསུམ་སོགས། །བཟའ་ 
_ བཏུང་བྱེ་བྲག་སྤྲིན་ལྟར་འཁྲིགས་པ་རྣམས། །ལེགས་བཞེས་ཅི་བསམ་འགྲུབ་པའི་འཕྲིན་ལས་ 
མཛོད། །དྲི་བཞོན་ཤུགས་ལྟར་འཕྱོ་བའི་རྟ་མཆོག་དང་། །རབ་མཛེས་ཞོལ་གཡག་ཚོགས་ 
རྣམས་ངར་ཞིང་འགྱིང་། །འོ་མའི་རྒྱུན་འཛིན་འཇོ་འོས་མོ་ཕྱུགས་ཚོགས། །ཡིད་འོང་སྲོག་ 
ཆགས་སྣ་ཚོགས་འབུལ་གྱིས་བཞེས། །གནམ་ལ་འཕུར་དགུ་ས་ལ་འཛུལ་དགུ་དང་། །བར་ 

བསྟན་བསྐྱང་རྒྱ་མཚའི་གཏར་འབྱལ་གྱི་སྐོར། 

དུ་འཕྱོ་དགུ་འཇམ་མཉེན་ལྷ་རྫས་གོས། །གོ་ཁྲབ་མཚོན་ཚ་རྒྱལ་སྲིད་རིན་ཆེན་བདུན། །ལྷ་ 
མིའི་དཔལ་འབྱོར་མ་ལུས་ལེགས་པར་འབུལ། །རབ་མཛེས་སྨིན་དཀྱུས་རིང་ཞིང་གླུ་ལེན་ 
པའི། །ཡིད་འོང་མཆོད་པའི་ལྷ་མོས་ནམ་མཁའ་གང་། །མདོར་ན་བཞེད་དགུའི་དཔལ་འབྱོར་ཅི་ 
མཆིས་པ། །དངོས་བཤམས་ཡིད་ཀྱིས་སྤྱུལ་ཏེ་འབུལ་གྱིས་བཞེས། །མ་རིག་འཁྲུལ་བའི་གདོན་ 
གྱིས་བརླམས་པའི་མཐུས། །མཚོ་སྨན་ལྷ་ཀླུ་གཉན་པོ་འཁོར་བཅས་ཀྱི། །ཐུགས་དང་འགལ་ 
བར་གྱུར་པ་ཅི་བགྱིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། །རྩ་བརྒྱུད་བླ་ 
མའི་བཀའ་ལས་མ་འདའ་བར། །སངས་རྒྱས་བསྟན་དང་སེམས་ཅན་བདེ་སྐྱིད་སྤེལ། །ཁྱད་པར་ 
ཡུལ་འདིའི་མི་ནོར་ཕྱུགས་གསུམ་ལ། །ནད་གདོན་བར་ཆད་ཉེར་འཚེ་ཞི་བར་མཛོད། ྒྱུ་སྦྱོར་ 
སྦྱིན་བདག་འཁོར་དང་བཅས་པ་ཡི། །སྔོན་ལས་འཕྲལ་རྐྱེན་ལས་བྱུང་མི་འདོད་ཚོགས། །ཉེར་ 
ཞི་ཚེ་དཔལ་སྟོབས་འབྱོར་མངའ་ཐང་རྣམས། །མཆོད་སྦྱིན་བརྒྱ་བའི་དཔལ་ལ་འགྲན་པར་ 
མཛོད། །མདོར་ན་གཞི་ལམ་བྱེས་གསུམ་གང་དུ་ཡང་། །ནད་གདོན་འཇིགས་ཆེན་དང་བྲལ་ 
བདེ་ཞིང་སྐྱིད། །ཆོས་མཐུན་བསམ་པའི་དོན་རྣམས་ལེགས་གྲུབ་ཅིང་། །ཕན་བདེའི་དགའ་སྟོན་ 
གསར་བར་ལོངས་སྦྱོད་ཤོཿ ག །བཟོད་གསོལ་བྱ་ཞིང་བསྔོ་བ་སྨོན་ལམ་བཀྲ་ཤིས་ཀྱིས་མཐའ་བརྒྱན་པར་བྱའོ།། 
།།ཞེས་པ་འདི་ནི་མཆོད་དབོན་རབ་འབྱམས་པ་བློ་བཟང་བསྟན་འཇིན་གྱིས་བསྐུལ་ངོར། ༧ཞྭ་སེར་ཅོད་པན་འཛིན་པ་ 
མི་བསྐྱོད་དགྱེས་བཞད་རྡོ་རྗེས་ཆོས་གླྭ་ཆེན་པོ་བཀྲ་ཤིས་འཁྱིལ་དུ་སྦྱར་བའི་ཡི་གེ་བ་ནི་རབ་འབྱམས་པ་ངག་དབང་ 
བསྟན་འཛིན་གྱིས་བགྱིས་པའོ། །བཀྲ་ཤི ས།། །། 

ཧཱུཾ རང་གི་ཐུགས་ཀའི་ཧྭུཾ་ལས་འོད་ཟེར་འཕྲོས། །བསིལ་བ་ཚལ་སོགས་གར་ 
བཞུགས་གནས་མཆོག་ནས། །མྱུར་མཛད་མགོན་བོ་སྟོབས་འཕྲོག་གདོང་བཞི་པ། །ལས་ཀྱི་ 
གཤིན་རྗེ་དམག་ཟོར་རྒྱལ་མོ་དང་། །རྣམ་མང་ཐོས་སྲས་གསེར་ཅན་མདུང་དམར་ཅན། །དྲེགས་ 
པ་ལྕམ་སྲིང་བེ་(པེ)ཧར་སྐུ་ལྔ་དང་། །རྡོ་རྗེ་ལེགས་པ་མ་ཅིག་དྲག་མོ་རྒྱལ། །སྲིད་པའི་ལྷ་རབ་ 
རྨ་ཆེན་སྤོམ་ར་སོགས། །བསྟན་བསྲུང་ཆེན་པོ་འཁོར་བཅས་སྤྱན་འདྲེན་ན། །ཐོགས་མེད་རྫུ་ 

ཀུན་མཁྱེན་འཇེགས་མེད་དབང་པོའེ་གསུང་འབམ།༼ཐ༽ 
འཕྲུལ་ཤུགས་ཀྱིས་འདིར་གཤེགས་ལ། །མདུན་གྱི་ནམ་མཁར་པདྨ་ཉི་མའི་དབུས། །རང་རང་ 
དགྱེས་པའི་གདན་ལ་བརྟན་པར་བཞུགས། །བདེ་ཆེན་ཆོས་སྐུའི་ངང་ལས་མ་གཡོས་ཀྱང་། །ཁོ་ 
ཆགས་སྒེག་སོགས་སྦྲུལ་པའི་ཟློས་གར་གྱིས། །བསྟན་དང་བསྟན་འཛིན་བུ་བཞིན་སྐྱོང་མཛད་ 
པའི། །བསྟན་བསྲུང་ཆེན་པོ་འཁོར་བཅས་རྣམས་ལ་བསྟོད། །མཆོད་ཡོན་ཞབས་བསིལ་མེ་ 
ཏོག་བདུག་སྤོས་དང་། །སྣང་གསལ་དྲི་ཆབ་ཞལ་ཟས་རོལ་མོའི་སྒྲ། །རི་རབ་གླིང་བཞི་ཉི་ཟླ་ 
འདོད་ཡོན་ལྔ། །རྡོ་རྗེ་གོ་ཁབ་སྣ་ཚོགས་སྦྱན་གཟིགས་བཀྲ། །ཕྱི་ནང་གསང་རྟེན་མ་ཚང་མེད་ 
པ་ནི། །དངོས་བཤམས་ཡིད་སྦྲུལ་ནམ་མཁའི་ཁྱོན་བཀང་བས། །བསྟན་བསྲུང་དབང་པོ་འཁོར་ 
བཅས་ཐུགས་དམ་བསྐངས། །བར་ཆད་སེལ་ཞིང་དངོས་གྲུབ་སྩལ་དུ་གསོལ། །རབ་ཡངས་ཐོད་ 
པ་རིན་ཆེན་སྣོད་ནང་དུ། །ཤ་ལྔ་བདུད་རྩི་ལྔ་དང་རོ་བརྒྱའི་ཟས། །ཡི་གེ་གསུམ་གྱིས་བདུད་ 
རྩིར་བྱིན་བརླབས་ནས། །བསྟན་བསྲུང་དམ་ཅན་རྒྱ་མཚོའི་ཚོགས་ལ་འབུལ། །དགྱེས་བཞིན་ 
བཞེས་ནས་རྣལ་འབྱོར་བདག་ཅག་ལ། །གནོད་ཅིང་འཚེ་བའི་ནད་རིགས་གདོན་བགེགས་ 
_སོགས། །ཕྱི་ནང་འགལ་རྐྱེན་བར་ཆད་མ་ཡུས་པ། །ད་ལྟ་ཉིད་དུ་ཞི་བར་མཛད་དུ་གསོལ། །ཚེ་ 
བསོད་སྟོབས་འབྱོར་ལོངས་སྤྱོད་སྙན་གྲགས་དང་། །མཁོ་དགུའི་ཡོ་བྱད་རྣམ་དཔྱོད་ལྡན་པའི་ 
འཁོར། །བསླབ་གསུམ་བཤད་སྒྲུབ་འཆད་རྩོད་རྩོམ་པ་སོགས། །སྡེ་བཞིའི་དཔལ་འབྱོར་རྟག་ 
ཏུ་རྒྱས་པར་མཛོད། །ལྷ་དབང་མདུན་སར་འཆི་མེད་ཚོགས་བཞིན་དུ། །དྲེགས་ལྡན་རྣམས་ 
ཀྱིས་གུས་པས་འདུད་བྱེད་ཅིང་། །མ་ཉེས་ལོག་པར་ལྟ་བའི་དགྲ་དང་བགེགས། །དྲག་པོའི་ 
ཆད་པས་རྡུལ་བཞིན་བརླག་པར་མཛོད། །ཁྱད་པར་བདག་ཅག་དཔོན་སློབ་འཁོར་བཅས་ 
ལ། །སྔ་དགྲ་ལག་བརྡར་ཕྱི་དགྲ་ཡིད་ལ་སེམས། །ད་དགྲ་གནོད་བྱེད་དུག་མཚོན་དམག་ཤོམ་ 
བྱེད། །ཕྲག་དོག་མཐོ་གནོན་ལེགས་བསུབ་ཉེས་པ་སྒྲོགས། །རང་ནུས་མ་ཐོན་གཞན་དག་ 
ཁྱི་ལྟར་རྡད། །དངོས་དང་བརྒྱད་ནས་འཚེ་བའི་དམ་ཉམས་དགྲ། །ཡིད་ལ་བརྣག་ཅིང་བསྒྲལ་ 
བའི་ཞིང་གྱུར་པ། །སྟེང་འོག་བར་གསུམ་ཕྱོགས་མཚམས་གར་འདུག་ཀྱང་། །ཁ་རྗེ་དབང་ཐང་ 

བྟསན་བསྱང་རྒྱ་མཚའེ་གཏོར་འབྱལ་གྱི་སྐོར། 


སྟོབས་དང་གཟི་བརྫིད་ཆོམས། །ལོ་ཟླར་མ་འཇོག་བླ་སྲོག་ཚེ་གསུམ་ཁུག །དོན་སྙིང་དམར་ 
པོ་ཞལ་དུ་བསྟབ་ནས་ཀྱང་། །རྗེས་མེད་རླུང་ལ་བསྐུར་ཞིག་རྩལ་མ་ཞན། །སྐྱབས་འོས་བསྲུང་ | 
བའི་འཁོར་ལོར་བཅུག་རྣམས་ཀྱི། །བར་ཆད་ཉེར་འཚེའི་ཚོགས་ཀུན་རབ་ཞི་ནས། །ཚེ་དང་ 
བསོད་ནམས་དཔལ་དང་ལེགས་ཚོགས་ཀུན། །འཕེལ་ཞིང་རྒྱས་པའི་སྟོངས་གྲོགས་མཐའ་དག་ 
མཛོད། །ཀུན་མཁྱེན་འཇམ་དཔལ་སྙེང་པོའི་བསྟན་པ་མཆོག །ཐོས་སྒོམ་འཆད་རྩོད་རྩོམ་པས་ 
འཛིན་པ་སོགས། །རྨད་བྱུང་རྣམ་པར་དཀར་བའི་འཕྲིན་ལས་རྣམས། །བསམ་པ་ཇི་བཞིན་ལྷུན་ 
གྱིས་གླུབ་པར་མཛོད། །ཚེ་རིང་ནད་མེད་ལེགས་པའི་ཡོན་ཏན་སྤེལ། །སྲིད་གསུམ་ཟིལ་གནོན་ 
ཁམས་གསུམ་དབང་དུ་བསྡུས། །ཕུན་ཚོགས་འདོད་པའི་དོན་གྱི་ར་བ་ཀུན། །འབད་མེད་ལྷུན་ 
གྱིས་གྲུབ་པའི་འཕྲིན་ལས་མཛོད། །མདོར་ན་ཆོས་སྐྱོང་ཆེན་པོ་ཁྱེད་རྣམས་ཀྱིས། །བདག་ཅག་ 
གཡེལ་མེད་བུ་ལྟར་སྐྱོངས་མཛོད་ལ། །གཞི་ལམ་བྱེས་གསུམ་གང་དུ་གནས་ཀྱང་རུང་། །འདོད་ 
པའི་དོན་རྣམས་ཡི ད་བཞིན་འགྲུབ་པར་མཛོད། ། ཅེས་པ་འདི་ནི་ལུང་དང་རིགས་པ་སྨྲ་བའི་དགེ་སློང་ཞྭ་ 
སེར་ཅོད་པན་འཇིན་པ་དཀོན་མཆོག་འཇིགས་མེད་དབང་བོས་སྦྱར་བའོ།། །། 

ཧྲིཿ ཀུན་བཟང་ཐུགས་རྗེའི་དྲ་བའི་ཟློས་གར་ལས། །སྣང་སྲིད་དྲེགས་པའི་གཙོ་ 
བོར་སྐུ་(སྐུར)བཞེངས་པ། །བསྟན་བསྲུང་པེ་ཧར་རྒྱལ་པོ་སྤྱན་འདྲེན་ན། །དུས་མཐའི་རླུང་གི་ 
ཤུགས་ལྟར་གནས་འདིར་གཤེགས། །མདུན་དུ་མི་བཟད་འཇིགས་རུང་དུར་ཁྲོད་དབུས། །པད་ 
ཉི་དགྲ་བགེགས་བསྒྱེལ་པའི་གདན་སྟེང་དུ། །རྔམས་བརྗིད་འགྱིང་བའི་སྟབས་ཀྱིས་ལེགས་ 
བཞུགས་ནས། །རྡོ་རྗེ་ཐ་ཚིག་གཉན་པོ་དྲན་པར་མཛོད། །གང་གི་ཐུགས་ལ་ཟག་མེད་བདེ་ 
བའི་དཔལ། །རྒྱས་བྱེད་ཆུ་གཉིས་ཉེར་སྤྱོད་རོལ་མོ་དང་། །གཟུགས་སྒྲ་དྲི་རོ་རེག་བྱ་མཆོད་ 
པའི་སྤྲིན། །ས་དང་བར་སྣང་ནམ་མཁའ་བཀང་སྟེ་འབུལ། །དགྲ་བགེགས་བསྒྲལ་བའི་ཤ་རུས་ 
དོན་སྙིང་སོགས། །ལེགས་སྦྱར་དམར་ཆེན་གཏོར་མ་རི་ལྟར་སྤུངས། །ཁྲག་ཆང་བཏུང་བའི་ 
རླབས་ཕྲེང་མཁར་གཡོ་བའི། །ཟག་མེད་བདུད་རྩིའི་རྒྱ་མཚོ་མཆོད་པར་འབུལ། །གཞན་ཡང་ 

ཀུན་མཁྱེན་འཇིགས་མེད་དབང་བའེ་གསུང་འབམ།༼ཐ༽ 


གོ་མཚོ ན་སྤྱན་གཟིགས་བཞོན་པ་དང་། །ཕྱི་ནང་གསང་བའི་དམ་རྫས་ཚར་དུ་དངར། །སྣང་ཞིང་ 
སྲིད་པའི་འདོད་དགུའི་ཡོ་ལང་གིས། །དཔའ་བོ་ཆེན་པོའི་ཐུགས་དམ་སྐོང་གྱུར་ཅིག །དམིགས་ 
བྲལ་སྟོང་པའི་དབྱིངས་ལས་སྦྲུལ་པའི་སྐུར། །རྣམ་རོལ་དྲེགས་པ་ཡོངས་ཀྱི་གཙུག་གི་ 
རྒྱན། །ཡིད་བཞིན་ནོར་ལྟར་འདོད་དགུའི་ཆར་འབེབས་པ། །ཆོས་སྐྱོང་རྒྱལ་པོ་ཆེན་པོར་གུས་ 
པས་བསྟོད། །གང་གི་འཕྲིན་ལས་ལྕགས་ཀྱུས་ཡིད་དྲངས་ནས། །ཁྱོད་ལ་སྙིང་ནས་རེ་ལྟོས་ 
འཆའ་བ་བདག །འགྲོ་འདུག་གནས་མལ་བྱ་བ་གང་རྩོམ་ཀྱང་། །མཁའ་དང་ཉི་བཞིན་འབྲལ་ 
མེད་བསྔང་བར་མཛོད། །པདྨའི་མཚོ་ལ་ངང་མོའི་འཕུར་ལྡིང་བཞིན། །ཁམས་གསུམ་འགྲོ་ཀུན་ 
མྱུར་དུ་དབང་བསྡུས་ནས། །ཡིད་འཕྲོག་མཁོ་དགུའི་འབྱོར་བའི་གྲུ་ཆར་གྱིས། །བདག་བློ་རེ་ 
བའི་རྫིང་བུ་གང་བར་མཛོད། །ཐུབ་བསྟན་བསྲུང་བའི་དཔལ་མགོན་བགྲང་ཡས་ཀྱང་། །མོས་ 
པའི་དབང་གིས་ཁྱོད་ལ་གསོལ་འདེབས་ན། །ཞི་རྒྱས་དབང་དྲག་ལས་བཞིའི་འཕྲིན་ལས་ 
ཀྱིས། །བསམ་པའི་དོན་ཀུན་ཡིད་བཞིན་འགྲུབ་པར་མཛོད། །ཅེས་འབྲས་སྦུངས་ཆོས་སྐྱོང་དུ་གྲགས་ 
བ་གནས་ཆུང་པེ་ཧར་རྒྱལ་པོའི་གསོལ་མཆོད་མདོར་བསྡུས་པ་འདི་ནི། ཨེར་དྷི་ནི་ཆོས་རྡེ་བློ་བཟང་བཀྲ་ཤིས་ཀྱིས་ 
བསྐུལ་ངོར། ༧ཤཱཀྱའི་དགེ་སློང་དཀོན་མཆོག་འཇིགས་མེད་དབང་པོས་དགོན་ཡུང་བྱམས་པ་གླིང་དུ་སྦྱར་བའི་ཡི་གེ་ 
པ་ནི་དགེ་སློང་ཟློ་བཟང་དབང་རྒྱལ་ལོ། །བཀྲ་ཤིས།། །། 
ན་མོ་གུ་རུ་བྷྱཿ མཐུ་སྟོབས་རྡོ་རྗེའི་གཟེག་མས་ལོག་འདྲེན་ཀུན། །ཚར་གཅོད་ཁྲོ་རྒྱལ་ 
ཧ་ཡ་གྲི་ཝ་ལ། །བཏུད་དེ་གསུང་གི་རྒྱལ་བློན་འཁོར་བཅས་རྣམས། །མཉེས་བྱེད་མཆོད་པའི་ 
ཆོ་ག་སྤེལ་བར་བྱ། །དེ་ལ་འདིར་ཕྱི་ནང་གསང་བའི་མཆོད་རྗས་སྦྱན་གཟིགས་རྣམས་ལེགས་པར་བཤམས་ཏེ། 
སྐྱབས་འགྲོ་སེམས་བསྐྱེད་སྔོན་དུ་བཏང་ནས། རང་ཉིད་རྡོ་རྗེ་འཇྲིགས་བྱེད་དམ་རྟ་མགྲིན་སོགས་ཡི་དམ་གང་རུང་ 
དུབསྒོམ། མཆོད་གཏོར་བྱིན་གྱིས་བརླབས་པ་ནི། ཧྷིཿབཛྲ་ཀྲོ་ཧྷ་ཧ་ཡ་ཧྲཾ་ཝ་པདྨ་ཏ་ཀྲིཏ་ཧཱུཾ་ཕཊ། རབ་ 
ཡངས་ཐོད་པ་རིན་ཆེན་སྣོད་ནང་དུ། །ཤ་ལྔ་བདུད་རྩི་ལྔ་དང་སྲིད་གསུམ་གྱི། །རྨད་བྱང་འདོད་ 
པའི་ལོངས་སྤྱོད་ལས་གྲུབ་པའི། །སྨན་རཀ་གཏོར་མ་ཕྱི་ནང་མཆོད་པའི་ཚོགས། །སྤྲུལ་པའི་ 

བསྟན་བསྐྱང་རྒྱ་མཚོའི་གཏོར་འབྱལ་གྱེ་སྐོར། 
ཆོས་རྒྱལ་འཁོར་བཅས་ཆིམ་བྱེད་པའི། །གཟུགས་སྒྲ་དྲི་རོ་རེག་བྱ་བླ་ན་མེད། །རབ་འབྱམས་ 
ཀུན་བཟང་མཆོད་པའི་སྤྲིན་ཆེན་པོས། །ས་གཞི་བར་སྣང་ཁྱོན་ཀུན་ཁྱབ་གྱུར་ཅིག ། ཨོཾ་ཨཱཿཧཱུཾ 
ལན་གསུམ། ཨོཾ་སརྦ་བིད། པུ་ར་བུུ་ར། སུ་ར་སུ་ར། ཨཱ་ཝརྟ་ཡ་ཨཱ་ཝརྟ་ཡ་ཧོཿ བཛྲ་སྦྲ་ར་་ཁཾ་ 
སྭཱཧཱ ལན་གསུམ་དང་བཅས་ཏེ་ནམ་མཁའ་མཛོད་ཀྱི་ཕྱག་རྒྱ་བྱའོ། ། ཧཱཾ དགེ་ལེ གས་འདབ་སྟོང་བཞད་པའི་ 
ཟེའུ་འབྲུའི་རྩེར། །སྐྱབས་གསུམ་ཀུན་འདུས་མཚོ་སྐྱེས་རྡོ་རྗེ་དང་། །དབྱེར་མེད་འཇམ་དབལ་ 
དབྱངས་དངོས་ཙོང་ཁ་པས། །མཆོག་ཐུན་དངོས་གྲུབ་ཆར་བཞིན་དབབ་ཏུ་གསོལ། །ཁྱད་ 
པར་རབ་ཡངས་བྱ་རུའི་ཕོ་བྲང་ནས། །བློ་བཟང་རྒྱལ་བའི་བསྟན་བསྲུང་མཐུ་རྩལ་ཅན། །རྣལ་ 
འབྱོར་གདུང་བའི་ཡིད་ཀྱིས་སྦྱན་འདྲེན་ན། །གསུང་རྒྱལ་དགྲ་ལྷ་སྐྱེས་གཅིག་གནས་འདིར་ 
གཤེགས། །གསང་ཡུམ་བློན་བོ་རྡོ་རྗེ་དྲེགས་ལྡན་དང་། །བཀའ་སྡོད་དྲེགས་པའི་དམག་ཚོགས་ 
གནས་འདིར་གཤེགས། །དབྱར་གྱི་ཆར་སྤྲིན་བཞིན་དུ་གཡོ་ཞིང་སྤྱོན། །དགུན་གྱི་འཐོར་རླུང་ 
བཞིན་དུ་འཚུབ་ཅིང་སྤྱོན། །སྙན་བརྗིད་དབྱངས་དང་སྣ་ཚོགས་རོལ་མོའི་སྒྲས། །ཆོས་རྒྱལ་ 
ཆེན་པོ་འཁོར་བཅས་སྤྱན་འདྲེན་ན། །ཚུར་སྤྱོན་ཚུར་སྤྱོན་པད་ཉིའི་གདན་ལ་བཞུགས། །སྔོན་ 
གྱི་ཐ་ཚིག་གཉན་པོ་དྲན་པར་མཛོད། །བཤགས་པ་ནི། བདག་ཅག་མ་རིག་འཁྲུལ་བའི་དབང་ 
གྱུར་ཏེ། །སྤྲུལ་པའི་ཆོས་རྒྱལ་འཁོར་དང་བཅས་པ་ཡི། །སྐུ་གསུང་ཐུགས་དང་འགལ་བ་གང་ 
བགྱིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། །ཐུགས་དམ་བསྐང་པ་ནི། ཧཱུཾ མི་ 
ཕྱེད་དད་པའི་ཆུ་གཏེར་ལས་འོངས་པའི། །དངོས་བཤམས་ཡིད་སྤྲུལ་མཆོད་སྤྲིན་རྒྱ་མཚོའི་ 
ཚོགས། །སྤྲུལ་པའི་ཆོས་རྒྱལ་ཆེན་པོའི་སྤྱན་ལམ་དུ། །ལེགས་པར་འབྱུང་ཞིང་དགྱེས་པ་བསྐྱེད་ 
གྱུར་ཅིག །ཁྲག་ཆང་མཆོད་ཡོན་རྒྱ་མཚོའི་རླབས་ལྟར་གཡོ། །སྣ་ཚོགས་དབང་པོའི་མེ་ཏོག་ 
ཕྱུར་བུར་སྤུངས། །བམ་ཆེན་གསར་རྙིང་བསྲེགས་པའི་དུད་སྤྲིན་གྱིས། །སྦྲུལ་པའི་ཆོས་རྒྱལ་ 
འཁོར་བཅས་ཐུགས་དམ་བསྐང་། །ཞུན་ཆེན་སྒྲོན་མེའི་ཕྲེང་བ་ལྷབ་ལྷབ་གཡོ། །ཁྲག་མཁྲིས་དྲི་ 
ཆབ་ཤ་རུས་ཞལ་ཟས་དང་། །དགྲ་བོའི་སྙིང་འགས་དྲག་པོའི་རོལ་མོའི་སྒྲས། །སྦྲུལ་པའི་ཆོས་ 

ཀུན་མཁྱེན་འཇིགས་མེད་དབང་པོའེ་གསང་འབྱམ།༼ཐ༽ 
×། །ཡིད་འཕྲོག་མེ་ཏོག་དྲི་ཆབ་དུད་པའི་སྤྲིན། །འབྲུ་མར་སྒྲོན་མེ་གུར་ཀུམ་དྲི་ཆབ་དང་། །རོ་ 
བརྒྱའི་ཟས་མཆོག་སྙན་བརྗེད་སྒྲ་དབྱངས་ཀྱིས། །སྦྲུལ་པའི་ཆོས་×། །སྒ་སྲབ་རིན་ཆེན་རྒྱན་ 
ལྡན་ཅང་ཤེས་དང་། །སྤྲིན་གྱི་ཤུགས་འཆང་དྲེལ་ནག་རླུང་ལྟར་འཕྱོ། །དབང་སྔོན་རྭ་གདེངས་ 
འབྲོང་གཡག་བརྗིད་ཆགས་པས། །སྤྲུལ་པའི་ཆོས་×། །ར་ལུག་བ་ལང་ཁྱིམ་བྱ་འཚལ་ལུ་ 
དང་། །འཕྱོ་དགུ་འཕུར་དགུ་འཛུལ་དགུའི་སྲོག་ཆགས་དང་། །གླང་སེང་སྟག་དང་རྔ་མོང་བཞོན་ 
པ་ཡིས། །སྤྲུལ་པའི་ཆོས་×། །ཞྭ་ནག་ཕེད་ཁ་ཟ་འོག་འཇོལ་བེར་དང་། །སྨྱུག་ཞུ་གསེག་ཐེབས་ 
སྣམ་སྦྱར་པགས་པའི་གོས། །གདུག་བའི་སྦྲལ་སོགས་སྣ་ཚོགས་ཆས་རྒྱན་གྱིས། །སྤྲུལ་པའི་ 
ཆོས་༧། །གནམ་ལྕགས་ཐོག་གིས་མི་ཚུགས་རྡོ་རྗེའི་གོ །རྣོ་ངར་མཚོན་ཆ་སྦ་མཁར་ཙན་དན་ 
བེང་། །དམ་ཤིང་བན་དྷ་ཤེར་ཤིང་གསིལ་བྱེད་ཀྱིས། །སྦྲུལ་པའི་ཆོས་×། །ཁྲག་ཆང་བདུད་རྩིའི་ 
བཏུང་བ་མཚོ་ལྟར་བསྐྱིལ། །དམར་ཆེན་གཏོར་མའི་ཚོགས་རྣམས་རི་ལྟར་བརྩེགས། །རྒྱལ་ 
སྲིད་འདོད་ཡོན་བཀྲ་ཤིས་རྫས་བརྒྱད་ཀྱིས། །སྤྲུལ་པའི་ཆོས་×། །ཕྱི་རྟེན་སྲོག་ཆགས་ནང་ 
རྟེན་མདའ་དར་དང་། །གསང་རྟེན་མདོས་རིགས་སྣ་ཚོགས་སྐུ་འབག་དང་། །སྲོག་འཁོར་བླ་རྡོ་ 
མན་ངག་བཞིན་བཤམས་པས། །སྤྲུལ་པའི་ཆོས་×། །མ ར་ན་སྣང་ཞིང་སྲིད་པའི་འཇིག་རྟེན་ 
དུ། །བསྔགས་འོས་ལྷ་ཀླུ་མི་ཡི་ཉེར་སྦྱོད་ཚོགས། །སྟོང་གསུམ་ཁྱོན་འགེངས་མཁོ་དགུའི་ཡོ་ 
ལང་གིས། །བསྟན་བསྲུང་ཆོས་རྒྱལ་སྡེ་ལྔའི་ཐུགས་དམ་བསྐང་། །གསུང་རྒྱལ་དགྲ་ལྷ་སྐྱེས་ 
གཅིག་ཐུགས་དམ་བསྐང་། །གསང་ཡུམ་པདྨ་མཛེས་བྱེད་ཐུགས་དམ་བསྐང་། །བློན་པོ་རྡོ་རྗེ་ 
དྲེགས་ལྡན་ཐུགས་དམ་བསྐང་། །སྤྲུལ་པ་ཡང་སྤྲུལ་འཁོར་བཅས་ཐུགས་དམ་བསྐང་། །འཁོར་ 
དང་བཅས་པའི་ཐུགས་དམ་བསྐང་གྱུར་ནས། །བདག་ཅག་དཔོན་སློབ་ཡོན་མཆོད་འཁོར་ 
བཅས་ཀྱི། །ནད་གདོན་འགལ་རྐྱེན་བར་ཆད་ཞི་བ་དང་། །མཐུན་རྐྱེན་བསམ་དོན་ཡིད་བཞིན་ 
འགྲུབ་པར་མཛོད། །གཏོར་མ་འབུལ་བ་ནི། སྤྲུལ་བའི་ཆོས་རྒྱལ་འཁོར་དང་བཅས་པའི་ལྗགས་ཧྲུཾ་ 
ལས་སྐྱེས་པའི་རྡོ་རྗེ་རྩེ་གཅིག་པ་དམར་པོ་འོད་ཀྱི་སྤུ་གུ་ཅན་གྱིས་གཏོར་མའི་བཅུད་ཐམས་ 

བྟསན་བསྐང་རྒྱ་མཚའི་གཏོར་འབྱལ་གྱི་སྐར། 

ཅད་དྲངས་ཏེ་གསོལ་བར་གྱུར། རྡོ་རྗེ་ཐལ་མོ་ཁ་ཕྱེ་ནས། ཨོཾ་མ་ཧཱ་རཱ་ཛཱ་ས་པ་རི་ཝཱ་ར་ཨི་དཾ་བ་ 
ལིང་ཏ་ཁ་ཁ་ཁྭ་ཧི་ཁཱ་ཧི། ཨོཾ་མ་ཧཱ་རཱ་ཛཱ་ས་པ་རི་ལྟ་ར་ཨསྷཾ་ ནས་ ཤཔྟ་པྲ་ཏཱི་ཌྫ་ཧཱུཾ་སྭཱཧཱ། ཨོཾ་མ་ 
ཧཱ་ཆཱ་ཛཱ་ས་པ་རི་ཝཱ་ར་ཨོཾ་ཨཱཿཧཱུ གིས་ནང་མཆོད་འབུལ། བསྟོད་པ་ནི། ཧཱུཾ་ སངས་རྒྱས་ཀུན་དངོས་ 
པདྨ་འབྱུང་གནས་ཀྱིས། །འཇིག་རྟེན་མཆོད་བསྟོད་དྲེགས་པའི་དཀྱིལ་འཁོར་དུ། །ཐུབ་བསྟན་ 
སྐྱོང་བའི་བསྲུང་མར་དབང་བསྐུར་བ། །སྦྲུལ་པའི་ཆོས་རྒྱལ་སྡེ་ལྔ་བསྟོད་པར་བགྱི། །དབང་གི་ 
རང་བཞིན་བྱུ་རུའི་གཞལ་མེད་ཁང་། །ནང་དུ་རཀྟའི་ཀླང་ཆེན་འཁྱེལ་བའི་མཚོར། །འཇིགས་ 
རུང་མཐིང་ནག་གྲུ་གསུམ་འབར་བའི་དབུས། །བསྐལ་པའི་རླུང་གི་ཤུགས་ལྡན་དྲེལ་ནག་ 
སྟེང་། །པདྨ་རཱ་གའི་ལྷུན་པོ་གཉིས་པ་ལྟར། །རབ་བརྗེད་གདུག་པའི་སྲོག་འཕྲོག་སྲིན་བོའི་ 
གཟུགས། །ཕྱག་གཡས་སྦ་མཁར་བརྡེགས་པས་རི་དབང་ཡང་། །དུམ་བུར་འཐོར་བྱེད་དགྲ་ 
བོའི་སྙིང་རྩ་འདར། །གཡོན་པ་ཙན་དན་བེང་ཆེན་བསྣམས་པ་ལས། །དམ་ཉམས་སྲོག་ལེན་ 
དྲེགས་པའི་དམག་ཚོགས་འགྱེད། །དབུ་ལ་སྨྱུག་ཞུ་གསོལ་ཞིང་དར་ནག་གི །འཇོལ་བེར་ལྷབ་ 
ལྷུབ་གཡོ་བ་གོས་སུ་གྱོན། །འཇྲིགས་རུང་མོན་བུ་བུ་ཏྲས་མཐུར་སྣ་འཛིན། །ཤ་ཟན་གདུག་ 
པའི་ཅེ་སྦྱང་རོལ་དུ་ཁྲིད། །འཇིགས་པའི་ལྕགས་ཀྱི་བྱ་ཁྲ་ཕོ་ཉར་གཏོང་། ། ནུབ་ཕྱོགས་གསུང་ 
གི་རྒྱལ་པོ་ཁྱོད་ལ་བསྟོད། །སྐུ་མདོག་རབ་དམར་དམ་ཤིང་བསྡྷ་འཛིན། །མཛེས་པའི་རྒྱན་ 
ལྡན་སྟག་ལྤགས་གོས་སུ་གྱོན། །ཞིང་དབྱུག་སྦྱང་ཀིའི་རྒྱལ་མཚན་ལེགས་འཕྱར་བ། །གསང་ 
ཡུམ་པདྨ་མཛེས་བྱེད་བསྟོད་པར་བགྱི། །ཆོས་གོས་གསོལ་ཞིང་ཤེར་ཤིང་མཁར་གསིལ་ 
བསྣམས། །འཇིགས་པའི་རྔ་མོང་ཞོན་ནས་སྟོང་གསུམ་ཉུལ། །དམ་ཉམས་སྲོག་ལ་རྔམས་པའི་ 
ལས་མཁན་མཆོག །བློན་པོ་རྡོ་རྗེ་དྲེགས་ལྡན་ཁྱོད་ལ་བསྟོད། །མདོར་ན་སྣ་ཚོགས་ཚོན་དང་ 
ཉེར་འཕྲད་པའི། །དྭངས་པའི་ཤེལ་བཞིན་མ་ངེས་སྦྲུལ་པའི་གར། །ཅིར་ཡང་སྟོན་མཛད་སྡེ་ 
བརྒྱད་དྲེགས་པའི་དཔུང་། །འཁོར་ཚོགས་དམ་ཅན་རྒྱ་མཚོའི་ཚོགས་ལ་བསྟོད། ། 

འཕྲིན་ལས་བཅོལ་བ་ནི། སྤྲུལ་པའི་ཆོས་རྒྱལ་ཆེན་པོ་འཁོར་བཅས་རྣམས། །གྲུབ་པའི་ 

ཀུན་མཏྱན་འཇིགས་མེད་དབང་པོའེ་གསང་འབྱམ། ༼ ཐ༽ 
དབང་ཕྱུག་མཚོ་སྐྱེས་རྡོ་རྗེ་ཡིས། །ཐུབ་བསྟན་བསྲུང་མར་བསྐོས་པ་དྲན་མཛོད་ལ། །དེང་ 
འདིར་མ་གཡེལ་རྣལ་འབྱོར་འཕྲིན་ལས་སྒྲུབས། །ཡངས་པའི་འཇིག་རྟེན་ཀུན་ཏུ་མི་མཐུན་ 
པའི། །ནད་དང་མུ་གེ་འཐབ་རྩོད་ཀུན་ཞི་ནས། །བསྟན་དང་བསྟན་འཛིན་སྐྱེ་དགུའི་བདེ་སྐྱིད་ 
ཀུན། །ཡར་ངོའི་ཟླ་ལྟར་འཕེལ་ཞིང་རྒྱས་པར་མཛོད། །ཁྱད་པར་རྒྱལ་དབང་བསོད་ནམས་རྒྱ་ 
མཚོའི་ཡིས། །བཀའ་བསྒོས་གཉེར་དུ་གཏད་པ་ལེགས་དགོངས་ནས། །མདོ་སྨད་ནོར་འཛིན་ 
དཔལ་མོའི་ལྟེ་བ་རུ། །བསྟན་པའི་འབྱུང་གནས་སྐུ་འབུམ་ཆོས་ཀྱི་སྡེར། །དགེ་འདུན་ཐུགས་ 
མཐུན་ལྟ་སྤྱོད་རྣམ་པར་དག །བློ་བཟང་རྒྱལ་བའི་མདོ་སྔགས་རིང་ལུགས་ཀུན། །རྨད་བྱུང་ 
བཤད་སྒྲབ་ཟུང་གིས་སྤེལ་ནུས་པའི། །མཁས་གྲུབ་བྱེ་བས་རྟག་ཏུ་གང་བར་མཛོད། །རྣམ་ 
དག་ཁྲིམས་ལྡན་འདུས་པའི་སྡེ་ཆེན་འདིར། །གུས་པས་སྲི་ཞུ་ལྷུར་ལེན་སྦྱིན་བདག་ཀུན། །ཚེ་ 
རིང་ནད་མེད་སྟོབས་འབྱོར་རིགས་རྒྱད་འཕེལ། །འཆི་མེད་བདག་པོའི་དཔལ་ལ་འགྲན་པར་ 
མཛོད། །ཕྱོགས་འདིར་ནད་རིམས་སད་སེར་བཙའ་ཐན་སོགས། །མི་འདོད་ལྟས་ཀྱི་མཚན་མ་ 
དང་བྲལ་ཞིང་། །ཆར་ཆུ་དུས་འབབ་ལོ་ཕྱུགས་རྟག་ཏུ་ལེགས། །ཕན་བདེའི་དགའ་སྟོན་རྟག་ 
ཏུ་རྒྱས་པར་མཛོད། །བསྟན་འགྲོ་ཡོངས་ལ་འཚེ་བ་སྤྱི་ཡི་དགྲ། །རྣལ་འབྱོར་བདག་ལ་སྡང་བ་ 
སྒོས་ཀྱི་དགྲ། །གདོན་བགེགས་ལོག་པར་འདྲེན་པའི་ཚོགས་རྣམས་ཀུན། །སྐད་ཅིག་ཉིད་ལ་ 
རྡུལ་བཞིན་བརླག་པར་མཛོད། །སྙིང་ནས་གུས་པས་གསོལ་མཆོད་ལྷུར་ལེན་པའི། །བདག་ཅག་ 
དཔོན་སློབ་རྒྱུ་སྦྱོར་འཁོར་བཅས་རྣམས། །རྟག་ཏུ་འབྲལ་བ་མེད་པར་བསྲུང་བ་དང་། །འདོད་ 
བའི་དོན་ཀུན་ཡིད་བཞིན་འགྲུབ་པར་མཛོད། །རྟེན་ཡོད་ན་ འདིར་ནི་གཟུགས་དང་ སོགས་ཀྱིས་ 
བརྟན་བཞུགས་བྱ། མེད་ན། ཁྱེད་ཀྱིས་སེམས་ཅན་དོན་ཀུན་མཛད། ཅེས་སོགས་ཀྱིས་གཤེགས་སུ་གསོལ་ 
ལོ། །བཀྲ་ཤིས་ནི། སྒྲིབ་བྲལ་ཆོས་སྐུའི་མཁའ་དབྱིངས་དྭངས་པ་ལ། །མཁྱེན་བརྩེ་ནུས་པའི་ཆུ་ 
འཛིན་འཁྲིགས་པ་ལས། །མཆོག་ཐུན་དངོས་གྲུབ་ཆར་ཆེན་འབེབས་མཛད་པ། །བླ་མ་ཡི་དམ་ 
མཁའ་འགྲོའི་བཀྲ་ཤིས་ཤོག །ཚུལ་བཞིན་བསྟེན་ན་ཉིན་མཚན་དུས་དྲུག་བསྲུང། །གུས་པས་ 

བསསྟན་བསྩྱང་རྒྱ་མཚོའི་གཏོར་འབྱལ་གྱི་སྐོར། 

མཆོད་ན་འདོད་དགུའི་ཆར་འབེབས་ཤིང་། །དྲན་པའི་མོད་ལ་རེ་བ་སྐོང་མཛད་པ། །སྤྲུལ་པའི་ 
ཆོས་རྒྱལ་ཆེན་པོའི་བཀྲ་ཤིས་ཤོག །མཁའ་དབྱིངས་གཟའ་སྐར་དུས་སྦྱོར་རྟག་ཏུ་དགེ །ས་ལ་ 
བཀྲ་ཤིས་འདོད་དགུ་གཡང་དུ་འཁྱིལ། །ཕྱོགས་དུས་ཀུན་ཏུ་དགེ་ལེགས་གྱུ་ཆར་གྱིས། །ཕན་ 
བདེའི་སྙེ་མ་སྨིན་པའི་བཀྲ་ཤི ས་ཤོ་ ག །ཅེས་དང་། གཞན་ཡང་ཤིས་བརྗོད་ཅི་རིགས་ཀྱིས་མཐའ་བརྒྱན་པར་ 
བྱའོ། །ཅེས་རྒྱལ་བའི་བསྟན་བསྲུང་ཆེན་པོ་གསུང་རྒྱལ་དགྲ་ལྷ་སྐྱེས་གཅིག་གསང་ཡུམ་བློན་བོ་དང་བཅས་པའི་གསོལ་ 
མཆོད་འདོད་དགུའི་གྱུ་ཆར་འབེབས་པའི་སྤྲིན་ཆེན་ཞེས་བྱ་བ་འདི་ནི། དབྱོད་ལྡན་དམ་པ་བློན་བོ་སྐུ་རྟེན་རྒྱལ་མཚན་ 
བཟང་པོས་ལྷ་རྫས་དང་བཅས་བསྐུལ་བའི་ངོར། ༧ཤཱཀྱའི་དགེ་སློང་རྡོ་རྗེ་འཛིན་པ་དཀོན་མཆོག་འཇིགས་མེད་དབང་ 
བའི་སྡེས་སྐུ་འབུམ་བླ་བྲང་དུ་སྦྱར་བའི་ཡི་གེ་པ་ནི་སྔགས་རམ་པ་ཆོས་འཛིན་དར་རྒྱས་སོ།། །། 

ཨོཾ་ རབ་ཡངས་འཛམ་གླིང་བྱང་ཕྱོགས་བོད་ཀྱི་ལྗོངས། །རྨ་རི་ཞེས་གྲགས་ས་འཛིན་ 
མཐོན་པོ་ལ། །གནས་བཅས་གཟི་ལྡན་འབར་མ་སྐུ་མདོག་དཀར། །ཕྱག་གཉིས་མེ་ལོང་ཞགས་ 
པ་ལྕགས་ཀྱུ་བསྣམས། །ཤ་བ་ལ་ཆིབས་ལྷ་རྫས་ན་བཟའ་གསོལ། །དཔལ་ལྡན་དཀར་ཕྱོགས་ 
སྐྱོང་བའི་དབང་མོ་ཁྱོད། །རྩེ་གཅིག་གུས་པ་ཆེན་བོས་སྦྱན་འདྲེན་ན། །འདེར་གཤེགས་མཆོད་ 
སྤྲིན་རྒྱ་མཚོའི་དབུས་སུ་བཞུགས། །རོ་བརྒྱའི་དཔལ་ལྡན་ཞལ་ཟས་རི་ལྟར་སྤྱངས། །ཇ་ཆང་ 
བཏུང་བ་བདུད་རྩིའི་མཚོ་ལྟར་བསྐྱིལ། །ཉེར་སྤྱོད་འདོད་ཡོན་ལྔ་དང་རྒྱལ་སྲིད་བདུན། །དངོས་ 
་བཤམས་ཡིད་སྤྲུལ་མཆོད་པ་ཁྱོད་ལ་འབུལ། །རྟ་གཡག་ར་ལུག་ལ་སོགས་སྲོག་ཆགས་ 
དང་། །མདའ་དར་ཞགས་པ་མེ་ལོང་ཆས་གོས་སོགས། །སྟན་དང་མལ་ཆ་ཕྱི་ནང་ཡོ་བྱད་ 
ཀུན། །དྲེགས་པའི་གཙོ་མོ་ཁྱོད་ལ་འབུལ་བར་བགྱི། །གངས་རིའི་དབང་བོའི་མདངས་དང་ 
ལྡན་པའི་སྐུ། །དབྱར་སྐྱེས་རྔ་ལྟར་ཟབ་ཅིང་གསལ་བའི་གསུང་། །མཐུ་སྟོབས་ནུས་པ་དཔག་ 
པར་དཀའ་བའི་ཐུགས། །གྲགས་པའི་རྒྱལ་མོ་འཁོར་དང་བཅས་ལ་བསྟོད། །ལྷ་ཁྱོད་སྔོན་གྱི་ 
དམ་ཚིག་རྗེས་དགོངས་ནས། །བདག་ཅག་འཁོར་བཅས་འབྲལ་མེད་བུ་བཞིན་སྐྱོངས། །ཁྱད་ 
པར་དགེ་འདུན་ཐུགས་མཐུན་བཤད་སྒྲུབ་འཕེལ། །སྲིད་ཞིའི་ལེགས་ཚོགས་མཚོ་བཞིན་རྒྱས་ 

ཀུན་མཁྱེན་འཇིགས་མེད་དབང་བའེ་གསང་འབམ།༼ཐ༽ 

པར་མཛོད། །ཅེས་པ་འདི་ནི་ཚོགས་ཆེན་ཇྔ་མ་ངག་དབང་རབ་བརྟན་གྱིས་བསྐུལ་ངོར། ༧བཙུན་པ་དཀོན་མཆོག་ 
འཇིགས་མེད་དབང་པོས་སྦྱར་བ་དགེ་ལེ གས་འཕེལ།། །། 

ན་མོ་གུ་རུ་སྐྱ༔ ལྷ་གཉན་ཆེན་པོ་རྨ་ཆེན་སྤོམ་ར་ལ་མཆོད་གཏོར་འབུལ་བར་འདོད་པས། ཡི་དམ་གང་ 
ཡང་རུང་བའི་བདག་བསྐྱེད་སྔོན་དུ་བཏང་མཆོད་གཏོར་རྣམས་བྱིན་གྱིས་བརླབས་ལ། བསྭོ སྤྲིན་གྱི་ཤུགས་ 
འཆང་རྟ་མཆོག་གྲོ་དཀར་སྟེང་། །བརྗིད་པའི་ཉམས་ལྡན་དཔའ་བོའི་ཆས་ཀྱི་བརྒྱན། །གཡས་ 
པ་མདུང་རིང་གཡོན་པ་ཞགས་པ་བསྣམས། །མདོ་ཁམས་དྲེགས་པ་ཡོངས་ཀྱི་དབང་ཕྱུག་ 
ཆེ། །འཁོར་དང་བཅས་པ་གུས་པས་སྤྱན་འདྲེན་ན། །ཐོགས་མེད་འདེར་གཤེགས་དགྱེས་ 
པའི་གདན་ལ་བཞུགས། །རྩ་བརྒྱུད་བླ་མས་ཇི་ལྟར་བཀའ་བསྒོས་པའི། །དམ་ཚིག་གཉན་པོ་ 
མ་གཡེལ་དྲན་པར་མཛོད། །གང་གི་དབང་པོ་རྣམ་ལྔའི་སྦྱོད་ཡུལ་དུ། །ཟག་མེད་བདེ་སྟེར་ 
གཟུགས་སྒྲ་དྲི་རོ་རེག །སྣ་ཚོགས་མཆོད་པའི་སྤྲིན་ཕུང་ནམ་མཁའི་དབྱིངས། །མ་ལུས་ཁྱབ་ 
པར་བཀང་སྟེ་གུས་པས་འབུལ། །ནོར་བུའི་འོད་འབར་རིན་ཆེན་སྣོད་ནང་དུ། །དཀར་གསུམ་ 
མངར་གསུམ་སྦྱར་བའི་བ་ལིང་ཏ། །རི་རབ་ལྟར་བརྗིད་མཛེས་པའི་རྒྱན་ལྡན་པ། །སྔགས་དང་ 
ཕྱག་རྒྱས་བརླབས་ཏེ་འབུལ་བར་བགྱི། །དགྱེས་བཞིན་བཞེས་ནས་རྣལ་འབྱོར་བདག་ཅག་གི 
།དམ་ཆོས་སྒྲུབ་པའི་འགལ་རྐྱེན་ཀུན་ཞི་ཞིང་། །ཚེ་དང་བསོད་ནམས་དཔལ་འབྱོར་ལོངས་སྤྱོད་ 
སོགས། །ལེགས་ཚགས་ཡར་ངོའི་ཟླ་བཞིན་རྒྱས་པར་མཛོད། །གདུག་པའི་སེམས་འཚང་མི་ 
དང་མི་མིན་ཀུན། །འཕྲིན་ལས་དྲག་པོའི་སྟོབས་ཀྱིས་ཚར་བཅད་དེ། །ཕྱོགས་ལས་རྣམ་པར་ 
རྒྱལ་བའི་དགའ་སྟོན་ལ། །དུས་ཀུན་ཅི་བདེར་སྤྱོད་པའི་འཕྲིན་ལས་མཛོད། །རྟེན་ཡོད་ན་བརྟན་ 
བཞུགས་དང་མེད་ན་གཤེགས་གསོལ་སོགས་སྤྱི་འགྲོ་དང་མཐུན། .ཅེས་ལྷ་གཉན་ཆེན་བོ་རྨ་ཆེན་སྤོམ་ར་ལ་མཆོད་ 
གཏོར་འབུལ་བའི་རིམ་པ་མདོར་བསྡུས་འདི་ནི། དགེ་བཤེས་བློ་བཟང་རིན་ཆེན་གྱིས་བསྐུལ་ངོར་མང་དུ་ཐོས་པའི་བཙུན་ 
པ་དཀོན་མཆོག་འཇིགས་མེད་དབང་པོས་སྦྱར་བའི་ཡི་གེ་པ་ནི་དྲུང་ཡིག་དགེ་སློང་བློ་བཟང་ལེགས་གྲུབ་བོ།། །། 

ན་མོ་གུ་རུ་བྷྱ༔ ཕུར་མཛད་མགོན་བོ་དབང་གི་རྒྱལ་བོ་ལ་གཏོར་མ་འབུལ་བར་འདོད་བས། རང་ཡི་དམ་ 

བྟསན་བསྱང་རྒྱ་མཚའི་གཏོད་འབྱལ་གྱི་སྐར། 

གྱི་ང་རྒྱལ་ལ་གནས་བཞིན་པའི་ངང་ནས་མཆོད་གཏོར་རྣམས་བྱིན་གྱིས་བརླབས་ལ། ཧཾ རང་གི་མདུན་དུ་བདྨ་ 
ཉི་མའི་དབུས། །བི་ན་ཡ་ཀ་བསྒྱེལ་བའི་གདན་སྟེང་དུ། །མྱུར་མཛད་དབང་གི་རྒྱལ་བོ་སྐུ་མདོག་ 
དམར། །ཞལ་གཅིག་ཕྱག་དྲུག་གྲི་གུག་ཐོད་ཁྲག་དང་། །ཅང་ཏེའུ་རྩེ་གསུམ་ལྕགས་ཀྱུ་ཞགས་པ་ 
བསྣམས། ། དུག་སྦྲལ་རིན་ཆེན་འབར་བའི་ཚོགས་ཀྱིས་བརྒྱན། །བདེ་སྟེར་གསང་བའི་ཡུམ་དང་ 
མཉམ་པར་སྦྱོར། །དགྱེས་པའི་གར་གྱིས་ཁམས་གསུམ་དབང་དུ་སྡུད། །བཀའ་ཉན་ཕྱོགས་སྐྱོང་ 
མཁའ་འགྲོའི་ཚོགས་དང་བཅས། །འདིར་གཤེགས་འདོད་པའི་རེ་བ་སྐོང་བར་མཛོད། །རྨད་ 
བྱུང་དམ་རྫས་གཏོར་མ་རི་ལྟར་སྦུངས། །ཁྲག་ཆང་བདུད་རྩིའི་བཏུང་བ་མཚོ་ལྟར་བསྐྱིལ། ། །ཕྱི་ 
ནང་གསང་ མཆོད་ས་དང་བར་སྣང་གང་། །དངོས་བཤམས་ཡིད་ སྤྲུལ་ མཆོད་ཚོགས་རྒྱ་མཚོ་ 
འདི། །ཡེ་ཤེས་ མགོན་ པོ་འཁོར་དང་བཅས་ལ་འབུལ། །དགྱེས་བཞིན་ བཞེས་ ལ་འདོད་དགུའི་ 
དངོས་གྲུབ་སྩོལ། །བྱུ་རུའི་ ལྷུན་ པོ་ཉི་འོད་སྤྲོ་བ་ བཞིན། །ཡིད་འཕྲོག་འཕྲིན་ལས་པདྨོའི་དྲི་ 
བསུང་གིས། །སྲིད་གསུམ་བུང་བ་མ་ལུས་དབང་སྡུད་པ། །མྱུར་མཛད་དབང་གི་རྒྱལ་པོར་ 
ཕྱག་འཚལ་ལོ། །ཁྱོད་སྐུ་ལེགས་བསྒོམ་བཟླས་བརྗོད་མཆོད་གཏོར་ལ། །བརྩོན་པ་ལྷུར་ལེན་ 
རྣལ་འབྱོར་བདག་ཅག་གི། །ཕྱི་ནང་ནད་གདོན་བར་ཆད་ཀུན་ཞི་ཞིང་། །ཚེ་བསོད་སྙན་གྲགས་ 
བཤད་སྒྲབ་རྒྱས་པར་མཛོད། །ལྷ་ཀླུ་མི་དང་ལྷ་མིན་གནོད་སྦྱིན་སོགས། །ཁམས་གསུམ་སྐྱེ་ 
དགུ་མ་ལུས་དབང་བསྡུས་ལ། །ཟས་གོས་ནོར་སོགས་དམ་ཆོས་སྒྲབ་པའི་རྐྱེན། །འདོད་དགུའི་ 
ལོངས་སྤྱོད་ཆར་ལྟར་འབེབས་པར་མཛོད། །ཇི་སྲིད་འགྲོ་བའི་ཡིད་ཀྱི་སྐྱེད་ཚལ་དུ། །རྒྱལ་བའི་ 
འཕྲིན་ལས་ཉི་ཟེར་འཇུག་འགྱུར་བ། །དེ་སྲིད་དབང་གི་རྒྱལ་པོའི་ཐུགས་རྗེ་ཡིས། །འབྲལ་མེད་ 
རྗེ ས་བ ཟུང་དོན་གཉི ས་ལྷུན་ གྲུབ་ཤོག ། ཅེ ས་མྱུར་མཛད་མགོན་པོ་དབང་གི་ རྒྱལ་པོ་ལ་མཆོད་གཏོར་འབུལ་ 
ཚུལ་མདོར་བསྡུས་པ་འདི་ནི་དགེ་སློང་བློ་བཟང་དོན་གྲུབ་ཀྱིས་བསྐུར་ངོར། ༧ཤཱཀྱའི་དགེ་སློང་ཞྭ་སེར་ཅོད་པན་ 
འཛིན་པ་དཀོན་མཆོག་འཇིགས་མེད་དབང་པོས་བདེ་མོ་དགའ་ལྡན་ཆོས་འཁོར་གྱི་གཟིམས་ཁང་དུ་སྦྱར་བའོ།། །། 

ཧཾ ཤཱཀྱ་ཐུབ་བའི་བསྟན་སྲུང་མཐུ་རྩལ་ཅན། །སྣང་སྲིད་དྲེགས་པའི་སྡེ་དཔོན་ཐིག་ 

ཀུན་མཁྱེན་འཇིགས་མེད་དབང་པོའེ་གསུང་འབམ།༼ཐ༽ 

ལེ་རྩལ། །འཁོར་བཅས་གནས་འདིར་གུས་པས་སྤྱན་འདྲེན་ན། །ཚུར་གཤེགས་འཇིགས་རུང་ 
སྐུ་མཁར་དབུས་སུ་བཞུགས། ། ཤ་ལྔ་བདུད་རྩི་ལྔ་སྦྱར་གཏོར་མ་དང་། །ཁག་ཆང་བཉུང་བ་ 
ཆུ་གཉིས་ཉེར་སྤྱོད་ལྔ། །འདོད་ཡོན་སྤྱན་གཟིགས་མཆོད་པའི་བྱེ་བྲག་ཀུན། །སྐྱེས་བུ་ཆེན་ 
པོ་འཁོར་དང་བཅས་ལ་འབུལ། །དགྱེས་བཞིན་བཞེས་ནས་གསང་སྔགས་བདེ་ཆེན་གྱི། །སྡེ་ 
རྣམས་ཐུགས་མཐུན་ཁྲིམས་གཙང་ཆོས་སྤྱོད་འཕེལ། །ཕྱི་ནང་འགལ་རྐྱེན་བར་ཆད་ཀུན་ཞི་ 
ཞིང་། །ཆོས་སྲིད་ལེགས་ཚོགས་ལྷུན་གྱིས་གྲུབ་པར་མཛོད། །ཅེས་པ་འདི་ནི་སྒོ་མེ་གསང་སྔགས་ 
བདེ་ཆེན་གྱི་ཁྲི་བ་བྲག་ཐ་ཆོས་རྗེ་ངག་དབང་ཚུལ་ཁྲིམས་ཀྱིས་བསྐུལ་ངོར། ༧བཙུན་པ་འཇམ་དབྱངས་འཕྲིན་ལས་ 
ཀྱིས་སྐུ་འབུམ་དུ་སྦྱར་བའོ།། །། 

ན་མོ་གུ་རུ་བྷྱཿ རང་ཡི་དམ་གང་ཡང་རུང་བའི་ང་རྒྱལ་ལ་གནས་པའི་སྒོ་ནས་མཆོད་གཏོར་དམ་ 
རྫས་སྤྱན་གཟིགས་རྣམས་བྱིན་གྱིས་བརླབས་ཏེ། ཧཱུཾ ཡེ་ཤེས་རང་བཞིན་འཇིགས་རུང་གཞལ་ཡས་ 
ནས། །བསྟན་བསྲུང་དགྲ་ལྷ་སྐྱེས་གཅིག་གསུང་གི་རྒྱལ། །བློན་པོ་རྡོ་རྗེ་གྲགས་ལྡན་བཀའ་ 
སྡོད་བཅས། །ཐོགས་པ་མེད་པར་གནས་འདིར་ཚུར་སྤྱོན་ཞིག །མེ་རླུང་དམར་ནག་འཚུབས་ 
ཤིང་གཡོ་བ་ཡི། །ཕ་ཝང་ལོང་བུའི་སྐུ་མཁར་མཐོན་པོ་ནས། །བཙན་རྒོད་ཆེན་པོ་དམ་ཅན་ 
རྡོ་རྗེ་ལེགས། །སུམ་བརྒྱ་དྲུག་ཅུའི་ཚོགས་བཅས་གནས་འདིར་གཤེགས། །རབ་དཀར་ལྷུན་ 
སྙུག་གངས་རིའི་ཕོ་བྲང་ནས། །དྲེགས་པའི་སྡེ་དཔོན་ལྷ་ཡི་དགེ་བསྙེན་མཆོག །རྨ་རྒྱལ་ 
སྤོམ་ར་ཡུམ་སྲས་བློན་པོ་སོགས། །བགྲང་ཡས་འཁོར་ཚོགས་དང་བཅས་གནས་འདིར་ 
གཤེགས། །སེམས་ཉིད་སྣང་སྟོང་རོལ་པའི་ཆུ་གཏེར་ལས། །ལེགས་འོངས་ཀུན་དགའི་རླབས་ 
ཕྲེང་གཡོ་བ་ཅན། །རྨད་བྱུང་མཆོད་ཚོགས་བདུད་རྩེའི་ཆུ་གཏེར་གྱིས། །བསྟན་བསྲང་འཁོར་ 
བཅས་དགྱེས་པ་བསྐྱེད་གྱུར་ཅིག །ཕྱི་ནང་ཉེར་སྤྱོད་འདོད་ཡོན་རྣམ་པ་ལྔ། །རྟ་གཡག་ར་ལུག་ 
དར་གྱི་ཅོད་བར་ཅན། །རྡོ་རྗེ་གོ་མཚོན་ཆས་གོས་བཞོན་པ་སོགས། །ཡིད་འཕྲོག་མཁོ་དགུའི་ 
སྤྲིན་ཆེན་ཁྱོད་ལ་འབུལ། །རྒྱན་ལྡན་བདུད་རྩིའི་གཏོར་མ་རི་ལྟར་བརྩེགས། །ཁྲག་ཆང་བདུད་ 

བསྟན་བསྐྱང་རྒྱ་མཚོའི་གཏོར་འབྱལ་གྱི་སྐོར། 

རྩིའི་བཏུང་བ་རྒྱ་མཚོར་འགྲན། །རྒྱལ་སྲིད་བདུན་དང་ཉེ་བའི་རིན་ཆེན་སོགས། །ལྷ་མིའི་ 
དཔལ་འབྱོར་སྙིང་པོ་ཁྱོད་ལ་འབུལ། །དངོས་བཤམས་ཡིད་སྤྱལ་མཆོད་པའི་ཚོགས་རྣམས་ 
ཀྱིས། །ཆོས་སྐྱོང་ཆེན་བོ་ཐུགས་དམ་ལེགས་སྐོང་ན། །བདག་ཅག་དཔོན་སློབ་རྒྱུ་སྦྱོར་འཁོར་ 
བཅས་ཀྱི། །འགལ་རྐྱེན་ཀུན་སེལ་མཐུན་རྐྱེན་མ་ལུས་སྒྲུབས། །མཐུ་སྙོབས་ཆ་ཤས་ཡོངས་ 
སུ་རྫོགས་པའི་གཟུགས། །སྣང་སྟོང་དག་པའི་མཁའ་ལས་ཤར་བའི་མོད། །ཕན་དང་བདེ་བའི་ 
ཀུ་མུད་རྒྱས་མཛད་པ། །དམ་ཚིག་ལྡན་པའི་བསྲུང་མ་འཁོར་བཅས་བསྟོད། །གནོད་སྦྱིན་སྡེ་ 
དཔོན་གསང་བའི་བདག་པོ་དང་། །གྱུབ་མཆོག་མཚོ་སྐྱེས་རྡོ་རྗེ་བཀའ་བསྒོས་བཞིན། །བསྟན་ 
དང་བསྟན་འཛིན་རྣལ་འབྱོར་བདག་ཅག་ཀུན། །ཉིན་མཚན་དུས་དྲུག་འབྲལ་མེད་བསྲུང་ 
བར་མཛོད། །ཕྱི་ནང་འགལ་རྐྱེན་བར་ཆད་ཀུན་ཞིང་ཞིང་། །ཚེ་བསོད་སྟོབས་འབྱོར་རིགས་ 
རྒྱུད་མཚོ་ལྟར་འཕེལ། །དྲེགས་པའི་སྐྱེ་འགྲོ་ཀུན་གྱིས་བྲན་ལྟར་འདུད། །གདུག་པའི་དགྲ་ 
བགེགས་རྡུལ་བཞིན་བརླག་པར་མཛོད། །ཁྱད་པར་ཆོས་འཕེལ་གླིང་འདེར་གནས་པ་ཡི། །སྡེ་ 
རྣམས་ཐུགས་མཐུན་གཙང་མའི་ཁྲིམས་དང་ལྡན། །ཉེར་འཚེ་ཀུན་བྲལ་རྣམ་དཀར་ཆོས་སྤྱོད་ 
འཕེལ། །བཤད་སྒྲུབ་མཚོ་ལྟར་རྒྱས་པའི་འཕྲིན་ལས་མཛོད། །དགོན་འདིའི་རྟེན་གསུམ་ཕྱི་ནང་ 
བདོག་པ་ཀུན། །བསྟན་བསྲུང་ཆེན་པོའི་ཚོགས་ལ་གཉེར་དུ་གཏད། །དངོས་སམ་བརྒྱུད་ནས་ 
ལོག་པར་ལྟ་བ་ཀུན། །མི་བཟད་ཆོ་འཕྲུལ་ཆེན་པོ་ཚར་ཆོད་ཅིག །མདོར་ན་དཔག་བསམ་ཤིང་ 
དང་འདོད་འཇོའི་བ། །ཡིད་བཞིན་ནོར་ལྟར་འདོད་པའི་རེ་བ་ཀུན། །འབད་མེད་ལྷུན་གྱིས་གྲུབ་ 
པའི་དགའ་སྟོན་ལ། །ཅི་དགར་ལོངས་སུ་སྦྱོད་པའི་འཕྲིན་ལས་མཛོད། །མཇུག་ཏུ་ཡིག་བརྒྱ་བཟླས་ 
ནས་ནོངས་པ་བཟོད་པར་གསོལ། བཛྲ་མུ༔ས་རང་གནས་སུ་གཤེགས་པར་བསམ་ནས་བཀྲ་ཤིས་ཀྱི་ཚིགས་བཅད་ 
ཅི་རིགས་བྱའོ། །ཞེས་པ་འདི་ནི་ལུང་རིག་(རིགས།སྨྲ་བ་རྡོ་བཅལ་རབ་འབྱམས་པ་དཀོན་མཆོག་ལྷུན་གྲུབ་ཀྱིས་བསྐུལ་ 
ངོར། ༧བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཀུན་མཁྱེན་འཇིགས་མེད་དབང་བའིེ་གསང་འབྱམ།༼ཐ༽ . 

རྒྱལ། །དཀར་ཕྱོགས་སྐྱོང་མཛད་རྡོ་རྗེ་འོད་པོ་ཆེ། །འཁོར་བཅས་འདིར་བྱོན་པད་ཉིའི་གདན་ 
ལ་བཞུགས། །ཕྱི་ནང་གསང་བའི་མཆོད་གཏོར་རྒྱ་མཚོ་དང་། །དམ་རྫས་སྤྱན་གཟིགས་ནམ་ 
མཁའི་ཁྱོན་བཀང་སྟེ། །རྣལ་འབྱོར་སྒོ་གསུམ་གུས་པས་འབུལ་བྱེད་ན། །རོལ་ཞིག་ཁ་རམ་ 
ཁྭ་ཧི་ཞལ་དུ་སྟོབས། །མཚོ་སྐྱེས་རྡོ་རྗེའི་སྤྱན་སྔར་ཞལ་བཞེས་པའི། །དབྱར་དམ་གཉན་པོ་ 
དགོངས་མཛོད་རྒྱལ་བའི་བསྟན། །དེ་འཛིན་ཚོགས་དང་རྣལ་འབྱོར་བདག་ཅག་ལ། །འབྲལ་ 
མེད་བསྲུང་སྐྱོབས་མཛོད་ཅིག་ས་མ་ཡ། །སྟོབས་འབྱོར་དཔུང་པས་དྲེགས་ལྡན་སྐྱེས་འགྲོ་ 
དང་། །གསེར་དངུལ་དར་ཟབ་མཁོ་དགུའི་འབྱོར་བ་སོགས། །གང་གང་འདོད་པའི་དངོས་པོ་ 
མ་ལུས་པ། །ཐམས་ཅད་མ་ལུས་དབང་དུ་འདུ་བར་མཛོད། །མདོར་ན་མཁའ་དང་ཉི་བཞིན་ 
ཁྱོད་འགྲོགས་ལ། །མི་མཐུན་རྐྱེན་ངན་ཐམས་ཅད་ཉེར་བཅོམ་ནས། །ཆོས་སྲིད་འདོད་པའི་དོན་ 
རྣམས་དབྱར་མཚོར་ལྟར། །གེགས་མེད་ལྷུན་གྱིས་གྲུབ་པའི་འཕྲིན་ལས་མཛོད། །ཅེས་པ་འདི་ཡང་ 
ཞཱ་སེར་ཅོད་བཌ་འཛིན་པ་དཀོན་མཆོག་འཇིགས་མེད་དབང་པོའི་སྡེས་སྦྱར་བའོ།། །། 

བསང་མཚད་ཀྱི་རིམ་པ་དངོས་གྱབ་རལ་མཚ། 


༄༅། །བསངས་མཆོད་ཀྱི་རིམ་པ་དངོས་གྲུབ་རོལ་མཚོ་ 
ཞེས་བྱ་བ་བཞུགས་སོ། ། 


ན་མོ་གུ་རུ་ཤྲི་བཛྲ་ཐྷེ་ར་ལྟ་ཡ། འདིར་དཔལ་ཡེ་ཤེས་ཀྱི་མགོན་པོ་ལ་བསངས་མཆོད་བྱ་བར་ 
འདོད་པས། མཆོད་གཏོར་དམ་རྫས་སྤྱན་གཟིགས། ཤིང་སྣ། སྨན་སྣ། རིན་པོ་ཆེ་སོགས་བསངས་རྫས་རྣམས་འདུ་ 
བགྱིས་ལ་སྐྱབས་སེམས་སྔོན་དུ་བཏང་ནས། རང་ཉིད་སྐད་ཅིག་གིས་དཔལ་རྡོ་རྗེ་འཇིགས་བྱེད་ཞལ་ 
གཅིག་ཕྱག་གཉིས་ཀྱིས་གྲི་གུག་དང་ཐོད་པ་འཛིན་པ་ཡུམ་དང་བཅས་པའི་སྐུར་བཞེངས་པར་ 
གྱུར། ཨོཾ་བཛྲ་ཨརཾཏ་ཀུརྟ་ལི་ཧ་ན་ཧ་ན་ཧཱུཾ་ཕཊ། ཨཾ་སྭ་བྷ་ཝ་ཤུདྡྷཿ སརྦ་རྷརྨཱཿ སྭབཏཱ་ཝ ཤུདྷོཉ་ 
ཧཾ། ཕྱི་ནང་གསང་བའི་རྟེན་དང་མཆོད་རྫས་ཐམས་ཅད་རང་བཞིན་གྱིས་མི་དམིགས་པའི་སྟོང་ 
པར་གྱུར། སྟོང་པའི་ངང་ལས་རིན་བོ་ཆེའི་སྣོད་ཡངས་ཤིང་རྒྱ་ཆེ་བའི་ནང་དུ་རང་རང་གི་མིང་ 
ཡིག་དང་པོ་ཐིག་ལེས་བརྒྱན་པ་ཞུ་བ་ལས་བྱང་བའི་སྦྱན་གཟིགས་མཆོད་གཏོར་རྣམས་བདུད་ 
རྩིའི་རྒྱ་མཚོ་ཆེན་པོ་ལ་སོགས་པ་ཀུན་ཏུ་བཟང་པོའི་མཆོད་སྤྲིན་ནམ་མཁའ་དང་མཉམ་པ་ 
བསམ་གྱིས་མི་ཁྱབ་པ། དཔལ་ཡེ་ཤེས་ཀྱི་མགོན་པོ་འཁོར་དང་བཅས་པའི་དབང་པོ་དྲུག་གི་ 
སྤྱོད་ཡུལ་དུ་ཟག་པ་མེད་པའི་བདེ་བ་ཁྱད་པར་ཅན་སྐྱེད་པར་བྱེད་པ་ས་གཞི་བར་སྣང་གི་ཁྱོན་ 
ཐམས་ཅད་ཡོངས་སུ་གང་བར་གྱུར། ཨོཾ་ཨཱཿཧཱུཾ། ལན་གསུམ། ནམ་མཁའ་མཛོད་ཀྱི་ཕྱག་རྒྱ་བྱས་ལ། ཨོཾ་ 
སྦརྦ་བིད་པུུ་ར་པྲུ་ར། སུ་ར་སུ་ར། ཨཱ་ཝརྟ་ཡ་ཨཱ་ཝརྟ་ཡཧོ། བཛྲ་སྦྲ་ར་ཌ་ཁཾ། ཞེས་ལན་གསུམ 
བརྗོད། ཨོཾ་ཨསྒཾ་ཨཱཿཧཱུཾ་ ནས་ ཤཔྟ་ཨཱཿཧཱུཾ། ཨོཾ་ཆུ་པ་ཨཱཿཧཱུཾ་ ནས་ ཨོཾ་སྦནྣ་ཨཱཿཧཱུཾ། ཞེས་པའི་བར་བརྗོད། 

ཀུན་མྱེན་འཇིགས་མེད་དབང་པོའེ་གྲསང་འབམ།༼ཐ༽ 
སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས་ཏེ། བདག་གི་བསམ་པའི་ ཞེས་སོགས་བརྗོད། དེ་ནས་རོལ་ 
མོ་དབྱངས་དང་བཅས་པས། ཧཱུཾ འོག་མིན་ཆོས་ཀྱི་ཕོ་བྲང་ནས། །རྡོ་རྗེ་འཆང་དང་ཤ་ཝ་རི། །རིན་ 
ཆེན་རྣམ་བདུན་ལ་སོགས་པའི། །རྩ་བརྒྱད་བླ་མ་འདིར་གཤེགས་ཤིག །བསིལ་བ་ཚལ་གྱི་དུར་ 
ཁྲོད་ནས། །ཡེ་ཤེས་མགོན་པོ་ཕྱག་དྲུག་པ། །ཡུམ་མཆོག་གནོད་སྦྱིན་བཞི་དང་བཅས། །སྤྱན་ 
འདྲེན་གནས་འདིར་གཤེགས་སུ་གསོལ། །མདུན་དུ་མཆོད་སྤྲིན་རྒྱ་མཚོའི་དབུས། །པདྨ་ཉི་ཟླའི་ 
གདན་སྟེང་དུ། །དགྱེས་པ་ཆེན་པོས་ལེགས་བཞུགས་ནས། །མཆོག་དང་ཐུན་མོང་དངོས་གྲུབ་ 
སྩོལ། །ལྷག་བསམ་ཆུ་གཏེར་ལས་འོངས་པའེ། །དངོས་བཤམས་ཡིད་སྤྲུལ་མེ་ཏོག་ནི། །ཕན་ 
བདེའི་དྲི་བསུང་འབུམ་སྤྲོ་བ། །མགོན་པོ་འཁོར་དང་བཅས་ལ་འབུལ། །ཕྱི་དང་ནང་གི་ཉེར་སྤྱོད་ 
དང་། །རྣམ་ལྔའི་འདོད་ཡོན་ཚར་དུ་དངར། །རྟ་གཡག་ར་ལུག་གཅན་གཟན་སོགས། །མགོན་ 
པོ་འཁོར་དང་བཅས་ལ་འབུལ། །རྡོ་རྗེའི་རང་བཞིན་གོ་མཚོན་དང་། །དམ་རྗས་མཆོད་གཏོར་ 
སྤྱན་གཟིགས་བཤམས། །མཐའ་ཡས་སྲིད་ཞིའི་མཆོད་པའི་ཚོགས། །མགོན་པོ་འཁོར་དང་ 
བཅས་ལ་འབུལ། །མཚམས་སྤྲིན་ལ་འགྲན་མེ་ནང་དུ། །དྲི་ཞིམ་ཤིང་དང་སྨན་སྣ་དང་། །ཕྱེ་ 
མར་ཤ་ཚིལ་སོགས་བསྲེགས་པའེ། །དུད་སྤྲིན་ནམ་མཁའ་གང་བ་འདིས། །རྡོ་རྗེ་འཆང་དང་ཤ་ 
ཝ་རི། །མེ་ཏྲི་པ་དང་རཱ་ཧུ་ལ། །ཁྱུང་པོ་ཚུལ་ཁྲིམས་མགོན་པོ་སོགས། །རྩ་བརྒྱད་བླ་མ་ཐམས་ 
ཅད་བསངས། །སྤྱན་རས་གཟིགས་དབང་ཐུགས་རྗེའི་གཏེར། །མ་རུང་གདུལ་དཀའ་འདུལ་ 
བའི་སླད། །མི་སྡུག་དྲག་པོའི་གར་མཛད་པ། །དཔལ་ལྡན་ཡེ་ཤེས་མགོན་པོ་བསངས། །ཟག་ 
མེད་བདེ་བའི་དཔལ་སྟེར་བ། །མ་ཅིག་འདོད་ཁམས་དབང་ཕྱུག་བསངས། །མགོན་པོའི་ 
བཀའ་ཉན་ཕོ་ཉའི་གཙོ། །གནོད་སྦྱིན་བཞི་པོ་འཁོར་བཅས་བསངས། །དཔལ་མགོན་བདུན་ 
ཅུ་རྩ་ལྔ་དང་། །དམ་ཅན་རྒྱ་མཚོའི་དམག་ཚོགས་བསངས། །གཞན་ཡང་བདག་གི་གྲོགས་ 
མཛད་པའི། །ཕྱོགས་འདིའི་ཡུལ་ལྷ་གཞི་བདག་བསངས། །མདོར་ན་མགོན་པོ་འཁོར་བཅས་ 
ཀྱིས། །བསངས་མཆོད་རྒྱ་མཚོ་འདི་བཞེས་ལ། །འགལ་རྐྱེན་བར་ཆད་ཞི་བ་དང་། །ཚེ་དཔལ་ 

བསང་མཆོད་ཀྱི་རིམ་པ་དངོས་གྱབ་རོལ་མཚོ། 


བསོད་ནམས་རྒྱས་པར་མཛོད། །རྣམ་དཀར་དམ་ཆོས་སྒྲབ་པའི་གེགས། །ནད་གདོན་ཁ་སྨྲས་ 
འཐབ་རྩོད་དང་། །མཐུ་བྱད་རྦོད་གཏོང་ལ་སོགས་པ། །སྐད་ཅིག་ཉིད་ལ་ཞི་བར་མཛོད། །ཉི་ 
ཟླ་ལྟ་བུར་ཚེ་རིང་ཞིང་། །ལོངས་སྤྱོད་རྨུགས་འཛིན་དབང་པོར་འགྲན། །མང་པོས་བཀུར་ལྟར་ 
རིགས་རྒྱད་འཕེལ། །ལེགས་ཚོགས་ལྷུན་གྱིས་འགྲུབ་པར་མཛོད། །ལུས་དང་གྲིབ་མ་ཇི་བཞིན་ 
དུ། །ཉིན་མཚན་དུས་དྲུག་འབྲལ་མེད་སྐྱོངས། །གནོད་ཅིང་འཚེ་བའི་དགྲ་བགེགས་ཀུན། །ཐལ་ 
བའི་རྡུལ་ཕྲན་བཞིན་དུ་རློགས། ། 

ཀྱི་དགུང་སྔོན་མཐོན་པོའི་དབྱིངས་ཤེད་ནས། །ཉི་མ་ཟླ་བ་ལ་སོགས་པའི། །ལྷ་ཡི་ 
འོད་ཟེར་དཔལ་གཡང་དེ། །དེ་རིང་འདི་རུ་གཡང་ལ་བྱོན། །སྟེང་ཕྱོགས་འཆི་མེད་དགའ་ཚལ་ 
ནས། །ཚངས་པ་བརྒྱ་བྱིན་ལ་སོགས་པའི། །ལྷ་ཡི་ཕུན་ཚོགས་གཡང་ཆགས་དེ། །དེ་རིང་འདི་ 
རུ་གཡང་ལ་བྱོན། །འོག་ཕྱོགས་ཀླུ་ཡི་ཕོ་བྲང་ནས། །དགའ་བོ་འཇོག་པོ་ལ་སོགས་པ། །ཀླུ་ 
ཡི་ལོངས་སྤྱོད་གཡང་ཆགས་དེ། །དེ་རིང་འདེ་རུ་གཡང་ལ་བྱོན། །ལྕང་ལོ་ཅན་གྱི་ཕོ་བྲང་ 
ནས། །རྣམ་ཐོས་སྲས་ལ་སོགས་པ་ཡི། །གནོད་སྦྱིན་མཐུ་སྟོབས་གཡང་ཆགས་དེ། །དེ་རིང་ 
འདེ་རུ་གཡང་ལ་བྱོན། །རིགས་རྒྱུད་འཕེལ་ཞིང་དཔའ་རྩལ་འཛོ་མ། །གྲངས་མེད་འཁོར་དང་ 
ལོངས་སྤྱོད་རྒྱས། །ལྷ་མིའི་ཕུན་ཚོགས་མ་ལུས་པ། །དེ་རིང་འདི་རུ་གཡང་ལ་བྱོན། །ཅང་ཤེས་ 
རྟ་དང་ཡིད་འཕྲོག་ནོར། །ར་ལུག་རྔ་མོང་ལ་སོགས་པ། །རྐང་བཞི་ཕྱུགས་ཀྱི་འཕེལ་གཡང་ 
. དེ། །དེ་རིང་འདི་རུ་གཡང་ལ་བྱོན། །མདོར་ན་སྲིད་དང་ཞི་བ་ཡི། །ཕུན་ཚོགས་གཡང་ཆགས་ ྒ 
མ་ལུས་པ། །པདྨོའི་མཚོ་ལ་ངང་མོ་བཞིན། །ཐམས་ཅད་འདི་རུ་གཡང་ལ་བྱོན། །གནོད་བཞིན་ 
ཀྱེ་ཏྲ་བཱ་ལ་ཡིས། །ཤར་གྱི་གཡང་སྒོ་བསྲུང་དུ་གསོལ། །དབང་ཕྱུག་ཇི་ན་མི་ཏྲ་ཡིས། །ལྷོ་ཡི་ 
གཡང་སྒོ་བསྲུང་དུ་གསོལ། གཤིན་རྗེ་ཊཀྐི་རཱ་ཛཱ་ཡིས། །ནུབ་ཀྱི་གཡང་སྒོ་བསྲུང་དུ་གསོལ། 
།བདུད་མགོན་ཏྲཀྲད་ནག་པོ་ཡིས། །བྱང་གི་གཡང་སྒོ་བསྲང་དུ་གསོལ། །བཀྲ་ཤིས་ཕྱ་གཡང་ 
མ་ལུས་པ། །ཉི་ཟླ་བཞིན་དུ་གསལ་བར་མཛོད། །རྒྱ་མཚོ་བཞིན་དུ་འཁྱིལ་བར་མཛོད། །རི་རབ་ 

ཀུན་མཁྱེན་འཇེགས་མེད་དབང་བོའི་གསུང་འབྱམ།༼ཐ༽ 

བཞིན་དུ་བརྟན་པར་མཛོད། །ཅེས་བརྗོད། མཇུག་ཏུ་ཡིག་བརྒྱ་བཟླས་ལ་ནོངས་པ་བཟོད་པར་གསོལ། ཨོཾ་བཛྲ་ 
མུཿ ཡེ་ཤེས་པ་རང་བཞིན་གྱི་གནས་སུ་གཤེ གས་པར་གྱུར། བཀྲ་ཤིས་བརྗོད་ཅིང་མེ་ཏོག་གི་ཆར་དབབ་ 
བོ། །ཞེས་པ་འདི་ནི་ཨུ་རད་ཀུན་དགའ་རབ་བརྟན་གུང་གི་ཤོག་ནས། དད་བརྩོན་རྣམ་དབྱོད་དང་ལྡན་པ་ཞབས་དྲུང་ 
ཟློ་བཟང་རྒྱལ་མཚན་རབ་རྒྱས་ཀྱིས། མགོན་པོའི་བསངས་དང་མཇྡུག་ཏུ་གཡང་འབོད་ཀྱང་ཡོད་པ་ཞིག་དགོས་ཞེས་ 

བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་ལྡང་ལའི་ནཱ་མོ་ཆེར་སྦྱར་བའོ།། །། 
ན་མོ་གུ་རུ་བྷྱཿ དེ་ལ་ཐོག་མར་ཡི་དམ་གྱི་བདག་བསྐྱེད་སྔོན་དུ་བཏང་ནས་དམ་རྗས་མཆོད་གཏོར་ 
རྣམས་ ཨརྨི་ཏས་བསངས། སྭཱ་བྷཱ་ཝས་སྦྱངས། སྟོང་པ་ཉིད་དུ་གྱུར། སྟོང་པའི་ངང་ལས་སྷྲཾ་ལས་རིན་ 
པོ་ཆེའི་སྣོད་ཡངས་ཤིང་རྒྱ་ཆེ་བའི་ནང་དུ་རང་རང་གི་མིང་ཡིག་དང་པོ་ཐིག་ལེས་བརྒྱན་པ་ཞུ་ 
བ་ལས་བྱུང་བའི་དམ་རྫས་མཆོད་གཏོར་སྤྱན་གཟིགས་རྣམས་བསམ་གྱིས་མི་ཁྱབ་པ་དཔལ་ 
- ལྡན་གུར་གྱི་མགོན་པོ་ལྕམ་དྲལ་འཁོར་དང་བཅས་པའི་དབང་བོ་དྲུག་གི་སྦྱོད་ཡུལ་དུ་ཟག་པ་ 
| མེད་པའི་བདེ་བ་ཁྱད་པར་ཅན་བསྐྱེད་པར་བྱེད་པ་ས་གཞི་བར་སྣང་གི་ཁྱོན་ཐམས་ཅད་ཡོངས་ 
སུ་གང་བར་གྱུར། ཨོཾ་་ཨཱཿཧཱུཾ། ལན་གསུམ། ཨོཾ་སརྦ་བིད་པྱུ་ར་ཕྱུ་ར་ སོགས་དང་། ཨོ་སྭ་བྷཱ་ཝ་བི་ཤུདྡྷེ 
སོགས་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས། བདག་གི་བསམ་པའི་སྟོབས་དང་ནི། །དེ་བཞིན་ 
གཤེགས་པའི་བྱིན་སྟོབས་དང་། །ཆོས་ཀྱི་དབྱིངས་ཀྱི་སྟོབས་རྣམས་ཀྱིས། །དོན་རྣམས་གང་ 
དག་བསམ་པ་ཀུན། །དེ་དག་ཐམས་ཅད་ཅི་རིགས་པར། །ཐོགས་པ་མེད་པར་འབྱུང་གྱུར་ཅིག། 
ཧུཾ་མི་བཟད་དུར་ཁྲོད་རོལ་པའི་གཞལ་ཡས་སུ། །དགྲ་བགེགས་རབ་བསྒྱེལ་པདྨ་ ྦ 
ཉི་མའི་སྟེང་། །དཔལ་ལྡན་གུར་གྱི་མགོན་པོ་མུན་ལྟར་གནག །ཞལ་གཅིག་ཕྱག་གཉིས་གྲི་ 
གུག་ཐོད་ཁྲག་འཛིན། །ཕྱག་གཉིས་དབུས་ན་འཕྲུལ་གྱི་གཉྟེ་བསྣམས། །ཞལ་གདངས་མཆེ་ 
གཙིགས་སྐམ་རློན་ཐོད་པ་དང་། །སྟག་ལྤགས་ཤམ་ཐབས་དང་གྱི་ཅོད་པན་གཡོ། །མིའུ་ཐུང་ 
གེལ་བའི་སྟབས་ཀྱིས་ས་གསུམ་གནོན། །ཨེ་ཀ་ཇཛ་ཊི་ལྷ་མོ་འདོད་ཁམས་མ། །མ་མོ་མཁའ་འགྲོ་ 
ཤ་ས་འབུམ་སྡེ་དང་། །སྤྲུལ་པ་ཡང་སྤྲུལ་སྡེ་བརྒྱད་ཚོགས་བཅས་པ། །གུས་བས་སྦྤྱན་འདྲེན་ 

བསང་མཚད་ཀྱི་རིམ་པ་དངས་གྱབ་རོལ་མཚ། 


ཐོགས་མེད་གནས་འདིར་གཤེགས། །དངོས་སུ་བཤམས་དང་ཡིད་སྦྱུལ་ལས་བྱང་བའི། །ཆུ་ 
གཉིས་ཉེར་སྤྱོད་རོལ་མོ་འདོད་ཡོན་ལྔ། །ཁྲག་ཆང་བཏུང་བ་དམར་ཆེན་གཏོར་མ་དང་། །སྣ་ 
ཚོགས་སྦྱན་གཟིགས་མཁོ་དགུའི་ཚོགས་རྣམས་འབུལ། །སྨན་སྤོས་ཤིང་དང་ཤ་ཚིལ་ཕྱེ་མར་ 
སོགས། །རབ་འབར་མེ་ལ་ཉེར་བསྲེག་དུད་པའི་སྤྲིན། །དབང་སྔོན་ཆུ་འཛིན་ལྟ་བུར་གཡོ་བ་ 
འདེས། །ནག་པོ་ཆེན་པོ་འཁོར་དང་བཅས་པ་བསངས། །གྲོང་ཁྱེར་སུམ་བརྩེགས་འཇིགས་ 
བྱེད་ལེགས་ལྡན་ཁྱོད། །མཐུ་དང་སྟོབས་བསྐྱེད་བདག་ཅག་འཁོར་བཅས་རྣམས། །ཉིན་དང་ 
མཚན་དུ་འབྲལ་མེད་ལེགས་བསྲུངས་ཏེ། ; །བསམ་དོན་ཡིད་བཞིན་འགྲུབ་པའི་འཕྲིན་ལས་ 
མཛོད། །ཕྱི་ནང་འགལ་རྐྱེན་བར་ཆད་ཉེར་ཞི་ཞིང་། །མཐུན་རྐྱེན་ཚེ་བསོད་སྟོབས་འབྱོར་མཚོ་ 
ལྟར་འཕེལ། །སྡང་བའི་དགྲ་དང་གནོད་པའི་བགེགས་རྣམས་ཀུན། །ཐལ་བའི་རྡུལ་བཞིན་བརླག་ 
པའི་འཕྲིན་ལས་མཛོད། །མཇུག་ཏུ་ཡིག་བརྒྱ་བཟླས། མ་རྙེད་ཡོངས་སུ་མ་ཤེ ས་དང་ སོགས་ཀྱིས་ནོངས་ 
པ་བཟོད་པར་གསོལ། ཨོཾ་ཁྱེད་ཀྱིས་སེམས་ཅན་དོན་ཀུན་མཛད། །རྗེས་སུ་མཐུན་པའི་དངོས་གྲུབ་ 
སྩོལ། །མགོན་པོ་ཡུལ་དུ་གཤེགས་ནས་ཀྱང་། །སླར་ཡང་འབྱོན་པར་མཛད་དུ་གསོལ། །ཞེས་ 
གཤེགས་གསོལ་དང་ཤིས་བརྗོད་བྱའོ། །ཞེས་པ་འདི་ནི་དད་བརྩོན་རྣམ་དབྱོད་དང་ལྡན་པ་སྟག་ཡུང་ནང་སོ་དཀོན་ 
མཆོག་འཕྲིན་ལས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཧྲིཿ དགེ་མཚན་ཀུན་འདུས་ཡིད་འཕྲོག་རི་དབང་ལ། །རྟེན་བཅས་མཐུ་ལྡན་ལྷ་ 
ལྕམ་འཁོར་དང་བཅས། །རྩེ་གཅིག་གུས་པའི་ཡིད་ཀྱིས་སྦྱན་འདྲེན་ན། །འདིར་གཤེགས་ 
དར་ཟབ་བརྩེགས་པའི་གདན་ལ་བཞུགས། །དངོས་བཤམས་ཡིད་སྤྲུལ་རོལ་པ་ལས་བྱུང་ 
བའི། །ཉེར་སྤྱོད་འདོད་ཡོན་རྒྱལ་སྲིད་རིན་ཆེན་བདུན། །མཁོ་བའི་གོས་མལ་སྟན་དང་བཞོན་ 
པ་སོགས། །སྤྱན་གཟིགས་མཆོད་པའི་རྫས་ཀུན་བཞེས་སུ་གསོལ། །ཇ་ཆང་བཏུང་བ་གངྒུའི་ 
རྒྱུན་ལ་འགྲན། །རོ་བརྒྱའི་ཞལ་ཟས་ལྷུན་པོ ལྟ་བུར་སྦུངས། །ཀུན་དགའ་སྐྱེད་པའི་མཆོད་ 
ཚོགས་བགྲང་ཡས་པས། །བསྟན་བསྲུང་དབང་མོ་ཐུགས་དམ་སྐོངས་གྱུར་ཅིག །རཾ་ཡིག་ལས་ 

ཀུན་མེན་འཇིགས་མེད་དབང་པོའིེ་གྲསང་འབམ།༼ཐ༽ 


སྐྱེས་ཡེ་ཤེས་མེ་ནང་དུ། །དྲི་ཞིམ་སྨན་དང་དཀར་དམར་ཟས་སྣའི་ཚོགས། །བསྲེགས་པའི་དུད་ 
སྤྲིན་འཆི་མེད་ལམ་གང་བས། །མཐུ་སྟོབས་དབང་ཕྱུག་ལྷ་ལྕམ་འཁོར་བཅས་བསངས། །བདག་ 
སོགས་མ་རིག་འཁྲུལ་བའི་དབང་གྱུར་པས། །མཐུན་རྫས་མཆོད་གཏོར་རྒྱུ་ཞན་སྦགས་པ་ 
དང་། །ཁས་བླངས་ཆག་དང་གྲིབ་ཀྱིས་མནོལ་བ་སོགས། །ཐུགས་དང་འགལ་བ་གང་བགྱིས་ 
མཐོལ་ཞིང་བཤགས། །སྡང་ཞིང་གདུག་པའི་སེམས་འཆང་དགྲ་བགེགས་ཀུན། །སྐད་ཅིག་ཉིད་ 
ལ་རྡུལ་བཞིན་བརླག་པ་དང་། །ཉིན་མཚན་དུས་ཀུན་མཐུ་སྟོབས་རྫུ་འཕྲུལ་གྱིས། །བདག་ཅག་ 
བསྲུང་སྐྱོབ་འཕྲིན་ལས་གཡེལ་མེད་མཛོད།། །།ཅེས་འབལ་གྱི་ལྷ་རི་མའི་གསོལ་མཆོད་འདི་ནི་རིགས་ 
པའི་དབང་ཕྱུག་དམ་བ་བདེ་ཆེན་དཔོན་སློབ་ཁྲི་པའི་སྦྲུལ་སྐུ་འཇམ་དབྱངས་འཕྲིན་ལས་དཔལ་བཟང་གི་གསུང་གིས་ 
བསྐུལ་ངོར། ཤཱཀྱའི་དགེ་སློང་དཀོན་མཆོག་འཇིགས་མེད་དབང་པོས་བདེ་ཆེན་ཆོས་གླིང་དུ་སྦར་བའོ།། །། 
ན་མོ་གུ་རུ་བཛྲ་སྷིར་ལཱ་ཡ། འདིར་ཡུལ་ལྷ་གཞི་བདག་རྣམས་ལ་བསངས་མཆོད་བྱ་བར་འདོད་པས། 
གནས་ཡིད་དུ་འོང་བར་རྟེན་བཀྲམ་ཞིང་མཆོད་གཏོར་དམ་རྫས་སྤྱན་གཟིགས་བསང་རྫས་སོགས་འདུ་བགྱིས་ལ། 
སྐྱབས་འགྲོ་སེམས་བསྐྱེད་སྔོན་དུ་བཏང་ནས། རང་ཉིད་སྐད་ཅིག་གིས་དཔལ་རྡོ་རྗེ་འཇིགས་བྱེད་ ཅེས་པ་ 
ནས་ ཡུམ་དང་བཅས་པའི་སྐུར་བཞེངས་པར་གྱུར། བྱིན་གྱིས་བརླབས་པ་ནི། ནམ་མཁའ་མཛོད་ཀྱི་སྔགས་ 
རྒྱ་དང་སྔགས་དྲུག་ཕྱག་རྒྱ་དྲུག་དང་བཅས་པས་བྱིན་གྱིས་བརླབས་ལ། རོལ་མོ་དབྱངས་དང་བཅས་པས་འདི་སྐད་ 
དོ།། །། ཀྱེ་ལྷུན་གྲུབ་བདེ་སྟོང་ཆོས་སྐུའི་གཞལ་ཡས་ནས། །རྩ་བརྒྱུད་བླ་མ་ཡི་དམ་ལྷ་ཚོགས་ 
དང་། ། རྒྱལ་དང་དེ་སྲས་ཉན་རང་བསྟན་བསྲང་ཚོགས། །འཁོར་བཅས་ཐོགས་མེད་མདུན་གྱི་ 
ནམ་མཁར་བྱོན། །ལྷུན་པོ་ལྟར་མཛེས་གངས་རིའི་ཕོ་བྲང་ནས། །དྲེགས་པའི་སྡེ་དཔོན་རྨ་རྒྱལ་ 
སྤོམ་ར་ཆེ། །ཡུམ་སྲས་གཉན་ཆེན་སྡེ་བཞིའི་འཁོར་དང་བཅས། །ཐོགས་མེད་རྫུ་འཕྲུལ་ཤུགས་ 
_ ཀྱིས་གནས་འདིར་གཤེགས། །གནམ་སྔོན་ཞུ་བ་འཁྱིལ་འདྲའི་ཆུ་གཏེར་ཆེ། །ཁྲི་ཤོར་རྒྱལ་མོར་ 
གནས་པའི་མཚོ་སྨན་དང་། །གཞན་ཡང་མཚོ་སྔོན་ཡུལ་གྱི་གཞི་བདག་ཀུན། །དགའ་བའི་གར་ 
དང་བཅས་ཏེ་གནས་འདིེར་གཤེགས། །མཐུ་སྟོབས་དབང་ཕྱུག་ལྷ་གཉན་འདུས་རི་དང་། །རྩེ 

བསང་མཆོད་ཀྱི་རིམ་པ་དངས་གྱུབ་རོལ་མཚ། 


དྲུག་སྙིང་བདུན་ལ་སོགས་རྩེ་གཞུང་གི །ཡུལ་ལྷ་གཞི་བདག་ཇི་སྙེད་མཆིས་པ་ཀུན། །ཐོགས་ 
མེད་བསངས་ཀྱི་མགྲོན་དུ་ད་ཚུར་བྱོན། །དགེ་མཚན་བརྒྱས་མཛེས་འབལ་གཞུང་ནོར་འཛིན་ 
གཞིར། །གནས་བཅས་མཐོན་པོ་བཅུ་གསུམ་ལ་སོགས་པ། །དཀར་ཕྱོགས་སྐྱོང་མཛད་ཡུལ་ 
ལྷ་གཞི་བདག་རྣམས། །རང་རང་འཁོར་དང་བཅས་ཏེ་གནས་འདིར་གཤེགས། །གཞན་ཡང་ 
ཕྱོགས་འདིའི་རི་ཆེན་ཐང་ཆེན་དང་།།ཆུ་མིག་ཉལ་འགྲོ་མཚོ་དང་ནེའུ་གསིང་། །ལམ་སྲང་བཞི་ 
མདོ་སོགས་ལ་གནས་པ་ཡི། །ལྷ་ཀླུ་གཞི་བདག་མ་ལུས་གནས་འདིར་གཤེགས། ། 
ཀྱི་འཇིག་རྟེན་འདས་དང་མ་འདས་མགྲོན་རྣམས་ལ། །དངོས་བཤམས་ཡིད་སྤྲུལ་ 
མཆོད་པ་འབུལ་བ་ནི། །ཆུ་གཉིས་ཉེར་སྤྱོད་རོལ་མོ་འདོད་ཡོན་ལྔ། །རྒྱལ་སྲིད་བདུན་དང་ཉེ་ 
བའི་རིན་ཆེན་བདུན། །བཀྲ་ཤིས་རྟགས་རྫས་རི་རབ་ཉི་ཟླ་དང་། །བླ་བྲེ་རྒྱལ་མཚན་ཁྲི་སྟན་ 
ལྷ་ཡི་གོས། །རིན་ཆེན་རྒྱན་དང་ཕྱག་མཚན་བཞོན་པའི་རིགས། །རྟ་གཡག་ར་ཡུག་སྲོག་ 
ཆགས་ཚར་དུ་དངར། །རོ་བརྒྱའི་དཔལ་ལྡན་དམ་རྫས་གཏོར་མ་དང་། །བདུད་རྩིའི་བཏུང་ 
བ་གངྒྷའི་རྒྱུན་ལ་འགྲན། །བདེ་སྟོང་རང་བཞིན་སྣ་ཚོགས་མཆོད་པའི་སྤྲིན། །དགྱེས་བཞིན་ 
བཞེས་ནས་འདོད་དགུའི་དངོས་གྲུབ་སྩོལ། ། ཀྱི་ཟངས་ཞུན་ཁུ་བ་འཐོར་འདྲའི་མེ་ནང་དུ། །དར་ 
ཟབ་འབྲུ་སྣ་སྨན་སྣ་ཟས་སྣ་དང་། །དྲི་ཞིམ་ཤིང་སྣ་བསྲེགས་པའི་དུད་པའི་སྤྲིན། །ཏིང་འཛིན་ 
སྔགས་དང་ཕྱག་རྒྱས་བྱིན་བརླབས་པའི། །ཡིད་འཕྲོག་གཟུགས་དང་དབྱངས་སྙན་རོལ་མོ་ 
སྒྲོགས། །དྲི་ཞིམ་ངད་འཐུལ་རོ་མཆོག་བརྒྱ་དང་ལྡན། །རེག་པ་ཙམ་གྱིས་བདེ་སྟེར་འདོད་ཡོན་ 
སོགས། །རང་རང་འདོད་པའི་དངོས་གྱུར་བསངས་ཀྱིས་མཆོད། །ཀྱི་རྡོ་རྗེ་འཆང་ནས་རྩ་བའི་ 
བླ་མའི་བར། །དངོས་དང་བརྒྱུད་པའི་བླ་མ་ཐམས་ཅད་བསངས། །རྣམ་དག་རྒྱད་སྡེ་བཞི་དང་ 
ཡོངས་འབྲེལ་བའི། །དངོས་གྲུབ་ཀུན་སྩོལ་ཡི་དམ་ལྷ་ཚོགས་བསངས། །སྤངས་རྟོགས་མཐར་ 
ཕྱིན་རྐང་གཉིས་རྣམས་ཀྱི་གཙོ། །མངོན་ཤེས་དྲུག་ལྡན་སངས་རྒྱས་ཐམས་ཅད་བསངས། །སཱིང་ 
སྟོབས་མཆོག་གིས་འགྲོ་བའི་དོན་མཛད་པ། །རྒྱལ་སྲས་བྱང་ཆུབ་སེ མས་དཔའི་ཚོགས་རྣམས་ 

ཀུན་མཏེན་འཇིགས་མེད་དབང་པོའེ་གསུང་ འབྱམ། ། ཐ༽ 

བསངས། །སྲིད་ པའི་ སྐྱོན་ མཐོང་ཞི་བའི་ བདུད་ ཅྩི་ ལ། །རྣམ་ རོལ་ཉན་ཐོས་རང་རྒྱལ་མ་ལུས་ 
བསངས། །ཁྲོ་དང་བྲལ་ཡང་ གདུག་པ་འདུལ་ བའི་ ཕྱིར། །དྲག་པོའི་གར་ མཛད་བསྟན་བསྲུང་ 
མ་ལུས་བསངས། །སྣ་ཚོགས་སྤྲུལ་པའི་ཟློས་གར་སྟོན་མཛད་ཅིང་། །མཐུ་སྟོབས་གཟི་བྱིན་ 
འབར་བས་གདུག་པ་ཀུན། །འདུལ་མཛད་དགེ་བསྙེན་རྨ་རྒྱལ་སྤོམ་ར་ཆེ། །རྨ་རིགས་སུམ་ 
བརྒྱ་དྲུག་ཅུའི་ཚོགས་བཅས་བསངས། །ཁྲི་ཤོར་རྒྱལ་མོར་གནས་པའི་མཚོ་སྨན་དང་། །གློ་བ་ 
རི་དང་མཚོ་འཇུག་མཚེར་བ་རི། །མཚོ་སྙིང་མ་ཧཱ་དེ་བ་སོགས་གནས་པའི། །ལྷ་ཀླུ་ཡུལ་ལྷ་ 
གཞི་བདག་འཁོར་བཅས་བསངས། །ལྷ་གཉན་འདུས་རི་བསྲེ་རུ་ངང་ཡག་དང་། །ཨ་མྱེ་མཚོ་ 
རྒན་སེང་གི་ཐོང་ཡར་དང་། །རྱེ་དྲུག་སྙིང་བདུན་ལ་སོགས་རྩེ་གཞུང་གི །ཡུལ་ལྷ་གཞི་བདག་ 
ཇི་སྙེད་མཆིས་པ་བསངས། ད རྒྱལ་པོ་གོ་ཆེན་བློན་པོ་ལྷ་བཀྲ་དང་། །སྤོས་ལུང་རྡོ་རྗེ་ཉིག་ཤིག་ 
བྲག་དཀར་དང་། །ངང་ཚངས་གསཡུ་སྒོང་སུ་མི་གྲོག་སྐེད་དང་། །བ་ཡན་གཡུ་ཐོད་ཁེ་རིབ་དཔག་ 
ཆེན་བསངས། །ཇྡོ་མོ་ལྷ་ལྕམ་རྫ་དམར་ཝ་ལུང་དང་། །རབ་རྫི་རི་རྒྱལ་བས་དུར་རབ་བརྟན་ 
དང་། །འབལ་གཞུང་ཉིན་སྲིབས་རི་ལུང་ཐང་སོགས་ལ། །གནས་པའི་ལྷ་ཀླུ་དགེ་བསྙེན་མ་ 
ལུས་བསངས། །མདོར་ན་སྔོན་སྨོན་ལས་ཀྱིས་འབྲེལ་བ་ཡི། །མཐུ་སྟོབས་དཔུང་གིས་ཕྱོགས་ 
འདིའི་མི་ཕྱུགས་ཀུན། །སྐྱོང་མཛད་ཡུལ་ལྷ་གཞི་བདག་འཁོར་དང་བཅས། །བསང་ངོ་བསངས་ 
ཀྱི་མཆོད་པས་མཉེས་གྱུར་ཅིག ། 

བཤགས་པ་ནི། ཆོས་རྣམས་རང་བཞིན་གདོད་ནས་དག་གྱུར་ཀྱང་། །མ་རིག་འཁྲུལ་ངོར་ 
རྨི་ལམ་སྒྱུ་མ་བཞིན། །སྐུ་གསུང་ཐུགས་དང་འགལ་བ་གང་བགྱིས་པ། །འཁོར་གསུམ་དག་པའི་ 
དབྱིངས་སུ་བཤགས་པར་བགྱི། །འཕྲིན་ལས་བཅོལ་བ་ནི། ཀྱེ་དངོས་བཤམས་ཡིད་སྦྲུལ་རོལ་པ་ 
ལས་བྱུང་བའི། །བསང་མཆོད་མཐུན་པའི་དམ་རྫས་ཕུལ་བའི་མཐུས། །སྐྱབས་མཆོག་བླ་མ་ཡི་ 
དམ་ལྷ་ཚོགས་ཀྱིས། །མཆོག་དང་ཐུན་མོང་དངོས་གྲུབ་ཆར་ལྟར་ཕོབས། །བསྟན་བསྲུང་དམ་ 
ཅན་རྒྱ་མཚོའི་ཚོགས་རྣམས་ཀྱིས། །ཞི་རྒྱས་དབང་དྲག་ལས་ཀུན་ཐོགས་མེད་སྒྲུབས། །ཡུལ་ 

བསང་མཆོད་ཀྱི་རེ མ་པ་དངོས་གྱབ་རོལ་མཚ། 


ལྷ་གཞི་བདག་གཉན་པོ་འཁོར་བཅས་ཀྱིས། །འགལ་རྐྱེན་སོལ་ལ་མགོན་སྐྱོབ་དཔུང་གཉེན་ 
མཛོད། །ཕྱོགས་འདིར་ཆར་ཆུ་དུས་འབབ་རྩི་ཏོག་རྒྱས། །མི་ནད་ཕྱུགས་ནད་ཞི་ཞིང་དགྲ་ 
རྐུན་བྲལ། །དཔལ་འབྱོར་ལོངས་སྤྱོད་དབྱར་མཚོ་ལྟ་བུར་འཕེལ། །རྗེ་འབངས་མཐའ་དག་དར་ 
ཞིང་རྒྱས་པར་མཛོད། །ཁྱད་པར་རྒྱུ་སྦྱོར་བདག་ཅག་འཁོར་བཅས་རྣམས། །གཞི་ལ་འདུག་ 
ཚེ་རྟག་ཏུ་བཀྲ་ཤིས་ཤིང་། །བྱེས་སུ་འགྲོ་ཚེ་འཇིགས་མེད་བདེ་བར་བགྲོད། །འདོད་དོན་ཡིད་ 
བཞིན་འགྲུབ་པའི་འཕྲིན་ལས་མཛོད། །ཁ་སྨྲས་གླེང་གཞི་འཐབ་རྩོད་འཁྲུག་ལོང་དང་། །བན་ 
བོན་སྔགས་པའི་མཐུ་བྱད་མནན་གཏད་དང་། །སྙན་འདོགས་དོར་བསྔོ་ངན་ཤོམ་ལ་སོགས་ 
པ། །མི་མཐུན་རྐྱེན་ངན་བར་ཆད་ཞི་བར་མཛོད། །ཚེ་དང་བསོད་ནམས་སྟོབས་འབྱོར་མངའ་ 
ཐང་དང་། །རིགས་རྒྱུད་སྙན་གྲགས་འཁོར་འབངས་མཐུན་པའི་རྐྱེན། །བསླབ་གསུམ་ཉམས་ 
ལེན་ཆོས་ལྡན་བྱ་བ་ཀུན། །ཡར་ངོའི་ཟླ་ལྟར་འཕེལ་ཞིང་རྒྱས་པར་མཛོད། །བདག་ཅག་གཞི་ 
ལམ་བྱེས་གསུམ་གང་དུ་ཡང་། །ཉིན་གསུམ་བྱ་ར་མཚན་གསུམ་མེལ་ཚེ་མཛོད། །ཕར་འགྲོའི་ 
སྐྱེལ་མ་ཚུར་འོང་བསུ་མ་མཛོད། །དུས་ཀུན་གཡེལ་མེད་བསུང་སྐྱོབ་སྡོང་གྲོགས་མཛོད། །དགེ་ 
ལེགས་རྟེན་འབྲེལ་བཀྲ་ཤིས་རྩིབས་སྟོང་དུ། །འབར་བས་དགྲ་སྡེའི་གཡུལ་ལས་རྣམ་རྒྱལ་ 
ཞིང་། །སྡེ་བཞིའི་གླིང་རྣམས་དབང་དུ་བསྡུས་པའི་མཐུས། །རྫོགས་ལྡན་དགའ་སྟོན་མགྲོན་དུ་ 
འགུགས་པར་མཛོད། །ཡིག་བརྒྱ་བཟླས་ལ་ནོངས་པ་བཟོད་པར་གསོལ། སྤྱན་དྲངས་པའི་མགྲོན་རྣམས་ 
རང་གནས་སུ་གཤེ གས་པར་གྱུར། ཞེས་བརྡོད་དེ་གཤེགས་གསོལ་བྱ་ཞིང་། ཤིས་པ་བརྗོད་པར་བྱའོ། །འདིར་ 
སྨྲས་པ། བདག་བློ་མ་ལ་ཡ་ཡི་དགའ་ཚལ་ལས། །ལེགས་པར་འོངས་པའི་བསངས་མཆོད་ཀུ་ 
མུད་འཕྲེང་། །སྡེབ་ལེགས་ཚིག་གི་དྲི་བསུང་སྤྲོ་བ་འདི། །ཕྱོགས་ཀྱི་བུ་མོའི་མགུལ་བ་མཛེས་ 
ཕྱིར་བྱས། །འདི་ན་གང་དག་ཆྐོག་ཏུ་གྱུར་པའི་གནས། །ཡུལ་ལྷའི་སྐུ་མདོག་ཕྱག་མཚན་མ་ 
ངེས་ཀྱང་། །ཡིད་ལ་གང་ཤར་བྲིས་པའི་རྫུན་ཚིག་གིས། །བླུན་པོའི་མགོ་བསྐོར་བདུད་ཀྱི་ཕོ་ཉ་ 
ཡིན། །བདག་ནི་རང་བཟོས་བྱེད་པར་སྙིང་ཆུང་ཞིང་། །ཚད་ལྡན་དམ་པའི་གཞུང་ཡང་མ་མཐོང་ 

ཀུན་མའེན་འཇེགས་མེད་དབང་བའེ་གྲསུང་འབམ།༼ཐ༽ 

བས། །གྲགས་པའི་རྗེས་འབྲངས་རང་བཟོས་མ་བསླད་པར། །བཀོད་འདི་གཟུར་གནས་དགའ་ 
སྟོན་ཡིན་ནམ་སྙམ། །ཞེས་བསངས་མཆོད་བཀྲ་ཤིས་ཆུ་རྒྱུན་འདི་ནི། ཆེན་པོ་ཧོར་གྱི་རྒྱལ་རིགས་སུ་སོན་པ་ས་ 
སྐྱོང་མིའི་དབང་པོ་རྡུན་ཝང་ངག་དབང་དར་རྒྱས་ཀྱི་བཀའ་ནན་གྱིས་བསྐུལ་ངོར། མང་དུ་ཐོས་པའི་བཙུན་པ་༧དཀོན་ 
མཆོག་འཇིགས་མེད་དབང་པོས་དབེན་གནས་ཐར་པ་རྩེར་སྦྱར་བའི་ཡི་གེ་པ་ནི་སྔགས་རམས་པ་ཆོས་འཛིན་དར་ 
རྒྱས་སོ།། །། 

ན་མོ་གུ་རུ་བྷྱ༔ འདེར་ཡུལ་ལྷ་གཞི་བདག་རྣམས་ལ་བསངས་མཆོད་བྱེད་པར་འདོད་པས། དམ་རྫས་ 
སྤྱན་གཟིགས་མཆོད་གཏོར་བསངས་རྫས་རྣམས་འདུ་བགྱིས་ལ། རང་ཉིད་ཡི་དམ་གང་ཡང་རུང་པའི་ང་རྒྱལ་ལ་ 
གནས་པའི་སྒོ་ནས། ཨརྨི་ཏས་བསངས། སྭཱ་བྷཱ་ཝས་སྦྱངས། སྟོང་པའི་ངང་ལས་རང་རང་གི་མིང་ཡིག་ 
དང་པོ་ཐིག་ལེས་བརྒྱན་པ་ཡོངས་སུ་གྱུར་པ་ལས། ཟླ་མ་ཡི་དམ་ཆོས་སྐྱོང་བསྲུང་མ་ཡུལ་ 
ལྷ་གཞི་བདག་འཁོར་དང་བཅས་པ་མཉེས་པར་བྱེད་པའི་དམ་རྫས་སྤྱན་གཟིགས་མཆོད་པའི་ 
བྱེ་བྲག་བསམ་གྱིས་མི་ཁྱབ་པས་ས་དང་བར་སྣང་ནམ་མཁའི་ཁྱོན་ཐམས་ཅད་ཡོངས་སུ་གང་ ི 
བར་གྱུར། ཨོཾ་སརྦ་བེད་པྱུ་ར་པྱུ་ར། སུ་ར་སུ་ར། ཨཱ་ཝརྟ་ཡ་ཨཱ་ཝརྟ་ཡཧོཿ བཛྲ་སྦར་(སྦ)ཇ་ཁཾ། 
ཨོཾ་ཨརྒྷཾ་ཨཱཿ ཧཱུཾ་ ནས་ སྤནྣ་ཨཱཿཧཱུཾ་ གི་བར་བརྗོད། སྔགས་དྲུག་དང་ཕྱག་རྒྱ་དྲུག་གིས་བྱིན་གྱིས་བརླབས་ལ། 
ཀྱི་རབ་འབྱམས་དངོས་གྲུབ་ཡིད་བཞིན་སྩོལ་མཛད་པ། །རྩ་བརྒྱུད་བླ་མ་ཡི་དམ་ལྷ་ཚོགས་ 
དང་། །དཔའ་བོ་མཁའ་འགྲོ་བསྟན་བསྲུང་རྒྱ་མཚོའི་ཚོགས། །དེ་རིང་མདུན་གྱི་ནམ་མཁར་ 
གཤེགས་སུ་གསོལ། །ཁྱད་པར་མདོ་སྨད་གསེར་ལྡན་དགའ་མའི་ལྗོངས། །རྨ་ཀྱུང་སྔོན་མོ་དལ་ 
གྱིས་འབབ་པའི་འགྲམ། །པདྨ་ཆཱ་གའི་མདངས་འཕྲོག་ས་འཛིན་ལ། །གནས་བཅས་ལྷ་གཉན་ 
རྩེ་བརྐྱང་སྐུ་མདོག་དཀར། །གཡས་པ་རྡོ་རྗེ་གཡོན་པས་ཤེལ་ཕྲེང་བསྣམས། །དབུ་ལ་གསེར་ 
ཐེབ་གསོལ་ཞིང་བཙུན་པའི་གཟུགས། །ཞི་བའི་ཉམས་ལྡན་རྟ་མཆོག་རག་པ་ཆིབས། །འཁོར་ 
བཅས་ཐོགས་མེད་གནས་འདིར་ད་ཚུར་སྤྱོན། །གཉན་ཆེན་མཁའ་རུ་གཡག་རོག་ཁམ་པ་ 
ཆིབས། །སྐུ་མདོག་དམར་ནག་ཤིན་ཏུ་གཏུམ་ཞིང་ཁྲོ། །ཕྱག་གཡས་རལ་གྲི་གཡོན་པས་མདའ་ 


- 446 - 


བསང་མཚད་ཀྱི་རེམ་པ་དངོས་གྱབ་རོལ་མཚོ། 


གཞུ་འཛིན། །འཁོར་བཅས་ཐོགས་མེད་གནས་འདིར་ད་ཚུར་སྤྱོན། །ལྷ་གཉན་འཛེམ་སྐྱིད་ཟླ་ 
བའི་མདངས་དང་ལྡན། །ཕྱག་གཡས་མཁར་གསིལ་གཡོན་པ་ཤེལ་འཕྲེང་བསྣམས། །བཙུན་ 
པའི་གཟུགས་འཆང་རྟ་མཆོག་སྔོན་པོ་ཆིབས། །འཁོར་བཅས་ཐོགས་མེད་གནས་འདིར་ད་ 
ཚུར་སྤྱོན། །གཞན་ཡང་ཕྱོགས་འདིའི་ས་རྡོ་རི་བྲག་དང་། །རྩི་ཤིང་ནགས་ཚལ་ཆུ་མིག་སོགས་ 
གནས་པའི། །ལྷ་ཀླུ་བཙན་དང་དཀར་ཕྱོགས་འབྱང་པོ་ཀུན། །གུས་པས་སྦྱན་འདྲེན་ཐོགས་མེད་ 
གནས་འདིར་གཤེགས། །རབ་དཀར་དད་པའི་རོལ་མཚོ་ལས་འོངས་པའི། །དངོས་བཤམས་ 
ཡིད་སྨྲུལ་མཆོད་པའི་མེ་ཏོག་ནི། །རྨད་བྱུང་བདེ་བའི་དྲི་བསུང་འབུམ་སྤྲོ་བ། །ཡུལ་ལྷ་གཉན་ 
པོ་འཁོར་དང་བཅས་ལ་འབུལ། །ཡན་ལག་བརྒྱད་ལྡན་ཉལ་འགྲོ་འཛུམ་དཀར་རྒོད། །ལྷ་མིའི་མེ་ 
ཏོག་འཇའ་ཚོན་ལྟ་བུར་མཛེས། །དྲི་ཞིམ་སྦོས་མཆོག་བསྲེགས་པའི་དུད་སྤྲིན་གཉིབས། །མུན་ 
སེལ་སྒྲོན་མེའི་ཚོགས་རྣམས་གུས་པས་འབུལ། །ག་བུར་གུར་གུམ་ཕྱེ་མས་སྦགས་པའི་ 
མཚོ། །ཡིད་འཕྲོག་རྒྱན་དང་ལྡན་པའི་ལྷ་ཡི་བཤོས། །དབྱར་སྐྱེས་རྔ་ལྟར་སྒྲོགས་པའི་རོལ་ 
མོ་དང་། །འདོད་པའི་ཡོན་ཏན་རྣམ་ལྔ་དབུལ་བར་བགྱི། །ཅང་ཤེས་རྟ་དང་འབྲི་གཡག་ར་ 
ལུག་དང་། །སྣ་ཚོགས་འདབ་ཆགས་རི་དྭགས་གཅན་གཟན་དང་། །རྡོ་རྗེའི་གོ་མཚོན་དམ་ 
རྗས་སྤྱན་གཟིགས་སོགས། །མཁོ་དགུའི་ཡོ་བྱད་མ་ཚང་མེད་པ་འབུལ། །རཾ་ཡིག་ལས་སྐྱེས་ 
འབར་བའི་མེ་ནང་དུ། །ཙན་དན་དཀར་དམར་སྟག་ཤུག་མཁན་པ་དང་། །བ་ལུ་སུ་ལུ་ཕྱེ་མར་ 
ཤིང་སྣ་སོགས། །བསྲེག་པའི་དུད་སྤྲིན་ནམ་མཁའ་གང་བ་འདིེས། །མཐུ་ལྡན་རྩེ་བརྐྱང་གཉན་ 
པོ་འཁོར་བཅས་བསངས། །བཙན་རྒོད་མཁའ་རུ་གཉན་པོ་འཁོར་བཅས་བསངས། །འཛོམ་ 
སྐྱིད་ལྷ་ཡི་དགེ་བསྙེན་འཁོར་བཅས་བསངས། །སྙུང་རི་རྒྱབ་རི་བྲག་དཀར་འཁོར་བཅས་ 
བསངས། །གཞན་ཡང་ཕྱོགས་འདིའི་ཡུལ་ལྷ་གཞི་བདག་དང་། །སྐྱེས་ལྷ་ཡུལ་ལྷ་དགྲ་ལྷ་ཁྱིམ་གྱི་ 
ལྷ། །འགོ་བའི་ལྷ་དང་ལམ་ལྷ་ལ་སོགས་པའི། །མགོན་སྐྱབས་སྡོང་གྲོགས་མཛད་པའི་ལྷ་རྣམས་ 
བསངས། །སེམས་ཉིད་རང་བཞིན་མཁའ་ལྟར་དག་པའི་དབྱིངས། །གློ་བུར་དུག་གསུམ་སྤྲིན་ 

ཀུན་མྱེན་འཇིགས་མེད་དབང་པོའི་གསུང་འབམ།༼ཐ༽ 


གྱིས་བསྒྲིབ་པའི་མཐུས། །སྒོ་གསུམ་ལོག་པར་སྦྱད་པའི་ནོངས་པ་ཀུན། །སྙིང་ནས་བཤགས་ 
སོ་བཟོད་པར་མཛད་དུ་གསོལ། །སྣ་ཚོགས་སྒྱུ་འཕྲུལ་དྲ་བའི་ཟློས་གར་གྱིས། །སྐལ་ལྡན་ཡིད་ 
ཀྱི་འདོད་པ་ཀུན་འཇོ་ཞིང་། །ནག་ཕྱོགས་དགྲ་སྡེའི་ཚོགས་རྣམས་ཚར་གཅོད་པ། །ཡུལ་ལྷ་ 
གཞི་བདག་གཉན་པོ་འཁོར་བཅས་བསྟོད། །བདག་ཅག་གནས་སྐབས་མཐར་ཐུག་འདོད་པའི་ 
དོན། །བདེ་བླག་སྒྲུབ་སླད་ཡུལ་ལྷ་གཉན་པོ་རྣམས། །གྲོགས་སུ་བསྟེན་ཅིང་གསོལ་བ་འདེབས་ 
བྱེད་ན། །ཐུགས་རྗེའི་སྟོབས་བསྐྱེད་ལས་བཞིའི་འཕྲིན་ལས་སྒྲུབས། །སྔོན་བསགས་ལས་དང་ 
གློ་བུར་འཕྲལ་རྐྱེན་གྱིས། །བསྐྱེད་པའི་ནད་རིམས་གདོན་བགེགས་ཁ་སྨྲས་དང་། །མཐུ་བྱད་ 
རྦོད་གཏོང་ཕྱུགས་ཀྱི་གོད་ཁ་སོགས། །མི་མཐུན་ཉེར་འཚེ་མཐའ་དག་ཞི་བར་མཛོད། །ཉི་ཟླ་ 
ལྟ་བུར་ཚེ་སྲོག་རབ་བརྟན་ཅིང་། །རྣམ་ཐོས་བུ་བཞིན་འཛད་མེད་ནོར་དང་ལྡན། །འཁོར་ལོས་ 
བསྒྱུར་ལྟར་རིགས་རྒྱུད་བུ་ཚ་འཕེལ། །དཔལ་འབྱོར་ལེགས་ཚོགས་འཕེལ་ཞིང་རྒྱས་པར་ 
མཛོད། །དངོས་སམ་བརྒྱུད་པས་གནོད་ཅིང་འཚེ་བ་ཡི། །མི་དང་མི་མིན་དགྲ་བགེགས་མ་ 
ལུས་པ། །གནམ་ལྕགས་སེར་ཆེན་བབས་པས་ལོ་ཏོག་བཞིན། །སྐད་ཅིག་ཉིད་ལ་རྡུལ་བཞིན་ 
བརླག་པར་མཛོད། །གཞི་ལ་འདུག་ཚེ་བརྟན་དགེ་བཀྲ་ཤིས་ཤིང་། །བྱེས་སུ་འགྲོ་ཚེ་ལམ་འཕྲང་ 
འཇིགས་ལས་སྒྲོལ། །ཉིན་མཚན་དུས་དྲུག་ལུས་དང་གྲིབ་མ་བཞིན། །འབྲལ་མེད་བསྲུང་ཞིང་ 
སྐྱོབ་པའི་འཕྲིན་ལས་མཛོད། །ཕྱོགས་འདིར་ཆར་ཆུ་དུས་འབབ་ལོ་ཕྱུགས་ལེགས། །སད་ 
སེར་གནོད་པ་འཐབ་རྩོད་འཁྲུག་ལོང་བྲལ། །མི་རྣམས་སེམས་མཐུན་དགའ་བདེའི་དཔལ་གྱིས་ 
འཚོ། ། ཆོས་སྲིད་དགའ་སྟོན་འབར་བའི་འཕྲི ན་ལས་མཛོད། །མཇུག་ཏུ་ཡིག་བརྒྱ་བཟླ་ཞིང་ནོངས་པ་ 
བཟོད་པར་གསོལ། རྟེན་ཡོད་ན་བརྟན་བཞུགས་དང་། མེད་ན་གཤེགས་གསོལ་བཀྲ་ཤིས་རྣམས་སྤྱི་ལྟར་བྱའོ། ། 
ཞེས་སྣང་རའི་གཞི་བདག་རྣམས་ཀྱི་བསངས་མཆོད་བཀྲ་ཤིས་དཔལ་སྟེར་ཞེས་བྱ་བ་འདི་ནི། སྣང་རའི་ 
དཔོན་པོ་དགེ་སློང་འཇམ་དབྱངས་བསྟན་འཛིན་དང་། ཚད་ཧུ་བློ་གྲོས་གཉིས་ཀྱིས་གཙོས་སྡེ་མང་གིས་བསྐུལ་ངོར། 
བཙུན་པ་དཀོན་མཆོག་འཇིགས་མེད་དབང་པོས་ཤིང་འབྲུག་ལོར་རང་གི་སྐྱེས་ཡུལ་གྲམ་པ་ནང་དུ་སྦྱར་བའོ།། །། 

བསང་མཚད་ཀྱི་དེམ་པ་དངོས་གྱབ་རོལ་མཚ། 


ན་མོ་གུ་རུ་བྷྱ༔ འདིར་འོག་ནས་འབྱུང་བའི་གཞི་བདག་རྣམས་ལ་བསངས་མཆོད་བྱ་བར་འདོད་པས། 
མཆོད་གཏོར་དམ་རྫས་སྦྱན་གཟིགས་ལྷ་བསངས་རྣམས་འདུ་བགྱིས་ལ། རང་ཉིད་སྐད་ཅིག་གི ས་དཔལ་ཕྱག་ 
ན་རྡོ་རྗེའི་སྐུར་བཞེངས་པར་གྱུར། ཞེས་ཡི་དམ་གྱི་ང་རྒྱལ་དང་ལྡན་བའི་སྒོ་ནས་མཆོད་རྫས་རྣམས་རྒྱས་ 
པར་ན་སྔགས་དྲུག་ཕྱག་རྒྱ་དྲུག་དང་། བསྡུ་ན་ ཨོཾ་ས རྲ་བིད་པུྭ་ར་བུུ་ར་སྭུ་ར་སུུ་ར་ཨཱ་ཝརྟ་ཡ་ཨཱ་ཝརྟ་ 
ཡཧོ་བཛྲ་སྤར་ན་ཁཾ། ཨོཾ་ཨཱཿཧཱུཾ ལན་གསུམ་བརྗོད་ལ་བྱིན་གྱིས་བརླབས། ཀྱི་རང་བཞིན་རྣམ་དག་ 
ཆོས་སྐུའི་ཕོ་བྲང་ནས། །རྩ་བརྒྱུད་བླ་མ་ཡི་དམ་ལྷ་ཚོགས་དང་། །དཔའ་བོ་མཁའ་འགྲོ་བསྟན་ 
བསྲུང་རྒྱ་མཚོར་བཅས། །གུས་བས་སྤྱན་འདྲེན་མདུན་གྱི་ནམ་མཁར་སྤྱོན། །ཁྱད་པར་གངས་ 
ལྗོངས་མདོ་སྨད་ཙོང་ཁའི་ཡུལ། །དགའ་ལྡན་འགྲོ་ཕན་གླིང་ཞེས་གྲགས་པའི་ཆར། །དྲེགས་ 
ལྡན་སྒྱེད་ཀྱི་ཐོག་ལྷ་སྨུན་གསུམ་དང་། །དགེ་བསྙེན་རབ་རྒོད་ལྷ་རི་བྲག་ལྷ་སོགས། །མཐུ་ 
ལྡན་ཡུལ་ལྷ་གཉན་པོ་འཁོར་བཅས་དང་། །གཞན་ཡང་ཕྱོགས་འདིའི་རྩི་ཤིང་ནགས་ཚལ་ 
དང་། །ས་རྡོ་རི་བྲག་ཉལ་འགྲོ་སོགས་གནས་པའི། །གཞི་བདག་མ་ཡུས་བསངས་ཀྱི་མགྲོན་དུ་ 
གཤེགས། །རྙོག་བྲལ་མཆོད་ཡོན་མཛེས་པའི་མེ་ཏོག་དང་། །བདུག་སྤོས་སྣང་གསལ་དྲི་ཆབ་ 
རོ་བརྒྱའི་ཟས། །སྙན་བརྫིད་རོལ་མོ་འདོད་པའི་ཡོན་ཏན་ལྔ། །ཡིད་འཕྲོག་མཆོད་པའི་དངོས་ 
པོ་དེང་འདིར་འབུལ། །ཅང་ཤེས་རྟ་དང་འབྲི་གཡག་ར་ལུག་དང་། །བགོ་བའི་གོས་དང་སྟན་ 
དང་ཁང་བཟང་དང་། ། རྒྱན་དང་ཕྱག་མཚན་བཞོན་པ་ལ་སོགས་པ། །སྣ་ཚོགས་སྦྱན་གཟིགས་ 
ས་གཞི་བཀང་སྟེ་འབུལ། །མཚམས་སྤྲིན་མདངས་ལ་འཁུ་བའི་མེ་ནང་དུ། །སྟག་ཤུག་མཁན་ 
པ་བ་ལུ་སུ་ལུ་སོགས། །བསྲེགས་པའི་དུད་སྤྲིན་ལང་ལོང་གཡོ་བ་འདིས། །མཐུ་ལྡན་ཡུལ་ལྷ་ 
གཉན་པོ་འཁོར་བཅས་བསངས། །བདག་ཅག་སྒོ་གསུམ་བག་མེད་དབང་གྱུར་ཏེ། །ས་རྐོ་རྡོ་ 
རློག་ཤིང་གཉན་བཅད་པ་དང་། །ཆུ་མིག་དཀྲུགས་དང་མི་གཙང་སྦགས་པ་སོགས། །ཐུགས་ 
དང་འགལ་བ་གང་བགྱིས་སྙིང་ནས་བཤགས། །དངོས་བཤམས་ཡིད་སྤྲུལ་མཆོད་པའི་ཚོགས་ 
ཕུལ་ཏེ། །སྙིང་ནས་བློ་གཏད་གུས་པས་གསོལ་འདེབས་ན། །ཡུལ་ལྷ་གཉན་པོ་མཐུ་དང་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཐ༽ 


སྟོབས་བསྐྱེད་ལ། །བཅོལ་བའི་ལས་ཀུན་མྱུར་དུ་འགྲུབ་པར་མཛོད། །མི་ནད་ཕྱུགས་ནད་འགོ་ 
བའི་ནད་རིགས་དང་། །བཙའ་སད་སེར་གསུམ་གཅན་གཟན་འཚེ་བ་དང་། །ཁ་སྨྲས་གླེང་གཞི་ 
འཐབ་རྩོད་བྱད་ཁ་སོགས། །མི་མཐུན་འགལ་རྐྱེན་བར་ཆད་ཞི་བར་མཛོད། །ཚེ་བསོད་སྟོབས་ 
འབྱོར་ལོངས་སྦྱོད་མངའ་ཐང་རྒྱས། །བསམ་པའི་དོན་གྲུབ་འགྲོ་ཀུན་དབང་དུ་བསྡུས། །ཉིན་ 
མཚན་འབྲལ་མེད་བརྩེ་ཞིང་གདུང་བ་ཡིས། །ཁ་འཛིན་རྒྱབ་རྟེན་སྡོང་གྲོགས་གཡེལ་མེད་ 
མཛོད། །མདོར་ན་ཡུལ་ལྷ་གཞི་བདག་འཁོར་བཅས་ཀྱིས། །མཐུ་སྟོབས་སྤྲིན་སྔོན་བཞད་པའི་ 
ཟློས་གར་ལས། །གསར་དུ་འོངས་པའི་དངོས་གྲུབ་གྱུ་ཆར་གྱིས། །བདག་ཅག་རེ་བའི་རྫིང་བུ་ 
གང་བར་མཛོད། །དེ་ནས་ཡིག་བརྒྱ་བཟླས་ལ། མ་རྙེད་ཡོངས་སུ་མ་ཤེས་དང་། སོགས་ཀྱིས་བཟོད་གསོལ་ 
བྱ། མགྲོན་རྣམས་རང་གནས་སུ་གཤེགས་པར་གྱུར། ཞེས་བརྗོད་དེ་གཤེགས་གསོལ་བྱ་ཞིང་། བཀྲ་ཤིས་ 
ཀྱི་ཚིགས་སུ་བཅད་པ་ཅི་རིགས་བརྗོད་པར་བྱའོ། །ཞེས་གསེར་ཐོག་དགོན་དགའ་ལྡན་འགྲོ་ཕན་གླིང་གི་སའི་ཆར་ 
གནས་པའི་གཞི་བདག་རྣམས་ཀྱི་བསངས་མཆོད་འདི་ལྟ་བུ་ཞིག་དགོས་ཞེས་དགེ་སློང་ངག་དབང་སྙན་གྲགས་ཀྱིས་ 
ཁ་བཏགས་གོས་ཡུག་བཅས་བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་ལྕགས་བྱི་ཟླ་བ་བཅུ་གཅིག་ 
པའི་ཚེས་བཅུ་གཅིག་ལ་དགོན་དེ་ཉིད་དུ་སྦྱར་བའོ།། །། 
བླ་མ་དང་རྡོ་རྗེ་འཇིགས་བྱེད་དབྱེར་མ་མཆིས་པའི་ཞབས་ལ་ཕྱག་འཚལ་ལོ། །འདིར་ 
འོག་ནས་འབྱུང་བའི་ཡུལ་ལྷ་གཞི་བདག་རྣམས་ལ་བསངས་མཆོད་བྱ་བར་འདོད་པས། མཆོད་གཏོར་དམ་རྫས་སྦྱན་ 
གཟིགས་བསངས་སོགས་འདུ་བགྱིས་ཏེ། རང་ཉིད་ཡི་དམ་གྱི་ང་རྒྱལ་ལ་གནས་པའི་སྒོ་ནས་བྱིན་གྱིས་བརླབས་ཏེ། 
འདི་སྐད་ཅེས་བརྗོད་པར་བྱའོ།། །།ཀྱི་དགེ་ལེགས་རྒྱ་མཚོའི་ཆར་འབེབས་བླ་མ་དང་།།མཆོག་ཐུན་ 
དངོས་གྲུབ་སྩོལ་མཛད་ཡི་དམ་ལྷ། །བར་ཆད་ཀུན་སེལ་ཆོས་སྐྱོང་བསྲུང་མ་སོགས། །གུས་ 
པས་སྤྱན་འདྲེན་བསངས་ཀྱི་མགྲོན་དུ་གཤེགས། །བྱང་ཕྱོགས་མདོ་སྨད་རབ་ཡངས་ཡུལ་ 
གྱི་ལྗོངས། །སྐྱོང་མཛད་ལྷ་གཉན་རྨ་ཆེན་སྤོམ་ར་དང་། །ཁྲི་ཤོར་རྒྱལ་མོར་གནས་པའི་མཚོ་ 
སྨན་སོགས། །ཆེ་དགུ་གཉན་དགུའི་གཞི་བདག་གནས་འདིར་གཤེགས། །ཁྱད་པར་མཚོ་ 

བསང་མཆོད་ཀྱི་རེམ་པ་དངོས་གྱབ་རོལ་མཚ། 


ཆེན་ཁྲི་ཤོར་ནུབ་ཀྱི་ཕྱོགས། །ད་བུ་ཚྭ་མཚོ་དཀར་མོ་ཞེས་གྲགས་པར། །གནས་བཅས་སྐྱེ་ 
དགུའི་ཕོངས་པ་སེལ་མཛད་པ། །ཡིད་འཕྲོག་མཚོ་སྨན་འཁོར་བཅས་ད་ཚུར་སྤྱོན། །མཐུ་ 
ལྡན་བལ་གོ་མཐོན་པོ་ཆུ་དཀར་ཀླུང་། །ཚེ་འཛིན་ནོར་བུ་ནོ་ཡོན་ཧུན་ཚ་དང་། །ཐོན་ཐོར་ཚ་ 
གན་ཐོ་ལོ་ག་ལ་སོགས། །འཇིན་མར་རྟེན་བཅས་གང་དག་གནས་འདེར་གཤེགས། །གཞན་ 
ཡང་ད་བུ་ཚྭ་མཚོ་དཀར་མོ་ཡི། །སྟེང་འོག་ཕྱོགས་དང་ཕྱོགས་མཚམས་གནས་བཅས་ 
ཏེ། །ཕྱོགས་འདིའི་མི་ཕྱུགས་མཐའ་དག་སྐྱོང་མཛད་པ། །ལྷ་ཀླུ་དྲེགས་པ་སྡེ་བརྒྱད་གནས་ 
འདིར་གཤེགས། །སྣ་ཚོགས་མཆོད་སྤྲིན་ཚར་དུ་དངར་བའི་དབུས། །དར་ཟབ་འབོལ་གདན་ 
བརྩེགས་པའི་ནོར་བུའི་ཁྲིར། །ཀུན་དགའི་མཛུམ་དཀར་འགྱེད་བཞིན་ལེགས་བཞུགས་ 
_ ནས། །རབ་འབྱམས་མཆོད་པའི་ཚོགས་ཀུན་བཞེས་སུ་གསོལ། །ཕུན་ཚོགས་ལེགས་བྱས་ 
མ་ལ་ཡ་ཚལ་དུ། །མོས་གུས་དྲོད་གཤེར་རླན་གྱིས་བསྐྱེད་པ་ཡི། །ཡིད་འཕྲོག་མཆོད་པའི་ 
འདབ་སྟོང་རྒོད་པ་འདི། །དང་བས་འབུལ་ལོ་འདོད་དགུའི་དངོས་གྲུབ་སྩོལ། །ཡན་ལག་ 
བརྒྱད་ལྡན་མཆོད་ཡོན་ལྟུང་ལྷུང་འབབ། །པདྨ་ཨུཏྤལ་མེ་ཏོག་འཛུམ་དཀར་རྒོད། །དྲི་ཞིམ་ 
སྤོས་སྣ་བསྲེགས་པའི་ངད་པ་འཐུལ། །མུན་སེལ་སྒྲོན་མེའི་སྣང་བ་ཕྱོགས་བརྒྱར་འབར། །དྲི་ 
བཟང་ཕྱེ་མས་སྦགས་པའི་མཚེ་ཆེན་འཁྱིལ། །ལྷ་མིའི་ཞལ་ཟས་རོ་བརྒྱའི་དཔལ་དང་ལྡན། །སྒྲ་ 
འཛིན་དཔྱིད་གྱུར་རོལ་མོའི་དབྱངས་སྙན་སྒྲོགས། །འདོད་ཡོན་ལྔ་ཡིས་ནམ་མཁའ་བཀང་སྟེ་ 
འབུལ། །སྲ་བརྟན་གོ་ཁྲབ་རྣོ་བའེ་མཚོན་ཆའི་རིགས། །རྒྱན་དང་བཞོན་པ་ན་བཟའ་ཕྱག་མཚན་ 
དང་།།རྟ་གཡག་ར་ལུག་བ་ལང་རྔ་མོང་སོགས། །མཐའ་ཡས་སྤྱན་གཟིགས་ཚོགས་རྣམས་དང་ 
བས་འབུལ། །གཞན་ཡང་རྒྱལ་སྲིད་རིན་ཚེན་སྣ་བདུན་དང་། །ཉེ་བའི་རིན་ཆེན་བདུན་དང་བཀྲ་ 
ཤིས་རྗས། །གླིང་བཞི་རི་རབ་ཉི་ཟླ་ལ་སོགས་པ། །དགྱེས་བཞིན་བཞེས་ལ་བཅོལ་བའི་འཕྲིན་ 
ལས་མཛོད། །མཚམས་སྤྲིན་གསར་བའི་མདངས་ལ་ཅོ་འདྲི་ཞིང་། །མི་མཐུན་ཉེས་པའི་བུད་ 
ཤིང་ཀུན་བསྲེགས་པ། །རཾ་ཡིག་ལས་སྐྱེས་རྣམ་དག་འོད་ཟེར་སྤྲོ། །འཁྱོག་པོར་འབར་ཞིང་ 

ཀུན་མཁེན་འཇེགས་མེད་དབང་བོའེ་གསུང་འབམ།༼ཐ༽ 
གཡོ་བའི་མེ་ནང་དུ། །ལྷ་ཤིང་ཤུག་པ་མཁན་པ་བ་ལུ་དང་། །བཟང་པོ་དྲུག་དང་དྲི་ཞིམ་སྤོས་ 
སྣ་དང་། །ཕྱེ་མར་ཟས་སྣ་དར་ཟབ་སོགས་བསྲེགས་པའི། །དུད་སྤྲིན་ལྷ་ཡི་ལམ་ཀུན་གང་བ་ 
འདེས། །དགེ་ལེགས་ཆར་འབེབས་རྩ་བརྒྱད་བླ་མ་བསངས། །དངོས་གྱུབ་སྩོལ་མཛད་ཡི་དམ་ 
ལྷ་ཚོགས་བསངས། །བར་ཆད་ཀུན་སེལ་ཆོས་སྐྱོང་བསྲུང་མ་བསངས། །དགྲ་ལྷའི་རྒྱལ་པོ་རྨ་ 
ཆེན་སྤོམ་ར་བསངས། །ཁྲི་ཤོར་རྒྱལ་མོར་གནས་པའི་ཀླུ་ཆེན་བསངས། །ཚྭ་མཚོ་དཀར་མོར་ 
གནས་བཅས་མཚོ་སྨན་བསངས། །གཞན་ཡང་བལ་གོ་མཐོན་པོ་ཆུ་དཀར་ཀླུང་། །ཚེ་འཛིན་ 
ནོར་བུར་གནས་པའི་གཞི་བདག་བསངས། །ནོ་ཡོན་ཧུན་ཚ་ཐོན་ཐོར་ཞེས་གྲགས་དང་། །ཚ་ 
གན་ཐོ་ཡོ་གར་གནས་གཞི་བདག་བསངས། །གཞན་ཡང་ཕྱོགས་འདིའི་མི་ཕྱུགས་སྐྱོང་མཛད་ 
པའི། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །བདག་ཅག་སེམས་ཉིད་རང་ 
བཞིན་ནམ་མཁའི་དབྱིངས། །གློ་བུར་ཉོན་མོངས་སྤྲིན་ཚོགས་ཀྱིས་བསྒྲིབས་ཏེ། །བག་མེད་ 
དབང་གིས་ས་རྐོ་རྡོ་རློག་དང་། །ཆུ་མིག་དཀྲུག་དང་མི་གཙང་སྦགས་པ་དང་། །གྲིབ་ཕོག་ 
མནོལ་དང་ཁས་བླངས་ཆག་པ་སོགས། །ཡུལ་ལྷ་གཉན་པོ་འཁོར་དང་བཅས་པ་ཡི། །ཐུགས་ 
དང་འགལ་བ་གང་བགྱིས་མཐོལ་ལོ་བཤགས། །བཟོད་པར་བཞེས་ལ་མཐུན་པའི་དངོས་གྲུབ་ 
སྩོལ། །མང་མང་མཆོད་པའི་ཚོགས་ཀུན་ལེགས་བཤམས་ཏེ། །སྙན་སྙན་གདུང་བའི་དབྱངས་ 
ཀྱིས་གསོལ་འདེབས་ན། །ལྷག་ལྷག་ཐུགས་རྗེའི་མཐུ་དཔུང་རབ་བསྐྱེད་དེ། །ཡང་ཡང་ 
བསྲང་ཞིང་སྐྱོབ་པའི་འཕྲིན་ལས་མཛོད། །སྔོན་གྱི་ལས་དང་འཕྲལ་རྐྱེན་གློ་བུར་བས། །ཉེ་ 
བར་བསྐྲུན་པའི་ནད་རིམས་གདོན་བགེགས་དང་། །ཁ་སྨྲས་གླེང་གཞི་མཐུ་བྱད་མནན་གཏད་ 
སོགས། །ཕྱི་ནང་ཉེར་འཚེ་མཐའ་དག་ཞི་བར་མཛོད། །རྗེ་འབངས་མཐའ་དག་ཚེ་རིང་སྟོབས་ 
འབྱོར་རྒྱས། །མི་རྒྱུད་འཕེལ་ཞིང་སྙན་གྲགས་ཉི་ལྟར་གསལ། །ཟས་ནོར་ལོངས་སྤྱོད་དབྱར་ 
མཚོའི་དཔལ་ལ་འགྲན། །ཆོས་སྲིད་ཉི་ཟླའེ་སྣང་བ་རྒྱས་པར་མཛོད། །བདག་ཅག་རྣམས་ལ་ 
བསམ་སྦྱོར་ཅི་རིགས་ཀྱིས། །གནོད་ཅིང་འཚེ་བའི་མི་དང་མི་མིན་ཀུན། །དུས་མཐའི་མེ་དང་ 

བསང་མཚོད་ཀྱི་རིམ་པ་དངས་གྱབ་རོལ་མཚ། 





འཕྲད་པའི་རྩ་སྦུར་བཞིན། །སྐད་ཅིག་ཉིད་ལ་བརླག་པའི་འཕྲིན་ལས་མཛོད། །སྔོན་སྨོན་ལས་ 
ཀྱིས་འབྲེལ་བ་བདག་ཅག་ཀུན། །གཞི་ལམ་བྱེས་གསུམ་གང་དུ་གནས་ཀྱང་རུང་། །འབྲལ་མེད་ 
རྟག་ཏུ་བསྲུང་ཞིང་སྐྱོབ་པ་དང་། །ཅི་བསམ་ལྷུན་གྱིས་གྲུབ་པའི་འཕྲིན་ལས་མཛོད། །མཇུག་ཏུ་ 
ཡིག་བརྒྱ་བཟླས་ལ་ནོངས་པ་བཟོད་པར་གསོལ། མགྲོན་རྣམས་རང་གནས་སུ་གཤེགས་པར་གྱུར། ཞེས་ 
བརྗོད་ལ་བཀྲ་ཤིས་ཀྱི་ཚིགས་སུ་བཅད་པ་ཅི་རིགས་བྱའོ། །ཞེས་བསངས་མཆོད་བཀྲ་ཤིས་དཔལ་སྟེར་ཞེས་བྱ་བ་འདི་ 
ནི། རྒྱལ་བའི་བསྟན་པ་བསྟན་འཛིན་དང་བཅས་པར་གུས་མཆོད་ལྷུར་ལེན་པའི་ས་སྐྱོང་དམ་པ་པེའི་ལི་འཇྲིགས་མེད་ 
ཡེ་ཤེས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་ཚྭ་མཚོ་དཀར་མོ་དང་ཉེ་བའི་སའི་ཆར་ 
སྦྱར་བའོ།། །། 


ན་མོ་གུ་རུ་བཛྲ་རྷི་ར་ཝཱ་ཡ། འདིར་ཨོས་རོད་ཡུལ་གྱི་གཞི་བདག་རྣམས་ལ་བསངས་མཆོད་བྱེད་ 
བར་འདོད་པས། མཆོད་གཏོར་སྦྱན་གཟིགས་རྣམས་བཤམས། བསངས་དུད་ཆེར་བཏང་ལ། རང་ཉིད་དཔལ་རྡོ་རྡེ་ 
འཇིགས་བྱེད་ཀྱི་ང་རྒྱལ་ལ་གནས་པས། ཨོཾ་སྭ་བྷཱ་ཝ་ཤུདྷཿ སརྦ་ཧྷརྨཱཿ སྭ་བྷཱ་ཝ་ཤུདྷོཧཾ། མཆོད་རྗས་ 
མི་དམིགས་པ་སྟོང་པ་ཉིད་དུ་གྱུར། སྟོང་པའི་ངང་ལས་ཡུལ་ལྷ་གཞི་བདག་འཁོར་དང་བཅས་ 
པ་མཉེས་པར་བྱེད་པའི་མཆོད་རྫས་རྣམས་དྭངས་ཤིང་ཐོགས་པ་མེད་པ་རང་རང་གི་དབང་ 
པོ་རྣམས་ཚིམ་ཞིང་དགྱེས་པ་བསྐྱེད་པར་བྱེད་པའི་ནུས་པ་དང་ལྡན་པ་ས་དང་བར་སྣང་ནམ་ 
མཁའི་ཁྱོན་ཐམས་ཅད་ཡོངས་སུ་གང་བར་གྱུར། ཨོཾ་ཨཱཿཧཱུཾ གིས་བྱིན་གྱིས་བརླབས། ཀྱི་སྐབས་ 
གསུམ་དབང་པོའི་མདུན་ས་བཞིན། །ཕུན་ཚོགས་བཀོད་པ་ཀུན་ཚང་བའི། །ཨོས་རོད་ཡུལ་ 
གྱི་གཞི་བདག་རྣམས། །དུང་དུང་ཡིད་ཀྱི་སྦྱན་འདྲེན་ནོ། །ཁྱད་པར་སྟོབས་ལྡན་དྲེགས་པའི་ 
གཙོ། །ཨ་ཚ་ཐོབ་ཧོན་རྒྱལ་པོ་ཆེ། །བགྲང་ཡས་འཁོར་ཚོགས་དང་བཅས་པ། །མཆོད་པའི་ 
གནས་འདིར་ད་ཚུར་སྤྱོན། །ཨལ་ཐཱེ་དང་ནི་ཨེར་ཆི་སི། །ཧོ་བོག་ས་རིའི་ཨི་མེལ་དང་། །ཙ་ཡེར་ 
ཧ་ཤིའི་སར་གནས་པབའི། །ཡུལ་ལྷ་གཞི་བདག་ད་ཚུར་སྤྱོན། །ཁོང་གུ་ཤི་དང་པོ་རོ་ཐལ། །ཨེ་ 
ལཱེ་ཨར་ཚ་ཐུ་ཧཱན་དང་། ། ཐ་རིམ་ཧ་ཡེ་དུར་གནས་པའི། ེ ཡུལ་ལྷ་གཞི་བདག་ད་ཚུར་སྤྱོན། །ཧ་ 

ཀུན་མཁྱེན་འཇེགས་མེད་དབང་པའི་གསུང་འབམ།༼ཐ༽ 


ར་ཤར་དང་ཙུལ་དུ་སུ། །ཐེ་གེ་སི་དང་ཧན་ཐེ་གེར། །གེ་གྲེན་ཧོ་ཤི་ཧར་གནས་པའི། །ཡུལ་ལྷ་ 
གཞི་བདག་ད་ཚུར་སྤྱོན། །ཐུ་སུ་ཁུལ་ནོར་ཙོང་གལ་དང་། །ཚོ་ཡེ་ཤ་ར་བེལ་དང་ནི། །ཧ་ར་ཐ་ 
ལ་སོགས་གནས་པའི། །ཡུལ་ལྷ་གཞི་བདག་ད་ཚུར་སྤྱོན། །ཁུ་ཁུ་ཨུ་སུ་བོག་ཏོ་དང་།།ཨ་ལག་ 
ཨཱོ་ལ་སོགས་གནས་པའི། །ཡུལ་ལྷ་གཞི་བདག་མ་ཡུས་པ། །སྤྱན་འདྲེན་འདིར་གཤེགས་བརྟན་ 
པར་བཞུགས། །ལྷ་ཀླུ་སྡེ་བརྒྱད་འཁོར་བཅས་ལ། །མཐུན་པའི་དམ་རྫས་འབུལ་བ་ནི། །ཡིད་ 
འཕྲོག་གཟུགས་མཛེས་སྤྱན་ལ་འབུལ། །སྙན་པའི་སྒྲ་དབྱངས་སྙན་ལ་འབུལ། །མངར་པའི་ 
དྲི་མཆོག་ཤངས་ལ་འབུལ། །འཇམ་པའི་རེག་བྱ་སྐུ་ལ་འབུལ། །རོ་བརྒྱའི་ཞལ་ཟས་ལྗགས་ 
ལ་འབུལ། །འཁོར་བཅས་ཐུགས་དམ་བསྐང་གྱུར་ཅིག །སྤྲིན་གྱི་ཤུགས་འཆང་རྟ་མཆོག་ 
དང་། །རྔམ་བརྗིད་རྔ་མོང་ར་དང་ལུག །བ་ལང་ནོར་སྐྱོང་འདབ་ཆགས་དང་། །བགྲང་ཡས་རི་ 
དྭགས་ཁྱོད་ལ་འབུལ། །སེང་གེ་སྟག་གཟིག་དོམ་དང་དྲེད། །ལྕེ་སྤྱང་འཕར་བ་འབྲུག་དང་ནི། །ཉ་ 
དང་རུས་སྦལ་རྐང་མང་སོགས། །སྲོག་ཆགས་སྣ་ཚོགས་ཁྱོད་ལ་འབུལ། །སྲ་བརྟན་རྡོ་རྗེའི་གོ་ 
ཁྲབ་དང་། །ཐོག་ལྟར་འབར་བའི་མཚོན་ཆའི་རིགས། །བཟང་པོའི་སྨན་དང་དར་ཟབ་རས། །དམ་ 
རྫས་རྒྱ་མཚོས་ཁྱོད་མཆོད་དོ། །ཀྱི་གློག་ལྟར་འབར་བའི་མེ་ནང་དུ། །བཟང་དྲུག་ཙན་དན་ 
དཀར་དམར་དང་། །སྟག་ཤུག་སུ་ལུ་མཁན་པ་སོགས། །བསངས་རྗས་སྣ་ཚོགས་བསྲེག་པ་ 
ཡི། །དུད་སྤྲིན་ལྷ་ཡི་ལམ་གང་བས། །ཨོས་རོད་ཡུལ་གྱི་དགྲ་ལྷ་ཆེ། །ཨ་ཚ་ཐོབ་ཧོན་རྒྱལ་པོ་ 
བསངས། །འཁོར་ཚོགས་དྲེགས་པའི་དམག་དཔུང་བསངས། །ཨལ་ཐཱེ་དང་ནི་ཨེར་ཆི་སི། །ཧོ་ 
བོག་ས་རིར་ཨེ་མེལ་དང་། །ཙ་ཡེར་ཧ་ཤིའི་སར་གནས་པའི། །ཡུལ་ལྷ་གཞི་བདག་མ་ལུས་ 
བསངས། །ཁོང་གུ་ཤི་དང་བོ་རོ་ཐལ། །ཨེ་ལཱེ་ཨར་ཚ་ཐུ་ཧྭན་དང་། །ཐ་རིམ་ཧ་ཡེ་དུར་གནས་ 
པའི། །ཡུལ་ལྷ་གཞི་བདག་མ་ལུས་བསངས། །ཧ་ར་ཤར་དང་ཙུལ་དུ་སུ། །ཐེ་གེ་སི་དང་ཧན་ 
ཐེ་གེར། །གེ་གཱེན་ཧོ་ཤི་ཧར་གནས་པའི། །ཡུལ་ལྷ་གཞི་བདག་མ་ལུས་བསངས། །ཐུ་སུ་ཁུལ་ 
ནཱོར་ཙོང་གལ་དང་། །ཚོ་ཡེ་ཤ་ར་པེལ་དང་ནི། །ཧ་ར་ཐ་ལ་སོགས་གནས་པའི། །ཡུལ་ལྷ་གཞི་ 

བསང་མཚོད་ཀྱི་རིམ་པ་དངོས་གྱབ་རོལ་མཚ། 


བདག་མ་ལུས་བསངས། །ཁུ་ཁུ་ཨུ་སུ་བོག་ཏོ་དང་། །ཨ་ལག་ཨཱོ་ལ་སོགས་གནས་པའི། །ལྷ་ 
ཀླུ་སྡེ་བརྒྱད་ལ་སོགས་པ། །ཡུལ་ལྷ་གཞི་བདག་མ་ལུས་བསངས། །མ་རིག་འཁྲུལ་བའི་ཉེས་པ་ 
ཡིས། །ཡུལ་ལྷ་གཞི་བདག་འཁོར་བཅས་ལ། །ཕོག་ཐུགས་ཉམ་ཆགས་གང་བྱུང་བ། །སྙིང་ནས་ 
བཤགས་སོ་བཟོད་པར་གསོལ། །ཡུལ་ལྷ་གཞི་བདག་ཁྱེད་རྣམས་ལ། །སྙིང་ནས་རེ་ལྟོས་འཆའ་ 
པ་ཡི། །ཨོས་རོད་ཡུལ་མི་བདག་ཅག་ཀུན། །ཉིན་མཚན་འབྲལ་མེད་བསྲུང་དུ་གསོལ། །ཁྲིམས་ 
ལྡན་དགེ་འདུན་རབ་འཕེལ་ཞིང་། །བཤད་སྒྲུབ་སྔོན་བཞིན་རྒྱས་པར་མཛོད། །རྡེ་འབངས་ 
མངའ་ཐང་དགུང་ལ་རེག །ཕན་བདེའི་དགའ་སྟོན་དར་བར་མཛོད། །མི་ནད་ཕྱུགས་ནད་གོད་ 
ཁ་དང་། །ཕྱི་ནང་བར་ཆད་ཞི་བར་མཛོད། །ཚེ་དང་བསོད་ནམས་རིགས་རྒྱད་དང་། །འཁོར་ 
འབངས་ལོངས་སྤྱོད་རྒྱས་པར་མཛོད། །ཁམས་གསུམ་དབང་དུ་འདུ་བ་དང་། །དགྲ་བགེགས་ 
རྡུལ་བཞིན་བརླག་པར་མཛོད། །མཐུ་དང་བྱད་ཁ་རྦོད་གཏོང་སོགས། །བཟློག་བསྒྱུར་དགྲ་བོའི་ 
སྟེང་དུ་བསྒྱུར། །བདག་ཅག་གར་འགྲོ་གར་འདུག་ཀྱང་། །ཡུལ་ལྷ་གཉན་པོ་ཁྱོད་དྲན་ནོ། །ཉིན་ 
གསུམ་བྱ་ར་མ་གཡེལ་ཞིག །མཚན་གསུམ་མེལ་ཚེ་མ་གཡེལ་ཞིག །དུང་དུང་གུས་པས་མཆོད་ 
པའི་ཚེ། །དཔག་བསམ་ཤིང་དང་འཕྲད་པ་བཞིན། །འདོད་པའི་དོན་རྣམས་མ་ལུས་པ། །འབད་ 
མེ ད་ལྷུན་ གྱིས་གྲུབ་པར་མཛོད། །ཅེས་ཨོས་རོད་ཡུལ་གྱི་གཞི་བདག་རྣམས་ལ་བསངས་མཆོད་བྱེད་ཚུལ་བཀྲ་ 
ཤིས་ཆར་འབེབས་ཞེས་བྱ་བ་འདི་ནི་ཨུས་ལོད་ཀྱི་མཚན་ཉིད་གྲྭ་ཚང་གི་བླ་མ་དགེ་བཤེས་དཔལ་ལྡན་བཀྲ་ཤིས་ཀྱིས་ 
གཙོས་སེར་སྐྱ་ཐུན་མོང་གིས་བསྐུལ་ངོར། ༧ཤཱཀྱའི་དགེ་སློང་དཀོན་མཆོག་འཇིགས་མེད་དབང་བོའི་སྡེས་ཡེ་ཧོར་དུ་ 
སྦྱར་བ་དགེ་ལེགས་འཕེལ།། །། 

ན་མོ་གུ་རུ་སྷྱ༔ འདིར་འོག་ནས་འབྱུང་བའི་གཞི་བདག་རྣམས་ལ་བསངས་མཆོད་བྱེད་པར་འདོད་པས། 
མཆོད་གཏོར་སྦྱན་གཟིགས་རྣམས་འདུ་བགྱིས་ཏེ། བསངས་དུད་ཀྱང་ཆེ་བར་བཏང་ལ། རང་ཉིད་ཡི་དམ་གྱི་ང་རྒྱལ་ 
དང་ལྡན་པའི་སྒོ་ནས་བྱིན་བརླབས་སྤྱི་འགྲོ་ལྟར་བྱས་ཏེ། རོལ་མོ་དབྱངས་དང་བཅས་པས། ཀྱི་ལྷུན་གྲུབ་སྤྲོས་ 
བྲལ་ཆོས་སྐུའི་ཟ་མ་ཏོག །བརྩེ་ཆེན་ནོར་བུས་གཏམས་པའི་ཟློས་གར་ལས། །སྣ་ཚོགས་སྦྲུལ་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ། ༼ ཐ༽ 
པའི་དྲ་བ་འགྱེད་མཛད་པ། །བླ་མ་ཡི་དམ་འཁོར་བཅས་གནས་འདིར་གཤེགས། །ཁྱད་པར་ 
རབ་ཡངས་མདོ་སྨད་ཡུལ་གྱི་ལྗོངས། །དགེ་མཚན་སྟོང་ལྡན་རྨ་སྟོད་ཅེས་གྲགས་པའི། །ནུ་བ་ 
ཕྱོགས་ཤེལ་དཀར་འཛིན་མར་གནས་བཅས་པའི། །གཉན་པོ་གཡུ་རྩེ་འཁོར་བཅས་གནས་ 
འདིར་གཤེགས། །ལྷོ་ཕྱོགས་པོ་ཏིའི་རི་བོར་བརྟེན་བཅས་པའི། །མཐུ་ལྡན་ཤ་བྲན་གཉན་ 
| པོ་འཁོར་བཅས་དང་། །བྱང་གི་ཕྱོགས་གནས་སྒེག་མོའི་ཚུལ་འཛིན་པ། །གསང་ཡུམ་ལྷ་རི་ 
འཁོར་བཅས་གནས་འདིར་གཤེགས། །ཤར་ལྷོར་ལྷུན་སྟུག་རི་བོར་གནས་བཅས་ཏེ། །དཀར་ 
ཕྱོགས་སྐྱོང་མཛད་དངུཝ་བོམ་འཁོར་བཅས་དང་། །གཞན་ཡང་ཕྱོགས་འདིའི་ལྷ་ཀླུ་གཞི་ 
བདག་ཀུན། །བསངས་ཀྱི་མགྲོན་དུ་དགྱེས་བཞིན་གཤེགས་སུ་གསོལ། །མདུན་དུ་རིན་ཆེན་ 
ལས་གྲུབ་ཁྲི་འཕང་དུ། །འཇའ་ཚོན་ལྟར་བཀྲའི་དར་ཟབ་བརྩེགས་པའི་སྟེང་། །ཡུལ་ལྷ་གཞི་ 
བདག་གཉན་པོ་འཁོར་བཅས་རྣམས། །ཀུན་དགའི་འཛུམ་དཀར་སྤྲོ་བཞིན་བཞུགས་སུ་ 
གསོལ། །བདག་སེམས་དད་པའི་ཆུ་མཚོ་ལས་འཁྲུངས་པའི། །སྣ་ཚོགས་མཆོད་རྫས་འདམ་ 
སྐྱེས་དཀར་པོའི་ཚལ། །ཏིང་འཛིན་ཉིན་བྱེད་འོད་ཀྱི་ཕྱེ་བ་འདི། །ཡུལ་ལྷ་གཞི་བདག་འཁོར་ 
དང་བཅས་ལ་འབུལ། །མེ་ཏོག་བདུག་སྤོས་སྣང་གསལ་དྲི་ཆབ་དང་། །ཞལ་ཟས་རོལ་མོ་ 
འདོད་ཡོན་རྣམ་པ་ལྔ། །རིན་ཆེན་བདུན་དང་ཉེ་བའི་རིན་ཆེན་སོགས། །སྣང་སྲིད་མཁོ་དགུའི་ 
འབྱོར་བ་ཁྱོད་ལ་འབུལ། །ཇ་ཆང་བཏུང་བ་གངྒའི་རྒྱན་ལྟར་འཁྱིལ། །རོ་བརྒྱའི་དཔལ་ལྡན་ 
གཏོར་མ་རི་ལྟར་བརྩེགས། །རྡོ་རྗེའི་གོ་མཚོན་རྟ་གཡག་ར་ལུག་སོགས། །སྣ་ཚོགས་སྤྱན་ 
གཟིགས་ས་གཞི་བཀང་སྟེ་འབུལ། །དྲི་ཞིམ་ཤིང་དང་ཕྱེ་མར་ལ་སོགས་པ། །རབ་འབར་མེ་ 
ལ་བསྲེགས་པའི་དུད་སྤྲིན་གྱིས། །མཐའ་བྲལ་ནམ་མཁའི་དབྱིངས་ཀུན་ཁྱབ་པ་འདིས། །ཡུལ་ 
ལྷ་གཞི་བདག་གཉན་པོ་འཁོར་བཅས་བསངས། །བདག་ཅག་མ་རིག་འཁྲུལ་བའི་དབང་གྱུར་ 
ཏེ། །ས་རྐོ་རྡོ་སློག་དཀར་དམར་ཐབ་གཞོབ་སོགས། །ཡུལ་ལྷའི་ཐུགས་དང་འགལ་བ་གང་ 
བགྱིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། །མཐུ་སྙོབས་རྫུ་འཕྲུལ་དབུང་ 

བསང་མཆོད་ཀྱི་རིམ་པ་དངོས་གྱབ་རོལ་མཚ། 


ལ་མངའ་བརྙེས་ཏེ། །ནག་ཕྱོགས་དགྲ་སྡེའི་ཚོགས་རྣམས་ཚར་གཅོད་ཅིང་། །དམ་ལྡན་རྣལ་ 
| འབྱོར་བུ་བཞིན་སྐྱོང་མཛད་པ། །ཡུལ་ལྷ་གཞི་བདག་འཁོར་དང་བཅས་ལ་བསྟོད། །བདག་ཅག་ 
དཔོན་སློབ་འཁོར་དང་བཅས་པ་རྣམས། །རྩེ་གཅིག་གུས་པས་མཆོད་གཏོར་ཚོགས་བཤམས་ ྦ 
ཏེ། །མཐུ་ལྡན་ཡུལ་ལྷ་གཉན་པོ་མཉེས་བྱེད་ན། །འདོད་པའི་དོན་ཀུན་འགྲུབ་པའི་འཕྲིན་ལས་ 
མཛོད། །ཁྱད་པར་ཕྱོགས་འདིར་མི་ནད་ཕྱུགས་ནད་དང་། དགྲ་ཇྔག་ཁ་སྨྲས་བྱད་ཁ་རྦོད་གཏོང་ 
སོགས། །སྔོན་ལས་འཕྲལ་རྐྱེན་ལས་གྱུར་མི་མཐུན་པའི། །འགལ་རྐྱེན་བར་ཆད་མཐའ་དག་ཞི་ 
བར་མཛོད། །ཚེ་དང་བསོད་ནམས་མངའ་ཐང་རིགས་རྒྱུད་དང་། །སྙན་གྲགས་ལོངས་སྤྱོད་འཁོར་ 
འབངས་ལ་སོགས་པ། །ཆོས་དང་སྲིད་ཀྱི་དཔལ་འབྱོར་ལེགས་ཚོགས་ཀུན། །རྫོགས་ལྡན་ 
སྤྲིན་བཞིན་རྟག་ཏུ་རྒྱས་པར་མཛོད། །འདབ་སྟོང་ཚལ་དུ་རྐང་དྲུག་འདུ་འགོད་བཞིན། །དྲེགས་ 
ལྡན་ཆེ་དགུ་དབང་དུ་སྡུད་བྱེད་ཅིང་། །མ་ཉེས་ལོག་པར་ལྟ་བའི་དགྲ་དང་བགེགས། །དྲག་པོའི་ 
ཆད་པས་རྡུལ་བཞིན་བརླག་པར་མཛོད། །དགོས་འདོད་ཀུན་སྩོལ་ཡུལ་ལྷའི་ཚོགས་རྣམས་ 
ཀྱིས། །སྣ་ཚོགས་འཇིགས་པས་ཉེན་པ་བདག་ཅག་ཀུན། །ཉིན་མཚན་དུས་དྲུག་གཡེལ་མེད་ 
བསྲུང་མཛོད་ལ། །ཅི་བསམ་ལྷུན་གྱིས་འགྲུབ་པའི་སྡོང་གྲོགས་མཛོད། །རྙོག་བྲལ་དད་པའི་ལྷ་ 
ལམ་ཡངས་པ་རུ། །བསྟན་བསྲུང་བྱིན་རླབས་སྤྲིན་ཆེན་འཁྲིགས་པ་ལས། །དགོས་འདོད་ཆར་ 
ཆེན་རྟག་ཏུ་འབེབས་པ་ཡིས། །བཀྲ་ཤིས་ལོ་ཏོག་གཡུར་དུ་ཟ་བར་ཤོག །མཇུག་ཆོག་སྤྱི་ལྟར་བྱ། 
ཞེས་པ་འདི་ནི་འཕུར་རྩ་བླ་མ་དགེ་ལེགས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་རྔ་ 
གཞུང་དུ་སྦྱར་བའོ།། །། 
ཀྱི་རྨད་བྱུང་མཐུ་སྟོབས་ཆར་སྤྲིན་ཀློང་ཡངས་ལས། །འཕྲིན་ལས་གྲུ་ཆར་ཐོགས་མེད་ 
འབེབས་མཛད་པ། །མཐུ་ལྡན་ཁྲི་ཀའི་ཡུལ་ལྷ་གཉན་པོ་ཞེས། །གྲགས་པའི་བ་དན་གཡོ་ཁྱོད་ད་ 
ཚུར་སྤྱོན། །དངོས་བཤམས་ཡིད་ཀྱིས་རོལ་པ་ལས་བྱུང་བའི། །དམ་རྫས་སྦྱན་གཟིགས་མཆོད་ 
པའི་ཚོགས་རྣམས་དང་། །ཤ་ཁྲག་དམར་གྱི་གཏོར་མ་འདི་བཞེས་ལ། །འགལ་རྐྱེན་ཀུན་སོལ་ 

ཀུན་མཁྱེན་འཇིགས་མེད་དབང་བའེ་གསུང་འབམ།༼ཐ༽ 


མཐུན་རྐྱེན་མ་ལུས་སྒྲུབས། །ཕྱི་ནང་ཉེར་འཚེ་དུ་མས་མནར་བ་བདག །ལྷ་ཁྱོད་ཉིན་མཚན་ 
འབྲལ་མེད་བསྲུང་མཛད་དེ། །བར་ཆད་དགྲ་ལས་རྣམ་པར་རྒྱལ་བ་ཡི ། །དགའ་སྟོན་རྒྱལ་མཚན་ 
སྲིད་རྩེར་བསྒྲེངས་པར་མཛོད། །ཅེས་པ་འདི་ནི་འཇིགས་མེད་པེའི་ལེའི་ཤོག་ཁཱ་བསྟན་དར་གྱིས་བསྐུལ་ངོར། 
བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ། ། 

ན་མོ་གུ་རུ་བྷྱ༔ འདེར་བསངས་མཆོད་བྱེད་པར་འདོད་པས། བསངས་རྫས། མཆོད་རྫས། སྤྱན་གཟིགས་ 
རྣམས་ལེགས་པར་འདུ་བྱས་ལ། རང་ཉིད་ཡི་དམ་གྱི་ལྷ་གང་ཡང་རུང་བའི་ང་རྒྱལ་ལ་གནས་པའི་སྒོ་ནས་མཆོད་གཏོར་ 
སྤྱན་གཟིགས་རྣམས་བྱིན་གྱིས་བརླབས་ཏེ། འདི་སྐད་ཅེས་བརྗོད་པར་བྱའོ། ། ཀྱི་ཕུན་ཚོགས་འདོད་དགུའི་ཆར་ 
ཆེན་འབེབས་པའི་སྤྲིན། །བཀྲ་ཤིས་འདབ་བརྒྱ་རྒོད་པའི་འོད་སྟོང་ཅན། །བླ་མ་ཡི་དམ་མཁའ་ 
འགྲོ་ཆོས་བསྲུང་སོགས། །དེང་འདིར་སྤྱན་འདྲེན་མདུན་གྱི་ནམ་མཁར་སྤྱོན། །ཁྱད་པར་རྐང་ 
འཐུང་ཁྲོད་དུ་ཡོངས་འདུ་བཞིན། །སྡེ་བརྒྱད་འབྱུང་པོའི་དབུས་སུ་གཉན་དམར་ཞེས། །གྲགས་ 
སྙན་དབྱར་སྐྱེས་བཞད་པའི་ང་རོ་ཡིས། །སྐལ་བཟང་རྨ་བྱའི་སྙིང་ལ་བདེ་སྟེར་ཁྱོད། །བདག་ 
ཅག་དུང་བའི་ཡིད་ཀྱིས་སྦྱན་འདྲེན་ན། །ཡབ་ཡུམ་སྲས་དང་བློན་བོ་ཕྱག་བརྙན་བཅས། 
།དབྱར་གྱི་ཆར་སྤྲིན་སྙུག་པོ་གཡོ་བ་བཞིན། །མ་ཐོགས་རྫུ་འཕྲུལ་ཤུགས་ཀྱིས་གནས་འདིར་ 
གཤེགས། །གཞན་ཡང་ཀྱ་མཁར་གཡན་ཆེན་གཡན་ཆུང་དང་། །གོང་སྔོན་གཡུ་གུ་ཁམ་པ་ 
རཱ་རྩེ་དང་། །གསེར་ཆེན་མདུད་རྩེ་གོལ་ཚང་ཕྱུག་མོ་དང་། །རྫ་དཀར་མེ་དང་བྲག་ལྷ་བློན་སྡེ་ 
སོགས། །རི་ལུང་རྩི་ཤིང་ཆུ་བྲག་སོགས་གནས་པའི། །དཀར་ཕྱོགས་སྐྱོང་བའི་གཞི་བདག་མ་ 
ལུས་དང་། །བྲག་དཀར་དར་རྒྱལ་སྤུན་གསུམ་ལ་སོགས་པ། །ཕྱོགས་འདིའི་ཡུལ་ལྷ་མ་ལུས་ 
གནས་འདིར་སྤྱོན། །ཡིད་འཕྲོག་འཇའ་ཚོན་སྣ་ལྔའི་མདངས་ལྡན་བའི། །འཇམ་མཉེན་དར་ཟབ་ 
བརྩེགས་པའི་གདན་སྟེང་དུ། །དགྱེས་པའི་འཛུམ་འོད་སྤྲོ་བཞིན་ལེགས་བཞུགས་ནས། །འདོད་ 
` དགུའི་དངོས་གྲུབ་ཡིད་བཞིན་སྩལ་དུ་གསོལ། །པདྨ་རཱ་གའི་མདངས་ལྡན་རཾ་ཡིག་ལས། །སྤྲོས་ 
པའི་ཡེ་ཤེས་མེ་ལྕེ་འབར་བ་ཡིས། །དྲི་ཞིམ་བསངས་རྫས་བསྲེག་པའི་དུད་པའི་སྤྲིན། །ནམ་ 

བསང་མཆོད་ཀྱི་རིམ་པ་དངོས་གྱབ་རོལ་མཚ། 


མཁའ་ས་གཞི་བར་སྣང་གང་བའི་དབུས། །གཟུགས་སྒྲ་དྲི་རོ་རེག་བྱའི་དཔལ་འཛིན་པའི། །ཡིད་ 
འཕྲོག་འཆི་མེད་ན་ཆུང་ཚོགས་སྤྲུལ་ཏེ། །དཔལ་ལྡན་དཀར་ཕྱོགས་སྐྱོང་བ་འཁོར་བཅས་ 
ལ། །ཟག་མེད་བདེ་ཆེན་བདུད་རྩིས་མཆོད་པར་བཀགྱི། །འདོད་ཡོན་ལྔ་ལྡན་སྲིད་པའི་བསངས་ 
ཆེན་གྱིས། །དགྲ་ལྷའི་རྒྱལ་པོ་གཉན་དམར་འཁོར་བཅས་བསངས། །ཀྱ་མཁར་གཡན་ཆེན་ 
གཡན་ཆུང་གོང་སྔོན་དང་། །གཡུ་གུ་ཁམ་པ་རྭ་རྩེ་མདུང་རྩེ་དང་། ། གསེར་ཆེན་གོལ་ཚང་ཕྱུག་ 
མོ་རྫ་དཀར་མོ། །བྲག་ལྷ་བློན་སྡེ་ཁྲབ་ཆེན་བྲག་དཀར་སོགས། །ཕྱོགས་འདིའི་རི་ཡུང་ཆུ་བྲག་ 
སོགས་གནས་པའི། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །བསང་ངོ་བསངས་ 
མཆོད་རྒྱ་ཆེན་འདི་བཞེས་ལ། །ནད་གདོན་འགལ་རྐྱེན་བར་ཆད་ཞི་བ་དང་། །ཚེ་དཔལ་བསོད་ 
ནམས་ལོངས་སྤྱོད་འཕེལ་བ་སོགས། །གང་བསམ་འདོད་པའི་དངོས་པོ་མ་ལུས་པ། །ཡིད་ 
བཞིན་ནོར་ལྟར་འགྲུབ་པའི་འཕྲིན་ལས་མཛོད། །གཞན་ཡང་རྟ་གཡག་ར་ཡུག་སྲོག་ཆགས་ 
དང་། །མདའ་མདུང་དགྲ་སྟ་ལ་སོགས་མཚོན་ཆའི་ཚོགས། །རྡོ་རྗེའི་གོ་ཁྲབ་ཟ་འོག་བེར་ཆེན་ 
སོགས། །སོ་སོའི་ཆས་དང་ཕྱག་མཚན་མཁོ་དགུ་རྣམས། །མ་ཚང་མེད་པར་ཤར་བའི་མཆོད་ 
སྤྲིན་གྱིས། །གསོལ་ལོ་མཆོད་དོ་ཐུགས་དམ་བསྐང་གྱུར་ནས། །བདག་ཅག་རྣམས་དང་ལུས་ 
དང་གྲིབ་མ་བཞིན། །འགྲོགས་ནས་གང་འདོད་ལས་བཞིའི་འཕྲིན་ལས་སྒྲུབས། །མྱུར་མགྱོགས་ 
སྤྲིན་གྱི་ཤུགས་འཆང་རྟ་མཆོག་ཅིབས། །དབང་གི་མདོག་ཅན་ཁྲོ་ཆགས་སྒེག་པའི་ཚུལ། །རུ་ 
མཚོན་མདའ་གཞུ་ཞགས་པ་ལེགས་བསྣམས་པ། །དགྲ་ལྷའི་རྒྱལ་པོ་འཁོར་བཅས་བསྟོད་པར་ 
བགྱི། །བདག་ཅག་གཏི་མུག་མུན་པའི་དབང་གྱུར་ཏེ། །སྒོ་གསུམ་བག་མེད་ལོག་པར་སྤྱོད་པ་ 
ཡིས། །ཁྱེད་རྣམས་ཐུགས་དང་འགལ་བ་གང་བགྱིས་པ། །སྙིང་ནས་བཤགས་སོ་བཟོད་པར་ 
མཛད་དུ་གསོལ། །གཉུག་མར་གནས་དང་གློ་བུར་ལྷགས་པ་ཡི། །ཡུལ་ལྷ་གཞི་བདག་གཉན་ 
པོ་འཁོར་བཅས་ཀུན། །མངོན་ཤེས་རྫུ་འཕྲུལ་དུང་གིས་སྟོབས་བསྐྱེད་ནས། །བདག་ཅག་རྣམ་ 
པ་ཀུན་ཏུ་བསྲུང་དུ་གསོལ། །གཞི་ལ་སྡོད་ཚེ་ཡུལ་ཁྱིམ་བཀྲ་ཤིས་ཤིང་། །ནད་མེད་ཚེ་རིང་ 

ཀུན་མའེན་འཇིགས་མེད་དབང་པོའེ་གྲསང་འབམ།༼ཐ༽ 

འཕན་དར་ལོངས་སྤྱོད་འཕེལ། །བྱེས་སུ་འགྲོ་ཚེ་དགྲ་ཇྔག་འཇིགས་ལས་གྲོལ། །ཚེང་དང་ཁེ་ 
སྤོག་འདོད་པའི་དོན་ཀུན་འགྲུབ། །དྲེགས་ལྡན་མི་དང་མི་མིན་དབང་དུ་འདུ། །ཕ་རོལ་བསམ་ 
ངན་སྦྱོར་རྩུབ་མཐུ་བྱད་དང་། །ཁ་སྨྲས་གླེང་གཞི་མི་ཕྱུགས་ན་ཚ་སོགས། །མི་འདོད་རྐྱེན་ངན་ 
བར་ཆད་བཟློག་ཏུ་གསོལ། །ཉིན་གསུམ་བྱ་ར་མཚན་གསུམ་མེལ་ཚེ་དང་། །ཕར་འགྲོའི་སྐྱེལ་ 
' མ་ཚུར་འོང་བསུ་མ་མཛོད། །རྣམ་པ་ཀུན་དུ་མགོན་དང་གཉེན་མཛད་དེ། །བཅོལ་བའི་འཕྲིན་ 
ལས་མ་ལུས་འགྲུབ་པར་མཛོད། །ཚངས་དང་བརྒྱ་བྱིན་ཉི་ཟླ་གཟའ་སྐར་དང་། །འཁོར་ལོའི་སྒྱུར་ 
རྒྱལ་དགའ་བོ་འཇོག་པོ་སོགས། །ལྷ་ཀླུ་མི་ཡི་ཕྱ་གཡང་མ་ལུས་པ། །དེང་འདིར་རྫོགས་ལྡན་ 
སྤྲིན་བཞིན་འདུ་བར་མཛོད། །གཤེགས་གསོལ་དང་བཀྲ་ཤིས་སོགས་མཇུག་ཆོག་སྤྱི་ལྟར་བྱའོ། །ཞེས་དགྲ་ 
ལྷའི་རྒྱལ་པོ་གཉན་དམར་འཁོར་བཅས་ལ་གསོལ་མཆོད་འབུལ་བའི་རིམ་པ་ནོར་བུའི་འཕྲེང་མཛེས་ཞེས་བྱ་བ་འདི་ནི། 
རབ་འབྱམས་པ་བློ་བཟང་ཕུན་ཚོགས་ཀྱིས་བསྐུལ་ངོར། ཤཱཀྱའི་དགེ་སློང་དཀོན་མཆོག་འཇིགས་མེད་དབང་པོས་སྦྱར་ 
བའོ།། །། 

ན་མོ་གུ་རུ་སྷྱ༔ འདིར་ཡུལ་ལྷ་གཞི་བདག་ལ་བསངས་མཆོད་བྱ་བར་འདོད་པས། རང་ཉིད་སྐད་ 
ཅིག་གི་དཔལ་ཕྱག་ན་རྡོ་རྗེའི་སྐུར་བཞེངས་པར་གྱུར། བསངས་རྗས་རྣམས་ ཨོཾ་བཛྲ་ཨ་རྨཾཏ་ཀུཏྫ་ 
ལི་ཧ་ན་ཧ་ན་ཧཱུཾ་ཕཊ། ཨོཾ་སྭ་བྷཱ་ཝ་ཤུདྡྷཿ སརྦ་དྷརྨཿ སྭ་བྷཱ་ཝ་ཤུདྡྷོ་ཉཧཾ། སྟོང་པ་ཉིད་དུ་གྱུར། སྟོང་ 
པའི་ངང་ལས་རང་རང་གི་མིང་ཡིག་དང་པོ་ཐིག་ལེས་བརྒྱན་པ་ཡོངས་སུ་གྱུར་པ་ལས་བསངས་ 
རྗས་མཆོད་པའི་བྱེ་བྲག་བསམ་གྱིས་མི་ཁྱབ་པ་ཞིག་ཡུལ་ལྷ་གཞི་བདག་འཁོར་དང་བཅས་པའི་ 
སྤྱན་ལམ་དུ་འབྱུང་ཞིང་རྒྱས་པར་གྱུར་ཅིག །ཨོཾ་ཨཱཿཧཱུཾ། ལན་གསུམ་བརྗོད། ཀྱི་ངོ་མཚར་བཀྲ་ཤིས་ 
ཡིད་འོང་ས་འཛིན་ལ། །གནས་བཅས་དཀར་ཕྱོགས་འབྱུང་པོ་མཐུ་རྩལ་ཅན། །གཞི་བདག་ 
བྲག་དཀར་དགེ་བསྙེན་འཁོར་དང་བཅས། །འདིར་གཤེགས་དར་ཟབ་བརྩེགས་པའི་གདན་ལ་ 
བཞུགས། །ལྷ་ཁྱོད་ཐུགས་ཀྱི་རྐང་དྲུག་ཚིམ་བྱེད་པའི། །ཡིད་འོང་མཆོད་པའི་བྱེ་བྲག་འདབ་ 
སྟོང་ཚལ། །དད་པའི་ཟེར་གྱིས་ཕྱེ་བའི་ཟིལ་དངར་འདི། །སེར་སྣ་བྲལ་བའི་སེམས་ཀྱིས་ཁྱོད་ 

བསང་མཚོད་ཀྱི་རེམ་པ་དངོས་གྱབ་རིལ་མཚ། 


ལ་འབུལ། །མེ་ཏོག་བདུག་སྤོས་སྣང་གསལ་དྲི་མཆོག་དང་། །ཞལ་ཟས་རོལ་མོ་འདོད་ཡོན་རྣམ་ 
པ་ལྔ། །རྟ་གཡག་ར་ཡུག་རྡོ་རྗེའི་གོ་མཚོན་དང་། །ན་བཟའ་རྒྱན་དང་ཁང་བཟང་སོགས་ཀྱིས་ 
མཆོད། །རབ་འབར་མེ་ལ་བརྒྱ་ཕྲག་བསངས་རྫས་ཚོགས། །བསྲེགས་པའི་དུད་སྤྲིན་ལང་ལོང་ 
གཡོ་བ་ཡིས། །གཞི་བདག་བྲག་དཀར་དགེ་བསྙེན་འཁོར་བཅས་བསངས། །མི་གཙང་མནོལ་ 
གྲིབ་ཉམས་ཆག་དག་གྱུར་ཅིག །གཉུག་མར་གནས་པའི་ཡུལ་ལྷ་མཐུ་རྩལ་ཅན། །མ་གཡེལ་ 
མ་གཡེལ་བདག་ཅག་འཁོར་བཅས་ཀྱི། །ཕྱི་ནང་བར་ཆད་ཉེར་འཚེ་ཀུན་ཞི་ཞིང་། །བསམ་པའི་ 
དོན་ཀུན་ཡིད་བཞིན་འགྲུབ་པར་མཛོད། །མི་རྣམས་ཚེ་རིང་འཕན་དར་ལོངས་སྤྱོད་རྒྱས། །རྐང་ 
བཞིའི་ཚོགས་རྣམས་འཕེལ་ཞིང་བདེ་བར་འཚོ། །ཆར་ཆེས་ཚར་ཆུང་སད་སེར་འབུ་སྲིན་ 
སོགས། །གནོད་བྲལ་ལོ་ཏོག་གཡུར་དུ་ཟ་བར་ཤོག །མདོར་ན་བདག་ཅག་ཉིན་མཚན་དུས་དྲུག་ 
ཏུ། །གཞི་བདག་གཉན་པོ་འབོད་ཅིང་གསོལ་འདེབས་ན། །ཕ་ཡིས་བུ་བཞིན་བརྩེ་བས་སྐྱོང་ 
མཛད་ཅིང་། །གང་བཅོལ་འཕྲིན་ལས་ཐོགས་མེད་སྒྲབ་པར་མཛོད། །ཡུལ་ལྷ་གཞི་བདག་གཉན་ 
པོ་འཁོར་བཅས་རང་གནས་སུ་གཤེགས་པར་གྱུར། ཞེས་གཤེགས་གསོལ་བྱ་ཞིང་བཀྲ་ཤིས་བརྗོད། ཅེས་ 
པ་འདི་ནི་སྐུ་འབུམ་གྱི་མཆོད་གཞི་ལྡན་མའི་སྦྱིན་བདག་རྣམས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་ 
མེད་དབང་པོས་གཡར་ཁྲལ་དུ་སྦྱར་བའོ།། །། 

ན་མོ་གུ་རུ་སྦྱ༔ དེ་ལ་འདིར་བསངས་དང་མཆོད་གཏོར་དམ་རྫས་སྦྱན་གཟིགས་རྣམས་འདུ་བགྱིས་ལ། 
ཧཱུ་སྟོང་པའི་ངང་ལས་རང་ཉིད་དུས་ཀྱི་དགྲ། །སྐུ་མདོག་མཐིང་ནག་ཞལ་གཅིག་ཕྱག་གཉིས་ 
. བ། །ཕྱག་གཡས་གྲི་གུག་གཡོན་པ་ཐོད་ཁྲག་འཛིན། །ཞབས་གཉིས་བརྐྱང་བསྐུམས་ཚུལ་གྱིས་ 
བཞུགས་པར་གྱུར། །རང་གི་ཐུགས་ཀའི་ས་བོན་འོད་ཟེར་གྱིས། །བསངས་རྫས་མཆོད་གཏོར་ 
སྤྱན་གཟིགས་མ་ལུས་པའི། །མི་མཐུན་ཉེས་པའི་ཚོགས་ཀུན་རབ་སྦྱངས་ཏེ། །འདོད་པའི་རེ་ 
བ་ཀུན་སྐོང་རྫས་སུ་གྱུར། །ཨོཾ་ཨཱ༔ཧཱུ། ལན་གསུམ་བརྗོད་ལ་བྱིན་གྱིས་བརླབས། ཀྱི་བཀྲ་ཤིས་གཡང་ 
ཆགས་གནས་མཆོག་འདིར། །དམ་རྫས་མཆོད་གཏོར་སྤྱན་གཟིགས་ཚོགས། །རྫོགས་ལྡན་སྤྲིན་ 

ཀུན་མྱེན་འཇེགས་མེད་དབང་པའིེ་གྲསང་འབམ།༼ཐ༽ 
བཞིན་ལེགས་བཤམས་ཏེ། །སྲིད་ཞིའི་མགྲོན་རྣམས་སྤྱན་འདྲེན་ན། །བླ་མ་ཡི་དམ་གཤེགས་ 
སུ་གསོལ། །སངས་རྒྱས་བྱང་སེམས་གཤེགས་སུ་གསོལ། །དཔའ་བོ་མཁའ་འགྲོ་གཤེགས་སུ་ 
གསོལ། །ཆོས་སྐྱོང་བསྲུང་མ་གཤེགས་སུ་གསོལ། །ཁྱད་པར་གངས་ཅན་ཤར་གྱི་ཕྱོགས། །རྨ་ 
ཀླུང་དལ་གྱིས་འབབ་པའི་འགྲམ། །རྡོ་ཆེན་སྐྱ་ཐིས་ཞེས་གྲགས་པའི། །མཐོ་ཞིང་བརྗིད་ཆགས་ 
ས་འཛིན་ལ། །བརྟེན་ཅིང་གནས་བཅས་དྲེགས་པའི་གཙོ། །ལྷ་གཉན་སྟོབས་ལྡན་རྒྱལ་མཚན་ 
ཆེ། །མཐུ་དང་རྫུ་འཕྲུལ་ཐོགས་མེད་ཅིང་། །སྡེ་བརྒྱད་དྲེགས་པའི་འཁོར་གྱིས་བསྐོར། །དེང་ 
འདིར་གུས་པས་སྤྱན་འདྲེན་ན། །སྤྲིན་ཆེན་རླུང་གིས་བསྐྱོད་པ་བཞིན། །རྫུ་འཕྲུལ་ཤུགས་ཀྱིས་ 
འདིར་གཤེགས་ནས། །དར་ཟབ་བརྩེགས་པའི་གདན་ལ་བཞུགས། །མཆོད་ཡོན་གངྒའི་རྒྱུན་ 
ལ་འགྲན། །སྣ་ཚོགས་མེ་ཏོག་དྲི་ཞིམ་འཐུལ། །སྣང་གསལ་སྒྲོན་མེ་སྤོས་ཀྱི་ཆུ། །ཞལ་ཟས་ 
རོལ་མོ་ཁྱོད་ལ་འབུལ། །ཁ་དོག་དབྱིབས་ལེགས་གཟུགས་ཀྱི་མཆོག །སྙན་བརྗིད་རོལ་མོ་ 
དྲི་མཆོག་དང་། །རོ་མཆོག་བརྒྱ་ལྡན་བདུད་རྩིའི་ཟས། །འཇམ་མཉེན་འཁྲིལ་ཆགས་ན་བཟའ་ 
འབུལ། །ཡིད་འཕྲོག་དར་གྱི་ཅོད་པན་ཅན། །རྟ་གཡག་ར་ཡུག་སྲོག་ཆགས་དང་། །གོ་ཁྲབ་ 
མཚོན་ཆ་ལ་སོགས་པ། །སྣ་ཚོགས་སྤྱན་གཟིགས་ཁྱོད་ལ་འབུལ། །སྟག་ཤུག་མཁན་པ་བ་ལུ་ 
སོགས། །ཤིང་སྣ་ཟས་སྣ་འབྲུ་སྣ་དང་། །དར་སྣ་ལ་སོགས་མཐུན་པའི་རྫས། །རབ་འབར་མེ་ 
ལ་ཉེར་བསྲེགས་པའི། །དུད་སྤྲིན་དབང་སྔོན་ཆུ་འཛིན་ལྟར། །མཁའ་ཁྱབ་ལང་ལོང་གཡོ་བ་ 
ནི། །ཏིང་འཛིན་སྔགས་རྒྱས་བྱིན་བརླབས་ནས། །རང་རང་འདོད་པའི་དངོས་གྱུར་པས། །རྩ་ 
བརྒྱད་བླ་མ་ཐམས་ཅད་བསངས། །ཡི་དམ་དཀྱིལ་འཁོར་ལྷ་ཚོགས་བསངས། །སངས་རྒྱས་ 
བྱང་སེམས་མ་ལུས་བསངས། །གནས་གསུམ་དཔའ་བོ་མཁའ་འགྲོ་བསངས། །མཐུ་ལྡན་བསྲུང་ 
_ མ་མ་ལུས་བསངས། །ལྷ་གཉན་སྟོབས་ལྡན་རྒྱལ་མཚན་བསངས། །བཀའ་ཉན་དྲེགས་པའི་ 
འཁོར་ཚོགས་བསངས། །ལྷ་སྲིན་སྡེ་བརྒྱད་མ་ལུས་བསངས། །མཐུ་དང་རྫུ་འཕྲུལ་རྒྱ་མཚོའི་ ྦ 
གཏེར། །ལྷ་གཉན་སྟོབས་ལྡན་རྒྱལ་མཚན་ལ། །བསངས་ཀྱི་མཆོད་པ་ཕུལ་བ་ཡིས། །དམ་ 

བསང་མཆོད་ཀྱི་རིམ་པ་དངོས་གྱབ་རོལ་མཚ། 


ཚིག་ཉམས་ཆག་དག་གྱུར་ཅིག །ཡུལ་ལྷ་གཉན་པོ་ཁྱེད་རྣམས་ཀྱིས། །བདག་ཅག་འཁོར་དང་ 
བཅས་པ་ལ། །གནོད་ཅིང་འཚེ་བར་བྱེད་པ་ཡི། །འགལ་རྐྱེན་བར་ཆད་ཞི་བར་མཛོད། །མི་ནད་ 
ཕྱུགས་ནད་ཞི་བར་མཛོད། །དགྲ་རྐུན་ཇག་གསུམ་ཞི་བར་མཛོད། །ཐོག་སེར་གནོད་པ་ཞི་བར་ 
མཛོད། །ཁ་སྨྲས་གླེང་གཞི་ཞི་བར་མཛོད། །ཚེ་དང་བསོད་ནམས་རྒྱས་པར་མཛོད། །རིགས་ 
རྒྱུད་དབང་ཐང་རྒྱས་པར་མཛོད། །ནོར་དང་ལོངས་སྤྱོད་རྒྱས་པར་མཛོད། །སྙན་གྲགས་འབྲུག་ 
ལྟར་སྒྲོགས་པར་མཛོད། །མཚོ་ལ་ངང་མོའི་འདུ་འགོད་བཞིན། །དྲེགས་ལྡན་མ་ལུས་དབང་དུ་ 
བསྡུས། །དགྲ་བགེགས་སྡིག་ཅན་ལས་ངན་ཀུན། །མྱུར་དུ་སྒྲོལ་བའི་འཕྲིན་ལས་མཛོད། །ཕ་ 
རོལ་དྲག་དང་འཐབ་པའི་ཚེ། །ཁྱོད་ཀྱིས་རྫུ་འཕྲུལ་སྟོབས་བསྐྱེད་ནས། །མི་མཐུན་དབྲ་སྡེའི་ 
ཚོགས་བཅོམ་སྟེ། །རང་ཕྱོགས་གཡུལ་ལས་རྒྱལ་བར་མཛོད། །མདོར་ན་ལྷ་གཉན་འཁོར་ 
བཅས་རྣམས། །ལུས་དང་གྲིབ་མ་བཞིན་འགྲོགས་ལ། །ཁ་འཛིན་རྒྱབ་བརྟེན་དཔུང་གཉེན་ 
དང་། །སྡོང་གྲོགས་འཕྲིན་ལས་གཡེལ་མེད་མཛོད། །ཅེས་བརྡོད། མཇུག་ཏུ། དེང་འདིར་སྦྱན་དྲངས་ 
མགྲོན་གྱི་ཚོགས། །དགའ་བས་རང་རང་གནས་སུ་གཤེགས། །བཛྲ་མུཿ ཞེས་གཤེགས་གསོལ་དང་། 
བཀྲ་ཤིས་ཀྱི་ཚིགས་སུ་བཅད་པ་ཅི་རིགས་བརྗོད་པར་བྱའོ། །ཞེས་ལྷ་གཉན་སྟོབས་ལྡན་རྒྱལ་མཚན་གྱི་བསངས་ 
མཆོད་དངོས་གྲུབ་ཆར་འབེབས་ཞེས་བྱ་བ་འདི་ནི། ཁ་ནག་དཔོན་པོ་ཚེ་རིང་བཀྲ་ཤིས་ཀྱིས་བསྐུལ་ངོར། ༧བཙུན་པ་ 
དཀོན་མཆོག་འཇིགས་མེད་དབང་པོས་དམུ་དགེ་དགོན་དུ་སྦྱར་བའོ།། །། 
གསེར་གྱི་བྲག་རི་བྱ་སྐྱིབས་ཅན་བཞིན་དུ། །རབ་མཛེས་ལྷུན་ཆགས་མཐོ་ཞིང་རྒྱ་ 
ཆེ་བ། །རི་དབང་ནང་ན་གཞལ་མེད་ཁང་ཆེན་དབུས། །སྤྲུལ་པའི་དགེ་བསྙེན་ལ་སྒོ་གཉན་པོ་ 
བསྟོད། །སྔོན་ཚེ་སློབ་དཔོན་ཆེན་པོའི་སྤྱན་སྔ་རུ། །ཁས་བླངས་དམ་བཅའ་གཉན་པོ་དྲན་མཛོད་ 
ལ། །རྣལ་འབྱོར་བདག་གིས་བསངས་མཆོད་གཏོར་མ་བཅས། །ཕུལ་བ་འདི་བཞིན་བཅོལ་བའི་ 
འཕྲིན་ལས་མཛོད། །བསམ་འགྲུབ་རབ་ཏུ་བརྟན་པའི་དགོན་གནས་འདི། །སྲིད་མཐའི་བར་དུ་ 
བརྟན་ཞིང་བསྟན་འཛིན་དང་། །བསྟན་པའི་སྦྱིན་བདག་ཆབ་སྲིད་བརྟན་པ་དང་། །འཕྲིན་ལས་ 

ཀུན་མཁྱེན་འཇེགས་མེད་དབང་བོའེ་གསང་འབྱམ།༼ཐ༽ 

ཡར་ངོའི་ཟླ་བཞིན་འཕེལ་བར་མཛོད། ། 

ཀྱི་སྐལ་ བཟང་སྐྱེ་བོའི་གདུང་སེལ་ཆུ་མིག་ལ། །གནས་བཅས་མཐུ་ སྟོབས་དང དབང་ཕྱུག་ 
ཀླུ་བཙན་ཁྱོད། །རྩེ་གཅིག་གུས་པའི་ཡིད་ཀྱིས་སྤྱན་འདྲེན་ན། །ཐོགས་མེད་འདིར་གཤེགས་ 
ཡིད་འཕྲོག་གདན་ལ་བཞུགས། །གང་གི་གསང་བ་གསུམ་ལ་བདེ་སྟེར་བའི། །ཕྱི་ནང་དམ་ 
རྔས་སྤྱན་གཟིགས་མཆོད་པའི་ཚོགས། །དངོས་བཤམས་ཡིད་སྦྲུལ་ཆུ་འཛིན་བཞིན་དཀྲིགས་ 
པ། །དང་བས་འབུལ་ལོ་དགྱེས་བཞིན་བཞེས་སུ་གསོལ། །རཾ་ཡིག་ལས་སྐྱེས་ཡེ་ཤེས་མེ་ནང་ 
དུ། །དྲི་ཞིམ་ཤིང་དང་དཀར་གསུམ་མངར་གསུམ་སོགས། །བསྲེགས་པའི་དུད་སྤྲིན་ལང་ལོང་ 
གཡོ་བ་འདེས། །ཀླུ་བཙན་ཆེན་པོ་འཁོར་དང་བཅས་རྣམས་བསངས། །བདག་ཅག་མི་ཤེས་ 
རྨོངས་པའི་དབང་གྱུར་ཏེ། །ས་རྐོ་རྡོ་སློག་དཀར་དམར་ཐབ་གཞོབ་སོགས། །ལྷ་ཁྱོད་ཐུགས་ 
དང་འགལ་བ་གང་བགྱིས་པ། །སྟྙིང་ནས་བཤགས་སོ་བཟོད་པར་མཛད་དུ་གསོལ། །དགེ་སྡིག་ 
ལས་ལས་འབྲས་བུ་བདེ་སྡུག་གཉིས། །མ་འདྲེས་སོ་སོར་འབྱུང་བའི་ཚུལ་དགོངས་ཏེ། །མི 
མཐུན་གདུག་རྩུབ་དྲག་པོའི་སེམས་བོར་ལ། །གནས་འདིར་འཁོར་རྣམས་བྱམས་པས་སྐྱོང་ 
བར་མཛོད། །སྐྱབས་གསུམ་རིན་ཆེན་བྱིན་རླབས་འགྱུར་བ་མེད། །དོན་དམ་ཆོས་དབྱིངས་རང་ 
བཞིན་སྤྲོས་དང་བྲལ། །རྒྱུ་འབྲས་ནམ་ཡང་མི་བསླུའི་བདེན་སྟོབས་ཀྱིས། །ནག་ཕྱོགས་འབྱུང་ 
པོའི་གདུག་རྩུབ་ཞི་གྱུར་ཅིག །གནས་འདིར་དཔོན་སློབ་ཐུགས་མཐུན་ཚུལ་ཁྲིམས་གཙང་། །རྣམ་ 
དཀར་ཆོས་སྤྱོད་ཡར་ཟླ་ལྟར་འཕེལ་ཞིང་། །ཆོས་དང་སྲིད་ཀྱི་ཕན་བདེ་དཔལ་འབྱོར་ལ། །དུས་ 
ཀུན་ཅི་དགར་སྤྱོད་པའི་འཕྲིན་ལ ས་མཛོད། །ཅེས་པ་འདི་ནི་བསྟན་འགྲོའི་དབལ་མགོན་དམ་པ་རེབ་ཚ་ལྷ་ 
ཁང་ལུང་པས་བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཨོཾ་སྭ་སྟི། འདིར་མཐུ་སྟོབས་ཀྱི་མངའ་བདག་མ་ཧྭ་ཅི་ནའི་ཡུལ་གྱི་དགྲ་ལྷ་ཆེན་པོ་དམག་དཔོན་བྱེ་བ་ 
འབུམ་གྱི་སྡེ་དབོན་ཀྭན་ལོ་ཡེ་ཞེས་གྲགས་པ་ལ་མཆོད་གཏོར་འབུལ་བར་འདོད་ན། བཙན་བཤོས་དམར་བོ། སྨན་ 
རཀ །ཕྱེ་མར། དཀར་གསུམ། མངར་གསུམ། ཟས་སྣ་ཚོགས་ཚད། གོ་མཚོན། བསངས་དང་གསུར་དུད་སོགས་ 

བསང་མཆོད་ཀྱི་རེམ་པ་དངོས་གྱབ་རོལ་མཚ། 
མཆོད་པའི་ཡོ་བྱད་ཐམས་ཅད་ཚོགས་པར་བྱས་ཏེ། སྐྱབས་སེམས་སྔོན་དུ་བཏང་ནས་ཡི་དམ་གྱི་ང་རྒྱལ་དང་ལྡན་ 
པས་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས་ལ་ཆོ་ག་ལ་འཇུག་པར་བྱའོ། །དབང་ཕྱོགས་ཙི་ནའི་ 
ལྗོངས་སུ་བཙན་པོའི་མཁར། །སྲིན་པོའི་གྲོང་ཁྱེར་ལྟར་བརྗིད་གང་འཚལ་བར། །གྲངས་ 
མེད་དཔུང་གི་གཙོ་བོར་མངའ་གསོལ་བ། །མཐུ་ལྡན་དམག་དཔོན་ཆེན་པོ་གནས་འདིར་ 
གཤེགས། །དོན་དམ་མཁའ་དབྱིངས་སྤྲོས་པའི་ཐོགས་རེག་དང་། །བྲལ་མོད་ཀུན་རྫོབ་ཙམ་དུ་ 
སྣ་ཚོགས་ཚོན། །ཤེལ་དང་འཕྲད་བཞིན་བགྲང་ཡས་སྒྱུ་འཕྲུལ་གར། །སྟོན་མཛད་དབྲ་ལྷ་ཆེན་ 
པོ་གནས་འདེར་གཤེགས། །དར་ཟབ་འབོལ་གདན་བརྩེགས་པའི་གསེར་གྱི་ཁྲིར། །རི་དབང་ 
ལྟར་བརྗིད་དབང་གི་མདོག་འཛིན་ཅིང་། །ཕྱག་གཉིས་བརླར་བརྟེན་གསེར་ཁྲབ་འཇོལ་བེར་ 
གསོལ། །སྣང་སྲིད་ཟིལ་གནོན་རོལ་པའི་སྟབས་ཀྱིས་བཞུགས། །རེས་འགའ་བཙན་རྟ་དམར་པོ་ 
ཁྲོས་པའི་སྟེང་། །སྐུ་མདོག་དམར་གསལ་ཁྲོས་ཤིང་བརྗེད་པའི་ཚུལ། །གཡས་པ་རལ་གྲི་གཡོན་ 
པ་ཞགས་པ་བསྣམས། །ཁྲབ་རྨོག་དར་དང་རིན་ཆེན་རྒྱན་གྱིས་མཛེས། །ཡིད་འཕྲོག་བཙུན་མོ་ 
སྲས་དང་བཀའ་སྒྲུབ་བློན། །ལྷ་མིན་གཡུལ་ངོ་ཕམ་བྱེད་དམག་གི་དཔུང་། །བྱེ་བ་ས་ཡ་འབུམ་ 
གྱི་ཚོགས་དང་བཅས། །ཐོགས་མེད་འདིར་གཤེགས་གནས་འདིར་བརྟན་པར་བཞུགས། །སྣང་ 
སྟོང་མ་འགག་ངོ་མཚར་མཆོད་པའི་སྤྲིན། །མཁོ་དགུའི་འབྱོར་བ་ཚད་མེད་ཡོངས་གཏིབས་ 
པ། །ཡོན་ཏན་ཀུན་རྫོགས་ཏིང་འཛིན་མཆོག་གི་རྩལ། །ནམ་མཁའ་མཛོད་ལ་འགྲན་པ་བཞེས་ 
སུ་གསོལ། །དག་བྱེད་མཆོད་ཡོན་མེ་ཏོག་གཅལ་དུ་བཀྲམ། །བདུག་པའི་སྤོས་དང་སྣང་གསལ་ 
རྩེ་དགའ་རྒོད། །གཙང་མའི་དྲི་ཆབ་ཞལ་ཟས་ཕྱུར་བུར་སྦུངས། །སྒྲ་སྙན་རོལ་མོ་ཚར་དུ་དངར་ 
བ་འབུལ། །བགྲང་ཡས་འཇིག་རྟེན་གསུམ་གྱི་ལོངས་སྤྱོད་དཔྱིད། །ཀུན་དགའ་ཚོར་བ་སྤེལ་ 
བའི་རོལ་རྩེད་ཅན། །རྣམ་ལྔའི་འདོད་ཡོན་འབྱམས་སུ་ཀླས་པ་ཡིས། །དཔའ་བོ་ཆེན་པོ་དགྱེས་ 
པ་བསྐྱེད་གྱུར་ཅིག །བཙན་རྟ་དམར་པོ་གློག་ལྟར་འགྱུ་བ་དང་། །ར་ཡུག་དྲེལ་དང་གཉིས་སྐྱེས་ 
འཕུར་ཞིང་ལྡིང་། །རྡོ་རྗེའི་ཡ་ལད་ཐོག་ལྟར་རྣོ་བའི་མཚོན། །སྤྱན་གཟིགས་མཆོད་པས་དགྱེས་ 

ཀུན་མཁྱེན་འཇིགས་མེད་དབང་བའེ་གསང་འབྱམ།༼ཐ༽ 
པ་བསྐྱེད་གྱུར་ཅིག །གསེར་དངུལ་གོས་དར་རས་དང་པགས་པའི་རིགས། །ཁང་བཟང་སྐྱེད་ 
ཚལ་མཚོ་རྫིང་འབྲུ་ཡི་ཚོགས། །རོ་བརྒྱའི་ཟས་སོགས་ཅི་ནའི་ལོངས་སྤྱོད་ཀྱིས། །དམག་ 
དཔོན་ཆེན་པོ་ཐུགས་དམ་སྐོང་གྱུར་ཅིག །དྲང་དོན་འཇིག་རྟེན་དྲེགས་པའི་དམག་དཔོན་ 
དུ། །རྣམ་པར་རོལ་ཡང་འཇིག་རྟེན་ལས་འདས་པའིེ། །བདེ་ཆེན་ཡེ་ཤེས་རོལ་པར་ངེས་རྙེད་ 
པས། །དཔའ་བོ་ཆེན་པོ་དགྱེས་པ་བསྐྱེད་གྱུར་ཅིག །ལྗོན་དམར་ཁུ་བ་འཐོར་འདྲའི་བསྲེག་ཐའི་ 
ནང་། །སྟག་ཤུག་སྨན་སྤོས་གོས་དར་ཤ་ཚིལ་སོགས། །བསྲེགས་པའི་དུད་སྤྲིན་ལང་ལོང་གཡོ་ 
བ་ཡིས། །ལྷ་ཁྱོད་གྲིབ་ཀྱིས་མནོལ་བ་སངས་གྱུར་ཅིག །མཚམས་སྤྲིན་དང་འགྲོགས་པདྨ་ཆཱ་ག་ 
ཡི། །ལྷུན་པོ་གཞན་བཞིན་གར་དགུའི་ཉམས་ལྡན་པ། །ལྷ་མིན་དཔུང་ཚོགས་འདར་བྱེད་དཔའ་ 
བོ་ཆེ། །མཐུ་ལྡན་དབྲ་ལྷའི་རྒྱལ་པོ་ཁྱོད་ལ་བསྟོད། །ཅི་ནའི་དམག་དབུང་འབུམ་གྱི་སྣ་དྲངས་ 
ཏེ། །དགྲ་སྡེའི་གཡུལ་ངོ་སེང་གེས་རི་དྭགས་བཞིན། །ཕམ་མཛད་གྲགས་པའི་རུ་མཚོན་སྲིད་ 
རྩེའི་བར། །བསྒྲེང་མཛད་དམག་དཔོན་ཆེན་པོ་ཁྱོད་ལ་བསྟོད། །གྲངས་མེད་རྫིང་བུར་ཟླ་ཤེལ་ 
གཟུགས་བཞིན་དུ། །གནོད་སྦྱིན་བེག་ཙེ་རྗོང་བཙན་བཤན་པ་དང་། །ཇྔག་པ་མེ་ལེན་ཨ་བསེ་ 
ལ་སོགས་པ། །སྣ་ཚོགས་ཟློས་གར་སྟོན་པ་ཁྱོད་ལ་བསྟོད། །དགྲ་སྡེ་ཀུན་འཇོམས་དཔའ་བོ་ 
ཆེན་པོ་ཁྱོད། །རྫས་སྔགས་ཏིང་འཛིན་རོལ་བའི་གྲོང་ཁྱེར་དུ། །མགྲོན་དུ་བོས་ཏེ་འཕྲིན་ལས་ 
གང་བཅོལ་བ། །དེང་འདིར་ཐོགས་མེད་སྒྲུབ་པའི་དུས་ལ་བབ། །ཕན་བདེའི་རྩ་ལག་རིན་ཆེན་ 
ཤཱཀྱའི་བསྟན། །དེ་འཛིན་ཚོགས་རྣམས་རྟག་ཏུ་བསྲུང་བ་དང་། །གནམ་བསྐོས་གོང་མའི་ཆབ་ 
སྲིད་མངའ་ཐང་རྣམས། །རྫོགས་ལྡན་དུས་ལྟར་འབར་བའི་འཕྲིན་ལས་མཛོད། །ཁྱད་པར་ 
ཁྱོད་ལ་གུས་ལྡན་བདག་ཅག་གི །འགའ་རྐྱེན་ཀུན་ཞི་ལེགས་ཚོགས་མ་ཡུས་སྤེལ། །ཆོས་ 
སྲིད་ཟུང་འབྲེལ་གང་བརྩམ་བགྱི་བ་ཀུན། །དཔག་བསམ་ཤིང་ལྟར་འགྲུབ་པའི་འཕྲིན་ལས་ 
མཛོད། །དངོས་དང་བརྒྱུད་ནས་ལོག་པར་ལྟ་བྱེད་ཅིང་། །གནག་པའི་བསམ་སྦྱོར་འཆང་བའི་ 
གདུག་ཅན་ཀུན། །ཁྱོད་ཀྱི་འཕྲིན་ལས་དྲག་པོས་ཚར་བཅད་དེ། །རྗེས་མེད་རླུང་ལ་བསྐུར་ 

བསང་མཆོད་ཀྱི་རིམ་པ་དངོས་གྱབ་རལ་མཚ། 





བའི་འཕྲིན་ལས་མཛོད། །བདག་ཅག་གཞི་ལམ་བྱེས་གསུམ་གར་སོན་ཀྱང་། །མཐུ་ལྡན་ཁྱོད་ 
ལ་རེ་ལྟོས་འཆའ་བྱེད་ན། །ཉིན་མཚན་འབྲལ་མེད་བསུང་ཞིང་སྐྱོབ་པ་དང་། །མཐུན་རྐྱེན་སྡོང་ 
གྲོགས་གཡེལ་བ་མེད་པར་མཛོད། །མདོར་ན་དུས་ཀུན་དགེ་ལེགས་འཁྲི་ཤིང་རྩེ ར། །གང་གི་ 
མཐུ་སྟོབས་རྟ་བདུན་རོལ་བ་ཡིས། །ལས་བཞིའི་འདབ་མ་འབུམ་དུ་བཞད་པ་ལས། །ཕན་བདེ་ 
སྦྲང་རྩིའི་དགའ་སྟོན་རྒྱས་པར་མཛོད། །ཅེས་བསྟོད་ཅིང་འཕྲིན་ལས་བཅོལ། ནོངས་པ་བཟོད་པར་གསོལ་ 
ལ། མགྲོན་རང་གནས་སུ་གཤེགས་པའི་མོས་པ་དང་བཅས་བཀྲ་ཤིས་བརྗོད་པར་བྱའོ། །ཞེས་མ་ཧྭཱ་ཙི་ནའི་ཡུལ་གྱི་ 
དྲག་ལྷ་ ཆེན་ བོ་སྤྲིན་རིང་རྒྱལ་པོའམ་ཀན་ལོ་ཡེར་ གྲགས་པའི་གསོལ་མཆོད་མདོར་ བསྡུས་ འདི་ནི། རབ་འབྱམས་པ་ 
བཀྲ་ཤིས་ མཁྱེན་ རབ་དང་། ། ཡང་ཨེམ་ཆི་ཟློ་བཟང་ སྨོན་ལམ་ གཉིས་ ཀྱིས་ བསྐུལ ་ངོར། ༧བཙུན་པ་འཇམ་ དབྱངས་ 
འཕྲིན་ལས་ཀྱིས་སྦྱར་བའོ།། 
ྷམདངརོ་ར་འཇྲིས་བྱད་དབྱར་མ་མཆིས་པའི་ཞབས་ལ་བྱག་འཚལ་ལོ། །དེ་ལ་ 
འདིར་ཡི་དམ་གྱི་ང་རྒྱལ་ལ་གནས་པའི་སྒོ་ནས་བསངས་རྫས་མཆོད་གཏོར་རྣམས་སྔགས་དྲུག་ཕྱག་རྒྱ་དྲུག་གིས་ 
བྱིན་གྱིས་བརླབས་ཏེ། ཀྱི་གངས་ཅན་མདོ་སྨད་ནོར་འཛིན་ཡུལ་གྱི་ལྗོངས། །དགེ་བཅུ་ཀུན་ཚང་ 
བཀྲ་ཤིས་ཉལ་འགྲོའི་ཀླུང་། །གཡས་སུ་འཁྱིལ་བའི་ལུང་རིགས་ཆོས་ཀྱི་སྡེའི། །དབང་ཕྱོགས་ 
འཛིན་མར་སྲ་བརྟན་རི་བོ་ནི། །ལྷུན་སྙུག་རྩེ་མོ་རབ་མཐོ་ནགས་ཚལ་དང་། །རྩི་ཤིང་ཆུ་མིག་ 
གིས་བརྒྱན་གནས་མཆོག་ལ། །བརྟེན་བཅས་རྒྱ་ཕོ་རྒྱ་མོ་ཞེས་གྲགས་པའི། །ཡུལ་ལྷ་གཞི་ 
བདག་གཉན་པོ་འཁོར་དང་བཅས། །གདུང་བའི་ཡིད་ཀྱིས་དེང་འདིར་སྤྱན་འདྲེན་ན། །མགོན་ 
སྐྱབས་དཔུང་གཉེན་སྡོང་གྲོགས་མཛད་པའི་ཕྱིར། །མ་ཐོགས་འདིར་བྱོན་ཡིད་འཕྲོག་གདན་ཁྲི་ 
ལ། །དགྱེས་པའི་ཚུལ་གྱིས་བརྟན་པར་བཞུགས་སུ་གསོལ། །བདེ་སྟོང་ཡེ་ཤེས་འབར་བའི་མེ་ 
ནང་དུ། །དྲི་ཞིམ་སྨན་ཤིང་ཕྱེ་མར་ལ་སོགས་པ། །བསྲེགས་པའི་དུད་སྤྲིན་ལྷ་ལམ་བསྟེགས་པ་ 
འདེས། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །གཞན་ཡང་ལྷ་ཁྱོད་ཐུགས་ལ་ 
བདེ་སྟེར་བའི། །དམ་རྫས་སྤྱན་གཟིགས་མཆོད་གཏོར་རྒྱ་མཚོ་ཡིས། །ས་དང་བར་སྣང་ཁྱོན་ 

ཀུན་མཁྱེན་འཇིགས་མེད་དབང་ཡོའིེ་གྲསང་འབྱམ།༼ཐ༽ 


ཀུན་ཡོངས་བཀང་སྟེ། །ཡུལ་ལྷ་གཞི་བདག་འཁོར་དང་བཅས་ལ་འབུལ། །བདག་ཅག་དུག་ 
གསུམ་རྨོངས་པའི་དབང་གྱུར་ཏེ། །ས་རྐོ་རྡོ་སློག་ཆུ་མིག་སྦགས་པ་སོགས། །ལྷ་ཁྱོད་ཐུགས་ 
དང་འགལ་བ་གང་བགྱིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། །མཐུ་ 
སྟོབས་ཆུ་འཛིན་འཁྲིགས་པའི་ཀློང་ཡངས་ལས། །འཕྲིན་ལས་གྱུ་ཆར་འཛད་མེད་འབེབས་ 
པ་ཡིས། །ཕན་བདེའི་ལོ་ཏོག་རྟག་ཏུ་རྒྱས་མཛད་པ། །ཡུལ་ལྷ་གཉན་པོ་འཁོར་དང་བཅས་ 
ལ་བསྟོད། །དེང་ནས་ཁྱོད་བསྟེན་རྒྱུ་སྦྱོར་བདག་ཅག་ལ། །ལུས་དང་གྲིབ་མ་བཞིན་དུ་ཉེར་ 
འགྲོགས་ནས། །ཉིན་གྱི་བྱ་ར་མཚན་གྱི་མེལ་ཚེ་དང་། །ཕར་འགྲོའི་སྐྱེལ་མ་ཚུར་འོང་བསུ་མ་ 
མཛོད། །མི་ནད་ཕྱུགས་ནད་དབྲ་ཇྔག་ཚོམ་རྐུན་དང་། །སད་སེར་ལ་སོགས་མི་འདོད་ཀུན་ཞི་ 
ཞིང་། །ཚེ་བསོད་སྟོབས་འབྱོར་རིགས་རྒྱད་ལ་སོགས་པ། །མཐུན་རྐྱེན་ཡར་ངོའི་ཟླ་ལྟར་འཕེལ་ 
བར་མཛོད། །ཅེས་པ་འདི་ནི་ཀླས་དྲུག་གི་སྦྱིན་བདག་རྣམས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་ 
མེད་དབང་པོས་སྦྱར་བའོ།། །། 

ན་མོ་གུ་རུ་བྷྱ༔ འོག་ནས་འབྱུང་བའི་གཞི་བདག་རྣམས་ལ་བསངས་མཆོད་བྱེད་པར་འདོད་པས། རང་ཉིད་ 
ཡི་དམ་ལྷའི་ང་རྒྱལ་དང་ལྡན་པས་བསངས་རྫས་མཆོད་གཏོར་སྦྱན་གཟིགས་རྣམས་སྔགས་དྲུག་ཕྱག་རྒྱ་དྲུག་གིས་བྱིན་ 
གྱིས་བརླབས་ཏེ། ཨོཾ་བཀྲ་ཤིས་ལྷུན་ཆགས་འཛམ་གླིང་བྱང་གི་ཕྱོགས། །དགེ་མཚན་ཀུན་འདུས་ 
ཧོར་ཆེན་ས་ཡི་ཆར། །གནས་ཤིང་བརྟེན་བཅས་མཐུ་ལྡན་འབྱུང་པོ་ཀུན། །སྤྱན་འདྲེན་མཆོད་ 
བའི་གནས་འདིར་གཤེགས་སུ་གསོལ། །ཁྱད་པར་ཡུལ་ཕྱོགས་འདི་ཡི་མི་ནོར་ཀུན། །ཚུལ་ 
བཞིན་བསྲུང་མཛད་དཀར་ཕྱོགས་སྐྱོང་བའི་གཉེན། །ཡུལ་ལྷ་གཞི་བདག་གཉན་པོ་འཁོར་ 
དང་བཅས། །ཐོགས་མེད་རྫུ་འཕྲུལ་ཤུགས་ཀྱིས་གནས་འདིར་གཤེགས། །རིན་ཆེན་རྒྱན་གྱིས་ 
རབ་མཛེས་མཐོན་པོའི་ཁིར། །འཇའ་ཚོན་ལྟར་བཀྲ་དར་ཟབ་འབོལ་གདན་སོགས། །ངོ་མཚར་ 
བཀོད་པས་མཛེས་པའི་མཆོད་སྤྲིན་དབུས། །མགྲོན་རྣམས་དགྱེས་པ་ཆེན་པོས་བརྟན་པར་ 
བཞུགས། །ཡིད་འཕྲོག་ཉེར་སྤྱོད་ལྔ་དང་འདོད་ཡོན་ལྔ། །རོ་བརྒྱའི་དཔལ་ལྡན་ཞལ་ཟས་རི་ལྟར་ 

བསང་མཆོད་ཀྱི་རེམ་པ་དངོས་གྱབ་རོལ་མཚ། 
སྤུངས། །ཇ་ཆང་བདུད་རྩིའི་བཏུང་བ་མཚོ་ལྟར་བསྐྱིལ། །སྣ་ཚོགས་མཆོད་པའི་བྱེ་བྲག་འབུལ་ 
བར་བགྱི། །བགོ་བའི་གོས་དང་སྟན་དང་གནས་ཁང་དང་། །རིན་ཆེན་རྒྱན་དང་ཕྱག་མཚན་ 
བཞོན་པ་དང་། །རྡོ་རྗེའི་གོ་མཚོན་སྣ་ཚོགས་སྤྱན་གཟིགས་དང་། །མཁོ་དགུའི་ཡོ་བྱད་མ་ལུས་ 
འབུལ་བར་བགྱི། །གསེར་ཞུན་ཁུ་བ་འཐོར་འདྲའི་མེ་ནང་དུ། །དྲེ་ཞིམ་སྨན་དང་ཤིང་སྣའི་ཚོགས་ 
བསྲེགས་པའི། །དུད་སྤྲིན་སྔོན་པོ་ཆུ་མཐོངས་འགོག་བྱེད་པའི། །དབང་སྔོན་ཆུ་འཇིན་ལྟ་བུར་ 
ཁྱབ་པ་ཡིས། །སྔོན་བསགས་དཀར་པོའི་ལས་ཀྱི་འབྲས་སྨིན་ཏེ། །འགྲོ་ལ་ཕན་གནོད་བྱེད་པའི་ 
མཐུ་ལྡན་པ། །རབ་ཡངས་ཧོར་ཆེན་ཡུལ་གྲུ་སྐྱོང་མཛད་པའི། །ལྷ་ཀླུ་གནོད་སྦྱིན་འབྱང་པོ་མ་ 
ལུས་བསངས། །ཁྱད་པར་སྨན་དང་རྩི་ཤིང་ནགས་ཚལ་སོགས། །ཚར་དུ་དངར་བའི་ས་འཛིན་ 
ཤོང་ཧོར་དང་། །བ་ཡན་ཆ་ཀན་ཅིར་ག་ལང་ཐུའི་ཐང་། །ཐར་གོན་སོགས་ལ་གནས་པའི་གཞི་ 
བདག་བསངས། །དེལ་གེ་རེང་གུས་བོ་རོ་ཧུ་ཅིང་དང་། །བ་ཧོ་ཧོ་ཡར་ཤར་ཧུ་བོ་དུ་ཐུ། །ཤ་ར་ 
མུ་རིན་ཧ་ལིའུ་ལུུའི་ཧེ་དང་། །ཆ་ཀན་ནོར་ལ་གནས་པའི་གཞི་བདག་བསངས། །ཀྱོ་སོ་ཡིན་ 
ཀྱ་གན་དང་མིས་ལེའི་གོལ། །ཁུ་རེ་སུ་ཐུ་ཨ་ལག་བོ་དུ་ཐུ། །བུ་ལག་སོགས་ལ་གནས་བཅས་ 
གྲོགས་མཛད་པའི། །ཡུལ་ལྷ་གཞི་བདག་གཉན་པོ་མ་ལུས་བསངས། །གཞན་ཡང་རི་བྲག་རྩི་ 
ཤིང་ནགས་ཚལ་དང་། །ཐང་ཆེན་ལམ་ཆེན་ཆུ་མིག་ལྟེང་ཀ་དང་། །འབབ་ཆུ་སོགས་གནས་ལྷ་ 
ཀླུ་རྒྱལ་པོ་བཙན། །ལྷ་སྲིན་སྡེ་བརྒྱད་འཁོར་དང་བཅས་པ་བསངས། །བདག་ཅག་ཆགས་སྡང་ 
རྨོངས་པའི་དབང་གྱུར་ཏེ། །ས་རྐོ་རྡོ་རློག་ཆུ་མིག་དཀྲུགས་པ་སོགས། །སྐུ་གསུང་ཐུགས་དང་ 
འགལ་བ་ཅི་མཆིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། །དགེ་ལེགས་ 
བདུད་རྩིའི་ཆུ་གཏེར་ལས་སྐྱེས་ཤིང་། །རྨད་བྱུང་མཐུ་སྟོབས་ནུས་པའི་འོད་ཟེར་གྱིས། །རྣལ་ 
འབྱོར་སྙིང་གི་ཀུ་མུད་བཞད་བྱེད་པ། །ཨུལ་ལྷ་གཞི་བདག་འཁོར་དང་བཅས་ལ་བསྟོད། །དེ་ 
ལྟར་དམ་རྫས་མཆོད་པ་ལེགས་བཤམས་ཏེ། །གདུང་ཤུགས་དྲག་པོའི་དབྱངས་ཀྱིས་གསོལ་ 
འདེབས་ན། །མཐུ་ལྡན་དྲག་པོའི་དབང་ཕྱུག་འཁོར་བཅས་ཀྱིས། །ཉ་རྒྱས་ཟླ་ལྟར་དགྱེས་པའི་ 

ཀུན་མཁྱེན་འཇིགས་མེད་དབང་བོའེ་གསང་འབྱམ། ༼ ཐ༽ ྦ 

འཛུམ་ཞལ་སྟོན། །རྣལ་འབྱོར་བདག་ཅག་འཁོར་དང་བཅས་པ་ལ། །གནོད་ཅིང་འཚེ་བའི་ 
ནད་གདོན་བར་ཆད་དང་། །མཐུ་བྱད་མནན་གཏད་ཕྱུགས་ཀྱི་གོད་ཁ་སོགས། །མི་མཐུན་ 
ཉེར་འཚེ་མ་ལུས་ཞི་བར་མཛོད། ད ཚེ་སྲོག་རྡོ་རྗེའི་ལྷུན་པོ་ལྟར་བརྟན་ཞིང་། ། མང་བཀུར་ཇི་ 
བཞིན་རིགས་རྒྱད་མངའ་ཐང་རྒྱས། །རྨུགས་འཛིན་དཔལ་ལ་འགྲན་མཛོད་(བཟོད)ལོངས་སྤྱོད་ 
སྤེལ། །ཆོས་སྲིད་དཔལ་འབྱོར་རྟག་ཏུ་རྒྱས་པར་མཛོད། །ཕྱོགས་འདིར་སད་སེར་ཐན་པ་མུ་གེ་ 
སོགས། །རྒུད་པ་ཀུན་ཞི་རྩི་བཅུད་ལོ་ཕྱུགས་ལེགས། །རྐང་བཞིའི་ཚོགས་འཕེལ་ཕན་བདེའི་ 
དགའ་སྟོན་ལ། །རྗེ་འབངས་ཚོགས་རྣམས་དུས་ཀུན་རོལ་གྱུར་ཅིག །ཕན་བདེ་ཀུན་འབྱུང་བུ་ 
རམ་ཤིང་པའི་བསྟན། །འཛིན་མའི་ཁྱོན་འདིར་ཅི་ཡང་རྒྱས་གྱུར་ཏེ། །ངན་འགྲོའི་སྒོ་འགག་ཐར་ 
པའི་སྒོ་ཆེན་དུ། །ལུས་ཅན་མཐའ་དག་བདེ་བླག་འཇུག་གྱུར་ཅིག །བསྒུ་མེད་དཀོན་མཆོག་ 
གསུམ་གྱི་བྱིན་རླབས་དང་། །བདེ་གཤེགས་སྙིང་པོ་འགྱུར་བ་མེད་པ་དང་། །ཐ་སྙད་རྒྱུ་འབྲས་ 
མི་བསླུའི་རྟེན་འབྲེལ་གྱིས། །ཇི་ལྟར་སྨོན་བཞིན་དེང་འདིར་འགྲུབ་པར་ཤོག །མཇུག་ཏུ་གཤེགས་ 
གསོལ་དང་། བསྔོ་བ་སྨོན་ལམ་ཤིས་བརྗོད་ཀྱིས་བརྒྱན་པར་བྱའོ། །ཞེས་པ་འདི་ནི་བསྟན་པའི་སྦྱིན་བདག་ཧོར་ཆེན་ 
འཆི་མེད་རྡོ་རྗེ་དབང་གིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཀྱི་ཕུན་ཚོགས་འདོད་དགུའི་དངོས་གྲུབ་ཆར་ལྟར་དུ། །འབེབས་མཛད་བླ་མ་ཡི་དམ་ 
བསྲུང་མར་བཅས། །རྩེ་གཅིག་གུས་པའི་ཡིད་ཀྱིས་སྤྱན་འདྲེན་ན། །འདིར་གཤེགས་མདུན་གྱི་ 
ནམ་མཁར་བཞུགས་སུ་གསོལ། །ཁྱད་པར་སྐ་སྟོད་འཛིན་མར་གནས་བཅས་ཏེ། །མི་ཕྱུགས་ 
སྐྱོང་མཛད་སྟག་རྩེ་འཁོར་བཅས་དང་། །གཞན་ཡང་རྩེ་རྒྱལ་ནག་ཡུ་ལ་སོགས་པ། །ཕྱོགས་ 
འདིར་གནས་པའི་ཡུལ་ལྷ་གཞི་བདག་ཀུན། །སྤྱན་འདྲེན་འདིར་གཤེགས་ཡིད་འཕྲོག་གདན་ 
བཞུགས་ནས། །དམ་རྫས་སྤྱན་གཟིགས་མཆོད་པའི་བྱེ་བྲག་ཀུན། །དངོས་བཤམས་ཡིད་ཀྱིས་ 
སྤྲུལ་ཏེ་འབུལ་ལོ་བཞེས། །རབ་འབར་མེ་ལ་ལྷ་ཤུག་ཕྱེ་མར་སོགས། །བསྲེགས་པའི་དུད་སྤྲིན་ 
ནམ་མཁའ་གང་བ་འདིེས། །ལེགས་ཚོགས་འབྱུང་གནས་རྩ་བརྒྱད་བླ་མ་བསངས། །དངོས་གླབ་ 

བསང་མཆོད་ཀྱི་རེམ་པ་དངོས་གྱབ་རོ་ ལ་མཚ། 





ཀུན་སྩོལ་ཡི་དམ་ལྷ་ཚོགས་བསངས། །བར་ཆད་ཀུན་སེལ་ཆོས་སྐྱོང་བསྲུང་མ་བསངས། །མཐུ་ 
ལྡན་སྟག་རྩེ་གཉན་པོ་འཁོར་བཅས་བསངས། །རྩེ་རྒྱལ་ནག་ཡུ་སོགས་གནས་གཞི་བདག་ 
བསངས། །གཞན་ཡང་ཕྱོགས་འདིའི་ས་རྡོ་རི་བྲག་དང་། །རྩི་ཤིང་ཉལ་འགྲོ་སོགས་གནས་ 
གཞི་བདག་བསངས། །དུག་གསུམ་དབང་གིས་ཡུལ་ལྷ་ཁྱོད་རྣམས་ཀྱི། །ཐུགས་དང་འགལ་ 
བ་གང་བགྱིས་བཟོད་མཛོད་ལ། །མི་ནད་ཕྱུགས་ནད་གོད་ཁ་དགྲ་རྔག་སོགས། །རྐྱེན་ངན་བར་ 
ཆད་མཐའ་དག་ཞི་བར་མཛོད། །ཚེ་དང་བསོད་ནམས་སྟོབས་འབྱོར་རིགས་རྒྱུད་དང་། །སྙན་ 
གྲགས་ལེགས་ཚོགས་དབྱར་མཚོ་ལྟར་འཕེལ་ཞིང་། །མི་མཐུན་དགྲ་སྡེའི་ཚོགས་ཀུན་ཚར་ 
བཅད་ནས། །བདེ་སྐྱིད་དཔལ་ལ་རྟག་ཏུ་རོལ་བར་མཛོད། །བཛྲ་མུཿ མགྲོན་རྣམས་རང་རང་ 
གི་གནས་སུ་གཤེགས་པར་གྱུར་ པར་བསམས། ཤིས་བརྗོད་ཀྱང་བྱའོ། །ཞེས་པ་འདི་ནི་རོང་རུའི་དཔོན་པོ་ 
ཝ་ཤུལ་དགེ་སློང་རྒྱལ་མཚན་གྱིས་བསྐུལ་ངོར། ༧བཙུན་པ་དཀོན་མཆོག་འཇྲིགས་མེད་དབང་པོས་སྦྱར་བའི་ཡི་གེ་བ་ 
ནི་ཀུན་དགའ་བསམ་གྲུབ་བོ།། །། 
ཀྱི་ཕྱོགས་ཕྱོགས་དག་ནི་ཕ་གི་ན། །ཉི་མ་ནུབ་ཕྱོགས་ཕ་གི་ན། །བོད་ཡུལ་གཙང་ 
གི་ས་ཡི་ཕྱོགས། །ཡར་ཆབ་གཙང་པོའི་ཀླུང་འགྲམ་ན། །ས་འཛིན་རྩེ་མོ་དགུང་དུ་བསྙེག རྩེ 
ལ་བྱ་ཕྲན་སྒོ་རོ་རོ། །རྐེད་པ་སྦང་དང་ནགས་ཀྱིས་བརྒྱན། །རི་དྭགས་སྣ་ཚོགས་བྲེངས་སེ་ 
བྲེང་། ། རྩ་བ་གསེར་གྱི་གཞི་ལ་ཟུག །འབབ་ཆུ་སྔོན་མོ་གྱ་མ་གྒུ། །དེ་ན་སུ་བཞུགས་སུ་མི་ 
བཞུགས། །དེ་ན་ཟུར་ལུང་བྲག་བཙན་བཞུགས། །དེ་ཡི་འོག་ན་སུ་བཞུགས་པ། །ནང་སོ་ལྷ་ 
བཙན་དཀར་པོ་བཞུགས། །དེ་ཡི་འོག་ན་སུ་བཞུགས་པ། །བཙན་རྒོད་དྲེགས་པའི་དགྲ་འདུལ་ 
བཞུགས། །ཡུལ་ལྷ་གཉན་བོ་སྤྱན་འདྲེན་ནོ། །གུས་པའི་ཡིད་ཀྱིས་སྤྱན་འདྲེན་ནོ། །སྒྲ་སྙན་རོལ་ 
མོས་སྤྱན་འདྲེན་ནོ། །བསངས་གསུར་དུད་པས་སྤྱན་འདྲེན་ནོ། །ཡུལ་ལྷ་གཉན་པོ་སྐུ་བསྐྱོད་ 
ལ། །དབྱར་གྱི་ཆར་བཞིན་གཡོ་ཞིང་སྤྱོན། །དཔྱིད་ཀྱི་རླུང་བཞིན་འཚུབ་ཅིང་སྤྱོན། །རྫུ་འཕྲུལ་ 
ཤུགས་ཀྱིས་གནས་འདིར་གཤེགས། །མདུན་དུ་མཆོད་སྤྲིན་འཁྲིགས་པའི་དབུས། །སྤྲིན་དང་ 

ཀུན་མཏེན་འཇིགས་མེད་དབང་པོའི་གྲསང་འབམ།༼ཐ༽ 
བྲལ་བའི་ཟླ་བ་ལྟར། །དགྱེས་པའི་འཛུམ་དཀར་སྤྲོ་བཞིན་དུ། །དངོས་གྲུབ་ཆར་བ་འབེབས་ 
ཤིང་བཞུགས། །དངོས་བཤམས་ཡིད་སྤྲུལ་ལས་བྱུང་བའི། །སྣ་ཚོགས་མཆོད་པ་སྤྱན་གཟིགས་ 
སོགས། །མཁོ་དགུའི་ཡོ་བྱད་ཅི་མཆིས་པ། །གུས་པའི་ཡིད་ཀྱིས་ཁྱོད་ལ་འབུལ། །རབ་འབར་ 
མེ་ལྕེ་གཡོ་བའི་ནང་། །ལྷ་ཤུག་བ་ལུ་སུ་ལུ་དང་། །དྲེ་ཞིམ་བསངས་རྫས་བསྲེགས་པ་ཡི། །དུད་ 
སྤྲིན་ལྷ་ལམ་ཁྱབ་པ་འདེས། །བསང་ངོ་ཟུར་ལུང་བྲག་བཙན་བསངས། །ནང་སོ་ལྷ་བཙན་དཀར་ 
པོ་བསངས། །བཙན་རྒོད་འབུམ་སྡེའི་འཁོར་ཚོགས་བསངས། །བཅོལ་བའི་འཕྲིན་ལས་སྒྲུབ་ 
པར་མཛོད། །མཆོད་གཏོར་ལྷ་བསངས་རྒྱ་མཚོ་འདིས། །ཁྱོད་ཀྱི་ཐུགས་དམ་ལེགས་སྐོང་ 
ན། །མཐུ་དང་རྫུ་འཕྲུལ་སྟོབས་བསྐྱེད་དེ། །བདག་གི་མགོན་དང་གྲོགས་མཛོད་ཅིག །མཆོད་ 
གཏོར་དམན་དང་ཁས་བླངས་ཆག །མི་གཙང་གྲིབ་ཀྱིས་མནོལ་པ་སོགས། །ཐུགས་དང་འགལ་ 
བ་ཅི་བགྱིས་པ། །སྙེང་ནས་བཤགས་སོ་བཟོད་པར་མཛོད། །ཀྱི་གཞི་བདག་ཐུར་ལུང་བྲག་ 
བཙན་ཁྱོད། །བཞུགས་ནི་བྲག་དམར་ལོགས་ལ་བཞུགས། །གཟིགས་པ་འཛམ་གླིང་ཡོངས་ 
ལ་གཟིགས། །ཞལ་གཅིག་ཕྱག་གཉིས་སྐུ་མདོག་དམར། །ཕྱག་གཡས་བཙན་དར་དམར་པོ་ 
ཕྱར། །གཡོན་པ་བཙན་ཞགས་དམར་པོ་བསྣམས། །ཆིབས་སུ་བཙན་རྟ་དམར་པོ་ཆིབས། །སྐུ་ 
ལ་དར་དམར་ན་བཟའ་གསོལ། །དབུ་ལ་དར་དམར་འགྱིང་ཐོད་བཅིང་། །སྟག་རལ་གཡས་ལ་ 
གཟིག་ཤུབ་གཡོན། །འཁོར་དུ་བཙན་དམག་འཐུམ་གྱིས་བསྐོར། །སྡང་དགྲའི་སྲོག་གཅོད་ 
ཁྱོད་ལ་བསྟོད། །བཅོལ་བའི་འཕྲིན་ལས་སྒྲུབ་པར་མཛོད། །ཀྱི་ནང་སོ་ལྷ་བཙན་དཀར་པོ་ 
ཁྱེད། །བཞུགས་ནི་སྐུ་མཁར་ནང་དུ་བཞུགས། །གནས་ནི་བྲག་དཀར་ལོགས་ལ་གནས། །ཞལ་ 
གཅིག་ཕྱག་གཉིས་ཞི་བའི་སྐུ། །སྐུ་ལ་དར་དཀར་ལའུ་གསོལ། །དབུ་ལ་དར་དཀར་འགྱིང་ཐོད་ 
བཅིང་། །ཕྱག་གཡས་ཡིད་བཞིན་ནོར་བུ་བསྣམས། །དམ་ཚིག་ཅན་ལ་དངོས་གྲུབ་སྟེར། །ཕྱག་ 
གཡོན་འབྲུ་ཡི་བང་མཛོད་བསྣམས། །ཡུལ་ཕྱོགས་འདི་ལ་འབྲུ་བཅུད་སྤེལ། །ཆིབས་སུ་ལྷ་རྟ་ 
དཀར་པོ་ཆིབས། །འཁོར་དུ་ལྷ་བཙན་མང་པོས་བསྐོར། །ཡུལ་ཕྱོགས་འདི་ཡི་མི་ནོར་ལ། །ནད་ 

བསང་མཚོད་ཀྱི་རིམ་པ་དངོས་གྱབ་རོལ་མཚོ། 





ཁ་ཆོད་ལ་རིམས་ཁ་བསྒྱུར། །བཅོལ་བའི་འཕྲིན་ལས་སྒྲུབ་པར་མཛོད། །ཀྱི་བཙན་རྒོད་དྲེགས་ 
པའི་དྲག་འདུལ་ཁྱོད། །བཞུགས་ནི་བཙན་མཁར་ནང་ན་བཞུགས། །གཟིགས་ནི་འཇིག་རྟེན་ 
ཡོངས་སུ་གཟིགས། །ཞལ་གཅིག་ཕྱག་གཉིས་འཇིགས་པའི་སྐུ། །ཞལ་གདངས་མཆེ་གཙིགས་ 
དགྲ་ལ་རྔམས། །སྐུ་ལ་ལྕགས་ཁྲབ་ནག་པོ་གསོལ། །དབུ་ལ་ལྕགས་རྨོག་ནག་པོ་གྱོན། །ཕྱག་ 
གཡས་མོན་གྲི་ནག་པོ་བསྣམས། །ཕྱག་གཡོན་བདུད་ཞགས་ནག་པོ་བསྣམས། །རེས་འགའ་ 
དམ་ཉམས་གློ་སྙིང་འཛིན། །ཆིབས་སུ་བྲ་ནག་རྟིང་དཀར་ཆིབས། །འཁོར་དུ་ལས་མཁན་མང་ 
པོས་བསྐོར། །སྡང་བའི་དགྲ་བོའི་སྲོག་རྩ་ཆོད། །ཡུལ་ཕྱོགས་འདི་ཡི་ནད་རིམས་བཟློག།བཅོལ་ 
བའི་འཕྲིན་ལས་སྒྲུབ་པར་མཛོད། །དུཿཁས་ཉེན་པའི་བྱིས་པ་རྣམས། །བརྩེ་བའི་ཕ་ལ་འབོད་པ་ 
བཞིན། །གདུང་བའི་འོ་དོད་འདི་དགོངས་ལ། །འབྲལ་མེད་བསུང་ཞིང་སྐྱོབ་པར་མཛོད། །ནད་ 
གདོན་འགལ་རྐྱེན་བར་ཆད་ཀུན། །སྐད་ཅིག་ཉིད་ལ་ཞི་བར་མཛོད། །ཚེ་བསོད་སྙན་གྲགས་ 
རིགས་རྒྱུད་དང་། །འཁོར་དང་ལོངས་སྤྱོད་རྒྱས་པར་མཛོད། །བསམ་ངན་སྦྱོར་རྩབ་འཆང་བ་ 
ཡི། །གནོད་བྱེད་མི་དང་མི་མིན་ཀུན། །དྲག་པོའི་ཆད་པས་ཚར་ཆོད་ལ། །བསམས་དོན་ཡིད་ 
བཞིན་འགྲུབ་པར་མཛོད། །ཅེས་པ་འདི་ནི་དད་བརྩོན་རྣམ་དཔྱོད་དང་ལྡན་བ་དྲུང་ཡིག་བློ་བཟང་ལེགས་གྲུབ་ 
ཀྱིས་ཁོ་རང་གི་སྐྱེས་ལྷའི་གསོལ་མཆོད་འདི་ལྟ་བུ་ཞིག་དགོས་ཞེས་བསྐུལ་ངོར། ཡི་གེ་རྙིང་པ་ཞིག་འདུག་པ་ལ་གཞི་ 
བྱས་ཏེ། ༧ཤཱཀྱའི་དགེ་སློང་དཀོན་མཆོག་འཇིགས་མེད་དབང་པོས་སྦྱར་བའི་ཡི་གེ་པ་ནི་སྔགས་རམས་པ་ཆོས་འཛིན་ 
དར་རྒྱས་སོ།། །། 

ཀྱི་རབ་དཀར་ལྷུན་སྟུག་རྩེ་མོ་དགུང་ལ་སྟེགས། །ེ རྔམ་བརྗིད་སྲིན་པོ་ཁྲོས་འདྲའི་རི་ 
དབང་ལ། །བརྟེན་བཅས་དཀར་ཕྱོགས་སྐྱོང་བའི་མཐུ་རྩལ་ཅན། །སྟོབས་ལྡན་བྲག་དཀར་ 
སྨུན་གསུམ་གནས་འདིར་སྤྱོན། །མདུན་དུ་ཆུ་འཛིན་ལང་ལོང་གཡོ་བའི་དབུས། །སྒ་སྲབ་ཀྱིས་ 
མཛེས་ཅང་ཤེས་རྟ་ཡི་སྟེང་། །གང་འདུལ་སྦྲུལ་པའི་བཀོད་པ་སྣ་ཚོགས་ཀྱིས། །འཕྲིན་ལས་སྒྲུབ་ 
ཕྱིར་དགྱེས་བཞིན་བརྟན་པར་བཞུགས། །མཆོད་ཡོན་མེ་ཏོག་དྲི་ཞིམ་བདུག་སྤོས་དང་། །སྣང་ 

ཀུན་མཏྱེན་འཇིགས་མེད་དབང་པོའེ་གསང་འབྱམ། ༼ ཐ༽ 
གསལ་དྲི་ཆབ་སིལ་སྙན་རོལ་མོའི་སྒྲ། །འདོད་ཡོན་ལྔ་དང་རྒྱལ་སྲིད་སྣ་བདུན་སོགས། །དངོས་ 
བཤམས་ཡིད་སྦྲལ་མཆོད་ཚོགས་ཁྱོད་ལ་འབུལ། །རྟ་གཡག་ར་ལུག་ལ་སོགས་སྲོག་ཆགས་ 
དང་། །མདའ་མདུང་ཁྲབ་རྨོག་ལ་སོགས་གོ་མཚོན་རིགས། །ཕྱག་མཚན་རྒྱན་དང་བཞོན་པ་ 
ཆས་གོས་སོགས། །ཕྱི་ནང་གསང་བའི་མཆོད་ཚོགས་རྒྱ་མཚོས་མཆོད། །རཾ་ལས་སྐྱེས་པའི་ཡེ་ 
ཤེས་མེ་ནང་དུ། །དྲེ་ཞིམ་ཤིང་དང་ཕྱེ་མར་ཤ་ཚིལ་སོགས། །བསྲེགས་པའི་དུད་སྤྲིན་ནམ་མཁའ་ 
ཀུན་གང་བས། །དྲག་བཙན་དགྲ་ལྷའི་རྒྱལ་པོ་འཁོར་བཅས་བསངས། །ཁྱོད་ཀྱིས་གཡེལ་མེད་ 
རྟག་ཏུ་གྲོགས་མཛད་ཀྱང་། །བདག་ཅག་དུག་གསུམ་དབང་དུ་གྱུར་པ་ལས། །མཆོད་གཏོར་ཞན་ 
དང་ཁས་བླངས་ཆག་པ་སོགས། །ཐུགས་དང་འགལ་བ་གང་བགྱིས་བཟོད་པར་གསོལ། །གང་ 
སྔོན་རྣམ་དཀར་རྒྱ་མཚོ་ཉེར་བསགས་པས། །རྗུ་འཕྲུལ་མངོན་ཤེས་དཔལ་ལ་མངའ་བརྙེས་ 
ནས། །མི་མཐུན་དགྲ་སྡེའི་དཔུང་རྣམས་འཇོམས་མཛད་པ། །སྟོབས་ལྡན་ཡུལ་ལྷའི་རྒྱལ་པོ་ 
ཁྱོད་ལ་བསྟོད། །རྒྱུ་སྦྱོར་བདག་ཅག་མི་ནོར་འཁོར་བཅས་ཀྱི། །ནད་གདོན་འགལ་རྐྱེན་བར་ 
ཆད་ཀུན་ཞི་ཞིང་། །ཚེ་དང་བསོད་ནམས་སྟོབས་འབྱོར་རིགས་རྒྱུད་སོགས། །མཐུན་རྐྱེན་ཡར་ 
ངོའི་ཟླ་བཞིན་འཕེལ་བར་མཛོད། །མདོར་ན་དགྲ་ལྷའི་རྒྱལ་པོ་འཁོར་བཅས་རྣམས། །ལུས་ 
དང་གྲིབ་མ་བཞིན་དུ་ཉེར་འགྲོགས་ནས། །ཉིན་མཚན་དུས་དྲུག་གཡེལ་མེད་བསྲུང་མཛད་ 
དེ། །བསམ་དོན་ཡིད་བཞིན་འགྲུབ་པའི་འཕྲིན་ལས་མཛོད། །ཅེས་པ་འདི་ནི་བན་ཤུལ་དགེ་སྦོང་བསྟན་ 
འཛིན་གྲགས་པས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་མེ་སྤྲེལ་ཟླ་བ་ལྔ་པའི་ཚེས་ལ་གབ་ 
རོན་ཆུ་ཚན་གྱི་འགྲམ་དུ་སྦྱར་བའི་ཡི་གེ་པ་ནི་རབ་འབྱམས་པ་བློ་བཟང་འཇིགས་མེད་དོ། ། །། 

ཨོཾ་བདེ་ལེགས་སུ་གྱུར་ཅིག །སངས་རྒྱས་དཀོན་མཆོག་སྐྱོན་བྲལ་ཡོན་ཏན་ 
རྗོགས། །དམ་ཆོས་དཀོན་མཆོག་སྤངས་དང་རྟོགས་པའི་དངོས། །དགེ་འདུན་དཀོན་མཆོག་ 
རིག་གྲོལ་གཉིས་དང་ལྡན། །བསླུ་མེད་སྐྱབས་མཆོག་གསུམ་གྱི་བཀའ་ཉོན་ལ། །ལམ་བར་ 
འཁོད་པའི་མི་མིན་འབྱུང་བོའི་ཚོགས། །རང་ལུས་དཔེར་ལོང་གདུག་པའི་སེམས་སྤངས་ 

བསང་མཆོད་ཀྱི་རིམ་པ་དངོས་གྱབ་རོལ་མཚ། 


ཏེ། །དམིགས་ཡུལ་འདི་ཡི་རྐང་བཞིའི་ཚོ་གས་རྣམས་ལ། །གནོད་པར་མ་བྱེད་སྡོང་གྲོགས་ཚུལ་ 
བཞིན་མཛོད། །དཀར་མངར་དྲི་ཞིམ་སྤོས་དང་ཤུག་པའི་ཚོགས། །བསྲེགས་པའི་དུད་སྤྲིན་ལང་ 
ལོང་གཡོ་བ་འདི། །བཤུལ་གནས་འབྱང་པོའི་ཚོགས་ལ་བསྔོ་བར་བགྱི། །དགྱེས་བཞིན་བཞེས་ 
ལ་བྱམས་པའི་སེམས་ཀྱིས་སྐྱོངས། །ས་མ་ཡ་ཏིཏྟནྟོ།། །། 

ན་མོ་གུ་རུ་བྷྱ༔ དེ་ལ་འདིར་ཡི་དམ་གྱི་བདག་བསྐྱེད་སྔོན་དུ་བཏང་ནས། བསངས་རྫས་མཆོད་གཏོར་ 
རྣམས་བྱིན་གྱིས་བརླབས་ཏེ། ཀྱི་རབ་ཡངས་བྱང་ཕྱོགས་གསེར་ལྡན་དགའ་མའི་ལྗོངས། །ལྷུན་ཞིང་ 
བརྗིད་ཆགས་ལྷ་རི་དཀར་པོ་དང་། །གཟི་ལྡན་རྡོ་རྗེ་ཞེས་བྱའི་ས་འཛིན་ལ། །གནས་བཅས་ 
གཞི་བདག་དགེ་བསྙེན་གནས་འདིར་གཤེགས། །གཞན་ཡང་མཐུ་སྟོབས་རྗུ་འཕྲུལ་མཐའ་ 
ཡས་པས། །ཕྱོགས་འདིའི་མི་ཕྱུགས་ཚུལ་བཞིན་སྐྱོང་མཛད་པ། །ལྷ་ཀླུ་གནོད་སྦྱིན་འཁོར་དང་ 
བཅས་པ་ཀུན། །གུས་པས་སྤྱན་འདྲེན་གནས་འདིར་གཤེགས་སུ་གསོལ། །ཉེར་སྤྱོད་རོལ་མོ་ 
འདོད་ཡོན་རྣམ་ལྔ་དང་། །རྟ་གཡག་ར་ཡུག་སྣ་ཚོགས་སྲོག་ཆགས་དང་། །རྡོ་རྡེའི་གོ་ཁྲབ་རྣོ་ 
ངར་མཚོན་ཆ་སོགས། །རྣམ་མང་མཐུན་པའི་དམ་རྫས་འབུལ་བར་བགྱི། །དུས་མཐའི་ཞུགས་ 
ལྟར་འབར་བའི་མེ་ནང་དུ། །སྟག་ཤུག་མཁན་པ་བ་ལུ་སུ་ལུ་སོགས། །བསྲེགས་པའི་དུད་སྤྲིན་ 
ནམ་མཁའི་ཁམས་གང་བས། །གཞི་བདག་དགེ་བསྟེན་ཆེན་པོ་འཁོར་བཅས་བསངས། །བདག་ 
ཅག་བྱ་བ་སྤྱོད་པ་མི་མཁས་པས། །ལྷ་ཁྱོད་ཐུགས་དང་འགལ་བ་གང་བགྱིས་རྣམས། །སྙིང་ 
ནས་བཤགས་སོ་བཟོད་པར་བཞེས་ནས་ཀྱང་། །འགལ་རྐྱེན་བར་ཆད་ཞི་བའི་དངོས་གྲུབ་ 
སྩོལ། །ཕྱོགས་འདིའི་རྐང་གཉིས་རྐང་བཞིའི་ཚོགས་རྣམས་ལ། །གནོད་ཅིང་འཚེ་བའི་བར་ཆད་ 
ཀུན་བསལ་ནས། །ཚེ་བསོད་སྟོབས་འབྱོར་ལོངས་སྤྱོད་སྙན་གྲགས་སོགས། །མཐུན་རྐྱེན་ཡར་ 
ངོའི་ཟླ་བཞིན་འཕེལ་བར་མཛོད། །བདག་ཅག་སྙིང་ནས་ལྷ་གཉན་འཁོར་བཅས་ལ། །དམ་ཆོས་ 
སྒྲུབ་པའི་མཐུན་རྐྱེན་གྲོགས་འཚོལ་ན། །དཀར་ཕྱོགས་སྐྱོང་བའི་མཐུ་དང་སྟོབས་བསྐྱེད་ནས། 
།ཅི་བསམ་ལྷུན་གྱིས་འགྲུབ་པའི་འཕྲིན་ལས་མཛོད། །མཇུག་ཆོག་སྤྱི་ལྟར་བྱའོ། །ཞེས་པ་འདི་ནི་མཚོ་ 

ཀུན་མྱེན་འཇིགས་མེད་དབང་བོའེ་གསུང་འབམ།༼ཐ༽ 

སྔོན་ནས་སྦྱིན་བདག་དམ་པ་བའི་སི་མི་འགྱུར་རབ་བརྟན་རྡོ་རྗེས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་ 
དབང་པོས་སྦྱར་བའོ།། །། 

ན་མོ་གུ་རུ་བྷྱ༔ རང་ཉིད་ཡི་དམ་གྱི་ལྷའི་ང་རྒྱལ་ལ་གནས་པའི་སྒོ་ནས་བསངས་རྫས་མཆོད་རྫས་ 
_ རྣམས་བྱིན་གྱིས་བརླབས་ཏེ། བདེ་ཆེན་ལྷུན་གྲུབ་ཆོས་སྐུའི་གཞལ་ཡས་ནས། །རྩ་བརྒྱད་བླ་མ་ 
ཡི་དམ་ལྷ་ཚོགས་དང་། །སངས་རྒྱས་བྱང་སེམས་ཉན་རང་བསྟན་བསྲུང་བཅས། །ཐོགས་པ་ 
མེད་པར་གནས་འདིར་གཤེགས་སུ་གསོལ། །ཁྱད་པར་ཕྱོགས་འདིའི་འཛིན་མ་ལ་གནས་ 
པའི། །དཔལ་འབྱོར་ལྷུན་པོ་དཔལ་འབྱོར་རབ་བརྟན་དང་། །ཀོར་བན་ཕུ་ལག་བདེ་ཐང་ཧོ་ཧོ་ 
ཤིའུ། །ཐར་ཀྲོན་ཁུའི་པུར་ཐོ་སོན་པོ་གོ་ཐུ། །སྒོ་དམར་ཨོལ་ཀྲོའི་འོ་ལོན་ཁུའི་ཕུར་དང་། །དུ་ 
ལཱན་ཧ་ར་ཤོ་རོང་ཧན་ཨོ་བོ། །ཕ་ཡན་པོ་ཐ་པ་ཡན་ཅི་རུ་ཁེ། །པོ་རོ་བུ་ལག་ཧུ་ལུ་སྭོ་ཐུ་བུ་ 
ལག་དང་། །ཧ་ར་འོ་སུ་ཐོལ་ཀ་ཡིན་ཅ་ཀན། །འས་དས་ཧ་ཅི་པའ་ཆེ་ཧ་ར་ཐུ། །ས་འིན་ཞུན་ 
དུར་ཨུ་ལ་ཅིའི་ ཐུ་ཨོཾ་རོན་དང་། །པ་ལོ་ཀྭོར་དང་ཆོང་གོར་ཏོ་པ་པོ། །གོ་རོ་ཧོན་དང་སོང་གི་ 
ན་ཐའི་དང་། །ཧར་ག་ན་ཐའི་དོའུ་ཐུ་ཀ་ལོའུ་ཐུ། །ཨོང་ཀོན་ཧོ་ཤིའུ་ཀ་མོར་ཁུར་མེ་ཐའི། །ཨ་ 
རོ་ཙུལ་གེ་ཨོང་ཀྲོན་པོར་ག་སྭོ། །ཧ་དན་ཧོ་ཤིའུ་ལ་སོགས་རི་དང་སྒང་། །ལ་ཉག་གཤོང་ 
དང་སུམ་མདོ་བཞི་མདོ་དང་། །མཚོ་དང་མཚེའུ་འབབ་ཆུ་ཁྲོན་པ་དང་། །རྩི་ཤིང་ནགས་ཚལ་ 
སོགས་ལ་གནས་བཅས་པའེ། །ལྷ་ཀླུ་སྡེ་བརྒྱད་འབྱུང་ཕོ་མ་ལུས་དང་། །ཕ་མེས་རིགས་རྒྱད་་ 
འགོ་བའི་ལྷ་བསྲུང་རྣམས། །བདག་ཅག་གུས་པའི་ཡིད་ཀྱིས་སྦྱན་འདྲེན་ན། །དགའ་བའི་ 
གར་དང་བཅས་ཏེ་གཤེགས་སུ་གསོལ། །དུག་གསུམ་དབང་གིས་སྒོ་གསུམ་སྦགས་པའི་; 
མཐུས། །ཡུལ་ལྷ་གཉན་པོ་འཁོར་དང་བཅས་རྣམས་ཀྱི། །སྐུ་གསུང་ཐུགས་དང་འགལ་བ་གང་ 
བགྱིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། །ཨོཾ་དེ་རིང་དཀར་ཕྱོགས་ 
སྐྱོང་བའི་སྤྱན་ལམ་དུ། །བསངས་རྫས་བསྲེགས་པའི་དུད་སྤྲིན་ལང་ལོང་གཡོ། །ཉེར་སྤྱོད་ 
ལྔ་དང་འདོད་ཡོན་རྣམ་ལྔ་དང་། །བཀྲ་ཤིས་རྟགས་རྫས་རིན་ཚེན་སྣ་བདུན་བཀྲ། །སྲ་བའི་ 

བསང་མཚད་ཀྱི་རིམ་པ་དངས་གྱབ་རེལ་མཚ། 


གོ་ཆ་རྣོ་བའི་མཚོན་ཆ་དང་། ། རྟ་ནོར་ར་ལུག་རྔ་མོང་ལ་སོགས་དང་། །གོས་དང་མལ་སྟན་ 
རྒྱན་ཆའི་ཚོགས་རྣམས་ནི། །གུས་པས་འབུལ་ལོ་རྟག་ཏུ་དགྱེས་གྱུར་ཅིག །མཐུ་སྟོབས་རྡོ་ 
རྗེའི་ཐོག་ལྟར་དཔའ་ཞིང་བཙན། །འཕྲིན་ལས་ཟློག་ཕྲེང་ཇི་བཞིན་མྱུར་ཞིང་རྣོ། །ལྐོག་གྱུར་ 
བླང་དོར་གཟིགས་པའི་མངོན་ཤེས་ཅན། །ཡུལ་ལྷ་གཉན་པོ་འཁོར་དང་བཅས་ལ་བསྟོད། །དེ་ 
ལྟར་མཆོད་བསྟོད་བགྱིས་ཏེ་གསོལ་བ་ནི། །ལྷ་མཆོག་རྣམས་ཀྱིས་མཐུ་སྟོབས་དབུང་བསྐྱེད་ 
ནས། །བདག་ཅག་མི་ཕྱུགས་འཁོར་དང་བཅས་པ་ཀུན། །ཉིན་མཚན་འབྲལ་མེད་རྟག་ཏུ་བསྲུང་ 
བར་མཛོད། །ནད་གདོན་བར་ཆད་ཀུན་ཞི་ཚེ་རིང་ཞིང་། །དབུལ་ཕོངས་རྒུད་པ་ཀུན་བྲལ་ལོངས་ 
སྦྱོད་འཕེལ། །མི་འདོད་ཉེར་ཞི་གང་བསམ་ཡིད་བཞིན་འགྲུབ། །ཕན་བདེའི་དཔལ་ལ་དུས་ཀུན་ 
སྤྱོད་པར་མཛོད། །རབ་ཡངས་མཁའ་ལས་ཆར་ཆུ་སྙོམས་པར་འབབ། །ས་ལ་རྩི་ཤིང་སྨན་གྱི་ 
ཚོགས་རྣམས་འཕེལ། །བར་དུ་རྗེ་འབངས་བཙན་ཕྱུག་འཕན་དར་བའི། །ཕན་བདེའི་དགའ་ 
སྟོན་མགྲོན་དུ་འགུགས་པར་མཛོད། །ཡུལ་ལྷ་གཞི་བདག་རྣམས་ཀྱི་མཐུ་སྟོབས་དང་། །བདག་ 
གིས་མཆོད་བསྟོད་བགྱིས་པའི་དགེ་ལེགས་ཀྱིས། །གནས་སྐབས་མཐར་ཐུག་འདོད་དོན་མ་ 
ལུས་པ། །འབད་མེད་ལྷུན་གྱིས་འགྲུབ་པའི་འཕྲིན་ལས་མཛོད། །ཅེས་པ་འདི་ནི་ཅིང་གིར་གནམ་གྱི་ 
རྒྱལ་པོའི་རིགས་ལས་སོན་པའི་ཨུ་ཆུན་མུ་ཆིན་ཆིན་ཝང་བསོད་ནམས་རབ་བརྟན་གྱི་ཤོག་གི་གཞི་བདག་འགའ་ཞིག་ 
ལ་གསོལ་མཆོད་འདི་ལྟ་བུ་ཞིག་དགོས་ཞེས་དགེ་སློང་བཟང་པོས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་ 
ྦ དབང་པོས་བཀྲ་ཤིས་འཁྱིལ་དུ་སྦྱར་བའོ།། །། 

ན་མོ་གུ་རུ་སྷྱཿ དེ་ལ་འདིར་ཁྲི་ཁ་སྲིན་བོ་གཏུམ་པོ་བདུད་འདུལ་འཕྲོག་བྱེད་དུ་གྲགས་པ་ལ་བསངས་ 
མཆོད་བྱ་བར་འདོད་པས། གནས་གཙང་ཞིང་ཉམས་དགའ་བར་མཆོད་པ་དང་གཏོར་མ་དམ་རྗས་སྦྱན་གཟིགས་གསེར་ 
སྐྱེམས་སོགས་བཤམས། སྟག་ཤུག་མཁན་པ་བ་ལུ་སོགས་དྲི་བཟང་གི་ཤིང་དང་ཕྱེ་མར་ཤ་ཆཚིལ་སོགས་མེ་ལ་བསྲེགས་ 
པའི་བསངས་དུད་ཀྱང་ཆེར་བཏང་། སྐྱབས་སེམས་སྔོན་དུ་འགྲོ་བས་རང་ཉིད་འཇིགས་བྱེད་དུ་བསྐྱེད་དེ་མཆོད་གཏོར་ 
བསངས་རྗས་སོགས་ལ་དམིགས་ནས། །ཨརྨི་ཏས་བསངས། སྭྭ་བྷཱ་ཝས་སྦྱངས། སྟོང་པའི་ངང་ལས་བྒྱཾ་ལས་ 

ཀུན་མེན་འཇིགས་ཆེད་དབང་བའེ་གསུང་འབམ།༼ཐ༽ 
རིན་པོ་ཆེའི་སྣོད་ཡངས་ཤིང་རྒྱ་ཆེ་བ་རྣམས་ཀྱི་ནང་དུ་ཨོཾཾ་འོད་དུ་ཞུ་བ་ལས་བྱུང་བའི་ལྷ་རྫས་ 
ལས་གྲུབ་པའི་མཆོད་གཏོར་དང་བསངས་རྫས་སོགས་གཟུགས་བཟང་བ་སྒྲ་སྙན་པ་དྲི་ཞིམ་ 
པ་རོ་མངར་བ། རེག་བྱ་འཇམ་པ་ལ་སོགས་པ་འདོད་པའི་ཡོན་ཏན་ལྔ་དང་ལྡན་པ་དྭངས་ཤིང་ 
ཐོགས་པ་མེད་པ་ནམ་མཁའ་དང་མཉམ་པར་གྱུར། ཨོཾ་ཨཱཿཧཱུཾ ལན་གསུམ། ཨོཾ་སརྦ་བིད་པུ་ར་བུ་ 
ར་སུ་ར་སུ་ར་ཨཱ་ཝརྟ་ཡ་ཨཱ་ཝརྟ་ཡ་ཧོཿ བཛྲ་སྤྲར་ཌ་།ཁཾ། ཞེས་ནམ་མཁའ་མཛོད་ཀྱི་སྔགས་དང་ཕྱག་རྒྱས་ 
བྱིན་གྱིས་བརླབས། སྤྲོ་ན་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས། ཀྱི་བཀྲ་ཤིས་རྡུལ་བརྩེགས་ལྷུན་ 
སྙུག་བརྗིད་ཆགས་དང་། །རྩེ་མོ་རབ་མཐོ་ཀུན་གསལ་དབྱིངས་སུ་བསྙེགས། །རྐེད་པ་གཡའ་ 
སྤང་བྲག་དང་ནགས་ཀྱིས་བརྒྱན། །རྩ་བ་རབ་བརྟན་ཁོར་ཡུག་ཀུན་ཏུ་ཁྱབ། །ཕྱི་བལྟས་རབ་ 
བརྗེད་ས་འཛིན་རྣམ་པ་ལ། །ནང་བལྟས་རིན་ཆེན་ལས་གྲུབ་ཕོ་བྲང་དབུས། །གཏུམ་པོ་བདུད་ 
འདུལ་ལྷ་ཡི་དགེ་བསྙེན་ཆེ། །ཟླ་བ་ལྟར་དཀར་ཕྱག་གཡས་མདུང་དར་འཕྱར། །གཡོན་པ་ནོར་ 
གཞོང་བཅུད་ལྡན་ཞགས་པ་འཛིན། །སྐུ་ལ་བསེ་ཁྲབ་དབུ་ལ་རྨོག་ཞུ་གསོལ། །ཞབས་ལ་སག་ 
ལྷམ་གཡས་ལ་སྟག་རལ་དང་། །གཡོན་ལ་གཟིག་ཤུབས་དཔའ་བོའི་ཆས་ཀྱིས་བརྗིད། །སྒ་སྲབ་ 
ཀྱིས་མཛེས་རྟ་མཆོག་ངང་བ་ཅིབས། །གང་འདུལ་སྤྲུལ་པའི་ཟློས་གར་སྣ་ཚོགས་འགྱེད། །མཐུ་ ˆ 
སྟོབས་དྲག་ཤུལ་ཐོག་ལྟར་འབར་བ་ཡི། །དྲེགས་པའི་འཁོར་ཚོགས་རྒྱ་མཚོས་ཡོངས་བསྐོར་ 
བ། །དེ་རིང་མཆོད་པའི་གནས་འདིར་སྤྱན་འདྲེན་ན། །དབྱར་གྱི་ཆར་སྤྲིན་བཞིན་དུ་གཡོ་ཞིང་ 
སྤྱོན། །དགུན་གྱི་འཐོར་རླུང་བཞིན་དུ་འཚུབས་ཤིང་སྤྱོན། །འདིར་གཤེགས་ཡིད་འཕྲོག་གདན་ 
ལ་བཞུགས་སུ་གསོལ། །གདོད་ནས་རྣམ་དག་སེམས་ཉིད་རང་རྩལ་ལས། །བྱང་བའི་ཕྱི་ནང་ 
གསང་བའི་མཆོད་པའི་ཚོགས། །ས་དང་བར་སྣང་ནམ་མཁའི་ཁྱོན་གང་བས། །དགྲ་ལྷ་ཆེན་ 
པོ་དགྱེས་པ་བསྐྱེད་གྱུར་ཅིག །ཆུ་གཙང་མཆོད་ཡོན་སྣ་ཚོགས་མེ་ཏོག་རྒོད། །བདུག་སྤོས་ 
སྤྲོན་མེའི་ཕྲེང་བ་ཚར་དུ་དངར། །དྲི་ཆབ་ཞལ་ཟས་སྙན་བརྗིད་རོལ་མོ་ལྡིར། །ཡིད་འཕྲོག་ 
གཟུགས་དང་རྣར་སྙན་རོལ་མོའི་སྒྲ། །ག་བུར་དྲི་མཆོག་དཀར་མངར་རོ་བརྒྱའི་ཟས། །འཇམ་ 

བསང་མཆོད་ཀྱི་རེམ་པ་དངོས་གྱབ་རེལ་མཚ། 


མཉེན་གོས་དང་བཀྲ་ཤིས་རྟགས་རྫས་བརྒྱད། །རྒྱལ་སྲིད་བདུན་དང་བུམ་བཟང་དཔག་བསམ་ 
ཤིང་། །མཁོ་དགུའི་ཡོ་བྱད་སྣ་ཚོགས་ཁྱོད་ལ་འབུལ། །ཅང་ཤེས་རྟ་དང་བ་ལང་འབྲི་གཡག་ 
དང་། །སྲ་བརྟན་གོ་དང་རྣོ་ངར་མཚོན་ཆའི་རིགས། །ཁྲི་སྟན་ཡོལ་བ་བླ་བྲེས་འཕན་གདུགས་ 
དང་། །དམ་རྗས་སྤྱན་གཟིགས་སྣ་ཚོགས་ཁྱོད་ལ་འབུལ། །དྲི་བཞོན་དང་འགྲོགས་ཡེ་ཤེས་ 
མེ་ནང་དུ། །ཙན་དན་དཀར་དམར་སྟག་ཤུག་མཁན་པ་དང་། །འོམ་བུ་ཉ་ཕྲུག་ལ་སོགས་ཤིང་ 
སྣའི་རིགས། །སྨན་དང་འབྲུ་བཅུད་ཕྱེ་མར་ཤ་ཚིལ་སོགས། །བསྲེགས་པའི་ལྷ་བསངས་འདོད་ 
ཡོན་ལྔ་ལྡན་ཞིང་། །དུད་སྤྲིན་དབང་སྔོན་ཆུ་འཛིན་ལྟར་གཡོ་བས། །དགེ་བསྙེན་བདུད་འདུལ་ 
ྦ གཏུམ་པོ་འཁོར་བཅས་བསངས། །བསང་ངོ་ཉམས་གྲིབ་ཚོགས་རྣམས་དག་གྱུར་ཅིག །ལྷ་ 
གཉན་ཁྱོད་ཀྱིས་བརྩེ་བས་བདག་ཅག་ཀུན། །རྟག་ཏུ་བུ་ལྟར་བསྐྱབས་ཀྱང་མ་འཚལ་བས། །སྒོ་ 

གསུམ་ལོག་པར་སྒྲབ་པ་གང་མཆིས་པ། །འགྱོད་པ་དྲག་པོས་བཤགས་སེ་(སོ)བཟོད་པར་ 
མཛོད། །ཟླ་བའི་ཟེར་གྱིས་འཁྱུད་པའི་གངས་རི་ལྟར། །རབ་དཀར་ཁྲོ་ཆགས་སྒེག་པའི་ཉམས་ 
དང་ལྡན། །མདུང་དར་ནོར་གཞོང་བསྣམས་ཤིང་གོ་ཁྲབ་གསོལ། །ལྷ་གཉན་ཆེན་པོ་ཁྱོད་ལ་ 
བདག་བསྟོད་དོ། །རྨ་གཉན་བློན་པོ་བསྟན་སྲུང་མཐུ་རྩལ་ཅན། །ཁྱོད་ཀྱིས་སྔོན་གྱི་དམ་ཚིག་ 
རྗེས་དགོངས་ལ། །རེ་ཞིང་ལྟོས་པའི་རྣལ་འབྱོར་བདག་ཅག་རྣམས། །ཉིན་མཚན་དུས་དྲུག་ 
འབྲལ་མེད་བསྲུང་དུ་གསོལ། །མི་རྣམས་སེམས་མཐུན་འཐབ་རྩོད་འཁུུགས་སློང་བྲལ། །ཆར་ 
ཆུ་དུས་འབབས་ལོ་འབྲས་རྟག་ཏུ་ལེགས། །སྟོབས་འབྱོར་རིགས་རྒྱུད་འཕེལ་ཞིང་དགེ་ལ་ 
བརྩོན། །ལེགས་ཚོགས་དཔལ་འབྱོར་མཚོ་བཞིན་རྒྱས་པར་མཛོད། །ཁྱད་པར་རྒྱུ་སྦྱོར་བདག་ 
ཅག་འཁོར་བཅས་ཀྱི། །ཕྱི་ནང་འགལ་རྐྱེན་བར་ཆད་ཀུན་ཞི་ཞིང་། །ཚེ་བསོད་སྟོབས་འབྱོར་ 
མངའ་ཐང་ལོངས་སྤྱོད་རྒྱས། །ཆོས་སྲིད་འདོད་དོན་ལྷུན་གྱིས་འགྲུབ་པར་མཛོད། །ཁྱོད་ནི་ཡུལ་ 
འདིའི་དྲག་ལྷ་ཆེན་པོ་སྟེ། །དེ་ཕྱིར་མཐུ་དང་རྫུ་འཕྲུལ་སྟོབས་བསྐྱེད་ནས། །མི་མཐུན་ནག་པོའི་ 
ཕྱོགས་རྣམས་ཚར་བཅད་དེ། །དཀར་ཕྱོགས་རྒྱལ་མཚན་སྲིད་རྩེར་བསྒྲེངས་བར་མཛོད། །ཡིག་ 

ཀུན་མཁྱེན་འཇེགས་མེད་དབང་པའེ་གྲསང་འབྱམ།༼ཐ༽ 
བརྒྱ་བཟླ་ཞིང་ནོངས་པ་བཟོད་པར་གསོལ། གཤེགས་གསོལ་དང་བཀྲ་ཤིས་བརྗོད་པར་བྱའོ། །ཞེས་པ་འདི་ནི་རིག་ 
གནས་དུ་མ་ལ་མཁྱེན་དཔྱོད་མཆོག་ཏུ་ཡངས་པ་རྐ་བུས་ཞབས་དྲུང་བློ་བཟང་དོན་གྲུབ་ཀྱིས་བསྐུལ་ངོར། ༧བཙུན་པ་ 
དཀོན་མཆོག་འཇིགས་མེད་དབང་པོས་ཆོས་སྡེ་ཆེན་པོ་བྱ་ཁྱུང་དུ་སྦྱར་བའོ།། །། 


ན་མོ་གུ་རུ་བཛྲ་ཐྷེ་ར་ལཱ་ཡ། འདིར་གཞི་བདག་དགེ་བསྙེན་ཆེན་བོ་བྲག་ནག་ལ་བསང་མཆོད་བྱེད་ 
པར་འདོད་པས། དམ་རྫས་མཆོད་གཏོར་སྦྱན་གཟིགས་ལྷ་བསངས་སོགས་འདུ་བགྱིས་ཏེ། རང་ཡི་དམ་གྱི་ང་རྒྱལ་ལ་ 
གནས་པའི་སྒོ་ནས་མཆོད་གཏོར་བསངས་རྫས་རྣམས་བྱིན་གྱིས་བརླབས་ནས་རོལ་མོ་དབྱངས་དང་བཅས་པས་འདི་ 
སྐད་བྱའོ། ། ཀྱི་རབ་ཡངས་གངས་ཅན་མདོ་སྨད་ཡུལ་གྱི་ལྗོངས། །རབ་བརྟན་སྲ་མཁྲེགས་རྡོ་ 
རྡེའི་ལྷུན་པོ་ལྟར། །རབ་མཐོ་རྩེ་མོ་མཁར་བསྟེགས་རི་ཡི་ཞོལ། །རབ་མང་ནགས་ཚལ་འབབ་ 
ཆུ་དུ་མས་བརྒྱན། །ཕྱི་བལྟས་ས་འཛིན་ནང་དུ་གཞལ་མེད་ཁང་། །ཡིད་འཕྲོག་དབུས་སུ་བསྟན་ 
སྙུང་མཐུ་རྩལ་ཅན། །དགེ་བསྙེན་བྲག་ནག་ཞི་ཁྲོའི་ཉམས་དང་ལྡན། །སྐུ་མདོག་སྨུག་ནག་ཕྱག་ 
གཡས་རུ་མཚོན་དང་། །གཡོན་པ་ནོར་གཞོང་བསྣམས་ནས་དགོས་འདོད་སྩོལ། །རིན་ཆེན་ 
རྒྱན་དང་ཟ་འོག་བེར་སྔོན་དང་། །ཁྲབ་རྨོག་གྱོན་ཞིང་འཁོར་གསུམ་རྐེད་ལ་བཏགས། །རྟ་ནག་ 
རྟིང་དཀར་ཅིབས་ནས་སྟོང་གསུམ་ཉུལ། །ཡུམ་སྲས་ལྷ་ཀླུ་བཙན་དང་གནོད་སྦྱིན་སོགས། །མི་ 
སྡུག་གཟུགས་འཆང་སྡེ་བརྒྱད་དྲེགས་པའི་འཁོར། །ཉི་ཟེར་རྡུལ་ལྟར་འཁྲིགས་པས་ཡོངས་ 
བསྐོར་བ། །འཁོར་བཅས་སྤྱན་འདྲེན་གནས་འདིར་གཤེགས་སུ་གསོལ། །མདུན་དུ་སྣ་ཚོགས་ 
མཆོད་སྤྲིན་བཤམས་པའི་དབུས། །ནོར་བུའི་འོད་འབར་ཡིད་འཕྲོག་རིན་ཆེན་ཁྲིར། །དར་ཟབ་ 
འབོལ་གདན་བརྩེགས་པའི་གདན་སྟེང་དུ། །དགྱེས་པའི་འཛུམ་དཀར་སྤྲོ་བཞིན་བརྟན་པར་ 
བཞུགས། །རྣམ་དག་ཏིང་འཛིན་སྔགས་དང་ཕྱག་རྒྱ་ཡིས། །ཟག་མེད་བདེ་བའི་ངོ་བོར་བྱིན་ 
བརླབས་པའི། །དངོས་བཤམས་ཡིད་སྦྲུལ་ཀུན་བཟང་མཆོད་པའི་སྤྲིན། །ནམ་མཁའ་བར་སྣང་ 
ས་གཞི་བཀང་སྟེ་འབུལ། །དྭངས་བསིལ་མཆོད་ཡོན་མཛེས་པའི་མེ་ཏོག་དང་། །དྲི་ཞིམ་བདུག་ 

བསང་མཆད་ཀྱི་དིམ་པ་དངོས་གྱབ་རོལ་མཚ། 
སྤོས་སྣང་གསལ་མར་མེ་སྤར། །ག་བུར་དྲི་ཆབ་རོ་བརྒྱའི་ཞལ་ཟས་དང་། །སྙན་བརྗིད་རོལ་མོའི་ 
མཆོད་པ་གུས་པས་འབུལ། །གཞན་ཡང་འདོད་ཡོན་ལྔ་དང་རྒྱལ་སྲིད་བདུན། །བཀྲ་ཤིས་རྟགས་ 
རྫས་རྡོ་རྗེའི་གོ་མཚོན་དང་། །རྟ་གཡག་ར་ཡུག་དར་གྱི་ཅོད་པན་ཅན། །མཁོ་དགུའི་ཡོ་བྱད་སྣ་ 
ཚོགས་ཁྱོད་ལ་འབུལ། །རཾ་ཡིག་ལས་སྐྱེས་ཡེ་ཤེས་མེ་ནང་དུ། །སྟག་ཤུག་མཁན་པ་འོམ་བུ་ 
བ་ལུ་དང་། །དཀར་མངར་ཟས་དང་ཕྱེ་མར་ཤ་ཚིལ་སོགས། །བསྲེགས་པའི་དུད་སྤྲིན་ལང་ལོང་ 
གཡོ་བ་འདིས། །དགྲ་ལྷའི་རྒྱལ་པོ་དགེ་བསྟེན་བྲག་ནག་བསངས། །ཟག་མེད་བདེ་སྟེར་གསང་ 
བའི་ཡུམ་ཆེན་བསངས། །དཔའ་བའི་རྩལ་རྫོགས་ལྷ་ཡི་སྲས་པོ་བསངས། །ཅི་གསུང་བཀའ་ 
སྒྲུབ་འཁོར་ཚོགས་རྒྱ་མཚོ་བསངས། །འདོད་ཡོན་ལྔ་དང་ལྡན་པའི་བསང་མཆོད་འདི། །དགྱེས་ 
བཞིན་བཞེས་ནས་རྒྱུ་སྦྱོར་བདག་ཅག་གི །ཕྱི་ནང་འགལ་རྐྱེན་བར་ཆད་ཀུན་ཞི་ནས། །ཅི་ 
བསམ་ལྷུན་གྱིས་འགྲུབ་པའི་འཕྲིན་ལས་མཛོད། །སེམས་ཉིད་རང་བཞིན་མཁའ་ལྟར་རྣམ་དག་ 
ཀྱང་། །གློ་བུར་ཉོན་མོངས་སྤྲིན་གྱིས་སྒྲིབ་པའི་མཐུས། །ལྷ་ཁྱོད་ཐུགས་དང་འགལ་བ་གང་ 
བགྱིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། །ལྷུན་པོ་ལྟར་བརྗིད་འཇིགས་ 
པའི་གཟུགས་འཆང་ཞིང་། །ནག་ཕྱོགས་ཚར་གཅོད་སྐལ་ལྡན་བུ་བཞིན་སྐྱོང་། །མཐུ་སྟོབས་རྫུ་ 
འཕྲུལ་དཔལ་ལ་མངའ་བརྙེས་པ། །དགེ་བསྟེན་ཆེན་པོ་འཁོར་དང་བཅས་ལ་བསྟོད། །གངས་ 
ལྡོངས་སྤྱི་དང་ཁྱད་པར་ཡུལ་ཕྱོགས་འདིར། །ཕན་བདེའི་རྩ་ལག་བསྟན་དང་དེ་འཛིན་སྡེ། །གུས་ 
པས་གཙུག་མཆོད་སྦྱིན་པའི་བདག་པོར་བཅས། །ཆོས་སྲིད་དཔལ་འབྱོར་དགུང་ལ་རེག་པར་ 
མཛོད། །ཁྱད་པར་གང་གི་ཉེ་སྐོར་གནས་བཅས་པའི། །རྒྱུ་སྦྱོར་ཡོན་བདག་མི་ཕྱུགས་མཐའ་ 
དག་ལ། །གནོད་ཅིང་འཚེ་བའི་ནད་གདོན་བར་ཆད་ཀུན། །སྐད་ཅིག་ཉིད་ལ་ཞི་བའི་འཕྲིན་ལས་ 
མཛོད། །མི་རྣམས་ཚེ་རིང་བཙན་ཕྱུག་འཕན་དར་འཛོམ། །སད་སེར་དང་བྲལ་ཆར་ཆུ་དུས་སུ་ 
འབབས། །སྣ་ཚོགས་འབྲུ་རྣམས་ལེགས་ཤིང་བཅུད་དང་ལྡན། །ལེགས་ཚོགས་དཔལ་འབྱོར་ 
མཚོ་བཞིན་རྒྱས་པར་མཛོད། །བྱེས་སུ་འགྲོ་ཚེ་དགྲ་ཇྔག་གནོད་པ་མེད། །ཚོང་ཁེ་རྒྱལ་ཞིང་ 

ཀུན་མེན་འཇེགས་མེད་དབང་པའེ་གསང་འབམ།༼ཐ༽ 

བསམ་དོན་ཡིད་བཞིན་འགྲུབ། །གཞི་ལ་འདུག་ཚེ་བཀྲ་ཤིས་གཡང་ཆགས་ཤིང་། །ལུས་སེམས་ 
དགའ་བདེའི་དཔལ་ལ་རོལ་བར་མཛོད། །མདོར་ན་ཁྱོད་ཀྱི་འཕྲིན་ལས་འོད་ཟེར་གྱིས། །བདག་ 
ཅག་རེ་བའི་པདྨོ་ཁ་ཕྱེ་སྟེ། །ཕན་དང་བདེ་བའི་སྦྲང་རྩིའི་ཟིལ་མངར་ལ། །དུས་ཀུན་ལོངས་སུ་ 
སྤྱོད་པའི་འཕྲིན་ལ ས་མཛོད། །ཡིག་བརྒྱ་དང་། རྟེན་འབྲེལ་སྙིང་པོ་བརྗོད། གང་ཡང་བདག་བློ་རྨོངས་པ་ 
ཡི ས། ཞེས་སོགས་ཀྱིས་ནོངས་པ་བཟོད་པར་གསོལ། ཨོཾ་ཁྱེད་ཀྱིས་སེམས་ཅན་དོན་ཀུན་མཛོད། །རྗེས་ 
སུ་མཐུན་པའི་དངོས་གྲུབ་སྩོལ། །མགྲོན་རྣམས་རང་གི་གནས་གཤེགས་ནས། །སླར་ཡང་ 
འབྱོན་པར་མཛད་དུ་གསོལ། །ཞེས་གཤེགས་སུ་གསོལ། མཇུག་ཏུ་ཤིས་བ་ཡང་བརྗོད། ཅེས་གཞི་བདག་དགེ་ 
བསྙེན་ཆེན་པོ་བྲག་ནག་གི་བསངས་མཆོད་འདི་ནི། རྡོ་འཕོང་ནས་སྦྱིན་བདག་ཀུན་བཟང་གིས་བསྐུལ་ངོར། ༧བཙུན་པ་ 
དཀོན་མཆོག་འཇིགས་མེད་དབང་པོས་བྱ་ཁྱུང་བླ་བྲང་དུ་སྦར་བའོ།། །། 

ན་མོ་གུ་རུ། འོག་ནས་འབྱུང་བའི་ཡུལ་ལྷ་གཞི་བདག་ལ་བསངས་མཆོད་བྱ་བར་འདོད་པས། མཆོད་ 
གཏོར་དམ་རྫས་སྤྱན་གཟིགས་རྣམས་ལེགས་པར་བཤམས་ཤིང་། སྤོས་སྣ་དང་ཤིང་སྣ། ཕྱེ་མང་དང་ཤ་ཚིལ་སོགས་ 
བསྲེགས་པའི་བསངས་དུད་ཆེར་བཏང་ལ། སྐྱབས་སེམས་སྔོན་དུ་འགྲོ་བས་ཡི་དམ་གྱི་ང་རྒྱལ་ལ་གནས་པའི་སྒོ་ནས་ 
མཆོད་རྫས་རྣམས་བྱིན་གྱིས་བརླབས་ཏེ། འདི་སྐད་ཅེས་བརྗོད་པར་བྱའོ། ། ཀྱི་བཀྲ་ཤིས་གཡང་ཆགས་རྨ་ 
ཀླུང་འབབ་པའི་འགྲམ། །རི་ལམ་ཞེས་གྲགས་ཡུལ་ལྗོངས་སྐྱོང་བའི་གཉེན། །སྲ་བརྟན་བྲག་ 
དམར་མཐོན་པོ་སྐྱ་ལོག་དང་། །སྟང་ཟིལ་མདངས་འཕྲོག་ས་འཛིན་དཔའ་མཁར་ལ། །སྔོན་ནས་ 
བརྟེན་ཞིང་གནས་བཅས་དྲ་ལྷ་ཆེ། །ཡབ་ཡུམ་སྲས་དང་བློན་པོ་དྲེགས་པའི་ཚོགས། །རྣལ་ 
འབྱོར་གུས་པའི་ཡིད་ཀྱིས་སྦྱན་འདྲེན་ན། །དུས་མཐའི་སྤྲིན་ཆེན་བསྐྱོད་ལྟར་གཤེགས་སུ་ 
གསོལ། །རྨད་བྱུང་ཆུ་གཉིས་ཉེར་སྤྱོད་འདོད་ཡོན་ལྔ། །རྡོ་རྗེའི་གོ་མཚོན་རྟ་གཡག་ར་ལུག་ 
དང་། །ཟབ་བེར་གོས་དང་ཕྱག་མཚན་རྒྱན་ཆ་སོགས། །མཁོ་དགུའི་ཡོ་བྱད་སྣ་ཚོགས་ཁྱོད་ལ་ 
འབུལ། །རོ་འཛིན་དབང་པོ་ཚིམ་བྱེད་རོ་བརྒྱའེ་ཟས། །དབྱིབས་ལེགས་རྒྱན་ལྡན་རི་ལྟར་སྤུངས་ 
པ་དང་། །འཆི་མེད་ཉལ་འགྲོའི་དཔལ་ལྡན་བཏུང་བའི་ཚོགས། །བདུད་རྩིའི་རང་བཞིན་མཚོ་ལྟར་ 

བསང་མཆོད་ཀྱི་རི མ་པ་དངས་གྱབ་རལ་མཚ། 


བསྐྱིལ་ཏེ་འབུལ། །རཾ་ཡིག་ལས་སྐྱེས་ཡེ་ཤེས་མེ་ཐབ་ཏུ། །སྟག་ཤུག་མཁན་པ་བ་ཡུ་སོགས་ 
བསྲེགས་པའི། །དུད་སྤྲིན་སྔོན་པོ་ལང་ལོང་གཡོ་བ་འདིས། །ཡུལ་ལྷའི་རྒྱལ་པོ་སྐྱ་ལོག་འཁོར་ 
བཅས་བསངས། །དྲེགས་པའི་དབང་ཕྱུག་དཔའ་མཁར་འཁོར་བཅས་བསངས། །ཕྱོགས་འདིའི་ 
ཡུལ་ལྷ་གཞི་བདག་མ་ལུས་བསངས། །བསང་ངོ་མི་གཙང་ཉམས་གྲིབ་དག་གྱུར་ནས། །དཀར་ 
ཕྱོགས་སྐྱོང་བའི་གཟི་མདངས་རྒྱས་གྱུར་ཅིག །མཐུ་སྟོབས་རྫུ་འཕྲུལ་དཔལ་ལ་མངའ་བརྙེས་ 
བའི། །མཐུ་ལྡན་ཡུལ་ལྷ་གཉན་པོ་ཁྱེད་རྣམས་ཀྱིས། །བདག་ཅག་ལྟོས་བཅས་ཀུན་གྱི་ནད་ 
གདོན་དང་། །ཕྱི་ནང་འགལ་རྐྱེན་བར་ཆད་ཞི་བར་མཛོད། །མི་རྣམས་འཕན་དར་ཚར་ཆུ་དུས་ 
སུ་འབབས། །འབྲུ་རྣམས་སྨིན་ཞིང་ཁ་ཟས་བཅུད་དང་ལྡན། །འཐབ་རྩོད་འཁྲུག་སློང་དང་བྲལ་ 
དྲག་ལས་རྒྱལ། །བསམ་དོན་ལྷུན་གྱིས་འགྲུབ་པའི་འཕྲིན་ལས་མཛོད། །གཞི་ལམ་བྱེས་གསུམ་ 
གང་དུ་གནས་ཀྱང་རུང་། །ལྷ་ཁྱོད་ཉི་དང་འོད་བཞིན་ཉེར་འགྲོགས་ནས། །འགའ་རྐྱེན་སེལ་ཞིང་ 
མཐུན་རྐྱེན་སྒྲུབ་པ་དང་། །བསྲུང་སྐྱོབ་སྟོངས་གྲོགས་གཡེལ་བ་མེད་པར་མཛོངད། །ཡིག་བརྒྱ་བརྡོད་ 
ལ་ནོངས་པ་བཟོད་པར་གསོལ། ཨོཾ་ཁྱེད་ཀྱིས་སེམས་ཅན་དོན་ཀུན་མཛོད། །རྗེས་སུ་མཐུན་པའི་ 
དངོས་གྲུབ་སྩོལ། །མགྲོན་རྣམས་རང་གི་གནས་གཤེགས་ནས། །སླར་ཡང་འབྱོན་པར་མཛད་དུ་ 
གསོལ། །ཞེས་གཤེགས་གསོལ་བཀྲ་ཤིས་བརྗོད་པར་བྱའོ། །ཞེས་རི་ལམ་གྱི་གཞི་བདག་སྐྱ་ལོག་དང་དཔའ་མཁར་ 
གཉིས་ཀྱི་བསངས་མཆོད་འདི་ནི། བན་རྒན་སོགས་མི་མང་གིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་ 
དབང་བོས་སྦྱར་བའོ།། །། 

ན་མོ་གུ་རུ་བྷཿ ཡི་དམ་གྱི་བདག་བསྐྱེད་སྔོན་དུ་བཏང་ནས་བསངས་རྔས་མཆོད་གཏོར་རྣམས་བྱིན་གྱིས་ 
བརླབས་ནས། ཀྱི་རབ་ཡངས་འཛམ་བུའི་གླིང་གི་ལྗོངས། །མདོ་སྨད་རྨེ་ཡི་ལུང་ཆེན་དུ། །ས་འཛིན་ 
གདོང་ཡག་ལ་གནས་པའི། །དགེ་བསྙེན་ཆེན་པོ་གནས་འདིར་གཤེགས། །ཡུམ་སྲས་བློན་པོ་ 
བྲན་གཡོག་དང་། །སྡེ་བརྒྱད་དམག་ཚོགས་དང་བཅས་པ། །གདུང་བའི་ཡིད་ཀྱིས་སྤྱན་འདྲེན་ 
ན། །རླུང་གི་ཤུགས་ལྟར་གཤེགས་སུ་གསོལ། །གཞན་ཡང་ཕྱོགས་འདིའི་ལྷ་ཀླུ་བཙན། །དཀར་ 

ཀུན་མཁྱེན་འཇིགས་མེད་དབང་བའེ་གསང་འབམ།༼ཐ༽ 
ཕྱོགས་འབྱུང་བོ་ཅི་མཆིས་པ། །བསང་གི་མགྲོན་དུ་སྤྱན་འདྲེན་ན། །ཐོགས་པ་མེད་པར་གནས་ 
འདེར་གཤེགས། །གཞི་བདག་དགེ་བསྙེན་ཆེན་པོ་ཁྱོད། །བདག་གི་མགོན་སྐྱབས་མཛད་པའི་ 
སླད། །གནས་འདིར་དགྱེས་བཞིན་བཞུགས་ནས་ཀྱང་། །མཆོད་པའི་ཚོགས་རྣམས་བཞེས་སུ་ 
གསོལ། །ཡིད་འཕྲོག་གཟུགས་ཀྱིས་སྦྱན་ལ་མཆོད། །སྙན་པའི་སྒྲ་ཡིས་སྙན་ལ་མཆོད། །བདུག་ 
སྤོས་དྲི་ཡིས་ཤངས་ལ་མཆོད། །རོ་བརྒྱའི་ཟས་ཀྱིས་ལྷགས་ལ་མཆོད། །འཇམ་མཉེན་གོས་ 
ཀྱིས་སྐུ་མཆོད་དོ། །དཀར་གསུམ་གཏོར་མ་མེ་རེ་རེ། །ཇ་ཆང་བཏུང་བ་མེ་རེ་རེ། །སྣ་ཚོགས་ 
མཆོད་པ་དགྱེས་བཞིན་བཞེས། །རྟ་གཡག་ར་ཡུག་སྲོག་ཆགས་དང་། །སྲ་བའི་གོ་དང་རྣོ་བའི་ 
མཚོན། །དར་ཟབ་རས་ཕྲུག་ལ་སོགས་པ། །མཁོ་དགུའི་མཆོད་པས་ཁྱེད་བརྔན་ནོ། །ལྷབ་ལྷབ་ 
མེ་ལྕེ་འབར་བའི་ནང་། །བཟང་བཟང་བསངས་རྫས་ཅི་མཆིས་པ། །ཐུལ་ཐུལ་བསྲེགས་པའི་དུད་ 
སྤྲིན་གྱིས། །ལྷ་ཡི་དགེ་བསྙེན་གདོང་ཡག་བསངས། །བཙུན་མོ་སྲས་དང་བློན་པོ་བསངས། །ལྷ་ 
སྲིན་སྡེ་བརྒྱད་དམག་ཚོགས་བསངས། །ཕྱོགས་འདིའི་གཞི་བདག་མ་ལུས་པའི། །ཉམས་ཆག་ 
མནོལ་གྲིབ་དག་གྱུར་ཅིག །གཞི་བདག་རྒྱ་མཚོ་ཁྱེད་རྣམས་ཀྱིས། །བསང་མཆོད་རྒྱ་མཚོ་འདི་ 
བཞེས་ལ། །དངོས་གྲུབ་རྒྱ་མཚོའི་ཆར་བབ་སྟེ། །བདེ་སྐྱིད་རྒྱ་མཚོ་འཕེལ་བར་མཛོད། །རིག་ 
འཛིན་བཀའ་ལ་མ་འདའ་བར། །སངས་རྒྱས་བསྟན་པ་གཉན་པོ་སྲུངས། །དཀོན་མཆོག་གསུམ་ 
གྱི་དབུ་འཕང་བསྟོད། །དགེ་འདུན་སྡེ་རྣམས་འཕེལ་བར་མཛོད། །རྒྱུ་སྦྱོར་བདག་ཅག་འཁོར་ 
བཅས་ཀྱི། །ཚེ་སྲོག་རྡོ་རྗེ་ལྟ་བུར་བརྟན། །རིགས་རྒྱུད་གངྒུའི་རྒྱུན་བཞིན་རིང་། །ལོངས་སྤྱོད་ 
ཡར་ངོའི་ཟླ་བཞིན་འཕེལ། ། སྙན་གྲགས་དབྱར་གྱི་རྔ་ལྟར་སྒྲོགས། །མངའ་ཐང་འཁོར་བསྒྱུར་ 
བཞིན་དུ་དར། །འདོད་དོན་ཡིད་བཞིན་ནོར་ལྟར་འགྲུབ། །ཆོས་སྲིད་ལེགས་ཚོགས་འཕེལ་ 
བར་མཛོད། །གཞི་ལ་འདུག་ཚེ་ཡུལ་ལྷ་མཛོད། །བྱེས་སུ་འགྲོ་ཚེ་བྱེས་ལྷ་མཛོད། །ཉིན་ 
གསུམ་རྒྱང་ནས་བྱ་ར་མཛོད། །མཚན་གསུམ་དྲུང་ནས་མེལ་ཚེ་མཛོད། །ཕར་ལ་འགྲོ་བའི་ 
སྐྱེལ་མ་མཛོད། །ཚུར་ལ་འོངས་པའི་བསུ་མ་མཛོད། །ཁེ་ཚོང་དམག་ཇག་གར་འགྲོ་ཡང་། །ཁ་ 

བསང་མཆོད་ཀྱི་རིམ་པ་དངོས་གྱབ་རོལ་མཚ། 


འཛིན་སྟོངས་གྲོགས་རྒྱབ་བརྟེན་མཛོད། །པདྨའི་མཚོ་ལ་ངང་མོ་བཞིན། །དྲེགས་ལྡན་སྐྱེ་བོ་ 
' དབང་དུ་བསྡུས། །གནམ་ལྕགས་བབས་པའི་ལོ་ཏོག་བཞིན། །དགྲ་བགེགས་ཐལ་བ་རྡུལ་དུ་ 
རློགས། །ཡུལ་ལྷ་གཉན་པོ་སྟོབས་བསྐྱེད་ལ། །མི་ཡི་ན་ཚ་བཟློག་ཏུ་གསོལ། །ཕྱུགས་ཀྱི་ 
གོད་ཁ་བཟློག་ཏུ་གསོལ། །མཐུ་བྱད་ངན་སྔགས་བཟློག་ཏུ་གསོལ། །མདོར་ན་གང་བཅོལ་ 
འཕྲིན་ལས་ཀུན། །བཅོལ་བའི་དུས་འདིར་མི་སྒྲུབ་ན། །ཁྱོད་ཀྱི་མཐུ་སྟོབས་གང་དུ་སོང་། །དེ་ 
ཕྱིར་བདག་གི་མགོན་སྐྱབས་མཛོད། །མང་མང་ཕྱོགས་འདིའི་འགྲོ་བ་ཀུན། །ཡང་ཡང་ཁྱོད་ལ་ 
མཆོད་བྱེད་ན། །མྱུར་མྱུར་མཐུ་རྩལ་སྟོབས་བསྐྱེད་དེ། །བསམ་བསམ་དོན་ཀུན་འགྲུབ་པར་ 
མཛོད། །མཇུག་ཆོག་སྤྱི་ལྟར་བྱའོ། །ཞེས་རྨེ་ཕུང་གི་གཞི་བདག་ཆེན་བོ་དགེ་བསྙེན་གདོང་ཡག་གི་བསངས་ 
མཆོད་མདོར་བསྡུས་པ་ངོ་མཚར་འབྲུག་སྒྲ་ཞེས་བྱ་བ་འདི་ནི་དགེ་སློང་འཇམ་དབྱངས་ཕུན་ཚོགས་ཀྱིས་བསྐུལ་ངོར། 
༧བཙུན་པ་དཀོན་མཆོག་འཇིགས་མེད་དབང་པོས་མྨེ་སྟོད་དུ་སྦྱར་བའི་ཡི་གེ་པ་ནི་སྔགས་རམ་པ་ཆོས་འཛིན་དར་ 
རྒྱས་སོ།། །། 
ཀྱི་ཕུན་ཚོགས་ཐུགས་བསྐྱེད་དབང་གི་བདག་ཅག་རྣམས། །སྐྱོང་ཕྱིར་ནོར་འཛིན་ 
དབང་པོ་གོ་རབ་དང་། །རི་ཕྱོར་ཞེས་པར་རྟེན་བཅས་དབྲ་ལྷ་ཆེ། །ཡུལ་ལྷ་གཞི་བདག་གཉན་ 
པོ་འཁོར་དང་བཅས། །དུང་དུང་གུས་པའི་ཡིད་ཀྱིས་སྦྱན་འདྲེན་ན། །དགྱེས་པའི་གར་དང་ 
བཅས་ཏེ་འདིར་གཤེགས་ལ། །མདུན་གྱི་ནམ་མཁར་ཡིད་འཕྲོག་གདན་ཁྲིའི་དབུས། །དངོས་ 
གྲུབ་དགའ་ཆར་འབེབས་བཞིན་བཞུགས་སུ་གསོལ། །རྨད་བྱང་བདེ་བའི་འོད་ཟེར་སྟོང་ 
འགྱེད་པའི། །ཉེར་སྤྱོད་རོལ་མོ་འདོད་ཡོན་རྣམ་པ་ལྔ། །ཇ་ཆང་བདུད་རྩིའི་བཏུང་བ་མཚོ་ལྟར་ 
བསྐྱིལ། །རོ་བརྒྱའི་ཞལ་ཟས་རི་ལྟར་སྤུངས་ཏེ་འབུལ། །འཇའ་ཚོན་ལྟར་བཀྲའི་དར་གྱི་ཅོད་པན་ 
ཅན། །ཤ་རྒྱས་སྤུ་སྡུག་རྟ་གཡག་ར་ལུག་དང་། །རྡོ་རྗེའི་གོ་མཚོན་སྣ་ཚོགས་སྦྱན་གཟིགས་ 
རིགས། །རྒྱན་དང་ཆས་གོས་བཞོན་པ་ཁྱོད་ལ་འབུལ། །བ་ལུ་མཁན་པ་ལྷ་ཤུག་ཡལ་འདབ་ 
སོགས། །རབ་འབར་མེ་ལ་མངོན་པར་བསྲེགས་པ་ཡི། །དུད་སྤྲིན་མཁོ་དགུའི་ཡོ་བྱད་ཉིད་གྱུར་ 

ཀུན་མཆྱེན་འཇིགས་མེད་དབང་པོའི་གསུང་འབྱམ།༼ཐ༽ 

ནས། །ལྷ་ཁྱོད་རྟག་ཏུ་དགྱེས་པ་བསྐྱེད་གྱུར་ཅིག །མི་ནད་ཕྱུགས་ནད་མཐུ་བྱད་གདོན་བགེགས་ 
དང་། །ཁ་སྨྲས་འཐབ་རྩོད་དགྲ་ཇྔག་འཚེ་བ་སོགས། །འགའ་རྐྱེན་ཀུན་ཞི་ཚེ་དང་བསོད་ནམས་ 
དང་། །སྟོབས་འབྱོར་རིགས་རྒྱུད་ཡར་ཟླ་ལྟར་འཕེལ་མཛོད། །མདོར་ན་གཞི་ལམ་བྱེས་གསུམ་ 
གང་དུ་ཡང་། །ལྷ་ཁྱོད་ལུས་དང་གྲིབ་མ་བཞིན་འགྲོགས་ནས། །བདག་ཅག་རྣམས་ཀྱི་ཇི་ལྟར་ 
འདོད་པའི་དོན། །ཡིད་བཞིན་ནོར་ལྟར་འགྲུབ་པའི་འཕྲིན་ལས་མཛོད། །སྔོན་འགྲོ་དང་མཇུག་ཆོག་ 
གཉིས་སྤྱི་དང་འདྲའོ། །ཞེས་པ་འདི་ནི་གླུ་བ་རྒྱལ་འབུམ་ནས་དགེ་ཚུལ་བསོད་ནམས་ཉི་མས་བསྐུལ་ངོར། ༧བཙུན་པ་ 
དཀོན་མཆོག་འཇིགས་མེད་དབང་པོས་སྦྱར་བ་དགེ་ལེགས་འཕེལ།། །། 

ན་མོ་གུ་རུ་བྷྱ༔ ཡུལ་ལྷ་གཞི་བདག་རྣམས་ལ་བསངས་མཆོད་བྱེད་པར་འདོད་པས། མཆོད་གཏོར་དམ་ 
རྫས་སྤྱན་གཟིགས་བསངས་ཀྱི་ཡོ་བྱད་རྣམས་འདུ་བྱས་ལ། རང་ཉིད་སྐད་ཅིག་གིས་དཔལ་རྡོ་རྗེ་འཇིགས་ 
བྱེད་ཞལ་གཅིག་ཕྱག་གཉིས་ཀྱིས་གྲི་གུག་དང་ཐོད་པ་འཛིན་པ་ཡུམ་དང་བཅས་པའི་སྐུར་ 
བཞེངས་པར་གྱུར། ཨོཾ་བཛྲ་ཨརྨཾ་ཏ་ཀུནྫ་ལི་ཧ་ན་ཧ་ན་ཧཱུཾ་ཕཊ། ཨོཾ་སྭ་བྷ་ཝ་ཤུདྡཿ སརྦ་ཧྷརྨཱཿ 
སྭ་བྷཱ་ཝ་ཤུ་དྡོ་ཉཧཾ། སྟོང་པ་ཉིད་དུ་གྱུར། སྟོང་པའི་ངང་ལས་རང་རང་གི་མིང་ཡིག་དང་པོ་ཐིག་ 
ལེས་བརྒྱན་པ་ཞུ་བ་ལས་བྱང་བའི་ཡུལ་ལྷ་གཞི་བདག་གཉན་པོ་མཉེས་པར་བྱེད་པའི་མཆོད་ 
གཏོར་དམ་རྫས་སྦྱན་གཟིགས་རྣམས་ས་དང་བར་སྣང་ནམ་མཁའི་ཁྱོན་ཐམས་ཅད་ཡོངས་སུ་ 
གང་བར་གྱུར། ཨོཾ་སརྦ་བིད་པྱུ་ར་པྲུ་ར། སུ་ར་སུ་ར། ཨཱ་ཝརྟ་ཡ་ཨཱ་ཝརྟ་ཡ་ཧོ། བཛྲ་སྦ་ར་ཌ་ཁཾ། 
སྐུའི་གཞལ་ཡས་ནས། །རྩ་བརྒྱུད་བླ་མ་ཡི་དམ་ལྷ་ཚོགས་དང་། །དཔའ་བོ་མཁའ་འགྲོ་ཆོས་ 
སྐྱོང་བསུང་ཚོགས་བཅས། །སྤྱན་འདྲེན་མཆོད་པའི་གནས་འདིེར་གཤེགས་སུ་གསོལ། །ཆེན་ 
པོ་ཧོར་གྱི་ཡུལ་ཁམས་ས་ཡི་ཆར། །ཨ་རུ་ཧོར་ཆེན་ཞེས་གྲགས་རྗེ་འབངས་རྣམས། །གནས་ 
བཅས་རབ་ཡངས་ནོར་འཛིན་དཔལ་མོ་ཡི། །ཕྱོགས་དང་ཕྱོགས་མཚམས་དབུས་ཀྱི་ཆར་ 
གནས་པའི། །རི་ཆེན་ཐང་ཆེན་ལྟེང་ཀ་ཆུ་མིག་དང་། །རི་ཕྲན་ཡུང་ཕྲན་རྩི་ཤིང་ནགས་ཚལ་ 

བསང་མཆོད་ཀྱི་རེམ་པ་དངོས་གྱབ་རོལ་མཚ། 


།རང་རང་བསྟེན་པའི་གནས་བཅས་ ལྷ་ཀླུ་གཉན། །མཐུ་ལྡན་ཡུལ་ལྷ་གཞི་བདག་གནས་ 
འདར་གཤེགས། །མདུན་དུ་མཁོ་དགུའི་འབྱོར་བ་དཀྲིགས་པའི་དབུས། །རླུང་གི་ཐིག་ལེ་ཕམ་ 
བྱེད་དར་ཟབ་ཀྱི། །འབོལ་གདན་ཡིད་འཕྲོག་རྣམ་པར་བརྩེགས་པའི་སྟེང་། །དགྱེས་བཞིན་ 
བཞུགས་ལ་མཆོད་པའི་ཚོགས་བཞེས་ཤིག །རབ་དཀར་དད་པའི་ཆུ་གཏེར་ལས་འཁྲུངས་ 
པའི། །སྣ་ཚོགས་མཆོད་པའི་འདབ་སྟོང་གཞོན་ནུ་ནི། །སྔགས་དང་ཕྱག་རྒྱའི་ཉི་འོད་ཀྱིས་ 
ཕྱེ་བ། །གུས་པས་འབུལ་ལོ་དགྱེས་བཞིན་བཞེས་སུ་གསོལ། །དྭངས་བསིལ་མཆོད་ཡོན་ 
གངྒཱའི་རྒྱུན་ལ་འགྲན། །པདྨ་ཨཱཏྤལ་མེ་ཏོག་ཅི་ཡང་རྒོད། །དྲི་ཞིམ་སྦོས་ཀྱི་དུད་པས་ལྷ་ལམ་ 
ཁྱབ། །རྩི་བཅུད་མར་མེའི་འོད་ཀྱིས་ཕྱོགས་ཀུན་གསལ། །ག་བུར་ངད་ལྡང་གུར་ཀུམ་དྲི་ཆབ་ 
སྦྲེང་། །རོ་བརྒྱའི་དཔལ་ལྡན་ཞལ་ཟས་ཚར་དུ་དངར། །རྔ་གཤང་དུང་གླིང་རོལ་མོ་འབྲུག་ 
ལྟར་སྒྲོགས། །ཡིད་འཕྲོག་མཆོད་པའི་ཚོགས་རྣམས་འབུལ་བར་བགྱི། །ཅང་ཤེས་རྟ་དང་བ་ 
ལང་ར་དང་ལུག །སྟག་སེང་དོམ་དང་ལྕེ་སྦྱང་དྲེད་མོང་དང་། །ཤ་བ་དགོ་བ་སྙན་དང་ཁ་ཤ་ 
སོགས། །མཛེས་པའི་སྦྱན་གཟིགས་སྣ་ཚོགས་ཁྱོད་ལ་འབུལ། །ཞྭ་དང་གོས་དང་རིན་ཆེན་ 
འཕྲེང་བ་དང་། །ནོར་བུའི་སྐ་རགས་ལྷམ་དང་འབོལ་སྟན་སོགས། །ཡིད་འཕྲོག་ཆས་གོས་ 
མདའ་མདུང་རལ་གྲི་དང་། །རྡོ་རྗེའི་གོ་ཁྲབ་ལ་སོགས་ཁྱོད་ལ་འབུལ། །རཾ་ཡིག་ལས་སྐྱེས་མེ་ 
ཆེན་འབར་བའི་ནང་། །དྲི་ཞིམ་སྨན་དང་ཡལ་འདབ་འབྲས་བུ་སོགས། །བསྲེགས་པའི་དུད་ 
སྤྲིན་ལྷ་ལམ་སྙེགས་པ་འདིས། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །དཀར་ 
དམར་ཐབ་གཞོབ་དམེ་གྲིབ་འཁོན་གྲིབ་དང་། །རྩོག་གྲིབ་ཡུགས་གྲིབ་གྲིབ་ཀྱིས་མནོལ་བ་ 
ཀུན། །དམ་རྫས་བསངས་མཆོད་འདི་ཡིས་དག་གྱུར་ཏེ། །མགོན་སྐྱབས་སྡོང་གྲོགས་གཡེལ་བ་ 
མེད་པར་མཛོད། །སྐུ་ནི་རི་བོ་ལྟ་བུར་བརྗིད་ཆགས་ཤིང་། །གསུང་ནི་དབྱར་སྐྱེས་རྔ་སྒྲ་བཞིན་ 
དུ་གསལ། །ཐུགས་ནི་དཔའ་ཞིང་གཏུམ་ལ་མཐུ་རྩལ་ཆེ། །ཡུལ་ལྷ་གཞི་བདག་གཉན་པོ་རྣམས་ 
ལ་བསྟོད། །མཐུ་སྟོབས་འཕྲིན་ལས་སྤྲིན་ཆེན་གདེངས་ཀ་ནས། །ལས་བཞིའི་དངོས་གྲུབ་གྲུ་ 


- 487 - 


ཀུན་མཁྱེན་འཇིགས་མེད་དབང་པོའེ་གསང་འབམ།༼ཐ༽ 

ཆར་ལེགས་ཕབ་སྟེ། །བདག་ཅག་རྒྱུ་སྦྱོར་འཁོར་དང་བཅས་པ་ཡི། །ཕན་བདེའི་ལོ་ཏོག་ཅི་ 
ཡང་འཕེལ་བར་མཛོད། །ཕྱོགས་འདིར་ཕན་བདེ་ཀུན་འབྱུང་རྒྱལ་བའི་བསྟན། །སྐྱེ་འགྲོ་ཀུན་ 
གྱིས་དད་པས་གུས་མཆོད་ཅིང་། །དེ་འཛིན་དགེ་འདུན་སྡེ་དང་བཅས་པ་རྣམས། །སྲིད་མཐའི་ 
བར་དུ་དར་ཞིང་རྒྱས་པར་མཛོད། །མི་ཡི་ན་ཚ་ཕྱུགས་ཀྱི་གོད་ཁ་དང་། །ཁ་སྨྲས་འཐབ་རྩོད་ 
རྨི་ལྟས་མཚན་ངན་དང་། །ཐོག་དང་ཆུ་འབྲུབ་ལྕེ་སྦྱང་གནོད་པ་སོགས། །མི་མཐུན་འགལ་ 
རྐྱེན་བར་ཆད་ཞི་བར་མཛོད། །ཆེ་དང་བསོད་ནམས་དཔལ་དང་འབྱོར་བ་དང་། །རིགས་ 
( རྒྱུད་སྙན་གྲགས་ལོངས་སྤྱོད་ཤེས་རབ་དང་། །འཁོར་འབངས་མངའ་ཐང་མཁོ་དགུའི་འབྱོར་ 
བ་སོགས། །ཡར་ངོའི་ཟླ་ལྟར་འཕེལ་བའི་འཕྲིན་ལས་མཛོད། །པདྨའི་མཚོ་ལ་བུང་བའི་འདུ་ 
འགོད་བཞིན། །དྲེགས་ལྡན་སྐྱེ་བོ་མ་ལུས་དབང་འདུ་ཞིང་། །བསམ་སྦྱོར་ལོག་པར་འཆང་བའི་ 
དགྲ་བགེགས་ཀུན། །ཐལ་བའི་རྡུལ་ཕྲན་བཞིན་དུ་བརླག་པར་མཛོད། །ཁྱད་པར་ས་སྦྱོང་ཡབ་ 
ཡུམ་སྲས་བཅས་ཀྱི། །ཆབ་སྲིད་དབུ་རྨོག་རྡོ་རྗེ་ལྟར་བརྟན་ཞིང་། །གཞན་སྡེའི་གཡུལ་ལས་ 
ྣ རྒྱལ་བའི་གྲགས་སྙན་གྱི། །བ་དན་སྲིད་པའི་རྩེ་མོར་བསྒྲེང་བར་མཛོད། །མཁའ་ལས་ལྷ་རྣམས་ 
ཆར་ཆུ་དུས་འབེབས་ཤིང་། །བར་དུ་མི་རྣམས་བཙན་ཕྱུག་འཕན་ཡང་དར། །ས་ལ་རྩི་ཤིང་ལོ་ 
ཏོག་རྟག་ཏུ་ལེགས། །བདེ་སྐྱིད་དཔལ་ལ་རོལ་བའི་བཀྲ་ཤིས་ཤོག །ཅེས་པ་འདི་ནི་དད་སྟོབས་ལྡན་ 
བའི་སྦྱིན་བདག་དམ་པ་ཨ་རུ་ཧོར་ཆེན་རྟག་བརྟན་པཱེ་ལིས་བསྐུལ་ངོར། ༧ཤཱཀྱའི་བཙུན་པ་དཀོན་མཆོག་འཇིགས་མེད་ 
དབང་པོས་སྦྱར་བའོ།། །། 

ན་མོ་གུ་རུ་སྷྱ༔ འདེར་བསངས་མཆོད་བྱ་བར་འདོད་པས་བསངས་རྫས་རྣམས་བསྲེགས་པའི་དུད་སྤྲིན་ 
དང་མཆོད་གཏོར་རྣམས་བཤམས་ལ། རང་ཉིད་སྐད་ཅི ག་གི ས་དཔལ་རྡོ་རྗེ་འཇིག ས་བྱེད་ཞལ་གཅི ག་ 
ཕྱག་གཉིས་ཀྱིས་གྲི་གུག་དང་ཐོད་པ་འཛིན་པ་ཡུམ་དང་བཅས་པའི་སྐུར་བཞེངས་པར་གྱུར། 
ཞེས་བདག་བསྐྱེད་བྱ། ཨོཾ་སརྦ་བིད་པུ་ར་པཱུ་ར་སུ་ར་སུ་ར་ཨཱ་ཝརྟ་ཡ་ཨཱ་ཝརྟ་ཡ་ཧོཿ བཛྲ་སྤྲར་ཌ་ཁ། 
ལན་གསུམ་བརྗོད་དེ་བྱིན་གྱིས་བརླབས། ཀྱི་རིན་ཆེན་ལྷུན་པོ་ཇི་བཞིན་བརྗིད་ཆགས་པ། །ས་འཛིན་ 


- 488 - 


བསང་མཆོད་ཀྱི་རིམ་པ་དངོས་གྱབ་རོལ་མཚ། 


དངུལ་ུམ་ལ་གནས་དྲག་རྩལ་ཅན། །མཐུ་ལྡན་ཡུལ་ལྷ་གཉན་པོ་འཁོར་དང་བཅས། །ཐོགས་ 
མེད་འདིར་གཤེགས་ཡིད་འཕྲོག་གདན་ལ་བཞུགས། །བདེ་སྟོང་ཡེ་ཤེས་རོལ་པ་ལས་བྱུང་ 
བའི། །དྭངས་བསིལ་མཆོད་ཡོན་ཉེར་སྤྱོད་རོལ་མོའི་སྒྲ། །དབང་བོ་ལྔ་ལ་བདེ་སྟེར་འདོད་ཡོན་ 
ཚོགས། །དངོས་སུ་བཤམས་དང་ཡིད་ཀྱིས་སྤྲུལ་ནས་འབུལ། །རྡོ་རྗེའི་གོ་མཚོན་སྣ་ཚོགས་ 
སྤྱན་གཟིགས་དང་། །རྟ་གཡག་ར་ཡུག་རྒྱན་གྱིས་བརྒྱན་པ་དང་། །རྒྱན་དང་ཆས་གོས་བཞོན་ 
པ་ལ་སོགས་པ། །མཐུན་པའི་དམ་རྫས་ས་གཞི་བཀང་སྟེ་འབུལ། །ལི་ཁྲིའི་མདངས་འཕྲོག་ 
རབ་འབར་མེ་ནང་དུ། །སྟག་ཤུག་མཁན་པ་བ་ལུ་སུ་ལུ་དང་། །ཕྱེ་མར་ཤ་ཚིལ་དྲི་བཟང་སོགས་ 
བསྲེགས་པའི། །དུད་སྤྲིན་སྙུག་པོ་ལང་ལོང་གཡོ་བ་ཡིས། །མཐུ་སྟོབས་མངའ་བདག་དྲེགས་ 
པ་ཀུན་གྱི་གཙོ་། །ལྷ་ཆེན་དངུལ་བུམ་གཉན་པོ་འཁོར་བཅས་བསངས། །བསང་ངོ་བསངས་ 
མཆོད་རྒྱ་ཆེན་འདེ་བཞེས་ལ། །འདོད་པའི་དོན་ཀུན་འགྲུབ་པའི་འཕྲིན་ལས་མཛོད། །ལྷ་ཁྱོད་ 
ཉིན་མཚན་དུས་དྲུག་གཡེལ་མེད་པར། །ཡུས་དང་གྲིབ་མ་བཞིན་དུ་ཉེར་འགྲོགས་ལ། །མི་ནད་ 
ཕྱུགས་ནད་དགྲ་ཇག་ཆོམ་རྐུན་སོགས། །འགལ་རྐྱེན་བར་ཆད་མཐའ་དག་ཞི་བར་མཛོད། །ཚེ་ 
བསོད་སྟོབས་འབྱོར་ལོངས་སྦྱོད་སྙན་གྲགས་དང་། །འཁོར་འབངས་ལོངས་སྤྱོད་དབྱར་མཚོ་ 
ལྟར་འཕེལ་ཞིང་། །གདུག་པའི་དགྲ་བགེགས་མ་ལུས་ཚར་བཅད་ནས། །ཅི་བསམ་ལྷུན་གྱིས་ 
འགྱུབ་པའི་འཕྲིན་ལས་མཛོད། །བསངས་ཀྱི་མགྲོན་རྣམས་རང་གནས་སུ་གཤེགས་པར་གྱུར། 
ཞེས་གཤེགས་གསོལ་དང་ཤིས་པ་བརྗོད་དེ་མེ་ཏོག་གི་ཆར་དབབ་པར་བྱའོ། །ཞེས་པ་འདི་ནི་༧བཙུན་པ་དཀོན་མཆོག་ 
འཇེགས་མེད་དབང་པོས་ས་ཕག་ཟླ་བ་དང་པོའི་ཚེས་ཉེར་གསུམ་ལ་བཀྲ་ཤིས་འཁྱིལ་དུ་སྦྱར་བའོ།། །། 
ན་མོ་གུ་རུ་བྷྱ༔ སྐྱབས་སེམས་དང་ཡི་དམ་གྱི་བདག་བསྐྱེད་སྔོན་དུ་བཏང་ནས། བསངས་རྫས་མཆོད་ 
གཏོར་རྣམས་གཞན་ལས་འབྱུང་བ་ལྟར་བྱིན་གྱིས་བརླབས་ཏེ། ཀྱེ་རབ་དཀར་གངས་རེས་བསྐོར་བའི་ 
_ ཡུལ། །མདོ་སྨད་ཆེན་པོ་བོད་ཀྱི་ལྗོངས། །རྣམ་མང་ཉལ་འགྲོ་འབབ་པའི་གནས། །རབ་ཡངས་ 
མྨེ་སྟོད་འཛིན་མའི་གཞིར། །ས་འཛིན་མཐོན་པོ་གསེར་བོབ་དང་། །ལྷ་གཉན་གདོང་ཡག་མཐོན་ 

ཀུན་མཁྱེན་འཇིགས་མེད་དབང་པོའི་གསུང་འབྱམ།༼ཐ༽ 

པོ་དང་། །བཀྲ་ཤིས་མཚོ་སྨན་དཀར་མོ་དང་། །མཐོན་ཆེན་གངས་དཀར་དབང་ཕྱུག་དང་། །ཤ་ 
རི་ལ་སོགས་ཡུལ་ཕྱོགས་འདིའི། །ཡུལ་ལྷ་གཞི་བདག་མ་ལུས་པ། །བསངས་ཀྱི་མགྲོན་དུ་ 
སྨྱན་འདྲེན་ན། །འཁོར་བཅས་ཐོགས་མེད་གནས་འདིར་གཤེགས། །སློབ་དཔོན་མཚོ་སྐྱེས་རྡོ་ 
རྗེ་ཡིས། །བཀའ་བསྒོས་དམ་བཅས་དྲན་མཛོད་ལ། །གནོད་ཅིང་འཚེ་བར་མ་བྱེད་པར། །འདེར་ 
བཞུགས་བཅོལ་བའི་འཕྲིན་ལས་མཛོད། །དབང་པོ་ལྔ་དང་བདེ་སྟེར་བའི། །ཡིད་འཕྲོག་ 
འདོད་ཡོན་རྣམ་ལྔ་དང་། །ཉེར་སྤྱོད་རོལ་མོ་ལ་སོགས་པ། །མཆོད་པའི་བྱེ་བྲག་མཐའ་ཡས་ 
འབུལ། །སྣ་ཚོགས་དར་གྱི་ཅོད་པན་ཅན། །རྟ་གཡག་ར་ལུག་བཞོན་པ་དང་། །གོ་མཚོན་རྒྱན་ 
དང་ཆས་གོས་སོགས། །མཁོ་དགུའི་ཡོ་བྱད་འབུལ་བར་བགྱི། །དཀར་གསུམ་མངར་གསུམ་ 
གཏོར་མ་སྤུངས། །ཇ་ཆང་བདུད་རྩིའི་བཏུང་བ་བསྐྱིལ། །དངོས་བཤམས་ཡིད་སྦྲུལ་མཆོད་ 
པའི་སྤྲིན། །རབ་ཡངས་ནམ་མཁའ་བཀང་སྟེ་འབུལ། །རཾ་ལས་སྐྱེས་པའི་མེ་ནང་དུ། །ཕྱེ་མར་ 
དྲི་བཟང་ཤིང་སྣའི་རིགས། །མངོན་པར་བསྲེགས་པའི་དུད་སྤྲིན་གྱིས། །ནམ་མཁའི་དབྱིངས་ 
ཀུན་ཁྱབ་པ་འདིས། །མཐུ་ལྡན་གསེར་བོབ་འཁོར་བཅས་བསངས། །སྟོབས་ཆེན་གདོང་ཡག་ 
འཁོར་བཅས་བསངས། །བཀྲ་ཤིས་མཚོ་སྨན་འཁོར་བཅས་བསངས། །མཐོན་ཆེན་གངས་ 
དཀར་འཁོར་བཅས་བསངས། །ཤ་རི་རྒྱལ་མཚན་འཁོར་བཅས་བསངས། །གཞན་ཡང་ཕྱོགས་ 
འདིའི་ལྷ་ཀླུ་བཙན། །ཡུལ་ལྷ་གཞི་བདག་མ་ལུས་བསངས། །བསང་རོ་(ངོ)ཉམས་གྲིབ་དག་ 
གྱུར་ཅིག །བདག་ཅག་བྱ་སྤྱོད་མི་མཁས་པས། །ས་བརྐོ་རྡོ་རློག་ཤིང་གཉན་བཅད། །ཆུ་མིག་ 
གཉན་པོ་དཀྲུགས་པ་སོགས། །ཕོག་ཐུག་གང་བྱུང་བཟོད་པར་བཞེས། །ཕན་བདེ་མ་ཡུས་འབྱུང་ 
བའི་གནས། །ཐུབ་པའི་བསྟན་པ་དར་བ་དང་། །དེ་འཛིན་སྐྱེས་བུ་མ་ཡུས་པའི། །རྣམ་དཀར་ 
འཕྲིན་ལས་འཕེལ་བར་མཛོ་ད། །ཁྱད་པར་བདག་ཅག་འཁོར་བཅས་ལ། །གནོད་ཅིང་འཚེ་ 
བར་བྱེད་པ་ཡི། །མི་ནད་ཕྱུགས་ནད་མ་ལུས་པ། །སྐད་ཅིག་ཉིད་ལ་ཞི་བར་མཛོད། །ཚེ་རིང་ 
ནད་མེད་ལོ་བརྒྱར་འཚོ། །སྟོབས་འབྱོར་ལོངས་སྤྱོད་མཚོ་ལྟར་འཕེལ། །རིགས་རྒྱུད་དབང་ 

བསང་མཆོད་ཀྱི་རིམ་པ་དངོས་གྱབ་རོལ་མཚོ། 


ཐང་སྙན་གྲགས་དང་། །འཁོར་འབངས་མངའ་ཐང་རྒྱས་པར་མཛོད། །གཞི་ལ་འདུག་ཚེ་ཡུལ་ 
ལྷ་མཛོད། །བྱེས་ལ་འགྲོ་བའི་ལམ་ལྷ་མཛོད། །ཉིན་གསུམ་རྒྱང་ནས་བྱ་ར་མཛོད། །མཚན་ 
གསུམ་དྲུང་ནས་མེལ་ཚེ་མཛོད། །ཕར་ལ་འགྲོ་བའི་སྐྱེལ་མ་མཛོད། །ཚུར་ལ་འོང་བའི་བསུ་མ་ 
མཛོད། །ཁེ་ཚོང་དམག་ཇག་གར་འགྲོ་ཡང་། །ཁ་འཛིན་རྒྱབ་བརྟེན་སྡོང་གྲོགས་མཛོད། །མདོར་ 
ན་བདག་ཅག་ལྟོས་བཅས་ཀུན། །ཉིན་མཚན་གཡེལ་མེད་བསྲུང་མཛོད་ལ། །གང་བཅོལ་འདོད་ 
དོན་མ་ལུས་པ། །ཡིད་བཞིན་འགྲུབ་པའི་འཕྲིན་ལས་མཛོད། །མཇུག་ཆོག་སྤྱི་ལྟར་བྱའོ། །ཞེས་པ་འདི་ 
ནི་ཝ་ཤུལ་དཔོན་བོ་པདྨ་རྒྱལ་དང་རྟ་མགྲིན་སོགས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་ 
བོས་རྨེ་སྟོད་དུ་སྦྱར་བའོ།། །། 

ན་མོ་གུ་རུ་སྦྱ༔ འདེར་བསངས་མཆོད་བྱ་བར་འདོད་པས། ཡི་དམ་གང་ཡང་རུང་བའི་ང་རྒྱལ་ལ་ 
གནས་པའི་སྒོ་ནས་བསངས་རྫས་རྣམས་གཞན་ནས་འབྱུང་བ་ལྟར་བྱིན་གྱིས་བརླབས་ལ་འདི་སྐད་ཅེས་བརྗོད་དོ། 
།ཀྱི་བཀྲ་ཤིས་ལྷུན་སྙུག་དགོས་འདོད་སྩོལ་བའི་གཏེར། །ལྷ་ཡི་དགེ་བསྙེན་བྲག་དཀར་མཐོན་ 
པོ་སོགས། །ཕྱོགས་འདིའི་ཡུལ་ལྷ་གཞི་བདག་མ་ལུས་པ། །གུས་པས་སྦྱན་འདྲེན་བསངས་ 
ཀྱི་མགྲོན་དུ་གཤེགས། །སྐུ་གསུང་ཐུགས་ལ་རྨད་བྱུང་བདེ་བའི་དཔལ། །ཅི་ཡང་སྟེར་བའི་ 
འདོད་དགུའི་མཆོད་པའི་ཚོགས། །ཟག་མེད་ཡེ་ཤེས་རོལ་པར་བྱིན་བརླབས་ནས། །དང་ 
བས་འབུལ་ལོ་དགྱེས་བཞིན་བཞེས་སུ་གསོལ། །མཚམས་སྤྲིན་གསར་བའི་མདངས་འཕྲོག་ 
མེ་ནང་དུ། །སྟག་ཤུག་མཁན་པ་བ་ལུ་སུ་ལུ་སོགས། །བསྲེགས་པའི་དུད་སྤྲིན་ལང་ལོང་གཡོ་ 
བ་འདིས། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །གཉུག་མར་གནས་དང་གློ་ 
བུར་ལྷགས་པ་ཡི། །ཡུལ་ལྷ་གཞི་བདག་གཉན་པོ་འཁོར་བཅས་རྣམས། །མཐུ་དང་རྫུ་འཕྲུལ་ 
སྟོབས་བསྐྱེད་བདག་ཅག་གི །བསམ་དོན་ཡིད་བཞིན་འགྲུབ་པའི་སྡོང་གྲོགས་མཛོད། །འཕྲིན་ 
ལས་འཐོར་རླུང་དྲག་པོ་གཡོ་བ་ཡིས། །ཕྱི་ནང་ཉེར་འཚེའི་ཆུ་འཛིན་ཀུན་བསལ་ཏེ། །ཚེ་བསོད་ 
དཔལ་འབྱོར་འོད་ཟེར་སྟོང་འབར་བའི། །བདེ་སྐྱིད་ཉི་མ་དགུང་ནས་འཆར་བར་མཛོད། །མཇུག་ 

ཀུན་མཁྱེན་འཇེགས་མེད་དབང་ཛའེ་གསུང་འབྱམ།༼ཐ༽ 

ཆོག་རྣམས་སྤྱི་དང་འདྲའོ། །ཞེས་པ་འདི་ནི་ཤཱཀྱ་བུ་བརྒྱུད་ཀྱི་དགེ་སློང་ངག་དབང་བློ་བཟང་གིས་བསྐུལ་ངོར། བཙུན་པ་ 
དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཨོཾ་བདེ་ལེགས་སུ་གྱུར་ཅིག །འདིར་དམུ་དགེའི་ཡུལ་ཕྱོགས་སུ་ཉེ་བར་མཁོ་བའི་བསངས་མཆོད་ 
བྱ་བའི་ཚུལ་ནི། གཞི་གཙང་མའི་སྟེང་དུ་གཏོར་མ་དང་ཕྱེ་མར་ཇྡ་ཕུད་ཆང་ཕུད་ཞོ་འོ་མ་སོགས་དང་། མཆོད་ཡོན་ 
སོགས་བཤམས་ལ། སྟག་པ་ཤུག་པ་སོགས་དྲི་བཟང་གི་ཤིང་སྣའི་རིགས་མེ་ལ་བསྲེགས་པའི་བསངས་དུད་ཆེར་ 
བཏང་། ཆབ་ཀྱིས་བྲན་ལ་འདི་སྐད་དོ། །སྐྱབས་སུ་འགྲོ་བ་ནི། ཧྲུཾ་ཕན་དང་བདེ་བའི་དངོས་གྲུབ་སྩོལ་མཛད་ 
པ། །བསླུ་མེད་དཀོན་མཆོག་རིན་ཆེན་རྣམ་གསུམ་ལ། །བདག་སོགས་འགྲོ་བ་མ་ལུས་དུས་ 
འདི་ནས། །བྱང་ཆུབ་སྙིང་པོའི་བར་དུ་སྐྱབས་སུ་མཆི། །སེམས་བསྐྱེད་པ་ནི། ཧཱུཾ་ཤིན་ཏུ་བརྒལ་ 
དཀའ་ལས་ཉོན་རྦ་ཀློང་ཅན། །སྡུག་བསྔལ་རྒྱ་མཚོར་བྱིང་བའི་འགྲོ་བ་ཀུན། །མི་གནས་མྱང་ 
འདས་རིན་ཆེན་གླིང་མཆོག་ཏུ། །སྒྲོལ་ཕྱིར་བྱང་ཆུབ་མཆོག་ཏུ་སེམས་བསྐྱེད་དོ། །བདག་བསྐྱེད་ 
ནི། ཧཱུཾ་རང་ཉིད་དྲེགས་པ་ཀུན་འདུལ་གསང་བའི་བདག །སྣང་སྲིད་ཟིལ་གྱིས་གནོན་པའི་སྐུ་ 
རུ་གྱུར། །བསངས་རྫས་བྱིན་གྱིས་བརླབས་པ་ནི། ཐུགས་ཀའི་ཧཱུཾ་ཡིག་འོད་ཟེར་འ ་འདུ་ལས། །མི་ 
མཐུན་ཉེས་པའི་དྲི་མ་ཀུན་སྦྱངས་ཏེ། །སྲིད་དང་ཞི་བའི་མགྲོན་རིགས་མ་ལུས་པ། །དགྱེས་ 
པ་ཀུན་བསྐྱེད་མཆོད་པའི་སྤྲིན་དུ་གྱུར། །ཨོཾ་ཨཱ་ཧཱུཾ། ལན་གསུམ་བརྗོད་ལ་བྱིན་གྱིས་བརླབས། སྦྲོ་ན་ 
སྔགས་དྲུག་བརྗོད་ཅིང་ཕྱག་རྒྱ་དྲུག་བྱའོ། །མགྲོན་སྦྱན་འདྲེན་བ་ནི། ཧཱུཾ་བདེ་ལེགས་འབྱུང་གནས་རྩ་བ རྒྱད 
བླ་མ་དང་། །དངོས་གྲུབ་ཆར་འབེབས་ཡི་དམ་དཀྱིལ་འཁོར་ལྷ། །བར་ཆད་ཀུན་སེལ་དམ་ཅན་ 
ཆོས་སྐྱོང་ཚོགས། །རྟག་ཏུ་གྲོགས་མཛད་རིགས་རྒྱུད་འགོ་བའི་ལྷ། །གངས་ཅན་གནས་པའི་ 
ཡུལ་ལྷ་གཞི་བདག་ཀུན། །གུས་པས་སྤྱན་འདྲེན་ཐོགས་མེད་གནས་འདིར་གཤེགས། །ཁྱད་ 
པར་བཀྲ་ཤིས་དགེ་མཚན་སྤུངས་པའི་གནས། །སྣ་ཚོགས་ལྗོན་ཤིང་ནགས་ཚལ་འཕྲེང་བས་ 
བསྐོར། །དམུ་དགེ་ཞེས་གྲགས་གསེར་ལྡན་དགའ་མའི་གཞིར། །ལྷུན་པོ་ལྷ་རི་དུང་དཀར་གཡུ་ 
རྩེ་དང་། །ཟངས་དམར་འབྲོང་དང་ཏིས་སེར་མཚོ་སྨན་དང་། །མཐོན་མཐེང་ལ་སོགས་རི་བོར་ 

གནས་བཅས་པའི། །ལྷ་ཀླུ་གཞི་བདག་མཐུ་ལྡན་དམ་ཚིག་ཅན། །མ་ལུས་སྤྱན་འདྲེན་གནས་ 
འདིར་གཤེགས་སུ་གསོལ། །མདོར་ན་ཕྱོགས་འདིའི་ས་རྡོ་རི་བྲག་དང་། །རྩི་ཤིང་ནགས་ཚལ་ 
ཉལ་འགྲོ་ཆུ་མིག་དང་། །ཕུ་མདའ་ཉིན་སྲིབས་སོགས་ལ་རྟེན་བཅས་པའི། །མཐུ་ལྡན་ཡུལ་ལྷ་ 
གཉན་པོ་མ་ལུས་པ། །འཁོར་བཅས་ཐོགས་མེད་གནས་འདིར་ད་ཚུར་བྱོན། །རང་རང་དགྱེས་ 
པའི་གདན་ལ་བརྟན་པར་བཞུགས། །མཆོད་པ་འབུལ་བ་ནི། དངོས་བཤམས་ཡིད་ཀྱིས་སྦྲུལ་པ་ལས་ 
བྱང་བའི། །བདུད་རྩིའི་མཆོད་ཡོན་གངྒའི་རྒྱུན་ལ་འགྲན། །ཡིད་འཕྲོག་མེ་ཏོག་གེ་སར་ཅི་ཡང་ 
རྒོད། །དྲི་ཞིམ་སྤོས་ཀྱི་དུད་པ་ཡོངས་སུ་འཁྲིགས། །སྣང་གསལ་སྒྲོན་མེའི་འཕྲེང་བ་ལྷབ་ལྷབ་ 
འབར། །དྲི་བཟང་སྤོས་ཆུའི་ཉལ་འགྲོ་ལྷུང་ལྷུང་འབབ། །རོ་བརྒྱའི་དཔལ་ལྡན་ཞལ་ཟས་མཁའ་ 
ལ་སྙེགས། །སྙན་བརྗེད་རོལ་མོའི་སྒྲ་དབྱངས་འབྲུག་ལྟར་སྒྲོགས། །འདོད་ཡོན་ལྔ་དང་རྒྱལ་སྲིད་ 
རིན་ཆེན་བདུན། །རྟ་གཡག་ར་ཡུག་དར་གྱི་ཅོད་པན་ཅན། །རྒྱན་དང་ཆས་གོས་བཞོན་པ་ལ་ 
སོགས་པ། །དམ་རྫས་སྤྱན་གཟིགས་མཆོད་ཚོགས་བཞེས་སུ་གསོལ། །གསེར་ཞུན་ཁུ་བ་འཐོར་ 
འདྲའི་མེ་ནང་དུ། ། སྟག་ཤུག་མཁན་པ་བ་ལུ་སུ་ལུ་དང་། ། ཕྱེ་མར་ཟས་ཕུད་ལ་སོགས་མཐུན་ 
པའི་རྫས། །བསྲེགས་པའི་དུད་སྤྲིན་ལང་ལོང་གཡོ་བ་འདེས། །དཀོན་མཆོག་གསུམ་དངོས་ 
རྩ་བརྒྱུད་བླ་མ་བསངས། །རྒྱུད་སྡེ་བཞི་ཡི་ཡི་དམ་ལྷ་ཚོགས་བསངས། །བར་ཆད་ཀུན་སེལ་ 
དཔའ་བོ་མཁའ་འགྲོ་བསངས། །འཕྲིན་ལས་ཀུན་སྒྲུབ་ཆོས་སྐྱོང་བསུང་མ་བསངས། །སྣང་སྲིད་ 
ལྷ་སྲིན་སྡེ་བརྒྱད་མ་ལུས་བསངས། །ཁྱད་པར་ཡུལ་འདིའི་མི་ཕྱུགས་སྐྱོང་བའི་གཉེན། །ལྷུན་པོ་ 
འབྲོང་དང་ཟངས་དམར་ལ་སོགས་པ། །དམུ་དགེ་ཉིན་གྱི་གཞི་བདག་མ་ལུས་བསངས། །ལྷ་རི་ 
དུང་དཀར་གཡུ་རྩེ་ལ་སོགས་པ། །དམུ་དགེ་སྲིབས་ཀྱི་གཞི་བདག་མ་ལུས་བསངས། །མདོར་ 
ན་ཕྱོགས་འདིའི་ཡུལ་ལྷ་གཞི་བདག་ཀུན། །བསངས་ཀྱི་མཆོད་པས་དགྱེས་ཤིང་ཚིམ་གྱུར་ 
ཅིག །ནོངས་པ་བཟོད་པར་གསོལ་བ་ནི། བདག་ཅག་ཉོན་མོངས་དུག་ལྔའི་དབང་གྱུར་ཏེ། །བྱེད་རྣམས་ 
ཐུགས་དང་འགལ་བ་གང་བགྱིས་པ། །སྙིང་ནས་འགྱོད་པ་དྲག་པོས་བཤགས་བྱེད་ན། །བཟོད་ 

གནས་བཅས་པའི། །ལྷ་ཀླུ་གཞི་བདག་མཐུ་ལྡན་དམ་ཚིག་ཅན། །མ་ལུས་སྤྱན་འདྲེན་གནས་ 
འདིར་གཤེགས་སུ་གསོལ། །མདོར་ན་ཕྱོགས་འདིའི་ས་རྡོ་རི་བྲག་དང་། །རྩི་ཤིང་ནགས་ཚལ་ 
ཉལ་འགྲོ་ཆུ་མིག་དང་། །ཕུ་མདའ་ཉིན་སྲིབས་སོགས་ལ་རྟེན་བཅས་པའི། །མཐུ་ལྡན་ཡུལ་ལྷ་ 
གཉན་པོ་མ་ལུས་པ། །འཁོར་བཅས་ཐོགས་མེད་གནས་འདིར་ད་ཚུར་བྱོན། །རང་རང་དགྱེས་ 
པའི་གདན་ལ་བརྟན་པར་བཞུགས། །མཆོད་པ་འབུལ་བ་ནི། དངོས་བཤམས་ཡིད་ཀྱིས་སྤྲུལ་པ་ལས་ 
བྱུང་བའི། །བདུད་རྩིའི་མཆོད་ཡོན་གངྒའི་རྒྱན་ལ་འགྲན། །ཡིད་འཕྲོག་མེ་ཏོག་གེ་སར་ཅི་ཡང་ 
རྒོད། །དྲི་ཞིམ་སྤོས་ཀྱི་དུད་པ་ཡོངས་སུ་འཁྲིགས། །སྣང་གསལ་སྒྲོན་མེའི་འཕྲེང་བ་ལྷབ་ལྷབ་ 
འབར། །དྲི་བཟང་སྤོས་ཆུའི་ཉལ་འགྲོ་ལྷུང་ལྷུང་འབབ། །རོ་བརྒྱའི་དཔལ་ལྡན་ཞལ་ཟས་མཁའ་ 
ལ་སྙེགས། །སྙན་བརྗེད་རོལ་མོའི་སྒྲ་དབྱངས་འབྲུག་ལྟར་སྒྲོགས། །འདོད་ཡོན་ལྔ་དང་རྒྱལ་སྲིད་ 
རིན་ཆེན་བདུན། །རྟ་གཡག་ར་ཡུག་དང་གྱི་ཅོད་པན་ཅན། །རྒྱན་དང་ཆས་གོས་བཞོན་པ་ལ་ 
སོགས་པ། །དམ་རྗས་སྤྱན་གཟིགས་མཆོད་ཚོགས་བཞེས་སུ་གསོལ། །གསེར་ཞུན་ཁུ་བ་འཐོར་ 
འདྲའི་མེ་ནང་དུ། །སྟག་ཤུག་མཁན་པ་བ་ལུ་སུ་ལུ་དང་། ། ཕྱེ་མར་ཟས་ཕུད་ལ་སོགས་མཐུན་ 
པའི་རྫས། །བསྲེགས་པའི་དུད་སྤྲིན་ལང་ལོང་གཡོ་བ་འདེས། །དཀོན་མཆོག་གསུམ་དངོས་ 
རྩ་བརྒྱུད་བླ་མ་བསངས། །རྒྱུད་སྡེ་བཞི་ཡི་ཡི་དམ་ལྷ་ཚོགས་བསངས། །བར་ཆད་ཀུན་སེལ་ 
དཔའ་བོ་མཁའ་འགྲོ་བསངས། །འཕྲིན་ལས་ཀུན་སྒྲུབ་ཆོས་སྐྱོང་བསུང་མ་བསངས། །སྣང་སྲིད་ 
ལྷ་སྲིན་སྡེ་བརྒྱད་མ་ལུས་བསངས། །ཁྱད་པར་ཡུལ་འདིའི་མི་ཕྱུགས་སྐྱོང་བའི་གཉེན། །ལྷུན་པོ་ 
འབྲོང་དང་ཟངས་དམར་ལ་སོགས་པ། །དམུ་དགེ་ཉིན་གྱི་གཞི་བདག་མ་ལུས་བསངས། །ལྷ་རི་ 
དུང་དཀར་གཡུ་རྩེ་ལ་སོགས་པ། །དམུ་དགེ་སྲིབས་ཀྱི་གཞི་བདག་མ་ལུས་བསངས། །མདོར་ 
ན་ཕྱོགས་འདིའི་ཡུལ་ལྷ་གཞི་བདག་ཀུན། །བསངས་ཀྱི་མཆོད་པས་དགྱེས་ཤིང་ཚིམ་གྱུར་ 
ཅིག །ནོངས་པ་བཟོད་པར་གསོལ་བ་ནི། བདག་ཅག་ཉོན་མོངས་དུག་ལྔའི་དབང་གྱུར་ཏེ། །ཁྱེད་རྣམས་ 
ཐུགས་དང་འགལ་བ་གང་བགྱིས་པ། །སྙིང་ནས་འགྱོད་པ་དྲག་པོས་བཤགས་བྱེད་ན། །བཟོད་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཐ༽ 

པར་བཞེས་ལ་མ་ཡིས་བུ་བཞིན་སྐྱོངས། །འཕྲིན་ལས་བཅོལ་བ་ནི། དེ་ལྟར་དངོས་བཤམས་ཡིད་ 
སྤྱལ་མཆོད་ཚོགས་ཀུན། །དགྱེས་བཞིན་བཞེས་ནས་བདག་ཅག་འཁོར་བཅས་ཀྱི། །ནད་རིམས་ 
གདོན་བགེགས་འགལ་རྐྱེན་བར་ཆད་དང་། །དགྲ་ཇག་ཆོམ་རྐུན་གཅན་གཟན་འཚེ་བ་དང་། །ཁ་ 
སྨྲས་གླེང་གཞི་མཐུ་བྱད་མནན་གཏད་སོགས། །ཕྱི་ནང་ཉེར་འཚེ་མཐའ་དག་ཞི་བར་མཛོད། །ཚེ་ 
དང་བསོད་ནམས་སྟོབས་འབྱོར་ལོངས་སྦྱོད་དང་། །རེགས་རྒྱུད་སྙན་གྲགས་འཁོར་མང་རྒྱས་པ་ 
དང་། །རྒྱལ་བའི་བསྟན་དང་བསྟན་འཛིན་འདུས་པའི་སྡེ། །བཤད་སྒྲུབ་བྱ་བ་དབྱར་མཚོ་ལྟར་ 
འཕེལ་མཛོད། །དྲེགས་ལྡན་མ་ལུས་དབང་དུ་བསྡུ་བ་དང་། །གདུག་པའི་དགྲ་བགེགས་ཚར་ 
གཅོད་འཕྲིན་ལས་མཛོད། །བྱད་པར་ཕྱོགས་འདིར་འཐབ་རྩོད་འཁྲུག་ལོང་བྲལ། །སད་སེར་ 
བཙའ་ཐན་འབུ་སྲིན་གནོད་པ་ཞི། །ཆར་ཆུ་དུས་འབབ་རྩི་བཅུད་ལོ་ཏོག་རྒྱས། །སྣོད་བཅུད་ 
དཔལ་འབྱོར་འཕེལ་ཞིང་རྒྱས་པར་མཛོད། །གཤེགས་སུ་གསོལ་བ་ནི། ཕན་བདེའི་དབུང་གཉེན་དམ་ 
པར་སྤྱན་དྲངས་པའི། །སྣང་ཞིང་སྲིད་པའི་མགྲོན་རིགས་མ་ལུས་པ། །ངོ་བོ་མ་བཅོས་ལྷུན་གྲུབ་ 
ཆོས་ཀྱི་དབྱིངས། །རྣམ་པ་རང་རང་སོ་སོའི་གནས་སུ་གཤེགས། །བཛྲ་མུཿ མཇུག་ཏུ་ཤིས་པ་བརྗོད་ 
དེ་མེ་ཏོག་གི་ཆར་དབབ་པར་བྱའོ། །ཞེས་པ་འདི་ནི་དམུ་དགེ་བླ་སྡེ་སྤྱི་ནས་བསྐུལ་མ་མཛད་པ་ལྟར། ༧བཙུན་པ་དཀོན་ 
མཆོག་འཇིགས་མེད་དབང་པོས་དམུ་དགེ་དགོན་དུ་སྦྱར་བའོ།། །། 

ན་མོ་གུ་རུ་བྷྱཿ ཡུལ་ལྷ་གཞི་བདག་རྣམས་ལ་བསངས་མཆོད་བྱ་བར་འདོད་པས། མཆོད་གཏོར་ 
བསངས་རྫས་རྣམས་འདུ་བགྱིས་ལ། རང་ཉིད་ཡི་དམ་གྱི་ལྷའི་ང་རྒྱལ་དང་ལྡན་པས་སྔགས་དྲུག་ཕྱག་རྒྱ་དྲུག་གིས་བྱིན་ 
གྱིས་བརླབས་ལ་འདི་སྐད་ཅེས་བརྗོད་པར་བྱའོ། །ཨོཾ་དགེ་ལེགས་ཆར་འབེབས་རྩ་བརྒྱུད་བླ་མ་དང་། །ཡི་ 
དམ་ལྷ་ཚོགས་ཆོས་སྐྱོང་བསྲུང་མ་དང་། །དཔའ་བོ་མཁའ་འགྲོ་ཡུལ་ལྷ་གཞི་བདག་ཀུན། །སྤྱན་ 
འདྲེན་མཆོད་པའི་གནས་འདིར་གཤེགས་སུ་གསོལ། །ཁྱད་པར་ཡན་ལག་བརྒྱད་ལྡན་འབྲི་ཆུ་ 
ཞེས། །ཉལ་འགྲོའི་དབང་པོ་ལྷུང་ལྷུང་འབབ་པའི་ཡུལ། །མཐོ་ཞིང་བརྫིད་ཆགས་ཤ་བ་ངང་ 
པ་དང་། །ཁུ་བྱུག་རི་བཙུན་དགྱེ་ལུང་རྫ་བཀྲ་དང་། །བདེ་འཁྱིལ་གཡུ་ཕྲུ་ལ་སོགས་ཕྱོགས་ 

བསང་མཆོད་ཀྱི་དེམ་པ་དངོས་གྱབ་རོལ་མཚ། 


འདི་ཡི། །རི་ལུང་སྤང་ལྗོང་(ལྡོངས)འབབ་ཆུ་སོགས་གནས་པའི། །མཐུ་ལྡན་ཡུལ་ལྷ་གཞི་ 
བདག་འཁོར་དང་བཅས། །སྤྱན་འདྲེན་འདིར་གཤེགས་དགྱེས་པའི་ཚུལ་གྱིས་བཞུགས། །རྙོག་ 
བྲལ་དད་པའི་ཆུ་མཚོ་ལས་འོངས་པའི། །དངོས་བཤམས་ཡིད་སྤྲུལ་མཆོད་པའི་མེ་ཏོག་ 
ནི། །ངོ་མཚར་ཕན་བདེའི་དྲི་བསུང་འབུམ་སྤྲོ་བ། །གུས་པས་འབུལ་ལོ་དགྱེས་བཞིན་བཞེས་ 
སུ་གསོལ། །དབང་པོ་ཀུན་ཚང་རྟ་གཡག་ར་ཡུག་དང་། །རྡོ་རྡེའི་གོ་མཚོན་རྒྱན་གོས་ཚར་དུ་ 
དངར། །དམ་རྫས་གཏོར་མ་གསེར་སྐྱེམས་བཏུང་བར་བཅས། །འཛིན་ཆགས་བྲལ་བའི་བློ་ 
ཡིས་དབུལ་བར་བགྱི། །ཡེ་ཤེས་རང་བཞིན་འབར་བའི་མེ་ནང་དུ། །བསངས་རྫས་སྣ་ཚོགས་ 
བསྲེགས་པའི་དུད་སྤྲིན་གྱིས། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །བསང་ངོ་ 
ཉམས་གྲིབ་བཙོག་གྲིབ་དག་གྱུར་ཅིག །བདག་ཅག་དུག་གསུམ་དྲག་བོའི་དབང་གྱུར་ཏེ། །ཁས་ 
བླངས་ཆག་དང་མཆོད་གཏོར་ཞན་པ་སོགས། །ཐུགས་དང་འགལ་བའི་ནོངས་པ་གང་བགྱིས་ 
པ། །སྙིང་ནས་བཤགས་སོ་བཟོད་པར་མཛད་དུ་གསོལ། །འཇིག་རྟེན་འདས་དང་མ་འདས་ 
མགྲོན་རྣམས་དང་། །ཕ་མེས་དུས་ནས་འགོ་བའི་ལྷ་གཉན་ཀུན། །མཐུ་སྟོབས་རྫུ་འཕྲུལ་དཔུང་ 
གི་སྟོབས་བསྐྱེད་དེ། །བསྲུང་སྐྱོབ་སྡོང་གྲོགས་གཡེལ་བ་མེད་པར་མཛོད། །མི་ནད་ཕྱུགས་ 
ནད་དྲག་ཇག་ཆོམ་རུན་སོགས། །ཕྱི་ནང་འགལ་རྐྱེན་མཐའ་དག་ཉེར་ཞི་ཞིང་། །སཚེ་དང་ 
བསོད་ནམས་དཔལ་འབྱོར་རིགས་རྒྱད་དང་། །སྙན་གྲགས་འཁོར་འབངས་མངའ་ཐང་རྒྱས་ 
པར་མཛོད། །འདབ་སྟོང་རྒྱས་པའི་ཚལ་དུ་རྐང་དྲུག་དང་། །རླབས་ཕྲེང་གཡོ་བའི་ཆུ་མཚོར་ 
ངང་མོ་བཞིན། །ཡུལ་ལྷ་གཞི་བདག་འཁོར་བཅས་འབྲལ་མེད་ཅིང་། །གཞི་ལམ་བྱེས་གསུམ་ 
ཀུན་ཏུ་བསྲུང་སྐྱོབ་མཛོད། །རྗེ་འབངས་སེམས་མཐུན་འཐབ་རྩོད་མུ་གེ་བྲལ། །འབྱང་པོའི་ 
ཚོགས་རྣམས་བྱམས་པའི་སེམས་དང་ལྡན། །ཆར་ཆུ་དུས་འབབ་རྐང་བཞིའི་ཕྱུགས་རྣམས་ 
འཕེལ། །ཕན་བདེའི་དཔལ་གྱིས་ཉིན་མཚན་འདའ་བར་མཛོད། །མགྲོན་རྣམས་རང་རང་གནས་ 
སུ་གཤེགས་པར་གྱུར། །ཞེས་གཤེགས་གསོལ་བྱ། མཇུག་ཏུ་བཀྲ་ཤིས་ཀྱི་ཚིགས་སུ་བཅད་པ་ཅི་རིགས་བརྗོད་ 

ཀུན་མཁྱེན་འཇིགས་མེད་དབང་བོའེ་གསང་འབམ།༼ཐ༽ 

དོ། །ཞེས་པ་འདི་ནི་ཡུ་ཤུལ་དཔོན་པོ་པི་རུ་བསོད་ནམས་ཕུན་ཚོགས་ཀྱིས་བསྐུལ་ངོར། འཇྔམ་དབྱངས་བཞད་པ་ 
དཀོན་མཆོག་འཇིགས་མེད་དབང་པོས་འབྲི་ཆུ་དང་ཉེ་བའི་སའི་ཆ་སེའུའི་སྒར་ཐོག་ཏུ་སྦྱར་བའོ།། །། 

ན་མོ་གུ་རུ་སྷྱ༔ འདེར་གཉན་ཆེན་ཕོ་བ་རོག་པོ་ལ་བསངས་མཆོད་བྱེད་པར་འདོད་ན། རང་ཉིད་སྐད་ 
ཅིག་གིས་དཔལ་ཕྱག་ན་རྡོ་རྗེ་ཞལ་གཅིག་ཕྱག་གཉིས་གཡས་རྡོ་རྗེ་དང་གཡོན་སྡིགས་མཛུབ་ 
མཛད་པས་སྣང་སྲིད་ཀྱི་དྲེགས་པ་མཐའ་དག་ཟིལ་གྱིས་གནོན་པའི་སྐུར་བཞེ ངས་པར་གྱུར། 
མཆོད་གཏོར་བྱིན་གྱིས་བརླབས་པ་ནི། ཨོཾ་བཛྲ་ཨ་ཤྲཾཏ་ ཀླུར་ལི་ཧ་ན་ཧ་ན་ཧཱུཾ་ཕཊ། ཨོ་སྭབཱ་ཝ་ཤཱ་དྷཿ 
སྤརྦ་དྷརྨཿ སུསྷ་ཝ་ཤུདྡོཉཧཾ། སྟོང་པ་ཉིད་དུ་གྱུར། སྟོང་པའི་ངང་ལས་རང་རང་གི་མིང་ཡིག་དང་ 
ཕོ་ཛི ག་ལེས་བརྒྱན་པ་ཞུ་བ་ལས་བྱུང་བའི་ཡུལ་ལྷ་གཞི་བདག་གཉན་པོ་འཁོར་དང་བཅས་པ་ 
མཉེས་པར་བྱེད་པའི་དམ་རྗས་སྤྱན་གཟི གས་མཆོད་པའི་བྱེ་བྲག་བསམ་གྱིས་མི་ཁྱབ་པ་ཞིག་ 
ཡུལ་ལྷ་གཞི་བདག་གཉན་པོ་འཁོར་དང་བཅས་པ་རྣམས་ཀྱི་སྤྱན་ལམ་དུ་འབྱུང་ཞི ང་རྒྱས་པར་ 
གྱུར། ཨོཾ་སརྦ་བིད་ བུ་ར་བུ་ར། སྭུ་ར་སུ་ར། ཨཱ་ཝརྟ་ཡ་ཨཱ་ཝ རྟ་ཡ་ཧོཿ བཛྲསྦ་ར་ཌ་ཁཾ། ཨོཾཿ སྭབྷཱ 
ཝ་བི ཤུདྡྷེ་དྷརྨ་ཏེ ་བཛྲ་སིདྡྷི་ཧཱུཾ། ན་མཿསརྦ་ཏ་ཐཱ་ག་ཏ་བྷྱོ་བི་ཤྭ་མུ་ཁེ་བྷྱ༔ སརྦ་ཏད་ཁཾ 'ཨུངྒ་ཏེ ་སྤ་ 
ར་ཌ་ཧེ་མཾ་ག་ག་ན་ཁི་སྭཱདཱ། ཨོཾ་ཨྲི་ཏེ་ཧྷུཾ་ཕཊ། ཨོཾ་ཨ་ཀ་རོ་མུ་ཁཾ་སརྦ་རྷརྨ་རཱཾཨངུནཱཏྡནྣ་ཏཱད། 
ན་མཿསརྦ་ཏ་ཐཱ་ག་ཏ་ཨ་ཝ་ལོ་ཀི ་ཏེ་ཨོཾ་སཾ ་བྷ་ར་སཾ ་བྷ་ར་ཧཱུཾ། ཨོ་རུ་རུ་སྦྲ་རུ་ཛྭ་ལ་ཏི བྷེ་སི དྷྷ་ལོ་ 
ཙ་ནི་སྤརྦ་ཨརྫ་ས་ཐྷ་ནི་སྭཱཧཱ། ཞེས་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས། བདག་གི་བསམ་ 
པའི་སྟོབས་དང་ནི། །དེ་བཞིན་གཤེགས་པའི་སྦྱིན་སྟོབས་དང་། །ཆོས་ཀྱི་དབྱིངས་ཀྱི་སྟོབས་ 
རྣམས་ཀྱིས། །དོན་རྣམས་གང་དག་བསམ་པ་ཀུན། །དེ་དག་ཐམས་ཅད་ཅི་རིགས་པ། །ཐོགས་ 
པ་མེད་པར་འབྱུང་གྱུར་ཅིག ། 

ཀྱི་གངས་ཅན་ཤར་ཕྱོགས་རྒྱ་བོད་ཡུལ་གྱི་མཚམས། །མཐོ་ཞིང་བརྗིད་ཆགས་སྲ་ 
བརྟན་བྲག་གི་རི། །ནགས་ཚལ་ཉལ་འགྲོ་དུ་མས་ཡོངས་སུ་བརྒྱན། །ཕྱི་བལྟས་ས་འཛིན་ནང་ 
དུ་གཞལ་མེད་ཁང་། །མཁོ་དགུའི་འབྱོར་བས་གཏམས་པའི་གནས་མཆོག་ནས། །ཀླུ་བཅན་ཀུན་ 

བསང་མཆོད་ཀྱི་རིམ་པ་དངོས་གྱབ་རལ་མཚ། 


གྱི་རྗེ་བོར་མངའ་གསོལ་བ། །གཉན་ཆེན་སྔོ་ལ་གཡུ་རྩེར་གྲགས་པའི་མཚན། །ཡུམ་ཆེན་མ་ 
མ་ལེ་གུ་སྲས་མིང་སྲིང་། །བཀའ་ཉན་མངག་གཞུག་དྲེགས་པའི་འཁོར་ཚོགས་བཅས། །དུང་ 
དུང་གུས་པའི་ཡིད་ཀྱིས་སྤྱན་འདྲེན་ན། །དུས་མཐའི་སྤྲིན་གྱི་ཤུགས་ལྟར་འདིར་གཤེགས་ 
ནས། །དགྱེས་པའི་འཛུམ་དཀར་སྤྲོ་བཞིན་བརྟན་པར་བཞུགས། །དྭངས་བསིལ་མཆོད་ཡོན་སྣ་ 
ཚོགས་མེ་ཏོག་རྒོད། །དྲི་ཞིམ་བདུག་སྤོས་སྒྲོན་མེ་ཚར་དུ་དངར། །དྲི་ཆབ་ཞལ་ཟས་གདངས་ 
སྙན་རོལ་མོའི་ཚོགས། །གཉན་ཆེན་འཁོར་དང་བཅས་ལ་གུས་པས་འབུལ། །ངོ་མཚར་ 
གཟུགས་དང་སྙན་པའི་སྒྲ་དབྱངས་དང་། །རྣམ་མང་དྲི་མཆོག་རོ་བརྒྱའི་ཞལ་ཟས་དང་། །འཇའ་ 
ཚོན་ལྟར་བཀྲ་ཡིད་འཕྲོག་ན་བཟའི་ཚོགས། །གཉན་ཆེན་འཁོར་དང་བཅས་ལ་གུས་པས་ 
འབུལ། །རལ་གྲི་རྡོ་རྗེ་མདུང་སོགས་མཚོན་ཆ་དང་། །ཁྲབ་རྨོག་ཕུབ་སོགས་སྲ་བརྟན་གོ་ཆའི་ 
རིགས། །རྟ་གཡག་ར་ལུག་བཞོན་པ་ཆས་གོས་དང་། །རྒྱན་དང་ཕྱག་མཚན་ཉེར་སྤྱོད་ཁྱོད་ 
ལ་འབུལ། །གཞན་ཡང་རྒྱལ་སྲིད་རིན་ཆེན་སྣ་བདུན་དང་། །ཉེ་བའི་རིན་ཆེན་བཀྲ་ཤིས་རྫས་ 
བརྒྱད་སོགས། །སྤྱན་གཟིགས་མཆོད་པའི་ཡོ་བྱད་མཐའ་ཡས་པ། །ས་དང་བར་སྣང་ནམ་མཁའ་ 
བཀང་སྟེ་འབུལ། །བསྐལ་པའི་ཞུགས་ལྟར་འབར་བའི་མེ་ནང་དུ། །སྟག་ཤུག་མཁན་པ་བ་ལུ་ 
སུ་ལུ་དང་། །བཟང་དྲུག་ཤིང་སྣ་ཟས་སྣ་ཀུན་བསྲེགས་པའི། །དུད་སྤྲིན་ལྷ་ཡི་ལམ་ཀུན་ཁྱབ་ 
པ་འདེས། །གཉན་ཆེན་ཕོ་བ་རོག་པོ་ཡབ་ཡུམ་སྲས། །མཐུ་ལྡན་སྲས་དང་བཀའ་ཉན་མ་ལུས་ 
བསངས། །བསང་ངོ་བསངས་མཆོད་གཉན་པོ་འདི་བཞེས་ལ། །འདོད་དོན་ཡིད་བཞིན་འགྲུབ་ 
པའི་འཕྲིན་ལས་མཛོད། །རྣལ་འབྱོར་བདག་ཅག་རྒྱ་སྦྱོར་འཁོར་བཅས་ཀྱི། །རྐྱེན་ངན་བར་ཆད་ 
མཐའ་དག་ཞི་བ་དང་། །ཚེ་བསོད་སྟོབས་འབྱོར་སྙན་གྲགས་འཁོར་འབངས་སོགས། །མཐུན་ 
པའི་རྐྱེན་ཀུན་མཚོ་ལྟར་རྒྱས་པར་མཛོད། །བསམ་ངན་སྦྱོར་རྩུབ་འཆང་བའི་གདུག་ཅན་ 
ཀུན། །མི་བཟད་ཆོ་འཕྲུལ་དྲག་པོས་ཚར་བཅད་ནས། །རང་ཕྱོགས་ཕྱོགས་ལས་རྒྱལ་བའི་རུ་ 
མཚོན་ཆེ། །སྲིད་རྩེར་བསྒྲེང་བའི་འཕྲིན་ལས་སྟོངས་གྲོགས་མཛོད། །མདོར་ན་གཉན་ཆེན་ 


- 497 - 


ཀུན་མའེན་འཇིགས་མེད་དབང་པོའེ་གྲསང་འབམ།༼ཐ༽ 
འཁོར་དང་བཅས་པ་རྣམས། །མཐུ་དང་རྫུ་འཕྲུལ་དྲག་པོའི་སྟོབས་བསྐྱེད་ནས། །ཉིན་མཚན་ ྐ 
དུས་དྲུག་འབྲལ་མེད་སྐྱོང་བ་དང་། །ཁ་འཛིན་རྒྱབ་བརྟེན་སྡོང་གྲོགས་མཛད་དུ་གསོལ། ཡིད་ 
མཁར་དད་པའི་ཆུ་འཛིན་ཉེར་འཁྲིགས་ཤིང་། །གསོལ་འདེབས་དབྱར་སྐྱེས་རྔ་གསང་སྒྲོགས་ 
བྱེད་ན། །གཉན་ཆེན་འཁོར་དང་བཅས་པའི་ཕྲིན་ལས་ཀྱིས། །གང་བསམ་ཡིད་བཞེན་འགྲུབ་ 
པའི་འཕྲིན་ལས་མཛོད། །རྟེན་ཡོད་ན་བརྟན་བཞུགས་དང་མེད་ན་གཤེགས་སུ་གསོལ། བཀྲ་ཤིས་ཀྱང་ཅི་རིགས་ 
པ་བརྗོད། ཅེས་པ་འདི་ནི་ཆོས་སྡེ་ཆེན་པོ་བཀྲ་ཤིས་འཁྱིལ་ཚོགས་འདུ་ནས་བསྐུལ་མ་མཛད་པ་ལྟར། ༧ཤཱཀྱའི་དགེ་ 
སློང་དཀོན་མཆོག་འཇིགས་མེད་དབང་བོས་སྦྱར་བའོ།། །། 
ཨོཾ་ སྭ་སྟི ། འདིར་འོག་ནས་འབྱུང་བའི་གཞི་བདག་རྣམས་ལ་གསོ་ ལ་མཆོད་བྱ་བར་འདོད་པས་མཆོད་ 
གཏོར་བསངས་རྫས་རྣམས་འདུ་བགྱིས་ལ། སྐྱབས་སེམས་སྔོན་དུ་བཏང་ནས། ཨོཾ་རང་ཉིད་ཐུགས་རྗེ་ཆེན་པོ་ 
སྐུ་མདོག་དཀར། །ཞལ་གཅིག་ཕྱག་གཉིས་མཆོག་སྦྱིན་པདྨ་བསྣམས། །ལྷ་རྫས་དར་དང་རིན་ 
ཆེན་རྒྱན་གྱིས་བརྒྱན། །རྡོ་རྗེའི་སྐྱིལ་ཀྲུང་ཚུལ་བཞུགས་སྐུ་རུ་གྱུར། །བསངས་རྗས་མཆོད་ 
གཏོར་སྤྱན་གཟིགས་ཚོགས་ཀྱི་སྟེང་། །ཡི་གེ་གསུམ་གྱིས་མཚན་པ་ཞུ་བ་ལས། །མགྲོན་ 
རིགས་རྣམས་ལ་རྨད་བྱུང་བདེ་སྟེར་བའི། །རྣམ་ལྔའི་འདོད་ཡོན་སྤྲིན་བཞིན་འཁྲིགས་པར་ 
གྱུར། །ལྷུན་གྲུབ་བདེ་ཆེན་ཆོས་སྐུའི་མཁའ་ཀློང་ལས། །དབང་པོའི་གཞུ་བཞིན་ཤར་བའི་དངོས་ 
གྲུབ་གཏེར། །བླ་མ་ཡི་དམ་བསྲུང་མ་མ་ལུས་པ། །ཐོགས་མེད་འདིར་གཤེགས་མཆོག་ཐུན་ 
དངོས་གྲུབ་སྩོལ། །སྔོན་སྨོན་ཐུགས་བསྐྱེད་རྒྱ་མཚོའི་རོལ་བ་ལས། །ཉེར་འོངས་ཕྱོགས་འདིའི་ 
རྐང་གཉིས་རྐང་བཞི་ཀུན། །ཚུལ་བཞིན་སྐྱོང་མཛད་མཐུ་དང་སྟོབས་ཀྱི་བདག །ཡུལ་ལྷ་གཞི་ 
བདག་མ་ལུས་གནས་འདིར་གཤེགས། །ཁྱད་པར་རྡོ་རྗེ་བདུད་འཇོམས་མཐོན་པོ་དང་། །སེང་ 
ཁྱིམ་རི་བོ་ཆེ་དང་འོང་མཐོ་དང་། །སྐ་བུ་སྟག་རྩེ་རྒོད་ར་བོ་ཏི་དང་། །བང་ཆུང་ལ་སོགས་འཛིན་ 
མར་གནས་བཅས་ཏེ། །མི་མཐུན་དགྲ་སྡེའི་ཚོགས་རྣམས་ཚར་གཅོད་ཅིང་། །དཀར་ཕྱོགས་ 
རྒྱལ་མཚན་སྐྱོང་མཛད་ཡུལ་ཕྱོགས་འདིའི། །སྣ་ཚོགས་གཟུགས་འཆང་ཡུལ་ལྷ་གཞི་བདག་ 

བསང་མཆོད་ཀྱེ་རིམ་པ་དངོས་གྱབ་རོལ་མཚ། 


ཀུན། །གློག་ལྟར་མྱུར་བྱོན་འདིར་གཤེགས་བརྟན་པར་བཞུགས། །མཚམས་སྤྲིན་གསར་པའི་ 

མདངས་འཕྲོག་མེ་ནང་དུ། །དྲི་ཞིམ་སྤོས་དང་སྨན་སྣ་ཤིང་སྣ་དང་། །དར་ཟབ་འབྱུ་སྣ་དཀར་ 
མངར་ཟས་ཀྱི་རིགས། །བསྲེགས་པའི་དུད་སྤིན་ལྷ་ལམ་ཁྱབ་པ་འདིས། །ཨར་ཆ་ཐུར་གྲགས་ 
རྡོ་རྗེ་བདུད་འཇོམས་བསངས། །རི་བོ་ཆེ་དང་འོང་མཐོ་སྟག་རྩེ་བསངས། །རྒོད་ར་བོ་ཏི་བང་ 
ཆུང་ལ་སོགས་པ། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །གཞན་ཡང་ཉེར་ 
སྤྱོད་འདོད་ཡོན་རྣམ་པ་ལྔ། །རྒྱལ་སྲིད་སྣ་བདུན་བཀྲ་ཤིས་རྟགས་རྗས་དང་། །གོ་མཚོན་སྦྱན་ 
གཟིགས་རྒྱན་དང་ཆས་གོས་དང་། །ཁྲི་སྟན་ཁང་བཟང་འཕྱོ་དགུ་འཕུར་དགུ་སོགས། །སྨྲ་བསམ་ 
ར་བ་ལས་འདས་མཆོད་པའི་སྤྲིན། །ས་དང་བར་སྣང་ནམ་མཁའི་ཁྱོན་རྣམས་ཀུན། །ཉི་ཟེར་རྡུལ་ 
བཞིན་ཡོངས་སུ་དཀྲིགས་པ་ཡིས། །ལྷ་གཉན་འཁོར་བཅས་དགྱེས་པ་བསྐྱེད་གྱུར་ཅིག །ཁས་ 
ཟླངས་ཆག་དང་མཆོད་གཏོར་དམན་པ་དང་། །ཤིང་གཉན་བཅད་དང་ཆུ་གཉན་དཀྲུགས་པ་ 
སོགས། །ཡུལ་ལྷའི་ཐུགས་དང་འགལ་བ་གང་བགྱིས་པ། །སྙིང་ནས་བཤགས་སོ་བཟོད་པར་ 
མཛད་དུ་གསོལ། །མཐུ་སྟོབས་རྫུ་འཕྲུལ་དཔལ་ལ་མངའ་བརྙེས་ཏེ། །ལས་བཞིའི་འཕྲིན་ལས་ 
རྟ་བདུན་འོད་སྣང་གིས། །རྣལ་འབྱོར་འདོད་དོན་འདབ་སྟོང་རྒྱས་མཛད་པ། །ཨུལ་ལྷ་གཉན་པོ་ 
རྣམས་ལ་བདག་བསྟོད་དོ། །མཐུ་ལྡན་དཀར་ཕྱོགས་འབྱུང་པོ་ཁྱེད་རྣམས་ཀྱིས། །མཆོད་གཏོར་ 
འདི་བཞེས་ཉིན་མཚན་དུས་དྲུག་ཏུ། །འོད་དང་ཉི་བཞིན་འབྲལ་མེད་ཉེར་འགྲོགས་ནས། །སྡང་ 
བའི་དགྲ་ཐུལ་གནོད་པའི་བགེགས་ཆོམས་ཤིག །སྒོ་གསུམ་ཕན་བདེའི་དཔལ་ལ་ལོངས་སྤྱོད་ 
པའི། །གེགས་གྱུར་མི་ནད་ཕྱགས་ནད་ཀུན་ཞི་ཞིང་། །མི་རྣམས་འཕན་དར་སྟོབས་འབྱོར་ 
ལོངས་སྤྱོད་རྒྱས། །རྐང་བཞི་ཕྱུགས་རྣམས་ཡར་ངོའི་ཟླ་བཞིན་མཛོད། །རང་ཅག་གར་འགྲོ་ 
གར་འདུག་གནས་རྣམས་སུ། །སྔོན་བསུས་རྒྱབ་སྐྱོབས་དགྲ་ཇག་འཚེ་བ་བྲལ། །ཕྱི་ནང་བར་ 
ཆད་གཡུལ་ལས་རྣམ་རྒྱལ་ཏེ། །ཅི་བསམ་ལྷུན་གྱིས་འགྲུབ་པའི་འཕྲིན་ལས་མཛོད། །ཡིག་བརྒྱ་ 
བཟླས་ལ། མགྲོན་རྣམས་རང་གནས་སུ་གཤེགས་པར་ཧགྱུར། ཅེས་བརྗོད། ཤིས་བརྗོད་ཀྱིས་མཐའ་བརྒྱན་ 

ཀུན་མཁྱེན་འཇིགས་མེད་དབང་པའེ་གསང་འབྱམ།༼ཐ༽ 
` བར་བྱའོ། །ཞེས་པ་འདི་ནི་ཝ་ཤུལ་དགེ་སློང་སྦྱིན་པས་བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་ 
སྦྱར་བའོ།། །། 

བླ་མ་དང་དཀོན་མཆོག་གསུམ་ལ་ཕྱག་འཚལ་ལོ། །འདིར་ཡུལ་གྱི་ལྷ་ལ་གསོལ་མཆོད་བྱ་ 
བར་འདོད་པས། མཆོད་གཏོར་བསངས་རྫས་སྦྱན་གཟིགས་རྣམས་འདུ་བགྱིས་ལ། སྐྱབས་སེམས་སྔོན་དུ་བཏང་ནས། 
རང་ཉིད་སྐད་ཅིག་གིས་དཔལ་ཕྱག་ན་རྡོ་རྗེ་སྐུ་མདོག་མཐེང་ནག་ཞལ་གཅིག་ཕྱག་གཉིས་ཀྱི་ 
གཡས་རྡོ་རྗེ་དང་། གཡོན་སྡིགས་མཛུབ་མཛད་པ། ཞབས་གཡས་བསྐུམས་ཤི ང་གཡོན་བརྐྱང་ 
བའི་སྟབས་ཀྱིས་བཞུགས་པ་རྒྱན་དང་ཆ་ལུགས་ཡོངས་སུ་རྫོགས་པའི་སྐུར་བཞེངས་པར་ 
གྱུར། ཨོཾ་བཛྲ་ཨ་མྲི་ཏ་ཀུནྟ་ལི་ཧ་ན་ཧ་ན་ཧྲུཾ་ཕཊ་ ཀྱིས་བསངས། ཨོཾ་སྭ་བྷཱ་ཝ་ཤུདྡྷཿསརྦ་དྷརྨཱཿསྭབྷཱ་ 
ཝ་ཤུདྡྷོཉཧཾ། སྟོང་པ་ཉིད་དུ་གྱུར། སྟོང་པའི་ངང་ལས་ཨོཾ་ལས་རིན་པོ་ཆེའི་སྣོད་ཡངས་ཤིང་རྒྱ་ 
ཆེ་བ་རྣམས་ཀྱི་ནང་དུ། ཨོཾ་འོད་དུ་ཞུ་བ་ལས་བྱུང་བའི་དམ་རྫས་མཆོད་གཏོར་སྤྱན་གཟིགས་ 
བསངས་མཆོད་ལ་སོགས་པ་རྣམས་ཡུལ་ལྷ་གཞི་བདག་གཉན་པོ་འཁོར་དང་བཅས་པ་མཉེས་ 
པར་བྱེད་པའི་འདོད་ཡོན་གྱི་ཕུང་པོ་ཐད་མི་ཤེས་པ་ནམ་མཁའི་མཐའ་དང་མཉམ་པར་གྱུར། ཨོཾ་ 
ཨཱཿཧཱུཾ ལན་གསུམ་བརྗོད། ཨོཾ་ས རྦ་བིད་པུ་ར་པུ་ར། སྭུ་ར་སུ་ར། ཨཱ་ཝརྟ་ཡ་ཨཱ་ཝ་རྟ་ཡ་ཧོཿ བཛྲ་སྤྲ་ 
ར་ཌ་ཁཾ། ཞེས་བྱིན་གྱིས་བརླབས། ཧུཾ་ལྷུན་གྲུབ་སྤྲོས་བྲལ་གདོད་ནས་དག་པའི་དབྱིངས། །མ་བཅོས་ 
ཅིར་ཡང་འཆར་བའི་ཟློས་གར་ལས། །མཐུ་ལྡན་དྲེགས་པའི་གཙོ་བོར་ཡོངས་ཤར་བ། །གནོད་ 
སྦྱིན་དགེ་བསྙེན་ཆེན་པོ་གནས་འདིར་གཤེགས། །གང་ཐུགས་ཆུ་ཀླུང་རྨ་རྒྱལ་སྤོམ་ར་ཡི། །ཡེ་ 
ཤེས་ཆུ་གཏེར་ཆེན་པོར་རོ་གཅིག་ཀྱང་། །ཕྱོགས་འདིར་གཟུགས་མེད་ཚུལ་གྱིས་བསྟན་འགྲོའི་ 
དོན། །སྒྲུབ་མཛད་ཡུལ་ལྷ་གཉན་པོ་གནས་འདིར་གཤེགས། །ཐུགས་རྗེའི་གཤིས་ལ་འགྱུར་ 
བ་མི་མངའ་ཡང་། །མ་རུང་འདུལ་ཕྱིར་དྲག་པོའི་སྐུར་སྟོན་ཅིང་། །སྐལ་བཟང་སྣང་ངོ་(ངོར)ཞི་ 
བའི་ཚུལ་འཛིན་པ། །ལྷ་ཁྱོད་གུས་པས་སྤྱན་འདྲེན་གནས་འདིར་གཤེགས། །སྐབས་གསུམ་ 
དབང་པོའི་ཡིད་འཕྲོག་འབྱོར་བ་ཡང་། །ཕམ་བྱེད་དངོས་བཤམས་ཡིད་སྤྲུལ་མཆོད་པའི་ 

བསང་མཆོད་ཀྱི་དིམ་པ་དངོས་གྱབ་རེལ་མཚ། 





ཚོགས། །མ་ཚང་མེད་པ་ཚར་དུ་དངར་བའི་དབུས། །ཡུལ་ལྷ་གཉན་པོ་དགྱེས་པའི་ཚུལ་གྱིས་ 
བཞུགས། །གང་ཐུགས་རྨད་བྱང་རྐང་དྲུག་གཞོན་ནུ་ནི། །བདེ་ཆེན་སྦྲང་རྩིའི་རོ་ཡིས་ཚིམ་བྱེད་ 
པ། །དམ་རྫས་མཆོད་གཏོར་སྤྱན་གཟིགས་རྒྱ་མཚོའི་སྤྲིན། །ལྷ་ཁྱོད་སྤྱན་ལམ་འབྱུང་ཞིང་རྒྱས་ 
གྱར་ཅིག །དྭངས་བསིལ་ཆུ་གཙང་འོ་མའི་མཆོད་ཡོན་དང་། །སྣ་ཚོགས་ཚོན་གྱི་མདངས་འཛིན་ 
མེ་ཏོག་བཀྲ། །དྲི་ཞིམ་སྤོས་སྣ་བསྲེགས་པའི་དུད་སྤྲིན་གྱིས། །དགེ་བསྙེན་བཟང་ར་འཁོར་ 
བཅས་ཐུགས་དམ་བསྐངས། །མུན་སེལ་སྒྲོན་མེའི་སྣང་བ་ཕྱོགས་བརྒྱར་སྤྲོ། །ག་བུར་གུར་ 
ཀུམ་ངད་ལྡན་དྲི་ཆབ་འཁྱིལ། །ཞལ་ཟས་ཕུང་པོ་རོ་བརྒྱའི་དཔལ་ལྡན་པས། །དགེ་བསྟེན་བཟང་ 
ར་འཁོར་བཅས་ཐུགས་དམ་བསྐངས། །སྣ་ཚོགས་རོལ་མོ་དབྱར་སྐྱེས་ལྟ་བུར་རྒོད། །རྣམ་ 
ལྔའི་དབང་པོ་ཚིམ་བྱེད་འདོད་ཡོན་དང་། །ལྷ་ཤིང་སྣ་ཚོགས་བསྲེགས་པའི་བསངས་མཆོད་ 
ཀྱིས། །དགེ་བསྙེན་བཟང་ར་འཁོར་བཅས་ཐུགས་དམ་བསྐངས། །རྟ་གཡག་ར་ལུག་རྒྱན་ལྡན་ 
ཚར་དུ་དངར། །རྡོ་རྗེའི་གོ་མཚོན་གྲངས་མེད་གཟི་འོད་འཕྲོ། །རྒྱན་དང་གོས་སོགས་མཁོ་ 
དགུའི་མཆོད་སྤྲིན་གྱིས། །དགེ་བསྟེན་བཟང་ར་ཡབ་ཡུམ་ཐུགས་དམ་བསྐངས། །རྣམ་མང་ 
འཁོར་ཚོགས་རྒྱ་མཚོའི་ཐུགས་དམ་བསྐངས། །ཐུགས་དམ་བསྐངས་ཤིང་ཉམས་ཆག་སོས་ 
གྱུར་ཏེ། །ཕྱི་ནང་འགལ་རྐྱེན་བར་ཆད་ཞི་བ་དང་། །འདོད་པའི་དོན་ཀུན་འགྲུབ་པའི་འཕྲིན་ 
ལས་མཛོད། །ཀུན་གཞིའི་རང་བཞིན་མཁའ་ལྟར་རྣམ་དག་ཀྱང་། །གློ་བུར་ཉོན་མོངས་སྤྲིན་ 
'གྱིས་བསྒྲིབས་པའི་མཐུས། །ལྷ་ཁྱོད་ཐུགས་དང་འགལ་བ་གང་བགྱིས་པ། །སྙིང་ནས་བཤགས་ 
སོ་བཟོད་པར་མཛད་དུ་གསོལ། །ས་འཛིན་དབང་པོ་ལྟ་བུར་རབ་བརྗིད་ཅིང་། །སྣ་ཚོགས་ 
ཚུལ་འཛིན་སྒེག་པའི་ཉམས་དང་ལྡན། །ཅང་ཤེས་ཞོན་ནས་སྟོང་གསུམ་དབང་བྱེད་པ། །ཡིད་ 
འཕྲོག་དགེ་བསྙེན་ཆེན་བོའི་སྐུ་ལ་བསྟོད། །རྣམ་དག་མགྲིན་པའི་ཆུ་འཛིན་འཁྲིགས་པའི་ 
དབུས། །གསུང་དབྱངས་དབྱར་སྐྱེས་རྔ་ཆེན་བཞད་པའི་སྒྲས། །དད་ལྡན་རྨ་བྱའི་ཡིད་ཀྱི་པདྨོ་ 
རུ། །དགའ་བདེའི་སྦྲང་རྩི་སྩོལ་མཛད་ཁྱོད་ལ་བསྟོད། །མཁྱེན་པའི་རྫིང་བུ་ལྐོག་གྱུར་སྣང་བརྙན་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

བཀྲ། །བརྩེ་བའི་ཞགས་པས་སྐལ་བཟང་རྗེས་སུ་འཛིན། །མཐུ་སྟོབས་རྩེ་བརྒྱ་འབར་བས་ནག་ 
ཕྱོགས་ཀུན། །ཐལ་བར་རློག་མཛད་ཁྱོད་ལ་སྙིང་ནས་བསྟོད། །དྲི་བྲལ་བདག་ཡིད་དད་པའི་ 
མེ་ལོང་དུ། །ཁྱོད་སྐུའི་སྣང་བརྙན་རི་མོ་འདྲི་བྱེད་ཅིང་། །མཐུན་པའི་མཆོད་གཏོར་བཤམས་ཏེ་ 
གསོལ་འདེབས་ན། །མ་ཡིས་བུ་ལྟར་འབྲལ་མེད་སྐྱོང་བར་མཛོད། །ནད་གདོན་ཁ་སྨྲས་མཐུ་ 
བྱད་རྦོད་གཏོང་སོགས། །ཕྱི་ནང་ཉེར་འཚེ་མཐའ་དག་ཞི་བ་དང་། །ཁྱད་པར་ཕྱོགས་འདིར་སད་ 
སེར་བཙའ་ཐན་སོགས། །རྒུད་པའི་མཚན་མ་མིང་གི་ལྷག་མར་མཛོད། །མི་རྣམས་ཚེ་རིང་ 
ལོངས་སྦྱོད་འཕན་དར་ཞིང་། །ཚོང་དང་སོ་ནམ་གང་བརྩམས་ཡིད་བཞིན་འགྲུབ། །འཛད་མེད་ 
ཕན་དང་བདེ་བའི་དགའ་སྟོན་ལ། །རྫོགས་ལྡན་དུས་བཞིན་སྤྱོད་པའི་འཕྲིན་ལས་མཛོད། །མགྲོན་ 
རྣམས་རང་གནས་སུ་གཤེགས་ པར་བསམས་ཏེ། བཀྲ་ཤིས་ཀྱི་ཚིགས་སུ་བཅད་པ་ཡང་ཅི་རིགས་བརྗོད་པར་ 
བྱའོ། །ཞེས་པ་འདི་ནི་བདེ་འབྱོར་མི་ཆེན་སྦྱི་ནས་བསྐུལ་མ་མཛད་པ་ལྟར། ༧བཙུན་པ་དཀོན་མཆོག་འཇིགས་མེད་ 
དབང་པོས་སྦྱར་བའོ།། །། 

དེ་ལྟར་མཐུ་ལྡན་རྣམས་ལ་གསོལ་འདེབས་ན། །ཉིན་མཚན་དུས་དྲུག་འབྲལ་མེད་ 
བསྲུང་མཛད་ཅིང་། །གང་བསམས་མཐའ་དག་ཡིད་སྨོན་ལྟར་གྲུབ་ནས། །ཕན་བདེའི་དཔལ་ལ་ 
སྤྱོད་པའི་འཕྲིན་ལས་མཛོད། །འདི་ནི་སྡེ་དགེ་སྨན་པ་བློ་བཟང་ནོར་བུས་ལྷ་བསངས་གང་རིགས་ཀྱི་མཇུག་ཏུ་ 
འཕྲིན་བཅོལ་ཚིགས་བཅད་གཅིག་གནང་དགོས་ཞུས་ངོར་སྩལ་ལོ།། 

ཁྱད་པར་དྲེགས་པའི་དབང་ཕྱུག་མཐུ་རྩལ་ཅན། །ལྷ་གཉན་ཆེན་བོ་སྐུ་བླ་སྨུན་གསུམ་ . 
སོགས། །ཕྱོགས་འདི་ཡུལ་ལྷ་གཞི་བདག་མ་ལུས་པ། །གུས་པས་སྤྱན་འདྲེན་ཐོགས་མེད་ 
གནས་འདེར་གཤེགས། །འདི་བྲག་ལུང་དགོན་པའི་ཚོགས་འདོན་རྨ་ཆེན་བསངས་མཆོད་ལ་འཇུག་རྒྱུར་གནང་ 
བའོ།། །། 

དེ་ལ་འདེར་འོག་ནས་འབྱུང་བའི་གཞི་བདག་རྣམས་ལ་བསངས་མཆོད་བྱེད་པར་འདོད་པས། བསངས་ 
དང་མཆོད་གཏོར་དམ་རྫས་སྤྱན་གཟིགས་རྣམས་འདུ་བགྱིས་ལ། ཧྲིཿ སྟོང་པའི་ངང་ལས་རང་ཉིད་སྤྱན་རས་ 

བསང་མཆོད་ཀྱི་རིམ་པ་དངས་གྱབ་རོལ་མཚ། 


གཟིགས། །སྐུ་མདོག་དཀར་པོ་ཞལ་གཅིག་ཕྱག་གཉིས་པ། །གཡས་པ་མཆོག་སྦྱིན་གཡོན་པ་ 
པད་དཀར་བསྣམས། །ཞབས་གཉིས་སྐྱིལ་ཀྲུང་ཚུལ་གྱིས་བཞུགས་པར་གྱུར། །ཨོཾ་བསངས་ 
རྗས་མཆོད་གཏོར་དམ་རྫས་སྤྱན་གཟིགས་ཚོགས། །ས་དང་བར་སྣང་ནམ་མཁའི་ཁྱོན་བཀང་ 
བས། །མཐུ་ལྡན་ཡུལ་ལྷ་གཉན་པོ་འཁོར་བཅས་རྣམས། །དགྱེས་པ་ཀུན་བསྐྱེད་མཆོད་པའི་ 
སྤྲིན་དུ་གྱུར། །ཨོཾ་ཨཱཿཧཱུ ལན་གསུམ་བརྗོད་ལ་བྱིན་གྱིས་བརླབས། ཀྱི་བདེ་ཆེན་ཆོས་སྐུའི་རོལ་པ་ 
ལས། །བླ་མ་ཡི་དམ་ལྷ་ཚོགས་དང་། །ཆོས་སྐྱོང་བསུུང་མ་མ་ལུས་པ། །སྤྱན་འདྲེན་མདུན་གྱི་ 
ནམ་མཁར་བྱོན། །ཁྱད་པར་བཀྲ་ཤིས་བྱིན་ཆགས་པའི། །ཟངས་དཀར་ཞེས་གྲགས་འཛིན་མའི་ 
གཞིར། །དཀར་ཕྱོགས་རྒྱལ་མཚན་སྐྱོང་མཛད་པ། །ལྷ་གཉན་འོམ་བུ་དྲེགས་པའི་གཙོ། །ཡབ་ 
ཡུམ་སྲས་དང་བཙུན་མོ་དང་། །ཕོ་ཉ་མངག་གཞུག་མ་ལུས་པ། །དེང་འདིར་གུས་པས་སྤྱན་ 
འདྲེན་ན། །ཐོགས་མེད་རྫུ་འཕྲུལ་ཤུགས་ཀྱིས་གཤེགས། །གཞན་ཡང་མཚོ་འཁྱོག་མཚོ་སྙིང་ 
དང་། །རག་ཁྲོམ་དར་རྒྱལ་སྤྱུན་གསུམ་དང་། །སྟག་རྩེ་འཇང་མོ་ཐང་ལུང་དང་། །ཁང་དམར་ 
དགོན་སོགས་ཟངས་དཀར་གྱི། །ཕུ་མདའ་ཉིན་སྲིབས་ཕྱོགས་མཚམས་སུ། །གནས་པའི་ 
ཡུལ་ལྷ་གཞི་བདག་ཀུན། །རྫུ་འཕྲུལ་ཤུགས་ཀྱིས་འདིར་གཤེགས་ནས། །ཡིད་འཕྲོག་གདན་ལ་ 
བཞུགས་སུ་གསོལ། །དངོས་བཤམས་ཡིད་ཀྱིས་སྦྲུལ་པ་ལས། །བྱང་བའི་མཆོད་སྤྲིན་འབུལ་ 
བ་ནི། །བདུད་རྩིའི་མཆོད་ཡོན་མེ་ཏོག་དང་། །སྤོས་དང་མུན་སེལ་སྤྲོན་མེ་སྦར། །དྲི་མཆོག་ 
རོ་བརྒྱའི་ཞལ་ཟས་སྦུངས། །ཟིན་དང་མ་ཟིན་རོལ་མོའི་སྒྲ། །འདོད་ཡོན་ལྔ་དང་རྒྱལ་སྲིད་ 
བདུན། །རྟ་གཡག་ར་ལུག་ལ་སོགས་པ། །དམ་རྫས་སྤྱན་གཟིགས་ཚོགས་རྣམས་དང་། །ཤ་ 
ཁྲག་དམར་གྱི་གཏོར་མ་འདི། །སྔགས་དང་ཕྱག་རྒྱས་བྱིན་བརླབས་ནས། །འབུལ་ལོ་དགྱེས་པ་ 
བསྐྱེད་གྱར་ཅིག །རཾ་ཡིག་ལས་སྐྱེས་མེ་ནང་དུ། །བསངས་རྫས་ཤིང་སྣ་ཟས་སྣ་དང་། །འབྲུ་སྣ་ 
དར་སྣ་སོགས་བསྲེགས་པའི། །དུད་སྤྲིན་བར་སྣང་ཡོངས་གང་བས། །རྩ་བརྒྱུད་བླ་མ་མཐའ་དག་ 
བསངས། །ཡི་དམ་ཞི་ཁྲོའི་ལྷ་ཚོགས་བསངས། །རྒྱལ་དང་དེ་སྲས་ཉན་རང་བསངས། །ཆོས་ 

ྦ ཀུན་མཁྱེན་འཇིགས་མེད་དབང་པོའེ་གྲསང་འབམ།༼ཐ༽ 

སྐྱོང་བསུང་མ་མ་ལུས་བསངས། །ཁྱད་པར་ཡུལ་འདིའི་མི་ཕྱུགས་ཀུན། །སྐྱོང་མཛད་འོམ་བུ་ 
དོ་དམར་བསངས། །མཚོ་འཁྱོག་མཚོ་སྙིང་གནས་བདག་བསངས། །རག་ཁྲོམ་དར་རྒྱལ་སྤུན་ 
གསུམ་བསངས། །སྟག་རྩེ་འཇང་མོ་ལ་སོགས་བསངས། །ཁང་དམར་དགོན་སོགས་ཟངས་ 
དཀར་གྱི། །ཕུ་མདའ་ཉིན་སྲིབས་ཕྱོགས་མཚམས་ལ། །གནས་པའི་གཞི་བདག་མ་ལུས་ 
བསངས། །ཡུལ་ལྷ་གཉན་པོ་ཁྱེད་རྣམས་ཀྱིས། །མཐུ་དང་རྫུ་འཕྲུལ་སྟོབས་བསྐྱེད་ནས། །བདག་ 
ཅག་གཞི་ལམ་གང་དུ་ཡང་། །འབྲལ་མེད་ཁ་འཛིན་རྒྱབ་བརྟེན་མཛོད། །མི་ནད་ཕྱུགས་ནད་ 
གོད་ཁ་དང་། །དྲག་ཇག་ལྕེ་སྦྱང་འཚེ་བ་སོགས། །རྐྱེན་ངན་བར་ཆད་མ་ཡུས་པ། །ད་ལྟ་ཉིད་ 
དུ་ཞི་བར་མཛོད། །མི་རྣམས་ཚེ་ ་རིང་ལོངས་སྤྱོད་ལྡན། །སྙོབས་འབྱོར་རིགས་རྒྱུད་སྙན་གྲགས་ 
རྒྱས། །རྣམ་པར་དཀར་བའི་ཆོས་སྤྱོད་བཅུ། །ཡར་ངོའི་ཟླ་བཞིན་རྒྱས་པར་མཛོད། །བདག་ཅག་ 
རྒྱུ་སྦྱོར་འཁོར་བཅས་ལ། །བསམ་སྦྱོར་ལོག་པར་ལྟ་བ་ཡི། །མི་དང་མི་མིན་མ་ལུས་པ། །ཐལ་ 
བའི་རྡུལ་བཞིན་བརླག་པར་མཛོད། །ཆར་ཆུ་དུས་འབབ་རྩི་བཅུད་རྒྱས། །འཐབ་རྩོད་འཁྲུག་ 
ལོང་མུ་གེ་བྲལ། །ཕན་ཚུན་སེམས་མཐུན་དགའ་བས་འཚོ། །བདེ་སྐྱིད་དཔལ་ལ་རོལ་བར་ 
མཛོད། །དེང་འདིར་སྤྱན་དྲངས་མགྲོན་རིགས་རྣམས། །རང་གི་གནས་གཤེགས་བཛྲ་མུཿ མཇུག་ 
ཏུ་ཤིས་བརྗོད་ཀྱང་བྱའོ། །ཞེས་པ་འདི་ནི་ཁྱོམ་ཚ་རབ་འབྱམས་པ་ངག་དབང་ཚུལ་ཁྲིམས་ཀྱིས་བསྐུལ་ངོར། ༧བཙུན་ 
པ་དཀོན་མཆོག་འཇིགས་མེད་དབང་པོས་ལྡིང་ཆུའི་འགྲམ་དུ་སྦྱར་བའི་ཡི་གེ་བ་ནི་རབ་འབྱམས་པ་བློ་བཟང་དཔལ་ 
འབྱོར་རོ།། །། ྦ 

ཨོཾ་རྨད་བྱུང་བྱིན་རླབས་དངོས་གྲུབ་ཆར་བཞིན་དུ། །སྩོལ་མཛད་བླ་མ་ཡི་དམ་མཆོག་ 
གསུམ་དང་། །དཔའ་བོ་མཁའ་འགྲོ་བསྟན་སྲང་ཚོགས་རྣམས་ཀྱིས། །རྣལ་འབྱོར་བདག་གི་རླུང་ 
རྟ་ཡར་ལ་བསྐྱེད། །གང་གི་མཐུ་ལས་ནག་པོའི་དབུང་འཇོམས་ཤིང་། །དཀར་པོའི་ཕྱོགས་རྒྱལ་ 
བསམ་དོན་ཡིད་བཞིན་དུ། །གྲུབ་པའི་བ་དན་སྲིད་རྩེར་བསྒྲེངས་པ་ཡིས། །རྣལ་འབྱོར་བདག་གི་ 
རླུང་རྟ་ཡར་ལ་བསྐྱེད། །སྟག་ལྟར་འཕྱོ་བའི་རླུང་རྟ་ཡར་ལ་བསྐྱེད། །སེང་ལྟར་ངར་བའི་རླུང་རྟ་ 

བསང་མཆད་ཀྱི་རིམ་པ་དངོས་གྱབ་རོལ་མཚ། 


ཡར་ལ་བསྐྱེད། །འབྲུག་ལྟར་ལྡིར་བའི་རླུང་རྟ་ཡར་ལ་བསྐྱེད། །ཁྱུང་ལྟར་ལྡིང་བའི་རླུང་རྟ་ཡར་ 
ལ་བསྐྱེད། །སྣ་ཚོགས་བསངས་རྗས་བསྲེགས་པའི་དུད་སྤྲིན་འཁྲིགས། །རླུང་རྟའི་དར་ལྕོག་རི་ 
རྩེར་བསྒྲེངས་པ་ཡིས། །གནས་སྐབས་རླུང་རྟ་རྒུད་པའི་སྐྱོན་བསལ་ཏེ། །ལྷུན་པོའི་སྦོ་བཞིན་ 
རླུང་རྟ་ཡར་ལ་བསྐྱེད། །རླུང་རྟ་ཡར་ལ་བསྐྱེད་པའི་རྟེན་འབྲེལ་ལ། །བརྟེན་ནས་འགྲོ་འདུག་སྦྱོད་ 
ལམ་སྨྲ་བརྗོད་སོགས། །ཅི་བྱས་ལམ་དུ་འགྲོ་བའི་འོད་སྣང་གིས། །ཡིད་དབང་པདྨོའི་ཟེའུ་འབྲུ་ 
བཞད་པར་ཤོག །སྟག་སེང་ཁྱུང་འབྲུག་བཞི་དང་འགྲོགས་པ་ཡི། །རླུང་རྟའི་དགེ་མཚན་ཕུལ་དུ་ 
བྱུང་བ་ཡིས། །བདག་ཅག་ཉིན་མཚན་ཀུན་ཏུ་སྐྱོབས་མཛད་ཅིང་། །མི་མཐུན་དགྲ་སྡེ་བརླགས་ 
པའི་འཕྲིན་ལས་མཛོད། །དེ་ལྟར་རླུང་རྟ་བསྐྱེད་པའི་རྣམ་དཀར་ལ། །བརྟེན་ནས་བདག་གི་སྲོག་ 
ལུས་དབང་ཐང་དང་། །ཁ་རྗེ་རླུང་རྟ་ཡར་ཟླ་བཞིན་འཕེལ་ནས། །ཕན་བདེའི་དཔལ་ལ་རོལ་པའི་ 
བཀྲ་ཤིས་སྩོལ། །ཁྱད་པར་བདག་གི་ཚེ་དང་བསོད་ནམས་དང་། །དཔལ་འབྱོར་རླུང་རྟ་ཕྱོགས་ 
བཅུར་དར་བ་དང་། །ཆོས་དང་སྲིད་ཀྱི་འདོད་པའི་དོན་རྣམས་ཀུན། །གེགས་མེད་ལྷུན་གྱིས་ 
འགྲུབ་པའི་འཕྲིན་ལས་མཛོད། །ཀུན་འདུས་སརྦ་འདུ་འདུ་ཧོ། །ཞེས་པ་འདི་ནི་དགེ་སློང་ངག་དབང་ 
ཚུལ་ཁྲིམས་སོགས་དོན་གཉེར་ཅན་འགའ་ཞིག་གིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་ 
སྦྱར་བའོ།། །། 


ན་མོ་གུ་རུ་ཤྲི་བཛྲ་བཛྲ་ཐྷི་ར་ལཱ་ཡ། འདིར་ཆོས་སྐྱོང་དྲེགས་པ་ལྕམ་སྲིང་ལ་བསངས་མཆོད་ 
འབུལ་བར་འདོད་པས། མཆོད་གཏོར་སྦྱན་གཟིགས་བསངས་སོགས་འདུ་བྱས་ལ། རྣལ་འབྱོར་པ་གཤིན་རྗེ་གཤེད་ 
ཀྱི་ང་རྒྱལ་དང་ལྡན་པས་མཆོད་རྗྫས་རྣམས་བྱིན་གྱིས་བརླབས་ལ། ཧཱུཾ་འཇིགས་རུང་དུར་ཁྲོད་ཤི ན་ཏུ་བཟོད་ 
དཀའ་བ། །ཁྲག་ཞག་རྦ་ཀློང་འཁྲུགས་པའི་དཀྱིལ་འཁོར་ནས། །ཆོས་འཁོར་སྐྱོང་མཛད་ 
ཟངས་ཀྱི་བེག་ཅེ་ཅན། །ཡུམ་ཆེན་རིག་པའི་ལྷ་མོ་སྲོག་བདག་དམར། །གྲི་ཐོགས་བརྒྱད་ 
དང་ཤན་པ་ཉེར་གཅིག་སོགས། །བགྲང་ཡས་དྲེགས་པའི་འཁོར་ཚོགས་མ་ལུས་པ། །བྱང་ 

ཀུན་མཁྱེན་འཇིགས་མེད་དབང་པོའི་གསུང་འབམ།༼ཐ༽ 


སྤྲིན་དམར་པོ་རླུང་གིས་བསྐྱོད་པ་བཞིན། །ཐོགས་མེད་རྫུ་འཕྲུལ་ཤུགས་ཀྱིས་གནས་འདིར་ 
གཤེགས། །ཉེར་སྤྱོད་འདོད་ཡོན་རྒྱལ་སྲིད་རིན་ཆེན་བདུན། །དམ་ཉམས་བསྒྲལ་པའི་ཤ་ 
རུས་རི་ལྟར་སྤུངས། །ཁྲག་ཆང་བཏུང་བ་ཆུ་བོའི་གཏེར་བཞིན་འཁྱིལ། །ཕྱི་ནང་གསང་བ་རབ་ 
འབྱམས་མཆོད་སྤྲིན་གྱིས། །ས་དང་བར་སྣང་ནམ་མཁའི་ཁྱོན་བཀང་སྟེ། །གནོད་སྦྱིན་ཆེན་ 
པོའི་ཐུགས་དམ་ལེགས་སྐོང་ན། །རྣལ་འབྱོར་རེ་བའི་རྫིང་བུར་དགོས་འདོད་ཀྱི། །འདབ་བརྒྱའི་ 
ཕྲེང་བ་བཞད་པའི་འཕྲིན་ལས་མཛོད། །རཾ་ཡིག་ལས་སྐྱེས་ཡེ་ཤེས་མེ་ནང་དུ། །དྲི་ཞིམ་སྨན་ 
དང་ཤ་ཚིལ་སྦྱར་བའི་རྫས། །བསྲེགས་པའི་དུད་སྤྲིན་ཆུ་འཐུངས་འགོགས་པ་འདིས། །བསྟན་ 
སྲུང་གནོད་སྦྱིན་ཆེན་པོ་ཡབ་ཡུམ་བསངས། །དམ་ཉམས་སྲོག་ལེན་སྲོག་བདག་དམར་བོ་ 
བསངས། །དཔའ་བོའི་བཀའ་སྒྲབ་གྲི་ཐོགས་བརྒྱད་པོ་བསངས། །འཇིགས་པའི་གཟུགས་འཆང་ 
ཤན་བ་ཉེར་གཅིག་བསངས། །བདུད་དང་གནོད་སྦྱིན་སྲིན་པོ་བཙན་དམར་སྟོང་། །ཐེའུ་རང་ 
དྲེགས་པའི་འཁོར་ཚོགས་མ་ལུས་བསངས། །བསང་ངོ་བསངས་མཆོད་རྒྱ་མཚོ་འདི་བཞེས་ 
ལ། །ནད་གདོན་འགལ་རྐྱེན་བར་ཚད་ཀུན་ཞི་ཞིང་། །གང་བསམ་དོན་རྣམས་ལྷུན་གྱིས་གྲུབ་ 
པར་མཛོད། །ཅེས་བརྗོད། རྟེན་ཡོད་ན་བརྟན་བཞུགས་མེད་ན་གཤེགས་གསོལ་སོགས་གཞུང་བཞིན་བྱའོ། །ཞེས་ 
པ་འདི་ནི་མཛོད་དགེ་ཏྭ་ཡོན་ཁྲི་པས་བསྐུལ་ངོར། ༧ཤཱཀྱའི་དགེ་སློང་ཞྭ་སེར་ཅོད་པན་འཛིན་པ་དཀོན་མཆོག་འཇིགས་ 
མེད་དབང་པོས་སྦྱར་བའི་ཡི་གེ་པ་ནི་དྲུང་ཡིག་དགེ་སློང་བློ་བཟང་ལེགས་གྲུབ་བོ།། །། 

ན་མོ་གུ་རུ་བྷྱ༔ འདེར་གཉན་ཆེན་ཕོ་བ་རོག་པོ་སོགས་ལ་བསངས་མཆོད་བྱེད་པར་འདོད་ན། རང་ 
ཉིད་སྐད་ཅིག་གིས་དཔལ་ཕྱག་ན་རྡོ་རྗེ་ཞལ་གཅིག་ཕྱག་གཉིས་ཀྱི་གཡས་རྡོ་རྗེ་དང་། གཡོན་ 
སྡིགས་འཛུབ་མཛད་པས་སྣང་སྲིད་ཀྱི་དྲེགས་པ་མཐའ་དག་ཟིལ་གྱིས་གནོན་པའི་སྐུར་བཞེངས་ 
པར་གྱུར། མཆོད་གཏོར་རྣམས་བྱིན་གྱིས་བརླབས་པ་ནི། ཨོཾ་བཛྲ་ཨ་མྲི་ཏ་ཀུནྫ་ལི་ཧ་ན་ཧ་ན་ཧྷུཾ་ཕཊ། 
ཨོཾ་སྭ་བྷཱ་ཝ་ཤུདྡྷཿ སརྦ་དྷརྨཱཿ སྭ་བྷཱ་ཝ་ཤུ་དྷོ་ཉཧཾ། སྟོང་པ་ཉིད་དུ་གྱུར། སྟོང་པའི་ངང་ལས་རང་ 
རང་གི་མིང་ཡིག་དང་པོ་ཐིག་ལེས་བརྒྱན་པ་ཞུ་བ་ལས་བྱུང་བའི་ཡུལ་ལྷ་གཞི་བདག་གཉན་པོ་ 

བསང་མཆོད་ཀྱི་རིམ་པ་དངོས་གྱབ་རོལ་མཚོ། 


འཁོར་དང་བཅས་པ་རྣམས་ཀྱི་སྦྱན་ལམ་དུ་འབྱུང་ཞིང་རྒྱས་པར་གྱུར་ཅིག །ཨོཾ་སརྦ་བིད་པུ་ར་ 
པུ་ར། སུ་ར་སུ་ར། ཨཱ་ཝརྟ་ཡ་ཨཱ་ཝརྟ་ཡ་ཧོཿ བཛྲ་སྦྲ་ར་ཌ་ཁཾ། ཨོཾ་སྭ་བྷ་ཝ་བི་ཤུདྡྷེ་ཧྷརྨཱཿཏེ་བཛྲ་ 
སྭཱཧཱ། ཨོཾ་ཨ་ཛྔཾ་ཏེ་ཧཱུཾ་ཕཊ། ཨོཾ་ཨ་ཀ་རོ་མུ་ཁཾ་སརྦ་དྷརྨཱ་ཏཱཾ་ཨ་(དྱ)ཞུཏྤནྣ་ཏད། ན་མཿསརྦ་ཏ་ཐཱ་ 
ག་ཏ་ཨ་ཝ་ལོ་ཀི་རེ་ཨོཾ་སཾ་བྷ་ར་སཾ་བྷ་ར་ཧཱུཾ། ཨོ་རུ་རུ་སྦྲ་རུ་ཛྭ་ལ་ཏིཔྟ་སིང་ལོ་ཙ་ནི་ས རྦ་ཨརྒ་ 
ས་དྷ་ནི་སྭཱཧཱ། ཞེས་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས། བདག་གི་བསམ་པའི་སྟོབས་དང་ 
ནི། །དེ་བཞིན་༣ ཆོས་ཀྱི་× དོན་རྣམས་» དེ་དག་» ཐོགས་པ་མེད་པར་འབྱུང་གྱུར་ཅིག །ཀྱེ་ 
འཛམ་གླིང་རྒྱལ་ཁམས་ཡངས་པའི་བྱང་གི་ཕྱོགས། །གངས་ཅན་མདོ་སྨད་ནོར་འཛིན་དཔལ་ 
མོའི་གཞིར། །མཐོ་ཞིང་བརྗིད་ཆགས་ས་འཛིན་དབང་པོ་བཞིན། །རབ་བརྟན་ལྷུན་སྙུག་རྩེ་མོ་ 
དགུང་ལ་བསྙེགས། །ལྡོན་ཤིང་ནགས་ཚལ་ཕྲེང་བ་ཚར་དུ་དངར། །སྣ་ཚོགས་རི་དྭགས་བག་ 
ཕེབས་བདེ་བར་རྒྱ། །དབང་སྔོན་ཁེངས་འཕྲོག་ཆུ་ཀླུང་གྲངས་མེད་འབབ། །ཕྱི་བལྟས་ས་ 
འཛིན་ནང་དུ་གཞལ་མེད་ཁང་། །རིན་ཆེན་བརྒྱ་ལས་གྲུབ་པའི་མཛེས་སྡུག་གིས། །འཆི་མེད་ 

ཁང་བཟང་ཟིལ་གྱིས་གནོན་པ་ནས། །འཛད་མེད་ནོར་དང་མཐུ་སྟོབས་ཀུན་གྱི་བདག །གཉན་ 
ཆེན་ཕོ་བ་རོག་པོར་གྲགས་པའི་མཚན། །ཡུམ་ཆེན་མ་མ་ལེ་གུ་སྲས་མིང་སྲིང་། །མངག་གཞུག་ 
ཅི་བགྱི་ཕོ་ཉ་བྲན་གཡོག་བཅས། །རྩེ་གཅིག་ཡིད་ཀྱིས་གནས་འདིར་སྤྱན་འདྲེན་ན། །དགྱེས་ 
འཛུམ་རོལ་པའི་གར་གྱིས་གནས་འདིར་གཤེགས། །གཉན་རྡེ་གོང་སྔོན་དར་རྒྱལ་སྤུན་གསུམ་ 
དང་། །ལྷ་བྲག་དཀར་པོ་ཟལ་དཀར་ཡབ་ཡུམ་དང་། །གོང་གསུམ་ལྷ་རི་སྙིང་འདྲ་ཆེ་ཆུང་ 
དང་། །སྨན་རི་ཆེ་ཆུང་མགོ་དཀར་མགོ་སྔོན་དང་། །དར་མདུང་བསེ་ཁྲབ་སྙ་ཡི་བྲག་དམར་ 
ཆེ། །གླང་རི་ལྕགས་རི་རྨོག་རི་ཁྲ་དགུས་རི། །འཕྱར་དར་དམར་པོ་སྒོམ་ལའི་བྲག་དམར་དང་། 
།གོ་བ་རྡོ་མདེའུ་སྟག་མགོ་ཕྱོར་ཚང་བྲག །ལྷ་མོ་གཡང་མོ་དགོ་མོ་འཕྱར་དར་དཀར། །སྟག་ 
མོ་ལ་སོགས་ཕྱོགས་འདིའི་ས་འཛིན་ལ། །གནས་བཅས་དཀར་ཕྱོགས་རྒྱལ་མཚན་བསྒྲེང་ 

ཀུན་མྱའྱེན་འཇིགས་མེད་དབང་པོའེ་གསང་འབྱམ།༼ཐ༽ 
མཛད་པའི། །ལྷ་ཀླུ་གཞི་བདག་འཁོར་བཅས་གནས་འདིར་གཤེགས། །མདུན་དུ་ཏིང་འཛིན་ 
གྱིས་སྤྱུལ་གཞལ་མེད་ཁང་། །དབང་པོའི་གཞུ་ལྟར་རྣམ་བཀྲའི་ཕོ་བྲང་དབུས། །རང་རང་ 
དགྱེས་པའི་གདན་ལ་ལེགས་བཞུགས་ནས། །མཐུན་རྫས་མཆོད་པའི་ཚོགས་རྣམས་བཞེས་སུ་ 
གསོལ། །ཡན་ལག་བརྒྱད་ལྡན་དྭངས་བསིལ་མཆོད་ཡོན་འཁྱིལ། །ལྷ་མིའི་མེ་ཏོག་སྣ་ཚོགས་ 
ཕང་ཕུང་རྒོད། །དྲི་ཞིམ་བདུག་པའི་སྤྲིན་གྱིས་མཁའ་ལམ་ཁྱབ། །རྩི་བཅུད་སྒྲོན་མེའི་ཕྲེང་བས་ 
སྟོང་གསུམ་གསལ། །ག་བུར་གུར་གུམ་ངད་ལྡང་དྲི་ཆབ་དང་། །རོ་བརྒྱའི་ཞལ་ཟས་ལྷུན་པོ་ལྟ་ 
བུར་སྦུངས། །གདངས་སྙན་རོལ་མོའི་བྱེ་བྲག་མཐའ་ཡས་པ། །ཡུལ་ལྷ་གཞི་བདག་གཉན་པོ་ 
རྣམས་ལ་འབུལ། །དགྱེས་བཞིན་བཞེས་ནས་བདག་ཅག་འཁོར་བཅས་ཀྱི། །འདོད་དོན་ཡིད་ 
བཞིན་འགྲུབ་པའི་འཕྲིན་ལས་མཛོད། །སྟོང་གསུམ་ཀུན་གསལ་མེ་ལོང་པི་ཝང་དང་། །དྲི་ 
མཆོག་ཞལ་ཟས་ན་བཟའ་འཛིན་པ་ཡི། །ཡིད་འོང་ལྟ་ན་སྡུག་ཅིང་དབྱིབས་ལེགས་མ། །རབ་ 
འབྱམས་མཆོད་པའི་ལྷ་མོའི་རོལ་རྩེད་འདི། །མཐུ་ལྡན་ཡུལ་ལྷ་གཞི་བདག་འཁོར་བཅས་ 
ལ། །འབུལ་ལོ་རྣལ་འབྱོར་བདག་གི་སྟོངས་གྲོགས་མཛོད། །འཁོར་ལོ་ནོར་བུ་བཙུན་མོ་བློན་ 
པོ་དང་། །གླང་པོ་རྟ་མཆོག་དམག་དཔོན་རིན་ཆེན་དང་། །བཀྲ་ཤིས་རྟགས་རྫས་ཉེ་བའི་རིན་ 
ཆེན་བདུན། །རི་རབ་ཉི་ཟླ་གླིང་བཞི་གླིང་ཕྲན་བརྒྱད། །རྡོ་རྗེ་དགྲ་སྟ་མདུང་སོགས་མཚོན་ཆ་ 
དང་།།སྲ་བརྟན་ཁྲབ་རྨོག་ཕུབ་སོགས་གོ་ཆའི་རིགས། །རྟ་གཡག་ར་ལུག་སྟག་གཟིག་ལྕེ་སྦྱང་ 
སོགས། །འཕྱོ་དགུ་འཕུར་དགུ་འཛུལ་དགུའི་སྲོག་ཆགས་ཀུན། །ཡུལ་ལྷ་གཞི་བདག་གཉན་པོ་ 
རྣམས་ལ་འབུལ། །དགྱེས་བཞིན་བཞེས་ལ་མཐུན་པའི་དངོས་གྲུབ་སྩོལ། །ན་བཟའ་རྒྱན་དང་ 
ཕྱག་མཚན་བཞོན་པའི་ཚོགས། །དར་སྣ་རས་སྣ་འབྲུ་སྣ་ཟས་སྣ་ཚོགས། །སྤྱན་གཟིགས་མཆོད་ 
པའི་ཡོ་བྱད་ཅི་མཆིས་པས། །ས་དང་བར་སྣང་ནམ་མཁའི་ཁྱོན་བཀང་སྟེ། །ཡུལ་ལྷ་གཞི་བདག་ 
གཉན་པོ་རྣམས་ལ་འབུལ། །དགྱེས་བཞིན་བཞེས་ལ་བཅོལ་བའི་འཕྲིན་ལས་མཛོད། །ཉིན་བྱེད་ 
ལྟར་གསལ་འབར་བའི་མེ་ནང་དུ། །དྲི་ཞིམ་སྨན་དང་བཟང་དྲུག་ཨ་ཀ་རུ། །སྟག་ཤུན་མཁན་པ་ 

བསང་མཆད་ཀྱི་རི་མ་པ་དངོས་གྱབ་རོལ་མཚ། 


བ་ལུ་སུ་ལུ་དང་། །སྨན་ཤིང་ཟས་སྣ་བསྲེགས་པའི་དུད་སྤྲིན་གྱིས། །གཉན་ཆེན་ཕོ་བ་རོག་བོ་ 
ཡབ་ཡུམ་བསངས། །མཐུ་ལྡན་སྲས་དང་བཀའ་ཉན་མ་ལུས་བསངས། །གཉན་རྗེ་གོང་སྔོན་ 
དར་རྒྱལ་སྤུན་གསུམ་དང་། །ལྷ་བྲག་དཀར་པོ་ཟལ་དཀར་ཡབ་ཡུམ་དང་། །གོང་གསུམ་ལྷ་རི་ 
སྙིང་འདྲ་ཆེ་ཆུང་དང་། །སྨན་རི་ཆེ་ཆུང་མགོ་དཀར་མགོ་སྔོན་དང་། །དར་མདུང་བསེ་ཁྲབ་སྣ་ 
ཡི་བྲག་དམར་ཆེ། །གླང་རི་ལྕགས་རི་རྨོག་རི་ཁྲ་དགུས་རི། །འཕྱར་དར་དམར་པོ་སྒོམ་ལའི་ 
བྲག་དཀར་དང་། །ཀོ་བ་རྡོ་མདེའུ་སྟག་མགོ་ཕྱོར་ཚང་བྲག །ལྷ་མོ་གཡང་མོ་དགོ་མོ་འཕྱར་དར་ 
དཀར། །སྟག་མོ་ལ་སོགས་ཕྱོགས་འདིའི་ས་འཛིན་ལ། །གནས་བཅས་ལྷ་ཀླུ་གཉན་དང་དྲི་ཟ་ 
དང་། །བཅན་དང་གནོད་སྦྱིན་ལ་སོགས་སྣང་སྲིད་ཀྱི། །ཡུལ་ལྷ་གཞི་བདག་གཉན་པོ་འཁོར་ 
བཅས་བསངས། །བསང་ངོ་བསངས་མཆོད་གཉན་པོ་འདིེ་བཞེས་ལ། །རྣལ་འབྱོར་བདག་ཅག་ 
རྒྱ་སྦྱོར་འཁོར་བཅས་ཀྱི། །ནད་རིགས་གདོན་བགེགས་དུས་མིན་འཆི་བ་དང་། །ཁ་སྨྲས་གླིང་ 
གཞི་རྨི་ལྟས་མཚན་ངན་དང་། །དགྲ་ཇྔག་ཆོམ་རྐུན་སྟག་གཟིག་གནོད་པ་ཡི། །རྐྱེན་ངན་བར་ 
ཆད་མཐའ་དག་ཞི་བར་མཛོད། །ཚེ་བསོད་སྟོབས་འབྱོར་རིགས་བརྒྱུད་འཕན་དར་ཞིང་། །རྟ་ 
གཡག་ནོར་ལུག་རྐང་བཞིའི་ཚོགས་རྣམས་འཕེལ། །གསེར་དངུལ་དར་ཟབ་བང་མཛོངད་འབྲུ་ 
སྣ་སོགས། །འདོད་རྒུའི་དངོས་པོ་ཡིད་བཞིན་རྒྱས་པར་མཛོད། །བདག་ལ་སྡང་བའི་སེམས་ 
འཆང་དྲག་དང་བགེགས། །སྟེང་འོག་ཕྱོགས་མཚམས་གང་དུ་གནས་ཀྱང་རུང་། །མི་བཟད་མཐུ་ 
དང་འཇིགས་པའི་ཆོ་འཕྲུལ་གྱིས། །སྐད་ཅིག་ཉིད་ལ་རྡུལ་བཞིན་བརླག་པར་མཛོད། །མདོར་ན་ 
ཡུལ་ལྷ་གཞི་བདག་གཉན་པོ་རྣམས། །ལུས་དང་གྲིབ་མ་བཞིན་དུ་ཉེར་འགྲོགས་ནས། །ཉེས་ 
པའི་ཚོགས་ཞི་ལེགས་པ་ཀུན་དང་སྤྲོད། །ཕར་འགྲོའི་སྐྱེལ་མ་ཚུར་འོང་བསུ་མ་དང་། །ཡིད་ལ་ 
ཇི་ལྟར་རེ་བའི་དོན་རྣམས་ཀུན། །འབད་མེད་ལྷུན་གྱིས་གྲུབ་པའི་དགེ་ལེགས་ཀྱི། །ཡིད་འོང་ 
དབྱར་གྱི་རྔ་ཆེན་བཞད་པའི་སྒྲས། །རྒྱ་མཚོའི་གོས་ཅན་ཀུན་ཁྱབ་བཀྲ་ཤིས་ཤོག །ཅེས་རྟེན་ཡོད་ 
ན་བརྟན་བཞུགས་མེད་ན་གཤེགས་གསོལ་བྱ། བཀྲ་ཤིས་ཀྱང་ཅི་རིགས་པ་བརྗོད་དོ། །ཞེས་པ་འདི་ནི་ཨ་རྐོང་གཅོད་ 

ཀུན་མེན་འཇིགས་མེད་དབང་པའེ་གསང་འབམ། ༼ ཐ༽ 
པ་བསོད་ནམས་རྒྱལ་མཚན་གྱིས་བསྐུལ་ངོར། ཤཱཀྱའི་དགེ་སློང་ཞྭ་སེར་ཅོད་པན་འཛིན་པ་དཀོན་མཆོག་འཇིགས་མེད་ 
དབང་པོས་སྦྱར་བའི་ཡི་གེ་པ་ནི་དགེ་སློང་ཆོས་འཛིན་དར་རྒྱས་སོ།། །། 

ན་མོ་གུ་རུ། དེ་ཡང་ཐོག་མར་མཆོད་རྫས་སྦྱན་གཟིགས་སོགས་བཤམས་ནས། དྲི་ཞིམ་གྱི་ཤིང་སྣ་ 
བསྲེགས་པའི་བསངས་དུད་ཀྱང་ཆེར་བཏང་། རང་གི་ཡི་དམ་གང་ཡང་རུང་བའི་ང་རྒྱལ་དང་ལྡན་པའི་སྒོ་ནས། སྐྱབས་ 
སེམས་སྔོན་དུ་བཏང་། སྭ་བྷཱ་ཝས་སྟོང་པར་སྦྱངས། སྟོང་པའི་ངང་ལས་མཆོད་རྫས་སྦྱན་གཟིགས་ 
་རྣམས་དྭངས་ཤིང་ཐོགས་པ་མེད་པ་གནམ་ས་བར་སྣང་གི་ཁྱོན་ཐམས་ཅད་ཡོངས་སུ་གང་བར་ 
གྱུར། ཨོཾ་ཨཱ༔ཧཱཱུཾ། ལན་གསུམ་གྱི་(གྱིས།བྱིན་གྱིས་བརླབས་ལ། ཧྷཱཾ་རྒྱལ་བ་ཀུན་གྱི་མཐུ་སྟོབས་གཅིག་ 
བསྡུས་པ། །ཁམས་གསུམ་འཇིགས་མཛད་གཤེན་རྡེའི་གཤེད་པོ་དང་། །དབྱེར་མེད་རྩ་བརྒྱུད་ 
བླ་མའི་ཚོགས་རྣམས་ཀྱིས། །དེང་འདིར་དངོས་གྲུབ་འདོད་དགུའི་ཆར་ཆེན་ཕོབས། །ཀྱི་ངོ་ 
མཚར་རྒྱ་མཚོའི་གོས་ཅན་ཡངས་པའི་གཞིར། །ཡིད་འོང་བསང་གི་ལུང་པའི་ཆར་གནས་ 
པ། །འཇིགས་རུང་རྔམ་བརྗེདརྡོ་རྗེ་བྲག་གི་རྩེ། །དགུང་སྔོན་དབྱིངས་སུ་བསྙེགས་པའི་གནས་ 
མཆོག་ནས། །གཉན་ཆེན་ཕོ་བ་རོག་པོ་ཡུམ་སྲས་དང་། །བཀའ་སྡོད་མངག་གཞུག་བཅས་པ་ 
གནས་འདིར་སྤྱོན། །གཞན་ཡང་གཡའ་རི་སྤངས་རི་ཤྭ་མོ་སྙིང་། །བྱ་ལེགས་མེ་རི་རྨོག་རི་བྲག་ 
ལྕོག་དང་། །ཁྲ་རྩེ་ངོ་ཚོན་ཕྱར་དར་ལྔ་ཉལ་སྤུན། །ཅོས་རིའི་གཡག་སྙིང་ལ་སོགས་ས་འཛིན་ 
དང་། །རི་ཆེན་ཐང་ཆེན་རྩི་ཤིང་ནགས་ཚལ་དང་། །མཚོ་རྫིང་ལྟེང་ཀ་ཆུ་མིག་སོགས་གནས་ 
པའི། །ལྷ་ཀླུ་བདུད་བཙན་གཉན་དང་དམུ་སྨན་སོགས། །འབྱུང་བོའི་ཚོགས་རྣམས་འདིར་བྱོན་ 
གདན་ལ་བཞུགས། །སྟོང་གསུམ་ལྟར་ཡངས་རིན་ཆེན་སྣོད་ནང་དུ། །རོ་བརྒྱའི་དཔལ་ལྡན་ 
གཏོར་མ་རི་ལྟར་སྤུངས། །ཇ་ཆང་བཏུང་བ་མཚོ་ལྟར་བསྐྱིལ་བ་འདི། །མཐུ་ལྡན་སྡེ་བརྒྱད་ 
འབྱང་པོའི་ཚོགས་བཅས་ལ། །འབུལ་ལོ་བཞེས་ནས་བསམ་དོན་ཀུན་འགྲུབ་ཅིང་། །ཟས་ནོར་ 
ལོངས་སྤྱོད་འཕེལ་བའི་འཕྲིན་ལས་མཛོད། །དྭངས་བསིལ་ཆུ་གཙང་བདུག་སྤོས་སྣང་གསལ་ 
དང་། །ག་བུར་ངད་ལྡན་དྲི་ཆབ་རོ་བརྒྱའི་ཟས། །སྙན་བརྗིད་རོལ་མོ་འབྲུག་ལྟར་སྒྲོགས་པ་ 

བསང་མཆོད་ཀྱི་དེམ་པ་དངོས་གྱབ་རལ་མཚ། 


འདི། །མཐུ་ལྡན་× འབུལ་ལོ་× ཟས་ནོར་× ཅང་ཤེས་རྟ་དང་ར་ལུག་བ་ལང་དང་། །ཤ་རྐྱང་ 
འབྲོང་གཡག་བསེ་རུ་ཁྲི་སྙན་སོགས། །རྣམ་མང་སྤྱན་གཟིགས་མ་ཚང་མེད་པ་འདི། །མཐུ་ལྡན་ 
×× སྟག་ཤུག་ཙན་དན་མཁན་པ་ཨ་ཀ་རུ། །བ་ཡུ་སུ་ལུ་བཟང་དྲུག་ཕྱེ་མར་སོགས། །སྨན་སྣ་ 
ཤིང་སྣ་བསྲེགས་པའི་དུད་སྤྲིན་འདི། །མཐུ་ལྡན་༥×× འཇམ་མཉེན་ན་བཟའ་ཕྱག་མཚན་གོ་ 
ཁྲབ་དང་། །འཕུར་དགུ་འཛུལ་དགུ་འཕྱོ་དགུ་རིན་ཆེན་བདུན། །བུམ་བཟང་བཀྲ་ཤིས་རྟགས་ 
རྫས་རི་གླིང་སོགས། །མཐུ་ལྡན་××× མདོར་ན་གཟུགས་དང་གཟུགས་མེད་འདོད་ཁམས་ 
སུ། །མཆིས་པའི་མཁོ་དགུའི་དཔལ་འབྱོར་མ་ལུས་པ། །དངོས་སུ་བཤམས་དང་ཏིང་འཛིན་ 
གྱིས་སྤྱལ་ནས། །མཐུ་ལྡན་××× རྒྱ་སྦྱོར་བདག་ཅག་མ་རིག་དབང་གྱུར་ནས། །ལྷ་ཀླུ་འབྱུང་ 
. ཕོའི་ཚོགས་དང་བཅས་རྣམས་ཀྱི། །ཐུགས་དང་འགལ་བའི་ཉེས་ཚོགས་ཅི་བགྱིས་པ། །སྙིང་ 
ནས་བཤགས་སོ་བཟོད་བཞེས་དངོས་གྲུབ་སྙོལ། །སྔོན་བསགས་གནམ་བསྐོས་རླན་གྱིས་ཉེར་ 
བགོས་པས། །སྟོབས་འབྱོར་འཁོར་དཔུང་ཡལ་ག་སྟོང་གིས་འཁྱུད། །མཐུ་རྩལ་འབྲས་བུའི་ལྗིད་ 
ཀྱིས་རབ་ནོན་པ། །ཡུལ་ལྷ་གཞི་བདག་གཉན་པོ་འཁོར་བཅས་བསྟོད། །ཀྱི་མཐུ་སྟོབས་དྲེགས་ 
པའི་དབང་ཕྱུག་ཆེ། །མཐུ་ལྡན་འབྱུང་པོའི་འཁོར་ཚོགས་ཀྱིས། །རྣལ་འབྱོར་བདག་ཅག་འཁོར་ 
བཅས་རྣམས། །བསྲང་ཞིང་སྐྱོབ་ལ་མ་གཡེལ་ཞིག །མི་ནད་ཕྱུགས་ནད་གོད་ཁ་དང་། །དགྲ་ 
ཇག་ཆོམ་རྐུན་ཞི་བར་མཛོད། །འཇིགས་ཆེན་བརྒྱད་དང་གདོན་བགེགས་ཀྱི། །གནོད་པ་ 
མ་ལུས་ཞི་བར་མཛོད། །དམ་པའི་ཆོས་ལ་བར་གཅོད་པའི། །རྐྱེན་ངན་ཐམས་ཅད་ཞི་བར་ 
མཛོད། །ཚེ་དང་བསོད་ནམས་སྟོབས་འབྱོར་དང་། །སྙན་གྲགས་རིགས་རྒྱུད་རྒྱས་པར་ 
མཛོད། །གསེར་དངུལ་དར་ཟབ་འབྲུ་སྣ་སོགས། །མཁོ་དགུའི་འབྱོར་པ་རྒྱས་པར་མཛོད། །རྟ་ 
ནོར་ར་ལུག་བཞོན་པ་སོགས། །རྐང་བཞིའི་འབྱོར་བ་རྒྱས་པར་མཛོད། །ལྷ་མིའི་དྲེགས་ལྡན་མ་ 
ལུས་པ། །སྐད་ཅིག་ཉིད་ལ་དབང་དུ་བསྡུས། །སྡང་ཞིང་གདུག་པའི་དགྲ་བགེགས་རྣམས། །ཐལ་ 
བའི་རྡུལ་ཕྲན་བཞིན་དུ་རློག །ཉིན་གསུམ་རྒྱང་ནས་བྱ་ར་དང་། །མཚན་གསུམ་དྲུང་ནས་མེལ་ཚེ་ 

ཀུན་མའེན་འཇིགས་མེད་དབང་ཡོའི་གྲསང་འབམ།༼ཐ༽ 

མཛོད། །ཕར་སྐྱེལ་ཚུར་འོང་བསུ་བ་དང་། །དཔུང་གྲོགས་མགོན་སྐྱབས་གཉན་པོ་མཛོད། །རྒྱུ་ 
སྦྱོར་བདག་ཅག་འཁོར་བཅས་ཀྱི། །འགལ་རྐྱེན་ཐམས་ཅད་རབ་ཞི་ཞིང་། །མཐུན་རྐྱེན་བསམ་ 
དོན་མ་ལུས་པ། །ཡིད་ལྟར་འགྲུབ་པའི་བཀྲ་ཤིས་ཤོག ། །།ཅེས་པ་འདི་ཡང་དོན་གཉེར་ཅན་འགའ་ 
ཞིག་གིས་ཁ་དར་རས་དང་བཅས་གསོལ་བ་བཏབ་པའི་ངོར། ༧ཞྭ་སེར་ཅོད་པན་འཛིན་བ་མི་བསྐྱོད་དགྱེས་བཞད་རྡོ་ 
རྗེས་སྦྱར་བ་འདེས་ཀྱང་འགྲོ་བ་རྣམས་ལ་དགེ་བར་གྱུར་ཅིག། །། 

ན་མོ་གུ་རུ་བྷྱ༔ རྩ་བརྒྱུད་བླ་མ་ཡི་དམ་མཆོག་གསུམ་དང་། །དཔའ་བོ་མཁའ་འགྲོ་ཆོས་སྐྱོང་བསུང་ 
ཚོགས་ལ། །གུས་པས་བཏུད་ནས་གཙོ་བོ་ཞེས་གྲགས་པའི། །གཞི་བདག་རྣམས་ཀྱི་གསོལ་མཆོད་མདོ་ཙམ་བརྗོད། 
།དེ་ལ་མཆོད་གཏོར་སྤྱན་གཟིགས་རྣམས་འདུ་བགྱིས། བསངས་དུད་ཆེར་བཏང་ལ་སྔགས་དྲུག་ཕྱག་རྒྱ་དྲུག་གིས་བྱིན་ 
གྱིས་བརླབས་ནས། རོལ་མོ་དབྱངས་དང་བཅས་པས། ཀྱི་རིན་ཆེན་ལས་གྲུབ་གཞལ་ཡས་ཁང་། །བརིད་ 
མཛེས་འོད་འབར་གནས་མཆོག་ནས། །གཉན་ཆེན་ཕོ་བ་རོག་པོ་ཡང་། །འཁོར་དང་བཅས་པ་ 
གནས་འདིར་གཤེགས། །རི་བོ་མཆོག་རབ་ལྷོ་ཡི་ཕྱོགས། །རྒྱ་གར་རྡོ་རྗེ་གདན་གྱི་བྱང་། །བོད་ 
ཁམས་ཁ་བ་ཅན་གྱི་ལྗོངས། །མདོ་ཁམས་སྨད་ཀྱི་ས་ཡི་ཆར། །དགེ་མཚན་ལྟས་ཀྱིས་རབ་ 
འཁྱུད་པའི། །གཙོ་བོ་ཞེས་གྲགས་ས་ཡི་དབུས། །ཕྱི་བལྟས་ས་འཛིན་རྣམ་པ་ལ། །ནང་དུ་ 
རིན་ཆེན་གཞལ་ཡས་ཁང་། །པྱཉ་ལི་ཀའི་གདན་སྟེང་ན། །དབྲ་ལྷའི་རྒྱལ་པོ་དུང་ཕྱུག་ 
ཆེ། །སྐུ་མདོག་དཀར་གསལ་འོད་དང་ལྡན། །ཟབ་བེར་སྔོན་པོའི་ན་བཟའ་གསོལ། །གཡས་ 
པ་རིན་ཆེན་བུམ་བཟང་དང་། །གཡོན་པ་དར་དཀར་མདུང་རིང་བསྣམས། །རྒྱལ་པོ་རོལ་ 
པའི་སྟབས་ཀྱིས་བཞུགས། །རེས་འགའ་འཇིགས་པའི་ཆ་ལུགས་ཀྱི། །རྟ་མཆོག་ཞོན་ནས་ 
གནོད་བྱེད་ཀུན། །ཐལ་བར་བརློག་བྱེད་མཐུ་དང་ལྡན། །མཐུ་སྟོབས་དཔུང་ལ་མངའ་བརྙེས་ 
་པའི། །དགྲ་ལྷའི་རྒྱལ་པོ་སྤུན་གསུམ་དང་། །ཡུམ་སྲས་བློན་པོའི་འཁོར་ཚོགས་བཅས། །སྤྱན་ 
འདྲེན་གནས་འདིར་གཤེགས་སུ་གསོལ། །གཞན་ཡང་ཐོན་ཆེན་རྒྱ་ཕོ་དང་། །རྒྱ་མོ་རྒྱ་སྲས་ 
ཁྱུང་རྩེ་ཆེ། །ཐོག་ལྷ་ཐོག་རྩེ་ཐོག་རྒོད་དང་། །བྲག་དམར་དཔའ་མཁར་སོགས་གནས་པའི། །ལྷ་ 

བསང་མཚད་ཀྱི་རིམ་པ་དངོས་གྱབ་རོལ་མཚ། 


ཀླུ་བཙན་དང་གནོད་སྦྱིན་དང་། །མ་མོ་སྨན་བཙུན་གཤིན་རྗེ་གཟའ། །རྒྱལ་པོ་དམུ་བདུད་ལ་ 
སོགས་པའི། །དྲག་རྩལ་ལྡན་པའི་གཞི་བདག་ཀུན། །གནས་འདིར་སྤྱན་འདྲེན་གཤེགས་སུ་ 
གསོལ། །འཇའ་ཚོན་སྣ་ལྔའི་གུར་ཁང་དབུས། །རིན་ཆེན་འབར་བའི་ཁི་སྟེང་དུ། །དགྱེས་ 
བཞིན་བཞུགས་ནས་བདག་ཅག་ལ། །འདོད་པའི་དངོས་གྲུབ་མ་ལུས་སྩོལ། །ཀྱི་སྟོང་གསུམ་ 
ལྟར་ཡངས་སྣོད་མཆོག་ནང་། །ཇ་ཆང་བཏུང་བ་རྒྱ་མཚོར་འཁྱིལ། །ཤ་ཁྲག་གཏོར་མ་རི་ལྟར་ 
སྦུངས། །དམ་རྗས་སྤྱན་གཟིགས་སྤྲིན་ལྟར་འཐིབ། །མཁོ་དགུའི་ཡོ་བྱད་མ་ལུས་པ། །སྔགས་ 
དང་ཕྱག་རྒྱས་བྱིན་རླབས་ནས། །གཉན་ཚེན་ཕོ་བ་རོག་པོ་དང་། །ཡུམ་ཆེན་སྒེག་མཛེས་མ་ 
མའི་མཚན། །ཐུགས་སྲས་ཐོ་རེ་རྒྱལ་ལ་སོགས། །དགྲ་ལྷའི་རྒྱལ་པོ་འཁོར་བཅས་ལ། །འབུལ་ 
ལོ་འདོད་དོན་འགྲུབ་པར་མཛོད། །དྭངས་བསིལ་ཆུ་གཙང་མཆོད་ཡོན་དང་། །པདྨ་ཨུཏྤལ་དྲི་ 
ཞིམ་སྤོས། །སྣང་གསལ་དྲི་ཆབ་ལྷ་ཡི་ཟས། །རོལ་མོ་འབྲུག་ལྟར་ལྡིར་བ་རྣམས། །དགྲ་ལྷའི་ 
×× མཛེས་པའི་རྟ་མཆོག་རླུང་ལྟར་མགྱོགས། །འཇིགས་པའི་གཡག་རྒོད་ངར་སྒྲ་སྒྲོགས། །འོ་ 
མའི་རྒྱུན་འཛིན་མོ་ཕྱུགས་དང་། །ཡིད་འོང་ར་ལུག་སྦྱན་གཟིགས་ཚོགས། །འབིགས་མེད་རྡོ་ 
རྗེའི་གོ་ཁྲབ་དང་། །མདའ་མདུང་རལ་གྲི་མཚོན་ཆའི་རིགས། །བུམ་བཟང་རིན་ཆེན་དཔག་ 
བསམ་ཤིང་། །སྲིད་ཞིའི་ལེགས་ཚོགས་མ་ལུས་པ། །དགྲ་ལྷའི་×× ཙནྡན་དཀར་དམར་ཨ་ཀ་ 
རུ། །སྟག་པ་མཁན་ཤུག་བ་ལུ་དང་། །ཕྱེ་མ་རིན་ཆེན་ཟས་ཕུད་སོགས། །ཤིང་སྣ་ཐས་སྣ་འབྲུ་ 
སྣའི་རིགས། །རབ་འབར་མེ་ལ་བསྲེག་གྱུར་པའི། །དུད་སྤྲིན་ལྷ་ལམ་འགེངས་པ་འདིས། །དགྲ་ 
ལྷའི་རྒྱལ་པོ་དུང་ཕྲུག་བསངས། །ཡུམ་སྲས་འཁོར་ཚོགས་རྒྱ་མཚོ་བསངས། །དྲེགས་ལྡན་ཐོད་ 
ཆེན་དཀར་པོ་བསངས། །རྒྱ་ཕོ་ཡབ་ཡུམ་སྲས་བཅས་བསངས། །ཁྱུང་རྩེ་བྲག་དམར་དཔའ་ 
མཁར་བསངས། །གཞན་ཡང་ཡུལ་ཕྱོགས་འདིར་གནས་པའི། །ལྷ་ཀླུ་བཙན་དང་གནོད་སྦྱིན་ 
དང་། །མ་མོ་སྨན་བཙུན་གཤིན་རྗེ་གཟའ། །རྒྱལ་པོ་དམུ་བདུད་ལ་སོགས་བསངས། །མདོར་ 
ན་མགོན་སྐྱབས་ལེགས་མཛད་པའི། །དྲག་རྩལ་ལྡན་པའི་གཞི་བདག་བསངས། །མཐུན་པའི་ 

ཀུན་མཁེན་འཇིགས་མེད་དབང་བའེ་གྲསང་འབྱམ།༼ཐ༽ 


བསངས་མཆོད་འདི་བཞེས་ལ། །བདག་ཅག་རྒྱ་སྦྱོར་འཁོར་བཅས་ཀྱི། །ནད་གདོན་འགལ་ 
རྐྱེན་བར་ཆད་ཀུན། །ཉེ་བར་ཞི་བའི་འཕྲིན་ལས་མཛོད། །ཁ་སྨྲས་མི་ཁ་གླེང་གཞི་དང་། །དགྲ་ 
ཇག་ཆོམ་རུན་རྨི་ལྟས་ངན། །མི་ནད་ཕྱུགས་ནད་གོད་ཁ་སོགས། །འགལ་རྐྱེན་གེགས་རིགས་ 
ཞི་བར་མཛོད། །མཐུན་རྐྱེན་ཚེ་དང་བསོད་ནམས་སྟོབས། །འཁོར་འབངས་རིགས་རྒྱུད་ 
སྙན་གྲགས་སོགས། །ལེགས་པའི་དཔལ་འབྱོར་མ་ལུས་པ། །ཡར་ངོའི་ཟླ་བཞིན་རྒྱས་པར་ 
མཛོད། །བདག་ཅག་རྒྱུ་སྦྱོར་འཁོར་བཅས་ལ། །སྡང་ཞིང་གདུག་པའི་སེམས་འཆང་བའི། །མི་ 
དང་མི་མིན་གནོད་བྱེད་ཀུན། །ཐལ་བའི་རྡུལ་ཕྲན་བཞིན་དུ་མཛོད། །ཕྱོགས་འདིར་བཙའ་ཐན་ 
མུ་གེ་དང་། །ཆུ་བྲུབ་སད་སེར་ཐོག་སོགས་ཀྱི། །ཉེས་པ་མ་ལུས་རབ་ཞི་ནས། །རྫོགས་ལྡན་ 
དཔལ་ལ་སྤྱོད་གྱུར་ཅིག །ཅེས་པ་འདི་ནི་རིགས་རུས་སོགས་མི་དམན་པ་གཙོའི་བློ་གྲོས་རྒྱལ་མཚན་གྱིས་འདི་ 
ལྟ་བུ་ཞིག་དགོས་ཞེས་ཡང་ཡང་བསྐུལ་ངོར། ༧ཞྭ་སེར་ཅོད་པན་འཛིན་པ་དཀོན་མཆོག་འཇིགས་མེད་དབང་པོས་སྦྱར་ 
བའི་ཡི་གེ་པ་ནི་ཚེ་རིང་དབང་རྒྱལ་གྱིས་བྲིས་པ་ཀུན་ལ་དགེ་བར་གྱུར་ཅིག །ཛ་ཡ ནྟུ།། །། 

ན་མོ་གུ་རུ། འདིར་ཡི་དམ་གྱི་བདག་བསྐྱེད་སྔོན་དུ་བཏང་ནས། མཆོད་གཏོར་དམ་རྫས་རྣམས་བྱིན་ 
གྱིས་བརླབས་ཏེ། ཨོཾ་སྲིད་པའི་དབང་ཕྱུག་དྲེགས་པ་ཀུན་གྱི་གཙོ། །མཐུ་སྟོབས་ནུས་པའི་མངའ་ 
བདག་དམ་ཚིག་ཅན། །གཉན་ཆེན་ཕོ་བ་རོག་པོ་ཡབ་ཡུམ་སྲས། །བློན་པོ་འཁོར་ཚོགས་དང་ 
བཅས་གནས་འདིར་གཤེགས། །མདུན་དུ་འཇའ་ཚོན་སྣ་ལྔའི་གུར་ཁྱིམ་དབུས། །ཡིད་འཕྲོག་ 
དར་ཟབ་བརྩེགས་པའི་གདན་སྟེང་དུ། །དགྱེས་བཞིན་བཞུགས་ནས་བདག་ཅག་འཁོར་བཅས་ 
ལ། །རྣམ་མང་འདོད་དགུའི་དངོས་གྲུབ་སྩལ་དུ་གསོལ། །ཉེར་སྤྱོད་འདོད་ཡོན་ཕྱི་ནང་མཆོད་ 
པའི་ཚོགས། །སྣ་ཚོགས་རྒྱན་ལྡན་རྟ་གཡག་ར་ཡུག་དང་། །རྡོ་རྗེ་གོ་མཚོན་རྣམ་མང་ཀ་ཅའི་ 
རིགས། །ཁྲག་ཆང་བཏུང་བ་བདུད་རྩིའི་གཏོར་མ་སོགས། །ཕྱི་ནང་མཆོད་པའི་བྱེ་བྲག་བགྲང་ 
ཡས་པ། །གཉན་ཆེན་ལྷ་ཡི་རྒྱལ་པོ་འཁོར་བཅས་ལ། །འབུལ་ལོ་བཞེས་ནས་ལུས་དང་གྲིབ་མ་ 
བཞིན། །འབྲལ་མེད་རྟག་ཏུ་བསྲུང་ཞིང་སྐྱོབ་པར་མཛོད། །ནད་གདོན་འགའ་རྐྱེན་བར་ཆད་ཉེར་ 

བསང་མཆོད་ཀྱི་དེམ་པ་དངོས་གྱབ་རོལ་མཚོ། 


ཞི་ཞིང་། །རྣམ་དཀར་ཚེ་བསོད་སྟོབས་འབྱོར་ལོངས་སྤྱོད་འཕེལ། །གནོད་བྱེད་མི་དང་མི་མིན་ 
ཚར་བཅད་དེ། །གང་བཅོལ་ལས་ཀུན་ཐོགས་མེད་བསྒྲུབ་པར་མཛོད། །ཅེས་པ་འདི་ནི་རབ་འབྱམས་ 
པ་ངག་དབང་མཁས་མཆོག་གིས་བསྐུལ་ངོར། ༧ཤྭཱཀྱའི་བཙུན་པ་དཀོན་མཆོག་འཇིགས་མེད་དབང་པོའི་སྡེས་སྦྱར་ 
བའི་ཡི་གེ་པ་ནི་སྔགས་པ་རྟ་མགྲིན་ཚེ་རིང་ངོ་།། །། 
ཨོཾ་ཀུན་བཟང་འཕྲིན་ལས་མཆོག་གི་ཐུབ་པའི་བསྟན། །བསྟན་འཛིན་ཚོགས་རྣམས་ 
ཚུལ་བཞིན་སྐྱོངས་མཛད་པ། །བོད་ཁམས་སྐྱོངས་མཛད་བསྟན་མ་བཅུ་གཉིས་པོ། །འཁོར་ 
བཅས་གནས་འདིར་སྤྱན་འདྲེན་གཤེགས་སུ་གསོལ། །བདེ་སྟོང་དབྱེར་མེད་ལས་བྱུང་མཆོད་ 
པའི་ཚོགས། །དངོས་བཤམས་ཡིད་ཀྱིས་སྤྲལ་པ་ཅི་མཆིས་པ། །ནམ་མཁའི་ཁམས་ཀུན་ 
བཀང་སྟེ་འབུལ་བྱེད་ན། །དགྱེས་བཞིན་བཞེས་ལ་འདོད་པའི་དངོས་གྲུབ་སྩོལ། །རབ་འབར་ 
མེ་ལྕེ་ལྷབ་ལྷབ་གཡོ་བའི་ནང་། །དྲི་ཞིམ་སྤོས་དང་ལྗོན་ཤིང་འདབ་མའི་ཚོགས། །བསྲེག་ 
པའི་དུད་སྤྲིན་ནམ་མཁའ་གང་བ་འདེས། །བོད་ཁམས་སྐྱོངས་མཛད་བསྟན་མ་བཅུ་གཉིས་ 
བསངས། །སྨན་མོ་བདུད་དང་མ་མོའི་ཚོགས་རྣམས་བསངས། །བསང་ངོ་བསངས་མཆོད་ 
རྒྱ་ཆེན་འདི་བཞེས་ལ། །དཔག་བསམ་ཤིང་གིས་འཆི་མེད་ཚོགས་བཞིན་དུ། །འདོད་དགུའི་ 
ཆར་གྱིས་རེ་བ་སྐོང་བར་མཛོད། །བདག་ཅག་དཔོན་སློབ་ཡོན་མཆོད་འཁོར་བཅས་ཀྱི། །ནད་ 
གདོན་འགལ་རྐྱེན་བར་ཆད་ཀུན་ཞི་ཞིང་། །ཚེ་དཔལ་བསོད་ནམས་སྟོབས་འབྱོར་ལོངས་སྤྱོད་ 
འཕེལ། །གནོད་བྱེད་དགྲ་བགེགས་རྡུལ་བཞིན་བརླག་པར་མཛོད། །དཔལ་ལྡན་སྐུ་འབུམ་ཆོས་ 
ཀྱི་སྡེ་ཆེན་འདིར། །བློ་གསལ་སྐྱེ་བོའི་ཡོངས་གང་བཤད་སྒྲུབ་འཕེལ། །ཕྱོགས་བཅུའི་དད་ལྡན་ 
འགྲོ་ཀུན་དབང་བསྡུས་ཏེ། །ལུགས་གཉིས་དཔལ་འབྱོར་འཕེལ་ཞིང་རྒྱས་པར་མཛོད། །མདོར་ 
ན་རྒྱལ་དབང་མཚོ་སྐྱེས་རྡོ་རྗེ་ཡི། །སྤྱན་སྔར་ཁས་བླངས་དམ་བཅས་དྲན་མཛོད་ལ། །བདག་ 
ཅག་དཔོན་སློབ་དགོན་གནས་ཚོགས་བཅས་པ། །བསྲུང་ཞིང་སྐྱོབ་ལ་གཡེལ་བ་མེད་པར་ 
མཛོད། །ཅེས་པ་འདི་ནི་དགེ་སློང་ངག་དབང་ཕུན་ཚོགས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་ 

ཀུན་མཁྱེན་འཇིགས་མེད་དབང་བའེ་གསུང་འབམ།༼ཐ༽ 

དབང་པོས་སྐུ་འབུམ་ཆོས་སྡེ་ཆེན་པོའི་སྐུ་འབུམ་བླ་བྲང་དུ་སྦྱར་བའོ།། །། 

ཀྱེ་གདེངས་ཅན་དབང་པོའི་གཙུག་ནོར་ཇི་བཞིན་དུ། །ཡིད་ལ་འདོད་དགུ་མ་ལུས་སྩོལ་ 
. མཛད་པའི། །བླ་མ་ཡི་དམ་མཁའ་འགྲོ་བསྟན་སྲུང་སོགས། །སྲིད་དང་ཞི་བའི་མགྲོན་རྣམས་ 
གནས་འདིར་གཤེགས། །ཁྱད་པར་འདོད་ཁམས་དབང་ཕྱུག་འཁོར་བཅས་དང་། །ལྷ་བྲག་སྙིང་ 
འདྲ་ཟལ་དཀར་སྨན་རི་མ། །དཔའ་བོ་གླང་རིའི་ས་འཛིན་ལ་གནས་པའི། །གཞི་བདག་མ་ལུས་ 
འདེར་གཤེགས་གདན་ལ་བཞུགས། །དབང་པོ་ལྔ་ལ་རྨད་བྱུང་བདེ་སྟེར་བ། །གཟུགས་སྒྲ་དྲི་ 
རོ་རེག་བྱ་མཆོད་པའི་ཚོགས། །འཆི་མེད་ལམ་ཀུན་ཁྱབ་པར་ཡོངས་སྤྲུལ་ཏེ། །དཀར་ཕྱོགས་ 
སྐྱོང་བ་འཁོར་དང་བཅས་ལ་འབུལ། །འཇའ་ཚོན་ལྟར་མཛེས་དར་གྱི་ཅོད་པན་ཅན། །རྟ་གཡག་ 
ར་ལུག་ཕྱུགས་ཀྱི་རིགས་རྣམས་དང་། །མདའ་མདུང་རལ་གྲི་ཁྲབ་ཆེན་རྨོག་དཀར་སོགས། །སྣ་ 
ཚོགས་སྤྱན་གཟིགས་ས་གཞི་བཀང་སྟེ་འབུལ། །མདོར་ན་དཀར་ཕྱོགས་སྐྱོང་བ་ཁྱེད་རྣམས་ 
ཀྱི། །ཐུགས་ལ་རབ་དགའི་བདེ་ཆེན་རྒྱས་བྱེད་པའི། །ཉེར་སྤྱོད་ཀ་ཅའི་དངོས་པོ་ཅི་མཆིས་ 
པ། །རྙོག་བྲལ་མོས་པའི་སེམས་ཀྱིས་དབུལ་བར་བགྱི། །གསེར་ཞུན་ཁུ་བའི་དཔལ་འཛིན་ 
མེ་ནང་དུ། །སྟག་ཤུག་མཁན་པ་བ་ལུ་སུ་ལུ་དང་། །བཟང་དྲུག་སྨན་དང་ཕྱེ་མར་ཤ་ཚིལ་ 
སོགས། །བསྲེགས་པའི་དུད་སྤྲིན་ནམ་མཁའ་གང་བ་འདེས། །རྩ་བརྒྱད་བླ་མ་ཡི་དམ་མཁའ་ 
འགྲོ་བསངས། །ཐུབ་བསྟན་སྐྱོང་བའི་སྲུང་མ་མ་ལུས་བསངས། །དཔལ་ལྡན་དམག་ཟོར་རྒྱལ་ 
མོ་འཁོར་བཅས་བསངས། །ལྷ་བྲག་དཀར་པོ་སྙིང་འདྲ་མཐོན་པོ་དང་། །ཟལ་དཀར་དཀར་པོ་ 
སྨན་རི་ཆེ་བ་དང་། །དཔའ་བོ་རྡོ་རྡེ་གླང་རི་སོགས་གནས་ནས། །ཕྱོགས་འདིའི་མི་ཕྱུགས་མ་ 
ལུས་སྐྱོང་མཛད་པའི། །ཡུལ་ལྷ་གཞི་བདག་གཉན་པོ་འཁོར་བཅས་བསངས། །བསང་ངོ་བསང་ 
མཆོད་གཉན་པོ་འདི་བཞེས་ལ། །འདོད་པའི་དོན་རྣམས་ཡིད་བཞིན་འགྲུབ་པར་མཛོད། །རྣམ་ 
དཀར་དགེ་བཅུའི་རྒྱལ་མཚན་བསྒྲེངས་བའི་ཕྱིར། །མི་མིན་གཟུགས་འཆང་སྣ་ཚོགས་རྫུ་ 
འཕྲུལ་གྱིས། །ཆོས་ལྡན་སྐྱེ་བོའི་མགོན་དང་གྲོགས་མཛད་པའི། །ཡུལ་ལྷ་གཞི་བདག་གཉན་ 

བསང་མཚོད་ཀྱི་རིམ་པ་དངས་གྱབ་རོལ་མཚོ། 


པོ་འཁོར་བཅས་བསྟོད། །བདག་ཅག་རྒྱུ་སྦྱོར་ཡོན་མཆོད་འཁོར་བཅས་ཀྱིས། །གཉུག་མར་ 
གནས་པའི་འབྱུང་བོ་ཁྱེད་རྣམས་ལ། །སྙིང་ནས་མཆོད་བསྟོད་གུས་པ་ལྷུར་ལེན་ན། །ཉིན་ 
མཚན་རྟག་ཏུ་མ་གཡེལ་སྟོངས་གྲོགས་མཛོད། །མི་ནད་ཕྱུགས་ནད་ཁ་སྨས་(སྨྲས)དགྲ་ཇྔག་ 
སོགས། །ཕྱི་ནང་ཉེར་འཚེ་མཐའ་དག་ཞི་བ་དང་། །ཚེ་བསོད་སྟོབས་འབྱོར་དཔལ་འབྱོར་སྙན་ 
གྲགས་དང་། །ལེགས་པའི་ཡོན་ཏན་མ་ལུས་རྒྱས་པར་མཛོད། །བསམ་སྦྱོར་ལོག་པར་ལྟ་བའི་ 
དགྲག་བགེགས་ཀུན། །འཕྲིན་ལས་དྲག་པོའི་སྟོབས་ཀྱིས་ཚར་བཅད་ནས། །ཕུན་ཚོགས་སྡེ་ 
བཞིའི་ཉི་འོད་སྟོང་འབར་བས། །དགེ་ལེགས་འདབ་བརྒྱ་བཞད་པའི་བཀྲ་ཤིས་ཤོག །མཇུག་ཆོག་ 
ྤྱི་དང་འདྲའོ། །ཞེས་པ་འདི་ནི་དཀའ་བཅུ་སྨོན་ལམ་རྒྱ་མཚོས་བསྐུལ་ངོར། ༧ཤཀྱའི་དགེ་སློང་རྡོ་རྗེ་འཛིན་པ་དཀོན་ 
མཆོག་འཇིགས་མེད་དང་པོས་སྦྱར་བའོ།། །། 

ན་མོ་གུ་རུ་སྷྱ༔ འདིར་ཡུལ་ལྷ་འགའ་ཞིག་ལ་བསངས་མཆོད་བྱ་བར་འདོད་པས། བསངས་རྗས་དང་ 
མཆོད་རྫས་སོགས་འདུ་བྱས་ལ། རང་ཡི་དམ་གང་ཡང་རུང་བའི་ང་རྒྱལ་དང་ལྡན་པས། སྭ་བྷཱ་ཝས་སྟོང་པར་ 
སྦྱངས། སྟོང་པའི་ངང་ལས་མཆོད་རྫས་སོགས་རང་རང་གི་མིང་ཡིག་དང་པོ་ཐིག་ལེས་བརྒྱན་ 
པ་ཞུ་བ་ལས་བྱུང་བའི་མཆོད་རྫས་འདོད་ཡོན་གྱི་ཕུང་པོ་ནམ་མཁའི་ཁྱོན་ཀུན་ཁྱབ་པར་འཕྲོ་ 
བས་བླ་མ་ཡི་དམ་སངས་རྒྱས་བྱང་སེམས་དཔའ་བོ་མཁའ་འགྲོ་ཆོས་སྐྱོང་བསྲང་མ་ཡུལ་ལྷ་ 
གཞི་བདག་འཁོར་དང་བཅས་པའི་དབང་པོ་ལྔའི་ཡུལ་དུ་རྨད་དུ་བྱུང་བའི་དགྱེས་པ་བསྐྱེད་པའི་ 
ནུས་པ་དང་ལྡན་པར་གྱུར། ཨོཾ་སརྦ་བིད་པྲུ་ར་བུ་ར་སྭུ་ར་སུུ་ར་ཨཱ་ཝརྟ་ཡ་ཨཱ་ཝརྟ་ཡཧོཿ བཛྲ་ 
སྤྲར་ཌྔ་ཁཾ། ཞེས་པའི་སྔགས་ནམ་མཁའ་མཛོད་ཀྱི་ཕྱག་རྒྱ་དང་བཅས་པས་ལན་གསུམ། སྤྲོ་ན་སྔགས་དྲུག་ཕྱག་རྒྱ་ 
དྲུག་དང་བཅས་བྱིན་གྱིས་བརླབས། བདག་གི་བསམ་པའི་སྟོབས་དང་ནི། །ཞེས་སོགས་བརྗོད། ཀྱི་རྣམ་ 
དག་ཆོས་དབྱིངས་ནམ་མཁའི་ཀློང་ཡངས་ལས། །སྣ་ཚོགས་སྤྲུལ་པའི་ཟློས་གར་སྟོན་མཛད་ 
པ། །བླ་མ་ཡི་དམ་སངས་རྒྱས་བྱང་སེམས་དང་།།མཁའ་འགྲོ་བསྲུང་མའི་ཚོགས་བཅས་གནས་ 
འདེར་གཤེགས། །རབ་དཀར་གངས་རི་མཐོ་ཞིང་བརྗིད་ཆགས་པ། །ས་འཛིན་རྩེ་མོ་དགུང་དུ་ 

ཀུན་མཁྱེན་འཇིགས་མེད་དབང་བོའེ་གྲསང་འབམ།༼ཐ༽ 
བསྙེགས་པ་ནས། །བསྟན་བསྲུང་རྨ་རྒྱལ་སྤོམ་ར་ཡབ་ཡུམ་སྲས། །དྲེགས་པའི་འཁོར་ཚོགས་ 
དང་བཅས་གནས་འདིར་གཤེགས། །ཁྱད་པར་ཁོ་ཚེ་སྤུན་གསུམ་ལ་སོགས་པ། །ཡུལ་འདིའི་ 
རི་ཀླུང་སྤང་ལྗོངས་བྲག་རི་དང་། །ཉལ་འགྲོ་རྩི་སྨན་ལྗོན་ཤིང་སོགས་གནས་པའི། །ལྷ་ཆླུ་ 
གཞི་བདག་འཁོར་བཅས་གནས་འདིར་གཤེགས། །རྣམ་དག་ཏིང་འཛིན་ཆུ་སྲིན་གྲོང་ཁྱེར་ 
ལས། །ལེགས་པར་འོངས་པའི་ངོ་མཚར་མཆོད་པའི་སྤྲིན། །ནམ་མཁའ་བར་སྣང་ཁྱོན་ཀུན་ 
ཡོངས་བཀང་བས། །མགྲོན་གྱི་ཚོགས་རྣམས་དགྱེས་པ་བསྐྱེད་གྱུར་ཅིག །དྭངས་བསིལ་ཉལ་ 
འགྲོའི་བཏུང་བ་སྣ་ཚོགས་དང་། །པདྨ་ཨུཏྤལ་མེ་ཏོག་མགོ་ལྕོགས་(ལྕོག)ལྡེམ། །བདུག་པའི་ 
སྤོས་དང་སྣང་གསལ་བྱུགས་པའི་རྫས། །སྙན་བརྗེད་རོལ་མོའི་སྒྲ་ཡིས་མཉེས་གྱུར་ཅིག །རྨད་ 
བྱང་བདེ་བའི་དཔལ་གྱིས་དབང་པོ་ལྔའི། །ཡིད་འཕྲོག་ན་ཆུང་ཚིམ་བྱེད་འདོད་ཡོན་དང་། །རྒྱལ་ 
སྲིད་རིན་ཆེན་བདུན་དང་ཉི་ཟླ་སོགས། །དངོས་བཤམས་ཡིད་སྦྲུལ་མཆོད་པས་མཉེས་གྱུར་ 
ཅིག །རོ་བརྒྱའི་བཅུད་ལྡན་གཏོར་མ་རི་ལྟར་སྤུངས། །ཇྔ་ཆང་བདུད་རྩིའི་བཏུང་བ་མཚོ་བཞིན་ 
བསྐྱིལ། །རྟ་གཡག་ར་ལུག་ལ་སོགས་སྲོག་ཆགས་དང་། །གོ་མཚོན་སྣ་ཚོགས་སྤྱན་གཟིགས་ 
འབུལ་བར་བགྱི། །རཾ་ལས་སྐྱེས་པའི་ཡེ་ཤེས་མེ་ནང་དུ། །ཙན་དན་དཀར་དམར་སྟག་ཤུག་ 
ཨ་ཀ་རུ། །རྒྱ་སྤོས་ཕྱེ་མར་སྨན་ཤིང་བསྲེག་པ་ཡི། །དུད་སྤྲིན་ལྷ་ཡི་ལམ་ཀུན་ཡོངས་གང་ 
བས། །དངོས་བརྒྱུད་བླ་མ་ཡི་དམ་ལྷ་ཚོགས་བསངས། །སངས་རྒྱས་བྱང་སེམས་དཔའ་བོ་ 
མཁའ་འགྲོ་བསངས། །ཆོས་འཁོར་སྐྱོང་མཛད་བསྟན་བསྲང་མ་ལུས་བསངས། །ལྷ་གཉན་རྨ་ 
རྒྱལ་སྤོམ་ར་འཁོར་བཅས་བསངས། །དྲེགས་པའི་དབང་ཕྱུག་ཁོ་ཚེ་སྤུན་གསུམ་དང་། །ཁིས་ 
སྔོན་ཁིས་ཆག་བན་ཆེན་ཉི་མ་ལུང་། །ཚེ་ཐར་སྙིང་ལུང་སྦྱང་རྔ་སྨན་ཆུ་དང་། །གད་དམར་རྫ་ 
དམར་སོགས་གནས་གཞི་བདག་བསངས། །མདོ་སྐྱ་ཀོ་སྐྱ་འཇིངས་དང་བཙན་མོ་དང་། །ཕ་བོང་ 
སྟག་དམར་ཆུ་ནག་ཐོ་རུ་གདོང་། །རྔ་མོང་རལ་པ་རྗ་རྒན་སོགས་གནས་པའི། །ཡུལ་ལྷ་གཞི་ 
བདག་གཉན་པོ་འཁོར་བཅས་བསངས། །གཞན་ཡང་ཕྱོགས་འདིའི་རི་ཆེན་ཐང་ཆེན་དང་། །ལབ་ 

བསང་མཆོད་ཀྱི་རིམ་པ་དངོས་གྱབ་རོལ་མཚོ། 


ལྡན་ཡུལ་ལྷ་གཉན་པོ་འཁོར་བཅས་བསངས། །ཕ་མེས་བརྒྱུད་དང་རྣལ་འབྱོར་འགོ་བའི་ 
ལྷ། །དགྲ་ལྷ་ཞིང་ལྷ་ནོར་ལྷ་ཁྱིམ་གྱི་ལྷ། །གྲོགས་ལྷ་ལམ་ལྷ་གུར་ལ་གནས་པ་སོགས། །མགོན་ 
སྐྱབས་མཛད་པའི་ལྷ་བསྲུང་མ་ལུས་བསངས། །བདག་ཅག་མི་བཟད་དུག་གསུམ་དབང་གྱུར་ 
ཏེ། །ས་རྐོ་རྡོ་སློག་ཆུ་མིག་དཀྱུགས་པ་དང་། །དཀར་དམར་ཐབ་གཞོབ་ཁས་བླང་ཆག་པ་ 
སོགས། །ཐུགས་དང་འགལ་བ་གང་བགྱིས་བཟོད་པར་གསོལ། །མཐུ་ལྡན་དཀར་ཕྱོགས་སྐྱོང་ 
བ་འཁོར་བཅས་ཀྱིས། །རྣལ་འབྱོར་དཔོན་སྤོབ་རྒྱ་སྦྱོར་ཡོན་བདག་ལ། །སྔོན་ལས་འཕྲལ་ 
རྐྱེན་གྱིས་བསྐྱེད་ཉེར་འཚེ་ཀུན། །ད་ལྟ་ཉིད་དུ་ཞི་བར་མཛད་དུ་གསོལ། །མི་ནད་ཕྱུགས་ནད་ 
ཁ་སྨྲས་གླེང་གཞི་དང་། །དྲག་ཇག་ཆོམ་རྐུན་ཅེ་སྤྱང་གནོད་པ་དང་། །མཐུ་བྱད་ངན་སྔགས་ 
རྦོད་གཏོང་ལ་སོགས་པ། །མི་མཐུན་རྐྱེན་ཀུན་ཉེ་བར་ཞི་བར་མཛོད། །མི་རྣམས་སེམས་ 
མཐུན་ཚེ་རིང་སྟོབས་འབྱོར་རྒྱས། །རིགས་རྒྱུད་སྙན་གྲགས་འཁོར་འབངས་མཚོ་བཞིན་ 
དར། །ཅང་ཤེས་རྟ་དང་གནག་ལུག་ལ་སོགས་པ། །རྐང་བཞིའི་ཚོགས་ཀུན་འཕེལ་ཞིང་རྒྱས་ 
པར་མཛོད། །མདོར་ན་ཡུལ་ལྷ་གཉན་པོ་འཁོར་བཅས་རྣམས། །ལས་དང་གྲིབ་མ་བཞིན་དུ་ 
ཉེར་འགྲོགས་ལ། །ཉེས་པ་ཀུན་བསྣོལ་ལེགས་པའི་ཚོགས་དང་སྤྲོད། །ཁ་འཛིན་རྒྱབ་བརྟེན་ 
དཔུང་གཉེན་སྡོང་གྲོགས་མཛོད། །ཅེས་པ་འདི་ནི་ལྷ་སྡེ་མང་མས་བསྐུལ་ངོར། ༧བཙུན་པ་དཀོན་མཆོག་ 
འཇིགས་མེད་དབང་པོས་སྦྱར་བའོ།། །། 

ཀྱི་མཐུ་སྟོབས་རྫུ་འཕྲུལ་རྒྱ་མཚོའི་བདག །ཡུལ་གྱི་སྲུང་མ་མཐུ་རྩལ་ཅན། །དགྲ་ལྷ་ 
སྒོམ་རྒོད་འཁོར་བཅས་རྣམས། །དེང་འདིར་སྤྱན་འདྲེན་གཤེགས་སུ་གསོལ། །བཟའ་བའི་ 
མཆོད་པ་རི་ལྟར་སྤྱངས། །བཏུང་བའི་མཆོད་པ་མཚོ་བཞིན་བསྐྱིལ། །སྣ་ཚོགས་སྤྱན་གཟིགས་ 
འཇའ་ཚོན་བཞིན། །ཚར་དུ་དངར་བས་ཁྱོད་མཆོད་དོ། །དྲི་ལྡན་ལྷ་ཤུག་ཡལ་འདབ་ཚོགས། །མེ་ 
ལ་བསྲེགས་པའི་དུད་སྤྲིན་གྱིས། །དགྲ་ལྷའི་རྒྱལ་པོ་འཁོར་བཅས་བསངས། །མི་གཙང་གྲིབ་ 

ཀུན་མྱེན་འཇིགས་མེད་དབང་པོའི་གསང་འབམ།༼ཐ༽ 

ཕོག་དག་གྱུར་ཅིག །བདག་ཅག་སྙིང་ནས་ལྷ་ཁྱོད་ལ། །གསོལ་བ་འདེབས་པ་འདིར་དགོངས་ 
ནས། །ཕྱོགས་འདིར་ནད་ཡམས་འཐབ་རྩོད་དང་། །ཕྱི་ནང་བར་ཆད་ཞི་བར་མཛོད། །ཁྱད་ 
པར་ཞིང་གི་ལོ་ཏོག་ཀུན། །མཐུ་ལྡན་ཁྱོད་ལ་གཉེར་གཏད་དོ། །སད་སེར་བཙའ་ཐན་གནོད་ 
པ་ཀུན། །ཞི་ཞིང་འབྱུ་བཅུད་རྒྱས་པར་མཛོད། །ཚེ་རིང་ནད་མེད་ལོངས་སྦྱོད་འཕེལ། །སྟོབས་ 
འབྱོར་རིགས་རྒྱུད་བཙན་ཕྱུགས་འཛོམ། །འདོད་པའི་དངོས་གྲུབ་མ་ལུས་པ། །དབྱར་གྱི་མཚོ་ 
བཞིན་རྒྱས་པར་མཛོད། །བདག་ཅག་གར་འགྲོ་གར་འདུག་ཀྱང་། །ཡུས་དང་གྲིབ་མ་ཇི་བཞིན་ 
དུ། །ཉིན་མཚན་དུས་དྲུག་མི་གཡེལ་བར། །མགོན་སྐྱབས་སྟོངས་གྲོགས་གཉན་པོ་མཛོད། །མདོ་ 
སྨད་བཙོང་ཁའི་ནང་ཚན་ཀུ་རུའི་གྲོང་སྡེ་རྣམས་ཀྱིས་བསྐུལ་ངོར། ༧ཞྭ་སེར་ཅོད་པན་འཛིན་པ་དཀོན་མཆོག་འཇིགས་ 
མེད་དབང་པོའི་སྡེས་སྦྱར་བའོ།། །། 

ན་མོ་གུ་རུ་བྷྱ༔ དེ་ལ་འདིར་གྱི་ལིང་ཁ་ཕུར་དུ་གྲགས་པའི་གཞི་བདག་ལ་བསངས་མཆོད་བྱེད་པར་འདོད་ 
ན། ཡི་དམ་གྱི་བདག་བསྐྱེད་སྔོན་དུ་བཏང་ནས་མཆོད་གཏོར་བསངས་རྫས་རྣམས་སྤྱི་འགྲོ་ལྟར་བྱིན་གྱིས་བརླབས་ནས། 
ཀྱི་སྨྱན་རས་གཟིགས་དབང་ཐུགས་རྗེའི་ཟླ་ཤེལ་གྱིས། །ཕན་བདེ་ཀུན་དའི་འདབ་མ་གྲོལ་བའི་ 
ཞིང་། །གངས་རིས་ཡོངས་བསྐོར་གངས་ཅན་འཛིན་མའི་མཐེལ། །གྱི་ལེང་ཁ་ཕུར་ཞེས་གྲགས་ 
ས་འཛིན་ལ། །གནས་བཅས་དཀར་ཕྱོགས་སྐྱོང་བ་མཐུ་རྩལ་ཅན། །ཡབ་ཡུམ་སྲས་དང་བློན་པོ་ 
ཕྱག་བརྙན་བཅས། །དུང་དུང་གུས་པའི་ཡིད་ཀྱིས་སྦྱན་འདྲེན་ན། །ཐོགས་མེད་རྫུ་འཕྲུལ་ཤུགས་ 
ཀྱིས་གནས་འདིར་གཤེགས། །གཞན་ཡང་ཕྱོགས་འདིའི་རི་ལུང་ཐང་ཆེན་དང་། །ཆུ་མིག་ནེའུ་ 
གསིང་ཕྱུགས་ལྷས་རྩི་ཤིང་ལ། །གནས་པའི་ཡུལ་ལྷ་གཞི་བདག་མ་ཡུས་པ། །གུས་པས་སྤྱན་ 
འདྲེན་ཐོགས་མེད་ད་ཚུར་སྤྱོན། །མཐུ་སྟོབས་རྡོ་རྗེ་འབར་བ་ཁྱོད་ཀྱི་ཐུགས། །ཟག་མེད་བདེ་ 
བའི་དཔལ་གྱིས་ཚིམ་བྱེད་པའི། །རྣམ་མང་མཆོད་ཚོགས་རྒྱ་མཚོ་དེང་འབུལ་ན། །ཀླུ་བཙན་ 
ཆེན་པོ་འཁོར་བཅས་བཞེས་སུ་གསོལ། །ཡན་ལག་བརྒྱད་ལྡན་དྭངས་བསིལ་མཆོད་ཡོན་ 
དང་། །པདྨ་ཨུཏྤལ་མེ་ཏོག་ཕང་ཕུང་རྒོད། །དྲི་ཞིམ་སྤོས་ཀྱི་དུད་པས་ནམ་མཁའ་གང་། །ཉི་ 

བསང་མཚད་ཀྱི་རིམ་པ་དངས་གྱབ་རོལ་མཚ། 
ཟླའི་འོད་འབར་སྒྲོན་མེ་ཚར་དུ་དངར། །བཟང་པོའི་དྲི་ཆབ་ཞལ་ཟས་རི་ལྟར་སྤྱངས། །སྙན་པའི་ 
རོལ་མོ་འདོད་ཡོན་རྣམ་ལྔ་དང་། །རྟ་གཡག་ར་ཡུག་རྡོ་རྡེའི་གོ་མཚོན་སོགས། །མཁོ་དགུའི་ 
ཡོ་བྱད་མ་ཚང་མེད་པ་འདི། །ཏིང་འཛིན་སྔགས་དང་ཕྱག་རྒྱས་བྱིན་བརླབས་ནས། །ཕངས་ 
མེད་ཟློ་ཡིས་གུས་པས་འབུལ་བྱེད་ན། །དགྱེས་བཞིན་བཞེས་ནས་བདག་ཅག་འཁོར་བཅས་ 
ཀྱི། །བསམ་པའི་དོན་ཀུན་ཡིད་བཞིན་འགྲུབ་པར་མཛོད། །མཚམས་སྤྲིན་ལ་འགྲན་བསྲེག་ 
བྱེད་མེ་ནང་དུ། །སྟག་ཤུག་མཁན་པ་བ་ལུ་སུ་ལུ་དང་། །དཀར་མངར་ཟས་ཕུད་དྲི་ཞིམ་ཤིང་ 
སྣའི་རིགས། །བསྲེགས་པའི་དུད་སྤྲིན་འཆི་མེད་ལམ་གང་བས། །སྟོབས་ལྡན་བཙན་རྒོད་ཆེན་ 
པོ་འཁོར་བཅས་བསངས། །གཞན་ཡང་ཕྱོགས་འདིའི་གཞི་བདག་མ་ལུས་བསངས། །བསང་ 
ངོ་བསངས་མཆོད་དམ་པ་འདི་བཞེས་ལ། །འདོད་པའི་དོན་ཀུན་འགྲུབ་པའི་འཕྲིན་ལས་ 
མཛོད། །བདག་བློ་མ་རིག་དྲི་མས་ཡོངས་བསླད་པས། །དཀར་དམར་ཐབ་གཞོབ་ས་རྐོ་རྡོ་ 
རློག་སོགས། །ཐུགས་དང་འགལ་བའི་ནོངས་པ་གང་བགྱིས་པ། །སྙིང་ནས་བཤགས་སོ་བཟོད་ 
པར་མཛད་དུ་གསོལ། །སྔོན་ཚེ་རྣམ་དཀར་རྒྱ་ཆེན་བསངས་པའི་མཐུས། །མཐུ་དང་རྫུ་འཕྲུལ་ 
སྟོབས་ལ་མངའ་བརྙེས་ནས། །སྐྱེ་འགྲོའི་རེ་བ་ཡིད་བཞིན་སྐོང་མཛད་པ། །ཡུལ་ལྷ་གཞི་བདག་ 
.གཉན་པོ་འཁོར་བཅས་བསྟོད། །ཕྱོགས་འདིར་སད་སེར་གློག་གི་འཇིགས་པ་དང་། །ཐན་པ་ཞོད་ 
ཆེ་འབུ་སྲིན་གནོད་པ་དང་། །མི་ནད་ཕྱུགས་ནད་གོད་ཁ་ཁ་སྨྲས་སོགས། །རྐྱེན་ངན་བར་ཆད་ 
ཐམས་ཅད་ཞི་བར་མཛོད། །ཚེ་དང་བསོད་ནམས་དཔལ་འབྱོར་སྙན་གྲགས་དང་། །ནོར་དང་ 
ལོངས་སྦྱོད་འཁོར་འབངས་བང་མཛོད་སོགས། །མཐུན་རྐྱེན་འདོད་པའི་དོན་རྣམས་མ་ལུས་ 
པ། །དཔག་བསམ་ཤིང་བཞིན་ལྷུན་གྱིས་གྲུབ་པར་མཛོད། །དུས་ཀུན་ཚེ་རིང་ནད་མེད་ལོངས་ 
སྤྱོད་འཕེལ། །བདེ་ཞིང་ཆོས་སྤྱོད་སྣོད་བཅུད་ཕུན་སུམ་ཚོགས། །བཀྲ་ཤིས་དགེ་མཚན་བྱེ་བས་ 
བརྗིད་ཆགས་པའི། །ཕུན་ཚོགས་དཔལ་ལ་རོལ་པའི་འཕྲིན་ལས་མཛོད། །མཐར་གཤེགས་གསོལ་ 
དང་བཀྲ་ཤིས་སོགས་སྤྱི་དང་མཐུན་པར་བྱའོ། །ཞེས་པ་འདི་ནི་སྔགས་རམས་པ་མཆོག་གྲུབ་ཀྱིས་བསྐུལ་ངོར། ༧མང་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

ཐོས་དཀོན་མཆོག་འཇིགས་མེད་དབང་པོས་སྦྱར་བའི་ཡི་གེ་པ་ནི་དྲུང་ཡིག་དགེ་སློང་བློ་བཟང་ལེགས་གྲུབ་བོ།། །། 

མཐུ་སྟོབས་འཕྲིན་ལས་རབ་འབར་འོད་འཕྲེང་གིས། །འདོད་དོན་འདབ་བརྒྱའི་མེ་ 
ཏོག་ཁ་འབྱེད་པ། །དྲེགས་པའི་དབང་ཕྱུག་ལོའུ་ཆེ་འཁོར་དང་བཅས། །སྤྱན་འདྲེན་མཆོད་པའི་ 
གནས་འདིར་གཤེགས་སུ་གསོལ། །ཡིད་ཆེས་དད་པའི་གེ་སར་ལས་བྱུང་བའི། །ཡིད་འོང་ 
མཆོད་ཚོགས་རྒྱ་མཚོའི་སྦྲང་རྩི་ཡིས། །ལྷ་གཉན་ཐུགས་ཀྱི་རྐང་དྲུག་ཚིམ་བྱེད་ན། །ཅི་འདོད་ 
དངོས་གྲུབ་མ་ལུས་སྩལ་དུ་གསོལ། །ངོ་མཚར་གཟུགས་དང་རབ་སྙན་རོལ་མོའི་སྒྲ། །བསུང་ 
ཞིམ་དྲི་ངད་རོ་བརྒྱ་ལྡན་པའི་ཟས། །འཇམ་མཉེན་རེག་བྱའི་མཆོད་པ་ཅི་མཆིས་པ། །ལྷ་མཆོག་ 
ཁྱོད་ལ་རྩེ་གཅིག་འབུལ་བར་བགྱི། །རྟ་དང་བ་ལང་སྣ་ཚོགས་སྲོག་ཆགས་དང་། །གོས་དང་ 
མལ་སྟན་ཁང་བཟང་རིན་ཆེན་རྒྱན། །སྣ་ཚོགས་མཆོད་པའི་དངོས་པོ་ཅི་མཆིས་པ། །དེང་འདིར་ 
འབུལ་ལོ་དགྱེས་བཞིན་བཞེས་སུ་གསོལ། །ལྷན་སྐྱེས་སྦྱར་བྱང་དྲི་ལྡན་རྩི་ཤིང་ཚོགས། །རབ་ 
འབར་མེ་ལ་བསྲེགས་པའི་དུད་སྤྲིན་ནི། །རྐྱ་ཆེན་ནམ་མཁའི་ཁྱོན་ཀུན་ཁྱབ་པ་འདིས། །དགྲ་ 
ལྷའི་རྒྱལ་པོ་ལོའུ་ཆེ་གཉན་པོ་བསངས། །འདོད་པའི་བདེ་སྟེར་ལྷ་ཡི་བཙུན་མོ་བསངས། །དཔའ་ 
ཞིང་རབ་གཏུམ་སྲས་ཀྱི་ཚོགས་རྣམས་བསངས། །བཀའ་ཉན་ལས་བྱེད་འཁོར་ཚོགས་མ་ལུས་ 
བསངས། །བསང་མཆོད་འདི་བཞེས་འདོད་པའི་དངོས་གྲུབ་སྩོལ། །བདག་ཅག་སེམས་རྒྱུད་ཉོན་ 
མོངས་དབང་གྱུར་པས། །ལྷ་ཁྱོད་ཐུགས་དང་འགལ་བ་གང་བགྱིས་པ། །གནོད་ཞིང་འགྱོད་པས་ 
དེང་འདེར་བཤགས་བྱེད་ན། །བཟོད་པར་བཞེས་ལ་དགྱེས་པའི་འཛུམ་ཞལ་སྟོན། །རིན་ཆེན་ 
ལས་གྲུབ་ངོ་མཚར་ཕོ་བྲང་དབུས། །རབ་མཛེས་ཁྲི་ཆེན་དར་ཟབ་བརྩེགས་པའི་སྟེང་། །དཔའ་ 
ཞིང་བརྗིད་ཆགས་དཀར་ཕྱོགས་སྐྱོངས་མཛད་པ། །ལྷ་གཉན་ཆེན་པོ་ཁྱོད་ལ་བདག་བསྟོད་ 
དོ། །ཡིད་འཕྲོག་ཟ་འོག་གོས་ཀྱི་ན་བཟའ་གྱོན། །ཕྱག་གཡས་ནེའུ་ལེས་དགོས་འདོད་ཆར་བ་ 
འབེབས། །གཡོན་པ་རིན་ཆེན་ཕྲེང་འཛིན་སྒེག་པའི་ཚུལ། །སྡེ་བརྒྱད་དྲེགས་པའི་དབང་ཕྱུག་ 
ཁྱོད་ལ་བསྟོད། །གང་ལ་གང་འདུལ་སྤྲུལ་པའི་ཟློས་གར་གྱིས། །མཆོག་དམན་སྐྱེ་བོ་ཚུལ་བཞིན་ 


- 522 - 


བསང་མཆོད་ཀྱི་རིམ་པ་དངས་གྱབ་རལ་མཚ། 





སྐྱོངས་མཛད་ཅིང་། །མཐུ་སྟོབས་རྫུ་འཕྲུལ་ཚོགས་ལ་མངའ་བརྙེས་པ། །ལྷ་གཉན་འཁོར་དང་ 
བཅས་པ་གུས་བས་བསྟོད། །དྲེགས་པའི་སྡེ་དཔོན་ཆེན་པོ་ཁྱོད་ཉིད་ལ། །བདག་ཅག་དད་ 
པས་གསོལ་མཆོད་ལྷུར་ལེན་ན། །ཉིན་མཚན་དུས་དྲུག་ལུས་དང་གྲིབ་མ་བཞིན། །འབྲལ་མེད་ 
བསྲང་ཞིང་སྐྱོབས་ལ་མ་གཡེལ་ཞིག །ཕྱོགས་འདིར་སད་སེར་ལོ་ཉེས་ཀུན་ཞི་ཞིང་། །བདག་ 
ཅག་འཁོར་བཅས་མི་མཐུན་རྐྱེན་དང་བྲལ། །ཚེ་དཔལ་བསོད་ནམས་འབྲུ་ཕྱུགས་ལོངས་སྤྱོད་ 
རྒྱས། །འདོད་པའི་དོན་རྣམས་ཡིད་བཞིན་འགྲུབ་པར་མཛོད། །མཁའ་ལས་གཟའ་སྐར་ཚོགས་ 
རྣམས་དགེ་བར་འཆར། །ས་གཞི་སྣ་ཚོགས་སྟེ་མའི་ཁུར་གྱིས་བརྡེད། །མི་རྣམས་སེམས་མཐུན་ 
རྩེ་དགའི་དཔལ་ལ་རོལ། །བདེ་ལེགས་མཚོ་ལྟར་འཕེལ་བའི་བཀྲ་ཤིས་ཤོག །ཅེས་དབྲ་ལྷའི་རྒྱལ་བོ་ 
ལོའུ་ཆེའི་གསོལ་མཆོད་འདི་ནི་དགེ་སློང་ངག་དབང་ཕུན་ཚོགས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་ 
མེད་དབང་བོས་སྐུ་འབུམ་བླ་བྲང་དུ་སྦྱར་བ་ཛཡརྙྭ།། །། 

ཨོཾ་པྲཛྟྷ་སྭསྟི་བྷཿ དེ་ཡང་ཐོག་མར་མཆོད་རྫས་སྦྱན་གཟིགས་མཆོད་གཏོར་སོགས་ལེགས་པར་བཤམས་ 
ནས་བསང་དུད་ཆེར་བཏང་ལ། རང་ཉིད་ཡི་དམ་གང་ཡང་རུང་བའི་ང་རྒྱལ་དང་ལྡན་པའི་སྒོ་ནས་སྐྱབས་འགྲོ་སེམས་ 
བསྐྱེད་སྔོན་དུ་བཏང་སྟེ། མཆོད་གཏོར་རྣམས་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས་ལ། དེ་ནས་རོལ་ 
མོ་དབྱངས་དང་བཅས་པས། ཨོཾ་དགེ་ལེགས་ཆར་འབེབས་རྩ་བརྒྱུད་བླ་མ་དང་། །དངོས་གྲུབ་ཀུན་ 
སྩོལ་ཡི་དམ་དཀྱིལ་འཁོར་དང་། །མཐུ་ལྡན་ཆོས་སྲུང་དཔའ་བོ་མཁའ་འགྲོའི་ཚོགས། །ཐོགས་ 
མེད་འདིར་གཤེགས་འདོད་དགུའི་ཆར་ཆེན་སྩོལ། །ཁྱད་པར་ཡན་ལག་བརྒྱད་ལྡན་གངྒའི་ 
ཟླ། །ཡིད་འོང་རྨ་ཆབ་ལྷུང་ལྷུང་འབབ་པའི་འགྲམ། །སྦང་ལྗོང་(ལྗོངས)མར་གད་འོག་བག་ 
(པག)བགོས་པའི་གཞིར། །མཁའ་ལ་ཉི་ཟླ་ཇི་བཞིན་ལེགས་གནས་པའི། །རབ་བརྗིད་དྭང་རི་ 
དམར་ཡག་ཆེན་པོ་དང་། །མཁར་ཁོ་རི་ཟླུམ་གཤུ་མདའ་སྟོང་དཔོན་ཆེ ། །སྟ་སྟི་རྨོག་མགོ་ཡུ་བ་ 
རྡོང་སྔོན་དང་། །ལྔ་སྡེ་མཐོན་པོ་ལ་སོགས་ལྷ་དང་ཀླུ། །བདུད་བཙན་དམུ་སྨན་ཤ་ཟ་འབྱུང་པོའི་ 
རིགས། །ཐོགས་པ་མེད་པར་གནས་འདིར་གཤེགས་སུ་གསོལ། །གཞན་ཡང་རྒྱུ་སྦྱོར་བདག་ 

ཀུན་མཁྱེན་འཇིགས་མེད་དབང་པོའི་གསྱང་འབྱམ།༼ཐ༽ 
ཅག་འཁོར་བཅས་ལ། །མགོན་དང་སྐྱབས་དང་དཔུང་གཉེན་མཛད་པ་ཡི། །ཡུལ་ལྷ་གཞི་བདག་ 
གཉན་པོ་འཁོར་བཅས་རྣམས། །ཐོགས་མེད་འདིར་བྱོན་རབ་མཛེས་གདན་ལ་བཞུགས། །མཐུ་ 
ལྡན་འབྱུང་པོའི་ཚོགས་རྣམས་དགྱེས་བྱེད་པའི། །དམ་རྫས་སྤྱན་གཟིགས་མཆོད་གཏོར་མཐའ་ 
ཡས་པ། །ཀུན་བཟང་མཆོད་པའི་སྤྲིན་ཕུང་ཇི་བཞིན་དུ། །དངོས་བཤམས་ཡིད་ཀྱིས་སྤྲུལ་ཏེ་ 
ལེགས་འབུལ་ན། །དགྱེས་བཞིན་བཞེས་ནས་འགལ་རྐྱེན་ཀུན་ཞི་ཞིང་། །མཐུན་རྐྱེན་ཡིད་ 
བཞིན་འགྲུབ་པའི་འཕྲིན་ལས་མཛོད། །རི་ལྟར་སྤུངས་པའི་དམ་རྫས་གཏོར་མ་དང་། །མཚོ་ལྟར་ 
བསྐྱིལ་བའི་ཇྔ་ཆང་བཏུང་བའི་ཚོགས། །ཆུ་གཉིས་ཉེར་སྤྱོད་སྣ་ལྔ་རོལ་མོ་དང་། །གཟུགས་སྒྲ་ 
དྲི་རོ་རེག་བྱའི་ཚོགས་འབུལ་ན། །དགྱེས་བཞིན་××། །ཟངས་ཞུན་གྱེན་དུ་འཐོར་འདྲའི་མེ་ནང་ 
དུ། །སྟག་ཤུག་མཁན་པ་ཅན་དན་ཨ་ཀ་རུ། །བ་ལུ་སུ་ལུ་བཟང་དྲུག་ཕྱེ་མར་སོགས། །བསྲེགས་ 
པའི་དུད་སྤྲིན་ལྷ་ལམ་ཁྱབ་པ་འདི། །དགྱེས་བཞིན་××། །བསྐལ་པའི་འཐོར་རླུང་ཤུགས་འཆང་ 
རྟ་མཆོག་དང་། །བརྡིད་ལྡན་ཞོལ་གཡག་དར་གྱི་ཅོད་པན་ཅན། །ཡིད་འོང་ར་ལུག་བ་སོགས་ 
སྲོག་ཆགས་ཀྱིས། །ནོར་འཛིན་ཁྱོད་ཀུན་བཀང་སྟེ་འབུལ་བྱེད་ན། །དགྱེས་བཞིན་×༧། །ཤ་ 
རྐྱང་འབྲོང་དང་ཁྲི་སྙན་དགོ་བ་དང་། །སྟག་གཟིག་དབྱི་གོང་ཅེ་སྦྱང་གདོང་ལྔ་པ། །རྒོད་གླག་ཁུ་ 
བྱུག་ཁུང་ཁྱུང་ནམ་མཁའ་ལྡིང་། །འཕྱོ་དགུ་འཕུར་དགུ་འཛུལ་དགུའི་ཚོགས་འབུལ་ན། །དགྱེས་ 
བཞིན་××། །ཕྱག་མཚན་བཞོན་པ་བེར་སོགས་ཆས་གོས་དང་། །སྲ་བརྟན་འབིག་མེད་གཡུལ་ 
འཇྲོམས་རྡོ་རྗེའི་གོ །རྣོ་དབལ་ཐོག་ལྟར་འབར་བའི་མཚོན་ཆའི་རིགས། །རྣལ་འབྱོར་སྒོ་གསུམ་ 
གུས་པས་ལེགས་འབུལ་ན། །དགྱེས་བཞིན་××། །ཉི་ཟླ་ནོར་བུ་བུམ་བཟང་དཔག་བསམ་ 
ཤིང་། །རྒྱལ་སྲིད་སྣ་བདུན་བཀྲ་ཤིས་རྟགས་རྫས་སོགས། །ཕྱི་ནང་གསང་རྟེན་མ་ཚང་མེད་པ་ 
འདི། །རབ་དད་གདུང་བའི་ཡིད་ཀྱིས་འབུལ་བྱེད་ན། །དགྱེས་བཞིན་༡:། །རྒྱུ་སྦྱོར་བདག་ཅག་ 
རྨོངས་པའི་དབང་གྱུར་ནས། །ཤིང་གཉན་བཅད་ཅིང་ཆུ་མིག་དཀྲུགས་པ་སོགས། །སྐུ་གསུང་ 
ཐུགས་དང་འགལ་བ་ཅི་བགྱིས་པ། །སྙེང་ནས་བཤགས་ཤིང་བཟོད་པར་མཛད་དུ་གསོལ། །སྔོན་ 

བསང་མཚད་ཀྱི་རིམ་པ་དངོས་གྱབ་རོལ་མཚ། 


ྦ བསགས་དགེ་བའི་བསོད་ནམས་དར་གྲགས་པ། །དཀར་ཕྱོགས་སྐྱོང་ལ་མཐུ་དང་རྩལ་ལྡན་ 
ཞིང་། །ནག་ཕྱོགས་འཇོམས་ལ་ཟླ་བྲལ་སྟོབས་ཀྱི་བདག །ཡུལ་ལྷ་གཞི་བདག་གཉན་པོ་འཁོར་ 
བཅས་བསྟོད། །ནོར་འཛིན་སྐྱོང་བའི་དབང་ཕྱུག་ཁྱེད་རྣམས་ལ། །འཕྲིན་ལས་ཆེད་དུ་གཉེར་ 
ཞིང་གསོལ་བ་ནི། ། རྣལ་འབྱོར་བདག་ཅག་ རྒྱུ་སྦྱོར་འཁོར་བཅ ས་ཀྱི། །འགལ་ རྐྱེན་བར་ཆད་ 
ཐམས་ཅད་ཞི་བར་མཛོད། །ནད་རིམས་གདོན་བགེགས་ཁ་སྨས་གླེང་གཞི་དང་། །དགྲ་ཇྔག་ 
ཆོམ་རྐུན་གོད་ཁ་བྱད་ཁ་དང་། །ཐྦད་འདྲེ་རྦོད་གཏོང་ཕུར་ཁ་གཏད་མནན་སོགས། །ཕྱི་ནང་ 
ཉེར་འཚེ་ཐམས་ཅད་ཞི་བར་མཛོད། །ཕ་རོལ་དགྲ་ལ་འཐབ་ཅིང་རྒོལ་བའི་ཚེ། །མཐུ་ལྡན་ 
འཁོར་བཅས་དྲག་པོའི་རྣམ་རོལ་ཏེ། །དགྲ་སྡེ་སྐད་ཅིག་ཉིད་ལ་བརླག་བྱས་ནས། །རང་ཕྱོགས་ 
ཕྱོགས་ལས་རྣམ་པར་རྒྱལ་བར་མཛོད། །ཚེ་བསོད་སྟོབས་འབྱོར་མངའ་ཐང་སྙན་གྲགས་ 
དང་། །རིགས་རྒྱུད་འཁོར་འབངས་རྐང་བཞི་ཕྱུགས་ཀྱི་རིགས། །གསེར་དངུལ་ཇྡ་སོགས་ཕྱི་ 
ནང་ལོངས་སྤྱོད་ཀུན། །ཡར་ངོའི་ཟླ་བ་བཞིན་དུ་རྒྱས་པར་མཛོད། །ཅེས་པ་འདི་ཡང་རབ་འབྱམས་ 
སྨྲ་བ་ཡེ་ཤེས་རྒྱ་མཚོས་བསྐུལ་བའི་ངོར། ༧ཞྭ་སེར་ཅོད་བན་འཛིན་པ་མི་བསྐྱོད་དགྱེས་བཞད་རྡོ་རྗེས་གཉན་ཆེན་ 
དངུལ་རིའི་ལྷ་ཞོལ་དུ་སྦྱར་བའོ།། །། 

ཨོཾ་བདེ་ལེགས་སུ་གྱུར་ཅིག །ཡི་དམ་གང་ཡང་རུང་བའི་བདག་བསྐྱེད་སྔོན་དུ་བཏང་ནས། ཨོཾ་ 
བཛྲ་ཨཔྨཾ་ཏ་ཀུནཱ་ལི་ཧ་ན་ཧ་ན་ཧཱུཾ་ཕཊ། ཨོཾ་སྭ་བྷཱ་ཝ་ཤུདྷྷཿ སརྦ་རྷརཱཿ སྭ་བྷཱ་ཝ་ཤུདྡྷོཉཾ། མཆོད་ 
རྫས་རྣམས་མི་དམིགས་པ་སྟོང་པ་ཉིད་དུ་གྱུར། སྟོང་པའི་ངང་ལས་ཡུལ་ལྷ་གཞི་བདག་འཁོར་ 
དང་བཅས་པ་མཉེས་པར་བྱེད་པའི་མཆོད་རྫས་རྣམས་དྭངས་ཤིང་ཐོགས་པ་མེད་པ་རང་རང་ 
གི་དབང་པོ་རྣམས་ཚིམ་ཞིང་དགྱེས་པ་བསྐྱེད་པར་བྱེད་པའི་ནུས་པ་དང་ལྡན་པ་ས་དང་བར་ 
སྣང་ནམ་མཁའི་ཁྱོན་ཐམས་ཅད་ཡོངས་སུ་གང་བར་གྱུར། ཨོཾ་ཨཱཿཧཱུཾ ལན་གསུམ་གྱིས་བྱིན་གྱིས་ 
བརླབས། ཀྱི་དངོས་གྲུབ་དཔལ་འབར་མཐུ་སྟོབས་རྒྱས་པའི་ཞབས། །དྲེགས་ལྡན་ཀུན་གྱི་སྤྱི་ 
བོར་ངལ་གསོ་བ། །ལྷ་གཉན་ཆེན་པོ་རྨ་རྒྱལ་སྤོམ་ར་ཆེ། །དྲེགས་པའི་འཁོར་ཚོགས་དང་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 
བཅས་ད་ཚུར་སྤྱོན། །ཁྱད་པར་བ་ཡན་གཡུ་བོད་སྐམ་ཆེ་ཆུང་། ། བྱ་ངུར་རྒོད་རྩེ་དཔའ་མཁར་ 
སྟག་གཡག་དང་། །ཤུག་ལོང་ངང་ཚང་གཡུ་སྒོང་ལ་གནས་པའི། །ལྷ་ཀླུ་གཞི་བདག་མ་ལུས་ 
གནས་འདིར་བྱོན། །གཙོ་སྙིང་རྒིས་ཀྱི་བུ་མོ་སྤུན་གསུམ་དང་། །ཟི་མའི་དམག་དཔོན་བ་ཡན་ 
ཁོ་ཤུས་དང་། །ཐོ་ལི་ལམ་ཧོ་བུ་ལག་རི་ཆུང་ལ། །གནས་པའི་ཡུལ་ལྷ་གཞི་བདག་གནས་འདིར་ 
འཕགས་སོགས་གནས་ཡུལ་ལྷ་གཞི་བདག་ཀུན། །ཐོགས་མེད་རྫུ་འཕྲུལ་ཤུགས་ཀྱིས་གནས་ 
འདིར་སྤྱོན། །ཐོག་ལྷ་སྤུན་གསུམ་བྲག་དཀར་སྤུན་གསུམ་དང་། །ཨ་མྱི་སེ་རྒོད་འཐོན་པོ་འཁོར་ 
བཅས་དང་། །གཞན་ཡང་ཕྱོགས་འདིའི་མི་ཕྱུགས་སྐྱོང་མཛད་པའི། །ཡུལ་ལྷ་གཞི་བདག་མ་ 
ལུས་གནས་འདིར་སྤྱོན། །གཞི་བདག་ལྷ་སྲིན་སྡེ་བརྒྱད་འཁོར་བཅས་ལ། །ཉི་ཟླའི་འོད་ཀྱིས་ 
འདབ་མ་ཡོངས་གྲོལ་བའི། །ཆུ་སྐྱེས་ཐང་སྐྱེས་སྣ་ཚོགས་མེ་ཏོག་གི །ཕྲེང་བ་སྤེལ་ལེགས་ 
མཛེས་པའི་རྒྱན་དུ་འབུལ། །ཨིནྡྲ་རྙིལ་དང་མུ་ཏིག་བྱི་རུ་སོགས། །སྣ་ཚོགས་རིན་ཆེན་དོ་ 
ཤལ་ཕྲེང་བ་དང་། །འཇམ་མཉེན་གོས་བཟང་འཇའ་ཚོན་ལྟར་བཀྲ་བ། །ཡིད་འཕྲོག་ན་བཟའི་ 
ཁྱད་པར་ཇི་སྙེད་འབུལ། །གསེར་དངུལ་ལས་གྲུབ་རིན་ཆེན་སྣོད་ཡངས་པོར། །ལེགས་སྦྱར་ 
དྲི་ཞིམ་སྨན་གྱིས་ཉེར་སྦགས་པ། །མི་གཙང་དྲི་མ་དག་བྱེད་ཉལ་འགྲོའི་རྒྱུན། །ཡོངས་འཁྱིལ་ 
དྲི་ཆབ་ཟེགས་མ་སྐུ་ལ་འབུལ། །འཚམས་སྤྲིན་གཞོན་ནུའི་ཁེངས་འཕྲོག་མེ་ནང་དུ། །སྨན་སྤོས་ 
ཤིང་སྣ་འབུམ་ཕྲག་རབ་བསྲེགས་པའིེ། །དུད་སྤྲིན་སྔོན་པོ་ལང་ལོང་གཡོ་བ་ཡིས། །ཡུལ་ལྷ་ 
གཞི་བདག་གཉན་པོ་འཁོར་བཅས་བསངས། །སྣ་ཚོགས་གཟུགས་ཀྱི་དངོས་པོ་གསལ་བྱེད་ 
པའི། །རྩི་བཅུད་ལས་སྦར་མར་མེའི་འཕྲེང་བ་དང་། །ཇ་ཆང་དཀར་གསུམ་མངར་གསུམ་ལྷ་ 
བཤོས་སོགས། །རོ་བརྒྱའི་ཞལ་ཟས་ལྗགས་ཀྱི་དབང་པོར་འབུལ། །རྔ་ཆེན་དུང་ཆེན་གླིང་བུ་ 
པི་ཝང་སོགས། །སྙན་བརྗིད་རོལ་མོའི་སྒྲ་དབྱངས་རྩེ་དགའ་རྒོད། །དབང་པོ་ལྔ་ལ་བདེ་བའི་ 
མཆོག་སྟེར་བའི། །རྨད་བྱུང་ལྷ་མིའི་འདོད་ཡོན་མ་ལུས་འབུལ། །སྒ་སྲབ་རྒྱན་ལྡན་ཅང་ཤེས་ 

བསང་མཆོད་ཀྱི་རེམ་པ་དངོས་གྱབ་རོལ་མཚ། 


གློག་ལྟར་འགྱུ། །རབ་བརྗིད་ཞོལ་གཡག་འཇིགས་པའི་ངར་སྒྲ་སྒྲོགས། །ར་ལུག་རི་དྭགས་ 
མཛེས་པའི་འདབ་ཆགས་དང་། །ཡིད་འཕྲོག་སྲོག་ཆགས་སྣ་ཚོགས་ཁྱོད་ལ་འབུལ། །སྲ་ཞིང་ 
བརྟན་པ་རྡོ་རྗེའི་གོ་ཁྲབ་དང་། །གནམ་ལྕགས་ངར་ལྡན་རྣོ་བའི་མཚོན་ཆའི་རིགས། །ཁང་བཟང་ 
སྙན་དང་བཞོན་པ་ཆས་གོས་སོགས། །མཁོ་དགུའི་ལོངས་སྤྱོད་མ་ཚང་མེད་པ་ཀུན། །དངོས་སུ་ 
བཤམས་དང་ཡིད་ཀྱིས་སྤྲུལ་བྱས་ཏེ། །དུང་དུང་གུས་པའི་སེམས་ཀྱིས་འབུལ་བྱེད་ན། །དགྱེས་ 
པའི་འཛུམ་ཞལ་ཉ་རྒྱས་ཟླ་བ་ལྟར། །དེང་འདིར་སྟོན་ལ་འདོད་དགུའི་དངོས་གྲུབ་སྩོལ། །དུག་ 
གསུམ་འཁྲུལ་བས་ཀུན་གཞི་བསླད་པའི་མཐུས། །ཡུལ་ལྷ་གཞི་བདག་འཁོར་དང་བཅས་པ་ 
ལ། །ཕོག་ཐུག་ཉམས་ཆགས་ནོངས་པ་གང་བགྱིས་པ། །སྙིང་ནས་བཤགས་སོ་བཟོད་པར་ 
མཛད་དུ་གསོལ། །ཀུན་ཏུ་འཇིགས་མེད་མཐུ་དང་རྫུ་འཕྲུལ་གྱི། །དགེ་བཅུའི་རྒྱལ་མཚན་སྲིད་ 
རྩེར་བསྒྲེང་པ་ཡིས། །ཕན་དང་བདེ་བའི་དབྱིག་གི་ཆར་འབེབས་པ། །ཡུལ་ལྷ་གཞི་བདག་གཉན་ 
པོ་འཁོར་བཅས་བསྟོད། །རྒྱུ་སྦྱོར་བདག་ཅག་ཡོན་མཆོད་འཁོར་བཅས་ཀྱི། །མཐོང་ཆོས་བདེ་ 
བའི་རྣམ་སྨིན་མྱོང་བའི་གེགས། །ཕྱི་ནང་བར་གྱིས་བསྡུས་པའི་ཉེར་འཚེ་ཀུན། །ཉིན་མོས་སྨག་ 
བཞིན་མྱུར་དུ་ཞི་བར་མཛོད། །རླུང་མཁྲིས་བད་ཀན་འདུས་པས་ཉེར་བསྐྲུན་པའི། །མི་འདོད་ 
ཐུག་རྡུའི་ཚོར་བ་དང་བྲལ་ཞིང་། །ཚེ་རིང་ནད་མེད་བདེ་བའི་དགའ་སྟོན་ལ། །འདོད་དགུར་སྦྱད་ 
པའི་སྐལ་བཟང་རྒྱས་པར་མཛོད། །གློ་ དང་ལྷོག་པ་ཧོན་དང་རྡོ་ཤིག་སོགས། །རྐང་བཞི་ཕྱུགས་ 
ཀྱི་ནད་རིགས་ཀུན་ཞི་ཞིང་། །གདུག་པའི་ལྕེ་སྦྱང་དགྲ་ཇག་འཚེ་བ་ཀུན། །ཁྱེད་ཅག་དྲན་པའི་ 
མོད་ལ་ཞི་བར་མཛོད། །རྨི་ལྟས་ངན་དང་བན་བོན་སྔགས་པ་ཡིས། །བྱད་དུ་བཅུག་དང་མནན་ 
གཏད་ཟོར་འཕེན་སོགས། །དྲག་པོའི་སྦྱོར་བ་མ་ལུས་ཕྱིར་བཟློག་ནས། །གདུག་ཅན་དགྲ་ལ་ 
འཇིགས་པའི་ཆོ་འཕྲུལ་སྟོན། །ལས་ཀྱི་འབྲེལ་བའི་དྲེགས་ལྡན་འཁོར་བཅས་ལ། །སྙིང་ནས་ 
གུས་པའི་མཆོད་བསྟོད་ལྷུར་ལེན་ན། །ཉིན་མཚན་དུས་ཀུན་ལུས་དང་གྲིབ་མ་བཞིན། །འབྲལ་ 
མེད་བསྲུང་ཞིང་སྐྱོབ་པའི་འཕྲིན་ལས་མཛོད། །ཅེས་མདོ་སྨད་ཀྱི་སའི་ཆ་འབལ་སྟོད་ཀྱི་ཡུལ་ལྷ་གཞི་བདག་ 

ཀུན་མྱེན་འཇིགས་མེད་དབང་པོའི་གསང་འབྱམ།༼ཐ༽ 

རྣམས་གསོལ་བའི་རིམ་པ་འདི་ནི། བ་ག་ཆོ་ཧོར་གྱི་མདའ་ཚན་ནས་སེར་མོ་བ་མང་གིས་བསྐུལ་བའི་ངོར། ༧ཞྭ་སེར་ 
ཅོད་པན་འཛིན་པ་དཀོན་མཆོག་འཇིགས་མེད་དབང་པོའི་སྡེས་སྦྱར་བའི་ཡི་གེ་བ་ནི་ཨེ་ཡུལ་རིག་པའི་འབྱང་གནས་སུ་ 
སྐྱེས་པ་དྲུང་ཡིག་དགེ་སློང་བློ་བཟང་ལེགས་གྲུབ་བོ། །ཤུཧྷཾ །། །། 

ན་མོ་གུ་རུ་སྷྱ༔ འདིར་ཡུལ་ལྷ་རྣམས་ལ་གསོལ་མཆོད་མདོར་བསྡུས་བྱ་བའི་ཚུལ་ནི། རང་ཉིད་ཡི་དམ་ 
དུ་བསྐྱེད་ནས་བསངས་རྫས་རྣམས་ལ་དམིགས་ཏེ། ཐལ་མོ་ཁོང་སྟོང་ཚིགས་བཅག་པ་དབྲལ་བའི་ཐད་དུ་ལན་གསུམ་ 
བསྐོར་བ་དང་བཅས། ཨོཾ་སརྦ་བིད་པུུ་ར་བྱུ་ར། སུ་ར་སུ་ར། ཨཱ་ཝརྟ་ཡ་ཨཱ་ཝརྟ་ཡ་ཧོཿ བཛྲ་སྦ་ 
ར་ཌ་ཁཾ། ཞེས་ནམ་མཁའ་མཛོད་ཀྱི་སྔགས་རྒྱས་བྱིན་གྱིས་བརླབས་ཏེ། རོལ་མོ་དབྱངས་དང་བཅས་ཏེ་འདི་སྐད་ 
བརྗོད་དོ། །ཨོཾ་དགེ་ལེགས་དགེ་མཚན་བྱེ་བའི་འོད་ཟེར་གྱིས། །ཡིད་ཅན་ཡིད་ཀྱི་པདྨོ་ཁ་ཕྱེ་ 
སྟེ། །བདེ་ཆེན་བདེ་བའི་སྦྲང་རྩིས་རབ་མྱོས་པའི། །རྐང་གཉིས་རྐང་བཞིས་ཡོངས་གང་འཛིན་ 
མའི་གཞིར། །རབ་འཁྱིལ་བཀྲ་ཤིས་རླབས་ཕྲེང་གཡོ་བ་ཅན། །གང་གི་དཔལ་གྱིས་ཆུ་གཏེར་ 
ཕམ་བྱེད་པ། །ཧ་ཡ་ཞེས་གྲགས་མཚོ་ཆེན་ལ་གནས་པའི། །གདེངས་ཅན་དབང་པོ་འཁོར་ 
བཅས་གནས་འདེར་གཤེགས། །གཞན་ཡང་ལྷ་རི་བཀྲ་ཤིས་འཁྱིལ་བ་དང་། །བ་ཡན་ཆ་གན་ 
ཤིང་ཐོ་ཇིར་ག་ལང་། །ལ་སོགས་འཛིན་མར་གནས་པའི་ལྷ་ཀླུ་གཉན། །དཀར་ཕྱོགས་འབྱུང་ 
པོའི་ཚོགས་བཅས་གནས་འདེར་གཤེགས། །ཆོས་རྒྱད་རིགས་རྒྱུད་འགོ་བའི་ལྷ་སྲུང་དང་། །ཕོ་ 
ལྷ་དགྲ་ལྷ་ནོར་ལྷ་ལ་སོགས་པ། །སྟོངས་གྲོགས་འཕྲིན་ལས་ཚུལ་བཞིན་མཛད་པ་ཡི། །ཡུལ་ 
ལྷ་གཞི་བདག་མ་ལུས་གནས་འདིར་སྤྱོན། །གསེར་དངུལ་ལས་གྲུབ་ཡིད་འཕྲོག་རིན་ཆེན་ 
ཁྲིར། །དར་ཟབ་སྣ་ལྔའི་འབོལ་སྟན་བརྩེགས་པའི་སྟེང་། །དགྱེས་པའི་ཚུལ་གྱིས་བརྟན་པར་ 
ལེགས་བཞུགས་ནས། །རབ་འབྱམས་དངོས་གྲུབ་དགའ་སྟོན་སྩོལ་བར་མཛོད། །བདུད་རྩིའི་ 
རླབས་ལྡན་མཆོད་ཡོན་ཞབས་བསིལ་དང་། །ཆུ་སྐྱེས་ཐང་སྐྱེས་མེ་ཏོག་སྣ་ཚོགས་བཀྲ། །དྲི་ 
ཞིམ་བདུག་པའི་སྤྲིན་ཆེན་མཁའ་དབྱིངས་ཁྱབ། །མུན་སེལ་སྒྲོན་མེའི་སྣང་བ་ཕྱོགས་བཅུར་ 
འཕྲོ། །ག་བུར་དྲི་ཆབ་གངྒའི་རྒྱན་ལྟར་སྦེངས། །རོ་བརྒྱའི་དཔལ་ལྡན་ཞལ་ཟས་ཚར་དུ་ 

བསང་མཆོད་ཀྱི་རིམ་པ་དངོས་གྱབ་རོལ་མཚ། 


དངར། །འབུད་བརྡུང་དཀྲོལ་པའི་བྱེ་བྲག་ལས་བྱུང་བའི། །སྙན་བརྫིད་རོལ་མོའི་སྒྲ་ཡིས་མཆོད་ 
པར་བགྱི། །དབང་པོ་ལྔ་ལ་རྨད་བྱུང་བདེ་བའི་དཔྱིད། །སྟེར་མཁས་འདོད་ཡོན་ལྷ་མོའི་རོལ་ 
གར་གྱིས། །ཕྱོགས་ཀུན་མྱོས་བྱེད་ཡིད་འཕྲོག་མཆོད་པ་འདིས། །དཀར་ཕྱོགས་མགྲོན་རྣམས་ 
དགྱེས་ཤིང་ཚིམ་གྱུར་ཅིག །རིན་ཆེན་རྒྱན་ལྡན་རབ་ཡངས་ཡོལ་གོ་རུ། །བདུད་རྩིའི་རང་བཞིན་ 
མོ་ལྟར་འཁྱིལ་བའི་དབུས། །དམ་རྫས་གཏོར་མ་ལྷུན་པོ་ལྟར་བརྩེགས་པ། །འབུལ་ལོ་འདོད་ 
པའི་དོན་ཀུན་གྲུབ་པར་མཛོད། །རྟ་གཡག་ར་ཡུག་མ་ཧེ་འདོད་འཇོའི་བ། །སྲ་ཞིང་བརྟན་པ་རྡོ་ 
རྗེ་གོ་ཁབ་དང་། །དགྲ་པོའི་སྲོག་འཕྲོག་རྣོ་ངར་མཚོན་ཆ་སོགས། །མཐུན་པའི་སྦྱན་གཟིགས་ 
མ་ལུས་འབུལ་བར་བགྱི། །འཚམས་སྤྲིན་གསར་བའི་མཛེས་པ་ཟིལ་གནོན་པའི། །དུས་མཐའི་ 
ཞུགས་ལྟར་རབ་འབར་མེ་ནང་དུ། །སྨན་སྣ་བརྒྱ་ཕྲག་དྲི་ཞིམ་ཤིང་གི་ཚོགས། །བསྲེགས་པའི་ 
དུད་སྤྲིན་ལང་ལོང་གཡོ་བ་འདིེས། །ཧ་ཡ་ཞེས་གྲགས་མཚོ་ཆེན་ལ་གནས་པའི། །ལྷ་ཀླ་གཞི་ 
བདག་གཉན་པོ་མ་ལུས་བསངས། །ལྷ་རི་བ་ཡན་ཆ་གན་ཤིང་ཐོ་དང་། །ཇིར་ཀ་ལང་སོགས་ 
གནས་པའི་གཞི་བདག་བསངས། །གཞན་ཡང་ཕྱོགས་འདིའི་འབབ་ཆུ་ཁྲོན་པ་དང་། །གཡའ་ 
སྤངས་གངས་རི་རྩི་སྨན་ནགས་ཚལ་དང་། །ཡུལ་ལྗོངས་ལམ་སྲང་བྱ་སྐྱིབས་སོགས་གནས་ 
པའི། །མཐུ་ལྡན་ཡུལ་ལྷ་གཉན་པོ་འཁོར་བཅས་བསངས། །ཕ་མྱེས་རྒྱད་དང་ལྷན་ཅིག་སྐྱེས་ 
པའི་ལྷ། །ཕོ་ལྷ་མོ་ལྷ་ཡུལ་ལྷ་ཞང་ལྷ་དང་། །དགྲ་ལྷ་གུར་ཁྱིམ་ཐབ་མཛོད་ཕྱུགས་ཀྱི་ལྷ། །ལ་ 
སོགས་སྲུང་སྐྱོབས་མཛད་པའི་ལྷ་རྣམས་བསངས། །དེ་ལྟར་སྔགས་དང་ཕྱག་རྒྱས་བྱིན་རླབས་ 
པའི། །དྲི་ཞིམ་ངད་འཐུལ་དག་བྱེད་བསངས་ཆེན་འདིས། །མི་གཙང་ཉམས་གྲིབ་ཚོགས་ཀུན་ 
དག་གྱུར་ཏེ། །མགྲོན་རྣམས་བདེ་བ་ཆེན་པོས་ཚིམ་གྱུར་ཅིག །མ་བཅོས་ལྷུན་གྲུབ་ཕྱག་རྒྱ་ཆེན་ 
པོའི་དབྱིངས། །གདོད་ནས་ཉོན་མོངས་དྲི་མས་དག་གྱུར་ཀྱང་། །ཐ་སྙད་གློ་བུར་ནོངས་པ་གང་ 
བགྱིས་པ། །བསམ་པ་ཐག་པས་འགྱོད་ཅིང་བཤགས་པར་བགྱི། །མཆོད་པའི་ཞིང་གྱུར་དཀར་ 
ཕྱོགས་མགྲོན་རྣམས་ཀྱིས། །སྣ་ཚོགས་མཆོད་སྤྲིན་རྒྱ་མཚོ་འདི་བཞེས་ནས། །བདག་ཅག་ 

ཀུན་མྱེན་འཇིགས་མེད་དབང་པོའི་གྲསང་འབམ།༼ཐ༽ 

དཔོན་སློབ་རྒྱུ་སྦྱོར་འཁོར་བཅས་ཀྱི། །ནད་གདོན་བར་ཆད་མཐའ་དག་ཞི་བར་མཛོད། །ཚེ་དང་ 
བསོད་ནམས་དཔལ་འབྱོར་སྙན་གྲགས་སོགས། །ཕུན་ཚོགས་ལེགས་པའི་ཡོན་ཏན་ཀུན་རྒྱས་ 
ཤིང་། །ཞྭ་སེར་ཅོད་པན་འཛིན་པའི་མཁས་མང་གིས། །རྒྱ་མཚོའི་གོས་ཅན་ཁྱབ་པའི་འཕྲིན་ 
ལས་མཛོད། །ཁྱད་པར་ཕྱོགས་འདིའི་ས་སྐྱོང་ཆོས་ལྡན་ཀུན། །ཆོས་སྲིད་དབུ་རྨོག་མངའ་ཐང་ 
དགུང་ལ་རེག །དགེ་བཅུའི་བཀའ་ཁྲིམས་གསེར་གྱི་ཤིང་རྟ་ཡིས། །འབངས་རྣམས་བདེ་སྐྱིད་ 
ལམ་དུ་བཀྲི་བར་མཛོད། །གཞན་ཡང་ཕྱོགས་འདིར་མི་ནད་ཕྱུགས་ནད་དང་། །འཐབ་རྩོད་ 
མུ་གེའི་འཇིགས་པ་ཀུན་ཞི་ཞིང་། །སྣོད་བཅུད་ལེགས་ཚོགས་འབྱོར་པ་མ་ལུས་པ། །རྗོགས་ 
ལྡན་སྤྲིན་བཞིན་རྒྱས་པའི་འཕྲིན་ལས་མཛོད། །ཡིད་བཞིན་ནོར་དང་འདོད་འཇོའི་བུམ་བཟང་ . 
ལ། །གསོལ་བ་བཏབ་ན་རེ་བ་སྐོང་བ་བཞིན། །གནས་སྐབས་མཐར་ཐུག་འདོད་པའི་དོན་རྣམས་ 
ཀུན། །འབད་མེད་ལྷུན་གྱིས་གྲུབ་པའི་བཀྲ་ཤིས་ཤོ ག །ཅེས་བརྗོད་ཅིང་། མཇུག་ཆོག་བཟོད་གསོལ་དང་ 
ཤིས་པ་བརྗོད་པ་སོགས་སྦྱི་དང་མཐུན་པར་བྱའོ། །ཞེས་ཐུབ་པའི་བསྟན་པ་རིན་པོ་ཆེ་གཙུག་གི་ཅོད་པན་དུ་འཛིན་པའི་ 
མི་རྗེ་དམ་པ་ཨ་པག་ཀ་བཀྲ་ཤིས་མི་འགྱུར་བའི་ལིས་ཕྱོགས་དེའི་གཞི་བདག་རྣམས་ལ་གསོལ་མཆོད་ཅིག་དགོས་ 
ཞེས་རྒྱང་རིང་བོ་ནས་བསྐུལ་མ་བྱུང་བ་ལྟར། ཤཱཀྱའི་དགེ་སློང་ཞྭ་སེར་ཅོད་བན་འཛིན་པའི་བཏྡི་ཏ༧དཀོན་མཆོག་ 
འཇིགས་མེད་དབང་པོའི་སྡེས་སྦྱར་བའོ།། །། 


ན་མོ་གུ་རུ་སྐྱ༔ ཡི་དམ་གང་ཡང་རུང་བའི་བདག་བསྐྱེད་སྔོན་དུ་བཏང་ནས། མཆོད་གཏོར་བསང་ 
རྫས་རྣམས་བྱིན་རླབས་སྦྱི་འགྲོ་ལྟར་བྱིན་གྱིས་བརླབས་ཏེ། ཀྱི་བཀྲ་ཤི ས་ངོ་མཚར་གཉིང་མཐའ་དཔག་ 
དཀའ་ཞིང་། ། རྒྱལ་བས་ལུང་བསྟན་རླབས་འཕྲེང་ཅི་ཡང་གཡོ། །མཁས་མཆོག་ཀླུ་དབང་གིས་ 
བརྟེན་ཆོས་ཀྱི་སྡེ། །བཀྲ་ཤིས་འཁྱིལ་ཞེས་གྲགས་པའི་བ་དན་ཅན། །གང་དེའི་དབང་ཕྱོགས་ 
འཛིན་མར་གནས་བཅས་ནས། །བསྟན་དང་འགྲོ་བའི་ཕན་བདེ་རྒྱས་མཛད་པ། །ཨ་མྱེ་ཁྱུང་ 
རྩེ་གཉན་པོ་འཁོར་བཅས་དང་། །ཀླུ་ཏིའི་རྒྱ་བོ་རྒྱ་མོ་ལ་སོགས་པ། །ཡུལ་ལྷ་གཞི་བདག་ 

བསང་མཆོད་ཀྱི་རིམ་པ་དངོས་གྱབ་རོལ་མཚོ། 


མཆོད་པའི་མགྲོན་དུ་གཤེགས། །ཁྱད་པར་དགེ་འཕེལ་རྡོ་རྗེ་བྲག་རྫོང་དང་། །གསང་རྒན་ 
གཡང་འཛོམ་མཐོན་པོ་ལ་གནས་པའི། །དྲག་རྩལ་མཐུ་ལྡན་ཡུལ་ལྷ་གཞི་བདག་ཀུན། །སྤྱན་ 
འདྲེན་མཆོད་པའི་གནས་འདིར་གཤེགས་སུ་གསོལ། །ཉེར་སྤྱོད་ལྔ་དང་འདོད་ཡོན་རྣམ་ལྔ་ 
དང་། །རྡོ་རྗེའི་གོ་མཚོན་རྣམ་མང་སྤྱན་གཟིགས་དང་། །ཆས་གོས་རྒྱན་དང་ཕྱག་མཚན་བཞོན་ 
པ་སོགས། །དགོས་པའི་ཡོ་བྱད་མཐའ་དག་མཆོད་པར་འབུལ། །ཅང་ཤེས་རྟ་དང་འབྲི་གཡག་ 
ར་ལུག་རྣམས། །ཡིད་འཕྲོག་རྒྱན་ལྡན་ས་གཞི་བཀང་སྟེ་འབུལ། །རོ་བརྒྱའི་དཔལ་ལྡན་གཏོར་ 
མ་རི་ལྟར་སྤུངས། །ཇ་ཆང་བཏུང་བའི་མཆོད་པ་འདེ་བཞེས་ཤིག །དུས་མཐའི་ཞུགས་ལྟར་ 
| འབར་བའི་མེ་ནང་དུ། །དྲི་ཞིམ་སྨན་སྣ་ཟས་སྣ་དར་ཟབ་སོགས། །ལྷ་ཤི ང་ཤུག་པའི་ཡལ་འདབ་ 
དང་བསྲེས་པ། །བསྲེགས་པའི་དུད་སྤྲིན་ནམ་མཁའ་གང་བ་འདིས། །དགྲ་ལྷའི་རྒྱལ་པོ་ཁྱུང་རྩེ་ 
འཁོར་བཅས་བསངས། །ཀླུ་ཏིའི་རྒྱ་བོ་རྒྱ་མོ་འཁོར་བཅས་བསངས། །བྱད་པར་དགེ་འཕེལ་རྡོ་ 
རྗེ་བྲག་རྫོང་དང་། །གསེར་རྒན་གཡང་འཛོ་མ་ལབ་ཙེ་སོགས་གནས་པའི། །ལྷ་ཀླུ་གཞི་བདག་ 
འབྱུང་པོ་མ་ལུས་བསངས། །བསང་ངོ་མཁའ་དབྱིངས་སྤྲིན་ཕུང་ཞི་བ་བཞིན། །མི་གཙང་ཉམས་ 
གྲིབ་མ་ལུས་དག་གྱུར་ནས། །བཅོལ་བའི་འཕྲིན་ལས་ཡིད་བཞིན་བསྒྲབ་པར་མཛོད། །བདག་ 
ཅག་ཆགས་སྡང་རྨོངས་པའི་དབང་གྱུར་ཏེ། །ས་བརྐོ་རྡོ་རློག་ཤིང་གཉན་བཅད་པ་དང་། །དཀར་ 
དམར་ཐབ་གཞོབ་ཁས་བླངས་ཆག་པ་སོགས། །ཐུགས་དང་འགལ་བ་གང་བགྱིས་བཟོད་པར་ 
གསོལ། །མཐུ་དང་རྫུ་འཕྲུལ་སྟོབས་ལ་མངའ་བརྙེས་ནས། །ནད་གདོན་འགལ་རྐྱེན་བར་ཆད་ 
ཞི་བ་དང་། །ཚེ་བསོད་སྟོབས་འབྱོར་ལོངས་སྤྱོད་རིགས་རྒྱུད་སོགས། །ཡར་ངོའི་ཟླ་བཞིན་རྟག་ 
ཏུ་རྒྱས་པར་མཛོད། །ཁྱད་པར་ཕྱོགས་འདེར་སད་སེར་བཙའ་ཐན་སོགས། །མི་ཤིས་མཚན་མ་ 
ཀུན་ཞི་ལྷ་རྣམས་ཀྱིས། །དུས་བཞིན་ཆར་འབེབས་རྩི་ཤིང་ལོ་ཏོག་རྒྱས། །མི་ཕྱུགས་མ་ལུས་ 
བདེ་ཞིང་སྐྱིད་པར་མཛོད། །བན་བོན་གདུག་པས་མནན་གཏད་ཟོར་འཕེན་སོགས། །མཐུ་ 
དང་ངན་སྔགས་མ་ལུས་ཟློག་ཅིང་བསྒྱུར། །གནོད་པའི་སེམས་འཆང་དགྲ་དང་བགེགས་ཀྱི་ 

ཀུན་མཁྱེན་འཇིགས་མེད་དབང་བཔོའེ་གསུང་འབམ།༼ཐ༽ 

རིགས། །སྐད་ཅིག་ཉིད་ལ་རྡུལ་བཞིན་བརླགས་པར་མཛོད། །གཞི་ལ་སྡོད་ཚེ་གཏན་དགེ་བཀྲ་ 
ཤིས་ཤིང་། །བྱེས་སུ་འགྲོ་ཚེ་ཆོམ་རྐུན་འཇིགས་ལས་སྒྲོལ། །ཉིན་མཚན་ཀུན་ཏུ་ལུས་དང་གྲིབ་ 
མ་བཞིན། །འབྲལ་མེད་བདག་གི་མགོན་དང་གྲོགས་མཛོད་ཅིག །སྟེང་ན་བླ་མ་ཡི་དམ་སྤྲིན་ 
ལྟར་འཁྲིགས། །བར་ན་དཔའ་བོ་མཁའ་འགྲོ་ལང་ལོང་འདུ། །འོག་ཏུ་བསྟན་སྲུང་གཞི་བདག་ 
གློག་ལྟར་འགྱུ། །བདེན་པ་གང་གིས་བདག་ཅག་འཁོར་བཅས་རྣམས། །མི་བཟོད་སྡུག་བསྔལ་ 
ཚོར་བ་ཀུན་བྲལ་ཞིང་། །ཚེ་རིང་ནད་མེད་ཕན་བདེའི་དགའ་སྟོན་ལ། །མཁར་ཉལ་ཚེགས་ 
བཞིན་རྟག་ཏུ་སྦྱོད་པ་ཡི། །བཀྲ་ཤིས་དགེ་ལེགས་ཆེན་པོས་ཁྱབ་གྱུར་ཅིག །ཅེས་གསོལ་མཆོད་ 
བཀྲ་ཤིས་གསུམ་ལྡན་ཞེས་བྱ་བ་འདི་ནི་ས་དཀར་གྱི་སྡེ་པ་མང་མས་བསྐུལ་ངོར། ༧ཤྭཱཀྱའི་བཙུན་པ་དཀོན་མཆོག་ | 
འཇིགས་མེད་དབང་པོའི་སྡེས་དབེན་པའི་གནས་མཆོག་བཀྲ་ཤིས་དགེ་འཕེལ་དུ་སྦྱར་བའི་ཡི་གེ་པ་ནི་དགེ་སློང་ངག་ 
དབང་ཕུན་ཚོགས་སོ།། །། 

ན་མོ་གུ་རུ། མཆོད་རྗས་སྤྱན་གཟིགས་རྣམས་དང་། དྲི་ཞིམ་གྱི་ཤ ང་སྣ་བསྲེག་པའི་བསང་དུད་བཅས་འདུ་ 
བགྱིས་ཏེ། རང་ཉིད་ཡི་དམ་གྱི་ང་རྒྱལ་དང་ལྡན་པའི་སྒོ་ནས་མཆོད་རྫས་སྦྱན་གཟིགས་རྣམས་སྔགས་དྲུག་ཕྱག་རྒྱ་དྲུག་ 
གིས་བྱིན་གྱིས་བརླབས་ལ། ཀྱི་རྫོགས་ལྡན་སྤྲིན་ཆེན་འཁྲིགས་པ་བཞིན། །འདོད་དགུའི་དངོས་གྲུབ་ 
ཆར་འབེབས་པ། །རྩ་བརྒྱད་བླ་མ་ཡི་དམ་ལྷ། །མཁའ་འགྲོ་ཆོས་སྐྱོང་གནས་འདིར་སྦྱོན། །ལྷ་ 
ཆེན་རྨ་རྒྱལ་སྤོམ་ར་དང་། །གཉན་ཆེན་སྔོན་ལྷ་ཡུམ་སྲས་དང་། །དར་རྒྱལ་སྤུན་གསུམ་ལ་ 
སོགས་པའི། །ཡུལ་ལྷ་གཞི་བདག་གནས་འདིར་སྤྱོན། །ཁྱད་པར་ཕ་བོང་སྟག་ལྷ་ལ། །གནས་ 
བཅས་འབྱུང་བོ་དྲག་རྩལ་ཅན། །འཁོར་དང་བཅས་པ་སྤྱན་འདྲེན་ན། །མ་ཐོགས་རིངས་པའི་ 
ཚུལ་གྱིས་གཤེགས། །གཞན་ཡང་རི་བོ་མནའ་ར་དང་། །སྟག་མཚོའི་ཀླུ་མོ་འཕགས་མཛོད་ 
.འཕེལ། །ཉག་རེ་ཁྱུང་རྩེ་རྒོད་པོ་དང་། །རི་གླིང་བསམ་འགྲུབ་སོགས་གནས་པའི། །ཡུལ་ལྷ་ 
གཞི་བདག་མ་ཡུས་པ། །འདིར་གཤེགས་དབྱེས་པའི་གདན་ལ་བཞུགས། །མཆོད་ཚོགས་རྒྱ་ 
མཚོ་འདི་བཞེས་ལ། །བཅོལ་བའི་འཕྲིན་ལས་བསྒྲུབ་པར་མཛོད། །ཆུ་གཉིས་ཉེར་སྤྱོད་རོལ་ 

བསང་མཆོད་ཀྱི་རིམ་པ་དངས་གྱབ་རོལ་མཚ། 


མོ་དང་། །འདོད་ཡོན་རྣམ་ལྔ་རིན་ཆེན་བདུན། །མཆོད་པའི་བྱེ་བྲག་ཅི་མཆིས་པ། །ས་དང་ 
བར་སྣང་བཀང་སྟེ་འབུལ། །རྟ་གཡག་ར་ཡུག་སྲོག་ཆགས་དང་། །རྡོ་རྗེའི་གོ་ཁྲབ་འོད་འབར་ 
ཞིང་། །ཟབ་བེར་གོས་དང་རིན་ཆེན་རྒྱན། །ངོ་མཚར་སྤྱན་གཟིགས་སྣ་ཚོགས་འབུལ། །རིན་ 
ཆེན་ལས་གྲུབ་སྣོད་ནང་དུ། །བཟའ་བཅའི་ཞལ་ཟས་ལྷུན་པོར་སྦུངས། །བདུད་རྩིའི་རང་བཞིན་ 
བཏུང་བའི་ཚོགས། །ཆུ་གཏེར་ཕམ་བྱེད་འདི་དག་འབུལ། །རྟ་གདོང་མེ་ལྕེའི་དཔལ་འཛིན་ 
པས། །འཁྲུལ་བའི་བུད་ཤིང་ཀུན་ཟ་བ། །ལྷབ་ལྷབ་གཡོ་བའི་མེ་ནང་དུ། །དྲི་ཞིམ་སྨན་དང་ཤིང་ 
སྣའི་ཚོགས། །བསྲེགས་པའི་དུད་སྤྲིན་དབྱར་དུས་ཀྱི། །ཆུ་འཛིན་སྔོན་པོའི་ཁེངས་འཕྲོགས་ 
པ། །སྲིད་པའི་བསངས་ཆེན་ནམ་མཁའི་ཁམས། །མ་ལུས་འགེངས་པར་བྱེད་པ་འདིས། །བླ་ 
མ་ཡི་དམ་ཚོགས་བཅས་བསངས། །དཔའ་བོ་མཁའ་འགྲོ་ཆོས་སྐྱོང་བསངས། །བསྟན་སྲུང་ 
རྨ་རྒྱལ་སྤོམ་ར་བསངས། །གཉན་ཆེན་སྔོན་ལྷ་ཡུམ་སྲས་བསངས། །དར་རྒྱལ་སྤུན་གསུམ་ 
འཁོར་བཅས་བསངས། །ཕ་བོང་སྟག་ལྷའི་གནས་བདག་བསངས། །མནའ་ར་ཀླུ་མོ་འཕག་ 
མཛོད་འཕེལ། །ཉག་རེ་རྒོད་པོ་རི་གླིང་སོགས། །ས་ཆ་ཡུལ་ཕྱོགས་འདིར་གནས་པའི། །ཡུལ་ 
ལྷ་གཞི་བདག་མ་ལུས་བསངས། །བསངས་མཆོད་རྒྱ་མཚོ་འདི་བཞེས་ལ། །འདོད་པའི་ 
དོན་རྣམས་འགྲུབ་པར་མཛོད། །རྩེ་གཅིག་གུས་པས་ལེགས་བསྟེན་ན། །སྣ་ཚོགས་སྦྲུལ་ 
བའི་ཟློས་གར་གྱིས། །གང་འཚམ་འཕྲིན་ལས་སྒྲུབ་མཛད་པ། །དཀར་ཕྱོགས་སྐྱོང་བ་འཁོར་ 
བཅས་བསྟོད། །ཡུལ་ལྷ་གཞི་བདག་ཁྱེད་རྣམས་ཀྱིས། །དམ་རྗས་མཆོད་གཏོར་འདི་བཞེས་ 
ནས། །བདག་ཅག་རྒྱུ་སྦྱོར་འཁོར་བཅས་ཀྱི། །ནད་གདོན་ཉེར་འཚེ་ཞི་བར་མཛོད། །ཆེ་དང་ 
བསོད་ནམས་ལོངས་སྦྱོད་དང་། །རྣམ་དཀར་ལེགས་ཚོགས་རྒྱས་པར་མཛོད། །ཁབ་ལེན་རྡོ་ 
བའི་ལྕགས་བཞིན་དུ། །དྲེགས་པའི་ཚོགས་ཀུན་དབང་དུ་བསྡུས། །བདག་ལ་ལོག་པར་ལྟ་བ་ 
ཡི། །གནོད་བྱེད་མི་དང་མི་མིན་ཀུན། །མི་བཟད་དྲག་པོའི་ཆད་པ་ཡིས། །སྐད་ཅིག་ཉིད་ལ་ཚར་ 
ཆོད་ཅིག །ཁྱད་པར་ཕྱོགས་འདིའི་མི་ཕྱུགས་ཀུན། །གཅན་ཟན་ཁྲོ་བོའི་འཇིགས་པ་ལས། །རྟག་ 

ཀུན་མའེན་འཇིགས་མེད་དབང་པོའེ་གསང་འབམ།༼ཐ༽ 

ཏུ་བསྲུང་ཞིང་སྐྱོབ་པ་ཡི། །འཕྲིན་ལས་སྟོངས་གྲོགས་མཛད་དུ་གསོལ། །མདོར་ན་བདག་ཅག་ 
འཁོར་བཅས་རྣམས། །མི་མཐུན་གཡུལ་ལས་རྣམ་རྒྱལ་ཞིང་། །བཀྲ་ཤིས་བྱ་བའི་དགའ་སྟོན་ 
ལ། །འདོད་དགུར་སྤྱོད་པའི་འཕྲིན་ལས་མཛོད། །མཇུག་ཆོག་རྣམས་སྦྱི་ལྟར་བྱའོ། །ཞེས་བསངས་མཆོད་ 
རྫོགས་ལྡན་སྤྲིན་ཆེན་འདོད་དགུའི་དངོས་གྲུབ་ཆར་འབེབས་ཞེས་བྱ་བ་འདི་ནི། རྒྱུད་པ་དཀའ་བཅུ་བསོད་ནམས་གྲགས་ 
པས་བསྐུལ་བ་ལ་བརྟེན་ནས། ཤཱཀྱའི་དགེ་སློང་ཞྭ་སེར་ཅོད་པན་འཛིན་པ་༧དཀོན་མཆོག་འཇིགས་མེད་དབང་པོའི་ 
སྡེས་སྦྱར་བའི་ཡི་གེ་པ་ནི་དྲུང་ཡིག་དགེ་སློང་བློ་བཟང་ལེགས་འགྲུབ་བོ།། །། 

ན་མོ་གུ་རུ་བྷྱ༔ འདིར་ཡུལ་ལྷ་གཞི་བདག་ལ་བསངས་མཆོད་འབུལ་བར་འདོད་པས། བསངས་རྫས་ 
རྣམས་དཀྱུས་ལྟར་ལེགས་པར་བཤམས་ལ། སྐྱབས་སེམས་སྔོན་དུ་བཏང་ནས། ཡི་དམ་གྱི་ང་རྒྱལ་ལ་གནས་པས། 
ཨརྨི་ཏས་བསངས། སྭཱ་བྷཱ་ཝས་སྦྱངས། སྟོང་པའི་ངང་ལས་རང་རང་གི་ སོགས་སྔགས་དྲུག་ཕྱག་རྒྱ་ 
དྲུག་གིས་བྱིན་གྱིས་བརླབས་ལ། ཀྱི་བ ཤད་སྒྲུབ་བསྟན་པའི་འབྱུང་གནས་སྐུ་འབུམ་ཞེས། །གྲགས་ 
པའི་བ་དན་གཡོ་བའི་བྱང་གི་ཕྱོགས། །མཐོ་ཞིང་བརྗིད་ཆགས་ལྷུན་པོའི་དཔལ་འཕྲོག་ 
པ། །གུར་ཁང་ཞེས་གྲགས་ཕྱི་རུ་ས་འཛིན་ཚུལ། །ནང་དུ་རིན་ཆེན་ལས་གྲུབ་གཞལ་མེད་ 
ཁང་། །ནོར་བུའི་བ་གམ་བཞད་པའི་ཕོ་བྲང་ནས། །དགྲ་ལྷའི་རྒྱལ་པོ་དགེ་བསྙེན་འཁོར་དང་ 
བཅས། །མ་ཐོགས་རིངས་པའི་ཚུལ་གྱིས་གནས་འདིར་བྱོན། །འདོད་ཡོན་ལྔ་ལྡན་མཆོད་པའི་ 
བྱེ་བྲག་རྣམས། །རྫོགས་ལྡན་སྤྲིན་ལ་འགྲན་པའི་རོལ་རྩེད་ཀྱིས། །ལྷ་ཡི་ལམ་ཀུན་རྒྱས་པར་ 
འགེངས་བྱེད་པ། །དགྲ་ལྷའི་རྒྱལ་པོ་འཁོར་དང་བཅས་ལ་འབུལ། །གཞན་ཡང་མི་བཟད་རྡོ་རྗེའི་ 
གོ་མཚོན་དང་། །རྟ་གཡག་ར་ཡུག་དར་གྱིས་རྒྱན་ལྡན་པ། །འདབ་ཆགས་སྣ་ཚོགས་གདུག་པའི་ 
གཅན་གཟན་དང་། །མཛེས་པའི་རི་དྭགས་མ་ལུས་ཁྱོད་ལ་འབུལ། །སྣ་ཚོགས་ཆས་གོས་རིན་ 
ཆེན་རྒྱན་ཕྲེང་དང་། །ཁང་བཟང་སྐྱེད་ཚལ་དར་ཟབ་འབྲུ་སྨན་དང་། །བཀྲ་ཤིས་རྟགས་རྗས་ཉེ་ 
བའི་རིན་ཆེན་སོགས། །མཁོ་དགུའི་ཡོ་བྱད་མ་ལུས་འབུལ་བར་བགྱི། །རྨད་བྱུང་དྲི་ཞིམ་མེ་ནང་ 
བསྲེགས་པ་ལས། །དབང་སྔོན་གཉིས་འཐུང་ནམ་མཁར་འགྱིང་བ་བཞིན། །ཡིད་འཕྲོག་འདོད་ 

བསང་མཆོད་ཀྱི་རིམ་པ་དངོས་གྱབ་རོལ་མཚེ། 





དགུ་འབྱུང་བའི་དུད་སྤྲིན་གྱིས། །དགྲ་ལྷའི་རྒྱལ་པོ་འཁོར་དང་བཅས་པ་བསངས། །བསང་ 
ངོ་བསངས་མཆོད་གཉན་པོ་འདི་བཞེས་ནས། །མི་མཐུན་རྐྱེན་ངན་བར་ཆད་ཞི་བ་དང་། རྒྱུ 
སྦྱོར་བདག་ཅག་འཁོར་བཅས་འདོད་པའི་དོན། །འབད་མེད་ལྷུན་གྱིས་གྲུབ་པའི་འཕྲིན་ལས་ 
མཛོད། །མིག་སྨན་མདོག་འཚང་ཕམྱུར་མགྱོགས་རྟ་ནག་ཞོན། །གཟི་བརྗིད་རབ་རྒྱས་སྣ་ཚོགས་ 
སྒྱུ་འཕྲུལ་ཅན། །ཕྱིང་དཀར་གོས་གྱོན་ཤེལ་ཕྲེང་རུ་མཚོན་བསྣམས། །དཀར་ཕྱོགས་སྐྱོངས་ 
པའི་དབང་ཕྱུག་ཁྱོད་ལ་བསྟོད། །བདག་ཅག་སྔོན་ལས་རྣམ་དཀར་འཚམ་(འཚམས།སྦྱོར་ 
གྱིས། །ཁྱོད་དང་ཉེ་བར་འབྲེལ་བ་འདི་(འདེར)དགོངས་ནས། །མཐུ་དང་རྫུ་འཕྲུལ་མངོན་ 
ཤེས་སྟོབས་བསྐྱེད་ལ། །གང་བཅོལ་ལས་རྣམས་ཐོགས་མེད་འགྲུབ་པར་མཛོད། །ཁྱད་པར་ 
ལྷ་ རིའི་ཞོལ་གནས་ཡུལ་ ཕྱོགས་འདིར། །མི་ནད་ཕྱགས་ནད་མཐའ་དག་ཉེར་ཞི་ཞིང་། །ཚེ་ | 
བསོད་ སྟོབས་ འབྱོར་མངའ་ཐང་ རིགས་ རྒྱུད་ འཕེལ། ། །ཆར་ཆུ་དུས་ འབེབས་ ལོ་ཕྱུགས་ རྒྱས་ 
པར་མཛོད། །སྟེང་ན་ ཚངས་དང་བརྒྱ་བྱིན་ལྷ་ ཡི་གཡང་། །བར་ན་འཁོར་ ལོས་ སྒྱུར་རྒྱལ་ ་མི་ 
ཡི་གཡང་། །འོག་ན་དགའ་བོ་ཉེ་དགའ་ཀླུ་ཡི་གཡང་། །ཕྱ་གཡང་མ་ལུས་གནས་འདིར་ཆར་དུ་ 
ཕོབས ། །ཀི་བསྭོ་ཆའོ་ལྷ་རྒྱལ་ལོ། ། །མཇུག་ཆོག་སྤྱི་ལྟར་བྱའོ། །ཞེས་ཙོང་ཁ་སྔོ་གྱིས་དབལ་འབར་གྲོང་གི་ 
གནས་བདག་གུར་སྟེང་ལྷ་རི་གཉན་པོའི་བསངས་མཆོད་འདོད་དགུ་འཁྱིལ་བ་ཞེས་བྱ་བ་འདི་ནི་རྒྱ་ཡག་ནང་སོ་ངག་ 
དབང་ཡོན་ཏན་གྱིས་བསྐུལ་ངོར། སྐུ་མདོག་ཕྱག་མཚན་སོགས་ཡིག་རྙིང་ལ་གཞི་བྱས་ཏེ། ༧ཤཱཀྱའི་དགེ་སྦོང་ཞྭ་ 
སེར་ཅོད་པན་འཛིན་པ་དཀོན་མཆོག་འཇིགས་མེད་དབང་པོས་སྦྱར་བའི་ཡི་གེ་པ་ནི་སྔགས་རམ་པ་ཆོས་འཛིན་དར་ 
རྒྱས་སོ།། །། 

ཧཾ པདྨའི་བཀའ་སྲུང་ དམ་ཅན་རྡོ་རྗེ་ལེགས། །འཁོར་བཅས་འདེར་གཤེགས་དམ་རྫས་ 
མཆོད་ གཏོར་ བཞེས། ། མི ་མཐུན་ རྐྱེན་ ངན་བར་ ཆད་ཞི་ བ་དང་། །གང་ བཅོལ་ལས་ མ་རྣམས ་ཐོགས་ 
མེད་ བསྒྲབ་པར་ མཛོད། ། 

ཀྱི་མཐུ་སྟོབས་དྲེགས་པའི་དབང་ཕྱུག་ལྷ་གཉན་ཆེ། ་གའི་ཡུལལྟ་གཉན་པོ་འཁོར 

ཀུན་མཁྱེན་འཇེགས་མེད་དབང་པོའེ་གསང་འབྱམ།༼ཐ༽ 

བཅས་རྣམས། །མ་ཐོགས་འདིར་སྤྱོན་དམ་རྫས་མཆོད་གཏོར་བཞེས། །བཅོལ་བའི་ལས་རྣམས་ 
མྱུར་དུ་འགྲུབ་པར་མཛོད། ། 

ཡི་དམ་ཕྱག་ན་རྡོ་རྗེ་ལ་ཕྱག་འཚལ་ལོ། །དེ་ལ་བདག་བསྐྱེད་སྔོན་དུ་བཏང་ནས། མཆོད་གཏོར་ 
སྤྱན་གཟིགས་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས་ལ། ཨོཾ་བྱིན་རླབས་གཏེར་གྱུར་བླ་མ་ཡི་ 
དམ་དང་། །སངས་རྒྱས་བྱང་སེམས་དཔའ་བོ་མཁའ་འགྲོ་དང་། །བསྟན་སྲུང་རྒྱ་མཚོའི་ཚོགས་ 
བཅས་སྤྱན་འདྲེན་ན། །འདིར་གཤེགས་དངོས་གྲུབ་ཆར་ཆེན་འབེབས་པར་མཛོད། །ཕུན་ 
ཚོགས་རི་དབང་མར་གད་མདངས་འཕྲོག་ཅིང་། །བཀྲ་ཤིས་རྡུལ་བརྩེགས་མཐོན་བོ་སྟག་རྩེ་ 
ཞེས། །སྙན་གྲགས་འབྲུག་སྒྲ་རྒོད་པའི་ས་འཛིན་ལ། །གནས་བཅས་དབང་ཆེན་ཕྱུག་པོ་མཐུ་ 
རྩལ་ཅན། །ཡབ་ཡུམ་སྲས་དང་སྦྲུལ་པ་ཡང་སྤྲུལ་དང་། །ཕོ་ཉ་ལས་མཁན་གྲངས་མེད་འཁོར་ 
ཚོགས་བཅས། །བདག་ཅག་དང་བའི་ཡིད་ཀྱིས་སྦྱན་འདྲེན་ན། །ཐོགས་མེད་རྫུ་འཕྲུལ་ཤུགས་ 
ཀྱིས་གནས་འདིར་གཤེགས། །གཞན་ཡང་ཕྱོགས་འདིའི་ནེའུ་སིང་སྤང་ལྡོངས་དང་། །མཚོ་ 
དང་མཚེའུ་ལྟེང་ཀ་ཆུ་མིག་དང་། །ས་རྡོ་རི་བྲག་ལ་ཉག་སྒང་གཤོང་དང་། །ཕྱུགས་ལྷས་ 
ལམ་སོགས་ལ་གནས་གཞི་བདག་ཀུན། །འདིར་གཤེགས་དགྱེས་པའི་གདན་ལ་བརྟན་པར་ 
བཞུགས། །དྲི་མེད་དད་པ་རྒྱ་མཚོའི་ཆུ་གཏེར་ལས། །ལེགས་འོང་འདོད་དགུའི་གྲུ་ཆར་གཡོ་ 
བ་ཅན། །རྣམ་མང་མཆོད་ཚོགས་ཆུ་འཛིན་ཕྲེང་བ་ནི། །ལྷ་ཆེན་ཐུགས་ཀྱི་ནམ་མཁའ་ཁྱབ་ 
པར་འབུལ། །དྭངས་བསིལ་མཆོད་ཡོན་སྣ་ཚོགས་མེ་ཏོག་བཞད། །དྲི་ཞིམ་བདུག་སྤོས་ 
མུན་སེལ་སྒྲོན་མེ་སྦར། །དྲི་ཆབ་ཞལ་ཟས་རོལ་མོ་དབྱངས་སྙན་སྒྲོགས། །མཐུ་ལྡན་གཞི་ 
བདག་གཉན་པོ་རྣམས་ལ་འབུལ། །ཡིད་འོང་རྟ་མཆོག་ཚོགས་རྣམས་གློག་ལྟར་འགྱུ། །རབ་ 
བརྗེད་ཞོལ་གཡག་ཕོ་མོས་ངར་སྒྲ་སྒྲོགས། །སྤུ་སྡུག་གཡང་ཆགས་ཡུག་རྣམས་མཛེས་ཤིང་ 
སྒེག །དེ་དག་རྣམས་ཀྱང་དང་བས་འབུལ་བར་བགྱི། །གཞན་ཡང་འབྱོ་དགུ་འཕུར་དགུའི་ 
སྲོག་ཆགས་དང་། །རྡོ་རྗེའི་གོ་ཁྲབ་རིན་ཆེན་སྣ་ཚོགས་དང་། །དར་ཟབ་འབྲུ་སྣ་སྨན་སྣ་ཟས་སྣ་ 

བསང་མཚོད་ཀྱི་རིམ་པ་དངས་གྱབ་རོལ་མཚ། 


སོགས། །དགྱེས་པའི་ཡོ་བྱད་སྤྱན་གཟིགས་མཐའ་དག་འབུལ། །མཚམས་སྤྲིན་མདོག་མཚུངས་ 
རབ་འབར་མེ་ནང་དུ། །སྟག་ཤུག་མཁན་པ་བ་ལུ་སུ་ལུ་དང་། །ཙན་དན་གུར་གུམ་དྲི་བཟང་ཤིང་ 
སྣའེ་རིགས། །བསྲེགས་པའི་དུད་སྤྲིན་དབང་སྔོན་ཆུ་འཛིན་ལྟར། །རབ་ཡངས་ནམ་མཁའ་ཁྱབ་ 
པར་བྱེད་པ་འདིས། །མཐུ་ལྡན་སྟག་རྩེ་དབང་ཆེན་འཁོར་བཅས་བསངས། །གཞན་ཡང་ས་ 
ཕྱོགས་འདིར་གནས་ལྷ་ཀླུ་དང་། །དཀར་ཕྱོགས་སྐྱོང་བའི་འབྱུང་པོ་མ་ལུས་བསངས། །བླ་མེད་ 
འཕྲིན་ལས་རྣམ་བཞིའི་བང་མཛོད་ལས། །རྣལ་འབྱོར་འདོད་པའི་རེ་བ་སྐོང་བྱེད་ཅིང་། །མཐུ་ 
སྟོབས་དྲག་ཤུལ་ཀུན་ཏུ་མི་བཟད་པ། །ལྷ་གཉན་དབང་ཆེན་འཁོར་དང་བཅས་ལ་བསྟོད། །དེ་ 
ལྟར་ལྷ་ཁྱོད་སྙིང་གི་ཟེའུ་འབྲུ་རུ། །ལེགས་བསྟེན་དད་པས་མཆོད་ཅིང་བསྟོད་བྱེད་ན། །མྱུར་ 
མགྱོགས་མཐུ་དང་རྫུ་འཕྲུལ་སྟོབས་བསྐྱེད་ནས། །རྣལ་འབྱོར་ཅི་བཅོལ་འཕྲིན་ལས་གྲུབ་པར་ 
མཛོད། །ཁྱད་པར་བདག་ཅག་མི་ཕྱུགས་འཁོར་བཅས་ལ། །སྣ་ཚོགས་ནད་རིམས་གདོན་ 
བགེགས་གནོད་པ་དང་། །མཐུ་གཏད་ཁ་མཆུ་དགྲ་ཇྔག་ཆོམ་རྐུན་སོགས། །མི་མཐུན་ཉེར་ 
འཚེ་མཐའ་དག་ཞི་བར་མཛོད། །ཚེ་རིང་ནད་མེད་ཉི་ཟླའིེ་དཔལ་དང་མཉམ། །སྟོབས་འབྱོར་ 
མངའ་ཐང་མི་བཟད་དགུང་ལ་རེག །འཁོར་འབངས་ལོངས་སྤྱོད་རྣམ་ཐོས་བུ་ལ་འགྲན། །རིགས་ 
རྒྱུད་མང་བཀུར་བུ་བཞིན་དར་བར་མཛོད། །སྐལ་བཟང་ཡིད་ལ་འདོད་འཇོའི་ཕུན་ཚོགས་ 
ཀུན། །པདྨོའི་མཚོ་ལ་ངང་མོའི་འདུ་འགོད་བཞིན། །བདག་གི་དབང་བསྡུས་གནོད་བྱེད་དགྲ་ 
བགེགས་རྣམས། །མི་བཟད་དྲག་པོའི་ཆད་པས་ཚར་ཆོད་ཅིག །མདོར་ན་བདག་ཅག་མི་ནོར་ 
འཁོར་བཅས་ལ། །ཉིན་གྱི་བྱ་ར་མཚན་གྱི་མེལ་ཚེ་གྱིས། །འཇིགས་སར་དགྲ་ཇག་ལམ་འཕྲང་ 
ཆུ་ལས་སྒྲོལ། །ཕར་འགྲོའི་སྐྱེལ་མ་ཚུར་འོང་བསུ་མ་མཛོད། །མཐུ་ཆེན་ཁྱོད་ཀྱི་འཕྲིན་ལས་འོད་ 
ཟེར་གྱིས། །བདག་ཅག་ཉེར་འཚེ་མུན་ལས་རབ་རྒྱལ་ཞིང་། །བཀྲ་ཤིས་སྣང་བས་སྔོན་བསགས་ 
སྐྱེད་ཚལ་དུ། །བདེ་སྐྱིད་པ དྒའི་འདབ་ཕྲེ ང་ རྒྱས་པར་མཛོད། །ཅེ ས་འཕྲིན་བཅོལ་དང་གཤེགས་གསོལ་ 
བསྔོ་སྨོན་སོགས་བྱའོ། །ཞེས་རྩེ་དྲུག་སྙིང་བདུན་གྱི་ནང་ཚན་སྤར་རི་སྟག་རྩེ་དབང་ཆེན་ཕྱུག་པོ་ལ་མཆོད་གཏོར་འབུལ་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཐ༽ 

ཚུལ་མདོར་བསྡུས་པ་འདི་ནི། དད་བརྩོན་རྣམ་དཔྱོད་ཀྱི་རྒྱན་གྱིས་མཛེས་པ་ཨ་ཆི་ཐུ་ནོ་ཡོན་ཆོས་རྗེས་གསོལ་བ་ 
བཏབ་པའི་ངོར། ཞྭ་སེར་ཅོད་པན་འཛིན་པའི་པའྗི་ཏ་དཀོན་མཆོག་འཇིགས་མེད་དབང་པོས་སྨྲས་པའོ།། །། 

ཀྱི་མཐུ་སྟོབས་འོད་འཕྲེང་མཆོག་ཏུ་འབར་བ་ཡིས། །མ་རུང་དགྲ་སྡེའི་དཔུང་ 
ཚོགས་མཐར་བྱེད་ཅིང་། །དགོས་འདོད་མ་ལུས་ཡིད་བཞིན་སྩོལ་མཛད་པ། །ཁྲི་ཀའི་ཡུལ་ 
ལྷ་གཉན་པོ་སྦྱན་འདྲེན་ནོ། །འཇིགས་རུང་ཁྲག་ཞག་འཁྱིལ་བའི་སྐུ་མཁར་ནས། །ཀླུ་བཙན་ 
ཡོངས་ཀྱི་རྗེ་བོ་སྐུར་བཞེངས་ཤིག །རྣལ་འབྱོར་གདུང་བའི་ཡིད་ཀྱིས་སྦྱན་འདྲེན་ན། །དུས་ 
མཐའི་རླུང་གི་ཤུགས་ལྟར་གནས་འདིར་གཤེགས། །མདུན་དུ་དབང་པོའི་གཞུ་ལྟར་རྣམ་བཀྲ་ 
བའི། །སྣ་ཚོགས་དར་ཟབ་བརྩེགས་པའི་གདན་སྟེང་དུ། །དགྱེས་པའི་ཚུལ་གྱིས་དེང་འདེར་ 
ལེགས་བཞུགས་ནས། །བཅོལ་བའི་འཕྲིན་ལས་མ་ཡུས་བསྒྲུབ་པར་མཛོད། །དངོས་སུ་ 
བཤམས་དང་ཡིད་སྤྲུལ་མཆོད་པའི་ཚོགས། །རྫོགས་ལྡན་སྤྲིན་ལྟར་གཡོ་བའི་རོལ་རྩེད་ 
འདི། །སྟོབས་ལྡན་ཡུལ་ལྷ་གཉན་པོ་འཁོར་བཅས་ལ། །འབུལ་ལོ་བཞེས་ལ་བཅོལ་བའི་འཕྲིན་ 
ལས་མཛོད། །མེ་ཏོག་བདུག་སྤོས་མར་མེ་དྲི་ཆབ་དང་། །ཞལ་ཟས་རོལ་མོའི་སྒྲ་དབྱངས་འབྲུག་ 
ལྟར་སྒྲོགས། །གཟུགས་སྒྲ་དྲི་རོ་རེག་བྱ་མཆོད་པའི་ཚོགས། །ཡུལ་ལྷ་གཉན་པོ་འཁོར་དང་ 
བཅས་ལ་འབུལ། །རྟ་དྲེའུ་ར་ལུག་སྲོག་ཆགས་ཚོགས་རྣམས་དང་། །གཡུལ་ལས་རྣམ་རྒྱལ་ 
རྡོ་རྗེའི་གོ་མཚོན་དང་། །ཕྱག་མཚན་རྒྱན་དང་བགོ་བའི་གོས་ཀྱི་རིགས། །ཡུལ་ལྷ་གཉན་པོ་ . 
འཁོར་དང་བཅས་ལ་འབུལ། །གསེར་དངུལ་དར་ཟབ་སྣ་ཚོགས་འབྲུ་ཟན་དང་། །ཁང་བཟང་ 
སྐྱེད་ཚལ་ཁླུས་ཀྱི་རྫིང་བུ་སོགས། །ཡིད་འོང་མཁོ་དགུའི་འབྱོར་བ་ཅི་མཆིས་པས། །ཡུལ་ལྷ་ 
གཉན་པོ་འཁོར་བཅས་མཆོད་པར་བགྱི། །དྲི་འཛིན་དབང་པོ་སིམ་བྱེད་སྨན་སྣ་དང་། །སྟག་ཤུག་ 
མཁན་པ་བ་ལུ་སུ་ལུ་སོགས། ། ཁྲག་ཚང་ཤ་ཚིལ་སྦྱར་བའི་བསངས་རྫས་ཚོགས། །རབ་འབར་ . 
མེ་ལ་བསྲེགས་པའི་དུད་སྤྲིན་གྱིས། །ཁྲི་ཀའི་ཡུལ་ལྷ་གཉན་པོ་འཁོར་བཅས་བསངས། །བསང་ 
ངོ་ཉམས་གྲིབ་མ་ལུས་དག་གྱུར་ཅིག །བདག་བློའི་མཁའ་དབྱིངས་རྨོངས་པའི་ཆུ་འཛིན་ 

བསང་མཆོད་ཀྱི་རིམ་པ་དངོས་གྱབ་རོལ་མཚོ། 


གྱིས། །ཉེ་བར་བསྒྲིབས་ཏེ་ལྷ་ཁྱོད་གསང་གསུམ་དང་། །འགལ་བའི་ཕོག་ཐུག་ནོངས་པ་གང་ 
བགྱིས་པ། །བཟོད་པར་བཞེས་ལ་ཚངས་པའི་དངོས་གྲུབ་སྩོལ། །སྔོན་སྨོན་ཐུགས་བསྐྱེད་དབང་ 
གིས་བསྟན་འགྲོ་ཀུན། །བསྲུང་ཕྱིར་རྒྱ་བོད་ས་མཚམས་ཁྲི་ཀ་རུ། །འཇིག་རྟེན་དྲེགས་པའི་ 
ཚུལ་བཟུང་ལྷ་ཁྱོད་ལ། །རྣལ་འབྱོར་བདག་ཅག་དང་བའི་ཡིད་ཀྱིས་བསྟོད། །དེ་ལྟར་གུས་པས་ 
ལེགས་སྦྱར་མཆོད་སྤྲིན་འདི། །ལྷ་གཉན་ཆེན་པོས་དགྱེས་བཞིན་ལེགས་བཞེས་ནས། །བདག་ 
ཅག་གཞི་བྱེས་གང་དུ་གནས་ཀྱང་རུང་། །ཉིན་གྱི་བྱ་ར་མཚན་གྱི་མེལ་ཚེ་མཛོད། །ནད་རིམས་ 
འཐབ་རྩོད་ཁ་སྨྲས་གླེང་གཞི་སོགས། །མི་མཐུན་རྐྱེན་ངན་བར་ཆད་ཀུན་ཞི་ཞིང་། །ཚེ་བསོད་ 
སྟོབས་འབྱོར་ལོངས་སྤྱོད་སྙན་གྲགས་དང་། །རྣམ་དཀར་ལེགས་ཚོགས་མཚོ་ལྟར་རྒྱས་པར་ 
མཛོད། །མི་བསྲུན་དགྲ་བོའི་དཔུང་དང་འཕྲད་པའི་ཚེ། །ལྷ་ཁྱོད་མཐུ་དང་རྫུ་འཕྲུལ་སྟོབས་ 
བསྐྱེད་ལ། །ཕ་རོལ་དགྲ་སྡེའི་དཔུང་ཚོགས་ཉེར་བཅོམ་ནས། །རང་ཕྱོགས་ཕྱོགས་ལས་རྒྱལ་ 
བའི་འཕྲིན་ལས་མཛོད། །རྣལ་འབྱོར་བདག་ཅག་རྒྱུ་སྦྱོར་འཁོར་བཅས་ཀྱི། །ལྷ་ཁྱོད་ཡང་ཡང་ 
དྲན་པས་གསོལ་འདེབས་ན། །རྩེ་གཅིག་དགོངས་ལ་ཐོགས་མེད་རྫུ་འཕྲུལ་གྱིས། །རྟག་ཏུ་འབྲལ་མེད་ 
བུ་བཞིན་སྐྱོངས་བར་མཛོད། །ཅེ ས་པ་འདི་ནི་དཀོན་མཆོག་གསུམ་བླ་མར་འཛིན་པའི་ ས་ཡི་དབང་ ཕྱུག་བེ་ སི་པཱ་ 
ཐུར་ཏའི་ཆིང་གིས་བསྐུལ་བ་ལ་བརྟེན་ནས། དཀོན་མཆོག་འཇིགས་མེད་དབང་པོའི་སྡེས་རྩེ་འགྲམ་དུ་སྦྱར་བའི་ཡི་གེ་ 
བ་ནི་བློ་བཟང་དོན་གྲུབ་བོ།། །། 

ན་མོ་གུ་རུ་བཛྲ་བྷེ་ར་ཝཱ་ཡ། དེ་ཡང་མཆོད་རྫས་སྤྱན་གཟིགས་རྣམས་ཚོགས་པར་བྱས་ཏེ། སྐྱབས་ 
སེམས་དང་ཡི་དམ་གང་ཡང་རུང་བའི་བདག་བསྐྱེད་སྔོན་དུ་བཏང་ནས། མཆོད་གཏོར་སྦྱན་གཟིགས་རྣམས་བྱིན་གྱིས་ 
བརླབས་པ་ནི། ཨོཾ་བཛྲ་ཨ་མྲཾཏ་ཀུནྫ་ལི་ཧ་ན་ཧ་ན་ཧཱུཾ་ཕཊ། ཨོཾ་སྭ་བྷཱ་ཝ་ཤུདྡྷཿ སརྦ་ཐྷརྨཱཿ སྭ་བྷ་ 
ཝ་ཤུདྡྷོ་ཉཧཾ། སྟོང་པ་ཉིད་དུ་གྱུར། སྟོང་པའི་ངང་ལས་རང་རང་གི་མིང་ཡིག་དང་པོ་ཐིག་ལེས་ 
བརྒྱན་པ་ཞུ་བ་ལས་བྱུང་བའི་ཡུལ་ལྷ་གཞི་བདག་གཉན་པོ་འཁོར་དང་བཅས་པ་རྣམས་ཀྱི་སྤྱན་ 

ཀུན་མཁྱེན་འཇེགས་མེད་དབང་བོའེ་གྲསང་འབམ།༼ཐ༽ 

ཝྟརྟ་ཡ་ཧོཿ བ་སྦར་ཌ་ཁཾ། ཨོཾ་སྭ་བྷཱ་ཝ་བི་ཤཱ་དྷྷེ་ཧྷཱ་ཏེ་བཛྲ་སིངྡྷ་ཧཱུཾ ནམཿསརྦ་ཏ་ཐཱ་ག་ཏ་ 
སྒྱ་བི་ཤྭ་མུ་ཁེ་བྷྱཿ སརྦ་ཏད་ཁཾ་ཨཱངྒ་ཏེ་སར་ཌ་ཧི་མཾ་ག་ག་ན་ཁཾ་སྭཱཧཱ། ཨོཾ་ཨརྨ་ཏེ་ཧཱུ་ཕཊ། ཨོཾ 
ཨ་ཀྭ་རོ་མུ་ཁཾ་སརྦ་རྷརྨཱ་ཌ ་ཨངྱ་ནུ་ཏནྡ་ཏད། ན་མཿསརྦ་ཏ་ཐཱ་ག་ཏ་ཨ་ཝ་ལོ་ཀི་ཏེ་སཾ་བྷ་ར་སཾ་ 
རྒྱ་དྲུག་གིས་བྱིན་གྱིས་བརླབས་ཏེ། བདག་གི་བསམ་པའི་སྟོབས་དང་ནི། །དེ་བཞིན་གཤེགས་པའི་ 
× ཆོས་ཀྱི་དབྱིངས་ཀྱི་× དོན་རྣམས་གང་དག་× དེ་དག་ཐམས་ཅད་× ཐོགས་པ་མེད་པར་ 
འབྱུང་གྱུར་ཅིག ། 

བསྭོ་རབ་ཡངས་འཛམ་ གླིང་རྡོ་རྗེ་གདན་གྱི་བྱང་། །རབ་དཀར་གངས་ཅན་མདོ་ སྨད་ 
བཅོང་ཁའི་ཆར། །རབ་ མཐོ་ལྷུན་ པོའི་དབང་པོ་ཇི་བཞིན་ དུ། །རབ་བརྗིད་ ལྷུན་སྙུག་ཕུན་ ཚོགས་ 
རི་དབང་ནི། །རྩེ་མོ་དགུང་སྔོན་དབྱིངས་སུ་སྙེགས་པ་ཡི། །ཁོར་ཡུག་རི་ཕྲན་མཐའ་དག་ 
ཟིལ་གྱིས་གནོན། །རྩ་བ་རྒྱ་ཆེ་ལྡོན་ཤིང་དུ་མས་གང་། ཞེད པ་རབ་གནག་རྡོ་རྗེ་བྲག་གིས་ 
སྤྲས། །ཕྱི་བལྟས་ས་འཛིན་ནང་དུ་རིན་ཆེན་ལས། །ཉེར་གྲུབ་གཞལ་མེད་ཁང་བཟང་རྒྱ་རེ་ 
ཆེ། །ཡིད་འཕྲོག་རྒྱལ་མཚན་རྔ་ཡབ་སྟོང་ཕྲག་གིས། །རབ་མཛེས་གསེར་གྱི་རྒྱ་ཕིབས་ཅི་ཡང་ 
མཐོ། །ཕྱོགས་དང་ཕྱོགས་མཚམས་ཁང་བཟང་བྱེ་བས་བསྐོར། །ངོ་མཚར་བཀོད་པ་སྟོང་ལྡན་ཕོ་ 
བྲང་དབུས། །དར་ཟབ་འབོལ་གདན་བརྩེགས་པའི་ཁྲི་སྟེང་དུ། །རྨ་རྒྱལ་སྤོམ་རའི་སྲས་མཆོག་ 
སྐྱེས་རི་ཆེ། ། སྐུ་མདོག་རབ་དཀར་ཞི་ཞིང་ དགྱེས་པའི་ཚུལ། །ཞལ་གཅིག་ཕྱག་གཉིས ་ནོར་བུ་ 
བུམ་བཟང་བསྣམས། །འཇམ་མཉེན་གོས་ཀྱི་བེར་ཆེན་ སྐུ་ལ་ གསོལ། །ཞབས་གཉིས་རྒྱལ་བོ་ 
རོལ་བའི་ སྟབས་ཀྱིས་བཞུགས། །རེས་འགའ་རིན་ཆེན་རྒྱན་གྱིས་ལེགས་ སྤྱུད་པའི། །སྤྲིན་གྱི་ 
ཤུགས་འཆང་དུང་རྟ་གཡུ་རྔོག་ཆིབས། །ལྕགས་ཀྱི་ཁྲབ་གྱོན་རབ་དཀར་རྨོག་ཞུ་གསོལ། །སྟག་ 
རལ་གཡས་ལ་གཟིག་ཤུབས་གཡོན་དུ་བཅིངས། །ཕྱག་གཡས་མདུང་རིང་བསྣམས་པས་ 
དགྲ་སྲོག་གཅོད། །གཡོན་པ་ཡིད་བཞིན་ནོར་བུས་དགོས་འདོད་སྩོལ། །ཞབས་ལ་སག་ལྷམ་ 

བསང་མཆོད་ཀྱི་རདེམ་པ་དངོས་གྱབ་རོལ་མཚ། 


ཡུ་རིང་མཛེས་པར་གསོལ། །ལྷ་སྲིན་སྡེ་བརྒྱད་དམག་ཚོགས་རྗེས་སུ་འབྲང་། །དགྲ་ལྷའི་ 
རྒྱལ་པོ་སྐྱེས་རི་སྤྱན་འདྲེན་ན། །ཆར་སྤྲིན་བཞིན་དུ་གཡོ་ཞིང་གནས་འདིར་གཤེགས། །རྒྱལ་ 
བ་གཉིས་པའི་བཀའ་སྲང་སྤྱན་འདྲེན་ན། །འཐོར་རླུང་བཞིན་དུ་འཚུབས་ཤིང་གནས་འདིར་ 
གཤེགས། །སྣ་ཚོགས་མཆོད་སྤྲིན་རྒྱ་མཚོས་གང་བའི་དབུས། །རིན་ཆེན་ཁྲི་སྟེང་དགྱེས་པའི་ 
ཚུལ་གྱིས་བཞུགས། །གཞན་ཡང་བཀའ་ཡི་འབངས་གྱུར་ལྷ་འདྲེའི་ཚོགས། །སྤྱན་འདྲེན་འདེར་ 
གཤེགས་མཆོད་པས་ཚིམ་པར་མཛོད། ཀུ་(ཀི)བསྭོ་ཆའོ་ལྷ་རྒྱལ་ལོ། ། 
བསྭོ་ལེགས་ལེགས་ལེགས་པའི་དངོས་གྲུབ་སྩོལ་ཆེད་དུ། །མང་མང་མང་པོའི་མཆོད་ 
པའི་ཚོགས་བཤམས་ཏེ། །དུང་དུང་དུང་བའི་ཡིད་ཀྱིས་འབུལ་བྱེད་ན། །བཟང་བཟང་བཟང་ 
པོའི་དངོས་གྲུབ་སྩལ་དུ་གསོལ། །དྭངས་བསིལ་མཆོད་ཡོན་མེ་ཏོག་བདུག་སྤོས་དང་། །རབ་ 
གསལ་སྒྲོན་མེ་དྲི་ཆབ་རོ་བརྒྱའི་ཟས། །གཟུགས་སྒྲ་དྲི་རོ་རེག་བྱའི་འདོད་ཡོན་ཚོགས། །ལྷ་ 
ཡི་དགེ་བསྟེན་འཁོར་དང་བཅས་ལ་འབུལ། །ཤ་རྒྱས་དབྱིབས་ལེགས་རྟ་མཆོག་གློག་ལྟར་ 
འགྱུ། །རབ་བརྗེད་ཞོལ་གཡག་པོ་མོ་ངར་སྒྲ་སྒྲོགས། །ཡིད་འོང་ར་ལུག་སྤྱན་གཟིགས་སྲོག་ 
ཆགས་ཀུན། །དགྲ་ལྷའི་རྒྱལ་པོ་འཁོར་དང་བཅས་ལ་འབུལ། །རྡོ་རྗེ་འོག་ཁྲབ་རྣོ་ངར་མཚོན་ 
ཆ་དང་། །བགོ་བའི་གོས་དང་སྟན་དང་མལ་ཆ་དང་། །རྒྱན་དང་ཕྱག་མཚན་མཁོ་དགུའི་ཡོ་བྱད་ 
ཀུན། །དགྲ་ལྷའི་རྒྱལ་པོ་འཁོར་དང་བཅས་ལ་འབུལ། །རྒྱལ་སྲིད་བདུན་དང་བཀྲ་ཤིས་རྟགས་ 
བརྒྱད་དང་། །རི་རབ་གླིང་བཞི་ཉི་ཟླ་གཟའ་སྐར་སོགས། །སྲིད་པའི་དཔལ་འབྱོར་ལེགས་ 
ཚོགས་མ་ལུས་པ། །དགྲ་ལྷའི་རྒྱལ་པོ་དགྱེས་པ་བསྐྱེད་ཕྱིར་འབུལ། །དམ་རྗས་རྒྱན་ལྡན་བདུད་ 
རྩིའི་གཏོར་མ་དང་། །ཇ་ཆང་གསེར་སྐྱེམས་དྲི་མེད་བཏུང་བའི་ཚོགས། །རོ་འཛིན་འོད་ཀྱི་སྤུ་ 
གུས་ལེགས་གསོལ་ཏེ། །འདོད་དགུའི་དངོས་གྲུབ་མ་ཡུས་དེང་འདིར་སྩོལ། །སྟག་ཤུག་མཁན་ 
པ་བ་ལུ་ སུ་ལུ་དང་། ། ཙནྡན་དཀར་དམར་དར་ཟབ་སྣ་ཚོགས་དང་། །མཐུན་པའི་རྫས་སྦྱོར་མེ་ལ་ 
བསྲེགས་པ་ཡི། །དུད་སྤྲིན་ནམ་མཁའི་ཁྱོན་ཀུན་ཁྱབ་པ་འདིས། །རྗེ་བཙུན་འཇམ་དཔལ་སྙིང་ 


- 541 - 


ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

པོའི་བསྟན་སྲུང་མཆོག །དགྲ་ལྷའི་རྒྱལ་པོ་སྐྱེས་རི་མཐོན་པོ་བསངས། །ཟག་མེད་བདེ་སྟེར་ 
བཙུན་མོ་རིན་ཆེན་བསངས། །ཡིད་འཕྲོག་སྲས་དང་སྲས་མོ་མ་ལུས་བསངས། །ལྷ་ཡི་བཀའ་ 
སྒྲུབ་བློན་པོ་མ་ལུས་བསངས། །དགྲ་བོའི་དཔུང་འཇོམས་ལྷ་ཡི་དམག་ཚོགས་བསངས། །ཕོ་ཉ་ 
ལས་མཁན་མངག་གཞུག་འཁོར་བཅས་བསངས། །གཞན་ཡང་ཕྱོགས་འདིའི་ལྷ་ཀླུ་གཞི་བདག་ 
བསངས། །བསང་ངོ་བསངས་མཆོད་རྒྱ་ཆེན་འདི་བཞེས་ལ། །མི་མཐུན་འགལ་རྐྱེན་བར་ཆད་ 
ཞི་བ་དང་། །མཐུན་རྐྱེན་འདོད་པའི་དོན་ཀུན་མ་ལུས་པ། །ཡིད་ལ་བསམ་པ་ཙམ་གྱིས་འགྲུབ་ 
པར་མཛོད། །བདག་ཅག་དུག་གསུམ་འཁྲུལ་བའི་དབང་གྱུར་ཏེ། །ས་བརྐོ་རྡོ་སློག་ཤིང་གཉན་ 
བཅད་པ་དང་། །དཀར་དམར་ཐབ་གཞོབ་ཁས་བླངས་ཆག་པ་སོགས། །ལྷ་མཆོག་ཁྱོད་ཀྱི་ 
ཐུགས་དང་འགལ་གྱུར་པའི། །ཕོག་ཐུག་ཉེས་པའི་མི་བཟད་གང་བགྱིས་པ། །གནོང་ཞིང་འགྱོད་ 
པའི་སྙིང་ནས་བཤགས་བྱེད་ན། །བརྩེ་བ་ཆེན་པོས་དབྱིངས་ནས་བཟོད་བཞེས་ལ། །ཅི་འདོད་ 
དངོས་གྲུབ་མུར་དུ་སྩལ་དུ་གསོལ། །བསྭོ་བསྭོ་ཆའོ་ལྷ་རྒྱལ་ལོ། ། 

བསྭོ་རབ་དཀར་གངས་རིའི་ལྷུན་པོའི་རྗེས་འགྲོ་ཞིང་། །རེས་འགའ་ཞི་ཞིང་རེས་འགའ་ 
ཁྲོ་བའི་ཚུལ། །ཉི་མ་སྟོང་ལས་རྒྱལ་བའི་གཟི་བརྗིད་ཀྱིས། །དཀར་ཕྱོགས་སྐྱོང་མཛད་ཁྱོད་ལ་ 
བདག་བསྟོད་དོ། །སྔོན་ཚེ་རྒྱལ་བ་གཉིས་པ་འཁྲུངས་པའི་ཚེ། །ཁྱོད་ནི་རིགས་ཀྱི་སྲུང་མའི་ 
ཚུལ་བཟུང་སྟེ། །རྣམ་དཀར་འཕྲིན་ལས་ཚུལ་བཞིན་བསྒྲུབ་མཛད་པ། །དགེ་ལྡན་བསྟན་པའི་ 
སྲུང་མ་ཁྱོད་ལ་བསྟོད། །གང་འདུལ་སྤྲལ་པའི་ཟློས་གར་སྣ་ཚོགས་ཀྱིས། །བསྟན་པའི་འབྱུང་ 
གནས་སྤྲུལ་པའི་སྐུ་འབུམ་སོགས། །ཆོས་འཁོར་དགོན་གནས་དུ་མ་སྐྱོང་མཛད་པ། །དགྲ་ལྷའི་ 
རྒྱལ་པོ་འཁོར་དང་བཅ ས་ལ་བསྟོད། །ཁྱོད་ནི་རྨ་ རྒྱལ་སྤོམ་རའི་ སྲ ས་མཆོག་སྟེ། །རྣལ་འབྱོར་ 
རིག་འཛིན་ཡོངས་ཀྱི་དགྲ་ལྷ་ཡིན། །ཁྱོད་ནི་ཆོས་འཁོར་གཉན་པོའི་སྲུང་མ་སྟེ། །དེ་ཕྱིར་ཁྱོད་ 
ལ་བདག་ཅག་གུས་པས་བསྟོད། །དངོས་གྲུབ་ཆར་གྱིས་རེ་བ་ཀུན་སྐོང་ཞིང། །དྲག་ཤུལ་ཐོག་ 
ལྟར་འབར་བས་དགྲ་བགེགས་ཀུན། །ཚར་གཅོད་ལྷ་གཉན་ཆེན་པོ་འཁོར་བཅས་ལ། །སྒོ་ 

བསང་མཆོད་ཀྱི་རེམ་པ་དངོས་གྱབ་རོལ་མཚ། 


གསུམ་གུས་པས་ཡིད་ཀྱིས་བསྟོད་པར་བགྱི། །བསྭོ་བསྭོ་ཆའོ་ལྷ་རྒྱལ་ལོ། ། 
བསྭོ་དགྲ་ལྷའི་རྒྱལ་པོ་མཐུ་རྩལ་ཅན། །རྨ་རྒྱལ་སྤོམ་རའི་སྲས་ཁྱོད་ལ། །རབ་འབྱམས་ 
མཆོད་པའི་ཚོགས་ཕུལ་ཏེ། །དེ་རིང་འཕྲིན་ལས་བཅོལ་པ་ནི། །སྔོན་གྱི་ཐུགས་དམ་རྗེས་ 
དགོངས་ལ། །སངས་རྒྱས་བསྟན་པ་གཉན་པོ་སྲུངས། །དཀོན་མཆོག་དབུ་འཕང་དགུང་དུ་ 
བསྟོད། །རྣལ་འབྱོར་བདག་གི་མགོན་སྐྱབས་མཛོད། །མི་ལ་ན་ཚ་མ་གཏོང་ཞིག །ཕྱུགས་ལ་ 
གོད་ཁ་མ་གཏོང་ཞིག །སད་སེར་བཙའ་ཐན་མ་གཏོང་ཞིག །རྨིས་ལྟས་མཚན་ངན་མ་གཏོང་ 
ཞིག །ནད་གདོན་བར་ཆད་ཞི་བར་མཛོད། །ལྷ་འདྲེའི་ཆོ་འཕྲུལ་ཞི་བར་མཛོད། །མཐུ་བྱད་གནོད་ 
པ་ཞི་བར་མཛོད། །མི་ཁ་ཕྲ་མཆུ་ཞི་བར་མཛོད། །ཚེ་དང་བསོད་ནམས་རྒྱས་པར་མཛོད། །སྙན་ 
གྲགས་རིགས་རྒྱུད་རྒྱས་པར་མཛོད། །ནོར་ཕྱུགས་ལོ་ཏོག་རྒྱས་པར་མཛོད། །སྟོབས་འབྱོར་ 
མངའ་ཐང་རྒྱས་པར་མཛོད། །དྲེགས་ལྡན་ཆེ་དགུ་མ་ལུས་པ། །བསམ་པ་ཙམ་གྱིས་དབང་དུ་ 
སྡུས། །གནོད་བྱེད་མི་དང་མི་མིན་ཀུན། །དྲག་པོའི་ཆད་པས་བརླག་པར་མཛོད། །ལྷ་ཁྱོད་ 
ལུས་དང་གྲིབ་མ་བཞིན། །ཉིན་མཚན་འབྲལ་བ་མེད་པར་མཛོད། །ཕར་ལ་འགྲོ་བའི་སྐྱེལ་ 
མ་གྱིས། །ཚུར་ལ་འོང་བའི་བསུ་མ་མཛོད། །གཞི་ལམ་བྱེས་གསུམ་གང་དུ་ཡང་། །ཁ་འཛིན་ . 
རྒྱབ་བརྟེན་སྡོང་གྲོགས་མཛོད། །ཅི་བསམ་འདོད་པའི་དོན་རྣམས་ཀུན། །མྱུར་དུ་འགྲུབ་པའི་ 
འཕྲིན་ལས་མཛོད། །འདི་ན་འཇིག་རྟེན་དྲེགས་པ་མང་མཆིས་ཀྱང་། །འབྲེལ་བའི་དབང་གིས་ 
ཁྱེད་ལ་གསོལ་འདེབས་ན། །ལྷ་ཁྱོད་མཐུ་དང་རྫུ་འཕྲུལ་སྟོབས་སྐྱེད་དེ། །བདག་ཅག་རྣམ་པ་ 
ཀུན་ཏུ་བསྲུང་དུ་གསོལ། །གང་གི་འཕྲིན་ལས་སྤྲིན་ཆེན་གདེངས་ཀ་ནས། །རྣམ་མང་དངོས་ 
གྲུབ་གྱུ་ཆར་འབེབས་པ་ཡིས། །ཕན་བདེའི་པདྨོ་མཆོག་ཏུ་རྒྱས་གྱུར་ཏེ། །བཀྲ་ཤིས་བུང་བས་ 
གླུ་དབྱངས་སྒྲོགས་པར་ཤོག །རིང་ཕོའི་ཚེ་དང་འཛད་མེད་ལོངས་སྤྱོད་དང་། །ལྷུན་ཆགས་ 
རིགས་རྒྱུད་སྙན་གྲགས་དཔའ་རྩལ་སོགས། །ཕུན་ཚོགས་ཕྱ་གཡང་མ་ལུས་འདེར་འདུས་ 
ནས། །བསམ་དོན་ཡིད་བཞིན་འགྲུབ་བའི་བཀྲ་ཤིས་ཤོག །རྟེན་ཡོད་ན་བརྟན་བཞུགས་དང་། མེད་ན་ 

ཀུན་མྔའེན་འཇེགས་མེད་དབང་བོའི་གྲསང་འབམ།༼ཐ༽ 

གཤེགས་གསོལ་བྱ། བསྔོ་བ་སྨོན་ལམ་གྱིས་མཐའ་བརྒྱན་པར་བྱའོ། །ཞེས་སྲིད་པའི་ལྷ་ཆེན་རྨ་རྒྱལ་སྤོམ་རའི་སྲས་ 
མཆོག་བཙོང་ཁའི་སྐྱེས་རི་ཞེས་ཡོངས་སུ་གྲགས་པའི་བསངས་མཆོད་ཕན་བདེའི་ཆར་འབེབས་ཞེས་བྱ་བ་འདི་ནི་ 
གསོར་རྒྱ་རབ་འབྱམས་པ་བློ་བཟང་བསྟན་པས་བསྐུལ་ངོར། ཤཱཀྱའི་བཙུན་པ་དཀོན་མཆོག་འཇིགས་མེད་དབང་པོའི་ 
སྡས་སྐུ་འབུམ་བླ་བྲང་དུ་བགྱིས་པའོ།། །། 

ཏེ། ཀྱི་རབ་མཐོ་ས་འཛིན་ཕྲེང་བས་བསྐོར་བའི་དབུས། །རབ་བརྗིད་རི་བོར་གནས་བཅས་རྒྱ་ 
གྱ་ཞེས། །རབ་དཀར་གྲགས་པའི་བ་དན་གཡོ་བ་ཅན། །རབ་འབྱམས་འཁོར་ཚོགས་དང་ 
བཅས་གནས་འདིར་གཤེགས། །སྤྲིན་གྱི་ཤུགས་འཆང་རྟ་མཆོག་རྒྱས་པའི་སྟེང་། །ཁྲོ་ཆགས་ 
སྒེག་སོགས་ཉམས་བརྒྱའི་ཟློས་གར་མཁན། །ཞལ་གཅིག་ཕྱག་གཉིས་གཡས་པ་མདུང་རིང་ 
དང་། །གཡོན་པ་ནོར་བུ་ལེགས་བསྣམས་བཙན་རྒོད་ཆེ། །ལྷ་སྲིན་སྡེ་བརྒྱད་དྲེགས་པའི་ 
དཔུང་དང་བཅས། །བདག་ཅག་གུས་པའི་ཡིད་ཀྱིས་སྤྱན་འདྲེན་ན། །དྲི་ལྡན་པདྨར་བུང་བའི་ 
རོལ་རྩེད་བཞིན། །དགའ་བའི་གར་དང་བཅས་ཏེ་གནས་འདིར་གཤེགས། །མདུན་དུ་རིན་ཆེན་ 
ལས་གྲུབ་ཁྲི་འཕང་དུ། །ཡིད་འཕྲོག་དར་ཟབ་འབོལ་གདན་བརྩེགས་པའི་སྟེང་། །བཅུ་དྲུག་ 
ཆ་ཤས་གང་བའི་ཟླ་བ་བཞིན། །དགྱེས་པའི་འཛུམ་དཀར་སྤྲོ་ཞིང་བརྟན་པར་བཞུགས། མི་ 
གཙང་དག་བྱེད་མཆོད་ཡོན་རྒྱ་མཚོར་འཁྱིལ། །ལྷ་མིའི་མེ་ཏོག་ཕྲེང་བ་ཀུན་ཏུ་རྒོད། །བསུང་ 
ཞིམ་དུད་པའི་སྤྲིན་ཆེན་མཁའ་ལ་བསྙེགས། །ཉི་ལྟར་རབ་གསལ་སྒྲོན་མེའི་ཚོགས་རྣམས་ 
འབུལ། །བཟང་པོའི་དྲིས་བསྒོས་དྲི་ཆབ་རླབས་ཕྲེང་གཡོ། །རོ་འཛིན་ཚིམ་བྱེད་བཟའ་བཅའ་ 
བཏུང་བའི་ཚོགས། །གདངས་སྙན་སྣ་ཚོགས་རོལ་མོའི་སྒྲ་དབྱངས་ནི། །དབྱར་སྐྱེས་རྔ་བཞིན་ 
རྒོད་པ་ཁྱོད་ལ་འབུལ། །མྱུར་མགྱོགས་རྟ་དང་དྲེའུ་ཆས་ཀྱིས་བརྒྱན། །ར་ལུག་འདབ་ཆགས་ 
ཤ་བ་ཡུ་མོ་དང་། །སྟག་གཟིག་དོམ་དྲེད་འཕར་བ་ལྕེ་སྦྱང་སོགས། །རྣམ་མང་སྲོག་ཆགས་ 
ཚོགས་རྣམས་ཁྱོད་ལ་འབུལ། །ཡིད་འཕྲོག་ཁང་བཟང་མལ་སྟན་བགོ་བའི་གོས། །སྣ་ཚོགས་ 

བསང་མཚད་ཀྱི་རིམ་པ་དངས་གྱབ་རོལ་མཚ། 


རྒྱན་དང་ཕྱག་མཚན་ཁུས་ཀྱི་རྫིང་། །རྒྱལ་སྲིད་བདུན་དང་བཀྲ་ཤིས་རྟགས་རྗས་སོགས། །མཁོ་ 
དགུའི་ལོངས་སྦྱོད་ཅི་མཆིས་ཁྱོད་ལ་འབུལ། །རྡོ་རྗེའི་ཁྲབ་རྨོག་ཕུབ་སོགས་གོ་ཆ་དང་། །མདའ་ 
. མདུང་རལ་གྲི་མཚོན་ཆ་ཚར་དུ་དངར། །དར་ཟབ་པགས་རིགས་སྤྱན་གཟིགས་གཅལ་དུ་ 
བཀྲམ། །འབྲུ་སྨན་རིན་ཆེན་ཚོགས་རྣམས་ཁྱོད་ལ་འབུལ། །ནོར་འཛིན་ལྟར་ཡངས་རིན་ཆེན་ 
སྣོད་ནང་དུ། །རོ་བརྒྱའི་གཏོར་མ་རི་བཞིན་རྣམ་པར་སྦུངས། །ཇ་ཆང་གསེར་སྐྱེམས་བདུད་རྩི་ 
མཚོ་ལྟར་བསྐྱིལ། །མཆོད་པའི་རྫས་འདི་ལྷ་མཆོག་ཁྱོད་ལ་འབུལ། །རཾ་ཡིག་ལས་སྐྱེས་ལྷབ་ 
ལྷབ་གཡོ་བའི་མེར། །དྲི་ཞིམ་སྨན་སྤོས་བསྲེགས་པའི་དུད་སྤྲིན་གྱིས། །དགྲ་ལྷའི་རྒྱལ་བོ་འཁོར་ 
དང་བཅས་པ་རྣམས། །མི་གཙང་གྲིབ་ཀྱིས་མནོལ་བ་དག་གྱུར་ཅིག །མདོར་ན་ལྷ་མཆོག་ཆེན་ 
བོ་ཁྱེད་རྣམས་ཀྱི། ། སྐུ་གསུང་ཐུགས་ལ་བདེ་སྟེར་མཆོད་པའི་རྫས། །ལྷ་དང་མི་ཡི་ཡུལ་ན་གང་ 
འཚལ་བ། །གུས་པས་འབུལ་ལོ་ཐུགས་དམ་གཉན་པོ་སྐོང་། །ཆགས་སྡང་རྨོངས་པའི་དབང་ 
གིས་སེམས་དཀྱུགས་ཏེ། །བདག་ཅག་བྱ་བ་སྤྱོད་པ་མི་མཁས་པས། །ལྷ་མཆོག་ཐུགས་དང་ 
འགལ་བ་གང་བགྱིས་པ། །སྙིང་ནས་བཤགས་སོ་བཟོད་པར་མཛད་དུ་གསོལ། ། 
ཀྱི་ས་འཛིན་དབུས་ན་ལྷུན་པོའི་དབང་པོ་ལྟར། །དྲེགས་པའི་ཚོགས་ནང་མཐུ་སྟོབས་རྫུ་ 
འཕྲུལ་གྱིས། །རབ་ཏུ་མངོན་མཐོ་དཀར་ཕྱོགས་སྐྱོང་བའི་མགོན། །བཙན་རྒོད་ཆེན་པོ་འཁོར་ 
དང་བཅས་ལ་བསྟོད། །ཚུལ་བཞིན་བསྟེན་ན་འདོད་པའི་དངོས་གླུབ་སྩོལ། །བརྙས་ཤིང་སྨད་ན་ 
དྲག་པོས་ཚར་གཅོད་པ། །ལེགས་ཉེས་ཤན་འབྱེད་སྡེ་བརྒྱད་དྲེགས་པའི་གཙོ། །དགྲ་ལྷའི་དབང་ 
པོ་འཁོར་དང་བཅས་ལ་བསྟོད། །བདག་ཅག་དད་པས་ཁྱོད་སྐུ་རྟག་བསྒོམ་ཞིང་། །མཆོད་གཏོར་ 
དམ་རྫས་ཕུལ་ཏེ་གསོལ་འདེབས་ན། །སྔོན་གྱི་དམ་ཚིག་མ་གཡེལ་དྲན་མཛོད་ལ། །བཅོལ་བའི་ 
ལས་ཀུན་མྱུར་དུ་འགྲུབ་པར་མཛོད། །ཡངས་པའི་རྒྱལ་ཁམས་སྤྱི་དང་ཁྱད་པར་དུ། །རིང་ནས་ 
ལྷ་ཁྱོད་བསྟེན་པའི་ཡུལ་ཕྱོགས་འདིར། །སྣ་ཚོགས་ནད་རིམས་སད་སེར་བཙའ་ཐན་དང་། །མི་ 
འདོད་ཕྱི་ནང་ཉེར་འཚེ་ཞི་བར་མཛོད། །ཚེ་རིང་ནད་མེད་རིགས་རྒྱུད་སྙན་གྲགས་རྒྱས། །འབྲུ་ 

ཀུན་མཁྱེན་འཇེགས་མེད་དབང་བོའེ་གསུང་འབྱམ།༼ཐ༽ 


ཕྱུགས་ལོངས་སྤྱོད་དབྱར་མཚོ་ལྟར་འཕེལ་ཞིང་། །བསམ་ངན་སྦྱོར་རྩུབ་འཆང་བའི་གནོད་བྱེད་ 
ཀུན། །དྲག་པོའི་ཆད་པས་རྡུལ་བཞིན་བརླག་པར་མཛོད། །ཁྱད་པར་ཕྱག་ན་པདྨའི་གདུལ་བྱའི་ 
ཞིང་།།སྐྱབས་མཆོག་གསུམ་ལ་དད་པས་གུས་མཆོད་པ། །མཆོག་དམན་བར་མའི་སྐྱེ་བོ་ཐམས་ 
ཅད་ཀྱི། །ལེགས་ཚོགས་ཡར་ངོའི་ཟླ་བཞིན་འཕེལ་བར་མཛོད། །སྙིང་ནས་ཁྱོད་གསོལ་ཁྱོད་ 
བསྟེན་ལྷུར་ལེན་ན། །ལུས་དང་གྲིབ་མ་བཞིན་དུ་ཉེར་འགྲོགས་ལ། །བདག་ཅག་རྣམ་པ་ཀུན་ཏུ་ 
དབུ་འཕང་བསྟོད། །ཕྱོགས་ལས་རྣམ་པར་རྒྱལ་བའི་དངོས་གྲུབ་སྩོལ། །བསླུ་མེད་དཀོན་མཆོག་ 
གསུམ་གྱི་བྱིན་རླབས་དང་། །རྟེན་ཅིང་འབྲེལ་འབྱུང་མི་བསླུའི་བདེན་སྟོབས་ཀྱིས། །སྲིད་ཞིའི་ 
ཕུན་ཚོགས་མ་ལུས་འདིར་འདུས་ཏེ། །བདེ་སྐྱིད་དཔལ་ལ་རོལ་པའི་བཀྲ་ཤིས་ཤོག །ཅེས་མཐུ་ 
སྟོབས་ནུས་པའི་མངའ་བདག་ཡུལ་ལྷའི་རྒྱལ་པོ་རྒྱ་གྱའི་གསོལ་མཆོད་དགོས་འདོད་ཆར་འབེབས་ཞེས་བྱ་བ་འདི་ནི། 
ཨ་གཾ་སྡེ་པ་སྤྱི་མང་གིས་བསྐུལ་བ་ལ་བརྟེན་ནས། ཤཱཀྱའི་དགེ་སློང་དཀོན་མཆོག་འཇིགས་མེད་དབང་པོའི་སྡེས་ཆོས་ 
ྡེ་ཆེན་བོ་སྐུ་འབུམ་བླ་བྲང་དུ་སྦྱར་བའི་ཡི་གེ་པ་ནི་སྔགས་རམ་པ་ཆོས་འཛིན་དར་རྒྱས་སོ།། །། 
སྐུ་བཞིའི་བདག་ཉིད་ཐམས་ཅད་གཟིགས་པ་ཡི། །སྤྱན་སྔར་ཐུགས་བསྐྱེད་བུ་རམ་ཤིང་ 
པའི་བསྟན། །ཆོས་བཞིན་སྦྱོང་མཛད་རྣལ་འབྱོར་དགྲ་ལྷ་ཆེ། །སྣང་སྲིད་དྲེགས་པའི་གཙུག་རྒྱན་ 
གནས་འདིར་གཤེགས། །རྫུ་འཕྲུལ་ཤུགས་ལྡན་རྟ་མཆོག་གྲོ་ཞུར་སྟེང་། །མདུང་ཞགས་རལ་ 
གྲི་མདའ་གཞུ་འཛིན་མཛད་པའི། །ཡ་མཚན་ཆོ་འཕྲུལ་བྱེ་བས་རྔམ་བརྗེད་འབར། །ལྷ་གཉན་ 
འཁོར་བཅས་འདིར་སྤྱོན་གདན་ལ་བཞུགས། །ཀུན་བཟང་ནམ་མཁའ་མཛོད་ཀྱི་ལོངས་སྤྱོད་ 
ལྟར། །ཕྱི་ནང་གསང་བའི་མཆོད་པ་བགྲང་ལས་འདས། །སྨན་རཀ་གཏོར་མའི་རི་བོ་མཁའ་ 
. ལ་བསྟེགས། །ཇྔ་ཆང་བཏུང་བའི་རྒྱ་མཚོ་མཐའ་ཡས་ཤིང་། །འདོད་ཡོན་རྒྱལ་སྲིད་བཀྲ་ཤིས་ 
རྟགས་རྫས་དང་། །གོ་མཚོན་ཕྱག་མཚན་ཆས་གོས་སྲོག་ཆགས་རིགས། །རབ་འབྱམས་སྤྱན་ 
གཟིགས་མཆོད་པའི་བྱེ་བྲག་གིས། །ལྷ་ཡི་དགེ་བསྙེན་ཆེན་པོ་འཁོར་བཅས་མཆོད། །སྟག་ 
ཤུག་ཅན་དན་མཁན་པ་ཨ་ཀ་རུ། །དྲི་ཞིམ་བདུག་སྤོས་ཤིང་སྣ་ཕྱེ་མར་སོགས། །རབ་འབར་ 

བསང་མཆོད་ཀྱེ་རིམ་པ་དངོས་གྱབ་རོལ་མཚོ། 


མེ་ལ་བསྲེགས་པའི་དུད་སྤྲིན་གྱིས། །ལྷ་གཉན་རྨ་རྒྱལ་སྤོམ་ར་འཁོར་བཅས་བསངས། །མཐུ་ 
སྟོབས་སྙིང་པོར་འཁྱིལ་བའི་དཔུང་པ་ཡིས། །བསྟན་དང་འགྲོ་བའི་བདེ་སྐྱིད་སྤེལ་མཛད་ 
ཅིང་། །ཁྲོ་ཆགས་སྒེག་སོགས་རྣམ་འགྱུར་སྣ་ཚོགས་སྟོན། །དཀར་ཕྱོགས་སྐྱོང་བའི་སྲུང་མ་ 
ཁྱོད་ལ་བསྟོད། །རྒྱུ་སྦྱོར་རྣལ་འབྱོར་བདག་ཅག་འཁོར་བཅས་ལ། །མི་མཐུན་གནོད་པས་ནམ་ 
ཡང་མི་བརྫི་ཞིང་། །ཚེ་དཔལ་བསོད་ནམས་སྟོབས་འབྱོར་མངའ་ཐང་སོགས། །མཐུན་རྐྱེན་ 
ཐམས་ཅད་ཡིད་བཞིན་འགྲུབ་པར་མཛོད། །ཅེ ས་པ་འདི་ནི་དད་པ་དང་ལྡན་པའི་སྐུ་སྐྱེས་བློ་བཟང་དཔལ་ 
འབྱོར་གྱིས་བསྐུལ་ངོར། ༧ཤྭཱཀྱའི་དགེ་སློང་དཀོན་མཆོག་འཇིགས་མེད་དབང་བོས་སྨྲས་པའི་ཡི་གེ་པ་ནི་རབ་ 
འབྱམས ་སྨྲ་བ ་འཇམ “དཔྱངས དབ ང་ཕྱུག་གོ། ད དཱ ། 

ཀྱི་དགེ་ལེགས་ས་སྲང་དབང་པོའི་སྟེང་གནས་ཤིང་། །སྡེ་བརྒྱད་ཉེ་དབང་དྲེགས་པའི་ 
འཁོར་གྱིས་བསྐོར། །མཐུ་སྟོབས་རྩེ་བརྒྱས་དགྲ་སྡེ་ཀུན་འཇོམས་པ། །གཉན་ཆེན་སྔོ་ལ་གཡུ་ 
 རྩེ་གནས་འདིར་གཤེགས། །རྫུ་འཕྲུལ་ཤུགས་འཆང་ཅང་ཤེས་རྟ་ཡི་སྟེང་། །གཡས་པ་མདུང་ 
རྣོན་གཡོན་པ་བུམ་བཟང་བསྣམས། །ཁྲོ་ཆགས་སྒེག་པའི་རྣམ་འགྱུར་མཐའ་ཡས་པས། །འཕྲིན་ 
ལས་སྒྲུབ་ཕྱིར་དེང་འདིར་བརྟན་པར་བཞུགས། །མཐུན་པའི་དམ་རྫས་རྫོགས་ལྡན་སྤྲིན་ལྟར་ 
འཁྲིགས། །ཇ་ཆང་བདུད་རྩིའི་བཏུང་བ་མཚོ་ལྟར་འཁྱིལ། །ཤ་ཁྲག་གཏོར་མ་ལྷུན་པོ་ལྟར་ 
སྤུངས་ནས། །གཉན་ཆེན་སྔོ་ལ་གཡུ་རྩེ་འཁོར་བཅས་མཆོད། །མཚམས་སྤྲིན་ལྟར་དམར་འབར་ 
བའི་མེ་ནང་དུ། །སྣ་ཚོགས་བསངས་རྫས་ཤ་ཚིལ་ཤིང་སྣའི་ཚོགས། །བསྲེགས་པའི་དུད་སྤྲིན་ 
མཁའ་དབྱིངས་ཀུན་ཁྱབ་པས། །མཐུ་ལྡན་གཉན་ཆེན་འཁོར་དང་བཅས་པ་བསངས། །མཐུ་ 
རྩལ་དབང་སྔོན་ཆུ་འཛིན་འཁྲིགས་པའི་ཀློང་། །དྲག་ཤུལ་གནམ་ལྕགས་འཕྲེང་བའི་བུ་ཡུག་ 
འཚུབ། །རྣམ་བཞིའི་འཕྲིན་ལས་འདོད་དགུའི་ཆར་འབེབས་བ། །སྣང་སྲིད་སྡེ་དབོན་ཆེན་བོ་ 
ཁྱོད་ལ་བསྟོད། །སྙིང་ནས་ཁྱོད་བསྟོད་གུས་པས་གསོལ་འདེབས་ན། །ཕྱི་ནང་འགལ་རྐྱེན་ 
བར་ཚད་ཀུན་ཞི་ཞིང་། །ལེགས་ཚོགས་ཀུན་འཕེལ་ཁམས་གསུམ་དབང་དུ་བསྡུས། །ནག་ 

ཀུན་མཁྱེན་འཇིགས་མེད་དབང་པོའི་གསང་འབྱམ།༼ཐ༽ 

ཕྱོགས་དགྲ་སྡེ་རྡུལ་བཞིན་བརླག་པར་མཛོད། །ཁྱད་པར་དམིགས་ཡུལ་འཁོར་དང་བཅས་པ་ 
ཀུན། །རྡོ་རྗེ་ཚེར་མའི་ནད་ལས་ཉེར་གྲོལ་ཏེ། །ཀུན་དགའི་འཛུམ་དཀར་དང་བཅས་ཕན་དང་ 
བདེའི། ། དགའ་སྟོན་གསར་པར་རོལ་པའི་འཕྲིན་ལ ས་མཛོད། །ཅེ ས་པ་འདི་ནི་ལུགས་གཉིས་ལ་རྣམ་ 
དཔྱོད་ཀྱི་འཇུག་པ་ཡངས་པ་མཛོ་དགེ་དཔོན་པོ་འཕྲིན་ལས་རྒྱ་མཚོས་བསྐུལ་བ་ལ་བརྟེན་ནས། ༧བཙུན་པ་དཀོན་ 
མཆོག་འཇིགས་མེད་དབང་པོས་ཧ་ལ་ཤན་གྱི་རིའི་འདབ་བསྟན་རྒྱས་གླིང་དུ་སྦྱར་བའོ།། །། 

དཔལ་ལྡན་མཐུ་སྟོབས་འོད་བརྒྱའི་འཕྲེང་བ་ཡིས། །རྒུད་པའི་མུན་སེལ་ཕན་བདེའི་ 
ཆུ་སྐྱེས་ཚལ། །རྒྱས་མཛད་ཐེ་རྩེ་རྒྱལ་པོ་འཁོར་དང་བཅས། །ཐོགས་མེད་འདེར་གཤེགས་ 
དགྱེས་པའི་གདན་ལ་བཞུགས། །ཀུན་བཟང་ཆོས་དབྱིངས་རོལ་པ་ལས་བྱུང་བའི། །དམ་རྗས་ 
མཆོད་བསྟོད་སྤྱན་གཟིགས་མ་ཡུས་པ། །ས་དང་བར་སྣང་ཁྱོན་ཀུན་ཡོངས་བཀང་སྟེ། །དགྲ་ 
ལྷ་རྒྱལ་པོ་འཁོར་དང་བཅས་ལ་འབུལ། །དགྱེས་བཞིན་བཞེས་ནས་བདག་ཅག་འཁོར་བཅས་ 
ཀྱི། །ནད་གདོན་འགལ་རྐྱེན་བར་ཆད་ཞི་བ་དང་། །མཐུན་རྐྱེན་ལེགས་ཚོགས་དཔལ་འབྱོར་མ་ 
ལུས་པ། །ཡར་ངོའི་ཟླ་ལྟར་རྒྱས་པའི་འཕྲིན་ལས་མཛོད། །བྱད་པར་སྡེ་འདིར་བློ་གསལ་ཚོགས་ 
འདུ་ཞིང་། །ཐུགས་མཐུན་ཁྲིམས་གཙང་ཆོས་ལ་གཅིག་ཏུ་གཞོལ། །མདོ་སྔགས་ཆོས་སྤྱོད་བྱ་བ་ 
གོང་དུ་འཕེལ། །ཐུབ་བསྟན་སྲིད་མཐའི་བར་དུ་རྒྱས་པར་མཛོད། །ཡུལ་ཕྱོགས་འདིར་ཡང་ནད་ 
རིམས་མུ་གེ་དང་། །འཐབ་རྩོད་སོགས་ཞི་ནོར་ཕྱུགས་རྟག་ཏུ་ལེགས། །ཆོས་དང་སྲིད་ཀྱི་ཕན་ 
བདེའི་དགའ་སྟོན་ལ། །འགྲོ་ཀུན་ཅི་དགར་སྤྱོད་པའི་འཕྲིན་ལས་མཛོད། །ཅེས་པ་འདི་ནི་གཅུ་འཁོར་ 
གསང་སྔགས་ཆོས་སྡིངས་ཀྱི་དགེ་བསྐོས་རབ་འབྱམས་པ་དཀོན་མཆོག་བསྟན་འཛིན་གྱིས་བསྐུལ་ངོར། ༧བཙུན་པ་ 
དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཀྱི་བཀྲ་ཤིས་དགེ་མཚན་བགྲང་ཡས་འཁྱིལ་བའི་གནས། །རྨད་བྱུང་ཆོས་གྲྭ་ཆེན་ 
པོའི་ནུ་བ་ཀྱི་ཕྱོགས། །རབ་བརྗིད་འཛིན་མའི་དབང་པོར་གནས་བཅས་ནས། །དམ་ལྡན་སྐྱེས་ 
བུའི་མགོན་དང་གྲོགས་མཛད་པའི། །དགྲ་ལྷའི་རྒྱལ་པོ་ཁྱུང་རྩེ་གཉན་བོ་དང་། །སྦ་ཡུ་སྔ་རྩེ་སྦ་ 

བསང་མཚོད་ཀྱི་རེིམ་པ་དངོས་གྱབ་རོལ་མཚོ། 


རྒྱལ་ཁྲ་རྩེ་དང་། །ལ་རྒོད་ལ་རྨོག་དབལ་ཆེན་ཉ་འདྲ་དང་། །གད་དམར་སུ་རུ་སྣ་ཕྲན་མཁལ་ 
མ་གཉིས། །གཡག་སྙིང་རལ་བ་ཐང་སྐུ་ཁྲ་མཆུ་དང་། །ཀྱ་མཁར་གཡག་ཟེའི་མཐོན་པོ་དཀྱིལ་ 
འགེར་དང་། །བསེ་ཁབ་ཁ་ཡུ་སྟག་ཚེར་བདེ་འཛོམ་ཐང་། །ཉིན་དང་སྲིབ་ཀྱི་ལུང་ཆེན་བཅོ་ 
བརྒྱད་དང་། །ཆུ་འགོ་ཁྲ་དེང་ལ་སོགས་ཕྱོགས་འདི་ཡི། །རི་བྲག་ཐང་དང་སྤང་ལྗོངས་ནགས་ 
ཚལ་དང་། །ཆུ་མིག་སོགས་ལ་བརྟེན་ཅིང་གནས་པ་ཡི། །ལྷ་ཀླུ་དམུ་བདུད་བཙན་དང་གནོད་ 
སྦྱིན་སོགས། །གཉུག་མར་གནས་དང་གློ་བུར་ལྷགས་པ་ཡི། །ཡུལ་ལྷ་གཞི་བདག་གཉན་བོ་ 
འཁོར་བཅས་རྣམས། །རྩེ་གཅིག་མོས་པའི་དབང་གིས་སྤྱན་འདྲེན་ན། །རིང་(རིངས)བའི་ཚུལ་ 
གྱིས་འདིར་གཤེགས་གདན་ལ་བཞུགས། །དཀར་ཕྱོགས་སྐྱོང་བ་འཁོར་དང་བཅས་རྣམས་ 
ཀྱི། །སྐུ་གསུང་ཐུགས་ལ་རྨད་བྱུང་བདེ་སྟེར་བའི། །ཟག་མེད་མཆོད་གཏོར་དམ་རྫས་སྤྱན་ 
གཟིགས་ཚོགས། །དངོས་བཤམས་ཡིད་སྤྲུལ་ནམ་མཁའ་བཀང་སྟེ་འབུལ། །མཛེས་སྡུག་ 
གཟུགས་དང་རབ་སྙན་རོལ་མོའི་སྒྲ། །དྲི་ཞིམ་བདུག་སྤོས་རོ་བརྒྱ་ལྡན་པའི་ཟས། །འཇམ་མཉེན་ 
འཁྲིལ་ཚགས་གོས་ཀྱི་བྱེ་བྲག་རྣམས། །འཕང་མེད་དྭངས་པའི་བློ་ཡིས་འབུལ་བར་བགྱི། །ཤ་ 
རྒྱས་དབྱིབས་ལེགས་ཅང་ཤེ ས་རྟ་མཆོག་དང་། །རབ་མཛེས་ཞོལ་གཡག་ཚོ་གས་རྣམས་ངར་སྒྲ་ 
སྒྲོགས། །མཛེས་པའི་རྒྱན་ལྡན་ཡིད་འཕྲོག་རྭ་དང་ལུག །འཕྱོ་དགུ་འཕུར་དགུའི་སྲོག་ཆགས་ 
རྣམས་ཀྱང་འབུལ། །བགོ་བའི་གོས་དང་སྟན་དང་མལ་ཆ་དང་། །རྒྱན་དང་ཕྱག་མཚན་གོ་མཚོན་ 
སྤྱན་གཟིགས་ཚོགས། །ཡུལ་ལྷ་གཞི་བདག་གཉན་པོ་རྣམས་ལ་འབུལ། །དགྱེས་བཞིན་བཞེས་ 
ལ་བཅོལ་བའི་འཕྲིན་ལས་མཛོད། །དྲི་ཞིམ་སྤོས་སྣ་ཕྱེ་མར་སྟག་ཤུག་སོགས། །རབ་འབར་མེ་ 
ལ་བསྲེགས་པའི་དུད་སྤྲིན་གྱིས། །ལྷ་གཉན་ཆེན་པོ་ཁྱུང་རྩེ་འཁོར་བཅས་བསངས། །ཉ་འདྲ་ལ་ 
རྒོད་ལ་རྨོག་ཁྲ་མཆུ་དང་། །བསེ་ཁྲབ་བོན་རྒྱལ་རལ་པ་སོགས་གནས་པའི། །ཏ་ནའི་སྟོད་ཀྱི་ 
གཞི་བདག་མ་ལུས་བསངས། །སྦ་ཡུ་སྦ་རྩེ་སྦ་རྒྱལ་ཀྱ་མཁར་དང་། །མཐོན་པོ་དཀྱིལ་འགེར་ 
གཡག་ཟེ་སོགས་གནས་པའི། །ཏ་ནའི་སྨད་ཀྱི་གཞི་བདག་མ་ལུས་བསངས། །གཞན་ཡང་ 

ཀུན་མཁྱེན་འཇེགས་མེད་དབང་པོའེ་གསང་འབམ།༼ཐ༽ 

ཕྱོགས་འདིའི་རི་བྲག་སྤང་ལྗོངས་དང་། །ཆུ་མིག་རྩི་ཤིང་སོགས་ལ་རྟེན་བཅས་པའི། །ཡུལ་ 
ལྷ་གཞི་བདག་གཉན་པོ་འཁོར་བཅས་བསངས། །བསང་ངོ་བསང་མཆོད་རྒྱ་མཚོ་འདི་བཞེས་ 
ལ། །འདོད་པའི་དོན་རྣམས་ཡིད་བཞིན་འགྲུབ་པར་མཛོད། །བདག་ཅག་མ་རིག་འཁྲུལ་བའི་ 
དབང་གྱུར་ཏེ། །ཕོག་ཐུག་ནོངས་པ་གང་བགྱིས་བཟོད་པར་བཞེས། །མཐུ་སྟོབས་ཆེན་པོས་ 
བསྟན་པ་བསྲུང་མཛད་ཅིང་། །འཕྲིན་ལས་སྤྲིན་ཆེན་འཁྲིག་པའི་ཀློང་ཡངས་ནས། །དངོས་ 
གྲུབ་འདོད་དགུའི་གྲུ་ཆར་འབེབ་མཁས་པའི། །ཡུལ་ལྷ་གཞི་བདག་གཉན་པོ་འཁོར་བཅས་ 
བསྟོད། །བདག་ཅག་རྒྱུ་སྦྱོར་ཡོན་མཆོད་འཁོར་བཅས་ཀྱི། །སྔོན་ལས་འཕྲལ་རྐྱེན་ལས་བྱུང་ 
ནད་དང་གདོན། །མི་མཐུན་རྐྱེན་ངན་བར་ཆད་མ་ལུས་པ། །ད་ལྟ་ཉིད་དུ་ཞི་བར་མཛད་དུ་ 
གསོལ། །ཁྱད་པར་མི་ནད་ཕྱུགས་ནད་གོད་ཁ་དང་། །དྲག་ཇྔག་ཁ་སྨྲས་གླེང་གཞི་འཐབ་རྩོད་ 
དང་། །ཕ་རོལ་བྱད་ཁ་རྦད་འདྲེ་རྦོད་གཏོང་སོགས། །རྐྱེན་ངན་བར་ཆད་ཐམས་ཅད་ཞི་བར་ 
མཛོད། །རིང་པོའི་ཚེ་དང་འཛད་མེད་ལོངས་སྤྱོད་དང་། །སྟོབས་འབྱོར་རིགས་རྒྱུད་སྙན་གྲགས་ 
མངའ་ཐང་སོགས། །ཆོས་དང་སྲིད་ཀྱི་ལེགས་པའི་ཡོན་ཏན་ཀུན། །ཡར་ངོའི་ཟླ་ལྟར་རྟག་ཏུ་ 
འཕེལ་བར་མཛོད། །མདོར་ན་ཁྱེད་རྣམས་གསོལ་ཞིང་མཆོད་པ་ཡིས། །ཚུལ་འདེ་དགོངས་ལ་ 
མཚོ་དང་རླབ་(རླབས།བཞིན་དུ། །ཉེ་བར་འགྲོག་ནས་ཉིན་གྱི་བྱ་ར་དང་། །མཚན་གསུམ་མེལ་ 
ཚེ་དྲུང་ནས་མ་གཡེལ་ཅིག །ཕྱོགས་འདིའི་མི་རྣམས་ཕན་ཚུན་སེམས་མཐུན་ཞིང་། །ཚེ་རིང་ 
ནད་མེད་ཉམས་དགའ་བདེ་བར་སྤྱོད། །བུ་ཚའི་འཕན་དར་ཕྱུག་ཅིང་ལོངས་སྤྱོད་འཛོམ། །བདེ་ 
སྐྱིད་དཔལ ་ལ 'རོལ་པའི་བཀ ཤི ས ཤོག ། ཅེས་ཏ་ནའི་གཞི ་བདག་རྣམས་ཀྱི་བསང་མཆོད་དགོས་འདོད་ཀུན་ 
འབྱུང་ཞེས་བྱ་བ་འདི་ནི་རྐང་ཚའི་དཀའ་བཅུ་བློ་བཟང་བསྟན་འཛིན་དང་། རབ་འབྱམས་པ་བསོད་ནམས་རྒྱ་མཚོ་གཉིས་ 
ཀྱིས་བཀྲ་ཤིས་བའི་ཁ་དར་དང་བཅས་པས་བསྐུལ་ངོར། ༧ཤཱཀྱའི་བཙུན་པ་དཀོན་མཆོག་འཇིགས་མེད་དབང་པོས་ 
གད་དམར་ཁྲིའི་ཐང་དུ་སྦྱར་བའོ།། །། 

ན་མོ་བཛྲ་སྷེ་ར་ཝཱ་ཡ། འདིར་འོག་ནས་འབྱུང་བའི་ཡུལ་ལྷ་རྣམས་ལ་བསང་མཆོད་བྱ་བར་འདོད་ 

བསང་མཆོད་ཀྱི་རེམ་པ་དངོས་གྱུབ་རོལ་མཚ། 


པས་དམ་རྫས་སྦྱན་གཟིགས་མཆོད་གཏོར་རྣམས་འདུ་བགྱིས་ཏེ། བསང་དུད་ཀྱང་ཆེར་བཏང་ལ། རང་ཉིད་ཡི་དམ་ 
གྱི་ང་རྒྱལ་དང་ལྡན་པས་སྤྱི་འགྲོ་ལྟར་བྱིན་གྱིས་རླབས་ཏེ། རོལ་མོ་དབྱངས་དང་བཅས་པས། ཀྱི་བཀྲ་ཤི ས་རྡུལ་ 
བརྩེགས་ལྷུན་ཞིང་བརྗིད་ཆགས་པ། །རྟ་རྣ་ཞེས་གྲགས་ཡིད་འཕྲོག་རི་དབང་ལ། །གནས་ 
བཅས་མཐུ་སྟོབས་ནུས་པའི་འོད་ཟེར་གྱིས། །དཀར་ཕྱོགས་འདབ་སྟོང་འཕྲེང་བ་རྒྱས་མཛད་ 
པ། །གཞི་བདག་དགེ་བསྙེན་ཆེན་པོ་སྐུ་མདོག་དཀར། །ཞི་ཁྲོའི་ཉམས་ལྡན་དར་དཀར་ན་བཟའ་ 
གསོལ། །ཡིད་བཞིན་ནོར་བུས་གང་བའི་གཞོང་བ་བསྣམས། །གསང་བའི་ཡུམ་ཆེན་ཡིད་འཕྲོག་ 
སྒེག་མོའི་ཚུལ། །སྐུ་མདོག་དམར་སྐྱ་རིན་ཆེན་བུམ་པ་འཛིན། །སྦྲུལ་པ་ཡང་སྦྲལ་ཕྱག་བརྙན་ 
ཕོ་ཉའི་ཚོགས། །དད་གདུང་གུས་པའི་ཡིད་ཀྱིས་སྤྱན་འདྲེན་ན། །ཐོགས་མེད་འདིར་གཤེགས་ 
བཅོལ་བའི་འཕྲིན་ལས་སྒྲུབ། །རྒྱ་རི་ཏོག་དཀར་ལ་གནས་དགེ་བསྙེན་ཆེ། །དགྱེས་པའི་ཉམས་ 
ལྡན་དགྲ་བཅོམ་ཆ་བྱད་ཅན། །ཆུ་ཤེལ་འཕྲེང་བ་བསྣམས་ཤིང་དགོས་འདོད་སྩོལ། །འཁོར་ 
བཅས་མ་ཐོགས་འདིར་གཤེགས་གདན་ལ་བཞུགས། །ཏིང་འཛིན་སྔགས་དང་ཕྱག་རྒྱའི་ཆུ་ 
གཏེར་ལས། །འོངས་པའི་ཡིད་མཐུན་དམ་རྫས་མཆོད་པའི་སྤྲིན། །ས་དང་བར་སྣང་ནམ་མཁའི་ 
ཁྱོན་བཀང་སྟེ། །འབུལ་ལོ་དགྱེས་བཞིན་བཞེས་ལ་འཕྲིན་ལས་མཛོད། །ཉེར་སྤྱོད་འདོད་ཡོན་ 
རྒྱལ་སྲིད་རིན་ཆེན་བདུན། །སྣ་ཚོགས་འབྲུ་སྨན་གོས་དར་གོ་མཚོན་དང་། །རྟ་གཡག་ར་ལུག་ 
གཉིས་སྐྱེས་ལ་སོགས་པ། །རྨད་བྱུང་སྤྱན་གཟིགས་ཡོ་བྱད་གུས་པས་འབུལ། །རཾ་ལས་སྐྱེས་ 
པའི་ཡེ་ཤེས་མེ་ནང་དུ། །ཙན་དན་དཀར་དམར་སྟག་ཤུག་མཁན་པ་སོགས། །བསྲེག་པའི་ 
དུད་སྤྲིན་ལྷ་ཡི་ལམ་གང་བས། །ཡུལ་ལྷ་གཞི་བདག་འཁོར་དང་བཅས་པ་བསངས། །གང་ 
ཐུགས་མཁའ་དབྱིངས་མཐུ་སྟོབས་ཉིན་མོར་བྱེད། །མཆོག་ཏུ་འབར་བས་ཕན་བདེ་པདྨོའི་ 
ཚལ། །རྒྱས་མཛད་དྲེགས་ལྡན་ཀུན་གྱི་གཙོར་གྱུར་པ། །ཡུལ་ལྷ་གཉན་པོ་འཁོར་དང་བཅས་ལ་ 
བསྟོད། །མཐུན་པའི་དམ་རྫས་མཆོད་གཏོར་འདི་བཞེས་ལ། །ཕྱོགས་འདིར་མི་ནད་ཕྱུགས་ནད་ 
འཐབ་རྩོད་དང་། །སད་སེར་བཅཙའ་ཐན་ཆར་ཆུ་ཆེས་པ་སོགས། །མི་འདོད་ཉེར་འཚེ་མཐའ་དག་ 

ཀུན་མཁྱེན་འཇེགས་མེད་དབང་བའེ་གསུང་འབམ།༼ཐ༽ 

ཞི་བར་མཛོད། །ཁྱད་པར་བདག་ཅག་དཔོན་སློབ་འཁོར་བཅས་རྣམས། །ཉིན་མཚན་དུས་དྲུག་ 
གཡེལ་མེད་བསྲུང་མཛོད་ལ། །ནད་གདོན་ཁ་སྨྲས་གླེང་གཞི་འཁྲུགས་ལོང་སོགས། །འགལ་ 
རྐྱེན་བར་ཆད་མཐའ་དག་ཞི་བར་མཛོད། །ཚེ་དང་བསོད་ནམས་སྟོབས་འབྱོར་ཟས་ནོར་ 
འཕེལ། །རིགས་རྒྱུད་སྙན་གྲགས་འཁོར་འབངས་ལ་སོགས་པ། །མཐུན་རྐྱེན་ཡར་ངོའི་ཟླ་ལྟར་ 
རྒྱས་པ་དང་། །ཁམས་གསུམ་དབང་དུ་བསྡུ་བའི་འཕྲིན་ལས་མཛོད། །བསམ་ངན་སྦྱོར་རྩུབ་ 
འཆང་བའི་དྲག་དང་བགེགས། །མ་ལུས་ཐལ་བའི་རྡུལ་བཞིན་རློག་པ་དང་། །རྣམ་དཀར་འདོད་ 
པའི་དོན་ཀུན་ཡིད་བཞིན་དུ། །མྱུར་དུ་འགྲུབ་པའི་འཕྲིན་ལས་སྡོང་གྲོགས་མཛོད། །ཀི་བསྭོ་ 
ཆེའོ་ལྷ ་རྒྱལ་ལོ། ། །མཇུག་ཆོག་རྣམས་སྤྱི་ལྟར་བྱའོ། །ཅེས་པ་འདི་ནི་སྐུ་འབུམ་ཚོགས་ཆེན་དབུ་མཛད་བསྟན་པ་ 
རྒྱ་མཚོས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་པོས་མེ་སྤྲེལ་ཟླ་བ་བཅུ་པའི་ཚེས་ལ་སྐུ་འབུམ་ 
དུ་སྦྱར་བའོ།། །། 

ན་མོ་གུ་རུ་བྷྱ༔ འདིར་འོག་ནས་འབྱུང་བའི་ཡུལ་ལྷ་གཞི་བདག་ལ་གསོལ་མཆོད་བྱ་བར་འདོད་པས། 
ཡི་དམ་གྱི་བདག་སྐྱེད་སྔོན་དུ་བཏང་ནས་མཆོད་གཏོར་དམ་རྫས་རྣམས། ཨརྨི་ཏས་བསངས། སྭ་བྷཱ་ཝས་སྦྱངས། 
སྟོང་པའི་ངང་ལས་སྦྱཾ་ལས་རིན་པོ་ཆེའི་སྣོད་ཡངས་ཤིང་རྒྱ་ཆེ་བ་རྣམས་ཀྱི་ནང་དུ་མཆོད་ 
གཏོར་རྣམས་ཡུལ་ལྷ་གཉན་པོ་མཉེས་པར་བྱེད་པའི་མཐུ་དང་ལྡན་པ། གཞན་ཡང་དམ་རྗས་ 
སྤྱན་གཟིགས་ཀྱི་ཚོགས་ས་དང་བར་སྣང་གི་ཁྱོན་ཐམས་ཅད་ཡོངས་སུ་གང་བར་གྱར། ཨོཾ་ 
སྦརྦ་བིད་ ཞེས་སོགས་དང་། སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས། ཀྱི་ལྷུན་གྲུབ་སྤྲོས་བྲལ་ 
ཆོས་སྐུའི་གཞལ་ཡས་ནས། །རྩ་བརྒྱད་བླ་མ་ཡི་དམ་ལྷ་ཚོགས་དང་། །དཔའ་བོ་མཁའ་ 
འགྲོ་ཆོས་སྐྱོང་བསྲུང་ཚོགས་བཅས། །སྤྱན་འདྲེན་མཆོད་པའི་གནས་འདིེར་གཤེགས་སུ་ 
གསོལ། །བྱད་པར་དགེ་བཅུ་ཀུན་ཚང་ཟི་ནའི་ཡུལ། །ཚུལ་བཞིན་སྐྱོང་མཛད་མཐུ་སྟོབས་ནུས་ 
པའི་དབང་། །དགྲ་ལྷའི་རྒྱལ་ཕོ་ཨར་རྩེ་པདྟི་ཏ། །འཁོར་བཅས་འདིར་གཤེགས་དགྱེས་བཞིན་ 
བརྟན་པར་བཞུགས། །བདག་ཅག་རྒྱུ་སྦྱོར་དད་པའི་རྫིང་བུ་ལས། །མངོན་པར་འཁྲུངས་པའི་ 

བསང་མཚོད་ཀྱི་རིམ་པ་དངོས་གྱབ་རོལ་མཚ། 


མཆོད་ཚོགས་འདབ་སྟོང་ཅན། །རྨད་བྱུང་འདོད་ཡོན་དྲི་བསུང་སྤྲོ་བ་ཡིས། །ཡུལ་ལྷ་གཉན་པོ་ 
འཁོར་བཅས་མཆོད་པར་བགྱི། །མེ་ཏོག་བདུག་སྤོས་སྣང་གསལ་དྲི་ཆབ་དང་། །ཞལ་ཟས་རོལ་ 
མོའི་སྒྲ་དབྱངས་ལྷུང་ལྷུང་རྒོད། །གཟུགས་སྒྲ་དྲི་རོ་རེག་བྱའི་ཚོགས་རྣམས་ཀྱང་། །དགྲ་ལྷའི་ 
རྒྱལ་པོ་འཁོར་དང་བཅས་ལ་འབུལ། །རྟ་གཡག་ར་ལུག་འདབ་ཆགས་སྣ་ཚོགས་དང་། །རྡོ་རྗེའི་ 
གོ་མཚོན་སྦྱན་གཟིགས་ཚར་དུ་དངར། །གོས་དང་རྒྱན་དང་ཁང་བཟང་མལ་སྟན་བཅས། །མཁོ་ 
དགུའི་ཡོ་བྱད་མཐའ་དག་ཁྱོད་ལ་འབུལ། །པདྨ་ཆཱ་གའི་མདངས་ལ་ཉེར་འཁུ་བའི། །རཾ་ལས་ 
སྐྱེས་པའི་མེ་ཆེན་འབར་བའི་ནང་། །རི་ཤིང་སྨན་དང་དྲི་ཞིམ་ཚོགས་བསྲེགས་པའི། །དུད་སྤྲིན་ 
སྔོན་པོ་མཁའ་ལམ་ཁྱབ་པ་འདིས། །ཡུལ་ལྷ་གཉན་ཕོ་འཁོར་དང་བཅས་པ་བསངས། །གྲིབ་ཕོག་ 
དམ་ཚིག་ཉམས་ཆག་དག་རྱུར་ཏེ། །འཛུམ་པའི་ཞལ་དང་རྨད་བྱུང་མཐུ་སྟོབས་ཀྱིས། །བདག་ 
ཅག་འཁོར་བཅས་བསྲང་སྐྱོབས་འཕྲིན་ལས་མཛོད། །ནད་གདོན་བར་ཆད་ཁ་སྨྲས་གླེང་གཞི་ 
དང་། །རྨི་ལྟས་མཚན་ངན་ལ་སོགས་འགལའ་རྐྱེན་ཀུན། །ཞི་ཞིང་ཚེ་དང་བསོད་ནམས་དཔལ་ 
འབྱོར་དང་། །སྟོབས་འབྱོར་ལོངས་སྤྱོད་སྙན་གྲགས་རྒྱས་པར་མཛོད། །ཕྱོགས་འདེར་བཅཙའ་ 
ཐན་སད་སེར་གནོད་པ་དང་། །ཐོག་དང་ཆུ་འབྲུབ་ནད་རིམས་འཁྲུག་རྩོད་སོགས། །མི་འདོད་ 
མཚན་མ་མཐའ་དག་ཉེར་ཞི་ནས། །ཕན་བདེའི་དགའ་སྟོན་རྟག་ཏུ་རྒྱས་པར་མཛོད། །མཇུག་ཆོག་ 
རྣམས་སྤྱི་ལྟར་བྱའོ། །ཞེས་ཟི་ནའི་ཡུལ་གྱི་གཞི་བདག་ཨར་རྩེ་པཏྗེ་ཏའི་གསོལ་མཆོད་འདི་ནི་ཟི་ན་དཀོན་གཉེར་རྙིང་ 
བ་དགེ་སློང་ངག་དབང་གྲགས་པས་བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་ཆོས་གྲྭ་ཆེན་པོ་བཀྲ་ 
ཤེས་འཁྱིལ་དུ་སྦྱར་བའོ།། །། 

ན་མོ་གུ་རུ་བྷྱ༔ འདིར་འོག་ནས་འབྱུང་བའི་ཡུལ་ལྷ་གཞི་བདག་རྣམས་ལ་བསངས་མཆོད་བྱེད་པར་འདོད་ 
ན། བསངས་རྫས། སྤྱན་གཟིགས། མཆོད་གཏོར་རྣམས་འདུ་བགྱིས་ཏེ། རང་ཉིད་རྡོ་རྗེ་འཇྲིགས་བྱེད་ཀྱི་ང་རྒྱལ་དང་ལྡན་ 
པས་མཆོད་གཏོར་བསངས་རྫས་རྣམས་གཞན་ནས་འབྱང་བ་ལྟར་སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས་ 
ནས། ཀྱི་རྣམ་དག་ལྷུན་གྲུབ་བདེ་བ་ཆེན་པོའི་དབྱིངས། །གང་འདུལ་ཅིར་ཡང་འཆར་བའི་ཟློས་ 

ཀྱན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

_ གར་ལས། །བླ་མ་ཡི་དམ་མཁའ་འགྲོ་ཆོས་སྐྱོང་སོགས། །མ་ལུས་བསངས་ཀྱི་མགྲོན་དུ་གནས་ 
འདིར་གཤེགས། །ཆུ་ཤེལ་ལྟར་དཀར་གངས་རིའི་ཕོ་བྲང་ནས། །མདོ་ཁམས་སྐྱོང་མཛད་ 
མཐུ་དང་སྟོབས་ཀྱི་བདག །དགྲ་ལྷའི་རྒྱལ་པོ་རྨ་རྒྱལ་སྤོམ་ར་ཆེ། །རྣམ་མང་འཁོར་ཚོགས་ 
དང་བཅས་གནས་འདིར་གཤེགས། །བྱད་པར་རྨ་ཀླུང་དལ་གྱིས་འབབ་པའི་ཕྱོགས། །ལྷ་མོ་ 
བླ་མཚོ་བོ་ཝུ་ཨོ་སོ་དང་། །ཇེ་གིན་གནས་ཁང་ཇེ་གིན་སྒམ་བྲག་དང་། །བ་ཡན་ཨོའུ་ལ་མདོ་ 
གསུམ་ཏོའུ་ཐུ་དང་། །མོ་གོའི་ཧོ་ཤུ་དང་ནི་ཤ་ལ་ཐུ། །བ་ཡན་ཙུ་རུ་ཁེ་དང་མོ་ཆུ་དང་། །ཚ་ 
གན་ཐོ་ཧྭཱེ་རྫོང་དཀར་ལ་སོགས་པ། །ཕྱོགས་འདིའི་རིན་ཆེན་ཐང་ཆེན་ཉལ་འགྲོ་དང་། །ཆུ་ 
མིག་ལྟེང་ཀ་ལ་ཉག་སྒང་གཤོང་དང་། །སུམ་མདོ་བཞི་མདོ་ལབ་ཙེ་སོགས་གནས་པའི། །ལྷ་ 
ཀླུ་བཙན་དང་མ་མོ་སྨན་བཙུན་སོགས། །ཡུལ་ལྷ་གཞི་བདག་མ་ཡུས་ད་ཚུར་སྤྱོན། །མདུན་དུ་ 
རིན་ཆེན་ལས་གྲུབ་ཡིད་འཕྲོག་ཁྲི། །དབང་པོའི་གཞུ་ལྟར་བཀྲ་བའི་འབོལ་གདན་སྟེང་། །དགྱེས་ 
པའི་ཚུལ་གྱིས་བཞུགས་ཏེ་བདག་ཅག་ལ། །ཕུན་ཚོགས་འདོད་དགུའི་དངོས་གྲུབ་སྩལ་དུ་ 
གསོལ། །འདས་དང་མ་འདས་མགྲོན་རྣམས་ཐུགས་རྒྱུད་ལ། །ཟག་མེད་བདེ་བ་མཆོག་གིས་ 
ཚིམ་བྱེད་པའི། །སྣ་ཚོགས་དམ་རྫས་སྤྱན་གཟིགས་ལེགས་བཤམས་ཏེ། །གུས་པས་འབུལ་ 
ལོ་དགྱེས་བཞིན་བཞེས་སུ་གསོལ། །བདུད་རྩིའི་མཆོད་ཡོན་གངྒའི་རྒྱུན་བཞིན་འབབ། །སྣ་ 
ཚོགས་མདངས་འཛིན་མེ་ཏོག་ཚར་དུ་དངར། །དྲི་ཞིམ་སྣ་ཚོགས་བསྲེགས་པའི་བསུང་ཞིམ་ 
འཐུལ། །མུན་སེལ་སྒྲོན་མེ་རྟ་བདུན་བཞིན་དུ་འབར། །རྨད་བྱུང་དྲི་བཟང་གིས་སྦགས་མཚོ་ 
ཆེན་འཁྱིལ། །བཟའ་དང་བཅའ་བའི་ཞལ་ཟས་ལྷུན་པོར་འགྲན། །སྙན་བརྗིད་རོལ་མོ་འབྲུག་ 
སྟོང་བཞིན་དུ་རྒོད། །དབང་པོ་ལྔ་ལ་བདེ་སྟེར་འདོད་ཡོན་དང་། །བཀྲ་ཤིས་རྟགས་བརྒྱད་རྒྱལ་ 
སྲིད་རིན་ཆེན་བདུན། །ཅང་ཤེས་རྟ་དང་ཞོལ་གཡག་ཞོལ་མོ་དང་། །ར་ལུག་གཅན་གཟན་ 
སྲོག་ཆགས་སྣ་ཚོགས་དང་། །འཕན་གདུགས་རྒྱལ་མཚན་ཁང་བཟང་སྐྱེད་ཚལ་སོགས། །དང་ 
བས་འབུལ་ལོ་དགྱེས་བཞིན་བཞེས་སུ་གསོལ། །མཚམས་སྤྲིན་གཞོན་ནུའི་དཔལ་ཡང་ཟིལ་ 

བསང་མཆོད་ཀྱི་རིམ་པ་དངས་གྱབ་རོལ་མཚོ། 


གནོན་པའི། །རབ་འབར་རྟ་གདོང་ལ་འགྲན་མེ་ནང་དུ། །དྲི་ཞིམ་སྨན་དང་ཕྱེ་མར་ལ་སོགས་ 
པ། །བསྲེགས་པའི་དུད་སྤྲིན་འཆི་མེད་ལམ་གང་བས། །དགེ་ལེགས་འབྱུང་གནས་རྩ་རྒྱུད་བླ་ 
མ་བསངས། །དངོས་གྲུབ་ཀུན་སྩོལ་ཡི་དམ་ལྷ་ཚོགས་བསངས། །བར་ཆད་ཀུན་སེལ་དཔའ་བོ་ 
མཁའ་འགྲོ་བསངས། །འཕྲིན་ལས་སྒྲབ་མཛད་ཆོས་སྐྱོང་བསྲུང་མ་བསངས། །དགྲ་ལྷའི་རྒྱལ་པོ་ 
རྨ་ཆེན་སྤོམ་ར་བསངས། །རྩེ་གཞུང་ཆུང་བ་རྫོང་དཀར་ཤ་ལ་ཐུ། །སོགས་གནས་མཐུན་རྐྱེན་ 
ཚུལ་བཞིན་སྒྲབ་མཛད་པའི། །ཕྱོགས་འདིའི་ཡུལ་ལྷ་གཞི་བདག་མ་ལུས་བསངས། །གདོད་ 
ནས་རྣམ་དག་སེམས་ཉིད་ནམ་མཁའི་དབྱིངས། །གློ་བུར་དུག་གསུམ་སྤྲིན་གྱིས་བསྒྲིབས་པའི་ 
མཐུས། །ཐུགས་དང་འགལ་བ་གང་བགྱིས་ནོངས་པའི་ཚོགས། །སྙིང་ནས་བཤགས་སོ་བཟོད་ 
པར་མཛད་དུ་གསོལ། །ས་འཛིན་དབང་པོ་ལྟ་བུར་བརྗིད་པའི་སྐུ། །དབྱར་སྐྱེས་རྔ་སྒྲའེ་དབྱངས་ 
བཞིན་སྙན་པའི་གསུང་། །མཐུ་སྟོབས་དྲག་ཤུལ་ཐོགས་པ་མེད་པའི་ཐུགས། །སྲིད་དང་ཞི་བའི་ 
མགྲོན་རིགས་མ་ལུས་བསྟོད། །དེ་ལྟར་མཆོད་ཅིང་བསྟོད་དེ་བདག་ཅག་ཀུན། །སྙིང་ནས་ 
གསོལ་བ་འདེབས་པ་འདི་(འདིར)དགོངས་ནས། །ཉིན་མཚན་དུས་དྲུག་འབྲལ་མེད་བསྲུང་བ་ 
དང་། །ཕྱི་ནང་འགལ་རྐྱེན་མ་ལུས་ཞི་བར་མཛོད། །ཕྱོགས་འདིར་མི་ནད་ཕྱུགས་ནད་མི་འབྱུང་ 
ཞིང་། །ཚེ་བསོད་སྟོབས་འབྱོར་རིགས་རྒྱད་སྙན་གྲགས་འཕེལ། །རྗེ་འབངས་སེམས་མཐུན་ 
བཙན་ཕྱུག་འཕན་གསུམ་འཛོམ། །དུས་ཀུན་ཕན་བདེའི་དཔལ་ལ་རོལ་བར་མཛོད། །མདོར་ 
ན་བྱིན་རླབས་ཐུགས་རྗེའི་དཔག་བསམ་ལས། །ཅི་འདོད་དངོས་གྲུབ་ཆར་ལྟར་ལེགས་ཕབས་ 
ཏེ། །ཆོས་དང་སྲིད་ཀྱི་འདོད་དོན་མ་ལུས་པ། །གེགས་མེད་ཕྱུར་དུ་འགྲུབ་པའི་འཕྲིན་ལས་ 
མཛོད། ། མཇུག་ཆོག་སྤྱི་ལྟར་བྱའོ། །ཞེ ས་པ་འདི་ནི་མཐོན་པོའི་རིགས་སུ་སོན་པའི་ས་སྐྱོང་དམ་པ་ཐོར་གོད་ཇ་ སག་ 
དཀོན་མཆོག་སྐྱབས་ཀྱིས་བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 


བསླྲ་མེད་སྐྱབས་མཆོག་བླ་མ་རྣམ་གསུམ་དང་། །ཡི་དམ་ཆོས་སྐྱོང་ཚོགས་ལ་གུས་ 

ཀུན་མཁྱེན་འཇིགས་མེད་དབང་པོའེ་གྲསང་འབྱམ།༼ཐ༽ 
བཏུད་ནས། །དགེ་བསྙེན་ཆེན་པོ་བྱ་ལག་འཁོར་བཅས་རྣམས། །གསོལ་ཞིང་མཆོད་པའི་རིམ་ 
པ་མདོ་ཙམ་བྲི། །དེ་ཡང་གཟའ་སྐར་དུས་ཚེས་དགེ་བར་ཡིད་དང་མཐུན་བའི་གནས་སུ་མཆོད་གཏོར་སྦྱན་གཟིགས་ 
གཡོ་མེད་ཅིང་བཀོད་པ་མཛེས་པར་བཤམས། བ་ལུ་སུ་ལུ་སྟག་པ་ཤུག་པ་མཁན་པ་གང་རུང་བསྲེགས་པའི་དུད་ཆེན་ 
བཏང་། རང་ཉིད་ལྷའི་ང་རྒྱལ་དང་ལྡན་པའི་སྒོ་ནས། ཀླུ་སྒྲུབ་ཀྱི་གཏོར་མ་སྣ་ཚོགས་ལས། འཕགས་པ་འཁྱིལ་བའི་ 
སྔགས་ཀྱིས་ནི། །བསང་གཏོར་དག་ནི་བྱ་བ་ཉིད། །ཅེས་གསུངས་པ་ལྟར། ཨོཾ་བཛྲ་ཨརྨི་ཏས་བསངས། སྭ་བྷ་ 
ཝས་སྦྱངས། སྟོང་པའི་ངང་ལས་སྷྷཾ་ལས་རིན་པོ་ཆེའི་སྣོད་ཡངས་ཤིང་རྒྱ་ཆེ་བའི་ནང་དུ་རང་རང་ 
གི་མིང་ཡིག་དང་པོ་ཐིག་ལེས་བརྒྱན་པ་ཞུ་བ་ལས་བྱང་བའི་དམ་རྫས་སྦྱན་གཟིགས་མཆོད་ 
གཏོར་རྣམས་དྭངས་ཤིང་ཐོགས་པ་མེད་པ་ཀུན་ཏུ་བཟང་པོའི་མཆོད་སྤྲིན་གྱི་རྗེས་སུ་འགྲོ་བ་ 
ལྷ་གཉན་ཆེན་པོ་འཁོར་དང་བཅས་པ་རྣམས་ཀྱི་དབང་པོ་དྲུག་གི་སྤྱོད་ཡུལ་དུ་ཟག་པ་མེད་ 
པའི་བདེ་བ་ཁྱད་པར་ཅན་བསྐྱེད་པས་ས་དང་བར་སྣང་གི་ཁྱོན་ཐམས་ཅད་ཡོངས་སུ་གང་བར་ 
གྱར། ཨོཾ་ཨཱཿཧཱུཾ ལན་གསུམ་བརྗོད། ཨོཾ་སརྦ་བིད་པྱུ་ར་པྱུ་ར་ ཞེས་སོགས་ལན་གསུམ་བརྗོད། ནམ་མཁའ་ 
མཛོད་ཀྱི་ཕྱག་རྒྱ་དཔྲལ་བར་བཞག །དེ་ནས་ཇི་སྐད་དུ། བདུད་རྩི་འབྱུང་བའི་འགྲེལ་བ་ལས། །གསང་སྔགས་རྣམས་ 
ནི་བརྗོད་པ་དང་། །རྡོ་རྗེ་ཕྱག་རྒྱ་རབ་ལྡན་པས། །དངོས་པོ་གང་དང་གང་བཏབ་ན། །དག་པ་ལ་སོགས་རིམ་བཞིན་ 
འགྱུབ། །ཅེས་དང་། ཤྭ་དྷ་ཀཱ་རའི་ཆ་གསུམ་འབྲིང་པོ་ལས། སྤེལ་དང་། བདུད་རྩིར་བསྒྱུར་བ་དང་། འདོད་པ་བསྒྲུབ་ 
པ་དང་། ཐོབ་པ་དང་། མཉམ་པོར་ཐོབ་པ་དང་། སྟོབས་བརྗོད་པ་སྟེ་འདི་ཙམ་གྱིས་ནི་བྱིན་གྱིས་རླབས་པ་སྟེན། ཞེས་ 
གསུངས་པ་ལྟར། སྔགས་དྲུག་ཕྱག་རྒྱ་དྲུག་གིས་བྱིན་གྱིས་བརླབས། དེ་ནས་རོལ་མོ་དབྱངས་དང་བཅས་པའི་སྒོ་ 
ནས། ཀྱི་རབ་འབྱམས་བརྟན་གཡོའི་ཕུན་ཚོགས་མ་ལུས་པའི། །འབྱུང་གནས་དངོས་བརྒྱུད་བླ་ 
མ་ཡི་དམ་ལྷ། །དཔའ་བོ་མཁའ་འགྲོ་ཆོས་སྐྱོང་ཚོགས་རྣམས་ཀུན། །སྤྱན་འདྲེན་མཆོད་པའི་ 
གནས་འདིར་གཤེགས་སུ་གསོལ། །ཁྱད་པར་མདོ་སྨད་ས་ཡི་ཡུལ་གྱི་ཆར། །མར་གད་ཞུན་ 
མས་སྦགས་པའི་ལྷུན་པོ་བཞིན། །རབ་བརྡིད་ལྷུན་སྙུག་རྩེ་མོ་དགུང་ལ་བསྙེགས། །རྐེད་པ་ 
སྤྲིན་དཀར་ལང་ལོང་ཡོངས་སུ་དཀྲིགས། །རྩ་བ་རྒྱ་ཆེ་སྣ་ཚོགས་སྨན་ཤིང་ཚལ། །རབ་རྒྱས་ 
རི་དྭགས་ཚོགས་རྣམས་བག་ཕེབ་རྒྱ། །གྲངས་མེད་གཡའ་ཆུ་སིལ་མ་ལྷུང་ལྷུང་འབབས། །དེ་ 

བསང་མཆོད་ཀྱི་རིམ་པ་དངོས་གྱུབ་རོལ་མཚོ། 


ལྟར་མིག་ལ་ཡ་མཚན་ཀུན་དགའི་དཔལ། །ཆེར་བསྐྱེད་ཕྱི་རུ་ས་འཛིན་རྣམ་པ་ལ། །ནང་དུ་ 
གཞལ་མེད་པོ་བྲང་ཡིད་འོང་དབུས། །ལྷ་རྒྱལ་ཆེན་པོ་དགེ་བསྙེན་འདབ་བཟང་ལབ། །སྐུ་མདོག་ 
དཀར་ལ་དམར་བའི་མདངས་ཆགས་པ། །ཕྱག་གཉིས་ཞགས་པ་བུམ་བཟང་ལེགས་བསྣམས་ 
ཤིང་། །ཞབས་ཟུང་རོལ་པའི་སྟབས་ཀྱིས་འགྱིང་ཞིང་བཞུགས། །དཔལ་ལྡན་ལྷ་གཉན་ཆེན་ 
པོ་འཁོར་དང་བཅས། །མ་ཐོགས་རིངས་པའི་ཚུལ་གྱིས་གནས་འདིར་གཤེགས། །གཞན་ཡང་ 
ཡན་དཀར་མན་དཀར་ཡུག་མགོ་དང་། །བྲག་ལྷ་མགོན་པོ་ཀླུ་ཏིས་རྒྱོའུ་རྒྱ་མོ། །བཀྲ་ཤིས་ལུང་ 
དཀར་བཀྲ་ཤིས་སྐ་རགས་དང་། །རི་རྒན་མཐོན་པོ་སྟག་གཡག་གླང་གི་རི། །རྡོ་སྦལ་རྨོག་རི་ 
མཐཱལ་གཡང་མཚོ་ཕྱུག །ཉི་མ་ལུང་སོགས་རི་ཕྲན་རྩི་ཤིང་དང་། །ནགས་ཚལ་བཞི་མདོ་ལམ་ 
སྲང་ཆུ་བོ་ལ། །གནས་པའི་དྲེགས་ལྡན་འབྱུང་པོའི་འཁོར་ཚོགས་རྣམས། །དབྱར་གྱི་ཆར་སྤྲིན་ 
ལང་ལོང་གཡོ་བཞིན་དུ། །སྤྱན་འདྲེན་མཆོད་པའི་གནས་འདིར་ལེགས་གཤེགས་ནས། །རྣམ་ 
མང་རིན་ཆེན་ཁྲི་འཕང་མཐོན་པོ་རུ། །འཛུམ་ཞལ་ཟླ་བ་ངོམས་བཞིན་བརྟན་པར་བཞུགས། ། 
ཀྱི་ཆོས་དབྱིངས་གདོད་ནས་དག་པའི་རང་བཞིན་ལས། །བྱང་བའི་དངོས་བཤམས་ 
ཡིད་སྦྲལ་མཆོད་གཏོར་ཚོགས། །སྔགས་དང་ཕྱག་རྒྱས་བརླབས་ཏེ་ལེགས་འབུལ་ན། །དགྱེས་ 
བཞིན་བཞེས་ལ་བཅོལ་བའི་འཕྲིན་ལས་མཛོད། །ཕྱེ་མར་ཕུད་ཀྱིས་བརྒྱན་པའི་ཟས་སྣ་ 
དང་། །དྭངས་བསིལ་གཡའ་གངས་ཆུ་གཙང་ཡོངས་སུ་འཁྱིལ། །སྣ་ཚོགས་མེ་ཏོག་གསར་པ་ 
བུངས་སེ་བུངས། །བཟང་པོའི་དྲི་ལྡན་བསྲེགས་པའི་བདུག་པའི་སྤོས། །ཉི་ཟླ་སྨན་འོད་རྩི་བཅུད་ 
སྣང་གསལ་འབར། །སྨན་མཆོག་བཟང་དགུས་སྦགས་པའི་དྲི་ཆབ་དང་། །དཀར་མངར་གཡོས་ 
སུ་སྦྱར་བའི་ལྷ་ཡི་བཤོས། །རྗ་རྔ་རྔ་གཤང་དུང་གླིང་རོལ་མོའི་ཚོགས། །འབུལ་ལོ་དགྱེས་ 
བཞིན་བཞེས་ལ་འདོད་དོན་སྒྲུབས། །བ་ལུ་སུ་ལུ་ཨ་ཀར་སྟག་ཤུག་དང་། །མཁན་པ་ཉ་ཕྲུག་ 
གསེར་མགོ་བཟང་དྲུག་སོགས། །རབ་འབར་མེ་ལ་བསྲེགས་པའི་དུད་སྤྲིན་གྱིས། །ལྷ་གཉན་ 
འབྱུང་པོའི་ཚོགས་དང་བཅས་པ་བསངས། །རང་བསྲུང་སྲ་ཞིང་མཁྲེགས་པ་རྡོ་རྗེའི་གོ །ཕ་རོལ་ 

ཀུན་མཁྱེན་འཇིགས་མེད་དབང་བོའེ་གསང་འབྱམ།༼ཐ༽ 

དྲག་འཇོམས་རྣོ་ངར་མཚོན་ཆ་འབར། །གནམ་ལ་འཕུར་དགུ་ས་ལ་འཛུལ་དགུ་དང་། །བར་དུ་ 
འཕྱོ་དགུ་སྟག་གཡག་རྭ་དང་ལུག །བ་ལང་ཁྱིམ་བྱ་ནོར་སྐྱོང་དར་ཟབ་རྒྱན། །བཀྲ་ཤིས་རྟགས་ 
རྫས་རྒྱལ་སྲིད་སྣ་བདུན་དང་། །ཉེ་བའི་རིན་ཆེན་བདུན་དང་འདོད་འཇོའི་བ། །རི་རབ་གླིང་བཞི་ 
གླིང་ཕྲན་ཉི་ཟླ་ཟུང་། །འབུལ་ལོ་དགྱེས་བཞིན་བཞེས་ལ་འདོད་དོན་སྒྲུབས། །མདོར་ན་མཐུ་ལྡན་ 
ལྷ་གཉན་འཁོར་བཅས་རྣམས། །མཉེས་པའི་ཡོ་བྱད་མཐོ་རིས་ཡུལ་དང་ནི། །མི་ཡི་ཡུལ་དུ་ཇི་ 
སྙེད་མཆིས་པ་ཀུན། །དངོས་སུ་བསྟར་ཞིང་ཡིད་ཀྱིས་སྦྲུལ་བྱས་ཏེ། །འབུལ་ལོ་དགྱེས་བཞིན་ 
བཞེས་ལ་འདོད་དོན་སྒྲབས། །དེ་ཡང་སྒེར་དུ་སྦྱན་གཟིགས་ཀྱི་རྟ་གཡག་རྭ་ལུག་སོགས་གསར་དུ་ཡོད་ཚེ། 
བགེགས་བསྐྲད་བྱས་ཏེ་ཆུ་གཙང་གིས་བཀླུས་ཤིང་དར་རྒྱན་སོགས་བཏགས་ནས། ། 

ར་ལ། དུས་མཐའི་རླུང་གི་ཤུགས་ལྡན་སྟོང་གསུམ་ཀུན། །ཡུད་ཙམ་གྱིས་བགྲོད་ 
མགྱོགས་པའི་བང་དང་ལྡན། །རྔ་རྔོགས་(རྔོག)ཤ་རྒྱས་དར་གྱི་ཅོད་པར་ཅན། །རབ་མཛེས་ 
རྟ་མཆོག་དཀར་པོ་འདི་བཞེས་ལ། །མི་འདོད་ཉེར་འཚེ་ཐམས་ཅད་ཞི་བ་དང་། །མཐུན་རྐྱེན་ 
ཡར་ཟླ་ལྟར་འཕེལ་འཕྲིན་ལས་མཛོད། །གཡག་ལ། དབང་སྔོན་རྭ་གདེངས་ངར་སྒྲ་འབྲུག་ལྟར་ 
སྒྲོགས། །གློག་དམར་ཐང་ལ་བརྐྱངས་འདྲའི་ལྕེ་འགྱུ་ཞིང་། །རྡོ་རྗེ་རྨིག་རྩེ་ས་ཆེན་བརྗེ་ནུས་ 
པའི། །བརྗེད་ལྡན་ཞོལ་གཡག་དཀར་པོ་འདི་བཞེས་ལ། །མི་× མཐུན་རྐྱེན་× ཕུག་ལ། སྲིན་ 
བལ་རེག་བྱ་ལྟ་བུར་འཇམ་ལེགས་ཀྱི། །སྤུ་སྡུག་གོས་གྱོན་ཧྭ་བཞིའི་ཆུ་གཉེར་མཛེས། །དབང་ 
པོ་མ་ཉམས་རྒྱན་ལྡན་ཆུ་ཤེལ་ལྟར། །རབ་དཀར་གཡང་ཚགས་ལྟོ་འཕྱང་འདི་བཞེས་ནས། །མི་ 
× མཐུན་རྐྱེན་× ར་ལ། གངས་རིའི་མདངས་འཛིན་ཨག་ཚོམ་ཚར་ཚར་འཕྱངས། །རྭ་གཉིས་ 
ཕྱིར་གྱེས་པདྨའེ་འདབ་མ་བཞིན། །འཇྲོལ་རིང་སྦུ་སྡུག་ས་རུ་ཡོམ་ཡོམ་གཡོ། །མཛེས་ལྡན་ 
དྲི་འཛིན་སྐྱེ་སྨྲ་འདི་བཞེས་ནས། །མི་འདོད་ཉེར་འཚེ་ཐམས་ཅད་ཞི་བ་དང་། །མཐུན་རྐྱེན་ཡར་ 
ཟླ་ལྟར་འཕེལ་འཕྲིན་ལས་མཛོད། །བཤགས་པ་བྱ་བ་ནི། བདག་ཅག་བྱ་སྤྱོད་རྩིང་བའི་དབང་གྱུར་ 
ཏེ། །དཀར་དམར་ཐབ་གཞོབ་ཆུ་མིག་དཀྲུགས་པ་དང་། །ཤིང་གཉན་བཅད་ཅིང་དམ་རྫས་ 

བསང་མཆོད་ཀྱི་རེམ་པ་དངོས་གྱབ་རོལ་མཚོ། 
སྦགས་པ་སོགས། །ཁྱེད་རྣམས་ཐུགས་དང་འགལ་བ་ཅི་བགྱིས་པ། །མཐོལ་ཞིང་བཤགས་སོ་ 
བརྩེ་བས་བཟོད་མཛད་ནས། །གང་བཅོལ་ལས་རྣམས་ཐོགས་པ་མེད་པར་སྒྲུབས། ། 
བསྟོད་པ་བྱ་བ་ནི། ཧཱུཾ་བདེ་ལེགས་མ་ཡུས་རྒྱ་མཚོར་ཆུ་བོ་བཞིན། །ལེགས་འདེབས་རྩ་ 
བརྒྱད་བླ་མ་ལྷ་ཚོགས་དང་། །མཐུ་ལྡན་ཡི་དམ་ཆོས་བསྲུང་ཐམས་ཅད་ལ། །བསམ་པ་ཐག་ 
པའི་སྒོ་ནས་བསྟོད་པར་བགྱི། །དཔག་བསམ་ཤིང་དང་ཡིད་བཞིན་ནོར་བུ་ལྟར། །བསམ་པ་ 
ཙམ་གྱིས་དགོས་འདོད་ཀུན་བསྒྲུབ་ཅིང་། །རེས་འགའ་ཁྲོ་དང་རེས་འགའ་ཞི་བའི་ཚུལ། །འཛིན་ 
མཛད་དགེ་བསྙེན་ཆེན་པོ་ཁྱོད་ལ་བསྟོད། །གང་སྐུ་རི་བོ་མཆོག་རབ་རྗེས་འགྲོ་ཞིང་། །རྔམས་ 
བརྗིད་གསུང་དབྱངས་སྤྲིན་གྱི་སྒྲ་ལྟར་ཟབ། །སྤྲོས་བྲལ་ཐུགས་ཀྱིས་འགྲོ་རྣམས་བདེ་བར་ 
སྐྱོང་། །ལྷ་གཉན་ཆེན་པོ་ཁྱོད་ལ་བདག་བསྟོད་དོ། །རཱ་མ་ཌ་བཞིན་དཔའ་མཛད་སྙིང་སྟོབས་ 
ཅན། །མི་འདོད་ཉེར་འཚེའི་ཚོགས་རྣམས་མ་ལུས་པ། །འཐོར་བྱེད་རླུང་དང་ཕྲད་པའི་ཆུ་འཛིན་ ྒ 
བཞིན། །མཐར་བྱེད་ས་ཡི་བརྒྱ་བྱིན་འཁོར་བཅས་བསྟོད། །སྔོན་ཚེ་རྣམ་དཀར་སྦྱད་པའི་རྒྱུ་ 
མཐུན་འབྲས། །ཉེར་སྨིན་མཐུ་ནུས་སྟོབས་ལ་མངའ་བསྒྱུར་ཞིང་། །སྣ་ཚོགས་གཟུགས་འཛིན་ 
ལྷ་ཀླུ་འབྱུང་པོའི་ཚོགས། །འཁོར་དང་བཅས་ལ་སྒོ་གསུམ་གུས་པས་བསྟོད། ད 
འཕྲིན་ལས་བཅོལ་བ་ནི། ཧཱུཾ་མ་གཡེལ་མ་གཡེལ་དམ་ཚིག་གཉན་པོ་དགོངས། །རྩ་བརྒྱུད་ 
བླ་མས་བཀའ་བསྒོས་དྲན་མཛོད་ལ། །བསྟན་པ་དགེ་འདུན་སྡེ་དང་བཅས་པ་རྣམས། །བསྲུང་ 
ཞིང་སྐྱོབས་ལ་བསྙེལ་བ་མེད་པར་མཛོད། །བོད་ཁམས་སྤྱི་དང་ཁྱད་པར་ས་ཕྱོགས་འདིར། །སྣ་ 
ཚོགས་ནད་ངན་མུ་གེ་ལོ་ཉེས་དང་། །ས་གཡོས་འཐབ་རྩོད་སྡེ་གཟར་གྱེན་ལོག་སོགས། །མི་ 
འདོད་ཉེར་འཚེའི་མིང་ཡང་མེད་པར་མཛོད། །ས་སྤྱོད་ང་ལས་ནུ་ཡི་དུས་བཞིན་དུ། །ཆར་ཆུ་ 
སྙོམས་ཤིང་ལོ་ཕྱུགས་རྟག་ཏུ་འཕེལ། །ཆོས་ལྡན་བྱ་བས་ཉིན་མཚན་ཀུན་འདའ་བའི། །རྫོགས་ 
ལྡན་དགའ་སྟོན་མགྲོན་དུ་བསུ་བར་མཛོད། །ཡང་དགོས་(སྒོས'རྣལ་འབྱོར་བདག་ཅག་འཁོར་ 
བཅས་ལ། །བན་བོན་སྔགས་པའི་མནན་གཏད་བྱད་ཁ་སོགས། །གང་བཅོལ་དང་དུ་མི་ལེན་ 

ཀུན་མའེན་འཇིགས་མེད་དབང་བའེ་གྲསང་འབམ།༼ཐ༽ 

ཉམས་པ་དང་། །རྦོད་གཏོང་ཁོ་རང་རྣམས་ཀྱི་གཤེད་དུ་ཕོབ། །གཞན་ཡང་དགྲ་ཇག་ཁ་སྨྲས་ 
གླེང་གཞི་སོགས། །མི་མཐུན་ཉེར་ཞི་ཚེ་བསོད་སྟོབས་འབྱོར་དང་། །མངའ་ཐང་དཔལ་འབྱོར་ 
སྙན་གྲགས་རིགས་རྒྱད་རྣམས། །ཆེ་ཆེར་འཕེལ་ཞིང་རྒྱས་པའི་འཕྲིན་ལས་མཛོད། །མདོར་ 
ན་སྲིད་དང་ཞི་བའི་ཕུན་ཚོགས་ཀུན། །ཀུན་ནས་རབ་ཏུ་འདུས་པའི་དགའ་སྟོན་དུ། །དུ་མར་ 
སྤྱད་པའི་བདེ་སྐྱིད་ཀུན་དགའི་དཔྱིད། །དཔྱིད་ཀྱི་རྒྱལ་མོའི་གླུ་དབྱངས་ཀུན་ཁྱབ་མཛོད། །དེ་ 
ནས་བཟོད་གསོལ་དང་གཤེགས་གསོལ་བྱ་ཞིང་བཀྲ་ཤིས་ཀྱིས་མཐའ་བརྒྱན་པར་བྱའོ། །སྨྲས་པ། འདི་ན་བསང་ 
མཆོད་ཙམ་ཞིག་རྩོམ་ལའང་། །རབ་ཏུ་འཕྱན་པའི་རང་མཚང་ཕྱི་རུ་སྟོན། །འགའ་ཞིག་མི་ཆོས་ 
བླ་མའི་རྫུན་སྨྲ་ཡིས། །ལུང་པ་ཀུ་ཅོས་འགེངས་ལ་བརྩོན་པར་བྱེད། །བཤེས་གཉེན་མགྲིན་ 
བཟང་གཟིག་ཤུན་གྱོན་པ་རྣམས། །ཕྱི་མའི་གཡང་སར་བལྟས་ན་མི་ལེགས་སམ། །འདི་སྦྱར་ 
དགེ་བ་པད་གཉེན་འོད་ཟེར་གྱིས། །ཕན་བདེ་འདབ་བརྒྱའི་བཞིན་རས་བཞད་གྱུར་ཅིག །ཅེས་ 
དགེ་བསྙེན་ཆེན་པོ་བྱ་ལག་གི་གསོལ་མཆོད་བཀྲ་ཤིས་ཆར་འབེབས་འདི་ཡང་དཀའ་བཅུ་ངག་དབང་བསོད་ནམས་ 
ཀྱིས་བསྐུལ་ངོར། ༧ཤཱཀྱའི་དགེ་ཚུལ་མི་བསྐྱོད་དགྱེས་བཞད་རྡོ་རྗེས་སྦྱར་བའི་ཡི་གེ་པ་ནི་བསོད་ནམས་ཕུན་ཚོགས་ 
སོ།། །། 

ལྷན་སྐྱེས་བདེ་བ་ཆེན་པོའི་ཟློས་གར་ལས། །རབ་བརྗིད་དྲག་པོའི་སྐུར་བསྟན་གཤིན་ 
རྗེ་གཤེད། །དབྱེར་མེད་མི་ཡི་རྣམ་རོལ་བཙོང་ཁ་པ། །སྒོ་གསུམ་གུས་པ་ཆེན་པོས་ལེགས་ 
བཏུད་ནས། །ཀླུ་རྒྱལ་ཆེན་པོ་འཁོར་བཅས་མཉེས་བྱེད་པའི། །གསོལ་མཆོད་དབང་གི་རྒྱལ་ 
པོའི་མེ་ཏོག་འདི། །དོན་གཉེར་ཅན་འགའི་འདུན་པའི་རྒྱལ་མཚན་རྩེར། །མཆོད་ཕྱིར་བྲི་ལ་མ་ 
གཡེངས་རྣ་བ་ཟློགས། །དེ་ཡང་གཟའ་སྐར་དུས་ཚེས་དགེ་བར་ཉམས་དགའ་བའི་གནས་སུ་སྟེགས་ཀྱི་ཁར་ཀླུ་ 
( སྨན་སྣ་ཚོགས་བསྲེས་པའི་ཟླུམ་གཏོར་དང་། མཐར་ཆང་གིས་མ་སྦགས་པའི་ཟས་ཕུད་ཅི་འབྱོར་དང་། མདུན་ངོས་ 
སུ་ཆུ་གཉིས་སྔོན་དུ་འགྲོ་བའི་ཉེར་སྤྱོད་ལྔ། གཞན་ཡང་རྟ་ལུག་ཞོལ་གཡག་གོ་ཁྲབ་སོགས་སྦྱན་གཟིགས་ཅི་འབྱོར་ 
བ་འདུ་བགྱིས། སྟག་ཤུག་མཁན་པ་སོགས་བསྲེགས་པའི་བསངས་དུད་ཀྱང་ཆེར་བཏང་། རང་ཉིད་ཡི་དམ་གང་ཡང་ 
རུང་བའི་ང་རྒྱལ་དང་ལྡན་པའི་སྒོ་ནས་མཆོད་རྔས་སྤྱན་གཟིགས་རྣམས་བསང་སྦྱངས་སྔགས་དྲུག་ཕྱག་རྒྱ་དྲུག་གིས་ 

བསང་མཚད་ཀྱི་རིམ་པ་དངས་གྱབ་རལ་མཚ། 


བྱིན་གྱིས་བརླབས་ལ། དེ་ནས་རོལ་མོ་དབྱངས་དང་བཅས་པས་འདི་སྐད་དོ། །ཀྱི་གངས་རིའི་ལུས་ཅན་ཟླ་ 
བ་སྟོང་གི་འོད། །བཏུད་པས་མ་ངོམས་ཀླུ་ཡི་ཆབ་བྲག་ཅེས། །རྩ་བ་རབ་བརྟན་རི་རྒྱལ་ལྷུན་ 
པོར་འགྲན། །རྩེ་མོ་རབ་མཐོ་དགུང་ལ་བསྙེགས་སེ་བསྙེགས། །རྐེད་པར་ལྷོ་སྦྲིན་དཀར་པོ་ 
ལང་མ་ལོང་། །ཡིད་འོང་རི་དྭགས་མང་བོ་འཕྱོང་ཞིང་རྒྱག །དྭངས་བསིལ་ཆུ་ཀླུང་གྲངས་མེད་ 
ལྷུང་ལྷུང་འབབ། །ཁོར་ཡུག་སྦང་ལྗོངས་ནེའུ་སིང་གིས་མཛེས། །དེ་ལྟར་ཀུན་དགའ་སྐྱེད་པའི་ 
ས་འཛིན་ལ། །རབ་གནས་བསྟན་འགྲོའི་ཕན་བདེ་སྤེལ་མཛད་པ། །དཔལ་ལྡན་དཀར་ཕྱོགས་ 
སྐྱོང་བའི་མཐུ་བོ་ཆེ། །སྐུ་མདོག་ཀུནྡ་བཞད་པའི་བཞིན་རས་ལ། །ལི་ཁྲིའི་རྡུལ་གྱིས་གོས་པའི་ 
མདངས་བཟང་འཛིན། །ཞལ་གཅིག་ཕྱག་གཉིས་གཡས་པས་ནོར་བུ་བསྣམས། །གཡོན་པས་ 
མ་ངེས་ཕྱག་མཚན་སྣ་ཚོགས་འཆང་། །རེས་འགའ་ཞི་དང་རེས་འགའ་ཁྲོ་ཚུལ་ཅན། །དཔའ་ 
འཛངས་རྟུལ་ཕོད་དྲེགས་པའི་འཁོར་ཚོགས་དང་། །གཞན་ཡང་ཕྱོགས་འདིར་གནས་པའི་ལྷ་ 
ཀླུ་བཙན། །མ་མོ་བདུད་སྲིན་ཚོགས་བཅས་སྤྱན་འདྲེན་ན། །དྲི་ལྡན་པདྨར་བུང་བས་འདུ་འགོད་ 
བཞིན། །ཐོགས་མེད་རྫུ་འཕྲུལ་ཤུགས་ཀྱིས་འདིར་བྱོན་ནས། །རབ་མཛེས་གདན་ཁྲིར་བཞུགས་ 
ལ་མཆོད་བཞེས་མཛོད། ། ྒ 
ཀྱི་ཆོས་དབྱིངས་བདེ་བ་ཆེན་བོའི་ཀློང་དབྱིངས་ལས། །ལེགས་པར་བྱུང་བའི་ 
མཆོད་གཏོར་དམ་རྫས་དང་། །སྤྱན་གཟིགས་བྱེ་བྲག་ནམ་མཁའི་ཁྱོན་གང་བ། །ཀླུ་རྒྱལ་ 
འབྱུང་པོའི་འཁོར་ཚོགས་རྣམས་ལ་འབུལ། །བཞེས་ནས་འདོད་པའི་དོན་རྣམས་མྱུར་འགྲུབ་ 
མཛོད། །སྟོང་གསུམ་ལྟར་ཡངས་རྒྱན་གྱིས་རབ་མཛེས་པའི། །རྣའི་ཡོལ་གོར་རོ་བརྒྱའི་ 
མངར་ལྡན་ཟས། །གངས་རིའི་དབང་པོ་ལྟ་བུར་སྤྱངས་པ་རྣམས། །ཀླུ་རྒྱལ་*× བེ་ཊུར་ཞུན་ 
མའི་མདངས་ལ་རབ་འཁུ་བའི། །མི་གཙང་དག་བྱེད་མཆོད་ཡོན་ཞབས་བསིལ་དང་། །པདྨ་ 
ཨུཏྤ་ལ་དང་ཀུ་མུ་ཏ། །ཆུ་དང་ཐང་ལས་སྐྱེས་པའི་མེ་ཏོག་ཚོགས། །ཀླུ་རྒྱལ་×× ཟངས་ཀྱི་རི་བོ་ 
བཞུས་པའི་ཁུ་བ་ལ། །རབ་འགྲན་སྣ་ཚོགས་འོད་ཟེར་རོ་འཛིན་གྱིས། །ཨ་གར་སྟག་ཤུག་མཁན་ 

ཀུན་མཁྱེན་འཇེགས་མེད་དབང་པའི་གསུང་འབམ།༼ཐ༽ 

པ་ཙན་དན་སོགས། །བསྲེགས་པའི་དུད་པ་འཛིན་མའི་ཁྱོན་འགེངས་འདི། །ཀླུ་རྒྱལ་×× མུན་ 
པའི་བླ་གོས་རིང་དུ་སྐྲོད་བྱེད་པའི། །རྩི་མར་འབྲུ་མར་སྦྱར་བའི་སྒྲོན་མེ་དང་། །ག་བུར་གུར་ 
གུམ་དྲི་བཟང་གིས་སྦགས་པའི། །ཆུ་གཏེར་ཆེན་པོའི་དཔལ་འཕྲོག་དྲི་ཆབ་རྒྱན། །ཀླུ་རྒྱལ་×× 
དཀར་གསུམ་མངར་གསུམ་སྦྱར་བའི་ཞལ་ཟས་དང་། །སྙན་བརྗིད་རོལ་མོའི་སྒྲ་དབྱངས་ལྷུང་ 
ལྷུང་རྒོད། །བཀྲ་ཤིས་རྟགས་རྫས་རྒྱལ་སྲིད་སྣ་བདུན་དང་། །ཉེ་བའི་རིན་ཆེན་དཔག་བསམ་ 
ཤིང་བཟང་སོགས། །ཀླུ་རྒྱལ་×× མཐོ་རིས་བུ་མོའི་སྐྲ་ཡི་ལྷས་མ་བཞིན། །རབ་མཛེས་རྔ་རྗོག་ 
དར་གྱི་འཕྱང་འཕྲུལ་ཅན། །ཤ་རྒྱས་སྤུ་སྡུག་མགྱོགས་པའི་བང་ལྡན་པ། །ཡིད་འཕྲོག་ཅང་ཤེས་ 
རྟ་ཡི་ཚོགས་རྣམས་ནི། །ཀླུ་རྒྱལ་×× ཁ་གདངས་ལྕེ་བསྐྱོད་འཇིགས་པའི་ངར་སྒྲ་སྒྲོགས། །ས་ 
གཞི་རྡུལ་དུ་རློག་པའི་རྨིག་ལྡན་ཞིང་། །རབ་མཛེས་དར་གྱི་ཅོད་པན་ལེགས་གཡོ་བའི། །བརྗིད་ 
ལྡན་འགྱིང་བའི་ཞོལ་མོའི་ཚོགས་རྣམས་ནི། །ཀླུ་རྒྱལ་×× ཨུཏྤལ་མཐེང་ཁའི་མདངས་ལྡན་རྭ་ 
གཉིས་ནི། །མགོ་ལ་ཐོར་ཅོག་ལྟ་བུར་རབ་མཛེས་ཤིང་། །སྲིན་བལ་ལས་ཀྱང་འཇམ་པའི་སྤྱུ་ 
ཡི་གོས། །ཡོངས་སུ་འཕྱང་བའི་ར་ལུག་ཚོགས་རྣམས་ནི། །ཀླུ་རྒྱལ་×× མཚོན་གྱིས་འབིགས་ 
མེད་རྡོ་རྗེའི་གོ་ཁྲབ་དང་། །གནམ་ལྕགས་ཐོག་གི་ངར་ལྡན་མཚོན་ཆའི་རིགས། །གནམ་ལ་ 
འཕུར་དགུ་ས་ལ་འཛུལ་དགུ་དང་། །བར་དུ་འཕྱོ་དགུ་ལ་སོགས་སྲོག་ཆགས་རྣམས། །ཁྱུ་རྒྱལ་ 
×× གཞན་ཡང་སྲིད་ཞིའི་དཔལ་འབྱོར་ཅི་མཆིས་པ། །དངོས་བཤམས་ཡིད་ཀྱིས་སྤྱལ་ནས་ 
ལེགས་འབུལ་བས། །དགྱེས་བཞིན་བཞེས་ལ་བདག་ཅག་འདོད་པའི་དོན། །ཐོགས་མེད་མྱུར་དུ་ ྦ 
འགྲུབ་པའི་འཕྲིན་ལས་མཛོད། །བདག་སོགས་མ་རིག་གདོན་གྱི་དབང་གྱུར་ནས། །ཤིང་གཉན་ 
བཅད་དང་ཆུ་གཉན་དཀྲུགས་པ་དང་། །ཁས་བླངས་ཆག་སོགས་འགལ་བ་ཅི་བགྱིས་པ། །བཟོད་ 
པར་བཞེས་ལ་ཚངས་པར་སྩལ་ཏུ་གསོལ། ད 

ཀྱི་དགེ་ལེགས་བརྒྱ་པའི་དཔལ་འཆང་རྫུ་འཕྲུལ་ཅན། །མཐུ་ལྡན་འཕྲིན་ལས་ཉིན་བྱེད་ 
བྱེ་བ་ཡིས། །འདོད་དོན་འདབ་བརྒྱའི་དགའ་ཚལ་སྨིན་མཛད་པ། །འཛམ་བུའི་རྒྱལ་མཚན་ 

བསང་མཚད་ཀྱི་དེམ་པ་དངོས་གྱབ་རོལ་མཚ། 


དབང་པོར་བདག་བསྟོད་དོ། །དྲེགས་རྔམས་བསྙེངས་བྲལ་གཏུམ་པོའི་དཔུང་པ་ཅན། །སྣ་ 
ཚོགས་ཟློས་གར་གསར་བ་ལ་ཆགས་ཤིང་། །ཀླུ་རྒྱལ་བཀའ་ལས་མི་འདའ་ཀདངྐེར། །ཕོ་ཉ་བྲན་ 
གཡོག་ལས་བྱེད་ཚོགས་ལ་བསྟོད། །མ་སྨད་ལས་ཀྱི་བགོ་སྐལ་བདུད་རྩིའི་མཆོག །རབ་ཐོབ་ 
དུ་མའི་གཟུགས་ཀྱིས་འགྲོ་ཕན་ལ། །བརྩོན་བྱེད་མེ་ཞལ་གནོད་སྦྱིན་ཀ་དྲུའི་བུ། །ཐུན་མཚམས་ 
སྟོབས་སོགས་འབྱུང་པོའི་ཚོགས་ལ་བསྟོད། །ཡུལ་ལྷ་གཞི་བདག་གཉན་པོ་ཁྱེད་རྣམས་ 
ཀྱིས། །མཐུ་དང་རྫུ་འཕྲུལ་སྟོབས་ཆེན་རབ་བསྐྱེད་དེ། །ནག་ཕྱོགས་བདུད་ཀྱི་རུ་མཚོན་སར་ 
སྙོལ་ལ། །དཔལ་ལྡན་དཀར་ཕྱོགས་རྒྱལ་མཚན་བསྒྲེང་བར་མཛོད། །མདོ་ཁམས་སྤྱི་དང་བྱེ་ 
བྲག་ཡུལ་ཕྱོགས་འདིར། །མི་ནད་ཕྱུགས་ནད་ཡམས་རིམས་དམག་འཁྲུག་དང་། །མེ་རླུང་ཐོག་ 
འཇིགས་སྟོབས་བཅུད་ཉམས་པ་སོགས། །འགལ་རྐྱེན་བར་ཆད་ཐམས་ཅད་ཞི་བར་མཛོད། རྒྱ 
སྦྱོར་ཡོན་བདག་འཁོར་དང་བཅས་པ་ལ། །དུག་ཤོམ་མཚོན་ཤོམ་རྫས་སྔགས་འཁྲུལ་འཁོར་ 
སོགས། །བསམ་ངན་སྦྱོར་རྩུབ་ཡིད་ལ་འཆང་བ་རྣམས། །མེ་དང་ཕྲད་པའི་བུད་ཤིང་བཞིན་ 
དུ་མཛོད། །བདག་ཅག་ཚེ་བསོད་སྟོབས་འབྱོར་མངའ་ཐང་དང་། །རིགས་རྒྱད་འཁོར་འབངས་ 
ཆོས་སྲིད་བྱ་བ་སོགས། །མཐའ་ཀླས་བརྟན་གཡོའི་ཕུན་ཚོགས་མ་ལུས་པ། །དཀར་ཕྱོགས་ 
རི་བོང་ཅན་བཞིན་འཕེལ་བར་མཛོད། །བྱད་པར་ས་སྐྱོང་མི་ཡི་དབང་མོ་ཡི། །སྐུ་ཚེ་ཉི་ཟླའི་ 
དཔལ་དང་རབ་མཉམ་ཞིང་། །མཚན་ཇྡུས་ལོངས་སྦྱོད་སྙན་པའི་གྲགས་པ་རྣམས། །རྣམ་ཐོས་ 
བུ་ཡི་རྡེས་སུ་སྙེགས་པར་མཛོད། །མིག་ལ་ངོ་མཚར་ལྟད་མོ་དགའ་བ་དང་། །རྣ་བས་གཏམ་ 
སྙན་རྒྱུན་དུ་རབ་ཐོས་ཤིང་། །ལྕེ་ཡིས་རོ་བརྒྱའི་ཟས་མཆོག་མྱོང་བ་དང་། །དྲི་ཞིམ་ངད་པ་སྣ་ 
དང་མི་འབྲལ་མཛོད། །གཞི་ལ་འདུག་ཚེ་ལུས་སེམས་རབ་བདེ་ཞིང་། །བྱེས་སུ་འགྲོ་ཚེ་ཁ་ 
ཆར་བུ་ཡུག་དང་། །ལམ་འཕྲང་ཇྔག་རྐུན་སོགས་ཀྱི་འཇིགས་པ་ལ། །ཉིན་གསུམ་བྱ་ར་མཚན་ 
གསུམ་མེལ་ཚེ་མཛོད། །དུས་ཀུན་དགེ་བའི་ལོ་ཏོག་རབ་རྒྱས་ཤིང་། །ཕན་བདེའི་འབྲས་བུ་ 
གསར་པའི་དགའ་སྟོན་ལ། །རྟག་པར་ལོངས་སྤྱོད་དོན་ཀུན་འགྲུབ་པའི་དབྱངས། །རྒྱ་མཚོའི་ 

ཀུན་མཁྱེན་འཇིགས་མེད་དབང་བའེ་གསང་འབམ།༼ཐ༽ 

གོས་ཅན་ཁྱོན་འགེངས་བཀྲ་ཤི ས་ཤོ ག །དེ་ནས་ནོངས་པ་བཟོད་ཅིང་གཤེགས་གསོལ་དང་བརྟན་བཞུགས་ 
ཅི་རིགས་བྱ། མཐར་བསྔོ་སྨོན་དང་བཀྲ་ཤིས་ཀྱིས་འཚམས་སྦྱར་བར་བྱའོ། ། སྨྲས་པ། དེང་དུས་བླུན་པོ་སྙིང་ 
ཁམས་ཅན། །རྩོམ་པའི་གྲགས་སྙན་ལ་རེ་ནས། །ལབ་ལོབ་གྲོང་ཚིག་སྨྲས་པ་ལ། །རིགས་ 
མཐུན་འགས་ཀྱང་མཚར་དུ་འཛིན། །བདག་གི་བློ་གྲོས་འོ་མཚོ་ལས། །ལེགས་འོང་གསོལ་ 
མཆོད་པདྨོའི་འཕྲེང་། །འགའ་ལ་ཕན་པ་སྲིད་བྱུང་ན། །དེ་ཡི་དགེ་བས་ལུས་ཅན་རྣམས། །སྒྲིབ་ 
གཉིས་མུན་ཅན་ལས་རྒྱལ་ནས། །རྣམ་གྲོལ་རང་འོད་འབྱིན་གྱུར་ཅིག །ཅེས་པ་འདི་ཡང་དད་བརྩོན་ 
གཏོང་ཕོད་སོགས་མ་ག་རྷ་བཟང་མོ་དང་ཆོས་མཚུངས་པའི་ས་སྐྱོང་མིའི་དབང་མོ་སྒྲོལ་མས་བསྐུལ་བའི་ངོ་མ་ཆོག་ 
པར་ལྡོང་གི་བནྡེ་འཇམ་དབྱངས་འཕྲིན་ལས་རྒྱ་མཚོ་དཔལ་ལྡན་འཇིགས་པ་མེད་པའི་སྡེས་རྒྱལ་བའི་གསུང་རབ་ཕལ་ 
མོ་ཆེ་ཚར་དུ་དངར་བའི་གཟིམས་ཁང་ནས་སྦྱར་བའི་ཡི་གེ་པ་ནི་བསོད་ནམས་ཕུན་ཚོགས་སོ།། །། 

ཀྱི་འཛམ་གླིང་ཡངས་པའི་རྒྱལ་ཁམས་བྱང་གི་ཕྱོགས། །ཕུན་ཚོགས་ཀུན་གྱི་རྩེར་ 
གྱུར་འཛིན་མའི་གཞུང་། །མཚོ་ཆེན་དབུས་སུ་གཡུ་འབྲུག་བབས་པ་བཞིན། །ཡིད་འཕྲོག་ 
བརྗིད་ཆགས་ས་འཛིན་དབང་པོ་ལ། །གནས་བཅས་དཀར་ཕྱོགས་ཆོས་བཞིན་སྐྱོང་མཛད་ 
པ། །སྟོབས་ལྡན་དགྲ་ལྷའི་རྒྱལ་པོ་ཨ་མྱེ་ཞེས། །གྲགས་པའི་བ་དན་བྱེ་བའི་འཕུར་ལྡིང་ 
ཅན། །ཡབ་ཡུམ་སྲས་འཁོར་ཕྱག་བརྙན་ལས་བྱེད་བཅས། །དུང་དུང་གུས་པའི་ཡིད་ཀྱིས་སྦྱན་ 
འདྲེན་ན། །མ་ཐོགས་འདིར་སྤྱོན་བཅོལ་བའི་འཕྲིན་ལས་མཛོད། །གཞན་ཡང་ཕྱོགས་འདིའི་ 
རི་ལུང་ཐང་ཆེན་དང་། །ཆུ་མིག་སྦངས་ལྗོངས་སོགས་གནས་ལྷ་ཀླུ་བཙན། །དཀར་ཕྱོགས་ 
སྐྱོང་བའི་ཡུལ་ལྷ་གཞི་བདག་ཀུན། །རབ་འབྱམས་མཆོད་པའི་ཞིང་དུ་སྤྱན་འདྲེན་ན། །དགའ་ 
བའི་གར་དང་སྙན་པའི་གླུ་དབྱངས་བཅས། །འདེར་གཤེགས་དགྱེས་པའི་གདན་ལ་བརྟན་པར་ 
བཞུགས། །དངོས་བཤམས་ཡིད་སྤྲུལ་རོལ་པ་ལས་བྱུང་བའི། །ཉེར་སྤྱོད་འདོད་ཡོན་མཆོད་ 
པའི་བྱེ་བྲག་དང་། །རྟ་གཡག་ར་ཡུག་རྡོ་རྗེའི་གོ་མཚོན་སོགས། །སྣ་ཚོགས་སྤྱན་གཟིགས་ནམ་ 
མཁའ་བཀང་སྟེ་འབུལ། །གཞན་ཡང་ལྷ་གཉན་ཆེན་པོ་འཁོར་བཅས་ཀྱི། །སྐུ་གསུང་ཐུགས་ལ་ 

བསང་མཚད་ཀྱི་རིམ་པ་དངོས་གྱབ་རེལ་མཚ། ( 
རྨད་བྱུང་བདེ་བའི་དཔལ། །འཛད་མེད་འཇོ་བའི་ཡོ་བྱད་ཅི་མཆིས་པ། །རྣལ་འབྱོར་བློ་ཡིས་ 
ཕངས་མེད་འབུལ་བར་བགྱི། །མཐུན་པའི་བུད་ཤིང་སྦྱར་བའི་མེ་ནང་དུ། །སྟག་ཤུག་མཁན་པ་ 
ཕྱེ་མར་དྲི་བཟང་སོགས། །བསྲེགས་པའི་དུད་སྤྲིན་ལྷ་ལམ་བསྟེགས་པ་འདིས། །དགྲ་ལྷའི་རྒྱལ་ 
པོ་ཨ་མྱེ་འཁོར་བཅས་བསང་། །གཞན་ཡང་ཕྱོགས་འདིར་མི་ཕྱུགས་སྐྱོང་མཛད་པའི། །ཡུལ་ 
ལྷ་གཞི་བདག་གཉན་པོ་འཁོར་བཅས་བསང་། །བསང་ངོ་བསང་མཆོད་རྒྱ་མཚོ་འདི་བཞེས་ 
ལ། །འདོད་པའི་དོན་ཀུན་ཡིད་བཞིན་འགྲུབ་པར་མཛོད། །རབ་བརྗིད་གཟུགས་སྐུའི་ནམ་མཁའ་ 
ཡངས་པ་ལ། །མཐུ་སྟོབས་སྤྲིན་ཆེན་ཅི་ཡང་འཁྲིགས་པ་ལས། །དངོས་གྲུབ་གྲུ་ཆར་བགྲང་ཡས་ 
འབེབས་པའི་གཏེར། །འཆི་མེད་ལྷ་ཡི་གཙོ་བོ་བསྟོད་པར་བགྱི། །རྣལ་འབྱོར་བདག་ཅག་རྒྱུ་ 
སྦྱོར་འཁོར་བཅས་ཀྱིས། །རབ་འབྱམས་མཆོད་པའི་སྤྲིན་ཆེན་ལེགས་ཕུལ་ཏེ། །འདོད་པའི་ 
དོན་ལ་རྩེ་གཅིག་གསོལ་བ་འདིར། །མ་གཡེལ་མ་གཡེལ་དེང་འདིར་བརྩེ་བས་དགོངས། །སྔོན་ 
གྱི་ལས་དང་གློ་བུར་འཕྲལ་རྐྱེན་གྱིས། །བསྐྱེད་པའི་མི་ནད་ཕྱུགས་ནད་གོད་ཁ་དང་། །དྲག་ 
ཇག་ཆོམ་རྐུན་ཁ་སྨྲས་གདོན་བགེགས་སོགས། །མི་མཐུན་རྐྱེན་ངན་ཐམས་ཅད་བཟློག་ཏུ་ 
གསོལ། །ཉི་ཟླའི་དཔལ་ལ་འགྲན་པའི་ཚེ་རིང་ཞིང་། །ངལ་གསོས་བུ་ལྟར་ཕྱུག་ཅིང་ལོངས་སྦྱོད་ 
ལྡན། །འཁོར་ལོས་བསྒྱུར་བཞིན་མངའ་ཐང་དཔལ་མངའ་བའི། །ལེགས་ཚོགས་ཡར་ངོའི་ཟླ་ 
བཞིན་རྒྱས་པར་མཛོད། །བསམ་སྦྱོར་ངན་པས་དངོས་བརྒྱུད་ཅི་རིགས་ཀྱིས། །གནོད་ཅིང་འཚེ་ 
བའི་མི་དང་མི་མིན་ཀུན། །གནམ་ལྕགས་སེར་ཆེན་བབས་པའི་མེ་ཏོག་བཞིན། །སྐད་ཅིག་ཙམ་ 
གྱིས་རྡུལ་བཞིན་བརླག་པར་མཛོད། །མདོར་ན་ཁྱོད་གསོལ་ཁྱོད་མཆོད་ཁྱོད་བརྟེན་ན། །ཉིན་ 
གྱི་བྱ་ར་མཚན་གྱི་མེལ་ཚེ་དང་། །ཕར་འགྲོའི་སྐྱེལ་མ་ཚུར་འོང་བསུ་མ་སོགས། །བསམ་དོན་མ་ 
ལུས་ལྷུན་གྱིས་གྲུབ་པར་མཛོད། །ཅེས་དྲག་ལྷའི་རྒྱལ་བོ་ཨ་མྱེའི་གསོལ་མཆོད་འདི་ནི་ཤ་བི་ནར་གྱི་མདའ་ཚན་ 
ནས་དཀའ་རམས་དགེ་སློང་དུ་མས་མགྲིན་གཅིག་ཏུ་བསྐུལ་བ་ལ་བརྟེན་ནས། ཤཱཀྱའི་དགེ་སློང་ཞྭ་སེར་ཅོད་བར་འཛིན་ 
| པ་དཀོན་མཆོག་འཇིགས་མེད་དབང་པོས་རྩེ་ཆུའི་འགྲམ་དུ་སྦྱར་བའི་ཡི་གེ་པ་ནི་དགེ་སློང་བློ་བཟང་དབང་རྒྱལ་ལོ།། །། 

ཀུན་མཁྱེན་འཇེགས་མེད་དབང་བའི་གྲསང་འབམ།༼ཐ༽ 

ཀྱི་རིན་ཆེན་བྲག་རི་བརྩེགས་པའི་ལྷུན་པོ་ནི། ད རྩ་བ་དབང་ཆེན་གསེར་གྱི་གཞི་ལ་ 
ཟུག །རྐེད་པ་སྲ་བརྟན་རྡོ་རྗེ་བྲག་གིས་སྦྲས། །རྩེ་མོ་གསུམ་ལྡན་དགུང་སྔོན་དབྱིངས་སུ་ 
བསྙེགས། །མདུན་དུ་ཆུ་ཆེན་དུ་མ་ལྷུང་ལྷུང་འབབ། །དེ་ལྟའི་ཀུན་དགའ་བསྐྱེད་པའི་རི་དབང་ 
ལ། །གཉུག་མར་གནས་པའི་ཚུལ་གྱིས་རྟེན་བཅས་ནས། །ཕྱོགས་འདིའི་ལུས་ཅན་བདེ་སྐྱིད་ 
ཀུ་མུ་ཏ། །རྟག་ཏུ་རྒྱས་མཛད་འཕྲིན་ལས་འོད་དཀར་ཅན། །ལྷ་ཡི་དགེ་བསྙེན་སྐུ་བླ་སྦྱན་ 
གསུམ་དང་། །ཡུམ་སྲས་བློན་པོ་ཕྱག་བརྙན་ལས་བྱེད་བཅས། །དད་གདུང་མོས་པའི་ཡིད་ཀྱིས་ 
སྤྱན་འདྲེན་ན། །དབྱར་གྱི་ཆར་སྤྲིན་བཞིན་དུ་གཡོ་ཞིང་སྤྱོན། །དགུན་གྱི་འཐོར་རླུང་བཞིན་དུ་ 
འཚུབ་ཅིང་སྤྱོན། །འདིར་གཤེགས་དར་ཟབ་བརྩེགས་པའི་གདན་ཁྲི་ལ། །རབ་ཏུ་དགྱེས་པའི་ 
ཚུལ་གྱིས་བརྟན་པར་བཞུགས། །གཞན་ཡང་ཕྱོགས་འདིའི་རི་ཡུང་ཐང་ཆེན་དང་། །ཉིན་སྲིབ་ 
ཉི་ཤིང་ཆུ་མིག་སོགས་གནས་པའི། །ལྷ་ཀླུ་བཙན་དང་རྒྱལ་པོ་གནོད་སྦྱིན་སོགས། །གཞི་ 
བདག་མ་ལུས་བསངས་ཀྱི་མགྲོན་དུ་གཤེགས། །གསལ་གསལ་ཏིང་འཛིན་ཟབ་མོའི་རོལ་ 
རྩེད་དང་། །གང་གང་དངོས་སུ་འབྱོར་བའི་མཆོད་པའི་ཚོགས། །དུང་དུང་གུས་པའི་ཡིད་ཀྱིས་ 
འབུལ་བྱེད་ན། །ལྷག་ལྷག་དགྱེས་པའི་འཛུམ་ཞལ་དེང་འདིར་སྟོན། །དྭངས་བསིལ་མཆོད་ 
ཡོན་ཉེར་སྤྱོད་འདོད་ཡོན་ལྔ། །རྒྱལ་སྲིད་བདུན་དང་བཀྲ་ཤིས་རྟགས་རྡས་དང་། །རི་གླིང་ཉི་ཟླ་ 
རྡོ་རྗེའི་གོ་ཁབ་དང་། །མདའ་མདུང་ལ་སོགས་སྣ་ཚོགས་སྦྱན་གཟིགས་བཤམས། །ཅང་ཤེས་ 
རྟ་དང་ཞོལ་གཡག་ར་ལུག་སོགས། །གཉན་ཆེན་ཐུགས་ལ་དགའ་སྐྱེད་སྲོག་ཆགས་ནི། །ཁ་ 
དོག་དབྱིབས་ལེགས་མཛེས་པའི་རྒྱན་ལྡན་པས། །ནོར་འཛིན་དབལ་མོའི་ཁྱོན་ཀུན་བཀང་སྟེ་ 
འབུལ། །བགོ་བའི་གོས་དང་སྟན་དང་མལ་ཆ་དང་། །རྒྱན་དང་ཕྱག་མཚན་བཞོན་པའི་ཁྱད་པར་ 
སོགས། །གཉན་ཆེན་ཐུགས་ལ་གང་བཞེད་མཆོད་པའི་ཚོགས། །དངོས་བཤམས་ཡིད་ཀྱིས་ 
སྤྲུལ་ཏེ་འབུལ་བར་བགྱི། །འཆི་མེད་ལམ་ལྟར་ཡངས་པའི་སྣོད་ནང་དུ། །དམ་རྫས་བདུད་རྩིའི་ 
གཏོར་མ་རི་ལྟར་སྦྱངས། །ཇ་ཆང་གསེར་སྐྱེམས་བཏུང་བ་ལེགས་སྦྲེངས་ཏེ། །དགྲ་ལྷ་ཆེན་པོ་ 


- 566 - 


བསང་མཚད་ཀྱི་རིམ་པ་དངས་གྱབ་རོལ་མཚ། 


འཁོར་བཅས་མཆོད་པར་བགྱི། །སྟག་ཤུག་མཁན་པ་བ་ལུ་སུ་ལུ་དང་། །བཟང་དྲུག་ཙན་དན་ 
སྤོས་དཀར་ཨ་ཀ་རུ། །ཕྱེ་མར་སྣ་ཚོགས་ཟས་ཕུད་དར་ཟབ་སོགས། །མཐུན་པའི་དམ་རྫས་ 
ལེགས་པར་སྦྱར་བ་རྣམས། །རབ་འབར་མེ་ལ་བསྲེགས་པའི་དུད་སྤྲིན་ཚོགས། །ཕྱོགས་ཀྱི་ 
འཁོར་ལོ་འགེང་བར་བྱེད་པ་འདིས། །དགྲ་ལྷའི་རྒྱལ་པོ་སྐུ་བླ་སྦུན་གསུམ་དང་། །ཡུམ་སྲས་བློན་ 
པོ་འཁོར་དང་བཅས་པ་བསངས། །གཞན་ཡང་ྱོགས་འདིའི་རི་ལུང་ཐང་ཆེན་དང་། །ཉིན་སྲིབ་ 
རྩི་ཤིང་ཆུ་མིག་སོགས་གནས་པའི། །ལྷ་ཀླུ་གཞི་བདག་འབྱུང་པོ་མ་ལུས་བསང་། །བསང་ངོ་ 
ཉམས་གྲིབ་མ་ལུས་དག་གྱུར་ཅིག །གསེར་གཡུའི་བ་གམ་བཞད་པའི་ཕོ་བྲང་དུ། །མཐུ་སྟོབས་ 
རྫུ་འཕྲུལ་དབུང་གི་མཛོད་འཛིན་ཅིང་། །ཕྱོགས་ལས་རྣམ་པར་རྒྱལ་བའི་རུ་མཚོན་གྱིས། །དགྲ་ 
སྡེ་ཐལ་བར་བརླག་པ་ཁྱོད་ལ་བསྟོད། །སྣང་བའི་ཁྲོད་ན་རྟ་བདུན་དབང་པོ་བཞིན། །དྲེགས་ལྡན་ 
དབུས་ན་མཐུ་སྟོབས་བྱེ་བས་བརྗེད། །དཔག་བསམ་ཤིང་ལྟར་དགོས་འདོད་ཀུན་སྩོལ་བ། །མཐུ་ 
ལྡན་དགྲ་ལྷའི་རྒྱལ་བོ་བསྟོད་པར་བགྱི། །སེམས་ཉིད་ནམ་མཁའི་དབྱིངས་ལྟར་རྣམ་དག་ 
ཀྱང་།།གློ་བུར་དུག་ལྔའི་སྤྲིན་གྱིས་སྒྲིབས་པའི་མཐུས། །ལྷ་ཡི་ཐུགས་དང་འགལ་བ་ཅི་བགྱིས་ 
བ། །སྙིང་ནས་བཤགས་སོ་བཟོད་པར་བཞེས་སུ་གསོལ། །གཉན་ཆེན་ཁྱོད་ཀྱི་གསང་གསུམ་ 
པདྨའི་ཚལ། །བདེ་ཆེན་སྦྲང་རྩིའི་དཔལ་གྱིས་མྱོས་བྱེད་པའི། །སྣ་ཚོགས་མཆོད་པའི་འོད་ཟེར་ 
སྟོང་སྤྲོས་ཏེ། །རྩེ་གཅིག་གསོལ་བའི་དོན་འདི་མ་གཡེལ་དགོངས། །རྣལ་འབྱོར་བདག་ཅག་རྒྱུ་ 
སྦྱོར་འཁོར་བཅས་ཀྱི། །རྣམ་དཀར་བདེ་བའི་དཔལ་ལ་བར་གཅོད་པའི། །ཕྱི་དང་ནང་གི་ཉེར་ 
འཚེ་མ་ལུས་བ། །ཁྱོད་ཞབས་དྲན་པས་སྱུར་དུ་ཞི་བར་མཛོད། །ཁྱད་པར་ཕྱོགས་འདིར་གག་ 
ལྷོག་གཟེར་གསུམ་སོགས། །རྐང་གཉིས་འགྲོ་བའི་ནད་རིགས་ཞི་བ་དང་། །གློ་ཧོན་ལྷོག་པ་ 
རྔོ་ཤིག་ལ་སོགས་བ། །རྐང་བཞི་ཕྱུགས་ཀྱི་ནད་ཀུན་ཞི་བར་མཛོད། །འཐབ་རྩོད་འཁྲུག་ལོང་ 
ཁ་སྨྲས་གླེང་གཞི་དང་། །དགྲ་ཇག་ཆོམ་རྐུན་མུ་གེའི་འཇིགས་པ་དང་། །གནམ་ལྕགས་འབབ་ 
དང་རྦད་འདྲེ་རྦོད་གཏོང་སོགས། །རྐྱེན་ངན་བར་ཆད་ཐམས་ཅད་བཟློག་ཏུ་གསོལ། །སུམ་རྩེན་ 

ཀུན་མཁྱེན་འཇིགས་མེད་དབང་པོའི་གསུང་འབྱམ།༼ཐ༽ 

གནས་ལྟར་མི་རྣམས་ཚེ་རིང་ཞིང་། །རྣམ་ཐོས་སྲས་ལྟར་ཕྱུག་ཅིང་ལོངས་སྦྱོད་ལྡན། །འཁོར་ 
ལོས་བསྒྱུར་ལྟར་རིགས་རྒྱུད་འཕན་དར་བས། །སྡེ་བཞིའི་ལེགས་ཚོགས་མཚོ་བཞིན་རྒྱས་ 
པར་མཛོད། །ཕ་རོལ་དགྲ་དང་འཐབ་ཅིང་རྩོད་པའི་ཚེ། །གཉན་ཆེན་འཁོར་བཅས་མཐུ་དཔུང་ 
རབ་བསྐྱེད་ནས། །སེང་གེ་ཁྲོས་པས་རི་དྭགས་ཚོགས་བཞིན་དུ། །དགྲ་སྡེའི་གཡུལ་ངོ་རྡུལ་ 
བཞིན་བརླག་པར་མཛོད། །ལྷ་ཁྱོད་མཐུ་སྟོབས་བདག་ཕོར་ཤེས་པའི་བློས། །གུས་པའི་རྩེ་ 
གཅིག་གསོལ་བ་འདེབས་དགོངས་ནས། །ཉིན་མཚན་ཀུན་ཏུ་ལུས་དང་གྲིབ་མ་བཞིན། །རྟག་ 
ཏུ་འབྲལ་མེད་མགོན་སྐྱབས་སྡོང་གྲོགས་མཛོད། །རྣལ་འབྱོར་བདག་ཅག་དད་པའི་འདབ་བརྒྱའི་ 
རྩེར། །ཁྱོད་ཀྱི་འཕྲིན་ལས་ཉིན་བྱེད་ཞུགས་པ་ལས། །ཕན་བདེའི་སྦྲང་རྩི་རྒྱས་པའི་རོ་མཆོག་ 
ལ། ། ལུས་ཅན་རྐང་དྲུག་ཟློས་གར་ལྷུར་ལེན་ཤོག །ཅེས་གཉན་ཆེན་སྐུ་བླ་སྦུན་གསུམ་གྱི་གསོལ་མཆོད་ 
འདོད་དོན་ལྷུན་གྲུབ་ཅེས་བྱ་བ་འདི་ནི། མཛོ་དགེ་སྟོད་ཀྱི་དཔོན་པོ་ཕྱག་རྡོར་སྐྱབས་སྐོར་ནས་སེར་མོ་བ་མང་གིས་ 
བསྐུལ་ངོར། ཤཱཀྱའི་དགེ་སློང་ཞྭ་སེར་ཅོད་པར་འཛིན་པ་དཀོན་མཆོག་འཇིགས་མེད་དབང་པོའི་སྡེས་རྨེ་ཆུའི་འགྲམ་ 
དུ་སྦྱར་བའོ།། །། 

ཀྱི་བཀྲ་ཤིས་ས་འཛིན་མཐོ་ཞིང་བརྗིད་ཆགས་པ། །ཕུན་ཚོགས་དགེ་མཚན་སྟོང་ 
ལྡན་འདུས་རི་ཞེས། །མཚར་སྡུག་ལྷུན་པོའི་དཔལ་འཕྲོག་རི་དབང་ལ། །གནས་བཅས་ལྷ་ 
གཉན་འཁོར་བཅས་གནས་འདིར་གཤེགས། །དྭངས་བསིལ་མཆོད་ཡོན་ལྷ་མིའི་མེ་ཏོག་ 
བཀྲ། །དྲི་ཞིམ་བདུག་སྤོས་སྣང་གསལ་དྲི་ཆབ་དང་། །རོ་བརྒྱའི་ཞལ་ཟས་གདངས་སྙན་རོལ་ 
མོའི་ཚོགས། །ལྷ་གཉན་ཆེན་པོ་འཁོར་དང་བཅས་ལ་འབུལ། །ཡིད་འཕྲོག་ན་ཆུང་རིན་ཆེན་ 
རྒྱན་གྱིས་སྤྲས། །གཟུགས་སྒྲ་དྲི་རོ་རེག་བྱའི་དཔལ་འཛིན་པའི། །འདོད་ཡོན་ལྷ་མོས་སྟོང་ 
གསུམ་ཁྱོན་བཀང་སྟེ། །ལྷ་གཉན་ཆེན་པོ་»། མྱུར་མགྱོག་རྟ་མཆོག་ཚོགས་རྣམས་གློག་ 
ལྟར་འགྱུ། །རབ་བརྗིད་ཞོལ་གཡག་པོ་མོ་ངར་སྒྲ་སྒྲོགས། །རྭ་ལུག་གཉིས་སྐྱེས་འཕུར་ལྡིང་ 
གར་གྱིས་རོལ། །ལྷ་གཉན་ཆེན་པོ་×། འཕྱོ་དགུ་འཕུར་དགུ་འཛུལ་དགུའི་སྲོག་ཆག་(ཆགས། 

བསང་མཚད་ཀྱི་རེམ་པ་དངས་གྱབ་རོལ་མཚ། 





དང་། །གོ་མཚོན་སྦྱན་གཟིགས་དམ་རྗས་རི་ལྟར་སྤུངས། །མཐུན་པའི་ཡོ་བྱད་མ་ཚང་མེད་པ་ 
འདི། །ལྷ་གཉན་ཆེན་པོ་×། འཚམས་སྤྲིན་མཛེས་པ་ལ་འགྲན་མེ་ནང་དུ། །སྟག་ཤུག་མཁན་པ་ 
བ་ལུ་སུ་ལུ་དང་། །དཀར་མངར་བཟང་དྲུག་ཕྱེ་མར་ཆང་ཕུད་སོགས། དྲི་ཞིམ་སྨན་སྣ་བསྲེགས་ 
པའི་དུད་པའི་སྤྲིན། །དབང་སྔོན་ཆུ་འཛིན་མཁའ་དབྱིངས་བསྙེགས་པ་ལྟར། །རབ་མཛེས་ལྷ་ 
བསང་ཀུན་གསལ་ཁྱབ་པ་འདིས། །ལྷ་གཉན་ཆེན་པོ་ཡབ་ཡུམ་སྲས་བཅས་བསངས། །བཀའ་ 
ཉན་མངག་གཞུག་གཙོ་བོ་མ་ལུས་བསངས། །ཕྱི་འཁོར་ནང་འཁོར་གསང་བའི་འཁོར་ཚོགས་ 
བསངས། །ཕྱོགས་འདིའི་ཡུལ་ལྷ་གཞི་བདག་མ་ལུས་བསངས། །བསང་ངོ་བསང་མཆོད་རྒྱ་ 
མཚོ་འདི་བཞེས་ལ། །འདོད་པའི་དོན་རྣམས་ལྷུན་གྱིས་གྲུབ་པར་མཛོད། །བདག་བློ་མ་རིག་དྲི་ 
མས་སྦག་པའི་མཐུས། །དཀར་དམར་ཐབ་གཞོབ་ཁས་བླང་ཆགས་པ་སོགས། །དྲེགས་པའི་ལྷ་ 
ཁྱོད་ཐུགས་དང་འགལ་བགྱིས་པ། །སྙེང་ནས་བཤགས་སོ་ཚངས་པར་སྩལ་དུ་གསོལ། །ཐོགས་ 
མེད་མཐུ་དང་མྱུར་བའི་རྫུ་འཕྲུལ་གྱིས། །སྐྱེ་དགུའི་སྙིང་ལ་ཀུན་དགའི་དཔལ་སྟེར་ཞིང་། །དཔལ་ 
ལྡན་དཀར་ཕྱོགས་རྒྱལ་མཚན་དུས་ཀུན་ཏུ། །བསྒྲེང་མཛད་ལྷ་ཡི་དགེ་བསྙེན་འཁོར་བཅས་ 
བསྟོད། །ཆོས་སྐྱོང་དགྲ་ལྷའི་རྒྱལ་པོ་འཁོར་བཅས་ཀྱིས། །རྒྱལ་བའི་བསྟན་སྲུངས་འགྲོ་བའི་ 
བདེ་སྐྱིད་སྤེལ། །ཁྱད་པར་བདག་ཅག་ཡོན་མཆོད་འཁོར་བཅས་ཀྱི། །འགལ་རྐྱེན་ཀུན་སེལ་ 
མཐུན་རྐྱེན་མ་ལུས་སྒྲུབས། །ནད་རིམས་གདོན་བགེགས་དུས་མིན་འཆི་བ་དང་། །ཁ་སྨྲས་ 
དྲག་ཇག་རྐྱེན་ངན་ཀུན་ཞི་ཞིང་། །ཚེ་དཔལ་ལོངས་སྤྱོད་སྟོབས་འབྱོར་སྙན་གྲགས་དང་། །དབང་ 
ཐང་རིགས་རྒྱུད་མཚོ་བཞིན་རྒྱས་པར་མཛོད། །མདོར་ན་གཞི་ལམ་བྱེས་གསུམ་གར་གནས་ 
ཀྱང་། །འཇིག་རྟེན་དྲེགས་པའི་སྡེ་དཔོན་ཁྱོད་དྲན་ན། །དཔག་བསམ་ཤིང་དང་བུམ་པ་བཟང་པོ་ 
ལྟར། །འདོད་པའི་རེ་བ་ཡིད་བཞིན་འགྲུབ་པར་མཛོད། །ཅེས་རྩེའི་འདུས་རིའི་གསོལ་མཆོད་བཀྲ་ཤིས་ 
ཆུ་རྒྱན་འདིནི། དད་སྟོབས་རྣམ་དཔྱོད་ལྡན་བ་ས་སྐྱོངས་པེ་སི་བ་ཐུར་དྭའི་ཆིང་གིས་གསུང་ནན་གྱིས་བསྐུལ་བ་ལྟར། 
༧ཞྭ་སེར་ཅོད་བར་འཛིན་པ་སྡོམ་བརྩོན་དཀོན་མཆོག་འཇིགས་མེད་དབང་པོས་སྦྱར་བ་ཛཡནྟཾ།། །། 

ཆོས་སྤྱོད་འགའ་ཞིག་གི་ས་བཅད་དང་སྨོན་ཚེག་གི་རེམ་པ། 


༄༅། ། ཆོ: ས་སྤྱོད་འགའ་ཞི ག་གི་ ས་བ ཅད་དང་སྨོན་ཚིག་གི་རིམ་པ་ལེ ག ས་ 
ཚོགས་ལྷུན་གྲུབ་ཅེས་བྱ་བ་བཞུགས་སོ། ། 


བསྟོད་པའི་དོན་འཆད་པ་ལ་གསུམ། ཀླད་ཀྱི་དོན། གཞུང་གི་དོན། མཇུག་གི་དོན་ 
ནོ། །དང་པོ་ལ་གཉིས། བླ་མ་དང་ལྷག་པའི་ལྷ་ལ་ཕྱག་འཚལ་བ། མཆོད་པར་བརྗོད་ནས་རྩོམ་ 
པར་དམ་བཅའ་བའོ། །གཉིས་པ་གཞུང་གི་དོན་ལ་གསུམ། ཡོན་ཏན་བརྗོད་པའི་སྒོ་ནས་བསྟོད་ 
བ། ཉེས་དམིགས་བསམ་པའི་སྒོ་ནས་གསོལ་བ་འདེབས་པ། ཚོགས་བསགས་ཏེ་སྨོན་ལམ་ 
གདབ་པའོ། །དང་པོ་ལ་གཉིས། སྦྱིར་བསྟོད་པ་དང་། བྱེ་བྲག་ཏུ་བསྟོད་བའོ། །དང་པོ་ལ་གཉིས། 
དྲེགས་ལྡན་ཀུན་གྱི་མགོན་དུ་གྱུར་ཚུལ། འགྲོ་བ་ཀུན་གྱི་གཉེན་དུ་གྱུར་ཚུལ་ལོ། །གཉིས་པ་བྱེ་ 
བྲག་ཏུ་བསྟོད་པ་ལ་གཉིས། མདོར་བསྟན་པ་དང་། རྒྱས་པར་བཤད་པའོ། །གཉིས་པ་ལ་བཞི། 
སྟོབས་བཅུ་བཤད་པ། མི་འཇིགས་པ་བཞི་བཤད་པ། སོ་སོ་ཡང་དག་པར་རིག་པ་བཞི་བཤད་ 
པ། སངས་རྒྱས་ཀྱི་ཆོས་མ་འདྲེས་པ་བཅོ་བརྒྱད་བཤད་པའོ། །གཉིས་པ་གསོལ་བ་འདེབས་པ་ 
ལ་གཉིས། སྙན་གཏོད་པར་གསོལ་བ། གསོལ་བ་འདེབས་པ་དངོས་སོ། །གཉིས་པ་ལ་བཞི། 
ཆེ་འདིའི་སྣང་ཤས་ཀྱི་དབང་དུ་སོང་བའི་ཉེས་དམིགས་བསམས་ཏེ་གསོལ་བ་གདབ་པ། འཁོར་ 
བའི་ཉེས་དམིགས་བསམས་ཏེ་གསོལ་བ་གདབ་པ། འཁོར་བ་སྤོང་བྱེད་ཀྱི་ཐབས་ལ་རྨོངས་པའི་ 
ཉེས་དམིགས་བསམ་སྟེ་གསོལ་བ་གདབ་པ། དམ་པའི་དམིགས་པུ་དང་བྲལ་བའི་སྙིགས་མའི་ 
སེམས་ཅན་ཕོངས་པ་རྣམས་ལ་ཚེ་རབས་ཀུན་ཏུ་དགེ་བའི་བཤེས་གཉེན་མཛད་པར་གསོལ་བ་ 

ཀུན་མཁྱེན་འཇིགས་མེད་དབང་པའེ་གསུང་འབྱམ།༼ཐ༽ 


གདབ་པའོ། །གསུམ་པ་ཚོགས་བསགས་ཏེ་སྨོན་ལམ་གདབ་པ་ལ་གཉིས། ཚོགས་བསགས་པ་ 
དང་། སྨོན་ལམ་གདབ་པའོ། །དང་པོ་ལ་གཉིས། སྦྱོར་བའི་ཁྱད་པར་དང་། ཚོགས་བསགས་པ་ 
དངོས་སོ། །གཉིས་པ་སྨོན་ལམ་གདབ་པ་ལ་གཉིས། མཐར་ཐུག་གི་དོན་དུ་སྨོན་ལམ་གདབ་པ་ 
དང་། གནས་སྐབས་ཀྱི་དོན་དུ་སྨོན་ལམ་གདབ་པའོ། །ཞེས་པ་འདི་ནི་བྱམས་བསྟོད་ཚངས་པའི་ཅོད་པན་ 
གྱི་ས་བཅད་ལགས་སོ། ། 

གཉིས་པ་གཞུང་དོན་ལ་གསུམ། མདོར་བསྟན་པ། རྒྱས་པར་བཤད་པ། དོན་བསྡུ་ 
བའོ། །དང་པོ་ནི། དཔལ་ལྡན་སོགས། གཉིས་པ་རྒྱས་པར་བཤད་པ་ལ་གཉིས། མཚན་ཉིད་ 
ཐེག་པ་ལ་གཙོ་བོར་བརྟེན་པའི་ཡོན་ཏན། སྔགས་ཀྱི་ཐེག་པ་ལ་གཙོ་བོར་བརྟེན་པའི་ཡོན་ 
ཏན་ནོ། །དང་པོ་ལ་གསུམ། མཁས་པའི་ཡོན་ཏན། བཙུན་པའི་ཡོན་ཏན། བཟང་པའི་ཡོན་ཏན་ 
ནོ། །དང་པོ་ལ་གསུམ། ཡུང་རིགས་ཀྱི་ཡོན་ཏན་སྤྱིར་བསྟན་པ། སོ་སོའི་ཡོན་ཏན་བྱེ་བྲག་ཏུ་ 
བཤད་པ། ཡོན་ཏན་གྱི་ཁྱད་པར་གཞན་བསྟན་པའོ། །དང་པོ་ནི། ཁྱོད་ནི་རྣམ་དཔྱོད། གཉིས་ 
པ་ལ་གཉིས། རིགས་པའི་ཡོན་ཏན་དང་ལྡན་ཚུལ། ཡུང་གི་ཡོན་ཏན་དང་ལྡན་ཚུལ་ལོ། །དང་པོ་ 
ལ་གསུམ། རིགས་པའི་ཡོན་ཏན་ལ་བརྟེན་ནས་ཕྱོགས་ལས་རྣམ་པར་རྒྱལ་བའི་ཚུལ། རིགས་ 
ལམ་བདུད་རྩིས་བློ་གསལ་ཚིམ་པར་མཛད་ཚུལ། རིགས་པའི་ནུས་མཐུ་ཕུལ་དུ་བྱུང་བར་བསྟན་ 
པའོ། །དང་པོ་ནི། མཁས་པ་ཀུན་གྱི། གཉིས་པ་ནི། རིགས་པའི་ཉིན་བྱེད། གསུམ་པ་ནི། ད་ 
ལྟ་ཐུབ་པའི། གཉིས་པ་ཡུང་གི་ཡོན་ཏན་དང་ལྡན་པའི་ཚུལ་ལ་བཞི། ཡུང་གི་ཡོན་ཏན་གྱི་རྒྱ། 
ལུང་གི་ཡོན་ཏན་གྱི་རང་བཞིན། དེ་གང་ལས་རྙེད་པར་བསྟན་པ། ལུང་དོན་མཐའ་དག་ཐུགས་ 
སུ་ཆུད་དེ་མི་འཇིགས་སེང་གེའི་ང་རོ་བསྒྲགས་པའི་ཚུལ་ལོ། །དང་པོ་ནི། བརྩོན་པ་དམ་པའི། 
གཉིས་པ་ནི། དེ་ཕྱིར་ཆོས་ཚུལ། གསུམ་པ་ནི། ཁྱོད་ནི་དམ་པའི། བཞི་པ་ནི། དེ་སླད་ཆོས་ཀུན། 
གསུམ་པ་ཡོན་ཏན་གྱི་ཁྱད་པར་གཞན་བསྟན་པ་ལ་བཞི། དབུ་ཚད་ལ་མཁས་པའི་ཡོན་ཏན། དེ་ 
ལ་བརྟེན་ནས་སྨྲ་བ་ངན་པ་ཚར་བཅད་པའི་ཚུལ། འཆད་རྩོད་རྩོམ་གསུམ་གྱི་ཡོན་ཏན་མདོར་ 

ཚས་སྤྱོད་འགའ་ཞིག་གི་ས་བཅད་དང་སྨོན་ཚིག་གི་འིམ་པ། 


བསྡུས་ཏེ་བསྟན་པ། བསྟན་འགྲོའི་དོན་མཛད་པའི་ཚུལ་ལོ། །དང་པོ་ལ་གཉིས། དབུ་མ་དང་། 
ཚད་མ་ལ་མཁས་པའི་ཚུལ་ལོ། །དང་པོ་ནི། སྟོང་ཉིད་སྡེར་འཕྲེང་། གཉིས་པ་ནི། བདེན་གསུང་ 
བདེན་པར། གཉིས་པ་ལ་གཉིས། རྒོལ་བ་མཁས་པ་ཟིལ་གྱིས་མནན་པའི་ཚུལ་དང་། སྨྲ་བ་ངན་ 
པ་ཚར་བཅད་པའི་ཚུལ་ལོ། །དང་པོ་ནི། དེ་ཕྱིར། གཉིས་པ་ནི། ལེགས་བཤད་འོད་དཀར། 
གསུམ་པ་འཆད་རྩོད་རྩོམ་གསུམ་གྱི་ཡོན་ཏན་མདོར་བསྡུས་ཏེ་བསྟན་པ་ལ་གཉིས། དངོས་ 
དང་། དེ་ལ་བརྟེན་ནས་མཁས་པའི་ཚོགས་ཟིལ་གྱིས་མནན་པའི་ཡོན་ཏན་ནོ། །དང་པོ་ནི། ཁྱོད་ 
ནི་དབྱངས་ཅན། གཉིས་པ་ནི། མཁས་པ་གསེར་རིའི། བཞི་པ་བསྟན་འགྲོའི་དོན་མཛད་ཚུལ་ 
ལ་གཉིས། བསྟན་པའི་དོན་མཛད་ཚུལ་དང་། འགྲོ་བའི་དོན་མཛད་ཚུལ་ལོ། །དང་པོ་ནི། རྟག་ 
_ཏུ་ལེགས་བཤད། གཉིས་པ་ནི། དེ་ཕྱིར་ཕན་བདེའི། གཉིས་པ་བཙུན་པའི་ཡོན་ཏན་ནི། བག་ 
ཡོད་ཆུ་ལོན། གསུམ་པ་བཟང་བའི་ཡོན་ཏན་ལ་གཉིས། སྙིང་རྗེའི་ཡོན་ཏན་དང་། བྱམས་པའི་ 
ཡོན་ཏན་ནོ། །དང་པོ་ནི། རང་གི་དོན་དུ། གཉིས་པ་ནི། རི་དབང་ལྟ་བུར། གཉིས་པ་སྔགས་ཀྱི་ 
ཐེག་པ་ལ་བརྟེན་པའི་ཡོན་ཏན་བརྙེས་ཚུལ་ལ་གཉིས། རིམ་པ་གཉིས་ཀྱི་རྟོགས་པ་བརྙེས་ཚུལ་ 
སྤྱིར་བསྟན་པ་དང་། རྫོགས་རིམ་གྱི་རྟོགས་པ་བརྙེས་ཚུལ་བྱེ་བྲག་ཏུ་བཤད་པའོ། །དང་པོ་ནི། 
. རིམ་གཉིས། གཉིས་པ་ནི། ཏིང་འཛིན་མཆོག་གི། གསུམ་པ་དོན་བསྡུ་བ་ནི། མདོར་ན་ཡབ་རྗེ། 
གསུམ་པ་མཇུག་གི་དོན་ལ་བཞི། ཕྱོགས་ལྷུང་དང་བྲལ་བའི་སྒོ་ནས་བསྟོད་ཚུལ། བསྟོད་པའི་ 
དགེ་བ་བསྔོ་བ། རྩོམ་པ་པོ་རང་ཉིད་སྙན་ངག་ལ་མཁས་ཀྱང་ཚིག་སྦྱོར་དམ་པོས་མ་བཅིངས་ 
པར་བརྩམས་པའི་ཚུལ། སྦྱར་བྱང་སྨོས་པའོ། །དང་པོ་ལ་གཉིས། གཅམ་བུའི་ངོ་བསྟོད་ལ་སྨད་ 
པ་དང་། ཚད་མས་ངེས་པ་རྙེད་པའི་སྒོ་ནས་བསྟོད་ཚུལ། དང་པོ་ནི། སྐྱེ་བོ་ཡོན་ཏན། གཉིས་ 
པ་ནི། ཁྱོད་ཀྱི་ཡོན་ཏན་ཆུ་གཏེར། གཉིས་པ་ནི། དེ་ལྟར་དགེ་བའི་བཤེས་ཀྱི། གསུམ་པ་ནི། 
རབ་བྱེད་འདི་ཡང་། བཞི་པ་སྦྱར་བྱང་སྨོས་པ་ནི། དཔལ་ལྡན་མཁས་པའི་མཁས་པ་མ་ལུས་ 
བའི་ཅོད་པན་འཛིན་པ་སོགས། ཞེས་པ་འདི་ནི་རྒྱལ་ཚབ་རྗེའི་བསྟོད་པ་ཚངས་པའི་དབྱངས་ཞེས་བྱ་བའི་ས་ 

ཀུན་མཁྱེན་འཇེགས་མེད་དབང་བའེ་གསུང་འབྱམ།༼ཐ༽ 

བཅད་ལགས།། །། 

ན་མོ་གུ་རུ་མུ་ནི་ཨིནྟ་ཡ། དཔྱིད་རའི་ཚེས་གཅིག་གསལ་རྒྱལ་མཆོད་པའི་ 
ཚེ། །ཚེམས་ཤིང་སར་བཙུགས་རིན་ཆེན་སྣ་བདུན་གྱི། །སྡོང་པོ་དཔག་ཚད་ལྔ་བརྒྱའི་ཁྱོན་ 
ལྡན་འཁྲུངས། །ལོ་འདབ་མེ་ཏོག་ཡིད་དུ་འོང་བའི་དབུས། །བྲེ་ལྔ་ཤོང་བའི་འབྲས་བུའི་འོད་ 
ཟེར་གྱིས། །ཉི་མ་ཟླ་བ་མ་ལུས་ཟིལ་གནོན་ཞིང་། །ཡལ་འདབ་རླུང་གིས་བསྐྱོད་པའི་དྲི་བསུང་ 
ལས། །ཆོས་ཀྱི་སྒྲ་དབྱངས་སྒྲོགས་པ་སྦྱལ་པར་མཛད། ། ༈ ཚེས་གཉིས་ཨུ་ཏྲ་ཡ་ནས་བསྟེན་ 
བཀུར་ཚེ། །ཐུབ་པའི་གཡས་གཡོན་ནགས་ཚལ་སྣ་ཚོགས་ཀྱིས། །བརྒྱན་པའི་གཡས་རིར་རོ་ 
བརྒྱའི་འབྲས་བུ་ལ། །མི་རྣམས་ལོངས་སྤྱོད་ཀུན་དགའི་རོལ་རྩེད་འཛིན། །གཡོན་གྱི་རི་བོར་སྣ་ 
ཚོགས་དུད་འགྲོའི་རིགས། །རྩ་མཆོག་བཅུད་མྱང་བདེ་བར་འཚོ་བ་སྤྲལ། ། ༈ ཚེས་གསུམ་ཤུན་ 
ཅི་རྒྱལ་པོས་མཆོད་པའི་ཚེ། །ཞལ་བཤལ་འཐོར་འཐུང་འཛིན་མར་དོར་བ་ལས། །ཁོར་ཡུག་ 
དཔག་ཚད་བརྒྱ་ཕྲག་གཉིས་ལྡན་ཞིང་། །སྣ་བདུན་རིན་ཆེན་རྒྱན་གྱིས་རབ་སྤྲས་པའི། །ཡན་ 
ལག་བརྒྱད་དང་ལྡན་བའི་རྫིང་བུའི་ངོགས། །ཤིང་རྟའི་འཕང་ལོའི་ཚད་དང་ལྡན་པ་ཡི། །སྣ་ 
ཚོགས་པདྨོ་རྒྱས་པའི་འོད་ཟེར་གྱིས། །ཕྱོགས་ཀུན་གསལ་བའི་བཀོད་པ་སྤྲུལ་པར་མཛད། ། 
| ༈ ཚེས་བཞིར་ཨིནྟ་ཝ་རྨིས་མཆོད་པའི་ཚེ། །སྔ་ཉིན་སྤྲུལ་པའི་རྫིང་བུའི་ངོས་བཞི་ན། །ཡུར་ 
ཆེན་བརྒྱད་བརྒྱད་འཁོར་ཞིང་འབབ་པ་ལས། །དབང་སྟོབས་བྱང་ཆུབ་ཡན་ལག་འཕགས་ལམ་ 
བརྒྱད། །རྣམ་ཐར་གསུམ་དང་མངོན་ཤེས་ཕར་ཕྱིན་དྲུག །ཚད་མེད་བཞི་སོགས་ཆོས་སྒྲ་སྒྲོགས་ 
པ་སྤྲུལ། ། ༈ ཚེས་ལྔར་ཚངས་བྱིན་རྒྱལ་པོས་གདུགས་ཚོད་གསོལ། །སྟོན་པ་མཆོག་གི་ཞལ་ 
གྱི་དཀྱིལ་འཁོར་ལས། །གསེར་གྱི་མདོག་ཅན་འོད་ཟེར་གྲངས་མེད་པ། །སྟོང་གསུམ་ཁྱབ་པར་ 
འཕྲོས་པའི་འོད་ཟེར་དེས། །རེག་པས་སེམས་ཅན་བགྲང་དུ་ཡས་པ་རྣམས། །དུག་གསུམ་སྒྲིབ་ 
པ་ལྔ་སོགས་དང་བྲལ་ཏེ། །ལུས་སེམས་བདེ་བ་མཆོག་གིས་ཚིམ་པ་དང་། །ཡོན་ཏན་ཚོགས་ 
ཀྱིས་བརྒྱན་པ་ཉེ་བར་སྤྲུལ། ། ༈ ཚེས་དྲུག་ལི་ཙ་བྱི་ཡི་ཚོགས་ཀྱིས་མཆོད། །སྟོན་པའི་འཁོར་ 

ཚས་སྤྱད་འགའ་ཞིག་གི་ས་བཅད་དང་སྨན་ཚིག་གི་རིམ་པ། 


དུ་འདུས་པ་ཐམས་ཅད་ཀྱིས། །གཅིག་སེམས་གཅིག་གིས་ཇི་བཞིན་ཤེས་གྱུར་ཏེ། །སོ་སོའི་ 
དགེ་བ་དང་ནི་མི་དགེ་བའི། །ལས་དང་རྣམ་སྨིན་ཕན་ཚུན་མངོན་གྱུར་ནས། །ལས་འབྲས་ 
ཚུལ་ལ་ཡིད་ཆེས་དད་པ་ཡིས། །སྟོན་པ་མཆོག་གི་ཡོན་ཏན་བརྗོད་བྱེད་ཅིང་། །དགེ་ཚོགས་ 
རྒྱ་ཆེན་བསྒྲུབ་པ་མངོན་པར་སྦྲུལ། །༈ ཚེས་བདུན་ཤཱཀ་རིགས་རྣམས་ཀྱིས་བསྟེན་བཀུར་ 
ཚེ། །སྟོན་པ་རང་གི་འཁོར་རྣམས་སོ་སོ་ནས། །རིན་ཆེན་བདུན་ལྡན་འཁོར་ལོས་བསྒྱར་བར་ 
གྱུར། །བུ་སྟོང་ལྡན་ཞིང་བློན་པོའི་ཚོགས་ཀྱིས་བསྐོར། །ཀུན་ལ་མངོན་གྱུར་རྨད་བྱང་སྤྲོ་བ་ 
སྐྱེས། །སྟོན་པ་དྲུག་ནི་ཆོ་འཕྲུལ་སྟོན་འདོད་ཀྱང་། །ཡན་ལག་རིངས་ཞིང་ཁ་འཐམ་སེམས་ 
ཁོང་ཆུད། །ཆོ་འཕྲུལ་སྟོན་པའི་མཐུ་དང་བྲལ་བར་གྱུར། ། ༈ ཚེས་བརྒྱད་ལྷ་ཡི་དབང་པོས་ 
སྤྱན་དྲངས་ཚེ། །གཡས་གཡོན་ཚངས་དང་ལྷ་ཡི་དབང་པོས་མཆོད། །སེང་ཁྲི་ཕྱག་གིས་ 
མནན་པའི་མོད་ཉིད་ལ། །འབྲུག་ལྟར་ལྡིར་ཞིང་ཆེ་བའི་སྒྲ་སྐད་དང་། །མཉམ་དུ་སྲིན་པོ་ལྔ་ཡི་ 
ཚོགས་བྱུང་སྟེ། །སྟོན་པ་དྲུག་གི་ཁྲི་བཤིག་ཕྱག་རྡོར་གྱིས། །རྡོ་རྗེས་བསྐྲད་ཅིང་ཁ་ཅིག་ཆུ་ལ་ 
མཆོང་། །དགུ་ཁྲི་ཆིག་སྟོང་འཁོར་རྣམས་དགྲ་བཅོམ་ཐོབ། ། ༈ ཚེས་དགུ་ཚངས་པ་ཆེན་པོས་ 
བཤོས་གསོལ་ཚེ། །འོད་ཟེར་འཕྲོ་བའི་སྟོན་པའི་སྐུ་ལུས་ཀྱིས། །ཚངས་པའི་འཇིག་རྟེན་བར་དུ་ 
ཁྱབ་མཛད་ནས། །གསུང་གིས་ཆོས་སྟོན་འགྲོ་རྣམས་སྒྲོལ་བར་མཛད། ། ༈ ཚེས་བཅུར་རྒྱལ་ 
ཆེན་བཞི་ཡིས་བསྟེན་བཀུར་ཚེ། །འོད་ཟེར་འབུམ་ཕྲག་འཕྲོ་བའི་སྐུ་ལུས་ཀྱིས། །སྲིད་པའི་ 
རྩེ་མོའི་བར་དུ་ཁྱབ་མཛད་ནས། །གསུང་གིས་ཆོས་བསྟན་ཀུན་གྱིས་ཐོས་པ་སྦྲུལ། ། ༈ བཅུ་ 
གཅིག་མགོན་མེད་ཟས་སྦྱིན་གདུགས་ཚོད་གསོལ། །སྟོན་པ་སེང་གེའི་ཁྲི་ལ་བཞུགས་བཞིན་ 
དུ། །སྐུ་ལུས་མི་སྣང་འོད་ཟེར་དྲ་བ་ཡིས། །སྟོང་གསུམ་ཁྱབ་ཅིང་ཆོས་སྟོན་མཛད་པ་སྤྲུལ། ། 
༈ བཅུ་གཉེས་ཁྱིམ་བདག་ཙུ་ཏས་མཆོད་པའི་ཚེ། །སྐུ་ཡི་འོད་ཀྱིས་སྟོང་གསུམ་ཁྱབ་མཛད་ 
ཅིང་། །འོད་དེས་རེག་པའི་སེམས་ཅན་མ་ལུས་པ། །སྐྱོན་བྲལ་ཡོན་ཏན་ཀུན་དང་ལྡན་པར་ 
མཛད། ། ༈ བཅུ་གསུམ་ཤུན་ཅི་རྒྱལ་པོས་གུས་པས་མཆོད། །ཡིད་འཕྲོག་སྐུ་ཡི་ལྟེ་བའི་དཀྱིལ་ 

ཀུན་མཁྱེན་འཇེགས་མེད་དབང་པོའེ་གསུང་འབྱམ།༼ཐ༽ 

འཁོར་ལས། །འོད་ཟེར་གཉིས་འཕྲོས་འདོམ་བདུན་བར་དུ་འཕགས། །དེ་སྟེང་པདྨའི་སྟེང་དུ་ 
སྤྲུལ་སྐུ་རེ། །དེ་ཡི་ལྟེ་བའི་དབུས་ལས་འོད་གཉིས་གཉིས། །འདོམ་བདུན་འཕགས་སྟེང་པདྨར་ 
སྤྲུལ་སྐུ་རེ། །ལེགས་བཞུགས་དེ་འདྲས་སྟོང་གསུམ་ཀུན་ཁྱབ་སྟེ། །འཁོར་རྣམས་ངོ་མཚར་དད་ 
པའི་སྤུ་ལོང་གཡོས། ། ༈ བཅུ་བཞིར་ཨུ་ཏྲ་ཡ་ནས་བསྙེན་བཀུར་ཞིང་། །མེ་ཏོག་གཏོར་བ་རིན་ 
ཆེན་ཤིང་རྟ་ནི། །བརྒྱ་ཕྲག་ཕྱེད་དང་བཅུ་གསུམ་གྲངས་ལྡན་ཞིང་། །མཐོ་ཁྱད་ཚངས་པའི་བར་ 
དུ་འཕགས་པ་ཡི། །ཤིང་རྟ་རེ་རེའི་སྟེང་དུ་སྟོན་པ་ཡི། །སྤྲུལ་པའི་སངས་རྒྱས་རེ་རེ་བཞུགས་ 
པའི་འོད། །སྟོང་གསུམ་འཇིག་རྟེན་བར་དུ་ཁྱབ་མཛད་ནས། །འགྲོ་བའི་ཚོགས་རྣམས་སྨིན་ 
ཅིང་གྲོལ་བར་མཛད། ། ༈ བཅོ་ལྔར་རྒྱལ་པོ་གཟུགས་ཅན་སྙིང་པོས་མཆོད། །རོ་བརྒྱ་ལྡན་ 
པའི་ཟས་ཀྱིས་ཚིམ་མཛད་ཅིང་། །ཕྱག་གིས་ས་ལ་རེག་པའི་མོད་ཉིད་ལ། །དམྱལ་ཁམས་བཅོ་ 
བརྒྱད་གནས་པའི་སེམས་ཅན་རྣམས། །ཀུན་གྱིས་མཐོང་ཚེ་ལས་དང་འབྲས་བུ་ལ། །ཡིད་ཆེས་ 
ཆོས་བསྟན་ལ་ལ་ཤི་འཕོས་ཏེ། །ལྷར་སྐྱེས་ཁ་ཅིག་བྱང་ཆུབ་སེམས་མཆོག་བསྐྱེད། །འགའ་ 
ཞིག་དགྲ་བཅོམ་གོ་འཕང་མངོན་དུ་བྱས། །ཞེས་པ་འདི་ནི་ཆོ་འཕྲུལ་གྱི་ཞལ་ཐང་གསར་བཞེངས་ཀྱི་སྐབས། 
༧བཙུན་པ་དཀོན་མཆོག་འཇིགས་མེད་དབང་པོས་གསར་དུ་བསྒྲིགས་པའོ།། །། 

བཀྲ་ཤིས་པའི་གཙུག་ལག་ཁང་སྐུ་གསུང་ཐུགས་ཀྱི་རྟེན་མཆོད་རྫས་དང་བཅས་པ་ 
འདི་དཔལ་མྱུར་མཛད་ཡེ་ཤེས་ཀྱི་མགོན་པོ་ཕྱག་དྲུག་པ་ཁྱོད་ལ་གཉེར་དུ་གཏད་པ་ཡིན་པས། 
གཙུག་ལག་ཁང་འདི་མཐོང་བ་དང་། རེག་པ་དང་། བསེར་བུས་ཕོག་པ་དང་། ཐོས་པ་ལ་སོགས་ 
པ་ཐམས་ཅད་ངན་སོང་གསུམ་ལས་ཐར་ནས་སངས་རྒྱས་ཀྱི་གོ་འཕང་རིན་པོ་ཆེ་ཐོབ་པར་ 
མཛད་དུ་གསོལ། གཞན་ཡང་གཙུག་ལག་ཁང་འདིའི་ཆར་གཏོགས་པའི་མི་ནོར་ཟས་གསུམ་ 
དང་བཅས་པ་ཁྱོད་ལ་གཉེར་དུ་གཏད་པ་ཡིན་པས་འདི་ན་གནས་པ་ཐམས་ཅད་བཀྲ་ཤིས་ 
པ་དང་། ཚེ་རིང་བ་དང་། ནད་མེད་པ་དང་། སྟོབས་འབྱོར་མངའ་ཐང་དཔལ་འབྱོར་ཕུན་སུམ་ 
ཚོགས་པ་ཐམས་ཅད་རྒྱས་པར་མཛད་དུ་གསོལ། གཙུག་ལག་ཁང་འདིེར་འདུ་བའི་དགེ་འདུན་ 

ཚས་སྤྱོད་འགའ་ཞིག་གི་ས་བཅད་དང་སྨོན་ཚིག་གི་རིམ་པ། 

གྱི་སྡེ་རྣམས་ཐུགས་མཐུན་ཞིང་ཁྲིམས་གཙང་བ་དང་། སྡེ་སྣོད་གསུམ་གྱི་འཆད་ཉན། རྒྱད་སྡེ་ 
བཞིའི་བཤད་སྒྲབ། བསླབ་པ་གསུམ་དང་རིམ་པ་གཉིས་ཀྱི་ཉམས་ལེན་ལ་སོགས་པ་བསྟན་པའི་ 
བྱ་བ་མཐའ་དག་ཡར་ངོའི་ཟླ་བ་ལྟར་འཕེལ་ཞིང་རྒྱས་པར་མཛད་དུ་གསོལ། ཕྱོགས་དང་ཕྱོགས་ 
མཚམས་ཀུན་ནས་བློ་གསལ་སྐྱེ་བོ་དཔག་ཏུ་མེད་པ་པདྨོའི་མཚོ་ལ་ངང་མོ་བཞིན་དུ་གཙུག་ 
ལག་ཁང་འདིར་འདུ་བར་མཛད་དུ་གསོལ། གཙུག་ལག་ཁང་འདིའི་སྐུ་གསུང་ཐུགས་ཀྱི་རྟེན་མི་ 
ནོར་ཟས་གསུམ་དང་བཅས་པ་ལ་གནོད་པར་བྱེད་པ་ཐམས་ཅད་དྲག་པོའི་ལས་ཀྱིས་སྒྲོལ་བར་ 
མཛོད་ཅིག །བསྟན་པ་མ་ཞིག་གི་བར་དུ་གཙུག་ལག་ཁང་འདི་ཉིད་དར་ཞིང་རྒྱས་པར་མཛོད་ 
ཅིག །གཏད་པ་ཐུབ་པར་གྱིས་ཤིག །བཅོལ་བ་ཡོང་བར་གྱིས་ཤིག །རྡོ་རྗེ་འཆང་གི་སྦྱན་སྔར་ 
ཁས་བླངས་པ་མ་བསྙེལ་ཞིག །སུངས་ཤིག ། 

བྷྱོཿ གདུག་པ་ཚར་གཅོད་གཤིན་རྗེ་གཤེད་ཀྱི་ལྕམ། །དཔལ་ལྡན་དམག་ཟོར་རྒྱལ་ 
མོ་འཁོར་བཅས་དང་། །སྣང་སྲིད་དྲེགས་པའི་ཚོགས་ལ་དབང་བསྒྱུར་བ། །དམ་ཅན་སྐྱེས་བུ་ 
ཆེན་པོ་དེང་འདིར་དགོངས། །ཐར་པ་གླིང་ཞེས་གྲགས་པའི་དགོན་གནས་འདིའི། །ཕྱི་ནང་ཡོ་ 
.བྱད་དགེ་འདུན་སྡེ་དང་བཅས། །བསྟན་བསྲུང་ཆེན་པོ་ཁྱོད་ལ་གཉེར་དུ་གཏད། །ཉིན་མཚན་ 
གཡེལ་མེད་རྟག་ཏུ་བསྙང་སྐྱོབས་མཛོད། །སྡེ་འདིར་བློ་གསལ་སྐྱེ་བོ་སྤྲིན་བཞིན་དུ། །འདུ་ 
ཞིང་ཐུགས་མཐུན་རྣམ་དག་ཁྲིམས་དང་ལྡན། །བཤད་སྒྲུབ་བསྟན་དང་ཆོས་སྲིད་ལེགས་ཚོགས་ 
ཀུན། །དབྱར་གྱི་མཚོ་ལྟར་འཕེལ་བའི་འཕྲིན་ལས་མཛོད། །རྣམ་དཀར་འཁོར་ལོ་གསུམ་གྱི་ 
བྱ་བ་ལ། །བར་དུ་གཅོད་པའི་མི་དང་མི་མིན་ཀུན། །དུས་མཐའི་མེ་དང་འཕྲད་པའི་བུད་ཤིང་ 
བཞིན། །སྐད་ཅིག་ཉིད་ལ་བརླག་པའི་འཕྲིན་ལས་མཛོད། །རྗེ་བཙུན་བླ་མ་སྐུ་ཚེ་རབ་བརྟན་ཞིང་ 
སོགས་དང་། ལྷག་བསམ་དག་པས་དགེ་ལ་བརྩོན་པ་ན། །ཚངས་དང་དབང་པོ་འཇིག་རྟེན་སྐྱོང་ 
བ་དང་། །དམག་ཟོར་རྒྱལ་མོ་ལ་སོགས་བསྲུང་མས་ཀྱང་། །གཡེལ་བ་མེད་པར་རྟག་ཏུ་གྲོགས་ 
བྱེད་ཤོ ག །ཅེས་པ་འདི་ནི་སྐྱེ་དགུའི་འདྲེན་མཆོག་དམ་བ་ཐུའུ་བཀུན་རིན་པོ་ཆེའི་གསུང་གིས་བསྐུལ་ངོར། བཙུན་པ་ 

ཀུན་མཁྱེན་འཇིགས་མེད་དབང་བའེ་གྲསང་འབྱམ།༼ཐ༽ 

དཀོན་མཆོག་འཇིགས་མེད་དབང་པོས་གནས་དེ་ཉིད་དུ་སྦྱར་བའོ།། །། 

ཚོགས་གཉིས་ཆུ་གཏེར་འཛུམ་པ་ལས་འོངས་མཚན་དཔེའི་རི་དྭགས་གཟུགས་ 
ཀྱིས་བཀྲ། །སྐལ་བཟང་དད་པའི་མཁའ་དབྱིངས་འགོག་མེད་གཞན་ལ་ཕན་པའི་བདུད་རྩི་ 
འཛག །འཕྲིན་ལས་ཆ་ཤས་རྟག་ཏུ་ཡོངས་གང་ཕན་བདེའི་ཀུ་མུད་བཞད་པའི་གཉེན། །མར་ 
མེ་མཛད་དང་བུ་རམ་ཤིང་པ་མི་ཕམ་རྒྱལ་བར་གུས་པས་འདུད། །ཐུབ་པའི་བཀའ་བཞིན་ 
བསྟན་པའི་མཛོད་བཟུང་སྟེ། །ཡུལ་གླིང་དུ་མར་མཐའ་ཡས་འགྲོ་བ་ལ། །དམ་ཆོས་སྒྲོན་མེའི་ 
སྣང་བ་གསལ་མཛད་པ། །གནས་བརྟན་དགྲ་བཅོམ་ཚོགས་ལ་ཕྱག་འཚལ་ལོ། །བློ་བཟང་ 
རྒྱལ་ཀུན་མཁྱེན་བརྩེའི་ཕུང་པོ་རང་དོན་ཆུ་འཛིན་དང་བྲལ་བར། །རྟག་ཏུ་འགྲོགས་པའི་རྩེ་ 
དགའ་ལྷུར་ལེན་འོད་སྟོང་ལྡན་པའི་དཀྱིལ་འཁོར་ནི། །བྱང་ཕྱོགས་འཇིག་རྟེན་བྱ་ལམ་ཡངས་ 
པར་མངོན་པར་རོལ་པའི་ཟློས་གར་གྱིས། །ཐུབ་བསྟན་སྐྱེད་ཚལ་ཅི་ཡང་རྒྱས་མཛད་གྲགས་ 
པ་གསལ་ལྡན་གང་དེར་འདུད། །ཟབ་དང་རྒྱ་ཆེའི་གདམས་པའི་བདུད་རྩིའི་རྒྱུན། །རྣམ་དབྱོད་ 
བུམ་པར་འཁྱིལ་བའི་དགེ་ལེགས་ཀྱིས། །ཐར་འདོད་སྐྱེ་བོའི་རེ་བ་སྐོང་མཛད་པ། །ལམ་ 
རིམ་བརྒྱད་པས་རྟག་ཏུ་སྐྱོང་གྱུར་ཅིག །མཐོན་པོའི་རིགས་འཁྲུངས་རྣམ་དཔྱོད་མཆོག་ཏུ་ ྒ 
ཡངས། །དད་བརྩོན་ཕུལ་བྱུང་གུ་ཤྲི་ཆོས་རྗེ་ཡིས། །ལྷག་བསམ་དག་པས་རྣམ་དཀར་དགེ་ 
བའི་ཚོགས། ། བྱས་དང་བྱེད་འགྱུར་ཇི་སྟེད་མཆིས་པ་དང་། །བྱད་པར་དུས་གསུམ་སངས་རྒྱས་ 
མཆོག་ཟུང་གཉིས། །གནས་བརྟན་བཅུ་དྲུག་ལམ་རིམ་བླ་བརྒྱུད་སྐུ། །གསུང་རྟེན་བཀའ་འགྱུར་ 
རྣམ་རྒྱལ་མཆོད་རྟེན་བཅས། །རླབས་ཆེན་དགེ་ཚོགས་སྡུད་ཕྱིར་གསར་དུ་བསྐྲུན། །རྒྱལ་བའི་ 
གསང་གསུམ་སྣང་བརྙན་རེ་རེ་ཡང་། །བཞེངས་པའི་བསོད་ནམས་གཞལ་དུ་མེད་གསུངས་ 
ན། །འདི་ལྟའི་རྟེན་མཆོག་བཞེངས་པའི་བསོད་ནམས་ཚད། །འདི་ཙམ་ཞིག་ཅེས་སུ་ཞིག་ 
གཞལ་བར་ནུས། །སྣང་སྲིད་དྲེགས་པ་སྡེ་བརྒྱད་ཡོངས་ཀྱི་གཙོ། །རྒྱལ་བའི་བསྟན་བསྲུང་པེ་ 
ཧར་འཁོར་བཅས་ལ། །ཁྱད་འཕགས་རྟེན་གྱི་ཚོགས་འདི་གཉེར་དུ་གཏད། །ཉིན་མཚན་འབྲལ་ 

ཆས་སྤྱོད་ཞའགཞ་ཞིག་གི་ས་བཅད་དང་སྨོན་ཚེག་གི་རེམ་པ། 

མེད་རྟག་ཏུ་བསྲུང་བར་མཛོད། །འདེར་འབད་དགེ་བ་ཉིན་བྱེད་དབང་པོ་མཆོག་ཏུ་འབར་བའི་ 
འོད་ཟེར་གྱིས། །ཁམས་གསུམ་འཛིན་མའི་ལྟོ་བར་རབ་འཁྱིལ་ལྟ་ངན་ལན་ཚུའི་ཆུས་གང་ཞིང་། 
།ཉོན་མོངས་གདུག་པའི་ཆུ་སྲིན་གྱིས་བརྟེན་ལས་ཀྱི་རྦ་ཀླུང་འཁྲུག་པ་ཡིས། །ཚུར་མཐོང་བྱིས་ 
པའི་སྙིང་ལ་འཇིགས་སྐྱེད་སྡུག་བསྔལ་རྒྱ་མཚོ་སྐེམ་པར་ཤོག །བདེ་ལེགས་ཀུན་འབྱུང་བླ་ 
མའི་ཞབས་པད་བརྟན། །དགེ་འདུན་ཐུགས་མཐུན་བཤད་སྒྲུབ་མཚོ་ལྟར་འཕེལ། །བསྟན་དང་ 
བསྟན་འཛིན་གུས་མཆོད་སྦྱིན་བདག་རྣམས། །སྟོབས་འབྱོར་མངའ་ཐང་འགྲན་བཞིན་འཕེལ་བར་ 
ཤོག །བདག་དང་ལྟོས་བཅས་ཚེ་རབས་ཐམས་ཅད་དུ། །ངན་སོང་ལས་གྲོལ་མངོན་མཐོའི་རྟེན་ 
བཟང་རྙེད། །ཐུབ་བསྟན་སྒོར་ཞུགས་ཚོགས་གཉིས་མཐར་ཕྱིན་ཏེ། །སྟོབས་བཅུ་མངའ་བའི་གོ་ 
འཕང་མྱུར་ཐོབ་ཤོག །གནས་སྐབས་སུ་ཡང་ཉེར་འཚེ་ཀུན་ཞི་ཞིང་། །ཚེ་བསོད་སྟོབས་འབྱོར་ 
ཐོས་བསམ་སྒོམ་གསུམ་སོགས། །ཆོས་དང་སྲིད་ཀྱི་དཔལ་འབྱོར་མ་ལུས་པ། །དཔག་བསམ་ 
ཤིང་བཞིན་ལྷུན་གྱིས་གྲུབ་པར་ཤོག །ཅེས་པ་འདི་ནི་ཨུ་ཅུ་མུ་ཆིན་པེའི་ལིའི་ཤོག་ནས། དད་བ་དང་མང་དུ་ 
ཐོས་པ་སོགས་བསྔགས་པར་འོས་པའི་ཡོན་ཏན་གྱིས་ཕྱུག་པ་གུ་ཤྲི་མེ་རྒེན་ཆོས་རྗེ་བློ་བཟང་སྙན་གྲགས་ཀྱིས་གོང་ 
གསལ་གྱི་སྐུ་གསུང་ཐུགས་རྟེན་རྣམས་གསར་དུ་བཞེངས་པའི་ཚེ་འདི་ལྟ་བུའི་བསྔོ་སྨོན་གཉེར་གཏད་དང་བཅས་པ་ 
ཞིག་དགོས་ཞེས་བསྐུལ་ངོར། ཡུལ་མདོ་སྨད་ཀྱི་བཙུན་པ། ༧དཀོན་མཆོག་འཇིགས་མེད་དབང་བོས་སྦྱར་བའོ།། །། 

ཚད་མེད་ཐུགས་རྗེའི་སྤྲིན་དཀར་འཛུམ་པ་ལས། །བྱིན་རླབས་གྲུ་ཆར་སྩོལ་པའི་དཔལ་ 
ཡོན་ཅན། །བླ་མ་ཡི་དམ་སྐྱབས་མཆོག་རྣམ་གསུམ་བཅས། །དེང་འདིར་སྨོན་པའི་དོན་ཀུན་ 
འགྲུབ་པར་མཛེད། །དད་རྩོན་ལྡན་པ་ངག་དབང་རྒྱལ་མཚན་གྱིས། །གནས་སྐབས་མཐར་ 
ཐུག་འདོད་དོན་འགྲུབ་པའི་ཕྱིར། །ཡབ་རྗེ་རྒྱལ་བ་གཉིས་པ་ཙོང་ཁ་པའི། །རྨད་བྱང་རྣམ་ཐར་ 
སྣང་བརྙན་གསར་དུ་བསྐྲན། །དེ་ཡི་དགེ་བ་ཆུ་ཤེལ་ལྟར་དཀར་བའི། །ཚུལ་འདི་སྒྲུབ་པའི་ 
བྱེད་པོ་ལྟོས་བཅས་ཀུན། །གནས་སྐབས་ཕྱི་ནང་བར་ཆད་ཉེར་ཞི་ཞིང་། །མཐུན་རྐྱེན་ལེགས་ 
ཚོགས་ལྷུན་གྱིས་འགྲུབ་པར་ཤོག །ཁྱད་པར་འདི་སྣང་འགག་ཚེ་ཀི་ལ་ཤས། །ཉེར་མཚན་བྱང་ 


-5/79- 


ཀུན་མཁྱེན་འཇིགས་མེད་དབང་པོའེ་གྲསང་འབམ།༼ཐ༽ 


ཕྱོགས་ཤམྟྷ་ལར་སྐྱེས་ནས། །རིགས་ལྡན་མཆོག་གི་ཞབས་བརྟེན་།བསྟེན)ཚེ་གཅིག་ལ། །སྟོང་ 
གཟུགས་ཕྱག་རྒྱ་ཆེན་པོ་མྱུར་འགྲུབ་ཤོག །མདོར་ན་ཡིད་ལ་གང་བསམ་རེ་བ་ཀུན། །དཔག་ 
བསམ་ཤིང་དང་བུམ་པ་བཟང་པོ་ལྟར། །གེགས་མེད་ལྷུན་གྱིས་གྲུབ་སྟེ་ཕན་བདེའི་དཔལ། །དུས་ 
ཀུན་སྦྱོད་པའི་བཀྲ་ཤི ས་རྒྱས་གྱུར་ཅིག །ཅེས་པ་འདི་ནི་བཀྲ་ཤིས་ལྷུན་པོའི་ཐོས་བསམ་གླིང་གྲྭ་རིགས་ངག་ 
དབང་རྒྱལ་མཚན་གྱིས། རྗེ་བཙུན་ཙོང་ཁ་པ་ཆེན་པོའི་རྣམ་ཐར་ཞལ་ཐང་བཅུ་གསུམ་གསར་དུ་བཞེངས་པའི་སྨོན་ཚིག་ 
འདི་ལྟ་བུ་ཞིག་དགོས་ཞེས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་དབང་བོས་སྦྱར་བའོ།། །། 

ན་མོ་གུ་རུ་མི་ཏྲི་ཡ། རྨད་བྱུང་བྱམས་པ་མཆོག་གི་ཆུ་རྒྱུན་གྱིས། །མི་བཟད་བདུད་ 
སྡེའི་མེ་ལྕེ་ཀུན་བཅིལ་ཏེ། །དྲི་བྲལ་སྐུ་གསུམ་གོ་འཕང་མཆོག་བརྙེས་པ། །རྒྱལ་བ་མི་ཕམ་ 
མགོན་པོར་གུས་པས་འདུད། །སྣ་ཚོགས་བཟང་གོས་ལས་གྲུབ་བླ་རེ་འདི། །པེའི་སི་ཚེ་བརྟན་ 
རྡོ་རྗེ་གང་དེའི་ཡུམ། །ནོར་འཛིན་དབང་མོས་མི་ཕམ་སྣང་བརྙན་ལ། །སྒོ་གསུམ་གུས་པ་ཆེན་ 
ྦ ཕོས་ལེགས་པར་ཕུལ། །དགེ་བས་བདག་སོགས་ཆེ་ལོ་བརྒྱད་ཁྲིའི་དུས། །བྱམས་མགོན་ཉིན་ 
བྱེད་སྐྱེ་དགུའི་ཞིང་མཆོག་ཏུ། །ཤར་ཚེ་འཁོར་གྱི་ཐོག་མ་ཉིད་གྱུར་ཏེ། །རླབས་ཆེན་རྒྱལ་སྲས་ 
སྤྱོད་པ་མཐར་ཕྱིན་ཤོ་ ག །ཅེས་པ་འདི་ནི་བཙུན་པ་འཇམ་དབྱངས་འཕྲིན་ལས་ཀྱིས་སྦྱར་བའོ།། །། 

ཨོཾ་སྭ་སྟི། མཁས་གླུབ་བྱེ་བའི་བསྟི་གནས་ཆོས་ཀྱི་སྡེ། །དགའ་ལྡན་བཀྲ་ཤིས་འཁྱིལ་ 
གྱི་ཁྲི་ཟུར་པ། །ལུང་རིགས་སྨྲ་བ་བསོད་ནམས་དབང་རྒྱལ་གྱིས། །བཟང་གོས་སྣ་ཚོགས་ལས་ 
བསྒྲུབས་རྒྱལ་མཚན་འདི། །དགེ་འདུན་འདུ་གནས་བཀྲ་ཤིས་གཙུག་ལག་ཁང་། །མཛེས་བྱད་ 
(བྱེད)རྒྱན་དུ་ལྷག་བསམ་དག་པས་ཕུལ། །དགེ་བས་ཐུབ་བསྟན་དར་ཞིང་རྒྱས་པ་དང་། །དེ་ 
འཛིན་སྐྱེས་བུས་ས་སྟེང་གང་གྱུར་ཅིག །འབྲེལ་ཐོགས་ཀུན་ཀྱང་ཚེ་རབས་འཕྲེང་བ་རུ། །མི་ 
ཁོམ་སྐྱོན་བྲལ་དལ་འབྱོར་རྟེན་རྙེད་དེ། །རྒྱལ་སྲས་སྤྱོད་པ་རྒྱ་མཚོའི་མཐར་སོན་ནས། །སྟོབས་ 
བཅུ་མ ངའ་བའི་གོ་འཕ ང་མྱུར་ཐོབ་ཤོ༔ ག། ཅེས་པ་འདི་ནི་བཙུན་པ་དཀོན་མཆོག་འཇིགས་མེད་དབང་པོས་ 
སྦྱར་བའོ།། །། 

ཆོས་སྤྱོད་འགའ་ཞིག་གི་ས་བཅད་དང་སྨོན་ཚིག་གི་དེམ་པ། 

ན་མོ་མ་ཧཱ་ཀྭ་ལ་ཡ། ཡིད་འཕྲོག་རས་ཀྱི་ཡོལ་བ་ཁྱད་འཕགས་འདི། །ལུང་རིགས་སྨྲ་ 
བ་བསོད་ནམས་དབང་རྒྱལ་གྱིས། །མྱུར་མཛད་མགོན་པོའི་གཏོར་སྒྲབ་ཡོ་བྱད་དུ། །རྨད་བྱུང་ 
ལྷག་བསམ་དག་པས་ལེགས་པར་ཕུལ། །དགེ་བས་བསྟན་དང་བསྟན་འཛིན་མ་ལུས་པ། ། བར་ 
གཅོད་ བདུད་ སྡེའི་ གཡུལ་ལས་རྒྱལ་གྱུར་ ཅིག། ཅེས་པ ་འདི་ནི་ བཙུན་པ་ དཀོན་མཆོག་ འཇིགས་ མེད་ དབང་ 
པོས་སྦར་བའོ།། །། 

བྱམས་ པའིསྟོབས་ཀྱས་བདུད་སྡེ་ཕམ་མཛད་དེ། །དགའ་ལྡན་ཞིང་དུ་རྒྱལ་སྲས་རྒྱ་ 
མཚོ་ལ། །ཐེག་མཆོག་ཆོས་ཀྱི་དགའ་སྟོན་སྩོལ་མཛད་པ། །མ་ཕམ་རྒྱལ་བའི་དབང་པོས་དགེ་ 
ལེགས་སྙོལ། །དད་བརྩོན་སྙིང་སྟོབས་ཕུལ་དུ་བྱུང་གྱུར་པའི། །སྐུ་སྐྱེས་བློ་གྲོས་བསྟན་པ་རྒྱ་ 
མཚོ་ཡིས། །ལྷག་བསམ་དག་པས་དངུལ་སྲང་སུམ་སྟོང་གིས། །རྐྱེན་སྦྱར་བཟང་གོས་ཁྱད་ 
འཕགས་དུ་མ་ལས། །སྐྱེ་དགུའི་བསོད་ནམས་ཞིང་དུ་བྱམས་ཆེན་གྱི། །གོས་སྐུ་མཐོང་བ་དོན་ 
ལྡན་གསར་བསྒྲུབས་ཏེ། །ལུང་དང་རིགས་པའི་སྒྲ་དབྱངས་སྒྲོགས་པའི་གནས། །ཆོས་གྲྭ་ཆེན་ 
པོ་བཀྲ་ཤིས་འཁྱིལ་དུ་ཕུལ། །འདིར་འབད་དགེ་བས་ཆས་བ་སྐུ་སྐྱེས་དང་། །སྒོ་གསུམ་གྲོགས་ 
ལྡན་མཐུན་རྐྱེན་བགྱིད་པ་ཀུན། །འདི་ཕྱི་བར་དོའི་འཇིགས་པ་ལས་གྲོལ་ཏེ། །མི་ཕམ་བྱམས་ 
པའི་དྲུང་དུ་སྐྱེ་བར་ཤོག །རྒྱལ་བསྟན་མཚོ་ཆེན་བཤད་སྒྲུབ་རླབས་འཕྲེང་གཡོ། །བསྟན་འཛིན་ 
ཉི་ཟླ་འཕྲིན་ལས་འོད་ཟེར་འཕྲོ། །སྦྱིན་བདག་ཀླུ་དབང་མཁོ་དགུའི་ཆར་པ་འབེབས། །བུ་རམ་ 
ཤིང་ བསྟན་རྟག་ཏུ་རྒྱས་གྱུར་ ཅིག། ཅེས་པ་ འདིནི བཙུན་པ་དཀོན་མཆོག་འཇིགས་མེད་དབང་བོས་སྦྱར་བ་ 
ཇ་ཡནྟུ།། །། 

ཨོཾ་སྭ་སྟི། སྐྱབས་མཆོག་བསླུ་མེད་རིན་ཆེན་རྣམ་གསུམ་དང་། །ཡི་དམ་མཁའ་ 
འགྲོ་བསྲུང་མའི་ཚོགས་རྣམས་ཀྱིས། །དེང་འདིར་སྨོན་པའི་དོན་རྣམས་མ་ལུས་པ། །ཡིད་ 
བཞིན་འགྲུབ་པའི་དགེ་ལེགས་ཆར་དུ་བསྙིལ། །མཁས་གྲུབ་གདེངས་ཅན་བྱེ་བ་འབྱུང་བའི་ 
གནས། །བློ་གསལ་ཆུ་བྱ་འབུམ་ཕྲག་རྩེ་བའི་གཞི། །བསླབ་གསུམ་རིན་ཆེན་དུ་མས་ལེགས་ 

ཀུན་མཁྱེན་འཇིགས་མེད་དབང་ཡའེ་གསུང་འབྱམ།༼ཐ༽ 

གཏམས་པའིེ། །ཐུབ་བསྟན་ཆུ་གཏེར་སྐྱོར་ལུང་ཆོས་ཀྱི་སྡེའི། །དཔལ་ལྡན་ཁྱམས་པ་གྲྭ་ཚང་ 
ཞེས་གྲགས་པའིེ། །ཡིད་འཕྲོག་ཐར་འདོད་དགའ་ཚལ་གྲྭ་ཁང་དུ། །བཟང་གོས་ལས་གྲུབ་ཁྱད་ 
འཕགས་ཕྱེ་འཕུར་ཟུང་། །ལྷག་བསམ་དག་པས་ཕུལ་བའི་དགེ་བའི་མཐུས། །ཐུབ་པའི་རིང་ 
ལུགས་ཡར་ཟླ་ལྟར་འཕེལ་ཞིང་། །བསྟན་འཛིན་སྐྱེས་བུའི་ཞབས་བརྟན་འཕྲིན་ལས་རྒྱས། །ཁྱད་ 
པར་སྡེ་འདིར་དཔོན་སློབ་ཐུགས་མཐུན་ཞིང་། །དགེ་འདུན་ཚོགས་འཕེལ་བཤད་སྒྲུབ་དར་བར་ 
ཤོག །ཡང་དགོས།།སྒོས།རྒྱུ་སྦྱོར་རྒྱ་མཚོ་སྙན་གྲགས་དང་། །དགེ་འདུན་ཀུན་དགས་ཐོགས་ 
(ཐོག)དྲངས་ལྟོས་བཅས་ཀུན། །མི་བཟད་སྡུག་བསྔལ་གསུམ་ལས་ཉེར་གྲོལ་ཏེ། །རྣམ་འདྲེན་ 
རྒྱལ་བའི་གོ་འཕང་མྱུར་ཐོབ་ཤོག །ཅེས་པ་འདི་ནི་དཀའ་བཅུ་རྒྱ་མཚོ་སྙན་གྲགས་དང་། དཀའ་བཅུ་དགེ་འདུན་ 
ཀུན་དགའ་གཉིས་ཀྱིས་བཤད་སྒྲུབ་བསྟན་པའི་འབྱུང་གནས་ཆོས་གྲྭ་ཆེན་བོ་སྐྱོར་མོ་ཡུང་གི་ཁྱམས་པ་གྲྭ་ཚང་གི་འདུ་ 
ཁང་དུ་བཟང་གོས་ལས་གྲུབ་པའི་ཕྱེ་འཕུར་གཉིས་ཕུལ་བའི་ཚེ་སྨོན་ལམ་འདི་ལྟ་བུ་ཞིག་དགོས་ཞེས་ཁོང་གཉིས་ནས་ 
བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་སྦྱར་བ་ཛ་ཡནྟུ།། །། 

ཨོཾ་སྭ་སྟི། རྒྱལ་བ་གཉིས་པའི་ཐུགས་བསྐྱེད་རོལ་མཚོ་ལས། །ཉེར་འཁྲུངས་རིག་གྲོལ་ 
དགེ་འདུན་ངང་མོའི་ཚོགས། །ཡུང་རིགས་སྒྲ་སྙན་སྒྲོགས་པའི་གདན་ས་ཆེ། །སྐུ་འབུམ་བྱམས་ 
པ་གླིང་གི་འདུ་ཁང་དང་། །རབ་གསལ་སྒོ་འབྱོར་མཛེས་པར་བྱ་བའི་ཕྱིར། །ཚོགས་ཆེན་དགེ་ 
བསྐོས་ངག་དབང་རྒྱ་མཚོ་དང་། །ངག་དབང་དགེ་འཕེལ་དགེ་གཡོག་བློ་བཟང་ཆོས་འཛིན་དགེ་ 
གཡོག་དང་། །བློ་བཟང་རྒྱལ་མཚན་དཀོར་གཉེར་ཚུལ་ཁྲིམས་ཆོས་འཛིན་ཆབ་རིལ་གྱིས། །དད་ 
ལྡན་རྣམས་ལ་རྟིང་བསྐུལ་ལེགས་བྱས་ཏེ། །སྣ་ཚོགས་གོས་དར་རས་ཀྱི་བླ་རེ་ནི། །བསྒྲུབས་ 
པའི་དགེ་བས་འབྲེལ་ཐོགས་སྐྱེ་བོ་ཀུན། །འཇམ་དཔལ་སྙིང་པོས་དགྱེས་བཞིན་རྡེས་འཛིན་ 
ཤོག །ཅེས་པ་འདི་ནི་བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཨོཾ་སྭ་སྟི། གངས་ཅན་བསྟན་པའི་རྩ་ལག་འདུས་པའི་སྡེ། །བཀྲ་ཤིས་དགེ་མཚན་སྤྱངས་ 
པའི་ལྷུན་པོའི་སྤོར། །འཆད་ཉན་གསེར་གྱི་རྒྱལ་མཚན་བསྒྲེང་མཛད་པ། །ཐོས་བསམ་གླིང་ 

ཚོས་སྤྱོད་འགའ་ཞིག་གི་ས་བཅད་དང་སྨོན་ཚིག་གི་རིམ་པ། 


ཞེས་གྲགས་པའི་འདུ་ཁང་དུ། །ཅི་ནའི་གོས་ཆེན་ལས་གྲུབ་འཕན་ཆ་གཅིག །མང་ཐོས་དཀོན་ 
མཆོག་འཇིགས་མེད་དབང་པོས་ཕུལ། །དགེ་བས་བཀའ་དྲིན་འཁོར་མེད་དེ་ཉིད་ཀྱི། །ཐུགས་ 
དགོངས་ཟག་མེད་དབྱིངས་སུ་རྗོགས་པ་དང་། །ཁྱད་པར་བསྟན་འགྲོའི་གཉེན་གྱུར་སྦྲལ་པའི་ 
སྐུའི། །ཞབས་པད་རྡོ་རྗེའི་རེ་ཁ་ལྟར་བརྟན་ཅིང་། །དགེ་འདུན་ཐུགས་མཐུན་བཤད་སྒྲབ་ཆོས་ 
སྤྱོད་འཕེལ། །ཆོས་ལྡན་བསམ་དོན་ཡིད་བཞིན་འགྲུབ་པར་ཤོག །ཅེས་པ་འདི་ནི་ཟིལ་གནོན་ཞེས་པ་ 
མེ་རྟ་ཟླ་བ་གཉིས་པའི་ཚེས་ལ་མཁས་མཆོག་བྱེ་བའི་འབྱུང་གནས་ཐོས་བསམ་གླིང་གི་འདུ་ཁང་དུ་རང་ཉིད་ཀྱི་རྒྱ་རྐྱེན་ / 
སྦྱར་ཏེ་འཕན་ཆ་གཅིག་ཕུལ་བའི་སྨོན་ཚིག་ཏུ། ༧བཙུན་པ་དཀོན་མཆོག་འཇིགས་མེད་དབང་པོས་བསྡེབས་པའོ།། །། 

ལྷར་བཅས་འཇིག་རྟེན་ཀུན་གྱི་མཆོད་སྡོང་ཆེ། །འཇམ་མགོན་རྒྱལ་བའི་རིན་ཆེན་ 
གསེར་གདུང་ལ། །དྲི་མེད་ལྷ་རྫས་མཆོད་པའི་ཚོགས་ཕུལ་བས། །རྣམ་དཀར་དགེ་འདིས་ 
ནོར་འཛིན་སྐྱོང་བའི་མགོན། །ཆིང་ཝང་རྡོ་རྗེ་ཕ་ལམ་མཆེད་བཅས་ཀྱི། །སྐུ་ཚེའི་རྒྱལ་མཚན་ 
རི་དབང་ལྟར་བརྟན་ཞིང་། །ཆབ་སྲིད་མངའ་ཐང་སྟོབས་འབྱོར་རིགས་རྒྱུད་སོགས། །དབྱར་ 
མཚོའི་དཔལ་བཞིན་གོང་དུ་འཕེལ་གྱུར་ནས། །བསོད་ནམས་དབུང་པས་བློ་བཟང་རྒྱལ་བའི་ 
བསྟན། །སྲིད་མཐའི་བར་དུ་ཉམས་མེད་འདེགས་གྱུར་ཅིག །འཇམ་དཔལ་ཞི་ཁྲོའི་བཀའ་སྡོད་ 
སྲོག་གི་བདག །གཏུམ་ཆེན་བཤན་པའི་རྗེ་བོ་ཆོས་ཀྱི་རྒྱལ། །སྟོབས་ལྡན་དྲེགས་པའི་འཁོར་ 
ཚོགས་དང་བཅས་ལ། །རབ་དཀར་སྙན་ཤལ་ཕུལ་བ་འདི་བཞེས་ལ། །ཆིང་ཝང་རྡོ་རྗེ་ཕ་ལམ་ 
མཆེད་བཅས་ཀྱི། །ཚེ་བསོད་སྟོབས་འབྱོར་མངའ་ཐང་རིགས་རྒྱུད་ལ། །བར་དུ་གཅོད་པའི་དགྲ་ 
དང་བགེགས་རིགས་ཀུན། །མི་བཟད་ཆད་པ་དྲག་པོས་ཚར་ཆོད་ལ། །ཆོས་སྲིད་འདོད་པའི་ 
དོན་ཀུན་ལྷུན་གྲུབ་ཅིང་། །དུས་ཀུན་གཡེལ་བ་མེད་པའི་སྡོང་གྲོགས་མཛོད། །ཅེས་བ་འདི་ནི་དད་ 
ལྡན་ནོ་ཡོན་ཆོས་རྡེས་བསྐུལ་བ་ལ་བརྟེན་ནས་མང་དུ་ཐོས་པའི་དགེ་སྦོང་འཇིགས་མེད་དབང་བོས་སྦྱར་བའོ།། །། 


ཀུན་མཁྱེན་བླ་མ་འཇམ་དབྱངས་བཞད་པའི་རྡོ་རྗེ། ཡི་དམ་རྡོ་རྗེ་འཇིགས་བྱེད། མྱུར་ 

ཀུན་མཁྱེན་འཇེགས་ཆེད་དབང་བོའེ་གསུང་འབམ།༼ཐ༽ 

མཛད་ཡེ་ཤེས་ཀྱི་མགོན་པོ་ཕྱག་དྲུག་པ། དམ་ཅན་ཆོས་ཀྱི་རྒྱལ་པོ་ཕྱི་ནང་གསང་གསུམ། 
གནས་ཆུང་པེ་ཧར་རྒྱལ་པོ་ལ་སོགས་པ་ཆོས་སྐྱོང་བསྲུང་མའི་ཚོགས་དང་བཅས་པ་རྣམས་ 
ཀྱི་ཡེ་ཤེས་ཀྱི་སྦྱན་གྱིས་གཟིགས་ནས་བྱིས་པ་འདི་གསུམ་གྱི་ནང་ནས་སྡེ ་པ་རིན་པོ་ཆེའི་ཡང་ 
སྲིད་འཁྲུལ་མེད་བསྟན་པ་དང་སེམས་ཅན་ལ་ཕན་ཐོགས་པ་གང་ཡིན་པ་དེའི་མིང་ཡིག་སྔོན་ལ་ 
ཐོན་པར་མཛོད། མ་ནོར་བར་སྟོན་ཅིག ། 

སུ་གདུང་རིན་པོ་ཆེ་ལ། སྐྱེ་དགུའི་རིན་ཆེན་བྱང་ཆུབ་མཆོད་སྡོང་ལ། །རབ་དཀར་སྙན་ཤལ་ 
ཕུལ་བ་འདི་བཞེས་ནས། །བདག་གི་ཐོས་བསམ་བསྒོམ་པ་མཐར་ཕྱིན་ཏེ། །བློ་བཟང་བསྟན་ 
པ་འཛིན་པའི་དཔལ་གྱུར་མཛོད། །མགོན་ཁང་གི་འཇེགས་བྱེད་ལ། འཇམ་དཔལ་ཁྲོས་པ་འཇིགས་ 
མཛད་རྡོ་རྗེ་ལ། །རབ་དཀར་ཞེས་སོགས་གོང་བཞིན། མགོན་པོ་ཕྱག་དྲུག་པ་ལ། སྤྱན་རས་གཟིགས་ 
དབང་མྱར་མཛད་མགོན་པོ་ལ། །རབ་དཀར་ཞེས་སོགས། ཆོས་རྒྱལ་ལ། འཇམ་དབྱངས་བཀའ་ 
སྡོད་དམ་ཅན་ཆོས་རྒྱལ་ལ། །རབ་དཀར་སྙན་ཤལ་ཕུལ་བ་འདི་བཞེས་ནས། །བདག་གི་ཐོས་ 
བསམ་བསྒོམ་པ་མཐར་ཕྱིན་ཏེ། །བློ་བཟང་བསྟན་པ་འཛིན་པའི་དཔལ་གྱུར་མཛོད། །ཅེས་པ་ 
འདི་ནི་སྡེ་སྤྱུལ་རིན་པོ་ཆེ་འྔམ་དབྱངས་ཆོས་འཕེལ་རྒྱ་མཚོས་སྙན་ཤལ་འབུལ་བའི་སྨོན་ཚིག་ཏུ་རྡེ་དཀོན་མཆོག་ 
འཇིགས་མེད་དབང་པོས་གནང་བའོ།། །། 

ཧུཾ མཐུ་སྟོབས་རྟ་བདུན་བདག་པོའི་འོད་ཟེར་གྱིས། །མི་མཐུན་ཉེས་པའི་སྨག་རུམ་ 
ཀུན་སེལ་ཞིང་། །དཀར་ཕྱོགས་མཚོ་སྐྱེས་ཟེའུ་འབྲུ་ཁ་འབྱེད་པའི། །དགྲ་ལྷ་གཉན་པོ་འཁོར་ 
དང་བཅས་པ་རྣམས། །གསང་བའི་བདག་པོའི་བཀའ་ལས་མ་འདའ་བར། །བཤད་སྒྲབ་འབྱུང་ 
གནས་སྐུ་འབུམ་ཆོས་ཀྱི་སྡེའི། །འཁོར་ལོ་གསུམ་དང་ཉེར་འབྲེལ་ལུགས་གཉིས་ཀྱི། །ལེགས་ 
ཚོགས་རྨད་བྱུང་རྟག་ཏུ་རྒྱས་པར་མཛོད། །སྡེ་འདིར་གཏོགས་པའི་སྐྱ་སེར་མི་ནོར་ཀུན། །ཉིན་ 
མཚན་དུས་དྲུག་གཡེལ་མེད་སྐྱོང་བ་དང་། །ནག་ཕྱོགས་བདུད་སྡེའི་གཡུལ་ལས་རྣམ་རྒྱལ་ 
བའི། །བཀྲ་ཤིས་དགེ་མཚན་སྲིད་རྩེར་བསྒྲེང་བར་མཛོད། །ཅེས་པ་འདི་ནི་བཙུན་པ་དཀོན་མཆོག་ 

ཚོས་སྤྱོད་འགའ་ཞིག་གི་ས་བཅད་དང་སྨོན་ཚིག་གི་རིམ་པ། 

འཇིགས་མེད་དབང་བོས་སྦྱར་བའོ།། །། 

ཧཾ བསྟན་བསྲུང་པེ་ཧར་རྒྱལ་པོ་སྐུ་ལྔ་དང་། །དམ་ཅན་རྡོ་རྗེ་ལེགས་པ་འཁོར་བཅས་ 
རྣམས། །མཚོ་སྐྱེས་རྡོ་རྗེའི་སྤྱན་སྔར་ཞལ་བཞེས་བཞིན། །ཐུབ་པའི་བསྟན་པ་སྦྱི་དང་ཁྱད་ 
པར་དུ།, །བཤད་སྒྲབ་འབྱུང་གནས་ངོ་མཚར་སྤྲུལ་པའི་ཞིང་། །སྐུ་འབུམ་བྱམས་པ་གླིང་གི་ 
དགའ་ཚལ་དུ། །ཆོས་སྦྱོད་བྱ་བར་རོལ་བའི་བློ་གསལ་ཀུན། །རྟག་ཏུ་བསྲུང་སྐྱོབ་འཕྲིན་ལས་ 
མ་གཡེལ་ཞིག །སྡེ་འདིར་གུས་མཆོད་ལྷུར་ལེན་སྦྱིན་བདག་ཀུན། །ཚེ་བསོད་སྟོབས་འབྱོར་ 
དབྱར་མཚོ་ལྟར་འཕེལ་ཞིང་། །བསམ་སྦྱོར་ལོག་པར་ལྟ་བའི་དགྲ་བགེགས་རྣམས། །ཐལ་བའི་ 
རྡུལ་བཞིན་བརླག་པའི་འཕྲི ན་ལས་མཛོད། ཅེས་པ་འདི་ནི་བཙུན་པ་དཀོན་མཆོག་འཇིགས་མེད་དབང་པོས་ 
སྦྱར་བའོ།། །། 

ཧཱུཾ ཐེག་མཆོག་རྣལ་འབྱོར་ལྷུར་ལེན་སྤོང་བ་པ། །དཀོན་མཆོག་བཀའ་འབངས་མི་ 
བསྐྱོད་རྡོ་རྗེའི་ཚིག །ནག་ཕྱོགས་འབྱུང་པོ་སྤྱི་དང་ཁྱད་པར་དུ། །རྒྱལ་འགོང་དམ་སྲིའི་ཚོགས་ 
རྣམས་ལ་བཟློ་བ། །གནོད་བྱ་གནོད་བྱེད་བདེན་པར་མ་གྲུབ་ཕྱིར། །འབྱུང་པོ་ཁྱེད་རྣམས་གད་ 
ཀོར་འགོ་ཞེས་པའི། །དགེ་འདུན་སྡེ་འདིར་གནོད་འཚེ་མ་བྱེད་པར། །བྱམས་པའི་སེམས་ 
ཀྱིས་རང་རང་གནས་སུ་སོང་། །གལ་ཏེ་བསྒོ་བའི་ཚིག་ལས་འདས་གྱུར་ན། །རྟ་མཆོག་དབང་ 
གི་རྒྱལ་པོའི་བཀའ་ཆད་ཀྱིས། །ལུས་སྲོག་རྡུལ་བཞིན་བརླག་པར་གྱུར་ཏ་རེ། །དེ་བས་གནོད་ 
སེམས་སྤོངས་ལ་ཕན་པ་སྒྲུབས། །ཧྷིཿདྷིཿདྷིཿ། ཟླ་ཞཚེས༢ལ་བྲིས།། །། 

གནས་བརྟན་གྱི་ཡུང་། ཀླུ་དང་ས་བདག་གི་སྡེ་རྣམས་ལ་བསྒོ་བ། འདིར་འཁོད་པའི་སྐྱེ་ 
བོ་རྣམས་བདེ་བར་གཉིད་ལོག་པའི་ཕྱིར། སྲོག་ཆགས་ཨ་ཙི་ཏའི་ཚོགས་རྣམས་ཕྱིར་བསྡུས་ 
ཤིག །འདི་ནི་ཚུལ་ཁྲིམས་ཀྱི་ཕུང་པོ་ཡང་དག་བདེན་པའི་བཀའོ། །ཅེས་པ་འདི་ནི་བཀྲ་ཤིས་ལྷུན་ 
པོར་བཞུགས་སྐབས་གནང་བའོ།། །། 

ཧཱཾ རྒྱལ་བའི་བསྟན་བསྲུང་ཀུན་གྱི་གཙོ་བོ་མཆོག །སྟོབས་འཕྲོག་ཙ་ཏུར་མུ་ཁ་འཁོར་ 

ཀུན་མཁྱེན་འཇིགས་མེད་དབང་པོའེ་གསུང་འབྱམ།༼ཐ༽ 

བཅས་རྣམས། །རྟེན་འདེར་འབྲལ་བ་མེད་པར་ཏབྟནྟུ། །ཞབས་དྲུང་བློ་བཟང་རྡོ་རྗེ་དཔོན་སློབ་ 
དང་། །མི་ནོར་ལྟོས་བཅས་ཁྱོད་ལ་གཉེར་དུ་གཏད། །ཉིན་མཚན་འབྲལ་མེད་བསུང་ཞིང་སྐྱོབ་པ་ 
དང་། །ཆོས་ལྡན་བསམས་པའི་དོན་རྣམས་མ་ལུས་པ། །འབད་མེད་ལྷུན་གྱིས་གྲུབ་པའི་འཕྲིན་ 
ལས་མཛོད།། 

སྟོབས་བཅུ་མངའ་བའི་མགུར་ནས་ལེགས་སྩལ་པའི། །རྨད་བྱུང་གསུང་རབ་གངས་ 
ལྡྗོངས་འགྱུར་རོ་ཅོག །ཚུལ་བཞིན་བཀླག་པས་འཁོར་བ་ལས་གྲོལ་ཏེ། །མངོན་ཤེས་དྲུག་ལྡན་ 
གོ་འཕ ང་མུར་ཐོབ ཤོ ག། ཅེས་པ་འདི་ནི་ཨུ་ཆུ་མུ་ཆིན་པེའི་ལིའི་ཤོག་དགེ་སྦོཿ ང་བློ་བཟང་རྡོ་རྗེས་བསྐུལ་ངོར། 
༧བཙུན་པ་དཀོན་མཆོག་འཇིགས་མེད་དབང་པོས་སྦྱར་བའོ།། ་ །། 

མཁའ་ཁྱབ་ལུས་ཅན་དོན་དུ་ཐུགས་བསྐྱེད་ཕ་རོལ་ཕྱིན་དྲུག་སྤྱོད་པ་ཡིས། །འོག་ 
མིན་སྙུག་པོ་བཀོད་པའི་ཞིང་དུ་སྐུ་བཞིའི་གོ་འཕང་མངོན་མཛད་དེ། །སྙིགས་མའི་འགྲོ་རྣམས་ 
རྗེས་སུ་བཟུང་ཕྱིར་བཅུ་གཉིས་མཛད་པས་རྣམ་རོལ་པ། །རྒྱལ་བ་ཀུན་གྱིས་པད་དཀར་ལྟར་ 
བསྔགས་བུ་རམ་ཤིང་པས་དགེ་ལེགས་སྩོལ། །ཐེག་གསུམ་འཕགས་པའི་ཚོགས་རྣམས་ 
གཤེགས་པའི་བཤུལ། །མཐར་འཛིན་མུན་པ་སེལ་བའི་སྒྲོན་མེ་མཆོག །བརྒྱད་ཁྲི་བཞི་སྟོང་ 
གསུང་རབ་ཀུན་གྱི་བཅུད། །རྒྱལ་ཡུམ་ཤེར་ཕྱིན་དགེ་མས་རྟག་ཏུ་སྐྱོངས། །ཐུབ་པའི་ཞལ་གྱི་ 
མཁའ་དབྱིངས་ལས། །ཤེར་ཕྱིན་འོད་སྟོང་ཤར་བ་ཡིས། །སྟོང་ཉིད་འདབ་བརྒྱ་ལ་ཕྱེ་སྟེ། །རྟེན་ 
འབྱུང་རིགས་པའི་དྲི་བཟང་འཐུལ། །དོན་གཉེར་རྐང་དྲུག་ལྡན་པའི་ཚོགས། །ཀུན་དགའི་འཕུར་ ྦ 
ལྡིང་རོལ་བ་འཛིན། །མུ་སྟེགས་སྲིན་བྱའི་ཁེངས་པ་ནི། །མིང་གི་ལྷག་མ་ཉིད་དུ་གྱུར། །དེ་ཚེ་ 
རབ་འབྱམས་ཕྱོགས་བཅུའི་ཞིང་བཞུགས་པའི། །རྒྱལ་རྣམས་ངོ་མཚར་མཛད་པས་དགྱེས་ 
གྱུར་ཏེ། །རང་རང་འཁོར་ལ་བཀའ་སྩལ་ལེགས་སོའི་སྐྱེས། །ཕུལ་བས་གྲགས་སྙན་ནམ་ 
མཁའི་མཐའ་ལས་བརྒལ། །དེ་ལྟའི་རྒྱལ་བའི་ཡུམ་མཆོག་གི །བརྗོད་བྱའི་སྙིང་པོ་ཀུན་བསྡུས་ 
པ། །སྟོང་ཕྲག་བརྒྱད་པའི་གླེགས་བམ་ནི། །བཙོ་མའི་གསེར་ལས་བཞེངས་པ་པོ། །མཐོན་ 

ཚས་སྤྱོད་ཞག་ཞིག་གི་ས་བཅད་དང་སྨོན་ཚེག་གི་འིམ་པ། 

པོའི་རིགས་ལས་ལེགས་འཁྲུངས་ཤིང་། །ཐུབ་པའི་བསྟན་དང་བསྟན་འཛིན་ལ། །སྲི་ཞུ་རིམ་གྲོ་ 
ལྷུར་ལེན་པ། །དཔོན་པོ་བཀྲ་ཤིས་རབ་བརྟན་ནོ། །ཚུལ་འདིར་འབད་པའི་བསོད་ནམས་གྒའི་ 
ཀླུང་། །ཀུན་བཟང་སྤྱོད་པའི་རླབས་ཕྲེང་གཡོ་བཞིན་དུ། །རྨད་བྱུང་གཏན་བདེའི་རྒྱ་མཚོར་ 
ཞུགས་པ་ལས། །སྐྱེ་རྒུ་གདེངས་ཅན་ཚོགས་རྣམས་ཚིམ་བྱེད་ཤོཿ ག།དེང་ནས་རྣམ་གྲོལ་མཆོག་ 
ལ་མ་རེག་པར། །བསྔགས་འོས་རྟེན་སྟེད་རྒྱལ་བའི་བསྟན་དང་མཇལ། །ཐེག་མཆོག་བཤེས་ 
ཀྱིས་རྗེས་བཟུང་ཐུབ་པའི་བསྟན། །བཤད་དང་སྒྲུབ་པས་ཚུལ་བཞིན་འཛིན་པར་ཤོག །གནས་ 
སྐབས་སུ་ཡང་ནད་གདོན་བར་ཚད་བྲལ། །ཚེ་བསོད་སྟོབས་འབྱོར་རིགས་རྒྱུད་སྙན་གྲགས་ 
འཕེལ། །བསམ་པའི་དོན་ཀུན་ཡིད་བཞིན་གྲུབ་གྱུར་ཏེ། །བདེ་སྐྱིད་དཔལ་གྱིས་ཉིན་མཚན་ 
འདའ་བ ར་ཤོ ག། ཅེས་པ་འདི་ནི་ཨུ་ཅུ་མུ་ཆིན་པེའི་ལེའི་ཤོག་ནས་ཅིང་གིར་གནམ་གྱི་རིགས་ལས་དད་སྟོབས་ 
དང་ལྡན་པ་ཐུ་ས་ལག་ཆི་བཀྲ་ཤིས་རབ་བརྟན་གྱིས་བརྒྱད་སྟོང་པ་གསེར་གྱིས་བཞེངས་པའི་མཇུག་ཏུ་དགེ་བ་རྗོགས་ 
བྱང་དུ་བསྔོ་བའི་མཚམས་སྦྱོར་འདི་ལྟ་བུ་ཞིག་དགོས་ཞེས་བསྐུལ་ངོར། ཤཱཀྱའི་བཙུན་པ༧དཀོན་མཆོག་འཇིགས་མེད་ 
དབང་པོས་སྦྱར་བའོ།། །། 

བདག་གིས་སྒོ་གསུམ་བསགས་པའི་ལེགས་སྤྱད་མཐུས། །ཚེ་འདིའི་སྣང་བ་འགག་ 
པའི་མོད་ཉིད་ལ། །བདེ་ལྡན་ཞིང་དུ་པདྨོ་ལས་སྐྱེས་ཏེ། །འོད་མཐའ་ཡས་པའི་ཞལ་བཟང་མཐོང་ 
བར་ཤོག །ཅེས་པ་འདི་ནི་ཐུ་མེད་པའི་སིའི་ཤོག་དགེ་སློང་ངག་དབང་རྒྱ་མཚོས་བསྐུས་ངོར། བཙུན་པ་འཇམ་ 
དབྱངས་འཕྲིན་ལས་ཀྱིས་སྦྱར་བའོ།། །། 

རྣམ་དག་ཡེ་ཤེས་ཆེན་པོའི་ཆུ་འཛིན་ལས། །མཐུ་སྟོབས་མི་བཟད་རྡོ་རྗེའི་མེ་ཆར་ 
གྱིས། །ནག་ཕྱོགས་བདུད་སྡེའི་ཚོགས་ཀུན་འཛོམས་མཛད་པ། །མ་ཅིག་འདོད་ཁམས་དབང་ 
མོ་འཁོར་དང་བཅས། །རྟེན་འདིར་འབྲལ་བ་མེད་པར་རྟག་བཞུགས་ནས། །རྡོ་རྗེ་འཆང་གི་སྤྱན་ 
སྔར་ཞལ་བཞེས་བཞིན། །བཀྲ་ཤིས་ལྷ་མོ་ནོར་བུ་དགྲ་འདུལ་སོགས། །ལྟོས་བཅས་ཉིན་མཚན་ 
འབྲལ་མེད་བསྲུང་དུ་གསོལ། །ས་མ་ཡ་ཏིཏཱ༔ ཞེས་པ་འདི་ནི་བཙུན་པ་དཀོན་མཆོག་འཇིགས་མེད་དབང་ 

ཀུན་མཁྱེན་འཇིགས་མེད་དབང་བོའེ་གསུང་འབྱམ།༼ཐ༽ 

བོས་སྦྱར་བའོ།། །། 

བྱམས་པའི་སྟོབས་ཀྱིས་བདུད་བཞིའི་དཔུང་བཅོམ་སྟེ། །ཆོས་ཀྱི་སྐུ་བརྙེས་བཅུ་ 
གཉིས་མཛད་པ་ཡིས། །མ་དག་ཞིང་གི་འགྲོ་བ་ཀུན་སྒྲོལ་བ། །རྒྱལ་བའི་རྒྱལ་ཚབ་མི་ཕམ་ 
མགོན་དེར་འདུད། །གང་དེའི་སྣང་བརྙན་བཟང་གོས་དུ་མ་ལས། །ལེགས་བསྒྲུབ་རྒྱུ་རྐྱེན་མང་ 
ཐོས་བདག་གིས་སྦྱར། །བཟོ་རིགས་བྱེད་པོ་དཔོན་མོ་གཟུངས་སྐྱིད་ཅེས། །སྒྲོལ་མ་མི་ཡི་ 
གཟུགས་ཅན་གང་དེའོ། །དགེ་འདིས་བདག་དང་འབྲེལ་ཐོགས་སྐྱེ་བོ་ཀུན། །ཚེ་རབས་འཕྲེང་ 
བར་མི་ཁོམ་གནས་སྤངས་ཏེ། །བསྟན་ལ་རབ་བྱུང་ཐོས་བསམ་བསྒོམ་པ་ཡིས། །བཤད་སྒྲབ་ 
བསྟན་པའི་རྒྱལ་མཚན་འཛིན་གྱུར་ཅིག །ཚེ་འདིའི་སྣང་བ་འགག་ཚེ་ཞིང་གི་མཆོག།དགའ་ལྡན་ 
གནས་སུ་པདྨོ་ལས་སྐྱེས་ཏེ་། །མི་ཕམ་མགོན་པོའི་ཞལ་བཟང་མངོན་གྱུར་ནས། །གསུང་གི་ 
བདུད་རྩི་ངོམས་མེད་འཐུང་བར་ཤོག །ནམ་ཞིག་འཛམ་གླིང་ལྟེ་བར་མི་ཕམ་མགོན། །བྱོན་ཚེ་ 
འཁོར་གྱི་ཐོག་མ་ཉིད་གྱུར་ནས། །གང་འཚམས་ཐབས་ལ་མཁས་པའི་གྲུ་གཟིངས་ཀྱིས། །འགྲོ་ 
ཀུན་སྲི ད་པའི་རྒྱ་མཚོ་ལས་སྒྲོལ་ཤོག ། ཅེས་པ་འདི་ནི་དཀོན་མཆོག་གསུམ་ལ་ཡིད་ཆེས་ཀྱི་དད་པ་བརྟན་ 
པོ་དང་ལྡན་པ་ཨོང་ཉོད་དཔོན་མོ་གཟུངས་སྐྱིད་ཀྱིས་བསྐུལ་ངོར། བཙུན་པ་དཀོན་མཆོག་འཇིགས་མེད་དབང་པོས་ 
སྦྱར་བ་ཇ་ཡནྟུ།། །། 

ཧྲིཿ ཀུན་བཟང་ཡེ་ཤེས་ཆེན་པོའི་རོལ་བ་ལས། །གདུག་པའི་གཤེད་དུ་ཤར་བའི་མཐུ་ 
རྩལ་ཅན། །སྣང་སྲིད་དྲེགས་པའི་སྡེ་དཔོན་གསུང་གི་རྒྱལ། །དགྲ་ལྷ་ཆེན་པོ་པེ་ཧར་དགོངས་ 
སུ་གསོལ། །མཚོ་སྐྱེས་རྡོ་རྗེ་པད་དཀར་འཛིན་པ་སོགས། ། རྩ་བརྒྱུད་བླ་མའི་སྤྱན་སྔར་ཁས་ 
བླངས་པའི། །ཐ་ཚིག་གཉན་པོ་དེང་འདིར་དྲན་མཛོད་ལ། །ལུས་ཁོག་འདི་ལ་མྱུར་དུ་འཇུག་ 
པར་མཛོད། །མ་རིག་མུན་པས་ལྡོངས་པའི་འགྲོ་རྣམས་ལ། །བླང་དོར་ལེགས་ཉེས་གསལ་བར་ 
སྟོན་པའི་ཕྱིར། །བསྟན་འཛིན་རྒྱ་མཚོའི་རྟེན་འདིར་དམ་ཅན་ཁྱོད། །མྱུར་བ་ཉིད་དུ་བཛྲ་ཨ་བེ་ 
ཤ །ཞེས་པ་འདི་ནི༧བཙུན་པ་དཀོན་མཆོག་འཇིགས་མེད་དབང་བོས་སྦྱར་བའོ།། །། 

ཚས་སྐྱོད་འགའ་ཞིག་གི་ས་བཅད་དང་སྨོན་ཚིག་གི་རིམ་པ། 

ཨོཾ་སྭ་སྟི། རབ་འབྱམས་བདུད་སྡེའི་དཔུང་འཇོམས་འཇམ་དཔལ་ཁྲོས་པའི་གར་ 
མཛད་དུས་ཀྱི་དགྲ། །བམས་གསུམ་ཟ་བྱེད་རྡོ་རྗེ་འཇིགས་མཛད་བཅུ་གསུམ་ལྷ་ཡི་ཚོགས་ 
རྣམས་ལ། ། ཟླ་བའི་མདངས་འཕྲོག་དྲི་མེད་ལྷ་རྫས་ཀུན་བཟང་མཆོད་སྤྲིན་རྒྱ་མཚོ་འདི། །སྔར་ 
བཅོལ་ལེགས་པའི་གཏང་རག་ཏུ་འབུལ་མཆོག་ཐུན་དངོས་གྲུབ་སྩལ་དུ་གསོལ། ། ༈ སྤྱན་ 
རས་གཟིགས་དབང་སྱུར་མཛད་ཐུགས་རྗེའི་གཏེར། །འཁོར་དང་བཅས་ལ་རབ་དཀར་ལྷ་ཡི་ 
རྗས། །མཆོད་ཚོགས་དང་བཅས་གཏང་རག་ཉིད་དུ་འབུལ། །ལས་བཞིའི་འཕྲིན་ལས་གེགས་ 
མེད་སྒྲུབ་པར་མཛོད། ། ༈ སྐྱེ་འགྲོའི་སྲོག་བདག་སྟོབས་ལྡན་ཉི་མའི་བུ། །འཁོར་དང་བཅས་ལ་ 
རབ་དཀར་ལྷ་ཡི་རྫས། །མཆོད་ཚོགས་× ལས་བཞིའི་» ༈ སྣང་སྲིད་དྲེགས་པའི་གཙུག་རྒྱན་ 
པེ་ཧ་ར། །འཁོར་དང་བཅས་ལ་རབ་དཀར་ལྷ་ཡི་རྫས། །མཆོད་ཚོགས་× ༈ འདོད་དགུའི་ཆར་ 
འབེབས་རྒྱལ་ཆེན་རྣམ་ཐོས་སྲས། །འཁོར་དང་བཅས་ལ་* ཐས་ནོར་ལོངས་སྤྱོད་ཆར་ལྟར་ 
དབབ་ཏུ་གསོལ།། །། 

དམ་ཅན་སྐྱེས་བུ་ཆེན་པོ་ཐིག་ལེ་རྩལ། །མཆེད་འཁོར་སུམ་བརྒྱ་དྲུག་ཅུའི་ཚོགས་ 
རྣམས་ལ། །རབ་དཀར་ལྷ་རྫས་སྙན་ཤལ་འདི་འབུལ་ལོ། །བཞེས་ནས་འགལ་རྐྱེན་སོལ་ལ་ 
མཐུན་རྐྱེན་སྒྲུབས། །ཧྷཱིཿ དམ་ཅན་རྡོ་རྗེ་ལེགས་པ་འཁོར་བཅས་ཀྱིས། །རབ་དཀར་ལྷ་རྫས་དྲི་ 
མེད་འདི་བཞེས་ལ། །རྣལ་འབྱོར་བདག་གི་འགལ་རྐྱེན་ཀུན་ཞི་ཞིང་། །ཆོས་ལྡན་བསམ་དོན་ 
འགྲུབ་པའི་འཕྲིན་ལས་མཛོད།། །། 

ཧུཾ འཇིག་རྟེན་དབང་ཕྱུག་ཐུགས་རྗེའི་རོལ་མཚོ་ལས། །ལེགས་འོངས་མཐུ་སྟོབས་ཆ་ 
ཤས་ཡོངས་གང་ཞིང་། །འཕྲིན་ལས་ཟེར་གྱིས་ཕན་བདེའི་ཀུ་མུད་ཚལ། །རྒྱས་མཛད་ཡེ་ཤེས་ 
མགོན་པོའི་ཞབས་ལ་འདུད། །དད་རྩོན་(བརྩོན)དཔལ་ལྡན་ཆོས་ཁྲིམས་ཁུར་འཛིན་བ། །ཡེ་ 
ཤེས་དར་རྒྱས་དད་པས་ཀུན་བསླངས་ཏེ། །ཐུབ་བསྟན་སྐྱོང་མཛད་མགོན་པོ་འཁོར་བཅས་ 
ལ། །ཡིད་འཕྲོག་ལྷ་རྫས་གོས་ཀྱི་ན་བཟའ་ཕུལ། །དགྱེས་བཞིན་བཞེས་ནས་ཐུབ་པའི་སྤྱན་ 

ཀུན་མའེན་འཇིགས་མེད་དབང་པའེ་གསུང་འབྱམ།༼ཐ༽ 

སྔ་རུ། །ཁས་བླངས་དམ་བཅའ་གཡེལ་བ་མི་མངའ་བར། །བུ་རམ་ཤིང་པའི་རིང་ལུགས་དྲི་མ་ 
མེད། །ཕྱོགས་དུས་ཀུན་ཏུ་དར་རྒྱས་འཕྲིན་ལས་མཛོད། །ཁྱད་པར་བདེ་འབྱོར་གྲྭ་ཚང་འདི་ 
ཉིད་ཀྱི། །ཕྱི་ནང་མཆོད་རྫས་མཆོད་གཞི་ལ་སོགས་པ། །མཐུ་ལྡན་མགོན་པོ་ཁྱོད་ལ་གཉེར་ 
དུ་གཏད། །དུས་ཀུན་བསུང་སྐྱོབ་གཡེལ་མེད་འཕྲིན་ལས་མཛོད། །གལ་ཏེ་དགོན་གནས་ལྟོས་ 
པར་བཅས་པ་ལ། །བསམ་སྦྱོར་ངན་པས་གནོད་ཅིང་འཚེ་བྱེད་ན། །མི་བཟད་ལྟས་དང་ཆོ་ 
འཕྲུལ་དུ་མ་ཡིས། །སྐད་ཅིག་ཉིད་ལ་ཚར་གཅོད་འཕྲིན་ལས་མཛོད། །ཅེས་པ་འདི་ནི་བདེ་འབྱོར་གྲྭ་ 
ཚང་གི་ཆོས་ཁྲིམས་པ་ཚོགས་གསོག་པ་ཡེ་ཤེས་དར་རྒྱས་ཀྱིས་བསྐུལ་ངོར། ༧བཙུན་པ་དཀོན་མཆོག་འཇིགས་མེད་ 
དབང་པོས་སྦྱར་བའོ།། །། 

ཧཱཾ དཔལ་ལྡན་གསང་ཆེན་གངས་ཀྱི་རི་བོའི་སྤོར། །ཐེག་མཆོག་དམར་སེར་རལ་པའི་ 
ཁུར་གྱི་བརྗེད། །མཐུ་སྟོབས་སྤར་མོས་ནག་པོའི་སྲོག་འཕྲོག་པ། །སྔགས་འཆང་འཇིགས་མེད་ 
རི་དྭགས་དབང་པོའི་བཀའ། །རང་སེམས་དགྲར་ལངས་གདུག་པའི་ལྷ་འདྲེའི་ཚོགས། །རང་ 
ལུས་དཔེར་ལོངས་གནོད་པའི་སེམས་སྤངས་ཏེ། །དད་ལྡན་སྦྱིན་བདག་འཁོར་དང་བཅས་ 
རྣམས་ལ། །ཕན་སེམས་སྡོང་གྲོགས་ཚུལ་བཞིན་བསྒྲུབ་པར་གྱིས། །གལ་ཏེ་རྡོ་རྗེའི་ཚིག་ལས་ 
འདས་སྱུར་ན། །འཇམ་དཔལ་གཤེན་རྗེའི་གཤེད་པོ་ཁྲོས་གྱུར་ཏེ། །དྲག་པོའི་བཀའ་ཆད་རྡོ་རྗེ་ 
ཚ་ཚ་ཡིས། །མགོ་བོ་ཚལ་བར་གཏོང་བ་གདོན་མི་ཟ། །ཞེས་བདུད་སྡེའི་གཡུལ་ལས་རྣམ་པར་རྒྱལ་བ་ 
འཇིགས་མེད་རྡོ་རྗེའི་གུར་ཁང་ནས་བྲིས།། །། 

མི་ཁོ་བོའི་དོན་དུ་བསད་པ་ཡི། །ཉམ་ཐག་པའི་དུད་འགྲོ་འདི་དག་ཀུན། །གསུང་ཡི་གེ་ 
དྲུག་མའི་བྱིན་རླབས་ཀྱིས། །ལྷ་ཐུགས་རྗེ་ཆེན་པོའི་ཞལ་མཐོང་ཤོག ། 

ཁྱེད་འདིར་ཚོགས་ཀྱི་དད་ལྡན་ཕོ་མོ་ཀུན། །གསུང་ཡི་གེ་དྲུག་མའི་བྱིན་རླབས་ 
ཀྱིས། །ཞིང་ཁྱད་པར་པོ་ཏ་ལར་སྐྱེས་ནས། །ལྷ་ཐུགས་རྗེ་ཆེན་པོའི་ཞལ་མཐོང་ཤོག ། 

འཇིག་རྟེན་དབང་ཕྱུག་ཚེམས་ཀྱི་ཟེའུ་འབྱུ་ལས། །ཉེར་འཁྲུངས་ཚངས་པའི་བུ་མོ་ 

ཚས་སྤྱད་འགའ་ཞེག་གི་ས་བཅད་དང་སྨོན་ཚེག་གི་འིམ་པ། 


དབྱངས་ཅན་མ། །འཇམ་མཉེན་པིར་གྱིས་བྲིས་པའི་སྣང་བརྙན་འདིར། །ཆུ་ལ་ཆུ་བཞག་བཞིན་ 
དུ་བརྟན་བཞུགས་ནས། །ཐུགས་རྗེའི་ཟེར་གྱིས་སྒྲུབ་པོ་བདག་ཅག་གི  །སྙིང་དབུས་རྣམ་དཔྱོད་ 
བདྨོ་ཁ་ཕྱེ་སྟེ། །རབ་འབྱམས་གཙུག་ལག་ཀུན་གྱི་དོན་རྟོགས་ཤིང་། །འཆད་རྩོད་རྩོམ་པའི་ཤེས་ 
རབ་བདེ་བླག་སྩོལ། །ཚེ་རབས་ཀུན་ཏུ་ཡིད་འཕྲོག་ལྷ་མོ་ཡིས། །རྗེས་བཟུང་རིག་པའི་གནས་ 
ཀུན་སྨྲ་བ་ལ། །ཟླ་བྲལ་གྲགས་པའི་གདུགས་དཀར་འཛིན་པ་ཡི། །མཁས་མཆོག་ཀུན་གྱི་དབང་ 
པོར་བདག་གྱུར་ཅིག །ཅེས་པ་འདི་ནི་ལེགས་བཤད་གླིང་པ་དཀའ་ཆེན་ལེ་ཤེས་ཆོས་དར་གྱིས་བསྐུལ་ངོར། 
༧བཙུན་པ་དཀོན་མཆོག་འཇིགས་མེད་དབང་བོས་སྨྲས་པའོ།། །། 

ཨོཾ་སྭ་སྟི། བཙོ་མའི་མདངས་ལྡན་བཟོ་བཀོད་ཕུལ་བྱུང་ཞིང་། །གསེར་ཟངས་ལས་གྲུབ་ 
མ་ཕམ་མགོན་བོའི་སྐུ། །ནམ་མཁའ་བཀྲ་ཤིས་ཞེས་བྱའི་དད་ལྡན་གྱིས། །ལེགས་པར་བསྒྲུབས་ 
ཏེ་དགེ་འཕེལ་འདུས་སྡེར་ཕུལ། །དགེ་བས་མཐུན་རྐྱེན་སྦྱོར་བར་བྱེད་པ་ཀུན། །ཚེ་འདིར་ཚེ་ 
རིང་ནད་མེད་བསམ་དོན་འགྲུབ། །ཕྱི་མར་ངན་སོང་གནས་སུ་མི་ལྟུང་ཞིང་། །མཐོ་རིས་ཡོན་ 
ཏན་བདུན་ལྡན་རྟེན་ཐོབ་ཤོག །མ་འོངས་གླུ་ཤིང་དྲུང་དུ་མི་ཕམ་མགོན། །བཅུ་གཉིས་མཛད་ 
པའི་རྣམ་པར་རོལ་པའི་ཚེ། །སྲས་ཀྱི་མཆོག་གྱུར་བྱང་ཆུབ་ལུང་བསྟན་ནས། །རླབས་ཆེན་རྒྱལ་ 
སྲས་སྤྱོད་པ་མཐར་སོ: ན་ཤོ ག །ཅེས་པ་འདི་ནི་ཨ་རུ་ཧོར་ཆིན་བེ་ལིའི་ཤོག་རབ་འབྱམས་པ་ནམ་མཁའ་བཀྲ་ 
ཤིས་ཀྱིས་དངུལ་སྲང་ལྔ་བཅུའི་མཐུན་རྐྱེན་སྦྱར་ཏེ། གསེར་ཟངས་ལས་ལེགས་བར་བསྒྲུབས་བའི་མི་ཕམ་མགོན་བོའི་ 
སྣང་བརྙན་བཀྲ་ཤིས་དགེ་འབེལ་གྱི་རི་ཁྲོད་དུ་ཕུལ་བའི་ཚེ། སྨོན་ཚིག་འདི་ལྟ་བུ་ཞིག་དགོས་ཞེས་རི་ཁྲོད་པ་རྣམས་ 
ཀྱིས་བསྐུལ་ངོར། བཙུན་པ་དཀོན་མཆོག་འཇིགས་མེད་དབང་བོས་དབེན་གནས་ཐར་པ་རྩེར་སྦྱར་བ་ཛྲ་ཡནྟྭ། །འཇམ་ 
དཔལ་ཁྲོས་པའི་གར་མཛད་དུས་ཀྱི་དགྲ། །ཕྱག་དྲུག་མགོན་བོ་ཆོས་རྒྱལ་ལྷ་མོ་སོགས། །མཐུ་ལྡན་ 
རྣམས་ཀྱིས་རིག་འཛིན་སྒྲབ་པ་པོའི། །འགལ་རྐྱེན་ཀུན་སོལ་འཕྲིན་ལས་མ་ཡུས་སྒྲབས།། །། 

ན་མོ་གུ་རུ་ཤྲཱི་བཛྲ་བྷེར་ཝ་ཡ། བདེ་སྟོང་རང་བཞིན་དབང་སྔོན་ལྷུན་པོ་འཇིགས་རུང་ 
མེ་ཡི་རལ་པ་གསིག །རྔམས་པའི་ཞལ་གདངས་དྲག་པོའི་རྐན་རྡེབ་ཉི་ཟླའེ་སྡང་མིག་གཡོ་བ་ 

ཀུན་མཁྱེན་འཇེགས་མེད་དབང་པའི་གསསུང་འབྱམ། ༼བ༽ 
ཡིས། །བདུད་དང་གཤིན་རྗེ་ཀུན་གྱི་སྙིང་འབྱིན་ཁྲོ་བོ་ཡོངས་ཀྱི་འཁོར་ལོས་བསྒྱུར། །ཕྱི་ནང་ 
གསང་བའི་གཤེན་རྡེ་ཀུན་འཇོམས་འཇིགས་མཛད་རྡོ་རྗེར་གུས་ཕྱག་འཚལ། །སྙིང་སྟོབས་བ་ 
དན་དཀར་པོ་འཕུར་ལྡན་རྨད་བྱང་བརྩོན་པའི་གླུ་གཟིངས་ནི། །ལེགས་སྦྱད་མཐུན་པའི་རླུང་དང་ 
ཉེར་འགྲོགས་ལྷག་བསམ་སྐྱ་བས་བསྐུལ་གྱུར་ནས། །ཨུ་རྒྱན་ཆོས་ཀྱི་ཆུ་གཏེར་འཇིངས་ལས་ 
རྒྱུད་རྒྱལ་ཡིད་བཞིན་ནོར་བླངས་ཏེ། །མན་ངག་རིན་ཆེན་དགོས་འདོད་ཆར་འབེབས་ལྷ་ལི་ཏ་ 
ཞེས་གྲགས་དེར་འདུད། །དཀའ་བ་ཆེན་པོས་འཕགས་པའི་ཡུལ་བགྲོད་དེ། །གྱུབ་པའི་ཞབས་ 
བསྟེན་རྒྱུད་དང་མན་ངག་ཚོགས། །ལྗོངས་འདིར་གསལ་མཛད་རྭ་སྐྱོ་ཞང་ལ་སོགས། །བརྒྱུད་ 
པའི་བླ་མ་དེ་དག་བསྔགས་པར་འོས། །བདུད་དང་གཤིན་རྗེ་མ་ལུས་མཐར་བྱེད་བཅོམ་ལྡན་ 
དུས་དྲགའི་དབང་པོ་ཉིད། །དུས་མཐར་བསྟན་འགྲོའི་ཕན་བདེ་སྤེལ་སླད་ཤར་ཕྱོགས་བཙོང་ 
ཁའི་འཇིག་རྟེན་དུ། །བསམ་བཞིན་ངུར་སྨྲིག་གར་གྱིས་རྣམ་རོལ་ཞབས་སྐྱེས་ནོར་བུའི་ཟླ་ 
ཤེལ་ནི། །མཁས་གྲུབ་བདེ་འབྱུང་རལ་པས་ཉེར་བསྟེན་རྒྱལ་དབང་བློ་བཟང་གྲགས་པར་ 
འདུད། །བློ་གྲོས་གསེར་གྱི་པདྨོའི་ཟེའུ་འབྲུར་འཇམ་དབྱངས་རིག་བྱེད་བདག་པོ་ཉིད། །མངོན་ 
པར་བཞད་པའི་རྩེ་དགའ་དང་ལྡན་རྨད་བྱུང་དགེ་ལེགས་བདུད་རྩིའི་དབྱངས། །ཅི་ཡང་སྒྲོགས་ 
པས་སྐལ་བཟང་གཉིས་སྐྱེས་ཀུན་དགའི་སྦུ་ལོང་གཡོ་བ་འཛིན། །དག་པའི་སྣོད་བཅུད་སྦྲུལ་ 
པའི་བྱེད་པོ་ཀུན་མཁྱེན་དབྱིག་གི་སྙིང་པོར་འདུད། །མཆོག་ཐུན་དངོས་གྲུབ་རླབས་ཕྲེང་སྟོང་ 
གཡོ་བའི། །འཇིགས་མཛད་རྡོ་རྗེའི་ཆོས་ཚུལ་གངྒའི་རྒྱུན། །རྒྱ་བོད་འཛིན་མར་རིམ་བཞིན་ 
བབས་པའི་ཚུལ། །གསལ་བྱེད་སྔོན་མེད་ལེགས་བཤད་འདི་རྨད་བྱུང་། །འདི་ནི་རྨོངས་པའི་ 
མུན་པ་སེལ་ལ་བཅུ་གཉིས་བདག་པོའི་འོད་ཕྲེང་དང་། །དམ་པའི་གཟུགས་བརྙན་ཅིག་ཚཆར་ 
སྣང་བ་དྲི་མེད་ནོར་བུའི་ཨདནཱ། །ངོ་མཚར་ལེགས་བཤད་འདོད་དགུའི་ཆར་འབེབས་འཆཚི་ 
མེད་དཔག་བསམ་ལྗོན་པ་དང་། །ཟུང་འཇུག་རིན་ཆེན་གླིང་དུ་འཁྲིད་པའི་དེད་དཔོན་དམ་ 
པ་ཉིད་ཀྱང་ཡིན། །དེ་སླད་གང་གི་ངོ་མཚར་སྒེག་མོ་ཡིས། །འཛམ་གླིང་མཁས་གྲུབ་གཞོན་ 

ཚས་སྤྱོད་འགའ་ཞེག་གི་ས་བཅད་དང་སྨོན་ཚིག་གི་འིམ་པ། 
ནུའི་ཐུགས་འཕྲོགས་ཏེ། །ལྕེ་རྩེའི་པདྨོར་བསྔགས་བརྗོད་བུང་བའི་དབྱངས། །ཕྱོགས་ཀྱི་ 
བུ་མོའི་རྣ་བར་སྒྲོགས་པས་བྲེལ། །མཐོ་རིས་མ་དྲོས་ཀླུང་འགྲམ་ལས་སྐྱེས་སྙིང་སྟོབས་རྩ་ 
བ་རབ་ཏུ་བརྟན། །སྟོབས་དང་འབྱོར་པའི་ཡལ་ག་སྟོང་ལྡན་སྙན་གྲགས་དྲི་བསུང་རྒྱང་རིང་ 
སྤྲོ །གཏོང་བའི་ཆར་ཆེན་འབེབས་ལ་རབ་དགྱེས་སེར་སྣའི་དྲི་མ་དང་བྲལ་བ། །ཡོངས་ 
འདུ་གཞན་བཞིན་བསྔགས་པར་འོས་པས་དཔལ་ལྡན་ས་ཡི་དབང་ཕྱུག་ནི། །དགེ་བཅུའི་ 
ཁྲིམས་ཀྱིས་མངའ་འབངས་ཀུན། །མཐོ་རིས་ལམ་དུ་བཀྲི་མཛད་པ། །ཧར་ཆེན་རཏྣ་སྙིངྡྷི་ 
ཝང་། །གྲགས་དཀར་བ་དན་འཛིན་པ་བྱུང་། །དེ་ནི་མཆོག་གསུམ་ཡིད་བཞིན་ནོར། །དད་པའི་ 
རྒྱལ་མཚན་རྩེར་བཟུང་སྟེ། །རྟེད་བཀུར་མཆོད་པའི་སྤྲིན་སྤྲོ་བས། །མྱ་ངན་མེད་པའི་ཁེངས་ 
པ་འཕྲོགས། །སྙིང་སྟོབས་ལྡན་པ་གང་དེ་ལ། །གཞན་གྱིས་སྒྲུབ་པར་མི་ནུས་པའི། །ཁུར་འདི་ 
ཕྲག་པར་ལོངས་ཤིག་ཅེས། །བསྐུལ་ཚིག་རྒྱད་མངས་བདག་གིས་བསྒྲེངས། །དེ་ཚེ་སྤྲིན་ཆེན་ 
རྒོད་པའི་དབྱངས། །རྣ་བར་སོན་པའི་རྨ་བྱ་བཞིན། །རྣམ་དཀར་ལམ་འདི་སྒྲུབ་པའི་ཕྱིར། སྤྲོ 
བ་ཡི་ནི་རྩེ་མོར་འཛེག །མི་ཟད་ནོར་གྱི་བང་མཛོད་ལས། །མཐུན་པའི་རྐྱེན་ཀུན་ལེགས་སྦྱར་ 
ཏེ། །ངོ་མཚར་ཐབས་མཁས་བར་གྱི་སྒོ། །མི་ཡི་ཁྱུ་མཆོག་འདིས་ཕྱེའོ། །ལེགས་བཤད་འོད་ 
ཟེར་སྟོང་ལྡན་པའི། །བསྟན་བཅོས་ཉིན་བྱེད་འདི་ཤར་བས། །རང་བཟོའི་བྲག་ཕུག་མཁས་རློམ་ 
གྱི། །སྲིན་བྱའི་ཚོགས་རྣམས་འདར་བ་སྙམ། །ས་སྐྱོང་ཕལ་ཆེར་ལེགས་སྤྱད་ལ། །ཁྲོས་པ་ 
བཞིན་དུ་སྡིག་ལ་སྤྱོད། །འགའ་ཞིག་འདྲེས་མའི་ལས་ཀྱིས་མནར། །གཞན་དག་རྨོངས་པའི་མུན་ 
པར་འཁྱམས། །འདི་ནི་དེ་ལྟའི་སྤྱོད་ཚུལ་དག །ངན་སྐྱུགས་བཞིན་དུ་ཉེར་སྨད་ནས། །ཐུབ་པ་ 
རྣམས་ཀྱིས་བསྔགས་པ་ཡི། །དཀར་པོའི་ལམ་ལ་གཅིག་ཏུ་གཞོལ། །དེ་སླད་དབུང་སྐྱེས་རྣམས་ 
ཀྱི་དབུས། །རྐང་འཐུང་ཁྲོད་དུ་ཙན་དན་དང་། །རྒྱ་སྐར་དབུས་སུ་ཟླ་བ་ལྟར། །མཁས་པ་ཀུན་ 
གྱིས་བསྔགས་པར་འོས། །འདི་བསྐྲུན་དགེ་བ་ཉིན་མོར་བྱེད། །གཞན་ཕན་ཤིང་རྟ་ལ་བཅིབས་ 
ཏེ། །དགེ་ལེགས་འོད་སྣང་སྤྲོ་བ་ཡིས། །ཕན་བདེའི་པད་ཚལ་བཞད་གྱུར་ཅིག །ས་སྐྱོང་བཙུན་ 

ཀུན་མའིན་འཇིགས་མེད་དབང་བཞེ་གསུང་འབམ།༼ཐ༽ 

མོ་སྲས་དང་བཅས། །ཚེ་སྲོག་རི་དབང་ལྟར་བརྟན་ཞིང་། །བསོད་ནམས་ཆུ་གཏེར་མངོན་པར་ 
འཕེལ། །སྙན་གྲགས་ཉི་ཟླ་ལྟར་གསལ་ཤོག །ཚུལ་འདིར་ཡིད་འཕྲོག་དང་བ་ཡིས། །ཕན་ 
བཏགས་ཡིག་མཁན་དཔར་ནརྐོས་སོགས། །བསམ་དང་སྦྱོར་བ་ཅི་རིགས་ཀྱི། །འབྲེལ་བ་ཐོགས་ 
པའི་སྐྱེ་བོ་ཀུན། །ཕྱི་མར་ངན་སོང་མི་ལྟུང་ཞིང་། །འཁོར་ལོ་བཞི་ལྡན་རྟེན་རྙེད་ནས། །ཐོས་ 
བསམ་སྒོམ་པས་རྒྱུད་སྦྱངས་ཏེ། །གཏན་གྱི་བདེ་ལ་རེག་གྱུར་ཅིག །འཇིག་རྟེན་ལྷ་ཡི་རྫིང་རིང་ 
ཉིད་དུ་འདིར་འབད་དགེ་བའི་ཆུ་འཛིན་ནི། །རྟག་ཏུ་ངལ་གསོ་དགེ་ལེགས་གྲུ་ཆར་ལན་ཅིག་ 
མིན་པར་འབེབས་པ་ཡིས། །ཆུ་གཏེར་སྐ་རགས་གཡོ་ལྡན་གང་འདི་སྣ་ཚོགས་སྟེ་མའི་ཁུར་ 
_ གྱིས་སྒེག །དེ་ཡི་ངོ་མཚར་བདུད་རྩིའི་རོ་ལ་འགྲོ་ཀུན་དགའ་བས་རོལ་གྱུར་ཅིག །ཅེས་པ་འདི་ནི་ 
མཐོན་པོའི་རིགས་སུ་འཁྲུངས་ཤིང་། དཀོན་མཆོག་གསུམ་བླ་མར་འཛིན་པ། མཐོ་རིས་ཀྱི་ཡོན་ཏན་དུ་མ་ལ་དབང་ 
འབྱོར་བའི་ཧར་ཆེན་ཏཱ་ཝང་རྣ༼་སྙིདྦ། དབོན་མོ་མ་ཁྷིང་ར་གཉིས་ཀྱིས་རྒྱལ་བའི་བསྟན་པ་རིན་པོ་ཆེར་དད་པས་ཀུན་ 
ནས་བསླངས་ཏེ། དཔལ་ལྡན་མཁས་པ་མཐའ་དག་གི་ཅོད་པན་དུ་འཛིན་པ། ཀུན་མཁྱེན་ཆེན་པོ་འཇམ་དབྱངས་བཞད་ 
པའི་རྡོ་རྗེས་མཛད་པའི་རྡོ་རྗེ་འཇིགས་བྱེད་ཀྱི་ཆོས་འབྱུང་ཆེན་མོ་རྒྱལ་ཁབ་པེའི་ཅིང་དུ་དཔར་དུ་བསྐྲུན་པའི་ཚེ། པར་ 
བྱང་དུ་ཤཱཀྱའི་བཙུན་པ་དཀོན་མཆོག་འཇིགས་མེད་དབང་པོའམ། མིང་གཞན་དབྱངས་ཅན་བཞད་པའི་བློ་གྲོས་ཀྱིས་ 
སྦྱར་བ་ཇ་ཡནྟོ།། །། 

སྭ་སྟི་བཛྲབྷྱཿ ཐབས་དང་ཤེས་རབ་ཆུ་གཏེར་ལས་འཁྲུངས་སྐུ་བཞིའི་བང་རིམ་མངོན་ 
པར་མཐོ། །མཁྱེན་བརྩེ་ཉི་ཟླའི་རྣ་རྒྱན་འབར་བས་ལུས་ཅན་གདུང་བའི་མུན་པ་སེལ། །རྒྱལ་ 
སྲས་གསེར་རིའི་འཕྲེང་བས་ཡོངས་བསྐོར་ཐོས་སྒྲོགས་མཁའ་ལྡིང་རོལ་བའི་གནས། །རྣམ་ 
འདྲེན་ཀུན་གྱིས་པད་དཀར་ལྟར་བསྔགས་ཐུབ་དབང་བུ་རམ་ཤིང་པར་འདུད། །བསླབ་གསུམ་ 
ལུས་ཀྱི་སྟོབས་རྩལ་ཡོངས་རྫོགས་ཤིང་། །བློ་གྲོས་སྣ་ཞགས་བསྐྱོད་པའི་འཁྲུལ་འཁོར་ 
གྱིས། །སྨྲ་ངན་དྲེགས་པའི་དཔུང་ཚོགས་ཀུན་འཇོམས་པ། །ཕྱོགས་ཀྱི་གླང་པོ་གང་དེ་བསྔགས་ 
པར་འོས། །ཐུབ་བསྟན་གངས་རིའི་སུལ་དུ་ངལ་གསོ་ཞིང་། །དྲི་མེད་སྒྲུབ་དང་སུན་འབྱིན་ང་ 

ཆོས་སྐྱོད་འགའ་ཞེག་གི་ས་བཅད་དང་སྨོན་ཚེག་གི་རེམ་པ། 

རོ་ཡིས། །མུ་སྟེགས་རི་དྭགས་མ་ལུས་འདར་བྱེད་པ། །སྨྲ་བའི་སེང་གེ་ཆོས་ཀྱི་གྲགས་པ་ 
_ རྒྱལ། །གང་དེའི་མཁྱེན་ཡངས་ཤར་རིའི་རྩེ་མོ་ལས། །ལེགས་པར་འོངས་པའི་རྣམ་འགྲེལ་ 
འོད་སྟོང་ཅན། །དགག་སྒྲུབ་རིགས་པའི་འོད་ཟེར་སྟོང་འཕྲོ་བས། །ཐུབ་བསྟན་འདབ་བརྒྱའི་ 
དགའ་ཚལ་ཅི་ཡང་རྒོད། །བློ་གསལ་རྣམས་ལ་རིགས་ལམ་དགའ་སྟོན་ནི། །དུས་ཀྱི་མཐར་ 
ཡང་མི་ཉམས་འབྱུང་བའི་སླད། །རྣམ་འགྲེལ་གཞུང་འདི་བཀྲ་ཤིས་དགེ་མཚན་ཀུན། །གཡས་སུ་ 
འཁྱིལ་བའི་ཆོས་གླར་པར་དུ་བསྒྲུབས། །ཚུལ་འདིར་སྙེང་ནས་གུས་པ་ལྷུར་བླངས་ཏེ། །མཐུན་ 
རྐྱེན་སྒྲུབ་པར་བྱེད་པའི་དད་ལྡན་ཀུན། །སྤྱི་དང་བྱེ་བྲག་སྡུག་བསྔལ་ལས་གྲོལ་ཏེ། །སྐུ་གསུམ་ 
གོ་འཕང་བདེ་བླག་ཐོབ་གྱུར་ཅིག །རྣམ་དཀར་དགེ་ཚོགས་ཆུ་ཀླུང་ཀུན་འདུས་ལེགས་བཤད་ 
རླབས་འཕྲེང་གཡོ་བའི་རྩེར། །བློ་དང་བརྩོན་པའི་གཤོག་ཟུང་གིས་མཛེས་མཁས་པ་ངང་ 
མོའི་ཚོགས་རོལ་ཏེ། །ལུང་རིགས་རྫ་རྔ་བརྡུང་བ་དང་བཅས་འཕུར་ལྡིང་གར་གྱིས་རོལ་བ་ 
ཡིས། །ཐུབ་བསྟན་ཡིད་བཞིན་རྒྱ་མཚོའི་འཇུག་ངོགས་རྟག་ཏུ་མཛེས་པ་ཉིད་གྱུར་ཅིག །ཅེས་ 
རྒྱས་པའི་བསྟན་བཅོས་ཆེན་པོ་ཚད་མ་རྣམ་འགྲེལ་གྱི་གཞུང་འདི་ཉིད་བློ་གསལ་རྣམས་ཀྱི་ཐོས་བསམ་གྱི་རྟེན་དུ་དཔར་ 
ཁང་ནས་མཐུན་རྐྱེན་སྦྱར་ཏེ། མདོ་སྨད་ཀྱི་ཆོས་གྲྭ་ཆེན་པོ་བཀྲ་ཤིས་འཁྱིལ་དུ་དབང་ཅུ་བསྒྲུབ་པའི་ཚེ། རིགས་པ་སྨྲ་བ་ 
དཀོན་མཆོག་འཇིགས་མེད་དབང་པོས་སྦྱར་བའོ།། །། 

ཨོཾ་སྭ་སྟི་པྲ་ཛཱ་བྷྱ༔ གང་སྔོན་མཁའ་ལྟར་མཐའ་མེད་གདུལ་བྱ་ལ། །ཡིད་འོང་བྱམས་ 
པའི་གོ་ཆ་ཆེར་བགོས་པས། །བདུད་སྡེའི་ཚོགས་བཅོམ་ཞི་བའི་མཆོག་བརྙེས་པ། །རྣམ་ 
འདྲེན་མི་ཕམ་མགོན་པོར་གུས་པས་འདུད། །གང་གི་ཞལ་གྱི་པདྨོ་ལས་འོངས་ཤིང་། །བུ་རམ་ 
ཤིང་པས་ལེགས་གསུངས་དགོངས་པའི་དོན། །གསལ་བྱེད་རྒྱན་གཉིས་འབྱེད་གཉིས་རྒྱུད་ 
བླ་སྟེ། །བྱམས་ཆོས་ལྔ་ཞེས་ཐུབ་བསྟན་མཛེས་རྒྱན་ཉིད། །ལུང་ཆོས་སྨྲ་བའི་ཐོས་བསམ་ཆ་ 
རྐྱེན་དུ། །རབ་འབྱམས་སྨྲ་བ་དཀོན་མཆོག་སྙིང་པོ་ཡིས། །མཐུན་པའི་རྐྱེན་སྦྱར་བྱམས་ཆོས་ 
སྡེ་ལྔའི་པར། །ཆོས་གྲྭ་ཆེན་པོ་བཀྲ་ཤིས་འཁྱིལ་དུ་བསྒྲུབས། །དགེ་བས་འབྲེལ་ཐོགས་ལུས་ 

ཀུན་མྱེན་འཇིགས་མེད་དབང་པོའེ་གྲསང་འབྱམ།༼ཐ༽ 

ཅན་མ་ལུས་པ། །ཚེ་རབས་ཀུན་ཏུ་དལ་འབྱོར་རྟེན་རྙེད་ཅིང་། །རྒྱ་ཆེན་གཞུང་ལ་ཐོས་བསམ་ 
བསྒོམ་པའི་ཚུལ། །མཐར་ཕྱིན་གཏན་གྱི་བདེ་བ་མཆོག་ཐོབ་ཤོག །ཁྱད་པར་མ་འོངས་ཚེ་ལོ་ 
བརྒྱད་ཁྲིའི་དུས། །བྱམས་མགོན་ཉིད་བྱེད་འཛམ་གླིང་ཤར་རིའི་རྩེར། །ཤར་ཚེ་འཁོར་གྱི་ཐོག་ 
མར་ལེགས་སྐྱེས་ནས། །བཀའ་བཞིན་སྒྲབ་པའི་མཆོད་པས་མཉེས་བྱེད་ཤོག །ཅེས་པ་འདི་ནི་ 
གཞུང་ལུགས་སྨྲ་བ་ལ་རྣམ་དབྱོད་མཆོག་ཏུ་ཡངས་བ་རྡོ་གཅལ་རབ་འབྱམས་པ་དཀོན་མཆོག་སྙིང་བོས་རྒྱུ་རྐྱེན་སྦྱར་ 
ཏེ་བྱམས་ཆོས་སྡེ་ལྔའི་བར་ལེགས་པར་བསྒྲུབས་པའི་པར་བྱང་དུ། བཙུན་པ་དཀོན་མཆོག་འཇིགས་མེད་དབང་པོས་ 
སྦྱར་བའོ།། །། ྐ 

ཨཾ་སྭ་སྟི། ཐུབ་པས་ལེགས་གསུངས་སྡེ་སྣོད་ཀུན་གྱི་ཕུལ། །ཐེག་གསུམ་འཕགས་ 
པ་རྣམས་ཀྱིས་གཤེགས་པའི་བཤུལ། །ཐར་ལམ་པད་ཚལ་འབྱེད་པའི་འོད་སྟོང་ཅན། །དེ་ནི་ 
རྒྱལ་བའི་ཡུམ་མཆོག་ཤེར་ཕྱིན་ནོ། །དེ་ཡི་དངོས་བསྟན་སྟོང་ཉིད་རིམ་པའི་ཚུལ། །ཐུབ་པའི་ 
དགོངས་པ་ཇི་བཞིན་འགྲེལ་བའི་གཞུང་། །རིགས་ཚོགས་དྲུག་ཅེས་ལེགས་བཤད་འོད་དཀར་ 
གྱིས། །ཐུབ་བསྟན་ཀུ་མུད་འཛུམ་དཀར་ཅི་ཡང་རྒོད། །འདི་ནི་བློ་གྲོས་མིག་འབྱེད་ཐུར་མ་ 
དང་། །ངེས་དོན་བདུད་རྩིའི་དགའ་སྟོན་བླ་ན་མེད། །ཐར་འདོད་རྣམས་ལ་དགའ་བ་རྒྱས་བྱེད་ 
དེ། །ཐོས་བསམ་བསྒོམ་པས་འཇུག་རྣམས་བསྔགས་པར་འོས། །དེ་ཕྱིར་ལམ་འདིར་མོས་པ་ 
ཕུལ་བྱུང་ཞིང་། །རྣམ་དཔྱོད་དཔལ་ལྡན་ངག་དབང་འོད་ཟེར་གྱིས། །མི་ཕྱེད་དད་པས་རྒྱུ་རྐྱེན་ 
ལེགས་སྦྱར་ཏེ། །དབུ་མའི་གཞུང་ལུགས་འདི་ཉིད་དཔར་དུ་བསྒྲབས། །དགེ་བས་ཚེ་རབས་ 
ཕྲེང་བར་ངན་སོང་དུ། །མི་ལྟུང་མཐོ་རིས་རྟེན་མཆོག་ལེགས་རྙེད་ཅིང་། །མཐའ་བྲལ་དབུ་མའི་ 
གྲུ་རྫིངས་ལ་བརྟེན་ནས། །སྐུ་གསུམ་རིན་ཆེན་གླིང་དུ་སོན་གྱུར་ཅིག །ཅེས་ཐུ་མེད་པེའི་སིའི་ཤོག་ 
རབ་འབྱམས་པ་ངག་དབང་འོད་ཟེར་གྱིས་མཐུན་རྐྱེན་སྦྱར་ཏེ་དབུ་མ་རིགས་པའི་ཚོགས་དྲུག་ཆོས་གྲྭ་ཆེན་པོ་བཀྲ་ཤིས་ 
འཁྱིལ་དུ་པར་དུ་བསྒྲུབས་པའི་དཔར་བྱང་སྨོན་ཚིག་འདི་ལྟ་བུ་ཞིག་དགོས་ཞེས་བསྐུལ་ངོར། ༧བཙུན་པ་དཀོན་མཆོག་ 
འཇིགས་མེད་དབང་བོས་སྦྱར་བའོ།། །། 

ཆོས་སྐྱོད་འགའ་ཞིག་གི་ས་བཅད་དང་སྨོན་ཚེག་གི་འེམ་པ། 

ཨོཾ་སྭ་སྟི་པྲ་ཛཱ་བྷྱཿ རྣམ་དཔྱོད་ཆུ་གཉེར་གཏིང་མཐའ་བྲལ་བའི་ངོགས། །འཇྔམ་ 
དབྱངས་གདེངས་ཅན་རྩེ་དགས་རོལ་བ་ལས། །ལེགས་བཤད་རླབས་ཕྲེང་བཞད་པའི་དཔལ་ 
ཡོན་ཅན། །འཛམ་གླིང་བསྟན་པའི་གཉེན་གཅིག་དེ་ལ་འདུད། །ལུང་རིགས་འོད་སྟོང་འབར་བའི་ 
དཀྱིལ་འཁོར་གྱིས། །ཐུབ་བསྟན་ས་ཆེན་ཁོར་ཡུག་གསལ་བྱེད་ཅིང་། །ལུང་ཆོས་པདྨའི་དགའ་ 
ཚལ་རྒྱས་བྱེད་པ། །སྨྲ་བའི་ཉི་མ་གཉིས་པ་གཞན་ཡོད་མིན། །དཔལ་ལྡན་མཁས་པའི་དེད་ 
དཔོན་གང་གི་ཚིག །བློ་གསལ་ཡིད་མཚོ ་རྒྱས་བྱེད་ཀུནྡའི་གཉེན། །འཁོར་འདས་རང་བཞིན་ 
གསལ་སྟོན་ཉི་མ་སྟེ། །ཡུང་རིགས་འདོད་འཇོ་ནོར་བུའི་གཏེར་ཡང་ཡིན། །དེ་ཕྱིར་མཁས་པའི་ 
སྐྱེ་བོ་མཐའ་དག་ལ། །ལེགས་བཤད་བདུད་རྩིའི་དགའ་སྟོན་སྤྲོ་བའི་ཕྱིར། །དད་ལྡན་དར་ཧན་ 
ཆོས་རྗེས་རྐྱེན་སྦྱར་ཏེ། །མི་ཕམ་ཞལ་ཡུང་འདི་ཉིད་དཔར་དུ་བསྒྲབས། །ཚུལ་འདེར་དང་བས་ 
འབྲེལ་བ་ཐོགས་པ་ཀུན། །གནས་སྐབས་ཚེ་རིང་ནད་མེད་ལོངས་སྤྱོད་འཕེལ། །མཐར་ཐུག་ 
སྒྲིབ་གཉིས་བག་ཆགས་ལས་གྲོལ་ཏེ། །རྣམ་འདྲེན་རྒྱལ་བའི་གོ་འཕང་མྱུར་ཐོབ་ཤོག །ཅེས་ 
གངས་ཅན་མཁས་གྲུབ་ཀུན་གྱི་གཙུག་རྒྱན་ཀུན་མཁྱེན་ཆེན་པོ་འཇམ་དབྱངས་བཞད་པའི་རྡོ་རྗེ་ཕྱོགས་ཐམས་ཅད་ལས་ 
རྣམ་པར་རྒྱལ་བའི་སྡེས་མཛད་པའི་དོན་བདུན་ཅུའི་མཐའ་དབྱོད་ནོར་བུའི་ཕྲེང་མཛེས་མཁས་བའི་མགུལ་རྒྱན་ཞེས་བྱ་ 
བའི་དཔར་བྱང་དུ་ཤཱཀྱའི་དགེ་སློང་ཞྭ་སེར་ཅོད་པན་འཛིན་པ་དཀོན་མཆོག་འཇིགས་མེད་དབང་བོས་སྦྱར་བའོ།། 

ཨོཾ་སྭ་སྟི། འགྲོ་བའི་དོན་དགོངས་སྒྱུ་མའི་རོལ་པས་ཟས་གཙང་སྲས་འཁུངས་བདུད་ 
སྡེ་ཀུན་བཏུལ་བྱང་ཆུབ་ཤིང་དྲུང་རིགས་གསུམ་མངོན་མཛད་སངས་རྒྱས་ཏེ། །ཝ་ར་རྟ་སི་ལ་ 
སོགས་འཇིག་རྟེན་ཀུན་ཏུ་ཆོས་ཀྱི་རྔ་ཆེན་མངོན་པར་བརྡུངས་ཏེ་འགྲོ་རྣམས་མ་རིག་གཉིད་ 
ལས་སད་མཛད་པ། །སྣ་ཚོགས་སྒྲུབ་བྱེད་སྦྲང་རྩིའི་བུ་དང་གཙུག་ན་ཟླ་བ་སྐྱོ་མེད་མགོན་པོ་ 
མདའ་ལྔ་པ་སོགས་འཆི་མེད་དྲེགས་ལྡན་ཚོགས་རྣམས་ཀྱི། །ནོར་བུ་ཅོད་པན་མངོན་པར་གཡོ་ 
བས་གང་གི་ཞབས་སྐྱེས་པདྨོ་ཉེར་བསྟེན་ལྷ་མིའི་སྟོན་པ་ཤཱཀྱ་སེང་གེར་སྤྱི་བོས་འདུད། །ཚུལ་ 
གནས་ཡང་དག་ལྟ་བའི་ཉག་ཕྲན་གྱིས། །ཀུན་སྦྱོར་ལངྐའི་བདག་པོའི་མགྲིན་བཅད་དེ། །རྣམ་ 

ཀུན་མཏེན་འཇིགས་མེད་དབང་པོའེ་གསང་འབམ།༼ཐ༽ 
གྲོལ་སི་ཏའི་དགའ་མ་ཉེར་ཐོབ་པ། །ཐུབ་གསུང་སྡུད་མཛད་ཉེ་བ་(བར)འཁོར་ལ་འདུད། །རང་ 
གཞན་གྲུབ་མཐའ་རྒྱ་མཚོའི་མཐར་སོན་འདུལ་བ་འབུམ་སྡེའི་བང་མཛོད་འཛིན། །སྡེ་བཞིའི་ 
ལུང་དོན་རྣམ་པར་འབྱེད་པའི་ལེགས་བཤད་གཏམ་གྱི་དགའ་སྟོན་འགྱེད། །ཚངས་སྦྱོད་མཐར་ 
ཕྱིན་འདུལ་འཛིན་ཀུན་གྱི་གཙུག་གི་ནོར་བུ་ལྟར་གྱུར་པ། །འཕགས་པའི་སར་གནས་ཡོན་ཏན་ 
འོད་ཅེས་གྲགས་པ་གསལ་ལྡན་གང་དེར་འདུད། །རྣམ་དག་ཆོས་འདུལ་སྡེ་བཞིའི་རིན་ཆེན་ 
འབྱུང་གནས་ནི། །གང་གི་སྙིང་སྟོབས་ཀླུ་དབང་མཆོག་གིས་ཡོངས་བཟུང་སྟེ། །རྨད་བྱང་ 
ཟློ་གྲོས་མནར་ཡིས་བསྲུབས་པ་ལས། །སྔོན་མེད་ལེགས་བཤད་ཟླ་བའི་དཀྱིལ་འཁོར་དེང་ 
འདིར་ཤར། །འདི་ནི་ཉེས་སྤྱོད་དྲི་མ་མ་ལུས་པ། །ལེགས་པར་འཁྱད་པ་བདུད་རྩིའི་ཆུ་རྒྱུན་ 
ཏེ། །རབ་འབྱམས་ཆོས་འདུལ་ཆུ་སྲིན་གྲོང་ཁྱེར་དུ། །བདེ་བླག་འཇུག་པའི་གྲུ་གཟིངས་ཉིད་ཀྱང་ 
ཡིན། །དེ་ཕྱིར་ཁོ་བོས་དད་པས་ཀུན་བསླངས་ནས། །མཐུན་པའི་རྐྱེན་སྦྱར་བཟོ་ཡི་རིག་གནས་ 
ལ། །མངོན་པར་བྱང་བ་རྣམས་ཀྱིས་གྲོགས་བགྱིས་ཏེ། །ཆོས་འདུལ་རྒྱ་མཚོའི་དགོངས་འགྲེལ་ 
གཞུང་མཆོག་འདི། །གངས་ཅན་ཤར་ཕྱོགས་མདོ་སྨད་སྨན་གྱི་ལྗོངས། །བློ་གསལ་རིགས་པ་སྨྲ་ 
བའི་ཚོགས་རྣམས་ཀྱིས། །ལུང་རིགས་རྔ་ཆེན་བརྡུང་བའི་ཆོས་གྲྭ་ཆེ། །བཀྲ་ཤིས་འཁྱིལ་ཞེས་ 
བྱ་བར་དཔར་དུ་བསྒྲུབས། །འདིར་འབད་དགེ་བའི་ཕུང་པོ་ཅི་མཆིས་པས། །རྣམ་དཀར་ལམ་ 
འདིར་ལུས་ངག་ཡིད་གསུམ་གྱི། །འབྲེལ་ཐོགས་ལུས་ཅན་མཐའ་དག་སྲིད་མཚོ་ལས། །བརྒལ་ 
ཏེ་རྣམ་གྲོལ་ནོར་བུའི་གླིང་སོན་ཤོག །བུ་རམ་ཤིང་བསྟན་ཀུན་གསལ་བཞིན་རས་བཤད་སྒྲུབ་ 
ཉི་ཟླའི་སྣང་བས་སྒེག །ཚངས་སྤྱོད་འདུས་པའི་རོལ་མཚོ་གང་དེ་ཚུལ་ཁྲིམས་ཆུ་བྱའི་འཕྲེང་ 
བས་མཛེས། །སྟོབས་ལྡན་ས་སྐྱོང་ཡིད་ཀྱི་དཔག་བསམ་གཏོང་བའི་ཆར་ཆེན་འབེབས་ལ་ 
བརྩོན། །ངོ་མཚར་བཀྲ་ཤིས་འདི་གསུམ་འགྲན་བཞིན་སྲིད་མཐའི་བར་དུ་གནས་གྱུར་ཅིག །ཅེས་ 
གཞི་ཐམས་ཅད་ཡོད་པར་སྨྲ་བའི་འདུལ་བ་འཛིན་བ་ཐམས་ཅད་ཀྱི་གཙུག་གི་ནོར་བུ་སློབ་དབོན་ཆེན་པོ་ཡོན་ཏན་ 
འོད་ཀྱིས་མཛད་པའི་བསྟན་བཅོས་ཆེན་པོ་འདུལ་བ་མདོ་རྩ་བ་འདི་ཉིད་ཆོས་གྲྭ་ཆེན་པོ་བཀྲ་ཤིས་འཁྱིལ་དུ་དཔར་དུ་ 

ཚས་སྤྱོད་འགའ་ཞིག་གི་ས་བཅད་དང་སྨོན་ཚིག་གི་རིམ་པ། 

བསྒྲུབས་པའི་ཚེ། དཔར་བྱང་དུ་ཤཱཀྱའི་དགེ་སློང་༧དཀོན་མཆོག་འཇིགས་མེད་དབང་པོས་སྦྱར་བའོ།། །། 

ན་མོ་གུ་རུ་བྦྱཿ གངས་ཅན་སྐྱེ་དགུའི་རལ་པའི་རྒྱན་གྱུར་པ། །པད་དཀར་འཛིན་པ་ 
བློ་བཟང་རྒྱ་མཚོའི་ཞབས། །ཡུན་རིང་ཉེར་བསྟེན་གསོ་རིག་སྨྲ་བའི་དབང་། །དར་མོ་སྨན་ 
རམས་བློ་བཟང་ཆོས་གྲགས་ཀྱི། །རྣམ་དཔྱོད་མགྲིན་པའི་རོལ་མཚོ་ལས་འོངས་པའི། །བཀའ་ 
རྒྱ་མར་གྲགས་གསོ་རིག་ཡིད་བཞིན་ནོར། །དགོས་འདོད་རྒྱ་མཚོའི་འབྱང་གནས་དམ་པ་ 
རུ། །མཐོང་ནས་སྡོམ་བརྩོན་འཇིགས་མེད་དབང་པོ་ཡིས། །སྙིགས་མ་ལྔ་བདོའི་ལུས་ཅན་མ་ 
ལུས་པའི། །འབྱུང་འཁྲུགས་ཟུག་རྔུའི་གདུང་བ་ཞི་བའི་སླད། །མདོ་སྨད་བཀྲ་ཤིས་དགེ་མཚན་ 
གཡས་ཉིད་དུ། །འཁྱིལ་བའི་ཆོས་གླྭ་ཆེན་པོར་པར་དུ་བསྒྲུབས། །དགེ་དེས་མི་བཟད་ནད་ཀྱིས་ 
ཉེན་པ་ཡི། །ཡུས་ཅན་མཐའ་དག་འཆི་མེད་སྨན་མཆོག་གིས། །དབུགས་བྱུང་(དབྱུང)ཕན་དང་ 
བདེ་བའི་དགའ་སྟོན་ལ། །ལོངས་སུ་སྦྱོད་པའི་སྐལ་བཟང་ཐོབ་གྱུར་ཅིག །ཅེས་པ་འདི་ནི་སྙིགས་མའི་ 
དུས་སུ་གསོ་རིག་སྨྲ་བ་ལ་འཚོ་བྱེད་གཉིས་པ་ལྟར་གྱུར་བ་དར་མོ་སྨན་རམས་པ་བློ་བཟང་ཆོས་གྲགས་ཀྱིས་མཛད་ 
པའི་གསོ་རིག་གི་བསྟན་བཅོས་མན་ངག་བཀའ་རྒྱ་མར་གྲགས་པ་འདི་ཉིད་རང་གཞན་ཀུན་ལ་ཤིན་ཏུ་མཁོ་ཆེ་བར་ 
མཐོང་ནས་པར་དུ་བསྒྲུབས་པའི་པར་བྱང་དུ་༧བཙུན་པ་དཀོན་མཆོག་འཇིགས་མེད་དབང་བོས་ཤིང་འབྲུག་ཟླ༥ཚེས་ 
༩ལ་སྦྱར་བའོ།། །། 

ཨོཾ་སྭ་སྟི། ཐུབ་བསྟན་འཛིན་མར་སྐལ་བཟང་ཞིང་པའི་ཚོགས། །ཕན་བདེའི་ལོ་ཏོག་ 
ལོངས་སུ་སྤྱོད་པའི་ཕྱིར། །བཀྲ་ཤིས་གཡས་སུ་འཁྱིལ་བའི་ཆོས་གྲྭ་ལས། །ཆོས་སྦྱིན་བདུད་ 
ཅིའི་གླུ་ཆར་འདི་ཕབ་བོ།། །། 

ཨོཾ་སྭ་སྟི། ལུང་རྟོགས་ཆུ་གཏེར་སྐ་རགས་གཡོ་ལྡན་ཐུབ་བསྟན་འབྱུང་བོ་འཛིན་ 
བྱེད་ཁྱོན། །རྣམ་དབྱོད་དངོས་ཀུན་སྟོབས་སུ་འབར་བའི་བློ་གྲོས་གོམ་གཅིག་གིས་འཇལ་ 
བར། །སྐྲག་པས་ཤེས་བྱ་གཞུ་རྒྱལ་སྟོབས་བཟང་སྟོང་པའི་ས་འོག་བྲོས་གྱུར་པ། །ཟག་མེད་ 
མཁྱེན་བརྩེའི་འཇུག་པ་བཅུ་འབར་འཇམ་དབྱངས་བཞད་པར་གུས་པས་འདུད། །གང་གི་འཕྲིན་ 

ཀུན་མའེན་འཇིགས་མེད་དབང་པའེ་གསསང་འབྱམ།༼ཐ༽ 
ལས་དཔལ་འབྱོར་མ་ཡིན་སྐྱེ་དགུའི་གདུང་སེལ་ཆོས་ཀྱི་ལམ། །མཁྱེན་དཔྱོད་རྣོན་པོའི་རལ་ 
གྲི་མ་ཡིན་ནང་གི་མུན་པ་གཅོད་པའི་མཚོན། །ལེགས་བཤད་ཆུ་སྐྱེས་ཕྲེང་བ་མ་ཡིན་མཁས་ 
གྲུབ་སྟོང་གི་མགུལ་བའི་རྒྱན། །སྙན་གྲགས་འབྲུག་གི་སྒྲ་དབྱངས་མ་ཡིན་སྲིད་གསུམ་ཆེ་ 
དགུའི་རྣ་བའི་བཅུད། །དེ་ལྟར་ཡོན་ཏན་རྒྱ་མཚོའི་ཕྲེང་བ་ཀུན། །བློ་གྲོས་དཔྱིད་དུ་དར་བའི་ 
མགྲིན་པ་ནས། །བྱང་བའི་སྒྲུབ་ཐབས་མི་ཟད་འཇིག་སྡེའི་མ། །ཡིད་འཕྲོག་གླེགས་བམ་རལ་ 
པར་གཅིག་ཏུ་འཁྱིལ། །ལྟ་ངན་མུན་པའི་སྨག་ལ་ངལ་བསོ་ཞིང་། །ཚུལ་འཆོས་ཐན་སྐད་སྒྲོགས་ 
པས་ཚིམ་གྱུར་པ། །མཁས་ཆློམ་སྲིན་བྱ་བྱེ་བའི་བློ་ཡི་མིག །གདམས་ངག་ཉི་མ་རྩེ་བའི་དོ་ར་ 
མིན། །འོན་ཏང་ལེགས་སྤྱད་སྟོང་གི་འཛུམ་རླབས་ཅན། །སྙིང་པོ་ཆོས་སུ་བགྱིད་པའི་མཁས་ 
པ་ཀུན། །དངོས་གྲུབ་རིན་ཆེན་ལེན་ཕྱིར་སྒྲུབ་ཐབས་ནོར། །སྙིང་ནས་དད་གུས་རྒྱལ་མཚན་རྩེ་ 
མོར་འཛིན། །དེ་ཕྱིར་ཕྱི་མོའི་ཟླ་ཤེལ་གཟུགས་གཅིག་ལས། །དཀར་འཇམ་ཤོག་བུའི་ལྟིང་ཀ་ 
བྱེ་བའི་ནང་། །དེ་སྙེད་འབྱུང་བའི་ཐབས་མཁས་འཕྲུལ་གྱི་སྒོ། །ཆོས་ཚུལ་མི་ཟད་འབྱིན་པའི་ 
དཔར་འདི་བསྒྲུབས། །དམ་པའི་འཇུག་ངོགས་ཆོས་ཀྱི་མ་མོ་འདི། །སྒྲུབ་ལ་ངལ་བ་གཏིང་ནས་ 
ལྷུར་ལེན་པ། །རྐོས་མཁན་མཁས་པ་བློ་བཟང་དར་རྒྱས་དང་། །ཡིག་མཁན་ཚེ་རིང་དབང་རྒྱལ་ 
གཉིས་ཀྱི་མཚོན། །འདི་ཡི་སྨད་དུ་སྒོ་གསུམ་འབད་པ་ཀུན། །སྲིད་པ་ཀུན་ཏུ་མཐོ་རིས་རྟེན་ཐོབ་ 
ནས། །རྟག་ཏུ་ཉམས་པ་མེད་པའི་གོ་འཕང་ལ། །ལེགས་སྤྱད་གོམ་སྟབས་གཅིག་གིས་ཉེར་ཕྱིན་ 
ཤོག །གང་ཞིག་བསོད་ནམས་བྱས་པ་འདེས་མཚོན་སྲིད་དང་ཞི་བའི་ལེགས་བྱས་ཕྱོགས་ 
ྒ རྫོགས་བླ་མེད་ཇི་སྙེད་དངར་བ་ཡིས། །ཞིང་ཁམས་ཀུན་ཏུ་བདེར་གཤེགས་གསུང་གི་གསང་བ་ 
. རབ་གསལ་བློ་གསལ་འདུས་པས་ནོར་འཛིན་ལི་ཁྲིར་བསྒྱར་བྱེད་ཅིང་། །བསྟན་ལ་གུས་ལྡན་སྐྱེ་ 
དགུའི་བུང་བ་ཕན་བདེའི་དགའ་ཚལ་མཆོག་ཏུ་ངལ་གསོ་རྒྱུ་དང་མི་རྒྱུའི་འཇིག་རྟེན་དུ། །བདེ་ 
ལེགས་མཚན་མ་འབྱམས་སུ་ཀླས་པའི་གྲགས་པའི་སྤྲིང་ཡིག་ཟོལ་མེད་བཀླགས་པ་ཀུན་གྱིས་ 
བདེ་ བླ ག་ཐོབ་ གྱར་ཅི ག ། ཅེ ས་པ་འདི་ནི་ ཀུན་མཁྱེན་འཇམ་དབྱངས་བ ཞད་པའི་རྡོ་རྗེ ས་ག སུངས་པའི་ཡི་དམ་ 

ཆས་སྐྱོད་འགའ་ཞིག་གི་ས་བཅད་དང་སྨོན་ཚིག་གི་རེམ་པ། 

ྒྲབསྐོར་གྱི་རིམ་པ་ཆོས་གྲྭ་ཆེན་པོ་བཀྲ་ཤིས་འཁྱིལ་དུ་དབར་དུ་བསྐྲུན་པའི་ཚེ། ༧ཤྱའི་བཙུན་པ་དཀོན་མཆོག་ 
འཇིགས་མེད་དབང་པོས་བསྡེབས་པའོ།། །། 

ཨོཾ་སྭ་སྟི། དགེ་ལེགས་ནོར་བུའི་ཁྲི་ལ་ངལ་གསོ་ཞིང་། །དྲི་མེད་ལུང་རིགས་རྩེ་བརྒྱའི་ 
དཔལ་འབར་བས། །སྨྲ་ངན་ཀུན་འཇྔོམས་བློ་བཟང་བསྟན་པའི་གཉེན། །མཁས་གྲུབ་སྨྲ་བའི་ཉི་ 
མར་གུས་ཕྱག་འཚལ། །གང་གི་མཁྱེན་ཡངས་ཤར་རིའི་ཟུར་ཕུད་ལས། །ཟབ་དོན་འོད་དཀར་ 
འཕྲེང་བ་སྤྲོ་བ་ཡིས། །མཐར་འཛིན་མུན་སེལ་ལེགས་བཤད་ཆུ་ཤེལ་དབང་། །ཐུབ་བསྟན་ 
མཁའ་དབྱིངས་མཛེས་པའི་རྒྱན་དུ་གྱར། །ཟབ་མོའི་གཞུང་འདི་པར་དུ་བསྐྲན་པའི་དགེས། རྒྱུ 
སྦྱོར་འབྲེལ་ཐོགས་ཇི་སྙེད་མཆིས་པ་ཀུན། །བདག་ཏུ་ལྟ་བའི་འཆིང་བ་ཀུན་གྲོལ་ཏེ། །རྣམ་ 
འདྲེན་རྒྱལ་བའི་གོ་འཕང་མྱུར་ཐོབ་ཤོག །ཅེས་པ་འདི་ནི་ཆོས་སྡེ་ཆེན་པོ་བཀྲ་ཤིས་འཁྱིལ་གྱི་ཐོས་བསམ་ 
གླིང་གྲྭ་ཚང་གི་གཞུང་གསར་ཡན་ཚད་ཀྱི་འཛིན་གྲྭ་རྣམས་ཀྱིས་རྒྱུ་རྐྱེན་སྦྱར་ཏེ། སྟོང་ཐུན་ཆེན་མོ་བར་དུ་བརྐོས་པའི་ 
པར་བྱང་དུ་༧བཙུན་པ་དཀོན་མཆོག་འཇིགས་མེད་དབང་བོས་བསྡེབས་པའོ།། །། 

ཨོཾ་བདེ་ལེགས་སུ་གྱུར་ཅིག །གསེར་སྦྱངས་རྡུལ་ཕྲན་ལས་གྲུབ་ས་འཛིན་དབང་། །ཉིན་ 
བྱེད་འབུམ་གྱིས་ཅིག་ཅར་འཁྱུད་པ་བཞིན། །ངོ་མཚར་གཟི་བརྗིད་ཕུང་པོ་ལྷམ་མེ་བ། །བྱམས་ 
མགོན་རྒྱལ་བའི་དབང་བོས་མཆོག་སྩོལ་ཞིག །ཐུབ་བསྟན་འཛིན་ལ་སྨོན་ལམ་མཐུ་གྲུབ་ 
པ། །སྐྱེས་མཆོག་ངག་དབང་བློ་བཟང་མཚན་ཅན་གྱིས། །སྙིང་རྗེ་ཚད་མེད་རང་བཞིན་ལྷ་ 
དར་འདི། །མི་ཕམ་སྣང་བརྙན་མཆོག་ལ་གུས་པས་ཕུལ། །དགེ་བས་ཚེ་རབས་ཕྲེང་བར་མི་ 
ཁོམ་པའི། །གནས་སུ་མི་སྐྱེ་དལ་འབྱོར་རྟེན་ཐོབ་ཅིང་། །ཡོངས་རྗོགས་བསྟན་པ་རྒྱལ་བའི་ 
དགོངས་པ་བཞིན། །འཛིན་ལ་སྙིང་སྟོབས་ལྷོད་པ་མེད་པར་ཤོག །ནམ་ཞིག་ཀླུ་ཤིང་དྲུང་དུ་ 
མགོན་པོ་ཁྱོད། །བཅུ་གཉིས་མཛད་པའི་གར་ཧགྱིས་རོལ་པའི་ཚེ། །འདུས་པ་དང་པོའི་འཁོར་ 
དུ་བདག་གྱུར་ནས། །མགོན་ཁྱོད་མཉེས་པ་ཁོ་ན་སྒྲུབ་པར་ཤོག །ཁྱད་པར་རྒྱལ་བའི་སྱུ་གུ་བྱེ་ 
བའི་དབུས། །རྨད་བྱུང་ཚངས་པའི་གསུང་དབྱངས་མཐོན་པོ་ཡིས། །ཕྱིར་མི་ལྡོག་པའི་མཆོག་ 

ཀུན་མའེན་འཇེགས་མེད་དབང་བོའིེ་གྲསང་འབམ།༼ཐ༽ 

ཏུ་ལུང་བསྟན་ནས། །རླབས་ཆེན་རྒྱལ་སྲས་སྤྱོད་པ་མཐར་སོན་ཤོག །ཅེས་རྡེ་བླ་མ་གྲུབ་པའི་དབང་ 
ཕྱུག་ངག་དབང་བློ་བཟང་གིས་བྱམས་ཆེན་མཐོང་བ་དོན་ལྡན་ལ་ལྷ་རྫས་ཀྱི་སྙན་ཤལ་རིག་བྱེད་ཀྱི་གྲངས་ལྡན་ཕུལ་བའི་ 
སྨོན་ཚིག་ཏུ་ཐུགས་བཞེད་བཞིན་རྡོ་རམ་པ་དཀོན་མཆོག་དར་རྒྱས་ཀྱིས་བསྐུལ་ངོར། བཙུན་པ་འཇིགས་མེད་དབང་ 
བོས་སྦྱར་བའོ།། །། 

དཔལ་ལྡན་དུས་དགྲའི་དབང་པོའི་མཐུ་སྟོབས་ཀྱིས། །སྦྱིན་བདག་འཁོར་བཅས་རྡོ་རྗེའི་ 
གུར་ཁང་དུ། །རྣམ་པ་ཀུན་ཏུ་བདག་གིས་བསྲང་ཟིན་གྱིས། །འདི་ལ་སུས་ཀྱང་གནོད་པ་མ་བྱེད་ 
ཅིག ། ཨོཾ་བཛྲ་རཀྐ་རཀྟྷ་སྭཱཧཱ། །ཅེས་པ་འདི་ནི་ཅོ་ནེ་ས་སྐྱོང་དབང་མོ་རིན་ཆེན་དཔལ་འཛོམ་གྱིས་བསྲུང་མདའི་ 
མེ་ལོང་གི་ངོས་སུ་འབྲི་རྒྱར་དགོས་ཞེས་བསྐུལ་ངོར་གནང་བའོ།། །། 

གཙུག་ལག་རྒྱ་མཚོ་འཐུང་བའི་བློ་གྲོས་སྤྲིན། །མ་སྨད་འབུམ་དུ་དར་བའི་དགེ་མཚན་ 
གྱིས། །གྲགས་པ་སྙན་པའི་སྒྲ་བརྒྱའི་འཕྲེང་བ་ཅན། །དབྱངས་ཅན་དགའ་བའི་ལང་ཚོ་གང་ 
དེའི་དྲུང་། །ཤེས་བྱའི་འཁོར་ལོ་ཡངས་པའི་འཆི་མེད་ལམ། །བགྲོད་པའི་རྣམ་དཔྱོད་ཟླ་ཤེལ་ 
འཛུམ་པའི་རླབས། །ལན་བརྒྱར་འཁྱུད་པའི་ལྷག་བསམ་གངས་རིའི་རྩེར། །འཕྲིན་ཡིག་གདོང་ 
ལྔ་བཞད་པའི་དབྱངས་འདིར་གསོན། །སྔོན་བྱོན་དམ་པ་རྣམས་ཀྱིས་རྒྱ་ཆེ་བར། །བཏོད་པའི་ 
སྲོལ་བཟང་ལྔ་རིག་རྒྱན་བཟང་པོས། །སྒེག་པས་ཀུན་ཡིད་འཕྲོག་པ་ཁྱོད་ཉིད་ཅེས། །བར་སྣང་ 
ལམ་ལས་འཆི་མེད་ལྷ་རྣམས་སྒྲོགས། །གང་གི་མཁྱེན་པ་ཤར་རིའི་ཐེམ་སྐས་རྩེར། །འཛེགས་ 
པའི་སྙན་ཚིག་ཟླ་བ་གསར་བའི་ཆ། །བདག་བློ་ཡངས་པའི་ཀུ་མུད་ཚལ་སོན་པས། །དགའ་ 
བའི་བདུད་རྩིའི་ཐིགས་པ་རིང་ཞིག་འཁྱིལ། །དེ་ཚེ་འདྲེན་བྱེད་བུང་བའི་ཕོ་ཉ་བ། །འཕྲིན་ཡིག་ 
པད་དཀར་ཚལ་དུ་བཀྱེ་བ་ལས། །ཕུལ་བྱང་བརྗོད་དོན་སྦྲང་རྩིའི་རོ་བཅུད་ཀྱིས། །རྣམ་དབྱོད་ 
ཡོལ་གོ་ཕྱུར་བུར་གཏམས་པར་གྱུར། །སྡུག་བསྔལ་མཚོ་ལ་གཞོལ་བ་སྲེད་པའི་ཀླུང་། །སྐེམ་ 
བྱེད་འགོག་ལམ་འོད་བརྒྱའི་རང་བཞིན་ཅན། །རྗོགས་པའི་སངས་རྒྱས་སྲིད་པའི་སྒྲོན་མེ་ 
ཡིས། །སྟོང་ཕྲག་བརྒྱད་ཅུར་ཕྱེ་བའི་ཆོས་ཀྱི་སྒོར། །འཇུག་པའི་སྨོན་པ་མི་དམན་དགེ་སྦྱོང་ 

ཆོས་སྤྱོད་འགའ་ཞིག་གི་ས་བཅད་དང་མྨོན་ཚེག་གི་རིམ་པ། 

ཡང་། །སྔོན་གོམས་དགེ་བས་བློ་གྲོས་གཉིས་སྐྱེས་ནི། །འཁོར་འདས་འཛིན་མའི་ཕ་མཐའ་ལྟ་ 
བའི་ཕྱིར། །གཞུང་ལུགས་འབུམ་སྡེའི་མཁའ་ལ་རོལ་བཞིན་མཆིས། །གངས་ཅན་ཐིག་ལེའི་ 
གྲུ་འཛིན་ལྷུན་པོའི་སྤོར། །བཅུ་ཕྲག་གནས་ལ་གཟེགས་པའི་འདྲེན་བྱེད་སྟོང་། །མངའ་བའི་བློ་ 
ལྡན་བརྒྱ་བྱིན་གཉིས་པ་ཞིག །ངུར་སྨྲིག་ཟོལ་གྱིས་བསྟེ་ཞེས་ཀུན་གྱིས་གླེང་། །དེ་ལྟར་རིགས་ 
ལམ་གསེར་གྱི་གྲུར་ཞོན་ནས། །མང་ཐོས་རྒྱ་མཚོའི་ཕ་རོལ་བརྒལ་བ་ཁྱོད། །ཀུན་ལ་ཕན་པ་ 
སྙོམས་པའི་སྙིང་སྟོབས་ཀྱིས། །བསམ་སྒོམ་ནོར་བུའི་གླིང་ཡང་བདག་གིར་མཛོད། །མཁས་ 
པའི་གྲགས་པ་སྨིག་རྒྱུའི་ཟློས་གར་གྱིས། །ལྟར་སྣང་རི་དྭགས་འབྲིང་མིན་ལེགས་བཤད་ 
འདིས། །དུ་བས་མེ་བཞིན་ངེས་པའི་བསྔགས་པ་ཡི། །མེ་ཏོག་ཆུ་ལྷའི་ཕྱོགས་སུ་སྙིང་ནས་ 
འཐོར། །སླན་ཆད་ཐབས་ཤེས་གཤོག་རླབས་ཡངས་པའི་ཁྱོན། །རྒྱ་ཆེན་གོམ་གསུམ་སྟབས་ 
ཀྱིས་མི་ནོན་པའི། །གྲུབ་རིགས་མཁའ་ལྡིང་དབང་པོ་ཁྱོད་ཉིད་ཀྱིས། །བློ་གསལ་འདབ་ཆགས་ 
ཚོགས་རྣམས་སྐྱོང་བར་འཚལ། །མཛའ་བའི་རྒྱ་སྐར་འཛུམ་པའི་ཐིག་ལེ་ཅན། །མཁྱེན་པ་ཀུན་ 
གསལ་སྒེག་མོ་མིག་ཡངས་མས། །འཕྲིན་ཡིག་དགེ་བའི་སྤྲིན་དཀར་ཕོ་ཉ་བ། །ཕྱོགས་འདིར་ 
འཁོར་བའི་དགའ་སྟོན་ཆད་མེད་མཛོད། །ཅེས་པའི་ཞུ་མཆིད་ཀ་ལ་པིངྐའི་བྱ། །སྡེབས་ལེགས་ 
སྙན་པའི་གྲེ་འགྱུར་འབུམ་གྱི་དབྱངས། །སྒྲོགས་ཕྱིར་སྐྱེས་ཀྱི་གཤོག་རླབས་བསྐྱོད་བཞིན་ 
དུ། །བཀྲ་ཤིས་གཡས་སུ་འཁྱིལ་བའི་གླིང་ནས་ཆས། ། 

ན་མོ་གུ་རུ་བྷྱ༔ བླ་མ་མཆོག་གསུམ་ཞབས་པད་ལ་བཏུད་ནས། །མདོར་བསྡུས་བསླབ་ 
བྱ་ཙམ་ཞིག་འདིར་བྲི་བྱ། །དལ་འབྱོར་རྙེད་དཀའི་ཚུལ་དེ་ལེགས་བསམ་ནས། །དམ་ཆོས་ 
ཡོངས་སུ་བསྒྲུབ་པ་ཤིན་ཏུ་གཅེས། །དེ་ཡང་དམ་ཆོས་བསྒྲུབ་པའི་ཐོག་མ་ལ། །དད་པ་དོན་ 
ཆེའི་ཕྱིར་དུ་མོས་གུས་བསྐྱེད། །དད་པ་སྐྱེ་ཕྱིར་འཆི་བ་མི་རྟག་པ། །དཀར་ནག་ལས་འབྲས་ 
རྟེན་འབྲེལ་འབྱུང་ལྡོག་ལ། །སྙིང་ནས་ཚུལ་བཞིན་བསམ་ཞིང་སྟོབས་བཞི་ཡི། །བཤགས་ 
བསྡོམ་ཚུལ་ལ་ལེགས་པར་འབད་པར་བྱོས། །འདོད་ཡོན་རྣམས་ནི་ཀིམ་པའི་འབྲས་བཞིན་ 

ཀུན་མེན་འཇེགས་མེད་དབང་བའེ་གསུང་འབྱམ།༼ཐ༽ 

ཞིང་། །ཕུང་གྲོལ་བསྐྱེད་ཅིང་བདེ་བའི་མནོག་ཆུང་ཕྱིར། །རབ་ཚ་མེ་མདག་རླུབས་ལྟར་མཐོང་ 
བྱས་ཏེ། །ཀུན་ཏུ་ཆོག་ཤེས་བསྟེན་ཅིག་དགེ་བུ་ལེགས། །སྐབས་སུ་གེགས་སེལ་བྱེད་ཐབས་ 
ཚེ་སྒྲུབ་དང་། །ཤེས་རབ་བསྐྱེད་ཐབས་བསྒོམ་བཟླས་ལ་བརྩོན་ཞིང་། །བར་ཆད་སེལ་མཛད་ 
ཆོས་སྐྱོང་བསྲུང་མ་ལ། །སྡོང་གྲོགས་ཚུལ་བཞིན་བཅོལ་ན་ལེགས་པར་ངེས། །རྒྱུན་དུ་ལམ་ 
རིམ་བློ་སྦྱོང་བལྟ་བ་དང་། །ཞི་ལྷག་ཟུང་འབྲེལ་རིམ་གཉིས་ལ་སོགས་རྣམས། །ཉམས་སུ་ལེན་ 
ཅིང་དེ་དག་བསླབ་བྱ་ལ། །གཡེང་མེད་འབད་པར་མཛོད་དང་མཆོག་དེ་ཉིད། །དང་པོ་ཐོས་པ་ 
བར་དུ་བསམ་པ་དང་། །ཐ་མར་དེ་དོན་སྒོམ་སོགས་དགེ་བ་ཡི། །རྣམ་དཀར་དུཿཁས་མནར་ 
བའི་འགྲོ་བ་ཀུན། །བྱང་ཆུབ་ཐོབ་པའི་རྒྱུ་རུ་བསྔོ་བ་གཅེས། །འདི་ལྟར་བསླབ་བྱ་པདྨའི་ཆུ་ 
མཚོ་འདི། །བློ་ལྡན་ཡིད་ཀྱི་གླང་ཆེན་གདུང་བ་ཀུན། །འཇུག་ངོགས་དམ་པར་བགྱིས་ཏེ་འདིར་ 
བཞུགས་ལ། །མི་དགེ་བྱེ་མས་གོས་པ་མེད་པར་མཛོད། །ཅེས་པ་འདི་ཡང་སྔོན་སྦྱངས་ཀྱི་བག་ཆགས་ 
བཟང་པོ་སད་པ། ཧོར་སྐུ་སྐྱེས་ཀྱིས་བསྐུལ་བ་ལྟར། ༧ཤཱཀྱའི་དགེ་ཚུལ་མི་བསྐྱོད་དགྱེས་བཞད་རྡོ་རྗེས་སྦྱར་བའོ།། །། 

སྔོན་བསགས་བདུད་རྩིའི་ཆུ་གཏེར་བཞད་པའི་དབུས། །ལེགས་སྨོན་དྲོད་ཀྱིས་བསྐྱེད་ 
པའི་འདབ་སྟོང་ཅན། །རྣམ་དཀར་མཛད་པའི་དྲི་བཟང་སྤྲོ་བཞིན་དུ། །གསུང་བྲིས་གནང་བ་སོན་ 
པས་ཡིད་བདེས་མྱོས། །འདི་ན་སྲིད་འབྱོར་ཟ་ཟིའི་ཡོ་ལང་གིས། །སུན་པར་གྱུར་ཀྱང་དམ་པའི་ 
རྣམ་ཐར་ལ། །རྗེས་སུ་ཕྱོགས་པའི་རྣམ་འགྱུར་ཞགས་པ་ཡིས། །བཅིངས་པའི་ངོ་མཚར་རྩེད་ 
མོས་འདའ་ཞིང་མཆིས། །ཞིབ་གསལ་པཕོ་ཉའི་ངག་ནས་རྔ་བཞིན་དུ། །སྒྲོགས་པར་ཡོད་པས་ 
དོན་དེར་སྙན་གཏད་ནས། །རིང་མིན་དངོས་སུ་མཇལ་བའི་སྦྱོར་བ་ནི། །དཔག་བསམ་ཤིང་ལྟར་ 
རེ་བ་འབྲས་ལྡན་མཛོད། །ཞིབ་ཆ་ངག་ནས་གསལ་རྟེན་བཅས། འདི་ཧོར་སྦྲལ་སྐུ་ཚང་ལ་གནང་བའི་ཆབ་ཤོག་ 
ཅིག་ལགས། ། ྒ 

རབ་བརྗིད་གསེར་རིའི་ལྷུན་པོ་ཆེར་འཕགས་ལ། །གུར་ཀུམ་ཚར་གྱིས་བཀྲུས་བཞིན་ 
ཆེས་མཛེས་པ། །སྐྱེ་དགུའི་བློ་ཡི་མུན་སེལ་མཆོག་སྩོལ་པའི། །འཇམ་དབྱངས་དེ་ཡིས་ཁྱེད་ལ་ 

ཚས་སྐྱོད་ཞགའ་ཞིག་གི་ས་བཅད་དང་སྨོ་ན་ཚིག་གི་རིམ་པ། 


ཤིས་པ་སྐྱོང་། །ལྷག་བསམ་ལྷུ་བའི་འཛུམ་དཀར་རོལ་གནས་ལ། །ཡོངས་བརྟེན་སྐྱེས་སྟོབས་ 
གཤོག་རླབས་གཡོ་བ་ཅན། །དགེ་ལེགས་སྤུ་ལོང་དཔལ་དུ་ཉེར་ཀླུབས་བའི། །དེང་སྐུ་རྭ་ཛ་ 
ཧཾ་ས་བདེ་ངོས་ནས། །འཕྲིན་ཡིག་སྦྲང་བུས་གླུ་དབྱངས་ལེན་བཞིན་དུ། །འདི་ཁའི་སུག་པའི་ 
ཚལ་དུ་སོན་པས་སྤྲོ། །མཚམས་ཞུས། འདིར་ཡང་འབྱུང་བཞིའི་སྒྱུ་ལུས་གཡར་ཁང་ལ། །ཞིག་ 
རལ་མེད་ངོས་འཇམ་མགོན་རྒྱལ་བའི་བསྟན། །ཡོངས་སུ་འདེགས་ལ་སྙིང་སྟོབས་རུས་སྦལ་ 
བཞིན། །ཉིན་མཚན་ངལ་བ་མེད་པར་ཁུར་ལེན་སྐབས། །ཆེད་འབྲས་སྔོན་གོམས་དགེ་བའི་ 
འཚམས་སྦྱོར་གྱིས། །མཛའ་གཅུགས་འདུན་སར་ཤིན་ཏུ་རིངས་པའི་ཕྱིར། །རང་རེ་ངོས་མཇལ་ 
འབེལ་གཏམ་བགྱིད་སྤྲོ་བས། །གནས་ཚུལ་དགོངས་ལ་རེ་འབྲས་དོན་སྨིན་མཛོད། །རྟེན་ལྷ་རེག་ 
དྲི་མེད་བཅས་ཕུལ། ཆབ་ཤོཿ ག་ཕྱི་མ་འདི་གསུམ་དགུང་ལོ་ཕྲ་མོའི་དུས་ཆང་(ཆོས།འཁོར་གྱི་ཧོར་སྦྲུལ་སྐུ་ལ་གནང་བ་ 
ཕྱིས་སུ་རྙེད་ནས་འདིར་བཅུག་པ་ལགས།། །། 

བསྟན་པ་རིན་ཆེན་མཆོག་གིས་མ་ཁྱབ་པའམ། 
ཁྱབ་ཀྱང་ཉམས་པར་གྱུར་བའི་ཕྱོགས་དེར་ནི། 
སྙིང་རྗེ་ཆེན་པོས་ཡིད་རབ་བསྐྱོད་པ་ཡིས། ། 

བདེའི་གཏརདེ་གསལ་བར་བེད་པརཤོལ 


ཁླེས་ཡས་ཝོས་ཟོསི་ཐོས་ཡོས་རོམ་རོས་རོས་ཡྩོསོ་ཡོསི་ཡོས་རས་ 





_ ནང་བསྟན་གཙུག་ལག་དཔེ་ཚོགས། 





ས་ཡོས་ཡིས་ཟོས་ཡོས་ཡོས་ཡོསོ་ཡོས་ཡོ་ཟོས་ཡོསི་ཡོས་ཟོོ་ཡོས་རོསོ་ཡོས་ཟཟོས་རོས་ཡོ་ཟོ་ཡོས་་་ོ་ས་ས་ོས་ས་ 

